
ମୁଖବନ୍ଧ 


ଓଡ଼ିଆ ଭାଷାତର୍ବିକ ଅଧ୍ୟୟନକୁୂ ପଣ୍ଡିତ ନୀଳକଣ୍ଡଙ୍କ ଅବଦାନ ମୁଖ୍ୟତଃ ଦୁଇଟି ଦିଗରୁ - 
ଗୋଟିଏ ହେଉଛି ଓଡ଼ିଆ ଭାଷା ଇତିହାସର ଦର୍ଶନ, ଓ ଅନ୍ୟଟି ହେଉଛି ଓଡ଼ିଆ ଭାଷାର ବ୍ୟାକରଣ । 
ପ୍ରଥମଟି ହେଉଛି ¬ ଓଡ଼ିଆ ଭାଷାର ଉପ୍ରି କେଉଁ ପ୍ରକାରର ଭାଷା ଦର୍ଶନର ଅପେକ୍ଷା ରଖେ ଓ ଦ୍ଧିତୀୟଟି 
ହେଉଛି ¬ ଓଡ଼ିଆ ଭାଷାର ଗଠନ ବା ଓଡ଼ିଆ ବ୍ୟାକରଣର ନିଜସ୍ବ ଓ ସ୍ଵାତନ୍ତ୍ୟ । ଅଛକେ କହିଲେ — 
ଗୋଟିଏ ହେଉଛି ରାଷାର ଏତିହ୍ୟ ବା ଏହାର ଏାachronical ଚରିତ ଓ ଅନ୍ୟଟି ଏହାର ବ୍ୟାକରଣିକ 
ଗଠନ ବା $ynChronical ସ୍ବରୂପ । ଏହି ଦୁଇଟି ରିତରୁ ପ୍ରଥମଟି ହେଲା ରାଷାର ଉପରି ବା ଇତିହାସ 
ସମ୍ବନ୍ଧୀୟ ଓ ଅନ୍ୟଟି ଭାଷାର ଗଠନ ବା ବ୍ୟାକରଣ ସମ୍ବନ୍ଧୀୟ | 


ଏହି ଅଧ୍ୟୟନଟିରେ ଆମେ, ପଣ୍ତିତ ନୀଳକଣ୍ଡଙ୍କ ମୌଜିକ ଓଡ଼ିଆ ବ୍ୟାକରଣଟିକୁ ପୂନର୍ମୁଦ୍ରିତ 
କରିବା ଛଡ଼ା, ଆଉ ତିନୋଟି ଅଧାୟ ଯୋଗ କରିଛୁ । ପ୍ରଥମଟି ହେଉଛି ¬ ଓଡ଼ିଆ ଭାଷାତର୍‌କୁ ପଣ୍ଡିତ 
ନୀଳକଣ୍ଡଙ୍କ ଦାନ ଓ ଦ୍ଵିତୀୟଟି ହେଉଛି ¬ ଓଡ଼ିଆ ବ୍ୟାକରଣର ତାର୍ଵିକ ପରମ୍ପରା ଏବଂ ତୃତୀୟ ଅଧ୍ଯାୟଟି 
ହେଲା — ପଣ୍ଡିତ ନୀଳକଣ୍ଡଙ୍କ ଓଡ଼ିଆ ବ୍ୟାକରଣର ଏକ ଭାଷ୍ୟ । ଶେଷରେ, ନୀଳକଣ୍ଡଙ୍କ ବ୍ୟାକରଣଟି 
ପୁନର୍ମୁଦ୍ରିତ ହୋଇଛି — ବ୍ୟାଖ୍ୟା ସହିତ ଏହାକୁ ମିଳାଇ ପଡ଼ିବାର ସୁବିଧା ହେବ ବୋଲି । ଓଡ଼ିଆ 
ଭାଷାର ଏହି ଦୁଇଟିଯାକ ଗୁରୁତ୍ଵପୂର୍ଣ ବିଷୟର ଯେଉଁ ସୂତ୍ରପାତ ନୀନକଣ୍ଠ କରିଯାଇଛନ୍ତି, ତା'ର ବ୍ୟାପକ 
ଆଲୋଚନା, ଓଡ଼ିଆ ଭାଷା କ୍ଷେତ୍ରରେ ହେବା ଏକାନ୍ତ ବାଞ୍ଚନୀୟ ଓ ଓଡ଼ିଶାର ବିଭିନ୍ନ ବିଶ୍ଵବିଦ୍ୟାଳୟଗୁଡ଼ିକ 
ଏ ଦିଗରେ ଶୀଘ୍ର ପଦକ୍ଷେପ ନେବା ଉଚିତ। ସଂପୃକ୍ତ ବିରାଗମାନେ ଜାତୀୟ ଆଲୋଚନା ଚକ୍ର ମାଧ୍ଯମରେ 
ନୀଳକଣ୍ଡଙ୍କ ଭାଷାତାର୍ତିକ ଅବଦାନର ପୂଙ୍ଗାନୁପୂଝଂ ଆଲୋଚନା କରିବା ଉଚିତ । ବର୍ଭମାନ ସୁଦ୍ଧା 
ନୀଳକଣ୍ଡଙ୍କ ଦିଗ୍ଦର୍ଶନ କେଉଁ ଅନ୍ତରାଳରେ ଟାପା ପଡ଼ିଯାଇଛି । କିନ୍ତୁ ଓଡ଼ିଆ ଭାଷାକୁ ବଞ୍ଚାଇବାକୁ 
ହେଲେ ଏହି ଚିନ୍ତାଧାରା ଓ ଅଧ୍ଯୟନଗୁଡ଼ିକୁ ପୁଣି ଉଜ୍ଜୀବିତ କରିବାକୁ ପଡ଼ିବ । ପଣ୍ଡିତ ମହାଶୟଙ୍କ ସୂତ୍ରଗୁଡ଼ିକୁ 
ଧରି ଓଡ଼ିଆ ଭାଷାର ବିଶଦ ଆଲୋଚନା, ସମାଲୋଚନା ଆରମ୍ଭ ହେବା ଉଚିତ । ତା” ନହେଲେ 
ଓଡ଼ିଆ ଭାଷା କ୍ଷେତ୍ରରେ ଓଡ଼ିଆ ଭାଷାତାର୍ବିକ ପରମ୍ପରାର ମୂଳଦୁଆ ପଡ଼ିପାରିବ ନାହିଁ । 


ନୀଳକଣ୍ଠ ସୁ ତି ସମିତି ନୀଳକଣ୍ଠଙ୍କ ଓଡ଼ିଆ ବ୍ୟାକରଣଟିକୁ ଏହି ସଂକଜନରେ ପୂନର୍ମୁଦ୍ରିତ 
କରିବାକୁ ଅନୁମତି ଦେଇଥ୍‌ବାରୁ, ମୁଁ ଅନୁଗୃହୀତ ହୋଇଛି। ନୀଳକଣ୍ଡଙ୍କ ବ୍ୟାକରଣଟିର ଦୀର୍ଘ ଭାଷ୍ୟର 
ଧାରାବାହକ ପ୍ରକାଶନ ଝଙ୍କାର ପତ୍ରିକାରେ ହୋଇପାରିଥ୍‌ବାରୁ ତା'ର ସମ୍ପାଦକ ବନ୍ଧ ସରୋଜ ରଞ୍ଜନ 
ମହାନ୍ତିଙ୍କ ନିକଟରେ ମୁଁ କୃତଜ୍ଞ । ସମଗ୍ର ପ୍ରକାଶନଟିର ଦାୟିତ୍ଵ ପ୍ରେଣ୍ସ୍‌ ପବ୍ଲିଶର୍ସର ଅଧ୍କର୍ରା 
ଶ୍ରୀ ସହେଦବ ପ୍ରଧାନ ଘ୍ରହଣ କରିଥ୍ବା ହେତୁ ମୁଁ ତାଙ୍କୁ ମୋର କୃତଜ୍ଞତା ଜଣାଉଛି । 

ଓଡ଼ିଆ ଭାଷାତର୍ତ୍ବକୁ ପଣ୍ଡିତ ନୀଳକଣ୍ଡଙ୍କ ଦାନ 
ଓଡ଼ିଆ ବ୍ୟାକରଣର ତାତ୍ଵିକ ପରମ୍ପରା 
ପଶ୍ଡିତ ନୀଳକଣ୍ଠଙ୍କ ଓଡ଼ିଆ ବ୍ୟାକରଣର ଏକ ଭାଷ୍ୟ 

ଓଡ଼ିଆ ଭାଷାତତ୍ତ୍ବକୁ ପଣ୍ଡିତ ନୀଳକକଣ୍ଙ୍କ ଦାନ 


ଓଡ଼ିଆ ଭାଷା ଉଚ୍ଛେଦ ଆନ୍ଦୋଳନ ଓଡ଼ିଆ ଭାଷା ଲତିହାସର ଏକ କଳଙ୍କିତ ପୃଷ୍ଠା, 
ଯେଉଁ ଦୂର୍ବିପାକରୁ ଓଡ଼ିଆ ଭାଷାକୁ ରକ୍ଷା କରିବା ପାଇଁ ବହୁ ମନୀଷୀଙ୍କର ଅବଦାନ ରହିଛି । 
କିନ୍ଧ ଏହି ଭାଷା ସୁରକ୍ଷା ଆନ୍ଦୋଳନର ଆମେ ଯେତେବେଳେ ଆଜି ସ୍ଵ ତିଚାରଣ କରୁ, 
ସେତେବେଳେ ସାଧାରଣତଃ ଆମେ କେବଳ ଓଡ଼ିଆ କବି ଲେଖକମାନଙ୍କ ହିଁ ମନେ 
ପକାଇଥାଉ । ଆମେ ସାହିତ୍ୟିକ ଓ ସାହିତ୍ୟସ୍ତଷ୍ଟାମାନଙ୍କ ଭୂମିକାକୁ ଖର୍ବ କରିବାକୁ ଚାହୁନାହିଁ । 
ଏ କଥୀ ଅନସ୍ଵୀକାର୍ଯ୍ୟ ଯେ ବ୍ୟାସକବି ଫକୀରମୋହନ, କବିବର ରାଧାନାଥ, ସ୍ବଭାବକବି 
ଗଙ୍ଗାଧର, ଭକ୍ତକବି ମଧୁସୂଦନଙ୍କର ଅବଦାନ ଓଡ଼ିଆ ଭାଷା ସାହିତ୍ୟ ପାଇଁ ଥ୍ଲା ଅତୁଳନୀୟ । 
ଏହି ସାହିତ୍ୟିକ କୃତିଗୁଡ଼ିକ ଓଡ଼ିଆ ଭାଷାର ଗୌରବ ଓ ସମ୍ମାନକୁ ଉଜ୍ତୀବିତ କରିବା ସଙ୍ଗେ 
ସଙ୍ଗେ, ଓଡ଼ିଆ ଯେ ଗୋଟିଏ ଉନ୍ନତ ଓ ସ୍ଵତନ୍ତ୍ର ଭାଷା, ତାହା ଅକ୍ଷରେ ଅକ୍ଷରେ ପ୍ରମାଣିତ 
କରିଯାଇଛନ୍ତି । 

ସାହିତ୍ୟକମାନଙ୍କ ଛଡ଼ା ଅନ୍ୟ ଏକ ଗୋଷ୍ଠୀର ପଶ୍ତିତମାନଙ୍କର ବି ଓଡ଼ିଆ ଭାଷା 
ସୁରକ୍ଷାକୁ ଉଲ୍ଲେଖନୀୟ ଅବଦାନ ରହିଛି । ଏମାନେ ଯେ ସମସ୍ତେ ଓଡ଼ିଆ ତା” ବି ନୁହେଁ । 
ଏ. ଆର. ହନୈଲ୍‌, ଜନ୍‌ ବୀମ୍ସ ଓ ଜର୍ଟ ଆବ୍ରାହାମ ଗ୍ରିଏର୍‌ସନ୍‌ଙ୍କ ପରି ବହୁ ପାଶ୍ଚାତ୍ୟ 
ବିଦ୍ଧାନ୍‌ ସେମାନଙ୍କ ଅମରକୃତିରେ ଓଡ଼ିଆ ଭାଷାର ସ୍ଵାତନ୍ତ୍ୟକୁ ଖାଲି ଭାରତରେ ନୁହେଁ, 
ସମଗ୍ର ବିଶ୍ଵଦରବାରରେ ପ୍ରତିଷ୍ଠିତ କରିଯାଇଛନ୍ତି । ହ୍ନେଇ୍‌ ଓ ବୀମ୍ସ ଆଧୁନିକ ଭାରତୀୟ 
ଆର୍ଯ୍ୟ ଭାଷାଗୁଡ଼ିକର ବିବର୍ଶନର ଇତିହାସରେ ଓଡ଼ିଆ ଭାଷାକୁ ଏକ ପ୍ରମୁଖ ସ୍ଥାନ ଦେଇ 
ଯାଇଛନ୍ତି । ସେହିପରି ଭାରତୀୟ ଭାଷାଗୁଡ଼ିକର ଗବେଷଣାରେ ସାର୍‌ ଵର୍ଜ ଗ୍ରିଏର୍‌ ସନ୍‌ 
ଓଡ଼ିଆଭାଷାର ସ୍ଵାଚନ୍ତ୍ଧ୍ୟକୁ ପ୍ରତିଷ୍ଠିତ କରିଯାଇଛନ୍ତି । ( ଦୃଷ୍ଟବ୍ୟ :- Hoernet, A. F R., 
1880, A Comparative Grammar of the Eastern Hindi compared with 
other gaudian languages, London G Essays in aid of the Comparative 
Grammar of The Gaudian languages, vol. 41, Part-1, 1872; Journal 


of the Asiatic Society of Bengal, vol. 42, Part-1, 1873; vol 43, Part-1, 

ଭାଷା ବିଶ୍ନ ଦରବାରରେ ପହଞ୍୍‌ ପାରିନଥାନ୍ତା । ଆଜି ଯଦି ଓଡ଼ିଆ ଭାଷା ପ୍ରତିଷ୍ଠିତ ହୋଇଥାଏ, 
ସ୍ଵତନ୍ତ୍ର ଭାଷା ତାବେ ମାନ୍ୟତା ପାଇଥାଏ, ତାହା ପଛରେ ରହିଛି ଏହି ପାଶ୍ଚାତ୍ୟ 
ପିତମାନଙ୍କର ଅମ୍ବାନ, ନିରପେକ୍ଷ ପାଣ୍ଡିତ୍ୟ । ଏମାନେ ସବ୍ର କିନ୍ଧୁ ସାହିତ୍ୟିକ ନଥୁଲେ, 
ଏମାନେ ଥୁଲେ ତତ୍କାଳୀନ ଭାରତୀୟ ଭାଷାତତ୍ତବର ପଟ୍ଟ ପୁରୋଧା । ଏଇମାନେ ହିଁ ସାରା 
ବିଶ୍ନର ଦୃଷ୍ି ଆକର୍ଷଣ କରନ୍ତି ଆମ ଭାଷା ପ୍ରତି । ଏହିମାନଙ୍କ ପାଣ୍ଡିତ୍ୟ ବଳରେ ଓଡ଼ିଆ 
ଭାଷା ସ୍ୃତନ୍ତ୍ର ଭାଷାର ମର୍ଯ୍ୟାଦା ପାଏ । ଏହିମାନଙ୍କ ପ୍ରେରଣାରେ ବହୁ ସ୍ଥାନୀୟ ପଣ୍ଡିତ ଓ 
ବିଦ୍ଧାନ୍‌ ବି ଉଦ୍‌ବୃଦ୍ଧ ହୁଅନ୍ତି ଓ ଓଡ଼ିଆ ଭାଷା ଚର୍ଚାର ଏକ ପରମ୍ପରା ଗଢ଼ି ଉଠେ, ଏବଂ 
(ଓଡ଼ିଆ ଭାଷାର ଅଧ୍ୟୟନ ଓଡ଼ିଆ ବ୍ରଦ୍ଧିଜୀବୀ ମହଲରେଏକ ଆନ୍ଦୋଳନରେ ପରିଣତ ହୁଏ । 
ପଶ୍ଚିତ ଗୋପୀନାଥ ନନ୍ଦଙ୍କ ଶବ୍ଦତତ୍ବବୋଧ ଅଭିଧାନର ମୁଖବନ୍ଧରୂ ଏହି ଆନ୍ଦୋଳନର କିଛିଟା 
ପରିଚୟ ମିଳେ । ତାଙ୍କ କଥାରେ ¬ ˆ ‘ବହୁ ବର୍ଷ ପୂର୍ବେ ପଶ୍ଚିତମଣ୍ଡଳୀସମଳଂକୃତ ଉତ୍କଳ 
ସାହିତ୍ୟ ସମାଜ ଓଡ଼ିଆ ଭାଷା ଓ ସାହିତ୍ୟର ଶ୍ରୀବର୍ଦନାର୍ଥ ଖଶ୍ତିଏ ବୃହତ୍‌ ଓଡ଼ିଆ ଅଭିଧାନ, 
ଓଡ଼ିଆର ସମ୍ପୂର୍ଣ୍ଣ ବ୍ୟାକରଣ ଆଉ ସେହି ଭାଷା ଓ ସାହିତ୍ୟର ଇତିହାସ ପ୍ରଣୟନର ସଂକଳ୍ପ 
କରିଥଲେ ।” ? ଏ ହେଲା ଓଡ଼ିଆ ଭାଷାତର୍୍‌ଵ୍‌ ଅଧ୍ୟୟନର ଅୟମାରମ୍ଭ ଯାହା ସେ କାଳରେ 
କିଛିଟା ମଗାଯଚା କରି ଆରମ୍ଭ ହୋଇଥଲା । ଓଡ଼ିଆ ଭାଷାର ଖଣ୍ଡିଏ ଅଭିଧାନ, ଖଭ୍ତିଏ 
ବ୍ୟାକରଣ ଓ ଖଣ୍ଡିଏ ଇତିହାସ ପ୍ରଣୟନ କରିବାର ଯେଉଁ ସଂକଳ୍ଥ ଏହି ଶତାଦ୍ଦୀର ପ୍ରଥମ 
ଦଶକରେ ନି ଆଯାଇଥ୍ଲା, ବର୍ଗମାନ ଶେଷ ଦଶକରେ ପହଞ୍ଚ୍‌ ବି ତାହା ପୂରଣ 
ହୋଇପାରିନାହିଁ । ଯଦିବା ହୋଇଛି ଓ ଯେଉଁ ଭାବରେ ହୋଇଛି ତା'ର ପ୍ରଧାନ ପୁରୋଧା 
ହେଉଛନ୍ତି ପଣ୍ତିତ ଗୋପୀନାଥ ନନ୍ଦ ଶର୍ମା ¦ 


ବିଂଶ ଶତକର ଦ୍ଵିତୀୟ ଦଶକ ହେଉଛି ଓଡ଼ିଆ ନବଜାଗରଣର ଯୁଗ । ବହୁ କୃତୀ 
ସନ୍ତାନଙ୍କ ନିଷ୍ଠା ଆଉ ଅଦ'ବସାୟ ବଳରେ ଏହି ସମୟରେ ହିଁ ଓଡ଼ିଆ ଭାଷାର ପ୍ରାଣ ପ୍ରତିଷ୍ଠା 
ହୁଏ । ସେହି ପ୍ରାଣପ୍ରତିଷ୍ଠା ପଛରେ ଯେଉଁମାନଙ୍କର ଅମୂଲ୍ୟ ଅବଦାନ ରହିଛି, ସେମାନଙ୍କ 
ମଧ୍ଯରେ ପଵ୍ତିତ ଗୋପୀନାଥ ନନ୍ଦ, ଗୋପାଳଚନ୍ଦ୍ର ପ୍ରହରାଜ ଓ ପଣ୍ଡିତ ନୀଳକଣ୍ଠ ଦାସ 
ହେଉଛନ୍ତି ଅଗ୍ରଗଣ୍ୟ । ଏହି ସମୟରେ ଓଡ଼ିଆ ଭାଷା ଯେଉଁ ଘଡ଼ିସନି ମୁହୂର୍ରରେ ପହଞ୍ଥ୍ଲା, 
ଅର୍ଥାତ୍‌ ଚିରଦିନ ପାଇଁ ଲୋପ ପାଇଯିବାର, ସେହି ଦୂର୍ଭାଗ୍ୟକୁ ଯଦି କେହି ତାଙ୍କ ଏକାଗ୍ର 
ଅଧ୍ୟବସାୟ ଫଳରେ ପ୍ରତିରୋଧ କରିଥାନ୍ତି, ସେମାନେ ହେଉଛନ୍ତି ଏହି ବିଦ୍ଧାନ୍‌ମାନେ । 
ଓଡ଼ିଆର ବ୍ୟାକରଣ, ଅଭିଧାନ ଓ ଇତିହାସ ତିନୋଟିଯାକ କ୍ଷେତ୍ରରେ ସେମାନଙ୍କର ମୌଳିକ 
ଗବେଷଣା ହଁ, ଏହାର ପରକୃଷ୍ଠ ଦୃଷ୍ଟାନ୍ତ । ଏହି ସମୟରେ ପ୍ରକାଶିତ ହୁଏ ପଣ୍ଡିତ ନନ୍ଦଙ୍କର 
ବହୁ ଆୟାସସାଧ୍ୟ ଓଡ଼ିଆ ଶବ୍ଦଚନ୍ତ୍ବବୋଧ ଅଭିଧାନ ଓ ‘ଓଡ଼ିଆ ଭାଷାତତ୍ତ' ; ଗୋପାଳଚନ୍ଦ୍ର 
ପ୍ରହରାଜଙ୍କର ବିଶାଳ ଓଡ଼ିଆ ପୂର୍ଣ୍ଣଚନ୍ଦ୍ର ଭାଷାକୋଷ ଓ ପଡ୍ତିତ ନୀଳନକଣ୍ଡଙ୍କର ଅଦ୍ଵିତୀୟ 

ଓଡ଼ିଆ ବ୍ୟାକରଣ । ଏହି ଦେଶୀୟ ପ୍ରଚେଷ୍ଠା ସହିତ, ଅନ୍ୟ ଢଣେ ବିଦେଶୀ ମିଶନାରୀ 
ପଶ୍ଚିତ, ଯାହାଙ୍କ ନାମ ଉଲ୍ଲେଖ କରାଯାଇପାରେ, ସେ ହେଉଛନ୍ତି ଆମୋସ୍‌ ସଟନ୍‌ । ଓଡ଼ିଆ 
ଭାଷାର ପ୍ରଥମ ବ୍ୟାକରଣ ଲେଖି ସେ ଏହି ଚର୍ଚ୍ଚାର ଦ୍ଵାର ଉନ୍ମୋଚନ କରନ୍ତି । ଏଥ୍‌ରେ 
ଉଦ୍‌ବୃଦ୍ଧ ହୋଇ ପରବର୍ଭୀ ସମୟରେ ଅନ୍ୟାନ୍ୟ ବିଦେଶୀ ମିଶନାରୀମାନେ ବି ଭାଷାଚର୍ଟାର 
ନିୟୋଜିତ ହୁଅନ୍ତି । ତେବେ ଏହି ଭାଷା ପଶ୍ରିତମାନଙ୍କ ମଧ୍ଯରେ, ପଶ୍ରିତ ନୀଳକଣ୍ଡଙ୍କ ଭୂମିକା 
ଥିଲା ସାମାନ୍ୟ ଭିନ୍ନ । ସେ ଖାଲି ଓଡ଼ିଆ ଭାଷା ଉପରେ ବହୁ ଉପାଦେୟ ଓ ମୌଳିକ 
ବିଚାରଧାରାର ମୁଖ୍ୟ ପ୍ରବର୍ଗକ ନୂହନ୍ତି, ସେ ବି ଥ୍ଲେ ଓଡ଼ିଆ ଭାଷାର ଅଗ୍ରଣୀ ଦିଗ୍ଦର୍ଶକ ଓ 
୦୩୯୯ keeper | ସେ ହିଁ ଓଡ଼ିଆ ଭାଷାର ପ୍ରଥମ ଦାର୍ଶନିକ । ସେ ହିଁ କୁଆଡ଼େ 
ଗୋପାଳଚନ୍ଦ୍ର ଭାଷାକୋଷକୁ କହିଥ୍ଲେ- ପାଳକୋଷ” ଓ ପଶ୍ଡିତ ଗୋପୀନାଥ ନନ୍ଦଙ୍କ 
ବ୍ର୍ପ୍ବରିବାଦର କଟୁ ସମାଲୋଚନା କରିଥ୍‌ଲେ । ପଶ୍ଡିତ ନୀଳକଣ୍ଠ ଅସୂୟାପରବଶ ହୋଇ 
ବା ଖାମ୍ଖ୍ଆଲ୍‌ରେ ଏହା କରିନାହାନ୍ତି, ସେ କେବଳ ଓଡ଼ିଆ ଭାଷାର ଦିଗ୍ଦର୍ଶକ ଭାବେ 
ନିଜ ଭୂମିକାର କର୍ଭବ୍ୟ ପାଳନ କରିଛନ୍ତି । ଓଡ଼ିଆ ଭାଷାର ବିଦ୍‌ବରା କ୍ଷେତ୍ରରେ ଏ ପର୍ଯ୍ୟନ୍ତ 
ବି ତାଙ୍କ ଭାଷାଦର୍ଶନର ସମୁଚିତ ମୂଲ୍ୟାୟନ ହୋଇନାହିଁ, ବରଂ ଆଜିର ପଡଶ୍ଡିତମାନେ 
ନୀଳକଣ୍ଠଙ୍କ ପାଶ୍ଡିତ୍ୟର ସମ୍ପର୍ଣ୍ଣ ଅବହେଳା କରିଚାଲିଛନ୍ତି । ଭାଷା ବିଷୟରେ ଯାହା ମନକୁ 
ଯାହା ଆସିଲା ଲୋକେ କହି ଚାଲିଛନ୍ତି, ଯାହା ଫଳରେ ଏ ଭାଷାର ଯଥେଷ୍ଟ ସ୍ଵାର୍ଥହାନି 
ଘଟୁଛି । ଓଡ଼ିଆ ଭାଷାର ସ୍ବାର୍ଥ ଓ ସମ୍ମାନ କେଉଁଥ୍‌ରେ ଅଛି, ତାହା ଏ ପର୍ଯ୍ୟନ୍ତ ବି ଅନେକଙ୍କ 
ନିକଟରେ ସ୍ପଷ୍ଟ ନୁହେଁ । ସେ ଯୁଗରେ ବି ନଥ୍‌ଲା । ତେଣୁ ନୀଳକଣ୍ଡଙ୍କ ବହୁସ୍ଥଳରେ ଅତ୍ୟନ୍ତ 
କଠୋର ଓ ଅପ୍ରିୟ ସତ୍ୟ କହିବାକୁ ପଡ଼ିଛି । ଏହା ନକରିଥ୍‌ଲେ ସେ ଏ ଜାତି ପାଇଁ ଅନ୍ୟାୟ 
କରିଥାନ୍ତେ, ଯାହା ସେ କୃତ୍ରାପି କରିନାହାନ୍ତି । 

ଓଡ଼ିଆ ଭାଷାତତ୍ତ୍ବକୁ ପଶ୍ଡିତ ନୀଳକଣ୍ଠଙ୍କ ଅନନ୍ୟ ଅବଦାନକୁ ବୁଝିବାକୁ ହେଲେ, 
ପ୍ରଥମେ ଭାଷାର ପ୍ରକୃତି ବିଷୟରେ ଅବଗତ ହେବା ବାଞ୍ଚନୀୟ । ପ୍ରତ୍ୟେକ ଭାଷାର ଦୂଇଟି 
ଦିଗ ଅଛି-ଗୋଟିଏ ହେଉଛି ଭାଷାର ଏତିହ୍ୟ ବା ଏହାର ଏ¦ahronical ଚରିତ ଓ ଅନ୍ୟଟି 
ଏହାର ଗଠନ ବା 5)n୯hronical ସୁରୂପ | ଅନ୍ୟ କଥାରେ, ଏଇ ଦୁଇଟି ଦିଗ ହେଲା 
ଭାଷାର ଉତ୍ପରି ବା ଇତିହାସ ଓ ଅନ୍ୟଟି ଭାଷାର ଗଠନ ବା ବ୍ୟାକରଣ । ଓଡ଼ିଆ ଭମାର 
ଏଇ ଦୂଇଟି ଯାକ ଦିଗ ପ୍ରତି ନୀଳକଣ୍ଡଙ୍କର ମୌଳିକ ଚିନ୍ତାର ଯଥେଷ୍ଟ ଉଦାହରଣ ରହିଛି । 
ସେତିକି ହିଁ ଆଲୋଚନା କରିବା ଆମ ବଢ୍ତବ୍ୟର ଲକ୍ଷ୍ୟ । 

ପ୍ରଥମେ ଓଡ଼ିଆ ଭାଷାର ଉତ୍ପରି ବିଷୟଟି ନିଆଯାଉ । ବିଂଶ ଶତକର ଆଦ୍ୟ 
ଚରଣରେ ଓଡ଼ିଆ ଭାଷା ଇତିହାସର ନିଜତ୍ଵ ନିର୍ଣୟ କରିବା ପାଇଁ ଆଲୋଚନାର ଯେଉଁ 
ସୂତ୍ରପାତ ହୋଇଥଲା, ବର୍ଭମାନ ଭାଷା ବିଜ୍ଞାନର ପରିପ୍ରେକ୍ଷୀରେ ତାହାର ମୂଲ୍ୟାୟନ କରିବାକୁ 

ଗଲାବେଳେ ଆମେ ଦେଖୁଛୁ ଯେ, ଓଡ଼ିଆ ଭାଷା ଇତିହାସରେ ଦାର୍ଶନିକ ଭିତ୍ତି ସ୍ଥାପନ ଅତ୍ୟନ୍ତ 
ଦୂରଦୃଷ୍ଟିର ସହିତ କରାଯାଇଥ୍‌ଲା ଏବଂ ସେହି ମାର୍ଗଦର୍ଶନର ସ୍ଵରୂପ ମୁଖ୍ୟତଃ ପଶ୍ତିତ 
ନୀଳକଣ୍ଡଙ୍କର ହିଁ ଜ୍ଞାନ ପ୍ରସୂତ । ତେବେ ବି ଏହି ମାର୍ଗଦର୍ଶନର ସ୍ଵରୂପ ଏ ପର୍ଯ୍ୟନ୍ତ ବି ଅନେକଙ୍କ 
ନିକଟରେ ସ୍ପଷ୍ଟ ନୁହେଁ । ତେଣୁ ପ୍ରଥମେ ଆମକୁ ଓଡ଼ିଆ ଭାଷାର ଉତ୍ପରି ଓ ପରିଣତିର ଧାରାଟି 
ଠିକ୍‌ କରିବାକୁ ପଡ଼ିବ, ଯେଉଁ ଦର୍ଶନର ପୃଷ୍ଠଭୂମିରେ ଓଡ଼ିଆ ଶବZ୍ଦଭଣ୍ଡାର ଓ ବ୍ୟାକରଣର 
ବ୍ୟୁପ୍ଵରିଗତ ବୈଶିଷ୍ଟ୍ୟ ନିର୍ଣ୍ୀତ ହୋଇପାରିବ । ଦୀର୍ଘ ସତୂରି ବର୍ଷ ପୂର୍ବେ ୧୯୨୭ ମସିହାରେ 
ଯେତେବେଳେ ପଶ୍ଡିତ ଗୋପୀନାଥ ନନ୍ଦଙ୍କ ଓଡ଼ିଆ ଭାଷାତର୍ତ' ପ୍ରକାଶିତ ହୁଏ , ସେହି ଗ୍ରଛର 
ଉୂମିକା ଲେଖ୍ବା ଅବସରରେ ନୀଳକଣ୍ଠ କେତୋଟି ଗୁରୁତ୍ଵପୂର୍ଣ ପ୍ରଶ୍ନର ଅବତାରଣା କରନ୍ତି, 
ଯାହା ତାଙ୍କ ମତରେ ଓଡ଼ିଆ ଭାଷା ଇତିହାସର ମୂଳପ୍ରଶ୍ନ । ପ୍ରଥମତଃ, ଓଡ଼ିଆ ଭାଷାର 
ଅସଲ ପ୍ରକୃତିଟି କଣ ଓ କାହିଁରେ ଏ ଭାଷାର ବୈଶିଷ୍ଟ୍ୟ ବିଦ୍ୟମାନ ? ଏ ପ୍ରଶ୍ନର ଉତ୍ତର 
ପରବର୍ରୀ ସମୟରେ ବିଶଦ ଭାବେ ବ୍ୟାଖା କରି ସେ କୁହନ୍ତି — ' ହଠାତ୍‌ ଦେଖ୍ବା ପାଇଁ 
ଓଡ଼ିଆ ସଭ୍ୟତା ଆର୍ଯ୍ୟ ସଭ୍ୟତା ! ତାହାଇ ଓଡ଼ିଆର ଭାଷା ଓ ସାହିତ୍ୟ ।” ( ଓଡ଼ିଆ ସାହିତ୍ୟର 
କ୍ରମ ପରିଣାମ, ୧ମ ଭାଗ, ୧୯୪୮, ପୃ, ୨୭ ) । କିନୁ ପଣ୍ଡିତ ନୀଳକଣ୍ଠ କୁହନ୍ତି ସେଥୂରେ 
ଆଶ୍ଚର୍ଯ୍ୟ ହେବାର କିଛି ନାହିଁ । ଭାରତର ବହୁ ଅନ୍ୟାନ୍ୟ ସଭ୍ୟତା ବି ଆର୍ଯ୍ୟ ସଭ୍ୟତା । ଏଥ୍‌ 
ଭିତରୁ ଓଡ଼ିଆର ବୈଶିଷ୍ଟ୍ୟ କେଉଁଠି ଖୋଜିବାକୁ ପଡ଼ିବ ? ଏ ପ୍ରଶ୍ନର ଉତ୍ତରରେ ନୀଳକଣ୍ଠ 
କୁହନ୍ତି ଯେ, ଓଡ଼ିଆ ସଭ୍ୟତା ତିନୋଟି ସ୍ତୋତର ସଙ୍ଗମରୁ ସୃଷ୍ଟି । ଓଡ଼ିଆ ଭୂମିରେ ଆଦିମ 
ଓ ଆଗନ୍ଧକ ଲୋକ-ସମାଗମ ଓ ଲୋକମିଶ୍ରଣ କଥା କୁହାଯାଇଚି । ସେ ସବୁ ଭିତରେ 
ସଭ୍ୟତାର ତିନୋଟି ଧାରା ମୋଟାମୋଟି ଦେଖାଯାଏ । ସେ ତିନୋଟି ହେଉଚି — ଶବର, 
କଳିଙ୍ଗ, ଆର୍ଯ୍ୟ,” (ତତ୍ରୈବ, ପୂ. ୨୮) । ନୀଳକଣ୍ଡଙ୍କ ଏହି ତିନୋଟି ଧାରାକୁ ଓଡ଼ିଶାର 
ତିନୋଟି ମୁଖ୍ୟ ଭାଷା -ପରିବାର, ଯଥାକ୍ରମେ ଅଷ୍ଟରିକ ବା ଶବର, ଦ୍ରାବିଡ଼ ଓ ଆର୍ଯ୍ୟ ସଙ୍ଗେ 
ଚିହ୍ନିତ କରିବା କଷ୍ଟସାଧ୍ଯ ନୂ ହେଁ । ଭାରତୀୟ ଭାଷାତାତ୍ତିକ ଚିନ୍ତାଧାରାର ତତ୍‌କାଳୀନ 
ବାୟୁମଣ୍ଡଳରେ ଓଡ଼ିଆ ପରି ଏକ ଆର୍ଯ୍ୟ ଭାଷାର ପ୍ରକୃତି ବିଷୟରେ ପଶ୍ଜିତ ନୀଳକଣ୍ଠଙ୍କର 
ଏ ମନ୍ତବ୍ୟ ବା ହାଇପୋଥ୍‌ସିସ୍‌ର ଖାଲି ମୌଳିକତା ନୁହେଁ ,ଏଥ୍‌ରେ ଯେଉଁ ଦାମ୍ଭିକତା ରହିଛି 
ତାହା ଅବଶ୍ୟ ଲକ୍ଷ୍ୟ କରିବାର କଥା | ସଗୋଦ୍ର ଏବଂ ଓଡ଼ିଆର ଅତି ନିକଟ ସମ୍ପର୍କୀୟ ବଙ୍ଗଳା 
ଭାଷା କ୍ଷେତ୍ରରେ ବି ଶୁଦ୍ଧତା ପ୍ରତିପାଦିତ କରିବାକୁ ଯାଇ ଅଧ୍ୟାପକ ସୁନୀତି କୁମାର ଚାଟାର୍ଚୀ 
ମହା ଦ୍ଵନ୍ଦରର ସମ୍ମୁଖୀନ ହୋଇ ଶେଷକୁ ଦାବି କରନ୍ତି ଯେ, ବଙ୍ଗଳା ବହୁବଚନ — ଗୁଲା/ଗୁଲି 
ଓ-ରା ଦ୍ରାବିଡ଼ ଭାଷାର ଯେତେ ନିକଟବର୍ରୀ ମନେହୁଅନ୍ତୁ ନା କାହିଁକି, ଏଗୁଡ଼ିକୁ ଯଥାକ୍ରମେ 
ଦ୍ରାବିଡ଼ ଭାଷାର — କଳ୍‌/ ଗଳ୍‌ /ଓ¬- ଆର ରୁ ବାହାର ନକରି ସଂସ୍ତ ' କୁଳ' ଶହରୁ ବ୍ୟୁପ୍ନ୍ନ 
କରିବାକୁ ହିଁ ହେବ । ( ଦ୍ରଷ୍ଟବ୍ୟ - ଚାଟାର୍ଜୀ, ୧୯୨୬, The Origin and Development 

ଠf Bengali language, ୧ମ ଖଣ୍ଡ, ପୃ. ୯୭ ) । ତାଙ୍କ ନିଜ କଥାରେ, ବଙ୍ଗଳାର ଏହି 
ବହୁବଚନଗୁଡ଼ିକର ମୂଳ ଦ୍ରାବିଡ଼ୀୟ ତାମିଲ ଭାଷାର -ଗଳ୍‌ , -ଆର୍‌ ଇତ୍ୟାଦିରେ ଖୋଜିବା 
ଅତ୍ୟନ୍ତ ବିପଜ୍ଜନକ, ଯଦିଓ ଏକଥା ଅନସ୍ବୀକାର୍ଯ୍ୟ ଯେ ତାମିଲ- ଆର୍‌ ପରି ବଙ୍ଗଳାର -ରା 
ମଧ୍ଯ କେବଳ ପ୍ରାଣୀବାଟକ ବିଶେଷ୍ୟ କ୍ଷେତ୍ରରେ ପ୍ରଯୁକ୍ତ ହୋଇଥାଏ । (ତତ୍ରୈବ, ପୃ- 
୧୭୩) । ହୋଇପାରେ, ଅଧ୍ାପକ ସୁନୀତି ଚାଟାର୍ଜୀଙ୍କ ବଙ୍ଗଳା ଭାଷାଦର୍ଶନ ଦୃଷ୍ଟିରୁ ଦ୍ରାବିଡ଼ 
ସମ୍ବନ୍ଧ ବଙ୍ଗଳା ଭାଷା ପାଇଁ ଅତ୍ୟନ୍ତ ବିପଜନକ, କିନ୍ତ ପଣ୍ତିତ ନୀଳକଣ୍ଡଙ୍କ ଓଡ଼ିଆ ଭାଷାଦର୍ଶନକୁ 
ବିଚାରକୁ ନେଇ ଆମେ ଦେଖୂଛୁ ଯେ, ଓଡ଼ିଆ ଭାଷା ପାଇଁ ଏହା ବିପଜନକ ହେବା ପରିବର୍ଗେ, 
ଏକାନ୍ତ ଭାବେ ସ୍କହଣୀୟ । ତା'ର କାରଣ ହେଉଛି ଓଡ଼ିଶାର ସୀମାରେ ରହିଛ ଦ୍ରାବିଡ଼ 
ଭାଷା, ଓଡ଼ିଶାର ଇତିହାସରେ ରହିଛି ଦ୍ରାବିଡ଼ ଭାଷା, ଓଡ଼ିଶାର ସଂସ୍କୃତିରେ ରହିଛି ଦ୍ରାବିଡ଼ 
ଭାଷା । ଦ୍ରାବିଡ଼ ସମ୍ବନ୍ଧ ଆମ ପକ୍ଷରେ ସ୍ଵାଭାବିକ ଓ ଏହା ପଛରେ ଆମର କୌଣସି 
ହୀନମନ୍ୟତା ନାହିଁ । କିନ୍ଧୁ ବଙ୍ଗଳା ଭାଷା କ୍ଷେତ୍ରରେ ଦ୍ରାବିଡ଼ ସମ୍ବନ୍ଧ ଦେଖାଇବା ପାଇଁ ଓଡ଼ିଆ 
ପରି ସ୍ଵାଭାବିକ ପରିବେଶ ନାହିଁ, ତା'ହେଲେ ବଙ୍ଗଳା ଦ୍ରାବିଡ଼ ସମ୍ବନ୍ଧକୁ କେଉଁ ସୃତ୍ଵରେ 
ପାଇଲା ? ଦ୍ରାବିଡ଼ ସମ୍ବନ୍ଧକୁ ସ୍ଵୀକୃତି ଦେବାକୁ ହେଲେ ବଙ୍ଗଳା ଭାଷା ସିଧାସଳଖ ତାହା 
ଦେଖାଇ ପାରିବ ନାହିଁ, ସେଥ୍ପାଇଁ ଓଡ଼ିଆ ଭାଷା ମାଧ୍ଯମରେ ତାକୁ ଯିବାକୁ ହିଁ ହେବ, 
ଯେପରି ଓଡ଼ିଆରେ ଚଳୁଥ୍ବା କିଛି ପର୍ରୁଗୀଜ ଶହକୁ ବୁଝାଇବାକୁ ହେଲେ ଆମକୁ ବଙ୍ଗଳା 
ଭାଷା ମାର୍ଫୁତ୍ରେ ହିଁ ଯିବାକୁ ହେବ । ସେହି ଏକ ଭୟରୁ ଅଧ୍ୟାପକ ସୁକୁମାର ସେନ୍‌ ମଧ୍ଯ 
ତାଙ୍କର Etymological Dictionary of Bengaliରେ ଚେତାବନୀ ଶୁଣାଇଛନ୍ତି । ସେ 
କୁହନ୍ତି ¬ ଭାରତୀୟ ଆର୍ଯ୍ୟ ଭାଷାଗୁଡ଼ିକର ଭାଷାତାର୍ବିକ ଅଧ୍ୟୟନଗୁଡ଼ିକରେ ଦ୍ରାବିଡ଼ୀୟ ସମ୍ବନ୍ଧ 
ଦେଖାଇବା ଏବେ ଅତି ସାଧାରଣ ହୋଇ ପଡ଼ିଛି । ବଙ୍ଗଳା ଭାଷା କ୍ଷେତ୍ରରେ ମୁଁ ତାହା 
କରିନାହିଁ, କାରଣ ମୋର ବିଶ୍ଵାସ, ଗୋଟିଏ ଦୁଇଟି ଶହକୁ ଛାଡ଼ି ଦେଲେ ( ଯଥା-ନାମ 
ହିସାବରେ ବଲ୍ଲାଳ ), ପ୍ରାଚୀନ ବଙ୍ଗଳା ଭାଷାର କ୍ଟିତ୍‌ ଶବ୍ଦ ସିଧାସଳଖ ଦ୍ରାବିଡ଼ରୁ ଆସିଛି । 
ବଙ୍ଗଳାର ସବ୍ର ଶବଦ ପ୍ରାକୃତରୁ ଆସିଛି । ଏପରିକି ଯେଉଁ ଶବ୍ଦକୁ ମୂଳତଃ ଦ୍ରାବିଡ଼ ବୋଲି 
କୃହାଯାଇଥାଏ, ସେ ସବୁ ବି ପ୍ରାକୃତ ମାଧ୍ୟମରେ ଶୁଦ୍ଧ ହୋଇ, ଏପରିକି ଉଚ୍ଟାରଣ ଦୃଷ୍ଟିରୁ 
ମାର୍ଜିତ ହୋଇ ବଙ୍ଗଳା ଭାଷାରେ ପ୍ରବେଶ କରିଛନ୍ତି । ସେହି ଏକ କଥା ବି ଅଷ୍ଟ୍ରିକ ଶବ୍ଦ 
କ୍ଷେତ୍ରରେ ପ୍ରଯୁଜ୍ୟ । (ତତ୍ରୈବ, ୧୯୭୧, ୧ମ ଖଣ୍ଡ, ମୁଖବନ୍ଧ୪ ) । ବଙ୍ଗଳାର ଏହି ଭାଷା 
ବ୍ର୍ପୂରିବାଦର ସମ୍ପୂର୍ଣ ବିପରୀତ ହେଉଛି ପଣ୍ଡିତ ନୀଳକଣ୍ଡଙ୍କ ଓଡ଼ିଆ ଭାଷା ବ୍ୁପୃରିବାଦ, 
ଯାହାର ରେଖାଙ୍କନ କରିବା ଭିତରେ ପଶ୍ଡିତ ଗୋପୀନାଥ ନନ୍ଦ ନୀଳକଣ୍ଡଙ୍କର ଶରବ୍ୟ 
ହୋଇଛନ୍ତି । ସେ ଓଡ଼ିଆ ଭାଷା ଇତିହାସର ଅନ୍ୟ ଏକ ଦିଗ, ଯାହାର ଆଲୋଚନା ଆମେ 
ଅନ୍ୟତ୍ର କରିବ । 

ପଶ୍ଡିତ ମହାଶୟଙ୍କ ଏହି ଭାଷା-ଦର୍ଶନ କଣ କଲା ଆମ ଭାଷାର ଇତିହାସକୁ ? 
ଏହା ଆମ ସମଗ୍ର ଭାଷାର ବ୍ର୍ୟପୂତ୍ତିକୁ ବଦଳାଇ ଦେଲା, ଅର୍ଥାତ୍‌ ଆଢି ଆମେ ଯେତେବେଳେ 
କହୁଛୁ ଯେ, ପୁରୀ ଜଗନାଥ ମନ୍ଦିରର ‘ମାଦଳାପାଞ୍ଜି'ର ନାମକରଣ ସଂସ୍କୃତ 'ମଦଦିଳ” ଶବ୍ଦକୁ 
ଧରି ହୋଇଛି ବୋଲି, ସେତେବେଳେ ଏହି ଦର୍ଶନ ଅନ୍ୟ ଏକ ସମ୍ଭାବନା ପ୍ରତି ଆମର ଦୃଷ୍ଟି 
ଆକର୍ଷଣ କରୁଛି । ସେ ସମ୍ଭାବନାଟି ହେଉଛି — ମାଦଳାପାଞ୍ଜି” ସଂସ୍କୃତ ମତରେ ‘ମାଦଳ 
ଆକାରର ପାଞ୍ଜି” ନା ଏହା ହେଉଛି ପ୍ରକୃତରେ 'ମୃଦଲ ପାଞ୍ଜି, ଯାହାର ଅର୍ଥ ହେଉଛି 
ଦ୍ରାବିଡ଼ରେ ପ୍ରମାଣ ପଞ୍ଜିକା । ଦ୍ରାବିଡ଼ ଭାଷାରେ ‘ମୁଦଲ”ର ଅର୍ଥ ହେଉଛି ପ୍ରମାଣ! । 
ମନ୍ଦିରର ବିଭିନ୍ନ ନୀତି ନିୟମର ଏହା ଏକ ପ୍ରମାଣ ପଞ୍ଜିକା', ଏବଂ ଏହି ଅର୍ଥରେ ‘ମୁଦଲ' 
ଶବ୍ଦଟି ମଧ୍ଯ ପାଞ୍ଚରେ ଏକାଧ୍କବାର ବ୍ୟବହୃତ ହୋଇଛି । ତେଣୁ ମାଦଳାପାଞ୍ଜର ନାମକରଣ 
ସଂସ୍କୃତ “ମଦିଳ” ଶଦଦରୁ ଆସିଥ୍ବାର ଯେତିକି ସମ୍ଭାବନା ରହିଛି, ତା'ଠାରୁ ବେଶି ସମ୍ଭାବନା 
ରହିଛି ଏହାକୁ ଦ୍ରାବିଡ଼ 'ମୂଦଲ ପାଞ୍ଜି” ଭାବେ ଦେଖ୍ବାର । ଠିକ୍‌ ସେହିପରି ବଡ଼ଦେଉଳର 
ପୂର୍ବଦ୍ଧାରକୁ 'ସିଟ୍ଗି ଦୂଆର” କହିବାର । ‘ସିଟିଦୃୂଆରଂ ହୁଏତ ସଂସ୍କୃତ ‘ସିଂହଦ୍ଵାର ରୁ ଆସିଛି । 
ତା” ସଙ୍ଗେ ସଙ୍ଗେ ଏହା ଶବର ଭାଷାରେ “ ସିଟ୍ଗିଦୁଆର'ରୁ ମଧ୍ୟ ଆସିଥାଇ ପାରେ । ଶବର 
ଭାଷାରେ “ସିଙ୍‌' ଶବର ଅର୍ଥ ହେଉଛି ମନ୍ଦିର, ଦେବସ୍ଥାନ ବା ପୂଜାସ୍ଥଳୀ ! ତେଣୁ ସିଟ୍ଗିଦୂଆର 
ହେଉଛି ‘ ମନ୍ଦିରର ମୁଖ୍ୟ ଦ୍ଵାର, ସିଂହ ବସିଥ୍୍‌ବା ଦାର ନୁହେଁ । ଏହାଦ୍ଵାରା ଓଡ଼ିଆ ଭାଷାର 
ଇତିହାସ ସଂସ୍କୃତରୁ ଆରମ୍ଭ ହୋଇଥୁବା ସ୍ଵତଃସିବ୍ଧ ନୁହେଁ । ସଂସ୍କୃତ ଛଡ଼ା ଦ୍ରାଚିଡ଼ୀୟ ଓ ଶବର 
ଭାଷାର ବହୁ ଉପାଦାନ ମଧ୍ଯ ଛଦ୍ଧବେଶରେ ଏହି ଭାଷା ଭିତରେ ଲୁଚିଛନ୍ତି । ସେହି ସବୁ 
ଉପାଦାନକୁ ଟାଣି ଓଟାରି ସଂସ୍କୃତ କରିବାର କୌଣସି ପ୍ରୟୋଜନ ନାହିଁ । ( ଦୃଷ୍ଠବ୍ୟ ଲେଖକର- 
ଜଗନ୍ନାଥ ସେବା ଓ ଶବର ସଭ୍ୟତା, ୧୯୯୫, ଓଡ଼ିଆ ଭାଷା ବିଭବ, ବିଦ୍ୟାପୁରୀ, କଟକ, 
ପୃ ୭୫) 

ସେହିପରି ସଂସ୍କୃତ ଭାଷା ସହିତ ଓଡ଼ିଆ ଭାଷାର ସମ୍ମନ୍ଧ । ସଂସ୍କୃତବାଦୀମାନଙ୍କ 
ମତରେ ଓଡ଼ିଆ ଭାଷା ସିଧାସଳଖ ଭାବେ ସଂସ୍କୃତ ଭାଷାରୁ ଉଦ୍‌ଭୂତ । କିନ୍ତ ପଶ୍ଚିତ ନୀଳକଣ୍ଠ 
ସେ କଥା ସ୍ଵୀକାର କରିନାହାନ୍ତି । ତାଙ୍କ ମତରେ ଓଡ଼ିଆ ଭାଷା ସଂସ୍କୃତରୁ ଆସିନାହିଁ । 
ଓଡ଼ିଆ ଭାଷା ଆସିଛି ଅନ୍ୟ ଏକ ପ୍ରାକୃତରୁ, ଯେଉଁ ପ୍ରାକୃତ ଭାଷା ସଂସ୍କୃତ ଭାଷାର ବି 
ଜନ୍ମଦାତ୍ରୀ ହୋଇପାରେ । ତେଣୁ, ସଂସ୍କୃତ ଭାଷା ଓଡ଼ିଆ ଭାଷାର ଜନନୀ ନୁହେଁ, ବରଂ 
ଏହାକୁ ଦୂର ସଂପର୍କୀୟ ମାଉସୀ କହିବା ବେଶୀ ଯୁକ୍ତିଯୁକ୍ତ ହେବ । ଓଡ଼ିଆ ଭାଷାର ପ୍ରକୃତ 
ଜନନୀ ହେଉଛି ପ୍ରାକୃତ । ପଣ୍ଡିତ ନୀଳକଣ୍ଠଙ୍କର ଏହି ଉଚ୍ତିଟିରୁ ଏହା ସ୍ପଷ୍ଟ ' ଅତି ପ୍ରାଚୀନ 
ପ୍ରାକୃତ ଲୋକପ୍ରଚଳିତ ) ଭାଷାରେ, ଅର୍ଥାତ୍‌ ଯେଉଁ ଭାଷାରୁ ସଂସ୍କୃତ ବାହାର କରାହୋଇଛି 
( ଓଡ଼ିଆ ବ୍ୟାକରଣ, ୧୯୩୫, ପୃ. ୧୭୪), ଓଡ଼ିଆ ଭାଷା ମଧ୍ଯ ସେହି ପ୍ରାକୃତରୁ ଜନ୍ମ । 

୭ 


ଏହି କାରଣରୁ ସେ ଗୋପୀନାଥ ନନ୍ଦଙ୍କ ଓଡ଼ିଆର ବ୍ର୍ୟପୂଭ୍ତିଧାରାକୁ ସମାଲୋଚନା କରି କହନ୍ତି 
ଯେ¬“ ' କୌଣସିଠାରେ ସେ (ଗୋପୀନାଥ ନନ୍ଦ) ହଠାତ୍‌ ସଂସ୍କୃତକୁ ଯିବା ପାଇଁ 
ଲୋଡ଼ିନାହାନ୍ତି ସତ, ମାତ୍ର ସ୍ଵୀକାର କରିବାକୁ ହେବ, ଏହିଠାରେ ସେ କେତେକ ପରିମାଣରେ 
ଭିନ୍ନ ଦ୍ଧାରରେ ଗତାନୁଗତିକ ପ୍ଲାରେ ପ୍ରବେଶ କରିଅଛନ୍ତି । ପ୍ରାକୃତକୁ ସର୍ବଦା ସଂସ୍ୃତର 
ବିକୃତି ବୋଲି ସ୍ଥିର କରି ସେ ପ୍ରାକୃତରେ ଜୀବନ୍ତ ସରସତା ଫୁଟାଇ ପାରିନାହାନ୍ତି । ଶବ୍ଦାଦିର 
ପ୍ରକୃତି ନିର୍ଣ୍ଣୟ କରିବାର ସେ ପ୍ରାକୃତ ବାଟେ ଗଲେ ମଧ୍ଯ ଏବଂ “ଗୋଡ଼ ପ୍ରଭୃତିର କେବଳ 
ପ୍ରାକୃତ ମୂଳ ସ୍ଵୀକାର କଲେ ହେଁ, ଯଥାସାଧ୍ଯ ସବୁ ସଂସ୍କୃତରୁ ବାହାର କରିବାର ପ୍ରୟାସ 
କରିଛନ୍ତି । ସଂସ୍କୃତ ଯେ କେବଳ ପ୍ରାକୃତର ବିକୃତି, ଏହା ସେ ସ୍ଵୀକାର କରିନାହାରି ।' ' ( ଦାସ 
ନୀଳକଣ୍ଠ, ୧୯ ୨୭, ଓଡ଼ିଆ ଭାଷାତର୍ତ, ଗ୍ରନ୍ଥ ପ୍ରବେଶ, ନ୍ୟୁ ଷ୍କୃଡେଣ୍ଟସ୍‌ ଷ୍ଟୋର, କଟକ) । 
ଏହି ବକ୍ତବ୍ୟରୁ ସ୍ଵଷ୍ଟ ଯେ ପଣ୍ଡିତ ନୀଳକଣ୍ଠ ଓଡ଼ିଆ ଭାଷାକୁ ସଂସ୍କୃତର ଏକ ବିକୃତି ଭାବେ 
ଗ୍ରହଣ ନକରି, ଏହାକୁ ସିଧାସଳଖ କୌଣସି ଏକ ଆଦି -ପ୍ରାକୃତରୁ ସୃଷ୍ଟ ବୋଲି ଯୁକ୍ତି ବାଢ଼ିଛନ୍ତି, 
ଯେଉଁ ଆଦି -ପ୍ରାକୃତକୁ ଓଡ୍ର ପ୍ରାକୃତ କହିବାରେ ସେପରି କୌଣସି ବାଧା ନାହିଁ । ପଶ୍ଡିତ 
ମହାଶୟଙ୍କ ଯୁକ୍ତି ଯଦି ସତ୍ୟ ହୁଏ, ତା'ହେଲେ ଓଡ଼ିଆ ଭାଷାର ଇତିହାସ ଭିନ୍ନ ଭାବେ ଲେଖା 
ହେବ । ଏହାର ଜନ୍ମ ଦେଢ଼ହଜାର ବର୍ଷ ତଳେ ନହୋଇ ଆହୁରି ବହୁ ଶତାହୀ ପଛକୁ ଘୁଞ୍ଚିଯିବାର 
ସମ୍ଭାବନା ଦେଖାଦେଇଛି । ଏହି ଦୁଇଟି ତତ୍ର ହେଉଛି ପଣ୍ତିତ ନୀଳକଣ୍ଡଙ୍କ ଓଡ଼ିଆ ଭାଷା- 
ଦର୍ଶନର ମୁଖ୍ୟ ବିଷୟ । ଏ ପର୍ଯ୍ୟନ୍ତ ବି ନୀଳକଣ୍ଠଙ୍କ ଭାଷାଦର୍ଶନକୁ ଓଡ଼ିଆ ଭାଷାତାର୍ତବିକ 
ଆଲୋଚନାର ଗଣ୍ଡି ଭିତରକୁ ଅଣାଯାଇପାରିନାହିଁ । 

ଓଡ଼ିଆ ଭାଷାରେ ଦ୍ରାବିଡ଼ ଓ ଶବର ଭାଷାର ପୋତା ଏ ପର୍ଯ୍ୟନ୍ତ ବି ପୂରା ଖୋଜା 
ଯାଇ ନାହିଁ । ନୀଳକଣ୍ଠ ମାତ୍ର ପାଞ୍ଚ ଦଶଟି ଶବ୍ଦ ମାଧ୍ଯମରେ ଏହି ସମ୍ବନ୍ଧକୁ ପ୍ରତିଷ୍ଠିତ କରିବାକୁ 
ଚେଷ୍ଟା କରିଛନ୍ତି, କିନ୍ତ ବସ୍ତୁତଃ, ଏହି ଦୁଇଟି ଭାଷା ପରିବାରର ପ୍ରଭାବ ଓଡ଼ିଆ ଭାଷା ଉପରେ 
ଯଥେଷ୍ଟ ବ୍ୟାପକ । ବ୍ୟାକରଣ ଓ ଶବ୍ଦାବଳୀ, ଉଭୟ କ୍ଷେତ୍ରରେ ସେ ପ୍ରଭାବ ସ୍ପଷ୍ଟ । ଏହି ଷୁଦ୍ର 
ପରିସର ଭିତରେ ବ୍ୟାକରଣ ଦିଗଟି ଆଲୋଚନା ନ କରି ଆମେ କେବଳ ଶବ୍ଦାବଳୀ ଦିଗଟିକୁ 
ହିଁ ନେବୁ । ମୂଳ ଦୃଷ୍ଟିରେ ବି ଦ୍ରାବିଡ଼ ଓ ଶବର ଭାଷାରୁ ଶହ ଶହ ଶବ୍ଦ ଓଡ଼ିଆକୁ ଆସିଛନ୍ତି, 
ଯେଉଁମାନଙ୍କୁ ସଂସ୍କୃତରେ ଖୋଜିବା ବା ‘ ଦେଶୀ” ବୋଲି ଘୋଡ଼ାଇ ପକାଇବାର କୌଣସି 
ଆବଶ୍ୟକତା ଅନ୍ତତଃ ଓଡ଼ିଆ ଭାଷା ପାଇଁ ନାହିଁ । ଯେଉଁମାନେ ଏହା କରନ୍ତି, ସେମାନଙ୍କର 
ଓଡ଼ିଆ ଭାଷାର ପ୍ରକୃତି ବିଷୟରେ ଆଦୌ ଧାରଣା ନାହିଁ । ଏପରି କେତେଗୁଡ଼ିଏ ଦ୍ରାବିଡ଼ମୂଳକ 
ଶବ୍ଦ ହେଲେ ଅଇଁଠା, ଆଟିକା, ଆଟୁ, ଅମାଲୁ, ଅଡ଼ଙ୍ଗ, ଆରିସା, ଆଳିପଣା, ଅଣ, ଅଣକ, 
ଇଚ୍ଧଡ଼ି, ଉଙ୍କିମାରିବା, ଓଳଗି, ଓଦା, ଏଣୁଅ, ହେକୁଟି, ହାଇ, ହୁଗୁଳା, ହୁଡ଼୍‌ କୋଚଟ, 
କାଞ୍ଚଲା, କାଢ଼, କୟୀ, କୁନି, କଳେଇ, ଖଣ୍ଡୁଆ, ଖୋପ, ଖୁଅ, ଗିନା, ଗିରା, ଗେଡ଼ା, 
ଗୋଡ଼ି, ଗୋବ, କୋଲ, କାବାତଡ଼ି, ଖଙ୍କାର, ଖୁରୁଡ଼, ଖୋପା, କୋତରା, କୋଦା, କୋଟ, 

କୋରାଇବା, ଚୋବାଇବା, ଛତୁ, ଚାଞ୍ଚ ଚୋପା, ଚଡ଼ି, ଛାଟ, ଛେଣି, ଢିପ, ଥୋଡ଼, 
ଧଡ଼ା, ତେଲୁଗୁଣି, ତୋଡ଼ା, ତଣ୍ଚି, ତୋଟା, ଦନା, ନୋଳିଆ, ପୋଢୂଅ, ପଟ, ପଟୁକା, 
ପଟି, ପଟା, ଭାଣ୍ଡ, ଭାଶ୍ିଆ, ପଡୁଲି, ପନ୍ଦାଡ଼ ପଲମ, ପାଟକ, ବଣା, ବିଲେଇ, ପିଲା, 
ପିଚୃ, ମୁନ, ଇତ୍ୟାଦି । ( ଦୃଷ୍ଠବ୍ୟ, Burrow, T, Y. B. Emeneaue, 1961, Dravidian 
Etymological Dictionary, Clarendon Press, Oxford) | ଏପରିକି ଓଡ଼ିଆର 
ଏହି ସାର୍ଗିଆଗୁଡ଼ିକ, ଯଥା: ମୁଦୁଲି, ମେକାପ, ପଲାଇ, ଲେଙ୍କା, ଜେନା, ବାରିକ ଇତ୍ୟାଦିକୁ 
ଦ୍ରାବିଡ଼ରେ ଖୋଜିବାକୁ ପଡ଼ିବ । ଓଡ଼ିଆ ଭାଷା ଉପରେ ଦ୍ରାବିଡ଼ର ଏହି ପ୍ରଭାବ ଏତେ ଗହନ 
ଯେ, ଓଡ଼ିଆରେ ମୂର୍ବିଣ୍ୟ ବର୍ଣ୍ଣ ଟ, ୦, ଡ, ଢ ରୁ ଆରମ୍ଭ ପ୍ରାୟ ସମସ୍ତ ଶହକକୁ ନିବିଡ଼ ଭାବେ 
ପରୀକ୍ଷା କରିବାର ଯଥେଷ୍ଟ ଆବଶ୍ୟକତା ଅଛି । 

ନୀଳକଣ୍ଠଙ୍କର ଅନ୍ୟ ଧାରାଟି ହେଲା ଶବର ବା ଅଞ୍ଟିକ୍‌ । ଏପରିକି ଓଡ଼ିଆ ଜାତିର 
ନାମକରଣ ଏହି ସୂତ୍ରରୁ ଆସିପାରିଥାଏ ।! ଶବର ଭାଷାରେ ଓର୍‌ର-ମରନ୍ର ଅର୍ଥ ‘ଚାଷୀ 
ମଣିଷ" , ଯାହା ଓଡ଼, ଓଡ଼ିଆ ନାମର ମୂଳ ହୋଇପାରେ । ( ଦୁଷ୍ବ୍ୟ, ଲେଖକର, ୧୯୯୫, 
ପଶ୍ତିତ ନୀଳକଣ୍ଢଙ୍କ ଓଡ଼ିଆ ସାହିତ୍ୟ କ୍ରମ ପରିଣାମର ତତ୍ତ୍ବ ନିରୂପଣ, ଓଡ଼ିଆ ଭାଷା ବିଭବ, 
ବିଦ୍ୟାପୁରୀ, କଟକ ) । ଏହି ସୂତ୍ରରୁ ଆସିଥ୍ବା ବହୁ ସମ୍ଭବ ଶବ୍ଦ ହେଲା କୁଣ୍ଢ, ଭାତୁଡ଼ି, 
ଥୋମଣି, ପଡ଼ିଆ, ପୋଷ, ବଜବଜ( ଛେପ), କୁତୁକୁତୁ, ବାୟା, ଖୁଣ୍ଟା, କେମ୍ପା, ଛୋଟା, 
କାଲା, ବୋକା, ଫୁଙ୍ଗଳା, ଧୋକଡ଼ି, ଭେଣ୍ଡା, ବେଣ୍ଟକାର, ସାରୁୂଆ ( ବାହୁଣ ), ଡେଉଁରିଆ, 
ପାତ୍ଢୋର, ଡୋଲି, ଚାଟୁଡ଼ି, ସପ, ପଟି, ଡଙ୍କି, କୁଣ୍ଢେଇ, ପାଲ, ଡ଼େଙ୍ଗୁରା, ରଞ୍ଜା, କରିଆ, 
ପଦର, ପଦା, ଝିଙ୍କ, ଝୁମା, ଗୁଣ୍ଣୁଚି, ଡାହାଳ, ଭୁଆ, ବାଦୂଡ଼ି, ବୃଢ଼ିଆଣୀ, ଟିଙ୍କ, 
ବନ୍ତଳ( କଦଳୀ ), ସୋଲ, ସାରୁ, ସିଅ, କେଣ୍ଡା, କଖାରୁ, ଡାଙ୍ଗ, କୁମ୍ପା, ଟାଙ୍କୁ ଫୋପଡ଼ା, 
ତୁମ୍ବା, ସଢ଼ିବା, କୁଣ୍ଢାଇବା, ବୋବାଇବା, ଟୁଇଁବା, ଡେରିବା, ତୋହିବା, ବତୃରିବା, ହୁରୁଡ଼ିବା, 
ବୋଳିବା, ଝିଙ୍କିବା, ରାମ୍ପିବା, ଧପୁଡ଼ିବା, ଇତ୍ୟାଦି । ଯଦିବା ଅଧ୍ୟାପକ ସୁକୁମାର ସେନ୍‌ଙ୍କ 
ଦାବିକୁ ମାନିନିଆଯାଏ, ଯଥା: ଏଥ୍‌ରୁ ବହୁ ଶହ ପ୍ରାକୃତ ମାଧ୍ଯମରେ ପଶି, ଶୁଦ୍ଧ ହୋଇ, 
ସଂସ୍କୃତ ହୋଇ, ଓଡ଼ିଆ ବା ବଙ୍ଗଳାକୁ ଆସିଥ୍‌ଲେ, ତେବେ ବି ପଣ୍ଡିତ ନୀନକଣ୍ଙ୍କ ଯୂକ୍ତିର 
ସାରବତ୍୍ତା ଆଦୌ ଲାଘବ ହେଉନାହିଁ । କାରଣ ନୀଳକଣ୍ଠ ଦାବି କରନ୍ତି ଯେ, ସଂସ୍କୃତ ବହୁକାର 
ବା ବଳୀବର୍୍ଦ ଶବ୍ଦରୁ ଓଡ଼ିଆ ପହରା ବା ବଅଲ (ବଳଦ ) ଶହର ଉପପତି ନୁହେଁ, ବରଂ ଓଡ଼ିଆ 
ପ୍ରାକୃତରୁ ନେଇ ସଂସ୍କୃତ ଏଗୁଡ଼ିକୁ ନିଜସ୍ଵ କରିଛି । ତେଣୁ ବହୁ କ୍ଷେତ୍ରରେ ବ୍୍ୁପୂରିର ଧାରାକୁ 
ଅନ୍ଧ ଭାବେ ସଂସ୍କୃତରୁ ଓଡ଼ିଆକୁ ନଆଣି ଉଜ୍ାଣି ଧାରାଟି ପ୍ରତି ମଧ୍ଯ ଦୃଷ୍ଟି ଦେବାକୁ ପଡ଼ିବ । 
ଆଜି ନୀଳକଣ୍ଡଙ୍କ ଓଡ଼ିଆ ଭାଷା- ଦର୍ଶନକୁ ବିଚାରକୁ ନେଲା ବେଳେ ତାଙ୍କ ଯୁକ୍ତିର ଗୁରୁତ୍ବ 
ଆମେ ଅବଶ୍ୟ ଉପଲବ୍ଧି କରୁଛୁ ! 

ତେବେ ମନେ ରଖ୍ବାକୁ ହେବ ଯେ, ଦ୍ରାବିଡ଼ ଓ ଶବର ସମ୍ବନ୍ଧରେ ଓଡ଼ିଆ ଭାଷାର 
ଇତିହାସ ଶେଷ ନୁହେଁ । ଅନ୍ୟାନ୍ୟ ଅନେକ ସ୍ଟରୋତର ଅବଦାନ ଏ ଭାଷାର ବିବର୍ରଗନରେ 
ଅଙ୍କିତ ହୋଇ ରହିଛି । ଏହି ସ୍ରୋତଗୁଡ଼ିକ ଓଡ଼ିଆର ସମଗୋତ୍ରୀ ମଧ୍ଯପ୍ରଦେଶର ଛତିଶଗଡ଼ୀ, 
ହାଲବି, ହୋଇପାରନ୍ତି, ଓଁ ପଭାଷିକ ସମ୍ବଲପୁରୀ, ଭୂର୍ୟାଠାର ହୋଇପାରଚ୍ତି ବା ହୋଇପାରନ୍ତି 
କ୍ଷୁଦ୍ରାତିକ୍ଷୁଦ୍ର ଅନାର୍ଯ୍ୟ, ଆଦିବାସୀ ଭାଷା । ପ୍ରସଙ୍ଗ କ୍ରମେ, ଏହିପରି ଏକ କ୍ଷଦ୍ର ଦ୍ରାବିଡ଼ ଭାଷା 
ମାଲ୍‌ତୋର ଉଲ୍ଲେଖ କରାଯାଇପାରେ, ଯେଉଁ ଭାଷା ଓ ଆଦିବାସୀ ଗୋଷ୍ଠୀ ସହିତ ସମ୍ପତି 
ଓଡ଼ିଆର କୌଣସି ଭୌଗୋଳିକ ବା ସାମାଜିକ ଯୋଗାଯୋଗ ନାହିଁ । ଏହି ଦ୍ରାବିଡ଼ ଆଦିବାସୀ 
ଭାଷାଟି ବିହାରର ସାନ୍ତାଳପ୍ରଗନାରେ ଅଧୁନା କଥ୍ତ ହୋଇଥାଏ । ଅଥଚ ଅଧ୍ୟୟନ କଲେ 
ଦେଖାଯାଏ ଯେ, ଓଡ଼ିଆ ଓ ମାଲ୍ତୋ ଭାଷାରେ ବହୁ ତୁଳନୀୟ ଶଦ ରହିଛି, ଯାହାର ଏକ 
ସହଜ କାରଣ ଦେବା ହଠାତ୍‌ ସମ୍ଭବ ନୁହେଁ । ଏହିପରି କେତେଗୁଡ଼ିକ ଶବ୍ଦ ହେଲ୍ଲେ, ଓଡ଼ିଆ - 
ହେରିବା, ମାଲ୍ତୋ-ଏର୍‌; କାନକୁଟୁଳି ପୋକ-ମାଲ୍ତୋ କନ୍କୋଟୁ, କେନ୍ଦେରା-ମାଲ୍ତୋ 
କେନ୍ଦ୍ର; କୁଟ୍ଟାଓମାଲ୍‌ତୋ କୋଟାରୀ; ଗାଣୁ-ମାଲ୍‌ତୋ ଗାଶ୍ଡ୍ୋ, ଚିରିଗୁଣି-ମାଲ୍ତୋ 
ଚେଡ଼ଗ୍ନମି; ଟାକୁଆ-ମାଲ୍‌ତୋ ଟାଟ୍‌କୋୟା; ବାଦୁଡ଼ି-ମାଲତୋ ବଦୂଡ଼େ, ଇତ୍ୟାଦି ଇତ୍ୟାଦି । 
( ଦୃଷ୍ଠବ୍ୟ ଲେଖକର, Hindi-Malto-English Dictionary, 1978, Central 
Institute of Indian Languages, Mysore) | 

ସେ ଯାହା ହେଉ, ପଶ୍ତିତ ନୀଳକଣ୍ଡଙ୍କ ଓଡ଼ିଆ ଭାଷା ଦର୍ଶନ ଆମ ଭାଷାକୁ ଏଇ 
ସୁଯୋଗ ଦେଇଛି । ଓଡ଼ିଆ, ସଂସ୍କୃତ ଭାଷାର ଏକାନ୍ତ ଅବରୋଧରୁ ମୁକ୍ତ ହୋଇ ସମଗ୍ର 
ଭାରତର ଭାଷା -ମାନଚିତ୍ରରେ ନିଜର ସ୍ଥାନ ପାଇଛି । ଭାରତର ବିଭିନ୍ନ ଭାଷାଗୁଡ଼ିକ ସହିତ 
ନିଜର ସମ୍ପର୍କ ପ୍ରତିଷ୍ଠା କରିପାରିଛି । ଏହି ସବ ସମ୍ପର୍କ ଆମ ଭାଷା ଇତିହାସର ସମ୍ପତ୍ତି, ଯାହା 
ଦ୍ଵାରା ଓଡ଼ିଆ ଜାତିର ଇତିହାସର ନାନା ଦିଗ ଉଦ୍‌ଘାଟିତ ହୋଇଛି । ଇତିହାସ ଦୃଷ୍ଟିରୁ, ଏହା 
ହିଁ ଆମର ପରମ୍ପରା, ଆମର ଏତିହ୍ୟ ଓ ଆମର ବିଶେଷତ୍ଵ । ଏହି ଦର୍ଶନକୁ ଭୁଲିଯିବା ଜାତି 
ପକ୍ଷରେ ଆତ୍ମଘାତୀ ! କିନ୍ତ ବହୁ ଓଡ଼ିଆ ପଶ୍ତିତଙ୍କ ନିକଟରେ ଆମ ଭାଷାର ଏ ବୈଚିତ୍ର୍ୟ 
ଏବେ ବି ସ୍ପଷ୍ଟ ନୁହେଁ, ଏବଂ ସେମାନେ ଏବେ ବି ସଂସ୍କୃତର ଲାଙ୍ଗୁଡ଼ ହୋଇ ଏ ଭାଷାର 
ଚରିତ୍ର-ସଂହାର କରିଚାଲିଛନ୍ତି । ଏ ମନୋଭାବର ଅନ୍ତ ହେବା ଏ ଭାଷା ପାଇଁ ଅବଶ୍ୟ ଶୁଭଙ୍କର 
ହେବ ବୋଲି ଆମର ବିଶ୍ବାସ ! 

ଏହି ଆଲୋଚନାରୁ ସ୍ପଷ୍ଟ ଯେ, ପଶ୍ିତ ନୀଳକଣ୍ଠ ତାଙ୍କର ଓଡ଼ିଆ ଭାଷାଦର୍ଶନର 
ମାଧ୍ଯମରେ ଓଡ଼ିଆ ଭାଷାକୁ ଦୂଇ ଭାବୈ ଦେଖ୍‌ଛନ୍ତି । ପ୍ରଥମେ, ଓଡ଼ିଆ ଭାଷା ଗୋଟିଏ 
ଆର୍ଯ୍ୟ ଭାଷା ହେଲେ ହେଁ, ଏହାର ବିବର୍ଭନ, ଅନ୍ୟ ଦୁଇଟି ମୁଖ୍ୟ ଭାଷା ପରିବାର, ଯଥା: 
ଦ୍ରାବିଡ଼ ଓ ଶବର ଦ୍ଵାରା ବହୁଭାବେ ପ୍ରଭାବିତ ହୋଇଛି । ଏହି ପ୍ରଭାବ ବାହ୍ୟକ ନୁହେଁ, ଏକାନ୍ତ 

ଅନ୍ତରଙ୍ଗ । ଅର୍ଥାତ୍‌, ଇଂରାଜୀ ଓ ଆରବି, ଫାର୍ଶୀ ପରି ଏ ଭାଷାଗୁଡ଼ିକ ଆମକୁ ଉଧାର 
ସୂତ୍ରରେ ଖାଲି କିଛି ଶବ୍ଦ ଦେଇନାହାନ୍ତି, ଆମର ମୂଳପିଣ୍ଡ ବି ସେମାନଙ୍କ ଦାନରେ ଗଠିତ । 
ଏପରିକି ଆମର ବ୍ୟାକରଣ ବା ଗଠନଧାରା ବି ଏ ଭାଷାଗୁଡ଼ିକ ଦ୍ଵାରା ବିଶେଷ ଭାବେ 
ପ୍ରଭାବିତ ହୋଇଛି । ଏ ସବ ଭାଷା ଆମ ଧାତରେ ମିଶିକରି ଅଛନ୍ତି । ଏହା ହିଁ ଆମ ଭାଷାର 
ବିଶେଷତ୍ଵ । ଏହା ହିଁ ଆମ ଇତିହାସ । ଏହା ହୁଏତ ଏକ ସାମାନ୍ୟ କଥା ଭାବେ ଅନେକଙ୍କର 
ମନେ ହୋଇପାରେ, କିନ୍ଧ ଏହା ଏକ ଗୁରୁତ୍ବପୂର୍ଣ ଦିଗ୍ଦର୍ଶନ । ଏହି ଦର୍ଶନ ଆମ ଭାଷାର 
ସମଗ୍ର ବ୍ୁପ୍ଵଭିର ଧାରାକୁ ବଦଳାଇ ଦେଇଛି । ମାଦଳା ପାଞ୍ଜି ହୋଇଛି ଦ୍ରାବିଡ଼ ମୁଦଲ 
ପାଞ୍ଜି ଓ ସିଟିଦୁଆର ସଂସ୍କୃତ ସିଂହଦ୍ରାରରୁ ଆସିଥ୍‌ବାର ସମ୍ଭାବନା ସାଙ୍ଗକୁ ଏହା ଶବରର 
ସିଙ୍ଗ ବା ଦେବସ୍ଥଳୀକୁ ମଧ୍ଯ ଏକ ସମ୍ଭବ ସୂତ୍ର ଭାବେ ଅଧ୍କାର ଦେଇଛି । ଅଛ୍ଥ କଥାରେ, 
ତାଙ୍କ ଦର୍ଶନ ଆମ ଭାଷାର ଇତିହାସକୁ ବଦଳାଇ ଦେଇଛି ଏବଂ ତା” ସହିତ ସଂସ୍କୃତ ସହିତ 
ଆମର ସନ୍ନ୍ଧକୁ ବି । ସଂସ୍କୃତକୁ ଓଡ଼ିଆ ଭାଷାର ଜନନୀ କହିବା ପରିବର୍ରଗେ ସେ ଓଡ଼ିଆ 
ଭାଷାର ଉଦ୍‌ଭବକୁ ପ୍ରାକୃତରେ ହିଁ ଦେଖଛନ୍ତି । ତାଙ୍କ ମତରେ ପ୍ରାକୃତରୁ ହିଁ ସଂସ୍କୃତ ଭାଷାର 
ଉଦ୍ଭବ ଓ ସେହି ପ୍ରାକୃତରୁ ହିଁ ଓଡ଼ିଆ ଭାଷାର ଜନ୍ମ । ସେହି ପ୍ରାକୃତକୁ ଓଡ଼ ପ୍ରାକୃତ କହିବାରେ 
ତାଙ୍କର କୌଣସି ଦ୍ଵିଧା ନାହିଁ । ଯଦିଓ ଓଡ଼ ପ୍ରାକୃତ କଥାଟି ସେ କେଉଁଠି ବ୍ୟବହାର କରିନାହାନ୍ତି । 
ଓଡ଼ିଆର ଅନେକ ଶବ୍ଦକୁ ପରେ ସଂସ୍କୃତ ଗ୍ରହଣ କରି ସେଗୁଡ଼ିକର ସଂସ୍କୃତ ରୂପ ତିଆରି 
କରିଛି । ତାଙ୍କ ମତରେ, ଏହିପରି କେତେଗୁଡ଼ିଏ ଶବ୍ଦ ହେଲେ ଛଇଲ ( ସଂସ୍କୃତ ଛବିଳ ), 
ପହରା ( ସଂସ୍କୃତ ବହୁକାର ), ବଅଲ, ବଳଦ ( ସଂସ୍କୃତ ବଳିବର୍ଦ ), ଇତ୍ୟାଦି । ଫଳ 
ସ୍ଵରୂପ ଏହା ଆମ ଭାଷାର ଇତିହାସକୁ ଆହୁରି ଦେଢ଼ ହଜାର ବର୍ଷକୁ ପଛେଇ ନେଇଛି । 
ଓଡ଼ିଆ ଇତିହାସକୁ ପଣ୍ଡିତ ନୀଳକଣ୍ଠଙ୍କର ଏହି ଦୂଇଟି ହେଉଛି ପ୍ରଧାନ ଅବଦାନ । ଏହି 
ଦି ଗଦର୍ଶନର ମର୍ମ ଓ ମହତ୍ତ୍ଵ କୁ ଏ ପର୍ଯ୍ୟନ୍ତ ବି ଓଡ଼ିଆ ବି ଦ୍ଧ।ନ୍‌ ମାନେ ଉପଲବ୍ଧି 
କରିପାରିନାହାନ୍ତି ଓ ଏ ସଂପର୍କରେ ବର୍ରମାନ ସୁଦ୍ଧା ନାନା ବିତଣ୍ଡା କରାଯାଇଥାଏ । ଅନ୍ଧବିଶ୍ନାସ 
ଉପରେ ନିର୍ଭର କରି ଓ ଓଡ଼ିଆ ଭାଷାକୁ ପଣ୍ଡିତ ନୀଳକଣ୍ଠ ଦେଇଥ୍‌ବା ଗୌରବକୁ ହୃଦ୍‌ବୋଧ 
ନକରି, ଅନେକ ଏପରି ମତମାନ ଉପସ୍ଥାପନ କରିଥାନ୍ତି, ଯାହା ଓଡ଼ିଆ ଭାଷାର ପ୍ରଭୂତ 
କ୍ଷତି କରିଥାଏ । ଆଜିକାଲି କାର ସଂସ୍କୃତ ପଣ୍ଡିତମାନଙ୍କ ଅପେକ୍ଷା ନୀଳକଣ୍ଠ କମ୍‌ 
ସଂସ୍କତପ୍ରେମୀ ନଥୁଲେ ନା ସଂସ୍କୃତ ପ୍ରତି ତାଙ୍କର କୌଣସି ବିଦ୍ରେଷ ଥୁଲା । କିଚୁ ସେ ଥଲେ 
ଜଣେ ପ୍ରକୃତ ସତ୍ୟନିଷ୍ଠ ଓଡ଼ିଆ ବିଦ୍ଧାନ, ଏବଂ ସତ୍ୟର ସ୍ବାର୍ଥରେ ନିଜର ବ୍ୟକ୍ତିଗତ ପସନ୍ଦ 
ଅପସନ୍ଦକୁ ସେ ସମ୍ପୂର୍ଣ୍ଣ ଭାବେ ପରିହାର କରିଛନ୍ତି । ଏହା ହିଁ ଥୁଲା ତାଙ୍କର ବିଦ୍‌ବର୍ତୀ | 
ବିଦ୍ୟାନୁରାଗରେ ସେ ଓଡ଼ିଆ ଭାଷାର ଯେଉଁ ଇତିହାସ ଗଢ଼ିଯାଇଛନ୍ତି ତାହା ତଥ୍ୟକୁ ଓ 
ସତ୍ୟକୁ ହିଁ ଆଶ୍ରୟ କରି ଗଢ଼ାଯାଇଛି | ଏହା ହିଁ ତାଙ୍କର ଓଡ଼ିଆ ଭାଷାତତ୍ତବକୁ ମୁଖ୍ୟ ଓ ମୌଳିକ 

ଅବଦାନ ! ଓଡ଼ିଆ ବ୍ୟାକରଣ ଓ ଶଦଭଣ୍ଡାର ଭିତରେ ଯେଉଁ ଅଜସ୍ର ଅଣସଂସ୍କୃତ ଉପାଦାନ 
ରହିଛି, ସେ ସବୁକୁ ବୁଝାଇବାକୁ ହେଲେ ନୀଜକଣ୍ଡ ଭାଷାଦର୍ଶନ ଛଡ଼ା ଓଡ଼ିଆ ଭାଷାର ଅନ୍ୟଗତି 
ନାହିଁ । ଭାଷାର ଏହି ଅକାଟ୍ୟ ସଙ୍କେତ ଦ୍ଵାରା ଆମର ସଂସ୍କୃତି, ସାହିତ୍ୟ ଓ ଇତିହାସ ମଧ୍ଯ 
ଉଦ୍‌ବୁଦ୍ଧ ହେବା ବାଞ୍ଚନୀୟ | ତା” ବି ନୀଳକଣ୍ଠ କରିଯାଇଛନ୍ତି ଓଡ଼ିଆ ସାହିତ୍ୟ, ସଂସ୍କୃତିକୁ 
ସେହି ଏକ ଆଦର୍ଶ ଭିତରକୁ ଟାଣି । i 

ଓଡ଼ିଆ ଜାତି ସୃଷ୍ଟି ହେବାର ହଜାରକରୁ ଦେଢ଼ହଜାର ବର୍ଷର ଇତିହାସ ଭିତରେ 
ଯେଉଁ ବିଭିନ୍ନ ଦର୍ଶନ ବା ଚିନ୍ତାଧାରା ଉପରେ ଆମର ଭିରି ପ୍ରତିଷ୍ଠିତ ହୋଇଛି ବା ଯାହା 
ଆମକୁ ଆନ୍ଦୋଳିତ କରିଯାଇଛି, ତାହା ହିଁ ହେଉଛି ଆମର ପରମ୍ପରା । ତାହାରି ଭିତରେ 
ଗଢ଼ିଉଠିଛି ଏ ଜାତିର ବ୍ୟ୍ରିତଧ ॥ କେତେବେଳେ ହୁଏତ ମଧ୍ଯାହୁର ସୂର୍ଯ୍ୟ ପରି ଉଦ୍‌ଭାସିତ 
ହୋଇଛି ତ କେତେବେଳେ ମେଘ ତଳେ ଢାଙ୍କି ହୋଇପଡ଼ିଛି । ଏ ପରମ୍ପରା ଭିତରେ ପୂଣି 
ସାହିତ୍ୟର ଏପରିକି ଓଡ଼ିଆ ଭାଷାର ସ୍ଥାନ ମାତ୍ର କେଇ ଶହ ବର୍ଷର ଘଟଣା, ଯଦି ସାହିତ୍ୟକୁ 
' ଲେଖା ସାହିତ୍ୟ? ଭାବେ ଧରାଯାଏ । କିନ୍ତୁ ପଣ୍ତିତ ମହାଶୟଙ୍କ ଦୃଷ୍ଟିରୁ ଦେଖ୍ଲେ- 
“ “ସମାଜର ଚଳଣିଠାରୁ କଳା, କବିତା, ଆଲୋଚନା, ବିଜ୍ଞାନ, ବ୍ୟବହାର, ଚିତ, ସ୍ଥାପତ୍ୟ 
ପ୍ରଭୃତି ସବୁ ସାହିତ୍ୟର ଅନ୍ତର୍ଗତ । ସେପରି ବୁଝିଲେ, ଧଉଳିଗିରିର ଅଶ୍ଵତ୍‌ଥାମା ହାତୀଠାରୁ 
ଉଦୟଗିରି ଗୁ୍ପା, ଭୁବନେଶ୍ବର, ଖ୍ଚିଙ୍, ଜଗନାଥ, କୋଣାକ ପ୍ରଭୃତିର ମନ୍ଦିର, କାଠଯୋଡ଼ିର 
ପଥରବନ୍ଧ ପ୍ରଭୃତି ପୂର୍ଗ କର୍ମ, ଏପରିକି କଣ୍ଟିଲୋର ବାସନ, କଟକର ତାରକସୀ କାମ ପ୍ରଭୃତି 
ବାଟେ ସାମାଜିକ ଅନୁଷ୍ଠାନ, ବ୍ୟବହାର, କଥା, କିମ୍ବଦନ୍ତୀ, ପୁଣି ସାରଳାଦାସଙ୍କ 
ମହାଭାରତାଦି ସମେତ ଏବର ଲିଖିତ କବିତା ଓ ଉପନ୍ୟାସ ପର୍ଯ୍ୟନ୍ତ ସବୁ ସାହିତ୍ୟ ବୋଲି 
ଧରାଯିବ ।” ? ( ଓଡ଼ିଆ ସାହିତ୍ୟର କ୍ରମ ପରିଣାମ, ୧ମ ଭାଗ, ପୃ. ୧) ତେବେ ଏହି ଲେଖା 
ସାହିତ୍ୟ ସୃଷ୍ଟି ହେବା ପୂର୍ବରୁ କି ପ୍ରକାରର ସାହିତ୍ୟ ଆମ ସମାଜରେ ପ୍ରଚଳିତ ଥ୍ଲା, ଏବଂ 
ସେ ସାହିତ୍ୟର ଅବଦାନ କଣ ? ପଣ୍ତିତ ମହାଶୟଙ୍କ ମତରେ ˆ ' ଲେଖାରେ ପ୍ରକାଶ ନପାଇ 
କଥାରେ ବା ପରମ୍ପରାରେ ଶୁଣି ଶିଖ୍ବା ଗୀତ, ଗପ ଓ କାହାଣୀରେ ଲେଖାସାହିତ୍ୟ ଭଳି, 
କିମ୍ବା ତା'ଠାରୁ ଅଧ୍କ ସରସ ଓ ଜୀବନ୍ତ ସାହିତ୍ୟ ଆଇପାରେ । ସେ କାଳେ ଅକ୍ଷର ନଥୁଲା, 
ତେଣୁ ଲେଖା ନଥ୍ଲା | ଅକ୍ଷର ଥ୍ବା କାଳରେ ମଧ୍ଯ ବ୍ରତକଥା, ଲୋକକଥା ବା ରୂପକଥା, 
ଶିଶୁ ବ୍ରଝା ଓ ଶିଶୁସମ୍ଭଳା ଗୀତ, ପୁରାଣ, କାହାଣୀ ଓ ସେଇଭଳି ବିଷୟର ଗୀତ ପ୍ରଭୃତି 
ଶୁଣିବାର ପରମ୍ପରା ଚଳୁଥ୍ଲା । ଏବେ ବି ତା' କେତେକ ଚଳେ । ଏ ସବୁ ଏବେ ଓଡ଼ିଆ 
ସାହିତ୍ୟ ହୋଇ ରହିଛି ।” 

ପଶ୍ଡିତ ମହାଶୟଙ୍କ ଦୃଷ୍ଟିରୁ ଦେଖ୍‌୍ଲେ, ପ୍ରତ୍ୟେକ ଜାତୀୟ ପରମ୍ପରା ଗୋଟିଏ 
ସଂଗଠନ ବା stem | ଏହି ସଂଗଠନର ପ୍ରାଣ ହେଉଛି ଏହାର ସଂହତି ବା ଶୃଙ୍ଖଳା । 

ଅନ୍ୟ ଯେ କୌଣସି ସଂହତି ପରି ଉପାଦେୟ ପଦାର୍ଥକୁ ନିଜର ଗଠନ କାର୍ଯ୍ୟରେ ଲଗାଇବାର, 
ହଜମ କରିବାର ଶକ୍ତି ଯେପରି ଅଛି, ନିଜର ଶୃଙ୍ଖଳା ଭିତରୁ ବହିଷ୍କାର କରିବାର ଶକ୍ତି ବି 
ସେହି ପରିମାଣରେ ଅଛି । ଏହି ଶକ୍ତିରୁ ହଁ ଜୀବନର, ସ୍ଵାସ୍ଥ୍ୟର ସୂଚନା ଆମକୁ ମିଳିଥାଏ । 
ଯେତେବେଳେ ଏ ଶକ୍ତି ଲୋପପାଇଯାଏ, ଅର୍ଥାତ୍‌ ନିଜର ସାର ଅସାର ବୁଝିବାର ଜ୍ଞାନ 
ରୁହେ ନାହିଁ, ସେ ସଂହତି ମରଣୋନ୍ୁ ଖ ବା ମୃତ | ଏହି ଦିଗରୁ ଦେଖୁଲେ ପଶ୍ଡିତ ନୀଳକଣ୍ଠଙ୍କ 
ସାହିତ୍ୟର ଜୈବିକ ଶକ୍ତିର ବିଶେଷତ୍ଵ (୦୮gaମା୯ hole) ଉପଲବ୍ଧ ହୁଏ । ଏହି ଶକ୍ତି ଯେ 
ଓଡ଼ିଆ ସଂସୃତି ଓ ସାହିତ୍ୟର ଥୁଲା, ଅନ୍ୟ କଥାରେ ଓଡ଼ିଆ ସଂସ୍କୃତି ଓ ସାହିତ୍ୟ ଯେ ନିଜକୁ 
ଗୋଟିଏ ସଂହତିର ପ୍ରାଣପ୍ରାଚୂର୍ଯ୍ୟରେ ଜୀବନ୍ତ କରି ରଖ୍ଥ୍ଲା, ସେୟା ହିଁ ପଶ୍ଡିତ ନୀଳକଣ୍ଠ 
ପ୍ରମାଣ କରିଯାଇଛନ୍ତି । ସେତିକି ହିଁ ତାଙ୍କର ଅବିସ୍ବରଣୀୟ ଦାନ ଆଉ ସେଇ ସିବଵି ବଳରେ 
ସେ ଓଡ଼ିଆ ସାହିତ୍ୟର କଳେବର ଉପରେ ବେଳେବେଳେ ଯେଉଁ ଅତ୍ୟନ୍ତ ନିଦାରୁଣ 
ଅସ୍ତ୍ରୋପଚାର କରିଛନ୍ତି, ତାହାର ଯଥେଷ୍ଟ ମହନ୍ତ ଅଛି ବୋଲି ଆମର ଧାରଣା | ବସ୍ତୁତଃ, 
ଯେଉଁ ଦର୍ଶନ ସେ ଓଡ଼ିଆ ଭାଷା କ୍ଷେତ୍ରରେ ପ୍ରତିଷ୍ଠିତ କରିଯାଇଛନ୍ତି, ସେ ଏକା ସଂହତି ସେ 
ପାଇଛନ୍ତି ସାହିତ୍ୟ ଓ ସଂସ୍କୃତିରେ । ସେଇ ଏକ ଭାଷାଦର୍ଶନ ତାଙ୍କ ସାହିତ୍ୟ ଓ ସଂସ୍କୃତିର 
ଦର୍ଶନକୁ ଏକ ସୂତ୍ରରେ ବାନ୍ଧିଛି । ଏହା ଓଡ଼ିଆ ଜାତିର ଏକ ସାମୂହିକ ଦର୍ଶନ । ଭାଷା, ସାହିତ୍ୟ, 
ସଂସ୍କୃତି ସେଇ ଏକ ପୀଠରେ ସମତ ଜିତ ହୋଇଛନ୍ତି । କୌଣସି ଗୋଟିକୁ ଛାଡ଼ି ଅନ୍ୟ 
ଗୋଟିକର ସ୍ଵତନ୍ତ୍ରତାକୁ ବୃଝିହେବ ନାହିଁ । ସେଇ ସମସ୍ତଙ୍କୁ ନେଇ ହିଁ ଗଢ଼ିଉଠିଛି ସମଗ୍ର ଓଡ଼ିଆ 
ଜାତିର ସଭ୍ୟତା । 


ଏହା ପରେ ଓଡ଼ିଆ ଭାଷାତର୍ତ୍ଵର ଦ୍ଵିତୀୟ ପ୍ରସଙ୍ଗ, ଅର୍ଥାତ୍‌ ଓଡ଼ିଆ ଭାଷାର 
କଳେବରକୁ ପଣ୍ତିତ ନୀଳକଣ୍ଠଙ୍କ ଦାନ | ଏହା ଓଡ଼ିଆ ଭାଷାତତ୍ଵର ଅନ୍ୟ ଏକ ମୁଖ୍ୟ ଦିଗ । 
ଏହା ହେଉଛି ଓଡ଼ିଆ ଭାଷାର ଗଠନ ବା ବ୍ୟାକରଣ । ୧୯୨ ୧ ମସିହାରେ ପଶ୍ଡିତ ନୀଳକଣ୍ଡଙ୍କ 
ସତ୍ୟବାଦୀ ସ୍କୁଲର ଶିକ୍ଷକ ଭାବେ, ଉପର ଶ୍ରେଣୀରେ ଗୋଟିଏ ମାସ ପାଇଁ ଓଡ଼ିଆ ବ୍ୟାକରଣ 
ପଢ଼ାଇବାକୁ ପଡ଼ିଥ୍ଲା ଆଉ ସେଇ ଉପଲକ୍ଷ୍ୟରେ ନୀଳକଣ୍ଠ ଲେଖ୍ଯାଆନ୍ତି ମାତ୍ର ଦ୍ରଇଟି 
ଅଧ୍ୟାୟର ଗୋଟିଏ ଅପୂର୍ଣ୍ଣ ବ୍ୟାକରଣ । ୧୯୩୫ରେ ଏହି ବ୍ୟାକରଣଟି ପ୍ରଥମେ ପ୍ରକାଶିତ 
ହୋଇଥ୍‌ଲେ ହେଁ ଏହି ଅମୂଲ୍ୟ ବ୍ୟାକରଣଟିକୁ ଓଡ଼ିଆ ଜାତି ହରାଇ ବସିଛି । ଏପରିକି ଏପରି 
ଗୋଟିଏ ଅଧ୍ୟୟନ ଯେ ଓଡ଼ିଆ ଭାଷା ପାଇଁ ତିଆରି ହୋଇଥ୍ଲା ତାହାର କୌଣସି ସତି ଏ 
ଜାତି ରଖୁନାହିଁ, ତା'ର ଚଟା ତ ଆହୁରି ଦୂରର କଥା । ଏଇ ବର୍ଷ ସୌଭାଗ୍ୟବଶତଃ ସେ 
ବ୍ୟାକରଣଟି ଉତ୍କଳ ସମ୍ଭେଳନୀ ଓ ନୀଳକଣ୍ଠ ସଲ ତି ସମିତି ଦ୍ଵାରା ପୁନଃ ପ୍ରକାଶିତ ହୁଏ ଓ 
ଏହି କ୍ଷୁଦ୍ର ପୁସ୍ତକଟି ଓଡ଼ିଆ ଭାଷାତତ୍ତ୍ବର ଯେ ଏକ ପ୍ରତିଭାଦୀପ୍ତ କୃତି, ସେ କଥା କହିବା 

ପାଇଁ ଆମର ତିଳେ ହେଲେ ଦ୍ରିଧା ନାହିଁ । ତେବେ ନୀଳକଣ୍ଠୀୟ ଓଡ଼ିଆ ବ୍ୟାକରଣର ମୂଲ୍ୟାୟନ 
କରିବା ପୂର୍ବରୁ, ପ୍ରଥମେ ଆମେ ଆମ ଭାଷାର ବ୍ୟାକରଣ ପରମ୍ପରାଟିକୁ ଦେଖ୍ବା 
ଆବଶ୍ୟକୀୟ-ବିଶେଷ କରି ଏହାର ତାର୍ତବିକ ପରମ୍ପରାକୁ ( ସବିଶେଷ ଆଲୋଚନା ପାଇଁ 
ଦ୍ରଷ୍ଟବ୍ୟ ଲେଖକର ଓଡ଼ିଆ ବ୍ୟାକରଣର ତାର୍ଵିକ ପରମ୍ପରା ଏହି ଗ୍ରନ୍ଧରେ ) 


ଓଡ଼ିଆ ବ୍ୟାକରଣର ତାର୍ତିକ ପରମ୍ପରାକୁ ଦେଖ୍ବାକୁ ଗଲେ, ଓଡ଼ିଆ ବ୍ୟାକରଣ 
ରଚନାରେ ମୂଖ୍ୟତଃ ଦୁଇଟି ଧାରା ଦେଖ୍ବାକୁ ମିଳେ-ଗୋଟିଏ ହେଉଛି ସଂସ୍କୃତ ବ୍ୟାକରଣର 
ଧାରା ଯାହା ସ୍ଥାନୀୟ ପଶ୍ତିତମାନଙ୍କ ଦ୍ଵାରା ଓଡ଼ିଆ ଭାଷାର ବ୍ୟାକରଣ ଲେଖ୍ବା ପାଇଁ ଅନୁସୃତ 
ହୋଇଛି ଓ ଅନ୍ୟଟି ହେଉଛି ଲାଟିନ୍‌ ବ୍ୟାକରଣ ଧାରା, ଯାହା ମୁଖ୍ୟତଃ ପାଶ୍ଚାତ୍ୟ 
ମିଶନାରୀମାନଙ୍କ ଦ୍ଵାରା ଓଡ଼ିଆ ବ୍ୟାକରଣ ଲେଖ୍ବା ଦିଗରେ ଅନୁସୃତ ହୋଇଛି । ଏ 
ଦୁଇଟିଯାକ ପରମ୍ପରାରେ ଏକାଧ୍‌କ ଓଡ଼ିଆ ବ୍ୟାକରଣ ଲେଖାହୋଇଛି । କେଉଁ ଧାରାଟି 
ଭଲ, କେଉଁ ଧାରାଟି ସେତେ ଭଲ ନୁହେଁ, ସେ ବିଷୟରେ ନିର୍ଦିଷ୍ଟ ମନ୍ତବ୍ୟ ଦେବା ପୂର୍ବରୁ, 
ପ୍ରଥମେ ବୂଝିବା ଉଚିତ ଗୋଟିଏ ସଫଳ ବ୍ୟାକରଣ କହିଲେ କଣ ବୁଝାଯାଏ ! ଅନ୍ୟ ଭାବେ 
ପଚାରିଲେ ଗୋଟିଏ ବ୍ୟାକରଣ କେଉଁ କେଉଁ ଦିଗରୁ ଉତ୍ତୀର୍ଣ୍ଣ ହୋଇଥ୍‌ଲେ, ତାକୁ ଗୋଟିଏ 
ସଫଳ ବ୍ୟାକରଣ କୁହାଯିବ । ଗୋଟିଏ ଭଲ ବ୍ୟାକରଣ କହିଲେ ବୁଝିବାକୁ ହେବ ଯେଉଁ 
ବ୍ୟାକରଣ ଭାଷାର ସମସ୍ତ ବିଭବ ପାଇଁ, ଯଥା: ବାକ୍ୟ, ପଦ, ଶହ, ବର୍ଣ୍ଣ ଇତ୍ୟାଦି ପାଇଁ 
ଏପରି ଗୁଡ଼ିଏ ସୂତ୍ରର ଅବତାରଣା କରିଛନ୍ତି, ଯାହା ଉକ୍ତ ଭାଷା ପାଇଁ ପର୍ଯ୍ୟାପ୍ତ । ଏପରି 
ଗୋଟିଏ ଦୂଇଟି ସୂତ୍ର ନିଆଯାଉ, ଯଥା: ବିଶେଷ୍ୟରେ ସଂଖ୍ୟାବାଚକ ବିଶେଷଣ ‘ଗୋଟିଏ’ 
ଲାଗିଥ୍ଲେ, ସେଥ୍‌ରେ ଆଉ “- ଟିଏ/-ଟାଏ” ଲାଗେ ନାହିଁ । ତେଣୁ କେହି ଯଦି କୁହେ 
' ତାଙ୍କର ଗୋଟିଏ ଝି ଅଟିଏ ଥୁଲା” , ଉପରୋକ୍ତ ସୃତ୍ର ଅନୁସାରେ ଏହା ଓଡ଼ିଆରେ ଅସିଦ୍ଧ ଓ 
ଅଶୁବ୍ଧ । କାରଣ ଝିଅ ପୂର୍ବରୁ ଗୋଟିଏ ଲାଗିଥ୍ବାରୁ ପୁଣି ସେଥ୍‌ରେ ଟିଏ ଲାଗିବା ଅଶୁଦ୍ଧ । 
ସେହିପରି ବିଶେଷ୍ୟରେ “ବହୁ, ଅନେକ” ଲାଗିଲେ ଆଉ ମାନେ ବା ଗୁଡ଼ିଏ ଯୋଗ ହୁଏନାହିଁ, 
ଯଥା : ବହୁ ଲୋକମାନେ ଆସିଥ୍‌ଲେ । ଅର୍ଥାତ୍‌, ‘ବହୁ ଲାଗିଥ୍ବା ହେତୁ ପୂଣି ବିଶେଷ୍ୟରେ 
— ମାନେ ଯୋଗ ଓଡ଼ିଆରେ ଅସିଦ୍ଧ । ଏଗୁଡ଼ିକ ସବୁ ବ୍ୟାକରଣର ସୂତ୍ର ଓ ଏହି ସୂତ୍ରଗୁଡ଼ିକ 
ଧରି ହିଁ ଭାଷାର ସମ୍ଭବ / ଅସମ୍ଭବ ବା ଶୁଦ୍ଧ/ଅଶୁବ୍ଧ, ସିବ /ଅସିବ୍ଧ ପ୍ରତିପାଦିତ ହୋଇଥାଏ | 
ସମ୍ଭବ / ସିଦ୍ଧ / ଶୁଦ୍ଧ ଦିଗଟି ହେଉଛି ଓଡ଼ିଆ ଭାଷା ଓ ଅସମ୍ଭବ / ଅସିବ୍ଧ / ଅଶୁଦ୍ଧ ଦିଗଟି ହେଉଛି 
ଓଡ଼ିଆ ଭାଷା ବହିର୍ଭୂତ । 

ଜିପରି ଜାଣିବା ଆମେ ଭାଷାରେ ଶୁଦ୍ଧ କଣ ଓ ଅଶୁଦ୍ଧ କଣ ? ଶିଷ୍ଟ ବ୍ୟବହାର କଣ 
ଓ ଅଶିଷ୍ଠ ବ୍ୟବହାର କଣ ? କିଏ ଦେବ ଆମକୁ ସେ ବିଚାରବୃଦ୍ି । ବ୍ୟାକରଣହିଁ ସେହି ଜ୍ଞାନ 

ଦେବା ପାଇଁ ଉଦ୍ଦିଷ୍ଟ । ଯେତେବେଳେ ଗୋଟିଏ ବ୍ୟାକରଣ ସେହି ଜ୍ଞାନ ଦିଏ ନାହିଁ, ବା 
ଦେବାରେ ସଫଳ ହୁଏ ନାହିଁ, ତାହାକୁ ବ୍ୟାକରଣର ଅସଫଳତା ବୋଲି ବୃଝିବାକୁ ହେବ । 
ଧରନ୍ଧ, ଜଣେ ବ୍ୟାଳରଣକାର ଗୋଟିଏ ସିଦ୍ଧ ବାକ୍ୟର ଉଦାହରଣ ଦେଲେ-ଝିଅଟି ବଡ଼ 
କାନ୍ଦ କାନ୍ଦିଲା । ଏହି ବ୍ୟାକରଣ ଅନୁସାରେ କ୍ରିୟାବାଚକ “କାନ୍ଦ ବିଶେଷଣ ନେଇପାରେ ! 
ସେ କଥା ସେଇଠି ସରିଲାନାହିଁ । ଏହି ସୂତ୍ରକୁ ଅନୁସରଣ କରି କେହି ହୁଏତ କହିପାରେ 
କେଳୁଚରଣ ବଡ଼ ନାଚ ନାଚିଲେ, ବା ସେ ମୋ ଉପରେ ବଡ଼ ରାଗ ରାଗିଲେ । କିନ୍ତୁ ଓଡ଼ିଆ 
ସମାଜର ଶିଷ୍ଟମାନେ ଏହି ବାକ୍ୟଗୁଡ଼ିକୁ ଗ୍ରହଣ କରିବେ ନାହିଁ, କାରଣ ତ୍ିୟାବାଚକ ବିଶେଷ୍ୟ, 
“ବଡ଼' ପରି ବିଶେଷଣ ନେରନଥାଏ । ଏହିପରି ଭ୍ରମ, ବ୍ୟାକରଣର ଅସଫଳତାକୁ 
ସୂଚାଇଥାଏ । ଗୋଟିଏ ବର୍ଣ୍ଣନାତ୍ମକ ବ୍ୟାକରଣ ବା descriptive grammar ଭାଷାର 
ଶୁଦ୍ଧ ବବହାରଟିକୁ ସୂତ୍ରବଦ୍ଧ କରିବା ପାଇଁ ଚେଷ୍ଟା କରିଥାଏ । ଏହିପରି ଏକ ଆଦର୍ଶର 
ପରିପ୍ରେକ୍ଷୀରେ ପଶ୍ତିତ ନୀଳକଣ୍ଙ୍କ ଓଡ଼ିଆ ବ୍ୟାକରଣର ମୂଲ୍ୟାୟନ କରାଯାଇପାରେ । 


ପଶ୍ଡିତ ନୀଳକଣ୍ଡଙ୍କ ବ୍ୟାକରଣଟି ଏକ ବର୍ଣ୍ଣନାତ୍ମକ ବ୍ୟାକରଣ । ଏହାର ଆଲୋଚ୍ୟ 
ହେଉଛି ଓଡ଼ିଆ ଶିଷ୍ଟ ଭାଷା । ଆମେ ଆଗରୁ କହିଛୁ ଯେ, ଓଡ଼ିଆ ବ୍ୟାକରଣ ରଚନାରେ 
ମୁଖ୍ୟତଃ ଦୁଇଟି ଆଦର୍ଶ ଦେଖ୍ବାକୁ ମିଳେ-ଗୋଟିଏ ସଂସ୍କୃତ ବ୍ୟାକରଣ ଆଦର୍ଶ ଓ ଅନ୍ୟଟି 
ଲାଟିନ୍‌ ବ୍ୟାକରଣର । ଲାଟିନ୍‌ ବ୍ୟାକରଣର ପରମ୍ପରା ପଣ୍ଡିତ ନୀଳକଣ୍ଙ୍କୁ ସେପରି ଆକୃଷ୍ଟ 
ନକରିବା ସ୍ଵାଭାବିକ, କାରଣ ସଂସ୍କୃତ ବ୍ୟାକରଣର ପରମ୍ପରା ଲାଟିନ୍‌ ବ୍ୟାକରଣ ପରମ୍ପରାଠାରୁ 
ଖାଲି ଉନ୍ନତ ବୋଲି ନୁହେଁ, ସଂସ୍କୃତ ବ୍ୟାକରଣର ଜ୍ଞାନ ପଶ୍ଡିତ ନୀଳକଣ୍ଠଙ୍କର ପ୍ରଧାନ 
ମାର୍ଗଦର୍ଶକ ଓ ପୁଞ୍ଜି । କିନ୍ତୁ ସେ ସଂସ୍କୃତ ପରମ୍ବରାରେ ଲିଖ୍ତ ତତ୍‌ କାଳୀନ ଓଡ଼ିଆ 
ବ୍ୟାକରଣଗୁଡ଼ିକୁ ଅନୁସରଣ କରିନାହାନ୍ତି ଓ ସେଗୁଡ଼ିକୁ ସଂସ୍କୃତର ଅନ୍ଧ ଅନୁକରର କହି ନିଜ 
ବିଚାରରୁ ହଟାଇ ଦେଇଛନ୍ତି । ଫଳସ୍ବରୂପ ପଣ୍ଡିତ ନୀଳକଣ୍ଢଙ୍କ ଓଡ଼ିଆ ବ୍ୟାକରଣ ଏକ ସ୍ଵତନ୍ତ୍ର 
ପରମ୍ପରା ହେବାର ଗୌରବ ଅର୍ଜନ କରିଛି । ପଣ୍ତିତ ନୀଳକଣ୍ଠ ସଂସ୍କୃତ ବ୍ୟାକରଣକୁ ଅନୁକରଣ 
କରିନାହାନ୍ତି କି ଅନୁସରଣ କରିନାହାନ୍ତି । ତାଙ୍କ ନିଜ ଭାଷାରେ ¬ ˆ ସେତେବେଳେ ପ୍ରଚଳିତ 
ଓଡ଼ିଆ ବ୍ୟାକରଣ ସବ୍ର ଦେଖ୍‌ ମନେହେଲା ସେ ସବୁ ଭତର ବିଶେଷ ପରିମାଣରେ ସଂସ୍କୃତ 
ବ୍ୟାକରଣର ଆଭାସ ଅନୁକୃତି ମାତ୍ର । ସେଠାରୁ ମୁଁ ନିଜେ ଅତି ମୂଳରୁ ଆରମ୍ଭ କରି ଓଡ଼ିଆ 
ବ୍ୟାକରଣ ଆଲୋଚନାରେ ଚିନ୍ତା ଚଳାଇବାକୁ ବାଧ୍ଯ ହେଲି ।” ' ( ଓଡ଼ିଆ ବ୍ୟାକରଣ, ମୁଖବନ୍ଧ, 
୧୯୩୫, ଏହି ଗ୍ରନ୍ଥରେ) । କିନ୍ତୁ ସଂସ୍କୃତ ବ୍ୟାକରଣର ଯେଉଁ ତାର୍ଵିକ ସାର୍ବଜନୀନତା ବା 
†heoritical universality ଅଛି ସେହି ତରକୁ ସେ ଓଡ଼ିଆ ଭାଷା ଉପରେ ପ୍ରୟୋଗ 

କରିଛନ୍ତି, ଏବଂ ଏୟା ହିଁ ହେଲା ପଣ୍ଡିତ ନୀବକଣ୍ଡଙ୍କ ବ୍ୟାକରଣର ବିଶେଷତ୍ଵ । ଏହି ବ୍ୟାକରଣ 
ଭାରତୀୟ ଭାଷାତନ୍ତ୍‌ ଉପରେ ଆଧାରିତ, ସଂସ୍କୃତ ବ୍ୟାକରଣ ଉପରେ ନୂହେଁ । 


ଭାରତୀୟ ଭାଷାତନ୍ତ୍ର କ”ଣ ? ଭାରତରେ ଭାଷା ବିଷୟକ ଆଲୋଚନା ପାଇଁ 
ପ୍ରଧାନତଃ ଦୁଇଟି ଦିଗରୁ ଆଗ୍ରହ ପ୍ରକାଶ ପାଇଥ୍ଲା- ଗୋଟିଏ ହେଉଛି ଭାଷା ଦର୍ଶନ ଓ 
ଅନ୍ୟଟି ଭାଷାତର୍ତର । ଭାଷାତନ୍ତ୍ର କହିଲେ ସାଧାରଣତଃ ଭାଷାର ଗଠନ-ସମ୍ବନ୍ଧୀୟ ସମସ୍ତ 
ପ୍ରକାର ସୌତ୍ରିକ ଆଲୋଚନା ହିଁ ଆଲୋଚକର ମୁଖ୍ୟ ଉଦ୍ଦେଶ୍ୟ । କିନ୍ତୁ ଭାଷା ତ କେବଳ 
କଥାର ମାଧ୍ଯମ ନୁହେଁ, ଚିନ୍ତାର ମଧ୍ୟ ଆଧାର । ଫଳରେ, ଭାଷା ବିଷୟକ ଗବେଷଣାରେ 
ଅନେକଙ୍କୁ ପ୍ରବୃତ୍ତ ହେବାକୁ ପଡ଼ିଛି । ପତଞ୍ଜଳି ଓ ଭର୍ତ୍ଚହରିଙ୍କ ପରି ଭାଷାତତ୍ତ୍ଵବବିଦ୍‌ମାନେ ଯେପରି 
ଏକାଧାରାରେ ଦାର୍ଶନିକ ଓ ବୈୟାକରଣ, ସେହିପରି ଦାର୍ଶନିକ ଶଙ୍କର (3 ନୈୟାୟିକ କୁମାରିଲ 
ମଧ୍ଯ ଭାଷା ସମ୍ବନ୍ଧରେ ବହୁ ଉପାଦେୟ ଆଲୋଚନା କରିଯାଇଛନ୍ତି । ସେ ଭାରତୀୟ 
ଭାଷାତର୍ତ୍ବର ଅନ୍ୟ ଏକ ଧାରା । ବର୍ଭମାନ ନୀଳକଣ୍ଡଙ୍କ ଓଡ଼ିଆ ବ୍ୟାକରଣର ମୂଲ୍ୟାୟନ 
କରିବା ପାଇଁ, ଆମେ କେବଳ ତାଙ୍କ ବ୍ୟାକରଣର ଧାରାଟିକୁ ହିଁ ପରୀକ୍ଷା କରିବୁ । ଭାରତୀୟ 
ଭାଷାତତ୍ତ୍ଵରେ ବ୍ୟାକରଣ କହିଲେ କଣ ବୁଝାଯାଏ ? ପତଞ୍ଜଳି ଏହି ପ୍ରଶ୍ନର ଉତ୍ତର ଅତି 
ସଂକ୍ଷେପରେ ଦେବାକୁ ଯାଇ କହିଛନ୍ତି - ସୂତରମ୍‌ । ତେଣୁ ବ୍ୟାକରଣ ହେଉଛି କେତେଗୁଡ଼ିଏ 
ସୂତ୍ରର ସମାହାର ମାତ୍ର । ଆଦର୍ଶ ବ୍ୟାକରଣ ସୂତ୍ରର ବୈଶିଷ୍ଟ୍ୟ ହେଉଛି ଏହା 'ସାରବତ୍‌' 
(ଅର୍ଥାତ୍‌ ଅର୍ଥପୂର୍ଣ), ‘ନିଦୋଷ” , ‘ଅସନ୍ଦିଗ୍ଧ” (ପରambiguous) ହେବା ସଟେ ସଙ[ୋଂ 
ସ୍ବଚ୍ାକ୍ଷର ବିଶିଷ୍ଟ (@୯୦୩୦mal) ହୋଇଥ୍୍‌ବା ଉଚିତ ଓ ଏହାର ବବିଶ୍ଵତୋମୁଖ୍ତା” ବା 
widest application ଥୁବା ଉଚିତ । ଏହି ଗୁଣଗୁଡ଼ିକର ପରିପ୍ରେକ୍ଷୀରେ ନୀଳକଣ୍ଠ 
ବ୍ୟାକରଣର ସଫଳତାକୁ ପରୀକ୍ଷା କରାଯାଇପାରେ । ( ଦୁଷ୍ଠବ୍ୟ ଲେଖକର ¬ ଭାରତୀୟ 
ଭାଷାତର୍ତ୍ର ଭୂମିକା, ୧୯୮୭, ଓଡ଼ିଆ ଭାଷାତାର୍ଵିକ ପ୍ରବନ୍ଧ, ଗ୍ରନ୍ତମନ୍ଦି କଟକ । ) 


ପଶ୍ତିତ ନୀଳକଣ୍ଡଙ୍କ ଓଡ଼ିଆ ବ୍ୟାକରଣ୍ଟଟି “ବାକ୍ୟ ବିଚାର ରୂ ହିଁ ଆରମ୍ଭ ହୋଇଛି, 
ଯଦିଓ ଅନ୍ୟାନ୍ୟ ଓଡ଼ିଆ ବ୍ୟାକରଣଗୁଡ଼ିକ, ଏପରିକି ମିଶନାରୀ ବ୍ୟାକରଣଗୁଡ଼ିକ ବି ଅକ୍ଷର 
ବା ବର୍ଣ୍ଣରୁ ଆରମ୍ଭ ହୋଇଥ୍‌ବା ସର୍ବତ୍ର ଲକ୍ଷ୍ୟ କରାଯାଇଥାଏ । ଭାଷା ବିଶ୍ଳେଷଣ ପାଇଁ ବର୍ଣ୍ଣ, 
ଶବ୍ଦ, ପଦ, ବାକ୍ୟ ପ୍ରଭୃତି ସମସ୍ତେ ଭାଷାଗଠନର ଗୋଟିଏ ଗୋଟିଏ ଏକକ ବା ଧା , 
ଯାହା ଭାଷାର ବିଭିନ୍ନ ସ୍ତରକୃ ବର୍ଣ୍ଣନା କରିବା ପାଇଁ ଉଦ୍ଦିଷ୍ଟ । ଏ ସବୁ ଏକକଗୁଡ଼ିକ ଯଦିଓ 
ଭାଷା ବିଶ୍ଲେଷଣ ପାଇଁ ଏକାଧାରାରେ ଅପରିହାର୍ଯ୍ୟ, ବାକ୍ୟ ହେଉଛି ଭାଷାର ଏକମାତ୍ର 
ଅକୃତ୍ରିମ ଏକକ, ଅର୍ଥାତ୍‌, ବର୍ଣ ଶବ୍ଦ ପଦ ପରି ବାକ୍ୟ ବୈୟାକରଣମାନଙ୍କ ଦ୍ଵାରା ସୃଷ୍ଟି 

ହୋଇନାହିଁ । ପଦ, ଶହ, ବର୍ଣ୍ଣ ହେଉଛନ୍ତି କୃତ୍ରିମ ଏକକ; ସେମାନଙ୍କୁ ଭାଷା ବିଶ୍ଲେଷଣର 
ସ୍ବାର୍ଥରେ ସୃଷ୍ଟି କରାଯାଇଛି । ବାକ୍ୟ ହେଉଛି ଭାଷାର ଏକମାତ୍ର ଅକୃତ୍ରିମ ଏକକ, ଅର୍ଥାତ୍‌ 
ଏହା ବ୍ୟାକରଣକାରମାନଙ୍କ ଦ୍ଵାରା ସୃଷ୍ଟି କରା ନ ହୋଇ ଭାଷାଭାଷୀମାନଙ୍କ ବ୍ୟବହାରରୁ 
ପ୍ରତିଷ୍ଠିତ ହୋଇଛି । ଏହି ବ୍ୟାକରଣର ଦୁଇଟି ଉଦାହରଣ ଦେଇ, ଯଥା- ଧାନ ପାଚୃଳି, 
ଗାଇ ଚରୁଛି; ପଶ଼ିତ ମହାଶୟ ବାକ୍ୟର ଅକୃତ୍ରିମତା ଉପରେ ଗୂରୂତ୍ଵ ଦେଇଛନ୍ତି, ଏପରିକି 
ସେ ବାକ୍ୟର ସଂଞ୍ଚାଟିଏ ଦେବା ପାଇଁ ମଧ୍ଯ ଚେଷ୍ଟା କରିନାହାନ୍ତି । ବାକ୍ୟ ସ୍ଵାଭାବିକ, ଅକୃତ଼ିମ 
ଓ ସ୍ଵୟଂସିବ୍ଧ । ସମସ୍ତେ ଜାଣନ୍ତି ବାକ୍ୟ କଣ । ତେଣୁ ଏହାକୁ ବୁଝାଇବାକୁ ଚେଷ୍ଟା ନକରି, 
ସେ ବାକ୍ୟର କୃତ୍ରିମ ବିଭାଜନ କରିଛନ୍ତି ଦୁଇ ଭାଗରେ ¬ ଉଦ୍ଦେଶ୍ୟ ବା $ଧbject ଓ ବିଧେୟ 
ବା ନୁdate | ଏହି ଦୁଇଟି ଭାଗକୁ ବୁଝାଇବାକୁ ଯାଇ ସେ କୁହନ୍ତି ଯାହା ବିଷୟରେ ବା 
ଯାହାକୁ ଉଦ୍ଦେଶ୍ୟ କରି କୁହାଯାଏ, ତାହାକୁ ‘ଉଦେଶ୍ୟ; ପୂଣି ଉଦ୍ଦେଶ୍ୟ ବିଷୟରେ ଯାହା 
କୁହାଯାଏ, ସେ କୁହାଯିବା କଥାକୁ ‘ବିଧେୟ କୁହନ୍ତି । ଏହ ଅର୍ଥରେ, ' ଧାନ ପାଚୃଛି' ବାକ୍ୟରେ 
ଧାନ’ ଉଦ୍ଦେଶ୍ୟ ଓ ‘ପାଚୃଛି' ବିଧେୟ । ଗାଇ ଚରୁଛି ବାକ୍ୟରେ ଗାଲ ଉଦ୍ଦେଶ୍ୟ ଓ ଚରୁଛି 
ବିଧେୟ । ଏହି ସୂତ୍ରରେ ଏ ଏକକଗୁଡ଼ିକର କୃତ୍ରିମତାକୁ ବୁଝାଇବାକୁ ଯାଇ ସେ କୁହନ୍ତି 
ଖାଲି ଧାନ ବା ଗାଇ କହିଲେ ଏହା ବାକ୍ୟ ହେଲାନାହିଁ । ସେ ସବୃ ଗୋଟିଏ ଗୋଟିଏ ନାମ । 
ଧୀନ କଣ ହେଉଛି ? — ପାଚୃଛ । ଗାଇ କଣ କରୁଛି ? — ଚରୁଛି । ଏହିପରି କଥାଟି ମାନ 
ଲଗାଇ ଆମେ ଗୋଟିଏ ଗୋଟିଏ ବାକ୍ୟ କଲୁ | ତାହେଲେ ବାକ୍ୟ ବ୍ୟାକରଣ ଦୃଷ୍ଟିରୁ ହେଲା 
ଉଦ୍ଦେଶ୍ୟ + ବିଧେୟ । ପୂଣି ଉଦ୍ଦେଶ୍ୟ ହେଲା ନାମ ବା ବିଶେଷ୍ୟ ଓ ବିଧେୟ ହେଲା କ୍ରିୟା । 
ଅତଏବ ବାକ୍ୟଟି ହେଲା ! ବିଶେଷ୍ୟ ପଦ + କ୍ରିୟାପଦ । ବିଶେଷ୍ୟ ହେଉଛି ଗାର, ଧାନ, 
ଇତ୍ୟାଦି ଓ କ୍ରିୟା ହେଉଛି ପାଚୃଛି, ଚରୁଛି ଇତ୍ୟାଦି । 

ସବୂ ବାକ୍ୟ ଏହି ଦୁଇଟି ଭାଗରେ ଗଢ଼ା । ତାଙ୍କ କଥାରେ ˆ ବାକ୍ୟ ଯେତେ ବଡ଼ 
ହେଲେ ମଧ୍ଯ ସେଥ୍‌ରେ ଏହି ଉଦ୍ଦେଶ୍ୟ ବିଧେୟ ଛଡ଼ା ଆଉ କିଛି ରହିନପାରେ ।” ? ଯଦି 
କୌଣସି ବାକ୍ୟରେ ଉଦ୍ଦେଶ୍ୟ ବା ବିଧେୟର ଅଭାବ ଦେଖାଯାଏ, ଏପରି ବାକ୍ୟରେ ଉଦ୍ଦେଶ୍ୟ 
ବା ବିଧେୟ ଉହ୍ୟ ' ବା ଅପ୍ରକାଶିତ ଅଛି ବୋଲି ଧରିବାକ୍ୂ ହେବ । ଏହି ଉହ୍ୟ ପଦଗୁଡ଼ିକର 
ଉଦାହରଣ ଦେଇ ସେ କୃହନ୍ତି¬ ‘ଆପଣାକୁ ବଡ଼ ବୋଲି ବିଚାର ନାହିଁ ବାକ୍ୟରେ ଉଦ୍ଦେଶ୍ୟ 
“ତୁମେ” ଉହ୍ୟ । ସେହିପରି ଅନ୍ୟ କେତେକ ବାକ୍ୟରେ ବିଧେୟ ବି ଉହ୍ୟ ଥାଇପାରେ, 
ଯଥା କିଏ କଦଳୀ ଖାଉଛି ? ଉତ୍ତରମୁଁ । ପୂର୍ଣ ବାକ୍ୟଟି ହେବ ¬ ମୁଁ କଦଳୀ ଖାଉଛି । 
ବିଧେୟ ‘କଦଳୀ ଖାଉଛି” ଏଠାରେ ଉହ୍ୟ । 

ଗାଇ ଚରୁଛି ପରି ଗୋଟିଏ ଅତି କ୍ଷୁଦ୍ର ବାକ୍ୟରେ ଉଦ୍ଦେଶ୍ୟ ଓ ବିଧେୟରେ ମାତ୍ର 
ଗୋଟିଏ କରି ପଦ ଅଛନ୍ତି, ଯଥା - ଗାଇ ଓ ଚରୁଛି । ଏହି କ୍ଷୁଦ୍ର ପଦଗୁଡ଼ିକୁ ସଂପ୍ରସାରିତ 

କରାଗଲେ ବି ବାକ୍ୟଗଠନରେ କୌଣସି ପରିବର୍ଭନ ଆସେ ନାହିଁ । ସେହି ସଂପ୍ରସାରଣର 
ଗୋଟିଏ ଉଦାହରଣ ନେଇ ନୀଳକଣ୍ଠ ଏକ ବିରାଟ ବାକ୍ୟ ସୃଷ୍ଠି କରିଛନ୍ତି, ଯଥା କାଲି 
ସକାଳେ ଯେଉଁ ଗାଇ ହଜିଥ୍‌ଲା, ନୂଆ ହୋର କିଣା ହୋଇଥ୍ବା ସେହି କାଳି ଗାଭ ଦୁଇ 
ଚାରି ଦିନ ତଳେ ହଳ ହୋଇଥ୍‌ବା ତାଙ୍କ ବିଲରେ କଅଁଳ ଘାସ ଚରୂଛି । ଏହି ଦୀର୍ଘ ବାକ୍ୟରେ 
“କାଲି ସକାଳେ ଯେଉଁ ଗାର ହଜିଥ୍ଲା, ନୂଆ ହୋଇ କିଣା ହୋଇଥ୍‌ବା ସେହି କାଳି ଗାଲ! 
ହେଉଛି ଉଦ୍ଦେଶ୍ୟ ଓ ‘ଦୂଇ ଚାରି ଦିନ ତଳେ ହଳ ହୋରଥ୍‌ବା ତାଙ୍କ ବିଲରେ କଅଁଳ ଘାସ 
ଚରୁଛି' ହେଉଛି ବିଧେୟ । ବାକ୍ୟରେ ଏହି ଦୂଇଟିଯାକ ଦୀର୍ଘ ଅଂଶର ବ୍ୟାକରଣ ଯାହା, 
ଗାଇ ଚରୁଛିର ବ୍ୟାକରଣ ମଧ୍ଯ ସେୟା । ଉଦ୍ଦେଶ୍ୟ ଭାବେ ଗାଇ / କାଳି ଗାର/ ନୂଆ ହୋଇ 
କିଣା ହୋଇଥ୍‌ବା ସେହି କାଳି ଗାଇ / କାଲି ସକାଳେ ଯେଉଁ ଗାର ହଢିଥୂଲା, ନୂଆ ହୋଇ 
କିଣ। ହୋଇଥ୍‌ବା ସେହି କାଳିଗାଇ ଓ ବିଧେୟ ଭାବେ ଚରୁଛି/ ଘାସ ଚରୁଛି/ ବିଲରେ 
କଅଁଳ ଘାସ ଚରୁଛି/ ଦୁଇ ଚାରିଦିନ ତଳେ ହଳ ହୋଇଥ୍‌ବା, ତାଙ୍କ ବିଲରେ କଅଁଳ ଘାସ 
ଚରୁଛି, ବ୍ୟାକରଣ ଦୃଷ୍ଟିରୁ ସମାନ । ତେଣୁ, ବାକ୍ୟରେ ଗୋଟିଏ ପଦ ବା ବିଭିନ୍ନ ପଦ ଯୁକ୍ତ 
ହୋଇ ତିଆରି ହୋଇଥ୍‌୍ବା ବାକ୍ୟାଂଶ (6୦୯୧୩୮୯ 6×pansion) ବଡ଼ ବା ଛୋଟ 
ହେବା ବ୍ୟାକରଣ ଦୃଷ୍ଚିରୂ ତାପୂର୍ଯ୍ୟପୂର୍ଣ ନୁହେଁ, ଯଦି ବାକ୍ୟାଂଶଟି ଏକ ବ୍ୟାକରଣିକ କାର୍ଯ୍ୟ 
ସମ୍ପନ୍ନ କରୂଥାଏ । ଭାଷାର ଏହି ପ୍ରକୃତି ଯୋଗୁ ଭାଷାକୁ ବର୍ଣ୍ଣନା କରିବା ପାଇଁ ବ୍ୟାକରଣକୁ 
ପ୍ରଚଣ୍ଡ ଶନ୍ତି ମିଳିଥାଏ, ଯେପରି ଗାଲ ପରି ଗୋଟିଏ ବିଶେଷ୍ୟ, ଯାହା ବାକ୍ୟର ଉଦ୍ଦେଶ୍ୟ, 
ତାହା କାଳିଗାର ସହିତ ସମାନ । ସେହିପରି ବିଧେୟରେ ଘାସ ଚରୁଛି ପରି କ୍ରିୟା, କଅଁଳ 
ଘାସ ଚରୁଛି ସହିତ ସମାନ, ଯାହାକୁ ବ୍ୟାକରଣର ଭାଷାରେ କହିଲେ ହେବ - ବିଶେଷଣ 
+ ବିଶେଷ୍ୟର ବ୍ୟାକରଣ, ବିଶେଷ୍ୟର ବ୍ୟାକରଣ ସହିତ ସମାନ । ତେଣୁ ଏହି ବିରାଟ 
ବାକ୍ୟର ଅନ୍ତର୍ନିହିତ ବାକ୍ୟଟି ହେଉଛି କ୍ଷୁଦ୍ର ଗାର ଚରୁଛି' । ଗାଇ ଚରୁଛିର ବ୍ୟାକରଣ ଯାହା 
ସଂପ୍ରସାରିତ ବାଜ୍ୟାଂଶଗୁଡ଼ିକର ବ୍ୟାକରଣ ବି ସେୟା । ଭାଷାର ବ୍ୟାକରଣ ଯେ ଗୋଟିଏ 
ସୂତ୍ରକୁ ବାରମ୍ବାର ବ୍ୟବହାର କରି ନୂଆ ବାକ୍ୟ ସୃଷ୍ଟି କରିଥାଏ ଏହା ତାଙ୍କର ଏହି ଆଲୋଚନା 
ଦ୍ଵାରା ପ୍ରାଞ୍ଜଳ ହୋଇଛି । ବ୍ୟାକରଣରେ ଏହି ପୌନଃପୁନିକତା ଯୋଗୁ ହଁ ଭାଷା ପରି ଅସୀମ 
ଏକ ସୃଷ୍ଟିକୁ ଅଳ୍ପ କେତୋଟି ବ୍ୟାକରଣ ସୃତ୍ର ଦ୍ଵାରା ପ୍ରକାଶ କରିବା ସମ୍ଭବ । ବ୍ୟାକରଣର 
ପ୍ରଥମ ଓ ପ୍ରଧାନଗୁଣ ହେଉଛି ଏହାର ମିତାଚାର । ତା ନ ହୋଇଥ୍‌ଲେ ମାନବ ଶିଶୂ ପକ୍ଷରେ 
ଭାଷାକୁ ଶିକ୍ଷା କରିବା ଅସମ୍ଭବ ହୋଇ ପଡ଼ିଆନ୍ତା ବା ଶହ ଶହ ବର୍ଷ ଲାଗିଯାଉଥାନ୍ତା ଭାଷାଟିଏ 
ଶିକ୍ଷା କରିବା ପାଇଁ । ଏହା ଖାଲି ଓଡ଼ିଆ ଭାଷା କ୍ଷେତ୍ରରେ ପ୍ରଯୁଜ୍ୟ ନୁହେଁ । ମାନବ ଜାତିର 
ଯେତେ ଭାଷା ଅଛି ସମସ୍ତେ ଏହି ପ୍ରଣାଳୀରେ ଗଠିତ । 

ଏହା ପରେ ପଣ୍ତିତ ମହାଶୟ ପଦ-ବିଭାଗକୁ ବିଚାର କରି ଦେଖାଉଛନ୍ତି ଯେ 
ଉଦ୍ଦେଶ୍ୟ ଓ ବିଧେୟ ଗୋଟିଏ ଗୋଟିଏ ପଦ ଦ୍ଵାରା ନିଷ୍ପନ୍ନ ହୋଇପାରେ ବା ଏକାଧ୍‌କ 
ପଦଦ୍ଧାରା । ଓଡ଼ିଆରେ ଏହି ପଦ ଅନେକ ପ୍ରକାରର ହୁଏ, ଯଥା-ବିଶେଷ୍ୟ, ବିଶେଷଣ, 
ସର୍ବନାମ, ଅବ୍ୟୟ, କ୍ରିୟା, ଇତ୍ୟାଦି । ଏ କ୍ଷେତ୍ରରେ ସଂସ୍କୃତ ଭାଷାର ପଦ ବିଭାଗ ସହିତ 
ଓଡ଼ିଆ ଭାଷାକୁ ତୁଳନା କରି- ସେ କହନ୍ତି ଯେ¬ସଂସ୍କୃତର ପଦବିଭାଗ ତିନି ପ୍ରକାରର :- 
ସୁବନ୍ତ ବା କାରକ ବିଭଚ୍ତି ଯୁକ୍ତ ପଦ, ତିଡନ୍ତ ବା କ୍ରିୟା ବିଭକ୍ତି ଯୁକ୍ତ ପଦ ଓ କୌଣସି ବିଭଭ୍ଛି 
ଯୋଗ ହେଉନଥ୍‌୍ବା ଅବ୍ୟୟ । ଅଥଚ ଓଡ଼ିଆ ଭାଷାରେ ବିଶେଷଣ ପ୍ରଭୃତିରେ ମଧ୍ଯ ବିଭକ୍ତି 
ନାହିଁ । ଏହିପରି କେତେକ ଅସୁବିଧାରୁ ଓ ବୃଝିବାର ସୁବିଧା ପାଇଁ ଓଡ଼ିଆ ବ୍ୟାକରଣରେ 
ଏବେ ଯେପରି ପଦର ବିଭାଗ ଓ ବ୍ୟାଖ୍ୟା କରାଯାଉଛି, ତାହା ବହୁ ପରିମାଣରେ ଇଂରାଜୀ 
ବ୍ୟାକରଣର ଆଦର୍ଶରେ ତିଆରି ହୋଇଛି । ଏଥ୍‌ରୁ ସ୍ପଷ୍ଟ ଯେ, ଓଡ଼ିଆ ବ୍ୟାକରଣ ରଚନାରେ 
ପଶ୍ତିତ ନୀଳକଣ୍ଠ ଖାଲି ସଂସ୍କୃତ ବ୍ୟାକରଣକୁ ଅନୁସରଣ କରିନାହାନ୍ତି, ବୈଦେଶିକ 
ବ୍ୟାକରଣର ବିଚାରଧାରାକୁ ମଧ୍ଯ ସେ କ୍ଷେତ୍ର ବିଶେଷରେ ଉପଯୁକ୍ତ ମର୍ଯ୍ୟାଦା ଦେଇଛନ୍ତି । 
ଏହି ବିଭିନ୍ନ ପ୍ରକାରର ପଦଗୁଡ଼ିକୁ ବୁଝାଇବାକୁ ଯାଇ ପଶ୍ଡିତ ନୀଳକଣ୍ଠ କୁହନ୍ତି"ବିଶେଷ୍ୟ 
ବାକ୍ୟରେ ବ୍ୟବହୃତ ହୋଇଥ୍‌ବା ବସ୍ତୁ, ଜନ୍ମ କାର୍ଯ୍ୟ ପ୍ରଭୃତିର ନାମକୁ ବିଶେଷ୍ୟ କୁହର୍ି; 
କିୟା¬ ଯେଉଁ ଶଦ ବାକ୍ୟରେ ବିଧେୟର କ୍ରିୟା ବା କାର୍ଯ୍ୟ ନିଦଦଶ କରନ୍ତି, ସେମାନଙ୍କୁ 
କ୍ରିୟାପଦ କୁହନ୍ତି; ବିଶେଷକ ବା ବିଶେଷଣ ପଦ — ବିଶେଷଣ ବ୍ୟାକରଣରେ ଦଇ ପ୍ରକାରର : 
( ୧) ବିଶେଷ୍ୟକୁ ବିଶେଷ କଲେ ବିଶେଷ୍ୟର ବିଶେଷଣ ଓ ( ୨ ) କ୍ରିୟାକୁ ବିଶେଷ କଲେ 
କ୍ରିୟା ବିଶେଷଣ; ସର୍ବନାମ-ବିଶେଷ୍ଯ ପଦ ବଦଳରେ ଯେଉଁ ପଦମାନ ବ୍ୟବହୃତ 
ହୋଇଥାଏ, ସେମାନଙ୍କୁ ସର୍ବନାମ କୁହାଯାଏ । 


ଏ କ୍ଷୁଦ୍ର ପରିସର ଭିତରେ ନୀଳଜକଣ୍ଙ୍କ ବ୍ୟକରଣର ସବ୍ର ବିଷୟ କୂ ଆଲୋଚନା 
କରିବା ସମ୍ଭବ ନୃହେଁ । ଏକ ସଂପୂର୍ଣ୍ଣ ଆଲୋଚନା ପାଇଁ ଦ୍ରଷ୍ଟବ୍ୟ ଲେଖକର ¬ ' ପଶ୍ତିତ 
ନୀଚ୍କକଣ୍ଡଙ୍କ ଓଡ଼ିଆ ବ୍ୟାକରଣର ଏକ ଭାଷ୍ୟ ।' (ଏହି ଗ୍ରଛ୍ରେ ) । ତେବେ ଏଠାରେ 
ସଂକ୍ଷେପରେ ଏତିକି କୁହାଯାଇପାରେ ଯେ, ନୀଳକଣ୍ଠଙ୍କ ଓଡ଼ିଆ ବ୍ୟାକରଣ, ସମଗ୍ର ଓଡ଼ିଆ 
ବ୍ୟାକରଣ ସାହିତ୍ୟରେ ଏକ ଅନନ୍ୟ କୃତି । ଓଡ଼ିଆ ଭାଷାର ଏକ ସମ୍ପର୍ଣ୍ଣ ବ୍ୟାକରଣ ଯେ ଏ 
ପର୍ଯ୍ୟନ୍ତ ଲେଖା ହୋଇପାରିନାହିଁ, ସେ କଥା ସମସ୍ତେ ଜାଣନ୍ତି । ତେବେ ଆମର କହିବାରେ 
ସାମାନ୍ୟତମ ଦ୍ଧି ଧା ନାହିଁ ଯେ, ଯଦି ନୀଳ କଣ୍ଠଙ୍କ ବ୍ୟାକରଣଟିର ଚର୍ଚ୍ଚା ଓଡ଼ିଆ 
ବିଦୃଜନମଶ୍ଡଳୀରେ ହୋଇଥାନ୍ତା, ତେବେ ଏତେବେଳକୁ ଓଡ଼ିଆ ବ୍ୟାକରଣ ଯଥେଷ୍ଟ ଅଗ୍ରଗତି 
କରିଥାନ୍ତା । କିନ୍ଧୁ ଦୂଃଖର ବିଷୟ, ନୀଳକଣ୍ଡଙ୍କ ବ୍ୟାକରଣକୁ ଧରି ବ୍ୟାକରଣ ଚଙ୍ଟାର କୌଣସି 

୧୯ 


ପରମ୍ପରା ଗଡ଼ି ଉଠି ପାରିଲା ନାହିଁ । ତଥାପି, ଓଡ଼ିଆ ଭାଷାତର୍କୁ ତାଙ୍କର ଏହି ବ୍ୟାକରଣଟି 
ଅପୂର୍ଣ ହେଲେ ମଧ୍ୟ ଏକ ଅନବଦ୍ୟ ଦାନ । ଭବିଷ୍ୟତ ପାଇଁ ଆମେ ଏତିକି କହିପାରୁ ଯେ, 
ନୀଳକଣ୍ଠ ବ୍ୟାକରଣକୁ ବାଦ୍‌ ଦେଇ ଓଡ଼ିଆ ବ୍ୟାକରଣ ଲେଖା ଯାଇ ପାରିବ ନାହିଁ । 
ଭାଷାତର୍୍‌ର ଅନ୍ୟାନ୍ୟ କ୍ଷେତ୍ରପରି, ବ୍ୟାକରଣ କ୍ଷେତ୍ରରେ ମଧ୍ଯ ନୀଳକଣ୍ଡଙ୍କ ପ୍ରଚେଷ୍ଟାର ଏକ 
ସ୍ଵତନ୍ତ୍ର ସ୍ଥାନ ରହିଛି । ସେ ମାର୍ଗଟିକୁ ନବୃଝିଲେ ଓଡ଼ିଆ ବ୍ୟାକରଣର ଅଗ୍ରଗତି କିଛିଟା ଅସମ୍ଭବ 
ମନେହୁଏ । 


ଏ ଦୂଇଟି ମୁଖ୍ୟ ବିଷୟ ଛଡ଼ା ପଣ୍ତିତ ନୀଜକଣ୍ଠଙ୍କ ମୌଳିକ ବିଚାରଧାରା ଓଡ଼ିଆ 
ଭାଷାତର୍ବର ଅନ୍ୟାନ୍ୟ ଅନେକ କ୍ଷେତ୍ରରେ ପ୍ରକାଶ ପାଇଛି, ଯେପରି ତାଙ୍କର ବିଶେଷ ଓଡ଼ିଆ 
ନନାନ୍‌ ପ୍ରଣାଳୀ । ନୀଳକଣ୍ଠ, ଆଜିର ଭାଷା ବିଜ୍ଞାନୀମାନଙ୍କ ପରି ଦୃଢ଼ ଭାବେ ବିଶ୍ଧାସ 
କରୂଥ୍‌ଲେ ଯେ, ଭାଷାର ଆଦର୍ଶ ଶିଷ୍ଟ କଥ୍ତ ଭାଷା ହିଁ ହେବା ଉଚିତ । ସେଥ୍ପାଇଁ ସେ 
ନିଜେ ବହୁ ଆୟାସ ସହକାରେ ସେହି ବନାନ୍‌ ଚଳାଇଥ୍‌ଲେ, ଯାହା ସଚିଦାନନ୍ଦ ରାଉତରାୟଙ୍କ 
ପରି ବହୁ ଆଧୁନିକ ଲେଖକ ବର୍ରମାନ ଅନୁସରଣ କରିବାର ଦେଖାଯାଏ । ନୀଳକଣ୍ଡଙ୍କ 
ଭାଷାତାତ୍ତରିକ ବିଚାରଧାରା ଓଡ଼ିଆ ଭାଷାତତ୍ଵର ଏକ ଅତ୍ୟନ୍ତ ବୀଚକ୍ଷଣ ପରମ୍ପରା, କିନ୍ତ 
ଏହାର ଆଦର ଏପର୍ଯ୍ୟନ୍ତ ବି ଓଡ଼ିଆ ଭାଷା କ୍ଷେତ୍ରରେ ଉପଯୁକ୍ତ ଭାବେ ହୋଇପାରିନାହିଁ । 
ନାନା ପ୍ରକାରର ଭ୍ରାନ୍ତ, ପ୍ରାମାଦିକ ଅନ୍ଧବିଶ୍ଵାସ ହିଁ ବର୍ମାନ ଓଡ଼ିଆ ଭାଷା ଚର୍ଚ୍ଚାକୁ ସମ୍ପୂର୍ଣ 
ଭାବେ କବଳିତ କରିଛି । ଓଡ଼ିଆ ଭାଷାର ଇତିହାସ ଯେ ନାହିଁ, ବ୍ୟାକରଣ ଯେ ନାହିଁ, 
ସେଥ୍ପାଇଁ ନୀଳକଣ୍ଠ ଦାୟୀ ନୃହଁନ୍ତି । ଏ ସବୁ ଅଧ୍ୟୟନ କ୍ଷେତ୍ରକୁ ତାଙ୍କର ଯେଉଁ ଦିଗ୍ଦର୍ଶନ 
ରହିଛି, ତାହାର ସାମାନ୍ୟତମ ଚଟା ହୋଇଥ୍‌ଲେ, ଓଡ଼ିଆ ଭାଷା ତାହାର ଗତିପଥକୁ ନିର୍ଶୟ 
କରିପାରିଥାନ୍ତା । ତାହା ହୋଇନାହିଁ । ଓଡ଼ିଆ ମାଟିର ଏଇ ତଥାକଥ୍ତ ରଷିପ୍ରତିମ ଦୁର୍ବାସା, 
ଓଡ଼ିଆ ଭାଷାକୁ ଯାହା ଦେଇ ଯାଇଛନ୍ତି, ଉତ୍ତରକାଳ ତା'ର ସଦ୍ରପଯୋଗ କରିପାରିନାହିଁ । 
ସେଥୁରୁ କିଛି ପ୍ରେରଣା ପାଇଥ୍‌ଲେ ଆମ ଭାଷା, ଆମ ଇତିହାସ, ଆମ ପରମ୍ପରାର ଚେହେରା 
ଯେ ଅନେକ ବଦଳି ଯାଇଥାନ୍ତା, କହିବାରେ ଆମର କୌଣସି କୁଣ୍ଠା ନାହିଁ । 

ଓଡ଼ିଆ ବ୍ୟାକରଣର ତାତ୍ତିକ ପରମ୍ପରା 


ଓଡ଼ିଆ ବ୍ୟାକରଣର ପରମ୍ପର। କହିଲେ ଏହା ବିଷୟର ଦୂ ଇଟି ଦିଗକୁ 
ବୃଝାଇପାରେ — ଗୋଟିଏ ଏହାର ଏତିହାସିକ ଦିଗ ଓ ଅନ୍ୟଟି ଏହାର ତାର୍ତଵିକ ଦିଗ । 
ଏତିହାସିକ ଦିଗରୁ ବିଚାର କରିବାକୁ ଗଲେ ଆମକୁ ଖୋଜିବାକୁ ପଡ଼ିଥାଧ୍ୟ — ଓଡ଼ିଆ ଭାଷାର 
ବ୍ୟାକରଣ ଲେଖ୍ବା କେବେଠୁ ଆରମ୍ଭ ହେଲା, କିଏ ପ୍ରଥମେ ଓଡ଼ିଆ ଭାଷାର ବ୍ୟାକରଣ 
ଲେଖ୍ଲେ, କେଉଁ ବ୍ୟାକରଣଟି ଓଡ଼ିଆ ଭାଷାର ପ୍ରଥମ ବ୍ୟାକରଣ, ତା'ପରେ ଆଉ କେତୋଟି 
ବ୍ୟାକରଣ ଲେଖା ହୋଇଛି; କେଉଁ ସମୟରେ, କାହାଦାରା, ଇତ୍ୟାଦି, ଇତ୍ୟାଦି । ସୃକ୍ଷୁରେ 
ଏହା ଓଡ଼ିଆ ବ୍ୟାକରଣ ସାହିତ୍ୟର କ୍ରମ ବା ଇତିହାସ । ଅପରପକ୍ଷେ, ତତ୍ତ ଦୃଷ୍ଟିରୁ 
ବିଚାରକଲେ ନିର୍ଣ୍ଣୟ କରିବାକୁ ପଡ଼େ ଗୋଟିଏ ଭାଷାରେ ଯେତେଗୁଡ଼ିଏ ବ୍ୟାକରଣ ଲେଖା! 
ହୋଇଛି ସେଗୁଡ଼ିକ କେଉଁ ଧାରାରେ ଲେଖାହୋଇଛି, ବା କେଉଁ ମଡେଲ୍‌ରେ ବା ଆଦର୍ଶରେ ? 
କେଉଁ ତାର୍ବିକ ଭିତ୍ତି ଉପରେ ସେଗୁଡ଼ିକ ପ୍ରତିଷ୍ଠିତ ? ମନେ କରାଯାଉ, ଓଡ଼ିଆ କ୍ରିୟାପଦର 
ସଂଜ୍ଞା ଦେବାକୁ ଯାଇ ଜଣେ ବ୍ୟାକରଣକାର କହିଲେ — ‘ଯେଉଁ ଶବ୍ଦ କୌଣସି କାର୍ଯ୍ୟ 
କରିବାକୁ ବୁଝାଏ ତା' କୁ କ୍ରିୟା କୁହାଯାଏ ।” ଅନ୍ୟ ଜଣେ କହିଲେ ¬ ‘ଯେଉଁ ପଦର କାଳ, 
ପୁରୁଷ ଓ ବାଚକ ଥାଏ, ତା'କୁ ଓଡ଼ିଆରେ କ୍ରିୟାପଦ କୁହାଯାଏ ।” ସେହିପରି ବାକ୍ୟ କହିଲେ 
ଜଣେ ଲେଖ୍ଲେ ¬ ' କେତେଗୁଡ଼ିଏ ଶବ୍ଦ ମିଳିତ ହୋଇ ପୂର୍ଣ୍ଣ ରୂପେ ମନର ଭାବ ପ୍ରକାଶ 
କଲେ ତାହାକୁ ବାକ୍ୟ ବୋଲାଯାଏ ।” ଅନ୍ୟ ଜଣେ କହିଲେ ¬ ' ଯେଉଁ ଶବ୍ଦଗୁଡ଼ିକ ଗୋଟଏ 
ସମପିକା କ୍ରିୟା ଦ୍ରାରା ନିଷ୍ଠନ ହୋଇଛି ତାହା ବାକ୍ୟ ।” କେଉଁଟି ଠିକ୍‌, କେଉଁଟି ଭୁଲ୍‌ ତା'ର 
ବିଚାର ପରର କଥା । କିନ୍ତ, ଏଇ ଦୂଇ ହଳ ସଂଜ୍ଞା ଭିତରେ ଯେଉଁ ତାତ୍ତିକ ପାର୍ଥକ୍ୟଟି ଅଛି, 
ସେତିକି ହିଁ ଲକ୍ଷ୍ୟ କରିବାର କଥା । ପ୍ରଥମ ବୈୟାକରଣ ବାକ୍ୟ ଓ କ୍ରିୟାକୁ ଚିହ୍ନିତ କରିବା 
ପାଇଁ ଭାଷାର ବାହାରକୁ ଚାଲିଯାଇଛନ୍ତି, କିଚୃ ଅନ୍ୟ ଜଣକ ସେହି ଭାଷାର ଉପାଦାନରେ 
ହିଁ କୋଟୀଗୁଡ଼ିକୁ ଚିହ୍ନାଉଛନ୍ତି । ପ୍ରଥମ ଜଣଙ୍କର ସଂଜ୍ଞାକୁ ପରୀକ୍ଷା କରାଯାଇ ପାରିବ ନାହିଁ । 
କିନ୍ଧ ଦ୍ବିତୀୟ ଜଣଙ୍କୁ ପରୀକ୍ଷା କରିବା ପାଇଁ ସେ ନିଜେ ହିଁ ମାର୍ଗ ପ୍ରଦର୍ଶନ କରିଛନ୍ତି । ତେଣୁ 
ପ୍ରଥମ ବ୍ୟାକରଣିକ ସଂଜ୍ଞା ଦୁଇଟି ହେଉଛି କାଳ୍ପନିକ ବା 5ଧbjective ଯାହାକୁ ପ୍ରମାଣ 
କରାଯାଇ ପାରିବ ନାହିଁ, ଅପରପକ୍ଷେ ଦ୍ବିତୀୟ ବ୍ୟାକରଣିକ ସଂଜ୍ଞା ଦୁଇଟି ହେଉଛି ପ୍ରାମାଣିକ 
ବା ଠb]ective, ଯାହାକୁ କଷି ପ୍ରମାଣିତ କରାଯାଇପାରେ । ତଥ୍ୟ ଉପସ୍ଥାପନରେ ଏଇ 
ପାର୍ଥକ୍ୟ ଭାଷାତାର୍ତ୍ରିକ ଦର୍ଶନର ପାର୍ଥକ୍ୟ । ଏହିପରି ବୈୟାକରଣିକ ତତ୍ତ୍ଵଗତ ବିଶେଷତ୍ଗୁଡ଼ିକୁ 
ନେଇ ଓଡ଼ିଆର ତାର୍ବିକ ପରମ୍ପରା । 

ଓଡ଼ିଆ ବ୍ୟାକରଣର ଏତିହାସିକ ପରମ୍ପରା ବିଷୟରେ ବେଶ୍‌ କିଛି ଲେଖାଲେଖ 
ହୋଇଛି, ଯଥା ଅଧ୍ୟାପକ ନଟବର ସାମନ୍ତରାୟ, ଖଗେଶର ମହାପାତ୍ର, ଗଗନେନ୍ଦ୍ର ନାଥ 
ଦାଶ ପ୍ରଭୃତିଙ୍କ ପ୍ରକାଶନରେ । କିନ୍ତୁ ପରମ୍ପରାର ତାର୍ଵି କ ଦିଗଟି ବିଷୟରେ ପ୍ରାୟ କୌଣସି 
ଚେଷ୍ଟା ହୋଇନାହିଁ କହିଲେ ଚଳେ । ଏହି ପ୍ରବନ୍ଧରେ ଓଡ଼ିଆ ବ୍ୟାକରଣର ସେହି ତାର୍ତଵିକ 


ପରମ୍ପରା ବିଷୟରେ ହିଁ ମୁଖ୍ୟତଃ ଆଲୋଚନା କରାଯିବ । 


ଇତିହାସ ଦୃଷ୍ଟିରୁ ଓଡ଼ିଆ ଭାଷା ଖୁବ୍‌ ଗୋଟିଏ ପ୍ରାଚୀନ ଭାଷାନୁ ହେଁ, ବିଶେଷ କରି 
ସଂସ୍କୃତ ବା ତାମିଲ ଭାଷା ପରି, ଯେଉଁମାନଙ୍କର ସୃଷ୍ଟି ତିନିହଜାର ବର୍ଷ ବା ଆହୁରି ପୂର୍ବରୁ 
ହୋଇଆଇ ପାରେ । ସେ ଦୃଷ୍ଟିରୁ ଓଡ଼ିଆ ମାତ୍ର ଦେଢ଼ହଜାର ବର୍ଷ ତଳର ଭାଷା | ସଂସ୍କୃତ 
ଭାଷାର ପ୍ରତିଷ୍ପିତ ପାଣିନୀୟ ବ୍ୟାକରଣ ଅଷ୍ଟାଧ୍ୟାୟୀ ବା ତାମିଲ ଭାଷାର ବିଖ୍ୟାତ 
ତୋଲ୍‌କାପିୟମ୍‌ ବ୍ୟାକରଣ ବହୁ ଶହ ବର୍ଷ ତଳେ ଲିଖ୍ତ ହୋଇଥ୍‌ଲା ଓ ପରବର୍ଗୀ ଯୁଗରେ 
ବହୁ ଭାଷ୍ୟ, ଟୀକା, ଆଲୋଚନା ସମାଲୋଚନା ଏହି ବ୍ୟାକରଣ ସାହିତ୍ୟକୁ ନାନା ଭାବେ 
ସମୃଦ୍ଧ କରିଛି । ଏ ସବୁ ଆଲୋଚନା ଏବେ ବି ବଳବରର । ଯଦିଓ ୟା” ଭିତରେ ସଂସ୍କୃତ 
ଭାଷା ଲୂପ୍ତ ଓ ତାମିଲ ଭାଷା କାଳସ୍ଟୋତରେ ନାନା ଭାବେ ପରିବର୍ରଭିତ ହୋଇଛି । ତଥାପି 
ଇତିହାସ ଦୃଷ୍ଟିରୁ ଏ ପ୍ରାଚୀନ ବ୍ୟାକରଣଗୁଡ଼ିକ ଉକ୍ତ ଭାଷାର ଗୋଟିଏ ଗୋଟିଏ କୀର୍ରୀସ୍ତମ୍ଭ । 


ଖ୍ରୀଷ୍ଟୀୟ ଷଷ୍ଠ ସପ୍ରମ ଶତାଦ୍ଦୀ ବେଳକୁ ଓଡ଼ିଆ ଗୋଟିଏ ସ୍ଵତନ୍ତ୍ର ଭାଷାରେ ପରିଣତ 
ହୋଇଥ୍‌ବା ଧରିନିଆଗଲେ, ଏ ଭାଷାରେ ବ୍ୟାକରଣ ଲେଖା ଉନବିଂଶ ଶତକ ଆଗରୁ 
ହୋଇଥ୍‌ବାର ସେପରି କୌଣସି ନଜିର ନାହିଁ । ଭାରତରେ ଏକ ଦୀର୍ଘ ଓ ବଳିଷ୍ଠ ବ୍ୟାକରଣିକ 
ପରମ୍ପରା ସତ୍ତ୍ଵେ, ଆଧୁନିକ ଭାଷାଗୁଡ଼ିକ ବା ଅନ୍ୟାନ୍ୟ ଅଣସଂସ୍କୃତ ଭାରତୀୟ ଭାଷାଗୁଡ଼ିକ 
ଉପରେ ବ୍ୟାକରଣ ଲେଖ୍ବାର ଚେଷ୍ଟା ଭାରତରେ କ୍ରଚିତ୍‌ ଦେଖିବାକୁ ମିଳେ ଯାହା ଫଳରେ 
ଭାରତୀୟ ଭାଷାତର୍ତ୍‌ ଏକଦେଶଦର୍ଶିତା ମଧ୍ୟରେ ବନ୍ଦୀ ହୋଇ ରହିଗଲା । ପଣ୍ଡିତମାନେ ସଂସ୍କୃତ 
ଛଡ଼ା ଅନ୍ୟ କୌଣସି ଭାଷାକୁ ମର୍ଯ୍ୟାଦା ଦେଉ ନ ଥ୍‌ଇେ ଏବଂ ବର୍ଗମାନ ସୁଦ୍ଧା ସେ ମନୋଭାବ 
ଯାଇନାହିଁ । ଏହାଦ୍ଵାରା ଯେ ଆଧୁନିକ ଭାଷାଗୁଡ଼ିକ ଖାଲି ଲାଭବାନ ହେଲେ ନାହିଁ ସେତିକି 
ନୁହେଁ, ସାମଗ୍ରିକ ଭାବେ ଭାରତୀୟ ଭାଷାତତ୍ତର ବି ଯେଉଁ ପରିମାଣରେ ଉନ୍ନତି କରିବାର 
କଥା, କରିପାରିଲାନାହିଁ । ପଣ୍ଡିତମାନେ ଭାରତୀୟ ଭାଷାତତ୍ତ୍ବର ତାର୍ବିକତାକୁ ଭୁଲିଯାଇ ସଂସ୍କୃତ 
ଭାଷାର ବିଷୟଗତ ଖୁଣ୍ଟିନାଣ୍ଡି ଆଲୋଚନାରେ ବନ୍ଦୀ ହୋଇ ରହିଲେ । ସେ ବେଳରେ ବି 
ବହୁ ବ୍ୟାକରଣ ବିଦ୍ରାନ୍‌ ଙ୍କ ମାତୃଭାଷା ଓଡ଼ିଆ, ହିନ୍ଦୀ, ମରାଠୀ, କାଶ୍ୀରୀ ହୋଇଥ୍‌ବ, ତଥାପି 
କ୍ରଚିତ୍‌ କେହି ନିଜ ମାତୃଭାଷାକୁ ଅଧ୍ୟୟନ କରିବାର ଆବଶ୍ୟକତା ଉପଲବ୍ଧି କରିଛନ୍ତି, ସତେ 
ଯେପରି ଏ ଭାଷାଗୁଡ଼ିକ ଅଧ୍ୟୟନର ହିଁ ଯୋଗ୍ୟ ନୁହନ୍ତି । ସେଗୁଡ଼ିକର ଯେ ନିଜସ୍ଵ ବ୍ୟାକରଣ 

ଥାଇପାରେ, ସଂସ୍କୃତ ପରି ସନ୍ଧି ସମାସର ବା କ୍ରିୟା ଓ ବିଶେଷ୍ୟ ରୂପ ହେଉଥାଇପାରେ; 
ଶଦଗଠନ, ପଦଗଠନ ଓ ବାକ୍ୟଗଠନର ସୂତ୍ର ଥାଇପାରେ, ସେଗୁଡ଼ିକ ପ୍ରତି ସେମାନଙ୍କର 
ତାଦ୍‌ଶ ଦୃଷ୍ଟି ଯାଇନାହିଁ । ଭାରତବର୍ଷକୁ ୟୁରୋପୀୟମାନଙ୍କ ଆଗମନ ପରେ, ବିଶେଷ କରି 
ଖ୍ରୀଷ୍ଟାନ୍‌ ମିଶନାରୀମାନେ ଆସିବା ପରେ, ଭାରତୀୟ ଭାଷାଗୁଡ଼ିକ ଉପରେ ଅଧ୍ୟୟନର 
ସୂତ୍ରପାତ ହୁଏ । ତାଙ୍କ ଦେଖାଦେଖ୍‌ କିଛ କିଛି ସଂସ୍କୃତ ପଣ୍ତିତ ମଧ୍ଯ ସ୍ଥାନୀୟ ଭାଷାଗୁଡ଼ିକର 
ଅଧ୍ୟୟନରେ ଆଗ୍ରହ ଦେଖାଇଲେ । ଏହା ମାତ୍ର ଦୁଇ ତିନି ଶତାଦ୍ଦୀ ଆଗର କଥା । ଓଡ଼ିଆ 
ବ୍ୟାକରଣର ଏତିହାସିକ ପରମ୍ପରା ଦୃଷ୍ଟିରୁ ଆମୋସ୍‌ ସଟନ୍‌ଙ୍କର ୧୮୩୧ ମସିହାରେ 
କଲିକତା ବ୍ୟାପ୍ଟିଷ୍ଠ ମିଶନ୍‌ ପ୍ରେସ୍‌ରୁ ପ୍ରକାଶିତ A Introductory Grammar of the 
ଠriya Language ବୋଧହୁଏ ଓଡ଼ିଆ ଭାଷାର ପ୍ରଥମ ପୂର୍ଣ୍ଣାଙ୍ଗ ବ୍ୟାକରଣ । ଏହାପରେ 
ଭାରତୀୟ ପଣ୍ଡିତମାନେ ଓ ଅନ୍ୟମାନେ ବି ଓଡ଼ିଆ ବ୍ୟାକରଣ ଲେଖ୍ବାରେ ଆଗ୍ରହ 
ଦେଖାଇଲେ । ଅଧ୍ୟାପକ ଗଗନେନ୍ଦ୍ର ନାଥ ଦାଶଙ୍କ ତାଲିକା ଅନୁସାରେ ବିଶ୍ବମ୍ଭର ବିଦ୍ୟାଭୂଷଣଙ୍କ 
Oriya Grammar ୧୮ ୪୩ରେ, ଡବ୍ଲ୍ୟୁ. ସି. ଲେସିଙ୍କ ଠoryah Grammar ୧୮୫୫ 
ରେ, ପଶ୍ତିତ ରଘୁନାଥ ମିଶ୍ରଙ୍କ ପ୍ରବେଶିକା ବ୍ୟାକରଣ ୧୮୫୮ ରେ, ଫକୀରମୋହନ 
ସେନାପତିଙ୍କ ସରଳ ବ୍ୟାକରଣ ୧୮୬୭ ରେ, ଲିଙ୍ଗମ୍‌ ଲକ୍ଷ୍ମାଜୀ ପଶ୍ତିତଙ୍କ A Practical 
Grammar of the Odhra Language ୧୮ ୬୯ ରେ, ବିଛୁନ୍ଦ ପଟ୍ଟନାୟକଙ୍କ ଉତ୍କଳ 
ବ୍ୟାକରଣ ସଂକ୍ଷେପ ୧୮୬୯ ରେ, ଗୋବିନ୍ଦଚନ୍ଦ୍ର ପଟ୍ଟନାୟକଙ୍କ ବ୍ୟାକରଣ କୌମୁୂଦୀ 
୧୮୭୦ ରେ, କୈଳାସ ଚନ୍ଦୁ ଶର୍ମା ଓ ଗୋବିନ୍ଦଚନ୍ଦୁ ପଟ୍ଟନାୟକଙ୍କ ଓଡ଼ିଆ ବ୍ୟାକରଣ ୧୮୭୧ 
ମସିହାରେ, ଇତ୍ୟାଦି ପ୍ରକାଶିତ ହୋଇଥଲା ! ପରବର୍ଗୀ ସମୟରେ ଅବଶ୍ୟ ପଣ୍ତିତ 
ନୀଳକଣ୍ଠଙ୍କଠାରୁ ଆରମ୍ଭ କରି ରାଧାନାଥ ରାୟ ଓ ଅଧ୍ାପକ କୁଞ୍ଜବିହାରୀ ତ୍ରିପାଠୀଙ୍କ ପର୍ଯ୍ୟନ୍ତ 
ବହୁ ବ୍ୟକ୍ତି ଓଡ଼ିଆ ଭାଷାର ବ୍ୟାକରଣ ଲେଖ୍ବାରେ ଉଦ୍ଯୋଗୀ ହୋଇଛନ୍ତି । ତା'ର କିଛି 
ପରେ, ଭାରତବର୍ଷରେ ଭାଷାବିଜ୍ଞାନର ନୂତନ ଚିନ୍ତାଧାରାର ପ୍ରବେଶ ଘଟିବା ପରେ, ଓଡ଼ିଆ 
ଭାଷାର ବ୍ୟାକରଣକୁ ନେଇ କିଛି କିଛି ଅଧ୍ୟୟନ ହୋଇଛି । ଏହିପରି ଓଡ଼ିଆ ବ୍ୟାକରଣର 
ଏତିହାସିକ ପରମ୍ପରାକୁ ତିନୋଟି ଅଧ୍ୟାୟରେ ଭାଗ କରାଯାଇପାରେ, ଯଥା ମିଶନାରୀ ଓ 
ୟୁରୋପୀୟମାନଙ୍କ ଦ୍ଵାରା ଲିଖ୍ତ ଓଡ଼ିଆ ବ୍ୟାକରଣ, ସ୍ଥାନୀୟ ପଶ୍ତିତ ଓ ବିଦ୍ୟାନୁଧ୍ଯାୟୀମାନଙ୍କ 
ଦ୍ଵାରା ଲିଖ୍ତ ଓଡ଼ିଆ ବ୍ୟାକରଣ ଓ ଆଧୁନିକ କାଳରେ ଭାଷା ବିଜ୍ଞାନୀ ମାନଙ୍କ ଦ୍ଵାରା ଲିଖ୍ତ 
ଓଡ଼ିଆ ବ୍ୟାକରଣ ବା ବ୍ୟାକରଣ ଚଟ୍ଟା । ଏତିକି ହେଲା ଓଡ଼ିଆ ଭାଷାର ଏତିହାସିକ ପରମ୍ପରା । 


ବର୍ଭମାନ, ଓଡ଼ିଆ ବ୍ୟାକରଣର ତାର୍ତିକ ପରମ୍ପରା ଦୃଷ୍ଟିରୁ, ଆଧୁନିକ ଭାଷାତାର୍ବିକ 
ଚର୍ଚ୍ଟାଗୁଡ଼ିକୁ ଛାଡ଼ିଦେଲେ, ଅନ୍ୟାନ୍ୟ ବ୍ୟାକରଣିକ କୃତି ଗୁଡ଼ିକ ସାଧାରଣତଃ ଦୁଇଟି 

ପରମ୍ପରାରେ ଲିଖ୍ତ; ଗୋଟିଏ ସଂସ୍କୃତ ବ୍ୟାକରଣର ପରମ୍ପରାରେ ଓ ଅନ୍ୟଟି ୟୁରୋପୀୟ 
ବା ଲାଟିନ୍‌ ବ୍ୟାକରଣର ପରମ୍ପରାରେ । ଏହା ଛଡ଼ା, ସେହି ସମୟରେ ମଧ୍ଯ, ବିଶେଷ ଭାବେ 
ପଶ୍ତିତ ନୀଳକଣ୍ଠ ଓ ମଧୁସୂଦନ ଦାଶଙ୍କ ପରି କେତେକ ଓଡ଼ିଆ ବୈୟାକରଣ ଏ ଦୁଇଟିର 
କୌଣସିଟିକୁ ବି ଆଶ୍ରୟ ନକରି ଓଡ଼ିଆ ଭାଷାର ନିଜସ୍ଵ ଗଠନ ପରିପ୍ରେକ୍ଷୀରେ ଓଡ଼ିଆ ଭାଷାକୁ 
ବିଶ୍ଳେଷଣ କରିଛନ୍ତି । ଆଧୁନିକ ଭାଷାବିଜ୍ଞାନରେ ମଧ୍ଯ ଭାଷା ଅଧ୍ୟୟନର ପ୍ରଣାଳୀଟି ହେଉଛି 
ସେହି ଆଦର୍ଶର, ଅର୍ଥାତ୍‌ ଭାଷା ଅଧ୍ୟୟନ ପ୍ରତ୍ୟେକ ଭାଷାର ନିଜସ୍ଵ ବିଶେଷତ୍ଵ ଉପରେ 
ପ୍ରତିଷ୍ଠିତ ହେବା ବିଧେୟ । ଏହା ଅନ୍ୟ ଭାଷାର ଆଦର୍ଶରେ ଢଳା ହେବା ଅନୁଚିତ । ଉଦାହରଣ 
ସ୍ଵରୂପ, ସଂସ୍କୃତ ବ୍ୟାକରଣ ଧାରାରେ ‘ଧୋବାକୁ ଲଗା ଦିଅ” ହେଉଛି ଦ୍ଵିତୀୟା ବିଭକ୍ତି, 
କିନ୍ତୁ ଭିକାରିକୁ ଭିକ ଦିଅ” ହେଉଛି ଚତୁର୍ଥୀ ବିଭସ୍ତି ଓ ଏହା ସମ୍ପଦାନ କାରକ । ସ୍ଵତ୍ଧ ତ୍ୟାଗ 
କରି ବା ଉଚ୍ଛେଦ କରି ଯାହାକୁ କିଛି ଦାନ କରାଯାଏ ଅଥବା ଯାହାକୁ ଉଦ୍ଦେଶ୍ୟ କରି କିଛି 
କରାଯାଏ, ତାକୁ ସମପଦାନ କାରକ କୁହନ୍ତି । ତେଣୁ ଭିକାରିକୁ ଭିକ ଦେବା ହେଉଛି ସମ୍ପଦାନ 
କାରକ କିନ୍ତୁ ଧୋବାକୁ ଲୁଗା ଦେବା ହେଉଛି କର୍ମକାରକ ବା ଦ୍ଵିତୀୟା ବିଭକ୍ତି । ଅନ୍ୟ କଥାରେ 
ଏହି ବାକ୍ୟ ଦୁଇଟିରେ — “ଦେବା' କ୍ରିୟାର ଦୁଇଟି ଅର୍ଥ ଅଛି ¬ ଗୋଟିଏ ‘ଦାନଦେବା' 
ଅର୍ଥରେ ଓ ଅନ୍ୟଟି ଖାଲି ଦେବା ଅର୍ଥରେ । ବହିର୍‌-ଗଠନ ବା surface structure 
ଦୃଷ୍ଟିରୁ ଓଡ଼ିଆର ଦୁଇଟିଯାକ ବାକ୍ୟ କିନ୍ତୁ ସମାନ, ଅର୍ଥାତ୍‌ ଦୁଇଟିଯାକ ବାକ୍ୟରେ କର୍ମରେ 
ସେଇ ଏକ ଦ୍ଵିତୀୟା ବିଭକ୍ତିର ଚିହ୍ନ -କୁ । ଅନ୍ତର୍‌-ଗଠନ ବା ଏeep structure ରେ ସେହି 
ପାର୍ଥକ୍ୟ ଅଛି ବୋଲି ପ୍ରବକ୍ତାମାନଙ୍କର ଯୁକ୍ତି ଏବଂ ଆଧୁନିକ ଭାଷାବିଜ୍ଞାନରେ ase 
grammar ରେ ଯେଉଁମାନେ ବିଶ୍ଵାସୀ, ସେମାନେ ମଧ୍ଯ ଏହି ଯୁ୍ତି ବାଢ଼ନ୍ତି । ସେ ଯାହା 
ହେଉନା କାହିଁକି ‘ମୁଁ ଧୋବାକୁ ଲୁଗା ଦେଲି’ ଓ ମୁଁ ଭିକାରିକୁ ଚାଉଳ ଦେଲି ଯେ ଦୂଇଟି 
ପୃଥକ୍‌ ବ୍ୟାକରଣ ଥ୍‌ବା ବାକ୍ୟ, ସେକଥା ଓଡ଼ିଆ ଭାଷାର ଗଠନ ଦୃଷ୍ଚିରୁ ଅହେତୁକ ମନେ 
ହୋଇପାରେ, କିନୁ ସଂସ୍କୃତ ଭାଷାର ଆଦର୍ଶରେ ଲିଖ୍ତ ଓଡ଼ିଆ ବ୍ୟାକରଣଗୁଡ଼ିକ ଏ 
କାରକଗତ ପାର୍ଥକ୍ୟକୁ ବଜାୟ ରଖିବାପାଇଁ ବଦ୍ଧପରିକର । ସେହିପରି ଲାଟିନ୍‌ ବ୍ୟାକରଣର 
ଆଦର୍ଶରେ ରଚିତ ହୋଇଥ୍‌ବା ଓଡ଼ିଆ ବ୍ୟାକରଣରେ ଓଡ଼ିଆ ଭାଷାକୁ ଉକ୍ତ ଭାଷା ବ୍ୟାକରଣ 
ପ୍ରଣାଳୀରେ ଢଳାଯାଇଛି । ଏହି ଦୁଇଟି ମୂଖ୍ୟ ପରମ୍ପରାର ପ୍ରଧାନ ବ୍ୟତିକ୍ରମ ହେଉଛି ପଶ୍ତିତ 
ନୀଳକଣ୍ଠ ଓ ମଧୁସୂଦନ ଦାଶଙ୍କ ଓଡ଼ିଆ ବ୍ୟାକରଣ । ଏହା ଓଡ଼ିଆ ବ୍ୟାକରଣ ତତ୍ତ୍ଵର ଏକ 
ତୃତୀୟ ପରମ୍ପରା ଯାହାକୁ ଓଡ଼ିଆ ବ୍ୟାକରଣ ରଚନାରେ ଆଧୁନିକ ଧାରାର ଉଦ୍‌ଗମ ବୋଲି 
କୁହାଯାଇପାରେ | ଆଧୁନିକ ଭାଷାବିଜ୍ଞାନ ମଧ୍ଯ ସେହି ଏକ ଆଦର୍ଶରେ ଅନୁପ୍ରାଣିତ କହିଲେ 
ଅତ୍ୟୁକ୍ତି ହେବନାହିଁ । ଆମର ଆଲୋଚନା ଦୃଷ୍ଟିରୁ, ସଂସ୍କୃତ ଧାରାର ଓଡ଼ିଆ ବ୍ୟାକରଣ ଭାବେ 

ଆମେ ମୁଖ୍ୟତଃ ଅଧ୍ୟାପକ କୁଞ୍ଜବିହାରୀ ତ୍ରିପାଠୀଙ୍କ ଓଡ଼ିଆ ଭାଷାତର୍ତ୍ର ଓ ଲିପିର ବିକାଶ ଓ 
ପଶ୍ତିତ ନାରାୟଣ ମହାପାତ୍ର ଓ ଶ୍ରୀ ଶ୍ରୀଧର ଦାସଙ୍କ ସର୍ବସାର ବ୍ୟାକରଣକ୍ୁ ନେଇଛୁ ଓ 
ଲାଟିନ୍‌ ଧାରାର ବ୍ୟାକରଣ ରୂପେ ଆମୋସ୍‌ ସଟନ୍‌ଙ୍କ ଓଡ଼ିଆ ବ୍ୟାକରଣକ୍ର ନେଇଛୁ ! କିନ୍ତୁ 
ସଟନ୍‌ ବ୍ୟାକରଣଟି ଭାଷା ଦୃଷ୍ଟିରୁ ପ୍ରମାଦବହୁଳ ହୋଇଥ୍‌ବାରୁ ଏହି ଧାରାରେ ରଚିତ ଓ ଏ 
ଯାଏ ଅପ୍ରକାଶିତ ଓ ୧୯୫୯ ରେ ଲିଖ୍ତ ଏ. ଆଣ୍ଡର୍ସନ୍‌ଙ୍କ A Grammar of The 
ଠ୮iya Language କୁ ନେଇଛୁ ¦ ଅଧୁକାଂଶ ପ୍ରାଚୀନ ଓଡ଼ିଆ ବ୍ୟାକରଣ ପ୍ରାୟ ବର୍ଭମାନ 
ଉପଲବ୍ଧ ନୃହନ୍ତି । ଏପରିକି ପଣ୍ଡିତ ନୀଳକଣ୍ଡଙ୍କ ବ୍ୟାକରଣର ଖଣ୍ଡିଏ ନକଲ ଓଡ଼ିଶାରେ 
ନମିଳିବାରୁ ଲଣ୍ଡନ୍‌ର ସ୍କୁଲ୍‌ ଅଫ୍‌ ଓରିଏଣ୍ଟାଲ୍‌ ଆଶ୍ଚ ଆଫ୍ରିକାନ୍‌ ଷ୍ଟତଡିଜ୍‌ର ଗ୍ରଛାଗାରରୁ 
ମଗାଇବାକୁ ପଡ଼ିଥ୍ଲା ¦ ଏଥ୍‌ରୁ ସ୍ପଷ୍ଟ ଯେ, ଓଡ଼ିଶାରେ ବ୍ୟାକରଣର ଏତିହାସିକ ଚଙ୍ଟା ପ୍ରାୟ 
ଲୋପପାଇ ଯାଇଛି । ମୌଳିକ ଓଡ଼ିଆ ବ୍ୟାକରଣ ରଚିତ ହେଉନାହିଁ ଏବଂ ଯେଉଁ ସ୍କୁଲ୍‌ପାଠ୍ୟ 
ବ୍ୟାକରଣ ବା Pedagogical grammar ଗୁଡ଼ିକ ଲିଖ୍ତ ହେଉଛି, ସେଗୁଡ଼ିକର ଯୌକ୍ତିକତା 
ବିଷୟରେ ଆମେ ଯଥେଷ୍ଟ ସନ୍ଦିହାନ । ବିଦେଶୀମାନଙ୍କ ବ୍ୟାକରଣରେ ଭାଷାଗତ ଭୂଲ୍‌ ଦେଖା 
ଦେବା ଅସ୍ଵାଭାବିକ ନୁହେଁ, ଯଦିଓ ଅଧ୍କାଂଶ ସାହେବ ବ୍ୟାକରଣ ଲେଖ୍ବାରେ ଓଡ଼ିଆ 
ପଣ୍ଡିତମାନଙ୍କର ସାହାଯ୍ୟ ନେଇଛନ୍ତି । ଏହି ଭାଷାଗତ ଉଦ୍‌ ଭଟତା ଓଡ଼ିଅ 
ବୈୟାକରଣମାନଙ୍କ ଲେଖାରେ ମଧ୍ଯ ଦେଖ୍ବାକୁ ମିଳେ । ବ୍ୟାକରଣର ପ୍ରଥମ ନିଷ୍ଠା ହେଉଛି 
ଭାଷାର ମାନକତା ବା andard ଭାଷାକୁ ରକ୍ଷାକରିବା | ଦୁଃଖର ବିଷୟ ଅଧ୍ୟାପକ 
ବିପାଠୀଙ୍କ ପରି ଜଣେ ବିଶିଷ୍ଟ ଗବେଷକ ବି ଓଡ଼ିଆ ଭାଷାର ସେ ମାନକତା ରକ୍ଷା କରି 
ନାହାନ୍ତି । ତାଙ୍କ ବ୍ୟାକରଣ ଆଲୋଚନାରେ ଏପରି ବହୁ ଉଦାହରଣ ମିଳେ, ଯାହାର ମାନକତା 
ସନ୍ଦେହଜନକ । ଯେପରି—ବାଳିକାଟି ବଡ଼ କାନ୍ଦ କାନ୍ଦିଲା, ପିଲାତକ କାନ୍ଦିଲେ, ରାମ ଫଳ 
ଖାଅଇ, ମିଶ୍ରଙ୍କ ତହୁଁ ନେଲା, ଗୀତଗୋବିନ୍ଦହୁଁ ଆନ, ଧନ ପ୍ରତି ବିଦ୍ୟା ବଡ଼, ଅନ୍ତର ହେତୁରୁ 
ରହିଛି, କୁକୃଟୀର ଅଣ୍ଡ, ଇତ୍ୟାଦି । ଭାଷାର ବ୍ୟାକରଣ ଲେଖୁବା ବେଳେ ଯେଉଁ ମୂଳକଥାଟି 
ମନେ ରଖ୍ବା ଉଚିତ, ସେ ହେଉଛି ଭାଷାର ମାନକତା । କିନ୍ତୁ ଓଡ଼ିଆ ବୈୟାକରଣମାନେ 
ପଦ୍ୟଠାରୁ ଢଗ, ପ୍ରବଚନ, ଆଞ୍ଚଳିକ, ଗ୍ରାମ୍ୟ, ପ୍ରାଚୀନ ପରି ବହୁ ସୂତ୍ରରୁ ଉଦାହରଣମାନ 
ଦେଇ ନିଜେ ଦିଗ୍ଭୂଷ୍ଠ ହେବା ଛଡ଼ା ପ୍ରାମାଦିକ ତଥ୍ୟ ପରିବେଷଣ କରିଥାନି । ପଦ୍ୟ, କବିତା, 
ଢଗଢମାଳିରୁ ବ୍ୟାକରଣିକ ବ୍ୟବହାର ଆଣି ସେଗୁଡ଼ିକୁ ମାନକ ଭାଷାର ଦୃଷ୍ଟାନ୍ତ ଦେବା 
ପ୍ରମାଦସଂକୂଳ । କାରଣ କବିତାର ବାକ୍ୟଗଠନ ବା $na× ନଥାଏ ଓ ଏହାର ବ୍ୟାକରଣ 
ପଦ୍ଧତି ଅତ୍ୟନ୍ତ ଶିଥ୍ଳ । ସେହିପରି ଢଗଢମାଳି ଇତ୍ୟାଦି ବହୁ ଅପ୍ରଚଳିତ ଫସିଲ୍‌ ବ୍ୟବହାରକୁ 

ଜାବ୍ରଡ଼ି ଧରିଥାନ୍ତି । ବର୍ଭମାନ କାଳରେ ଷ୍ଟାଣ୍ଡାର୍ଡ ଭାଷା ଭୂପେ ସେ ସବୁର ବ୍ୟବହାରକୁ ଦୃଷ୍ଟାନ୍ତ 
ଭାବେ ଥୋଇବା ଏକାନ୍ତ ପ୍ରାମାଦିକ । 


ବର୍ରମାନ ବ୍ୟାକରଣର ବିଷୟଗତ ବିଚାର । ଓଡ଼ିଆ ଭାଷା ଯେହେତୃ ଗୋଟିଏ 
ଲିଖ୍ତ ଭାଷା, ବ୍ୟାକରଣ ପ୍ରଥମେ ଏହାର ଅକ୍ଷର ଓ ସେଗୁଡ଼ିକର ଉଚ୍ଚାରଣରୁ ଆରମ୍ଭ 
ହୋଇଥାଏ । ବସ୍ତୁତଃ, ସଟନ୍‌ ସାହେବ୍‌ ଓଡ଼ିଆ ବ୍ୟାକରଣକୁ ତିନୋଟି ଭାଗରେ ବିଭକ୍ତ 
କରିଛନ୍ି— | 6୮5, words ଓ sentences ଯାହା ଯଥାକ୍ରମେ ଦେଶୀୟ 
ବୈୟାକରଣମାନଙ୍କ କଥାରେ ବର୍ଣ୍ଣ ବା ଅକ୍ଷର, ପଦ ଓ ବାକ୍ୟ । ଏହି ଅକ୍ଷରଗୁଡ଼ିକ 
ଦୁଇଭାଗରେ ବିଭକ୍ତ ସ୍ଵରବର୍ଣ୍ଣ ଓ ବ୍ୟଞ୍ଜନବର୍ଣ୍ଣ । ସ୍ଵରବର୍୍ଣ ଦୁଇ ଭାଗରେ ବିଭକ୍ତ : ହସ ଓ 
ଦୀର୍ଘ । ଅଯୋଗବାହ ବର୍ଣ୍ଣଗୁଡ଼ିକ, ଯଥା ଚନ୍ଦ୍ରବିନ୍ଦ୍ ଅନୁସ୍ବାର ଓ ବିସର୍ଗକୁ ସଟନ୍‌ ଯଦିଓ 
ସ୍ଵରବର୍ଣ୍ଣ ଭିତରେ ନେଇଛନ୍ତି, ଆଣ୍ଡର୍ସନ୍‌ ଲେଖ୍ଲା ବେଳକୁ ସେ ଭୁମ ସଂଶୋଧ୍ତ ହୋଇଛି 
ଓ ସେ ଯଥାଯଥ ଭାବେ ବର୍ଣ୍ଣଗୁଡ଼ିକ ପାଇଁ ତିନୋଟି ବର୍ଗ ନିର୍ବାରିତ କରିଛନ୍ତି ¬ ସର, ବ୍ୟଞ୍ଜନ 
ଓ ଅଯୋଗବାହ । ଏ ହେଲା ଅକ୍ଷରର ବର୍ଗୀକରଣ । ତା' ପରେ ଅକ୍ଷରଗୁଡ଼ିକର ଉଚ୍ଚାରଣ । 
ଲାଟିନ୍‌ ବ୍ୟାକରଣ ପରମ୍ପରାରେ ଧ୍ବନିତର୍ତ୍ର ସଂପର୍କୀୟ ଜ୍ଞାନ ଅତ୍ୟନ୍ତ ସୀମିତ ଥ୍ବାରୁ 
ସାଧାରଣତଃ ଏହି ବ୍ୟାକରଣଗୁଡ଼ିକରେ ଉଚ୍ଚାରଣର କୌଣସି ବିଜ୍ଞାନସିବ୍ଧ ବର୍ଣ୍ଣନା ନାହିଁ । 
ଓଡ଼ିଆ ଅକ୍ଷରଗୁଡ଼ିକର ଉଚ୍ଚାରଣ ଦେଖାଇବା ପାଇଁ ସଟନ୍‌ଙ୍କଠାରୁ ଆଣ୍ଡର୍‌ସନ୍‌ଙ୍କ ପର୍ଯ୍ୟନ୍ତ 
ସମସ୍ତେ ଇଂରାଜୀ ଶହ୍ଦର ଉଚ୍ଚାରଣ ମାଧ୍ଯମରେ ବର୍ଣ୍ଣଗୁଡ଼ିକୁ ଶିଖାଇବାର ଚେଷ୍ଟା କରିଛନ୍ତି, 
ଯଥା — ଅ' ର ଉଚଚାରଣ, ଇଂରାଜୀ watch ଶହ୍ଦ ପରି; ଆ ¬ father ଶଦ୍ଦ ପରି ଇତ୍ୟାଦି, 
ଇତ୍ୟାଦି । କହିବା ବାହୁଲ୍ୟ, ଏ ପ୍ରକାର ତୂଜନା ଅତ୍ୟନ୍ତ ପ୍ରାମାଦିକ ଓ ସେଥ୍ପାଇଁ ଲାଟିନ୍‌ 
ବ୍ୟାକରଣର ଦରର୍ବଳ ଧ୍ବନିତାର୍ଵିକ ପରିମ୍ପରା ହିଁ ଦାୟୀ । ବର୍ଉମାନ ଦେଖ୍ବାର କଥା ଭାରତରେ 
ଏକ ଅତ୍ୟନ୍ତ ବଳିଷ୍ଠ ଓ ପ୍ରାଚୀନ ଧ୍ଵନିତାର୍ତିକ ପରମ୍ପରା ସନ୍ଗେ ଓଡ଼ିଆ ବର୍ଣ୍ଣ ଗୁଡ଼ିକର ଉଚ୍ଚାରଣକୁ 
ନେଇ କେଉଁ ପ୍ରକାରର ବର୍ଣ୍ଣନା ସ୍ଥାନ ପାଇଛି । ସଂସ୍କୃତ ଭାଷାର ଦୃଢ଼ ଧ୍ଵନିତାର୍ତିକ ପରମ୍ପରା 
ଯୋଗୁ ଦେଶୀୟ ବ୍ୟାକରଣଗୁଡ଼ିକରେ ଓଡ଼ିଆ ବର୍ଣ୍ଣର ଧୃନିତାର୍ଵିକ ବିଚାର ପ୍ରାୟତଃ ସ୍ପଷ୍ଟ ଓ 
ବିଜ୍ଞାନସିବ୍ଧ । ବର୍ଣ୍ଣ ଗୁଡ଼ିକର ବର୍ଗୀକରଣ ଧୃନିତାର୍ବିକ ଧାରାରେ ହିଁ କରାଯାଇଥାଏ । ଏପରିକି 
ସର୍ବିସାର ବ୍ୟାକରଣ ପରି ଗୋଟିଏ ସ୍କୁଲ ବ୍ୟାକରଣରେ ମଧ୍ଯ କୌଣସି ବ୍ୟତିକ୍ରମ ନାହିଁ । 
ବର୍ଣ୍ଣଗୁଡ଼ିକ ସ୍ଵର -ବ୍ୟଞ୍ଜନ-ଅଯୋଗବାହ ଭେଦରେ ତିନିଭାଗରେ ବିଭକ୍ତ । ସେଗୁଡ଼ିକର 
ଧ୍ଵନିତାର୍ଵିକ ସଂଜ୍ଞା, ଯଥା — ଯେଉଁ ବର୍ଣ୍ଣଗୁଡ଼ିକ ଅନ୍ୟ ବର୍ଣ୍ଣର ସାହାଯ୍ୟ ବ୍ୟତୀତ ଉଚ୍ଚାରିତ 
ହୋଇପାରନ୍ତି, ସେଗୁଡ଼ିକୁ ସ୍ଵରବର୍ଣ୍ଣ ବୋଲାଯାଏ ଓ ଯେଉଁଗୁଡ଼ିକ ସ୍ଵରବର୍ଣ୍ଣର ସାହାଯ୍ୟ ବ୍ୟତୀତ 
ଉଚ୍ଚାରିତ ହୋଇପାରନ୍ତି ନାହିଁ, ସେଗୁଡ଼ିକୁ ବ୍ୟଞ୍ଜନବର୍ଣ୍ଣ କୁହାଯାଏ । ଉଚ୍ଚାରଣ ଅନୁସାରେ 

ସ୍ଵରବର୍ଣ୍ଣ ମାନଙ୍କୁ ଦୁଇ ଶ୍ରେଣୀରେ ବିଭଭ୍ତ କରାହୁଏ ¬ ହୁସ୍ବସ୍ବର ଓ ଦୀର୍ଘସ୍ବର । ଦୀର୍ଘସ୍ବରମାନଙ୍କୁ 
ଉଚ୍ଚାରଣ କରିବା ପାଇଁ ଅପେକ୍ଷାକୃତ ଦୀର୍ଘ ସମୟର ପ୍ରୟୋଜନ ହୁଏ । ବ୍ୟଞ୍ଜନବର୍ଣ୍ଣ ଗୁଡ଼ିକ 
କ୍ଷେତ୍ରରେ ଉଚ୍ଚାରଣର ସ୍ଥାନ ଓ କରଣ ଭେଦରେ ସ୍ପର୍ଶ, ଅନ୍ୟସ୍ଥ୍‌ ଉଷ୍ଟଟ ଭାବେ ଭାଗ 
କରାଯାଇଥାଏ । ସ୍ପର୍ଶ ବର୍ଣ୍ଣଗୁଡ଼ିକ ପାଞ୍ଚଟି ସ୍ଥାନରୁ ଉଚ୍ଚାରିତ ହୋଇଥାନ୍ତି, ଯଥା — କଣ୍ଠ, 
ତାକୁ, ମୂର୍ଵା, ଦନ୍ତ ଓ ଓଷ୍ଠ । ଏହି ପାଞ୍ଚଟି ସ୍ଥାନକୁ ନେଇ ଅଘୋଷ / ଘୋଷବତ୍‌ ଭେଦରେ, 
ଅଛପ୍ରାଣ / ମହାପ୍ରାଣ ଭେଦରେ ଓ ସ୍ପର୍ଶ /ନାସିକ୍ୟ ଭେଦରେ ଯେଉଁ ପଚିଶଟି ବର୍ଣ୍ଣ ଉଚ୍ଚାରିତ 
ହୋଇଥାନ୍ତି ସେଗୁଡ଼ିକୁ ବର୍ଗ୍ୟବର୍ଣ୍ଣ କୁହାଯାଏ, ଯଥା ¬ କଂ ଠାରୁ ଡ ପର୍ଯ୍ୟନ୍ତ କ-ବର୍ଗ, ଚ 
ଠାରୁ ଞ ପର୍ଯ୍ୟନ୍ତ ଚ-ବର୍ଗ, ଟ ଠାରୁ ଣ ପର୍ଯ୍ୟନ୍ତ ଟ-ବର୍ଗ, ତ ଠାରୁ ନ ପର୍ଯ୍ୟନ୍ତ ତ-ବର୍ଗ ଓ ପ 
ଠାରୁ ମ ପର୍ଯ୍ୟନ୍ତ ପ-ବର୍ଗ । ଅବର୍ଗ୍ୟ ବର୍ଣ୍ଣଗୁଡ଼ିକ ତିନି ଭାଗରେ ବିଭକ୍ତ : ଅନ୍ୟସ୍ଥ, ଉଷ୍ଟ୍‌ ଓ 
ଅଯୋଗବାହ। ଅଯୋଗବାହ ବର୍ଣ୍ଣଗୁଡ଼ିକ, ଯଥା ଚନ୍ଦ୍ୁବିନ୍ଦୁ, ବିସର୍ଗ ଓ ଅନୁସ୍ବାର ପୂର୍ଣ ଅକ୍ଷର 
ବା ସିଲାବଲ୍‌ର ଆଶ୍ରିତ ହୋଇଥ୍‌ବାରୁ ସେଗୁଡ଼ିକ ଅନ୍ୟ ବର୍ଣ୍ଣଠାରୁ ଭିନ୍ନ । ମୋଟାମୋଟି 
ଭାବେ ଏତିକି ହେଉଛି ଓଡ଼ିଆ ବର୍ଣ୍ଣଗୁଡ଼ିକର ଉଚ୍ଚାରଣ ସମ୍ବନ୍ଧୀୟ ବର୍ଣ୍ଣନା ଓ ଏହା ଯେ 
ବିଦେଶୀୟ ବ୍ୟାକରଣର ଧାରାଠାରୁ ଯଥେଷ୍ଟ ଉନ୍ନତ ଓ ବିଜ୍ଞାନସିଦ୍ଧ ସେ ବିଷୟରେ ସନ୍ଦେହ 
ନାହିଁ । ଅଧ୍ୟାପକ ତ୍ରିପାଠୀଙ୍କ ବ୍ୟାକରଣରେ ମଧ୍ଯ ସେହି ଏକ ପରମ୍ପରାର ପୁନରାବୃରି 
ଦେଖ୍ବାକୁ ମିଳେ । କିନ୍ତ, ତେବେ ବି ସଂସ୍କୃତର ଭୂତ ଆମ ଦେଶୀୟ ବୈୟାକରଣମାନଙ୍କୁ 
ଛାଡ଼ିନାହିଁ, ଯାହା ଫଳରେ ଓଡ଼ିଆ ବର୍ଣ୍ଣଗୁଡ଼ିକୁର ଉଚ୍ଚାରଣଗତ ସ୍ଵତନ୍ତ୍ରତାକୁ ବିଚାର ନକରି 
ସେମାନେ ସଂସ୍କୃତ ଭାଷାର ଉଚ୍ଚାରଣ ପଦ୍ଧତିର ରୋମନ୍ତନ କରିଛନ୍ତି, ଓଡ଼ିଆର ନୁହେଁ । 
ଅଧ୍ୟାପକ ତ୍ରିପାଠୀ ବି ଓଡ଼ିଆ ସ୍ଵରବର୍ଣ୍ଣଗୁଡ଼ିକୁ ହୁସ୍ଵ/ ଦୀର୍ଘ ଭେଦରେ ଦୁଇଭାଗ କରିଛନ୍ତି 
ସଂସ୍କୃତକୁ ଅନୁ ସରଣ କରି, ଯାହା ଓଡ଼ିଆ ଉଚ୍ଚାରଣର ବିଶେଷତ୍ଵ ନୁହେଁ । ସେହିପରି ଏ, ଓ 
କୁ ସନ୍ଧ୍ୟକ୍ଷର କହୁଥ୍ବାବେଳେ ଆଇ, ଓଉ , ଆଉ ପରି ଓଡ଼ିଆର ଅନ୍ୟାନ୍ୟ ସନ୍ଧ୍ୟକ୍ଷରଗୁଡ଼ିର 
କୌଣସି ଆଲୋଚନା ନାହିଁ । ତେବେ ଅଧ୍ୟାପକ ତ୍ରିପାଠୀ ସଂସ୍କୃତ ପରମ୍ପରାର ବାହାରକୁ 
ନଯାଇ ମଧ୍ଯ ଓଡ଼ିଆ ବର୍ଣ୍ଣମାଳର ଏକ ଯଥାଯଥ ଧୃଵନିତାର୍ଵିକ ବର୍ଣ୍ଣନା ଦେଇଛନ୍ତି; ଯାହା 
ମୋଟାମୋଟି ଭାବେ ଓଡ଼ିଆ ଉଚ୍ଚାରଣ ପଦ୍ଧତିର ବର୍ଣ୍ଣନା । ଏହ ଦିଗରୁ ବିଦେଶୀୟ ଧାରାର 
ବ୍ୟାକରଣଗୁଡ଼ିକଠାରୁ ଦେଶୀୟ ବ୍ୟାକରଣଗୁଡ଼ିକର ଧ୍ବନିଚ୍ଟା ଯେ ଯଥେଷ୍ଟ ବେଶୀ ପ୍ରାମାଣିକ 
ସେ ବିଷୟରେ ସନ୍ଦେହ ନାହିଁ । ଏହି ପରିପ୍ରେକ୍ଷୀରେ ଉଭୟଗୋଷ୍ଠୀର ବୈୟାକରଣମାନେ 
ଅନେ ବହୁତେ ସଛିସୂତ୍ରଗୁଡ଼ିକ ମଧ୍ୟ ଆଲୋଚନା କରିଛନ୍ତି, ଏବଂ ଉଭୟ ଓଡ଼ିଆ ଭାଷା ପ୍ରତି 
ଅବିଚାର କରିଛନ୍ତି । ଏପରିକି ଏହି ବର୍ଣ୍ଣନାଗୁଡ଼ିକ ପଢ଼ିଲେ ଓଡ଼ିଆ ଭାଷାର ଯେ ନିଜସ୍ଵ 
ସନ୍ଧିସୂତ୍ର ଅଛି, ସେ କଥା ମନେହେବ ନାହିଁ । ଅଧ୍ୟାପକ ତ୍ରିପାଠୀ ତ ସ୍ପଷ୍ଟ କହି ବି ଦେଉଛନ୍ତି 

ଯେ ¬ ସଂସ୍ତ ସମାସରେ ସନ୍ଧି ଅପରିହାର୍ଯ୍ୟ, କିନଧ ଓଡ଼ିଆ ସମାସରେ ତାହା ନୁହେଁ । 
ଏହିପରି ଏକ ଭ୍ରାନ୍ତ ଧାରଣାର ବଶବର୍ରୀ ହୋଇ ପ୍ରାୟ ସମସ୍ତେ ଓଡ଼ିଆ ଭାଷାର ନିଜସ୍ବ 
ସନ୍ଧିସୂତ୍ର ଉପସ୍ଥାପନାରେ ବଡ଼ ହେଳା କରିଛନ୍ତି । ସନ୍ଧି କହିଲେ ବୃଝାଏ ସଂସ୍କୃତ ଶବ୍ଦର ସନ୍ଧି, 
ଏବଂ ସମସ୍ତେ ସେହି ସନ୍ଧିଗୁଡ଼ିକର ଉଦାହରଣ ଦେଇଛନ୍ତି । ବିଦେଶୀ ବ୍ୟାକରଣକାରମାନେ 
ମଧ୍ଯ ତାହାହିଁ କରିଛନ୍ତି, ଯାହା ଫଳରେ କୌଣସି ଗୋଟିଏ ହେଲେ ଓଡ଼ିଆ ବ୍ୟାକରଣରେ 
ଓଡ଼ିଆ ସନ୍ଧିପ୍ରକରଣର ବିଚାର କରାଯାଇଛି । 


ଏହାପରେ ପଦର ତାର୍ବିକ ପରମ୍ପରା । ସଟନ୍‌ ଓଡ଼ିଆ ପଦଗୁଡ଼ିକୁ ଦୁଲ ଭାଗରେ 
ବିଭକ୍ତ କରିଛନ୍ତି, ପ୍ରଥମ-ବିଶେଷ୍ୟ ଓ ସର୍ବନାମ ଓ ଦ୍ଵିତୀୟ-ବିଶେଷଣ, କ୍ରିୟା ଓ ଅବ୍ୟୟ । 
ବିଶେଷ୍ୟପଦର ବୈଶିଷ୍ଟ୍ୟ ଭାବେ ସେ ବଚନ, ଲିଙ୍ଗ ଓ ବିଭକ୍ତିକୁ ଗ୍ରହଣ କରିଛନ୍ତି । କ୍ରିୟାର 
ବୈଶିଷ୍ଟ୍ୟ ଭାବେ ଦୁଇଟି ବାଚ୍ୟ ଓ ତିନୋଟି ବାଚକ ବା mଠଠ୦ଏକୁ ନିଆଯାଇଛି । ବାକି ଅବ୍ୟୟ 
ଯାହା କୌଣସି ପ୍ରତ୍ୟୟାଦି ନେଇ ନଥାଏ । ଏ ଅବ୍ୟୟ ପଦଗୁଡ଼ିକ ହେଲେ କ୍ରିୟା -ବିଶେଷଣ, 
ପ୍ରେପୋଜିଶନ୍‌, କନ୍‌୍ଜଂକ୍ଶନ୍‌ ଓ ଇଣ୍ଟର୍‌ଜେକ୍ଶନ୍‌ । ଆଣ୍ଡରସନ୍‌ ତାଙ୍କ ବ୍ୟାକରଣରେ ଲାଟିନ୍‌ 
ବ୍ୟାକରଣର ପରମ୍ପରାକୁ ଆହୁରି ଘନିଷ୍ଠ ଭାବେ ରକ୍ଷା କରିଛନ୍ତି । ପଦଗୁଡ଼ିକୁ ସେ ପାଞ୍ଚ 
ଭାଗରେ ବିଭକ୍ତ କରିଛନ୍ତି ଓ ଏ ବ୍ୟାକରଣ କୋଟୀଗୁଡ଼ିକ ହେଲେ ବିଶେଷ୍ୟ, ବିଶେଷଣ, 
ସର୍ବନାମ, କିୟା ଓ ଅବ୍ୟୟ । ଅପରପକ୍ଷେ, ସଂସ୍କୃତ ବ୍ୟାକରଣର ପରମ୍ପରା ଦୃଷ୍ଟିରୁ ପଦଗୁଡ଼ିକ 
ତିନିଭାଗରେ ବିଭକ୍ତ — ନାମ ବା ବିଶେଷ୍ୟ, ଆଖ୍ୟାତ ବା କ୍ରିୟା ଓ ଅବ୍ୟୟ । କିନ୍ତୁ ଲାଟିନ୍‌ 
ପରମ୍ପରାର ବୈୟାକରଣମାନେ ଏହି ବର୍ଗୀକରଣରେ ସନ୍ଛଷ୍ଟ ନରହି ଅନେକଗୁଡ଼ିଏ କୋଟୀ 
ସୃଷ୍ଟି କରିଛନ୍ତି, ଯଥା ବିଶେଷ୍ୟ, ସର୍ବନାମ, ବିଶେଷଣ, କ୍ରିୟା, ଅବ୍ୟୟ, ରତ୍ୟାଦି । 
ବିଶେଷ୍ୟର ପ୍ରତ୍ୟୟଗୁଡ଼ିକ ହେଲେ ବଚନ, କାରକ, ବିଭକ୍ତି, ଲିଙ୍ଗ ଏବଂ ଢ୍ରିୟାର ହେଲେ 
ବାଚକ ବା ଲଠଠଏd, କାଳ ଓ ପୁରୁଷ । ଏହି ଦୁଇଟିଯାକ ପରମ୍ପରାର ବ୍ୟାକରଣଗୁଡ଼ିକୁ ବିଚାର 
କଲେ ଦେଖାଯାଏ ଯେ ଉଭୟ ଗୋଷ୍ଠୀର ବୈୟାକରଣ ପରସ୍ପରର ବ୍ୟାକରଣ ପଦ୍ଧତିର 
ଇଚ୍ଛାମତ ଆହରଣ କରିବା ଛଡ଼ା କିଛି କିଛି କ୍ଷେତ୍ରରେ ଆଧୁନିକ ଭାଷା ବିଜ୍ଞାନରୁ ଅନ୍ତ୍ଦୃଷ୍ଟି 
ମଧ୍ଯ ପାଇଛନ୍ତି । ଏହା ବିଶେଷ କରି ୧୯୫୦ ପରର ପାଠ୍ୟ -ବ୍ୟାକରଣ ବା pedagogical 
ପammar ଗୁଡ଼ିକରେ ଦେଖ୍ବାକୁ ମିଳେ । ତଥାପି, ଏ ବ୍ୟାକରଣଗୁଡ଼ିକୁ ଆଧୁନିକ ବ୍ୟାକରଣ 
କୁହାଯାଇପାରିବ ନାହିଁ । ଗୋଟିଏ ଉଦାହରଣ ନିଆଯାଉ । ସଟନ୍‌ ଓଡ଼ିଆରେ ତିନୋଟି ଲିଙ୍ଗ 
ଅଛି ବୋଲି କହିଛନ୍ତି ପୁଂ, ସ୍ତ୍ରୀ ଓ କ୍ଳବ । ତାଙ୍କ ସଂଜ୍ଞା ଅନୁସାରେ ପୁରୁଷ ଜୀବଗୁଡ଼ିକ 
ହେଉଛନ୍ତି ପୂଂଲିଙ୍ଗ, ସ୍ତ୍ରୀ ଜୀବଗୁଡ଼ିକ ହେଉଛନ୍ତି ସ୍ତ୍ରୀଲିଙ୍ଗ ଓ ଅନ୍ୟ ସମସ୍ତେ କ୍ଲୀବ ବା 
ଉଭୟଲିଙ୍ଗ । ଅଧ୍ୟାପକ ତ୍ରିପାଠୀ ମଧ୍ଯ ସେହି କଥା କୁହନ୍ତି - ଜଗତର ବସ୍ତୁସମୂହକୁ ସୂଳତଃ 

ସ୍ତ୍ର, ପୂରୁଷ ଓ ଜଡ଼, ଏହି ତିନି ଭାଗରେ ବିଭକ୍ତ କରାଯାଇପାରେ । ଏହି ଭାଗ ତ୍ରୟକୁ 
ଅନୁସରଣ କରି ଭାଷାରେ ଲିଙ୍ଗ ତ୍ରିବିଧ ବୋଲି କୁହାଯାଇଛି । ଯଥା :¬ ପୂଂଲିଙ୍ଗ, ସତୀ ଲିଙ୍ଗ ଓ 
କ୍ଵୀବଲିଙ୍ଗ । ପୂରୂଷବାଚକ ଶଦହକୁ ପୂଂଲିଙ୍ଗ କୁହାଯାଏ, ସ୍ତ୍ରୀବାଚକ ଶବ୍ଦକୁ ସ୍ତ୍ୀଲିଙ୍ଗ କହାଯାଏ । 
ଯେଉଁ ଶବ୍ଦର ପୂଂସ୍ତ ଓ ସ୍ତୀତ୍ଵ ନିର୍ଶୀତ ହୋଇପାରେ ନାହିଁ ସେଗୁଡ଼ିକୁ କ୍ଲୀବଲିଙ୍ଗ 
କୁହାଯାଇପାରେ । କିନୁ ଗୋଟିଏ ବିରାଟ ଭୁଲ୍‌ କରିଛନ୍ତି ଏହି ଉଭୟଗୋଷ୍ଠୀର 
ବୈୟାକରଣମାନେ । ଉଭୟ ' ଜଗତର ବସ୍ତୁସମୂହ”ର ଅନୁକୃତିରେ ବ୍ୟାକରଣର କୋଟୀଗୁଡ଼ିକୁ 
ନିର୍ଣ୍ଣୟ କରିଛନ୍ତି, ଯାହା ଏକାନ୍ତ ପ୍ରାମାଦିକ । ବସ୍ତୁଜଗତର ବିଶେଷତ୍ସକୁ ଧରି ବ୍ୟାକରଣ 
ନିର୍ଣ୍ୀତ ହୁଏ ନାହିଁ ବା ବସ୍ତଥୁଜଗତର ବିଶେଷତ୍ସକୁ ଭାଷା ଉପରେ ଲଦି ଦେଇ ବ୍ୟାକରଣ 
ରଚନା କରାଯାଇନଥାଏ । ଯେତେବେଳେ ଏପରି କରାଯାଏ, ମିଥ୍ୟା-ବ୍ୟାକରଣ ସୃଷ୍ଧି 
ହୋଇଥାଏ । ଏ କ୍ଷେତ୍ରରେ ବି ଠିକ୍‌ ସେୟା ହୋଇଛି । ଓଡ଼ିଆରେ ‘ଲିଙ୍ଗ ଏକ ବ୍ୟାକରଣିକ 
କୋଟୀ ନୁହେଁ । ( ଏ ବିଷୟରେ ସବିଶେଷ ଆଲୋଚନା ପାଇଁ ଦ୍ରଷ୍ଟବ୍ୟ ଲେଖକର “ଓଡ଼ିଆରେ 
ଲିଙ୍ଗ ପ୍ରକରଣ” — ଭାଷା ବିଭବ, ବିଦ୍ୟାପୂରୀ, କଟକ, ପୃ. ୧୧୩ରୁ ୧୨୪ । ) ଭାଷା 
ବସ୍ତୁଜଗତର ଛାଞ୍ଚରେ ଢଳା ହୋଇନଥାଏ, ବରଂ ବସ୍ଥୁଜଗତ ହିଁ ଭାଷାର ଛାଞ୍ଚରେ ତଳା 
ହୋଇଥାଏ । ବସ୍ତୁଜଗତକୁ ଧରି ଭାଷାର ବ୍ୟାକରଣ ଲେଖା ହୁଏ ନାହିଁ, ପ୍ରତ୍ୟେକ ଜାତିର 
ଭାଷାକୁ ଧରି ସେ ଜାତିର ବସ୍ତୁଜଗତ । କିନ୍ତ, ଏସବ୍ର କ୍ଷେତ୍ରରେ ବସ୍ତୁଜଗତକୁ ଭାଷୀ ଉପରେ 
ଚପାଇ ଦିଆହୋଇଛି । ଉଭୟ ଗୋଷ୍ଠୀର ବ୍ୟାକରଣରେ ଏ ପ୍ରକାରର ବହୁ ଭ୍ରମ ଦେଖୁବାକୁ 
ମିଳେ, ଯାହା ବ୍ୟାକରଣଗୁଡ଼ିକର ପ୍ରାମାଣିକତାକୁ କ୍ଷୁଣ୍ଡ କରିଛି । 


ଏହା ପରେ ବାକ୍ୟ । ସର୍ବସାର ବ୍ୟାକରଣ ବାକ୍ୟର ସଂଜ୍ଞା ଦେବାକୁ ଯାଇ କହିଛନ୍ତି 
କେତେଗୁଡ଼ିଏ ଶବ୍ଦ ମିଳିତ ହୋଇ ପୂର୍ଣ୍ଣ ରୂପେ ମନର ଭାବ ପ୍ରକାଶ କଲେ ତାହାକୁ ବାକ୍ୟ 
ବୋଲାଯାଏ । ଶୁଦ୍ଧ ବାକ୍ୟରେ ତିନୋଟି ଲକ୍ଷଣ ପରିଦୃଷ୍ଟ ହୁଏ, ଯଥା ଆକାଂକ୍ଷା, ଯୋଗ୍ୟତା 
ଓ ଆସରି । ଅର୍ଥବୋଧ ନିମିର ଏକ ପଦ ଅନ୍ୟ ଏକ ପଦର ବା ପଦମାନଙ୍କର ଆକାଂକ୍ଷା 
ଅର୍ଥରେ ଅପେକ୍ଷା ରଖେ । ଯୋଗ୍ୟତା ଅର୍ଥରେ ବାକ୍ୟରେ ବ୍ୟବହୃତ ପଦମାନଙ୍କର ପରସ୍ପର 
ସମ୍ବନ୍ଧ ଥାଏ | ଏ ସମ୍ବନ୍ଧ ପରସ୍ପର ବିରୋଧୀ ହେଲେ ଅର୍ଥ ପ୍ରତୀତିରେ ବାଧା ଜନ୍ମେ । ଆସରି 
ଅର୍ଥରେ ବାକ୍ୟ ମଧ୍ୟରେ ପଦଗୁଡ଼ିଏ ଏପରି କ୍ରମରେ ବିନ୍ୟସ୍ତ ହୋଇଥାଏ ଯେ, ଗୋଟିଏ 
ପଦ ଶ୍ରବଣ କରି, ତପୂରବର୍ରୀ ପଦ ଶ୍ରବଣ କରିବା ଦ୍ଵାରା ଜ୍ଞାନର ଧାରା ଅନବଛ୍ଛିନ୍ନ ବା 
ଅଭଙ୍ଗ ରହେ । ସେହି ବ୍ୟାକରଣରେ ବାକ୍ୟର ଅନ୍ୟ ଗୋଟିଏ ସଂଜ୍ଞା ମଧ୍ଯ ଦେଖ୍ବାକୁ ମିଳେ 
ସାଧାରଣତଃ କର୍ଉାପଦ ବାକ୍ୟର ଆରମ୍ଭରେ ଓ ସମାପିକା କ୍ରିୟା ବାକ୍ୟର ଶେଷରେ ବସେ, 
ଯଥା ମୁଁ ଯାଉଛି । ଏହା ଗୋଟିଏ ବାକ୍ୟ । ସେହି ଗଠନଗତ ସଂଜ୍ଞା ଆମୋସ୍‌ ସଟନ୍‌ ମଧ୍ଯ 

୨୯ 


ବ୍ୟବହାର କରିଛନ୍ତିଓ ବାକ୍ୟ ସାଧାରଣତଃ ପ୍ରଥମା ବିଭକ୍ତିରେ ଗୋଟିଏ ବିଶେଷ୍ୟ ବା 
ସର୍ବନାମରୁ ଆରମ୍ଭ ହୋଇଥାଏ ଓ ଗୋଟିଏ କ୍ରିୟାରେ ସମାପ୍ତ ହୁଏ । ପରେ ବିଦେଶୀୟ 
ବ୍ୟାକରଣଗୁଡ଼ିକରେ ଆଉ ଗୋଟିଏ କଳ୍ପ ବା ୦୩୦୭p ବାକ୍ୟକୁ ବ୍ରଝାଇବା ପାଇଁ 
ଅଣାଯାଇଛି । ବାକ୍ୟର କର୍୍ା ଯେତେବେଳେ ବିଶେଷ୍ୟ ବା ସର୍ବନାମ, କ୍ରିୟା ଅବଶ୍ୟ କର୍ଗା 
ସହିତ ‘ଆକାଂକ୍ଷା' ସମ୍ବନ୍ଧରେ ଅର୍ଥାତ୍‌ ଉgreement ବା ୯ଠnଠୋପରେ ରହିବ । ଏହି 
ଦୁଇପ୍ରକାରର ସଂଜ୍ଞା ଭିତରେ ପାର୍ଥକ୍ୟ ଲକ୍ଷ୍ୟ କରିବାର କଥା । ବାକ୍ୟର ଯେଉଁ ସଂଜ୍ଞାଟି 
ପ୍ରଥମେ ଦିଆଯାଇଛି ବାକ୍ୟ ପୂର୍ଣ ରୂପେ ମନର ଭାବ ପ୍ରକାଶ କରେ ।” ତା’ ତୁଳନାରେ 
ପରର ସଂଜ୍ଞାଗୁଡ଼ିକ ବେଶୀ ଗ୍ରହଣଯୋଗ୍ୟ । ଆମେ ଆଗରୁ କହିଛୁ ଯେ, ପ୍ରଥମ ସଂଜ୍ଞାଟି 
କାଳ୍ନିକ ବା bjective ଓ ଦ୍ଵିତୀୟ ସଂଜ୍ଞାଗୁଡ଼ିକ ଠଠjeve ବା ପ୍ରାମାଣିକ । ତେଣୁ, 
ଦ୍ବିତୀୟ ପ୍ରକାରର ସଂଜ୍ଞାଗୁଡ଼ିକ ବ୍ୟାକରଣର ବୈଜ୍ଞାନିକତା ଦୃଷ୍ଟିରୁ ବେଶୀ ଗ୍ରହଣଯୋଗ୍ୟ । 
ଅନ୍ୟତ୍ର ଆମେ ଓଡ଼ିଆ ବାକ୍ୟର ଗଠନଗତ ବା 5ଧ୯tଧ୮aୀ ସଂଜ୍ଞା ଦେବାକୁ ଯାଇ କହିନ୍ୁ 
ଯେ, ‘ଭାବଂ ଓ ‘ମନ ପରି ଅଞ୍ଞେୟ, ଅନିଦିଷ୍ଟ ବସ୍ତୁକୁ ଧରି ବାକ୍ୟକୁ ବୃଝାଇବା ଏକ ପ୍ରାମାଦିକ 
ପନ୍ନା । ଓଡ଼ିଆ ବାକ୍ୟର ସଂଜ୍ଞା ଭାବର ସଂପୂର୍ଣ୍ତତା ଦିଗରୁ ନୁହେଁ, ଗଠନର ସଂପୂର୍ଣ୍ତା ଦିଗରୁ 
ଦିଆଯିବା ଉଚିତ, ଯଥା- ଓଡ଼ିଆରେ ବାକ୍ୟ ହେଉଛି କର୍ରାପଦ + ଜିୟାପଦ । ଯୁକ୍ତ ଚିହୁଟି 
ଆକାଂକ୍ଷା ବା ଖgreementର ଚିହୁ । କ୍ରିୟାପଦ ଦ୍ଵିବିଧ ¬ ଜ଼ିୟା ଓ ଅଟ୍‌ କ୍ରିୟା । କ୍ରିୟା 
ଦ୍ଵିବିଧ -- କ୍ରିୟା ଅକର୍ମକ ଓ କ୍ରିୟା ସକର୍ମକ । ଅଟ୍‌ -କ୍ରିୟା ହେଉଛି ବିଶେଷ୍ୟ ବା ବିଶେଷଣ 
+ ଅଟ୍‌ | ଏହି ଖଣ୍ଡ ବ୍ୟାକରଣଟି ବି ଓଡ଼ିଆର ନବେ ଭାଗ ବାକ୍ୟ ପାଇଁ ପର୍ଯ୍ୟାପ୍ତ, ଅର୍ଥାତ୍‌ 
ନିମ୍ନଲିଖ୍ତ ବାକ୍ୟଗୁଡ଼ିକ ଏଇ ଗୋଟିଏ ସୂତ୍ରର ଅଧୀନ ବା ଏହି ଗୋଟିଏ ସୂତ୍ରରୁ ବାହାର 
କରାଯାଇପାରିବ, ଯଥା :-- 


ଏହି ଖଣ୍ଡ ବ୍ୟାକରଣଟିରୁୂ ଯେଉଁ ତିନୋଟି ଗଠନର ବାକ୍ୟ ଆମେ ଉତ୍ପାଦନ ବା generate 
କରିଛୁ ସେଥୁରେ ଓଡ଼ିଆ ଭାଷାର ପ୍ରାୟ ସବ୍ର ବାକ୍ୟ ଆସିଯିବେ ଏବଂ ଏ ସୃତ୍ରଟି ବାକ୍ୟଗୁଡ଼ିକର 
ଗଠନକୁ ଧରି ପ୍ରଣୀତ ହୋଇଛି ¬ ତଥାକଥ୍ତ ଭାବର ସମ୍ୂର୍ଣୃତାକୁ ଧରି ନୁହେଁ । ଭାଷାରେ 
ଭାବର ସମ୍ପର୍ଣୃତା ବୋଲି କିଛି ନାହିଁ ଏବଂ ଏହାକୁ ଧରି କୌଣସି ବ୍ୟାକରଣ ଲେଖାଯାଇ 
ପାରିବ ନାହିଁ । ( ଦୃଷ୍ବ୍ୟ ¬ ଲେଖକର ପ୍ରାଥମିକ ପାଠ୍ୟ -ବିଷୟ : ଓଡ଼ିଆ ଭାଷା ସାହିତ୍ୟ, 
ଓଡ଼ିଆ ଭାଷା ବିଭବ, ୧୯୯୫ ପୃ. ୩୬୪ରୁ ୩୭୬) । 

ବର୍ରମାନ ଆଧୁନିକ ଭାଷାବିଜ୍ଞାନର ଧାରାରେ ଓଡ଼ିଆ ବ୍ୟାକରଣର ଯେଉଁ ଚର୍ଚ୍ଚା 
ଆରମ୍ଭ ହୋଇଛି ସେ ବିଷୟରେ ଗୋଟିଏ ଦୁଇଟି କଥା କୁହାଯାଇପାରେ ¦ ଆଧୁନିକ ଧାରାରେ 
ଏ ପର୍ଯ୍ୟନ୍ତ ବି ଓଡ଼ିଆ ଭାଷାର ଏକ ପୂର୍ଣ୍ଣାଙ୍ଗ ବ୍ୟାକରଣ ଲେଖାଯାଇ ପାରିନାହିଁ । ସେ ଦିଗରେ 
ପୃଷ୍ଠପୋଷକତାର ଅଭାବ ରହିଛି ¦ ଅବଶ୍ୟ, ଭାଷାର କେତେଗୁଡ଼ିଏ ମୁଖ୍ୟ ବଷୟ ଉପରେ 
ସାମୟିକ ଭାବେ ଅଧ୍ୟୟନ ଆରମ୍ଭ ହୋଇଛି ଓ ପ୍ରକାଶିତ ହେଉଛି । କିନ୍ଧ, ସେଗୁଡ଼ିକ ଉପରେ 
ଆଲୋଚନା ହେଉନାହିଁ । ସେଗୁଡ଼ିକର ପ୍ରଯୁକ୍ତିମୂଳକ ବ୍ୟବହାରର ମଧ୍ଯ ଯଥେଷ୍ଟ ଅଭାବ 
ରହିଛି । ଅନଭିଜ୍ଞ ଲୋକେ ଏଥୁରୁ ଫାଇଦା ଉଠାଇ ଓଡ଼ିଆ ବ୍ୟାକରଣ ନାମରେ ନାନା ଅସତ୍ୟ 
ପରିବେଷଣ କରୁଛନ୍ତି । ଓଡ଼ିଆ ବ୍ୟାକରଣ ଗୋଟିଏ ପ୍ରାମାଣିକ ଗ୍ରନ୍ଧ, ଅର୍ଥାତ୍‌ ଏହାର ସୂତ୍ର 
ଓ ତାର୍୍‌ିକତାକୁ ପରୀକ୍ଷା କରି ସତ୍ୟ ବା ମିଥ୍ୟା ପ୍ରମାଣିତ କରିବାର ଯଥେଷ୍ଟ ସୁଯୋଗ ରହିଛି । 
ବ୍ରହ୍ମା ବିଳିବିଳି ହେଲେ ବେଦ ହୋଇଯିବ ନାହିଁ । ତା' ପଛରେ ଯେଉଁ ଜ୍ଞାନ, ଗବେଷଣା ଓ 
ଅଧ୍ୟବସାୟ ରହିବା ବିଧେୟ, ତାହାର ଘୋର ଅଭାବ ରହିଛି । ତତ୍ତ୍ଵ ଦୃଷ୍ଟିରୁ ଓଡ଼ିଆ ବ୍ୟାକରଣ 
ପ୍ରଣୟନରେ ଯେଉଁ ଦୁଇଟି ମୁଖ୍ୟଧାରା ଓଡ଼ିଆ ଭାଷୀ କ୍ଷେତ୍ରରେ ଦେଖବାକୁ ମିଳେ ସେ 
ବିଷୟରେ ଆମେ ଆଲୋଚନା କରିଛୁ ଓ ସେଗୁଡ଼ିକର ଦୁର୍ବଳତା କ୍ୃଚିତ୍‌ ଆଲୋଚିତ ହୋଇଛି 
ବା ହେଉଛି । ଫଳରେ ଓଡ଼ିଆ ବ୍ୟାକରଣ ନାମରେ ନାନା କପୋଳକଳ୍ଧିତ ଅସତ୍ୟ, ଅର୍ବସତ୍ୟ 
ଛାତ୍ରମାନଙ୍କୁ ଭୂଲ୍‌ ପଥରେ ଶିକ୍ଷା ଦିଆଯାଉଛି, ସେ ପ୍ରାଥମିକ ଶ୍ରେଣୀରେ ହେଉ ବା 
ସ୍ଵାତକୋରର ଶ୍ରେଣୀରେ ହେଉ । ପ୍ରତ୍ୟେକ ବ୍ୟାକରଣ ପ୍ରମାଣର ଅପେକ୍ଷା ରଖେ ! 
ଭାରତବର୍ଷରେ ଏ ପରମ୍ପରା ଯେ ନଥୁଲା ନୁହେଁ । ପାଣିନୀୟ ବ୍ୟାକରଣ ବି କାତ୍ୟାୟନ, 
ପତଞ୍ଚଚି, ଭର୍ରୃହରିଙ୍କ ପରି ବହୁ ପରବର୍ରୀ ବିଦ୍ଧାନ୍‌ମାନଙ୍କ ଦ୍ଵାରା ପୂଇ୍ଗାନୁପୁଝ୍ଖ ଭାବେ ପୂନର୍‌- 
ବିଶ୍ଳେଷିତ ହୋଇଛି । ଦୁଃଖର ବିଷୟ ଆମ ଭାଷାରେ ସେ ପରମ୍ପରାର ଘୋର ଅଭାବ ରହିଛି । 
ଏହି ଦୂରବସ୍ଥାର ଆଶୁ ଉନ୍ନତି ନ ଘଟିଲେ ଭାଷା ଦିଗ୍ଭୁଷ୍ଠ ହୋଇଯିବାର ଯଥେଷ୍ଟ ସମ୍ଭାବନା 
ରହିଛି । ଆଧୁନିଢ ଯୁଗରେ, ଗୋଟିଏ ଷ୍ଟାଣ୍ଡାର୍ଡ ଭାଷାକୁ ଦିଗ୍ଦର୍ଶନ ଦେବା ପାଇଁ ଗୋଟିଏ 
ଷ୍ଟାଣ୍ଡାର୍ଡ ବ୍ୟାକରଣର ଗୁରୁତ୍ଵପୂର୍ଣ ଭୂମିକା ରହିଛି । ସେ ଭୂମିକା ଯେତେ ଶୀଘ୍ର ଅନୁଭୂତ 
ହେବ, ତାହା ସେତିକି ମଙ୍ଗଳକର ହେବ । ତା? ନହେଲେ ଏ ଭାଷା ଛିନ୍ନଛତ୍ର ହୋଇଯିବା 
ଆଦୌ ଅସମ୍ଭବ ନୁହେଁ । 


Jou 

ପଣ୍ଡିତ ନୀଳକଣ୍ଠଙ୍କ ଓଡ଼ିଆ ବ୍ୟାକରଣର ଏକ ଭାଷ୍ୟ 


ଓଡ଼ିଆ ବ୍ୟାକରଣର ତାର୍ଵିକ ପରମ୍ପରାକୁ ଦେଖାଇବାକୁ ଯାଇ ଅନ୍ୟତ୍ର ଆମେ କହିଛୁ 
ଯେ, ଓଡ଼ିଆ ବ୍ୟାକରଣ ରଚନାରେ ମୁଖ୍ୟତଃ ଦୁଇଟି ଧାରା ଦେଖବାକୁ ମିଳେ-ଗୋଟିଏ 
ହେଉଛି ସଂସ୍କୃତ ବ୍ୟାକରଣର ଧାରା, ଯାହା ସ୍ଥାନୀୟ ସଂସ୍କୃତ ପଣ୍ଡିତମାନଙ୍କ ଦ୍ଵାରା ଓଡ଼ିଆ 
ଭାଷାର ବ୍ୟାକରଣ ଲେଖ୍‌ବା ପାଇଁ ଅନୁସୃତ ହୋଇଛି ଓ ଅନ୍ୟଟି ଲାଟିନ୍‌ ବ୍ୟାକରଣର ଧାରା, 
ଯାହା ମୁଖ୍ୟତଃ ପାଶ୍ଚାତ୍ୟ ମିଶନାରୀମାନଙ୍କ ଦ୍ଵାରା ଓଡ଼ିଆ ବ୍ୟାକରଣ ଲେଖ୍ବା ଦିଗରେ 
ଅନୁସୃତ ହୋଇଛି । ( ଦୃଷ୍ବ୍ୟ, ଲେଖକର-ଓଡ଼ିଆ ବ୍ୟାକରଣର ତାର୍ଵିକ ପରମ୍ପରା, ଏହି 
ଗ୍ରଛରେ) । ଏ ଦୁଇଟିଯାକ ପରମ୍ପରାରେ ଏକାଧ୍‌୍କ ଓଡ଼ିଆ ବ୍ୟାକରଣ ଲେଖାହୋଇଛି । 
କେଉଁ ଧାରାଟି ଭଲ, କେଉଁ ଧାରାଟି ସେତେ ଭଲ ନୁହେଁ, ସେ ବିଷୟରେ ନିଦିଷ୍ଟ ମନ୍ତବ୍ୟ 
ଦେବା ପୂର୍ବରୁ, ପ୍ରଥମେ ବୃଝିବା ଉଚିତ ଗୋଟିଏ ଭଲ ବ୍ୟାକରଣ କହିଲେ କଂ ଣ ବୁଝାଯାଏ । 
ଅନ୍ୟ ଭାବେ ପଚାରିଲେ—ଗୋଟିଏ ବ୍ୟାକରଣ କେଉଁ କେଉଁ ଦିଗରୁ ଉତ୍ତୀର୍ଣ ହୋଇଥ୍‌ଲେ 
ତାକୁ ଗୋଟିଏ ସଫଳ ବ୍ୟାକରଣ କୁହାଯିବ । ଗୋଟିଏ ଭଲ ବ୍ୟାକରଣ କହିଲେ ବୁଝିବାକୁ 
ହେବ, ଯେଉଁ ବ୍ୟାକରଣ ଗୋଟିଏ ଭାଷାର ସମସ୍ତ ବିଭବ ପାଇଁ, ଯଥା : ବାକ୍ୟ, ପଦ, 
ଶହ, ବର୍ଣ, ଧୂନି ଇତ୍ୟାଦି ପାଇଁ ଏପରି ଗୁଡ଼ିଏ ସୂତ୍ୂର ଅବତାରଣା କରନ୍ତି ଯାହା ଉକ୍ତ ଭାଷା 
ପାଇଁ ପର୍ଯ୍ୟାପ୍ତ । ଏହିପରି ଗୋଟିଏ ଦୁଇଟି ସୂତ୍ର ନିଆଯାଉ, ଯଥା ବିଶେଷ୍ୟରେ 
ସଂଖ୍ୟାବାଚକ ବିଶେଷଣ “ଗୋଟିଏ” ଲାଗିଥ୍ଲେ, ସେଥ୍‌ରେ ଅଉ “ଟିଏ /ଟାଏ” ଲାଗେନାହିଁ । 
ତେଣୁ କେହି ଯଦି କୁହେ  ' ତାଙ୍କର ଗୋଟିଏ ଝିଅଟିଏ ଥ୍ଲା” ଉପରୋକ୍ତ ସୂତ୍ର ଅନୁସାରେ 
ଏହା ଓଡ଼ିଆରେ ଅସିବ ଓ ଅଶୁବ୍ଧ । କାରଣ ଝିଅ ପୂର୍ବରୁ ଗୋଟିଏ ଲାଗିଥ୍ବାରୁ -ଟିଏ ଲାଗିବା 
ଅଶୁଦ୍ଧ, ଯାହା ଓଡ଼ିଆରେ କରାଯାଇ ନଥାଏ । ସେହିପରି ବିଶେଷ୍ୟରେ “ବହୁ, ଅନେକ! 
ଲାଗିଲେ ଆଉ -ମାନେ ବା ଗୁଡ଼ିଏ ଯୋଗ ହୁଏ ନାହିଁ, ଯେପରି ‘ବହୁ ଲୋକ ଆସିଥ୍ଲେ' । 
“ବହୁ” ଲାଗିଥ୍ବା ହେତୁ ପୁଣି ବିଶେଷ୍ୟରେ ‘ମାନେ ଯୋଗ ଓଡ଼ିଆରେ ଅସିବ, ଅଥଚ 
ଇଂରାଜୀ ଭାଷାରେ ଏହାହିଁ ରୀତି । ଏଗୁଡ଼ିକ ସବୁ ବ୍ୟାକରଣର ସୂତ୍ର ଓ ଏହି ସୃତ୍ରଗୁଡ଼ିକୁ ଧରି 
ହିଁ ଭାଷାର ସମ୍ଭବ/ ଅସମ୍ଭବ ବା ଶୁଦ୍ଧ/ ଅଶୁବଧ, ସିବ୍ଧ / ଅସିବ ପ୍ରତିପାଦିତ ହୋରଥାଏ । ସମ୍ଭବ / 
ଶୁଦ୍ଧ /ସିଦ୍ଧ ଦିଗଟି ହେଉଛି ଓଡ଼ିଆ ଭାଷା ଓ ଅସମ୍ଭବ/ଅଶୁଦ୍ଧ/ ଅସିବ ଦିଗଟି ଓଡ଼ିଆ ଭାଷା 
ବହିର୍ଦୂତ । 

ଜିପରି ଜାଣିବା ଆମେ ଭାଷାରେ ଶୁଦ୍ଧ କଣ ଓ ଅଶୁଦ୍ଧ କ'ଣ ? କିଏ ଦେବ ଆମକୁ 
ସେ ବିଚାର ବୃଦ୍ଧି ? ବ୍ୟାକରଣକାରର କି ନିଜର ଅଧ୍କାର ଅଛି ଭାଷାର ଠିକ୍‌ ଭୂଲ୍‌ ନିର୍ବାରଣ 

୩୨ 


କରିବାର ? ନା ସେଥୁପାଇଁ ତାକୁ ଆଉ କାହା ଉପରେ ନିର୍ଭର କରିବାକ୍ର ପଡ଼େ ? ଏଇ 
ଉପରେ ଆମେ ଯେଉଁ କହିଲୁ, ଓଡ଼ିଆରେ ‘ବହୁ, ଅନେକ” ଲାଗିଲେ ବିଶେଷ୍ୟରେ ପୁଣି 
-ମାନେ, ଗୁଡ଼ିଏ ଲାଗେ ନାହିଁ କେହି ଯଦି ଆମକୁ ପଚାରେ, ତୁମର ଏ ସିବ୍ଧାନ୍ତ କ'ଣ 
ତୁମର ବ୍ୟକ୍ତିଗତ ନ ୟ!' ପଛରେ ଆଉ କୌଣସି ସ୍ଵୀକୃତି ଅଛି, କି ଉତର ଦେବ 
ବ୍ୟାକରଣକାର ? ଯେତେବେଳେ ବ୍ୟାକରଣକାର ଓଡ଼ିଆ ଭାଷାଭାଷୀ ଲୋକଙ୍କର କଥା 
କହିବାର ବିଶେଷତ୍ଵକୁ ଅନୁଧ୍ୟାନ କରି ଗୋଟିଏ ସୂତ୍ରର ସ୍ଵରୂପ ନିର୍ଣ୍ଣୟ କରନ୍ତି ସେତେବେଳେ 
ସେ ବ୍ୟାକରଣକାର ନିଜେ ଶୁବ୍ଧ/ଅଶୁଦ୍ଧ ନିର୍ଣ୍ଣୟ ନକରି, ଲୋକେ ଯାହା କହୁଛନ୍ତି, ଯାହା 
ଶିଷ୍ଟମାନଙ୍କ ବ୍ୟବହାରରୁ ମିଳିଲା, ତାହାରି ଉପରେ ନିର୍ଭର କରି ସେ ଗୋଟିଏ ସୂତ୍ର ତିଆରି 
କଲେ ଓ ଦାବି କଲେ ଯେ ସେରଟି ଭାଷାର ଶୁଦ୍ଧ ବ୍ୟବହାର । ସେ ଲକ୍ଷ୍ୟ କଲେ ଯେ, ଶିଷ୍ଠ 
ଓଡ଼ିଆ ସମାଜରେ ଲୋକେ କୁହନ୍ତି ‘ଅନେକ ଲୋକ ଆସିଥ୍ଲେ'; ଅତଏବ ତାଙ୍କର ସୂତ୍ରଟି 
ହେଲା, ବିଶେଷ୍ୟରେ ‘ଅନେକ’ ଲାଗିଲେ “ -ମାନେଂ ଲାଗେ ନାହିଁ ଓ -ମାନେ ଲାଗିଲେ 
“ଅନେକ” ଲାଗେନାହିଁ । ତାଙ୍କର ଏ ସିଦ୍ଧାନ୍ତ ସାମାଜିକ ବ୍ୟବହାରକୁ ନେଇ ପ୍ରଣୀତ । 
ବ୍ୟକରଣକାର ଗୋଟିଏ ଭାଷା ନିଜେ ଜାଣିନଥ୍‌ଲେ ବି, ଯେପରି ମିଶନାରୀ 
ବ୍ୟାକରଣଦାରମାନେ, ସେମାନେ ଭାଷାର ବ୍ୟାକରଣ ଲେଖ୍ପାରନ୍ତି । ସେଥ୍ପାଇଁ ଉକ୍ତ 
ଭାଷାର ଲୋକଙ୍କ ବ୍ୟବହାରରୁ ଉପାଦାନ ସଂଗ୍ରହ କରି ବ୍ୟାକରଣ ସୃତ୍ର ପ୍ରଣୟନ 
କରାଯାଇଥାଏ ¦ 


ଅନ୍ୟ ପ୍ରକାର ବ୍ୟାକରଣଟି ହେଲା ' ଆଦେଶାତ୍ମକ ବ୍ୟାକରଣ!” ବା prescriptive 
grammar ! ଏ କ୍ଷେତରେ ବ୍ୟାକରଣକାର ନିଜକୁ ହିଁ ବିଚାରକ ଆସନରେ ଅଧ୍ଷ୍ଠିତ କରି 
ନିଜେ ହିଁ ଶୁଦ୍ଧ/ଅଶୁଦ୍ଧ, ସିଦ୍ଧ / ଅସିବ୍ଧ ଠିକ୍‌ କରିଥାନ୍ତି । ଯେପରି ଅଧ୍ଯାପଦ କୁଞ୍ଜବିହାରୀ ତ୍ରିପାଠୀ 
ତାଙ୍କର ଓଡ଼ିଆ ଭାଷା ବର୍ଣ୍ଣନାରେ ଗୋଟିଏ ଉଦାହରଣ ଦେଇଛନ୍ତି ‘ଝିଅଟି ବଡ଼ କାନ୍ଦ 
କାନ୍ଦିଲା” । ଏହି ଗଠନଟିକୁ ଯଦି ଶୁଦ୍ଧ ଧରାଯାଏ, ତେବେ ଏର ସୂତ୍ରରେ ଅନ୍ୟ 
ଉଦାହରଣଗୁଡ଼ିକ ହେବ - କେଳୁଚରଣ ବଡ଼ ନାଚ ନାଚିଲେ, ସେ ମୋ ଉପରେ ବଡ଼ ରାଗ 
ରାଗିଲେ, ଇତ୍ୟାଦି । ଜଣେ ବ୍ୟାକରଣକାର ଏଇ ବାକ୍ୟଗୁଡ଼ିକୁ ଶୁଦ୍ଧ ଭାବି ବ୍ୟବହାର କରିଥ୍‌ଲେ 
ମଧ୍ଯ, ଭାଷାର ଶିଷ୍ଟ ବକ୍ତାମାନେ ଏହାକୁ ଭୂଲ୍‌ କହି ଅଗ୍ରାହ୍ୟ କରିବେ । ଓପନ୍ୟାସିକ 
ଗୋପୀନାଥ ମହାନ୍ତି ଓଡ଼ିଆ ଭାଷା ବିଷୟରେ ଚଙ୍ଟା କରିବାକୁ ଯାଇ ଏକ ଟିସ୍ତଣୀ ଦେଇଥ୍‌ଲେ 
ଯେ ଓଡ଼ିଆ କ୍ରିୟାରେ ବର୍ଭମାନ କାଳ ପ୍ରଥମ ପୁରୁଷରେ ହେବ ମୁଁ ଖାଏ’, ମୁଁ ଖାଏ' 
ନୁହେଁ । ଅଥଚ ଆମେ ଦେଖୁଛେ ଯେ ଷ୍ଟାଣ୍ଡାର୍ଡ ଓଡ଼ିଆ କହୁଥ୍‌ବା ଶିଷ୍ଟ ଶ୍ରେଣୀ “ମୁଁ ଖାଏ ହି 


\ 


କହିଥାନ୍ତି, ଏପରିକି ନିଜେ ଗୋପୀବାବ୍ର ବି । ଅଥଚ ସେ ନିଦ୍ଦୈଶ ଦେଉଛନ୍ତି ଯେ¬ ' ମୁଁ 

ଖାଏ ହିଁ ଠିକ୍‌ । ଏହିପରି କେତେକ ଭ୍ରାନ୍ତ ଧାରଣାର ବଶବର୍ଭୀ ହୋଇ ଜଣେ ବ୍ୟାକରଣକାର 
ଯେତେବେଳେ ଆଦେଶ ଦିଅନ୍ତି, ସେତେବେଳେ ତାକୁ ଆଦେଶାମ୍ମକ ବ୍ୟାକରଣ 
କୁହାଯାଇଥାଏ । ବ୍ୟାକରଣ ସର୍ବଦା ଯାହା ଶିଷ୍ଟ ଶ୍ରେଣୀ ଦ୍ଵାରା ଭାଷାରେ କୁହାହେଉଛି ତାକୁ 
ଅନୁସରଣ କରିବା ବିଧେୟ, ନିଜର ମନଗଢ଼ା ବାକ୍ୟସବୂକୂ ଶୁଦ୍ଧ ଓଡ଼ିଆ କହି ଚଳାଇବା 
ନୁହେଁ । 

ଏହିପରି ଏକ ଆଦର୍ଶର ପରିପ୍ରେକ୍ଷୀରେ ପଣ୍ଡିତ ନୀକକଣ୍ଙ୍କ ବ୍ୟାକରଣର ମୂଲ୍ୟାୟନ 
କରାଯାଇପାରେ । ପଶ୍ଡିତ ନୀଳକଣ୍ଡଙ୍କ ଓଡ଼ିଆ ବ୍ୟାକରଣଟି ଏକ ବର୍ଣ୍ଣନାମ୍ମକ ବ୍ୟାକରଣ, 
ଆଦେଶାମ୍ମକ ବ୍ୟାକରଣ ନୁହେଁ, ଯଦିଓ ଅନେକ କ୍ଷେତ୍ରରେ ସେ ନିଶ୍ଚିତ ହୋଇନପାରି ନିଜର 
ଆଞ୍ଚଳିକ କଥାକୁ ବ୍ୟାକରଣରେ ସ୍ଥାନ ଦେଇଛନ୍ତି, ଯାହା ଷ୍ଟାଣ୍ଡାର୍ଡ ଓଡ଼ିଆ ଦୃଷ୍ଟିରୁ ଗ୍ରହଣୀୟ 
ନୁହେଁ । ନିଜ ବ୍ୟାକରଣ ଚ୍୍ଟାର ଆରମ୍ଭ ବିଷୟରେ ଲେଖ୍‌ବାକୁ ଯାଇ ସେ କହିଛନ୍ତି ୧ ୯୨୧ 
ଖ୍ରୀଷ୍ଟାC୍ଦରେ ସତ୍ୟବାଦୀ ସ୍କୁଲର ଉଚ୍ଚ ଶ୍ରେଣୀରେ ଓଡ଼ିଆ ବ୍ୟାକରଣ ମତେ ପ୍ରାୟ ଏକମାସ 
ପଢ଼ାଇବାକୁ ହୋଇଥଲା । ସେତେବେଳେ ପ୍ରଚଳିତ ଓଡ଼ିଆ ବ୍ୟାକରଣ ସବୁ ଦେଖ୍‌ ମନେ 
ହେଲା ଯେ ସବୁ ଇତର ବିଶେଷ ପରିମାଣରେ ସଂସ୍କୃତ ବ୍ୟାକରଣର ଆଭାସ ଅନୁକୃତି 
ମାତ୍ର । ସେଠାରୁ ମୁଁ ନିଜେ ଅତି ମୂଳରୁ ଆରମ୍ଭ କରି ଓଡ଼ିଆ ବ୍ୟାକରଣ ଆଲୋଚନାରେ 
ଚିନ୍ତା ଚଳାଇବାକୁ ବାଧ୍ଯ ହେଲି ।  ( ପଣ୍ଡିତ ନୀଳକଣ୍ଠ ଦାସ, ୧୯୩୫, ଓଡ଼ିଆ ବ୍ୟାକରଣ, 
ମୁଖବନ୍ଧ, ଏହି ଗ୍ରନ୍ଧରେ ) । ଏୟା ହେଲ। ପଣ୍ତିତ ନୀଳକଣ୍ଡଙ୍କ ଓଡ଼ିଆ ବ୍ୟାକରଣର 
ଉପୋଦ୍ଘାତ । ଅନ୍ୟତ୍ର, ଓଡ଼ିଆ ବ୍ୟାକରଣର ତାର୍ତରିକ ପରମ୍ପରାକୁ ଆଲୋଚନା କରି ଆମେ 
କହିଛୁ ଯେ, ଓଡ଼ିଆ ବ୍ୟାକରଣ ରଚନାରେ ମୂଖ୍ୟତଃ ଦୁଇଟି ଆଦର୍ଶ ଦେଖ୍ବାକୁ ମିଳେ 
ଗୋଟିଏ ହେଉଛି ସଂସ୍କୃତ ବ୍ୟାକରଣର ଆଦର୍ଶ ଓ ଅନ୍ୟଟି ଲାଟିନ୍‌ ବ୍ୟାକରଣର । ଲାଟିନ୍‌ 
ବ୍ୟାକରଣର ପରମ୍ପରା ପଣ୍ଡିତ ନୀଳକଣ୍ଠକୁ ସେପରି ଆକୃଷ୍ଟ ନକରିବା ସ୍ଵାଭାବିକ, କାରଣ 
ସଂସ୍କୃତ ବ୍ୟାକରଣର ପରମ୍ପରା ଲାଟିନ୍‌ ବ୍ୟାକରଣର ପରମ୍ପରାଠାରୁ ଖାଲି ଉନ୍ନତ ବୋଲି 
ନୁହେଁ, ସଂସ୍କୃତ ବ୍ୟାକରଣର ଜ୍ଞାନ ପଣ୍ଡିତ ନୀଳକଣ୍ଠଙ୍କର ପ୍ରଧାନ ମାର୍ଗଦର୍ଶକ ଓ ପୁଞ୍ଜି । 
ତଥାପି, ସଂସ୍କୃତ ପରମ୍ପରାରେ ଲିଖ୍ତ ତଜାଳୀନ ଓଡ଼ିଆ ବ୍ୟାକରଣଗୁଡ଼ିକୁ ସେ ସଂସ୍କୃତର 
ଅନ୍ଧ ଅନୁକରଣ କହି ନିଜର ବିଚାରରୁ ହଟାଇ ଦେଇଛନ୍ତି । ଫଳସ୍ବରୂପ, ପଣ୍ଡିତ ମହାଶୟଙ୍କ 
ଓଡ଼ିଆ ବ୍ୟାକରଣ ଏକ ସ୍ଵତନ୍ତ୍ର ପରମ୍ପରା ଭାବେ ଗୌରବ ଅର୍ଜନ କରିଛି । ପଣ୍ଡିତ ନୀଳକଣ୍ଠ 
ସଂସ୍କୃତ ବ୍ୟାକରଣକୁ ଅସ୍ଵୀକାର କରିନାହାନ୍ତି କି ଅନୁକରଣ କରିନାହାନ୍ତି । ସଂସ୍କୃତ ବ୍ୟାକରଣର 
ଯେଉଁ ତାର୍ଵିକ ସାର୍ବଜନୀନତା ବା theoritical universality ଅଛି ସେହି ତରକୁ ସେ 
ଓଡ଼ିଆ ଭାଷା ଉପରେ ପ୍ରୟୋଗ କରିଛନ୍ତି, ଏବଂ ଏୟା ହିଁ ହେଲା ପଣ୍ତିତ ମହାଶୟଙ୍କ ଓଡ଼ିଆ 
ବ୍ୟାକରଣର ବି ଶେଷତ୍ସ । ଏହି ବ୍ୟାକରଣ ଭାରତୀୟ ଭାଷାତର୍ତ୍ର ଉପରେ ଆଧାରିତ 

ହୋଇଥ୍‌ଲେ ମଧ୍ଯ ସଂସ୍କୃତ ବ୍ୟାକରଣର ଅନୁକରଣ ନୁହେଁ । ( ଦୃଷ୍ଠବ୍ୟ ଲେଖକର, ଭାରତୀୟ 
ଭାଷାତର୍ଵର ଭୂମିକା, ୧୯୮୭, ଓଡ଼ିଆ ଭାଷାତାର୍ବିକ ପ୍ରବନ୍ଧ, ଗ୍ରନ୍ଧମନ୍ଦିର, କଟକ । ) 


ଏହା ସମ୍ଭବ ହେଲା କିପରି ? ଗୋଟିଏ ଦିଗରୁ ସଂସ୍କୃତ ବ୍ୟାକରଣକୁ ହଟାଇ ଦେଇ 
ପୂଣି ଆର ହାତରେ ତାକୁ ଗୋଟାଇ ନେବାର କି ବିଶେଷତ୍ଵ ରହିଛି ? ଏହି ଅବସ୍ଥାକୁ ବରଝିବାକୁ 
ହେଲେ ପ୍ରଥମେ ଭାଷା ଓ ବ୍ୟାକରଣ ମଧ୍ଯରେ ଥୁବା ସମ୍ବନ୍ଧକୁ ଉତ୍ତମ ରୂପେ ବୃଝିବା ଦରକାର । 
ଏ ପୃଥବୀରେ ଯଦିଓ ସହସ୍ବାଧ୍‌କ ଭାଷା କଥ୍ତ ହୋଇଥାଏ ଓ ଆପାତଃ ଦୃଷ୍ଟିରେ ପ୍ରତ୍ୟେକ 
ଭାଷା ଅନ୍ୟ ଗୋଟିଏ ଭାଷାଠାରୁ ସମ୍ପୂର୍ଣ ଭିନ୍ନ ସେଗୁଡ଼ିକ ସମସ୍ତେ ହେଉଛନ୍ତି ଏକ ‘ମଣିଷର 
ତାଷା” ଓ ଏକ ମଣିଷ ମସ୍ତିଷ୍ପରୁ ସୃଷ୍ଠ । ସେ ମଣିଷ ଗୋରା ହୁଅନ୍ତୁ କି କଳା ହୁଅନ୍ଧ, ଏସ୍କିମୋ 
ହୁଅନ୍ତୁ କି ତାମିଲ ହୁଅନ୍ଧୟ ଆରବୀ ହୁଅନ୍ଧ କି ଫ୍ରେଞ୍ଚ୍‌ ହୁଅନ୍ତ ସବୁ ଭାଷା ସେର ‘ମଣିଷର 
ଭାଷା’ । ସବୃ ମଣିଷଙ୍କର ଭାଷା ଅଛି । ସମସ୍ତେ ସେଇ ପାଟିରେ କଥା କୁହନ୍ତି ଓ ଯେକୌଣସି 
ମଣିଷକୁ ଉପଯୁକ୍ତ ସୁଯୋଗ ଦିଆଗଲେ ସେ ଯେକୌଣସି ଭାଷା ଶିକ୍ଷା କରିପାରେ । ଏଥ୍‌ରୁ, 
ମନୁଷ୍ୟର ଭାଷା ବିଷୟରେ କେତେଗୁଡ଼ିଏ ସତ୍ୟରେ ଆମେ ଉପନୀତ ହୋଇଥାଉ | 


ମଣିଷର ମସ୍ତିଷ୍କ ଭାଷା ଶିଖ୍ବା ପାଇଁ ଅନୁବନ୍ଧିତ ବା grammed ହୋଇଛି, 
ଅର୍ଥାତ୍‌ ପ୍ରତ୍ୟେକ ମଣିଷ - ମସ୍ତିଷ୍ଠର ଭାଷା ଶିଖ୍ବା ପାଇଁ ଆବଶ୍ୟକୀୟ ଜନ୍ମଗତ ଶକ୍ତି ବା 
innate potentiality ଅଛି । ସେ ଶକ୍ତି ଜୀବଜଗତର ଅନ୍ୟ କୌଣସି ପଶୁ ବା ପକ୍ଷୀର 
ନାହିଁ। ଅନ୍ୟ କଥାରେ, ଭାଷା ଶିଖ୍ବା ପାଇଁ ମଣିଷ ମସ୍ତିଷର ସ୍ଵାଭାବିକ ଶକ୍ତି ଆଜନ୍ମରୁ 
ମାନବ ଶିଶୁକୁ ଭାଷା ଶିଖ୍ବା ପାଇଁ ପ୍ରସ୍ତୁତ କରିଥାଏ । ସବୁ ମଣିଷଙ୍କର ମସ୍ତିଷ୍ ଯେହେତୁ 
ସମାନ ଓ ଭାଷା ଯେହେତୁ ଏକ ମଣିଷ ମସ୍ତିଷ୍କର ସୃଷ୍ଟି, ତେଣୁ ପୃଥ୍ବୀର ସବୁ ଭାଷା ଭିତରେ 
ନିଶ୍ଚିତ ଭାବେ ସମତା ରହିବା ସ୍ଵାଭାବିକ । ବାହାରକୁ ଏହି ସମତା ଜଣାପଡ଼ନଥ୍‌ଲେ ମଧ୍ଯ 
ଭାଷାର ଅନ୍ତର୍ନିହିତ ଗଠନ ବା U୮ ରେ ଏହି ସମତା ରହିଛି । ଏକପ୍ରକାରର ଯନ୍ତ୍ର 
ଦ୍ଵ।ରା ଉତ୍ପାଦିତ ହେଉଥ୍‌ବା ବସ୍ତୁ ସମୂହ ଭିତରେ ଯେପରି ସମତା ଥାଏ, ବିଭିନ 
ମାନବଗୋକଷ୍ଠୀଦ୍ଵାରା ଉତ୍ତାବିତ ଭାଷାଗୁଡ଼ିକ ଭିତରେ ସେହି ସମତା ଅଛି, ଯାହାକୁ 
କୁହାଯାଇଥାଏ Language Universal | ତେଣୁ, ଯେ କୌଣସି ଗୋଟିଏ ଭାଷାର ଗଠନ- 
ପ୍ରଣାଳୀକୁ ଅଧ୍ୟୟନ କରି ସବୁ ଭାଷା ବିଷୟରେ ଯଥେଷ୍ଟ ଅନ୍ତର୍ଦୃଷ୍ଠି ଲାଭ କରାଯାଇପାରେ । 
ସେଥ୍ପାଇଁ ଆଜିର ଭାଷାବିଜ୍ଞାନୀମାନେ ପୃଥ୍ବୀର ବିଭିନ୍ନ ଭାଷାକୁ ସ୍ଵତନ୍ତ୍ର ଭାବେ ଅଧ୍ୟୟନ 
କରିବା ଅପେକ୍ଷା କୌଣସି ଗୋଟିଏ ଭାଷାକୁ ନେଇ ଗହନ ଅଧ୍ୟୟନ ଆରମ୍ଭ କରିଛନ୍ତି, 
ଯାହା ଏକଦା ସଂସ୍କୃତ ଭାଷାକ୍ଷେତ୍ରରେ ମଧ୍ଯ ଘଟିଥ୍‌୍ଲା । ଗୋଟିଏ ଭାଷାର ଗଠନକୁ ଅଧ୍ୟୟନ 
କରି ଯେଉଁ ସତ୍ୟ ଓ ସିଦ୍ଧାନ୍ତରେ ସେମାନେ ଉପନୀତ ହେବେ, ତାହା ମନୁଷ୍ୟର ସବୁ 

ଭାଷାଗୁଡ଼ିକ କ୍ଷେତ୍ରରେ ପ୍ରଯୁଜ୍ୟ ହେବ । ଆଗେ ବିଶ୍ଵାସ ଥୁଲା ଯେ, ପୃଥ୍ବୀର ପ୍ରତ୍ୟେକଟି 
ଭାଷା ଗଠନ ଦୃଷ୍ଟିରୁ ସ୍ଵତନ୍ତ୍ର, ସ୍ଵାଧୀନ ଓ ପୃଥକ୍‌ । ସେଇ ଚିନ୍ତାଧାରାରେ ପରିବର୍ଭନ ଆସିଛି । 
ବର୍ଗମାନ ଯେକୌଣସି ଗୋଟିଏ ଭାଷାକୁ ଅଧ୍ୟୟନ କରି ସବୂ ଭାଷାର ଗଠନ କ୍ଷେତ୍ରରେ ସେ 
ଜ୍ଞାନକୁ ପ୍ରୟୋଗ କରାଯାଇପାରେ ବୋଲି ଭାଷାବି ଜ୍ଞାନୀମାନେ ବିଶ୍ଵାସ କରନ୍ତି । 
ଅନ୍ୟକଥାରେ, ବାହ୍ୟକ ପାର୍ଥକ୍ୟଗୁଡ଼ିକୁ ବାଦ ଦେଲେ ସବୁ ଭାଷାର ବ୍ୟାକରଣ ଏକ । ତେଣୁ 
ସଂସ୍କୃତ ବ୍ୟାକରଣ ଶାସ୍ତ୍ରରେ ଏପରି ବହୁ ତନ୍ତ ରହିଛି ଯାହା ପୃଥ୍ବୀର ଯେକୌଣସି ଭାଷାକୁ 
ବର୍ଣ୍ଣନା କରିବାପାଇଁ ଉପଯୋଗୀ ହୋଇପାରେ । ତେଣୁ ସଂସ୍କୃତ ବ୍ୟାକରଣ ଧାରାରେ ଅନ୍ୟ 
ଗୋଟିଏ ଭାଷାକୁ ବିଶ୍ଲେଷଣ କରିବାରେ ସେପରି କୌଣସି ପ୍ରତିବନ୍ଧକ ନାହିଁ । କିନ୍ତ ସଂସ୍କୃତ 
ବ୍ୟାକରଣକୁ ଅନୁକରଣ କରି ଏହା କରାଯାଇ ପାରିବନାହିଁ । ସେଥୁପାଇଁ ସଂସ୍କୃତ ବ୍ୟାକରଣର 
ତାର୍ଵିକତାକୁ ଅବଲମ୍ବନ କରିବାକୁ ପଡ଼ିବ । ଉଦାହରଣ ସ୍ଵରୂପ, ସଂସ୍କୃତ ଭାଷାର ବର୍ଣ୍ଣମାଳାକୁ 
ନିଆଯାଉ । ସଂସ୍କୃତ ଭାଷାରେ ତିନୋଟି ସ-ବର୍ଣ୍ଣ ଅଛି ଏବଂ ଏଗୁଡ଼ିକ ବାକ୍ଯନ୍ତ୍ରର ତିନୋଟି 
ସ୍ଥାନରୁ ଉଚ୍ଚାରିତ ହୋଇଥାନ୍ତି, ଯଥା ଦନ୍ତ୍ୟ, ତାଲବ୍ୟ ଓ ମୂର୍ବଣ୍ୟ ବା ଯଥାକ୍ରମେ ସ, ଶ ଓ 
ଷ । ଏଗୁଡ଼ିକ ଅଘୋଷ ଉଷ୍ଠବର୍ଣ୍ଣ । ସଂସ୍କୃତ ବର୍ଣ୍ଣମାଳାକୁ ଅନୁକରଣ କରି ଆମେ ଓଡ଼ିଆ 
ଭାଷାରେ ମଧ୍ଯ ତିନୋଟି ସ-ବର୍ଣ୍ଣକୁ ସ୍ଥାନ ଦେଇଛୁ । ଏହା ସଂସ୍କୃତର ନିଚ୍ଛକ ଅନ୍ଧ ଅନୁକରଣ, 
କାରଣ ସଂସ୍କୃତ ତାର୍ତିକତା ଦୃଷ୍ଟିରୁ ଦେଖ୍ଲେ ଓଡ଼ିଆ ପାଇଁ ମାତ୍ର ଗୋଟିଏ ସ ଯଥେଷ୍ଟ 
ହୋଇଥାନ୍ତା । ଓଡ଼ିଆ ଭାଷା କହିବାର ପଦ୍ଧତିରେ କେବଳ ଦନ୍ତ୍ୟସ-ର ଉଚ୍ଚାରଣ ଅହି । 
ତେଣୁ ଓଡ଼ିଆ ବର୍ଣ୍ଣମାଳାରେ ଅନ୍ୟ ଦୁଇଟିର କୌଣସି ସ୍ଥାନ ନାହିଁ । ବନାନ୍‌ ଠିକ୍‌ ରଖ୍ବା 
ପାଇଁ ଓଡ଼ିଆଲେଖାରେ ଶ, ଷ, ବର୍ଭମାନ ବ୍ୟବହୃତ ହେଉଥାଇପାରେ । କିନ୍ଧ ସେ ଏକ 
ଅନ୍ୟ ଘଟଣା । ସଂସ୍କୃତ ବ୍ୟାକରଣକୁ ଅନୁକରଣ ନ କରି ଏହାର ତାର୍ବି କତାକୁ ଗ୍ରହଣ 
କରାଯାଇଥ୍‌ଲେ ଓଡ଼ିଆ ବର୍ଣ୍ଣମାଳାରେ ଶ ଓ ଷକୁ ସ୍ଥାନ ଦେବାର କୌଣସି କାରଣ ନଥୁଲା । 
ପଣ୍ତିତ ନୀଳକଣ୍ଠଙ୍କ ଓଡ଼ିଆ ବ୍ୟାକରଣର ବୈଶିଷ୍ଟ୍ୟ ଏଇଠି । ସେ ସଂସ୍କୃତ ବ୍ୟାକରଣକୁ 
ଅନୁକରଣ କରି ନାହାନ୍ତି, ଏହାର ତାର୍‌ିକତାକୁ ଓଡ଼ିଆ ଭାଷା କ୍ଷେତ୍ରରେ ପ୍ରୟୋଗ କରିଛନ୍ତି । 
ସ୍ଥଳ ବିଶେଷରେ ସେ ଯେ ସଂସ୍କୃତ ବ୍ୟାକରଣକୁ ଅନୁକରଣ କରିନାହାନି, ନୁହେଁ । ଯେଉଁଠି 
ସେ କରିଛନ୍ତି, ସେ ମହାବିପଦରେ ପଡ଼ିଛନ୍ତି । ( ଦୃଷ୍ଟବ୍ୟ, ତାଙ୍କର କ୍ରିୟାର ବାଚ୍ୟ ବିଚାରଟି, 
ପୃ ୨୦୬) । ଏହା କରି ସେ ଏପରିଗୁଡ଼ିଏ ଉଦାହରଣ ଦେବାକୁ ବାଧ୍ୟ ହୋଇଛନ୍ତି ଯାହା 
ଓଡ଼ିଆରେ ଗ୍ରାହ୍ୟ ନୁହେଁ । ଏହିପରି ଅଛ କେତୋଟି କ୍ଷେତ୍ରକୁ ଛାଡ଼ିଦେଲେ, ସଂସ୍କୃତ 
ବ୍ୟାକରଣକୁ ଅନୁକରଣ କରିବା ଅପେକ୍ଷା ତାର୍ବିକତାକୁ ପ୍ରୟୋଗ କରିବାରେ ହିଁ ତାଙ୍କ 
ବ୍ୟାକରଣର ବିଶେଷତ୍ଵ ଫୁଟିଉଠିଛି । 

ପଶ୍ତିତ ନୀଳକଣ୍ଠଙ୍କ ବ୍ୟାକରଣଟି ୧୯୩୫ ମସିହାରେ ପ୍ରକାଶିତ ହେବା ପରେ 
ବି, ଓଡ଼ିଆ ଭାଷା ଚ୍ଚ କ୍ଷେତ୍ରରେ ଏହାର କୌଣସି ପ୍ରଭାବ ପଡ଼ିଥ୍ବା ପରି ମନେହୁଏ ନାହିଁ । 
ଏବ ସ୍ଵଦ୍ଧା ବି ସଂସ୍କୃତ ବ୍ୟାକରଣକୁ ଅନୁକରଣ କରି ଓଡ଼ିଆ ବ୍ୟାକରଣ ଲେଖା ଚାଲିଛି, 
ଏହାର ତାର୍ଵିକତାକୁ ପ୍ରୟୋଗ କରି ନୁହେଁ । ଯେଉଁ ପ୍ରୟୋଗର ଆରମ୍ଭ ପଶ୍ଡିତ ନୀଳକଣ୍ଠ 
କରି ଯାଇଥ୍‌ଲେ, ସେ ଧାରାଟି ଯଦି ବଜାୟ ରହିଥାନ୍ତା, ଏତେବେଳକୁ ବହୁ ଉପାଦେୟ 
ଓଡ଼ିଆ ବ୍ୟାକରଣ ଲେଖା ସରନ୍ତାଣି । କିନ୍ତୁ ପରିତାପର ବିଷୟ, ପଣ୍ଡିତ ନୀଳକଣ୍ଡଙ୍କ ପରି 
ବିଶିଷ୍ଟ ବିଦ୍ଧାନ୍‌ ଓ ପ୍ରଭାବଶ!ଳୀ ବ୍ୟଜ୍ଧିତୁ ସନ୍ତ୍, ଓଡ଼ିଆ ଭାଷାର ବ୍ୟାକରଣ ଚାର ଗୋଟିଏ 
ପରମ୍ପରା ସୃଷ୍ଟି ହୋଇପାରିଲା ନାହିଁ । ଏ ପରମ୍ପରା କିପରି ସୃଷ୍ଟି ହୋଇଥାର୍ତା, ପଶ୍ରିତ ମହାଶୟ 
ନିଜେ ଅତ୍ୟନ୍ତ ବିନମ୍ରତାର ସହିତ ତା'ର ସୂଚନା ଦେଇଛନ୍ତି । ତାଙ୍କ ନିଜ କଥାରେ- ˆ  ( ଓଡ଼ିଆ 
ବ୍ୟାକରଣର ) ଏ କଙ୍କାଳରେ ବିଷୟମାନଙ୍କର ଆଲୋଚନା ପୂର୍ଣ୍ଣ ଓ ସର୍ବାଙ୍ଗୀନ ନୁହେଁ । 
ଶିକ୍ଷକ ଓ ଶିକ୍ଷାର୍ଥୀମାନଙ୍କର ଏଥ୍‌ରୁ ଯଥାର୍ଥ ଓଡ଼ିଆ ବ୍ୟାକରଣର ଆଲୋଚନା ଓ ଶିକ୍ଷାର 
ଯଥେଷ୍ଟ ସୂଚନା ମିଳିବ ଓ ସେହି ସୂତ୍ରରେ ହୁଏତ ଗ୍ରନ୍ଥ ଦିନେ ପୂର୍ଣ୍ଣାଟଂ ହେବ ବୋଲି ଆଶା 
କରି ଏହା ପ୍ରକାଶକଙ୍କୁ ଦେଲି । ଏ ସବ୍ର ବିଷୟ ଅନୁଧାବନ ଫଳରେ ଶିକ୍ଷକ ଓ ଶିକ୍ଷାର୍ଥୀମାନେ 
ମତେ ଯଥେଷ୍ଟ ସୂଚନାମାନ ଦେଇ ସାହାଯ୍ୟ କଲେ ମୁଁ ନିଜେ ଗ୍ରନ୍ଞଟି ପୂର୍ଣ କରିବା ପାଇଁ ମଧ 
ପ୍ରସ୍ତୃତ ହେନି ।” ? ( ମୁଖବନ୍ଧ ) | କିନୁ, ଫଳ ହେଲା ଓଲଟା । ପଶ୍ଡିତ ମହାଶୟ ଯେଉଁ ସାହାଯ୍ୟ 
ଲୋଡ଼ିଥ୍‌ଲେ ଓଡ଼ିଆ ବ୍ୟାକରଣର ଶିକ୍ଷକ ଓ ଶିକ୍ଷାର୍ଥୀମାନଙ୍କଠାରୁ ତାହା ସେମାନଙ୍କଠାରୁ 
ପାଇବା ପରିବର୍ଭେ, ସେମାନେ ତାଙ୍କ ବ୍ୟାକରଣଟିକୁ ଜଳାଞ୍ଜଳି ଦେଇଦେଲେ । ଏପରିକି 
ନୀଳକଣ୍ଠ ବ୍ୟାକରଣର କୌଣସି ପତ୍ତା ବି ରହିଲା ନାହିଁ ଓଡ଼ିଶାରେ । ଏପରି ଗୋଟିଏ 
ବ୍ୟାକରଣ ଯେ କେବେ ଓଡ଼ିଆ ଭାଷା ପାଇଁ ଲେଖା ହୋଇଥଲା, ତା'ର ଚିହୁ ବି ଲୋପ 
ପାଇଗଲା । ପ୍ରାୟ ଦୀର୍ଘ ପଞ୍ଚାବନ ବର୍ଷ ପରେ, ନୀଳକଣ୍ଠ ସୁ ତି ସମିତି ଓ ଉତ୍କଳ ସମ୍ମିଳନୀଙ୍କ 
ଉଦ୍ୟୋଗରେ ଏ ବହିଟି ପୂନର୍ପ୍ର କାଶିତ ହୋଇ ପୁଣି ଲୋକଲୋଚନକୁ ଆସିଲା । ୟା” ଭିତରେ 
ବହୁ ବ୍ୟର୍ତି ଓଡ଼ିଆ ବ୍ୟାକରଣ ଲେଖ୍‌ଛନ୍ତି, କିନ୍ଧ କୌଣସି ଗୋଟିଏ ବ୍ୟାକରଣ ବି ପଶ୍ତିତ 
ନୀଳକଣ୍ଠ ଯେଉଁ କଙ୍କାଳଟି ଟାଣି ଦେଇ ଯାଇଥ୍‌ଲେ, ତା' ଦେହରେ ଚିନାଏ ବି ମାଂସ ଯେଡ଼ିଛ । 
ପୁଣି ଚାଲିଲା ସେହି ସଂସ୍କୃତ ବ୍ୟାକରଣର ଅନ୍ଧ ଅନୁକୃତି । ଏ ପର୍ଯ୍ୟନ୍ତ ବି ଚାଲିଛି । ତେଣୁ 
ତାଙ୍କ ବ୍ୟାକରଣକୁ ଧରି ଓଡ଼ିଆ ଭାଷା ପାଇଁ ଯେଉଁ ବ୍ୟାକରଣିକ ପରମ୍ପରାଟି ସୃଷ୍ଟି ହୋଇ 
ପାରିଥାନ୍ତା, ତାହା ହେଲା ନାହିଁ । ସ୍ଥାନୀୟ ପଶ୍ଡିତ ଓ ବିଦେଶୀ ମିଶନାରୀମାନଙ୍କ ଦ୍ଵାରା 
ଯେତେଗୁଡ଼ିଏ ଓଡ଼ିଆ ବ୍ୟାକରଣ ଏ ପର୍ଯ୍ୟନ୍ତ ଲେଖାଯାଇଛି, କୌଣସିଟିକୁ ଓଡ଼ିଆ ଭାଷାର 
ପ୍ରକୃତ ବ୍ୟାକରଣ କୁହାଯାଇ ପାରିବ ନାହିଁ । ଏଗୁଡ଼ିକ ସବୁ ସଂସ୍କୃତ ବ୍ୟାକରଣ ବା ଅନ୍ୟ 
କୌଣସି ଭାଷା ବ୍ୟାକରଣର ଅନୁକ୍ୃତି । ଅପରପକ୍ଷେ, ପଣ୍ଡିତ ନୀଳକଣ୍ଠ ଖାଲି ଓଡ଼ିଆ 


Digitized by srujanika@gmail.com 


୩୭ 


ବ୍ୟାକରଣଟିଏ ରଚନା କରିନାହାନ୍ତି, ସେ ବ୍ୟାକରଣର ଚଙ୍ଟା ପାଇଁ ପରିବେଶ ମଧ୍ଯ ସୃଷ୍ଟି 
କରିଯାଇଛନ୍ତି । ନିଢ୍ ବ୍ୟାକରଣର ଭୂଲ୍‌ ଠିକ୍‌କୁ ବିଚାର କରିବା ପାଇଁ ସେ ସମସ୍ତଙ୍କର 
ସହଯୋଗ ଲୋଡ଼ି ଛନ୍ତି, ଯେଉଁ ସତ୍‌ ସାହସ ଏ ଦେଶରେ ଏକାନ୍ତ ବିରଳ । ଏହା ହିଁ 
ବ୍ୟାକରଣଚର୍ଟ୍ଟାର ପ୍ରକୃତ ପରମ୍ପର। । ଭାଷା ପରି ଏକ ବି ଶାଳ, ସର୍ବ ବ୍ୟାପ୍ତ ପୁଣି 
ପରିବର୍ଗନଶୀଳ ବିଷୟକୁ ବିଶ୍ଲେଷଣ କରିବାକୁ ହେଲେ ତାକୁ ନିରବଚ୍ଛିନ ଆଲୋଚନାର ଗଣ୍ଡି 
ଭିତରେ ରଖ୍ବାକୁ ହେବ । ଜଣେ ବ୍ୟାକରଣକାରର ସେହି ଉଦାରତା ନ ଥ୍ଲେ, ବ୍ୟାକରଣଟି 
ଏକଦେଶଦର୍ଶୀ ହୋଇପଡ଼ିବ । ପାଣିନିଙ୍କ ବ୍ୟାକରଣ ବି ଏହି ଆଲୋଚନାର ଉର୍ଦ୍ଧରେ ନୁହେଁ । 
ପରବର୍ଗୀ ସମୟରେ, କାତ୍ୟାୟନ, ପତଞ୍ଜଳି, ଭର୍ରୃହରିଙ୍କ ପରି ବହୁ ଭାଷ୍ୟକାର ସଂସ୍କୃତ 
ବ୍ୟାକରଣ ସାହିତ୍ୟର ଯେଉଁ ବ୍ୟାଖ୍ୟାନ କରିଛନ୍ତି, ସେ ସୁଯୋଗ ପାଣିନୀୟ ବ୍ୟାକରଣକୁ ନ 
ମିଳିଥ୍ଲେ, ଅଷ୍ଟାଧାୟୀ ଗୌରବ ଓ ଗବେଷଣାର ଯେଉଁ ଶିଖରରେ ପହଞ୍ଚ୍ଛି, ସେଠାରେ 
ପହଞ୍ଚ୍‌ପାରି ନଥାନ୍ତା । ସେହି ଏକ ଦୁଦ୍ଦଶା ହୋଇଛି ନୀଳକଣ୍ଠ ଓଡ଼ିଆ ବ୍ୟାକରଣର । ଓଡ଼ିଶାରେ 
ସଂସ୍କୃତବିଦ୍‌ ବ୍ୟାକରଣତୀର୍ଥଙ୍କର ଅଭାବ ନାହିଁ, ଅଥଚ ନୀଳକଣ୍ଠୀୟ ବ୍ୟାକରଣର ମୂଲ୍ୟାୟନ 
ଏ ପର୍ଯ୍ୟନ୍ତ ହୋଇପାରିନାହିଁ । ଏବେ ବି ଆବଶ୍ୟକତା ଅଛି ଏ ବ୍ୟାକରଣକୁ ନେଇ ଏକ 
ଜାତୀୟ ଆଲୋଚନା ଚକ୍ର ଗଢ଼ାଯିବାର, ଏକ ପରମ୍ପରା ସୃଷ୍ଟି କରିବାର । ଷାଠିଏ ବର୍ଷ 
ବିତିଯାଇଥ୍‌ଇେ ବି କେହି ଜଣେ ବି ଆଗ୍ରହ ପ୍ରକାଶ କରିରେ ନାହିଁ ୟା” ଉପରେ ଟିସ୍ତଣୀଟିଏ 
ବା ମନ୍ତବ୍ୟଟିଏ ଦେବା ପାଇଁ । 


ବ୍ୟାକରଣର ମୁଖବନ୍ଧରେ ପଶ୍ତିତ ମହାଶୟ ତାଙ୍କ ବ୍ୟାକରଣର ଏକ ସୂଚନା 
ଦେରନଛନ୍ତି । ବ୍ୟାକରଣଟିକୁ ସେ ଛ'ଟି ଭାଗରେ ସମ୍ପୂର୍ଣ୍ଣ କରିବା ପାଇଁ ମନସ୍ଥ କରିଥଲେ । 
ଏହି ଛ'ଟି ଭାଗ ହେଉଛି ¬ ବାକ୍ୟବିଚାର, ପଦବିଚାର, ଶହଦବିଚାର, ବର୍ଣ୍ଣବିଚାର, ଛନ୍ଦବିଚାର 
ଓ ତତ୍ଵବବିଚାର । ( ମୁଖବନ୍ଧ ) ! ଆମର ଦୁର୍ଭାଗ୍ୟ ଯେ ତାଙ୍କ କଳଛ୍ଥନାମତେ ବ୍ୟାକରଣଟି ସମ୍ପୂର୍ଣ 
ହୋଇପାରିଲା ନାହିଁ । କେବଳ ବାକ୍ୟବିଚାର ଓ ପଦବିଚାର ଭାଗ ଦିଓଟିର କଙ୍କାଳ 
(Skeleton grammar) ‘ଓଡ଼ିଆ ବ୍ୟାକରଣ” ନାଁରେ ପ୍ରକାଶିତ ହେଲା । କିଏ କହିପାରିବ, 
ବ୍ୟାକରଣଟି ସମ୍ପୂର୍ଣ୍ଣ ହୋଇଥ୍‌ଲେ ଭାରତର ଆଧୁନିକ ଭାଷାଗୁଡ଼ିକ କ୍ଷେତ୍ରରେ ଏକ ନୂତନ 
ଅଧାୟର ସୃଷ୍ଠି ହୋରନଆନ୍ତା । ତା'ର ଯଥେଷ୍ଟ ସୂଚନା ଅଛି ତାଙ୍କ ବାକ୍ୟବିଚାର ଓ ପଦବିଚାର 
ଭାଗରେ । ଏହି କଙ୍କାଳଟି ମଧ୍ୟ ଭାରତୀୟ ଭାଷାତର୍୍‌ର ଉନ୍ଲଳ ପରମ୍ପରାର ସମସ୍ତ ବିଦ୍‌ବତ୍ତାକୁ 
ବହନ କରି ଦିଗ୍ଦର୍ଶକର ଭୂମିକା ନେଇଛି । ଲକ୍ଷ୍ୟ କରିବାର କଥା ଯେ, ଏ ବ୍ୟାକରଣଟି 
ଭାରତୀୟ ବ୍ୟାକରଣର ଭାଷାତାର୍ବିକ ପରମ୍ପରାରେ ଲିଖ୍ତ ହୋଇଛି, ସଂସ୍କୃତ ବ୍ୟାକରଣର 
ଅନୁକରଣ ନୁହେଁ । ଓଡ଼ିଆ ଭାଷାର ଅଧ୍ୟୟନ କ୍ଷେତ୍ରରେ ଏହା ଏକ ଅଦ୍ଵିତୀୟ କୀରିମାନ । 

ପଶ୍ତିତ ନୀଳକଣ୍ଡଙ୍କ ବ୍ୟାକରଣଟି “ବାକ୍ୟ” ବିଚାରରୁ ହିଁ ଆରମ୍ଭ ହୋଇଛି, ଯଦିଓ 
ଅନ୍ୟାନ୍ୟ ଓଡ଼ିଆ ବ୍ୟାକରଣଗୁଡ଼ିକ ଏପରି କି ମିଶନାରୀ ବ୍ୟାକରଣଗୁଡ଼ିକ ବି ଅକ୍ଷର ବା 
ବର୍ଣ୍ଣର ଆରମ୍ଭ ହୋଇଥ୍‌ବା ଲକ୍ଷ୍ୟ କରାଯାଇଥାଏ । ଭାଷା ବିଶ୍ଳେଷଣ ପାଇଁ ବର୍ଣ୍ଣ ଶଦ୍ଦ, 
ପଦ, ବାକ୍ୟ, ପ୍ରଭୃତି ସମସ୍ତେ ଭାଷାଗଠନର ଗୋଟିଏ ଗୋଟିଏ ଏକକ ବା ଧା, ଯାହା 
ଭାଷାର ବିଭିନ୍ନ ସ୍ତରକୁ ବର୍ଣ୍ଣନା କରିବା ପାଇଁ ଯଥେଷ୍ଟ । ସବୁ ଏକକଗୁଡ଼ିକ ଯଦିଓ ଭାଷା - 
ବିଶ୍ଲେଷଣ ପାଇଁ ଏକା ଧାରାରେ ଅପରିହାର୍ଯ୍ୟ, ଏମାନଙ୍କ ଭିତରୁ, ଏକମାତ଼ ବାକ୍ୟ ହେଉଛି 
ଅକୃତ୍ରିମ ଏକକ, ଅର୍ଥାତ୍‌, ବର୍ଣ ଶQ୍ଦ ପଦ, ପରି ବାକ୍ୟ ବ୍ୟାକରଣକାରମାନଙ୍କ ଦ୍ଵାରା 
ସୃଷ୍ଟି କରାହୋଇନାହିଁ । ଅନ୍ୟାନ୍ୟ ଏକକଗୁଡ଼ିକ ବିଷୟରେ ସାଧାରଣ ଲୋକଙ୍କର କୌଣସି 
ଧାରଣା ନଥ୍ବା ସ୍ଥଳେ, ବାକ୍ୟ କ'ଣ ସେ ବିଷୟରେ ପ୍ରତ୍ୟେକ ଭାଷାଭାଷୀ ଜାଣେ ଓ ଏହି 
ଚେତନା ତା'ର ସ୍ଵାଭାବିକ ଜ୍ଞାନ ବା ।tଧା‰{ଠଆ ର ଅନ୍ତର୍ଗତ । ପ୍ରତ୍ୟେକ ଭାଷାଭାଷୀ ଜାଣେ 
ବାକ୍ୟ କଣ, ତେଣୁ ଅନ୍ୟାନ୍ୟ ଏକକଗୁଡ଼ିକୁ ସଂଜ୍ଞା ଜରିଆରେ ବୁଝାଇବାକୁ ପଡୂୁଥ୍ଲେ ବି 
ବାକ୍ୟ କଂ ଣ ସମସ୍ତେ ଜାଣତ୍ତି । ପଦ, ଶହ, ବର୍ଣ୍ଣ ହେଉଛନ୍ତି ଭାଷାର କୃଡ଼ିମ ଏକକ, ସେମାନଙ୍କୁ 
ଭାଷା-ବିଶ୍ଳେଷଣ ବା |aଲguage analysis ସ୍ବାର୍ଥରେ ସୃଷ୍ଟି କରାଯାଇଛି । ବାକ୍ୟ ହେଉଛି 
ଭାଷାର ଏକମାତ୍ର ଅକୃତ୍ରିମ ଏକକ, ଅର୍ଥାତ୍‌ ଏହା ବୈୟାକରଣମାନଙ୍କ ଦ୍ଵାରା ସୃଷ୍ଟି କରାନଯାର 
ଭାଷାଭାଷୀମାନଙ୍କ ଦ୍ଵାରା ବା ଲୋକଙ୍କ ବ୍ୟବହାରରେ ପ୍ରତିଷ୍ଠିତ ହୋଇଛି । ଏହି ବାକ୍ୟର 
ଦୁଇଟି ଉଦାହରଣ ଦେଇ, ଯଥା : ଧାନ ପାଚୂଛି, ଗାଇ ଚରୁଛି — ପଶ୍ଡିତ ମହାଶୟ ବାକ୍ୟର 
ଅକ୍ତିମତା ଉପରେ ଗୁରୁତ୍ଵ ଦେଇଛନ୍ତି । ଏପରିକି ସେ ବାକ୍ୟର ସଂଜ୍ଞାଟିଏ ଦେବାର ଚେଷ୍ଟା 
ମଧ୍ଯ କରିନାହାନ୍ତି । ବାକ୍ୟ ସ୍ଵାଭାବିକ, ଅକୃତୁମ ଓ ସୃୟଂସିବ। ଅନ୍ୟାନ୍ୟ ବହୁ ବୈୟାକରଣ- 
ଉଭୟ ପ୍ରାଚ୍ୟ ଓ ପାଶ୍ଚାତ୍ୟ; ବାକ୍ୟର ନାନା ଗଠନଗତ (stଧ୯tU୮a!) ବା ମାନସିକ 
(mental!) ସଂଜ୍ଞା ଦେବାର ବୂଥା ଚେଷ୍ଟା କରିଥ୍ଲେ ହେଁ ନୀଳକଣ୍ଠ ବ୍ୟାକରଣରେ ସେ 
ପ୍ରକାରର କୌଣସି ଚେଷ୍ଟା ନାହିଁ । ତାଙ୍କ ବ୍ୟାକରଣରେ ବାକ୍ୟ ଗୋଟିଏ ସ୍ଵବୟଂସିଦ୍ଧ ଏକକ । 
ସେହି ବାକ୍ୟକୁ ଦର” ଭାବେ ନେଇ ସେ ତା”ର ବିକରଣ ବା analysis କରିଛଚ୍ତି । ସମସ୍ତେ 
ଜାଣର୍ତି ବାକ୍ୟ କଣ ? ତେଣୁ ସେ ଏହାକୁ ବରଝାଇବାକୁ ନ ଯାଇ, ବାକ୍ୟର ପ୍ରଥମ କୃତ୍ରିମ 
ବିଭାଜନ କରି ଛନ୍ତି ଦୂର ରାଗରେ ¬—ଉଦେଶ୍ଯ (ଧbject) ଓ ବିଧେୟ 
(predicate)(ପୃ. ୧୨୩) । ଏହା ହେଲା ତାଙ୍କ ବ୍ୟାକରଣର ଅୟମାରମ୍ଭ ଏହି ମୂଳ 
ଏକକଗୁଡ଼ିକୁ ବୁଝାଇବାକୁ ଯାଇ ସେ କୁହନ୍ତି "ଯାହା ବିଷୟରେ ବା ଯାହାକୁ ‘ଉଦ୍ଦେଶ୍ୟ କରି 
କୁହାଯାଏ, ତାହାକୁ ଉଦେଶ୍ୟ; ପୁଣି ସେହ ଉଦ୍ଦେଶ୍ୟ ବିଷୟରେ ଯାହା କୁହାଯାଏ ,ସେ 
ଜୁହାଯିବା କଥାକୁ “ବିଧେୟ” କୁହନ୍ତି । (ପୃ. ୧୨୩) । ଏହି ଏକକ ଦୂଇଟି ଦ୍ଵାରା ବାକ୍ୟ 

ଦୁଇଟିକୁ ବିଭାଜନ କରି ସେ କୁହନ୍ତି ଧାନ ପାଚୂଛି, ଏଠାରେ ‘ଧାନଂ ଉଦେଶ୍ୟ 'ପାଚୃଛଛ 
ବିଧେୟ । ଗାଇ ଚ଼ରୁଛି, ଏଠାରେ ଗାଇ” ଉଦେଶ୍ୟ; 'ଚ଼ରୁଛି' ବିଧେୟ । 


ଏହି ସୂତ୍ନରେ ଏ ଏକକଗୁଡ଼ିକର କୃତ୍ରିମତାକୁ ବୁଝାଇବାକୁ ଯାଇ ସେ କୁହନ୍ତି-ଖାଲି 
‘ଧାନ’ ବା 'ଗାଇ” କହିଲେ ଏହା ବାକ୍ୟ ହେଲା ନାହିଁ । ସେସବୂ ଗୋଟିଏ ଗୋଟିଏ ନାମ । 
ଧାନ କଣ ହେଉଛି ? —ପାଚୃଛି । ଗାଇ କ'ଣ କରୁଛି ?—ଚ଼ରୁଛି । ଏହିପରି କଥାଟିମାନ 
ଲଗାଇ ଆମେ ଗୋଟିଏ ଗୋଟିଏ ବାକ୍ୟ କଲଲ । ( ପୃ. ୧୨୩)। ତା” ହେଲେ ବାକ୍ୟ ବ୍ୟାକରଣ 
ଦୃଷ୍ଟିରୁ ହେଲା¬ଉଦେଶ୍ୟ ବିଧେୟ | ପୁଣି ଉଦେଶ୍ୟ ହେଲା ନାମ ବା ବିଶେଷ୍ୟ ଓ ବିଧେୟ 
ହେଲା କ୍ରିୟା । ଅତଏବ ବାକ୍ୟଟି ହେଲା, ଉଦେଶ୍ୟ (ନାମ )+ବିଧେୟ( କିୟା) । ଏର 
ପାହାଚକୁ ଓହ୍ଲାର ଆସିଲେ, ବାକ୍ୟ ବା ଉଦ୍ଦେଶ୍ୟବିଧେୟ ହେଲା ବିଶେଷ୍ୟ ପଦଙ୍ରିୟା 
ପଦ। ବିଶେଷ୍ୟ ପଦ ହେଉଛି-ଗାର, ଧାନ ଇତ୍ୟାଦି ଓ କ୍ରିୟାପଦ ହେଉଛି-ପାଚୃଛି, ଚ଼ରୁଛି 
ରତ୍ୟାଦି । 


ବାକ୍ୟକୁ ବୁଝାଇ ସାରିବା ପରେ ବା ଏକ “ଦରଂ (& ନଠ୮) ହିସାବରେ ତାକୁ 
ଧରି ନେବା ପରେ, ପଣ୍ଡିତ ନୀଳକଣ୍ଠ ବାକ୍ୟର ଏକ ସଂଜ୍ଞା ଦେଉଥ୍‌ବା ପରି ମନେହୁଏ,ସେ 
ଯେତେବେଳେ କୁହନ୍ତି "ଗୋଟିଏ ବିଷୟରେ କିଛି କହିଲେ ବାକ୍ୟ ହୁଏ (ପୃ. ୧୨୩) । ଏହାକୁ 
ବାକ୍ୟର ଏକ ସଂଜ୍ଞା ଭାବେ ଧରି ନାନା ବିତଣ୍ଡା କରାଯାଇପାରେ ଓ ଢିରାରୂୁ ଶିରା ବାହାର 
କରାଯାଇପାରେ । କିବ୍ଧ ଏହି ତଥାକଥ୍ତ ସଂଜ୍ଞା ପ୍ରକୃତପକ୍ଷେ ଏତେ ସାଧାରଣ ଯେ ଏହାକୁ 
ସଂଜ୍ଞା ଅର୍ଥରେ ନିଆଯିବାର କୌଣସି ପ୍ରୟୋଜନ ନାହିଁ । ବରଂ ସେ ଧରି ନେଉଛନ୍ତି ଯେ 
ବାକ୍ୟ କ'ଣ ସମସ୍ତେ ଜାଣନ୍ତି ଓ ସେ କଥାଟି ବୃଝାଇଦେଲେ ସମସ୍ତେ ବୁଝିଯିବେ । 


ତା'ପରେ ସେ ବାକ୍ୟର ଗଠନକୁ ଫେରିଛନ୍ତି ବ। ଉଦ୍ଦେଶ୍ୟ ଓ ବିଧେୟକୁ । ସବୁ 
ବାକ୍ୟର ଦୂରଟି ଭାଗ ଥାଏ-ଗୋଟିଏ ଉଦେଶ୍ୟ ଓ ଅନ୍ୟଟି ବିଧେୟ | ଏହି ଗଠନକୁ ଧ୍ରବର 
ମାନ୍ୟତା ଦେଇ ସେ କୂହନ୍ତି- ବାକ୍ୟ ଯେତେ ବଡ଼ ହେଲେ ମଧ୍ଯ ସେଥ୍‌ରେ ଏହି ଉଦ୍ଦେଶ୍ୟ 
ବିଧେୟ ଛଡ଼ା ଆଉ କିଛି ରହି ନପାରେ। ' (ପୃ. ୧୨ ୪) । ଯଦି କୌଣସି ବାକ୍ୟରେ ଉଦ୍ଦେଶ୍ୟ 
ବା ବିଧେୟର ଅଭାବ ଦେଖାଯାଏ, ସେପରି ବାକ୍ୟକୁ ଭିନ୍ନ ଗଠନର ବାକ୍ୟ ନ କହି, ସେ 
କହନ୍ତି ଯେ— ଏପରି ବାକ୍ୟରେ ଉଦ୍ଦେଶ୍ୟ ବା ବିଧେୟ ' ଉହ୍ୟ ' ବା 'ଅପ୍ରକାଶିତ' ଭାବେ 
ଥାଏ । ବାକ୍ୟରେ ଏହି ଉହ୍ୟ ପଦଗୁଡ଼ିକର ଉଦାହରଣ ଦେଇ ସେ କୁହଚ୍ତି, ( ତୁମେ ) ଆପଣାକୁ 
ବଡ଼ ବୋଲି ବିଚାର ନାହିଁ । ଏ ବାକ୍ୟରେ “ଚୂମେ” ଭଦେଶ୍ୟ ଉହ୍ୟ । ସେହିପରି, ଅନ୍ୟ 
କେତେକ ବାକ୍ୟରେ ବିଧେୟ ବି ଉହ୍ୟ ଥାଇପାରେ । ଯଥା : ପ୍ରଶ୍ନ କିଏ କଦଳୀ ଖାଉଛି ? 
ଉଇର-ମୁଁ ( କଦଳୀ ଖାଉଛି) । ଏ ବାକ୍ୟରେ ବିଧେୟ ' କଦଳୀ ଖାଉଛି , ଉହ୍ୟ । ଅତଏବ, 

ନୀଳକଣ୍ଠଙ୍କର ବାକ୍ୟ ହେଉଛି ଉଦ୍ଦେଶ୍ୟ 4-ବିଧେୟ ଓ ଏ ଦୁଇଟି ଅଙ୍ଗ ଭିତରୁ କ୍ଷେତ୍ର ବିଶେଷରେ 
ଗୋଟିଏ ବା ଅନ୍ୟଟି ଉହ୍ୟ ଭାବେ ଥାଇପାରେ । 


‘ଗାଲ ଚରୁଛି' ପରି ଗୋଟିଏ ଅତି କ୍ଷୁଦ୍ର ବାକ୍ୟରେ ଉଦ୍ଦେଶ୍ୟ ଓ ବିଧେୟରେ ମାତ୍ର 
ଗୋଟିଏ କରି ପଦ ଅଛି, ଯଥା : ଗାଇ ଓ ଚ଼ରୁଛି । ଏହି କ୍ଷୁଦ୍ଧ ପଦଗୁଡ଼ିକୁ ସଂପ୍ରସାରିତ 
କରାଗଲେ ବି ବାକ୍ୟଗଠନରେ କୌଣସି ପରିବର୍ରନ ଆସେ ନାହିଁ । ସେହି ସଂପ୍ରସାରଣର 
ଗୋଟିଏ ଉଦାହରଣ ଦେଇ ନୀଳକଣ୍ଠ ଏକ ଦୀର୍ଘ ବାକ୍ୟ ସୃଷ୍ଟି କରିଛନ୍ତି, ଯଥା : କାଲି ସକାଳେ 
ଯେଉଁ ଗାଇ ହଜିଥ୍ଲା, ନୂଆ ହୋଇ କିଣା ହୋଇଥ୍‌ବା ସେହି କାଳି ଗାର ଦୂଇ ଚାରିଦିନ 
ତଳେ ହଳ ହୋଇଥୁବା ତାଙ୍କ ବିଲରେ କଅଁଳ ଘାସ ଚ଼ରୂଛି । ଏହି ଦୀର୍ଘ ବାକ୍ୟରେ“ କାଲି 
ସକାଳେ ଯେଉଁ ଗାଇ ହଜିଥ୍‌ଲା, ନୂଆ ହୋଇ କିଣା ହୋଇଥ୍‌ବା ସେହି କାଳି ଗାଇ” ହେଉଛି 
ଉଦ୍ଦେଶ୍ୟ ଓ ଦୁଇ ଚ଼ାରିଦିନ ତଳେ ହଳ ହୋଇଥୁବା, ତାଙ୍କ ବିଲରେ କଅଁଳ ଘାସ ଚୃରୁଛି' , 
ହେଉଛି ଚିଧେୟ । ବାକ୍ୟରେ ଏହି ଦୁଇଟିଯାକ ସଂପ୍ରସାରିତ ଅଂଶର ବ୍ୟାକରଣ ଯାହା, 
‘ଗାଇ ଚୃରୁଛି'ର ବ୍ୟାକରଣ ମଧ୍ଯ ସେୟା । ସେହି କଥାକୁ ଆହୁରି ସ୍ପଷ୍ଟ କରି ନୀଳକଣ୍ 
ଦେଖାଇଛନ୍ତି ଯେ, ଉଦେଶ୍ୟ ଭାବେ- ଗାଇ /କାଳିଗାର/ନୂଆ ହୋଇ କିଣା ହୋଇଥବା 
କାଳିଗାର / କାଲି ସକାଳେ ଯେଉଁ ଗାଇ ହଜିଥ୍ଲା, ନୂଆ ହୋଇ କିଣା ହୋଇଥବା ସେହି 
କାଳିଗାଇ ଓ ବିଧେୟ ଭାବେ ଚ଼ରୁଛି/ଘାସ ଚରୁଛି /ବିଲରେ କଅଁଜ ଘାସ ଚରୁଛ/ ଦୂଇ 
ଚାରି ଦିନ ତଳେ ହଜ ହୋଇଥବା ତାଙ୍କ ବିଲରେ କଅଁଳ ଘାସ ଚରୁଛି, ବ୍ୟାକରଣ ଦୃଷ୍ଟିରୁ 
ସମାନ । ତେଣୁ ବାକ୍ୟରେ ଗୋଟିଏ ପଦ ଚା ବିଭିନ୍ନ ପଦଯୁକ୍ତ ହୋଇ ତିଆରି ହୋଇଥ୍‌ବା 
ବାକ୍ୟାଂଶ ଏକା କାର୍ଯ୍ୟ ବା {ଧାଠମ ପୂରଣ କରି ପାରୁଥାନି । ବାକ୍ୟାଂଶ ବଡ଼ ବା ଛୋଟ 
ହେବା ବ୍ୟାକରଣ ଦୃଷ୍ଚିରୂ ତାପ୍ୂର୍ଯ୍ୟପୂର୍ଣ ନୁହେଁ, ଯଦି ବାକ୍ୟାଂଶଟି ବ୍ୟାକରଣ ଦୃଷ୍ଟିରୁ ସେହି 
ଏକ କାର୍ଯ୍ୟ ସମ୍ଚନ କରୁଥାଏ । ତାଙ୍କ କଥାରେ ଏହିପରି ଉଦ୍ଦେଶ୍ୟ, ବିଧେୟ ଦୁହେଁ ଗୋଟିଏ 
କିମ୍ବା ତହିରୁ ଅଧ୍କ ପଦରେ ପ୍ରକାଶିତ ହୁଅନ୍ତି । ବାକ୍ୟରେ, ଯାହା ଉଦ୍ଦେଶ୍ୟରେ ଆମେ କିଛି 
କହୁ, ତାକୁ ସାକ୍ଷାତ ଭାବରେ ବୃଝାଉଥ୍ବା ପଦମାନ ଉଦ୍ଦେଶ୍ୟର ଅନ୍ତର୍ଗତ । ସେହିପରି 
ବିଧେୟକୁ ସାକ୍ଷାତ ଭାବରେ ବୃଝାଉଥ୍‌ବା ବା ଲକ୍ଷ୍ୟ କରୁଥ୍ବା ପଦମାନ ବିଧେୟର ଅନ୍ତର୍ଗତ । 
(ପୂ. ୧୨୫) । ଏହି କାରଣରୁ ଭାଷାକୁ ବର୍ଣ୍ଣନା କରିବା ପାଇଁ ବ୍ୟାକରଣକୁ ପ୍ରଚଣ୍ଡ ଶକ୍ତି 
ମିଳିଥାଏ, ଯେପରି ଗାର” ପରି ଗୋଟିଏ ବିଶେଷ୍ୟ ପଦ ଯାହା ବାକ୍ୟର ଉଦ୍ଦେଶ୍ୟ, ତାହା 
' କାଢିଗାର” ସହିତ ସମାନ, ଅର୍ଥାତ୍‌, ବିଶେଷଣ ବିଶେଷ୍ୟ ସଙ୍ଗେ । ବିଧେୟରେ ଥୁବା 
ବିଶେଷ୍ୟ ପଦର ମଧ୍ଯ ସେହି ଏକ ମୂଲ୍ୟ, ଅର୍ଥାତ୍‌, ଘାସ = କଅଁଳ ଘାସ । ଅତଏବ ବ୍ୟାକରଣ 
ଦୃଷ୍ଟିରୁ ଗାଇ ଚରୁଛି ଯାହା, କାଳିଗାଇ କଅଁଳଘାସ ଚରୁଛି ସେୟା । ସେହିପରି, ନୂଆ 

ହୋଇ କିଣା ହୋଇଥ୍‌ବା କାଳିଗାଇ ହେଉଛି ‘କାଳିଗାର ନୂଆ ହୋଇ କିଣା ହୋଇଛି ।' 
ଏହି ବାକ୍ୟ ' ଥ୍ବା- କରଣ (୩ଠminalization) ଦାରା ହେବ ନୂଆ ହୋଇ କିଣା ହୋଇଥୁବା 
କାଳିଗାଇ । ସେହି ବ୍ୟାକରଣର ବିଧେୟର ଅନ୍ତର୍ଗତ ବାକ୍ୟଟି ହେଉଛି ତାଙ୍କ ବିଲ ଦୁଇ 
ଚାରିଦିନ ତଳେ ହଳ ହୋଇଛି । ଏହି ବାକ୍ୟ ଥ୍ବା-କରଣରେ ହେବ ଦୂଇ ଚାରିଦିନ ତଳେ 
ହଳ ହୋଇଥୁବା ତାଙ୍କ ବିଲ । ପଣ୍ତିତ ନୀଳକଣ୍ଠ ଏହି ଉଦାହରଣଗୁଡ଼ିକ ଦ୍ଵାରା ବ୍ୟାକରଣର 
ଯେଉଁ ପ୍ରଚଣ୍ଡ ଶକ୍ତି ଅଛି ସେଥ୍‌ପ୍ରତି ଦୃଷ୍ଟି ଆକର୍ଷଣ କରିଛନ୍ତି । ଭାଷାର ବ୍ୟାକରଣ ଯେ ଗୋଟିଏ 
ସୂତ୍ରକୁ ବାରମ୍ବାର ପ୍ରୟୋଗ କରି ନୂଆ ବାକ୍ୟ ସୃଷ୍ଟି କରିଥାଏ, ଏହା ତାଙ୍କର ଏହି ଆଲୋଚନା 
ଦ୍ଵାରା ପ୍ରାଞ୍ଜଳ ହୋଇଛି । ବ୍ୟାକରଣର ଏହି ପୌନଃପୁନିକତା (୮୧୦ଧ୮ା୪€) ଯୋଗୁ ହିଁ 
ଭାଷା ପରି ଅସୀମ ଏକ ସୃଷ୍ଟିକୁ ଅନ୍ଧ କେତୋଟି ବ୍ୟାକରଣ ସୂତ୍ରରେ ବାନ୍ଧି ରଖୁବା ସମ୍ଭବ । 
ବ୍ୟାକରଣର ପ୍ରଥମ ଓ ପ୍ରଧାନ ଗୁଣ ହେଉଛି ଏହାର ମିତାଚାର ବା ୦୩୦m | ତା ନ 
ହୋଇଥ୍‌ଲେ ମାନବ ଶିଶୁ ପକ୍ଷରେ ଭାଷାକୁ ଶିକ୍ଷା କରିବା ଅସମ୍ଭବ ହୋଇପଡ଼ିଥାନ୍ତା ବା 
ଶହଶହ ବର୍ଷ ଲାଗି ଯାଉଥାନ୍ତା ଭାଷାଟିଏ ଶିଖ୍ବା ପାଇଁ ! 


ଏହାପରେ ପଶ୍ଡିତ ମହାଶୟ ପଦ-ବିଭାଗକୁ ବିଚାର କରି ଦେଖାଇଛନ୍ତି ଯେ, 
ଉଦ୍ଦେଶ୍ୟ ଓ ବିଧେୟ ଗୋଟଏ ଗୋଟିଏ ପଦ ଦ୍ଵାରା ନିଷ୍ପନ୍ନ ହୋଇପାରେ ବା ଏଳାଧ୍‌କ 
ପଦଦ୍ଧାରା, ଯେପରି, ଗାଇ ଚରୁଛି ବା କାଜିଗାଇ ଘାସ ଚରୁଛି ବା ନୂଆ ହୋଇ କିଣା 
ହୋଇଥ୍‌ବା କାଳିଗାଇ କଅଁଳ ଘାସ ଚରୁଛି । ଓଡ଼ିଆରେ ଏହି ପଦ ଅନେକ ପ୍ରକାରର ହୁଏ, 
ଯଥା: ବିଶେଷ୍ୟ, ବିଶେଷଣ, ସର୍ବନାମ, ଅବ୍ୟୟ, କ୍ରିୟା ରତ୍ୟାଦି । ଏ କ୍ଷେତ୍ରରେ ସଂସ୍କୃତ 
ଭାଷାର ପଦ -ବିଭାଗ ସହିତ ଓଡ଼ିଆ ଭାଷାକୁ ତୁଳନା କରି ସେ କହନ୍ତି ଯେ-ସଂସ୍କୃତର 
ପଦ-ବିଭାଗ ତିନି ପ୍ରକାରର ସୁବନ୍ତ ବା କାରକ ବିଭକ୍ତି- ଯୁକ୍ତ ପଦ, ତିଡ୍ନ୍ତ ବା କ୍ରିୟା 
ବିଭଜ୍ଷି-ଯୁସ୍ତ ପଦ ଓ କୌଣସି ବିଭକ୍ତି ଯୋଗ ହେଉନଥ୍‌ବା ତୃତୀୟ ଶ୍ରେଣୀର ପଦ ହେଉଛି 
ଅବ୍ୟୟ । ଅଥଚ ଓଡ଼ିଆ ଭାଷାରେ ବିଶେଷଣ ପ୍ରଭୃତିର ମଧ୍ଯ ବିଭକ୍ତି ନାହିଁ । “ଏହିପରି 
କେତେକ ଅସୁବିଧାରୁ ଓ ବୁଝିବାର ସୁବିଧା ପାଇଁ ଓଡ଼ିଆ ବ୍ୟାକରଣରେ ଏବେ ଯେପରି 
ପଦର ବିଭାଗ ଓ ବ୍ୟାଖ୍ୟା କରାଯାଉଛି, ତାହା ବହୁ ପରିମାଣରେ ରଂରାଜୀ ବ୍ୟାକରଣର 
ଆଦର୍ଶରେ ତିଆରି ହୋଇଛି । (ପୃ- ୧୨୬) । ଏ କ୍ଷେତ୍ରରେ ସଂସ୍କୃତ ଅପେକ୍ଷା ଇଂରାଜୀ 
ବ୍ୟାକରଣ ସହିତ ଓଡ଼ିଆ ବ୍ୟାକରଣର ସାମ୍ୟ ରହିବା ସ୍ଵାଭାବିକ । କାରଣ “ ‘ସଂସ୍କୃତ 
ଏକ ପ୍ରାଚୀନ ଅର୍ଯ୍ୟ ଭାଷା । ମାତ୍ର, ଓଡ଼ିଆ, ବଙ୍ଗଳା, ହିନ୍ଦୀ, ଗୁଢରାତି, ମରହଟି, ସିନ୍ଧି, 
ପଞ୍ଚାବୀ ପ୍ରଭୃତି ଇଂରେଜୀ ପରି ଗୋଟିଏ ଗୋଟିଏ ପ୍ରାଚୀନ ଆର୍ଯ୍ୟ ଭାଷାର ବଂଶଧର ବା 

ସେଥ୍ରୁ ଜାତ ଚଳିତ ଭାଷା । ସେଥୁପାଇଁ ଇଂରେଜୀ ଭାଷାର ବ୍ୟାକରଣ ସଙ୍ଗେ ଓଡ଼ିଆ 
ପ୍ରଭୃତିର ସାମ୍ୟ ରହିବାର କଥା ।” (ପୃ. ୧୨୬) 
ଏହି ବିଭିନ୍ନ ପ୍ରକାରର ପଦଗୁଡ଼ିକର ବିଶେଷତ୍ସକୁ ବୁଝାଇ ସେ କୃହନ୍ତି¬ 
ବିଶେଷ୍ୟ ପଦ :¬ ବାକ୍ୟରେ ବ୍ୟବହୃତ ହୋଇଥୁବା, ବସ୍ତୁ, ଜନ୍ମ, କାର୍ଯ୍ୟ ପ୍ରଭୃତିର 
ନାମକୁ ବିଶେଷ୍ୟ ପଦ କୁହନ୍ତି, ଯଥା : ରାମ, ମାଙ୍କଡ଼, ଫଳ, ଖାରବା, ଦେବା, କରିବା, 
ରତ୍ୟାଦି । 


କ୍ରିୟା ପଦ :¬ ଯେଉଁ ଶହ ବାକ୍ୟରେ ବିଧେୟର କ୍ରିୟା ବା କାର୍ଯ୍ୟ ନିର୍ଦ୍ଦେଶ କରନ୍ତି, 
ସେମାନଙ୍କୁ କ୍ରିୟାପଦ କୁହନ୍ତି, ଯଥା- କଲେ, ଯାଇଥଲା, ଖାରଥ୍ବ, ଯାଆନ୍ତା, ହସୁଛି, 
ପାଇଛି, ରତ୍ୟାଦି । 


ବିଶେଷକ ବା ବିଶେଷଣ ପଦ :¬ ସେ ବିଶେଷଣ ପଦକୁ ଦୂର ଭାଗରେ ବିଭକ୍ତ 
କରିଛନ୍ତି — ( ୧) ବିଶେଷ୍ୟକୁ ବିଶେଷ କଲେ ବିଶେଷ୍ୟର ବିଶେଷଣ ଓ ( ୨) କିୟାକୁ 
ବିଶେଷ କଲ୍ଲେ କ୍ରିୟା -ବିଶେଷଣ । 


ସର୍ବ ନାମ ପଦ :¬ ବିଶେଷ୍ୟ ପଦ ବଦଳରେ ଯେଉଁ ପଦମାନେ ବ୍ୟବହୃତ 
ହୋଇଥାନ୍ତି, ସେମାନଙ୍କୁ ସର୍ବନାମ କୁହାଯାଏ, ଯଥା : ସେ, ମୁଁ, କିଏ, ଆପଣ ଇତ୍ୟାଦି । 


ଏହାପରେ ବାକ୍ୟରେ କର୍ର।ର ସ୍ଥାନ ! ପଣ୍ଡିତ ମହାଶୟ ଏହି ଶହଦଟିର 
ପାରିଭାଷିକତାକୁ ବରଝାଇବାକୁ ଯାଇ କୃହନ୍ତିଂ ଯେ କରେ ଆମେ ତାକୁ କର୍ରା ବୋଲି ବୂର୍ଝୁ 
ମାତ୍ର ବ୍ୟାକରଣରେ ଯାହା ସମ୍ବନ୍ଧରେ ବା ଉଦ୍ଦେଶ୍ୟରେ ବିଧେୟଟି କୁହାଯାଏ, ତାକୁ କର୍ରା 
ବୋଲି ବ୍ରଝିବାକୁ ହେବ, ଯଥା: ଗାଇ ଚରୁଛି ବାକ୍ୟରେ ଗାଇ, ଧାନ ପାଚୃଛି ବାକ୍ୟରେ ଧାନ 
ଓ ଆମ୍ବ ଖାଇହେଉଛି ବାକ୍ୟରେ ଆମ୍ବ ! ଗାଇ, ଧାନ, ଆମ୍ବ ସମସ୍ତେ କର୍ରା । ସାଧାରଣତଃ 
ବିଶେଷ୍ୟ ପଦ, ଯଥା : ଗାଇ, ଧାନ, ଆମ୍ବର ଚରିବା, କରିବା ଇତ୍ୟାଦି ବାକ୍ୟରେ କର୍ଗା 
ରୂପେ କାର୍ଯ୍ୟ କରିଥାନ୍ତି । ସର୍ବନାମ ପଦ ବି କର୍ରା। ହୁଏ, ଯେପରି ସେ କରୁଅଛି, ମୁଁ ଯିବି, 
ଜିଏ କହିଲା, ରତ୍ୟାଦିରେ ସେ, ମୁଁ, କିଏ, ରତ୍ୟାଦି । କୌଣସି କୌଣସି ବାକ୍ୟରେ ଗୋଟିଏ 
ପୂରା ବାକ୍ୟ ବି କର୍ରାର ସ୍ଥାନ ଗ୍ରହଣ କରିପାରେ । ତାହାର ଉଦାହରଣ ସେ ଦେଇଛନ୍ତି 
‘ଚଣାଥ୍ଲା, ସେ ଏ କାର୍ଯ୍ୟ କରିପାରିବେ ନାହିଁ ।” ଏଠାରେ, ‘ସେ ଏ କାର୍ଯ୍ୟ କରିପାରିବେ 
ନାହିଁ, ‘ଚଣାଥ୍ଲା'ର ଉଦେଶ୍ୟ ବା କର୍ଭ। । ତେବେ ଯାହା ପଣ୍ତିତ ମହାଶୟ ଲକ୍ଷ୍ୟ 
କରିନାହାନ୍ତି ‘ଜଣାଥ୍ଲା' ବିଧେୟଟି ଓଡ଼ିଆରେ ଏକ ବ୍ୟତିକ୍ରମ, କାରଣ ' ଜଣାଥ୍ଲା 
ପରି ଅନ୍ୟ କୌଣସି ଜ୍ରିୟାପଦ ଓଡ଼ିଆରେ ପ୍ରାୟ ନାହିଁ ବା ସୃଷ୍ଟି କରାଯାଇ ପାରିବ ନାହିଁ । 

ବୋଧହୁଏ, “ ଶୁଣାଥ୍ଲା' , ‘ଲେଖାଥ୍ଲା' ପରି ଦୂର ଚାରୋଟି କ଼ିୟାପଦ ଓଡ଼ିଆରେ ଚଳିଯାଇ 
ପାରେ, କିନ୍ତୁ ସାଧାରଣ କ୍ରିୟାଗୁଡ଼ିକ ଏ ଗଠନରେ ବ୍ୟବହୃତ ହୋଇନଥାନ୍ତି । ଏହାର ଏକ 
ପ୍ରମାଣ ହେଉଛି ‘ମତେ ଢଣା' ପରି ବାକ୍ୟ ଓଡ଼ିଆରେ ଚଳୁଥ୍ଲା ବେଳେ ଆ-ଯୁକ୍ତ ଅନ୍ୟାନ୍ୟ 
କ୍ରିୟାମୂଳ ବା 6m, ଯଥା ବସା, ଉଠା, ଦେଖା, ପଢ଼ା, ଇତ୍ୟାଦି, ଆ- ସାହାଯ୍ୟକାରୀ 
ଯୁଦ୍ଧ ହୋଇ ଚଳଚ୍ତି ଭାଷାରେ ବ୍ୟବହୃତ ହୁଅନ୍ତି ନାହିଁ । ମତେ ଜଣା ଥୁଲା’ ସମ୍ଭବ କିନ୍ତ ଏହା 
‘ମତେ ଜଣା ବାକ୍ୟର ଏକ ପ୍ରକାର, ଏବଂ ଏହି ପ୍ରକାରଟିର ଅନ୍ୟ ଉଦାହରଣ ଓଡ଼ିଆରେ 
ନ ଥାଇ ପାରେ । ବର୍ଭମାନ ସୁଦ୍ଧା, ଏହି ବାକ୍ୟଟି ଓଡ଼ିଆ ବାକ୍ୟଗଠନ ରୀତିର ଏକ ବ୍ୟତିକ୍ରମ । 
ଅତଏବ, ଏହି ବାକ୍ୟଟିର ବିଚାର ସ୍ଵତନ୍ତ୍ର ଭାବେ କରିବାର ଥ୍ଲା | ପଣ୍ଡିତ ମହାଶୟ ତାହା 
କରିନାହାନ୍ତି । ଏହି ଗଠନର ଆଉ ଗୋଟିଏ ବାକ୍ୟ ହେଉଛି ତାଙ୍କ ଭାଗ୍ୟରେ ଏହା 
ଲେଖାଥ୍ଲା, ଇତ୍ୟାଦି । ଏଠାରେ ‘ଜଣା, ଲେଖା” ପରି ଆ-ଯୁକ୍ତ ଢ୍ରିୟାମୂଳକୁ ଗୋଟିଏ 
ଗୋଟିଏ ଜ୍ରିୟା-ବିଶେଷ୍ୟ ଭାବେ ଏବଂ ଥଲା କୁ ସାହାଯ୍ୟକାରୀ କିୟା ଭାବେ ଗ୍ରହଣ କରିବା | 
ପ୍ରାମାଦିକ ହୋଇପାରେ, କାରଣ ଏ ବାକ୍ୟଗୁଡ଼ିକ ‘ମୋର କାମ ଥଲା” ପରି ବାକ୍ୟ ସହିତ 
ବୋଧହୁଏ ବେଶୀ ତୁଳନୀୟ, ଯେଉଁଥ୍‌ରେ କ୍ରିୟା = ‘ବିଶେଷ୍ୟ +ଥ୍ଲା' । ଏ ବିଷୟରେ 
ଆହୁରି ଗଭୀର ଆଲୋଚନାର ଆବଶ୍ୟକତା ଅଛି । 


ଉଦ୍ଦେଶ୍ୟ ପଦ ଯେ ମୁଖ୍ୟତଃ କର୍ରା ଦ୍ଵାରା ଗଠିତ ହୋଇଥାଏ, ସେ କଥା ଦେଖାଇବା 
ପରେ ନୀଳକଣ୍ଠ କର୍ଗାର ବ୍ୟାପ୍ତି ବିଷୟରେ ଆଲୋଚନା କରିଛନ୍ତି । କର୍ରାର ମୁଖ୍ୟ ବ୍ୟାପ୍ତ 
ହେଉଛି ବିଶେଷଣ, ଯାହାର ଉଦାହରଣ ଦେଇ ସେ କହିଛନ୍ତି କାଳି ଗାଇଟିଏ ଚରୁଛି । ଏ 
ବାକ୍ୟରେ 'ଗାଇଟିଏ’ ହେଉଛି କର୍ରା ଓ ‘କାଜି' ବିଶେଷ୍ୟର ଗୋଟିଏ ବିଶେଷଣ । ବିଶେଷଣ 
ପଦର ନିଜର କୌଣସି ବ୍ୟାକରଣ ନନ୍ଷଏ । ବିଶେଷ୍ୟର ବ୍ୟାକରଣ ଯାହା, ବିଶେଷଣ + 
ବିଶେଷ୍ୟର ବ୍ୟାକରଣ ବି ସେୟା । ଏହି ବିଶେଷଣର ହୋଇଥ୍‌ବା ବିଶେଷଣ ବି ଉଦ୍ଦେଶ୍ୟ 
ପଦରେ ସ୍ଥାନ ପାଇପାରେ । ପଣ୍ଡିତ ମହାଶୟଙ୍କ କଥାରେ “ କର୍ଗାର ଗୁଣ, ଅବସ୍ଥା, ଧର୍ମ 
ବୁଝାଉଥ୍ବା ବିଶେଷଣମାନେ, ପୁଣି ସେହି ବିଶେଷଣର ଗୁଣ, ଅବସ୍ତା, ଧର୍ମ ଆତି ବୁଝାଉଥ୍ବା 
ବିଶେଷଣର ବିଶେଷଣମାନେ ଉଦ୍ଦେଶ୍ୟର ଅଙ୍ଗୀଭୂତ ହୁଅନ୍ତି”, ଯଥା : ଚିକ୍କଣ କାଳି 
ଗାଇଟିଏ ଚରୁଛି, ସେଠି ଖୁବ୍‌ ମିଠା ଆମ୍ଭ ମିଳୁଛି, ଇତ୍ୟାଦି ( ପୃ. ୧୨୭ ) । ଏଠାରେ ଚିକ୍କଣ, 
ଖୁବ୍‌, ବିଶେଷଣ କାଳି, ମିଠାର ବିଶେଷଣ । ଏହି ବିଶେଷଣ ଢାଗାରେ ‘ମୋ, ତୋ, ତୁମର, 
ରାମର ପଦ ପରି ବିଭକ୍ତିଯୁକ୍ତ ପଦ ବି ବ୍ୟବହୃତ ହୋଇପାରନ୍ତି, ଯଥା: ମୋ କାଳି ଗାଇ 
ଚରୁଛି, ତୁମ ଗଛ ଆମ୍ବ ଭାରି ମିଠା, ଇତ୍ୟାଦି । ଏଠାରେ ମୋ, ତୁମ, ଇତ୍ୟାଦି କର୍ରାର 
ବିଶେଷଣ ପରି ବ୍ୟବହୃତ ହୋଇଥ୍‌ଲେ ମଧ୍ଯ ଏ ଶଦଗୁଡ଼ିକୁ ବିଶେଷଣ କୁହା ନ ଯାଇ ' ସମ୍ବନ୍ଧ 

ପଦ” କୁହାଯାଇଥାଏ । ମୋ, ତୁମ, ରାମର ପରି ସତ୍ମନ୍ଧପଦଗୁଡ଼ିକ ବି ଉଦ୍ଦେଶ୍ୟ ପଦରେ 
ବିଶେଷଣ ଭାବେ କାର୍ଯ୍ୟ କରିଥାନ୍ତି । 


ଏହା ପରେ ବିଶେଷଣର ବିଭାଗୀକରଣ । ଓଡ଼ିଆରେ ବିଶେଷଣ ଗୋଟିଏ ଶବ୍ଦ 
ହୋଇପାରେ ବା ଗୋଟିଏ ବାକ୍ୟ ବା ବାକ୍ୟାଂଶ ହୋଇପାରେ ! ଏହି ବାକ୍ୟାଂଶଗୁଡ଼ିକୁ 
ନୀଳକଣ୍ଠ ତିନିଭାଗରେ ବିଭକ୍ତ କରିଛନ୍ତି ବ୍ୟାଖ୍ୟାନ ବିଶେଷ୍ୟ, ବାକ୍ୟାର୍ଥ ବିଶେଷଣ, 
ଢିୟାବାଚକ ବିଶେଷଣ । ବ୍ୟାଖ୍ୟାନ ବିଶେଷ୍ୟର ଉଦାହରଣ ଦେଇ ସେ କୁହନ୍ତିଓ ରାମର 
ସାନଭାଇ ଗୋବିନ୍ଦ ଆସୁଛି । ଏଠାରେ ‘ରାମର ସାନ ଭାଇ, ‘ଗୋବିନ୍ଦ ପଦର ଗୋଟିଏ 
ବ୍ୟାଖ୍ୟା । ବିଶେଷ୍ୟ ପଦ ନିଜର ବିଶେଷକ କେତେଗୁଡ଼ିଏ ପଦ ଘେନି କର୍ରାର ବିଶେଷକ 
ହୋଇ ବସିପାରେ । ସେହିପରି ଅନ୍ୟାନ୍ୟ ବ୍ୟାଖ୍ୟାନ ବିଶେଷ୍ୟ ପଦଗୁଡ଼ିକ ହେଲେ ଇଂଲଣ୍ଡର 
ରାଣୀ ଏଲିଜାବେଥ, ଦଶରଥଙ୍କ ପୁତ୍ର ରାମଚନ୍ଦ୍ର ଇତ୍ୟାଦି । ଏହି ବ୍ୟାଖ୍ୟାଗୁଡ଼ିକ କାର୍ଯ୍ୟରେ 
ବିଶେଷଣ ହେଲେ ମଧ୍ଯ, ଏଗୁଡ଼ିକୁ ବ୍ୟାକରଣରେ ବିଶେଷଣ ନ କହି ବ୍ୟାଖ୍ୟାନ ବିଶେଷ୍ୟ 
କୁହାଯାଇଥାଏ । 


ଦ୍ଵିତୀୟ “ବାକ୍ୟାର୍ଥ ବିଶେଷଣ” ର ଉଦାହରଣ ହେଉଛି ¬ କାଲି ଯେଉଁ ଗାର କିଣା 
ହୋଇଥ୍‌ଲା, ସେ ଗାଇ ଚରୁଛି । ଏଠାରେ, କାଲି ଯେଉଁ ଗାଇ କିଣା ହୋଇଥଲା, ସମ୍ପୂର୍ଣ 
ବାକ୍ୟାଂଶଟି ‘ଗାଇ'ର ବିଶେଷଣ । “ସେ” ପଦକୁ “କାଲି ଯେଉଁ ଗାଇ କିଣା ହୋଇଥଲା 
ଏହି ସମସ୍ତ ବାକ୍ୟ ବିଶେଷିତ କରୁଛି । ଏଠାରେ ଏହି ସମସ୍ତ ବାକ୍ୟର ଅର୍ଥଟି 'ସେ' ପଦର 
ବିଶେଷଣ ପରି ରହିଛି, ଅଥଚ ନିଜେ ଗୋଟିଏ ସଂପୂର୍ଣ୍ଣ ବାକ୍ୟ ହୋଇପାରୁ ନାହିଁ । ‘କାଲି 
ଯେଉଁ ଗାଇ କିଣା ହୋଇଥଲା”, ଏତିକି ହେଲେ ବାକ୍ୟଟି ସଂପୂର୍ଣ୍ଣ ହେଲା ନାହିଁ । କଥାଟି ନ 
ସରିବା ଯାଏ, ଶୁଣିବା ଲୋକର ଆକାଂକ୍ଷା ପୂର୍ଣ ନ ହେବା ଯାଏ, ସେଇଟି ବାକ୍ୟ ହେଲା 
ନାହିଁ । ଅତଏବ ବାକ୍ୟ ପରି ଦେଖାଗଲେ ମଧ୍ଯ ତାହା ଗୋଟିଏ ବିଶେଷଣ । ଏପରି 
ବିଶେଷଣକୁ ବାଜ୍ୟାର୍ଥ ବିଶେଷଣ କୁହାଯାଇଥାଏ । 


ତୃତୀୟ ବିଭାଗଟି ହେଲା କ୍ରିୟାବାଚକ ବିଶେଷଣ । ପଣ୍ତିତ ନୀଜକଣ୍ଠ ଏହାର 
ଉଦାହରଣ ଦେଇ କୁହନ୍ତିଓ କାଲି କିଣା ହୋଇଥ୍‌ବା ଗାଇ ଚରୂଛି । ଏଠାରେ ' କାଲି କିଣା 
ହୋଇଥ୍‌ବା”' ପଦ ଗାଇର ବିଶେଷଣ । କିନ୍ଧୁ ପଦଟିରେ ଗୋଟିଏ କ୍ରିୟା ଅଛି, ଅର୍ଥାତ୍‌ କିଣା 
ହୋଇଥ୍‌ବା' । ˆ ଏହପରି ବାକ୍ୟ ପୂର୍ଣ କରୂନଥ୍ବା କ୍ରିୟା ଓ ବେଳେବେଳେ ତାହାର ବିଶେଷକ 
ପଦମାନେ ଏକତ୍ରେ କର୍ରଗ।ର ବିଶେଷଣ ହୁଅନ୍ତି ।”' (ପୃ.୧୨୮) ।! ଅତଏବ, ଏହି 
ଆଲୋଚନାରୁ ସ୍ପଷ୍ଟ ଯେ, ଉଦ୍ଦେଶ୍ୟ ପଦ କର୍ର। ହୋଇପାରେ ବା ହୋଇପାରେ 
ବିଶେଷଣ + କରର ( ବିଶେଷ୍ୟ ) । ବିଶେଷଣ ଗୋଟିଏ ପଦ ହୋଇପାରେ ବା ହୋଇପାରେ 

ବାକ୍ୟ ବା ବାକ୍ୟାଂଶ । ଏହି ବିଶେଷଣ ମୁଖ୍ୟତଃ ତିନି ପ୍ରକାରର ଯାହାର ନାମକରଣ 
କରାଯାଇଛି ବ୍ୟାଖ୍ୟାନ ବିଶେଷ୍ୟ, ବାକ୍ୟାର୍ଥ ବିଶେଷଣ ଓ ଜ୍ରିୟାବାଚକ ବିଶେଷଣ । 
ବାକ୍ୟରେ ଉଦ୍ଦେଶ୍ୟ ପଦର ଏତିକି ହେଉଛି ଗଠନଗତ ବୈଶିଷ୍ଟ୍ୟ । 


ବର୍ଭମାନ ବାକ୍ୟର ବିଧେୟ ବା କ୍ରିୟା ଭାଗଟିକୁ ଆଲୋଚନା କରିବାକୁ ପଡ଼ିବ । 
ପଶ୍ତିତ ମହାଶୟ ବିଧେୟ ବା କ୍ରିୟାପଦକୁ ବୃଝାଇବାକ୍ର ଯାଇ କୁହନି “ ‘ଉଦେଶ୍ୟରେ ଯେପରି 
ପ୍ରଧାନ ପଦ କର୍ରା, ବିଧେୟରେ ସେହିପରି ପ୍ରଧାନ ପଦ ହେଉଛି ସମାପିକା କ୍ରିୟା । ଆଉ 
ଯେଉଁ ସବୂ ପଦ ଥାନ୍ତି, ସେମାନେ ସେହି କ୍ରିୟାକୁ ଅବଲମ୍ବନ କରି ରହନ୍ତି ।” ' (ପୃ. ୧୨୮) । 
ସମାପିକା କ୍ରିୟାରେ ବାକ୍ୟ ସମାପ୍ତ ହୋଇଥାଏ । 


ସମାପିକା କ୍ରିୟାର ଗୋଟିଏ ପ୍ରଧାନ ବିଶେଷତ୍ଵ ହେଉଛି ଯେ, ବାକ୍ୟର କ୍ରିୟା, 
କର୍ରା ଅନୁସାରେ ଗଢ଼ା ହୋଇଥାଏ, ଯଥା : ସେ ଚାଲିଗଲା, ଆମ୍ଭେମାନେ ଯିବା, କାଠ 
ପଡ଼ିଛି, ଇତ୍ୟାଦି । ଏହି ବାକ୍ୟଗୁଡ଼ିକରେ କର୍ଗ। ଓ କ୍ରିୟା ମଧ୍ଯରେ ଥବା ସମନ୍ଧ ବା ଠncord 
କୁ ଲକ୍ଷ୍ଯ କରିବାର କଥା । ‘ଆମ୍ଭେମାନେ’ କରର ପାଇଁ ଢିୟା ହେଉଛି ‘ଯିବା । କିନ୍ତୁ 
ଆମ୍ଭେମାନେ ଜାଗାରେ କରା ଯଦି ହୋଇଥାନ୍ତା ମୁଁ ବା ତୁମେ, ତାହେଲେ କ୍ରିୟା ହୋଇଥାନ୍ତା 
ଯଥାକ୍ରମେ ‘ଯିବି ବା ‘ଯିବଂ । ସେ ଚାଲିଗଲା, କିନ୍ଧ ସେମାନେ ଚାଲିଗଲେ । ଏହିପରି 
କର୍ରାର ସାତଟି ପୂରୁଷ ସହିତ ସମ୍ବନ୍ଧ ରଖ୍‌ କ୍ରିୟା ବି ସାତ ଭାବେ ସମ୍ବନ୍ଧ ଦେଖାଇଥାଏ, 
ଯଥା: ମୁଁ ଯିବି, ଆମେ ଯିବୁ, ଆମେ ଯିବା, ତୁ ଯିବୁ, ତୁମ୍ଭେମାନେ ଯିବ, ସେ ଯିବ, ସେମାନେ 
ଯିବେ । ଆମ୍ଭେ, ତୁମ୍ଭେ, ସେ ପ୍ରଭୃତିରେ କ୍ରିୟାରେ ଯେଉଁ ପରିବର୍ଭନ ହୁଏ, ତାହାକୁ ଯଥାକ୍ରମେ 
ଉତ୍ତମ, ମଧ୍ଯମ, ପ୍ରଥମ ପୂରୁଷ ଅନୁସାରେ ପରିବର୍ରନ ବୋଲି କହନ୍ତି । (ପୃ. ୧୨୯ ) । ପୂଣି 
କର୍ଭା ଗୋଟିଏ ବ୍ୟଗ୍ତି ବା ନାମକୁ ବୃଝାଉଥ୍‌ଲେ କ୍ରିୟା ଏକବଚନର, ଏବଂ କର୍ରା ଏକାଧ୍କକୁ 
ବୃଝାଉଥ୍ଲେ କ୍ରିୟାକୁ ବହୁବଚନର କ୍ରିୟା କୁହନ୍ତି । ଓଡ଼ିଆ କର୍ରଭାର ଏକ ଓ ବହୁ ପାର୍ଥକ୍ୟ, 
* ମାନେ” ଯୋଗ ହୋଇ ଗଠିତ ହେଉଥ୍ଲେ ମଧ୍ଯ, ଯଥା : ମୁଁ “ଆମ୍ଭେମାନେ, ତୁ- 
ତୂମ୍ଭେମାନେ, ସେ-ସେମାନେ, କ୍ରିୟା ବଚନଗତ ପାର୍ଥକ୍ୟ ଦେଖାଇନଥାଏ । ଏ ପାର୍ଥକ୍ୟକୁ 
ବୂଝିବାକୁ ହେଲେ କର୍ାର ବଚନରୁ ହିଁ ବୃଝିବାକୁ ପଡ଼େ । 

ବାକ୍ୟରେ ସମାପିକା କ୍ରିୟାର ନି୍ଦଦିଷ୍ଟ ପୂରୁଷ ଓ ବଚନ ଥାଏ, କିଚୁ କ୍ରିୟା ଅସମାପିକା 
ହୋଇଥ୍‌ଲେ ପୂରୁଷ ଚିହୁ ଗ୍ରହଣ କରି ନଥାଏ । କର୍ରା ସଙ୍ଗେ କ୍ରିୟାର, ବଚନ ପୁରୁଷରେ 
ପରିବର୍ଭନ ହୁଏ । ଯେଉଁଠାରେ କୌଣସି ପଦ କ୍ରିୟା ବୁଝାଇ ମଧ୍ଯ ତାର ପରିବର୍ରନ ହୁଏ 
ନାହିଁ, ସେଠାରେ ତାହା ସମାପିକା କ୍ରିୟା ନୁହେଁ । କରି, ଦେଇ, ଖାଇ, ଯାଉ, ପ୍ରଭୃତି କାଳାର୍ଥକ 

ଅସମାପିକା କ୍ରିୟା । ହେଲେ, ଦେଲେ, ହୁଅନ୍ତେ, ଦିଅନ୍ତେ, କରନ୍ତେ, ପ୍ରଭୃତି ହେତୃ ବା ହାଲ୍‌ 
ବୃଝାଉଥୁ୍‌ବା ଯଦ୍ୟର୍ଥକ ଅସମାପିକା କ୍ରିୟା, ଯଥା : ମୁଁ ଗଲେ ତୃମେ ଯିବ, ସେ କହନ୍ତେ ଆମ 
କହିବ୍ର, ଇତ୍ୟାଦି । କରିବା, ଖାଇବା, ଦେବା ପ୍ରଭୃତି କ୍ରିୟାବାଚକ ବିଶେଷ୍ୟ ଓ ବିଶେଷଣ, 
ଯଥା : ମୁଁ ଶୋଇବାରୁ ସେ ବିରକ୍ତ ହେଲେ, ଏସବୁ କ୍ରିୟାବାଚକ ପଦ ହେଲେ ମଧ୍ଯ ସମାପିକା 
କ୍ରିୟା ନୂହତି, କାରଣ କର୍ରା ସଙ୍ଗେ ସେମାନଙ୍କର ବଚନ, ପୂରୁଷର ସମ୍ବନ୍ଧ ନଥାଏ । ଏହି 
ବିଭିନ୍ନ ପ୍ରକାରର ଅସମାପିକା କ୍ରିୟାର ନିମ୍ନୋକ୍ତ ଉଦାହରଣ ପଣ୍ଡିତ ନୀଳକଣ୍ଠ ଦେଇଛନ୍ତି 
୧ - କାଜାର୍ଥକ ଅସମାପିକା କ୍ରିୟା 
(କ) ମୁଁ ଏହା କରି ସେଠାକୁ ଯିବି । 
ତୂମେ ଏହା କରି ସେଠାକୁ ଯିବ । 
ଆମ୍ଭେମାନେ ଏହାକରି ସେଠାକୁ ଯିବ୍ର । 


(ଖ ) ମୁଁ ଯାଉ ଯାଉ କହିଲି । 
ସେମାନେ ଯାଉ ଯାଉ କହିଲେ ! 
ହରି ଯାଉ ଯାଉ କହିଲା । 


oo 3 


ଏହି ବାକ୍ୟଗୁଡ଼ିକରେ ସମାପିକା କ୍ରିୟା ଯିବି” ବା “କହିଲି” କର୍ରାର ପୂରୁଷ ଅନୁସାରେ 
ପରିବରିତ ହୋଇଥାଏ, କିନୁ, ଅସମାପିକା କ୍ରିୟା କରି” ବା ‘ଯାଉ ଯାଉ” ପଦରେ ଏହାର 
କୌଣସି ପ୍ରଭାବ ପଡ଼େ ନାହିଁ । 


୨- ଯଦ୍ୟର୍ଥକ ଅସମାପିକା ଡ୍ରିୟା 
(କ) ମୁଁ ବହ ନେଲେ ଯିବି । 
ସେମାନେ ବହି ନେଲେ ଯିବେ । 
ତୁମ୍ଭେମାନେ ବହି ନେଲେ ଯିବ । 
(ଖ ) ସେ ଏପରି କହନ୍ତେ ମୋର ରାଗ ହେଲା । 
ଆମ୍ଭେମାନେ ଏପରି କହନ୍ତେ ରାମର ରାଗ ହେଲା । 


ଏଠାରେ ସମାପିକା କ୍ରିୟା ‘ରାଗ ହେଲା”ରେ ବି ପରିବର୍ଭନ ନାହିଁ । ତା'ର କାରଣ ହେଉଛି, 
‘ମୋର ରାଗହେଲା” ଏକ ଭିନ୍ନ ଧରଣର କ୍ରିୟା, ଅର୍ଥାତ୍‌ ଏକ-ପୂରୁଷ କ୍ରିୟା । କିନ୍ତ ଏହି 
କ୍ରିୟାକୁ ଯଦି ଆମେ ବଦଳାଇ କର୍ଶ୍ବବାଚ୍ୟରେ ' ମୁଁ ରାଗିଗଲି' କରିଦେଉ, ତା ହେଲେ 
ଢର୍ରାନୁଯାୟୀ କ୍ରିୟାରେ ପରିବର୍ଭନ ଅବଶ୍ୟ ଦେଖାଦେବ । ଯାହା ପଣ୍ଡିତ ମହାଶୟଙ୍କର 

କହିବାର ଉଦ୍ଦେଶ୍ୟ — ନେଲେ, କହନ୍ତେ ପଦରେ କୌଣସି ପରିବର୍ଗନ ହୁଏ ନାହିଁ, କାରଣ 
ଏ କ୍ରିୟାଗୁଡ଼ିକ ଯଦ୍ୟର୍ଥକ ଅସମାପିକା କ୍ରିୟା । 
ଏହି କ୍ରିୟାଗୁଡ଼ିକର ବ୍ୟବହାର ଉପରେ ଟିପ୍ପଣୀ ଦେଇ ନୀଜକଣ୍ଠ କହନ୍ତି ଯେ, 

“ଅନ୍ତେ” ଯୁକ୍ତ କ୍ରିୟା ଓଡ଼ିଆ ଭାଷାରୁ ପ୍ରାୟ ଲୋପ ପାଇଗଲାଣି । ଏହା ସ୍ଥାନରେ ଅନ୍ୟ 
ଗଠନର କ୍ରିୟା ବ୍ୟବହୃତ ହେଉଛନ୍ତି । ଏହି ଟିପ୍ପଣୀଟି ଦେଇ ପଵ୍ଡିତ ମହାଶୟ ଭାଷା- 
ବର୍ଣ୍ଣନାରେ ତାଙ୍କ ଆଭିମୁଖ୍ୟକୁ ସ୍ପଷ୍ଟ କରିଛନ୍ତି ¬ ଯାହା ବ୍ୟାକରଣକାରର ପ୍ରଥମ କର୍ଗବ୍ୟ, 
ଅର୍ଥାତ୍‌ ¬ ବ୍ୟାକରଣ ସର୍ବଦା ପ୍ରଚଳିତ ଭାଷାକୁ ନେଇ ଲେଖାଯିବା ବିଧେୟ । ତାଙ୍କ କଥାରେ 
* ଏହି ଅନ୍ତେ ଯ଼କ୍ତ ଯଦ୍ୟର୍ଥକ କ୍ରିୟାର ପ୍ରୟୋଗ କଥାରେ ଲୋପ ପାରଗଲାଣି । ଏବେ ଏଠାରେ 
ଏହି ଅର୍ଥରେ ‘ କହିବାରୁ” ବୋଲି କହିବା ସାଧୂ ହେବ । ମାତ୍ର ପଦ୍ୟରେ ‘ଅନ୍ତେ 'ର ବ୍ୟବହାର 
ଚଳେ । ” ? (ପୃ. ୧୩୦ ) । ଏ କ୍ଷେତ୍ରରେ ଦୁଇଟି ବିଶେଷ ଘ୍ରଟଣା ପ୍ରତି ବ୍ୟାକରଣକାର ଆମର 
ଦୃଷ୍ଟି ଆକର୍ଷଣ କରୁଛନ୍ତି । ପ୍ରଥମଟି ହେଲା ଭାଷାର ବ୍ୟାକରଣ ସର୍ବଦା ପ୍ରଚଳିତ ଭାଷାକୁ 
ନେଇ ଲେଖାହେବା ଉଚିତ ଓ ଦ୍ଵିତୀୟଟି ହେଲା ସେହି ପ୍ରଚଳିତ ଭାଷା ସାଧୂଭାଷା’ ବା 
ଷ୍ଟାଣ୍ଡାର୍ଡ, ଶିଷ୍ଟ ସମାଜର ଭାଷା ହୋଇଥ୍‌ବା ଉଚିତ । ଭାଷାର ବ୍ୟାକରଣ ଲେଖ୍‌ବା ବେଳେ 
ଏହି ସାଧାରଣ କଥା ଦୁଇଟି ପ୍ରତି ଧ୍ୟାନ ଦେଉନଥୁ୍‌ବାରୁ ବହୁ ଓଡ଼ିଆ ବୈୟାକରଣ ତାଙ୍କ 
ବ୍ୟାକରଣମାନଙ୍କରେ ଏପରି ସବୁ ଉତ୍ତଟ ଉଦାହରଣମାନ ଉଦ୍ଧୃତ କରିଛନି, ଯାହା ଓଡ଼ିଆ 
ଭାଷାର ବିକୃତ ସ୍ଵରୂପକୁ ହିଁ ପ୍ରକାଶ କରିଥାଏ । 
୩. କ୍ରିୟାବାଚକ ବିଶେଷ୍ୟ 

ମୋର ବୂଲିବା ଭଲ ନୁହେଁ 

ତୋର ବୁଲିବା ଭଲ ନୁହେଁ 

ସେମାନଙ୍କର ବୃଲିବା ଭଲ ନୁହେଁ । 
ଏ ବାକ୍ୟ ଗୁଡ଼ିକରେ “ବୁଲିବା ବିଧେୟ ପଦର ଅନ୍ତର୍ଗତ ନୁହେଁ ଓ ଏହି କ୍ରିୟାବାଚକ ବିଶେଷ୍ୟଟି 
କରର ସ୍ଥାନରେ ବ୍ୟବହୃତ ହୋଇଛି । 
୪. କ୍ରିୟାବାଚକ ବିଶେଷଣ 

ମୁଁ (ମୋର) ଆଣିବା ବହି ସୁନ୍ଦର 

ତୁ (ତୋର ) ଆଣିବା ବହି ସୁନ୍ଦର 

ସେମାନେ ଆଣିବା ବହି ସୁନ୍ଦର 
ଏହି ବାକ୍ୟରେ ‘ଆଣିବା ବହି” ପଦରେ “ଆଣିବା' ଗୋଟିଏ କ୍ରିୟାବାଚକ ବିଶେଷଣ ଓ 
କର୍ଭାର ପରିବର୍ଭନ ସଙ୍ଗେ ଏହି ଅସମାପିକା ଢ୍ରିୟାମାନଙ୍କର କୌଣସି ପରିବର୍ଭନ ହୁଏ ନାହିଁ । 

ଏଠାରେ ସାମାନ୍ୟ ଅପ୍ରାସଙ୍ଗକ ହେଲେ ବି ପଣ୍ଡିତ ମହାଶୟଙ୍କର ଗୋଟିଏ ଛୋଟିଆ 
ବିଷୟ ପ୍ରତି ଆମର ଦୃଷ୍ଟି ଯିବା ଉଚିତ । ବିନା କୌଣସି ଭୂମିକାରେ ସେ ଯୋଡ଼ିଏ ଉଦାହରଣ 
ଦେଇଛନ୍ତି ମୁଁ (ମୋର ) ଆଣିବା ବହି ସୁନ୍ଦର ଓ ତୂ (ତୋର) ଆଣିବା ବହି ସୁନ୍ଦର | 
ଏଠାରେ ଏହି ଦୁଇଟି ବାକ୍ୟରେ ବନ୍ଧନୀଯୁକ୍ତ (ମୋର ), (ତୋର ) କେଉଁ ଉଦେଶ୍ୟ ରଖ୍‌ 
ସେ ଦେଇଛନ୍ତି ଓ ଏହାର କି ଅର୍ଥ ? ଏଠାରେ ଉଲ୍ଲେଖଯୋଗ୍ୟ ଯେ, ଯାହା ସେ ସୂଚିତ 
କରିବାକୁ ଚେଷ୍ଟା କରିଛନ୍ତି, ତାହା ହେଉଛି ଏ ବାକ୍ୟରେ ' ମୁଁ ଓ 'ମୋରଂ ଏବଂ ତୁ” ଓ 
‘ତୋର! ଦୁଇଟି ଯାକ ସମ୍ଭବ ଓ ଓଡ଼ିଆରେ ଚଳେ ! କୌଣସିଟି ଭୂଲ୍‌ ନୁହେଁ ଏବଂ ନିଜେ 
ବୈୟାକରଣ ବି ଉଭୟ ବ୍ୟବହାରକୁ ସ୍ଵୀକୃତି ଦେଇଛନ୍ତି । ତଥାପି, ‘ମୋର, ତୋର'କୁ 
ବନ୍ଧନୀ ଭିତରେ ରଖ୍‌, ସେ ‘ମୁଁ, ତୁ' କୁ ବେଶୀ ଗ୍ରହଣୀୟ ବୋଲି ଧରିଛନ୍ତି । କହିବା ବାହୁଲ୍ୟ 
ଯେ¬ ମୁଁ ଆଣିବା ବହି ସୁନ୍ଦର ଓ ‘ମୋର ଆଣିବା ବହି ସୁନ୍ଦର” ଦୁଇଟିଯାକ ଶିଷ୍ଟ ସମାଜର 
ବ୍ୟବହାର ଦୃଷ୍ଟିରୁ ଠିକ୍‌ ଓ ବ୍ୟାକରଣକାରର କୌଣସି ଅଧ୍କାର ନାହିଁ ଏ ବିଷୟରେ 
ପକ୍ଷପାତିତା କରିବାର । ଭାଷା ବ୍ୟବହାରର ଏ ଗୋଟିଏ ସନ୍ଧିସ୍ଥଳ, ଯେତେବେଳେ ନିଜେ 
ବ୍ୟାକରଣକାର ବି ନିଷ୍ପତ୍ତି କରିପାରିବେ ନାହିଁ କେଉଁ ବାକ୍ୟଟି ଭୂଲ୍‌ ଓ କେଉଁଟି ଠିକ୍‌ ନା 
ନିଜେ ଭାଷାଭାଷୀମାନେ ଏ ବିଷୟରେ କୌଣସି ଆଲୋକପାତ କରିପାରିବେ । ଏ କ୍ଷେତ୍ରରେ 
ଦ୍ବୈତ ବ୍ୟାକରଣକୁ ସ୍ଵୀକାର କରିନେବା ହିଁ ବ୍ୟାକରଣକାରଙ୍କର କର୍ରବ୍ୟ ! ଦ୍ରଇଟି ବାକ୍ୟ 
ଭିତରୁ ଗୋଟିଏ ଯଦି ଭୂଲ୍‌ ହୋଇଥାନ୍ତା, ଅର୍ଥାତ୍‌ ଶିଷ୍ଟ ବ୍ୟବହାରର ବହିର୍ଭୁତ ହୋଇଥାନ୍ତା, 
ତେବେ ବ୍ୟାକରଣକାର ନିଶ୍ଚୟ ସେ ବାକ୍ୟର ଉଚ୍ଛେଦ କରିଥାନ୍ତେ । କିନ୍ଧ ଏ କ୍ଷେତ୍ରରେ 
ଦୁଇଟିଯାକ ବାକ୍ୟ ଠିକ୍‌ ବା ସିଦ୍ଧ । ଏହା ସୂଚାଇ ପଶ୍ତିତ ନୀଳକଣ୍ଠ ବ୍ୟାକରଣ ବର୍ଣ୍ଣନା ପଦ୍ଧତିର 
ଆହୁରି ଗୋଟିଏ ମୁଖ୍ୟ ଆଦର୍ଶ ପ୍ରତି ପାଠକର ଦୃଷ୍ଟି ଆକର୍ଷଣ କରିଛନ୍ତି । ଭାଷା ବ୍ୟବହାରର 
ବହୁ କ୍ଷେତ୍ରରେ ଏପରି ପରିସ୍ଥିତି ସୃଷ୍ଟି ହୋଇଥାଏ, ଯେତେବେଳେ ଦ୍ରଇଟି ବ୍ୟବହାରକୁ ଏକା 
ଅର୍ଥରେ ଭାଷାଭାଷୀମାନେ ସମାନ ଯୋଗ୍ୟତା ଦେଇଥାନ୍ତି । ଏଠାରେ ଦୁଇଟିଯାକ ବାକ୍ୟ 
ସିବଧ । 

ଏହା ପରେ ବିଧେୟ ପଦ ଓ ସମାପିକା କ୍ରିୟା । ଉଦ୍ଦେଶ୍ୟ ପଦ ପରି ବିଧେୟ ବି 
ଏକାଧ୍କ ପଦରେ ଗଠିତ ହୋଇପାରେ । ଯେଉଁ ତିନୋଟି ମୁଖ୍ୟ ପଦ ବିଧେୟର ଅନ୍ତର୍ଭୁକ୍ତ 
ହୋଇପାରେ, ସେ ପଦଗୁଡ଼ିକ ହେଲେ, ବିଧେୟ ବିଶେଷଣ, କାରକ ଓ ସାଧାରଣ କ୍ରିୟା 
ବିଶେଷଣ । 


ପୂର୍ବରୁ କୁହାଯାଇଛି ଯେ ସମାପିକା କ୍ରିୟାରେ ବାକ୍ୟ ପୂର୍ଣ ହୁଏ । କିନ୍ଧୁ ଆମେ ଓଡ଼ିଆ 
ଭାଷାରେ ଦେଖ୍ବାକୁ ପାଉ ଯେ, ସମାପିକା କିୟା ସ୍ଥାନରେ ' ଅଟେ, ହୁଏ” ପରି କେତେକ 

କିୟା ବ୍ୟବହୃତ ହୋଇପାରନ୍ତି । ପଣ୍ଡିତ ମହାଶୟ ଯୁକ୍ତି କରନ୍ତି ଯେ ଏହି ଅଟେ-ଅର୍ଥକ କ୍ରିୟା 
ଦ୍ଵାରା ବାକ୍ୟ ସମ୍ପୂର୍ଣ ହୁଏ ନାହିଁ, ଅର୍ଥାତ୍‌ କର୍ରା। ଓ କ୍ରିୟା ପ୍ରୟୋଗ କଲେ ମଧ୍ଯ ବାକ୍ୟ ଅପୂର୍ଣ୍ଣ 
ରହେ, ଯଥା : ମୁଁ ତାଙ୍କ ପୁଅ (ଅଟେ) । “ଅଟେ କୁ ବନ୍ଧନୀ ଭିତରେ ରଖୁବାର ତାପୂର୍ଯ୍ୟ 
ହେଉଛି ଯେ ଅଟେ କ୍ରିୟାର ବ୍ୟବହାର ଓଡ଼ିଆରେ ପ୍ରାୟ ଲୋପ ପାଇଗଲାଣି ବା ଅଟେ 
ପ୍ରକାଶିତ ହୋଇ ନଥାଏ । କିନ୍ଧ ଲକ୍ଷ୍ଯ କରିବାର କଥା ଯେ, ଅଟେର ବ୍ୟବହାର ଲୋପ 
ପାଇଯିବା ଅବସ୍ଥାରେ ପହଞ୍ଚଥ୍‌ଲେ ମଧ୍ଯ ଏହାର ନକାରାମ୍ମକ ରୂପ ' ନୁହେଁ” ବାକ୍ୟରେ ଅବଶ୍ୟ 
ବ୍ୟବହୃତ ହୋଇଥାଏ, ଯଥା : ମୁଁ ତାଙ୍କ ପୁଅ ନୁହେଁ । ତେଣୁ ଅଟେ-ଅର୍ଥକ କ୍ରିୟାକୁ ବା 
ଠଠpଧାa verb କୁ କ୍ରିୟାର ମୂଲ୍ୟ ନଦେବା କିଛିଟା ଅସଙ୍ଗତ ମନେ ହୋଇପାରେ । କେଉଁ 
କାରଣରୁ ‘ମୁଁ ତାଙ୍କ ପୁଅ ନୁହେଁ” ପରି ବାକ୍ୟ ଅପୂର୍ଣ୍ଣ ୨ ଅଟେ-ଅର୍ଥକ କ୍ରିୟା ଯୋଗ କରି 
ଓଡ଼ିଆରେ ଯେଉଁ ବାକ୍ୟ ଗଠିତ ହୁଏ, ତାହା ଓଡ଼ିଆ ବାକ୍ୟ-ବିଚାରର ଏକ ଅଙ୍ଗ ଓ ଏହି 
ବାକ୍ୟ ପ୍ରକାରକୁ ଓଡ଼ିଆ ବ୍ୟାକରଣରେ ଯଥୋଚିତ ସ୍ଥାନ ମିଳିବା ଉଚିତ । କିନ୍ଧ ପଶ୍ଚିତ ମହାଶୟ 
କୁହନ୍ତି ଯେ- ଏହି ସବୁ କ୍ରିୟାମାନଙ୍କ ପାଇଁ ଯେଉଁ ସବୁ ପଦ ଲଗାଇ ବାକ୍ୟ ପୂର୍ଣ୍ଣ କରାଯାଏ, 
ସେମାନେ କର୍ଚଚାକୁ ବିଶେଷିତ କଲେ ମଧ୍ଯ ବିଧେୟର ଅଙ୍ଗ ଥ୍ବାରୁ ସେମାନଙ୍କୁ ବିଧେୟ 
ବିଶେଷକ ବା ବିଶେଷଣ କୁହାଯାଏ । 


ଚାରି ପ୍ରକାରର ବିଧେୟ ବିଶେଷକ ବା ବିଶେଷଣର ଉଲ୍ଲେଖ ନୀଳକଣ୍ଠ କରିଛନ୍ତି 


୧. ବିଶେଷ୍ୟ ଭାବେ ସୁନା କୁଣ୍ଡଳ ହୁଏ, ବା, ରାମ ବାଳକ | ଏଠାରେ କୁଣ୍ଡଳ 
ଓ ବାଳକ ଅଟେ-ଅର୍ଥକ କ୍ରିୟାର ଅଙ୍ଗ ହୋଇଥ୍‌ବା ବିଶେଷ୍ୟ ପଦ । ତେଣୁ ଏହା ଗୋଟିଏ 
ବିଧେୟ ବିଶେଷକ ପଦ । “ସୂନା କୁଣ୍ଡଳ ହେଲା” ପରି ବାକ୍ୟରେ, ଯେଉଁଠାରେ ଗୋଟିଏ 
ଦ୍ରବ୍ଯ ଆଉ ଗୋଟିଏ ଦ୍ରବ୍ୟରେ ବିକୃତ ବା ପରିଣତ ହୁଏ, ସେପରି ସ୍ଥଳରେ, ବିଧେୟ 
ବିଶେଷକକୁ ମଧ୍ଯ ବିକୃତି ବ୍ୟଞ୍ଚାକ ବିଧେୟ ବିଶେଷକ” ବୋଲି କୁହାଯାଏ । (ପୃ. ୧୩୧ ) । 
ରାମ ବାଳକ ନୁହେଁ, ବା ମୁଁ ତାଙ୍କ ପୁଅ, ଇତ୍ୟାଦି ବାକ୍ୟରେ “ବାଳକ! ଓ ତାଙ୍କ ପୁଅ” ବିକୃତି 
ବ୍ୟଞ୍ଜକ ପଦ ନୁହଁନ୍ତି । ଏମାନେ ଯଥାର୍ଥରେ ବିଧେୟର ଅଂଶ ଓ ଏହି ବାକ୍ୟଗୁଡ଼ିକରେ ଅଟେ 
କ୍ରିୟା ଦାରା ଉଦ୍ଦେଶ୍ଯ ଓ ବିଧେୟର ସମୀକରଣ କରାଯାଇଥାଏ । ଓଡ଼ିଆ ଭାଷାରେ ଏହି 
ବାକ୍ୟଗୁଡ଼ିକ ସମ୍ପୂର୍ଣ ସିଦ୍ଧ ଓ ଏଗୁଡ଼ିକୁ ଅପୂର୍ଣ ବାକ୍ୟ କହିବାର କୌଣସି ଯାଥାର୍ଥ୍ୟ ନାହିଁ । 


୨. ବିଶେଷଣ ଭାବେ- ରାମ ବଡ଼ ସୁଧାର । ଏଠାରେ ସୁଧାର ଗୋଟିଏ ବିଶେଷଣ 
ପଦ ଓ ଅଟେ-ଅର୍ଥକ କ୍ରିୟା ଦ୍ବାରା ଉଦ୍ଦେଶ୍ୟ ଓ ବିଧେୟର ସମୀକରଣ କରାଯାଇଥାଏ । 


୩. ସର୍ବନାମ ଭାବେ- ମୁଁ ସେ ନୁହେଁ । ଏଠାରେ ସେ ଗୋଟିଏ ସର୍ବନାମ ପଦ । 

୪. ବାକ୍ୟାର୍ଥ ଭାବେ ¬ ଏଉଟି, ଯାହା ତୁମେ ଦେଇଥ୍ଲ । 


ଅତଏବ, ଅଟେ -ଅର୍ଥକ ବାକ୍ୟରେ ବିଧେୟ ଗୋଟିଏ ବିଶେଷ୍ୟ, ବିଶେଷଣ, 
ସର୍ବନାମ ଓ ବାକ୍ୟାର୍ଥ ଦ୍ଵାରା ନିଶଷ୍ଵନ ହୋଇପାରେ । ଯେତେଦୂର ବ୍ରଝାଯାଏ, ଅଟେ-ଅର୍ଥକ 
କ୍ରିୟାକୁ ଅସମ୍ପୂର୍ଣ୍ଣ ସମାପିକା କ୍ରିୟା କହିବାର କୌଣସି ଯୁକ୍ତି ନାହିଁ । କିନ୍ତ ପଣ୍ଜିତ ନୀଳକଣ୍ଠ 
ଏଗୁଡ଼ିକୁ ଅସମ୍ପୂର୍ଣ୍ଣ ବାକ୍ୟ ଭାବେ ବତାଇ ଯାଇଛନ୍ତି । 


ଏହାପରେ ସେ କାରକର ଆଲୋଚନା କରିଛନ୍ତି । ' ‘କିୟା ଯାହାକୁ କରେ ବା ଲକ୍ଷ୍ୟ 
କରେ ବା ଯାହା ନିମିତ୍ତ କରେ, ଯାହାଦୁାରା ବା ଯେଉଁଠାରେ, ବିଷୟରେ କାଳରେ ବା 
ଭାବରେ ସାଧ୍ତ ହୁଏ ସେ ସବୃକୁ ବୁଝାଉଥ୍ବା ପଦମାନେ କ୍ରିୟାର ବିଶେଷକ, ଅତଏବ 
ବିଧେୟର ଅଚ୍ତର୍ଭକ୍ତ ।” (ପୃ. ୧୩୧ ) । ଏବଂ ˆ ଏହିସବୁ ଅର୍ଥର ପଦମାନଙ୍କୁ କ୍ରିୟାର କାରକ 
କହନ୍ତି ।” ? (ପୃ. ୧୩୧ ) । କ୍ରିୟାର ଅନ୍ତର୍ଭୂକ୍ତ ଏହି କାରକଗୁଡ଼ିକ ହେଲେ କର୍ମ, କରଣ, 
ଅପାଦାନ ଓ ଅଧ୍କରଣ । ଅନ୍ୟ କଥାରେ ଯେଉଁ କାରକଗୁଡ଼ିକ ବିଧେୟର ବିଶେଷକ ଭାବରେ 
ବ୍ୟବହୃତ ହୁଅନ୍ତି ସେଗୁଡ଼ିକ ହେଲେ କର୍ମ, କରଣ, ଅପାଦାନ ଓ ଅଧ୍କରଣ । 


୧. କର୍ମ- ଯାହାକୁ, ଯେଉଁଠାକୁ ପ୍ରଭୃତି ବୁଝାଇଲେ ମୁଖ୍ୟ ବା ପ୍ରଧାନ କର୍ମ ହୁଏ, 
ଯଥା : ସେ ଭାତ ଖାଇଲା । ଏହି କାରକରେ ଅନ୍ୟ ଯେଉଁ ଉଦାହରଣ ପଣ୍ତିତ ମହାଶୟ 
ଦେଇଛନ୍ତି, ତାହା ହେଲା ସେ ଘରଜୁ ଆସିଲା । ଏ ଦ୍ଵିତୀୟ ବାକ୍ୟଟିକୁ ନେଇ ସନ୍ଦେହ 
ଦେଖାଦେବା ସ୍ଵାଭାବିକ, କାରଣ “ ଆସିବା’ କ୍ରିୟା ହେଉଛି ଏକ ଅକର୍ମକ କ୍ରିୟା । ତାହାର 
କର୍ମ ଥ୍ବା ବିବାଦୀୟ ମନେ ହୋଇପାରେ । ପୁଣି, କେହି ଯୁକ୍ତି କରିପାରନ୍ତି ଯେ, ଓଡ଼ିଆରେ 
' କର୍ମ କାରକ” ର କୌଣସି ଚିହୁ ନାହିଁ, ଯେପରି ସେ ଭାତ ଖାଇଲା | ଏଠାରେ ସେ ‘ଭାତକୁ’ 
ଖାଇଲା ସ୍ଵତନ୍ତ୍ର ଅର୍ଥରେ ବା ଶ୍ଲେଷରେ ବ୍ୟବହାର କରାଯାଇପାରେ । କିନ୍ତୁ ଏହା ଅତ୍ୟନ୍ତ 
ବିରଳ ଓ ଉଦ୍ଦେଶ୍ୟମୂଳକ ହୋଇ ନଥ୍‌ଲେ ଏହାର ଶୁଦ୍ଧତା ସନ୍ଦେହଜନକ । ପୁଣି ଓଡ଼ିଆରେ 
ଯଦି କର୍ମକାରକର କୌଣସି ଚିହ୍ନ ନାହିଁ, ତେବେ ସେ ‘ଘରକୁ ଆସିଲା ବାକ୍ୟରେ ଘର 
ସହିତ କୁ-ଯୋଗକୁ ଏକ ବ୍ୟତିକ୍ରମ କୁହାଯିବ ନାହିଁ କି ? ତେଣୁ ଏଠାରେ କୁ-କର୍ମକାରକର 
ସୂଚକ ନା ଏହାକୁ ଅନ୍ୟ ଏକ କାରକ ଭାବେ ଗ୍ରହଣ କରିବାକୁ ହେବ ? ଯେତେଦୂର ବୁଝାଯାଏ, 
ନୀଳକଣ୍ଠ କର୍ମକୁ ତିନି ଭାଗରେ ବିଭକ୍ତ କରିଛନ୍ତି¬ ପ୍ରଧାନ କର୍ମ, ନିମିର କର୍ମ ଓ ବହୁ କର୍ମ 
ସକର୍ମକ କ୍ରିୟାର ପ୍ରଧାନ କର୍ମରେ କୌଣସି ବିଭକ୍ତି ଯୋଗ ହୋଇନଥାଏ, ଯଥା— ସେ ଭାତ 
ଖାଇଲା ! ନିମିତ କର୍ମରେ କୁ ଲାଗିଥାଏ, ଯଥା: ରାମକୁ ଦେଲା, ରାମ ପାଇଁ ଦେଲା | 
ତୃତୀୟ କ୍ଷେତ୍ରରେ ବାକ୍ୟ ବହୁକର୍ମକ ହୋଇପାରେ, ଯଥା : ସେ ରାମକୁ ଟଙ୍କା ଦେଲା । 
ଏଠାରେ ରାମକୁ କର୍ମ ମଧ୍ଯ ସିଦ୍ଧ, କାରଣ କର୍ମ ଯଦି ମନୁଷ୍ୟବାଚକ ହୋଇଥାଏ, ତାହେଲେ 

କର୍ମକାରକରେ -କୁ ଅବଶ୍ୟ ଯୋଗ ହୋଇଥାଏ, ଯଥା : ସେ ହେଢ୍‌ମାଷ୍ଟରଙ୍କୁ କହିଲା, 
ରାମ ରାବଣକୁ ମାରିଥୁଲେ, ତା' ନହେଲେ ଅମନୁଷ୍ୟ' ପ୍ରଧାନ କର୍ମ -କୁ ଯୋଗ ହେବା 
ଅସିଦ୍ଧ ଅଳ୍ପ କେତୋଟି ବିଶେଷ କ୍ଷେତ୍ରକୁ ଛାଡ଼ିଦେଲେ । ପୁନଶ୍ଚ, କର୍ମ ଯଦି ସର୍ବ ନାମ 
ହୋଇଥାଏ,-କୁ ଲାଗିବା ଅବଶ୍ୟ ବିଧେୟ, ଯଥା- ସେ ମତେ ଡାକିଲା । କିନ୍ତ ପଣ୍ଡିତ 
ମହାଶୟଙ୍କ ବିଚାରରେ ସେ ମତେ ଘରକୁ ଡାକିଲା ପରି ଗୋଟିଏ ବାକ୍ୟରେ ମତେ ଓ ଘରକୁ 
ଉଭୟ କର୍ମ । ଅବଶ୍ୟ ଏହି ବାକ୍ୟରେ ଯଦି ‘ମତେ କୂ ପ୍ରଧାନ କର୍ମ ଓ 'ଘରକୁ' ନିମିଭ କର୍ମ 
ଭାବେ ଧରାଯାଏ, ତେବେ ଏ ଦୃନ୍ଦରର ସମାଧାନ ହୋଇପାରେ, କିନୁ ଏ କ୍ଷେତ୍ରରେ ସେ -କୁ 
ଯୁକ୍ତ ପଦକୁ ମଧ୍ଧ ପ୍ରଧାନ କର୍ମର ମାନ୍ୟତା ଦେଇଛନ୍ତି । ହୋଇପାରେ ଯେ, ବ୍ୟାକରଣକାର 
କାରକ ସମ୍ବନ୍ଧକୁ ହିଁ ମୁଖ୍ୟ ରୂପେ ଧରିଛନ୍ତି ଓ ପଦର ବି ଭକ୍ତି ଚିହ୍ନ ଗୁଡ଼ିକୁ କାରକର 
ପରିପ୍ରେକ୍ଷୀରେ ବୁଝିବାକୁ ହେବ ବୋଲି ଧରିନେଇଛନ୍ତି । ତାହେଲେ ମୁଖ୍ୟ କିଏ ? ବିଭକ୍ତ 
ନା କାରକ ? ଧରନ୍ତୁ, ଏ ଦୁଇଟି ବାକ୍ୟ ମୁଁ କହିବାରୁ ସେ ଆସିଲେ ଓ ଚାଙ୍କ ପୋଖରୀରୁ 
ମାଛ ଆସିଛ । ବିଭକ୍ତି ଚିତୃ ଦୃଷ୍ଟିରୁ ପ୍ରଥମ ବାକ୍ୟର “କହିବାରୁ ' ଓ ଦ୍ଵିତୀୟ ବାକ୍ୟର 
“ପୋଖରୀରୁ” ଶବ୍ଦ ଦୁଇଟିରେ ଯେଉଁ ବିଭକ୍ତ ଚିହନ-ରୁ ଅଛି, ସେଇଟି କାରକ ସମ୍ବନ୍ଧ ଦୃଷ୍ଟିରୁ 
ଏକ ନା ଭିନ୍ନ ? ଯଦି ବିଭକ୍ତି ଚିହୁକୁ ମୁଖ୍ୟ ଧରାଯାଏ ତାହେଲେ ରୁ ଗୋଟିଏ ଓ ଯଦି କାରକ 
ସମ୍ବନ୍ଧ ଧରାଯାଏ ତାହେଲେ-ରୁ ଦୁଇଟି । ଠିକ୍‌ ଏହିପରି ଏକ ସମସ୍ୟା ଦେଖା ଦେଇଥାଏ 
“‘ଧୋବାକୁ ଲୁଗା ଦିଅ” ଓ ‘ଭିକାରିକୁ ଭିକ ଦିଅ” ପରି ଦୁଇଟି ବାକ୍ୟରେ । ଏଠାରେ ଧୋବା 
ଓ ଭିକାରି ଉଭୟ ପଦରେ-କୁ ବିଭକ୍ତି ଲାଗିଥ୍‌ଲେ ମଧ୍ଯ କାରକ ମତରେ ବିଭକ୍ତିକୁ ଦୁଇ ଭାବେ 
ଦେଖ୍ବାକୁ ହେବ-ପ୍ରଥମ କ୍ଷେତ୍ରରେ କର୍ମକାରକ ଓ ଦ୍ଵିତୀୟ କ୍ଷେତ୍ରରେ ସମ୍ପଦାନ କାରକ 
ଭାବେ । ଏହି ତର୍କ ଏଇଠି ଶେଷ ହେବ ନାହିଁ । ସମଗ୍ର ଭାଷାବିଜ୍ଞାନ କ୍ଷେତ୍ରରେ ସମ୍ପତି କାରକ- 
ବ୍ୟାକରଣ ବା ase grammar ଏକ ମୁଖ୍ୟ ଆଲୋଚ୍ୟ ବିଷୟ ହୋଇ ନୂତନ ପଥ 
ଖୋଜୁଛି । 

୨. କରଣ- କରଣ କାରକକୁ ବୁଝାଇବାକୁ ଯାଇ ପଶ୍ତିତ ମହାଶୟ କୁହନ୍ତି ଯେ — 
“  ଯାହାଦୁରା କ୍ରିୟା ସାଧ୍ତ ହୁଏ ସେହି ଅର୍ଥକ ପଦ କରଣ କାରକ ହୁଏ, ଯଥା : ସେ 
ଛୁରୀରେ କାଟିଲା ।” ? (ପୃ. ୧୩୨ ) ୮ ଏଠାରେ-ରେ ଯୁକ୍ତ ‘ଛୁରୀରେ' ବା 'ଛୁରୀଦାରା' 
ହେଉଛି କରଣ କାରକ । 

୩. ଅପାଦାନ — ସେହିପରି ଅପାଦାନ କାରକ ହେଲା ˆ ‘କୌଣସିଠାରୁ 
ଅପାଦାନ, ଅର୍ଥାତ ଭିନ୍ନ ହେବା ବୁଝାଇଲେ, ଯେଉଁଠାରୁ ହୁଏ, ସେହି ଅର୍ଥକ ପଦ କ୍ରିୟାର 
ଅପାଦାନ କାରକରେ ରହେ! ' (ପୃ. ୧୩୨ ) । ଯଥା ¬ ଫଳ ଗଛରୁ ପଡ଼ିଲା ! ଏଠାରେ-. 
ରୂ ଯୂଭ୍ତ ‘ଗଛରୁ ହେଉଛି ଅପାଦାନ କାରକ ! 

୪. ଅଧ୍କରଣ-- ଅଧକରଣ କାରକକୁ ବୁଝାଇବାକୁ ଯାଇ ସେ କୁହନ୍ତି “ ଯେଉଁ 
ସ୍ଥାନ, କାଳ, ବିଷୟ, ଭାବରେ କ୍ରିୟା ସାଧ୍ତ ହୁଏ ସେହି ଅର୍ଥକ ପଦମାନେ ଅଧ୍କରଣ 
କାରକ ହୁଅନ୍ତି । ଯଥା: ସେ ରାତିରେ ଆସିଲା ।”? (ପୃ. ୧୩୨ ) । ଏଠାରେ -ରେ ଯୁକ୍ତ 
“ରାତିରେ” ହେଉଛି ଅଧ୍କରଣ କାରକ । 


ଗୋଟିଏ ବାକ୍ୟରେ ଏକାଧ୍କ କାରକ ପଦ ବିଧେୟକୁ ବିଶେଷିତ କରିପାରେ ଯାହାର 
ଗୋଟିଏ ଉଦାହରଣ ଦେଇ ନାଳକଣ୍ଠ ଏକ ଦୀର୍ଘ ବାକ୍ୟ ତିଆରି କରିଛନ୍ତି । ଯଥା- ରାମ 
ରାତିରେ ଘରେ ସିନ୍ଦୁକରୁ ହରିହାତେ ଦାମକୁ ଟଙ୍କା ଦିଆଇଲା । ଏହି ବାକ୍ୟରେ ସବୁଗୁଡ଼ିକ 
କାରକ ସ୍ଥାନ ପାଇଛନ୍ତି, ଯଥା : ରାତିରେ, ଘରେ — ଅଧ୍କରଣ, ସିନ୍ଦୁକରୁ-ଅପାଦାନ, 
ହରିହାତେ-କରଣ ଓ ଦାମକୁ, ଟଙ୍କା କର୍ମ । ଏଗୁଡ଼ିକ ସବୁ ବାକ୍ୟର କ୍ରିୟାପଦକୁ ହିଁ ବିଶେଷିତ 
କରିଥାନି । ତେଣୁ କହିବା ବାହୁଲ୍ୟ ଯେ, କୁ, ରେ, ଦାରା, ହାତେ, ପାଇଁ, ରୁ, ଠାରୁ ପ୍ରଭୃତି 
କେତେଗୁଡ଼ିଏ ପଦ ବିଶେଷ୍ୟରେ ଲାଗି କାରକ ପଦ ତିଆରି କରନ୍ତି । ଏହି ସବୂ ଚିହୃଗୁଡ଼ିକୁ 
କାରକ ବିଭକ୍ତି କୁହନ୍ତି । ପୁନଶ୍ଚ କେବଳ ପ୍ରଧାନ କର୍ମରେ ବେଳେବେଳେ କାରକ ବିଭକ୍ତ 
ପ୍ରକାଶିତ ହୋଇନଥାଏ । ତାହା ଲଗାଇ ଅର୍ଥ କରିବାକୁ ହୁଏ, ଯେପରି ରାମ ଭାତ ଖାଇଲା 
ହେବ ‘ରାମ ଭାତକୁ ଖାଇଲା । ଏଠାରେ ପ୍ରଧାନ କର୍ମରେ କୁ'ର ବ୍ୟବହାରକୁ 
ବ୍ୟାକରଣକାର କର୍ମକାରକ ଭାବେ ଧରିଛନ୍ତି; କିନ୍ଧ ପ୍ରକୃତରେ ଓଡ଼ିଆରେ କର୍ମକାରକରେ 
କେତେକ ବିଶେଷ ସ୍ଥଳ ବା ବ୍ୟବହାର ଛଡ଼ା ବିଶେଷ୍ୟରେ କୌଣସି କାରକ ବିଭକ୍ତି ଯୋଗ 
ହୋଇନଥାଏ, ଯଥା ମୁଁ ପାଠ ପଢୁଛି, ମୁଁ ଚିଠି ଲେଖୁଛି, ମୁଁ ଗାଇ ଚରାଉଛି, ଇତ୍ୟାଦି । 


ଏହି କାରକ ବିଭକ୍ତି ଥ୍ବା ପଦମାନେ କର୍ରା। ପରି ବିଶେଷ୍ୟ, ସର୍ବନାମ, ବାକ୍ୟାର୍ଥ 
ପ୍ରଭୃତି ହୁଅନ୍ତି । ତେଣୁ କର୍ରା ଯାହା ଦ୍ବାରା ବିଶେଷିତ ହୋଇପାରେ, ଏ କାରକ ପଦ ମଧ୍ଯ 
ସେ ସବୁ ଦ୍ଵାରା ବିଶେଷିତ ହୋଇପାରନ୍ତି, ଯଥା : ରାମ ତାଙ୍କ ବଡ଼ ଘରେ ଅଛନ୍ତି । ଏଠାରେ 
' ତାଙ୍କ ବଡ଼ ଘରେ’ ବିଶେଷଣ, ସର୍ବନାମ ଆଦି ଯୋଗ ହୋଇ ଅଧ୍କରଣ କାରକରେ ପ୍ରକାଶିତ 
ହେଉଛି । ସେହିପରି, ଗୋବିନ୍ଦ ତାଙ୍କ କକେଇଙ୍କ ଘରକୁ ଯାଇଛନ୍ତି । ଏହି ବାକ୍ୟରେ ତାଙ୍କ 
କକେଇଙ୍କ ଘରକୁ” କର୍ମକାରକରେ ଅଛି, ଇତ୍ୟାଦି .। 


କାରକର ଚିହ୍ନ ନ ଥାଇ ମଧ୍ଯ କେତେକ କାରକ ଅର୍ଥକ ପଦ କ୍ରିୟାକୁ ବିଶେଷିତ କରି 
ବିଧେୟର ଅନ୍ତର୍ଭୁକ୍ତ ହୁଅନ୍ତି, ଯଥା¬- ସେ ଦୂମ୍ଦୂମ୍‌ ( ହୋଇ ବା ଭାବରେ ) ଚାଲିଗଲା । 
ଏଠାରେ ଦୁମ୍ଦୂମ୍‌ କ୍ରିୟା-ବିଶେଷଣ ଭାବେ ବ୍ୟବହୃତ ହୋଇଛି । ସେ କିପରି ଚାଲିଗଲା, 
ଉତ୍ତର ମଳିବ- ଦୂମ୍‌ ଦୁମ୍‌ ହୋଇ' , ଯାହା କ୍ରିୟାକୁ ବିଶେଷିତ କରେ । ଏହି ଧାରାରେ 
ସମସ୍ତ କାଳାର୍ଥକ ବା ଯଦ୍ୟର୍ଥକ ଅସମାପିକା କ୍ରିୟା-ବିଶେଷଣ ହୁଅନ୍ତି, ଯଥା : ସେ କ୍ଳାନ୍ତ 

ହୋଇ ( ହେବାରୁ ) ବସି ପଡ଼ିଲା, ସେ ଯାଉଁ ଯାଉଁ (ଯିବା ବେଳେ ) କହିଲା । ଏ ସମସ୍ତେ 
କ୍ରିୟାକୁ ବିଶେଷିତ କରିଥାନ୍ତି, ତେଣୁ ସେମାନଙ୍କୁ ‘କ୍ରିୟା-ବିଶେଷଣ କୁହାଯାଇଥାଏ । 


ବର୍ରମାନ ‘ ଉଦେଶ୍ୟ ପଦର ବିଶେଷତ୍ଵ ବିଷୟରେ କୃହାଯାରପାରେ ଯେ, ଉଦେଶ୍ୟ 
ପଦରେ କର୍ଶା ଭାବେ ବ୍ୟବହୃତ ହୋଇଥ୍‌ବା ପଦ ସମାପିକା ବା ଅସାମାପିକା କ୍ରିୟାର କର୍ଶା 
ହୁଏ । ବାକ୍ୟରେ କର୍ରା ଏକ ହୋଇପାରେ ବା ବହୁ ହୋଇପାରେ, ଯଥା : ନଲବଢ଼ି ଘରଦ୍ଵାର 
ଭସାଇ ନେଲା, ବା ନଇବଢ଼ି ( ବୃଦିପାଇ ) ଘରଦାର ଭାସିଗଲା । ଏଠାରେ ପ୍ରଥମ ବାକ୍ୟଟିରେ 
କର୍ଭା ‘ନଇବଢ଼ି' , କିଚୁ ଦିତୀୟ ବାକ୍ୟରେ କର୍ର। ଏକାଧ୍‌କ, ଯଥା : ନଭ, ଘରଦ୍ାର ଇତ୍ୟାଦି । 


କେତେକ ବାକ୍ୟରେ ସମାପିକା ଢ୍ିୟା। ଓ ଅସମାପିକା କ୍ରିୟା ଭିନ୍ନ ଭିନ୍ନ କର୍ଗା 
ନେଇଥାନ୍ତି ‘ଯଥା ତୃ ଗଲେ ସେ ଖାଇବେ । ଏପରି ସ୍ଥଳେ ସମାପିକା କ୍ରିୟା ଘେନିଥ୍‌୍ବା 
ବାକ୍ୟକୁ ‘ବିଶେଷିତ ବାକ୍ୟ” ଓ ଅସମାପିକା କ୍ରିୟା ଘେନିଥ୍‌ବା ବାକ୍ୟାଂଶକୁ ବାକ୍ୟାର୍ଥ ବିଶେଷଣ 
କୁହାଯାଏ । ମୋତେ ରାମ ବୋଲି ଡାକନ୍ତି ପରି ଗୋଟିଏ ବାକ୍ୟରେ ' ବୋଲି କ୍ରିୟା ସଦ୍ଶ- 
ଅର୍ଥକ ପଦାଂଶ ରୂପେ ପ୍ରୟୋଗ ହୁଏ । ଏହି “ବୋଲି” ଦେଖ୍ବାକୁ ଅସମାପିକା କ୍ରିୟା ପରି 
ହେଲେ ମଧ୍ଯ ତାହାର କ୍ରିୟାତୃ ନାହିଁ, ଅର୍ଥାତ୍‌ ବୋଲି” ଗୋଟିଏ ଅସମାପିକା କ୍ରିୟା ନୁହେଁ, 
ଏହା ଏକ ଉଦ୍ଦିତ ଚିହୁ ବା ଘ୍ଧଠୀତୀାe ଓ ଅବ୍ୟୟ । ସେମାନେ ଯେଉଁ ପଦରେ ଲାଗନ୍ତି 
ତାହା ବିଶେଷଣ ହୋଇଯାଏ । ତେଣୁ, ‘ରାମ ବୋଲି” ହେଉଛି 'ମୋତେର ଏକ ବିଶେଷଣ । 


ଏହାପରେ ବାକ୍ୟର ପ୍ରକାରଭେଦଗୁଡ଼ିକୁ ନେଇ ଆଲୋଚନା କରାଯାଇପାରେ । 
ପଶ୍ଡିତ ନୀଳକଣ୍ଠ ବାକ୍ୟକୁ ସରଳ, ଜଟିଳ ଓ ଯୌଗିକ ଏହିପରି ତିନିଭାଗରେ ବିଭକ୍ତ କରିଛନ୍ତି । 
“ ‘ଯେଉଁ ବାକ୍ୟରେ ଉଦ୍ଦେଶ୍ୟ ବା ବିଧେୟରେ ବାକ୍ୟାର୍ଥ ଅଙ୍ଗ ରୂପେ ବ୍ୟବହୃତ ହୋଇ ନଥାଏ 
ତାକୁ ‘ସରଚଚ ବାଜ୍ୟ’ କୁହନ୍ତି, ଯଥା : ରାମ ଯାଉଅଛି, ମୁଁ ପାଠ ପଢୁଅଛି । ? (ପୃ. ୧୩୪) । 
ସରଳ ବାକ୍ୟ ମୁଖ୍ୟତଃ କର୍ଭା କ୍ରିୟା, ଯଥା : ˆ ‘ରାମ ଯାଉଅଛି । କିୟା ଦୁଇ ପ୍ରକାରର 
ହୋଇପାରେ ଅକର୍ମକ ଓ ସକର୍ମକ । ସକର୍ମକ କ୍ରିୟାର କର୍ମ ଥାଏ, ଯଥା: ରାମ ପାଠ 
ପଢୂଅଛି । ଏହି ସରଜ ବାକ୍ୟର ପରିସରକୁ ଆହୁରି ଟିକିଏ ପ୍ରସାରିତ କରି ନୀଳକଣ୍ଡ କୁହନ୍ତି 
ଯେ “'ଅସମାପିକା କିୟା, କ୍ରିୟାବାଚକ ବିଶେଷ୍ୟ ଓ ବିଶେଷଣମାନେ ଉଦ୍ଦେଶ୍ୟ ବା 
ବିଧେୟର ଅଙ୍ଗୀଭୂତ ହେଲେ ମଧ୍ଯ ସରଳଚ୍ଚବାକ୍ୟ ହୁଏ ।”? (ପୃ. ୧୩୪) ଯଥା ମୁଁ ଯାଉଁ 
ଯାଉଁ କହିଲି, ସେ ଖାର ସାରି ଆସିବ, ତମେ ଗଲେ ଏହା କରିବ, ରାମ ଦେଖ୍ଥ୍ବା ଲୋକଟି 
ଆସିଛି, ଇତ୍ୟାଦି । ତମେ ଗଲେ ଏହା କରିବ ବାକ୍ୟରେ ଦୂଇଟି ସମାପିକା କ୍ରିୟା ଥ୍ବା ପରି 
ମନେ ହେଉଥ୍ଲେ ମଧ୍ଯ, “ଗଲେ ଯେ ସମାପିକ କ୍ରିୟା ନୁହେଁ ସେ କଥା ନୀଳକଣ୍ଠ ବୁଝାର 
କହିଛନ୍ତି । ଏ ବାକ୍ୟରେ “ଗଲେ” ସମାପିକା କ୍ରିୟା ନୁହେ । ଏହା ଯଦ୍ୟର୍ଥକ ଅସମାପିକା 

ଡ଼ିୟା ବା କ୍ରିୟାବାଚକ ପଦ, କାରଣ ଗଲେ ସମାପିକା କ୍ରିୟା ପରି କର୍ଗା ଅନୁସାରେ ରୂପ 
ହୋଇ ନଥାଏ, ଯଥଆା- ସେ ଗଲେ ଏହା କରିବ, ତୁମେ ଗଲେ ଏହା କରିବ ଓ ମୁଁ ଗଲେ 
ଏହା କରିବି । ଏଠାରେ ‘ଗଲେ” ପଦର କୌଣସି ପରିବର୍ଭନ ହେଉନାହିଁ । ଏହା ସମାପିକା 
୍ରିୟାର ଏକ ବିଶେଷକ ମାତ୍ର ତେଣୁ ସ୍ଵତନ୍ତ୍ର ବାକ୍ୟ ଗଢ଼ିବା ପାଇଁ ଅକ୍ଷମ ¦ ‘ବୋଲି” ବା 
“ଯାଉ ଯାଉ” ପରି ପଦମାନେ ଯେଉଁମାନଙ୍କର କୌଣସି ଅବସ୍ଥାରେ ପରିବର୍ରନ ହୁଏ ନାହିଁ 


କିମ୍ବା ସେମାନେ କୌଣସି ବିଭକ୍ତି ନିଅନ୍ତି ନାହିଁ, ସେମାନଙ୍କୁ ଅବ୍ୟୟ କୁହନ୍ତି । ଅସମାପିକା 
କ୍ରିୟାମାନଙ୍କୁ ଏହି ହସାବରେ ' କ୍ରିୟାବାଚକ ଅବ୍ୟୟ କହନ୍ତି 


ଏହାପରେ ଜଟିଳ ବାକ୍ୟ । ପଣ୍ତିତ ମହାଶୟଙ୍କ ସଂଜ୍ଞା ଅନୁସାରେ ' ଉଦ୍ଦେଶ୍ୟ କିମ୍ବା 
ବିଧେୟ କିମ୍ବା ଉଭୟତ୍ର କିମ୍ବା ବାକ୍ୟାର୍ଥ ବିଶେଷଣର ଅଙ୍ଗସ୍ବରୂପ ବାକ୍ୟାର୍ଥ ଥୁଲେ, ବାକ୍ୟକୁ 
ଜଟିଚ୍ଚ ବାକ୍ୟ କୁହାଯାଏ, (ପୃ. ୧୩୫) ଯଥା: ସେ ଆସିବ, ମୁଁ ଜାଣିଥ୍ଲି, ରାମ ଆସୁଛି 
ବୋଲି କହିଲେ ତାହାର ବିଶ୍ଵାସ ହେବ ନାହିଁ, ଇତ୍ୟାଦି । ସାଧାରଣ ଭାବେ ଗୋଟିଏ ମୁଖ୍ୟ 
ବାକ୍ୟରେ ଯଦି ଆଉ ଗୋଟିଏ ବାକ୍ୟ ଆଶ୍ରିତ ବା ଶହର ଥାଏ, ତାହା ଜଟିଳ ବାକ୍ୟ 
ହୁଏ, ଯଥା: ସେ ଆସିବ ମୁଁ ଢାଣିଥ୍ଲି ବାକ୍ୟରେ ଜାଣିଥ୍‌ଲି ମୁଖ୍ୟ ସମାପିକା କ୍ରିୟା ଓ ଅନ୍ୟ 
ବାକ୍ୟ ‘ସେ ଆସିବଂ ମୂଖ୍ୟ ଜ୍ରିୟା ଜାଣିଥ୍ଲି'ର ଅଧୀନ, ଯଦିଓ ‘ସେ ଆସିବଂ ନିଢେ 
ଗୋଟିଏ ସମ୍ପର୍ଣ୍ଣ ସରଜ ବାକ୍ୟ । ଏହି ସରଳ ବାକ୍ୟଟି ମୁଖ୍ୟ ବାକ୍ୟର ଆଶ୍ରିତ ହୋଇଥ୍‌ବାରୁ 
ବାକ୍ୟଟିକୂ ଜଟିଳ ବାକ୍ୟ କହିବା ହିଁ ବିଧେୟ । ଏ ବାକ୍ୟରେ ଦୃଇଟି ସମାପିକା କ୍ରିୟା ଅଛନ୍ତି 
ଯହିଁରେ ଗୋଟିଏ ଅନ୍ୟଟିର ଅଧୀନ । ଏହି ପ୍ରକାରର ବାକ୍ୟରେ ସାଧାରଣତଃ ଯେବେ, 
ତେବେ, ଯଦ୍ୟପି, ତଥାପି, ଯାହା, ତାହା, ଯେବେ ହେଁ, ତେବେ ହେଁ, ଯେ, ସେ ପ୍ରଭୃତି 
ପରସ୍ସରକୂ ଅପେକ୍ଷା କରୁଥ୍ବା ପଦମାନେ ଲାଗିଥାନି । କୌଣସି କୌଣସି ଠାରେ ଏମାନଙ୍କ 
ମଧ୍ଯରୁ ଗୋଟିଏ ଲାଗିଥ୍‌ଲେ ଅନ୍ୟଟିକୁ ବ୍ରଝିନେବାକୁ ହୁଏ । ଜଟିଳ ବାକ୍ୟର ବିଭିନ୍ନ 
ପ୍ରକାରଗୁଡ଼ିକ ହେଲେ ଯେ ତୂମକୁ କହିଥ୍ଲା ସେ ଆସିଛି । ‘ଯେ ତୁମକୁ କହିଥ୍ଲା' ବାକ୍ୟାର୍ଥ 
“ସେର ଗୋଟିଏ ଅଂଶ ! ସେହିପରି ମୁଁ ଏତେ ସତର୍କ କଲି, ତେବେ ହେଁ ସେ ମାନିଲା 
ନାହିଁ ବା ରାମ ଆସୂଛି ବୋଲି କହିଲେ ସେ ମାନିବ ନାହିଁ । 


ତୃତୀୟ ପ୍ରକାରର ବାକ୍ୟଟି ହେଇା ଯୌଗିକ ବାକ୍ୟ । ଏହାର ବ୍ୟାଖ୍ୟା ହେଉଛି 
ଦଇ କିମ୍ବା ତହିଁରୁ ଅଧ୍‌କ ସରଳ ବା ଜଟିଳ ବାକ୍ୟ ଓ, ଏବଂ, କିନ୍ୁ, ପୂଣି ପ୍ରଭୃତି ସଂଯୋଜକ 
ପଦ ଦ୍ଵାରା ଯୋଗ ହେଲେ ଯୌଗିକ ବାକ୍ୟ ହୁଏ, ଯଥା : ମୁଁ ସେଠାକୁ ଯିବି ଓ ତା ସାଟେ 
ଦେଖା କରିବି । ଏହି ଦୀର୍ଘ ବାକ୍ୟଟିରେ ଦୁଇଟି ସରଳ ବାକ୍ୟ ଅଛନ୍ତି¬ ( ୧) ମୁଁ ସେଠାକୁ 
ଯିବି, ( ୨ ) ମୁଁ ତା' ସାଙ୍ଗ ଦେଖା କରିବି । ଏ ଦୁଇଟି ଯାକ ବାକ୍ୟ ଓ” ସଂଯୋଜକ ଦ୍ଵାରା 

ଯୁକ୍ତ ହୋଇ ଗୋଟିଏ ଯୌଗିକ ବାକ୍ୟରେ ପରିଣତ ହୋଇଛନ୍ତି । ସେହିପରି- ସେ କହିଲେ 
ମୁଁ ଯିବି ଆଉ ତୁମେ କହିଲେ ରାମ ଯିବ । ସନ୍ଧ୍ୟା ହେଲେ ଅନ୍ଧାର ହେବ କିନ୍ତୁ ମେଘ ଛାଡ଼ିଯିବ, 
ରତ୍ୟାଦି । ବ୍ୟାକରଣକାର ଅବଶ୍ୟ ସ୍ପଷ୍ଟ କରି ଦେଇଛର୍ତି ଯେ, ବେଳେବେଳେ ସଂଯୋଜକ 
ପଦମାନେ ବାକ୍ୟରେ ପ୍ରକାଶିତ ହୁଅନ୍ତି ନାହିଁ, ଏବଂ ଢଟିଳ ବାକ୍ୟର ଆପେକ୍ଷିକ ପଦମାନେ 
ପ୍ରକାଶିତ ନ ହୋଇ ମଧ୍ଯ ବାକ୍ୟକୁ ଯୌଗିକ କରି ରଖନ୍ତି, ଯଥା: ସେ ତ ଯାଉଛି (ପୁଣି) ମୁଁ 
କାହିଁକି ଆସିବି ? ମୁଁ ସେଠାକୁ ଯିବି, (ଓ ) ଦେଖ୍‌ ଆସିବି, ଏ ସବୁ କ୍ଷେତ୍ରରେ ସଂଯୋଜକ 
ପଦଗୁଡ଼ିକ ଅପ୍ରକାଶିତ ଥ୍ଲେ ମଧ ସେମାନଙ୍କୁ ଲଗାର ଯୌଗିକ ବାକ୍ୟକୁ ବୁଝିବାକୁ ହେବ । 
ଓଡ଼ିଆରେ ଯୌଗିକ ବାକ୍ୟ ଉପରେ ଗୋଟିଏ ଟିପ୍ପଣୀ ଦେର ବ୍ୟାକରଣକାର କୁହନ୍ତି ଯେ 
ଏପରି ଯେଉଁଠାରେ କୌଣସି ଆପେକ୍ଷିକ ବା ସଂଯୋଜକ ପଦ ପ୍ରଭୃତି ନ ଥାଇ ବାକ୍ୟଗୁଡ଼ିକ 
ବରାବର ସ୍ଵତନ୍ତ୍ର ଥାଏ, ସେଠାରେ ପ୍ରତ୍ୟେକକୁ ଗୋଟିଏ ଗୋଟିଏ ସ୍ଵତନ୍ତ୍ର ବାକ୍ୟ ବୋଲି 
ବିଚାର କରିବା ସୁବିଧାଜନକ, କାରଣ କଥ୍ତ ଭାଷାରେ ଜଟିଳ ବାକ୍ୟ ଅଛ୍ପ ବ୍ୟବହୃତ ହୁଏ, 
ପୁଣି ଯୌଗିକ ବାକ୍ୟ ପ୍ରାୟ ବ୍ୟବହୃତ ହୁଏ ନାହିଁ । ଯୌଗିକ ବାକ୍ୟ କେବଳ ଲିଖ୍ତ ଭାଷାରେ 
ବିଶେଷ ଦେଖ୍ବାକୁ ମିଳେ । ଢୋର୍‌ ଦେର କହିଲେ ପୁଣି, ଆଉରି, ପ୍ରଭୃତି କେତୋଟି 
ସଂଯୋଜକ ପଦ ଛଡ଼ା କଥ୍ତ ଭାଷାରେ ଆଉ ସଂଯୋଜକ ପଦର ବ୍ୟବହାର ନାହିଁ 
(ପୃ. ୧୩୬) 

ବେଳେବେଳେ ଗୋଟିକରୁ ଅଧ୍କ କର୍ରଁ। ଓ ବେଳେବେଳେ ଗୋଟିକରୁ ଅଧ୍କ କ୍ରିୟା 
ସଂଯୋଜକ ପଦଦ୍ଧାରା ଯୋଡ଼ା ହୋରଥାଏ । ବେଳେବେଳେ ସଂଯୋଜକ ପଦ ବି ପ୍ରକାଶିତ 
ନ ଥାଏ, ଯଥା : ମୁଁ ଆଉ ସେ ଯିର୍ବୃ । ଏଠାରେ ମୁଁ ଆଉ ସେ” ଉଭୟ କର୍ରା । ଏହିପରି 
ବାକ୍ୟମାନଙ୍କରେ ଯେଉଁଠାରେ କର୍ଭା। ଏକରୁ ଅଧ୍କ ଥାଏ, ସେଠାରେ କିୟା ବହୁବଚନ 
ହୋଇଯାଏ, ଯଥା : ମୁଁ ଆଉ ସେ = ଆମେ, ତେଣୁ କର୍ରଁ। ଅନୁସାରେ କ୍ରିୟା ହେଲା 
(ଆମେ) ଯିବୁ । ଏକରୁ ଅଧ୍କ ଥ୍ବା କର୍ର।-ବାକ୍ୟରେ କ୍ରିୟା ବହୁବଚନ ହୋଇଥାଏ, ଯଥା 
: ତୁ ଓ ସେ ଖେଳୁଛ । ମାତ୍ର, କ୍ରିୟା ଏକରୁ ଅଧ୍କ ଥ୍ଲେ ବାକ୍ୟକୁ ଅର୍ଵ ଯୌଗିକ ବାକ୍ୟ 
କୁହାଯାଏ, ଯଥା : ମୁଁ ଯିବି ପୁଣି ଆସିବି । ଏହି ବାକ୍ୟରେ ଦୂଇଟି କ୍ରିୟା ' ଯିବି ଓ ' ଆସିବି' 
ଥ୍ବାରୁ ଏହା ଗୋଟିଏ ଯୌଗିକ ବାକ୍ୟ, କିନୁ ବାକ୍ୟଟିକୁ ବୁଝିବାକୁ ହେଲେ ଏହାକୁ ପୂର୍ଣ 
ଭାବେ ଫିଟାଇବାକୁ ପଡ଼ିବ, ଯଥା : ମୁଁ ଯିବି ପୁଣି ମୁଁ ଆସିବି 

ଏହାପରେ ଗୋଟିଏ ଛୋଟିଆ ପାରାରେ ପଶ୍ଡିତ ମହାଶୟ “ବାକ୍ୟର ପରିବର୍ରନ 
ଶୀର୍ଷକ ଏକ ଗୁରୁତ୍ରପୂର୍ଣ ଆଲୋଚନା କରିଛନ୍ତି । ଏହା ହେଲା ¬ ଅର୍ଥରେ କୌଣସି ପ୍ରକାର 
ପରିବର୍ଉନ ନ ହୋଇ ଏକପ୍ରକାର ବାକ୍ୟ ଅନ୍ୟପ୍ରକାର ବାକ୍ୟରେ ପରିବରିତ ହୋଇପାରେ, 

Calf 


ଯଥା: ତୁ ଆସିଲେ ମୁଁ ଯିବି; ତୁ ଯଦି ଆସୁ ମୁଁ ଯିବି, ତୁ ଆସ୍‌ (ଓ ) ମୁଁ ଯିବି, ବା ବନୁଆ 
ଲୋକ ସବ୍ର କରିପାରେ, ଯାହାର ବଳ ଅଛି ସେ ସବୁ କରିପାରେ, ବଳ ଅଛି ତ, ( ତେବେ) 
ଲୋକ ସବୁ କରିପାରେ, ଇତ୍ୟାଦି । (ପୃ. ୧୩୭ ) ବ୍ୟାକରଣକାର ଏଠାରେ ଦାବି କରୁଛନ୍ତି 
ଯେ ଏହି ତିନି ତିନୋଟି ବାକ୍ୟ ଗଠନ ଦୃଷ୍ଟିରୁ ଭିନ୍ନ ଭିନ୍ନ ହୋଇଥ୍‌ଲେ ହେଁ, ଅର୍ଥ ଦୃଷିରୁ 
ସମାନ । ତେଣୁ ସେମାନଙ୍କୁ ଏକ ବ୍ୟାକରଣର ବାକ୍ୟ ଭାବେ ଧରାଯାଇ ପାରେ । ଆଧୁନିକ 
ଭାଷା ବିଜ୍ଞାନରେ ମଧ୍ଯ ଏଇ ତିରିଶ ଚାଳିଶ ବର୍ଷ ତଳେ ସେହି ଏକ ଦାବି ଉଠିଥୂଲା । 
ଟ୍ରାନ୍‌ସଫରମେଶନାଲ୍‌ ବ୍ୟାକରଣକାରମାନେ ଦାବି କରୁଥ୍ଲେ ଯେ, କର୍ରୁବାଚକ (Active 
୪୦୯6) ‘ମୁଁ ଭାତ ଖାଇଲି ଓ କର୍ମବାଚକ (Passive vଠi€) ' ମୋ ଦାରା ଭାତ ଖ୍ଆଗଲା' 
ଭିନ ଗଠନର ବାକ୍ୟ ହୋଇଥ୍‌ଲେ ମଧ୍ଯ, ଅର୍ଥ ଦୃଷ୍ଟିରୁ ସମାନ ହୋଇଥ୍‌ବାରୁ ଦ୍ଵିତୀୟ ବାକ୍ୟକୁ 
ପ୍ରଥମ ବାକ୍ୟର ଏକ ପ୍ରତିରୂପ ଭାବେ ଧରିବାକୁ ହେବ, କାରଣ ଗୋଟିଏ ବାକ୍ୟକୁ ଅନ୍ୟ 
ଗୋଟିଏ ବାକ୍ୟରେ ପରିବର୍ତିତ କରାଯାଇପାରିବ । ବର୍ଗମାନ ଏହି ପରିବର୍ଗନ- ବ୍ୟାକରଣ 
ନାନା କାରଣରୁ ଭାଷା ବିଜ୍ଞାନରେ ବର୍ଜିତ ହୋଇଥ୍‌ଲେ ମଧ୍ଯ, ଏ ବିଷୟରେ ଚୂଡ଼ାନ୍ତ ନିଷ୍ପରି 
ଆହୁରି ହୋଇପାରି ନାହିଁ । ଏକାଧ୍କ ଦଶକ ଧରି ଭାଷାବିଜ୍ଞାନରେ ଏହା ଏକ ବହୁଚଟିତ 
ବିଷୟ ହୋଇ ରହିବା ପରେ, ବର୍ଭମାନ ଏ ବିଷୟଟି ପ୍ରତି ଆଉ ସେପରି ଗୁରୁତ୍ଵ ଦିଆଯାଉ 
ନାହିଁ । ଏହି ମତରେ, ଭାଷାର ସବୁ ବାକ୍ୟକୁ ସ୍ଵାଧୀନ ବାକ୍ୟ ଭାବେ ନଧରି, ଦାବି କରାଯାଉ 
ଥୁଲା ଯେ ଭାଷାର ଅନ୍ନ କେତୋଟି ମୂଳ-ବାକ୍ୟ ବା 6୩6ା| sentences ନାନା ବ୍ୟାକରଣ 
ପ୍ରଦ୍ରିୟାରେ ପରିବର୍ରଭିତ ହୋଇ ବ୍ୟୁପୂନ୍ନ ବାକ୍ୟରେ (de୮ved sentences) ପରିଣତ 
ହୋଇଥାନ୍ତି । ଏହି ପ୍ରକ୍ରିୟାର ଏକ ବିଶେଷ ଉଦାହରଣ ହେଉଛି କର୍ର୍ବବାଚ୍ୟର ବାକ୍ୟ 
କର୍ମବାଚ୍ୟର ବାକ୍ୟରେ ପରିବର୍ରିତ ହୋଇପାରେ, ଯେହେତୁ ଅର୍ଥ ଦୃଷ୍ଟିରୁ ଏ ଦୁଇ ପ୍ରକାରର 
ବାକ୍ୟ ଭିତରେ କୌଣସି ପାର୍ଥକ୍ୟ ନାହିଁ । ଏହି ବିଚାର ଧାରା ଭାଷାବିଜ୍ଞାନ କ୍ଷେତ୍ରରେ ବର୍ରମାନ 
ପ୍ରାୟ ବର୍ଚିତ କହିଲେ ଚଳେ । 


ବାକ୍ୟର ଗଠନ ପରେ ବାକ୍ୟର ବିଶ୍ଲେଷଣ ବା ଅନ୍ୟ (parsing) ! ବାକ୍ୟର 
ବିଶ୍ଲେଷଣ କହିଲେ ବୁଝାଯାଏ ଯେ ବାକ୍ୟକୁ ଖଣ୍ଡ ଖଣ୍ଡ କରି ସେଥ୍‌ ମଧ୍ଯସ୍ଥ ପ୍ରତ୍ୟେକ ପଦ, 
ବାକ୍ୟାଂଶ ବା ବାକ୍ୟ, ପ୍ରଧାନ ବାକ୍ୟର କର୍ରା ଓ ସମାପିକା କ୍ରିୟା ସଙ୍ଗେ କିପରି ସମ୍ପର୍କରେ 
ରହି ଉଦ୍ଦେଶ୍ୟ ଓ ବିଧେୟର ଅଙ୍ଗ ହୁଅନ୍ତି ତାହା ହିଁ ଦେଖାଇ ଦେବା ।” ? (ପୃ. ୧୩୭) ଏହି 
ସୂତ୍ରରେ ବ୍ୟାକରଣକାର ଦୁଇଟି ସରଳବାକ୍ୟର ଉଦାହରଣ ଦେଇ ବାକ୍ୟ ବିଶ୍ଲେଷଣର ପଦ୍ଧତି 
ଉପରେ ଆଲୋକପାତ କରଛନ୍ତି । ତାଙ୍କର ପ୍ରଥମ ବାକ୍ୟଟି ହେଲା ˆ କାଲି ରାତିରେ ମୋ 
ଘରକୁ ଆସି ମଧୁ ନିଦଦିୟ ଭାବରେ ଗୋଟିଏ ବାଡ଼ିରେ ମତେ ବହୁତ ମାଇଲା ।” ? ଏହି 
ବାକ୍ୟଟିରେ ବ୍ୟାକରଣକାର ଅସମାପିକା କ୍ରିୟା “ଆସି'କୁ ଏକ ବିଶେଷକ ଭାବେ ଧରି ଏ 

ବାକ୍ୟଟିକୁ ଏକ ସରଳବାକ୍ୟର ମାନ୍ୟତା ଦେଇଛନ୍ତି, ତେଣୁ ତାଙ୍କ ମତରେ ବାକ୍ୟଟି ହେଲା 
ମଧୂ ଆସି ମତେ ମାଇଲା ! ଯାହାକୁ ଅନ୍ୟ ଭାବେ ତର୍ଚମା କଲେ ହେବ- ମଧୁ ଆସିଲା ଓ 
ମତେ ମାଇଲା ଯାହା ଗୋଟିଏ ଯୌଗିକ ବାକ୍ୟ ହେବ । କିନ୍ତୁ ସେ ପ୍ରଥମ କ୍ରିୟାର ସ୍ଥାନରେ 
ଅସମାପିକା କ୍ରିୟା ଲଗାଇ ବାକ୍ୟଟିକୁ ସରଳବାକ୍ୟର ଆକାର ଦେଇଛନ୍ତି । ଏକ ସ୍ଵାଧୀନ 
ବାକ୍ୟ ଭାବେ ' କାଲି ରାତିରେ ମଧୁ ମୋ ଘରକୁ ଆସିଲା" କୁ ତର୍ନମା କଲେ ହେବ- ମଧୁ 
କର୍ରା, ଆସିଲା ସମାପିକା କ୍ରିୟା ( ପଣ୍ଡିତଙ୍କ ବାକ୍ୟରେ ଆସି- ଅସମାପିକା କ୍ରିୟା ଯାହା 
ମୁଖ୍ୟ କ୍ରିୟାର ବିଶେଷକ ); କାଲି, ରାତିରେ, ମୋ ଘରକୁ, ' ଆସିଲା” କ୍ରିୟାର ବିଶେଷକ 
ବା କାରକ ବିଶେଷଣ । ଏ ହେଲା ପ୍ରଥମ ବାକ୍ୟଟିର ତର୍ଚମା । ସେହିପରି ଦ୍ଵିତୀୟ ଭାଗଟି 
ହେଲା ମଧ-କର୍ରା, ମାରଲା— ସମାପିକା କ୍ରିୟା, ବହୁତ-କ୍ରିୟା ବିଶେଷଣ, ଗୋଟିଏ- 
ବାଡ଼ିର ବିଶେଷଣ ଓ ନିଦୟ ଭାବରେ, ବାଡ଼ିରେ, ମୋତେ, ସବୂ ହେଲେ କାରକ । ବାକ୍ୟଟିକୁ 
ଯେଉଁ ଭାବରେ ଅନ୍ୟ କରାଯାଉ ନା କହିଁକି, ସରଳ ବାକ୍ୟଟି ହେଉଛି ‘ମଧୁ ଆସି ମତେ 
ମାଇଲା” ବା ଯୌଗିକ ବାକ୍ୟ ଭାବେ ‘ମଧୁ ଆସିଲା ଓ ମତେ ମାରଲା ।” ‘ ଆସିଲା” ଯଦି 
ସଂଯୋଜକ ପଦ ଦ୍ଵାରା ମୁଖ୍ୟ ବାକ୍ୟ ସଙ୍ଗେ ଯୁକ୍ତ ହୋଇନଥାଏ, ତାହେଲେ  ଆସିଲା'କୁ 
ଅସମାପିକା କିୟା ‘ ଆସି'ରେ ପରିବର୍ରିତ କରାଯାଇପାରେ । ଏତିକି ପରିବର୍ଭନ ଛଡ଼ା ବାକ୍ୟର 
ଅନ୍ୟ ପଦଗୁଡ଼ିକର ବ୍ୟାକରଣରେ କୌଣସି ପରିବର୍ଭନ ହୋଇନଥାଏ । 

ସେହିପରି, ପଣ୍ତିତ ମହାଶୟଙ୍କ ଦ୍ଵିତୀୟ ଉଦାହରଣକୁ ନିଆଯାଉ ˆ ଦଶରଥଙ୍କ 
ପୁତ୍ର ବୀର ରାମ ବନବାସ ସମୟରେ, ରାବଣ ସୀତାଙ୍କୁ ଅପହରଣ କରିବାରୁ ତାକୁ ବଧକରି 
ବିଭୀଷଣକୁ ଲଙ୍କାର ରାଜା କଲେ । ? ବାକ୍ୟଟିକୁ ବ୍ୟାକରଣ ଦୃଷ୍ଟିରୁ ସଂକ୍ଷିପ୍ କଲେ ହେବ- 
ରାମ ରାବଣକୁ ବଧ କରି ବିଭୀଷଣକୁ ରାଜା କଲେ । ଏ ବାକ୍ୟଟିରେ ବି ଗୋଟିଏ ଅସମାପିକା 
ଜଢ଼ିୟା ବଧ କରି” ଥ୍ବାରୁ ଏହା ସରଳ ବାକ୍ୟର ଏକ ଉଦାହରଣ । ଅସମାପିକା କ୍ରିୟାକୁ 
ସମାପିକା କରି ସଂଯୋଜକ ସାହାଯ୍ୟରେ ପର ବାକ୍ୟ ସହିତ ଯୋଡ଼ିଲେ ବାକ୍ୟଟି ହେବ 
ଯୌଗିକ ବାକ୍ୟଓ ରାମ ରାବଣକୁ ବଧ କଲେ ଓ ବିଭୀଷଣକୁ ରାଜା କଲେ । ୟା' ଛଡ଼ା, 
ଦୁଇଟି ଯାକ ବାକ୍ୟର ବ୍ୟାକରଣ ଗଠନ ସର୍ବତୋଭାବେ ସମାନ । ରାମ- କରଁ।, ଦଶରଥଙ୍କ 
(ସମ୍ବନ୍ଧ ପଦ )- ପୁତ଼ୁର ବିଶେଷକ, ବୀର- ବିଶେଷଣ, ପୁତ୍ର ବୀର ରାମର ବ୍ୟାଖ୍ୟାନ 
ବିଶେଷ୍ୟ, କଲେ- ସମାପିକା କ୍ରିୟା, ବଧ କରି (ଭିନ୍‌ ଭାବେ ସମାପିକା କ୍ରିୟା ହେଲେ 
ହେବ- ବଧ କଲେ) ବିଶେଷକ, ତାଙ୍କୁ - ବଧ କରି ର କର୍ମ, ବନବାସ ସମୟରେ, ଅପହରଣ 
କରିବାରୁ ବିଭୀଷଣକୁ - କାରକ; ରାବଣ- ଅପହରଣ କରିବାର କର, ସୀତାଙ୍କୁ- ଅପହରଣ 
କରିବାର କର୍ମ, ରାଜା- ବିକୃତ କର୍ମ, ଲଙ୍କାର- ରାଜାର ବିଶେଷକ । ବସ୍ତୁତଃ ନୀଜକଣ୍ଡଙ୍କ 

ଦୀର୍ଘ ସରଳ ବାକ୍ୟଟି ତିନୋଟି ବାକ୍ୟର ଏକ ସମାହାର ( ୧) ରାମ (ରାବଣକୁ) ବଧ 
କଲେ, ( ୨ ) ରାବଣ ସୀତାଙ୍କୁ ଅପହରଣ କଲା ଓ (୩) ରାମ ବିଭୀଷଣକୁ ରାଜା କଲେ । 
ଅସମାପିକା କ୍ରିୟା ଦ୍ଵାରା ପ୍ରଥମ ବାକ୍ୟଟି ଓ କ୍ରିୟା -ବିଶେଷ୍ୟ ‘କରିବା ଦାରା ଦ୍ଵିତୀୟ ବାକ୍ୟଟି 
ମୁଖ୍ୟ ବାକ୍ୟରେ ପରିଣତ ହୋଇଛି । ପଣ୍ଡିତଙ୍କ ବିଶ୍ଳେଷଣରେ ଏହାକୁ ସରଳ ବାକ୍ୟର ହିଁ 
ଯୋଗ୍ୟତା ଦିଆଯାଇଛି । 


ବିଚାରର ଧାରାବାହିକତା ସାମାନ୍ୟ ନଷ୍ଟହେଲେ ବି, ଏ କ୍ଷେତ୍ରରେ ପଶ୍ତିତ 
ମହାଶୟଙ୍କର ତଥାକଥ୍ତ ବିକୃତ କର୍ମ'ର କ୍ରିୟାଗୁଡ଼ିକ ଆମର ଦୃଷ୍ଟି ଆକର୍ଷଣ କରିଥାନ୍ତି । 
ଦ୍ଵିତୀୟ ବାକ୍ୟଟିରେ, ତିନୋଟି କ୍ରିୟାପଦର ଆମେ ବ୍ୟବହାର ଦେଖୁ ବଧ କରି, ଅପହରଣ 
କରିବା ଓ ରାଜା କଲେ ଏବଂ ଏହି ଯୁକ୍ତ ପଦଗୁଡ଼ିକୁ କ୍ରିୟା କହିବାରେ ବୈୟାକରଣଙ୍କର 
କୌଣସି କୃଣ୍ଠା ନାହିଁ, କିନୁ ଏହି କ୍ରିୟାଗୁଡ଼ିକୁ ଏକପଦୀ ଭାବେ ନିଆଯିବ ନା ନାହିଁ, ସେ 
ବିଷୟରେ ତାଙ୍କର ସ୍ଵତନ୍ତ୍ର ବିଚାର ଅଛି । ଅନ୍ୟ କଥାରେ, ବଧ, ଅପହରଣ, ରାଜା, ଚୋରି, 
ଭଲ, ତରବର ଇତ୍ୟାଦି ଯେତେବେଳେ “କରି” ଯୋଗ ହୋଇ କ୍ରିୟାରେ ପରିଣତ ହୁଅନ୍ତି 
ସେମାନଙ୍କୁ ଏକ ନା ଦୁଇ ଶବ୍ଦ ଭାବେ ଗଣାଯିବ ? ଅନ୍ୟ ବିଚାରରେ, ଏ ଢରିୟାଗୁଡ଼ିକୁ ' ମିଶ୍ର 
ଜ୍ରୟା' କୁହାଯିବ ନା ଦୁଇଟି ଭିନ୍ନ ପଦ ଭାବେ ଗଣାଯିବ ? ( ଦଷ୍ଠବ୍ୟ, ଲେଖକର ଓଡ଼ିଆ 
କ୍ରିୟାପଦ' , ଓଡ଼ିଆ ଭାଷା ବିଭବ, ୧୯୯୫, ବିଦ୍ୟାପୂରୀ, କଟକ ) ! ପଣ୍ତିତ ମହାଶୟ ଏ 
ଜ୍ରିୟାଗୁଡ଼ିକୁ ଦୁଇ -ପଦ ଭାବେ ଦେଖ୍ଛନ୍ତି ଓ ପ୍ରତିଟି ପଦର ସ୍ଵତନ୍ତ୍ର ବ୍ୟାକରଣ ଚିହୁାଇଛନ୍ତି । 
‘ରାଜା କଲେ’ ପରି ଗୋଟିଏ ସମାହାରକୁ ସେ ଭାଇ, ‘କଲେ କୁ କରିଛନ୍ି ଜ଼ିୟା ଓ ‘ରାଜାକୁ 
ତାହାର “ବିକୃତ କର୍ମ” । ଅନ୍ୟ କ୍ରିୟାଗୁଡ଼ିକର କ୍ରିୟା ବିଷୟରେ ସେ ପ୍ରାୟ ନୀରବ । ସେ 
ଯାହା ହେଉନା କାହିଁକି, ଅନ୍ୟ ବ୍ୟାକରଣିକ ବିଚାରରେ ଏ ମିଶ୍ର କ୍ରିୟାଗୁଡ଼ିକ ଖା, ବସ୍‌, 
ଲେଖ୍‌, ପଢ଼ ପରି ସରଳଧାତୁ ଭାବେ କାର୍ଯ୍ୟ କରିଥାନ୍ତି । ତେଣୁ ସେ ଯୋଗଗୁଡ଼ିକୁ ଗୋଟିଏ 
କ୍ରିୟାର ମାନ୍ୟତା ଦିଆଯାଇଥାଏ । ଏହା ଖାଲି କରି” କ୍ଷେତ୍ରରେ ପ୍ରଯୋଜ୍ୟ ନୁହେଁ, ' କରି! 
ପରି ଅନ୍ୟ କେତେକ ଧାତୁ ବି ଏ କ୍ଷେତ୍ରରେ ବ୍ୟବହୃତ ହୋଇପାରନ୍ତି, ଯଥା- ଅନୁତାପ 
କରି/ ଅନୁତପ୍ତ ହୋଇ, ରାଜା କରି /ରାଜା ହୋଇ, ଭଲ କରି /ଭଲ ହୋଇ ରତ୍ୟାଦି । 
ଓଡ଼ିଆରେ ଏ ' ମିଶ୍ରକ୍ରିୟାଗୁଡ଼ିକୁ' ଯଦି ଗୋଟିଏ କ୍ରିୟା ଭାବେ ଧରାଯାଏ, ତେବେ କ୍ରିୟାପଦ 
ଗଠନର ଧାରାଟି ହେବ ଶବ + ସାହାଯ୍ୟକାରୀ ( କର /ହୋ, ଆଦି କ୍ରିୟା) । ଏହାଦ୍ଵାରା 
ବିକୃତ ପଦର ଏକ ସ୍ଵତନ୍ତ୍ର ବ୍ୟାକରଣ ଲେଖ୍ବା-ଯାହା ପଣ୍ତିତ ମହାଶୟ କରିଛନ୍ତି, ତା'ର 
କୌଣସି ପ୍ରୟୋଜନ ପଡ଼ିବ ନାହିଁ । ` ମୁଁ କାମ କରୁଛି” , ଏ ବାକ୍ୟରେ “କାମ କରୁଛି' ଗୋଟିଏ 
ସମ୍ପୂର୍ଣ୍ଣ କ୍ରିୟା ନା “ବିକୃତ କର୍ମ କାମ + କର୍‌ କ୍ରିୟା, ସେ ବିବାଦର ଚର୍ଚ୍ଚା ଆହୁରି ହୋଇନାହିଁ । 

୫୯ 


ତେବେ ଏହା ଓଡ଼ିଆ ବ୍ୟାକରଣର ଏକ ସମ୍ଭାବନାର ଦିଗ । ବ୍ୟାକରଣର ଅର୍ଥ ହିଁ ସେୟା । 
ବ୍ୟାକରଣ ହେଉଛି ଏକ ବର୍ଣ୍ଣନା ପ୍ରଣାଳୀ ! ସେହି ଛାଞ୍ଚ ଭିତରେ ରହି ଭାଷାକୁ ବିଭିନ୍ନ ଭାବେ, 
ବିଭିନ୍ନ ମାର୍ଗରେ ବର୍ଣ୍ଣନା କରାଯାଇପାରେ । କେଉଁ ସୂତ୍ରଟି ଭଲ, ଉପାଦେୟ ଓ କେଉଁଟିର 
ବିଶ୍ନତୋମୁଖୀତା ବା widest application ଅଛି ଓ କେଉଁଟି ସଂକ୍ଷିପ୍ତ ବା କିଏ ବେଶୀ 
ଉତ୍ପାଦନକ୍ଷମ, ସେୟାକୁ ଧରି କେଉଁ ସୂତ୍ରଟି ଆପେକ୍ଷିକ ଭାବେ ବେଶୀ ଗ୍ରହଣଯୋଗ୍ୟ ତାହା 
ବିଚାର କରଯାଇଥାଏ । ତେଣୁ କେଉଁ ସୂତ୍ରଟି ବେଶୀ ଉପଯୋଗୀ ତାହାର ବିଚାର ହେବା 
ଉଚିତ । ଏ କ୍ଷେତ୍ରରେ ଆମର ମନେହୁଏ ଯେ “କର୍‌ '- କ୍ରିୟାର ଏକ ବିକୃତକର୍ମର ବ୍ୟବସ୍ଥା 
ନ କରି ‘ବିଶେଷ୍ୟ + ସାହାଯ୍ୟକାରୀ” କ୍ରିୟା ଭାବେ ପଦଟିକୁ ଗ୍ରହଣ କଲେ, ସୃତ୍ରଟିର 
ଉତ୍ପାଦନ କ୍ଷମତା ଯଥେଷ୍ଟ ବୃଦ୍ଧି ପାଇବ । ଏହାଦ୍ଵାରା କର୍‌- କୁ ଏକ ପ୍ରଧାନ କ୍ରିୟା ଭାବେ 
ନଧରି, ଏକ ସାହାଯ୍ୟକାରୀ କ୍ରିୟା ଭାବେ ଧରିବା ବେଶୀ ଉପଯୋଗୀ ହେବ। 


ବାକ୍ୟର ବିଶ୍ଳେଷଣ ପରେ ପଡ୍ତିତ ନୀଳକଣ୍ଠ ପଦ ବିଚାର ପ୍ରତି ଦୃଷ୍ଟି ଦେଇଛନ୍ତି । 
ବାକ୍ୟ ହେଉଛି ପଦର ସମଷ୍ଟି । ତାଙ୍କ ବିଚାରରେ, ବାକ୍ୟର ପ୍ରତ୍ୟେକ ଶବ୍ଦ ଗୋଟିଏ ଗୋଟିଏ 
ପଦ, ଯେଉଁଥ୍ରୁ ବୁଝିବାକୁ ହେବ ଯେ, ବାକ୍ୟରେ ବ୍ୟବହୃତ ହୋଇଥ୍‌ବା ଶହଗୁଡ଼ିକ ହେଉଛନ୍ତି 
ପଦ, ଅର୍ଥାତ୍‌ ସେମାନଙ୍କର ବ୍ୟାକରଣିକ ମୂଲ୍ୟ ବା ତାପୂର୍ଯ୍ୟ ଅଛି । ଶବ୍ଦର କିନ୍ତ ସେ ତାପୂର୍ଯ୍ୟ 
ନାହିଁ । ଶବ୍ଦ ଅଭିଧାନର ବସ୍ତୁ । ବାକ୍ୟରୁ ସେଗୁଡ଼ିକୁ ଉଦ୍ଧାର କରି ଅଭିଧାନ ପାଇଁ ସେଗୁଡ଼ିକୁ 
ଏକତ୍ର କରାଯାଇଥାଏ । ଗୋଟିଏ ବାକ୍ୟ ନିଆଯାଉ ‘ସେ କଟକ ଯାଉଛନ୍ତି? । ଶବ୍ଦ ଭାବେ 
“ସେ'ର କୌଣସି ତାପୂର୍ଯ୍ୟ ନାହିଁ, କିଚୃ ଏ ଶବ୍ଦଟି ବାକ୍ୟରେ ଯେତେବେଳେ ପ୍ରବେଶ କରେ, 
ସେତେବେଳେ ଏହା ହୁଏ ଗୋଟିଏ ‘ପଦଂ, ଏବଂ ଏହା ଉପରେ ବ୍ୟାକରଣିକ ମୂଲ୍ୟ 
ଆରୋପିତ ହୁଏ ¦ ଉପରୋକ୍ତ ବାକ୍ୟରେ, ‘ସେ ଖାଲି ଶହ ନୁହେଁ । ଏହା ହେଉଛି ବାକ୍ୟର 
କରା ଓ ଗୋଟିଏ “ସର୍ବନାମ । ବ୍ୟାକରଣିକ ମୂଲ୍ୟ ଥ୍ବା ଶଦଦ ହେଉଛି ‘ପଦ', ତେଣୁ 
ବାକ୍ୟରେ ବ୍ୟବହୃତ ପ୍ରତ୍ୟେକ ଶବ୍ଦକୁ ବ୍ୟାକରଣକାର “ପଦଂ ଭାବେ ନାମିତ କରିଛନ୍ତି । 
ତାଙ୍କ କଥାରେ ‘ନଭ, ପାଣି, ଗଛ” ଗୋଟିଏ ଗୋଟିଏ ଶହ ¦ ଏକ କିମ୍ବା କେତେଗୁଡ଼ିଏ 
ବର୍ଣ୍ଣ ବା ଅକ୍ଷର ଏକତ୍ର ହୋଇ ଗୋଟିଏ ଅର୍ଥ ବୃଝାଇଲେ, ଶହ ହୁଏ । ଚବ, ତଣ୍ଡା, ମହୁ ଏ 
ସବୁ ଶବ୍ଦ ନୁହେଁ, କାରଣ ଏମାନଙ୍କର ଅର୍ଥ ନାହିଁ । ଶନ୍ଦମାନେ କୌଣସି ବାକ୍ୟରେ ରହିଲେ 
ସେମାନଙ୍କର ପରସ୍ପର ମଧ୍ଯରେ ସଂପର୍କ ରହେ । ସେତେବେଳେ ସେମାନେ ଗୋଟିଏ ଗୋଟିଏ 
ପଦ ହୁଅନ୍ତି । ଶବ୍ଦ ବାକ୍ୟରେ ନରହିବା ଯାଏ ତାହା କି ପଦ ଆମେ କହିପାରୁ ନାହିଁ ।”' (ପୃ 
୧୪୦) । ଏହାର ଉଦାହରଣ ଦେଇ, ପଶ୍ତିତ ମହାଶୟ କହନ୍ତି ଯେ, ନିମୃଲିଖ୍ତ 
ବାକ୍ୟଗୁଡ଼ିକରେ ‘କହିବା ଶହକୁ ନିଆଯାଉ : 

ତୁମ୍ଭଙ୍କୁ ଗୋଟିଏ କଥା କହିବା । 
ଏ କହିବା କଥା ନୁହେଁ । 
କରିବା ଠାରୁ କହିବା ସହଜ । 


ଏହି ତିନୋଟି ବାକ୍ୟରେ “କହିବା? ଶବ୍ଦ ଥଲେ ମଧ୍ଯ, ତିନି ବାକ୍ୟରେ ଏହା ତିନି ପ୍ରକାରର 
ଶଦ୍ଦ ପ୍ରଥମ ବାକ୍ୟରେ ଏହା ଜ୍ରିୟା, ଦିତୀୟ ବାକ୍ୟରେ ବିଶେଷଣ ଓ ତୃତୀୟ ବାକ୍ୟରେ 
ବିଶେଷ୍ୟ । ଏଥ୍‌ରୁ ସ୍ତଷ୍ଟ ଯେ, ଗୋଟିଏ ଶବ୍ଦର ବ୍ୟାକରଣକୁ ବୁଝିବାକୁ ହେଲେ ବାକ୍ୟରେ 
ତାହାର ପ୍ରୟୋଗରୁ ହିଁ ବୁଝିବାକୁ ହୁଏ | 


ପଣ୍ତିତ ମହାଶୟ ଆଗରୁ କହିଛନ୍ତି ଯେ , ସଂସ୍କୃତରେ ପଦ ତିନି ପ୍ରକାର ବିଶେଷ୍ୟ, 
କ୍ରିୟା ଓ ଅବ୍ୟୟ । କିନ୍ତ ଓଡ଼ିଆ କ୍ଷେତ୍ରରେ ସେ ପଦକୁ ପାଞ୍ଚ ଭାଗରେ ବିଭକ୍ତ କରି ଛନ୍ତି 
ବିଶେଷ୍ୟ, ବିଶେଷଣ, ସର୍ବନାମ, ଅବ୍ୟୟ ଓ କ୍ରିୟା ଯାହାକୁ ଇଂରାଜୀ ବ୍ୟାକରଣ ପଦ 
ବିଭାଜନ ସହିତ ତୁଳନା କରାଯାଇପାରେ । 


ବିଶେଷ୍ୟ ବିଶେଷ୍ୟ ପଦର ସଂଜ୍ଞା ଦେଇ ନୀଜକଣ୍ଠ କହନ୍ତି ଯେ ବିଶେଷ୍ୟ, 
ଅର୍ଥାତ୍‌ ଯେ କାରକ, ବିଭକ୍ତି ବା ବିଶେଷଣ ପ୍ରଭୃତି ଦ୍ବାରା ବିଶେଷିତ ହୋଇପାରେ, ସେଇ 
ପଦ । ବିଶେଷ୍ୟର ଅନ୍ୟ ଅର୍ଥ ହେଉଛି ‘ନାମୀ । ଏହାର ଉଦାହରଣ ଦେଇ ସେ କୁହନ୍ତି - 
ବାବୁଗିରି କରିବା ମନୁଷ୍ୟକୁ ଶିଖ୍ବାକୁ ହୁଏ ନାହିଁ ।” ଯେଉଁଥ୍‌ରେ ବାବୂଗିରି, କରିବା, ମନୁଷ୍ୟ, 
ଶିଖ୍ବା ଗୋଟିଏ ଗୋଟିଏ ବିଶେଷ୍ୟ । ଏଥୁମଧ୍ଯରୁ ବାବୁଗିରି ଗୋଟିଏ ଗୁଣର ନାମ, ମନୁଷ୍ୟ 
ଗୋଟିଏ ପ୍ରାଣୀର ନାମ; କରିବା, ଶିଖ୍ବା ଗୋଟିଏ ଗୋଟିଏ କ୍ରୟାର ନାମ । ‘ନାମ’ କହିଲେ 
ବସ୍ତୁ, ବ୍ୟକ୍ତି, ଜାତି, ସାନ, ଗୁଣ, କିୟା, ଭାବ ପ୍ରଭୃତି ଯେ କୌଣସି ନାମ ବୁଝିବାକୁ ହେବ । 


ବିଶେଷଣ ପଣ୍ତିତ ମହାଶୟ ଏହି ପଦର ବ୍ୟାଖ୍ୟା କରି କହିଛନ୍ତି ଯେ¬ 
“ସାଧାରଣତଃ ଗୋଟିଏ ନାମ କହିଲେ ସେହି ନାମର ଠିକ୍‌ କେଉଁ ପଦାର୍ଥଟି କୁହାଯାଉଛି 
ଜଣା ପଢ଼େ ନାହିଁ । ମନେ କର ଜଣେ କହିଲା ‘ଘରଂ । ସେ ହୁଏତ କୌଣସି ବିଶିଷ୍ଠ ଘରକୁ 
ଲକ୍ଷ୍ୟ କରିପାରେ । ତାହା ହେଲେ କହିବ ‘ଏ ଘର ବା ‘ସେ ଘର! କିମ୍ବା ଘରର କେତେକ 
ଅଂଶ ବା ଇୟର୍ତା ପ୍ରତି ସେ ଲକ୍ଷ୍ୟ କରିପାରେ, ‘ସମୁଦାୟ ଘରଂ ବା ‘ଅଧେ ଘର!’ ; କିମ୍ବା 
ସଂଖ୍ୟାକୁ ଲକ୍ଷ୍ୟକରିପାରେ, ' ଦୁଇଟି ଘର’ ବା ‘ପାଞ୍ଚୋଟି ଘର’ କିମ୍ବା କ୍ରମ ଲକ୍ଷ୍ୟ କରିପାରେ 
‘ପ୍ରଥମ ଘର” କି ‘'ଶେଷଘର' କିମ୍ବା ଘରର ଅବସ୍ଥା ଲକ୍ଷ୍ୟ କରି ବା ବର୍ଣ୍ଣନା କରି କହିପାରେ, 
“ପୂରୁଣା ଘର’ ବା ଛୋଟିଆ ଘର’, ଅନେକ ଘର ଗୋଟି ଗୋଟି କରି ଚିହୁାଇ କହିପାରେ, 
‘ପ୍ରତ୍ୟେକ ଘର । କୌଣସି ପଦ ବିଶେଷ୍ୟ ସଙ୍ଗେ ଏପରି ସମ୍ପକକରେ ଆସିଲେ ତାହାକୁ 

ବିଶେଷଣ କହରି । ବିଶେଷ୍ୟ ସମାନ୍ୟ ବା ସାଧାରଣ ଭାବରେ ଗୋଟିଏ ନାମକୁ ବୂଝାଏ । 
ବିଶେଷଣ ସେହି ନାମକୁ ନିଦିଷ୍ଟ ବା ବିଶେଷିତ କରିଦିଏ । ଏପରି ବିଶେଷ୍ୟର ଗୁଣ ଅବସ୍ତାଦି 
ଯେ ପ୍ରକାଶ କରେ ସେ ବିଶେଷଣ ।” (ପୃ. ୧୪୧) 


ବିଶେଷ୍ୟକୁ ନିଦିଷ୍ଠ ସୀମାବଦ୍ଧ କରିବା ବିଶେଷଣର ଏକମାତ୍ର କାର୍ଯ୍ୟ । ଏହାର 
ଉଦାହରଣ ଦେଇ ସେ କହନ୍ତି ଯେ ମନୁଷ୍ୟ” ଗୋଟିଏ ବିଶେଷ୍ୟ ପଦ, କିନ୍ଧୁ ଏଥରେ 
ଯେତେବେଳେ “ଡେଙ୍ଗା ବିଶେଷଣ ଲାଗେ, ଅର୍ଥାତ୍‌ ହୁଏ ଡେଙ୍ଗା ମନୁଷ୍ୟ ' ମନୁଷ୍ୟ ପଦଟି 
ଅର୍ଥ ଦୃଷ୍ଟିରୁ ସଂକୁଚିତ ହୋଇଆଏ । ଆହୁରି ସଂକୂଚିତ ହୁଏ ଯେତେବେଳେ ଆମେ କହୁ 
‘ବୃଝିମାନ, ଡେଙ୍ଗା ମନୁଷ୍ୟ' ବା ‘ଇଂରେଜୀ ଢାଣିଥ୍‌ବା ବୃଦ୍ଧିମାନ ଡେଙ୍ଗା ମନୁଷ୍ୟ । ଏହି 
ପ୍ରୟୋଗରେ ‘ମନୁଷ୍ୟ ସବୁ ମନୁଷ୍ୟକୁ ନ ବୃଝାଇ କେବଳ କେତେକ ବିଶେଷ ଧଗଣର 
ମନୁଷ୍ୟଙ୍କୁ ବୁଝାଇଥାଏ | ବ୍ୟବହାର ଦୃଷ୍ଟିରୁ ବିଶେଷଣଯୂକ୍ତ ବିଶେଷ୍ୟର ଯେଉଁ ବ୍ୟାକରଣିକ 
ମୂଲ୍ୟ ଥାଏ, କେବଳ ବିଶେଷ୍ୟର ବ୍ୟାକରଣିକ ମୂଲ୍ୟ ବି ସେୟା, ଯଥା : ମନୁଷ୍ୟମାନେ ଏ 
ଖେଳ ଖେଳିପାରିବେ, ବାକ୍ୟଟିରେ ବିଶେଷ୍ୟକୁ ଯେତେ ଭାବରେ ବିଶେଷିତ କରାଗଲେ 
ମଧ୍ଯ ଏହାର ବ୍ୟାକରଣିକ ମୂଲ୍ୟ ବୃଦ୍ଧି ବା ହ୍ରାସ ପାଏ ନାହିଁ, ଯଥା: ଇଂରାଜୀ ଢାଣିଥ୍‌ବା 
ବୁଦ୍ଧିମାନ୍‌ ଡେଙ୍ଗା ମନୁଷ୍ୟମାନେ ଏ ଖେଳ ଖେଳି ପାରିବେ । ଏଠାରେ ଏତେଗୁଡ଼ିଏ ବିଶେଷଣ 
ପଦ ଲାଗିଲେ ବି ବିଶେଷ୍ୟର ବ୍ୟାକରଣରେ କୌଣସି ପରିବର୍ଭନ ହେଉନାହିଁ । ବିଶେଷ୍ୟ 
ପରି ବିଶେଷଣ ଓ କ୍ରିୟାରେ ମଧ୍ଯ ବିଶେଷଣ ଲାଗିପାରେ, ଯଥା¬ ସେ ବଡ଼ ଭଇ ଲୋକ । 
ଏଠାରେ “ବଡ଼ ଭଲ ବିଶେଷଣର ବିଶେଷଣ, ତେଣୁ ଏହି ପଦକୁ କୁହାଯାଏ ‘ବିଶେଷଣନ 
ବିଶେଷଣ) । ସେହିପରି କ୍ରିୟାପଦରେ ବିଶେଷଣ ଲାଗିଲେ, ଯଥା : ସେ ହଠାତ୍‌ ଦେଖ୍ଲା, 
ବାକ୍ୟରେ “ହଠାତ୍‌? ହୁଏ ଦେଖ୍ଲା କ୍ରିୟାର ବିଶେଷଣ । ଏହି ପ୍ରକାରର ପଦକୁ କୁହାଯାଏ 
କ୍ରିୟା ବିଶେଷଣ । 

ସର୍ବନାମ ସର୍ବନାମ ପଦର ବ୍ୟାଖ୍ୟା କରି ନୀଜକଣ୍ଡ କୁହନ୍ତି ଯେ¬ ଅନ୍ୟ ପଦ 
ପାଇଁ ବା ଅନ୍ୟ ପଦର ପ୍ରତିନିଧ୍‌ ପରି ଯେଉଁ ପଦ ବାକ୍ୟରେ ବସେ ତାକୁ ସର୍ବନାମ କୁହନ୍ତି, 
ଯଥା ହରି ରାମକୁ ଯେତେ ବୃଝାଇଲା, ସେ ତା କଥା ଶୁଣିଲା ନାହିଁ । ଏହି ବାକ୍ୟଟିରୁ 
ସର୍ବନାମ ‘ସେ’ ଓ ତାଙ୍କୁ ଉଠାଇ ଦେଲେ ବାକ୍ୟଟି ହେବ ହରି ରାମକୁ ଯେତେ ବୁଝାଇଲା, 
ରାମ ହରିର କଥା ଶୁଣିଲା ନାହିଁ । ଏଠାରେ ‘ରାମ’ ଢାଗାରେ ବସିଛି “ସେ” ଓ ହରିର 
ଜାଗାରେ ବସିଛି ତା” । ତେଣୁ ଏ ଶହଗୁଡ଼ିକ ମୂଳଶହ୍ଦର ପ୍ରତିନିଧ୍‌୍ତ୍ଵ କରୁଛନ୍ତି ମାତ୍ର, ତେଣୁ 
ସେମାନଙ୍କୁ କୁହାଯାଏ “ସର୍ବନାମ ` । ବାସ୍ତବରେ ସର୍ବନାମ ବିଶେଷ୍ୟର ଏକ ପ୍ରକାର ମାତ୍ର, 
ତେଣୁ ଏ ପଦଗୁଡ଼ିକ ବିଶେଷ୍ୟ ପଦ ପରି ମଧ୍ଯ କାରକ-ବିଭକ୍ତି ଗ୍ରହଣ କରିଥାନ୍ତି । ସର୍ବନାମ 

ସାଧୀରଣତଃ ବିଶେଷ୍ୟ, ବିଶେଷଣ ଓ ବାକ୍ୟାର୍ଥ ପାଇଁ ବସେ | ପଣ୍ଡିତ ମହାଶୟ ଏହାର 
ଉଦାହରଣ ଦେଇ କହିଛନ୍ତି ହରି ବଡ଼ କଳିହା, ରାମ ତା ନୁହେଁ । ଏଠାରେ ତା”, ବିଶେଷଣ 
ପଦ “କଳିହା” ପାଇଁ ବସିଛି, ତେଣୁ ଏଠାରେ ସର୍ବନାମ ବିଶେଷଣର ପ୍ରତିନିଧ୍ତ୍ଵ କରିଛି । 
ସର୍ବନାମର ବିଭାଗୀକରଣ କରି ନୀଳକଣ୍ଠ କୃହନ୍ତି ଯେ , ସର୍ବନାମ ତିନି ପ୍ରକାରର ହୋଇଥାଏ 
ମୁଁ, ତୁ ଓ ସେ, ଯାହାକୁ ଯଥାକ୍ରମେ ପ୍ରଥମ ପୂରୂଷ, ଦିତୀୟ ପୁରୁଷ ଓ ତୃତୀୟ ପୂରୁଷ 
କୁହାଯାଏ । ସଂସ୍କୃତ ବ୍ୟାକରଣରେ ପ୍ରଥମ ପୂରୂଷକୁ କହନ୍ତି ଉତ୍ତମ ପୂରୂଷ, ଦ୍ଵିତୀୟ ପୁରୁଷକୁ 
ମଧ୍ଯମ ପୁରୁଷ ଓ ତୃତୀୟ ପୁରୁଷକୁ ପ୍ରଥମ ପୁରୂଷ । ଯେ କୌଣସି ବିଶେଷ୍ୟ ପଦ ପରି 
ସର୍ବନାମଗୁଡ଼ିକ ବହୁବଚନ ହୋଇପାରନ୍ତି, ଯେପରି ମୁଁ ¬ ଆମେ (ଆମ୍ଭେମାନେ), ତୁ'- 
ତୁମେ (ତୃମ୍ଭେମାନେ/ ଆପଣମାନେ), ସେ” - ସେମାନେ | ଦିତୀୟ ପୁରୁଷ ସର୍ବନାମ ତୁ, 
ସମ୍ମାନରେ ତୁମେ” ହୋଇଥାଏ ଓ ଆହୁରି ବେଶୀ ସମ୍ମାନରେ ‘ଆପଣ’ ହୋଇଥାଏ । 
( ସବିଶେଷ ଆଲୋଚନା ପାଇଁ ଦ୍ରଷ୍ଟବ୍ୟ ଲେଖକର, ଓଡ଼ିଆରେ ମଣିଷଙ୍କ ମୂଲ୍ୟ, ଓଡ଼ିଆ 
ଭାଷା ବିଭବରେ, ୧୯୯୫ ) । ତୃତୀୟ ପୂରୁଷର “ସେ”, ସମ୍ମାନରେ “ସେ” ହେଲେ ମଧ୍ଯ 
କ୍ରିୟାରେ ବହୁବଚନ ପରି ରୂପ ହୋଇଥାଏ । ମୁଁ, ତୁମେ ବୋଧକ ପଦ ଛଡ଼ା ବାକି ସବୂ 
ବିଶେଷ୍ୟ ଓ ସର୍ବନାମ ତୃତୀୟ ପୁରୁଷର ପଦ । ତୃତୀୟ ପୂରୁଷ ସର୍ବନାମ ନିକଟ ଓ ଦୂର 
ଭେଦରେ ଏ’ ବା ‘ସେ ହୋଇଥାଏ ଏବଂ ପ୍ରଶ୍ନ ଓ ସାପେକ୍ଷ (୮6ାae) ଭେଦରେ “କିଏ” 
ବା ‘ଯିଏ? ହୋଇଥାଏ । ଏଠାରେ ଲକ୍ଷ୍ୟ କରିବାର କଥା ଯେ, ଏ, ସେ, କେ, ପ୍ରଭୃତି 
ସର୍ବନାମଗୁଡ଼ିକ ଏହି ଭାବେ ଲେଖା ହେଉଥ୍‌ଲେ ମଧ୍ଯ କଥାରେ ଇଏ, ସିଏ, କିଏ ହେବା 
ବେଶୀ ସ୍ଵାଭାବିକ ଓ ସାଧାରଣ । ଅତଏବ, ଓଡ଼ିଆରେ ସର୍ବନାମଗୁଡ଼ିକ ହେଲେ 
ପ୍ରଥମପୁରୂଷ ମୁଁ, ଆମ୍ଭେମାନେ; ଦ୍ବିତୀୟ ପୁରୁଷ ତୁ, ତୁମ୍ଭେମାନେ; ଆପଣ, 
ଆପଣମାନେ, ତୃତୀୟ ପୂରୁଷ ଏ, ଏମାନେ; ସେ, ସେମାନେ; କିଏ, କେଉଁମାନେ; ଯିଏ, 
ଯେଉଁମାନେ । ଓଡ଼ିଆରେ ଇଂରାଢୀର ତୃତୀୟ ପୂରୁଷ he, he ପରି ଲିଙ୍ଗଭେଦରେ ଭିନ୍ନ 
ସର୍ବନାମ ବ୍ୟବହୃତ ହୋଇନଥାଏ |! ଯଥା ରାମ ବଡ଼ ହୋଇଥୁ୍‌ବାରୁ ସେ ଗାଳି ଖାଇଲା, 
ବା ସୀତା ବଡ଼ ହୋଇଥ୍‌ବାରୁ ସେ ଗାଳି ଖାଇଲା । ଏଠାରେ ରାମ ଓ ସୀତା ଯଥାକ୍ରମେ ପୂଂ 
ଓ ସ୍ତ୍ରୀ ଲିଙ୍ଗବାଚକ ଶବ୍ଦ ହୋଇଥ୍‌ଲେ ମଧ୍ଯ, ଉଭୟ କ୍ଷେତ୍ରରେ ସର୍ବନାମ ସେ” ହିଁ ବ୍ୟବହୃତ 
ହୋଇଛି, ଯାହା ଇଂରାଜୀ ଭାଷାରେ ହୋଇନଥାଏ । ପୁଣି ସର୍ବନାମଘୁଡ଼ିକ ଓଡ଼ିଆରେ 
ଅନ୍ୟାନ୍ୟ ବିଶେଷ୍ୟ ପଦ ପରି ସୂଚକ ବା ଥଟା ଯୋଗ ହୋଇପାରନ୍ତି ଯଥା : ମୁଁ ଟା 
ଚୋର, ତୂ ଟା ମୋ ଘରେ କିଏରେ ? ସେଇଟି ତୁମ ଭଉଣୀ ବୋଲି ମୁଁ ଜାଣିନଥ୍ଲି, ଇତ୍ୟାଦି । 
ବାକ୍ୟରେ ସର୍ବନାମଗୁଡ଼ିକ ଅନ୍ୟାନ୍ୟ ବିଶେଷ୍ୟ ପରି କାରକ ବିଭକ୍ତି ଯୋଗ ହୋଇପାରନ୍ତି । 

¥ 
ତେବେ ସର୍ବନାମଗୁଡ଼ିକ ବିଭ୍ତି ଯୋଗ ପାଇଁ ଏକ ତିର୍ଯ୍ୟକ୍‌ ରୂପ ବା ଠହାୟଧe ରୂପ 
ନେଇଥାନ୍ତି । ଯଥା ମୁଁ - ମୋ, ତୁ-ତୋ, ସେ-ତା' , କିଏ- କାହା ଇତ୍ୟାଦି । ଭାଷାର ଶୈଳୀ 
ଓ ସୌନ୍ଦର୍ଯ୍ୟ ଦୃଷ୍ଟିରୁ ତୃତୀୟ ପୁରୁଷର ସର୍ବନାମ କୌଣସି ପଦର ବାରମ୍ବାର ପ୍ରୟୋଗ ନିବାରଣ 
ପାଇଁ ବସେ | 


କ୍ରିୟା କ୍ରିୟାକୁ ବ୍ୟାଖ୍ୟା କରି ନୀଳକଣ୍ଠ କହନ୍ତି ବାକ୍ୟର ଉଦ୍ଦେଶ୍ୟ ସମ୍ବନ୍ଧରେ 
ଯେଉଁ ପଦଦ୍ଧାରା କିଛି କୁହାଯାଏ, ବିଧେୟର ସେହି ପ୍ରଧାନ ପଦଟି ସମାପିକା ଜ୍ରିୟା । କ୍ରିୟା 
କହିଲେ କୌଣସି କାର୍ଯ୍ୟର ନିଦ୍ଦେଶ ବୁଝାଯାଏ । କ୍ରିୟା ପାଇଁ ସେ ଡ୍ରିୟା-ବିଭକ୍ତି ଯୋଗର 
ସୂଚନା ଦେଇନଥ୍‌ଲେ ବି, ସମାପିକା କ୍ରିୟାର କାଳ, ପୁରୁଷ ଓ ବାଚକ ବା mଠ୦୦ଏ ଥାଏ | 
କାଳ ଦୃଷ୍ଟିରୁ¬ ମୁଁ ଆମ୍ବ କିଣିଲି ବା ମୁଁ ଆମ୍ବ କିଣିବି ବାକ୍ୟରେ କିଣିଲି ଓ କିଣିବି ହେଉଛି 
କ୍ରିୟା, କାରଣ ଏ ପଦର କାଳ ଅଛି, ଯଥା କିଣିଇିଓ ଅତୀତକାଳ ଓ କିଣିବି- ଭବିଷ୍ୟତ 
କାଳ । ପୁଣି, ମୁଁ ଆମ୍ବ କିଣିବି ଓ ସେ ଆତ୍ବ କିଣିବେ । ଏଠାରେ କିଣିବି ଓ କିଣିବେର ପୁରୁଷ 
ଅଛି, ଅର୍ଥାତ୍‌ କିଣିବି- ପ୍ରଥମ ପୂରୁଷ ଓ କିଣିବେ ତୃତୀୟ ପୂରୁଷ । ସେହିପରି କ୍ରିୟାର 
ବାଚକ ବି ଥାଇପାରେ, ଯଥା ତୃ ଯାଉ, ତୁ ଯା” । ଏଠାରେ ଯାଉ ସାଧାରଣ ବାଚକ ଓ 


ଯା- ଅନୁଜ୍ଞାବାଚକ । ବାକ୍ୟରେ କ୍ରିୟା ଚିହ୍ନବାରେ ଏ ଯୋଗଗୁଡ଼ିକ ସାହାଯ୍ୟ କରିଥାନ୍ତି । 


ଅବ୍ୟୟ ଏହି ପଦକୁ ବ୍ୟାଖ୍ୟା କରି ନୀଳକଣ୍ଢ କୁହନ୍ତି ବାକ୍ୟରେ କର୍ରାଦିର ଯେ 
କୌଣସି ପ୍ରକାର ପରିବର୍ଗନ ହେଲେ ଯେଉଁ ପଦର କୌଣସି ବ୍ୟୟ ବା ବିକୃତି ଅର୍ଥାତ୍‌ ବିଭ୍ତି 
ଯୋଗ ବା ପରିବର୍ରନାଦି ହୁଏ ନାହିଁ ସେ ସମସ୍ତେ ଅବ୍ୟୟ । ଓ, ଏବଂ, ଆଉ, କିଚୁ, ପୂଣି, 
ବା ପ୍ରଭୃତି ସଂଯୋଜକ ପଦ, ସମସ୍ତ ଅସମାପିକା କ୍ରିୟା, ବିଶେଷଣର ଓ କ୍ରିୟାର ବିଶେଷଣ 
ପ୍ରଭୃତି ଏହ ଅବ୍ୟୟ ଶ୍ରେଣୀର ଅନ୍ତର୍ଗତ । ଆଗରୁ କୁହାଯାଇଛି ଯେ ସଂଯୋଜକ ପଦଗୁଡ଼ିକ 
ବାକ୍ୟରେ କୌଣସି ବିକୃତି ଦେଖାଇ ନଥାନ୍ତି ମୁଁ ଏଇଲେ ଆସିଲି, କିନ୍ତୁ ପୁଣି ଯିଦି । ଏଠାରେ 
“କିନ୍ଧଂ ସଂଯୋଜକ ପଦ ଭାବେ ଅଛି ଏବଂ ତାହାର ଗଠନରେ କୌଣସି ପରିବର୍ଭନ ନ 
ହେଉଥ୍‌ବାରୁ ସେ ପଦକୁ ଅବ୍ୟୟ ପଦ ଭାବେ ଧରାଯାଇଥାଏ । ସେହିପରି ଅସମାପିକା 
କ୍ରିୟା ମୁଁ ଭାତ ଖାଇ ଫେରିଲି, ସେ ଭାତ ଖାଇ ଫେରିଲା । ଏଠାରେ ଖାଇ” ଗୋଟିଏ 
ଅସମାପିକା କ୍ରିୟା । ସମାପିକା କ୍ରିୟାରେ କର୍ଭାର ପରିବର୍ଭନ a ହେଉଥ୍୍‌ଲେ ମଧ୍ଯ 
ବା ପ୍ରତ୍ୟୟ ଯୋଗ ହେଉଥ୍‌ଲେ ମଧ୍ଯ, ଅସମାପିକା କ୍ରିୟା ' ଖାଇ” ରେ କୌଣସି ପରିବର୍ରନ 
ହେଉନାହିଁ । ତେଣୁ, ଏହାକୁ ଅବ୍ୟୟ ଭାବେ ଧରାଯିବ ¦ ସେହିପରି ବିଶେଷଣ କ୍ଷେତରେ 
ମଧ୍ଯ କୌଣସି ବିକୃତି ଦେଖାଯାଇ ନଥାଏ ପୁଅଟି ସୁନ୍ଦର/ଝିଅଟି ସୂନ୍ଦର / ପିଲାଗୁଡ଼ିକ ସୁନ୍ଦର । 
ଏଠାରେ “ସୁନ୍ଦର ବିଶେଷଣ ହୋଇଥ୍‌ଲେ ମଧ୍ଧ ନା ଏହା ଲିଙ୍ଗ ଭେଦରେ, ନା ବଚନ ଭେଦରେ 

ପରିବରିତ ହୋଇଥାଏ । ତେଣୁ ବିଶେଷଣ ମଧ୍ଯ ଅବ୍ୟୟ ପରି ଓଡ଼ିଆରେ ବ୍ୟବହୃତ ହେଉଛି । 
ବିଶେଷଣର ବିଶେଷଣ ତ ଆହୁରି ସରଳ, ଯଥା ସେ ଭାରି ସୁନ୍ଦର ଗୀତ ବୋଲିପାରନ୍ତି । 
ଏଠାରେ “ଭାରି” ସୂନ୍ଦରର ବିଶେଷଣ, ତେଣୁ ବିଶେଷଣର ବିଶେଷଣ । କ୍ରିୟା-ବିଶେଷଣ 
କ୍ଷେତ୍ରରେ ମଧ୍ଯ ସେଇ ଏକକଥା, ଯଥା ସେ ହଠାତ୍‌ ମରିଗଲେ । ଏଠାରେ କ୍ରିୟା-ବିଶେଷଣ 
“ହଠାତ୍‌ ' ଅବ୍ୟୟ -ପଦର ବିଶେଷତୃ ଦେଖାଇଥାଏ | 


ଜିନ୍ଧୁ ଏଠାରେ ଲକ୍ଷ୍ୟ କରିବାର କଥା ଯେ, କ୍ରିୟାବାଚକ ବିଶେଷଣ, କରିୟାବାଚକ 
ବିଶେଷ୍ୟ ଓ ଅସମାପିକା କ୍ରିୟା ବା କ୍ରିୟାବାଚକ ଅବ୍ୟୟ, ମୁଖ୍ୟତଃ କ୍ରିୟାବାଚକ ହୋଇଥ୍‌ବାରୁ, 
ଏମାନଙ୍କର କ୍ରିୟା ପରି ବିଶେଷକ ନେବାର ଶକ୍ତି ଅଛି । ପୂଣି ଏଗୁଡ଼ିକ ଯଥାକ୍ରମେ ନିଜେ 
ବିଶେଷଣ, ବିଶେଷ୍ୟ ଓ ଅବ୍ୟୟ ପରି ମଧ୍ଯ କାର୍ଯ୍ୟ କରନ୍ତି । କ୍ରିୟାବାଚକ ବିଶେଷଣର ଏକ 
ଉଦାହରଣ ଦେଇ, ଯଥା ମଠରୁ ଭାତ ଖାଇବା ଲୋକ ଚାଉଳଦର କିଆଁ ଜାଣିବ, ନୀଳକଣ୍ଠ 
ବ୍ୟାଖ୍ୟା କରନ୍ତି ଯେ, ‘ମଠରୁ ଭାତ ଖାଇଦା' ପଦରେ ମଠରୁ” ଓ ‘ଭାତ, ଖାଇବା” 
କ୍ରିୟାର କାରକ ବିଶେଷକ, ଯଥା ମଠରୁ ଅପାଦାନ କାରକ ଓ ଭାତ କର୍ମକାରକ | ପୁଣି 
କ୍ରିୟାବାଚକ ‘ଖାଇବା? , ଲୋକ” ପଦର ବିଶେଷଣ ଭାବରେ ବ୍ୟବହୃତ ହୋଇଛି । ଏହି 
ପଦର କ୍ରି ଅନୁସାରେ ‘ମଠରୁ ଭାତ ଖାଇବା ଲୋକ” ହେବ ‘ଯେଉଁ ଲୋକ ମଠରୁ ଭାତ 
ଖାଏ’ । ଏଦି ସମଗ୍ର ବାକ୍ୟଟି ଏଠାରେ କ୍ରିୟା ବିଶେଷଣ ହୋଇ “ଲୋକ” ପଦକୁ ବିଶେଷିତ 
କରୁଛି । ଏହିପରି କ୍ରିୟାବାଚକ ବିଶେଷଣମାନେ କର୍ଗା, କର୍ମ ପ୍ରଭୃତି ସବ୍ର ପ୍ରକାର କାରକ ଓ 
ଜ୍ରିୟାର ଅନ୍ୟ ବିଶେଷକ ଗ୍ରହଣ କରିପାରନ୍ତି, ଯଥା 
ସେ କହିବା କଥା ମୁଁ ଶୁଣିଛି । ( କର୍ର। )- ଅର୍ଥାତ୍‌, ଯେଉଁ କଥା ସେ କହିଲେ ମୁଁ ତାହା ଶୁଣିଛି । 
ତାଙ୍କୁ କହିବା କଥାରେ ଦୋଷ ନାହିଁ । ( କର୍ମ) ଯେଉଁ କଥା ତାଙ୍କୁ କୁହାଗଲା ସେଥ୍‌ରେ 
ଦୋଷ ନାହିଁ । 
ଯନ୍ତ୍ରରେ ଗାଇବା ଗୀତ ଶୁଣିବାକୁ ମଧୂର । ( କରଣ )¬ ଯେଉଁ ଗୀତ ଯନ୍ତ୍ରରେ ଗାନ କରାଗଲା, 
ତାହା ଶୁଣିବାକୁ ମଧୁର । 
ତାଂ ଠାରୁ ଶୁଣିବା କଥା ସତ ହୋଇପାରେ । ( ଅପାଦାନ )— ଯେଉଁ କଥା ତା'ଠାରୁ ଶୁଣାଗଲା, 
ତାହା ସତ ହୋଇପାରେ । 
ରାତ୍ରିରେ ଶୁଣିବା କଥା ଦିନରେ ନାହିଁ । ( ଅଧ୍କରଣ )¬ ଯେଉଁ କଥା ରାତ୍ରିରେ ଶୁଣାଗଲା, 
ତାହା ଦିନରେ ନାହିଁ 
ଶୀଘ୍ର ଶୁଣିବା କଥା ମନେ ରହେ ନାହିଁ । ( କିୟା ବିଶେଷଣ )- ଯେଉଁ କଥା ଶୀଘ୍ର ଶୁଣାଯାଏ, 
ସେ କଥା ମନେ ରୁହେ ନାହିଁ 

ତରତର ହୋଇ ଶୁଣିବା କଥା ମନେ ରହେ ନାହିଁ । ( କରିୟାବାଚକ ଅବ୍ୟୟ) ଯେଉଁ କଥା 
ତରତର ହୋଇ ଶୁଣାଯାଏ, ସେ କଥା ମନେ ରହେ ନାହିଁ । 


ଏହିପରି କ୍ରିୟାବାଚକ ବିଶେଷଣଗୁଡ଼ିକ କ୍ରିୟା ଓ ବିଶେଷଣର କାର୍ଯ୍ୟ ଏକସଙ୍ଗେ ସମ୍ପାଦନ 
କରନ୍ତି, ତେଣୁ ଏହି ପଦଗୁଡ଼ିକୁ ଦ୍ବୈଧ ପଦ ବୋଲି ନାମକରଣ କରାଯାଇଛି । 


ସେହିପରି, ‘ମଠରୁ ଭାତ ଖାଇବା କାମକା ଲୋକର କାମ ନୁହେଁ” ବାକ୍ୟରେ 
ଖାଇବା” ନିଢେ ଗୋଟିଏ ବିଶେଷ୍ୟ ପଦ ଓ ପୁଣି କ୍ରିୟା, ଯଥା ସେ ମଠରୁ ଭାତ ଖାଏ । 
ଏହି ଉଭୟ କାର୍ଯ୍ୟ ଯୋଗୁ ଏହାକୁ କ୍ରିୟାବାଚକ ବିଶେଷ୍ୟ କୁହା ଯାଇଥାଏ । କ୍ରିୟାବାଚକ 
ବିଶେଷ୍ୟ ସାଧାରଣ ବିଶେଷ୍ୟ ପରି ସବ୍ର ବିଭକ୍ତି ଓ ବିଶେଷଣ ଗ୍ରହଣ କରିପାରେ, ଯଥା 
ପଢ଼ିବା ଭଲ, ସେ ପଡ଼ିବାକୁ ସୁଖ ପାଏ, ପଢ଼ିବାରେ ଲୋକର ଉନତି ହୁଏ, ସେ ପଢ଼ିବାରୁ 
ବିରତ ହେଲେ, ପଢ଼ିବାରେ ଲାଭ ଅଛି । ଭଲ ପଢ଼ିବା ଉଚିତ, ଛତ୍ୟାଦି । ଏହା ଛଡ଼ା 
ଜ୍ରିୟାବାଚକ ବିଶେଷ୍ୟ ମଧ୍ଯ ସବ୍ୂ ପ୍ରକାର କ୍ରିୟାର ବିଶେଷକଜ ଗ୍ରହଣ କରିପାରେ, ଯଥା : ସେ 
କହିବା ମୁଁ ଶୁଣିଛି, ତାକୁ କହିବାରେ ଦୋଷ ନାହିଁ, ଯନ୍ତ୍ରରେ ଗାଇବା ସହଜ, ତାଠାରୁ 
ଶୁଣିବା ଠିକ୍‌ ନୁହେଁ, ରାତିରେ ଶୁଣିବା ଠିକ୍‌ ହେଲା, ଶୀଘ୍ର ଶୁଣିବା ସମସ୍ତେ ପାରନ୍ତି ନାହିଁ, 
ତରତର ହୋଇ ଶୁଶିବା ଉଚିତ ନୁହେଁ, ଇତ୍ୟାଦି । ଏଠାରେ ଥୁବା ଯୁଭ୍ତ କରିୟାବାଚକ ବିଶେଷ୍ୟ 
ପଦଗୁଡ଼ିକ ବିଭିନ୍ନ ପ୍ରକାରର ଦିଶେଷକ ଗ୍ରହଣ କରିଥାନ୍ତି 

ତୃତୀୟ ପ୍ରକାରର ଦ୍ବୈଧପଦ ହେଉଛି ‘ଅସମାପିକା କ୍ରିୟା” । ଅସମାପିକା କିୟା 
ଭାବେ ନୀଳକଣ୍ଠ, ଧାତୁ++ଂଇ ( ଖାଇ, ଯାଇ, ପଢ଼ି, ଇତ୍ୟାଦି ) , ଧାତୁ4+ଭ ( ଖାଉ ଖାଉ, 
ପଢ଼ୁ ପଢ଼, ଇତ୍ୟାଦି) ଓ ଧାତୁ++ଇଲେ (ଖାରଲେ, ଗଲେ, ପଢ଼ିଲେ, ଇତ୍ୟାଦି) ଜୁ 
ନେଇଛନ୍ତି । ଓଡ଼ିଆରେ ଏହି ତିନି ପ୍ରକାରର ଅସମାପିକା କ୍ରିୟା ହୋଇଥାଏ । (ଏଠାରେ 
ଇଲ୍ଲେ ଟିକୁ ଯେପରି ସମାପିକା- ଇଲେ ସହିତ ଭ୍ରମ ନକରାଯାଏ । ମୁଁ ଖାରଲେ ଯିବି, ସେ 
ଖାଇଲେ ଯିବ, ତୁମେ ଖାଇଲେ ଯିବ, ଏ ସବୁ ବାକ୍ୟରେ -ଇଲେ ହେଉଛି ଅସମାପିକା 
କ୍ରିୟା ଓ ସମାପିକା କ୍ରିୟା-ରଲେ ଠାରୁ ଭିନ୍ନ ଯଥା: ସେ ଖାଇଲେ, ଆପଣମାନେ ଖାଇଲେ 
ଇତ୍ୟାଦି । ଏଠାରେ -ଇଲେ ତୃତୀୟ ପୁରୁଷ ସମ୍ମାନରେ ଅତୀତ କାଳର କ୍ରିୟା, ତେଣୁ କର୍ରାକୁ 
ଧରି ଏହା ପରିବର୍ରିତ ହୋଇଥାଏ । ଅସମାପିକା କ୍ରିୟା -“ଇଲେ ସେପରି ହୋଇନଥାଏ । ) 
ଅସମାପିକା କ୍ରିୟାଗୁଡ଼ିକ ଯେଉଁ ବାକ୍ୟାଂଶର ଅଧୀନ, ସେ ବାଜ୍ୟାଂଶ ବିଶେଷକ ହୋଇପାରେ 
ଓ ନିଜେ କ୍ରିୟା ପରି କର୍ରା। ଓ ଅନ୍ୟାନ୍ୟ କାରକ ଗ୍ରହଣ କରିପାରେ । ଏହି ତିନୋଟି କ୍ରିୟା 
ଭିତରୁ ଧାତୁ +ଉ, ସବୁବେଳେ ଦ୍ିତୃ ହୋଇ (reପଧpାated) ବ୍ୟବହୃତ ହୋଇଥାଏ ! 
ଅବଶ୍ୟ ନକାରାମ୍ବକରେ (negative) ଏହା ଦରିତୃ ନହୋଇ ବି ବ୍ୟବହୃତ ହୋଇପାରେ । 

ସେହିପରି ଧାତୁ+ଇ ଅସମାପିକା ଦ୍ଵିତୃ ନହୋଇ ବା ହୋଇ ଉଭୟ ପ୍ରକାରେ ବ୍ୟବହୃତ 
ହୋଇପାରେ, ଯଥା : ସେ ଭାତ ଖାଇ ଫେରିବ ବା ସେ ଭାତ ଖାଇ ଖାଇ ଫେରିବ | ଅନ୍ୟ 
ପକ୍ଷରେ ଧାତୃ4+ଉ ଅସମାପିକାଟି ସବୁବେଳେ ଦ୍ଵିତ୍ଧ ହୋଇ ବ୍ୟବହୃତ ହୋଇଥାଏ ସେ 
ଯାଉ ଯାଉ ବସିପଡ଼ିଲେ । ନକାରାତ୍ମକ ନ- ଲାଗିଲେ, କ୍ରିୟାଗୁଡ଼ିକ ହେବ“ ସେ ନଖାଇ 
ଫେରିବ, ସେ ଖାଇ ନ ଖାଇ ଫେରିବ, ଇତ୍ୟାଦି । ଅନ୍ୟ ନକାରାତ୍ମକ ଅସମାପିକା କ୍ରିୟା 
ଗୁଡ଼ିକ ହେଲେ, ସେ ନଯାଉଣୁ ମୁଁ ପହଞ୍ଯିବି, ଇତ୍ୟାଦି । -ଇଲେ କ୍ଷେତ୍ରରେ କ୍ରିୟା ହେବ 
ମୁଁ ନଖାଇଲେ ଯିବି ନାହିଁ, ଇତ୍ୟାଦି । 


ଅସମାପିକା କ୍ରିୟାଗୁଡ଼ିକ କ୍ରିଯା ବା ବାକ୍ୟାର୍ଥର ବିଶେଷକ ହେବା ସାଙ୍ଗେ ସାଙ୍ଗେ 
ନିଜେ କ୍ରିୟା ପରି କର୍ଗ। ଗ୍ରହଣ କରିପାରନ୍ତି, ଯଥା : ସେ ଘରୁ ଆସି କହିଲା, ବାଟରେ ଯାଉ 
ଯାଉ ଯାଉ ସେ ପଡ଼ିଗଲା ବା ମୁଁ ଘରକୁ ଗଲେ ସେ ଆସିବ ଇତ୍ୟାଦି । ଏଠାରେ ଅସମାପିକା 
କ୍ରିୟା ଧାତୁ+ଇ, ଧାତୁ+ଉ ଓ ଧାତୁ4++ଇଲେ, କର୍ରା। ଓ ଅନ୍ୟକାରକ ଗ୍ରହଣ କରିଛନ୍ତି । 


ଯେଉଁଠାରେ ବାକ୍ୟରେ ଅସମାପିକା କ୍ରିୟା ଓ ସମାପିକା କ୍ରିୟାର କର୍ରା ଏକ ହୁଏ 
ସେଠାରେ ଅସମାପିକା କ୍ରିୟାକୁ ଘେନି ଯେଉଁ ବାକ୍ୟାଂଶ ଥାଏ, ତାହା ବାକ୍ୟର ସମାପିକା 
ଢ୍ରିୟାକୁ ବିଶେଷିତ କରେ, ଯଥା : ସେ ଥକ୍କା ହୋଇ ବସିପଡ଼ିଲା । ଏଠାରେ ‘ଥକ୍କା 
ହୋଇ ' ବାକ୍ୟାଂଶ “ ବସିପଡ଼ିଲା କ୍ରିୟାକୁ ବୁଝାଉଛି, ମାତ ' ସେ” କର୍ରାକୁ ମଧ୍ୟ ଏହା ବିଶେଷିତ 
କରୁଛି । ଏହାକୁ କର୍ରାର ଓ କ୍ରିୟାର ବିଶେଷକ କୁହାଯାଇ ପାରେ । ବସ୍ତୁତଃ ଏହା ବାକ୍ୟାର୍ଥର 
ବିଶେଷକ । ଯେଉଁଠାରେ ଅସମାପିକା କ୍ରିୟା ସମାପିକା କ୍ରିୟାର କର୍ରା ସଙ୍ଗେ ଏକ ନୁହେଁ, 
ସେଠାରେ ଅସମାପିକା କିୟାର ଏହି ବାକ୍ୟାର୍ଥକୁ ବିଶେଷ କରିବା ପ୍ରକୃତି ସ୍ପଷ୍ଟ ଜଣାପଡ଼େ, 
ଯଥା ମୁଁ ତାଙ୍କୁ ଡାକିଲେ ସେ ଆସିବେ । 


ଅତଏବ, ଏହି ତିନି ପ୍ରକାରର ଗଠନକୁ, ଯଥା : କରିୟାବାଚକ ବିଶେଷଣ, କ୍ରିୟାବାଚକ 
ବିଶେଷ୍ୟ ଓ ଅସମାପିକା କ୍ରିୟାକୁ ନୀଳକଣ୍ଠ ଦ୍ବୈଧି ପଦ ଭାବେ ଗ୍ରହଣ କରିଛନ୍ତି, ଅର୍ଥାତ୍‌ 
ଏହି ପଦଗୁଡ଼ିକ ଏକାଧାରାରେ ସମାପିକା ଜ୍ରିୟା ଓ ଅସମାପିକା କ୍ରିୟାର ବାକ୍ୟାର୍ଥର କର୍ରାକୁ 
ବିଶେଷିତ କରଥାନି । 

ଏତିକି ହେଲା ପଣ୍ଡିତ ନୀଳକଣ୍ଡଙ୍କ ଓଡ଼ିଆ ବ୍ୟାକରଣର ପ୍ରଥମ ଭାଗ ବା ବାକ୍ୟ 
ବିଚାରର ବ୍ୟାକରଣ ବ୍ୟାକରଣକାର ବାକ୍ୟକୁ ($୫‰€n୯e) ହିଁ ଭାଷାର ପ୍ରକୃତ ' ଅକ୍ତିମ 
ଗଠନ ଭାବେ ଧରି, କ୍ରମଶଃ ଏହାକୁ ଉଦ୍ଦେଶ୍ୟ (subject) ଓ ବିଧେୟ (predicate) 
ଭାବେ ଦୁଇ ଭାଗରେ ବିଭକ୍ତ କରିଛନ୍ତି । ପ୍ରତ୍ୟେକଟି ଭାଗରେ ବିଭିନ୍ନ ପଦଗୁଡ଼ିକର ବ୍ୟବହାରକୁ 

ଆଲୋଚନା କରି ସେ ପାଞ୍ଚଟି ପ୍ରକାରର ପଦ ନିର୍ଣ୍ଣୟ କରିଛନ୍ତି, ଯଥା : ବିଶେଷ୍ୟ (noun), 
ବିଶେଷଣ (adjective), ସର୍ବନାମ (pronoun), କିୟା (ver) ଓ ଅବ୍ୟୟ 
(indeclinable) । ତାଙ୍କ ଓଡ଼ିଆ ବ୍ୟାକରଣଟିର ଏହି ଛାଞ୍ଚ ବା {ma ର ଜି ବିଶେଷତ୍ସ 
ଅଛି ଯାହା ଅନ୍ୟାନ୍ୟ ପୂର୍ବବର୍ଶୀ ବା ପରବର୍ଭୀ ଓଡ଼ିଆ ବ୍ୟାକରଣରେ ନାହିଁ-ସେ ସଂସ୍କୃତ 
ବ୍ୟାକରଣ ବା ରଂରାଜୀ ବ୍ୟାକରଣ ଯାହାର ଅନୁକରଣରେ ଲେଖା ହୋଇ ନଥାଉ ନା କାହିଁକି ! 
ଆମେ ଆଗରୁ କହିଛୁ ଯେ ନୀଳକଣ୍ଠ ବ୍ୟାକରଣ ସଂସ୍କୃତ ଭାଷାର ଅନୁକରଣରେ ଲିଖୁ୍‌ତ 
ହୋଇନାହିଁ, କିନଧ ସଂସ୍କୃତ ବ୍ୟାକରଣର ଯେଉଁ ଭାଷାତାର୍ବିକ ଭିରି ଓ ତତ୍ତ୍‌ ଅଛି ତା'ରି 
ପ୍ରୟୋଗରେ ଲେଖାହୋଇଛି । ଆଧୂନିକ ଭାଷାବିଜ୍ଞାନର ବି ରହିଛି ସେହି ଏକ ଭିରି, ତେଣୁ 
ସଂସ୍କୃତ ଭାଷାତତ୍ତ୍ବର ଏ ତାର୍ତିକତା ପୃଥବୀର ଯେ କୌଣସି ଭାଷାକୁ ବର୍ଣ୍ଣନା କରିବା ପାଇଁ 
ପ୍ରଯୁକ୍ତ ହୋଇପାରେ । ପଣ୍ତିତ ମହାଶୟ ସେହି ତତ୍ତ୍ବକୁ ଓଡ଼ିଆ ଭାଷା କ୍ଷେତ୍ରରେ ପ୍ରୟୋଗ 
କରି ଏ ଭାଷାର ପ୍ରଥମ ବୈଜ୍ଞାନିକ ଆଲୋଚନାର ଦ୍ଵାର ଉଦ୍‌ଘାଟନ କରିଛନ୍ତି । ତାଙ୍କ ମତରେ- 
“  ସୁଂସ୍ୃତ ଭାଷା ଯେଉଁ ସବୂ ଭାଷାରୁ ବାହାରିଛି, ସେହି ସବ ଭାଷା ସଙ୍ଗେ ଓଡ଼ିଆ, ବଙ୍ଗଳା, 
ହିନ୍ଦୀ, ପଞ୍ଜାବୀ, ଗୁଜରାଟୀ , ମରହାଟି ପ୍ରଭୃତି ଭାଷାମାନଙ୍କର ଖୁବ୍‌ ସମ୍ବନ୍ଧ ଅଛି । ପୁଣି 
ଓଡ଼ିଆ ପ୍ରଭୃତି ଭାଷାମାନଙ୍କରେ ବ୍ୟବହାର କରିବା ପାଇଁ ସଂସ୍କୃତ ଭାଷାରୁ ବରାବର ନୂଆ 
ନୂଆ ଶଦ୍ଦ ଅଣାଯାଉଅଛି । ସେଥ୍ପାଇଁ ଓଡ଼ିଆଭାଷାର ପଦମାନଙ୍କରେ ଯେଉଁ ଶବ୍ଦ ଚଳେ 
ସେଥ୍‌ରେ ମୋଟ ଉପରେ ଦୂର ପ୍ରକାର ଶବ୍ଦର ବ୍ୟବହାର ଦେଖାଯାଏ । ଏଇ ଦୂଇ ପ୍ରକାର 
ଶବ୍ଦକୁ ଘେନି ବ୍ୟାକରଣରେ ମଧ୍ଯ ଦୂଇଟି ସ୍ଵତନ୍ତ୍ର ପ୍ରକୃତି ଲକ୍ଷ୍ୟ କରାଯାଇପାରେ ।” ' (ପୃ. 
୧୪୬) ପୁନଶ୍ଚ, ' ଏହିପରି ସମସ୍ତ ବ୍ୟାକରଣ ମଧ୍ଯ ଦୁଇ ଭାଗ ହୋଇଯାଇଛି କହିଲେ 
ଚଳେ । କେତେକ ବରାବର ସଂସ୍କୃତ ବ୍ୟାକରଣ ଛାଞ୍ଚରେ ଢଳା ହୋଇ ଶିଷ୍ଟ ପ୍ରୟୋଗରେ 
ମିଶି ଯାଇଛି । ପୂଣି କେତେକ ଭାଷାର ପ୍ରକୃତି ସଙ୍ଗେ ଗଢ଼ା ହୋଇ ଆସିଅଛି । ଆମମାନଙ୍କୁ 
କୌଣସିଟି ଛାଡ଼ିବାକୁ ହେବନାହିଁ । ସାଧୁ, ବିଶୁବ୍ଧ ଓଡ଼ିଆ ବ୍ୟାକରଣର ଆଲୋଟନା କରିବା 
ସଙ୍ଗେ ସଙ୍ଗେ ଆମମାନଙ୍କୁ ପୂର୍ଣ୍ଣ ସଂସ୍କୃତ ବ୍ୟାକରଣର ଅନୁକରଣ ଗୁଡ଼ିକ ମଧ୍ଯ ଲକ୍ଷ୍ୟ କରିବାକୁ 
ହେବ (ପୃ ୧୪୭) । ଓଡ଼ିଆ ଭାଷାର ଗଠନଗତ ଏହି ବିଶେଷତୃଟିକୁ ଯେଉଁ ପଶ୍ଡିତମାନେ 
ହୃଦ୍‌ବୋଧ କରି ପାରିନାହାନ୍ତି ସେମାନେ ଓଡ଼ିଆ ଭାଷା ବ୍ୟାକରଣକୁ ସଂସ୍କୃତ ବ୍ୟାକରଣ 
କରି ଦେଇ ବସିଛନ୍ତି ଓ ଓଡ଼ିଆ ଭାଷାର ପ୍ରକୃତ ସ୍ଵରୂପଟିକୁ ଧରି ପାରିନାହାନ୍ତି । ଏଇମାନଙ୍କ 
କୂପମଣ୍ଡୁକତା ହେତୁ, ନୀଳକଣ୍ଡଙ୍କ ଓଡ଼ିଆ ବ୍ୟାକରଣଟି ୧୯୩୫ ମସିହାରେ ପ୍ରକାଶିତ 
ହୋଇଥ୍୍‌ଲେ ମଧ୍ଯ, ଏ ପର୍ଯ୍ୟନ୍ତ ୟା? ଉପରେ କୌଣସି ଚର୍ଚା ହୋଇନାହିଁ । ବ୍ୟାକରଣଟିର 
ଉନ୍ନତି କରିବା ତ ଆହୁରି ଦୂରର କଥା ଏପରିକି, ଏ ବ୍ୟାକରଣ ଉତ୍କଳ ସମ୍ମିଳନୀ ଓ ନୀଳକଣ୍ଠ 

ସଲ ତି ସମିତି ଦ୍ଵାରା ଦୀର୍ଘ ଅର୍ଵଶତାଦ୍ଦୀ ପରେ ବା ୧୯୯୭ରେ ଦ୍ଵିତୀୟ ଅର ପାଇଁ ପ୍ରକାଶିତ 
ନହେବା ପର୍ଯ୍ୟନ୍ତ ଆମର ବହୁ ଚେଷ୍ଟା ସର୍ତ ଏ ବ୍ୟାକରଣର ଖଣ୍ଡିଏ କପି ଓଡ଼ିଶା ଭୂଇଁରେ 
ମିକୁନଥ୍ଲା । ଏହା ଅନ୍ୟାନ୍ୟ ବହୁ ମୂଲ୍ୟବାନ ପଦାର୍ଥ ପରି ଓଡ଼ିଆ ଜାତିର ଖତଗଦାରେ 
ନିଶ୍ଚିହୃୁ ହୋଇଯାଇଥ୍‌ଲା । ଦୁଃଖର ବିଷୟ ଯେ, ପଶ୍ଜିତ ମହାଶୟଙ୍କ ଯୋଜନା ଅନୁସାରେ 
ବ୍ୟାକରଣଟି ସମ୍ପୂର୍ଣ ହୋଇନାହିଁ । ତେବେ ବି, ଯେଉଁ ଦୁଇଟି ଅଧ୍ୟାୟ ସେ ଲେଖ୍‌ ଯାଇଛନ୍ତି 
ତାହାକୁ ନିର୍ଦ୍ଧନ୍ଦରରେ ଓଡ଼ିଆ ଭାଷାର ମେରୁଦଣ୍ଡ ବୋଲି କୁହାଯାଇପାରେ । ଏହି ବ୍ୟାକରଣଟି 
ଓଡ଼ିଆ ଭାଷାର ଏତିହାସିକ ବ୍ୟାକରଣ ବା ମାstorical grammar ନୁହେଁ ¦ ଏହା ସମ୍ପୂର୍ଣ 
ଭାବେ ଚଳନ୍ତି ଭାଷାକୁ ନେଇ ଲେଖା ହୋଇଛି ବା ଏହା ଚଳନ୍ତି ଭାଷାର ଗୋଟିଏ ବ୍ୟାକରଣ 
(synchronic grammar) ! ଏହି ବ୍ୟାକରଣ ଓଡ଼ିଆ ସମାଜର ଶିଷ୍ଟମାନଙ୍କ ଭାଷାକୁ 
ନେର ଲିଖ୍ତ ହୋଇଛି ବା ଓଡ଼ିଆ ଭାଷାର ଏହା ଗୋଟିଏ ‘ମାନକ ବ୍ୟାକରଣ ବା 
$tandard grammar ! ନୀଳକଣ୍ଠ ସ୍ଥଳ ବିଶେଷରେ କିଛି କିଛି ଶବ୍ଦ ପ୍ରୟୋଗ କରିଛନ୍ତି 
ଯାହା ତାଙ୍କ ନିଜ କଥା ବା ¡ଏଠାର ବା ତାଙ୍କ ଆଞ୍ଚଳିକ ଭାଷାର ବା ପାଷାର ବି 
ହୋଇପାରେ । ସେ ସବୂ କଥା ଆଜି ଶିଷ୍ଟ ଓଡ଼ିଆରେ, ଅର୍ଥାତ୍‌ ମାନକ ଭାଷାରେ ଚଳେନାହିଁ । 
କିନ୍ଧ ଏ ପ୍ରକାରର ପ୍ରମାଦ ଅତ୍ୟନ୍ତ ସାମାନ୍ୟ । ଯେ କୌଣସି ପରବର୍ଭ ଆଲ୍ଲୋଚନାରେ 
ସେଗୁତ୍ିକର ସଂଶୋଧନ କରାଯାଇପାରେ । ଭାଷା ପରିବର୍ଗନଶୀଳ । ପଶ୍ରିତ ମହାଶୟଙ୍କ 
ଶହେ ବର୍ଷ ତଳର ଓଡ଼ିଆ, ଆଜି ଅନେକ ପରିବର୍ରିତ ହୋଇଛି ।! ହେବା ସ୍ଵାଭାବିକ | ପୂରୀ 
ଶ୍ରୀ ରାମଚନ୍ଦ୍ର ପୁରର ବ୍ରାହ୍ମଣ ଶାସନ। ଓଡ଼ିଆ, ଯାହା ତାଙ୍କ ବ୍ୟାକରଣରେ ଠାଏ ଠାଏ 
ପଶିଯାଇଛି, ସେ ସବୁକୁ ସଜାଡ଼ି ନେବା ସେପରି କିଛି କଷ୍ଟକର ନୁହେଁ । ସେ ସବୁ ଏତେ 
ଗୌଣ ଯେ ତାହା ବ୍ୟାକରଣର ଗୌରବକୂ ତିଳେ ହେଲେ ବି କ୍ଷୁଣ୍ଡ କରୁନାହିଁ । ସେହିପରି 
ପଶିତ ମହାଶୟଙ୍କ ନୂତନ ଓଡ଼ିଆ ବନାନ୍‌ର ଚେଷ୍ଟା, ଯାହା ଦୁର୍ଭାଗ୍ୟବଶତଃ ତାଙ୍କ 
ଛାପାକାରମାନେ ମଧ୍ଯ ଠିକ୍‌ କରି ଅନୁସରଣ କରିନାହାନ୍ତି । ସେ ଯାହାହେଉ, ଏ ସବୁ 
ବଡ଼ଦେଉଳ କାନ୍ଧରେ ଗୁଳ୍ପଟିଏ ଉଠିଲା ପରି । ଏ ସବ୍ରକୁ ଆଳ କରି ଆମେ ନୀଳକଣ୍ 
ବ୍ୟାକରଣକୁ ପୂଣି ଅଳିଆଗଦାକ୍ର ଫୋପାଡ଼ି ଦେଇପାରୁ— ଯାହା ବସ୍ତତଃ ଆମେ କରିଛୁ; 
କିନ୍ତୁ ତା' ଦ୍ଵାରା ଓଡ଼ିଆ ଭାଷାର ଯେଉଁ କ୍ଷତି ହୋଇଛି ତାହା ଅପୂରଣୀୟ | ତାଙ୍କ ବ୍ୟାକରଣ 
ଖାଲି ଏ ଜାତିର ସୁ ତିପଟରୁ ଲିଭିଯାଇ ନାହିଁ, ଏ ଜାତିର ବୌଦ୍ଧିକ ଦାରିଦ୍ର ଓ ମାନିସିକ 
ଅସୁସ୍ଥତାକୁ ମଧ୍ୟ ଆମର ଉତ୍ତରପୂରୂଷମାନଙ୍କ ନିକଟରେ ପ୍ରାଞ୍ଜଳ କରିଦେଇ ଯାଇଛି । ଏ 
ପରିପ୍ରେକ୍ଷୀରେ ଆମର ତିଳେ ହେଲେ କୂଣ୍ଠା ନାହିଁ କହିବାକୁ ଯେ, ନୀଳକଣ୍ଠ ବ୍ୟାକରଣକୁ 
ନଧରିଲେ ଭବିଷ୍ୟତର ଓଡ଼ିଆ ବ୍ୟାକରଣ ଲେଖା ହୋଇପାରିବ ନାହିଁ । 

ବର୍ରଗମାନ ନୀଳକଣ୍ଠ ବ୍ୟାକରଣର ଦ୍ବିତୀୟ ଭାଗ ବା ‘ପଦବିଚାର”ର କଥା । ପ୍ରାରମ୍ଭରୁ 
ନୀଳକଣ୍ଠ ଲକ୍ଷ୍ୟ କରିଛନ୍ତି ଯେ, ଓଡ଼ିଆ ଭାଷାରେ ମୁଖ୍ୟତଃ ଦୁର ପ୍ରକାର ଶବ୍ଦ ଚଳେ : ( କ) 
ଖାଣ୍ଟି ସଂସ୍କୃତ ଶବ୍ଦ, ( ଖ ) ଦେଶ ପ୍ରଚଳିତ ଶଦ୍ଦ । ଖାଣ୍ଟି ସଂସ୍କୃତ ଶବ୍ଦଗୁଡ଼ିକୁ ‘ତତ୍ସମ ଶଦ' 
ମଧ୍ଯ କୁହାଯାଏ । ସଂସ୍କୃତରୁ ସିଧାସଳଖ କରଜ କରା ହୋଇଥ୍‌ବା ଶବ୍ଦଗୁଡ଼ିକ ଏ ଶ୍ରେଣୀର 
ଅନ୍ତର୍ଗତ । ଏ ଶବ୍ଦଗୁଡ଼ିକ ବିଷୟରେ ନୀଳକଣ୍ଠ କୁହନ୍ତି ଯେ- ଏଇ ତସ୍ସମ ଶବ୍ଦଗୁଡ଼ିକ ଓଡ଼ିଆ 
ଭାଷାରେ ଚଳିଲା ବେଳେ କେତେକ ପରିମାଣରେ ଖାଣ୍ଟି ଓଡ଼ିଆ ବ୍ୟାକରଣ ନିୟମର ଅଧୀନ 
ହେଲେ ମଧ୍ଯ ବହୁତ ସଂସ୍କୃତ ନିୟମ ଆଣି ଏମାନେ ଓଡ଼ିଆ ବ୍ୟାକରଣରେ ଭରି କରି ଥାଆନ୍ତି, 
ଅର୍ଥାତ୍‌ ସଂସ୍କୃତ ଶବ୍ଦଗୁଡ଼ିକ ସଂସ୍କୃତ ବ୍ୟାକରଣ ଧାରାରେ ଗଠିତ ହୋଇଥାନ୍ତି, ଯଥା : ଦେଶ- 
ଦେଶୀୟ, ପିତୃ- ପୈତୃକ, ବେଦ-ବୈଦିକ, ପତ୍ୀ-ବିପତ୍ନୀକ ରତ୍ୟାଦି । ( ପୃଷ୍ଠା ୩୩) ଅନ୍ୟ 
ପକ୍ଷରେ ଦେଶ ପ୍ରଚଳିତ ଶହଗ୍ରଡ଼ିକ ଓଡ଼ିଆ ବ୍ୟାକରଣ ଧାରାରେ ପରିଚାଳିତ ହୋଇଥାନ୍ତି ¦ 
ଏ ଶବ୍ଦଗୁଡ଼ିକୁ ସେ ତିନିଭାଗରେ ବିଭକ୍ତ କରିଛନତି- 

(କ) ପ୍ରାକ୍ୃତ ବା ତଦ୍‌ଭବ : ସଂସ୍ତ ପ୍ରଭୃତି ଯେଉଁ ଭାଷାରୁ ବାହାରିଛି, ସେଇ 
ଭାଷାର ଶବ୍ଦ ସବ, କିମ୍ବା ନୂଆ ହୋଇ ଅଣା ଯାରଥ୍‌ବା ସଂସ୍କୃତର ଶବ୍ଦସବୁ ଭାଷାରେ ନାନା 
ରୂପରେ ଚଳଚ୍ତି । ଏଠାରେ ଲକ୍ଷ୍ୟ କରିବାର କଥା ଯେ, ପଶ୍ଡିତ ମହାଶୟ ଓଡ଼ିଆ ଭାଷାକୁ 
ସଂସ୍କୃତରୁ ଉଦ୍‌ଭବ ବୋଲି କୃଦ୍ରାପି କହି ନାହାନ୍ତି । ତାଙ୍କ ମତରେ ଓଡ଼ିଆ -ପ୍ରାକୃତ ସଂସ୍କୃତର 
ବହୁ ପୂର୍ବରୁ ବା ତା'ର ଏକ ସ୍ଵତନ୍ତ୍ର ଶାଖା ରୂପେ ବା ସଂସ୍କୃତର ସମସାମୟିକ ହୋଇ ଏକ 
ମୂଳଭାଷାରୁ ଜନ୍ମ ନେଇଥ୍‌ଲା । ସେହି ଓଡ଼ିଆ -ପ୍ରାକୃତର ଶବ୍ଦଗୁଡ଼ିକ ହେଉଛନ୍ତି ନଇ, ଗାଇ, 
ସୁନା, ରୂପା, ବାଉଁଶ, ବିଜୁଜି ଇତ୍ୟାଦି । ସଂସ୍କୃତ ଶବ୍ଦ ସଙ୍ଗେ ସେମାନଙ୍କର ସାଦୃଶ୍ୟ ଥ୍ଲେ 
ମଧ୍ଯ , ସେମାନେ ସଂସ୍କତରୁ ଆସିନାହାନ୍ତି । ସଂସ୍କୃତ ଓଡ଼ିଆ -ପ୍ରାକୃତର ଭଉଣୀ, ମାତା ନୁହେଁ । 
ସଂସ୍କୃତ ମତର ପୃଷ୍ଠପୋଷକତା କରି ପରବର୍ଗୀ ସମୟରେ ଯେଉଁ ଓଡ଼ିଆ ଶବ୍ଦତତ୍୍‌୍‌ ଅଭିଧାନ 
ସବୁ ଲେଖା ହୋଇଛି, ସେ ତା'ର ଘୋର ବିରୋଧ କରିଛନି, ଯେତେବେଳେ ସେମାନେ 
ଦେଖାଇବାକୁ ଚେଷ୍ଟା କରିଛନ୍ତି ଯେ ତଦ୍‌ଭବ ଶବ୍ଦଗୁଡ଼ିକ ସଂସ୍କୃତରୁ ସୃଷ୍ଟ । ପଣ୍ଡିତ ନୀଳକଣ୍ 
ଏଥୁରେ ବିଶ୍ଵାସ କରନ୍ତି ନାହିଁ । ତାଙ୍କ ମତରେ ସଂସ୍କୃତ ଓଡ଼ିଆ -ପ୍ରାକୃତର ସମସାମୟିକ, 
ତେଣୁ ଏହାକୁ ଓଡ଼ିଆର ଜନ୍ମଦାତ୍ରୀ ରୂପେ ଗ୍ରହଣ କରିବା ପ୍ରାମାଦିକ । ଓଡ଼ିଆର ତଦ୍‌ଭବ 
ଶଦଗୂଡ଼ିକ କ୍ଷେତ୍ରରେ ସେ କହିଛନ୍ତି¬ସଂସ୍କୃତ ପ୍ରଭୃତି ଯେଉଁ ଭାଷାରୁ ବାହାରିଛି, ସେଇ ଭାଷାର 
ଶବ୍ଦ ସବୁ ଓଡ଼ିଆ ଭାଷାରେ ନାନା ରୂପରେ ଚଳଚତ୍ତି । ଏଥୁରୁ ସ୍ପଷ୍ଟ ଯେ ସଂସ୍କୃତ ନିଜେ ଯେଉଁ 
ପ୍ରତ୍ନ-ଭାଷା ବା ଠଠଠ-1anguage ରୁ ବାହାରିଛି, ଓଡ଼ିଆ-ପ୍ରାକୃତ ମଧ୍ଯ ସେଇ ପ୍ରତ୍ଭାଷାରୁ 
ବାହାରିଛି, ତେଣୁ ସଂସ୍କୃତ ଓଡ଼ିଆ ଭାଷାର ଭଗିନୀ, ଜନନୀ ନୁହେଁ । 

(ଖ) ଦେଶ୍ୟ ଶହ୍ଦ : ଏ ଶବ୍ଦଗୁଡ଼ିକ ଓଡ଼ିଆର ଅନ୍ୟାନ୍ୟ ପ୍ରାଚୀନ ଆଦିମ ଭାଷାରୁ 
ଗୃହୀତ କିମ୍ବା ଲୋକ ପ୍ରଚଳନରେ ନୂଆ ହୋଇ ତିଆରି ହୋଇଥ୍‌ବା ଶବ୍ଦ ସବ ଏ ଶ୍ରେଣୀର 
ଅନ୍ତର୍ଗତ ! ଏପରି ଶବ୍ଦଗୁଡ଼ିକ ହେଲେ ଢିଙ୍କି, କାନ୍ଧ, କୁଣ୍ଢେଇ, ପାହାଚ, ଲୁଗା, ପିଲା, 
ସାନ ଇତ୍ୟାଦି । ଅନ୍ୟତ୍ର ପଣ୍ଡିତ ମହାଶୟ ଏହି ପ୍ରାଚୀନ ଆଦିମଭାଷା” ବ। ଯେଉଁ 
ଭାଷାମାନଙ୍କରୁ ଓଡ଼ିଆ ଭାଷା ବହୁ ଉପାଦାନ ସଂଗ୍ରହ କରିଛି, ସେ ଆଦିମ ଭାଷାଗୁଡ଼ିକୁ 
ଦ୍ରାବିଡ଼ ଓ ଶବର ବା ଯଥାକ୍ରମେ Dravidian ଓ Austroasiatic ଭାଷା-ପରିବାରର 
ଭାଷା ବୋଲି ଚିହ୍ନଟ କରିଛନ୍ତି । ଏ ଭାଷାଗୁଡ଼ିକ ଓଡ଼ିଶା ରାଜ୍ୟ ଭିତରେ ବହୁ କାଳରୁ, ଏପରିକି 
ଏ ଦେଶରେ ଓଡ଼ିଆ ଭାଷା ପ୍ରବେଶ କରିବା ପୂର୍ବରୁ, ଚଳୁଛନ୍ତି । ସେମାନଙ୍କ ସମ୍ପର୍କରେ ଆସି 
ଓଡ଼ିଆ ଭାଷା ସେହି ଭାଷାଗୁଡ଼ିକଠାରୁ ବହୁଶବଦ୍ଦ ଓ ବ୍ୟାକରଣ ଗ୍ରହଣ କରିଛି । ଉଦାହରଣ 
ସ୍ଵରୂପ, ଓଡ଼ିଆକୁ ‘ପିଲା' ଶବ୍ଦ ଆସିଛି ଦ୍ରାବିଡ଼ ଭାଷାରୁ ଓ “କୁଣ୍ଢେଇ” ଶବ୍ଦ ଶବର ଭାଷା 
ପରିବାରରୁ । ଏହି ସବୁ ଭାଷା ଓଡ଼ିଆ ସହିତ ଏତେ ଓତପ୍ରୋତ ଭାବେ ଜଡ଼ିତ ଯେ, ଓଡ଼ିଆ 
ଭାଷାକୁ ବ୍ରଝିବାକୁ ହେଲେ, ଏ ଭାଷାଗୁଡ଼ିକର ସାହାଯ୍ୟ ନେବାକୁ ପଡ଼ିଥାଏ । ( ସବିଶେଷ 
ଆଲୋଚନା ପାଇଁ ଦ୍ରଷ୍ଟବ୍ୟ, ଲେଖକର ଓଡ଼ିଆ ଭାଷା ବ୍ୟୁପ୍ରରିବାଦର ଦର୍ଶନ”, ୧୯୯୫, 
ଓଡ଼ିଆ ଭାଷା ବିଭଦରେ ଓ Synthesis of Tribal and Oriya Language, 1997, 
in Comprehensive History and Culture of Orissa, vol.2. pt-t!l, Mishra, 
P. K. (ed). Kaveri Books, New Delhi, pp. 868-879) | 

(ଗ ) ବିଦେଶୀୟ : ତୃତୀୟ ବିଭାଗଟି ହେଲା ବିଦେଶୀୟ । ଓଡ଼ିଆ ଭାଷା ଏହାର 
ଇତିହାସ କାଳରେ ବହୁ ବିଦେଶୀୟ ଭାଷାର ସଂସ୍ପର୍ଶରେ ଆସିଛି । ଏ ବିଦେଶୀୟ ଭାଷାଗୁଡ଼ିକ 
ହେଲେ ଇଂଵାଜୀ, ଫ୍ରେ, ପରୁଗୀଜ୍‌ , ପାର୍ସୀ, ଆରବିକ୍‌ ଇତ୍ୟାଦି । ଫ୍ରେଞ୍ଚ, ଓ ପର୍ରୁଗୀଜ 
ଭାଷା ସହିତ ଓଡ଼ିଆର ଯଦିଓ ସିଧାସଳଖ ଯୋଗାଯୋଗ ନଥୁଲା, ତଥାପି ଏ ସବୁ ଭାଷାର 
କିଛି କିଛି ଶବ୍ଦ ମୁଖ୍ୟତଃ ଇଂରାଜୀ ଓ ଅନ୍ୟାନ୍ୟ ଭାରତୀୟ ଭାଷାଗୁଡ଼ିକ ମାଧ୍ୟମରେ ଓଡ଼ିଆରେ 
ପ୍ରବେଶ କରିଛନ୍ତି । ଏ ପ୍ରକାର ଶବ୍ଦଗୁଡ଼ିକ ହେଲେ ଦରଖାସ୍ତ, ପଡ଼ୋଶୀ, ଟେବୁଲ, ଚ଼ାବି, 
ବାକି, ତାରିଖ, ଇତ୍ୟାଦି । ଓଡ଼ିଆ ଭାଷା ପାଇଁ ଶବ୍ଦ ଆହରଣର ଅନ୍ୟ ସୂତ୍ର ବି ଅଛି । ଓଡ଼ିଆ 
ଭାଷା ପଡ଼ୋଶୀ ହିନ୍ଦୀ ଓ ବଙ୍ଗଳା ଭାଷାରୁ ମଧ୍ଯ ବହୁ ଶବ୍ଦ ଆହରଣ କରିଛି । ମରାଠାମାନଙ୍କ 
ସହିତ ସାମୟିକ ସଂପର୍କରୂ କିଛି ମରାଠୀ ଶଦ୍ଦ ବି ଓଡ଼ିଆକୁ ଆସିପାରିଥାଏ । ତା” ଛଡ଼ା 
ଓଡ଼ିଆ ଭାଷା ଭଣ୍ଡାରକୁ ଓଡ଼ିଶାର ଆଞ୍ଚଳିକ ଉପଭାଷାଗୁଡ଼ିକର ମଧ୍ୟ ଯଥେଷ୍ଟ ଅବଦାନ 
ଅଛି । ଏ ଦିଗଟିକୁ ପଣ୍ଡିତ ମହାଶୟ ସେପରି ଧ୍ୟାନ ଦେଇନାହାନ୍ତି 

ବିଶେଷତଃ, ଓଡ଼ିଆ ଭାଷା ଉପରେ ସଂସ୍କୃତର ପ୍ରଭାବ ଏତେ ବେଶୀ ଯେ, ତାହାକୁ 
ଲକ୍ଷ୍ୟ କରି ପଣ୍ତିତ ମହାଶୟ କୁହନ୍ତି ' ଏହାଦାରା ଓଡ଼ିଆର ସମସ୍ତ ବ୍ୟାକରଣ ପ୍ରାୟ ଦୁଇଭାଗ 

୭୧ 


ହୋଇଯାଇଛି । କେତେକ ବରାବର ସଂସ୍କୃତ ବ୍ୟାକରଣ ଛାଞ୍ଚରେ ଢଳା ହୋଇ ଶିଷ୍ଟ 
ପ୍ରୟୋଗରେ ମିଶିଯାଇଛି । ଅପରପକ୍ଷେ କେତେକ, ଭାଷାର ପ୍ରକୃତି ସଙ୍ଗେ ଗଢ଼ା ହୋର 
ଆସିଅଛି। ଆମମାନଙ୍କୁ କୌଣସିଟି ଛାଡ଼ିବାକୁ ହେବନାହିଁ । ସାଧୂ, ବିଶୁଦ୍ଧ ଓଡ଼ିଆ ବ୍ୟାକରଣର 
ଆଲୋଚୃନା କରିବା ସଙ୍ଗେ ସଟ୍ଗେ ପୂର୍ଣ୍ଣ ସଂସ୍କୃତ ବ୍ୟାକରଣର ଅନୁକରଣଗୁଡ଼ିକ ମଧ୍ଯ ଲକ୍ଷ୍ୟ 
କରିବାକୁ ହେବ । ”' (ପୃ. ୧୪୭ ) ଅଳକେ କହିବାକୁ ଗଲେ, ଓଡ଼ିଆ ଭାଷାରେ ସଂସ୍କୃତ 
ଶବ୍ଦ ଏତେ ପରିମାଣରେ ପଶିଛି ଓ ପଶୁଛି ଯେ କେବଳ ସେହି ଶହାନଙ୍କ ସ୍ବାର୍ଥରେ ଆମକୁ 
କିଛି କିଛି ସଂସ୍କୃତ ବ୍ୟାକରଣ ସୂତ୍ର ଓଡ଼ିଆ ବ୍ୟାକରଣର ଅନ୍ତର୍ଭୁକ୍ତ କରିବାକୁ ପଡ଼ିପାରେ । ଏର 
କଥାକୁ ଧରି କେତେକ ସଂସ୍କୃତବାଦୀ ପଶ୍ିତ ଦାବି କରନ୍ତି ଯେ, ସଂସ୍କୃତ ବ୍ୟାକରଣ ଛଡ଼ା 
ଓଡ଼ିଆ ଭାଷାର ବ୍ୟାକରଣ ଲେଖା ଯାଇ ପାରିବ ନାହିଁ । ଏହି ଦାବିକୁ ଅସ୍ଵୀକାର କରି 
ଅନ୍ୟତ୍ର ଆମେ ଦେଖାଇଛୁ ଯେ, ବହୁ ସଂସ୍କୃତ ଶଦ୍ଦ ଓଡ଼ିଆରେ ପ୍ରବେଶ କରିଥ୍‌ଲେ ହେଁ, ସେ 
ଶଦଗୁଡ଼ିକର ବ୍ୟାକରଣ ଓଡ଼ିଆ ଭାଷାରେ ପ୍ରବେଶ କରିପାରି ନାହିଁ । ଉଦାହରଣ ସ୍ଵରୂପ, 
“ପିତୃ' ଓ ତହିଁରୁ ଉଦ୍ଭବ “ପୈତୃକ”, ଉଭୟ ଶହ ଓଡ଼ିଆରେ ଚ଼ଳୁଥ୍ଲେ ହୈ ପିତୃ ଓ 
ପୈତୃକ ମଧ୍ଯରେ ଥବା ସମ୍ଚନ୍ଧ କୃଚ଼ିତ୍‌ ଓଡ଼ିଆଭାଷୀ ଜାଣନ୍ତି । ଏଗୁଡ଼ିକୁ ଗୋଟିଗୋଟିକିଆ 
ଶବ୍ଦ ଭାବେ ଆମେ ଶିଖ୍ଥାଉ, ତେଣୁ ପିତୃ ଓ ପୈତୃକ ମଧ୍ୟରେ ଥ୍ବା ସଂସ୍କୃତର ବ୍ୟାକରଣ 
ଧାରା ଆମକୁ ଶିଖ୍ବାକୁ ପଡ଼ିନଥାଏ ! ( ଦୁଷ୍ଟବ୍ୟ ଲେଖକର-ଓଡ଼ିଆ ଶବ୍ଦଗଠନ ରୀତି, 
୧୯୯୫, ଓଡ଼ିଆ ଭାଷା ବିଭବରେ ) । ତେଣୁ ପିତୃ ଓ ପୈତୃକ ମଧ୍ଯରେ ଥ୍‌ବା ସଂସ୍କୃତ 
ବ୍ୟାକରଣକୁ ଶିଖ୍ବା ଓଡ଼ିଆ କ୍ଷେତ୍ରରେ ତୁଚ୍ଛା ପଶ୍ଡଶ୍ରିମ ଛଡ଼ା ଆଉ କିଛି ନୁହେଁ । ଏହା 
ଲୋକବିରୋଧୀ ବା counter intuitive 1 

ବାକ୍ୟ ବିଚାରରେ, ପଦମାନଙ୍କ ଭିତରେ ଥ୍‌ବା ସମ୍ବZ୍ଧକୁ ପଶ୍ତିତ ନୀଳକଣ୍ଠ ବ୍ୟାଖ୍ୟା 
କରିଛନ୍ତି । ବର୍ରମାନ, ଏହି ସମ୍ବନ୍ଧ ଓ ଅନ୍ଵୟ ହେତୁରୁ ଭିନ୍ନ ଭିନ୍ନ ସମ୍ବନ୍ଧ ଘେନି ( ଅବ୍ୟୟ 
ଛଡ଼ା ) ପଦମାନଙ୍କରେ ପରିବର୍ଭନ ହୁଏ । ଏହି ପରିବର୍ରନ ତିନୋଟି କ୍ଷେତ୍ରରେ ହୁଏ ବୋଲି 
ସେ ଦେଖାଇଛନ୍ତି 
୧। ଲିଙ୍ଗ, ବଚନ, ପୂରୁଷ, କାରକ ଭେଦରେ ବି ଶେଷ୍ୟର ପରିବର୍ରନ ହୁଏ । 
୨। କାଳ ଓ କର୍ରାଗ ବଚ଼ନ, ପୂରୁଷ ଭେଦରେ କ୍ରିୟାର ପରିବର୍ଭନ ହୁଏ ! 
୩। ବିଶେଷ୍ଯର ଲିଙ୍ଗ ଅନୁସାରେ ଗୁଣବାଚ଼କ ବିଶେଷଣର ବେଳେବେଳେ ପରିବର୍ଭନ 

ମଧ୍ଯ ହୁଏ । 

( ୧.କ) ବିଶେଷ୍ୟର ଲିଙ୍ଗ ପରିବର୍ରନ - ବିଶେଷ୍ୟର ପରିବର୍ଭନଗୁଡ଼ିକ ଭିତରେ, 
ସେ ପ୍ରଥମେ ଲିଙ୍ଗ ପ୍ରକରଣର ଆଲୋଚନା କରିଛନ୍ତି । ବିଶେଷ ପୁରୁଷ ବୁଝାଇଲେ ପୁଂଲିଙ୍ଗ, 

ସ୍ତ୍ରୀ ବରଝାଇଲେ ସ୍ତ୍ୀଲିଙ୍ଗ; ଆଉ ପୂରୁଷ, ସ୍ତୀ କିଛି ନବ୍ରଝାଇଲେ କ୍ଲୀବଲିଙ୍ଗ । ଓଡ଼ିଆରେ କେବଳ 
ମନୁଷ୍ୟ, ଦେବତା ଆଉ କେତେକ ଜୀବଜଚ୍ଧଙ୍କ ଛଡ଼ା, ଅନ୍ୟତ୍ର ପୁଂଲିଙ୍ଗ ସ୍ତ୍ରୀଲିଙ୍ଗ ଭେଦ 
ଦେଖାଯାଏ ନାହିଁ । ସର୍ବନାମ ପ୍ରୟୋଗ କଲାବେଳେ ପୂଂଲିଙ୍ଗ (ସେ), କ୍ୀବଲିଙ୍ଗ ( ଏହା) 
ଭେଦ ମାତ୍ର ଦେଖାଯାଏ; ଅନ୍ୟତ୍ର ଓଡ଼ିଆରେ ପୁଂଲିଟ୍ଗ, କ୍ୀବଲିଙ୍ଗରେ ଭେଦ ନାହିଁ । ଲିଙ୍ଗ 
ଭେଦର ଉଦାହରଣ ଚୂପେ ସେ ଘୋଡ଼ା-ଘୋଡ଼ୀ, ବାପାମାଆ, ହଳଗୁଡ଼ିକୁ 
ଦେଇଛନ୍ତି । କିନ୍ଧ, ଏଠାରେ ଲକ୍ଷ୍ୟ କରିବାର କଥା ଯେ, ଏହି ଭେଦ କେବଳ ଶହ ସ୍ତରରେ 
(l6×al level) ହୋଇଥାଏ, ଏହାର କୌଣସି ପ୍ରଭାବ ବାକ୍ୟ ବା ପଦରେ ନାହିଁ । ତେଣୁ 
ଲିଙ୍ଗ ପରିବର୍ରଭନକୁ ଓଡ଼ିଆ ବ୍ୟାକରଣରେ ନରଖ୍‌ କେବଳ ଓଡ଼ିଆ ଅଭିଧାନରେ ହିଁ 
ରଖାଯାଇପାରେ । (ଏ ସମ୍ବନ୍ଧୀୟ ଆଲୋଚୃନା ପାଇଁ ଦ୍ରଷ୍ଟବ୍ୟ, ଲେଖକର ଓଡ଼ିଆ ଲିଙ୍ଗ 
ପ୍ରକରଣ, ୧୯୯୫, ଓଡ଼ିଆ ଭାଷା ବିଭବରେ ) । ସର୍ବନାମ ପ୍ରୟୋଗ କ୍ଷେତ୍ରରେ ମଧ୍ଯ ଏହି 
ପାର୍ଥକ୍ୟ ନାହିଁ, ଯଥା-ରାଜା କହିଲେ ଯେ ସେ ଉଆସକୁ ଯିବେ, ରାଣୀ କହିଲେ ଯେ ସେ 
ଉଆସକୁ ଯିବେ । ଏଠାରେ ରାଜା, ରାଣୀ ପାଇଁ ଅର୍ଥାତ୍‌ ପୁଂ ଓ ସ୍ତ୍ରୀ ଉଭୟଲିଙ୍ଗର ବିଶେଷ୍ୟ 
ପାଇଁ ଓଡ଼ିଆରେ ଗୋଟିଏ ସର୍ବନାମ “ସେ” । ଏହି ସର୍ବନାମରୁ ଲିଙ୍ଗ ସୂଚ଼ନ। 
ମିଳିନଥାଏ । ସେହିପରି, ସାଇକେଲଟା ପୂରୁଣା ହେଲେ ବି ଏହା ମୋର ଅନେକ କାମରେ 
ଆସୁଛି । ଏଠାରେ ଏହା” ସର୍ବନାମ କ୍ଵୀବଲିଙ୍ଗ ପାଇଁ ବ୍ୟବହୃତ ହୋଇଛି ! ଏହି ଦିଗଟିକୁ 
ଯଦି ଧରାଯାଏ, ତାହେଲେ ସର୍ବନାମ ଅନୁସାରେ ଓଡ଼ିଆ ବିଶେଷ୍ୟର ଲିଙ୍ଗ ପାର୍ଥକ୍ୟ ହେଉଛି 
କ୍ୀବ (nଧe୮) ଓ ଅକ୍ୀବ (ମଠ-nଧter) 1 ତେଣୁ ଓଡ଼ିଆ ଭାଷାର ବ୍ୟାକରଣରେ ଭିଙ୍ଗ 
ଭେଦକୁ ସ୍ଥାନ ଦିଆଯିବ ନା ନାହିଁ, ତାହା ଆପାତତଃ ଏକ ଆଲୋଚନାର ବିଷୟ ହୋଇ 
ଦେଖାଦେଇଛି । ଆମେ, ଉପର ପ୍ରବନ୍ଧଟିରେ କହିଛୁ ଯେ ଓଡ଼ିଆ ବ୍ୟାକରଣରେ ଲିଙ୍ଗ ପ୍ରକରଣ 
ରହିବା ପଛରେ ସେପରି କିଛି ଅକାଟ୍ୟ ଯୁକ୍ତି ନାହିଁ । ଏହାକୁ ନିର୍ଦ୍ଧବନ୍ଦରେ ଅଭିଧାନ ସ୍ତରକୁ 
ନିଆଯାଇ ପାରେ, କାରଣ ମାତ୍ର ଦୁଇରୁ ତିନିଶହଟି ହଳ-ଶଦ୍ଦରେ ଏ ପାର୍ଥକ୍ୟ ରକ୍ଷିତ 
ହୋଇଥାଏ ଓ ସେତକ ପାଇଁ ପ୍ରାୟ ଦଶଟି ଉପାୟ ଅବଲମ୍ବନ କରିବାକୁ ପଡ଼ିଥାଏ —ଯାହା 
ଆଦୌ ସହଜ ନୂହେଁ । ତେଣୁ ଏହି ଅଳ୍ପ କେତୋଟି ଶବ୍ଦର ସ୍ବାର୍ଥରେ ଲିଙ୍ଗ ପ୍ରଭେଦକୁ ଓଡ଼ିଆ 
ବ୍ୟାକରଣରେ ଆଲୋଚୃନା କରିବା ଏକାନ୍ତ ଅଯଥାର୍ଥ । ଅବଶ୍ୟ, ପଣ୍ତିତ ମହାଶୟ ଯେ 
ଏକଥାକୁ ସ୍ଵୀକାର କରିନାହାନ୍ତି, ନୁହେଁ । ସେ ସଷ୍ଟ ଭାବେ କହି ଯାଇଛନ୍ତି ଯେ ଓଡ଼ିଆ କ୍ଷେତ୍ରରେ 
ଲିଙ୍ଗଭେଦରେ ବାକ୍ୟର ଅନ୍ୟାନ୍ୟ ଢ୍ରିୟାଦି ପଦମାନଙ୍କର ପରିବର୍ଭନ ହୁଏ ନାହିଁ । (ପୃ.୩୫) 
ଓଡ଼ିଆର ଲିଙ୍ଗ ପରି, ‘ଆକାର’ (ize) ମଧ୍ଯ ଏକ ଶହଦ ସ୍ତରରେ ଥବା ପାର୍ଥକ୍ୟ, ଯାହାର 
କୌଣସି ବ୍ୟାକରଣିକ ମୂଲ୍ୟ ନାହିଁ । ଏହି ଆକାର ଦୁଇଟି ପ୍ରକାରରବୃହତ୍‌ ଓ କ୍ଷୁଦ୍ଧୟ ଯଥା : 
କାଠ-କାଠି, ଛୁରା-ଛୁରୀ, ଖଟ-ଖଟୁଳି, କୁଲା-କୁଲେଇ ରତ୍ୟାଦି । 

( ୧.ଖ ) ବିଶେଷ୍ୟର ବଚ଼ନ ପରିବର୍ଗନ - ବଚନ ଦୁଇ ଭାଗରେ ବିଭର୍ତ“ଏକ 
ଓ ବହୁ । ଗୋଟିଏ ବସ୍ତୁ ବୁଝାଇଲେ ଏକବଟନ ଓ ଏକାଧ୍କ ବସ୍ତୁ ବୂଝାଇଲେ 
ବହୁବଚନ । ଏହାର ପ୍ରୟୋଗ ବାକ୍ୟରେ ଏହି ଭାବେ ହୋଇଥାଏ-ଲୋକ କହେ, ଲୋକେ 
କହନ୍ତି । ଏଠାରେ ‘ଲୋକଂ ପଦଟି ଏକବଚନରେ ଓ “ଲୋକେ” ବହୁବଚନରେ ପ୍ରଯୁକ୍ତ 
ହୋଇଛି । 


( ୧.ଗ) ବିଶେଷ୍ୟର ପୂରୂଷ ପରିବର୍ଭନ — ସର୍ବନାମ ଜରିଆରେ ବୃଝିଲେ, 
କାରଣ ପୂରୁଷର ଭେଦ କେବଳ ସର୍ବନାମରେ ଦେଖାଯାଏ, ବିଶେଷ୍ୟର ପୂରୁଷ ହେଉଛନ୍ତି 
ତିନୋଟି-ପ୍ରଥମ, ଦ୍ବିତୀୟ ଓ ତୃତୀୟ । ମୁଁ କହୁଛି, ତୁ କହୁଛୁ, ସେ କହୁଛି, ପଦଗୁଡ଼ିକରେ 
ପୂରୁଷ ଭେଦରେ ପଦମାନଙ୍କରେ ପରିବର୍ଭନ ହୋଇଛି । ମୁଁ ¬ପ୍ରଥମ ପୂରୁଷ, ତୃଦ୍ିତୀୟ 
ପୂରୁଷ ଓ ସେ ଓ ବାକି ସମସ୍ତେ-ତୃତୀୟ ପୂରୁଷ । ସର୍ବନାମ ଛଡ଼ା ଅନ୍ୟ ସବ୍ର ବିଶେଷ୍ୟ 
ତୃତୀୟ ପୂରୁଷର ପଦ । 


( ୧.ଘ) ବିଶେଷ୍ୟର କାରକ ପରିବର୍ଭନ ¬ ରାମ, ରାମକୁ, ରାମ ଦେହି, 
ରାମଠାରୁ, ରାମଠାରେ, ପ୍ରଭୃତି ଭେଦକୁ ବିଶେଷ୍ୟର କାରକଭେଦ କରନ୍ତି । କୁ, ଦେହି, ରୁ 
ପ୍ରଭୃତି ଯେଉଁ ଶବ୍ଦ ଯୋଗେ କାରକଭେଦ ବୃଝାଯାଏ, ସେମାନଙ୍କୁ କାରକ -ବିଭକ୍ତି କହର୍ତି, 
ଯଥା: ରାମକୁ ଡାକ, ହରିଠୁ ଆଣ ଇତ୍ୟାଦି । 

( ୨.କ) କାଳରେ କ୍ରିୟାର ପରିବର୍ଭନ — ଧାତୁର ବା କ୍ରିୟାମୂଳର ଭିନ୍ନ ଭିନ୍ନ 
କାଳରେ ଭିନ୍ନ ଭିନ୍ନ ରୂପ ହୋଇଥାଏ, ଯଥା: ଖା-ଧାତୁ ବର୍ରମାନ କାଳରେ ହୁଏ ‘ଖାଏ, 
ଅତୀତ କାଳରେ ‘ଖାଇଲି ଓ ଭବିଷ୍ୟତ କାଳରେ “ଖାଇବି । ଏହି ମୂଳ ଖା-କୁ ଧାତୁ କହି 
ଓଡ଼ିଆରେ ହଜାରକରୁ ବେଶୀ ଧାତୁ ବ୍ୟବହୃତ ହୋଇଥାନ୍ତି 

( ୨.ଖ, ଗ) ଢ଼ିୟାରେ ବଚନ ଓ ପୂରୁଷର ପରିବର୍ରନ ¬ ଧାତୁର ବଚନ ଓ 
ପୁରୁଷ ଭେଦରେ କହ-ପରି ଗୋଟିଏ ଧାତୁ ହୁଏ କହେ, କହତି, କହୁଛି, କହୁଛନି ଇତ୍ୟାଦି 
ଏସବୁ ପଦରେ ବଚନ ଓ ପୁରୁଷଗତ ପାର୍ଥକ୍ୟକୁ ଲକ୍ଷ୍ୟ କରିବାର କଥା, ଯଥା: ମୁଁ କହେ, 
ସେମାନେ କହନ୍ତି, ସେ କହୁଛି, ସେମାନେ କହୁଛନି, ଇତ୍ୟାଦି । 

ମୂଳ ଧାତୁ ସଙ୍ଗେ ଲିଙ୍ଗ, ବଚନ, ପୁରୁଷର କ଼ିୟାରେ ରୂପ ଭେଦ ନିମନ୍ତେ ଯେଉଁ 
ସବୁ ପଦଭାଗ ଯୋଗ କରାଯାଏ ତାହାକୁ କ୍ରିୟା ବିଭକ୍ତି କହନ୍ତି । ଏହି କ୍ରିୟା ବିଭକ୍ତିଗୁଡ଼ିକ 
ଯୋଗହେଲେ କ୍ରିୟାର କାଳଗତ ଏବଂ ବଚନ ଓ ପୁରୁଷଗତ ପରିବର୍ଭନ ହୋଇଥାଏ । 

ଏହିପରି ବିଶେଷ୍ୟର ପ୍ରଧାନତଃ ଲିଙ୍ଗ, ବଚନ, କାରକରେ ସର୍ବନାମର ବଚନ, 
ପୁରୁଷ ଓ କାରକରେ; ବିଶେଷଣର ବେଳେବେଳେ କେବଳ ଲିଙ୍ଗରେ; ଢ଼ିୟାର ବଚନ, 
ପୁରୁଷ ଓ କାଳରେ ରୂପଭେଦ ହୁଏ ! ଅବ୍ୟୟ ପଦର କାହିଁରେ କୌଣସି ଭେଦ ହୁଏନାହିଁ । 
ବିଶେଷଣର ଲିଙ୍ଗ ଭେଦରେ ପରିବରିତ ହେଉଥ୍‌ବା ବାକ୍ୟର ଉଦାହରଣ ହେଲା ହରି 
ସୁନ୍ଦର କିନ୍ତୁ ରମାଟି ପ୍ରକୃତରେ ସୁନ୍ଦରୀ । ମୀନାର ଭାର ଛୋଟା ଓ ମୀନା ଛୋଟୀ ଝିଅଟିଏ । 
କିନ୍ତୁ ଏହି ପରିବର୍ଭନ ଓଡ଼ିଆରେ ସର୍ବତ୍ର ରକ୍ଷା କରାଯାଇ ନଥାଏ ଏବଂ ଲିଙ୍ଗଭେଦ ଦେଖାଇବା 
ପାଇଁ ସେପରି କୌଣସି ଧରାବନ୍ଧା ନିୟମ ନାହିଁ, ଯଥା : ହରି ସୁନ୍ଦର ଓ ରମା ବି ସୁନ୍ଦର । 
ଏଠାରେ ଲିଙ୍ଗ ନେଇ ବିଶେଷଣର ପାର୍ଥକ୍ୟ ଦେଖା ଦେବା ଜରୂରୀ ନୁହେଁ । 


ଏହାପରେ ନୀଳକଣ୍ଠ ବି ଶେଷ୍ୟର ଏକ ବିସ୍ତୃତ ବିଭାଗୀକରଣରେ ପ୍ରବୃର 
ହୋଇଛନ୍ତି । ଏହି ସଂକ୍ରାନ୍ତରେ ପ୍ରଶ୍ନ ଉଠିପାରେ ଯେ, ଏହି ବିଭାଗୀକରଣର କି ମୂଲ୍ୟ ଅଛି 
ବ୍ୟାକରଣରେ ? ଏହି ବିଭାଗୀକରଣ ସାଧାରଣତଃ ଶବ୍ଦର ଅର୍ଥକୁ ନେଇ କରାଯାଇଛି, ଯଦିଓ 
ସ୍ଥଳବିଶେଷରେ ଏହାର ବ୍ୟାକରଣିକ ମୂଲ୍ୟ ବି ଥାଇପାରେ, ଯେପରି ବ୍ୟକ୍ତିବାଚକ ବିଶେଷ୍ୟ 
କ୍ଷେତ୍ରରେ ମନେ ରଖ୍ବାକୁ ହେବ ଯେ, ବ୍ୟକ୍ତିବାଚକ ବିଶେଷ୍ୟର ବହୁବଚନ ହୁଏ ନାହିଁ। କିନ୍ତୁ 
ଅନ୍ୟାନ୍ୟ ବିଭାଗଗୁଡ଼ିକର ସେପରି କିଛି ବ୍ୟାକରଣଗତ ବୈଶିଷ୍ଟ୍ୟ ନାହିଁ। ସେ ଯାହା ହେଉ, 
ନୀଳକଣ୍ଠ ବିଶେଷ୍ୟ ବିଷୟରେ କୁହନ୍ତି ଯେ ନାମ ମାତ୍ରେ ବିଶେଷ୍ୟ ହୁଅନ୍ତି । କୌଣସି ବସ୍ତୁ 
ବା ପଦାର୍ଥର ନାମ ଥାଏ । ଏହି ବସ୍ତୁ ବା ପଦାର୍ଥ ଦୁଇ ପ୍ରକାରର, ଯଥା: ୧- ଇନ୍ଦିୟଲତ୍ତ 
ବସ୍ତୁ, ୨-ଧ୍ୟାନ, କଳନା, ଅନୁମାନ ପ୍ରଭୃତି ମାନସଲବନ୍ଧ ବସ୍ତୁ। ରନ୍ଦ୍ରିୟଲନ୍ତ ବସ୍ତୁ ସାଧାରଣତଃ 
ଦୁଇପ୍ରକାରର ହୁଏ, ଯଥା: ବିଶେଷ ବସ୍ତୁ ବା ବ୍ୟକ୍ତି ଓ ସାଧାରଣ ବସ୍ତୁ ବା ଜାତି । ସେହିପରି 
ସେ ମାନସଲବ୍ତ ବସ୍ତୁର ଯେଉଁ ବିଭାଗୀକରଣ କରିଛନ୍ତି, ତାହା ହେଉଛି — ଗୁଣ ବା 
ଧର୍ମବାଚକ, ଅବସ୍ଥାବାଚକ ବା ଢ଼୍ିୟାବାଚକ । ଏତେ ବିଶଦ ବିଭାଗୀକରଣର ପ୍ରୟୋଜନ 
ନାହିଁ ବୋଲି ବୋଧ କରି ସେ ସୂଳତଃ ବିଶେଷ୍ୟକୁ ତିନିଭାଗରେ ବିଭକ୍ତ କରିଛନ୍ତି 
ବ୍ୟକ୍ତିବାଚକ, ଢାତିବାଚକ ଓ କ୍ରିୟାବାଚକ ! 


୧. ବ୍ୟର୍ତିବାଚକ ବିଶେଷ୍ୟ : ଯେ ଗୋଟିଏ ମାତ୍ର ଜିନିଷକୁ ସେ ଜାତିର ଅନ୍ୟ 
ସବୁ ଜିନିଷଠାରୁ ଅଲଗା କରି ଚିହ୍ାଏ ତାହାକୁ ବ୍ୟକ୍ତିବାଚକ ବିଶେଷ୍ୟ ବୋଲି କହନ୍ତି, ଯଥା: 
ରାମ, ଶ୍ୟାମ, ଗଙ୍ଗା, କଲିକତା, ଆଦି । ରାମ ମନୁଷ୍ୟ ଜାତି ବା ହିମାଳୟ ପର୍ବତ ଜାତି । 
‘ରାମ' କହିଲେ, ହରି, ଶ୍ୟାମ, ପ୍ରଭୃତି ଅନ୍ୟ କୌଣସି ବିଶେଷ୍ୟ ନୁହେଁ ବା ' କଲିକତା’ 
କହିଲେ ବମ୍ବେ, ଦିଲ, କଟକ ଅନ୍ୟ କୌଣସି ସହର ନୁହେଁ । ବସ୍ତୁତଃ ରାମ, କଲିକତା 
ପ୍ରଭୃତି ପଦମାନେ ଗୋଟିଏ ଗୋଟିଏ ବିଶିଷ୍ଟ ବ୍ୟକ୍ତି ଓ ବସ୍ତୁକୁ ବୁଝାଉଛନ୍ତି । 

ବିଶେଷ ବସ୍ତୁ ବା ବ୍ୟକ୍ତିବାଚକ ବିଶେଷ୍ୟର ବହୁବଚନ ହୁଏ ନାହିଁ । କିନ୍ଧ ଏହା ଯେ 
ଆଂଶିକ ଭାବେ ସତ୍ୟ, ପଶ୍ତିତ ମହାଶୟ ସେ କଥା ବେଶ୍‌ ଉପଲବ୍ଧି କରିଛନ୍ତି ଓ ବ୍ୟକ୍ତିବାଚକ 
ବିଶେଷ୍ୟ ଯେ ବହୁବଚନରେ ବ୍ୟବହୃତ ହୋଇପାରନ୍ତି, ତା'ର ଭଦାହରଣ ବି ଦେଇଛନ୍ତି, 
ଯଥା: ମୁଁ କେତେକେତେ କଲିକତା ଦେଖ୍ଛି। ଏଠାରେ ' କଲିକତା” ବହୁବଚନରେ ବ୍ୟବହୃତ 
ହୋଇଛି। ଏହା ସତ୍ୟ ଯେ ' କଲିକତା ପଦଟି ଏଠାରେ ବିଶେଷ ବସ୍ତୁବାଚକ ଭାବେ ବ୍ୟବହୃତ 
ହୋଇନାହିଁ । ଏଠାରେ କଲିକତାର ଅର୍ଥ କଲିକତା ପରି ବଡ଼ ସହରମାନ। ଅତଏବ, ଅର୍ଥରେ 
କଲିକତା ଏଠି ସାଧାରଣ ବସ୍ତୁବାଚକ ବିଶେଷ୍ୟ । ତେଣୁ ଏହି କ୍ଷେତ୍ରରେ ଏହା ବହୁବଚନରେ 
ବ୍ୟବହୃତ ହୋଇପାରେ । ସେହପରି ଭଞ୍ଜ ଓଡ଼ିଶାର ଶ୍ରୀହର୍ଷ । ଶ୍ରୀହର୍ଷ ଏଠାରେ ଦ୍ୟକ୍ତବାଚକ 
ବିଶେଷ୍ୟ ପରି ବ୍ୟବହୃତ ନୁହେଁ । ଏଠାରେ ଶ୍ରୀହର୍ଷର ଅର୍ଥ ବଡ଼ କବି' । 


୨. ଜାତିବାଚକ ବିଶେଷ୍ୟ : ଏହି ପ୍ରକାରର ବିଶେଷ୍ୟ ଯେକୌଣସି ସାଧାରଣ 
ବସ୍ତୁକୁ ବୃଝ।ଏ ଓ ବଚନ ଭେଦରେ କଦାଚିତ ଲିଙ୍ଗଭେଦରେ ମଧ୍ଯ ଭିନ୍ନ ରୂପ ପାଏ । ସୁନା, 
ରୂପା, ଧାନ, ଚାଉଳ, ଗୁଡ଼ ପ୍ରଭୃତି ମୂଳ ପଦାର୍ଥବାଚକ ବିଶେଷ୍ୟ ଏହି ଶ୍ରେଣୀର ହେଲେ 
ମଧ୍ଯ ସେମାନେ କେବଳ ଏକବଚନରେ ବ୍ୟବହୃତ ହୁଅନ୍ତି । ଯଦି ଏଗୁଡ଼ିକରେ ବହୁବଚନ 
ଲାଗେ, ଯଥା ଚାଉଳଗୁଡ଼ିକ, ସୁନାଗୁଡ଼ିକ ଇତ୍ୟାଦି ତାହେଲେ ଏହା ଭିନ୍ନ ଭିନ୍ନ ପ୍ରକାରର 
ସୁନା ବା ଚାଉଳକୁ ବ୍ରଝାଇଥାଏ । ଚାଉଳଗୁଡ଼ିକ କହିଲେ, ଗୋଟି ଗୋଟି କରି ଚାଉଳ ଗଣି 
ଏକତ୍ର କରିବା ବୁଝାଇବ । ଏ ସବୁ ସ୍ଥଳରେ ତାହା ମୂଳ ପଦାର୍ଥବାଚକ ନ ହୋଇ, ସ୍ପଷ୍ଟ 


ସାଧାରଣ ବସ୍ତୁବାଚକ ରୂପେ ବ୍ୟବହୃତ ହୋଇଥାଏ । 


ଏହି ସମ୍ପର୍କରେ ପଣ୍ଡିତ ମହାଶୟ ଓଡ଼ିଆ ଜାତିବାଚକ ବିଶେଷ୍ୟର ଗୋଟିଏ ବିଶେଷ 
ବ୍ୟବହାର ପ୍ରତି ଦୃଷ୍ଟି ଦେଇନାହାନ୍ତି । ତାହା ହେଉଛି, ଏ ବି ଶେଷ୍ୟଗୁଡ଼ିକର ଗଣନାର 
ବ୍ୟାକରଣ । ଜାତିବାଚକ ବିଶେଷ୍ୟଗୁଡ଼ିକ ବିଭିନ୍ନ ସଂଖ୍ୟାବାଚକ ବିଶେଷଣ ଦ୍ଵାରା ଗଣା 
ହୋଇଥାନ୍ତି ¬ ଯେପରି ‘ମଣିଷ! । ମଣିଷ ବିଶେଷ୍ୟଟିକୁ ଗଣିବାକୁ ହେଲେ ଆମେ ଖାଲି 
ଏକ, ଦୁଇ ଲଗାଇ ଗଣି ନଥାଉ । ଗଣିବା ପାଇଁ ଏକ ବିଶେଷ ଗଣନାର ବିଶେଷଣ ଲାଗିଥାଏ, 
ଯଥା: ଜଣେ ମଣିଷ, ଦୁଇଜଣ ମଣିଷ, ଶହେ ଜଣ ମଣିଷ ଇତ୍ୟାଦି । ଏଠାରେ ‘ଜଣେ ' 
ଗଣନାର ବିଶେଷଣ । ସେହିପରି ଖଣ୍ଡେ ରୁଟି, ଦୁଇଖଣ୍ଡ ରୁଟି ଇତ୍ୟାଦି । ଏଠାରେ ‘ଖଣ୍ଡ ' 
ଗଣନାର ବିଶେଷଣ । ଏହି ବ୍ୟାକରଣ ଦ୍ଵାରା ଓଡ଼ିଆର ବିଶେଷ୍ୟ କୋଟୀ ଦୂଇ ଭାଗରେ 
ବିଭକ୍ତ ହୋଇଥାଏ, ଯଥା: ଗଣନୀୟ ବିଶେଷ୍ୟ ଓ ଅଗଣନୀୟ ବିଶେଷ୍ୟ । ଗଣନୀୟ 
ବିଶେଷ୍ୟଗୁଡ଼ିକ ଗଣନାର ବିଶେଷଣ, ଯଥା: ଜଣେ, ଖଣ୍ଡେ, ପୁଳେ, ହାତେ, ହଳେ, 

ଗୋଠେ, ପଲେ, ଫେଣେ, ପେଣ୍ଡେ, ବଣ୍ଡଲେ ଇତ୍ୟାଦିର ସାହାଯ୍ୟରେ ଗଣା ହୋଇଥାନ୍ତି । 
ଅଗଣନୀମ୍ଭ ବିଶେଷ୍ୟଗୁଡ଼ିକ ବି ଗଣା ହୋଇପାରନ୍ତି, କେତେକ ବିଶେଷ ଗଣକର 
ସାହାଯ୍ୟରେ, ଯେପରି ଅସରାଏ ବର୍ଷା, ଦୁଇ ଅସରା ବର୍ଷା ବା ଗିଲାସେ ପାଣି, ଦୁଇ ଗିଲାସ 
ପାଣି ଇତ୍ୟାଦି । ଏଠାରେ ବିଶେଷ୍ୟଗୁଡ଼ିକ ଗଣାହେବା ପାଇଁ କେତେକ ‘ଆଧାର 'ର ସାହାଯ୍ୟ 
ନେଇଥାନ୍ତି । ଏହା ଓଡ଼ିଆ ବିଶେଷ୍ୟ ପଦର ଏକ ବିଶିଷ୍ଟ ରୀତି । ଏହି ଗଣକଟୁଡ଼ିକ ଓଡ଼ିଆର 
ସମସ୍ତ ବିଶେଷ୍ୟକୁ କେତେଗୁଡ଼ିଏ ନିଦିଷ୍ଟ ଭାଗରେ ବିଭକ୍ତ କରିଥାନ୍ତି । ( ସବିଶେଷ ଆଲୋଚନା 
ପାଇଁ ଦ୍ରଷ୍ଠବ୍ୟ ଲେଖକର — ଓଡ଼ିଆ ଗଣନାର ବ୍ୟାକରଣ, ୧୯୯୫, ଓଡ଼ିଆ ଭାଷା 
ବିଭବରେ ) । 


୩. କରିୟାଦିବାଚକ ବିଶେଷ୍ୟ : ଏହି ବିଶେଷ୍ୟଗୁଡ଼ିକ ଗୁଣ ଓ ଅବସ୍ଥାକୁ ବୁଝାଇବା 
ସଙ୍ଗେ ସଙ୍ଗେ କ୍ରିୟାରୁ ଉଦ୍‌ଭବ ବିଶେଷ୍ୟଗୁଡ଼ିକୁ ମଧ୍ଯ ବୁଝାଇଥାଏ । ଗୁଣ — ବାବୃଗିରି, 
ସିହାଣିଆପଣିଆ, ସାଧୂତା ଇତ୍ୟାଦି । ଅବସ୍ଥା ¬ ନାବାଳକି, ଦାସତୃ, ଯୌବନ ଇତ୍ୟାଦି । 
ସେହିପରି ଢ୍ରିୟାରୁ ଉଦ୍‌ଭବ ବିଶେଷ୍ୟଗୁଡ଼ିକ ହେଲେ, କରିବା, ଖାଇବା, ହସ, ନାଚ, ଭାଳେଣି 
ଇତ୍ୟାଦି । କ୍ରିୟାଦିବାଚକ ବିଶେଷ୍ୟର ଅନ୍ୟ ଗୋଟିଏ ପ୍ରକାର ହେଉଛି — ମରାମରି, ଡକାଡକି, 
ଘେନାଘେନି ପରି ବିଶେଷ୍ୟ । ଏଗୁଡ଼ିକୁ ବ୍ୟତିହାରୀ କ୍ରିୟାବାଚକ ବିଶେଷ୍ୟ ବୋଲି 
କୁହାଯାଇଥାଏ । 


ତେବେ ପଣ୍ତିତ ମହାଶୟ ଓଡ଼ିଆ ବିଶେଷ୍ୟର ଏହି ଯେଉଁ ଅର୍ଥଗତ ବିଭାଗୀକରଣ 
କରିଛନ୍ତି, ତା” ଦାରା ବ୍ୟାକରଣର କେଉଁ ସ୍ବାର୍ଥ ସାଧ୍ତ ହେଉଛି, ତାହା ଆଦୌ ସ୍ପଷ୍ଟ ନୁହେଁ 
ଏବଂ ସେ ନିଜେ ସ୍ଵୀକାର କରିବାକୁ ବାଧ୍ୟ ହୋଇଛନ୍ତି ଯେ, ବିଶେଷ୍ୟର ଭେଦ ସବୁବେଳେ 
ବାରିବା ସହଜ ନୁହେଁ । ତେବେ, ଏହି ବିଭାଗୀକରଣଟିକୁ ଓଡ଼ିଆ ବ୍ୟାକରଣରୁ ବାଦ୍‌ ଦେବା 
ପୂର୍ବରୁ, ଏହାର ବିଶଦ ପରୀକ୍ଷାର ଆବଶ୍ୟକତା ଅଛି । 


ବିଶେଷ୍ୟର ଅନ୍ୟ ଗୋଟିଏ ବ୍ୟାକରଣିକ ବିଭାଗ ହେଉଛି ଲିଙ୍ଗ”, ଯଦିଓ ଓଡ଼ିଆ 
ବ୍ୟାକରଣରେ ଆଲୋଚିତ ହେବାର ଏହାର କୌଣସି ଯୋଗତ୍ୟ ଅଛି କି ନାହିଁ, ତାହା ପ୍ରଥମେ 
ବିଚାରଯୋଗ୍ୟ । ଯେଉଁମାନେ ଯୁକ୍ତି କରନ୍ତି ଯେ ଓଡ଼ିଆର ଏହି ଶବ୍ଦଗୁଡ଼ିକ, ଯଥା; ବାଳକ- 
ବାଳିକା, ଘୋଡ଼ା- ଘୋଡ଼ୀ ବା ଗଉଡ଼ -ଗଉଡ଼ଣୀ ଲିଙ୍ଗ ସୂଚକ, ସେ କଥାକୁ ଆମେ ଅସ୍ଵୀକାର 
ନକଲେ ବି ଦତ୍ତ ଓଡ଼ିଆ ଶବ୍ଦଗୁଡ଼ିକରେ ଥୁବା ‘ନାରୀ - ପୂରୁଷ” ପ୍ରଭେଦକୁ ଓଡ଼ିଆ ବ୍ୟାକରଣର 
ଏକ ଧାରା ରୂପେ ସ୍ଵୀକୃତି ଦେବା ଅଯଥାର୍ଥ । ଓଡ଼ିଆରେ ଏହି ପାର୍ଥକ୍ୟ ମାତ୍ର କେତେକ ଶବ୍ଦ 
ମଧ୍ଯରେ ସୀମାବଦ୍ଧ, ଅର୍ଥାତ୍‌ କିଛି ମାତ୍ର ଶବ୍ଦରେ ନାରୀ ପୂରୁଷ ପ୍ରଭେଦ ଦେଖୁବାକୁ ମିଳେ 

ଏବଂ ଏହା କୃଚିତ୍‌ ବ୍ୟାକରଣକୁ ପ୍ରଭାବିତ କରିଥାଏ । ଓଡ଼ିଆର ଅଳ୍ପ କେତେକ ଶବ୍ଦ, ଯାହାର 
ମୋଟ ସଂଖ୍ୟା ତିନିଶହରୁ ଦେଶୀ ହେବନାହିଁ, କେବଳ ସେହି ଶବ୍ଦଗୁଡ଼ିକ ନାରୀ -ପୂରୂଷ 
ଭେଦରେ ଚିହ୍ନିତ ହୋଇଥାନ୍ତି । ଏହି ଶବ୍ଦଗୁଡ଼ିକ ସମସ୍ତେ ସଜୀବ (aାmate) ବା ପ୍ରାଣୀବାଚକ 
ବିଶେଷ୍ୟ । ଅର୍ଥାତ୍‌ ଓଡ଼ିଆରେ କେତେକ ପ୍ରାଣୀବାଚକ ବିଶେଷ୍ୟ ଅଛନ୍ତି, ଯେଉଁଗୁଡ଼ିକ ନାରୀ- 
ପୂରୁଷ ଭେଦରେ ବୈଶିଷ୍ଟ୍ୟ ଦେଖାଇଥାନ୍ତି, ଯଥା: କିନ୍ନର-କିନ୍ନରୀ, ବିଦେଶୀ-ବିଦେଶିନୀ 
ବା ପାଠୁଆ -ପାଠୋଇ । ଓଡ଼ିଆରେ ଏ ପ୍ରାଣୀବାଚଦ ବିଶେଷ୍ୟଗୁଡ଼ିକରେ ଥୁବା ପାର୍ଥକ୍ୟ 
‘ନାରୀ-ପୁରୂଷ” ର, କିନ୍ତୁ ଲିଇ' ର ନୁହେଁ । ତା” ଛଡ଼ା ଏହି ନାରୀ-ପୂରୁଷ ଭେଦ ଓଡ଼ିଆ 
ଭାଷାର ବ୍ୟାକରଣକୁ କୌଣସି ଭାବେ ନିୟନ୍ତ୍ରଣ କରେ ନାହିଁ ଯେପରି ହିନ୍ଦୀ, ମରାଠୀ ପ୍ରଭୃତି 
ଅନ୍ୟାନ୍ୟ ଲିଙ୍ଗ ମୂଳକ ଭାଷାରେ ଦେଖାଯାଏ । ଯେଉଁ ଅତ୍ୟନ୍ତ ମୁଷ୍ଟିମେୟ କ୍ଷେତ୍ରରେ ଓଡ଼ିଆରେ 
ଏପରି ବୈଶିଷ୍ଟ୍ୟ ରକ୍ଷା କରିବାର ଚେଷ୍ଟା କରାଯାଇଥାଏ, ତାହା ମଧ୍ଯ ସବୁ ସମୟରେ ରକ୍ଷା 
କରାଯାଇ ନଥାଏ, ଯେପରି: ସୁନ୍ଦର ବାଳକ-ସୁନ୍ଦରୀ ବାଳିକା, ବୃଝିମାନ ବାଳକ -ବୃଝିମତୀ 
ବାଳିକା, ଇତ୍ୟାଦି । ଏହା ସନ୍ତେ କେହି ଯଦି କୁହେ, ସୁନ୍ଦର ବାଜିଜା ବା ବୁଦ୍ଧିମାନ ବାଳିକା, 
ଓଡ଼ିଆ କ୍ଷେତ୍ରରେ ସେପରି କିଛି ବେଦ ଅଶୁଦ୍ଧ ହୋଇଯିବ ନାହିଁ । ଏଥୁରୁ ସ୍ପଷ୍ଟ ଯେ, ଓଡ଼ିଆ 
ଶଦ୍ଦରେ ଥ୍‌ବା ଏହି ନାରୀ-ପୁରୁଷ ଭେଦର କୌଣସି ବ୍ୟାକରଣଗତ ବିଶେଷତ୍ବ ନାହିଁ । ଓଡ଼ିଆ 
ବିଶେଷ୍ୟ ଶଦର ଅନ୍ୟ ଏକ କ୍ଷେତ୍ରରେ ଯେପରି ଆକାରଗତ “ବୃହତ୍‌ -କ୍ଷୁଦ୍ର'କୁ ନେଇ ପାର୍ଥକ୍ୟ 
ଦେଖା ଯାଇଥାଏ, ନାରୀ-ପୂରୁଷ ପାର୍ଥକ୍ୟ ଦି ସେହିପରି ଏକ ନିଛକ ଶବ୍ଦଗତ ବିଧାନ, 
ଯଥା: ଆଙ୍କୁଡ଼ା-ଆଙ୍କୁଡ଼ି, ହଣ୍ଡା-ହାଣ୍ଡି, କାନ୍ଧ -କାନ୍ି, କୋଠା-କୋଠି, ଖୁଣ୍ଡଖୁଣ୍ଡି ଇତ୍ୟାଟି 
ଅତଏବ ଏଥ୍‌ରୁ ସ୍ପଷ୍ଟ ଯେ, ନାରୀ- ପୂରୁଷ ପାର୍ଥକ୍ୟ ହେଉ ବା ବୃହତ୍‌ କ୍ଷୁଦ୍ର ଏହି ଧାରାଗୁଡ଼ିକ 
ବ୍ୟାକରଣକୁ ପ୍ରଭାବିତ କରନ୍ତି ନାହିଁ । ଏହା ସମ୍ପର୍ଣ୍ଣ ଭାବେ ମୁଷ୍ଟିମେୟ ଶବ୍ଦର ସୀମା ଭିତରେ 
ହିଁ ଆବଦ୍ଧ ଓ ବ୍ୟାକରଣର ଅଧୀନ ନୃହଚନ୍ତି । ତେଣୁ, ଓଡ଼ିଆରେ ନାରୀ -ପୂରୁଷ ପାର୍ଥକ୍ୟକୁ 
ଯଦି ରିଙ୍ଗ ଧରାଯାଏ, ବୃହଦ୍‌-କ୍ଷୁଦ୍ର ପାର୍ଥକ୍ୟକୁ ଧରା ନଯିବ କାହିଁକି ? 


ଓଡ଼ିଆରେ ନାରୀ ପୁରୁଷ ପାର୍ଥକ୍ୟ ଶବ୍ଦର ସୀମା ଭିତରେ ରହିଥ୍‌ଲେ ହେଁ ଏହାର 
କେତେକ ବିଶେଷତ୍ଵ ଅଛି, କାରଣ ଏହି ତିନିଶହଟି ମାତ୍ର ଶZ୍ଦରେ ଅନ୍ୟୁନ ଦଶଟି ଧାରାରେ 
ଶଦ ତିଆରି କରାଯାଇଥାଏ । ଏଥ୍‌ରେ ଆଶ୍ଚର୍ଯ୍ୟ ହେବାର କିଛି ନାହିଁ । ଓଡ଼ିଆ ଶବ୍ଦଭଣ୍ଡାର 
ବିଭିନ୍ନ ସୂତ୍ରରୁ ଶବ୍ଦ ଆହରଣ କରିବା ଫଳରେ ବିଶେଷ କରି ସଂସ୍କୃତରୁ, ସଂସ୍କୃତ ଶଦ୍ଦଗୁଡ଼ିକ 
ମାଧ୍ୟମରଲେ ବେଶ୍‌ କେତୋଟି ଶବ୍ଦ ତିଆରି ଧାରା ମଧ୍ଯ ଓଡ଼ିଆରେ ପ୍ରବେଶ କରିଛନ୍ତି । ସମୟ 
ଥୁଲା, ଯେତେବେଳେ ଡାଭ୍ର' ପରି ଏକ ଇଂରାଜୀ ଶବ୍ଦ ବା ଓକିଲ” ପରି ଏକ ଯାବନିକ 

ଶଦ୍ଦ ଓଡ଼ିଆରେ ପ୍ରବେଶ କଲେ, ଏ ଆହୃତ ଶହଗୁଡ଼ିକ ଓଡ଼ିଆର ଆପଣା ସ୍ତୀ-ବାଚକ ' ଆଣୀ' 
ପ୍ରତ୍ୟୟ ଯୋଗହୋଇ ° ଡାକ୍ତରାଣୀ” ବା ‘ଓକିଲିଆଣୀ” ରେ ପରିଣତ ହେଉଥ୍ଲେ | କିନୁ ଏ 
ଉପାୟ ସର୍ବବ୍ୟାପୀ ହେଲାନାହିଁ । ପରବରାୀ ସମୟରେ, ବିଶେଷ କରି ଯେତେବେଳେ ଶହଶହ 
ସଂସ୍କୃତ ଶବ୍ଦ ଓଡ଼ିଆରେ ପ୍ରବେଶ କଲେ । ସଂସ୍କୃତ ଶବ୍ଦର ଗଠନ ପ୍ରଣାଳୀ ମଧ୍ଯ ଏହି ଶବ୍ଦମୂଡ଼ିକ 
ଜରିଆରେ ଓଡ଼ିଆରେପ୍ରବେଶ କଲେ, ଓଡ଼ିଆମାନଙ୍କ ପକ୍ଷରେ ସଂସ୍କୃତର ସେସବୁ ଗଠନ 
ପ୍ରଣାଳୀ ଆୟତ୍ତ କରିବା ଏକାନ୍ତ ଦୁଷ୍ଠର । କିଏ ଜାଣେ 'ତପସ୍ଵୀ” ର ନାରୀ ରୂପ କାହିଁକି 
ହେବ “ ତପସ୍ଵିନୀ? ବା ସାଧୁର ସାଧ୍ଧୀ, ବର୍ଷୀୟାନର ବର୍ଷୀୟସୀ ବା କବିର କବୟିତ୍ରୀ । ବସ୍ତୁତଃ 
ଦେଖ୍ବାକୁ ଗଲେ, ଓଡ଼ିଆକୁ ଆନୀତ ଏ ଶହଦଗୁଡ଼ିକ ପ୍ରତ୍ୟୟ ଯୋଗଦ୍ଧାରା ଗଠିତ ନ ହୋଇ 
ହଳ ହଳ ଶଦ ରୂପେ ଘୋଷି (ନ ୮୦6) ମନେ ରଖା ହୋଇଥାନ୍ତି । ଷଣ୍ଢର ସ୍ତ୍ରୀଂରୂପ ଯଦି 
ଗା ହୁଏ ବା ବାପର ମା” , ତା'ହେଲେ ଏହାକୁ ଶିଖ୍ବା ପାଇଁ ଘୋଷିବା ଛଡ଼ା ଅନ୍ୟ ଭପାୟ 
ନାହିଁ । 

ତେଣୁ, ମନେ ରଖ୍ବାକୁ ହେବ ଯେ, ଓଡ଼ିଆରେ ପ୍ରଚଳିତ ନାରୀ-ପୂରୁଷ ଶହଗୁଡ଼ିକ 
ମୁଖ୍ୟତଃ ଦୁଇଟି ଧାରାରେ ଗଠିତ- କିଛି ଓଡ଼ିଆ ଧାରାରେ ଓ କିଛି ସଂସ୍କୃତ ଧାରାରେ । 
ପ୍ରେମିକ କାହିଁକି ହେବ ପ୍ରେମିକା ଓ ପ୍ରେମିକାଣୀ' ବା ପ୍ରେମିକିଆଣୀ? ହେବ ନାହିଁ, ତା'ର 
ଏକମାତ୍ର ଉତ୍ତର ଦିଆଯାଇପାରେ ଯେ, ସଂସ୍କତ ଶବ୍ଦଗୁଡ଼ିକର ନାରୀ-ରୂପ ସଂସ୍କୃତ ଅନୁସାରେ 
ହୋଇଥାଏ, ଯାହାର ଅର୍ଥ ନୁହେଁ ଯେ ପ୍ରତ୍ୟେକ ଓଡ଼ିଆଭାଷୀ ସଂସ୍କୃତ ଶବ୍ଦର ପ୍ରତ୍ୟୟଗୁଡ଼ିକ 
ଜାଣେ ବା ଓଡ଼ିଆ ଶିଖ୍ବାକୁ ହେଲେ ସଂସ୍କୃତ ବି ଶିଖ୍ବାକୁ ହେବ | ଏହା ଏକାନ୍ତ ଅମୂଳକ ! 
ସଂସ୍କୃତ ଶବ୍ଦର ନାରୀ ରୂପ ଗୁଡ଼ିକୁ ଆମେ ହଳ ହଳ କରି ଘୋଷି ମନେ ରଖ୍ଥାଉ, ଯେପରି 
ପତିର ନାରୀରୂପ ହେଉଛି ପତ୍ନୀ । ପରି ଶବ୍ଦରୁ ପତ୍ନୀ କେଉଁ ଭାବେ ନିଷ୍ପନ୍ନ ହେଲା, କୃଚିତ୍‌ 
ଓଡ଼ିଆ ତାହା ଜାଣନ୍ତି ଓ ଜାଣିବା ଏକାନ୍ତ ଅନାବଶ୍ୟକ । ବସ୍ତୁତଃ, ଓଡ଼ିଆର ନାରୀ- ପୁରୁଷ 
ହଳଗୁଡ଼ିକୁ ପରୀକ୍ଷା କଲେ ଦେଖାଯାଏ ଯେ, ଏ ଶଦଗୁଡ଼ିକୁ ପ୍ରାୟଶଃ ଆମେ ହଳ ହଳ କରି 
ଘୋଷି ମନେ ରଖ୍ଥାଉ | ଆ-କାରାନ୍ତ କୁଜା ଯଦି ହେଲା କୁଜୀ, ସେହି ଆ-କାରାନ୍ତ ଚଷା 
କାହିଁକି ହେଲା ଚାଷୁଣୀ ବା ଅଭାଗା-ଅଭାଗିନୀ, ନେତା-ନେତ୍ରୀ, ପଶ୍ଡା-ପଣ୍ଡିଆଣୀ ଇତ୍ୟାଦି । 
ଅର୍ଥାତ୍‌ କୌଣସି ଏକ ନିଦଦିଷ୍ଠ ଧାରାରେ ପୂରୁଷ ଶବ୍ଦରୁ ନାରୀ ଶବ୍ଦଗୁଡ଼ିକ ନିଷ୍ପନ୍ନ ହୋଇନାହାନ୍ତି | 
ଗୋଟିଏ ଗୋଟିଏ ବର୍ଗର ଶବ୍ଦ ଗୋଟିଏ ଗୋଟିଏ ନିର୍ଦିଷ୍ଟ ପ୍ରତ୍ୟୟ ଯୋଗ ହୋଇ ନାରୀ 
ରୂପରେ ପରିଣତ ହୋଇଛି । ତେଣୁ ଗୋଟିଏ ନୂତନ ଶବ୍ଦ ଯଦି ଓଡ଼ିଆ ଭାଷାକୁ ଆସେ, 
ତା'ର ନାରୀରୂପ କେଉଁ ଧାରାରେ ହେବ ବା ଆଦୌ ହେବନାହିଁ, ସେ ବିଷୟରେ ନାନା 

ମତଦ୍ଦୈଧ ଦେଖାଦେଇପାରେ ଏବଂ ଏହି ଦ୍ଧିଧାରୁ ସ୍ତଷ୍ଟ ଯେ, ଓଡ଼ିଆରେ ପୂରୁଷ-ନାରୀ 
ଧାରାଟି ଏପର୍ଯ୍ୟନ୍ତ ବି ପ୍ରତିଷ୍ଠିତ ହୋଇନାହିଁ । ଉଦାହରଣ ସ୍ଵରୂପ, କେହି ଜଣେ ଯଦି ପଚାରେ- 
ସେ ଜଣେ ପରମାଣୁ ବିଜ୍ଞାନୀ ଓ ବିଜ୍ଞାନୀର ନାରୀ ରୂପ କଣ ହେବ, କୃଚିତ୍‌ ଓଡ଼ିଆ ଏହାର 
ଯଥାଯଥ ଉତ୍ତର ଦେଇପାରିବେ, ଯଦିଓ ଓଡ଼ିଆ ଧାରାରେ ବିଜ୍ଞାନୀଆଣୀ” କହିଲେ ଭୁଲ୍‌ 
ହୁଅନ୍ତା ନାହିଁ । କିନ୍ଧ ସଂସ୍କୃତ ଧାରାରେ ଅଭିମାନୀ ଯଦି ହୁଏ ଅଭିମାନିନୀ, ବିଜ୍ଞାନୀ କାହିଁକି 
ହେବ ନାହିଁ ବିଜ୍ଞାନିନୀ” ? ( ସବିଶେଷ ଆଲୋଚନା ପାଇଁ ଦୃଷ୍ଟବ୍ୟ ଲେଖକର - ଓଡ଼ିଆରେ 
ଲିଙ୍ଗ ପ୍ରକରଣ, ୧୯୯୫, ଓଡ଼ିଆ ଭାଷା ବିଭବରେ ) । 


ସେ ଯାହା ହେଉ, ପଣ୍ଡିତ ନୀଳକଣ୍ଡଙ୍କ ମତରେ — ଓଡ଼ିଆ ଭାଷାର ଲିଙ୍ଗ ଅଛି ଓ 
ବିଶେଷ୍ୟର ତିନିଗୋଟି ଲିଙ୍ଗ ଦେଖାଯାଏ — 


୧. ପୁଂଲିଙ୍ଗ ¬ ପୂରୁଷ ଜନ୍ଧୁ ବୋଧକ ଶହ: ଇନ୍ଦ୍ର ଘୋଡ଼ା, ଷଣ୍ଢ ଇତ୍ୟାଦି । 
୨. ସ୍ତୀଲିଙ୍ଗ ¬ ସତୀ ଜନ୍ମ ବୋଧକ ଶଦ୍ଦ : ରନ୍ଦାଣୀ, ଘୋଡ଼ୀ, ଗାଇ ରତ୍ୟାଦି । 


୩. କ୍ଲୀବରିଙ୍ଗ — ଏହାଛଡ଼ା ବାକି ସବୁ କୀବଲିଙ୍ଗର ଶହ । ଏଥ୍‌ରେ କୌଣସି ପୁରୁଷ- 
ସ୍ତ୍ରୀ ଭେଦ ଚିହ୍ନି ହୁଏ ନାହିଁ । ସ୍ତ୍ରୀବାଚକ ସ୍ତ୍ୀଲିଙ୍ଗ ଶବ୍ଦ ଦୁଇ ପ୍ରକାରର ହୁଏ: ( ୧) କେତେକ 
ପୁଂଲିଙ୍ଗରୁ ଭିନ୍ନ ଭିନ୍ନ ପ୍ରତ୍ୟୟ ଯୋଗ ହୋଇ ତିଆରି ହୁଅନ୍ତି, ଯଥା: ସୁକୁମାର -ସୁକୁମାରୀ, 
ପାକୁଆ-ପାକୋଇ, ଇତ୍ୟାଦି । ( ୨) କେତେକ ଭିନ ଶହ୍ଦରେ ପ୍ରକାଶିତ ହୁଅନ୍ତି, ଯଥା : 
ଅଶ୍ତିରା-ମାଇ, ମରଦ -ମାଇକିନିଆ, ଷଣ୍ଢ-ଗାଇ, ଗଞ୍ଜା-ପେଣ୍ଠି ଇତ୍ୟାଦି । ଏହି ମର୍ମରେ 
ପ୍ରାୟ ସମସ୍ତ ପ୍ରାଣୀବାଚକ ଶବ୍ଦ ପୂର୍ବରେ ଅଣ୍ଡିରା -ମାର ଲଗାଇ ଲିଙ୍ଗଭେଦ ଚିହ୍ନାଇ ଦିଆଯାଏ, 
ଯଥା : ଅଭ୍ଡିରା ବାଛୁରୀ-ମାର ବାଛୁରୀ, ଅଶିରା ଫୁଲ-ମାଇ ଫୁଇ, ଅଣ୍ଡିରା ଗଛ-ମାଭ 
ଗଛ, ଇତ୍ୟାଦି । ଏହାଛଡ଼ା ପରିବାର ସମ୍ବନ୍ଧ ଘେନି କେତେଗୁଡ଼ିଏ ସ୍ତ୍ରୀଲିଙ୍ଗ ଶବ୍ଦ ଭାର୍ଯ୍ୟା 
ଅର୍ଥରେ ପ୍ରୟୋଗ କରାଯାଏ, ଯଥା — ଘରତା-ମାଇପ, ବାପ-ମାଆ, ମଉସା-ମାଉସୀ, 
ଭାଇ -ଭାଉଜ, ଇତ୍ୟାଦି । ଏହାଛଡ଼ା, କେତେକ ଗୁଣ ଓ ଅବସ୍ତାବାଚକ ବିଶେଷଣ ବିକଳ୍ପରେ 
ସ୍ତ୍ରୀଲିଙ୍ଗ ଚିହ୍ନ ଗ୍ରହଣ କରେ, ଯଥା: ବୁଢ଼ୀ, ସୁନ୍ଦରୀ, ଯୁବତୀ ଇତ୍ୟାଦି । କେତେକ କ୍ଷେତ୍ରରେ 
ସ୍ତ୍ରୀଲିଙ୍ଗ ଚିହ୍ନ ନିତ୍ୟରେ ବ୍ୟବହୃତ ହୋଇଥାଏ, ଯଥା: ବୃଢ଼ୀ ଗାର ବା ଯୁବତୀ କନ୍ୟା ଇତ୍ୟାଦି । 
ଏହି ସୂତ୍ରରେ ତତ୍‌ସମ ଶହ୍ଦ ବା ଓଡ଼ିଆକୁ କରଜ କରା ହୋଇ ଆସିଥ୍‌ବା ସଂସ୍କୃତ ଶବ୍ଦ 
କ୍ଷେତ୍ରରେ, ସଂସ୍କୃତ ନିୟମ ଅନୁସାରେ ଓଡ଼ିଆର କିଛି ଶବ୍ଦ ଲିଙ୍ଗ ସୂଚିତ କରିଥାଏ ବୋଲି 
ପଶ୍ତିତ ନୀଳକଣ୍ଠ କହିଛନ୍ତି । କିନ୍ତୁ ଏ ସବୁ କ୍ଷେତ୍ରରେ ଲିଙ୍ଗର ସୂଚନା ଟାଣି ଓଟାରି କରାଯାଇଥାଏ 
ଓ ଓଡ଼ିଆରେ ପ୍ରକୃତରେ ଏହାର କୌଣସି ପ୍ରୟୋଗ ନାହିଁ । 

ଏହାପରେ ବିଶେଷ୍ୟର ବଚନଗତ ପରିବର୍ଭନକୁ ନେଇ ବ୍ୟାକରଣକାର ଆଲୋଚନା 
କରିଛନ୍ତି । ପୂର୍ବରୁ କୁହାଯାଇଛି ଯେ ଓଡ଼ିଆରେ ବଚନ ଦୂଇଟି- ଏକବଚନ ଓ ବହୁବଚନ । 
ଏକ ବଚନରେ ସାଧାରଣତଃ ଶବ୍ଦର କିଛି ପରିବର୍ଭନ ହୁଏ ନାହିଁ, ଯଥା: ରାମ ଯାଉଛି, 
ନଡ଼ିଆ ଆଣ, ଇତ୍ୟାଦି, ଯଦିଓ ଓଡ଼ିଆରେ ସମ୍ମାନ ଅର୍ଥରେ ଏକବଚନ ବିଶେଷ୍ୟରେ-ଏ 
ଲାଗିଥାଏ, ଯଥା: ମିଶ୍ରେ କହିଲେ, ମାଷ୍ଟ୍ରେ ପାଠ ପଢ଼ାଉଛନ୍ତି, ଇତ୍ୟାଦି । ପୁନଶ୍ଚ, 
ବହୁବଚନରେ ବି-ଏ ଲାଗିଥାଏ, ଯଥା: ଲୋକେ କହୁଛନି, ପିଲେ ଖେଳୁଛନ୍ତି, ତାକ୍ତରାଣୀଏ 
ଆସିବେ, ଇତ୍ୟାଦି । 


ଓଡ଼ିଆରେ କିନ୍ତ, ବହୁବଚନର ପ୍ରକୃତ ଚିହ୍ନ ହେଉଛି - ମାନେ । ଏହା ବିଶେଷ୍ୟ 
ପଦ ସହିତ ଯୋଗ ହୋଇ ବହୁବଚନର ସୂଚନା ଦେଇଥାଏ । ଯଥା: ପିଲାମାନେ ଖେଳୁଛନ୍ତି, 
ଡାକ୍ତମାନେ ଆସିବେ, ଇତ୍ୟାଦି । ପଣ୍ଡିତ ନୀଳକଣ୍ଠ ଏ ସମ୍ପକକରେ ଉଲ୍ଲେଖ କରିଛନ୍ତି ଯେ, 
ବହୁବଚନରେ ବିଭଜ୍ରି ପୂର୍ବରୁ ' ମାନ? ବୋଲି ଗୋଟିଏ ଉପବିଭକ୍ତି ଲାଗେ, ଯଥା: ଲୋକମାନେ 
ଆସୁଛନି, ଲୋକମାନଙ୍କୁ ଡାକ ଇତ୍ୟାଦି । ଜଡ଼ବସ୍ତୁବୋଧକ ଶବ୍ଦରେ ¬ ଏ ବିଭର୍ତି ଲାଗେ 
ନାହିଁ, ଯଥା: ବଡ଼ବଡ଼ କାଠମାନ ପଡ଼ି ଛି । କିନ୍ତୁ ଏହି ବ୍ୟବହାର ପ୍ରାୟଶଃ ବିରଜ । ଢଡ଼ବସ୍ତୁ 
କ୍ଷେତ୍ରରେ ‘ଗୁଡ଼ା ବା ‘ଗୁଡ଼ିକ ର ବ୍ୟବହାର ହୋଇଥାଏ । 


ଏହି ଅଧ୍ୟାୟରେ ପଶ୍ତିତ ନୀଳକଣ୍ଠ ବିଶେଷ୍ୟ ପଦର ଏକବଚନରେ ଚାରୋଟି 
ବିଭକ୍ତିର ଆଲୋଚନା କରିଛନ୍ତି । ଏହି ବିଭକ୍ତିଗୁଡ଼ିକ ହେଲେ -- ଏ, କ, ଗ¦ ଓ ଟି । ଏହି 
ଚାରୋଟି ବିଭକ୍ତି ଭିତରୁ ଏ ଓ କ ‘ଗୋଟିଏ’ ବା ଏକ' ଅର୍ଥରେ ବ୍ୟବହୃତ ହୋଇଥାନ୍ତି | 
‘ଗୋଟା ଅର୍ଥ ବୁଝାଉଥ୍ବା ଅନାଦରରେ “ଟା” ଓ ଆଦରରେ “ଟି' ଯୋଗ ହୋଇଥାଏ । 
ଆଉ ଗୋଟିଏ କଥା ମଧ୍ଯ ନୀଳକଣ୍ଠ ଉଲ୍ଲେଖ କରି କହିଛନ୍ତି ଯେ — ସାଧାରଣତଃ ଜୋର୍‌ 
ଦେଇ କହିଲେ ବା ନିଦୈଶ କରି କହିଲେ, ଆଦରରେ ଟି ଓ ଅନାଦରରେ ଟା ଏକବଚନରେ 
ବିଭକ୍ତି ରୂପେ ଲାଗନ୍ତି । (ଟ ୧୫୭ ) । ଏଥ୍ରୁ ହୁଏତ ଅନୁମାନ କରାଯାଇପାରେ ଯେ 
ନୀଳକଣ୍ଠ ' ନିର୍ଦ୍ଦେଶ” କ୍ଷେତ୍ରରେ ଟା, ଟି, ର ବ୍ୟବହାରକୁ ଲକ୍ଷ୍ୟ କରିଛନ୍ତି ଓ ହୋଇପାରେ 
ଯେ, ଏଗୁଡ଼ିକର ଆଟିକିଲ୍‌ (ଥା!) ହିସାବରେ ବ୍ୟବହାରକୁ ସେ ସୂଚିତ କରିଛନ୍ତି । ବସ୍ତୁତଃ, 
ଟା, ଟି ଯେ ଆଟ୍ଟିକିଲ୍‌ ବା ସୂଚକ ହିସାବରେ ବ୍ୟବହୃତ ହୋଇଥାନ୍ତି, ସେ କଥା ଅନ୍ୟତ୍ର 
ଆମେ ଆଲୋଚନା କରିଛୁ, ଯଥା: ମୁଁ ମେଳାରେ ଗୋଟେ ପୂରୁଣା ବହି ଦେଖିଲି ଓ ମୁଁ 
ମେଳାରେ ପୂରୁଣା ବହିଟା ଦେଖ୍‌ଲି । ଏ ଉଭୟ ବାକ୍ୟରେ ‘ଗୋଟେ ବହି' ଓ 'ବହିଟା' 
ଏକବଚନ ହେଲେ ହେଁ ‘ବହିଟା” ନିର୍ଦିଷ୍ଠତାର ସୂଚନା ଦେଇଥାଏ । ତେଣୁ ଏହାକୁ ଓଡ଼ିଆରେ 

ଏକ ଆଟିକିଲ୍‌ ବା ସୂଚକର ମାନ୍ୟତା ଦେବାକୁ ହେବ । ଟା ଓ ଟି ଭିତରେ ଥ୍ବା ପାର୍ଥକ୍ୟକୁ 
ଯଥାକ୍ରମେ ଅନାଦର ଓ ଆଦରର ପାର୍ଥକ୍ୟ ବୋଲି ପଣ୍ଡିତ ମହାଶୟ ଉଲ୍ଲେଖ କରିଛନ୍ତି । ଏ 
ଓ କ ମଧ୍ଯରେ ଥୁବା ପାର୍ଥକ୍ୟ ସେ ନି୍ଦିଷ୍ତାର ପାର୍ଥକ୍ୟ । ପଣ୍ଡିତ ମହାଶୟ ଏକବଚନ/ 
ବହୁବଚନ, ନିଦିଷ୍ଠ / ଅନିଦିଷ୍ଟ ଆଦର / ଅନାଦର, ଏହି କ୍ରମରେ ଏ ବିଭକ୍ତିଗୁଡ଼ିକର ଆଲୋଚନା 
କରିଛନି । ଏ ବିଷୟରେ ବିଭିନ୍ନ ବ୍ୟବହାରର ଉଦାହରଣ ଦେବା ଛଡ଼ା, ଆଉ ବିଶେଷ କିଛି 
କହିବାର ନାହିଁ ¦ ଏ ବିଷୟରେ ବିଶଦ ଆଲୋଚନା ଆମେ ଅନ୍ୟତ୍ର କରିଛୁ, ଯଦିଓ ନୀଳକଣ୍ଡଙ୍କ 
ବିଚାରଠାରୁ ଏହା ସାମାନ୍ୟ ଭିନ୍ନ ( ଦୃଷ୍ଠବ୍ୟ ଲେଖକର — ଓଡ଼ିଆ ଭାଷାରେ ସୂଚକ ପଦ, 
୧୯୯୫, ଓଡ଼ିଆ ଭାଷା ବିଭବରେ ।) ପୂନଶ୍ଚ, ବିଭକ୍ତିଗୁଡ଼ିକର ବ୍ୟବହାରରେ ବୈଶିଷ୍ଟ୍ୟ 
ଦେଖାଇବା ପାଇଁ ନୀଳକଣ୍ଠ ଏ ଅଧ୍ୟାୟରେ ଏପରି କିଛି ଉଦାହରଣ ସନ୍ିହିତ କରିଛନ୍ତି ଯାହା 
ନିର୍ଭୁଲ ବୋଲି ଆମର ମନେହୁଏ ନାହିଁ । ଅର୍ଥାତ୍‌, ସେ ସବୁ ବ୍ୟବହାର ବର୍ଭମାନ ଓଡ଼ିଆରେ 
ଚଳି ନ ପାରୁଥାଏ, ଯଥା: କାଠ ଟିକକ ( ଟିକକ, ଟିକ) ଦେଲା ନାହିଁ, ଲୋକତକ ଶୋଇ 
ପଡ଼ିଛନ୍ତି, ଗାଇ ଗୋଠଟାମାନ କେତେ କେତେ ହୋଇଛନ୍ତି, ଚାରିଆଡ଼ ମହକି ପଡୁଟି, ପ୍ରଭୃତି ¦ 
ତେଣୁ ପଶ୍ତିତ ନୀଳକଣ୍ଡଙ୍କ ବାକ୍ୟ ବ୍ୟବହାର ଓ ବର୍ଣ୍ଣନାରେ ଯଥେଷ୍ଟ ତାରତମ୍ୟ ରହିଛି । 
ସେହି କାରଣରୁ ଏ ଅଧ୍ଯାୟଟିକୁ ଗୋଟି ଗୋଟି କରି ଆଲୋଚନା କରିବା ସମ୍ଭବ ହେଲାନାହିଁ । 
ଏ ବିଷୟରେ ନୂତନ ଭାବେ ପୁଣି ଥରେ ଆଲୋଚନା କରିବାର ଯଥେଷ୍ଟ ଅବସର ରହିଛି 
ବୋଲି ଆମର ମନେହୁଏ । 


ଏଇ ପ୍ରସଙ୍ଗରେ ଜଣେ ସେଦିନ କହୁଥ୍୍‌ଲେ ଯେ, ଓଡ଼ିଆରେ ଟା/ଟି ଉପରେ ବହୁତ 
ଲେଖାଲେଖ୍‌ ହୋଇଗଲା । କୁଞ୍ଜବିହାରୀ ତ୍ରିପାଠୀ ଲେଖ୍ଲେ, ଆଉ କିଏ କିଏ ଲେଖ୍ଲେ, 
ଇତ୍ୟାଦି । ଆମର ଯେତେଦୂର ମନେହୁଏ, ଓଡ଼ିଆରେ ଟା/ଟି ଉପରେ କାର୍ଯ୍ୟ ଏବେ ବି 
ଅସମାପ୍ର । ବସ୍ତୁତଃ ଟା/ଟି ଅନେକ ଗୁଡ଼ିଏ ବ୍ୟାକରଣିକ କାର୍ଯ୍ୟ କରିଥାନ୍ତି । ଯଥା : ୧. 
ଗଣକ ଭାବେ + ଗୋଟେ ଆମ୍ବ / ଦୁଇଟା ଆମ୍ବ । ଟା/ଟି ଏଠାରେ ଗଣନୀୟ ବିଶେଷ୍ୟର 
ଚିହ୍ନ । ୨. ସୂଚକ ବା ଆଟିକିଲ୍‌ ଭାବେ ¬ ମୋ ବହି ଚିରିଗଲା/ ମୋ ବହିଟା ଚିରିଗଲା | ୩. 
ଏକବଚନ ଭାବେ ¬ ଫୁଲ ଫୁଟିଗଲେ/ଫୁଲଟା ଫୁଟିଗଲା । ୪. ସୃତନ୍ତ୍ରତାର ସୂଚକ ଭାବେ 
— କଣ୍ଢେଇଟାମାନ ଏତେ ଦାମ୍‌ /କଣ୍ଢେଇମାନ ଏତେ ଦାମ୍‌ । ଏହାଛଡ଼ା ଟା/ଟିର ଅନ୍ୟ 
କେତେକ ପ୍ରୟୋଗ କଥା ମଧ୍ଯ ନୀଳକଣ୍ଠ ଉଲ୍ଲେଖ କରି ଛନ୍ତି ବା ଉଦାହରଣ ଦେଇଛନ୍ତି 
ଯେଉଁଥ୍ରୁ ସେ କଥା ସ୍ପଷ୍ଟ । ସେ ଯାହାହେଉ, ଟା/ଟିକୁ ଅନେକଗୁଡ଼ିଏ ଦିଗରୁ ବିଚାର 
କରାଯାଇପାରେ । ଏହା ଏକ ବଡ଼ ଓ ଜଟିଳ ବିଷୟ । ଟା /ଟିର ରହସ୍ୟ ଉଦ୍‌ଘାଟନ କରିବାକୁ 
ଯାଇ କିଛି କିଛି କାମ ହୋଇଥ୍‌ବା ସତ, କିନ୍ତୁ ଏ ପର୍ଯ୍ୟନ୍ତ ବି ସେ କାମ ସମ୍ପୂର୍ଣ୍ଣ ହୋଇନାହିଁ । 

ସେହିପରି ଏ, କ, ମାନ, ଗୁଡ଼ା ଇତ୍ୟାଦି । ଏ ବିଭକ୍ତି ଗୁଡ଼ିକ ବିଶେଷ୍ୟ ପଦ ସହିତ ଜଡ଼ିତ 
ହୋଇ ଏକାଧ୍କ କାର୍ଯ୍ୟ କରିଥାନ୍ତି । ତେଣୁ ସେମାନଙ୍କର ନାନା ଅର୍ଥ ମଧ୍ଯ ଅଛି । ଅନେକତ୍ର 
ଏହି ଅର୍ଥ ଅତ୍ୟନ୍ତ ସୃକ୍ଷୁ । ସେଥୁପାଇଁ ଏଗୁଡ଼ିକର ଆହୁରି ଗହନ ଅଧ୍ୟୟନ ହେବା ଉଚିତ। 


ସେହିପରି ବହୁବଚନ କ୍ଷେତ୍ରରେ ପଣ୍ଡିତ ନୀଳକଣ୍ଠକୁ ଅନୁସରଣ କରି; -ଏ କୁ 
ବହୁବଚନର ଚିହୁ ଭାବେ ଧରିଲେ, “ମାନେ ଓ -ଗୁଡ଼ିଏ କୁ ଏକ ଯୁଗ୍ଣ ପଦ ଭାବେ (epicine) 
ଧରିବାକୁ ପଡ଼ିବ, ଯଥା : ମାନ4+ଏ ଓ ଗୁଡ଼ା4-ଏ । -ଏ ଯଦି ବହୁବଚନ ହୁଏ, ତାହେଲେ 
-ମାନ ଓ -ଗୁଡ଼ା ନିରର୍ଥକ (€mନty morph) ହୋଇଯିବାର ସମ୍ଭାବନା ରହିଛି । ଏ ପଦଗୁଡ଼ିକ 
ଅତଶ୍ୟ କାରକ ବିଭଭର୍ତି ଯୋଗ ହେବା ବେଳେ, କେବହ ପ୍ରଥମା ବିଭର୍ତି ଛଡ଼ା, ଅନ୍ୟ ସର୍ବତ୍ର 
-ଏ କୁ ବାଦ୍‌ ଦିଆଯାଇଥାଏ, ଯଥା : ପିଲାମାନେ ପ୍ରଥମା ବିଭକ୍ତି, ପିଲାମାନଙ୍କୁ - 
ଦ୍ବିତୀୟ /ବିଭକ୍ତି, ପିଲାମାନଙ୍କଠାରେ- ତୃତୀୟା ବିଭକ୍ତି, ପିଲାମାନଙ୍କୁ- ଚତୁର୍ଥୀ ବିଭକ୍ତି, 
ପିଲାମାନଙ୍କଠାରୁ- ପଞ୍ଚମୀ ବିଭଳ୍ତି, ପିଲାମାନଙ୍କର ଷଷ୍ଠୀ ବିଭକ୍ତି, ରତ୍ୟାଦି ¦ -ଗୁଡ଼ା ଯୋଗ 
ଷ୍ଷେତ୍ରରେ ମଧ୍ୟ ସେହି ଏକ କଥା, ଯଥା : ଗୁଡ଼ାଏ, ଗୁଡ଼ାକୁ, ଗୁଡ଼ାକରେ, ଗୁଡ଼ାକୁ, ଗୁଡ଼ାକରୁ, 
ଗୁଡ଼ାକର, ରତ୍ୟାଦି । ପାର୍ଥକ୍ୟ ଭିତରେ-ଗୁଡ଼ା ଆଦର / ଅନାଦର ଭେଦରେ ଗୁଡ଼ିକ / ଗୁଡ଼ାକ 
ହୋଇଥାଏ, ଓ ମନୁଷ୍ୟ / ଅମନୁଷ୍ୟ ଭେଦରେ-କ ଜାଗାରେ -ଙ ଗ୍ରହଣ କରିଥାଏ, ଯଥା: 
କାଗଜଗୁଡ଼ାକୁ ପୋଡ଼ିଦିଅ, କିନୁ, ପିଲାଗୁଡ଼ାଙ୍କୁ ଡାକ ବା ମଞ୍ଜିଗୁଡ଼ାକରୁ ତେଲ ବାହାରିବ, 
ଜିନ୍ଧ ଚୋରଗୁଡ଼ାଙ୍କଠାରୁ ବିଧେ ପାଇଲେ ବି ଲାଭ । 

ଏହାପରେ ବିଶେଷ୍ୟର ପୂରୁଷ ନେଇ ପରିବର୍ଗନ । ବିଶେଷ୍ୟର ପୁରୁଷ ସର୍ବନାମ 
ମାଧ୍ଯମରେ ପ୍ରକାଶିତ ହୋଇଥାଏ । ପୁରୁଷ ତ୍ରିବିଧ ପ୍ରଥମ, ଦ୍ବିତୀୟ ଓ ତୃତୀୟ । ଯେ କହେ, 
ସେ ହେଉଛି ପ୍ରଥମ ପୁରୁଷ ମୁଁ, ମୋ; ଆମ୍ଭେ, ଆମ୍ଭ, ପ୍ରଭୃତି । ଯାହାକୁ ଉଦ୍ଦେଶ୍ୟ କରି 
କୁହାଯାଏ, ଅର୍ଥାତ୍‌ ତୁ ଓ ଦୁମ୍ଭେ ପଦଗୁଡ଼ିକ ହେଉଛନ୍ତି ଦ୍ବିତୀୟ ପୂରୁଷ । ତୃତୀୟ ପୂରୁଷର 
ପଦଗୁଡ଼ିକ ହେଉଛନ୍ତିଓ ସେ, ତା; ସେମାନେ, ସେମାନଙ୍କ, ଇତ୍ୟାଦି । ପ୍ରଥମ ଓ ଦ୍ବିତୀୟ 
ପୂରୁଷ ବ୍ୟତୀତ ଅନ୍ୟ ସମସ୍ତ ବିଶେଷ୍ୟ ଓ ସର୍ବନାମ ତୃତୀୟ ପୁରୁଷର ବୋଲି ବ୍ରଝିବାକୁ 
ହଏ । ଏଠାରେ ଲକ୍ଷ୍ୟ କରିବାର କଥା ଯେ, ସର୍ବନାମଗୁଡ଼ିକ ଛଡ଼ା ଅନ୍ୟ ବିଶେଷ୍ୟ 
ପଦମାନଙ୍କର ପୂରୁଷ ସ୍ବାର୍ଥରେ କୌଣସି ପରିବର୍ଉନ ହୋଇନଥାଏ, ଯଥା : ହରି ଗୋଟିଏ 
ଭଲ ପିଲା, ହରିଠୁ ଆଣ, ହରିର ବହି, ଇତ୍ୟାଦି । 

ଏହାପରେ କାରକ ବିଭଗ୍ଧି ଯୋଗଗତ ବିଶେଷ୍ୟର ପରିବର୍ଭନ । ସଂସ୍କୃତ ବ୍ୟାକରଣ 
ତତ୍ତଵରେ ଯେଉଁ ପଦର କ୍ରିୟା ସଙ୍ଗେ ସମ୍ପର୍କ ଥାଏ, ତାହାର କାରକ ଅଛି ବୋଲି କହନ୍ତି । 
ସେହି କାରକଗୁଡ଼ିକୁ ଚିହ୍ନାଇବା ପାଇଁ କେତେଗ୍ରଡ଼ିଏ ପଦାଂଶର ପ୍ରୟୋଗ ହୁଏ । ସେ ଗୁଡ଼ିକର 

ନାମ କାରକ ବିଭକ୍ତି । ବିଶେଷ୍ୟ ଓ ବିଶେଷ୍ୟ ପରି ବ୍ୟବହୃତ ହେଉଥ୍‌ବା ବିଶେଷଣ ଏ ସବୁ 
ବିଭକ୍ପି ଗ୍ରହଣ କରନ୍ତି । ସର୍ବନାମ ବିଶେଷ୍ୟର ପ୍ରତିନିଧ୍‌ ହୋଇଥ୍‌ବାରୁ ତାହା ସବୂ ସମ୍ପର୍କରେ 
ବିଶେଷ୍ୟ ପରି ବୋଲି ବୁଝିବାକୁ ହେବ । (ପୃ. ୧୬୧ ) । ଏହି ସମ୍ପର୍କ ଓଡ଼ିଆରେ ଛ'ଟି 
ଉପାୟରେ ସମ୍ପନ୍ ହୋଇଥାଏ, ଯଥା : ଗଛ ଉଠିଛି ପ୍ରଥମ କର୍ରାକାରକ, ଗଛ ଦେଖ୍ଲି- 
ଦ୍ବିତୀୟ କର୍ମକାରକ, ଗଛରେ ପିଟିଲା- ତୃତୀୟ କରଣ କାରକ, ଗଛକୁ କାଣ୍ଡ ମାରିଲା 
ଚୂତର୍ଥୀ ସମ୍ପରଦାନ କାରକ, ଗଛରୁ ପଡ଼ିଲା ପଞ୍ଚମୀ ଅପାଦାନ କାରକ, ଗଛରେ ଫଳ 
ପାଚିଛି¬ ସପ୍ରମୀ ଅଧ୍କରଣ କାରକ । ଏହି କାରକ ପ୍ରଣାଳୀରୁ ସଂସ୍କୃତ ବ୍ୟାକରଣ 
ମତାନୂସାରେ ସେ ଷଷ୍ଠୀ ବିଭକ୍ତିକୁ ବାଦ୍‌ ଦେଇଛନ୍ତି, କାରଣ “ -ର” ବିଭକ୍ତିର କ୍ରିୟା ସାଙ୍ଗେ 
କୃତ୍ରାପି ସ୍ପଷ୍ଟ ସମ୍ବନ୍ଧ ନାହିଁ । ଏହାର ଉଦାହରଣ ଦେଇ ପଣ୍ଡିତ ନୀଳକଣ୍ଠ କୁହନ୍ତି ଯେ- ରାମର 
ପୁସ୍ତକ, ମୋର ଘର, ଇତ୍ୟାଦି ବାକ୍ୟ ବିନା କ୍ରିୟା ସମ୍ବନ୍ଧରେ ମଧ୍ଯ ବ୍ୟବହୃତ ହୋଇଥାନ୍ତି 
କିନ୍ଧୁ ବିଶେଷ୍ୟ ସହିତ ଏହାର ସମ୍ବନ୍ଧ ହେତୁ ଏହାକୁ ସମ୍ବନ୍ଧ ପଦ କୁହାଯାଇଥାଏ ଓ ଏହାକୁ 
ଗୋଟିଏ କାରକ ବିଭକ୍ତି ବୋଲି ଧରାଯାଏ । ସେହିପରି ଅନ୍ୟ ଗୋଟିଏ ପଦ ହେଉଛି 
ସମ୍ବୋଧନ ପଦ । ହେ, ଆରେ, ଆଲୋ ପ୍ରଭୃତି କେତେଗୁଡ଼ିଏ ଅବ୍ୟୟ ଯୋଗ କରି ଏହି 
ସମ୍ବୋଧନ ପ୍ରକାଶ କରାଯାଏ । ସମ୍ବୋଧନରେ ଶହ ସାଙ୍ଗେ ଅନ୍ୟ କୌଣସି ବିଭକ୍ତି ଲାଗେ 
ନାହିଁ । ଏହି ସମ୍ବୋଧନ ପଦଗୁଡ଼ିକୁ ନୀକକଣ୍ଠ ତିନି ଭାଗରେ ବିଭକ୍ତି କରିଛନ୍ତିଓ ସାଧାରଣ: 
ଫୁଇିଙ୍ଗରେ ହେ, ସ୍ତ୍ରୀଲିଙ୍ଗରେ ଆଲୋ, ଲୋ; ମାନ୍ୟାର୍ଥରେ : ପୁଂଲିଙ୍ଗରେ ଆହେ, ସ୍ତ୍ରୀରିଙ୍ଗରେ 
ଗୋ, ଆଗୋ; ଏବଂ ଅନାଦରାର୍ଥେରେ ପୁଂଲିଙ୍ଗରେ ଆରେ, ରେ ଓ ସ୍୍ରୀଲିଙ୍ଗରେ ଆଲୋ, 
ଲୋ । ପୁଣି ଏଇ ସମ୍ବୋଧନ ପଦଗୁଡ଼ିକ ପ୍ରଶ୍ନସୂଚକ ହୋଇଥ୍‌ଲେ “କି” ଯୋଗ ହୋଇଥାଏ, 
ଯଥା- କିରେ, କିଲୋ, କିହେ, ଇତ୍ୟାଦି । 


ଆମେ ଆଗରୁ କହି ସାରିଛୁ ଯେ, ଯେଉଁ ପଦର କ୍ରିୟା ସଂଗେ ସମ୍ପର୍କ ଥାଏ, ତାହାର 
କାରକ ଅଛି ବୋଲି କୁହନ୍ତି । କେବଳ ଷଷ୍ତୀ ବିଭର୍ିର ସମ୍ବନ୍ଧ ପଦକୁ ଛାଡ଼ିଦେଲେ ଯାହା 
ପ୍ରକୃତରେ କ୍ରିୟା ସହିତ କୌଣସି ସମ୍ପଳି ଦେଖାଇନଥାଏ, ଏହି କାରକ -ସମନ୍ଧ ଛ'ଟି ବିଭକ୍ତି 
ଦ୍ଵାରା ନିଷ୍ପନ୍ନ ହୋଇଥାଏ । ଏହି କାରକ ହେଲେ- କର୍ରା, କର୍ମ, କରଣ, ସଂପ୍ରଦାନ, ଅପାଦାନ 
ଓ ଅଧ୍କରଣ | 

କଉଁ। (ମଠminative)- ବାକ୍ୟରେ ଯାହା ସମ୍ବନ୍ଧରେ କିଛି କୁହାଯାଏ, ଉଦେଶ୍ୟର 
ସେହି ପ୍ରଧାନ ପଦଟି କର୍ରା କାରକରେ ରହେ, ଯଥା : ରାମ ଆସୁଛି, ହରି ଆସୁଛ, ଟଙ୍କା 
ଦିଆଗଲା, ଇତ୍ୟାଦି । ଏଠାରେ ରାମ, ହରି ଓ ଟଙ୍କା ପଦମାନ କରାକାରକରେ ଅଛନ୍ତି । 
କର୍ରଭାକାରକରେ ବିଶେଷ୍ୟରେ କୌଣସି ବିଭର୍ତି ଯୋଗ ହୋଇନଥାଏ । ଓଡ଼ିଆ କ୍ରିୟାର ଦ୍ଵିବିଧ 


Digitized by srujanika@gmail.com 


୮୪ 


ବ୍ୟବହାରକୁ ନେଇ, ଯଥା ମୁଖ୍ୟ ଓ ପ୍ରୟୋଜକ, କରା ଦୁଇ ପ୍ରକାରର ହୋଇଥାଏ । ଏହି 
ଦୁଇଟି ବାକ୍ୟକୁ ନିଆଯାଉ ରାମ ଗୀତ ବୋଲୁଛି ¦ ସୀତା ରାମକୁ ଗୀତ ବୋଲାଉଛି । ଏହି 
ଦୁଇଟି ବାକ୍ୟରେ ‘ବୋଲୁଛି” ମୁଖ୍ୟ କ୍ରିୟା ଓ ‘ବୋଲାଉଛି ' ପ୍ରୟୋଜକ କ୍ରିୟା । ତେଣୁ 
ଯଥାକ୍ରମେ ଏହି ଦୂଇଟି କ୍ରିୟାର କର୍ର। ହେଲେ ରାମ ଓ ସୀତା । ରାମ ପ୍ରଥମ ବାକ୍ୟର କର୍ରଗା 
ଓ ସୀତା ଦ୍ବିତୀୟ ବାକ୍ୟର ପ୍ରୟୋଜକ କରା । ଅର୍ଥାତ୍‌ ରାମକୁ କିଏ ଗୀତା ବୋଲାଉଛି ? ନା 
ସୀତା । ‘ବୋଲୁଛ"' କ୍ରିୟା ପ୍ରତି ଯେପରି ଉଦ୍ଦେଶ୍ୟ ରାମ, ‘ବୋଲାଉଛି' କିୟା ପ୍ରତି ସେପରି 
ଉଦ୍ଦେଶ୍ୟ ସୀତା । କ୍ରିୟାର ଉଦ୍ଦେଶ୍ୟ କର୍ଗ। । ଏତିକି ବୃଝିଲେ କର୍ରା ଓ ପ୍ରୟୋଜକ କର୍ରାକୁ 
ଚିହ୍ନଟ କରିବା ସହଜ । 


କର୍ମ (ଧା ative)- କ୍ରିୟାର ଅର୍ଥ ଦାରା ଯାହା ସାଧନ କରିବାର କୁହାଯାଏ, 
ସେ କର୍ମକାରକରେ ରହେ, ଯଥା : ହରି ବାଘ ଦେଖ୍ଲା, ମୁଁ ଭାତ ଖାଇଲି, ଗୋବିନ୍ଦ ଦୁଧ 
ଇଡ଼ିଦେଲା, ସେ ଚିଠି ପଠାଇଲା, ମା ପିଲାକୁ ଉିଷଧ ଖୁଆଇଲା । ଏ ସବୁ ସ୍ଥାନରେ ବାଘ, 
ଭାତ, ଦୁଧ, ଚିଠି, ଖିଷଧ ଏ ପଦମାନ କର୍ମକାରକରେ ଅଛନ୍ତି । ସର୍ବନାମ ଓ ମନୁଷ୍ୟ ବିଶେଷ୍ୟ 
ଛଡ଼ା କର୍ମକାରକରେ ବିଶେଷ୍ୟ କୌଣସି ବିଭକ୍ତି ଚିହ୍ନ ଗ୍ରହଣ କରିନଥାଏ, ଯଥା: ମୁଁ ଭାତି 
ଖାଉଛି, ସେ ଚିତ୍ର ଆଙ୍କୁଛନ୍ତିୟ ଇତ୍ୟାଦି । କିନ୍ଧୁ କର୍ମ, ସର୍ବନାମ ବା ମନୁଷ୍ୟ -ବିଶେଷ୍ୟ 
ହୋଇଥ୍‌୍ଲେ, ବିଶେଷ୍ୟ କୁ ବିଭକ୍ତି ଗ୍ରହଣ କରିଥାଏ, ଯଥା : ସେ ମତେ କହିଲେ, ରାମ 
ହରିକୁ ଚିହୁନ୍ତି ଇତ୍ୟାଦି । କର୍ମ ମଧ୍ଯ ଦୁଇ ପ୍ରକାର ପ୍ରତ୍ୟକ୍ଷ କର୍ମ (direct object) ଓ 
ପରୋକ୍ଷ କର୍ମ (¡ଏା୮୫† ଠbjet) ଯଥା : ସୀତା ପୁଅକୁ ଚନ୍ଦ୍ର ଦେଖାଉଛି । ପ୍ରତ୍ୟକ୍ଷ କର୍ମ 
‘ଚନ୍ଦ୍ର' ବିଭକ୍ତି ଯୋଗ କରୁନଥ୍‌ବା ବେଳେ ପରୋକ୍ଷ କର୍ମ ପୁଅ” -କୁ ବିଭକ୍ତି ଯୋଗ 
ହୋଇଥାଏ । -କୁ ବିଭର୍ତିର ଗୋଟିଏ ବିକଳ୍ପ ରୂପ ମଧ୍ଯ ଓଡ଼ିଆରେ ଚଳେ, ଯଥା- ବିଶେଷ୍ୟ 
ଇ-କାରନ୍ତ ହୋଇଥ୍‌ଲେ -କୁ, -କି ହୋଇଥାଏ ଯଥା : ମୁଁ ହରିକି ଚାଉଳ ଦେଲି, ଅନ୍ୟତ୍ର 
ଏହା -କୁ, ଯଥା : ମୁଁ ରାମକୁ ଚାଉଳ ଦେଲି । ଏହାର ଅନ୍ୟ ବିକଳ୍ପଟି ହେଉଛି —ତେ ଯାହା 
କେବଳ ପ୍ରଥମ ମୁଁ ଓ ଦ୍ଵିତୀୟ ତୁ ସର୍ବନାମ ସହିତ ଯୋଗ ହୋଇଥାନ୍ତି, ଯଥା : ସେ ମତେ 
କହିଲା, ମୁଁ ତତେ କହିଲି । ଏଠାରେ ମତେ ଓ ତତେ କର୍ମକାରକରେ ଅଛନ୍ତି । ପଣ୍ଡିତ ମହାଶୟ 
ସଂସ୍କୃତ ବ୍ୟାକରଣକୁ ଉଦ୍ଧାର କରି କୁହନ୍ତି ଯେ¬ ‘କର୍ମର ବିଚାର ଅନୁସାରେ ପାଇବା, ତିଆରି 
ଜିରବା, ବଦଳାଇବା, ଛାଡ଼ିବା- ଏହି ଚାରି ଅର୍ଥ ବ୍ୟଞ୍ଜକ କ୍ରିୟାମାନେ କର୍ମ ଗ୍ରହଣ କରିଥାନ୍ତି, 
ଯଥା- ରାମ ପୋଥ୍‌ କିଣିଲା ( ପାଇଲା ), ହରି ଭାତ ରାନ୍ଧୁଛ ( ତିଆରି କରିବା ), ଗୋପାଳ 
ବହି ଚିରିଦେଲା (ବଦଳାଇବା), ଗୀ ଲୋକେ ଚୋର ତଡ଼ିଦେଲେ (ଛାଡ଼ିବା ) । ଏହି ଚାରି 
ଅର୍ଥର କର୍ମକୁ ସଂସ୍କୃତ ବ୍ୟାକରଣରେ ଯଥାକ୍ରମେ ପ୍ରାପ୍ୟ, ଉପ୍ପାଦ୍ୟ, ବିକାର୍ଯ୍ୟ ଓ ଅନୀପ୍ସିତ 
କର୍ମ ବୋଲି କୁହାଯାଏ ।”” (ପୃ. ୧୬୪) 

ସେ ଯାହା ହେଉ, କର୍ମ ଅନୁସାରେ ଓଡ଼ିଆ କ୍ରିୟାଗୁଡ଼କ ତିନି ଭାଗରେ ବିଭକ୍ତ 
ହୋଇଥାନ୍ତି, ଯଥା : କର୍ମ ନଥ୍ବା କ୍ରିୟା-ଅକର୍ମକ; ଏକ କର୍ମ ଥ୍ବା କିୟାସକର୍ମକ ଓ 
ଏକାଧ୍କ କର୍ମ ଥ୍ବା କ୍ରିୟା ଦବିକର୍ମକ ବା ବହୁକର୍ମକ । 

କରଣ (strumental) — କ୍ରିୟାର ଅର୍ଥରେ କୁହାଯାଉଥ୍‌ବା କାର୍ଯ୍ୟ ଯାହା 
ସାହାଯ୍ୟରେ କରିବାର ବୂଝାଯାଏ ସେ କରଣ କାରକରେ ରହେ, ଯଥା: ଦାଆରେ ଧାନ 
କାଟ । -ରେ ବିଭକ୍ତି ଯାହାର ଅର୍ଥ ଦ୍ଵାରା, କର୍ର୍ଵକ, ଦେଇ । -ରେ କୁ ଭିନ କାରକରେ ମଧ୍ଯ 
ବ୍ୟବହାର କରାଯାଇପାରେ, ଯେପରି ମୁଁ ରାତିରେ ଚନ୍ଦ୍ର ଦେଖୁଛି । ଏଠାରେ ରାତିରେ 
-ରେ ଯୋଗ ହୋଇଥ୍‌ଲେ ମଧ୍ଯ ଏହା କରଣ କାରକରେ ନାହିଁ । ଏହା ଏଠାରେ ଅଧ୍କରଣ 
କାରକରେ ଅଛି । 


ସମ୍ପଦାନ (ive) — ଏହି କାରକକୁ ବ୍ୟାଖ୍ୟା କରି ପଶ୍ଡିତ ନୀଳକଣ୍ଠ କୁହନ୍ତି = 
କ୍ରିୟାରେ କୁହାଯାଉଥ୍‌ବା କାର୍ଯ୍ୟ ଯାହା ଉଦ୍ଦେଶ୍ୟରେ (ଇକ୍ଷ୍ୟରେ ବା ନିମନ୍ତେ ) 
କରାଯାଉଥ୍‌ବାର ପ୍ରକାଶ ପାଏ, ତାହା ସମ୍ପଦାନ କାରକରେ ରହେ, ଯଥା: ତାକୁ ଟଙ୍କା 
ଦିଅ, ରାମକୁ ବହି ମାଗିଲା । ଏ ସ୍ଥଳମାନଙ୍କରେ ତାକୁ, ରାମକୁ ପଦମାନେ ସମ୍ପଦାନ 
କାରକରେ ଅଛନ୍ତି । ତେବେ ଏ କାରକଟ ବିଷୟରେ କିଛିଟା ଦ୍ଵନ୍ଦ ଅଛି । ପ୍ରାଚ୍ୟ ଓ ପାଶ୍ଚାତ୍ୟ 
ଉଭୟ ଶ୍ରେଣୀର ବୈୟାକରଣମାନେ ସମ୍ପରଦାନ କାରକକୁ ଯଥାଯଥ ଭାବେ ସ୍ବୀକୃତି ଦେଇଥ୍‌ଲେ 
ମଧ୍ଯ, ଓଡ଼ିଆ ଭାଷା ପାଇଁ ସମ୍ପଦାନ କାରକର ପ୍ରୟୋଜ୍ଜନୀୟତା ଅଛି କି ନାହିଁ ତାହା ସଠିକ୍‌ 
ଭାବେ ଏପର୍ଯ୍ୟନ୍ତ ନିଶ୍ଚିତ ହୋଇନାହିଁ; କାରଣ କର୍ମକାରକ ଓ ସମ୍ପଦାନ କାରକ ଭିତରେ 
ଓଡ଼ିଆରେ ବିଭଭ୍ତିଗତ କୌଣସି ପାର୍ଥକ୍ୟ ନାହିଁ, ଯଦି କର୍ମକାରକର ବିଭଇ୍ରିକୁ ଶୂନ୍ୟ ବୋଲି 
ଧରାନଯାଏ । ତାକୁ ଟଙ୍କା ଦିଅ ବାକ୍ୟରେ ତାକୁ ଓ ଟଙ୍କା କର୍ମକାରକର ବ୍ୟବହାର ସହିତ 
ସମାନ । କିନ୍ଧ ସଂସ୍କୃତରେ ଦେବା କ୍ରିୟା ଯେହେତୁ ସମ୍ପରଦାନ କାରକର ସୂଚନା ଦେଇଥାଏ, 
ସେହି ଅନୁକରଣରେ ଓଡ଼ିଆରେ ମଧ୍ୟ ସମ୍ପଦାନକୁ ଏକ ସ୍ଵତନ୍ତ୍ର କାରକର ମାନ୍ୟତା 
ଦିଆଯାଇଥାଏ । ଅବଶ୍ୟ, ପଶ୍ଡିତ ନୀଳକଣ୍ଠ ଓଡ଼ିଆର -କୁ ବିଭକ୍ତିକୁ କର୍ମକାରକର ଚିହ୍ନ 
ଭାବେ ଧରିନାହାନ୍ତି । ତେଣୁ ଯେଉଁଠାରେ -କୁ'ର ବ୍ୟବହାର ଅଛି ତାକୁ ସେ ଭିନ୍ନ କାରକର 
ମାନ୍ୟତା ଦେଇଛନ୍ତି । ଆମେ ଅବଶ୍ୟ ଭିନ୍ନ ରୂପେ ଏହାର ବିଚାର କରିଛୁ । ଓଡ଼ିଆରେ 
କର୍ମକାରକର ବିଭ୍ତି ଚିହୁ ଅବଶ୍ୟ ଅଛି ଓ ଏହା -କୁ, ଯାହା ବିକଳରେ ଶୂନ୍ୟ । ଓଡ଼ିଆରେ 
ମନୁଷ୍ୟବାଚକ ବିଶେଷ୍ୟଗୁଡ଼ିକ ସବୁ ସ୍ଥଳରେ -କୁ ଗ୍ରହଣ କରିଥାନ୍ତି, ଯଥା: ମୁଁ ହରିକୁ ମାରିଲି; 
ସେ ଆମକୁ କହିଲା ଇତ୍ୟାଦି । କିନ୍ତୁ କର୍ମ ମନୁଷ୍ୟବାଚକ ହୋଇନଥ୍‌ଲେ ବିଭକ୍ତି ଚିହ୍ନ ଶୂନ୍ୟ, 
ଯଥା: ମୁଁ ଗାର ଦୁହଁଛ , ସେ ଚିତ୍ର କରୁଛି, ଇତ୍ୟାଦି । ବିଭଲ୍ଧି ଚିହୁ ଦୃଷ୍ଟିରୁ ଦେଖ୍ଲେ ଓଡ଼ିଆରେ 

ସମ୍ପଦାନ କାରକର କୌଣସି ଆବଶ୍ୟକତା ନାହିଁ, କିନୁ ଅର୍ଥ ଦୃଷ୍ଟିରୁ ଦେଖୁଲେ ସଂସ୍କୃତ 
ଢାଞ୍ଚାରେ ସମ୍ପରଦାନ କାରକକୁ ସ୍ଵତନ୍ତ୍ର ଜାଗା ଦେବାକୁ ପଡ଼ିଥାଏ । ପୂନଶ୍ଚ, ନିବାରଣ ନିମନ୍ତେ 
ଏହି ଅର୍ଥରେ ମଧ୍ଯ ସମ୍ପରଦାନ ହୁଏ, ଯଥା : ମଶାକୁ ଧୂଆଁ ଦିଅ । ଏଠାରେ ନିବାରଣ ଅର୍ଥରେ 
ଥ୍ବାରୁ, ‘ମଶାକୁ ' ସମ୍ପଦାନ କାରକର ମାନ୍ୟତା ଦିଆଯାଉଛି । ଅଳ୍ପକେ କହିଲେ, ଯାହା 
ବୃଝିବାକୁ ହେବ -କୁ ବିଭକ୍ତିଟିର ଏକାଧ୍‌୍କ ବ୍ୟବହାର ଅଛି । ଯେହେତୁ ପଶ୍ତିତ ମହାଶୟଙ୍କ 
ଧାରାରେ -କୁ କର୍ମ କାରକର ଚିହୁ ନୁହେଁ, ତେଣୁ ଏହା ସର୍ବତ୍ର ପାଇଁ ବା ନିମନ୍ତେ ଅର୍ଥର 
ବୃଝିବାକୁ ହେବ ଓ ସେହି ଦୃଷ୍ଟିରୁ ଏହାକୁ ସମ୍ପ ଦାନ କାରକର ମାନ୍ୟତା ଦେବାକୁ ପଡ଼ିବ । 
ତେବେ କର୍ମକାରକର ବିଚାର ବେଳେ ପଶ୍ଡିତ ନୀଳକଣ୍ଠ ଗୋଟିଏ ଉଦାହରଣ ଦେଇଛନ୍ତି 
ଗାଁ ଲୋକେ ଚୋର ତଡ଼ିଦେଲେ । ଏଠାରେ ଚୋର -କୁ ଯୋଗ ହୋଇନାହିଁ, ଯଦିଓ ଆମର 
ଉପରୋକ୍ତ ଯୁକ୍ତି ଅନୁସାରେ, ‘ଚୋର’ ମନୁଷ୍ୟବାଚକ ବିଶେଷ୍ୟ ହୋଇଥ୍‌ବାରୁ ଓ କର୍ମକାରକ 
ହୋଇଥ୍‌ବାରୁ, ଏହା ‘ଚୋରକୁ' ହେବାର କଥା । ବର୍ଗମାନ ଏକ କୌତୁକ ପ୍ରଶ୍ନ ଉଠିବ ଗୀ 
ଲୋକେ ଚୋର ତଡ଼ିଦେଲେ ଠିକ୍‌ ନା ଗୀ ଲୋକେ ଚୋରକୁ ତଡ଼ିଦେଲେ ଠିକ୍‌ । ପ୍ରଥମ 
ବାକ୍ୟକୁ ପଣ୍ଡିତ ମହାଶୟେ ଦେଇଛନ୍ତି ଓ ଆମେ ଅନୁଭବ କରୁଛୁ ଯେ ଦ୍ଵିତୀୟ ବାକ୍ୟଟି ହିଁ 
ଠିକ୍‌ ହେବ, ଅର୍ଥାତ୍‌ କର୍ମ -କୁ ବିଭକ୍ତି ଯୁକ୍ତ ହେବ । ହୋଇପାରେ, ଉଭୟ ବାକ୍ୟ ନିଜ ନିଜ 
ମତେ ଠିକ୍‌, ଅର୍ଥାତ୍‌ ସୁଧୀ ଗୋଷ୍ଠୀ ଉଭୟ ବାକ୍ୟକୁ ସିଦ୍ଧ ଭାବେ ଗ୍ରହଣ କରିବେ ସାମାନ୍ୟ 
ଭିନ୍ନ ଅର୍ଥ ଦେଖାଇ ହୁଏତ । ଏ ପ୍ରଶ୍ନ ଏଇଠି ରହୁ । 


ଅପାଦାନ (ablative) — କିୟା ଦାରା କୁହାଯାଉଥ୍ବା କାର୍ଯ୍ୟ ଯହିଁରୁ ବିଛିନ୍ନ 
ହେବା, ଯହିଁରୁ ଆରମ୍ଭ ହେବା ବା ଯେଉଁଠାରୁ ବୋଲି କୁହାଯାଏ ସେ ଅପାଦାନ କାରକରେ 
ରହେ, ଯଥା: ଅଧବାଟରୁ ଜର ହେଲା, ଗଛରୁ ପତ୍ର ପଡ଼ିଲା, ଇତ୍ୟାଦି । ଏଠାରେ ବାଟରୁ, 
ଗଛରୁ ପଦମାନେ ଅପାଦାନ କାରକରେ ଅଛନ୍ତି । ଏହି କାରକର ବିଭକ୍ତି ଚିହୁ ହେଉଛି -ରୁ । 
ଏହାର -ଉ ବୋଲି ଗୋଟିଏ ବିକଳ୍ପ ରୂପ ମଧ୍ଯ ଅଛି । ଯଥା: ସେ ଘରୁ ଆସୁଛି । ମୁଁ ତକୁ 
ଆରମ୍ଭ କରିବି, ଇତ୍ୟାଦି । ଏହାଛଡ଼ା ମନେ ରଖ୍ବାକୁ ହେବ ଯେ, ମନୁଷ୍ୟବାଚକ ବିଶେଷ୍ୟ 
କ୍ଷେତ୍ରରେ ଏବଂ ସର୍ବନାମଗୁଡ଼ିକ କ୍ଷେତ୍ରରେ -ରୁ ପରିବର୍ରେ -ଠୂ ଲାଗିଥାଏ, ଯଥା: ମୋଠୁ 
ତୁମେ ପଇସା ପାଇବ, ରାମଠୁ ହରି ଗୀତ ଶିଖୁଛି, ଇତ୍ୟାଦି । 

ଏହି ସୂତ୍ରରେ ପଣ୍ଡିତ ମହାଶୟ ଏକ ରହସ୍ୟ କରିଛନ୍ତି — ଡରିବା ଅର୍ଥରେ କ୍ରିୟା 
ସଂସ୍କୃତରେ ଅପାଦାନ କାରକ ଗ୍ରହଣ କରେ, କିନୁ ଓଡ଼ିଆରେ ତାହା ନୁହେଁ, ଯଥା: ଘରକୁ 
ଡରିଲେ ରହିବ କେଉଁଠାରେ ? ଏଠାରେ ଘରକୁ” ଅପାଦାନ କାରକ ନୁହେଁ — ଏହା ସମ୍ପଦାନ, 
ମାତ୍ର କେହି କେହି ଲେଖକ ସଂସ୍କୃତ ଅନୁକରଣରେ ଘରୁ ଡରିଲା” ଏପରି ଭୁମାତ୍ମକ ପ୍ରୟୋଗ 

କରନ୍ତି । “ବାଘଠାରୁ ଭୟ ପାଇଲା ପରି ସ୍ଥଳରେ 'ରାମଠାରୁ ଟଙ୍କା ପାଇଲା ପରି ବୁଝିବାକୁ 
ହେବ । ଡରିବା ଅର୍ଥବ୍ୟଞ୍ଜକ କ୍ରିୟାର ବିଶେଷତ୍ଵ ଏଠାରେ କିଛି ନାହିଁ । ବାଘକୁ ଡରିଲା, 
ଅର୍ଥାତ୍‌ ବାଘକୁ ଲକ୍ଷ୍ୟ କରି, ଦେଖ୍‌ ବା ବାଘ ଥ୍ବାର ଜାଣି ଡରିଲା ।! ଏଣୁ ଏହାକୁ ସମ୍ପଦାନ 
ବୋଲି ଅନୟ କରିବାହିଁ ଯ଼କ୍ତିଯୁକ୍ତ ।”” (ପୂ. ୫୮ ) 

ଅଧ୍କରଣ (10୯atlve) — କିୟା ଦାରା କରାଯାଉଥ୍ବା କାର୍ଯ୍ୟ ଯେଉଁ ସ୍ଥାନ, 
କାଳ, ବିଷୟ; ଭାବାଦିରେ ବିହିତ ହୁଏ, ସେହି ସ୍ଥାନ, କାଳ, ବିଷୟ, ଭାବାଦି ବୃଝାଉଥ୍ବା 
ପଦମାନେ ଅଧ୍କରଣ କାରକରେ ରହନି । ତେଣୁ, ଅଧ୍କରଣ କାରକକୁ ସାଧାରଣତଃ 
ସ୍ଥାନାଧ୍‌ କରଣ, କାଳାଧ୍କରଣ, ବିଷୟାଧ୍କରଣ, ଭାବାଧ୍କରଣ, ଏହିପରି ଚାରି ଭାଗରେ 
ବିଭକ୍ତ କରାଯାଇଥାଏ । ସ୍ଥାନାଧ୍କରଣରେ ଘରେ ଓ ଘରଠାରେ ( ସ୍ଥାନରେ ) ଏହିପରି ଦୁଇ 
ପ୍ରକାରର ପ୍ରୟୋଗ ହୁଏ । କାଳାଧ୍‌କରଣରେ ମଧ୍ଯ ଯଥା: ରାତିରେ ବର୍ଷା ହୁଏ ହୁଏ ଅର୍ଥାତ୍‌ 
‘ରାତ୍ରିକାଳରେ?-ରେ ବିଭଇ୍ରି ଚିହ୍ନ ଲାଗିଥାଏ । ସେହିପରି ବିଷୟାଧ୍କରଣରେ ତାଙ୍କ 
ଲେଖାରେ’ ଅର୍ଥାତ୍‌ ଲେଖା ବିଷୟ ବା ସମ୍ବନ୍ଧରେ -ରେ ଲାଗିଥାଏ । ଭାଦାଧ୍କରଣରେ 
ଭାବ ଶବ୍ଦ ଇଗାଇ କହିଲେ -ରେ ର ବ୍ୟବହାର ବୂଝିହୁଏ, ଯଥା: ସେ କ୍ରୋଧରେ (କ୍ରୋଧ 
ଭାବରେ ) କହିଲେ, ସେ ମତେ ଭାଇରେ ( ଭାଇ ଭାବରେ ) ଲେଖ୍ରା ନାହିଁ, ଇତ୍ୟାଦି । 


ଅତଏବ, ଏହି କାରକ ସନ୍ନ୍ଧ ଗୁଡ଼ିକୁ ଧରି ବିଭକ୍ତିଯୋଗର ବ୍ୟବହାର ଦେଖ୍ଲେ 
ସଂସ୍କୃତ ମତରେ ନିମ୍ବଲିଖ୍ତ ବିଭ୍ତି ଗୁଡ଼ିକ ପ୍ରଯୁକ୍ତ ହୋଇଥାତ୍ତି — 

କର୍ଗା କାରକରେ ~ ପ୍ରଥମା ବିଭକ୍ତ 

କର୍ମ କାରକରେ ¬ ଦ୍ବିତୀୟା ବିଭକ୍ତ 

କରଣ କାରକରେ ¬ ତୃତୀୟା ବିଭକ୍ତ 

ସମ୍ପଦାନ କାରକରେ ¬ ଚତୁର୍ଥୀ ବିଭକ୍ତ 

ଅପାଦାନ କାରକରେ ¬ ପଞ୍ଚମୀ ବିଭକ୍ତ 

ସମ୍ବନ୍ଧରେ — ଷଷ୍ଠୀ ବିଭକ୍ତ 

ଅଧ୍କରଣ କାରକରେ ¬ ସପ୍ରମୀ ବିଭକ୍ତି ! 


କାରକ ଦୃଷ୍ଟିରୁ ଓଡ଼ିଆରେ ଛ'ଟି କାରକ ବ୍ୟବହୃତ ହୋଇଥାନ୍ତି ¬ କରା, କର୍ମ, କରଣ, 
ସମ୍ପଦାନ, ଅପାଦାନ ଓ ଅଧ୍କରଣ ! ଏହି କାରକଗୁଡ଼ିକ ନିମ୍ବୋକ୍ତ ବିଭକ୍ତି ମାଧ୍ଯମରେ ପ୍ରକାଶିତ 
ହୋଇଥାନ୍ତି । ବିଭକ୍ତିର ଗଠନ ଦୃଷ୍ଟିରୁ, ପ୍ରଥମା ଓ ଷଷ୍ଠୀ ବିଭକ୍ତି ହେଉଛନ୍ତି ବିଶେଷ୍ୟର ଦୁଇଟି 


Digitized by srujanika@gmail.com 


FC 


ମୂଳରୂପ । କରା ଶୂନ୍ୟ ବିଭଚ୍ତି ବା ମୁଁ ଓ ତିର୍ଯ୍ୟକ୍‌ ¬ ଷଷ୍ଠୀ ବିଭକ୍ତି ବା ମୋ । ଏ ଦୂଇଟି 
ବିଭଭ୍ତି ଭିତରୁ ତିର୍ଯ୍ୟକ୍‌ (୦୦ାଧe) ରୂପଟିରେ ହିଁ ଅନ୍ୟାନ୍ୟ ବିଭ୍ତି ଚିହ୍ନ ଓ ପରସର୍ଗଗୁଡ଼ିକ 
(post positions) ଯୁକ୍ତ ହୋଇଥାନ୍ତି, ଯଥା: 

ମୋ+ତେ-୨ୟା 

ମୋ + ଦାରା ¬ ୩ ୟା 

ମୋ + ପାଇଁ — ୪ ର୍ଥୀ 

ମୋ + ଠାରୁ ¬ ୫ ମୀ 

ମୋ +ର-୬ଷ୍ଠୀ 

ମୋ + ଠାରେ ¬ ୭ ମୀ 


ପଶ୍ରିତ ନୀଜକଣ୍ଠଙ୍କ ବିଚାରରେ ପ୍ରଥମା ଓ ଦ୍ଵିତୀୟା କାରକ ବିଭର୍ତି ପାଇଁ ଓଡ଼ିଆରେ 
କୌଣସି ଚିହ୍ନ ନାହିଁ, ଯଥା: ପ୍ରଥମାରେ ଗଛ ଶୁଖ୍ଗଲା, ଗଛମାନେ ଶୁଖ୍ଗଲେ ଇତ୍ୟାଦି 
ଦ୍ବିତୀୟାରେ ଭାତ ଖାଅ, ପାଠ ପଢ଼, ଇତ୍ୟାଦି । ଏ ସ୍ଥଳମାନଙ୍କରେ ଗଛ, ଗଛମାନେ ପ୍ରଭୃତି 
କର୍ରା। ଓ ଭାତ, ପାଠ ଇତ୍ୟାଦି କର୍ମମାନଙ୍କରେ କୌଣସି ବିଭକ୍ତିର ଚିହୁ ନାହିଁ । ତୃତୀୟା 
ବିଭଲ୍ତିର ଚିହ୍ନ ଭାବେ- ଏ ଏବଂ -ରେ ବ୍ୟବହୃତ ହୋଇଥାନ୍ତି, ଯଥା: ଖଣଶ୍ଡାରେ ହାଣିଲା, 
ହାତରେ ମାରିଲା, ଇତ୍ୟାଦି । ଚତୁର୍ଥୀ ବିଭକ୍ତିର ଚିହ୍ନ ହେଉଛି -କୁ, ଯଥା: ତାକୁ ଦିଅ, ଗୁରୁଙ୍କୁ 
ନମସ୍କାର କର ଇତ୍ୟାଦି । ଏହି ବିଭଭ୍ତିର ବହୁ ବ୍ୟବହାର ପଶ୍ଡିତ ନୀଳକଣ୍ଠ ଆଲୋଚନା 
କରିଛନ୍ତି, ଯଥା: ନିମିରାର୍ଥ ସଂପ୍ରଦାନ — ଖାଇବାକୁ ଆଣ, ବଡ଼ ଲୋକଙ୍କୁ ଉତ୍ତର ଦିଅନାହିଁ, 
ଇତ୍ୟାଦି । ନିଷେଧାର୍ଥକ — ମଶାକୁ ଧୂଆଁ, ରୋଗକୁ ଓିଷଧ, ଇତ୍ୟାଦି । ଏହି କାରକ ବିଭଭ୍ତିରେ 
ପ୍ରଥମ ଓ ଦ୍ଵିତୀୟ ପୂରୁଷ ସର୍ବନାମ ମୁଁ, ତୃ, କ୍ଷେତ୍ରରେ ମୋତେ, ତୋତେ ହୋଇଥାଏ ! 
କର୍ମକାରକରେ କୌଣସି ଲୋକକୁ ବ୍ରଝାଇଲେ ସର୍ବତ୍ର ୪ର୍ଥୀ ବିଭକ୍ତି ହୁଏ, ଯଥା: ରାମକୁ 
ଦେଖ୍ଲି, ଗୁରୁଙ୍କୁ କହିଲି ଇତ୍ୟାଦି । ଅଥଚ ବିଶେଷ୍ୟ ମନୁଷ୍ୟବାଚକ ହୋଇନଥଅ ଲେ ବିଭକ୍ତି 
ଚିହ୍ନ ଲାଗିନଥାଏ ! ଯଥା: ବାଘ ଦେଖ୍ଲି, ମାଛ ଧରୁଛି ଇତ୍ୟାଦି । ପୁନଶ୍ଚ, ଯିବା, ଆସିବା, 
ପ୍ରଭୃତି ଗମନାଦି ଅର୍ଥର କ୍ରିୟା ଓ କହିବା ପ୍ରଭୃତି କଥନାର୍ଥକ କ୍ରିୟା କର୍ମରେ ୪ର୍ଥୀ ଗ୍ରହଣ 
କରନ୍ତି, ଯଥା: ବଣକୁ ଗଲା, ଘରକୁ ଫେରିଲା ଇତ୍ୟାଦି । ଏହାର ବ୍ୟତିକ୍ରମ ବି ଅଛି, ଯଥା: 
ପୂରୀ ଯାଇଛି, କଲିକତା ଯିବ, ଇତ୍ୟାଦି । ଏଠାରେ ପୂରୀ, କଲିକତାରେ ବିଭକ୍ତି ଯୋଗ 
ହୋଇନଥାଏ । ଏହାର ଅନ୍ୟ ଏକ ବିଶେଷ ବ୍ୟବହାରକୁ ସୂଚାଇ ସେ କହନ୍ତି ଯେ, କର୍ମକୁ 
ବ୍ୟାଖ୍ୟା କରି ବା ଜୋର ଦେଇ କହିଲେ ୪ର୍ଥୀକୁ ସର୍ବତ୍ର ଲଗାଯାଇପାରେ, ଯଥା: ଗୋବିନ୍ଦ 

ଭାତ ଖାଉଛି, ପୂଣି ବିଶେଷ ଅର୍ଥରେ ଗୋବିନ୍ଦ ଭାତକୁ ଖାଉଛି । ବାଘ ଦେଖ୍ଲା, ପୁଣି 
ବାଘଟାକୁ ଦେଖ୍ଲା ଇତ୍ୟାଦି । ଅନ୍ୟ କେତେକ କାରକରେ ମଧ୍ଯ ୪ର୍ଥୀ ପ୍ରୟୋଗ ହୁଏ, ଯଥା: 
ଶେଷକୁ ( ଶେଷରେ ) କହିଲା, ରାତିକି ( ରାତିରେ ) ଆସିବ, ଦେଉଳକୁ ( ଠାରୁ ) ଗୀ କେତେ 
ଦୂର ? ଇତ୍ୟାଦି । ନୀଳକଣ୍ଡଙ୍କ ଚତୁର୍ଥୀ ବିଭକ୍ତିର ବିଶେଷତ୍ଵ ହେଉଛି ଯେ, କର, ଙ୍କୁ, 
ରତ୍ୟାଦିଙ୍କୁ ସେ ସର୍ବଦା ସମ୍ପରଦାନ କାରକର ଚିହୁ ଭାବେ ଧରିଛନ୍ତି ଏବଂ ଏହି ବିଭର୍ତିର 
ବ୍ୟବହାରକୁ ବିଶଦ ଭାବେ ବ୍ୟାଖ୍ୟା କରିଛନ୍ତି । ଏହି ବ୍ୟବହାରଗୁଡ଼ିକ ଯେ ସମ୍ପୂର୍ଣ୍ଣ ଭାବେ 
ଯଥାର୍ଥ, ସେ ବିଷୟରେ ନାନା ମତାନ୍ତର ଦେଖା ଦେଇପାରେ । ଭଦାହରଣ ସ୍ଵରୂପ -ଙ୍କୁର 
ଏକ ଉଦାହରଣ ଦେଇ ସେ କହିଛନ୍ତି ଯେ, ଉଚ୍ଚାରଣରେ ଏହା —ଉଁ ହୋଇଥାଏ, ଯଥା: 
ତାଉଁ (କୁ) ଡାକ, ମାଙ୍କଡ଼ଉଁ (ଙୁ) ତଡ଼ିଦିଅ। -ଙୁ ଜାଗାରେ ଏହି ତଥାକଥ୍ତ -ଉଁ ର 
ବ୍ୟବହାରକୁ ସେ ଉଲ୍ଲେଖ କରିଥ୍ଲେ ମଧ୍ୟ ଆମର ଘୋର ସନ୍ଦେହ ଅଛି ଯଦି ଏହି -ଉଁ କୁ 
ଷ୍ଟାଣ୍ଡାଡ଼ ବ୍ୟବହାର ଭାବେ ଧରାଯିବ । ବସ୍ତୁତଃ, ଏହା ଏକାନ୍ତ ଭାବେ ଆଞ୍ଚଳିକ ଓ ଏହି 
ବ୍ୟବହାରକୁ ଓଡ଼ିଆ ଭାଷାର ବ୍ୟାକରଣରେ ସ୍ଥାନ ଦେବାର ଯୌକ୍ତିକତା ଆଦୌ ନାହିଁ । 
ସେହିପରି ଅନ୍ୟ ଏକ ବ୍ୟବହାରରେ ସେ —କେ କୁ, କଏ ଭାବେ ଧରି ଏହାକୁ ସମ୍ପଦାନ 
କାରକର ଅନ୍ତର୍ଭୁକ୍ତ କରିଛନ୍ତି । ଏହାର ଉଦାହରଣ ସେ ଦେଇଛନ୍ତି- ଜଣକେ ଟଙ୍କାଏ, ମାସକେ 
ଦଶଟଙ୍କା ଇତ୍ୟାଦି । କିନ୍ଧ ଆମର ଯେତେଦୂର ମନେହୁଏ ଓଡ଼ିଆରେ -କୁ ଜାଗାରେ -କେ 
ର ବ୍ୟବହାର ଏକ ପ୍ରାଚୀନ ଓଡ଼ିଆ ବ୍ୟବହାର । ଓଡ଼ିଆକୁ -କୁ ବ୍ୟବହାର ଆସିବା ପୂର୍ବରୁ - 
କେ ଚଳୁଥ୍ଲା, ଯାହା ଏବେ ବି ଓଡ଼ିଆର ଅନେକଗୁଡ଼ିଏ ଉପଭାଷାରେ, ଏପରିକି 
ସମ୍ବଲପୁରୀରେ ମଧ୍ଯ ଦେଖ୍ବାକୁ ମିଳେ । -କୁ ବ୍ୟବହାର ଓଡ଼ିଆରେ ଏକ ଅର୍ବାଚୀନ ବା 
ପରବର୍ଭୀ ଘଟଣା । ମୂଳରେ ଏହା -କେ ହିଁ ଥ୍ଲା । ଏବେ ଷ୍ଟାଶ୍ଡାର୍ଡ ଓଡ଼ିଆରେ ଏହି -କେ ର 
ବ୍ୟବହାର କ୍ଷେତ୍ରବିଶେଷରେ ଫସିଲ ଭାବେ ରିହଯାଇଛି, ଯଥା: ରାତିକେ ହାତୀଏ, ଜଣକେ 
ପାଞ୍ଚଟଙ୍କା ଇତ୍ୟାଦି । ଏଠାରେ —କେ ର ବ୍ୟବହାର ପଶ୍ଡିତ ମହାଶୟଙ୍କ କଏ ନୁହେଁ । 
ବରଂ ଏକ ପ୍ରାଚୀନ -କେ ର ଫସିଲ୍‌ । ତେଣୁ ଏହାକୁ ନଭାଙ୍ଗି ୪ର୍ଥୀର ଏକ ବିକଳ୍ପ ରୂପ 
ଭାବେ ଧରିବା ଭାଷାର ଇତିହାସ ଦୃଷ୍ଟିରୁ ବେଶୀ ଗ୍ରହଣୀୟ ହେବ । ସେହିପରି ତାଙ୍କର ଜଣକକୁ 
ଟଙ୍କାଏ ବା ମାସକକୂ ଦଶଟଙ୍କାର ବିଶ୍ଲେଷଣ ମଧ୍ଯ ସନ୍ଦେହଜନକ । ପଶ୍ରିତ ମହାଶୟ ଯୁକ୍ତି 
କରନ୍ତି ଯେ ଓଡ଼ିଆ ସଛି ନିୟମ ଅନୁସାରେ, ଜଣକକୁ ବା ମାସକକ୍ରରୁ କ ଲୋପପାଇ 
ଯଥାକ୍ରମେ ଜଣକୁ, ମାସକୁ ହୋଇଥାଏ ! ଏହି ଗଠନଗୁଡ଼ିକୁ ପୁଣି ବିଶେଷ ଭାବେ ବ୍ୟାଖ୍ୟା 
କରି ସେ କୃହନ୍ତି ଯେ ଢଣକକୁୂର ପ୍ରକୃତ ଅର୍ଥ ହେଉଛି ‘ଏକ ଢଣ ନିମନ୍ତେ' ଓ ମାସକକୂର 
ଅର୍ଥ ହେଉଛି ଏକମାସ ନିମନ୍ତେ ' । ତେଣୁ ଏଠାରେ ଲାଗିଥ୍‌ବା -କୁ ବିଭକ୍ି ପ୍ରକୃତରେ ହେଉଛି 
ସମ୍ପଦାନ କାରକ ଓ ୪ର୍ଥୀ ବିଭଭ୍ତିର ଚିହ୍ନ । ଏହାପରେ ଅପାଦାନ କାରକ, ଯାହା ୫ମୀ 

ବିଭକ୍ତିର ଚିହ୍ନ ଉ, ଉଁ, ହଁ, ରୁ ଦାରା ପ୍ରକାଶିତ ହୋଇଥାଏ, ଯଥା: ଘରୁ ଆସିଲା, କେଉଁଠୁ 
ଆସିଛି, କାହୁଁ ମିଳିଗଲା ଓ ବଣରୁ ବାହାରିଲା, ଇତ୍ୟାଦି । ୟା' ପରେ ଅଧ୍କରଣ କାରକ, 
ଯେଉଁଠାରେ ୩ୟା ପରି ୭ମୀ ବିଭଚ୍ତିର ଚିହ୍ନ -ଏ, -ରେ, -ଇଁ ଲାଗିଥାଏ, ଯଥା : ଠାଏ 
ଗଲା, ପିଣ୍ଡାରେ ବସିଛି, ଘରଠି ଅଛି ଇତ୍ୟାଦି । ଯେଉଁ ଯେଉଁ ସ୍ଥଳରେ ୭ମୀର ବିଭକ୍ତି ଚିହୁ 
ଲାଗେ, ତା'ର ଉଦାହରଣ ଦେଇ ନୀଳକଣ୍ଠ କହିଛନ୍ତି ଯେ ହେତୁ ବୃଝାଇଲେ ସପ୍ତମୀର 
ପ୍ରୟୋଗ ହୁଏ, ଯଥା-ଦଇବରୁ (ରେ ) ସେ ଦେଖା ପଡ଼ିଗଲା । ଭାବ ବୁଝାଇଲେ ହେଦ୍ୁର୍ଥରେ 
ବା ଭାବାଧ୍କରଣରେ ବରାବର ସପ୍ତମୀ ହୁଏ, ଯଥା: ରାଗରେ କହିଲେ। ହେତୃ ବା ଅନ୍ତରର 
କାଳ ବୁଝାଇଲେ ପଞ୍ଚମୀ ଓ ସପ୍ତମୀ ଦୁହେଁ ହୁଅନ୍ତି ଏବଂ 'ପର” ଶବ୍ଦ ଯୋଗେ କେବଳ 
ସପ୍ତମୀ ହୁଏ, ଯଥା : ସେ ଆସିବା ଉତ୍ତାରୁ (ରେ ) ମୁଁ ଗଲି ବା ସେ ଆସିବା ପରେ ମୁଁ ଗଲି ! 
ହେତୁ, କାରଣ, ନିମିତ ସକାଶେ, ପ୍ରଭୃତି ହେତ୍ସର୍ଥକ ଶବ୍ଦ ଲାଗିଲେ ବିକନ୍େେ ବିଭକ୍ତିର 
ଲୋପହୁଏ, ଯଥା: ସେ ଆସିବା ହେତୁ ( ହେତୃରୁ, ହେତୁରେ) ମୁଁ ଗଲି । ଅନ୍ୟାନ୍ୟ ହେତ୍ଵର୍ଥକ 
ଶବ୍ଦଗୁଡ଼ିକ ହେଲେ କାରଣ, ନିମିତ ସକାଶ ଇତ୍ୟାଦି । 


< xx 


ଏହାପରେ ଷଷ୍ଠୀ ବିଭକ୍ତି, ଯାହାକୁ ସମ୍ବନ୍ଧ ପଦ ରୂପେ ପୂର୍ବେ ଚିହ୍ନିତ କରାଯାଇଛି, 
ଅର୍ଥାତ୍‌ ଏହି ବିଭକ୍ତିର କ୍ରିୟା ସହିତ କୌଣସି ସମ୍ବନ୍ଧ ନଥାଏ । ଏହି ସତ୍ମନ୍ଧର ଚିହ୍ନ ହେଉଛି, 
-ର, ଯଥା : ମନୁଷ୍ୟର ଜ୍ଞାନ ଅଛି, ଜଡ଼ ପଦାର୍ଥମାନଙ୍କର ଜ୍ଞାନ ନାହିଁ, ଇତ୍ୟାଦି ! ବହୁବଚନରେ 
ଯେପରି - ର ଲୋପ ହୋଇ ଙ୍କ ରହେ, ଏକବଚନରେ ସେହିପରି -ର ଲୋପ ହୋଇ ଷଷ୍ଠୀର 
ଚିହୃ ରହେନାହିଁ, ଯଥା : ରାମର ଘର= ରାମଘର, ସାଆନ୍ତଙ୍କର ଘର= ସାଆନ୍ତଙ୍କ ଘର 
ଇତ୍ୟାଦି । କ୍ରିୟା ସଙ୍ଗେ ସମ୍ବନ୍ଧ ପଦର ସମ୍ପର୍କ ନଥ୍ବା ହେତୁ, ଏହା ବାକ୍ୟରେ ଏକ ବିଶେଷଣ 
ଭାବେ କାର୍ଯ୍ୟ କରିଥାଏ । ସେଥ୍ପାଇଁ ବେଳେବେଳେ ତାହା ସଂପୂର୍ଣ୍ଣ ବିଶେଷଣ ପରି ହୋଇ 
ବିଭକ୍ତି ଟିହୁ ତ୍ୟାଗ କରେ, ଯଥା : ବଡ଼ ଘର, ଆମ ଘର ଓ ରାମଘର । ଏଠାରେ ବଡ଼ 
ବିଶେଷଣ, କିନୁ ଆମ ଏବଂ ରାମ ଷଷ୍ଠୀ ବିଭକ୍ତିରେ ଥ୍ଲେହେଁ, ସେହି ଅନୁକରଣରେ ସମ୍ପୂର୍ଣ 
ବିଶେଷଣ ପରି ହୋଇଯାଇଥାନ୍ତି । 

ଏହ ବିଭିନ୍ନ ବିଭକ୍ତିଗୁଡ଼ିକ ଛଡ଼ା, ଓଡ଼ିଆରେ ଅନେକଗୁଡ଼ିକ ପରସର୍ଗ ବା (post- 
position) ବ୍ୟବହୃତ ହୋଇଥାନ୍ତି, ଯଥା : ଠା, ଆଡ଼, ପାଖ, ହାତ, ସଙ୍ଗ, ସକାଶ, ଇତ୍ୟାଦି 
ଯେଉଁମାନେ ବିଭର୍ତି ଯୋଗ ହୋଇଥାନ୍ତି । ଯଥା : ମୋଠୁ, ମୋ ଆଡ଼, ମୋ ପାଖରୁ; ବା 
ମୋ'ଠି, ମୋ ଆଡ଼େ, ମୋ ପାଖରେ, ଇତ୍ୟାଦି । 


ସର୍ବନାମ ଓଡ଼ିଆ ବାକ୍ୟର ଅନ୍ଯ ଗୋଟିଏ ପଦ ପ୍ରକାର ହେଉଛି 
ସର୍ବନାମ । ସର୍ବନାମଗୁଡ଼ିକ ପ୍ରଥମ ପୂରୂଷ, ଦ୍ବିତୀୟ ପୁରୁଷ ଓ ତୃତୀୟ ପୂରୁଷ ଭେଦରେ 


Digitized by srujanika@gmail.com 


୯୧ 


ତିନି ଶ୍ରେଣୀର : ପ୍ରଥମ ପୁରୁଷରେ ମୁଁ, ଦ୍ବିତୀୟ ପୁରୁଷରେ ତୁ ଓ ତୃତୀୟ ପୂରୂଷରେ ସେ, 
କିଏ, ଯେ ଇତ୍ୟାଦି । ଏ ସର୍ବନାମଗୁଡ଼ିକ ବହୁବଚ଼ନ ଓ ମାନ୍ୟାର୍ଥରେ ଆମେ/ ଆମେମାନେ, 
ତୁମେ / ତୁମେମାନେ ଓ ସେ / ସେମାନେ ହୋରଥାନି । ଏଠାରେ ଲକ୍ଷ୍ୟ କରିବାର କଥା ଯେ, 
ବହୁବଚ଼ନରେ ଏହି ସର୍ବ ନାମଗୁଡ଼ିକ ‘ଆମ୍ଭମାନେ, ତୁମ୍ଭମାନେ' ନହୋଇ ଯଥାକ୍ରମେ 
ଆମ୍ଭେମାନେ ଓ ତୁମ୍ଭେମାନେ ହୋରଥାଏ । ଏପରି କେବଳ ପ୍ରଥମା ବି ଭକ୍ତିରେ 
ହୋଇଥାଏ । ଚୃତୁର୍ଥୀ ଓ ଷଷ୍ଠୀରେ ଏହା ଯଥାକ୍ରମେ ହୋରଥାଏ ଆମ୍ଭମାନଙ୍କୁ ଓ ତୁମ୍ଭମାନଙ୍କୁ 
ଓ ଆମ୍ଭମାନଙ୍କ, ତୁମ୍ଭମାନଙ୍କ ଇତ୍ୟାଦି । ଅମାନ୍ୟାର୍ଥରେ କେବଳ ଏକବଚ଼ନରେ ଆମ୍ଭ ନହୋଇ 
ହୋଇଥାଏ ‘ମୋ, ତୁମ୍ଭ ନ ହୋଇ ହୋଇଥାଏ ‘ତୋ' । ଏହି ସର୍ବନାମଗୁଡ଼ିକର ରୂପ କରି 
ପଶ୍ତିତ ମହାଶୟ ଏପରି ଲେଖ୍ଛନ୍ତି"ଏକବଚୃନ ( ଅମାନ୍ୟାର୍ଥ) ପ୍ରଥମା-ର୍ମୁ, ଦ୍ବିତୀୟା ଓ 
ଚତୁର୍ଥୀଓ ମୋତେ / ମତେ, ଷଷ୍ଠୀ-ମୋ / ମୋର / ମୋହର । ବହୁବଚନ ( ମାନ୍ୟାର୍ଥ) ପ୍ରଥମା- 
ଆମେ /ଆମେମାନେ, ଦିତୀୟା ଓ ଚ଼ନୁର୍ଥୀଓଆମକୁ/ ଆମ୍ଭମାନଙ୍କୁ, ଷଷ୍ଠୀ¬ଆମ / ଆମର / 
ଆମ୍ଭମାନଙ୍କର । 


ଅନ୍ୟାନ୍ୟ ବିଭକ୍ତିରେ-ଠ ଲାଗିଥାଏ, ଯଥା : ମୋଠି/ ଆମଠି,ମୋଠୁ/ଆମଠୁ 
ଇତ୍ୟାଦି । 


ଯେଉଁ ବିଷୟଟି ପଣ୍ତିତ ମହାଶୟ ସ୍ପଷ୍ଟ କରିନାହାନ୍ତି ତାହା ହେଉଛି -ସର୍ବନାମଗୁଡ଼ିକ 
ଦୂଇ ମୂଳରେ ରୂପ ହୋଇଥାନ୍ତି, ଯଥା : ପ୍ରଥମା ମୂଳ ଓ ଷଷ୍ଠୀ ମୂଳ । ପ୍ରଥମ ମୂଳଗୁଡ଼ିକ 
ହେଉଛି ମୁଁ, ତୁ, ସେ, କିଏ, ରତ୍ୟାଦି ଓ ଷଷ୍ଠୀ ମୂଳଗୁଡ଼ିକ ହେଲେ-ମୋ, ତୋ, ତା, କାହା 
ଇତ୍ୟାଦି । ସେହି ପରି ବହୁ ବଚ଼ନରେ ପ୍ରଥମା ମୂଳଗୁଡ଼ିକ ହେଉଛି ଆମେ, ତୁମେ, 
ସେମାନେ, କେଉଁମାନେ ଇତ୍ୟାଦି; ଯାହା ଯଥାକ୍ରମେ ଷଷ୍ଠୀ ମୂଳରେ ହୋଇଥାଏ ଆମ, ତୁମ, 
ସେମାନଙ୍କ, କେଉଁମାନଙ୍କ ଇତ୍ୟାଦି । ତେଣୁ ବୁଝିବାକୁ ହେବ ଯେ, ସର୍ବନାମ ଗୁଡ଼ିକ ଦୁଇ 
ଭାବରେ ରୂପ ହୋଇଥାନ୍ତି, ଯଥା : ପ୍ରଥମା ଓ ଷଷ୍ଠୀ । ଅନ୍ୟାନ୍ୟ ବିଭକ୍ତି ଗୁଡ଼ିକ କେବଳ 
ଷଷ୍ଠୀ ମୂଳରେ ହିଁ ଯୋଗ ହୋଇଥାନ୍ତି, ଯଥା : ଦିତୀୟା, ଚ଼ୃତୁର୍ଥୀ"ମୋତେ/ ମତେ, ତୋତେ / 
ତତେ, ତା’ /ତାକୁ, ଆମକୁ, ତୁମକୁ, ସେମାନଙ୍କୁ, ଇତ୍ୟାଦି । ପଞ୍ଚମୀ ମୋଠୁ, ତୋଠୁ, 
ତା'ଠୁ, ଆମଠୁ, ତୁମଠୁ ରତ୍ୟାଦି । ସପ୍ତମୀ-ମୋଠାରେ, ତୋଠାରେ, ତା' ଠାରେ, 
ଆମଠାରେ, ତୁମଠାରେ, ସେମାନଙ୍କଠାରେ ଇତ୍ୟାଦି । 


ଏହାଛଡ଼ା, ଦ୍ବିତୀୟ ପୁରୁଷରେ ଅତି ସମ୍ମାନ ଦେଖାଇଲେ, ' ଆପଣ" ପଦ ପ୍ରୟୋଗ 
ହୁଏ | ଏହି ସର୍ବନାମଟି ମଧ୍ଯ ଦ୍ଧିମୂଳ ଅଟେ, ଯଥା : ପ୍ରଥମାରେ ଆପଣ ଓ ଷଷ୍ଠୀରେ ଆପଣଙ୍କ 
ବା ବହୁବଚ଼ନରେ ଆପଣମାନଙ୍କ । ଏହି ଷଷ୍ଠୀ ମୂଳରେ ହିଁ, ଅନ୍ୟାନ୍ୟ ବିଭକ୍ତିଗୁଡ଼ିକ ଯୁକ୍ତ 

ହୋଇଆନି । ତେବେ ଲକ୍ଷ୍ୟ କରିବାର କଥା ଯେ, ଆପଣ ଦ୍ବିତୀୟ ପୂରୁଷର ଅର୍ଥ ବୁଝାଇଲେ 
ମଧ୍ଯ ବାକ୍ୟରେ ସବୃବେଳେ ତୃତୀୟ ପୂରୁଷର ଢ୍ରିୟା ନେଇଥାଏ । 

ସେହିପରି ତୃତୀୟ ପୂରୂଷରେ ଦ୍ଵିମୂଳ ବିଶିଷ୍ଟ ସର୍ବନାମ ଗୁଡ଼ିକ ହେଉଛନି-ଯେ / 
ଯାହା, ସେ /ତାହା, ଏ /ୟା, କିଏ /କାହା, ଇତ୍ୟାଦି । ଏହି ସର୍ବନାମଗୁଡ଼ିକ (ମୁଁ, ତୁ, ଛଡ଼ା), 
ପ୍ରଥମା ବିଭକ୍ତିରେ -ଏ ଚ଼ିହୁ ଗ୍ରହଣ କରିଥାନ୍ତି, ଯଥା : ଏ, ସେ, ଯେ, କିଏ ଇତ୍ୟାଦି । 
ବହୁବଚନରେ ଏ ସର୍ବନାମଗୁଡ଼ିକ-ମାନେ ଯୋଗ ହୋଇଥାନ୍ତି, ଯଥା: ଏମାନେ, ସେମାନେ, 
ଯେଉଁମାନେ, କେଉଁମାନେ, ଇତ୍ୟାଦି । ଲକ୍ଷ୍ୟ କରିବାର କଥା ଯେ, କିଏ, ଯିଏ ସର୍ବନାମ 
ବହୁବଚନରେ -ମାନେ ଯୋଗ ହେବା ପାଇଁ ଯଥାକ୍ରମେ କେଉଁ, ଯେଉଁ ହୋଇଥାଃତି । ମାନ୍ୟାର୍ଥ 
ବହୁବଚନରେ ଏହି ସର୍ବନାମଗୁଡ଼ିକ -ଙ୍କ ଯୋଗ ହୋଇଥାନ୍ତି, ଯଥା: ସେମାନଙ୍କ, ଯାଙ୍କ/ 
ଯାହାଙ୍କ, ତାଙ୍କ/ ତାହାଙ୍କ, ୟାଙ୍କ/ଏହାଙ୍କ, କାହାଙ୍କ, ଇତ୍ୟାଦି । ପୁନଶ୍ଚ, ତୃତୀୟ ପୂରୁଷ 
ଏକବଚନ ସର୍ବନାମ ପ୍ରଥମା ବିଭଜ୍ରିରେ ମାନ୍ୟାର୍ଥରେ କୌଣସି ବିଶେଷତୃ ଦେଖାଇନଥାଏ 
ଓ ମନ୍ୟାର୍ଥ ଓ ଅମାନ୍ୟାର୍ଥ ଉଭୟ କ୍ଷେତ୍ରରେ ସେ” ହୋଇ ରହେ | ମାନ୍ୟତା ବୁଝାଇବାକୁ 
ହେଲେ କ୍ରିୟା ପଦ ଧରି ଏହା ବୁଝିବାକୁ ହେବ, ଯଥା: ସେ ଗଲେ ଓ ଅମାନ୍ୟାର୍ଥରେ ସେ 
ଗଲା ! ମୁଁ, ତୁ ଛଡ଼ା, ଅନ୍ୟ କ୍ଷେତ୍ରରେ ମାନ୍ୟତା ବୁଝାଇବାକୁ ହେଲେ ସର୍ବନାମଗୁଡ଼ିକରେ 
ବହୁବଚନର କ୍ରିୟା ଯୋଗ ହୋଇଥାଏ, ଯଥା: କିଏ କହିଲା / କିଏ କହିଲେ, ଅର୍ଥାତ୍‌ ଏକବଚନ 
କିଏ ମାନ୍ୟାର୍ଥରେ ବହୁବଚନର କ୍ରିୟା ଗ୍ରହଣ କରିଥାଏ । ସର୍ବନାମଗୁଡ଼ିକ ଛଡ଼ା, ଅନ୍ୟାନ୍ୟ 
ବିଶେଷ୍ୟଗୁଡ଼ିକ ଏକ-ମୂଳ ଅଚନ୍ତି, ଅର୍ଥାତ୍‌ ଷଷ୍ଠୀ ପାଇଁ ଅନ୍ୟ କୌଣସି ମୂଳ ନଥାଏ, ଯଥା: 
ଘରର, କୁକୁରର ଇତ୍ୟାଦି । 


ପୁଣି ଅନ୍ୟ ଏକ ସୂତ୍ରରେ ନୀଳକଣ୍ଠ କୁହନ୍ତି ଯେ “ 'ସବୁବାଚକ ଶବ୍ଦରେ ମାନ” 
ବିଭର୍ତି ଲାଗେ ନାହିଁ? (ପୃ. ୧୭୬) । ତେଣୁ ‘ବହୁ ଲୋକମାନେ ଆସିଥ୍‌ଲେ’, ଓଡ଼ିଆରେ 
ଅସିଦ୍ଧ । ଏହା ହେବ ‘ବହୁ ଲୋକ ଆସିଥୂଲେ' । ସେହିପରି, ଏକ ବଚନରେ ‘ଗୋଟିଏ’ 
ଲାଗିଲେ ଆଉ  -ଟିଏ ଲାଗିନଥାଏ | ତେଣୁ ଗୋଟିଏ ସୁନ୍ଦରୀ ଝିଅଟିଏ ଆସିଥ୍‌ଲା ଅସିବ୍ଧ । 


ଏହା ହେବ- ଗୋଟିଏ ସୁନ୍ଦରୀ ଝିଅ ଆସିଥୁଲା ବା ସୁନ୍ଦରୀଝିଅଟିଏ ଆସିଥଲା । 


ସହିଗ୍ଧ ଅର୍ଥକୁ ଏଡ଼ାଇବା ପାଇଁ ପଶ୍ଡିତ ମହାଶୟ କୁହନ୍ତି ଯେ “ସେ ପୁରୀରୁ ଆସି 
ତା” ପୁଅକୁ ସାଙ୍ଗେ ଘେନିଗଲା' ବାକ୍ୟ ସାଧୁ ନୁହେଁ (ପୂ ୧୭୮ ), କାରଣ ଏଠାରେ ‘ସେ’ 
ଓ ‘ତାଂ ମଧ୍ଯରେ ଥବା ସମ୍ପର୍କ ସଷ୍ଟ ନୁହେଁ, କାରଣ ଏହା ଦରି -ଅର୍ଥକ ବା (ambiguous) | 
‘ସେ ନିଜ ପୂଅକୁ ଘେନିଗଲା”, ଏ ଅର୍ଥ ବୁଝିବାକୁ ହେବ ନା ସେ ଅନ୍ୟ ବ୍ୟକ୍ତିର ପୂଅକୁ 
(ତା'ର ପୂଅକୁ ) ଘେନିଗଲା, ବୁଝିବାକୁ ହେବ । ଏହି ସନ୍ଦେହକୁ ସ୍ପଷ୍ଟ କରିବା ପାଇଁ ନୀଳକଣ୍ଠ 

ଯୁକ୍ତି କରନ୍ତି ଯେ, ଏହି ବାକ୍ୟର ଅର୍ଥ ସ୍ପଷ୍ଟ ହେବ, ଯଦି କୁହାଯାଏ ସେ ନିଜ ପୂଅକୁ 
ଘେନିଗଲା । ଏପରି ସ୍ଥଳେ ‘ତା' ନଲଗାଇ “ନିଜ” ବ୍ୟବହାର କରିବା ଉଚିତ । ଆମର 
ଯେତେଦୂର ମନେହୁଏ, ଏ ସହଦିଗ୍ଧତା ଓଡ଼ିଆ ଭାଷାର ନିଜସ୍ବ, ତେଣୁ ‘ତା” କୁ ସ୍ଵୀକାର ନ 
କରି ସେଥ୍‌ରେ ‘ନିଜ ଯୋଡ଼ିବା ସୁବିଧାଜନକ ହେଲେ ହେଁ, ଲୋକମାନେ ପଣ୍ଡିତ ମହାଶୟଙ୍କ 
ନିଦୈଶକୁ ଯେ ମାନିବେ, ତା'ର କୌଣସି ସମ୍ଭାବନା ଆମେ ଦେଖୁନାହୁଁ । ତେଣୁ ସନ୍ଦିଗ୍ଧ ବା 
ବ୍ବିଅର୍ଥକ ହେଲେ ହେଁ “ସେ ତା” ପୁଅକୁ ଘେନିଗଲା ବାକ୍ୟଟି ଓଡ଼ିଆରେ ଅସାଧୁ ନୁହେଁ । 
ମନେ ରଖବାକୁ ହେବ ଯେ, ଏହି ବାକ୍ୟର ଦୂଇଟି ଅର୍ଥ ଅଛି । ଗୋଟିଏ ହେଉଛି ସେ ନିଜ 
ପୁଅକୁ ଘେନିଗଲା ଓ ଅନ୍ୟଟି ହେଉଛି-ସେ ତା'ର ( ଅନ୍ୟ ତୃତୀୟ ପୁରୁଷ ବ୍ୟକ୍ତିର) ପୂଅକୁ 
ଘେନିଗଲା । ଉଭୟ ଅର୍ଥ ସେଇ ଗୋଟିଏ ବାକ୍ୟରୁ ମିଳିଥାଏ ¦ 

ଏହି ସୂତ୍ରରେ ନୀଳକଣ୍ଠ ସର୍ବନାମଗୁଡ଼ିକର ବିଶେଷଣ ଭାବେ ପ୍ରୟୋଗର କଥା 
ମଧ୍ଯ ଆଲୋଚନା କରିଛନ୍ତି । ତାଙ୍କ କଥାରେ ଆମ୍ଭ, ତୁମ୍ଭ ଛଡ଼ା ବାକି ସବୁ ସର୍ବନାମ ବିଶେଷଣ 
ରୂପେ ବ୍ୟବହୃତ ହୋଇପାରନ୍ତି । (ପୃ. ୧୭୯) ଯେଉଁ ଶହଗୁଡ଼ିକର ବିଶେଷଣ ଭାବେ 
ସର୍ବନାମ ବ୍ୟବହୃତ ହୋଇଥାଏ, ସେ ଶଦ ହେଲା ଠା’ , ଯଥା : ସେଠାରୁ, ସେଠ; ଯେଉଁଠୁ, 
ଯେଉଁଠାରୁ; ଏଠାରୁ, ଏଠୁ; କେଉଁଠାରୁ, କେଉଁଠୁ; ସେଠାରେ, ଯେଉଁଠାରେ, କେଉଁଠାରେ 
ପ୍ରଭୃତି ତିଆରି ହୋଇଥାନ୍ତି । ଠାରୁ ଓ ଠାରେ ଛଡ଼ା ଥ୍ରୁ ଓ ଥ୍‌ରେ ମଧ୍ଯ ହୁଏ, ଯଥା: ଏଥ୍‌ରୁ, 
କେଉଁଥ୍‌ରୁ ଇତ୍ୟାଦି । ତାଙ୍କ କଥାରେ ¬ ଏହି ‘ଥୁ ଠିକ୍‌ ‘ସ୍ଥାନ ନବୁଝାର ବିଷୟ ବା 
ଅଭିନନସଂଶିତ ବସ୍ତୁକ୍ର ବରଝାଇଥାଏ । ଠା, ଥ୍‌, ପରି ଅନ୍ୟ ଯେଉଁ ଶଦଦଗୁଡ଼ିକ ଓଡ଼ିଆରେ ବ୍ୟବହୃତ 
ହୋଇଥାନ୍ତି, ସେ ଶବ୍ଦଗୁଡ଼ିକ ହେଲେ ଆଡ଼ ( ଯଥ। : ଏଆଡ଼େ, କୁଆଡ଼େ, ଇତ୍ୟାଦି) , 
ପରି ( ଯଥା: ଏପରି, ସେପରି, ପଢୃତି ) , ଭଳି ( ଏଭଳି, ସେଭଳି, ପ୍ରଭୃତି ) ପୁଣି ସମୟସୂଚକ 
ଏବେ, ଯେବେ, ତେବେ ଇତ୍ୟାଦି । ଏସବୁ ଶବ୍ଦଗୁଡ଼ିକୁ ଅନ୍ମୟରେ କ୍ରିୟା ବିଶେଷଣ ବୋଲି 
କହିବା ସୁବିଧାଜନକ ବୋଲି ବ୍ୟାକରଣକାରଙ୍କର ମତ । 


ଅବ୍ୟୟ- ସମସ୍ତେ ଜାଣନ୍ତି ଯେ ଯେଉଁ ଶବ୍ଦରେ କାରକ ବିଭକ୍ତି ଓ କ୍ରିୟା ବିଭକ୍ତ 
ଲାଗେ ନାହିଁ, ତାକୁ ଅବ୍ୟୟ କୁହାଯାଏ । କେଉଁ ଶବ୍ଦରେ ଏ ବିଭକ୍ତି ସବୂ ଯୁକ୍ତ ହୁଅନ୍ତି ନାହିଁ ? 
ପଣ୍ତିତ ମହାଶୟ ବ୍ୟାଖ୍ୟା କରି କୁହନ୍ତି ଯେ¬ ଓଡ଼ିଆରେ କେତେକ ଗୁଣ, ଅବସ୍ଥା, 
ଜ୍ରିୟାଦିବାଚକ ବିଶେଷ୍ୟର ବିଶେଷଣ ଓ କେତେକ ସଂଖ୍ୟା ଓ ପରିମାଣବାଚକ ବିଶେଷଣ 
ଲିଙ୍ଗ ଓ ବିଭର୍ତିରେ ବିଶେଷିତ ହୁଅନ୍ତି । (ପୃ ୧୮୧ ) । ତେଣୁ ଏ ପ୍ରକାର ଶବ୍ଦଗୁଡ଼ିକୁ ଅବ୍ୟୟ 
କୁହାଯାଇ ପାରିବ ନାହିଁ । ଏଗୁଡ଼ିକୁ ବାଦ ଦେଇ ସମସ୍ତ ବିଶେଷ୍ୟର ବିଶେଷଣ, ବିଶେଷଣର 
ବିଶେଷଣ ଓ କ୍ରିୟା ବିଶେଷଣ ହେଉଛନ୍ତି ଅବ୍ୟୟ (ପୃ. ୧୮୧ ), କାରଣ ସେମାନଙ୍କର 

ଲିଙ୍ଗ, ବଚନ, ପୁରୁଷ, କାରକରେ କୌଣସି ଭେଦ ହୁଏନାହିଁ । ଅନ୍ୟ ଅବ୍ୟୟ ପଦଗୁଡ଼ିକ 
ହେଲେ- ବିଭକ୍ତି ଲାଗିନଥ୍ବା ଅଧ୍କରଣ ବାଚକ ପଦ, ଯେଉଁ ପଦସବୁ କ୍ରିୟା ବିଶେଷଣ 
ରୂପେ ବ୍ୟବହୃତ ହୋଇଥାନ୍ତି, ଯଥା: ପେଟ ଲାଗି ଯେତେ ନାଟ, ପାରୁ ପର୍ଯ୍ୟନ୍ତ ଚେଷ୍ଟା 
କର, ତାଙ୍କ କଥାରୁ ଢ଼ଣାପଡ଼ିଲା ଯ଼େ ସେ ଦୋଷୀ, ତୁ ମୋ ଘରେ କିଏ ଲୋ ?, କାନ 
କଟକଟ କରୁଛି, ହଉ ଏଥର କାମ କର, ଆଃ ! ଭାରି ଭୋଜନଟାଏ ହେଲା, ଛିଃ, ପକାରଲା 
ଛେପକୁ ତୋକୁଛ ? ସାବାସ୍‌, କାମ ପରି କାମଟାଏ କଲ । ଏଣୁ ମୁଁ କୁହେ, ତୃମେ ବଂଶର 
ନୀ ରଖ୍ବ, ଯାଅ, ନୋହିଲେ ସମସ୍ତେ ନିନ୍ଦା କରିବେ, ଇତ୍ୟାଦି । ଲାଗି, ପାଇଁ, ପ୍ରଭୃତି 
ବିଭକ୍ତି ସୂଚକ ପଦଗୁଡ଼ିକ ବି ଅବ୍ୟୟ । ସମସ୍ତ ଅସମାପିକା କ୍ରିୟାଗୁଡ଼ିକ ଅବ୍ୟୟ | ପର୍ଯ୍ୟନ୍ତ, 
ଯାଏଁ, ଯାକେ ପ୍ରଭୃତି ସୀମାର୍ଥବ ଅବ୍ୟୟ ପଦ । ନାହିଁ, ନି, ନା, ପ୍ରଭୃତି ନିଷେଧାର୍ଥକ ଅବ୍ୟୟ, 
ଯଥା : ନାହିଁ ନାହିଁ, ତୁମ କଥା ମୁଁ ମାନିବି ନାହିଁ । ହେଲେହେଁ, ବି, ମଧ୍ଯ, ସୁଦ୍ଧା, ହିଁ ଆଦି 
ବିଶେଷ ନିଦୈଶବାଚକ ଅବ୍ୟୟ । ଟି, କ ପ୍ରଭୃତି ଏକାର୍ଥ ନିଦ୍ଦେଶବାଚକ ପଦ ଅବ୍ୟୟ ଓ ତ, 
ମ, ସିନା, ବାକ୍ୟାଳଙ୍କାର ଅବ୍ୟୟ ପଦ । ଏହି ବାକ୍ୟାଳଙ୍କାର ଅବ୍ୟୟଗୁଡ଼ିକ ବାକ୍ୟର ସମ୍ପୂର୍ଣ 
ଅର୍ଥକୁ ବଦଳାଇ ଦେଇଥାନ୍ତି, ଯଥା, ମୁଁ ଯିବି, କିରୁ, ମୁଁ ଯିବି ତ ! ବା ମୁଁ ଯିବି ସିନା, ମୁଁ 
ଯିବି ମ, ମୁଁ ଯିବି ଟି ଇତ୍ୟାଦି । ବାକ୍ୟାଂଶ ସଂଯୋଜକ ଅବ୍ୟୟଗୁଡ଼ିକ ହେଲେ ଯେ, କି, ଓ, 
ଏବଂ, ତଥା, ପୁଣି, ଆଉ, ଆହୁରି ପ୍ରଭୃତି । ହେ, ଲୋ, ଗୋ, ପଭୂତି ସଂବୋଧନାର୍ଥକ 
ଅବ୍ୟୟ । କଟକଟ, ଦୂମଦୁମ, ଭୁସଭୁସ ପ୍ରଭୃତି ଅନୁକରଣ ଶଦାର୍ଥକ ଅବ୍ୟୟ । ହଁ, ଆଜ୍ଞା, 
ହଉ ପ୍ରଭୃତି ସମ୍ମତିବାଚକ ଅବ୍ୟୟ । ଓଃ, ଆଃ, ଆରେ ପ୍ରଭୃତି ଖେଦ ଓ ବିସ୍ଟୟବାଚକ ଅବ୍ୟୟ ! 
ଏହେ, ଛି, ଉହଁ ପ୍ରଭୃତି ଘ୍ଣାବାଚକ ଅବ୍ୟୟ । ବାଃ, ସାବାସ୍‌ ପ୍ରଭୃତି ପ୍ରଶଂସାବାଚକ ଅନ୍ୟୟ | 
ଅତଏବ, ସୁତରାଂ, ଏଣୁ, ତେଣୁ, ପ୍ରଭୃତି ହେତ୍ଵର୍ଥକ ସଂଯୋଗ ଅବ୍ୟୟ ! ବା, ଅବା, କିମ୍ବା, 
ନତୁବା, ନୋହିଲେ, ନଚେତ୍‌ ପ୍ରଭୃତି ବିକଳ୍ାର୍ଥକ ଅବ୍ୟୟ ! ଥରକୁ ଥର, ବାରମ୍ବାର, ମୁହୁର୍ମୁହୁଃ 
ଇତ୍ୟାଦି ପୌନଃପୁନିକତା ସୂଚକ ଅବ୍ୟୟ, ଯଥା : ମୁଁ ବାରମ୍ବାର ତାକୁ କହିଲି ଇତ୍ୟାଦି । 
ପଶ୍ତିତ ମହାଶୟ ଏହି ବିଭିନ୍ନ ଅବ୍ୟୟ ପଦଗୁଡ଼ିକୁ ସୂଚିତ କରିଥ୍‌ଲେ ମଧ୍ଯ, ଏଗୁଡ଼ିକର 
ଆଲୋଚନା ଏ ପର୍ଯ୍ୟନ୍ତ ବି ପୂର୍ଣ ହୋଇନାହିଁ ଓ ଓଡ଼ିଆ ଅଭିଧାନଗୁଡ଼ିକରେ ଏହି ପଦଗୁଡ଼ିକର 
ଯଥାର୍ଥ ଚିହ୍ନଟ ହୁଏ ନାହିଁ । ଏହ ଅବଶ୍ୟ କରଣୀୟ । 


କ୍ରିୟାଓ ଏହାପରେ କ୍ରିୟା ପଦ ଯାହା ଓଡ଼ିଆ ଭାଷାର ସବୁଠାରୁ ବିଶଦ ଏକ 
ବ୍ୟାକରଣ କୋଟୀ । ଏହା ପୁଣି ସଂସ୍କୃତର କ୍ରିୟାଠାରୁ ନାନା ଦିଗରୁ ପୃଥକ୍‌ ¦ ବସ୍ତୁତଃ ଓଡ଼ିଆ 
ଭାଷାର ପ୍ରଧାନ ବିଶେଷତ୍ଵ ହେଉଛି ଏହାର କ୍ରିୟାପଦ । ଏ ବିଷୟରେ ସବିଶେଷ ଆଲୋଚନା 
କରିବା ପୂର୍ବରୁ ଆମେ ସୂଚାଇ ଦେବାକୁ ଚାହଁ ଯେ ପଶ୍ଡିତ ମହାଶୟ ଯେଉଁ କ୍ରିୟାଚୂପଗୁଡ଼ିକୁ 

ବ୍ୟବହାର କରିଛନ୍ତି, ତା ସହିତ ବର୍ଗମାନ ପ୍ରଚଳିତ ଷ୍ଟାଣ୍ଡାର୍ଡ କରିୟାରୂପଗୁଡ଼ିକ ଭିତରେ ସାମାନ୍ୟ 
ପାର୍ଥକ୍ୟ ଥାଇପାରେ । ଏହା ସେପରି ଗୁରୂତର ନୁହେଁ ଏବଂ ଆଲୋଚନା ଦୃଷ୍ଟିରୁ ଆମେ 
ବର୍ରମାନ ପ୍ରଚଳିତ ଷ୍ଟାଣ୍ଡାର୍ଡ କ୍ରିୟାରୂପଗୁଡ଼ିକର ଉଦାହରଣ ଦେବୁ । 


କ୍ରିୟା ଗଠନ ଦୃଷ୍ଟିରୁ ନୀଳକଣ୍ଠ କୁହନ୍ତି ଯେ , ‘ଭିନ୍‌ ଭିନ୍‌ ପୂରୁଷ, ବଚନ ଓ କାଜରେ 
କ୍ରିୟାର ଭିନ୍ନ ଭିନ୍ନ ରୂପ ହୁଏ (ପୃ- ୧୮୩) । ପୁରୁଷର ପାର୍ଥକ୍ୟ ଦୃଷ୍ଟିରୁ ମୁଁ କରେ' ହୁଏ ତୃ 
କରୁ' ଓ ‘ସେ କରେ ' ହୁଏ ' ତୁମେ କର । ବଚନ ଦୃଷ୍ଟିରୁ ଏକବଚଟନ ମୁଁ କରେ” ବହୁବଚନରେ 
ହୁଏ ' ଆମ୍ଭେ କରୁ” । ଏଠାରେ ଲକ୍ଷ୍ୟ କରାଯାଇପାରେ ଓଡ଼ିଆ କ୍ରିୟାର ବଚନଗତ କୌଣସି 
ପାର୍ଥକ୍ୟ ନାହିଁ । ଏହି ପାର୍ଥକ୍ୟ ସର୍ବନାମକୁ ଧରି ବୁଝାଯାଇଥାଏ । ଓଡ଼ିଆ କାଳକୁ ନୀଳକଣ୍ଠ 
ତିନି ପ୍ରକାରର ବୋଲି କହିଛନ୍ତି ଯଥା: ୧- ଆଦେଶ, ଅନୁମତି, ଅନୁରୋଧ, ଅନୁଯୋଗ, 
ଆଶୀର୍ବାଦ ଓ ଇଚ୍ଛା ପ୍ରଭୃତି ବୋଧକ କାଳ, ୨- ସମ୍ଭାବନା, ସମ୍ଭାବନାର ଇଚ୍ଛା ବା 
ଯଦ୍ୟର୍ଥାଦିବୋଧକ କାଳ ଓ ୩- ବିଶୁଦ୍ଧ କାଳ ବା ସାଧାରଣ ବୋଧକ କାଳ (ପୃ. ୧୮୩) ! 
ଆମେ କିନ୍ତୁ ଅନ୍ୟତ୍ର ଆଲୋଚନା କରି ଦେଖାଇଛୁ ଯେ ଓଡ଼ିଆ କ୍ରିୟାକୁ ବାଚକ ବା mଠଠଏ 
ଓ କାଳ ବା ee ଏହିପରି ପ୍ରଥମେ ଦୁଇ ଭାଗରେ ବିଭକ୍ତ କରିବା ଆବଶ୍ୟକ । ସେହିପରି 
ସମ୍ଭାବନା, ସମ୍ଭାବନାର ଇଚ୍ଛା ଯଦିଓ ଅର୍ଥ ଦୃଷ୍ଟିରୁ ଏକ ବାଚକ ବା M୦୦1, ଓଡ଼ିଆ କ୍ରିୟାର 
ଗଠନ ଦୃଷ୍ଟିରୁ ଏହାକୁ ବିଶୁଦ୍ଧ କାଳ ହିସାବରେ ଧରିବା ଯଥାର୍ଥ । ବିଶୁଦ୍ଧ କାଳକୁ ନୀଳକଣ୍ଠ 
ତିନି ଭାଗରେ ବିଭକ୍ତ କରିଛନ୍ତି, ଯଥା : ବର୍ରମାନ, ଅତୀତ ଓ ଭବିଷ୍ୟତ । ଏହା ସହିତ 
‘ସମ୍ଭାବନାକୁ ମଧ୍ଯ ଏକ କାଳ ହିସାବରେ ଧରାଯାଇପାରେ, ଯଥା: ସମ୍ଭାବ୍ୟ କାଳ 
( ସବିଶେଷ ଆଲୋଚନା ପାଇଁ ଦ୍ରଷ୍ଟବ୍ୟ ଲେଖକର ଓଡ଼ିଆ କ୍ରିୟାପଦ , ୧୯୯୫, ଓଡ଼ିଆ 
ଭାଷା ବିଭବରେ, ପୃ. ୧୫୧-୧୮୭) । 


ପ୍ରଥମ ବିଭାଗରେ, ଆଦେଶାଦି କାଳଦୁ ନେଇ ପଶ୍ଡିତ ମହାଶୟ ଏକବଚନରେ 
ତିନୋଟି କ୍ରିୟାରୂପର ଉଦାହରଣ ଦେଇଛନ୍ତି, ଯଥା : ମୁଁ କରେ, ତୁ କର୍‌ ଓ ସେ କରୁ । କିନ୍ତ 
ପ୍ରକୃତରେ, ଏହି ଉଦାହରଣଗୁଡ଼ିକ ଗୋଟିଏ କାଳର ନୁହେଁ । ଏହି ରୂପଗୁଡ଼ିକ ତିନୋଟି 
ବାଚକର ବିଭିନ୍ନ ରୂପ, ଯଥା : ମୁଁ କରେ, ଆମ୍ଭେ କରୁ ହେଉଛି ସାଧାରଣ ବାଚକ ବା 
indicative n.ଠ୦ଏର | ସେହିପରି ତୁ କର୍‌, ତୁମ୍ଭେ କର, ଆଦେଶ ବା ଅନୁଜ୍ଞାବାଚକର 
(imperative mood) ଓ ସେ କରୁ, ସେମାନେ, କରନ୍ତୁ, ପ୍ରାର୍ଥନାବାଚକ ବା optative 
୦୦ ର ରୂପ । ଅନୁଜ୍ଞା ବାଚକରେ କେବଳ ଦ୍ବିତୀୟ ପୁରୁଷର ରୂପ ହୋଇଥାଏ, ଯଥା : 
ତୁ କର୍‌, ତୁମେ କର ଓ ଆପଣ କରନ୍ତୁ । ସେହିପରି ପ୍ରାର୍ଥନା ବାଚକରେ କେବଳ ତୃତୀୟ 
ପୁରୁଷରେ ରୂପ ହୋଇଥାଏ, ଯଥା- ସେ କରୁ, ସେମାନେ କରନୁ ¦ ସମ୍ଭାବନାକୁ ମଧ୍ଯ 

ନୀଳକଣ୍ଠ ଏକ ସ୍ଵତନ୍ତ୍ର କାଳ ଭାବେ ଧରିଛନି । କିନ୍ତୁ ଓଡ଼ିଆ କ୍ରିୟାପଦର ଗଠନ ଦୃଷ୍ଟିରୁ ସମ୍ଭାବନା 
କାଳଟିକୁ ବିଶୁଦ୍ଧ କାଳର ଏକ ପ୍ରକାରଭେଦ ଭାବେ ଧରିବା ଅଧକ ଗ୍ରହଣୀୟ । ତେଣୁ ବିଶୁଦ୍ଧ 
କାଳର ଚାରୋଟି ପ୍ରକାର ଅଛନ୍ତି, ଯଥା : ବର୍ରମାନ, ଅତୀତ, ଭବିଷ୍ୟତ ଓ ସମ୍ଭାବ୍ୟ । ଏହି 
କାଳର ରୂପଗୁ଼ିକ ହେଲେ 

ବର୍ଭମାନ — ମୁଁ କରେ, ଆମେ କରୁ 

ଅତୀତ ¬ ମୁଁ କଲି, ଆମେ କଲୁ 

ଭବିଷ୍ୟତ ¬ ମୁଁ କରିବି, ଆମେ କରିବୁ 

ସମ୍ଭାବ୍ୟ -- ମୁଁ କରନି, ଆମେ କରନ୍ତୁ, ଇତ୍ୟାଦି 
ଓଡ଼ିଆ କ୍ରିୟାରେ ଏହି ବିଶେଷତ୍ଵଟି ନୀଜକଣ୍ଠଙ୍କ ବିଶ୍ଳେଷଣରେ ପ୍ରକାଶ ପାଇନାହିଁ, ତେଣୁ 
ତାଙ୍କ କାଳ ବିଚାରରେ କାଳ ବା 6୩6 ଓ ବାଚକ ବା M୦୦୯ ଭିତରେ ପାର୍ଥକ୍ୟ ରକ୍ଷା 
କରାଯାଇ ପାରିନାହିଁ । 

ପ୍ରଥମେ ସେ ଆଦେଶାଦି କାଳ ବା ।mperative moodର ଉଦାହରଣ 
ଦେଇଛନ୍ତି । ଏହି କାଳରେ ସେ ଯଦିଓ ତିନୋଟିଯାକ ପୂରୁଷର ( ପ୍ରଥମ, ଦ୍ବିତୀୟ ଓ ତୃତୀୟ ) 
ରୂପ ଦେଇଛନ୍ତି, ପ୍ରକୃତ ପକ୍ଷେ ଆଦେଶ ବା ଅନୁଜ୍ଞାର କେବଳ ଦ୍ଵିତୀୟ ପୁରୁଷରେ ରୂପ 
ହୋଇଥାଏ | ତାଙ୍କର ପ୍ରଥମ ପୁରୁଷର ଉଦାହରଣ ମୁଁ କରେ, ଆମେ କରୁ ହେଉଛି ବିଶୁଦ୍ଧ 
କାଳର ଓ ତୃତୀୟ ପୁରୁଷ ସେ କରୁ, ସେମାନେ କରନ୍ତୁ ହେଉଛି ପ୍ରାର୍ଥନା କାଳର | ତେଣୁ 
ଆଦେଶାଦି କାଳର ରୂପ କେବଳ ଦ୍ବିତୀୟ ପୁରୁଷକୁ ଧରି କରାଯିବାର କଥା, ଯଥା : ତୁ 
କର୍‌, ତୁମେ କର ଓ ଆପଣ କରନ୍ତୁ । ଏ ତିନୋଟିଯାକ ରୂପ ହେଉଛନ୍ତି ଆଦେଶ କାଳର 
ରୂପ । ପଣ୍ତିତ ମହାଶୟ ଏହି କାଳର ରୂପ ବିଷୟରେ କହନ୍ତିଓ ଏହି କ୍ରିୟାରେ ପ୍ରୟୋଗ 
ହେଉଥ୍‌ବା ଦ୍ଵିତୀୟ ପୂରୁଷ ଏକବଚନର କ୍ରିୟାରେ କିଛି ବିଭଚ୍ତି ନଥାଏ । ଏହି ବିଭଗ୍ରିହୀନ 
ରୂପକୁ ହିଁ ଧାତୁ ବୋଲି ଧରାଯାଏ, ଯଥା : ତୁ କର୍‌ ବାକ୍ୟରେ କର୍‌ ପଦ କୌଣସି ବିଭଚ୍ରି 
ଗ୍ରହଣ କରି ନଥାଏ ଓ ଏହି ସ୍ବଚ୍ଛରୂପକୁ ଧାତୁ କୁହାଯାଏ । (ପୂ. ୧୮୪) 
ତା'ପରେ ନୀଳକଣ୍ଡଙ୍କର ସମ୍ଭାବନାଦ୍ୟର୍ଥକ କାଳ । ତିନୋଟି ପୂରୁଷ ଓ ଦୁଇଟି 

ବଚନରେ ସେ ଛ'ଟି ରୂପ ଦେଇଛନ୍ତି, ଯେଉଁଥ୍‌ରେ କୌଣସି ପ୍ରମାଦ ନାହିଁ । ତେବେ ଓଡ଼ିଆ 
କ୍ରିୟାପଦର ଗଠନ ଦୃଷ୍ଟିରୁ, ଏହି କାଳରେ କ୍ରିୟା ଯେପରି ଭାବେ ରୂପ ହୋଇଥାଏ, ସେ 
ଦୃଷ୍ଟିରୁ ଏହାକୁ ବିଶୁଦ୍ଧ କାଜର ଏକ କାଳ ଭାବେ ଧରିଲେ, ସତ୍ୟର କୌଣସି ଅପଳାପ 
ହେବନାହିଁ । ବସ୍ତୁତଃ, ସମ୍ଭାବନାରେ ମୁଁ କରନ୍ତି, ଆମେ କରନ୍ତୁ; ତୁ କରନ୍ତୁ, ତୁମେ କରନ୍ତ, 
ଇତ୍ୟାଦି ଯେପରି ଭାବେ ରୂପ ହୋଇଥାନ୍ତି, ସେ ବ୍ୟବହାର ବିଶୁଦ୍ଧ କାଳର ବର୍ଭମାନ, ଅତୀତ, 
ଭବିଷ୍ୟତ କାଳଠାରୁ କୌଣସି ଭାବେ ଭିନ୍ନ ନୁହେଁ । ଅର୍ଥ ଦୃଷ୍ଟିରୁ, ସମ୍ଭାବନା ଯଦିଓ ଗୋଟିଏ 

ବାଚକ ବା M୦୦1, ଗଠନ ଦୃଷ୍ଟିରୁ ଏହା ଓଡ଼ିଆରେ ଠିକ୍‌ କାଳ ପରି ବ୍ୟବହୃତ ହୋଇଥାଏ । 
ତେଣୁ ପଣ୍ତିତ ମହାଶୟଙ୍କ କାଳକୁ ଆବଶ୍ୟକୀୟ ଭାବେ ପରିବର୍ଭନ କଲେ ଓଡ଼ିଆ କ୍ରିୟାପଦ 
ତିନୋଟି ବାଚକରେ ରୂପ ହୋଇଥାଏ 


ଆଦେଶ ବାଚକ - କେବଳ ଦିତୀୟ ପୂରୁଷରେ 

ପ୍ରାର୍ଥନା ବାଚକ — କେବଳ ତୃତୀୟ ପୂରୁଷରେ 

ବିଶୁବ୍ଧ ବାଚକ — ସମସ୍ତ ପୁରୁଷରେ । 
ପଶ୍ତିତ ମହାଶୟଙ୍କ ବିଶୁଦ୍ଧ କାଳ ବା ସାଧାରଣ ଭାବବୋଧକ କାଳ (indicative mood) 
ତିନି ପ୍ରକାରରେ ରୂପ ନ ହୋଇ ଚାରି ପ୍ରକାରରେ ରୂପ ହୋଇଥାଏ । ଏହି ପ୍ରକାରଗୁଡ଼ିକ 
ହେଲେ ବର୍ଭମାନ, ଅତୀତ, ଭବିଷ୍ୟତ ଓ ସମ୍ଭାବନା ¦ 

ଏହାପରେ ବିଶୁଦ୍ଧ ବା ସାଧାରଣ ଭାବବୋଧକ କାଳ । ପଶ୍ରିତ ମହାଶୟଙ୍କ 
ବିଚାରରେ ଏହା ତିନୋଟି କାଳରେ ରୂପ ହୋଇଥାଏ । ଆମ ବିଶ୍ଲେଷଣରେ ଏହା ଚାରୋଟି 
କାଳରେ ରୂପ ହୋଇଥାଏ, ଯଥା : ବର୍ରମାନ, ଅତୀତ, ଭବିଷ୍ୟତ ଓ ସମ୍ଭାବ୍ୟ । ଏହା ଚାରୋଟି 
ଯାକ କାଳ ସବୁ ପୁରୁଷରେ ରୂପ ହୋଇଥାନ୍ତି, ଯଥା: 
(କ) ବର୍ରମାନ 

ମୁଁ କରେ — ଆମେ କରୁ 

ତୂ କରୁ — ତୁମେ କର 

ସେ କରେ ¬ ସେମାନେ କରନ୍ତି 
(ଖ) ଅତୀତ 

ମୁଁ କରିଲି - ଆମେ କରିଲୁ 

ତୂ କରିଲୁ ¬ ତୁମେ କରିଲ 

ସେ କରିଲା ¬ ସେମାନେ କରିଲେ 
(ଗ) ଭବିଷ୍ଯତ 

ମୁଁ କରିବି = ଆମେ କରିବୁ 

ତୂ କରିବୁ ¬ ତୂମେ କରିବ 

ସେ କରିବ — ସେମାନେ କରିବେ 
(ଘ) ସମ୍ଭାବ୍ଯ 

ମୁଁ କରନ୍ତି - ଆମେ କରନ୍ତୁ 

ତୁ କରନ୍ତୁ — ତୁମେ କରନ୍ତ 

ସେ କରନ୍ତା — ସେମାନେ କରନ୍ତେ 

ଏହି ରୂପଗୁଡ଼ିକରେ ବିଭକ୍ତିର ଚିହୁ ଏହିପରି - 

ଅନୁଜ୍ଞା (କେବଳ ଦ୍ବିତୀୟ ପୁରୁଷରେ ) - ଶୂନ୍ୟ ( ଏକବଚନରେ ), ଅ ( ବହୁବଚନରେ ), 
(ଆପଣ ନ) 

ପ୍ରାର୍ଥନା ( କେବଳ ତୃତୀୟ ପୂରୁଷରେ ) ଭ ¬ ନୁ 

ସାଧାରଣ ଭାବବୋଧକ ( ସମସ୍ତ ପୁରୁଷରେ ) — 


(କ — ବର୍ଁମାନ) ୧ମ ପୂରୁଷ ଏ —ଉ 
୨ୟ ପୁରୁଷ — ଉ —ଅ 
୩ୟ ପୁରୁଷ = ଏ ¬ ଅନ୍ତି 

(ଖ — ଅତୀତ) ୧ମ ପୁରୁଷ — ଲି ଲୁ 
୨ୟ ପୂରୁଷ — ଲୁ —ଲ 
୩ୟ ପୂରୁଷ ¬ ଲା — ଲେ 

(ଗ ¬ ଭବିଷ୍ୟତ ) ୧ମ ପୁରୁଷ — ବି ବର 
୨ୟ ପୂରୁଷ — ବୁ — ବ 
୩ୟ ପୂରୁଷ — ବ - ବେ 

(ଘ ¬ ସମ୍ଭାବ୍ୟ ) ୧ମ ପୁରୁଷ — ଅନି — ଅନୁ 
୨ୟ ପୁରୁଷ ¬ ଅନୁ ¬ ଅନ୍ତ 
୩ୟ ପୂରୁଷ ¬ ଅନା — ଅନ୍ତେ 


ଏଠାରେ ଲକ୍ଷ୍ୟ କରିବାର କଥା ଯେ, କେତେକ କ୍ଷେତ୍ରରେ ପଣ୍ଡିତ ମହାଶୟଙ୍କ ବିଭକ୍ତ 
ଚିହୃଗୁଡ଼ିକ ଆମ ପ୍ରଦତ୍ତ ବିଭକ୍ତି ଚିହୁଠାରୁ ସାମାନ୍ୟ ଭିନ୍ନ । କାରଣ ସେ ତାଙ୍କ ଅଞ୍ଚଳର ବା 
ସମୟର ବିଭକ୍ତି ଚିହୁଗୁଡ଼ିକ ବ୍ୟବହାର କରିଛନି । ଆମ ବିଚାରରେ, ବର୍ଭମାନର ୍ଟାଶ୍ଡାର୍ଡ 
ଚିହନଗୁଡ଼ିକୁ ଧରି କରାଯାଇଛି । ଏ ପାର୍ଥକ୍ୟ ସେପରି ଗୁରତ୍ୃପୂର୍ଣ୍ଣ ନୁହେଁ । 

ସଂସ୍କୃତ ଅନୁଯାୟୀ ଏଇ ଛ'ଟି ପୂରୁଷ ଚିହ୍ନଟ କରିସାରିଲା ପରେ ନୀଳକଣ୍ଠ ଲକ୍ଷ୍ୟ 
କରିଛନ୍ତି ଯେ ଓଡ଼ିଆ ଦ୍ରିୟାପଦରେ ଆଉ ଗୋଟିଏ ଅଧ୍କା ପୂରୁଷ ଚଳେ । ତାଙ୍କ କଥାରେ — 
ପ୍ରଥମ ପୂରୁଷ ବହୁବଚନରେ ଆପଣା ଆପଣା ମଧ୍ଯରେ କ୍ରିୟାର କାର୍ଯ୍ୟ ହେଲେ, ଓଡ଼ିଆରେ 
କ୍ରିୟାର ଗୋଟିଏ ସ୍ଵତନ୍ତ୍ର ରୂପ ଥାଏ । ଅନ୍ୟ କାହାକୁ କହିଲାବେଳେ କୁହାଯାଏ — ଆମ୍ଭେମାନେ 
କରୁଁ, କଲୁଁ, କରିବ, କିନଜୁ ନିଜ ଭିତରେ କହିଲାବେଳେ ‘ଆମେମାନେ କରୈ, କଲୈ, 
(କଲେଇଁ), କରିବା, ଇତ୍ୟାଦି ପ୍ରୟୋଗ ହୁଏ । (ପୂ ୧୮୬) ଏହି ରୂପଗୁଡ଼ିକୁ ନୀଳକଣ୍ଠ 
ଯଦିଓ ଅନୁଜଞ୍ଞା, ସମ୍ଭାବନା ଓ ସାଧାରଣ ଭାବବୋଧକ, ଏହିପରି ତିନୋଟିଯାକ ବାଚକ 
କ୍ଷେତ୍ରରେ ରୂପ କରିଛନ୍ତି, ପ୍ର କୃତପକ୍ଷେ ଅନୁଜ୍ଞାରେ ଓ ପ୍ରାର୍ଥନାରେ ଏହା ରୂପ ହୋଇ ନଥାଏ | 

୯୯ 


କାରଣ ଅନୁଜ୍ଞା କେବଳ ଦ୍ଵିତୀୟ ପୁରୁଷରେ ଓ ପ୍ରାର୍ଥନା କେବଳ ତୃତୀୟ ପୁରୁଷରେ ରୂପ 
ହୋଇଥାଏ । ତେଣୁ ଆମେ ବା ପ୍ରଥମ ପୂରୁଷ ବହୁବଚନରେ ଏହି ପାର୍ଥକ୍ୟ କେବଳ ସମ୍ଭାବ୍ୟ 
ଓ ସାଧାରଣ ଭାବବୋଧକ କ୍ଷେତ୍ରରେ ରକ୍ଷିତ ହୋଇଥାଏ, ଯଥା — 


ଧାତୁରୂପ ବିଭକ୍ତି 
(କ) ବର୍ମାନ — ଆମେ କରେ ଏ 
(ଖ) ଅତୀତ — ଆମେ କଲେ ଲେ 
(ଗ ) ଭବିଷ୍ୟତ — ଆମେ କରିବା ଇବା 
(ଘ) ସମ୍ଭାବ୍ୟ — ଆମେ କରନ୍ତେ ଅନ୍ତେ 


ଅତଏବ, ଓଡ଼ିଆ କ୍ରିୟାରେ ପୂରୂଷ ସଂଖ୍ୟା ସଂସ୍କୃତ ପରି ଛ'ଟି ନୁହେଁ, ସାତଟି । ପ୍ରଥମ 
ପୁରୁଷ ବହୁବଚନର ଦୂଇଟି ରୂପ କ୍ରିୟାରେ ପ୍ରକାଶ ପାଇଥାଏ । ଉପରୋକ୍ତ ମତେ ‘ଆମେ' 
ଦୁଇ ପ୍ରକାରର — ଶ୍ରୋତା-ଅନ୍ତର୍ଭୂସ୍ତ ଆମେ (ଧାe) ଓ ଶ୍ରୋତା-ବହିର୍ଭୁତ ଆମେ 
(×clusive) ଯାହା ଯଥାକ୍ରମେ ନିମ୍ନମତେ ରୂପ ହୋଇଥାଏ ¬ ବର୍ରମାନରେ ଆମେ କରେ/ 
ଆମେ କରୁ । ଅତୀତରେ ଆମେ କଲେ / ଆମେ କଲୁ, ଭବିଷ୍ୟତରେ ଆମେ କରିବା/ ଆମେ 
କରିବୁ ଓ ସମ୍ଭାବ୍ୟରେ ଆମେ କରନ୍ତେ/ ଆମେ କରନ୍ତୁ 

ଏଠାରେ ଯାହା ଲକ୍ଷ୍ୟ କରିବାର କଥା, ସର୍ବନାମ ଦୃଷ୍ଟିରୁ ଓଡ଼ିଆର ସାତଟି ସର୍ବନାମ, 
ଯଥା : ମୁଁ, ଆମେ; ତୁ, ତୁମେ, ଆପଣ (ସନ୍ାନାଥେ); ସେ, ସେମାନେ ଓ କ୍ରିୟା ଦୃଷ୍ଟିରୁ 
ମୁଁ, ଆମେ ( ଶ୍ରୋତା ବହିର୍ଭୂତ, ଶ୍ରୋତା ଅନ୍ତର୍ଭୁକ୍ତ), ତୁ, ତୁମେ, (କ୍ରିୟା ଦୃଷ୍ଟିରୁ ଆପଣ 
ତୃତୀୟ ପୁରୁଷ ବହୁବଚନ ସେମାନେ ପରି ରୂପ ହୋଇଥାଏ, ତେଣୁ କିୟାରେ ଆପଣ 
ସର୍ବନାମର କୌଣସି ସ୍ଵାତନ୍ତ୍ର୍ୟ ନାହିଁ) ଓ ସେ, ସେମାନେ | ଅତଏବ, ସର୍ବନାମ ସାତଟି ଓ 
କ୍ରିୟା-ବିଭକ୍ତି ସାତଟି ରୂପ ହୋଇଥ୍‌ଲେ ମଧ୍ଯ , ସର୍ବନାମ କ୍ଷେତ୍ରରେ ପାର୍ଥକ୍ୟ ଦ୍ଵିତୀୟ ପୁରୁଷକୁ 
ଧରି ଓ କ୍ରିୟା କ୍ଷେତ୍ରରେ ପାର୍ଥକ୍ୟ ପ୍ରଥମ ପୁରୁଷ ବହୁବଚନକୁ ଧରି ହୋଇଥାଏ । ସର୍ବନାମ 
ଦୃଷ୍ଟିରୁ ଦ୍ଵିତୀୟ ପୂରୂଷ ତ୍ଵିବିଧ ¬ ତୁ, ତୁମେ, ଆପଣ ଓ କିୟା ଦୃଷିରୁ ପ୍ରଥମ ପୂରୁଷ ବହୁବଚନ 
ଦ୍ଵିବିଧ, ଯଥା: ଆମେ ( ଶ୍ରୋତା ଅର୍ତର୍ଭୁକ୍ତ ) ଓ ଆମେ ( ଶ୍ରୋତା ବହିର୍ଭୁକ୍ତ ) । ଶ୍ରୋତା ଅନ୍ତର୍ଭୁକ୍ତ 
ହୁଏ ¬ ଆମେ ଯିବା ଓ ଶ୍ରୋତା ବହିର୍ଭଧକ୍ତ ହଏ - ଆମେ ଯିବୁ । ଓଡ଼ିଆ ବ୍ୟାକରଣ କ୍ଷେତ୍ରରେ 
ଏ ପାର୍ଥକ୍ୟଟିକୁ ଚିହୁଟ କରିବାରେ ବୋଧହୁଏ ନୀଳକଣ୍ଠ ସର୍ବପ୍ରଥମ, ଯାହା ଏ ପର୍ଯ୍ୟନ୍ତ ବି 
ଅନ୍ୟ ଓଡ଼ିଆ ବ୍ୟାକରଣକାରମାନଙ୍କ ଦୃଷ୍ଟି ଆକର୍ଷଣ କରିପାରିନାହିଁ । 

କାଳଭଙ୍ଗୀ ¬ କ୍ରିୟାର ପୁରୁଷର ଓ କାଳର ବ୍ୟାଖ୍ୟା ପରେ ନୀଳକଣ୍ଠ କାଳଭଙ୍ଗୀର 
ଆଲୋଚନା କରିଛନ୍ତି, ଯେଉଁ କାଳଭଙ୍ଗୀକୁ ଆମେ ଆମର ଜ୍ରିୟାପଦ ଅଧ୍ୟୟନରେ କାଳର 
ଗତି” ବା aspect ବୋଲି ନାମକରଣ କରିଛୁ । ( ଦୃଷ୍ଠବ୍ୟ ଲେଖକର ¬ ଓଡ଼ିଆ କରିୟାପଦ 

oo 


୧୯୯୫, ଓଡ଼ିଆ ଭାଷା ବିଭବରେ ) ! ନୀଳକଣ୍ଡଙ୍କର କାଳଗୁଡ଼ିକ ହେଲେ — ଅନୁଜ୍ଞା, 
ସମ୍ଭାବନା, ବର୍ଭମାନ, ଅତୀତ ଓ ଭବିଷ୍ୟତ । ଆମେ ଏହି କାଳବିଭାଗକୁ ଦୁଇଟି ମୁଖ୍ୟ 
ଶ୍ରେଣୀରେ ବିଭକ୍ତ କରିଛୁ — ବାଚକ (୩୦୦d) ଓ କାଳ (166) | ବାଚକଗୁଡ଼ିକ ହେଲେ 
ଅନୁଜ୍ଞା (imperative), ପ୍ରାର୍ଥନା (ଠନative) ଓ ସାଧାରଣ ଭାବବୋଧକ (indicative), 
ଓ କାଳଗୁଡ଼ିକ ହେଲେ ¬ ବର୍ରମାନ (present), ଅତୀତ (past), ଭବିଷ୍ୟତ (future) 
ଓ ସମ୍ଭାବ୍ୟ (୯୦୩ଥ‰ଠa!) | ଏହି ଦୁଇ ବିଚାରଧାରାରେ ବିଶ୍ଲେଷଣଗତ ମୌଳିକ ପାର୍ଥକ୍ୟ 
ଥୁଲେ ମଧ୍ଯ ଏହା ସେପରି ଗୁରୁତ୍ଧପୂର୍ଣ୍ ନୁହେଁ, ଯେହେତୁ ଉଭୟ ବ୍ୟାଖ୍ୟାରେ ଦିଆଯାଇଥ୍‌ବା 
କ୍ରିୟାର ରୂପଗୁଡ଼ିକ ସମାନ ଓ ସଂପୂର୍ଣ୍ଣ । ଏ ଦୁଇଟିଯାକ ବ୍ୟାଖ୍ୟା ଭିତରୁ ଯେଉଁଟି ସମ୍ପର୍ଣ୍ଣ ବା 
exhaustive, ଓ ସହଜ ବା ୯ଠ୩sistent, ସେଇଟିକୁ ହିଁ ଭାଷା ପାଇଁ ଗ୍ରହଣ କରାଯିବା 
ବିଧେୟ । ସେ ବିଚାର ଆସନ୍ତା ସମୟରେ ଭାଷା ବିଜ୍ଞାନୀମାନଙ୍କ ଦ୍ଵାରୀ କରାହେବ । 

କାଳଭଙ୍ଗୀର ବ୍ୟାଖ୍ୟା କରିବାକୁ ଯାଇ ପଣ୍ଡିତ ନୀଳକଣ୍ଠ କୁହନ୍ତି ¬ ବିଶୁଦ୍ଧ ଅନୁ୍ଞା, 
ସମ୍ଭାବନା, ବର୍ଭମାନ, ଅତୀତ, ଭବିଷ୍ୟତ କାଳ ଛଡ଼ା କାଳର କାର୍ଯ୍ୟ ପ୍ରକାରଭେଦରେ 
ପ୍ରତ୍ୟେକ କାଳରେ ଅତୀତ ଓ ବର୍ରମାନ ଭଙ୍ଗୀବୋଧକ ଆଉ ଦୁଇ ଦୂଇ ପ୍ରକାର ରୂପ ହୁଏ | 
ଅତୀତ ଭଙ୍ଗୀରେ ସେହି କାଳରେ ସରିଯାଇଥ୍‌ବା ଏବଂ ବର୍ରମାନ ଭଙ୍ଗୀରେ ସେହି କାଳରେ 
ଚାଲୁଥ୍ବା ଅର୍ଥ ବୃଝାଯାଏ । ସେଥ୍‌ରେ ବର୍ଭମାନ ଭଙ୍ଗୀରେ ଧାତୁରେ ‘ଉ' ଏବଂ ଅତୀତ 
ଭଙ୍ଗୀରେ ଧାତୁରେ 'ଇ’ ଲାଗି “କରୁ” ଓ ‘କରି ପ୍ରଭୃତି ଚ୍ରିୟାମୂଳ ବା ମିଶ୍ରଧାତୁ ରୂପେ 
ରହନ୍ତି ଏବଂ ଥା ( ଅଛ୍‌ ) ଧାତୁଦ୍ୟୋତକ ବା ସାହାଯ୍ୟକାରୀ କ୍ରିୟା ରୂପେ କାଳର ଭଙ୍ଗୀ 
ପ୍ରକାଶ କରନ୍ତି । (ପୃ. ୧୮୭ ) ଏଥ୍‌ରୁ ସଷ୍ଟ ଯେ ପଣ୍ତିତ ମହାଶୟ କାଳଭଙ୍ଗୀସୂଚକ ଦୁଇଟି 
ଢ୍ରିୟାମୂଳ (6m) ର ଅବତାରଣା କରିଛନ୍ତି, ଯଥା: କରୁ-ଓ କରି- ଏବଂ ଏ ମୂଳଗୁଡ଼ିକ 
ଥା — (ବିଜଳେ ଅଛ୍‌) ସାହାଯ୍ୟକାରୀ କ୍ରିୟା (aଧାary verb) ର ସାହାଯ୍ୟରେ ରୂପ 
ହୋଇଥାନ୍ତି । କରୁ-, କରି ମୂଳରେ ଲାଗୁଥ୍ବା -ଉ ଓ -ଇ କୁ ନୀଜକଣ୍ଠ ଯଦିଓ ବର୍ଗମାନ 
ଓ ଅତୀତ ବୋଲି କହୁଛନ୍ତି, ବାସ୍ତବରେ ଏଗୁଡ଼ିକ କାଳର ଦ୍ୟୋତକ ନୂୃହନ୍ତି । ଏମାନେ 
ଯଥାକ୍ରମେ କ୍ରିୟା ସମ୍ପନ୍ତ ହୋଇନାହିଁ ବା ହୋଇଛି ସେୟାକୁ ହିଁ ସୂଚିତ କରିଥାରି । କରୁଛି ଓ 
କରିଛି ପରି କ୍ରିୟା ପଦଗୁଡ଼ିକ ବର୍ଭମାନ କାଳକୁ ବୃଝାଇଥାନ୍ତି । ତେଣୁ କାଳ ନିର୍ବିଶେଷରେ - 
ଇ ଓ -ଉ କ୍ରିୟାମୂଳ କ୍ରିୟାର ସମ୍ପୂର୍ଣତା ବା ଅସମ୍ପୂର୍ଣ୍ଣତାକୁ ବୁଝାଇଥାନ୍ତି । ଏହା ଓଡ଼ିଆ କ୍ରିୟାର 
ଏକ ସମ୍ପୂର୍ଣ୍ଣ କାଳସ୍ଵାଧୀନ ଦିଗ । ତେଣୁ ଏହାକୁ ଆମେ କାଳର ଗତି ବା aspect ଭାବେ 
ଚିହ୍ନିତ କରିଛୁ । ( ଦୁଷ୍ଠବ୍ୟ ଲେଖକର ଓଡ଼ିଆ କ୍ରିୟାପଦ, ତତ୍ରୈବ) । 

ସେହିପରି ନୀଳକଣ୍ଠ ଅଛ୍‌— କୁ ଥା-ସାହାଯ୍ୟକାରୀ କ୍ରିୟାର ଏକ ବିକଳ୍ପ ଭାବେ 
ଧରିଛନ୍ତି, ଯାହା ଠିକ୍‌ ନୁହେଁ । କାରଣ ବର୍ଭମାନ କାଳରେ ଥା ଓ ଅଛ୍‌— ଉଭୟ ଦୁଇଟି ଭିନ୍ନ 


Digitized by srujanika@gmail.com 


୧୦୧ 


ସାହାଯ୍ୟକାରୀ କ୍ରିୟା ଭାବେ ବ୍ୟବହୃତ ହୋଥାନ୍ତି । ଯଥା ମୁଁ କରିଛି/ ମୁଁ କରିଥାଏ ଓ ମୁଁ 
କରୁଛି / ମୁଁ କରୂଥାଏ ଇତ୍ୟାଦି । ଏଥ୍‌ରୁ ସ୍ପଷ୍ଟ ଯେ, ଅଛ୍‌- ଓ ଆ ଦୁଇଟି ପୃଥକ୍‌ ସାହାଯ୍ୟକାରୀ 
କ୍ରିୟା ଓ ସେଗୁଡ଼ିକର ଭିନ୍ନ ଭିନ୍ନ ଅର୍ଥ ଅଛି । କିନ୍ଧ ବର୍ଗମାନ ଛଡ଼ା ଅନ୍ୟ ତିନୋଟି କାଳରେ 
ଯଥା: ଅତୀତ, ଭବିଷ୍ୟତ ଓ ସମ୍ଭାବ୍ୟରେ କେବଳ ଥା ବ୍ୟବହୃତ ହୋଇଥାଏ | ସେହିପରି 
ଅନୁଜ୍ଞା ଓ ପ୍ରାର୍ଥନା ବାଚକରେ ମଧ୍ଯ, ଯଥା: କରିଥା, କରୁଥା ଓ କରିଥାଉ, କରୁଥାଉ । ଅତଏବ, 
ଅଛ୍‌ ¬ କୁ ଥାଓର ଏକ ବିକଳ ଭାବେ ଧରିବା ଅନୁଚିତ । ବର୍ଭମାନ କାଳରେ ଉଭୟ 
ସାହାଯ୍ୟକାରୀ ଭାବେ ବ୍ୟବହୃତ ହୋଇ ଭିନ୍ନ ଭିନ୍ନ ପଦର ସୂଚନା ଦେଇଥାନ୍ତି । ତେବେ 
ଲକ୍ଷ୍ୟ କରିବାର କଥା ଯେ, ଅଛ୍‌—- କେବଳ ବର୍ରମାନ କାଳରେ ବ୍ୟବହୃତ ହୋଇଥାଏ ଓ 
ଥା ସର୍ବତ୍ର ବ୍ୟବହୃତ ହୋଇଥାଏ । ଅଛ୍‌ ଥ୍ବା କିୟାପଦଗୁଡ଼ିକ ପୁଣି ନକାରାମ୍ମକରେ 
(negative) ନାହଁ ସାହାଯ୍ୟକାରୀ ଗ୍ରହଣ କରିଥାନ୍ତି, ଯଥା: ମୁଁ କରିନାହିଁ ( କରିନି) ଓ ମୁଁ 
କରୁନାହିଁ ( କରୁନି), ଇତ୍ୟାଦି । ଅତଏବ ଓଡ଼ିଆରେ ସାହାଯ୍ୟକାରୀ ଗୋଟିଏ ନୁହେଁ, 
ତିନୋଟି, ଯଥା: ଅଛ୍‌— ଥା, ଓ ନାହଁ । ନାହୁଁ ସାହାଯ୍ୟକାରୀର ବ୍ୟବହାରର ବିଶେଷତ୍ଵ 
ଯଥାସ୍ଥାନରେ ଆଲୋଚିତ ହେବ । ଥା ସାହାଯ୍ୟକାରୀର ରୂପ ପଣ୍ଡିତ ମହାଶୟ କରିଛନ୍ତି 
ଓ ସେ ବିଷୟରେ ଆଉ ବିଶେଷ କିଛି କହିବାର ନାହିଁ । 

ଏହି ସୂତ୍ରରେ ନୀଳକଣ୍ଠ ଅନ୍ୟ ଗୋଟିଏ କ୍ରିୟାମୂଳର ମଧ୍ଯ ଅବତାରଣା କରିଛନ୍ତି । 
ତାଙ୍କ କଥାରେ ¬ ଅର୍ଥଭେଦରେ ଆଉ ଅନେକ ଦ୍ୟୋତକ ବା ସାହାଯ୍ୟକାରୀ, କରିୟାମୂଳ 
ରୂପେ ପ୍ରକାଶ ପାଆନ୍ତି । ସେଠାରେ ପ୍ରକୃତ ଧାତୂ ପରେ ସେମାନେ କ୍ରିୟାମୂଳ ରୂପେ ରହି 
ସ୍ଵତନ୍ତ୍ର ଭାବରେ କିମ୍ବା ଥା ( ଅଛ୍‌ ) ଧାତୁ ଯୋଗେ ରୂପ ହୁଅନି । ପୂର୍ବଢ଼ିୟା ବା କ୍ରିୟାମୂଳମାନେ 
କେବଳ ଇ-କାରାତ୍ତ ମିଶ୍ର କ୍ରିୟାମୂଳ ରୂପେ ପ୍ରକାଶ ପାଆନ୍ତି, ଯଥା : ମୁଁ କରିସାରିଅଛି, 
ଇତ୍ୟାଦି । (ପୃ. ୧୮୯ ) ଏହି ବର୍ଣ୍ଣନା ଅନୁସାରେ ନୀଳକଣ୍ଠ ପୂର୍ବୋକ୍ତ ର/ଉ କରିୟାମୂଳ ଛଡ଼ା 
ଆଉ ଗୋଟିଏ ଇ-କାରାନ୍ତ ଢ୍ରିୟାମୂଳର ଅବତାରଣା କରିଛନ୍ତି, ଯେଉଁ କରିୟାମୂଳ ସାହାଯ୍ୟକାରୀ 
କ୍ରିୟା ଥା/ ଅଛ୍‌/ ନାହଁ ନ ନେଇ ଅନ୍ୟ କେତେକ ସାହାଯ୍ୟକାରୀ ନେଇଥାନ୍ତି । ପଶ୍ଚିତ 
ମହାଶୟ ସାର୍‌ -ସାହାଯ୍ୟକାରୀର ଉଦାହରଣ ଦେଇଥ୍‌ଲେ ମଧ୍ଯ ପ୍ରକୃତରେ ଏହି ବର୍ଗର 
ଅନେକଗୁଡ଼ିଏ ସାହାଯ୍ୟକାରୀ ଓଡ଼ିଆରେ ବ୍ୟବହୃତ ହୋଇଥାନ୍ତି । ଏହି ଦ୍ଵିତୀୟ ଶ୍ରେଣୀର 
ସାହାଯ୍ୟକାରୀଗୂଡ଼ିକୁ ଦ୍ଵିତୀୟ କ୍ରିୟା ବା (ଧsidiary) କିୟା କୁହାଯାଉ । ଏହି ଦ୍ଵିତୀୟ 
ବର୍ଗର ସାହାଯ୍ୟକାରୀଗୁଡ଼ିକ ହେଲେ¬ ଦେଣ, ଉଠ, ପକା, ନେ, ସାର୍‌, ପାର୍‌, ଆଣ୍‌ 
ଇତ୍ୟାଦି । ଏହି ଯୋଗର କ୍ରି ୟାପଦଗୁଡ଼ିକ ହେଲେ ମଁ କରିଦେଲି, କରିପକାଇଲି, 
କରିସାରିଲି, କରିପାରିଲି ଇତ୍ୟାଦି । ଏ ଦ୍ଵିତୀୟ କ୍ରିୟାଗୁଡ଼ିକ ପୂଣି ଇ/ଉ ଢ଼ିୟାମୂଳ ଭାବେ 
ବ୍ୟବହୃତ ହୋଇପାରନ୍ତି, ଯଥା : କରିଦେଉଛି, କରିଦେଇଛି, କରିପକାଉଛି, କରିପାରୁଛି, 

କରିପାରିଛି ଇତ୍ୟାଦି । ସାଧାରଣତଃ ଏ ଦ୍ବିତୀୟ କ୍ରିୟାଗୁଡ଼ିକ ମଧ୍ଯରୁ ଦେ, ନେ ପ୍ରଭୃତି ସକର୍ମକ 
ମୂଳ ସାଙ୍ଗରେ, ଯା ଅକର୍ମକ ମୂଳ ସାଙ୍ଗରେ ଓ ପାର୍‌, ସାର, ପ୍ରଭୃତି ସବ ପ୍ରକାରର ମୂଳ 
ସାଙ୍ଗରେ ବ୍ୟବହୃତ ହୋଇଥାନ୍ତି । ଅତଏବ, ଦ୍ବିତୀୟ କ୍ରିୟାଯୋଗ ହେବା ପାଇଁ ପ୍ରଧାନ କ୍ରିୟା 
ଇ ବା ଆ କ୍ରିୟାମୂଳରେ ପରିଣତ ହୋଇଥାନ୍ତି, ଯାହାକୁ ପଶ୍ଡିତ ମହାଶୟ ସ୍ଵତନ୍ତ୍ର ଅସମାପିକା 
କ୍ରିୟା ବୋଲି ଧରିଛନ୍ତି । ପୂଣି ଏହି କ୍ରିୟାମୂଳ ଦ୍ଵିତୀୟ କ୍ରିୟା ନେବା ପରେ, ଦ୍ବିତୀୟ କ୍ରିୟା ଇ / 
ଉ କ୍ରିୟାମୂଳ ହୋଇ ବ୍ୟବହୃତ ହୋଇପାରନ୍ତି । ଏହି ଗଠନକୁ ସୂଚିତ କରି ପଶ୍ତିତ ମହାଶୟ 
କୁହନ୍ତି ଯେ- ଏହିପରି ଏକାଧ୍କ ମିଶ୍ର କ୍ରି ୟାମୂଳ ପ୍ରକାଶ ପାଇଲେ, ଶେଷଟି ମାତ୍ର 
ସାହାଯ୍ୟକାରୀ କ୍ରିୟା ଓ ଥା ( ଅଛ୍‌ ) ଧାତୁ ଘେନି ବାକ୍ୟର ପ୍ରଧାନ କ୍ରିୟା ହୁଏ । ପୂର୍ବ ଢ୍ରିୟାମୂଳ 
ଅସମାପିକା କ୍ରିୟା ରୂପେ ସ୍ଵତନ୍ତ୍ର ହୋଇପଡ଼େ । (ପୃ. ୧୯୦) ପଣ୍ଡିତ ମହାଶୟ ଯେପରି 
କୁହନି ଯେ ପୂର୍ବ ଜ୍ରିୟାମୂଳ ଅସମାପିକା କ୍ରିୟା ରୂପେ ସ୍ଵତନ୍ତ୍ର ହୋଇପଡ଼େ”, ସେ ବିଷୟରେ 
ଆମର ସନ୍ଦେହ ଅଛି । ଏହି କ୍ରିୟାମୂଳକୁ ' ଅସମାପିକା କ୍ରିୟା' କହିବାରେ ଆମର କୌଣସି 
ସଙ୍କୋଚ ନଥୁଲେ ସୁଦ୍ଧା, ଏହା ଯେ “ସ୍ଵତନ୍ତ୍ର ହୋଇପଡ଼େ, ସେ ବିଷୟରେ ଆମର ଦ୍ବିଧା 
ଅଛି । ବସୂତଃ ଆମ ବିଚାରରେ କରିପାରୁଛି ବା କରିପାରିଛି ପରି ଗୋଟିଏ କ୍ରିୟାପଦରେ 
ତଥାକଥ୍ତ ଅସମାପିକା “କରି ଏକ ସ୍ବତନ୍ତ୍ର ଶବ୍ଦ ନୁହେଁ ¦ ସମସ୍ତ କ୍ରିୟାପଦଟି ଗୋଟିଏ ଶବ୍ଦ 
ହୋଇ ରୁହେ କାରଣ ଦ୍ଵିତୀୟ କ୍ରିୟା ଯୋଗ ହେଲେ ଅନେକତ୍ର ସମଗ୍ର କ୍ରିୟାପଦର ବ୍ୟାକରଣିକ 
ବ୍ୟବହାରରେ ପାର୍ଥକ୍ୟ ଦେଖା ଦେଇଥାଏ ଓ ଏହା କଦାଚ ନିଜର ପ୍ରଧାନ କ୍ରିୟା'ର ଅର୍ଥ 
ହରାଇ ନଥାଏ । ଏଣୁ ‘କରିପାରୁଛି ପରି କ୍ରିୟା ପଦଗୁଡ଼ିକରେ, ‘କରି କଦାପି ସ୍ବତନ୍ତ୍ତ 
ହୋଇଯାଇ ନଥାଏ ବା ପାର୍‌ କଦାପି ପ୍ରଧାନ କ୍ରିୟା ହୋଇନଥାଏ । ସମଗ୍ର କ୍ରିୟାପଦରେ 
କରି” କିୟାମୂଳ ପ୍ରଧାନ କ୍ରିୟା ହୋଇ ରୁହେ ଓ ପାର୍‌ ହୁଏ ଏହାର ସାହାଯ୍ୟକାରୀ ( ଦୁଷ୍ଟବ୍ୟ, 
ଲେଖକର-ଓଡ଼ିଆ କ୍ରୟାପଦ, ତତ୍ରୈବ ) । 

ଏହି କ୍ରିୟା ପ୍ରଣାଳୀରେ ରୂପ କରିବା ପାଇଁ ବିଭିନ୍ନ ସ୍ବରାନ୍ତ ଓ ବ୍ୟଞ୍ଜନାନ୍ତ ଧାତୃଗୁଡ଼ିକର 
ଗୋଟିଏ କ୍ଷୁଦ୍ଧ ତାଲିକା ନୀଳକଣ୍ଠ ସଂଯୋଗ କରିଛନ୍ତି । ବସ୍ତୁତଃ, ଏତିକି ହେଉଛି ଓଡ଼ିଆ 
କ୍ରିୟାପଦର ମୁଖ୍ୟ କଥା | ଏହାପରେ ନୀଳକଣ୍ଠ ତିନୋଟି ଅବ୍ୟୟ ‘ଣି, ନା ଓ ମର ବିଚାର 
କରିଛନ୍ତି, ଯେଉଁଗୁଡ଼ିକ କରିୟାପଦ ସହିତ ଯୁକ୍ତ ହୋଇ କ୍ରିୟାର ଅର୍ଥରେ ପରିବର୍ଭନ ଆଣିଥଆାନ୍ତି, 
ଯଥା ୧. ସରିଯାଇଥ୍ବା ଅର୍ଥରେ -ଣି । ସେ ଖାଇବଣି, ସେ ଯିବଣି ଇତ୍ୟାଦି । 
୨. ଅନୁଜ୍ଞାରେ-ନା | ଯା ନା, ବେଳଗଡ଼ିଯାଉଛି | ସେ ଆସନ୍ତୁ ନା, କ୍ଷତି କ'ଣ ? ଇତ୍ୟାଦି ଓ 
୩. ଆତ୍ମୀୟାର୍ଥକ-ମ । ଖାଅମ, ତାଙ୍କ ପାଇଁ କାହିଁକି ଅପେକ୍ଷା କରୂଛ ? ସେ ଯିବମ, ମିଛରେ 
ଆଳ କରୁଛି ଇତ୍ୟାଦି । ସେହିପରି ପ୍ରଶ୍ନାର୍ଥକ କ୍ରିୟା ଓଡ଼ିଆରେ ଖାଲି ସ୍ଵରଭଙ୍ଗୀ (intonation) 
ଦ୍ଵାରା ସୂଚିତ କରାଯାଇଥାଏ, ଯଥା : ସେ ଯାଉଛି ? ସେ ଖାଇଲା ? ଇତ୍ୟାଦି । ଏଠାରେ 

୧୦୩ 


ବାକ୍ୟର ସ୍ଵରଭଙ୍ଗୀରେ ପରିବର୍ଭନ ଆଣି ପ୍ରଶ୍ନ ପଚରା ଯାଇଥାଏ ବା ପ୍ରଶ୍ନବାଚକ କି ଲାଗିଥାଏ, 
ଯଥା ସେ ଯାଉଛି କି ? ସେ ଖାଇଲା କି ? ଇତ୍ୟାଦି । ଅନ୍ୟ ଗୋଟିଏ ଅବ୍ୟୟ ହେଉଛି 
‘ଇ' ଯାହାକୁ କ୍ରିୟାରେ ଯୋଡ଼ି କଥାରେ ଜୋର ଦିଆଯାଇଥାଏ, ଯଥା ବର୍ଷା ହେଉ ନ 
ହେଉ ମୁଁ ଯିବିଇ ବା ଦ୍ଵିତୃରେ- ମୁଁ କରିବି ଇ କରିବି । ଏବେ ଶୁଦ୍ଧ ଓଡ଼ିଆରେ ଇ ଅପେକ୍ଷା ହିଁ 
ର ବ୍ୟବହାର ବେଶୀ ସାଧାରଣ । 

ଓଡ଼ିଆ କ୍ରିୟାର ଅନ୍ୟ ଏକ ବିଶେଷ ଯୋଗ ହେଉଛି ନ-କାର ଯୋଗ ବା ନିଷେଧ 
ପ୍ରକ୍ରିୟା । ଏହା କ୍ରିୟାକୁ ନିଷେଧାତ୍ମକ କ୍ରିୟାରେ ପରିଣତ କରିଥାଏ । ଏହାର ବ୍ୟାଖ୍ୟା କରି 
ନୀଳକଣ୍ଠ କୁହନ୍ତି ଯେ କ୍ରିୟାରେ ନା ବା ନାହିଁ ଶବ୍ଦ ଲାଗିଲେ କ୍ରିୟା ନିଷେଧ ଅର୍ଥ ପ୍ରକାଶ 
କରେ, ଯଥା : ମୁଁ କରେ, ଏଥ୍‌ରେ ନିଷେଧ ଅର୍ଥ ପ୍ରକାଶ କରିବାକୁ ଗଲେ କୁହାଯିବ, ମୁଁ 
ନକରେ ବା ମୁଁ କରେନାହିଁ । (ପୃ ୧୯୩) ନୀଳକଣ୍ଠ କୁହନ୍ତି ଯେ, ଥା ଧାତୁ ଛଡ଼ା ନିଷେଧ 
ଅର୍ଥରେ ସର୍ବଦା, ସର୍ବତ୍ର ନାହିଁ ବସେ । ଯେଉଁ କ୍ରିୟାରେ ବାକ୍ୟର ଅର୍ଥ ସମାପ୍ତ ଓ କହିବା 
ଲୋକର କହିବାର ଇଚ୍ଛା ବ୍ୟବସିତ ବା ପୂର୍ଣ୍ଣ ହୁଏ ସେଠାରେ ସାଧାରଣତଃ କ୍ରିୟା ଶେଷରେ 
“ନାହିଁ! ଲାଗେ ଏବଂ ଯେଉଁଠାରେ ସେପରି ସମାପ୍ତ ବା ବ୍ୟବସିତ ନ ହୋଇ ବଢ୍ତାର ଆକାଡ୍‌କ୍ଷା 
ଅନ୍ୟ ବାକ୍ୟର ଅପେକ୍ଷା ରଖେ, ସେଠାରେ ନାହିଁ ପଦର ଯୋଗ ନକରି କହିଲେ କ୍ରିୟାପୂର୍ବରୁ 
କିମ୍ବା କ୍ରିୟାର ଭିନ୍ନ ଭିନ୍ନ ଆଶ୍ରୟବୋଧକ,), ସାହାଯ୍ୟକାରୀ କ୍ରିୟା ଠିକ୍‌ ପୂର୍ବରୁ 'ନ' ଯୋଗ 
ହୁଏ । ଏହିପରି ନୀଳକଣ୍ଠ ଓଡ଼ିଆର ନିଷେଧାମ୍ମକ ବିଭକ୍ତି ଭାବେ ଦୂଇଟି ଚିହ୍ନକୁ ସ୍ଵୀକୃତି 
ଦେଇଛନ୍ତି ନାହିଁ ଓ ନ । ପଣ୍ତିତ ମହାଶୟଙ୍କ ଭାବକୁ ଧରି ଏହି ଦୁଇଟି ନିଷେଧାତ୍ମକ ପଦକୁ 
ବିଶ୍ଲେଷଣ କଲେ ଦେଖାଯାଏ ଯେ ନାହିଁ ହେଉଛି ଗୋଟିଏ କ୍ରିୟା ଓ ନ ହେଉଛି ଗୋଟିଏ 
ଅବ୍ୟୟ, ଅର୍ଥାତ୍‌ ଓଡ଼ିଆ କ୍ରିୟାପଦରେ ଦୂଇ ପ୍ରକାରର ନକାରାତ୍ମକ ବ୍ୟବହୃତ ହୁଏ, ସେଥ୍ରୁ 
ଗୋଟିଏ ନକାରାତ୍ମକ ସାହାଯ୍ୟକାରୀ କ୍ରିୟା ନାହଁଁ- ଓ ଅନ୍ୟଟି ନକାରାତ୍ମକ ଅବ୍ୟୟ -ନ- । 
ସାହାଯ୍ୟକାରୀ ନକାରାତ୍ମକ ନାହଁ -କ୍ରିୟା କେବଳ ଅଛ୍‌ ସାହାଯ୍ୟକାରୀ ଜାଗାରେ ବସିଥାଏ । 
ବର୍ଭମାନ କାଳରେ ଧାତୁ ଇ /ଭ ଯୋଗ ହେଲେ ନକାରାତ୍ମକରେ ନାହଁ- ସାହାଯ୍ୟକାରୀ 
କ୍ରିୟା ଯୋଗ ହୋଇଥାଏ । ଏହାର ଗୋଟିଏ ବିକଳ ରୂପ ଅଛି¬ ନାହ, ଯାହା ତୃତୀୟ ପୂରୁଷ 
ବହୁବଚନରେ ବ୍ୟବହୃତ ହୋଇଥାଏ, ଯଥା : ସେମାନେ କରୁନାହାନି ଓ କରିନାହାନ୍ତି । ନାହ- 
କ୍ରିୟା -ନ ର ପୂର୍ଣ୍ଣ ରୂପ ହୋଇଥ୍‌ବାରୁ ଅନ୍ୟାନ୍ୟ ପୁରୁଷ କ୍ଷେତ୍ରରେ ମଧ୍ଯ ଏହା ବ୍ୟବହୃତ ରୂପ 
ହୋଇଥ୍‌ବାରୁ ଅନ୍ୟାନ୍ୟ ପୁରୁଷ କ୍ଷେତ୍ରରେ ମଧ୍ଯ ଏହା ବ୍ୟବହୃତ ହୋଇପାରେ । -ନ- 
ସାହାଯ୍ୟକାରୀ କ୍ରିୟା ଏହି ଗଠନଟି ଛଡ଼ା ଅନ୍ୟତ୍ର ବ୍ୟବହୃତ ହୁଏନାହିଁ । ଅନ୍ୟସବୁ କ୍ଷେତ୍ରରେ 
ଅବ୍ୟୟ -ନ ବ୍ୟବହୃତ ହୋଇଥାଏ । ଏହାର ତିନୋଟି ବିକଳ୍ପ ରୂପ ଅଛି¬ ନି, ନ ଓ ନା । 

ଅଛ୍‌- ଧାତୃରେ କ୍ରିୟାଭଙ୍ଗୀ ପ୍ରକାଶ ପାଇଲେ, ଅର୍ଥାତ୍‌ ଇ /ଉ ଲାଗିଲେ, ଅଛ୍‌- 
ଠାରେ ନାହଁ- ହୋଇ ବିଭକ୍ି ଯୋଗହୁଏ, ଯଥା: ମୁଁ କରିଛି/ କରିନାହିଁ, ତୁ କରିଛୁ/ କରିନାହୁଁ 
ଓ ମୁଁ କରୁଛି/ କରୁନାହିଁ, ତୂ କରୁଛୁ/ କରୁନାହୁଁ ଇତ୍ୟାଦି । ଏଠାରେ ଅଛ୍‌-ନିଷେଧାମ୍କରେ 
ଏହି ନାହଁ- ଦ୍ଵାରା ପରିବରିତ ହୋଇଥାଏ । ସାଧାରଣ ସ୍ଵାଭାବିକ କଥାରେ ଏହି ନାହଁ- 
ସାହାଯ୍ୟକାରୀ କ୍ରିୟା ନଂରେ ପରିଣତ ହୋଇଥାଏ, ଯଥା- ମୁଁ କରିନି, ତୁ କରିନୁ ବା ମୁଁ 
କରୁନି, ତୃ କରୁନୁ ଇତ୍ୟାଦି । ଏଠାରେ ପୁରୁଷ ଚିହୁଗୁଡ଼ିକ ନ-ଢ୍ରିୟାର ପରେ ଆସିଥାନ୍ତି । 
ଅପରପକ୍ଷେ, ଥା-ଧାତୃଠାରେ ନାହିଁ -ର ବ୍ୟବହାର କେବେ ହୁଏନାହିଁ । ଏହା ସର୍ବତ୍ର ଅବ୍ୟୟ 
ନ ରେ ପରିବର୍ରତ ହୋଇଥାଏ, ଯଥା ମୁଁ କରିନଥାଏ, ମୁଁ କରୁନଥାଏ; ତୁ କରିନଥାଉ/ 
କରୁ ନଥାଉ ଇତ୍ୟାଦି । 

ଏଠାରେ ଲକ୍ଷ୍ୟ କରିବାର କଥା ଯେ, ଇ/ଉ ଢ଼ିୟାମୂଳ ଲାଗି ନଥୁ୍‌ବା ବିଶୁଦ୍ଧ ଢ଼ିୟାରେ, 
ଯଥା : ମୁଁ କରେ /କଲି / କରିବି / କରନ୍ତି, ଇତ୍ୟାଦିରେ ନାହିଁ ଯୋଗ ହେଉଥ୍‌ଲେ ମଧ୍ଯ ଏ ନାହିଁ 
ଉପରୋକ୍ତ ନାହିଁ - ସାହାଯ୍ୟକାରୀ କ୍ରିୟାଠାରୁ ସମ୍ପୂର୍ଣ୍ଣ ଭିନ କାରଣ ଏ ନାହିଁ ପରେ ପୁରୁଷ 
ଯୋଗ ନହୋଇ ପୂର୍ବରୁ ହୋଇଥାଏ, ଯଥା : ମୁଁ କରେ / କରେ ନାହିଁ, ତୁ କରୁ/ କରୁନାହିଁ, ମୁଁ 
କଲି/ କଲିନାହିଁ, ତୁ କଲୁ/ କଲୁନାହିଁ ଇତ୍ୟାଦି । ସାଧାରାଣ କଥାରେ ଏ ନାହିଁ “ନି'ରେ 
ପରିବର୍ରିତ ହୋଇଥାଏ ଓ ଏ ନି କୁ ସାହାଯ୍ୟକାରୀ କ୍ରିୟା କହିବା ପ୍ରାମାଦିକ । ଏହା ଗୋଟିଏ 
ଅବ୍ୟୟ ମାତ୍ର, ଯଥା : ମୁଁ କରେନି, ତୂ କରୁନି, ମୁଁ କଲୁନି, ତୁ କଲିନି ଇତ୍ୟାଦି । ତେଣୁ 
ଓଡ଼ିଆ କ୍ରିୟାରେ ତିନି ପ୍ରକାରର ନକାରାତ୍ମକ ଲାଗେ 

୧. ଇ/ଉ ମୂଳର ଅଛ୍‌ ଜାଗାରେ ନିଷେଧାମ୍ମକ ନାହଁ- ସାହାଯ୍ୟକାରୀ କ୍ରିୟା ଲାଗେ 

୨. ବିଶୁଦ୍ଧ କାଳର କ୍ରିୟାପଦରେ ଅବ୍ୟୟ- ନି ଲାଗେ 

୩. ଅନୁଜ୍ଞା ଛଡ଼ା ଅନ୍ୟ ସର୍ବତ୍ର ଥା- ସାହାଯ୍ୟକାରୀ ପୂର୍ବରୁ ଅବ୍ୟୟ ନ ଲାଗେ । 
ଅନୁଜ୍ଞା କ୍ରିୟା ପରେ ନା ଅବ୍ୟୟ ଲାଗେ, ଯଥା ତୁ କର୍‌ / ତୁ କର୍ନା, ଇତ୍ୟାଦି । 

ଏହି ନିଷେଧାମ୍ବକ କ୍ରିୟାଗୁଡ଼ିକ ନିମ୍ଲଲିଖ୍ତ ଭାବେ ରୂପ ହୋଇଥାନ୍ତି 
୧. ବିଶୁଦ୍ଧ କାଳରେ : 

ମୁଁ କରେ/ କରେନି (ନାହିଁ) 

ତୁ କରୁ/ କରୁନି ( ନାହିଁ) 

ମୁଁ କଲି/ କଲିନି (ନାହିଁ) 

ତୁ କଲୁ/ କଲୁନି ( ନାହିଁ) 


~~ ~~ — 


ମୁଁ କରିବି/ କରିବିନି ( ନାହିଁ) 

ତୁ କରିବୁ / କରିବୁନି ( ନାହିଁ) 
ମୁଁ କରଚି/ କରନ୍ତିନି ( ନାହିଁ) 
ସେ କରନ୍ତା/ କରନ୍ତାନି ( ନାହିଁ) 
ଏ ସବ୍ର ପଦରେ ନାହିଁ ଓ ତାହାର ବିକଳ୍ପ ନି ଏକ ଅବ୍ୟୟ ପଦ । 
୨. ଇ/ଉ କ୍ରିୟାମୂଳରେ : 
ମୁଁ କରିଛି / କରିନି ( ନାହିଁ) 
ତୂ କରିଛୁ/ କରିନୁ ( ନାହୁଁ) 
ମୁଁ କରୁଛି / କରୁନି ( ନାହିଁ) 
ତୁ କରୁଛୁ/ କରୁନୁ ( ନାହୁଁ) ଇତ୍ୟାଦି 
ଏ ସବୂ ପଦରେ ନ ହେଉଛି ଏକ ସାହାଯ୍ୟକାରୀ କ୍ରିୟା ଯାହାର ପୂର୍ଣ ରୂପ ହେଉଛି ନାହଁ- 
ଧାତୁ । 
୩. ଅନ୍ୟ ସର୍ବତ୍ର, ଅର୍ଥାତ୍‌ ଅନୁଜ୍ଞା ଛଡ଼ା ଅନ୍ୟ ସମସ୍ତ କ୍ରିୟାପଦରେ ନ ଲାଗିଥାଏ, ଯଥା: 
ମୁଁ କରୁଥାଏ / କରୁ ନଥାଏ 
ତୁ କରୂୁଥାଉ/ କରୁ ନଥାଉ 


କରିଥାଉ / କରି ନଥାଉ 
କରିଥ୍ଲି/ କରି ନଥ୍ଲି 
କରିଥ୍ଲୁ/ କରି ନଥ୍ଲୁ, ଇତ୍ୟାଦି । 
ଅନୁଜ୍ଞାରେ କେବଳ ନା ଅବ୍ୟୟ ଲାଗିଥାଏ, ଯଥା : ତୃ କର୍‌/ କର୍ନା, ତୁମେ କର/ କରନା 
ଇତ୍ୟାଦି । 
ଏହି ସମାପିକା କ୍ରିୟାଗୁଡ଼ିକରେ ଯଥାସ୍ଥାନ ଛଡ଼ା ଅନ୍ୟତ୍ର ଯଦି ଅବ୍ୟୟ ‘ନଂ ଲାଗେ, 
ତାହେଲେ, 'ଯଦି' ଅର୍ଥକୁ ସୂଚିତ କରିଥାଏ, ଯଥା : 
ସମାପିକା ଦ୍ରିୟା ନିଷେଧାତ୍ମକ କ୍ରିୟା ଯଦ୍ଯର୍ଥକ ନିଷୋଧାମ୍ମକ କ୍ରିୟା 
ମୁଁ କରେ ମୁଁ କରେନି ମୁଁ ନକରେ 
ମୁଁ କଲି ମୁଁ କଲିନି ମୁଁ ନକଲି 


କରିଥାଏ / କରି ନଥାଏ 
ରି 

ମୁଁ କରିବି ମୁଁ କରିବିନି ମୁଁ ନକରିବି 

ମୁଁ କରୁଛି ମୁଁ କରୁନି ମୁଁ ନକରୁଛି 

ମୁଁ କରିଛି ମୁଁ କରିନି ମୁଁ ନକରିଛି 

ମୁଁ କରୂଥ୍ଲି ମୁଁ କରୁନଥ୍ଲି ମୁଁ ନ କରୁଥ୍‌ଲି 

ମୁଁ କରିଥ୍ଲି ମୁଁ କରି ନଥ୍ଲି ମୁଁ ନ କରିଥ୍ଲି, ଇତ୍ୟାଦି 


ପୁଣି ନୀଳକଣ୍ଠ କୁହନ୍ତି ଯେ ବେଳେବେଳେ ଶେଷ ସାହାଯ୍ୟକାରୀ କ୍ରିୟାର ପୂର୍ବରେ ‘ନଂ ନ 
ବସି ତାଂ ପୂର୍ବରୁ ଥବା ମିଶ୍ର କ୍ରିୟା ପୂର୍ବରେ ବସେ । ସେଠାରେ ଯେଉଁ କ୍ରିୟା ପୂର୍ବରେ “ନ” 
ବସେ ସ୍ଵତନ୍ତ୍ର ଭାବରେ ସେହି କ୍ରିୟାର ନିଷେଧ ସୂଚାଇବା ବକ୍ତାର ଉଦ୍ଦେଶ୍ୟ ଥାଏ, ଯଥା 
ମୁଁ ଏହା ସାରି ନପାରେ, ମୁଁ ଏହା ନସାରିପାରେ । ଏଠାରେ ପ୍ରଥମଟିରେ ‘ପାରିବାର ନିଷେଧ 
ଅର୍ଥାତ୍‌ କରିବା ଲୋକର କ୍ଷମତାର ଅଭାବ ବୁଝାଯାଉଅଛି ଏବଂ ଦ୍ଵିତୀୟଟିରେ “ସାରିବା'ର 
ନିଷେଧ, ଅର୍ଥାତ୍‌ କରିବା ଲୋକର ଇଛାର ଅଭାବ ବୃଝାଯାଉଅଛି। (ପୃ. ୧୯୪) 

ପୂନଶ୍ଚ ନୀଳକଣ୍ଠ ଦାବି କରନ୍ତି ଯେ- ସମାପିକା କ୍ରିୟା ଛଡ଼ା ବାକି ସବୁ 
ଢିୟାର୍ଥବୋଧକ ପଦ ଅର୍ଥାତ୍‌ ଅସମାପିକା କ୍ରିୟା, ଯଦ୍ୟର୍ଥବୋଧକ କ୍ରିୟା ବିଶେଷଣ ଓ 
ଜ୍ରିୟାବାଚକ ବିଶେଷ୍ୟ ଓ ବିଶେଷଣାଦି ପଦମାନେ କଦାପି ନାହିଁ” ଗ୍ରହଣ କରନ୍ତି ନାହିଁ । 
କେବଳ ପୂର୍ବରୁ ‘ନଂ ଗ୍ରହଣ କରନ୍ତି, ଯଥା: ନଇ ନ ବଢ଼ି ସବୁ ନଷ୍ଟ ହେଲା, ମୁଁ ଏ କାମ 
ନକଲେ କିଏ କରିବ ? ନକରିବାର କରିବ ନାହିଁ । ନକରିବା କଥା କହନାହିଁ । (ପୃ ୧୯୪- 
୯୫) 

ଏହି ସଂପର୍କରେ ଯାହା ବିଶେଷ ଭାବେ ମନେ ରଖ୍ବାକୁ ହେବ, ସାଧାରଣ ଓଡ଼ିଆ 
କଥାରେ ଚନାହିଁ' ଦୁଇ ଭାବେ କ୍ରିୟାରେ ବ୍ୟବହୃତ ହୋଇଥାଏ ଇ/ଉ କ୍ରିୟାମୂଳ ପରେ 
ସାହାଯ୍ୟକାରୀ କ୍ରିୟା ଭାବେ, ଯାହାର କ୍ଷୁଦ୍ର ରୂପ ହେଉଛି ‘ନଂ ଓ ତୃତୀୟ ପୁରୁଷ ବହୁବଚନରେ 
ନାହଁ ¬ ଯଥା: ସେମାନେ କରୁନାହାନ୍ତି | ଅନ୍ୟତ୍ର, ଅର୍ଥାତ୍‌ ବିଶୁଦ୍ଧ କରୟାରେ ନାହିଁ, ନି ଅବ୍ୟୟରେ 
ପରିଣତ ହୋଇଥାଏ, ଯଥା: ସେ କରେନି, କରିବନି, କରନ୍ାନି ଇତ୍ୟାଦି । ( ସବିଶେଷ 
ଆଲୋଚନା ପାଇଁ ଦ୍ରଷ୍ଟବ୍ୟ ଲେଖକର ଓଡ଼ିଆ କ୍ରିୟାପଦ , ତତ୍ରୈବ) । 

ଓଡ଼ିଆ କ୍ରୟାର ନିଷେଧାତ୍ମକ ବ୍ୟବହାରରେ ଅନ୍ୟ ଗୋଟିଏ କଥା ଲକ୍ଷ୍ୟ କରିବାର 
ଅଛି । ଇ/ଉ କ୍ରିୟାମୂଳ ବା ଦ୍ଵିତୀୟ କ୍ରିୟାଯୁକ୍ତଝଇ କ୍ରିୟାମୂଳର ନିଷେଧାତ୍ମକ ରୂପ, ଯଥା 
ଖାଇଦେଲି, କରିସାରିଲି ଇତ୍ୟାଦିରେ ନ-କାର ଯେପରି ଭାବେ ବ୍ୟବହୃତ ହୋଇଥାଏ, 
ତାହା ଅସମାପିକା କ୍ରିୟାର ନିଷେଧଠାରୁ ସମ୍ପର୍ଣ୍ଣ ଭିନ୍ନ । ଖାଇଦେଇି ପରି ଗୋଟିଏ ପଦ, 
ଥରଟିଏ, ମାତ୍ର ନିଷେଧାମତ୍ମକ ଚିହୁ ଗ୍ରହଣ କରିପାରେ, ଯଥା- ମୁଁ ଖାଇଦେଲିନି କିନୁ 

ଖାଇଦେଲି ଯଦି ‘ଖାଇ ଓ ଦେଲି” ହୋଇଥାଏ ଅର୍ଥାତ୍‌ ଦୁଇଟି ଧାତୁର ହୋଇଥାଏ 
ତାହେଲେ ଏହାର ନିଷେଧ ଏକାଧୁକବାର ମଧ୍ଯ କରାଯାଇପାରେ, ଯଥା: ମୁଁ ଖାଇଦେଲି-- 
ମୁଁ ନଖାଇ ଦେଲି ହୋଇପାରେ ବା ଖାଇ ନଦେଲି ହୋଇପାରେ ବା ହୋଇପାରେ ମୁଁ ନଖାଇ 
ନଦେଲି । କ୍ରିୟାପଦ ଯେଉଁଠାରେ ଏକ ଧାତୁବିଶିଷ୍ଟ ହୋଇଥାଏ, ସେଠାରେ ଏହା ଥରେ 
ମାତ୍ର ନିଷେଧ ଚିହୁ ଗ୍ରହଣ କରେ କିନ୍ଧ ଏହା ଯଦି ଏକାଧ୍‌କ ଧାତୂ ବିଶିଷ୍ଠ ହୋଇଥାଏ, 
ତା'ହେଲେ ପ୍ରତ୍ୟେକଟି ଧାତୁ ସ୍ଵାଧୀନ ଭାବେ ନ-କାର ଗ୍ରହଣ କରିପାରନ୍ତି । ଏପରିକି ଦୁଇଟି 
ଯାକ ଧାତୁ ସ୍ଵାଧୀନ ଭାବେ ନ-କାର ଯୋଗ ହୋଇପାରନ୍ତି । ଏଥ୍‌ରୁ ସ୍ପଷ୍ଟ ଯେ କ୍ରିୟାମୂଳରୁ 
ଗଠିତ ପଦଗୁଡ଼ିକୁ ଗୋଟିଏ ଶବ୍ଦ (ଠଏ)ର ମର୍ଯ୍ୟାଦା ଦେବା ହିଁ ଯଥାର୍ଥ ଏବଂ ଲେଖାରେ 
ବା ଛପାରେ ଏଗୁଡ଼ିକୁ ଗୋଟିଏ ଶବ୍ଦ ଭାବେ ଲେଖିବା ଉଚିତ। କ୍ରିୟାମୂଳ ଶବ୍ଦଗୁଡ଼ିକୁ ଗୋଟିଏ 
ଶବ୍ଦ ଭାବେ ଓ ଦୂଇଟି ଧାତୁ ଥ୍ବା ଶଦକୁ ଦୁଇଟି ଶହ ଭାବେ ଛପାଯିବା ଉଚିତ । ବର୍ଭମାନ 
ସୁଦ୍ଧା ଏହି ଲେଖା ପରମ୍ପରା ଓଡ଼ିଆରେ ପ୍ରତିଷ୍ଠିତ ହୋଇପାରି ନାହିଁ । 

ଏହାପରେ ଧାତୁର ବିଭାଗୀକରଣ । ଯେଉଁ କ୍ରିୟାର କର୍ମଥାଏ ସେ ସକର୍ମକ କ୍ରିୟା, 
ଯଥା : ରାମ ଭାତ ଖାଉଛି । ଏଠାରେ ‘ଖାଉଛି କିୟାର କର୍ମ ‘ଭାତଂ ଥ୍ବାରୁ ଖାଉଛି ସକର୍ମକ 
ଢ୍ରିୟା । ସେହିପରି ଯେଉଁ କ୍ରିୟାର କର୍ମ ନଥାଏ ସେ ଅକର୍ମକ କ୍ରିୟା ଯଥା : ରାମ ଶୋଇଛି । 
ଏଠାରେ ଶୋଇଛି କ୍ରିୟାର କର୍ମ ନାହିଁ 

କର୍ମ ନାନା ପ୍ରକାର ହୋଇଥାଏ ବୋଲି ନୀଳକଣ୍ଠ ଦେଖାଇଛନ୍ତି । ଯେତେ ପ୍ରକାର 
ପଦ ବିଶେଷ୍ୟ ହୋଇପାରେ ସେ ସମସ୍ତେ ସକର୍ମକରେ କର୍ମ ହୋଇପାରନ୍ତି, ଯଥା :¬ 

ବିଶୁଦ୍ଧ ବିଶେଷ୍ୟ - ରାମ କାଛ ଭାଲା 

ସର୍ବନାମ — ହରି ତାକୁ କହିଲା 

ବିଶେଷଣ ¬ ମୁଁ ଗରିବଙ୍କୁ ଦେଖ୍ବି 

କ୍ରିୟାବାଚକ + ସେ ଶୋଇବା ଲୋଡ଼ୁଛି 

ବାକ୍ୟାର୍ଥ ¬ ସେ କିଏ ମୁଁ ଜାଣିଛି 
ଏହି ବାକ୍ୟଗୁଡ଼ିକରେ କାନ୍ଧ, ତାକୁ, ଗରିବଙ୍କୁ, ଶୋଇବା, ସେ କିଏ ହେଉଛନ୍ତି କର୍ମ ଓ 
କ୍ରିଧାଗୁଡ଼ିକ ସକର୍ମକ କ୍ରିୟା ({ଉଇା୯ାe) | ପୁଣି ତାଙ୍କ ବିଚାରରେ, କେତେକ ଅକର୍ମକ 
ଢ଼ିୟା (ାansitive) ସମଧାତୂକ ବା ସମଅର୍ଥକ କର୍ମ ଗ୍ରହଣ କରି ସକର୍ମକ ହୁଅନ୍ତି, ଯଥା : 
ସେ ଭଲ ହସ ହସିଲେ ! ଏଠାରେ ‘ହସ ସମଧାତୁକ କ୍ରିୟା ' ହସିଲା”ର କର୍ମ । ସେହିପରି 
“ସେ ଭଲ ନିଦ ଶୋଇଲା ବାକ୍ୟରେ “ନିଦ” ‘ଶୋଇଲା କ୍ରିୟାର ସମଅର୍ଥକ କର୍ମ ! 
ପ୍ରୟୋଜକ କ୍ରିୟା (ative verb) କ୍ଷେତ୍ରରେ, ସକର୍ମକ, ଅକର୍ମକ ନିର୍ବିଶେଷରେ ସବୁ 

କ୍ରିୟା କର୍ମ ଗ୍ରହଣ କରିପାରନ୍ତି, ଯଥା : ପିଲା ଶୋଇଲା, କିନୁ ଅକର୍ମକ ‘ଶୋଇଲା ପ୍ରୟୋଜକ 
ହେଲେ ବାଜ୍ୟ ହୁଏ ମା ପିଲାକୁ ଶୁଆଇଲା ! ଏଠାରେ ପ୍ରୟୋଜକ ‘ଶୁଆଇଲା'ର କର୍ମ 
ହେଉଛି ‘ପିଲା । ଅଛ କେତେକ କ୍ଷେତ୍ରରେ, କେତେକ ଧାତୁ ଏକ ଭିନ୍ନ ଉପାୟରେ ଅର୍ଥାତ୍‌ 
ଅନ୍ତର୍ନିହିତ ସ୍ଵରବର୍ଣ୍ଣକୁ ବଦଳାଇ ଅକର୍ମକକୁ ପ୍ରୟୋଜକ ବା ସକର୍ମକ କ୍ରିୟାରେ ପରିଣତ 
କରିଥାନ୍ତି, ଯଥା : ମର୍‌ -ମାର୍‌, କଟ-କାଟ୍‌, ଝଡ଼-ଝାଡ଼, ନିଗିଡ଼୍‌-ନିଗାଡ଼, ଉତୂଡ଼-ଉଜ୍ଚାଡ଼, 
ଉପୂଡ଼-ଉପାଡ଼ ଇତ୍ୟାଦି । ଏହି ସମ୍ପର୍କରେ ନୀଳକଣ୍ଠ ପୁଣି ମିଶ୍ର କ୍ରିୟାଗୁଡ଼ିକୁ ଯଥା ଶୟନ 
କଲେ, ଦର୍ଶନ କଲେ, ଗମନ କଲେ, ଭୋଜନ କଲେ ଇତ୍ୟାଦିରେ ଶୟନ, ଦର୍ଶନ, ଗମନ, 
ଭୋଜନ, ଇତ୍ୟାଦିକୁ କ୍ରିୟାବାଚକ କର୍ମ ଭାବେ ଦର୍ଶାଇଛନ୍ତି । ଅନ୍ୟ ଏକ ବିଚାରରେ ଶୟନ, 
ଦର୍ଶନ ପ୍ରଭୃତି କରିବା” କ୍ରିୟାର କର୍ମ ନୁହନ୍ତି, ବରଂ ଏଗୁଡ଼ିକ କରିବା, ହେବାପରି 
ସାହାଯ୍ୟକାରୀ ଯୁକ୍ତ ହୋଇ ଏକ ଜ୍ରିୟାରେ ପରିଣତ ହୋଇଥାନ୍ତି । ତେଣୁ ସମଗ୍ର ପଦଟି 
ଗୋଟିଏ କ୍ରିୟା, କର୍ମ+କ୍ରିୟା ନୁହେଁ । ଏହି ବିଚାର ଅନୁସାରେ ଓଡ଼ିଆରେ ସମାପିକା କ୍ରିୟା 
ଦୁଇ ଭାଗରେ ବିଭକ୍ତ, ଯଥା: ଶୁବ୍ଧକ୍ରିୟା ଓ ମିଶ୍ରକ୍ରିୟା । ଶୁଦ୍ଧକ୍ରିୟା ଧାତୁରୁ ଓ ମିଶ୍ରକ୍ରିୟା 
ପ୍ରାତିପାଦିକରୂ ବା ବିଶେଷ୍ୟ ପଦରୁ ସାହାଯ୍ୟକାରୀ କ୍ରିୟା ଦ୍ଵାରା ନିଷ୍ପନ୍ନ ହୋଇଥାଏ । ବିଶେଷ୍ୟ 
ଛଡ଼ା ଅନ୍ୟାନ୍ୟ ପଦ ମଧ୍ଯ ଏହି କ୍ରିୟାରେ ବ୍ୟବହୃତ ହୋଇପାରନ୍ତି, ଯଥା : 

ବିଶେଷ୍ୟରୁ — ବିବାହ କରିବା, ରାଜା ହେବା, ଆଶ୍ଚର୍ଯ୍ୟ ହେବା, ଇତ୍ୟାଦି 

ବିଶେଷଣରୁ — ଭଲ ପାଇବା, ଖାଲି ହେବା, ଗରମ କରିବା, ଇତ୍ୟାଦି 

ଏହି କ୍ରିୟା ପଦରେ ଅନ୍ଯାନ୍ଯ ପ୍ରକାରର ଶହ୍ଦ ବି ବ୍ୟବହୃତ ହୋଇପାରନ୍ତି, ଏପରିକି 
ଧ୍ବନ୍ୟନୁକାରୀ ଠକ ଠକ କରିବା, ତରତର ହେବା ଇତ୍ୟାଦି ପରି କ୍ରିୟା ମଧ୍ଯ ଓଡ଼ିଆରେ 
ସମ୍ଭବ । ଏହିସବ୍ର ପ୍ରକାରର ଶବ୍ଦଗୁଡ଼ିକୁ ନେଇ ଉପରେ ବିଶେଷ୍ୟ ବୋଲି କୁହାଯାଇଛି | 
ମିଶ୍ର କ୍ରିୟାଗୁଡ଼ିକ ବ୍ୟବହାର ଦୃଷ୍ଟିରୁ ଦୁଇ ଭାଗରେ ବିଭକ୍ତ, ଯଥା: ରୂଢ଼ି ମିଶ୍ର (idiomatic) 
ଓ ସାଧାରଣ ମିଶ୍ର କ୍ରିୟା (productive) ! ଏହି ଦୁଇ ପ୍ରକାରର କ୍ରିୟା, ଦ୍ଵିତୀୟ କ୍ରିୟାର 
ସାହାଯ୍ୟରେ ରୂପ ହେଉଥ୍‌ଲେ ମଧ୍ଯ, ରୂଢ଼ି ମିଶ୍ର ଡ୍ରିୟାଗୁଡ଼ିକ କେତୋଟି ନିର୍ଦିଷ୍ଟ ବିଶେଷ୍ୟ ପଦ 
ସହିତ ଯୋଗ ହୋଇଥାନ୍ତି, ଯଥା: ଫଟ ଉଠାଇବା, ମାଡ଼ ଖାଇବା, ଆଖ୍‌ / ଘୁଙ୍ଗୁଡ଼ି ମାରିବା, 
ଝାଡ଼ା ଫେରିବା, ରାଣ ପକାଇବା ଇତ୍ୟାଦି । ଏହି କ୍ରିୟାପଦରେ ଉଠାଇବା, ଖାଇବା, ମାରିବା, 
ପାଇବା, ଫେରିବା ଇତ୍ୟାଦି ଦ୍ଵିତୀୟ କ୍ରିୟା ହୋଇଥ୍‌ଲେ ମଧ୍ଯ କେତୋଟି ନିଦିଷ୍ଠ ବିଶେଷ୍ୟ 
ସହିତ ଯୋଗ ହେଉଥ୍‌ବାରୁ ଏଗୁଡ଼ିକୁ ରୂଢ଼ି ପ୍ରୟୋଗ ବୋଲି କୁହାଯାଇଛି । ଏ କ୍ଷେତ୍ରରେ 
ଦ୍ଵିତୀୟ କ୍ରିୟାଗୁଡ଼ିକର ବ୍ୟବହାରରେ କୌଣସି ସାଧାରଣତ୍ସ ବା ନrଠଧଣivity ନାହିଁ । ଯେଉଁ 

ଦ୍ବିତୀୟ କ୍ରିୟାଗୁଡ଼ିକର ବ୍ୟବହାରରେ ସାଧାରଣତ୍ସ ଅଛି, ସେଗୁଡ଼ିକ ହେଲେ ¬ ହେବା, କରିବା, 
ଦେବା, ନେବା, ପାଇବା ଓ ଲାଗିବା । ଏଥ୍‌ରୁ ପୁଣି ‘ଲାଗିବା' ଦିତୀୟ କ୍ରିୟାଟି ଏକ ଭିନ୍ନ 
ଗଠନର ବାକ୍ୟରେ ବ୍ୟବହୃତ ହେଉଥ୍‌ଲାବେଳେ, ଅନ୍ୟାନ୍ୟ ଦ୍ବିତୀୟ କ୍ରିୟାଗୁଡ଼ିକ କର୍ର୍ଵବାଚ୍ୟରେ 
ବ୍ୟବହୃତ ହୋଇଥାନ୍ତି, ଯଥା : 


ହେବା ¬ ମୁଁ ଆଶ୍ଚର୍ଯ୍ୟ ହେଲି, ମୁଁ ଡାକ୍ତର ହେଲି 

କରିବା - ମୁଁ ଚିକୁାର କଲି, ମୁଁ ପୂଜା କଲି 

ଦେବା ¬ ମୁଁ ଗାଳି ଦେଲି, ମୁଁ ସାନନା ଦେଲି 

ନେବା ¬ ମୁଁ ଆଶ୍ରୟ ନେଲି, ମୁଁ ଟଙ୍କା ଉଧାର ନେଲି 

ପାଇବା ¬ ମୁଁ ତ୍ରାହି ପାଇଲି, ମୁଁ ଭଲ ପାଇଲି, ଇତ୍ୟାଦି 

ଉପରେ କୁହାଯାଇଛି ଯେ, ଲାଗିବା ଦିତୀୟ କରିୟାଟି ଭିନ୍ନ ବାକ୍ୟରେ ଅର୍ଥାତ୍‌ କର୍ମବାଚ୍ୟରେ 
ବ୍ୟବହୃତ ହୋଇଥାଏ, ଯଥା: ମତେ ଆମ୍ବ ଭଲ ଲାଗେ, ମତେ ଡର ଲାଗୁଛି, ମତେ ନିଦ 
ଲାଗୁଛି/ ମାଡୁଛି, ଇତ୍ୟାଦି । ତେବେ, ଏହି ଦ୍ଵିତୀୟ କ୍ରୟାଗୁଡ଼ିକ ମଧ୍ଯରୁ ହେବା ଓ କରିବା 
କ୍ରିୟା ଦୁଇଟି ଓଡ଼ିଆରେ ବିଶେଷ ଭାବେ ବ୍ୟବହୃତ ହୋଇଥାନ୍ତି ¬ ହେବା କ୍ରିୟା କାର ସ୍ବାର୍ଥରେ 
ଓ କରିବା କ୍ରିୟା କର୍ମର ସ୍ବାର୍ଥରେ, ଯଥା: 

ମୁଁ ଭଲ ହେଲି ¬ ମୁଁ ଭଲ କଲି 

ମୁଁ ରାଜି ହେଲି ¬ ମୁଁ ରାଜି କଲି, ଇତ୍ୟାଦି 

ଏହି ବାକ୍ୟଗୁଡ଼ିକରେ ଦ୍ଵିତୀୟ କ୍ରିୟାକୁ ଧରି ଅର୍ଥରେ ପରିବର୍ଭନ ଆସୁଥ୍‌ଲେ ମଧ୍ଯ, ଅନ୍ୟ 
କେତେକ କ୍ଷେତ୍ରରେ ଦୁଇଟିଯାକ ଦ୍ବିତୀୟ କ୍ରିୟା ଏକ ଅର୍ଥରେ ବ୍ୟବହୃତ ହୋଇଥାନ୍ତି, ଯଥା: 
ମୁଁ ବକ୍ବକ୍‌ କରୁଛି / ହେଉଛି 

ଛାତି ଧଡ଼୍ଧଡ଼୍‌ କରୁଛି / ହେଉଛି 

ମତେ ଭୋକ କରୁଛି/ ହେଉଛ, ଇତ୍ୟାଦି । 

ଅନ୍ୟ ଏଜ ଲକ୍ଷ୍ୟ କରିବାର କଥା ଯେ, ଏହି ମିଶ୍ର କ୍ରିୟାରେ “କରିବା” ଓ ' ହେବା” କୁ ଧରି 
ଯଥାକ୍ରମେ ବିଶେଷ୍ୟ ଓ ବିଶେଷଣ ବ୍ୟବହୃତ ହୋଇଥାଏ । ଯଥା:¬ 

ମୁଁ ପ୍ରଶଂସା କଲି — ମୁଁ ପ୍ରଶଂସିତ ହେଲି 

ମୁଁ ଦୁଃଖ କଲି ¬ ମୁଁ ଦୁଃଖ୍ତ ହେଲି 


pW 


—~ 


ମୁଁ ଚିନ୍ତା କଲି ¬ ମୁଁ ଚିଚିତ ହେଲି, ଇତ୍ୟାଦି 

ଏ ଦୃଷ୍ଟିରୁ ନୀଳକଣ୍ଠଙ୍କ ବିଶ୍ଳେଷଣକୁ , ଅର୍ଥାତ୍‌ ମିଶୁ କ୍ରିୟାର ବିଶେଷ୍ୟକୁ ସାହାଯ୍ୟକାରୀ ଢ୍ରିୟାର 
କର୍ମଭାବେ ଦେଖ୍ବାକୁ ପଡ଼ିବ ନା ଏହାର ଏକ ବିଶେଷ ଅଂଶ ଭାବେ, ତାହାର ଏକ ଗହନ 
ଆଲୋଚନା ହେବା ଉଚିତ ¦ ( ଦୃଷ୍ବ୍ୟ, ଲେଖକର ଓଡ଼ିଆ କ୍ରିୟାପଦ, ତତ୍ରୈବ ) 

ଏ କ୍ଷେତ୍ରରେ ପୂଣି ପଣ୍ଡିତ ମହାଶୟ “କଲା” ଓ ହେଲା” ପରି ସାହାଯ୍ୟକାରୀ 
କ୍ରିୟା ଦୁଇଟିକୁ ଏକାର୍ଥକ ଭାବେ ଧରିଛନ୍ତି, ଯାହା ଆମ ବିଚାରରେ ଭିନ୍ନ ବୋଲି ଆମେ 
ଉପରେ ଦର୍ଶାଇଛୁ । କିନ୍ଧୁ ସେ ଏହି କ୍ରିୟାଗୁଡ଼ିକ ଭିତରେ ଥବା ଅର୍ଥଗତ ପାର୍ଥକ୍ୟକୁ ସ୍ଵୀକୃତି 
ଦେଇନାହାନ୍ତି । ତାଙ୍କ ମତରେ — ସେ ଶୋଇଲା/ ସେ ଶୟନ କଲା/ ସେ ସୁପର ହେଲା ବା 
ସେ ହସିଲା / ସେ ହାସ୍ୟ କଲା / ସେ ହୃଷ୍ଠ ହେଲା, ଏକାର୍ଥକ । ସେ କୁହନ୍ତି ଭାଷାର ପ୍ରୟୋଗରେ 
ଏସବୁ ବାକ୍ୟର ଅର୍ଥରେ କିଞ୍ତ୍‌ ତାରତମ୍ୟ ଥାଇପାରେ । କିନ୍ଧୁ ବ୍ୟାକରଣ ରୂପ ହିସାବରେ 
ସେମାନେ ଏକ ପ୍ରକାର ବାକ୍ୟ ! (ପୃ. ୨୦୦) ଆମ ପ୍ରଦତ୍ତ ଉଦାହରଣରେ ଦ୍ବିତୀୟ କ୍ରିୟା 
ଭାବେ କଲ। ଓ ହେଲା ମଧ୍ଯରେ ଯେ ବ୍ୟାକରଣଗତ ପାର୍ଥକ୍ୟ ରହିଛି, ତାହା ଆମେ 
ଦେଖାଇବାକୁ ଚେଷ୍ଟା କରିଛୁ, ତେଣୁ ପଣ୍ତିତ ମହାଶୟଙ୍କ ସିବ୍ଧାନ୍ତ ପୁନର୍ବିଚାରର ଅପେକ୍ଷା 
ରଖେ। 

ସଚର୍ମକ କ୍ରିୟା ସବୁବେଳେ ଯେ ଗୋଟିଏ କର୍ମ ନେଇଥାଏ, ନୁହେଁ । କେତେକ 
କ୍ରିୟାର ଉଦାହରଣ ଭାବେ ସେ, ‘ହରି ରାମକୁ ଲୁଗା ଦେଲା” ବା ‘ରାମ ଗୋବିନ୍ଦକୁ ଖବର 
ଦେଲା' ବାକ୍ୟଗୁଡ଼ିକୁ ନେଇଛନ୍ତି, ଯେଉଁଥ୍‌ରେ ଲୁଗା ଓ ଖବର ବାକ୍ୟମାନଙ୍କର ପ୍ରଧାନ କର୍ମ 
ଓ ରାମକୁ, ଗୋବିନ୍ଦକୁ ନିମିତ୍ତ ବା ଅପ୍ରଧାନ କର୍ମ, ଯାହାକୁ ଯଥାକ୍ରମେ ଆମେ ମୁଖ୍ୟକର୍ମ 
(direct object) ଓ ଗୌଣକର୍ମ ଭାବେ (et object) ପୂର୍ବେ ଚିହୁିତ କରିଛୁ । 

ଏହି ବହୁକର୍ମକ କ୍ରିୟାର ଅନ୍ୟ ଏକ ପ୍ରକାର ହେଉଛି ପ୍ରୟୋଜକ ଦ୍ବିକର୍ମକ କ୍ରିୟା ବା 
ausative' verbs. ନୀଳକଣ୍ଠ କୁହନ୍ତି ¬ ସକର୍ମକ କ୍ରିୟା ପ୍ରୟୋଜକ ହେଲେ ଦ୍ଵିକର୍ମକ 
ହୁଏ । ପ୍ରଥମ ବାକ୍ୟର କର ଦ୍ଵିତୀୟ ବାକ୍ୟରେ କର୍ମ ହୁଏ ଏବଂ ସେହି କର୍ମକୁ ପ୍ରଯୁଜ୍ୟ କର୍ମ 
କହନ୍ତି, ଯଥା: ପିଲା ପିଠା ଖାଇଲା, ମା ପିଲାକୁ ପିଠା ଖୁଆଇଲା । ଏଠାରେ ଦିତୀୟ ବା 
ପ୍ରୟୋଜକ ବାକ୍ୟରେ ‘ପିଲାକୁ ପ୍ରଯୁଜ୍ୟ କର୍ମ ଏବଂ ‘ପିଠା ପ୍ରଧାନ କର୍ମ । (ପୃ. ୨୦୦) | 
ଲକ୍ଷ୍ୟ କରିବାର କଥା ଯେ କେତେକ କ୍ରିୟାର ପ୍ରୟୋଜକ ରୂପ ନାହିଁ, ଯଥା: ଯା, ଆସ, 
ନେ, ପା, ଇତ୍ୟାଦି । ସେହିପରି କେତେଗୁଡ଼ିଏ କ୍ରିୟା ପ୍ରୟୋଜକ ପରି ମନେ ହେଉଥ୍‌ଲେ 
ମଧ୍ଯ ସେଗୁଡ଼ିକର କୌଣସି ମୂଳ ରୂପ ନାହିଁ, ଯଥା: ଘୋଡ଼ାଇବା, ଅଣାଇବା (ବଙ୍କାଇବା 
ଅର୍ଥରେ), କେଳାଇବା, ଇତ୍ୟାଦି । 

ପଶ୍ରିତ ମହାଶୟ ପୁଣି କହିଛନ୍ତି ଯେ ସ୍ବାର୍ଥରେ ପ୍ରୟୋଜକର ବେଳେ ବେଳେ ପ୍ରୟୋଗ 
ହୁଏ, ଯଥା: ମେଘ ଘୋଟିଲା ବା ମେଘ ଘୋଟାଇଲା; ହଗ ମାଡ଼ିଲା ବା ହଗ ମଡ଼ାଇଲା | ଏ 

୧୧୧ 


କ୍ଷେତ୍ରରେ ଘୋଟାରଲା ଓ ମଡ଼ାଇଲା ଯଦିଓ ପ୍ରୟୋଜକ କ୍ରିୟା ପରି ପ୍ରତୀତ ହୁଅନି, ଏଗୁଡ଼ିକ 
ମୂଳକ୍ରିୟାଠାରୁ ଭିନ୍ନ ଅର୍ଥରେ ବ୍ୟବହୃତ ହୁଅନ୍ତି ନାହିଁ । ତେଣୁ ସେଗୁଡ଼ିକୁ ପ୍ରୟୋଜକର ମର୍ଯ୍ୟାଦା 
ଦେବା ନିଷ୍ପୟୋଜନ । ଏଗୁଡ଼ିକ ମୂଳ କ୍ରିୟାର ବିକଳ୍ପ ମାତ୍ର, ଅର୍ଥାତ୍‌ କେତେକ କ୍ଷେତ୍ରରେ 
ମୂଳ ଓ ପ୍ରୟୋଜକ କ୍ରିୟା ଭିତରେ ପ୍ରଭେଦ ନଥାଏ, ଯଥା: ମେଘ ଘୋଟିଛି ବା ମେଘ 
ଘେଟାଇଛି । 


ଏହାପରେ ନୀଳକଣ୍ଡ କ୍ରିୟାର ବିକୃତ ବା ବିଧେୟ କର୍ମର ଆଲୋଚନା କରିଛନ୍ତି, 
ଯାହା ପୂର୍ବରୁ ଆଲୋଚିତ ହୋଇସାରିଛି । ଏହାକୁ ପରେ ଆଲୋଚନା କରି ସେ କୁହନ୍ତି ଯେ 
ଯେଉଁ କ୍ରିୟା କର୍‌ - ଧାତୁ ଯୋଗେ କ୍ରିୟାବାଚକ ବିଶେଷ୍ୟ ଗ୍ରହଣ କରେ ସେ ନିଜର ସଦୃଶ 
ବା ସମାନାର୍ଥକ ତତ୍ସମ କ୍ରିୟାର କ୍ରିୟାବାଚକ ବିଶେଷ୍ୟ ଗ୍ରହଣ କରିଥାଏ । (ପୃ ୨୦୧) 

ଏହିପରି କ୍ରିୟାଗୁଡ଼ିକୁ ବିଚାରକୁ ନେଇ ସେ କୁହନ୍ତି ¬ ଦର୍ଶନ କଲେ, ଆନୟନ 
କଲେ, ପ୍ରଭୃତିକୁ କେହି କେହି କ୍ରିୟା ବୋଲି ଧରନ୍ତି । ମାତ୍ର ଦର୍ଶନ, ଆନୟନ ସ୍ଵତନ୍ତ୍ର ପଦ 
ଥ୍ବା ସ୍ଥଳେ କ୍ରିୟାର ଅଂଶ ବୋଲି ବିଚାର କରାଗଲେ, ଅନ୍ୟ ବେଳେ ଅନେକ ସ୍ଥଳରେ 
ବହୁତ ଅସୁବିଧା ହେବ । (ପୃ. ୨୦୨ ) ଅସୁବିଧା ଯେ ହେବ, ସେ କଥା ଆମେ ଅସ୍ବୀକାର 
କରୁନାହୁଁ, ତେବେ ନୀଳକଣ୍ଡଙ୍କ ପନ୍ଥା ବି ସେ ସମସ୍ୟାର ସମାଧାନ କରୁନାହିଁ । ବସ୍ତୁତଃ 
ଆମେ ଅନ୍ୟ ପନଛ୍ଥାଟିକୁ ହିଁ ଗ୍ରହଣ କରିଛୁ, ଅର୍ଥାତ୍‌ ଦର୍ଶନ କଲେ, ଆନୟନ କଲେ ହେଉଛି 
କ୍ରିୟା । ଦର୍ଶନ, ଆନୟନ ପ୍ରଭୃତି କଲେ” ର ବିକୃତ କର୍ମ ବା ବିଧେୟ କର୍ମ ନୁହନ୍ତି । ଏହି 
ବିଚାର ଦ୍ଵାରା ଓଡ଼ିଆ ମିଶ୍ର କ୍ରିୟାର ସମସ୍ୟାଟି ସମାହିତ ହୋଇପାରିବ । ଏ ବିଷୟରେ 
ବିଶଦ ଆଲୋଚନା ପ୍ରୟୋଜନ ଏବଂ ମୂଳ ସମସ୍ୟାଟି ହେଉଛି — ‘ଦର୍ଶନ କରିବା' ରେ 
କରିବା କ୍ରିୟା ପ୍ରଧାନ କ୍ରିୟା ନା ସାହାଯ୍ୟକାରୀ କ୍ରିୟା ? ଯଦି ସାହାଯ୍ୟକାରୀ ହୁଏ, ତେବେ 
ଦର୍ଶନ, ଆନୟନ, ପ୍ରଭୃତିକୁ ବିକୃତ କର୍ମ ବା ବିଧେୟ କର୍ମ ଭାବେ ଧରିବାର କୌଣସି 
ଆବଶ୍ୟକତା ନାହିଁ । 

ବର୍ଗମାନ ସାହାଯ୍ୟକାରୀ କ୍ରି ୟାଗୁଡ଼ିକୁ ଠିକ୍‌ କରିବାକୁ ହେବ । ନୀଳକଣ୍ 
ସାହାଯ୍ୟକାରୀ କ୍ରିୟାଗୁଡ଼ିକର ଗୋଟିଏ ତାଲିକା ଦେଇଛନ୍ତି । ଆପାତଃ ଦୃଷ୍ଟିରେ, ନୀଳକଣ୍ଠ 
ଦୁଇ ପ୍ରକାରର ସାହାଯ୍ୟକାରୀ କ୍ରିୟା ଚିହ୍ନଟ କରିଛନ୍ତି ପ୍ରଥମ ଶ୍ରେଣୀର କ୍ରିୟାଗୁଡ଼ିକ 
କାଳଭଙ୍ଗୀ ଥୁବା କ୍ରିୟାମୂଳ ଇ/ଉ ସହିତ ବ୍ୟବହୃତ ହୋଇଥାନ୍ତି ଓ ଦ୍ଵିତୀୟ ଶ୍ରେଣୀର 
ସାହାଯ୍ୟକାରୀଗୁଡ଼ିକ ଅନ୍ୟ କ୍ରିୟାମୂଳ ସହିତ ବ୍ୟବହୃତ ହୋଇଥାନ୍ତି । ଦ୍ଵିତୀୟ ଶ୍ରେଣୀର 
ସାହାଯ୍ୟକାରୀଗ୍ୂଡ଼ିକ — “ ମୂଳ କ୍ରିୟାର ଅର୍ଥ ବିଶେଷିତ କରିବା ପାଇଁ ସାହାଯ୍ୟକାରୀ 
କ୍ରିୟାରୂପେ ପ୍ରୟୋଗ ହୁଅନ୍ତି । ଏମାନେ ସର୍ବଦା ମୂଳକ୍ରିୟାର ଅତୀତ କ୍ରିୟାମୂଳ ( ଇକାରାନ୍ତ 
ଜ୍ରିୟାମୂଳ) ସଙ୍ଗେ ଯୋଡ଼ା ହୁଅନ୍ତି । ଏହି ସବୁ ସାହାଯ୍ୟକାରୀ କ୍ରିୟାମାନେ କେତେବେଳେ 

ମୂଳକ୍ରିୟାର ଅର୍ଥକୁ ବିଶେଷିତ କରନ୍ତି, କେତେବେଳେ ବା ଖାଲି କ୍ରିୟାର ଅଳଙ୍କାର ପରି 

ପ୍ରୟୋଗ ହୁଅନ୍ତି, ଯଥା — ମୁଁ ଖାଇପାରେ, ସେ କରିସାରିଲେଣି, ମୁଁ ଦେଖ୍‌ ଆସିଲି (ମୁଁ 

ଆଜି ପର୍ଯ୍ୟନ୍ତ ତୁମ କାମ ଦେଖ୍‌ଆସିଲି ), ସେ ଖାଇଦେଲା, ଇତ୍ୟାଦି ।” (ପୃ. ୨୦୩) 

ଏହି ଇ-କାରାନ୍ତ ବ୍ରିୟାମୂଳକୁ ଯଦିଓ ନୀଳକଣ୍ଠ ଅତୀତ କ୍ରିୟାମୂଳ? ବୋଲି ନାମକରଣ କରିଛନ୍ତି 

ଏହାକୁ ' ସମାପିକା କ୍ରିୟାମୂଳ କହିବା ବେଶୀ ଗ୍ରହଣୀୟ ହେବ | ନାମକରଣରେ ଏହି ପାର୍ଥକ୍ୟ 
ଅନୁଯାୟୀ ଦୂଇପ୍ରକାରର ଇ-କାରାନ୍ତ କ୍ରିୟାମୂଳକୁ ସ୍ଵୀକୃତି ମିଳିବ, ୧. ଇ-କ୍ରିୟାମୂଳ ବା 

କାଳଭଙ୍ଗୀ କ୍ରିୟାମୂଳ ଯାହା ଥା, ଅଛ୍‌, ନାହଁ, ସାହାଯ୍ୟକାରୀ ଗ୍ରହଣ କରିଥାଏ ଓ ୨. ଇ- 

ଡ୍ରିୟାମୂଳ ବା ସମାପିକା କ୍ରିୟାମୂଳ ଯାହା ଦେ, ନେ, ଉଠ, ପଡ଼, ପକା, ଯା” , ପାର୍‌, ସାର୍‌, 

ଇତ୍ୟାଦି ସାହାଯ୍ୟକାରୀ କ୍ରିୟା ଗ୍ରହଣ କରିଥାଏ । ଓଡ଼ିଆ କ୍ରିୟାର ଗଠନ ଦୃଷ୍ଟିରୁ ଏ ପାର୍ଥକ୍ୟ 
କରାଯିବା ଏକାନ୍ତ ପ୍ରୟୋଜନୀୟ ! 

୧. କାଳଭଙ୍ଗୀ କ୍ରିୟାମୂଳର ସାହାଯ୍ୟକାରୀ — ଏହି ମୂଳ ପାଇଁ ପଶ୍ିତ ମହାଶୟ ଯଦିଓ 
ଗୋଟଏ ସାହାଯ୍ୟକାରୀ ଥା ( ଅଛ୍‌ ) କୁ ଚିହୁଟ କରିଛନି, ବାସ୍ତବରେ ଏହା ହେବ 
ତିନୋଟି — ଥା, ଅଛ୍‌ ଓ ନାହଁ । 

୨. ସମାପିକା କ୍ରିୟାମୂଳର ସାହାଯ୍ୟକାରୀ — ଏଥ୍୍‌ପାଇଁ ଯେଉଁ ସାହାଯ୍ୟକାରୀ 
ଢ୍ରିୟାଗୁଡ଼ିକୁ ସେ ଚିହୃଟ କରିଛନ୍ତି, ସେଗୁଡ଼ିକ ହେଲେ ¬ ଯା, ଆସ୍‌, ପାର୍‌, ସାର୍‌, 
ପଡ଼୍‌, ଉଠ୍‌, ଦେ, ପକା, ବସ୍‌, ନେ, ଆଣ୍‌, ରଖ୍‌, ହୋ | 
ସେ ଯାହାହେଉ ନୀଳକଣ୍ଠଙ୍କର ଏ ଏକ ବିଚକ୍ଷଣ ବିଶ୍ଳେଷଣ । ଏ ବିଷୟରେ ସ୍ପଷ୍ଟ 

ହୋଇ ନଥ୍ବାରୁ ବହୁ ତଥାକଥ୍ତ ଓଡ଼ିଆ ବ୍ୟାକରଣକାର ଓଡ଼ିଆ କ୍ରିୟାପଦର ଅନ୍ଧଗଳିରେ 

ଭୁଆଁ ବୁଲିଛନ୍ତି ଓ ବୁଲୁଛନ୍ତି । ନୀଳକଣ୍ଠ ଏହାର ଏକମାତ୍ର ବ୍ୟତିକ୍ରମ | ଏହାଛଡ଼ା ପଶ୍ରିତ 

ମହାଶୟ ସଂକ୍ଷେପରେ ଏହି ସାହାଯ୍ୟକାରୀ କ୍ରିୟାଗୁଡ଼କର ବ୍ୟାକରଣଗତ ବ୍ୟବହାର ଓ 

ଅର୍ଥର ଆଲୋଚନା ବି କରିଛନ୍ତି । ସେହି ଅର୍ଥଗୁଡ଼ିକ ହେଲେ 

ଥା (ଅଛ୍‌), ଏମାନେ କାଳ ନିୟମରେ କ୍ରିୟାର ଭଙ୍ଗ ତିଆରି କରନ୍ତି 

ଯା, ଆସ୍‌ ( କଦାଚିତ୍‌ ପଳା ), ଉଦାହରଣ: ସେ ଖାଇଯାଉଛି, ସେ ଦେଖ୍ଆସିଲା, ଇତ୍ୟାଦି | 

ପାର୍‌ ( କର୍ଗାର କ୍ଷମତା ଥ୍ବା ଅର୍ଥରେ ) , ସେ କରିପାରିବ 

ସାର୍‌ ( କିୟା ଶେଷ ହୋଇଥୁବା ଅର୍ଥରେ ), ସେ ଖାଇସାରିଛି । 

ପଡ୍‌, ଉଠ୍‌ ( କେବଳ କେତେକ ଅକର୍ମକ ଧାତୁରେ, ଅର୍ଥ ବିଶେଷରେ ) 

ସେ ଶୋଇ ପଡ଼ିଲା, ନିଆଁ ଜଳିଉଠିଲା ଇତ୍ୟାଦି । 

ଦେ, ପକା (କେବଳ ସକର୍ମକ ଧାତୁରେ ) ସେ ଖାଇଦେଲା, ସେ ଖାଇପକାଇରଲା ରତ୍ୟାଦି । 

୧୧୩ 


ବସ୍‌ ( ସବୁ ଧାତୁରେ କାର୍ଯ୍ୟ ଚଳାଇବା, ଆରମ୍ଭ କରିବା ବା ସାରିଦେବା ଅର୍ଥରେ ) ସେ ପଢ଼ି 
ବସିଛି । 

ନେ, ଆଣ୍‌ ( ସକର୍ମକ ଧାତୁରେ), ସେ ଡାକିନେଲା, ସେ ମାଗିଆଣିଲା ଇତ୍ୟାଦି । 

ରଖ୍‌ ( ସକର୍ମକ ଧାତୁରେ), ସେ କହିରଖ୍ଲା । 

ଜାଣ୍‌ ( ସର୍ବତ୍ର ପ୍ରୟୋଗ ହୁଏ ), ସେ ଖାଇଜାଣେ | 


ହୋ ( ଏହା ସକର୍ମକ କ୍ରିୟାକୁ ଅକର୍ମକ କରେ ଏବଂ ସର୍ବତ୍ର ପ୍ରୟୋଗ ହୁଏ ), ଏତକ ଖାଇହେବ, 
ଭାତ ଖ୍ଆଯାଏ । 

କ୍ରିୟାର ବାଚ୍ୟ (୦1୯୧) — କ୍ରିୟାର ଯେଉଁ ରୂପଭେଦ ଦ୍ଵାରା, କ୍ରିୟାର ସମ୍ବନ୍ଧ 
କର୍ଭା ବା କର୍ମ ସହିତ ବା ଏ ମଧ୍ଯରୁ କୌଣସିଟି ସହିତ ନହୋଇ କ୍ରିୟାର କାର୍ଯ୍ୟକୁ ସୂଚିତ 
କରେ, ସେଇ ରୂପଭେଦକୁ କ୍ରିୟାର ବାଚ୍ୟ କହନ୍ତି । ଓଡ଼ିଆରେ ସାଧାରଣତଃ କର୍ତ୍ଟ, କର୍ମ ଓ 
ଭାବବାଚ୍ୟର ପ୍ରୟୋଗ ହୁଏ, ଯଥା: ମୁଁ ବହି ପଢ଼ୁଛି, ମୋ ଦାରା ବହି ପଢ଼ା ହେଉଛି ଓ ଏ 
ବହି ମୋର ପଢ଼ା । କର୍ତ୍ବବାଚ୍ୟର ବ୍ୟାଖ୍ୟା କରି ନୀଳକଣ୍ଠ କୁହନ୍ତି ¬ କିୟାକୁ ପ୍ରକୃତ ସାଧନ 
କରୁଥ୍‌ବା ବ୍ୟକ୍ତି ବା ବସ୍ତୁ ଯେଉଁଠାରେ ବାକ୍ୟର କର୍ରଭା ହୁଏ, ସେଠାରେ କ୍ରିୟାର ତଥା ବାକ୍ୟର 
କର୍ଚ୍ବବାଚ୍ୟ ହୁଏ ଯଥା: ସେ ମୋର ଭାଇ (ଅଟେ), ମୁଁ ଭାତ ଖାଉଛି, ରାମ ଶୋଇଲା, ହରି 
ଟଙ୍କା ଦେଲା, ଇତ୍ୟାଦି । (ପୃ. ୨୦୬) 

କର୍ମବାଚ୍ୟ : ସକର୍ମକ ବାକ୍ୟରେ କ୍ରିୟା ଦ୍ଵାରା ବୁଝାଯାଉଥ୍‌ବା କାର୍ଯ୍ୟର କର୍ମ ଯଦି 
ବାକ୍ୟରେ କର୍ରା ରୂପ ପାଏ, ତେବେ କିୟା ତଥା ବାକ୍ୟର କର୍ମବାଚ୍ୟ ହୁଏ, ଯଥା: କର୍ଭୃବାଚ୍ୟର 
ବାକ୍ୟ ମୁଁ ଭାତ ଖାଉଛି ଯଦି ମୋ ଦ୍ଵାରା ଭାତ ଖ୍ଆ ହେଉଛି ବା ଖାଇ ହେଉଛି ଭାବେ 
କୁହାଯାଏ, ତାହେଲେ ସମଗ୍ର ବାକ୍ୟଟି କର୍ମବାଚ୍ୟ ହୁଏ । ପଶ୍ିତ ମହାଶୟ ଏହି ଉଦାହରଣରେ 
‘ଖାଇ ହେଉଛି” ର ଉଲ୍ଲେଖ କରିଥ୍ଲେ ମଧ୍ଯ ‘ଖ୍ଆ ହେଉଛି” କ୍ରିୟାର କୌଣସି ଉଦାହରଣ 
ଦେଇନାହାନ୍ତି, କିଲୁ ଓଡ଼ିଆରେ ‘ଖ୍ଆ ହେଉଛି" ହିଁ ପ୍ରକୃତ କର୍ମବାଚ୍ୟ ଓ ଭାବବାଚ୍ୟର କ୍ରିୟା । 
ସେ ଯାହାହେଉ ଲକ୍ଷ୍ୟ କରିବାର କଥା ଯେ, ଓଡ଼ିଆରେ ‘ଖାଇ ହେଉଛି ' ଓ ‘ଖ୍ଆ ହେଉଛି 
ଉଭୟ ସମ୍ଭବ ଓ ଉଭୟ କର୍ମବାଚ୍ୟର କ୍ରିୟା । ଏହି ପ୍ରକାରର ଅନ୍ୟ ଗୋଟଏ କ୍ରିୟା ହେଲା 
“ମୁଁ ତେଲ ଲଗାଇହେଉଛି, ବା ମୁଁ ଗୋଡ଼ ଧୋରହେଉଛି। ଏ କ୍ରିୟାର ବାକ୍ୟଗୁଡ଼ିକ କର୍ମବାଚ୍ୟର 
କ୍ରିୟା ପରି ମନେହେଉଥ୍‌ଲେ ମଧ୍ଯ, ଯେହେତୁ ଏ କ୍ରିୟାର କର୍ଭା ଅଛି ଏଗୁଡ଼ିକୁ କର୍ମବାଚ୍ୟର 
ନକହି କର୍ରୃବାଚ୍ୟର କ୍ରିୟା କହିବା ହିଁ ଯଥାର୍ଥ । ଅନ୍ୟତ୍ର ଆମେ ଏ କ୍ରିୟାଗୁଡ଼ିକୁ ଆମିକ କ୍ରିୟା 
ବା ୮!6×|e verbର ଆଖ୍ୟା ଦେଇଛୁ ! ( ଦଷ୍ଟବ୍ୟ, ଲେଖକର ଓଡ଼ିଆ କ୍ରିୟାପଦ, 
ତତ୍ରୈବ ) । 

ବାକ୍ୟର ଅନ୍ୟ ପ୍ରକାରଟି ହେଲା ଭାବବାଚ୍ୟ । ଅକର୍ମକ ବାକ୍ୟର ଢ୍ିୟା ଏହିପରି 
କର୍ମବାଚ୍ୟ ରୂପ ନେଲେ ଭାବବାଚ୍ୟ ହୁଏ, ଯଥା : ତା' ହାତେ ଶୋଇ ହେଉଛି । 

କର୍ର୍ରବାଚ୍ୟରେ ଯେ କର୍ରାଥାଏ, କର୍ମ ଓ ଭାବବାଚ୍ୟରେ ସେଠାରେ, ତା” ହାତେ, 
ତା' ଦ୍ଵାରା, ତା' ଦେଇ, ଏହିପରି ତୃତୀୟା ଅର୍ଥକ ସପ୍ତମୀ ଲାଗେ ! କର୍ମବାଚ୍ୟରେ କର୍ଶ୍ଵବାଚ୍ୟର 
କର୍ମ କର୍ଭା ହୁଏ । ଭାବବାଚ୍ୟରେ କର୍ଗା। ରହେନାହିଁ । ଏଗୁଡ଼ିକର ଉଦାହରଣ ହେଲା 
କର୍ର୍ଭବାଚ୍ୟରେ ମୁଁ ଭାତ ଖାଏ, କର୍ମବାଚ୍ୟରେ ଭାତ ମୋ ଦ୍ଵାରା ଖାଇହେଉଛି ଓ ଭାବବାଚ୍ୟରେ 
ସକର୍ମକ ଅକର୍ମକ ନିର୍ବିଶେଷରେ ବାକ୍ୟ ହେବ- ଭାତ ଖ୍ଆହେଉଛି । ଏହି ତିନିବାଚ୍ୟର 
ବାକ୍ୟଗୁଡ଼ିକୁ ଆଉ ଥରେ ପରୀକ୍ଷା କରାଯାଉ ମୁଁ ଚିଠି ଲେଖୁଛି- କର୍ତତବାଚ୍ୟ, ଟିଠି ମୋ 
ଦ୍ଵାରା ଲେଖ୍ହେଉଛି / ଲେଖା ହେଉଛି କର୍ମବାଚ୍ୟ ଓ ଚିଠି ଲେଖା ହେଉଚି ଭାବବାଚ୍ୟ, 
ଯେଉଁଥ୍‌ରେ କର୍ରା ଅଜ୍ଞାତ 

ଏହାଛଡ଼ା ସଂସ୍କୃତ ଅନୁକରଣରେ ନୀଳକଣ୍ଠ ଆଉ ଦୁଇଟି ବାଚ୍ୟର ଉଲ୍ଲେଖ କରିଛନ୍ତି, 
ଯଥା କର୍ଚ୍ୃ କର୍ମବାଚ୍ୟ ଓ କର୍ର୍ତ ଭାବବାଚ୍ୟ । ଏହି ପ୍ରକାରଗୁଡ଼ିକର ସ୍ବାର୍ଥରେ ପଶ୍ିତ ନୀଳକଣ୍ଠ 
ବାକ୍ୟଗୁଡ଼ିଏ ଏକାଠି କରିଛନ୍ତି । କିନ୍ତୁ ସେଗୁଡ଼ିକର ଓଡ଼ିଆରେ କୌଣସି ବିଶେଷତ୍ଵ ଅଛି 
ବୋଲି ଆମର ମନେହୁଏ ନାହିଁ । ସୂଳରେ, ଓଡ଼ିଆ ବାକ୍ୟ ଦୁଇଟି ବାଚ୍ୟରେ ପ୍ରକାଶିତ 
ହୋଇଥାଏ : କର୍ର୍ବାଚ୍ୟଓ ସେ ମୋର ଭାଇ, ରାମ ଭାତ ଖାଉଛି, ରାମ ଶୋଇଲା, ମୁଁ 
ତେଲ ଲଗାଇ ହେଉଛି ଇତ୍ୟାଦି ଓ କର୍ମବାଚ୍ୟରେ¬- ଭାତ ରାମ ଦ୍ଵାରା ଖାଇ ହେଉଛି ଓ 
ଭାତ ରାମଦ୍ଧାରା ଖ୍‌ଆହେଉଛି, ରାମର ଶୁଆ ହେଲା ଇତ୍ୟାଦି । ଏଠାରେ ଯାହା ଲକ୍ଷ୍ୟ 
କରିବାର କଥା- ଓଡ଼ିଆରେ ହେବା /ଯିବା ଯୁକ୍ତ ହୋଇ ଦୁଇ ପ୍ରକାରର କ୍ରିୟାମୂଳ ଚିଆରି 
ହୋଇଥାଏ, ଯଥା : ଚାମଚରେ ଖାଇହୁଏ ଓ ଚାମଚରେ ଖ୍ଆହୁଏ / ଖ୍ଆଯାଏ । ଏ ଦୂଇଟି 
ପ୍ରକାର ବାକ୍ୟରେ ନା ଥାଏ କର୍ର। ନା କର୍ମ । ବ୍ୟାକରଣସିବ୍ଧ କର୍ମବାଚ୍ୟର କୃତ୍ରିମ ବାକ୍ୟଗୁଡ଼ିକ 
ଅପେକ୍ଷା, ଏ ପ୍ରକାରର ବାକ୍ୟଗୁଡ଼ିକ ବେଶୀ ସ୍ଵାଭାବିକ ଓ ଗ୍ରହଣଯୋପ୍ୟ । ତେଣୁ, ଏ 
ଦୁଇଟିଯାକ କ୍ରିୟାକୁ କର୍ମବାଚ୍ୟର କ୍ରିୟା ଭାବେ ଗ୍ରହଣ କରିବାକ୍ର ପଡ଼ିବ । ଏଠାରେ ଆମର 
ମନେହୁଏ, ଓଡ଼ିଆ ଭାଷା ଉପରେ ସଂସ୍କୃତ ବ୍ୟାକରଣକୁ ଚପାଇ ଦେଇ ଭାଷାରେ କିଛିଟା 
କୃତ୍ରିମତାକୁ ପ୍ରଶ୍ତୟ ଦିଆଯାଇଛି । ପଣ୍ତିତ ମହାଶୟ ବି ସେୟା କରିଛନ୍ତି । ଏହାର ପୁନର୍ବିଚାର 
ହେବା ଉଚିତ। 

ଶେଷରେ ନୀଳକଣ୍ଠ ଓଡ଼ିଆର ନାମଧାତୂଗୁଡ଼ିକ ଉପରେ ଛୋଟ ଟିପ୍ପଣୀଟିଏ 
ଦେଇଛନ୍ତି । କେତେକ ବିଶେଷ୍ୟ ଓ ବିଶେଷ୍ୟ ସଦୃଶ ବିଶେଷଣ ଆକାରାନ୍ତ ହୋଇ ଧାତୁ 
ରୂପରେ ପ୍ରଯ଼ୂକ୍ତ ହୁଅନ୍ତି । ଏମାନଙ୍କର ରୂପ ସର୍ବଥା ଆକାରାନ୍ତ ପ୍ରୟୋଜକ କ୍ରିୟା ପରି ହୁଏ, 

ଯଥା : ସେ ଏ କଥାକୁ କାନାଇଲା ନାହିଁ, ସେ ଛୋଟାଉଛି, ଇତ୍ୟାଦି । ଏଠାରେ ନାମଧାତୃ 
ଛୋଟାଇବା, କାନାଇବା ପ୍ରଭୃତି ବିଶେଷଣ ଓ ବିଶେଷ୍ୟ ଛୋଟା ଓ କାନରୁ ତିଆରି ହୋଇଛି । 
ଏ ପ୍ରକାରର ବହୁ ନାମଧାତୁ ଓଡ଼ିଆରେ ଚଳେ, ଯଥା : ମୁହାଁଇବା, ଗୋଡ଼ାଇବା, ମୁଣ୍ଡାଇବା, 
ଇତ୍ୟାଦି । 

ଏହାପରେ କ୍ରି ୟାବାଚକ ପଦ । ନୀଳକଣ୍ଡଙ୍କ କଥାରେ, ସମସ୍ତ କ୍ରି ୟାବାଚକ 
ପଦମାନେ କ୍ରିୟା ପରି କାରକ ପ୍ରଭୃତି ଗ୍ରହଣ କରନ୍ତି ଏବଂ ବାକ୍ୟ ପ୍ରୟୋଢକ ରୂପ ପାଆନ୍ତି । 
(ପୃ. ୨୧୧ ) । କରୟାବାଚକ ପଦଗୁଡ଼ିକ ଅନ୍ୟାନ୍ୟ ପଦପରି ବିଶେଷ୍ୟ, ବିଶେଷଣ ବା ଅବ୍ୟୟ 
ରୂପେ ବ୍ୟବହୃତ ହୋଇଥାନ୍ତି । 

୧. ବିଶେଷ୍ୟ- କ୍ରିୟାରେ -ଇବା ଯୁକ୍ତ କରି କ୍ରି ୟାବାଚକ ବିଶେଷ୍ୟ ତିଆରି 
କରାଯାଇଥାଏ, ଯଥା : ଖାଇବା, ଶୋଇବା, ପଢ଼ିବା ଇତ୍ୟାଦି ! ବାକ୍ୟରେ ଏହାର ବ୍ୟବହାର 
ଏହିପରି ହୋଇଥାଏ ଗୁଡ଼ାଏ ଖାଇବା ଭଇ ନୁହେଁ ବା ସେ ଖାଇବାର ମୁଁ ଦେଖ୍ନାହିଁ। 
ଅନ୍ୟ ଉପାୟ ବା ବିଭକ୍ତି ଯୋଗ ହୋଇ ତିଆରି ହୋଇଥ୍‌ବା କ୍ରିୟାବାଚକ ବିଶେଷ୍ୟଗୁଡ଼ିକ 
ହେଲେ ଦିଆ, ନିଆ, ଇତ୍ୟାଦି, ଡରାଣ, ବନ୍ଦାଣ, ଇତ୍ୟାଦି, ମାଗଣା, ଭରଣା, ଇତ୍ୟାଦି 
ଯଥା: ଗୋବିନ୍ଦର ଖ୍‌ଆ ଦେଖ୍ଛି, ପୁଅର ବନ୍ଦାଣ ଆଜି ହେବ, ଏ ଥିଷଧ ମାଗଣାରେ ମିଳିବ, 
ଇତ୍ୟାଦି । ଏହି ସୂତ୍ରରେ ନୀଳକଣ୍ଠ କିଛି ତସ୍ତମ ଶବ୍ଦକୁ ମଧ୍ଯ ଅନ୍ତର୍ଭୂକ୍ତ କରିଛନ୍ତି, ଯଥା : 
ଅଧ୍ୟୟନ, ଭୋଜନ, ଇତ୍ୟାଦି । କିନ୍ତୁ ତସ୍ସମ ଶବ୍ଦଗୁଡ଼ିକ ଏଠାରେ ଅପାଂକ୍ତେୟ, ଯେହେତୁ 
ସଂସ୍କୃତରେ ସେଗୁଡ଼ିକ କ୍ରିୟାବାଚକ ହୋଇଥ୍‌ଲେ ମଧ୍ଯ ଓଡ଼ିଆରେ ନୁହଚ୍ତି । ତେଣୁ ସେଗୁଡ଼ିକର 
ଏ ପର୍ଯ୍ୟାୟରେ ଆଲୋଚନା ଯୁକ୍ତିଯୁକ୍ତ ନୁହେଁ ! 

୨. କିୟାବାଚକର ବିଶେଷଣ ରୂପେ ବ୍ୟବହାର ମଧ୍ଯ ଓଡ଼ିଆରେ ହୋଇଥାଏ, ଯଥା : 
ତାଙ୍କ କହିବା କଥା ମୋ ମନକୁ ପାଇଲା ନାହିଁ । ଗଲା କଥା ଖୋଜିବାରେ ଲାଭ ନାହିଁ 
ପାଚିଲା ବାଳ ତାଙ୍କୁ ଶୋଭାପାଏ । ଏହାଛଡ଼ା କୁହାଂ ପ୍ରଭୃତି ଅନ୍ୟାନ୍ୟ ବିଶେଷଣରେ 
କର୍ରାଠାରେ ନିତ୍ୟରେ ଷଷ୍ଠୀ ହୁଏ, ଯଥା ତା'ର ପଢ଼ାବହି, ଆପଣଙ୍କ କିଣାଲୁଗା, ଇତ୍ୟାଦି ! 

୩. ଅବ୍ୟୟ ଯାଉ, ଖାଉ ପ୍ରଭୃତି ବର୍ରମାନ ସୂଚକ, ଯାଇ, ଖାଇ, ପ୍ରଭୃତି ଅତୀତ 
ସୂଚକ, ହେଲେ, ହୁଅନ୍ତେ ପ୍ରଭୃତି ଅବସ୍ଥା ସୂଚକ ଅସମାପିକା କ୍ରିୟାମାନେ ସବୁ କାଳ ଓ 
ବଚନ ବିଭଗ୍ତିରେ ଏକପ୍ରକାର ରହନ୍ତି, ଯଥା: ମୁଁ ଯାଭ ଯାଉ ସେ କହିଲା, ମୁଁ ଏତକ ପଢ଼ି 
ଘରକୁ ଯିବି ଓ ମୁଁ ଏତକ କଲେ ଘରକୁ ଯିବି, ଇତ୍ୟାଦି । 

ଏତିକିରେ ପଣ୍ଡିତ ନୀଳକଣ୍ଡଙ୍କ ଅସଂପୂର୍ଣ୍ଣ ଓଡ଼ିଆ ବ୍ୟାକରଣର ଶେଷ । ଏହାପରେ 
ସେ କେତେଗୁଡ଼ିଏ ଧାତୁର ବିଶେଷ ଅର୍ଥ ନେଇ କିଛି ଉଦାହରଣ ଦେଇଛନ୍ତି । ତାଙ୍କ କଥାରେ 

ଡ୍ିୟାମାନେ ବେଳେବେଳେ ଭାଷାର ବ୍ୟବହାର ଅନୁସାରେ ଭିନ୍ନ ଭିନ୍ନ ଅର୍ଥ ପାଆନ୍ତି । ଏହି 
ପ୍ରୟୋଗ ଦେଖାଇବାକୁ ଯାଇ ସେ ବେଶ୍‌ କିଛି ଧାତୁ ଠୁଳ କରିଛନ୍ତି । ଉଦାହରଣ ସ୍ଵରୂପ, 
କର୍‌ -ଧାତୃୁ, ଯଥା : ପୁଅ କରିବା ( ପୋଷ୍ୟପୁତ୍ର ନେବା ) , ଘର କରିବା ( ସଂସାର ଚଳାଇବା), 
ଆଖ୍‌ କରିବା ( ରର୍ଷାରେ ଦେଖ୍ବା), ନାମ କରିବା (ପ୍ରସିବି ଲାଭ କରିବା ), ଭୋକ କରିବା, 
ପ୍ରେମ କରିବା, ମନ କରିବା, ପେଟ କରିବା, ଆଶା କରିବା, ଇତ୍ୟାଦି । ଏ ତାଲିକାଟି ସଂପୂର୍ଣ 
ନୁହେଁ ଓ ଏ ଆଲୋଚନା ମଧ୍ଯ ବ୍ୟାକରଣର ବିଷୟ ନୁହେଁ, ଏଗୁଡ଼ିକ ଯେହେତୁ ଶହର ଅର୍ଥ 
ସମ୍ବନ୍ଧୀୟ । ଏପରିକି ଏଗୁଡ଼ିକୁ ମଧ୍ଯ ରୂଢ଼ି ପ୍ରୟୋଗ ଭାବେ ଧରାଯାଲପାରେ ! ଏଗୁଡ଼ିକର 
ପ୍ରକୃତ ସ୍ଥାନ ଓଡ଼ିଆ ଅଭିଧାନରେ ଏବଂ ଗୋପାଳଚନ୍ଦ୍ର ପ୍ରହରାଜ ତାଙ୍କ ଓଡ଼ିଆ ଭାଷାକୋଷରେ 
ଏଗୁଡ଼ିକର ଯଥୋଚିତ ବିଚାର କରିଛନ୍ତି । ଏ ପରିଛେଦଟିକୁ ଓଡ଼ିଆ ବ୍ୟାକରଣରେ ସ୍ଥାନ 
ଦେବାର ସେପରି କୌଣସି ଯୌକ୍ତିକତା ଅଛି ବୋଲି ଆମର ମନେ ହୁଏ ନାହିଁ । 

ବର୍ଗମାନ ସଂକ୍ଷେପରେ ଆମେ ଦେଖ୍ବା ପଶ୍ଡିତ ନୀଳକଣ୍ଢଙ୍କ ରଚିତ ଏ ଓଡ଼ିଆ 
ବ୍ୟାକରଣଟିର କି କି ବିଶେଷତ୍ଵ ଓ ଗୁରୁତ୍ଵ ଅଛି । ପ୍ରଥମ କଥା, ଆମର ତିଳେ ହେଲେ କୁଣ୍ଠା 
ନାହିଁ ସ୍ଵୀକାର କରିବାରେ ଯେ, ଏ ବ୍ୟାକରଣଟି ଏହାର ଅସଂପୂର୍ଣ୍ଣତା ସନ୍ତେ ଓଡ଼ିଆ ଭାଷାର 
ବୋଧହୁଏ ଏକମାତ୍ର ଯୋଗ୍ୟ ବ୍ୟାକରଣ, କାରଣ ଏ ବ୍ୟାକରଣଟି ଏକମାତ୍ର ବ୍ୟତିକ୍ରମ, 
ଯହିଁରେ ସଂସ୍କୃତ ବ୍ୟାକରଣକୁ ସ୍ଥଳବିଶେଷରେ ଅନୁକରଣ କରାଯାଇଥ୍‌ଲେ ମଧ୍ଯ, ଅନ୍ୟ 
ପ୍ରାୟ ସବ୍ର କ୍ଷେତ୍ରରେ ଓଡ଼ିଆ ଭାଷାର ବିଶେଷତ୍ୂକୁ ହିଁ ବର୍ଣନା କରାଯାଇଛି । ଏହା କରିବାରେ, 
ପଶ୍ତିତ ନୀଳକଣ୍ଠ ସଂସ୍କୃତ ବ୍ୟାକରଣରୁ ହିଁ ଅନ୍ତର୍ଦଷ୍ଠି ଓ ପ୍ରେରଣା ପାଇଛନ୍ତି, କିନୁ ସେ ନୃଚିତ୍‌ 
ଅନ୍ଧ ଅନୁକରଣ କରି ଓଡ଼ିଆ ଭାଷାରେ କୃତ୍ରିମତାକୁ ପ୍ରଶ୍ରୟ ଦେଇଛନ୍ତି । ସଂସ୍କୃତ ବ୍ୟାକରଣର 
ଅନୁକରଣରେ ତାଙ୍କ ବ୍ୟାକରଣଟି ଲେଖା ହୋଇନାହିଁ, ବରଂ ସଂସ୍କୃତ ବ୍ୟାକରଣକୁ ପ୍ରୟୋଗ 
କରି ଏହି ବ୍ୟାକରଣଟି ଲେଖା ହୋଇଛି । ଏ କ୍ଷେତ୍ରରେ ଓଡ଼ିଆରେ ଅନ୍ଧ ଅନୁକରଣର ଅଭାବ 
ନଥ୍‌ଲେ ମଧ୍ଯ, ବୋଧହୁଏ, ନୀଳକଣ୍ଡଙ୍କ ବ୍ୟାକରଣଟି ଓଡ଼ିଆ ଭାଷାର ଏକମାତ୍ର ପ୍ରୟୋଗାତ୍ମକ 
ବ୍ୟାକରଣ । ଏହାର ପ୍ରଣାଳୀ ହେଉଛି ସଂସ୍କୃତ ବ୍ୟାକରଣ କିନ୍ତୁ ଭାଷା ହେଉଛି ଓଡ଼ିଆ । 
ତେଣୁ ଏହାର ଓଡ଼ିଆ ବ୍ୟାକରଣ” ନାମକରଣ ଯଥାର୍ଥ । ପଶ୍ଡିତ ନୀଳକଣ୍ଡଙ୍କ ବ୍ୟାକରଣଟି 
ଯଥାର୍ଥରେ ଓଡ଼ିଆ ଭାଷାର ବ୍ୟାକରଣ |! ପରବର୍ଭୀ ସମୟରେ ଯେତେ ଓଡ଼ିଆ ବ୍ୟାକରଣ 
ଲେଖାହେବ ସମସ୍ତେ ଏହାର ଅବଦାନକୁ ସ୍ଵୀକାର କରିବା ପାଇଁ ବାଧ୍ଯ । ବ୍ୟାକରଣଟି 
ଲେଖାହେବାର ପ୍ରାୟ ସତୁରି ବର୍ଷ ୟ।' ଭିତରେ ଅତିବାହିତ ହୋଇଥ୍‌ଲେ ହେଁ, ଏହା ଓଡ଼ିଆ 
ଭାଷା ପଶ୍ଡିତମାନଙ୍କର ଦୃଷ୍ଟି କ୍ସଚ଼ିତ୍‌ ଆକର୍ଷଣ କରିଛି, ଯେପରି ଏହା ନାହିଁ ବ। 
ନଥୁଲା । ପରିଣତିରେ ଓଡ଼ିଆ ଭାଷା-ଚର୍ଟାର ଯଥେଷ୍ଟ ହାନି ହୋଇଛି ଓ ବିଦ୍ୟାର ପରମ୍ପରା 
ଭାଇ ଯାଇଛି । ପୃଥ୍ବୀରେ ଏପରି କୌଣସି ଭାଷା ନାହିଁ ଯାହାର ସମ୍ପୂର୍ଣ ବ୍ୟାକରଣ ଏଯାବତ୍‌ 

ଲେଖା ହୋରପାରିଛି, ଉନ୍ନତ ଇଂରାଜୀ ଭାଷାର ବି ନୁହେଁ । ଭାଷା ଏତେ ଚପଳ ଯେ, ଏତେ 
ବିଶାଳ ଯେ, ସେ ସମଗ୍ରତାକୁ ବ୍ୟାକରଣ ସୂତ୍ରବଦ୍ଧ କରିବା ଏ ପର୍ଯ୍ୟନ୍ତ ବି ଏ ବିଜ୍ଞାନ ପକ୍ଷରେ 
ସମ୍ଭବ ହୋଇନାହିଁ । ତଥାପି ଠିକେ ଠିକେ ବହୁ ଭାଷାର ବ୍ୟାକରଣ ଲେଖାହୋଇଛି ଓ ହେଉଛି 
ଓ ସେହି ଚ୍େଷ୍ଟାକୁ ସମ୍ପୂର୍ଣ୍ଣ କରିବା ପାଇଁ ନାନା ଆଲୋଚନାର ଦ୍ଵାର ଖୋଲାଯାଉଛି । ଭାଷା 
ଆଲୋଚନାର ଏହା ହିଁ ପରମ୍ପରା । ଓଡ଼ିଆ ଭାଷା ପାଇଁ ସେହିପରି ଗୋଟିଏ ପରମ୍ପରା 
ଗଢ଼ିବାକୁ ନୀଳକଣ୍ଠ ବ୍ୟାକରଣ ଭିରି ସ୍ଥାପନ କରିଯାଇଛନ୍ତି । ତାହାର ଚ଼ର୍ଟା ଏପର୍ଯ୍ୟନ୍ତ ବି 
ଓଡ଼ିଶା ଦେଶରେ ଆରମ୍ଭ ହୋଇନାହିଁ । ଫଳତଃ, ଓଡ଼ିଆ ଭାଷାର ବ୍ୟାକରଣ ନାହିଁ କି ହେବାର 
ସମ୍ଭାବନା ମଧ୍ଯ ନାହିଁ, ଯେତେଦିନ ପର୍ଯ୍ୟନ୍ତ ଓଡ଼ିଆ ଭାଷାର ବ୍ୟାକରଣ ପରମ୍ପରାଟି ପ୍ରତିଷ୍ଠିତ 
ନ ହୋଇଛି | ବର୍ଭମାନ ଯେଉଁ ଭାବେ ଓଡ଼ିଆ ବ୍ୟାକରଣ ଲେଖା ହେଉଛି ତାହା ଓଡ଼ିଆ 
ବ୍ୟାକରଣର ପ୍ରକୃତ ପରମ୍ପରା ନୁହେଁ, ଏପରିକି ପରମ୍ପରାଟିଏ ସୃଷ୍ଠି କରିବା ପାଇଁ ଅନୁକୂଳ 
ମଧ୍ଯ ନୁହେଁ । ନୀଳକଣ୍ଠ ବ୍ୟାକରଣ ହେଉଛି ସେ ପରମ୍ପରାର ପ୍ରଥମ ପଥ ପ୍ରଦର୍ଶକ । ଏହି 
ପ୍ରଚ୍ରେଷ୍ଟାରେ ନୀଳକଣ୍ଠ ଯେ ସ୍ଥଳବିଶେଷରେ ପଥ ହୁଡ଼ିନାହାନ୍ତି ନୁହେଁ, କିଛି କିଛି ସ୍ଥଳରେ 
ନୀଜକଣ୍ଠ ଆପଣା ଭାଷାର ଏପରି ସବ୍ର ଉଦାହରଣ ଦେଇଛନ୍ତି, ଯାହାକୁ ଷ୍ଟାଣ୍ଡାର୍ଡ ଓଡ଼ିଆ 
କୁହାଯାଇ ପାରିବ ନାହିଁ । ବ୍ୟାକରଣକାର ନିଜେ କହୁଥ୍ବା ଭାଷାକୁ ଆଶ୍ରୟ କରି ବ୍ୟାକରଣ 
ଲେଖ୍ବା ସ୍ଵାଭାବିକ ଓ ଆଦୌ ଦୋଷାବହ ନୁହେଁ, ଯଦି ବ୍ୟାକରଣକାର ନିଜ ଭାଷାର 
ଦୁର୍ବଳତାଗୁଡ଼ିକ ପ୍ରତି ସଜାଗ ଥାନ୍ତି । ବହୁ କ୍ଷେତ୍ରରେ ଏପରି ହୋଇଥାଏ ଯେ, ବ୍ୟାକରଣକାର 
ଷ୍ଟାଶ୍ତା୍ଡ଼ ବ୍ୟବହାର ପ୍ରତି ଦୃଷ୍ଟି ନଦେଇ, ନିଜ ଆଞ୍ଚଳିକତାକୁ ପଶ୍ରୟ ଦେଇଥାନ୍ତି । ଅଳ୍ପ କେତେକ 
କ୍ଷେତ୍ରରେ ନୀଳକଣ୍ଠ ବି ସେୟା କରିଛନ୍ତି । କିଛି କିଛି କଥା ତାଙ୍କ ବ୍ରାହ୍ମଣ ଶାସନ ଗାଁ ପୂରୀର 
ଶ୍ରୀରାମଚ୍ନ୍ଦ୍ରପୁରିଆ କଥା । ସେ କଥା ଅନ୍ୟତ୍ର ଚଳେନାହିଁ। ଦ୍ବିତୀୟରେ ଆଉ ଗୋଟିଏ ପ୍ରମାଦ 
ମଧ୍ଯ ଏଥୁରେ ଲକ୍ଷ୍ୟ କରିବାର କଥା । ଅଛ କେତେକ ସ୍ଥଳରେ ନୀଳକଣ୍ଠ ଓଡ଼ିଆ ଭାଷାର 
ବ୍ୟାକରଣ ନଲେଖ୍‌ ସଂସ୍କୃତ ଭାଷାର ଲେଖ୍‌ଛନ୍ତି ଏବଂ ସେହି ବ୍ୟାକରଣ ସ୍ବାର୍ଥରେ କେତେକ 
ଅଶ୍ରତପୂର୍ବ ଉଦାହରଣ ସୃଷ୍ଟି କରିଛନ୍ତି, ଯାହା ଓଡ଼ିଆ ନୁହେଁ । ତେବେ ଏ ପ୍ରକାରର ପ୍ରମାଦର 
ସଂଖ୍ୟା ସାମାନ୍ୟ । ତେଣୁ, ତାଙ୍କ ଓଡ଼ିଆ ବ୍ୟାକରଣକୁ ଓଡ଼ିଆ ଭାଷାର ପ୍ରଥମ ବ୍ୟାକରଣ 
କହିବାରେ ଆମର କୌଣସି ଦ୍ବିଧା ନାହିଁ ! ନୀଳକଣ୍ଠ ଓଡ଼ିଆ ବ୍ୟାକରଣର ଭିତ୍ତିପ୍ରସ୍ତର ସ୍ଥାପିତ 
କରିଯାଇଛନ୍ତି । ସେହି ଭିରିକୁ ଆଶ୍ରୟ କରି ଓଡ଼ିଆ ଭାଷାର ବ୍ୟାକରଣ ଉପରେ ଆଲୋଚନା, 
ସମାଲୋଚନା, ସମୀକ୍ଷାର ବାତାବରଣ ସୃଷ୍ଟି ହେବା ଉଚ୍ଦିତ । ଏ ଚ୍ଟାକୁ ନୀଳକଣ୍ଠ ନିଜେ 
ସ୍ଵାଗତ କରିଯାଇଛନ୍ତି । ବ୍ରହ୍ମା ବିଳିବିଳେଇଲେ ବେଦ ପରି, ବ୍ୟାକରଣକାରମାନେ ଯାହା 
କହିଯାଉଛନ୍ତି ତାହାକୁ ଅକ୍ଷରେ ଅକ୍ଷରେ ମାନିନେବାର କୌଣସି ନିୟମ ନାହିଁ । ପ୍ରତିଟି 
ବ୍ୟାକରଣ ପରୀକ୍ଷାର ଅପେକ୍ଷା ରଖେ । ବ୍ୟାକରଣର ପ୍ରାମାଣିକତାକୁ ଯାଞ୍ବା ପାଇଁ ଭାଷାକୁ 

ତନ୍ନତନ୍ନ କରି ପରୀକ୍ଷା କରିବା ଉଚିତ । ବ୍ୟାକରଣକାର ଏପରି ଗୁଡ଼ିଏ ସୂତ୍ୂର ଅବତାରଣା 
କରିବା ଉଚିତ ଯାହା ଅପଭାଷାକୁ ରୋକିବା ସହିତ ଶୁଦ୍ଧ ଭାଷାକୁ ପ୍ରସ୍ତୁଟିତ କରିଥାଏ । ଦୁଇଟି 
ବାକ୍ୟ ନିଆଯାଉ ୧. ରାମ ରାବଣକୁ ମାରିଥ୍ଲେ ଓ ୨. ରାବଣ ରାମକୁ ମାରିଥ୍ଲା । ଏ 
ଦୁଇଟି ବାକ୍ୟ ମଧ୍ଯରୁ ପ୍ରଥମଟି ସତ୍ୟ ଓ ଦ୍ବିତୀୟଟି ଅସତ୍ୟ । କିନ୍ତୁ ବ୍ୟାକରଣ ଦୃଷ୍ଟିରୁ ଦୁଇଟିଯାକ 
ବାକ୍ୟ ସିଦ୍ଧ । ବ୍ୟାକରଣ ପାଇଁ ସତ୍ୟ ଅସତ୍ୟର ବା ଅର୍ଥଗତ ଉତ୍ଉଟତାର କୌଣସି ମୂଲ୍ୟ 
ନାହିଁ । ପଦଗୁଡ଼ିକ ମଧ୍ୟରେ ଅର୍ଥଗତ ଅସଙ୍ଗତି ଥାଇ ମଧ୍ଯ ବାକ୍ୟ ସଵି ହୋଇପାରେ । ଏ 
ଦୁଇଟିଯାକ ବାକ୍ୟର ବ୍ୟାକରଣ ହେଉଛି କର୍ରା++ କର୍ମ କିୟା । ଏହି ବ୍ୟାକରଣରୁ ଉଦ୍‌ଭୂତ 
ହୋଇଥ୍‌ବା ବାକ୍ୟ ସତ୍ୟ ବା ଅସତ୍ୟ ହୋଇପାରିଥାନ୍ତି । ସେଥ୍‌ରେ କିଛି ଯାଏ ଆସେ 
ନାହିଁ । ଅସତ୍ୟ, ଅସମ୍ଭବ, ଅର୍ଥ ଦୃଷ୍ଟିରୁ ଉଦ୍‌ ଭଟ ବାକ୍ୟ ବି ବ୍ୟାକରଣ ଦୃଷ୍ଟିରୁ ଶୁଦ୍ଧ 
ହୋଇପାରେ । ତେଣୁ ବ୍ୟାକରଣ ପାଇଁ ରାମ ରାବଣକୁ ମାରିଥ୍‌ଲେ ଯାହା ରାବଣ ରାମଙ୍କ 
ମାରିଥ୍ଲା ସେୟା । ପ୍ରକୃତରେ କିଏ କାହାକୁ ମାରିଥ୍ଲା, ସେ ଜ୍ଞାନ ଦେବା ବ୍ୟାକରଣର 
କାମ ନୁହେଁ । ସେ କଥା ଜାଣିବା ପାଇଁ ବ୍ୟାକରଣର ବାହାରକୁ ଯିବାକୁ ପଡ଼ିଥାଏ । ରାମ ଓ 
ରାବଣ ମଧ୍ଯରେ ସମ୍ବନ୍ଧ ରାମାୟଣର ବିଷୟ, ଓଡ଼ିଆ ବ୍ୟାକରଣର ନୁହେଁ । ଓଡ଼ିଆ ବ୍ୟାକରଣ 
ପାଇଁ ଯେକୌଣସି ନାମ କର୍ରାଁ ବା କର୍ମ ହୋଇପାରେ ଏବଂ ନାମ ଦୁଇଟି ମଧ୍ଯରେ ଥୁବା 
ସମ୍ବନ୍ଧ କର୍ଭା ଓ କର୍ମର । ଯେଉଁ ନାମଟି କର୍ରା ସ୍ଥାନରେ ଆସେ ସେ କର୍ରା ଓ ଯେଉଁଟି କର୍ମ 
ସ୍ଥାନରେ ଆସେ ସେ କର୍ମ । ସତ୍ୟ ଅସତ୍ୟର ବିଚ଼ାର ବ୍ୟାକରଣର ଉର୍ଦ୍ଧରେ । ତେଣୁ 
ବ୍ୟାକରଣର ସୃୂତ୍ରଗୁଡ଼ିକ ଏପରି ଭାବେ ପ୍ରଯୋଜିତ ହେବା ଉଚ଼ିତ ଯାହା ଭାଷାର ସମସ୍ତ 
କ୍ଷେତ୍ରରେ ପ୍ରଯୋଜ୍ୟ । ସେଥ୍‌ରୁ ସବୂ ବାକ୍ୟ ଯେପରି ସୃଷ୍ଟି ହୋଇପାରିବେ । ସେ ବାକ୍ୟ 
ଭିତରୁ କେତେକ ଅର୍ଥ ଦୃଷ୍ଟିରୁ କେତେକ ସଂସ୍କୃତି ବା ସମାଜ ଦୃଷ୍ଟିରୁ ଉଦ୍‌ଭଟ ହୋଇପାରିଥାନ୍ି, 
କିନ୍ଧ ଯେତେବେଳଯାଏ ସେମାନେ ବ୍ୟାକରଣିକ ଶୃଙ୍ଖଳାର ଅଧୀନ, ସେଗୁଡ଼ିକୁ ସିଦ୍ଧ କହିବା 
ଯଥାର୍ଥ । ପଶ୍ତିତ ନୀଳକଣ୍ଡଙ୍କ ବ୍ୟାକରଣରେ ଏହାର କୌଣସି ବ୍ୟତିକ୍ରମ ନାହିଁ । ବ୍ୟାକରଣ 
ସୂତ୍ର ପାଇଁ ଅର୍ଥଓଅସଙ୍ଗତି ବଡ଼ କଥା ନୁହେଁ,କିନୁ ଯଦି କୌଣସି ଉଦାହରଣ ବ୍ୟାକରଣର 
ଶୃଙ୍ଖଳାକୁ ଭାଙ୍ଗୁଆାଏ , ତେବେ ଏହାକୁ ବର୍ଜନ କରାଯାଇଥାଏ ବା ସେହି ଉଦାହରଣର ସ୍ବାର୍ଥରେ 
ଭିନ୍ନ ବ୍ୟାକରଣ ଲେଖ୍‌ବା ପାଇଁ ବ୍ୟାକରଣକାରକୁ ବାଧ୍ଯ କରିଥାଏ । ବ୍ୟାକରଣ ହେଉଛି 
ବ୍ୟାକରଣିକ କୋଟୀଗୁଡ଼ିକର ଗଠନ, ଶହର ନୁହେଁ । ଶବ୍ଦର ଅର୍ଥ ଅଛି, କିନୃ ବ୍ୟାକରଣିକ 
କୋଟୀଗୁଡ଼ିକର ଅର୍ଥ ନାହିଁ । ସେଗୁଡ଼ିକ ବ୍ୟାକରଣିକ କାର୍ଯ୍ୟ ବା {ଧ୍ଠମ ଦ୍ଵାରା ଶ୍ରେଣୀଭୂକ୍ତ 
ହୋଇଥାନ୍ତି । ରାମ ଓ ରାବଣ ଉଭୟ ଗୋଟିଏ ବ୍ୟାକରଣିକ କୋଟୀ ‘ବିଶେଷ୍ୟ ର ଅନ୍ତର୍ଭୂକ୍ତ, 
ତେଣୁ ଯେଉଁ ବିଶେଷ୍ୟଟି କର୍ରା ସ୍ଥାନରେ ଆସିଲା ସେ କର୍ଗ। ଓ ଯେଉଁଟି କର୍ମ ସ୍ଥାନରେ 
ଆସିଲା ସେ କର୍ମ । ସେ ବିଶେଷ୍ୟ ରାମ, ରାବଣ ହୋଇପାରନ୍ତି; ରାଧା, ଲକ୍ଷ୍ମୀ ହୋଇପାରନ୍ତି 

ବା ଯେ କୌଣସି ବିଶେଷ୍ୟ ହୋଇପାରନ୍ତି । ଏହି ଅର୍ଥ-ନିରପେକ୍ଷତା ହେତୁ ବ୍ୟାକରଣ ସୃତ୍ରକୁ 
ପ୍ରଚଣ୍ଡ ଶକ୍ତି ମିଜିଥାଏ , ଯେଉଁ ଶକ୍ତି ବଳରେ ଗୋଟିଏ ସୂତ୍ରରୁ ହଢାର ହଜାର ବାକ୍ୟ ସୃଷ୍ଟି 
କରିବା ସମ୍ଭବ ହୋଇଥାଏ ଏବଂ ଏହାହିଁ ହେଉଛି ବ୍ୟାକରଣର ସଫଳତା । ଗୋଟିଏ ସଫଳ 
ବ୍ୟାକରଣରୁ ଭାଷାର ସବୁ ବାକ୍ୟ, ଯେଉଁ ବାକ୍ୟ କେହି କହି ନଥ୍‌ବା ବା ଶୁଣି ନଥ୍ବା ସନ୍ତେ, 
ସୃଷ୍ଟି କରିପାରିବା ହିଁ ବ୍ୟାକରଣର ଲକ୍ଷ୍ୟ । ସେ ଲକ୍ଷ୍ୟ ପୂରଣ କରିବା ଦିଗରେ, ଯେଉଁ 
ବ୍ୟାକରଣ ଯେତେଦୂର ସମର୍ଥ, ସେ ବ୍ୟାକରଣର ସଫଳତା ସେତେ ବେଶୀ । ଏହି ଦୃଷ୍ଟିରୁ 
ନୀଳକକଣ୍ଡଙ୍କ ଓଡ଼ିଆ ବ୍ୟାକରଣ ଓଡ଼ିଆ ଭାଷାର ଏକମାତ୍ର ସଫଳ ବ୍ୟାକରଣ । 

ଗୋଟିଏ ଭାଷା ପାଇଁ ଗୋଟିଏ ଭଲ ବ୍ୟାକରଣର କି ପ୍ରକାରର ପ୍ରୟୋଜନୀଯୟତା 
ଅଛି ? ଗୋଟଏ ବିଶାଳ ସ୍ଥାପତ୍ୟ ପାଇଁ ତା'ର ନକ୍ସା ବା ବ୍ଲ -ପ୍ରିଣ୍ଵର ଯେଉଁ ଆବଶ୍ୟକତା 
ଅଛି, ଭାଷା ପାଇଁ ବ୍ୟାକରଣର ସେହି ଆବଶ୍ୟକତା ରହିଛି । ଭାଷାପରି ବିଶାଳ, ସର୍ବବ୍ୟାପ୍ତ 
ଗୋଟିଏ ବିଷୟ ପାଇଁ ନକ୍ସାଟିଏ ଥ୍ବା ଅବଶ୍ୟ ପ୍ରୟୋଜନୀୟ । ଏଥ୍‌ରୁ ଆମେ ବୁଝି ପାରିବା 
ଓଡ଼ିଆ ଭାଷାର ସ୍ଵରୂପ । ଏହା ଖାଲି ଓଡ଼ିଆ ଭାଷା ପାଇଁ ସତ୍ୟ ନୁହେଁ, ପୃଥ୍ବୀର ସବୁ 
ଭାଷା ପାଇଁ ସେଇ ଏକକଥା । ବିନା ବ୍ୟାକରଣର କୌଣସି ଭାଷା ନାହିଁ 
ପୂଥ୍ବୀରେ । ବ୍ୟାକରଣ ବିନା ଭାଷା କହିବା ଅସମ୍ଭବ । ବ୍ୟାକରଣ ଭ୍ରଷ୍ଟ ହେଲେ କେହି କାହା 
କଥା ବୃଝିପାରିବେ ନାହିଁ । 

ଭାଷା ପରିବର୍ରନଶୀଳ । ଶହେ ବର୍ଷ ତଳର ଓଡ଼ିଆ ଭାଷାକୁ ପଢ଼ିଲେ, ବେଶ୍‌ 
ବୂଝିହୁଏ ଯେ, ଆଜିର ଭାଷା ସେ ଭାଷାଠାରୁ କେତେ ବଦଳି ଯାଇଛି । ଏ ପରିବର୍ଗନ 
ବାକ୍ୟରେ, ପଦରେ, ଶବ୍ଦରେ, ଅକ୍ଷରରେ, ଅର୍ଥରେ, ଉଚଚାରଣରେ ନାନା ଭାବେ 
ଆସିଛ । ଅଞ୍ଚଳ, ଜାତି, ଲିଙ୍ଗ, ବୟସ, ଭେଦରେ ଭାଷା ବଦଳି ଚାଲିଛି । ପରିବର୍ଗନର ଏ 
ପ୍ରବାହରୁ କିପରି ଆମେ ପାଇବା ଭାଷାର ସ୍ଥାୟିତ୍ଵ ? ଭାଷାର ଯଦି ସ୍ଥାୟୀ ରୂପଟିଏ ନ ରହେ 
ଓ ଭାଷାକୁ ବିଭିନ୍ନ ସ୍ତରରେ ବଦଳିବାକୁ ସୁଯୋଗ ଦିଆଯାଏ, ଭାଷାର ସମଗ୍ରତା ଭିତରେ 
ଫାଟ ଦେଖାଦେବା ସ୍ଵତଃସିଦ୍ଧ, ଆଉ ଏହି ଫାଟକୁ ଧରି ଜନ୍ମନଏ ଆଞ୍ଚଳିକତା, ଯାହା ଉପଭାଷା 
ଭାବେ ଗଣ୍ୟ ହୂ ଏ । ଉପଭାଷାଗୁଡ଼ିକ କାଳକ୍ରମେ ସ୍ଵତନ୍ତ୍ର ଭାଷାରେ ପରି ଣତ 
ହୋଇଥାନ୍ତି । ଗୋଟିଏ ଭାଷା ଫାଟି ଏକାଧ୍କ ଭାଷାକୁ ଜନ୍ମ ଦେଇଥାଏ, ଅର୍ଥାତ୍‌ ଗୋଟିଏ 
ବ୍ୟାକରଣ ବହୁ ବ୍ୟାକରଣରେ ପରିଣତ ହୋଇଥାଏ ! ବ୍ୟାକରଣ ବଦଳିବା ସହିତ ନୂତନ 
ଭାଷାର ଜନ୍ମ ଏତେ ଘନିଷ୍ଠ ଭାବେ ଜଡ଼ିତ ଯେ, ଗୋଟିଏ ଭାଷାର ସ୍ଥାୟିତ୍ଵକୁ ରକ୍ଷା କରିବାକୁ 
ହେଲେ ବ୍ୟାକରଣକୁ ସ୍ଥାୟୀ ରଖ୍ବାକୁ ହେବ । ଭାଷାର ସ୍ଵାଭାବିକ ପରିବର୍ରନକୁ ନିଯନ୍ତ୍ରଣ 
କରିବା ପାଇଁ ବ୍ୟାକରଣଟିଏ ଥ୍ବ। ଅପରିହାର୍ଯ୍ୟ । ଏହାର ଗୋଟିଏ ଉଦାହରଣ 

ନିଆଯାଇପାରେ । ଓଡ଼ିଆରେ ଅସମାପିକା କ୍ରିୟା ସାଧାରଣତଃ ' କରି' ଯୋଗ ହୋଇଥାଏ, 
ଯଥା : ଆଜି ଆମ ଘରେ ଖାଇକରି ଯାଅ । ଏଠାରେ ଅସମାପିକା ଖାଇ, ‘ଖାଇ କରି 
ଭାବେ ବ୍ୟବହୃତ ହୋଇଥାଏ । ଏହାହିଁ ଓଡ଼ିଆ ଭାଷାର ଶୁଦ୍ଧ ପ୍ରୟୋଗ । କିନ୍ଧ ଏବେ 
ଦେଖାଯାଏ ଯେ, ଅନେକ ଲୋକ କହୁଛନି- ଆଚି ଆମ ଘରେ ଖାଇକି ଯାଅ ।” ଏପରିକି 
ଏହି ' ଖାଇକି” ଲେଖାରେ ମଧ୍ଯ ବ୍ୟବହୃତ ହେବାକୁ ଲାଗିଲାଣି । ଅତଏବ, ଅସମାପିକା କିୟାର 
ଦୁଇଟି ରୂପ ବର୍ରମାନ ଲୋକଙ୍କ ଦ୍ଵାରା ବ୍ୟବହୃତ ହେଉଛି ଖାଇକରି ଓ ଖାଇକି | ଏ ଦୁଇଟି 
ବିକଳ୍ପ ମଧ୍ଯରୁ କେଉଁଟି ଗ୍ରହଣୀୟ ତାହା କେବଳ ବ୍ୟାକରଣକୁ ଧରି ନିର୍ଣ୍ଣୟ କରାଯାଇପାରେ 
ଏବଂ ବ୍ୟାକରଣ ହିଁ ବତାଏ ‘ଖାଇକି' ଠିକ୍‌ ନା ‘ଖାଇ କରି' । ଏହା ଏକ ସାମାନ୍ୟ ଘଟଣା, 
ଜିନ୍ଧ ବ୍ୟାକରଣ ନଥୁଲେ ଏହିପରି ବହୁ ବକଳ ବ୍ୟବହାର ଭାଷାରେ ପ୍ରବେଶ କରିଥାନ୍ତି ଓ 
ପ୍ରଶ୍ରୟ ପାଇଥାନ୍ତି । ଏ ବିଭିନ୍ନତା ଯେତିକି ଯେତିକି ବଢ଼ିବ, ଭାବ ଆଦାନପ୍ରଦାନ ସେତିକି 
ସେତିକି ବ୍ୟାହତ ହେବ । 

ବ୍ୟାକରଣ ହେଉଛି ଗୋଟିଏ ଶୃଙ୍ଖଳା ବା System | ଭାଷା ଏହି ଶୃଙ୍ଖଳାକୁ ଆଶ୍ରୟ 
କରି ଯେତେ ଦିନ ଚାଲିଥ୍ବ, ସେତେଦିନ ଭାଷା ଦିଗ୍ଭୁଷ୍ଟ ହେବାର ଆଶଙ୍କା ନାହିଁ । ଏହି 
ଶୃଙ୍ଖଳାକୁ ଆଖ୍‌ ସାମ୍ପାରେ ରଖ୍‌ ଭାଷା -ବ୍ୟବହାରକୁ ନିୟନ୍ତ୍ରଣ କରିବା, ବ୍ୟାକରଣର ପ୍ରଧାନ 
କାର୍ଯ୍ୟ । ଏଇଥ୍‌ରୁ ନ୍କୋକେ ବୁଝିବେ ଓଡ଼ିଆ ଭାଷାର ସ୍ଵରୂପ କଣ । ସେହି ପ୍ରଣାଳୀରେ ନୂତନ 
ପିଢ଼ି ଓଡ଼ିଆ ଭାଷା ଶିଖ୍ବ । ବ୍ୟାକରଣଟିଏ ନଥ୍‌ଲେ ସମାଜ ବୃଝିପାରିବ ନାହି କେଉଁ କଥାଟି 
ଠିକ୍‌, କେଉଁଟି ଭୂଲ୍‌ ! କେଉଁଟି ଭାଷାର ସ୍ବାର୍ଥରେ, କେଉଁଟି ନୁହେଁ । କେଉଁଟି ଗ୍ରହଣୀୟ ଓ 
କେଉଁଟି ବର୍ଜନୀୟ । ବ୍ୟାକରଣ ଅଭାବରେ ଲୋକେ ଭୁଲ୍‌ /ଠିକ୍‌ ଭିତରେ, ଶିଷ /ଅଶିଷ୍ଠ 
ଭିତରେ, ସାଧୁ/ ଅସାଧୁ ଭିତରେ ଥ୍ବା ପାର୍ଥକ୍ୟକୁ ଚିହ୍ନଟ କରିପାରିବେ ନାହିଁ । ଯାହା ମନକୁ 
ଯାହା ଆସିଲା ସେ ତା” କହିବ ଓ ଭାଷାରେ ସ୍ବେଛାଚାର ବଢ଼ିବା ଅବଶ୍ୟମ୍ଭାବୀ । ସ୍ଵେଚୁାଚାର 
ଭାବ ଆଦାନପ୍ରଦାନର ପରିପନ୍ଥୀ । ବ୍ୟାକରଣ ହିଁ କେବଳ ଭାଷାଭାଷୀଙ୍କ ସ୍ବେଚାଚାରକୁ 
ଲଗାମ ଲଗାଇପାରେ । ବ୍ୟାକରଣ ହିଁ ଭାଷାଭାଷୀମାନଙ୍କୁ ବାଟ କ ଡାଏ । ବ୍ୟବହାରର 
ଅସଂଯମତାକୁ ରୋକେ । ଭାଷା ପାଇଁ ବ୍ୟାକରଣ ହିଁ ଚାବିକାଠି । ଭାଷାକୁ ଖୋଲିବା ପାଇଁ, 
ଜଗିବା ପାଇଁ, ବାଟ କଢ଼ାଇବା ପାଇଁ ବ୍ୟାକରଣ ହିଁ ଗୋଟିଏ ଜାତିର ଆଧାରଶୀଳା । 

ତାଜମହଲକ୍ର ଦେଖ୍‌ ଏହାର ନକ୍ସାକୁ ଠିକ୍‌ କରିବା ସାଧାରଣ ଲୋକଙ୍କ ପକ୍ଷରେ 
ସମ୍ଭବ ନୁହେଁ । ସେହିପରି ଭାଷା ବ୍ୟାକରଣକୁ ଧରିବା ସାଧାରଣ ଭାଷାଭାଷୀଙ୍କ ପକ୍ଷରେ 
ସମ୍ଭବ ନୁହେଁ । ସମସ୍ତେ ଭାଷା କହୁଛନ୍ତି ଠିକ୍‌ ଓ ଏହା ବି ଠିକ୍‌ ଯେ, ସମସ୍ତଙ୍କ ଭିତରେ 
ବ୍ୟାକରଣ ଅଛି । ତେବେ ସାଧାରଣ ଲୋକେ ବ୍ୟାକରଣକୁ ନିଜେ ଠିକ୍‌ କରିପାରନ୍ତି ନାହିଁ 

କାହିଁକି ? ଆମେ ଯେତେବେଳେ ଶିଶୁ ବୟସରେ ଭାଷା ଶିଖୁ, ସେତେବେଳେ ଆମେ 
ବ୍ୟାକରଣ ଧରି ଶିଖ୍‌ ନଥାଉ । ଭାଷା ଆମେ ଅଭ୍ୟାସବଶରେ ଶିଖ୍ଥାଉ ଓ କହିଥାଉ ! ଭାଷା 
ଏକ ଅଭ୍ୟାସ | ଏହା ଏକ ସଚେତନ ପ୍ରୟାସ ନୁହେଁ । ଆମେ ଭାଷା କହୁ ଓ ବ୍ୟାକରଣସିବ୍ଧ 
ଭାଷା କହୁ । ତେବେ ବି ବ୍ୟାକରଣ ଆମ ଚେତନାର ବିଷୟ ନୁହେଁ । ଭାଷା ବ୍ୟବହାରର 
ଅଭ୍ୟାସକୁ ବ୍ୟାକରଣ ଚେତନା ଭିତରକୁ ଆଣିଥାଏ । ଏବେ ମହା ହଙ୍ଟଗୋଳ ସୃଷ୍ଟି ହୋଇଛି 
ଓଡ଼ିଶୀ ସଂଗୀତ କ୍ଷେତ୍ରରେ, କାରଣ ଏହି ସଂଗୀତର ବ୍ୟାକରଣ ଲେଖୁବା ପାଇଁ ବିଦ୍ଧାନ୍‌ 
ମିଳୁନାହାନ୍ତି । ଓଡ଼ିଶୀ ସଂଗୀତ ଗାଇବା ଏବେ ବି ଅଭ୍ୟାସ ସ୍ତରରେ ଅଛି ଓ ଅନୁକରଣ 
ମାଧ୍ଯମରେ ଶିକ୍ଷା ଦିଆଯାଉଛି । କ'ଣ ଶୁଦ୍ଧ ଓଡ଼ିଶୀ ଓ କଣ ନୁହେଁ, ତାହା କେବଳ ଏହାର 
ବ୍ୟାକରଣକୁ ଧରି ନିର୍ଣ୍ଣୟ କରାଯାଇପାରନ୍ତା । ବ୍ୟାକରଣ ଅଭାବରେ ଏହା ହୋଇପାରୁ ନାହିଁ । 
ଭାଷାର ବ୍ୟାକରଣ ଯେପରି ଭାଷା-ଗଠନର ଏକ ପ୍ରଣାଳୀ, ଓଡ଼ିଶୀ ଗୀତର ବ୍ୟାକରଣ 
ସେହିପରି ଏହି ସଂଗୀତର ଏକ ପ୍ରଣାଳୀ, ଯାହାର ନିଜସ୍ଵ ଗଠନ ଧରା କର୍ଣ୍ଣାଟକୀ ବା ହନ୍ଦ୍ରସ୍ତାନୀ 
ସଂଗୀତଠାରୁ ଭିନ୍ନ । ସେହିପରି ଓଡ଼ିଆ ଭାଷାର ବ୍ୟାକରଣ ଅନ୍ୟ କୌଣସି ଭାଷା ପରି 
ନୁହେଁ । ଏହା ଓଡ଼ିଆ ଭାଷାର ସଵତନ୍ତ୍ରତାର ପ୍ରମାଣ | ଏହାର ବ୍ୟାକରଣ ଯଦି ଅନ୍ୟ କୌଣସି 
ଭାଷା ପରି ହୋଇଥାନ୍ତା, ତା'ହେଲେ ଓଡ଼ିଆକୁ ସେହି ଭାଷାର ଏକ ଉପଭାଷା ବୋଲି 
ଧରିବାକୁ ପଡ଼ନ୍ତା । ସେହିପରି ଓଡ଼ିଶୀ ସଂଗୀତର ବ୍ୟାକରଣ ଯେତେଦିନ ଲେଖା ନହୋଇଛି, 
ସେ ସଂଗୀତକୁ ଏକ ସ୍ଵତନ୍ତ୍ର ପ୍ରଣାଳୀର ମର୍ଯ୍ୟାଦା ଦିଆଯାଇ ପାରିବ ନାହିଁ । ଏହା କର୍ଣ୍ଣାଟକୀ 
ସଂଗୀତର ଯେ ଗୋଟିଏ ଉପଧାରା ନୁହେଁ, ତାହା ଆମେ କିପରି ପ୍ରମାଣ କରିପାରିବା ? 
ଦୁଇଟି ପ୍ରକାର ମଧ୍ଯରେ ସେହି ତୁଜନା ସେମାନଙ୍କର ବ୍ୟାକରଣକୁ ଧରି ହିଁ କରାଯାଇପାରେ । 
ଓଡ଼ିଶୀ ସଂଗୀତର ବ୍ୟାକରଣ ଅଭାବରେ ସେହି ତୁଳନା କରାଯାଇ ପାରୁନାହିଁ କି ଓଡ଼ିଶୀର 
ସ୍ବତନ୍ତ୍ରତାକୁ ଚିହ୍ନିତ କରାଯାଇ ପାରୁନାହିଁ । 

ଭାଷା ଗଠନ କ୍ଷେତ୍ରରେ ମଧ୍ୟ ସେଇ ଏକ କଥା । ଗୋଟିଏ ଭାଷା ସହିତ ଅନ୍ୟ 
ଭାଷାକୃ ତୁଳନା କରିବାକୁ ହେଲେ ବ୍ୟାକରଣଗୁଡ଼ିକୁ ହିଁ ତୁଳନା କରାଯାଇଥାଏ । କିନ୍ଧୁ ଆଜି 
“ଆମର ଦ୍ବିତୀୟ ଭାଷା ଶିକ୍ଷା କ୍ଷେତ୍ରରେ ଏହି ତୁଳନାତ୍ମକ ପ୍ରଣାଳୀ ଅନୁସୃତ ହୋଇପାରୁନାହିଁ । 
କାରଣ କାମ ଚଳାଇବା ପରି ବ୍ୟାକରଣଟିଏ ବି ଓଡ଼ିଆରେ ନାହିଁ । ତେଣୁ ଓଡ଼ିଆକୁ ଅନ୍ୟ 
ଭାଷା ସହ ତୃଳନା କରିବା ଅତ୍ୟନ୍ତ କଷ୍ଟକର କହିଲେ ଚଳେ । ଏହା ଯଦି କରାଯାଇ ପାରନ୍ତା, 
ତାହାହେଲେ ଓଡ଼ିଆଭାଷୀଙ୍କ ପାଇଁ ଇଂରାଜୀ ଭାଷାଶିକ୍ଷା ବା ହିନ୍ଦୀ, ସଂସ୍କୃତ ଆଦି ଭାଷା 
ଶିକ୍ଷା ଯଥେଷ୍ଟ ବେଶୀ ସଫଳ ହୁଅନ୍ତା | ଦ୍ଵିତୀୟ ଭାଷା ଶିକ୍ଷା ଷ୍ଷେତ୍ରରେ ତୁଳନାତ୍ମକ ବ୍ୟାକରଣ 
(ontrastive grammar) ର ଯଥେଷ୍ଟ ଉପାଦେୟତା ଅଛି । ଏହା ଯେ ଖାଲି ଶ୍ରମଲାଘବ 

କରନ୍ତା ନୁହେଁ, ଭାଷାଜ୍ଞାନ ବି ଯଥେଷ୍ଟ ଉନ୍ନତ ହୁଅନ୍ତା । କେତେ ନାହିଁ କେତେ ବର୍ଷ ହେଲା 
ଆମେ ରଂରାଜୀ ଭାଷା ଶିଖୂଛେ, ତଥାପି ଓଡ଼ିଆଙ୍କ ଇଂରାଜୀରେ ଇଂରାଜୀ ଭାଷାର ଆର୍ଟିକିଲ 
a, he ର ଶୁଦ୍ଧ ବ୍ୟବହାର କ୍ରଟିତ୍‌ ଦେଖ୍ବାକୁ ମିଳିଥାଏ । ଅଥଚ ଓଡ଼ିଆ ନିଢେ ଗୋଟିଏ 
ଆଟ୍ଟିକିଲ୍‌ ବା ସୂଚକ ଥ୍ବା ଭାଷା । କିନଧ ଇଂରାଜୀର ସୂଚକ ସହିତ ଓଡ଼ିଆର ଟା, ଟି, ଟେ କୁ 
ଯଦି ତୂଳନା କରାଯାଏ, ଦେଖାଯାଏ ଯେ ଦୂଇଟିଯାକ ଭାଷାର ସୂଚକ ଗଠନ ଭିତରେ 
ଆକାଶ -ପାତାଳ ପ୍ରଭେଦ ଓ ଓଡ଼ିଆ ପ୍ରଣାଳୀଟି ଯଥେଷ୍ଟ ବେଶୀ ଜଟିଳ । ଏ ଜଟିଳ ସୂଚକ- 
ପ୍ରଣାଳୀଟି ଓଡ଼ିଆମାନଙ୍କର ଥାଇ ସୁଦ୍ଧା, ସେମାନେ ଯଥେଷ୍ଟ ସରଳ ଇଂରାଜୀ ପ୍ରଣାଳୀଟିକୁ 
ଠିକ୍‌ ଭାବେ ଶିଖୁ ପାରି ନଥାନି । ସେମାନଙ୍କୁ ଶିଖାଇବା ପାଇଁ ତୁଳନାତ୍ମକ ବ୍ୟାକରଣ ନାହିଁ । 
ସାଧାରଣ ବ୍ୟାକରଣଟିଏ ତ ନାହିଁ, ତୁଳନାତ୍ମକ ବ୍ୟାକରଣ ତ ଢେର୍‌ ପରର କଥା । 

ବ୍ୟାକରଣ ଏକ ଗାଣିତିକ ଅନନ୍ଦ । ନିଛକ ଶିକ୍ଷା ଭାବେ ବ୍ୟାକରଣ ଶିକ୍ଷାର ତେଣୁ 
ଯଥେଷ୍ଟ ବୌଦ୍ଧିକ ମୂଲ୍ୟ ବା ମସ୍ତିଷ୍ଠ ଷଡ଼ କରିବାର ମୂଲ୍ୟ ଅଛି । ଓଡ଼ିଆ ଛାତ୍ରମାନଙ୍କୁ 
ତଳଶ୍ରେଣୀରୁ ବ୍ୟାକରଣ ଶିକ୍ଷା ଦେଇ ଆମେ ମନୁଷ୍ୟର ଏଇ ଘନିଷ୍ଠ ତଥା ଅନନ୍ୟ ବ୍ୟବହାର 
ପଛରେ ଅଛି ଯେଉଁ ଶୃଙ୍ଖଳା, ଯେଉଁ ନିୟମ, ଯେଉଁ ସଂଯମ, ତା'ସହିତ ତାକୁ ପରିଚିତ 
କରାଉଛେ । ଭାଷା-ପାରଗତାକୁ ଉତ୍ସାହିତ କରିବାର ଏହା ଏକ ବହୁମୂଲ୍ୟ ଉପାୟ । ତେଣୁ 
ମନୁଷ୍ୟ ଶିଶୁର ସାମୂହିକ ଶିକ୍ଷାରେ ବ୍ୟାକରଣ ଶିକ୍ଷାର ଏକ ବିଶେଷ ସ୍ଥାନ ଅଛି । ତେବେ 
ଦୁଃଖର ବିଷୟ ଆମ ଦେଶରେ ବ୍ୟାକରଣ ଶିକ୍ଷା ମୁଖ୍ୟତଃ ସୂତ୍ରଗୁଡ଼ିକୁ ଘୋଷାଇବାରେ ହିଁ 
ପର୍ଯ୍ୟବସିତ ହୋଇଥାଏ, ସୃୂତ୍ରଗୁଡ଼ିକର ସୃଷ୍ଟିଶୀଳତାକୁ ଆବିଷ୍କାର କରିବାରେ ନୁହେଁ । 
ବ୍ୟାକରଣ ଅଧ୍ୟୟନ ଏକ ବୃଦ୍ଧିର ଖେଳ । ଦ୍ରର୍ଭାଗ୍ୟବଶତଃ, ଏହା ଏପରି ଏକ ନୀରସ, କଠୋର 
ଶିକ୍ଷା ପରମ୍ପରାରେ ପହଞ୍ଛି ଯେ, ଏହାକୁ ଛାତ୍ରମାନେ ଆଦର ନକରି ଭୟ କରୁଛନ୍ତି । ଓଡ଼ିଆ 
ବ୍ୟାକରଣ ଭିତରକୁ ଆନନ୍ଦ ଫେରାଇ ଆଣିବାକୁ ପଡ଼ିବଓ ସେଇ ବୌଦ୍ଧିକ ଆନନ୍ଦ, ଯେଉଁ 
ଆନନ୍ଦରେ ସଂସ୍କୃତ ଯୁଗର ବୈୟାକରଣମାନେ ବ୍ଯାକରଣ ସୂତ୍ରରୁ ଅର୍ଵମାତ୍ରାଟିଏ ଲାଘବ 
କରି ପୁତ୍ରଜନ୍ନର ଆନନ୍ଦ ଲାଭ କରୁଥ୍‌ଲେ । ଓଡ଼ିଆ ଜାତି ପାଇଁ ସେଇ ଆନନ୍ଦର ପରିବେଶ 
ପଶ୍ତିତ ମହାଶୟଙ୍କ ଓଡ଼ିଆ ବ୍ୟାକରଣକୁ କେନ୍ଦ୍ରକରି ଆରମ୍ଭ କରାଯାଇପାରେ । 


000 

ଓଡ଼ିଆ ବ୍ୟାକର୍‌ଣ। 


( ଥିଥମ ଓ ଡ଼ିରୀୟ୍‌ ଭାଗ ) 
<3 84> 


ଧଣ୍ରିଭ ନୀଲକଣ୍ଡ ଦାସ ଏମ୍‌ ଏ- 


ପ୍ରଥମ୍ମ ପଂ ସ୍ସରଣ 


ବ୍‌ ୯୩2 


ପଘଜାଣିକ— 

ଧଣ଼୍ିଉ ଖ୍ରୀ ଆକୁଳ ମିଶ୍ତ କାବ୍ୟରୀଥ 
ମେନେଜର, କଃକ େଢ଼ଂ କ'ଷାଙ 

ଵାଲ୍ଵବଵଜାର 


(ସ୍ରଥମ ସଂସ୍ତର୍‌ଣର୍‌ ପ୍ରଥଭ ଆଭ୍ୟନ୍ତଗ୍ଵଣ ପଧଷ୍ପାର୍‌ ନକଲ) 

ମୁଖବନ୍ଧ 


୧ ୯ ୨ ୧ ଖ୍ରୀଷ୍ଟାନ୍ଦରେ ସତ୍ୟବାଦୀ ସ୍କୁଲର ଉଚ୍ଚ ଶ୍ରେଣୀରେ ଓଡ଼ିଆ ବ୍ୟାକରଣ ମତେ 
ପ୍ରାୟ ଏକ ମାସ ପଢ଼ାଇବାକୁ ହୋଇଥଲା । ସେତେବେଳେ ପ୍ରଚଳିତ ଓଡ଼ିଆ ବ୍ୟାକରଣ 
ସବୂ ଦେଖି ମନେ ହେଲା, ସେସବୃ ଇତର ବିଶେଷ ପରିମାଣରେ ସଂସ୍କୃତ ବ୍ୟାକରଣର 
ଆଭାସ ଅନୁକୃତି ମାତ୍ର । ସେଠାରୁ ମୁଁ ନିଜେ ଅତି ମୂଳରୁ ଆରମ୍ଭ କରି ଓଡ଼ିଆ ବ୍ୟାକରଣ 
ଆଲୋଚନାରେ ଚିନ୍ତା ଚଳାଇବାକୁ ବାଧ୍ଯ ହେଲି । ବାକ୍ୟ ବିଚାର, ପଦ ବିଚାର, ଶହ ବିଚାର, 
ବର୍ଣ୍ଣ ବିଚାର, ଛନ୍ଦ ବିଚାର ଓ ତତ୍ତ୍ବ ବିଚାର ଏହିପରି ୬ଭାଗରେ ଗ୍ରଛ୍ଟିର କଳ୍ପନା କଲି । 
ପ୍ରଥମରୁ ଶିଶୁଗମ୍ୟ ଭାବରେ ଗ୍ରନ୍ଟି ଆରମ୍ଭ କରି ପ୍ରତିଦିନର ପଢ଼ାଇବା କାର୍ଯ୍ୟରେ ଅଗ୍ରସର 
ହେଲି । କେବଳ ବାକ୍ୟବିଚାର ଓ ପଦବିଚାର ଭାଗ ଦିଓଟିର କଙ୍କୀନ ମାତ୍ର ପ୍ରସ୍ତୃତ ହୋରଥ୍‌୍ଲା । 
ମଧେ ମଧ୍ଧେ ଅନ୍ୟାନ୍ୟ ଭାଗ ପାଇଁ କେତେକ ଅତି ସାମାନ୍ୟ ସୂଚନା ଲେଖିଥ୍‌ଲି । ସେହି 
ଜଂକାଳଟି ଏବେ ଏ ପୁସ୍ତକାକାରରେ ପ୍ରକାଶ କରୁଅଛି । ଅନ୍ୟାନ୍ୟ ଭାଗସବ୍ୂ ଆଉ କରିବାର 
ଅବକାଶ କେବେ ପାଇବି, ଢାଣେ ନାହିଁ । ଏ କଂକାଳରେ ବିଷୟମାନଙ୍କର ଆଲୋଚନା 
ପୂର୍ଣ ଓ ସର୍ବାଙ୍ଗୀନ ନୁହେ । ଶିକ୍ଷକ ଓ ଶିକ୍ଷାର୍ଥୀମାନଙ୍କର ଏଥ୍‌ରୁ ଯଥାର୍ଥ ଓଡ଼ଆ ବ୍ୟାକରଣର 
ଆଲୋଚନା ଓ ଶିକ୍ଷାର ଯଥେଷ୍ଟ ସୂଚନା ମିଳିବ ଓ ସେହି ସୂତ୍ରରେ ହୁଏତ ଗ୍ରନ୍ଥ ଦିନେ ପୂର୍ଣାଙ୍ଗ 
ହେବ ବୋଲି ଆଶା କରି ଏହା ପ୍ରକାଶକଙ୍କୁ ଦେଲି । ଏସବ୍ର ବିଷୟ ଅନୁଧାବନ ଫଳରେ 
ଶିକ୍ଷକ ଓ ଶିକ୍ଷାର୍ଥୀମାନେ ମୋତେ ଯଥେଷ୍ଟ ସୂଚନାମାନ ଦେଇ ସାହାଯ୍ୟ କଲେ ମୁଁ ନଜେ 
ଗ୍ରଛଟି ପୂର୍ଣ୍ଣ କରିବା ପାଇଁ ମଧ୍ଯ ପ୍ରସ୍ତୃତ ହେବି । 

ସତ୍ୟବାଦୀ ସ୍କୁଲର ତକ୍ରାଳୀନ ଓଡ଼ିଆ ଭାଷା ଓ ସାହିତ୍ୟ ଶି କ୍ଷକ ଶ୍ରୀମାନ୍‌ ବାସୁଦେବ 
ମହାପାତ୍ର ଏସବୁ ସୂଚନାର ସଂକଳନରେ ମତେ ସେତେବେଳେ ଯଥେଷ୍ଟ ସାହାଯ୍ୟ କରିଥୁଲେ ! 
ପାଣ୍ଡଲିପି ପ୍ରସ୍ତୁତ କରିବାରେ ଶ୍ରୀମାନ୍‌ ମୋହନ ଦାସ ମଧ୍ୟ ମୋତେ ବିଶେଷ ସାହାଯ୍ୟ 
କରିଛନ୍ତି | ପୁଣି କଟକ ଟ୍ରେଡିଂ କମ୍ପାନୀର ଅଧ୍ଯକ୍ଷ ପଶ୍ତିତ ଶ୍ରୀ ଆକ୍ରଳ ମିଶ୍ର ଏ ପୁସ୍ତକ ଦେଖି 
ଆଗ୍ରହ ସହିତ ପ୍ରକାଶ ଭାର ଗ୍ରହଣ କରିଛନ୍ତି । ତାହା ନ କରିଥ୍‌ଲେ ଏ ସୂଚନାଗୁଡ଼ିକ ହଏତ 
କେବେ ପ୍ରକାଶ ପାଇଥାନ୍ତା କି ନା ସନ୍ଦେହ । ଏସବ୍ର ପାଇଁ ମୁଁ ଆନ୍ତରିକ କୃତଜ୍ଞତା ଜଣାଉଅଛି । 


ନୀଳକଣ୍ଡ ଦାସ 

_ ନୟ 


ବାକ୍ୟ ବିଚାର [ e୨୩-୧୪୫ ] 


ବାକ୍ୟ-୧ ୨୩; ପଦ-୧ ୨୪; ଉଦେଶ୍ୟ ଓ ବିଧେୟ-୧ ୨୪; ବିଶେଷ୍ୟ, କିୟା ଓ 
ବିଶେଷଣ-୧ ୨୫; ଉଦେଶ୍ୟ-୧ ୨୬; ଉଦ୍ଦେଶ୍ୟ ମଧ୍ୟରେ କର୍ରଗ।ସଙ୍ଗେ ଆଉ କଣ 
ରହିପାରେ-- ୧ ୨୭; ବିଧେୟ ଓ ଢ୍ରିୟାଓ୧ ୨୮; ବିଧେୟରେ ସମାପିକା କିୟା ସଙ୍ଗେ ଆଉ 
କେଉଁ କେଉଁ ପଦ ରହେ-୧୩୦; ସରଳ, ଜଟିଳ ଓ ଯୌଗିକ ବାକ୍ୟ-୧୩୪; ବାକ୍ୟର 
ବିଶ୍ଳେଷଣ ବା ବିଭାଗ-୧୩୭; ପଦ-୧୪୦; ବିଶେଷ୍ୟଓ୧୪୦; ବିଶେଷଣ-୧୪୧; 
ସର୍ବନାମ-୧ ୪୨; କ୍ରିୟା ୧୪୨; ଅବ୍ୟୟ-୧ ୪୩; ଦ୍ରୈଧପଦ-୧ ୪୩; କ୍ରିୟାବାଚକ 
ବିଶେଷଣ--୧ ୪୩; ଜ୍ିୟାବାଚକ ବିଶେଷ୍ୟ-୧ ୪୪; ଅସମାପିକା କ୍ରିୟାଓ୧ ୪୪ | 


ପଦ ବିଚାର [ ୧୪୬-୨୨୦] 

ଓଡ଼ିଆ ଶବଦ ଦୁଇ ପ୍ରକାର-୧ ୪୬; ଅନୁୟରେ ପଦମାନଙ୍କ ରୂପ-୧ ୪୭); ବିଶେଷ୍ୟର 
ବିଶେଷ ବିବରଣ-୧୪୯; ରିଙ୍ଗ ୧୫ ୨; ବିଶେଷ-୧୫୫; ତତ୍ସମ ଶବ୍ଦ-୧୫୫; 
ବଚନ-- ୧୫୬; ବିଶେଷ ବିଧ୍-୧୫୭; ପୁରୁଷ-୧ ୬୧; କାରକ ବିଭଭୁ-- ୧୬୧; 
କାରକ-- ୧.୬୩; କାରକ ବିଭଭ୍ତିର ଆକାର ଓ ପ୍ରୟୋଗ-୧ ୬୬; ସର୍ବନାମ-୧ ୭୩; ସର୍ବନାମ 
ବିଶେଷଣ-୧୭୯; ଅବ୍ୟୟ-୧୮୧; କ୍ରିୟାଓ୧୮୩; କାଳଭଙର୍ି-୧୮୭); ପ୍ରଶ୍ନାର୍ଥକ 
କିୟା-- ୧୯୩; କ୍ରିୟାର ନିଷେଧ ଯୋଗ-୧ ୯୩; ନିଷେଧାର୍ଥକ କ୍ରିୟାରୁପ-୧ ୯୫ ; ସକର୍ମକ 
ଓ ଅକର୍ମକ କ୍ରିୟା-୧୯ ୭ ; ସକର୍ମକ କ୍ରିୟା ଅକର୍ମଜ ହୁଏ ୧୯୯ ; ବହୁକର୍ମକ ଚ଼ିୟା-୨ ୦୦; 
ପ୍ରୟୋଜକ ଦ୍ଵିକର୍ମକ-୨ ୦୦; ସ୍ବାର୍ଥ ପ୍ରୟୋଜକ-୨ ୦୧; ବିଧେୟ କର୍ମବତ୍‌ ଦ୍ଵି କର୍ମକ 
କ୍ରିୟା ୨ ୦ ୧; ସକର୍ମକ ବାକ୍ୟରେ କ୍ରିୟାବାଚକ କର୍ମ-୨ ୦ ୨; ଏକକର୍ମକ ବାକ୍ୟ-୨ ୦୨; 
ଦ୍ଵିକର୍ମକ ବାକ୍ୟଓ୨ ୦୨ ; ସାହାଯ୍ୟକାରୀ କ୍ରିୟା-୨୦୩; ସାହାଯ୍ୟକାରୀ କ୍ରି ୟାମାନଙ୍କ 
ତାଇଲିକା-- ୨ ୦୪; କ୍ରିୟାର ବାଚ୍ୟ-୨ ୦୬); କର୍ର୍ବବାଚ୍ୟ-୨ ୦୮; କର୍ମବାଚ୍ୟ-୨ ୦୮; ଭାବ 
ବାଚ୍ୟ¬୨ ୦୮; କର୍ର୍‌ କର୍ମ ଓ କର୍ର୍‌ ଭ|ବବାଚ୍ୟ- ୨୦୮; କର୍ର୍‌ କର୍ମବାଚ୍ୟ-୨ ୦୮; 
କର୍ର୍ଠ୍‌ଭାବବାଚ୍ୟ¬୨ ୦୮; ବହୁକର୍ମକ କ୍ରିୟାର ବାଚ୍ୟାନ୍ତର-୨ ୧୦; ବିଧେୟକର୍ମକ ଦ୍ଵିକର୍ମକ 
ଜ୍ରିୟା-୨ ୧ ୦; କ୍ରିୟାବାଚକ କର୍ମ-୨ ୧ ୦ ; ପ୍ରୟୋଜକ କର୍ମ-୨ ୧ ୦ ; କର୍ମ ଓ ଭାବ ବାଚ୍ୟାର୍ଥକ 
ପ୍ରୟୋଗ ୨୧୧ ; ନାମଧାତୁ—୨ ୧୧ ; କ୍ରିୟାବାଚକ ପଦ-୨୧ ୨ ; କ୍ରିୟାର ବିଶେଷ ବିଶେଷ 
ଅର୍ଥଥ୨୧୩ । 

ବାକ୍ୟ ବିଚାର 


ବାଜ୍ୟ 


ଧାନ ପାଚୃଛି; ଗାଇ ଚରୁଛି; ଗୋଟିଏ ଗୋଟିଏ ବାକ୍ୟ । ଆଗ ବାକ୍ୟଟିରେ “ଧାନ” 
ବିଷୟରେ ପାଚିବା” କଥା; ପଛ ବାକ୍ୟଟିରେ ଗାର” ବିଷୟରେ ଚରିବା” କଥା 
କୁହାଯାଉଅଛି । ଏହିପରି ପ୍ରତି ବାକ୍ୟରେ କୌଣସି ବିଷୟରେ କିଛି କହାଯାଏ । ଯାହା 
ବିଷୟରେ ବା ଯାହାକୁ ଉଦ୍ଦେଶ୍ୟ କରି କୁହାଯାଏ, ତାହାକୁ ‘ଉଦେଶ୍ୟ? ; ପୂଣି ସେହି ଉଦେଷ୍ୟ 
ବିଷୟରେ ଯାହା କୁହାଯାଏ, ସେହି କୁହାଯିବା କଥାକୁ ‘ବିଧେୟ” କହନ୍ତି । ଧାନ ପାଚି, 
ଏଠାରେ ‘ଧାନ’ ଉଦେଶ୍ୟ; ‘ପାଚୁଛି' ବିଧେୟ ! ଗାର ଚରୁଛି, ଏଠାରେ ‘ଗାଇ ଉଦେଶ୍ୟ; 
‘ଚରୁଛି' ବିଧେୟ । 

ଖାଲି ‘ଧାନ’ ବା ‘ଗାର କହିଲେ ବାକ୍ୟ ହେଲା ନାହିଁ। ସେ ସବୁ ଗୋଟିଏ ଗୋଟିଏ 
ନାମ । ଧାନ କଣ ହେଉଛି ? ¬ 'ପାଚୃଛି; ଗାଇ କଣ କରୁଛି ?— ‘ଚରୁଛି' ; ଏହିପରି 
କଥାଟିମାନ ଇଗାଇ ଆମେ ଗୋଟିଏ ଗୋଟିଏ ବାକ୍ୟ କଲୁ । 

ଗୋଟିଏ ବିଷୟରେ ଜିଛି କହିଲେ ବାକ୍ୟ ହୁଏ । ବିଧେୟରେ ଯାହା କୁହାଯାଏ 
ତାହା ଗୋଟିଏ ଘଟନାର ନିଦୈଶ, ଆଦେଶ, ପ୍ରଶ୍ନ ଇଚ୍ଛା ବା ବିଲୟ ପ୍ରଭୃତି ଭାବ ପ୍ରକାଶ 
କରେ । କୌଣସି କୌଣସି ବାକ୍ୟରେ ଉଦ୍ଦେଶ୍ୟ ବା ଉଦ୍ଦେଶ୍ୟର ଅଂଶ, କୌଣସି କୌଣସି 
ବାକ୍ୟରେ ବିଧେୟ ବା ବିଧେୟର ଅଂଶ ଉହ୍ୟ ବା ଅପ୍ରକାଶିତ ଥାଏ; 


ଯଥା :¬ 

ଘଟନା ନିଦଦେଶ — ଏକାଠେଇ ରହିବାରେ ବନ୍ଧୁତା ହୁଏ, ନଜିକଜିଆରେ ବନ୍ଧୁତା 
ହୁଏ ନାହିଁ । 

ଆଦେଶ, ଅନୁରୋଧ, ପ୍ରାର୍ଥନା ପ୍ରଭୃତି — 

(ତୁମେ) ବନ୍ଧୁତା ସ୍ଥାପନ କର । ( ତୁମେ ) ଆପଣାକୁ ବଡ଼ ବୋଲି ବିଚାର ନାହିଁ । 
(ତୁମେ) ତାଙ୍କୁ ବସା କରିଦିଅ । ( ତୁମେ ) ମୋତେ ଖଣଶ୍ତିଏ ଚାକିରି କରିଦିଅ ! 

ପ୍ରଶ୍ନ ବିସଲ୍‌ୟ ପ୍ରଭୃତି ¬ 

(ତୁମେ ) କାହିଁକି ଏତେ କଥା କହୁଛ ? ତୁମେ ଏଠାରେ ( ଅଛ ) ? ( ତୁମେ ) ଏଠାରେ 
ଯେ (ଅଛ) ? ଏଠାରେ ତୂମେ ( କାହିଁକି ଅଛ) ? ଆସିଛ ( ତୁମେ) ? ( ତୁମେ ) ଜମିଦାରଙ୍କ 
ପୁଅ କାହିଁକି (ଏଠାକୁ ଆସିଛ) ? 

୧୨୪ 


ଏହିପରି ବିସ୍କୟାଦି ପ୍ରକାଶକଲେ ବା ଜୋର୍‌ରେ କହିଲେ ଉଦ୍ଦେଶ୍ୟ, ବିଧେୟ ନାନା 
ଭାବରେ ପ୍ରକାଶିତ ହୁଏ । 


ପଦ 
ଧାନ ପାବୂଛି; ଗାଇ ଚରୁଛି; ଏ ଗୋଟିଏ ଗୋଟିଏ ବାକ୍ୟ । ପ୍ରଥମଟିରେ ‘ଧାନଂ 
ଓ 'ପାଚୂଛ' ; ଦିତୀୟଟିରେ ଗାଇ” ଓ ‘ଚରୁଛି ; ଏହିପରି ଦୁଇଟି ବାକ୍ୟରେ ଚାରୋଟି କଥା 
ଅଛି । ଏହି ଚାରୋଟିର ପ୍ରତ୍ୟେକକୁ ପଦ କୁହାଯାଏ ¦ ଏହିପରି ବାକ୍ୟରେ ଗୋଟି ଗୋଟି 
ହୋଇ ଯେତେ କଥା ଥାଏ ସେମାନଙ୍କୁ ପଦ କୁହାଯାଏ ¦ 


ଏହି ପଦ ଅନେକ ପ୍ରକାର ହୁଏ । ବାକ୍ୟ ଭିତରେ ସେମାନଙ୍କର ବିଶେଷ୍ୟ, 
ବିଶେଷଣ, ସର୍ବନାମ, ଅବ୍ୟୟ, କ୍ରିୟା ଏହିପରି ନାମମାନ ଅଛି । ସେ କଥା ପରେ କୁହାଯିବ । 


ଉଦ୍ଦେଶ୍ୟ ଓ ବିଧେୟ 


ଆମ୍ଭମାନେ ଯେତେ ବାକ୍ୟ ବ୍ୟବହାର କରୁ ସେ ସବ୍ର ବାକ୍ୟକୁ ଉଦ୍ଦେଶ୍ୟ ଓ ବିଧେୟ 
ଏହିପରି ଯୋଡ଼ିଏ ଭାଗରେ ବାଛି ହେବ । 


‘ଗାର ଚରୁଛି' ଏ ଗୋଟିଏ ଅତି ଛୋଟ ବାକ୍ୟ । ଏଠାରେ ‘ଗାଇ ` ଗୋଟିଏ ଜନ୍ଧର 
ନାମ — ସମସ୍ତ ଉଦ୍ଦେଶ୍ୟ ପ୍ରକାଶ କରୁଅଛି । ‘ଚରୁଛି' ଗୋଟିଏ କାର୍ଯ୍ୟର ନଦୈଶ- ସମସ୍ତ 
ବିଧେୟ ପ୍ରକାଶ କରୁଅଛି । 


ବାକ୍ୟ ଯେତେ ବଡ଼ ହେଲେ ମଧ୍ଯ ସେଥ୍‌ରେ ଏହି ଉଦ୍ଦେଶ୍ୟ, ବିଧେୟ ଛଡ଼ା ଆଉ 
କିଛି ରହି ନ ପାରେ | ଯଥା:- 


ଉଦ୍ଦେଶ୍ୟ ବିଧେୟ 

ଗାର ଚରୁଛି । 

କାଳି ଗାର ଘାସ ଚରୁଛି। 

ନୂଆ ହୋଇ କିଣାହୋଇଥ୍‌ବା ବିଲରେ କଅଁଳ ଘାସ ଚରୁଚି । 

କାଳି ଗାର | 

କାଲି ସକାଳେ ଯେଉଁ ଗାର ହଢିଥ୍ଲା, ଦୂଇ ଚାରି ଦିନ ତଳେ ହଳ ହୋଇଥବା, 


ନୂଆ ହୋଇ କିଣା ହୋଇଥୁବା 
ସେହି କାଳି ଗାର 


ତାଙ୍କ ବିଲରେ କଅଁଳ ଘାସ ଚରୁଛି । 

୧୨୫ 


ଏହିପରି ଉଦ୍ଦେଶ୍ୟ, ବିଧେୟ ¬ ଦୁହେଁ ଗୋଟିଏ କିମ୍ବା ତହିଁରୁ ଅଧ୍ବ ପଦରେ 
ପ୍ରକାଶିତ ହୁଅନ୍ତି । ବାକ୍ୟରେ ଯାହା ଉଦ୍ଦେଶ୍ୟରେ ଆମେ କିଛି କହୁ, ତାବୃ ସାକ୍ଷାତ ଭାବରେ 
ବୃଝାଉଥ୍ବା ପଦମାନ ଉଦେଶ୍ୟର ଅନ୍ତର୍ଗତ । 


ସେହିପରି ବିଧେୟକୁ ସାକ୍ଷାତ୍ଭାବରେ ବୃଝାଉଥ୍୍‌ବା ବା ଲଷ୍ୟ କନୁଥ୍ବା ପଦମାଂ 
ବିଧେୟର ଅନ୍ତର୍ଗତ । 


ବିଶେଷ୍ୟ, କିୟା ଓ ବିଶେଷଣ 


ଧାନ ପାଚୃଛି; ଗାଇ ଚରୁଛି; ଖାଇବା ସରିଲାଣି; ଦେବା ଲାଗିଟି; ଏ ସବ୍ରରେ 
‘ଗାର” ‘ଧାନ? ‘ଖାଇବା ‘ଦେବା! ପ୍ରଭୃତି ଗୋଟିଏ ଗୋଟିଏ ନାମ । ଏହିପରି ବାଜ୍ୟ 
ଭିତରେ ଥବା ବସ୍ତୁ, ଜନ୍ମ, କାର୍ଯ୍ୟ ପ୍ରଭୃତିର ନାମକୁ ବିଶେଷ୍ୟ ପଦ କହନ୍ତି । ରାମ, ମାଙ୍କଡ଼, 
ଫଳ, ଖାଇବା, ଦେବା, କରିବା ¬ ପ୍ରଭୃତି ପରି ନାମଗୁଡ଼ିକ ବାଜ୍ୟ ଭିତରେ ଲାଗିଇେ 
ସେମାନେ ବିଶେଷ୍ୟ ପଦ ହୁଅନ୍ତି । 

'ପାଚୁଛି' ‘ଚରୁଛି' ପରି ଯେଉଁଗୁଡ଼ିକ ବାକ୍ୟରେ ବିଧେୟର କ୍ରିୟ। ବା କାର୍ଯ୍ୟ ନିଦୈଷ 
କରନ୍ତି ସେମାନଙ୍କୁ କ୍ରିୟା ପଦ କହନ୍ତି । କଲେ, ଯାଇଥଲା, ଖାଇଥ୍‌ବ, ଯାଆନ୍ତା, ହସୁଚି, 
ପାଇଚି ପ୍ରଭୃତି ପରି ପଦମାନେ ବାକ୍ୟରେ ଲାଗିଲେ କ୍ରିୟାପଦ ତୁଧତି ¦ 

ସରୂ ଧାନ ପାଚୂଟି; ସରୁ ଧାନ ଆଗ ପାଚୂଟି; ରୁଆ ଧାନ ପାଚୃଟି; କାଳି ଗା 
ବହୁତ ଚରୁଚି; କାଲି କିଣା ହୋଇଥ୍‌ବା ଗାର ଭଲରେ ଚରୁୂଟି । ଏହି ବାକ୍ୟମାନଙ୍କରେ 
“ସରୁ” ରୁଆ” ଦୂହେଁ ‘ଧାନ? ଏହି ବିଶେଷ୍ୟ ପଦକୁ, ‘କାଳି' ଓ ‘କାଲି କିଣା ହୋଇଥ୍ବା' 
ଦୁହେଁ ଗାର” ଏହି ବିଶେଷ୍ୟ ପଦକୁ, ଆଗ” ‘ପାଚୁଚି' ଏହି କ୍ରିୟାପଦକୁ, “ବହୁତ” ଓ 
“ଭଲରେ ଏ ଦୁହେଁ ‘ଚରୁଚି' ଏହି କ୍ରିୟାପଦକୁ ବୁଝାଉଅଛନ୍ତି ବା ବିଶେଷ କରୁଅଛନ୍ତି । 

ଏହିପରି ବିଶେଷ କରୁଥ୍‌୍ବା ପଦମାନଙ୍କୁ ବିଶେଷକ ବା ବିଶେଷଣ ପଦ କୁହାଯାଏ । 


ବିଶେଷ୍ୟକୁ ବିଶେଷ କଲେ ବିଶେଷ୍ୟର ବିଶେଷଣ ଓ ଢ୍ରିୟାକୁ ବିଶେଷ କଲେ 
କ୍ରିୟାବିଶେଷଣ ହୁଏ । ଏହିପରି ବିଶେଷଣର ବିଶେଷଣ ପ୍ରଭୃତି ମଧ୍ଯ ବ୍ୟବହାରରେ ଚକେ । 
ଯଥା ଭାରି କାଳି ଗାଇଟାଏ ଚରୁଟି- ଏଠାରେ ଭାରି” ପଦ କାଳି” ଏହି ବିଶେଷଣକୁ 
ବିଶେଷ କରିବାରୁ ତାହାକୁ ବିଶେଷଣର ବିଶେଷଣ କହନ୍ତି । 


oo 


ବେଳେବେଳେ ବିଶେଷ୍ୟ ପଦ ବଦଳରେ “ସେ” ତାହା’ ମୁଁ ' କିଏ” ପ୍ରଭୃତି 


[୩ 


ପଦମାନେ ବସନ୍ତି । ସେମାନଙ୍କୁ ବିଶେଷ୍ୟ ପଦ ନ କହି ସର୍ବନାମ ପଦ ବୋଲି କହନ୍ତି । ଯଥା 

ସେ (ରାମ) କହୁଚି; ମୁଁ ( କହିବା ବାଲା) ଯାଉଚି; ତୁମେ ( କୁହାହେବା ବାଲା) 
ଆସ; କିଏ (ଅଜଣା ଲୋକ ) କହିଲା ? ଏଠାରେ ସେ, ମୁଁ, ତୁମେ, କିଏ ପ୍ରଭୃତି ସର୍ବନାମ 
ପଦ । 
ଦ୍ରଷ୍ଟବ୍ୟ 

ସଂସ୍କୃତରେ କିନ୍ତୁ ପଦ ଦୁଇପ୍ରକାର, ଯଥା :¬ 

୧¬ସୁବନ୍ତ ବା କାରକ ବିଭଜ୍ତିଯୂକ୍ତ ପଦ | 

୨ ତିତନ୍ତ ବା କ୍ରିୟା ବିଭକ୍ତିଯୁକ୍ତ ପଦ । 

ବିଭକ୍ତି ନ ଥ୍ବାରୁ ଅବ୍ୟୟକୁ ଆଉ ଏକ ପ୍ରକାର ପଦ ବୋଲି ଧରିଥାନ୍ତି । ମାତ୍ର 
ବିଶେଷଣ ପ୍ରଭୃତିରେ ମଧ୍ଯ ଓଡ଼ିଆରେ ବିଭକ୍ତି ନାହିଁ । ଏହିପରି କେତେକ ଅସୁବିଧାରୁ ଓ 
ବୃଝିବାର ସୁବିଧା ପାଇଁ ଓଡ଼ିଆ ବ୍ୟାକରଣରେ ଏବେ ଯେପରି ବିଭାଗ ଓ ବ୍ୟାଖ୍ୟା 
କରାଯାଉଅଛି, ତାହା ବହୁପରିମାଣରେ ଇଂରେଜୀ ବ୍ୟାକରଣର ଆଦର୍ଶରେ ତିଆରି ହୋଇଛି । 
ଏଠାରେ ବୃଝିବାର ସୁବିଧା ପାଇଁ ସେହିପରି କୁହାଗଲା । ଏଥ୍‌ରେ ମଧ୍ଯ ପରେ ଓଡ଼ିଆ ଭାଷାର 


ବ୍ୟାକରଣ ଚଟ୍ଟାରେ ବିଶେଷ ସୁବିଧା ହେବ । ଉଦ୍ଦେଶ୍ୟ, ବିଧେୟ ବିଚାରରେ ମଧ୍ଯ ସଂସ୍କୃତ 
ବ୍ୟାକରଣର କାରକ ବିଚାରର ଅସୁବିଧା ବହୁତ କମିଯିବ । 


ସଂସ୍କୃତ ଏକ ପ୍ରାଚୀନ ଆର୍ଯ୍ୟ ଭାଷା । ମାତ୍ର ଓଡ଼ିଆ, ବଙ୍ଗଳା, ହିନ୍ଦୀ , ଗୁଜରାତୀ , 
ମରହଙଟ୍, ସିନ୍ଧୀ, ପଞ୍ଜାବୀ ପ୍ରଭୃତି ଇଂରେଜୀ ପରି ଗୋଟିଏ ଗୋଟିଏ ପ୍ରାଚୀନ ଆର୍ଯ୍ୟଭାଷାର 
ବଂଶଧର ବା ସେଥ୍ରୁ ଜାତ ଚଳିତ ଭାଷା । ସେଥ୍ପାଇଁ ଇଂରେଜୀ ଭାଷାର ବ୍ୟାକରଣ 
ସଙ୍ଗେ ଓଡ଼ିଆ ପ୍ରଭୃତିର ସାମ୍ୟ ରହିବାର କଥା । 


ଉଦ୍ଦେଶ୍ୟ 


ଗାଇ ଚରୁଚି; ଏହି ବାକ୍ୟରେ 'ଚରୁୂଚି' ଏହି ପଦରେ ବୁଝାଯାଉଥ୍‌ବା ଚରିବା କାର୍ଯ୍ୟ 
‘ଗାଇ କରୁଚି ଏବଂ ଗାର ସମ୍ବନ୍ଧରେ ତାହା କୁହାଯାଉଅଛି । ଧାନ ପାଚୂଟି; ଏହି ବାକ୍ୟରେ 
'ପାଚୂଚି' ପଦରେ ବୂଝାଯାଉଥ୍‌ବା ପାଚିବା କାର୍ଯ୍ୟକୁ ଧାନ” କରୁନାହିଁ; ପାଚିବା କଥା ଧାନ 
ସମ୍ବନ୍ଧରେ କୁହାଯାଉଅଛି ମାତ୍ର । ଆମ୍ବ ଖାଇ ହେଉଟି; ଏହି ବାକ୍ୟରେ ‘ଖାଇ ହେଉଚି ଏହି 
ପଦରେ ବୂଝାଯାଉଥ୍ବା ଖାଇ ହେବା କାର୍ଯ୍ୟ ଆମ୍ବ କରୁନାହିଁ । ସେତିକି ନୁହେଁ, ବରଂ ଆଉ 
ଜଣେ ( ଆମ୍ବ ଖାଇବା ଲୋକ ) ତାହା କରୁଚି, ତଥାପି ଆମ୍ବକୁ ଉଦ୍ଦେଶ୍ୟ କରି ‘ଖାଇ ହେଉଚି 
ଏହି କ୍ରିୟାଟି କୃହା ଯାଉଅଛି । 

ଏହିପରି ଯେ କରେ ବା ଯାହା ସମ୍ବନ୍ଧରେ ବା ଉଦେଶ୍ୟରେ କୁହାଯାଏ ଉଦେଶ୍ୟର 
ସେହି ପ୍ରଧାନ ପଦକୁ କରଁ। କହନ୍ତି । ଯେ କରେ ତାକୁ ଆମେ କର୍ଭା ବୋଲି ବରର; ମାତ୍ର 
ବ୍ୟାକରଣରେ ଯାହା ସମ୍ବନ୍ଧରେ ବା ଉଦ୍ଦେଶ୍ୟରେ ବିଧେୟଟି କୁହାଯାଏ ତାକୁ କରା ବୋଲି 
ବୁଝିବାକୁ ହେବ । ଉପର ବାକ୍ୟମାନଙ୍କରେ ଗାର” ‘ଆମ୍ଭ ' ‘ଧାନ ସମସ୍ତେ କ୍ର । 


ସାଧାରଣତଃ ବାକ୍ୟମାନଙ୍କରେ କର୍ଗା। ଗୋଟିଏ ପଦରେ ହୁଏ; ସେଇଟି ଗୋଟିଏ 
ବିଶେଷ୍ୟ ପଦ । ଯଥା ଗାର ଶୋଇଟି; ଡରିବା ଭଲ ନୁହେଁ । ଏ ବାକ୍ୟମାନଙ୍କରେ ‘ଗାର! 
ଓ ‘ଡରିବା ବିଶେଷ୍ୟ ପଦ । 

ସର୍ବନାମ ବି କର୍ରାହୁଏ । ଯଥା :¬ ସେ କରୁଅଛି; ମୁଁ ଯିବି; କିଏ କହଲା ? ଏଠାରେ 
‘ସେ’ “ମୁଁ! ଓ କିଏ” ଏହି ପଦମାନ କରର । 


oh 


ଗୋଟିଏ ଗୋଟିଏ ବାକ୍ୟର ଅର୍ଥ ବେଳେବେଳେ ବିଶେଷ୍ୟପରି କର୍ରା। ହୋଇ ବସେ । 
ଯଥା ଜଢଣାଥ୍ଲା, ସେ ଏ କାର୍ଯ୍ୟ କରି ପାରିବେ ନାହିଁ । ଏଠାରେ “ସେ ଏ କାର୍ଯ୍ୟ କରି 


-~ 


ପାରିବେ ନାହିଁ ।” ଏ ସମସ୍ତ ବାକ୍ୟର ଅ୍ଥଟି ‘ଜଣାଥ୍ଲା' କ୍ରିୟାର ଉଦ୍ଦେଶ୍ୟ ବା କର୍ରା । 
ଉଦ୍ଦେଶ୍ୟ ମଧ୍ଯରେ କଉଁ। ସଙ୍ଗେ ଆଉ କଂ ଣ ରହିପାରେ 


କାଳି ଗାଇଟିଏ ଚରୁଚି; ଏହି ବାକ୍ୟରେ ଉଦ୍ଦେଶ୍ୟର ପ୍ରଧାନ ପଦ ବା କରା ଗାର । 
କାଳି ପଦଟି ସେହି ଗାଇର ଗୋଟିଏ ଗୁଣ ବୁଝାଇ ଗାର” ପଦଟିର ବିଶେଷଣ । ଏହିପରି 
ବିଶେଷଣର ବିଶେଷଣ ପଦ ମଧ୍ଯ ଉଦ୍ଦେଶ୍ୟରେ ରହେ, ଯଥା ଚିକ୍କଣ କାଳି ଗାଭଟିଏ 
ଚରୁଚି; ଏଠାରେ ‘ଟିକ୍କଣ” ପଦଟି ‘କାଳି ଏହି ପଦର ଗୁଣ ବୁଝାଉଥ୍ବାରୁ ବିଶେଷଣର 
ବିଶେଷଣ ହେଲା । 

କରାର ଗୁଣ, ଅବସ୍ଥା, ଧର୍ମ ବୁଝାଉଥ୍ବା ବିଶେଷଣମାନେ; ପୁଣି ସେହି ବିଶେଷଣର 
ଗୁଣ, ଅବସ୍ଥା, ଧର୍ମ ଆଦି ବୃୁଝାଉଥ୍ବା ବିଶେଷଣର ବିଶେଷଣମାନେ ଉଦେଶ୍ୟରେ ଅଙ୍ଗୀଭୂତ 
ହୁଅନ୍ତି । 

ମୋ ଗାଇଟି ଚରୁଚି; ତୁମ ଘର ଦିଶୁଟି; ଏଠାରେ ‘ମୋ! ‘ତୂମ” ଏମାନେ ‘ଗାର 
ଓ ‘ଘରର ବିଶେଷଣ ପଦ । ଏହିପରି ମୋର, ତୁମର, ରାମର, ପ୍ରଭୃତି ପଦମାନଙ୍କୁ ଅନେକେ 
ବିଶେଷଣ ବୋଲି କହି ନାହିଁ । ସମ୍ବନ୍ଧ ବଝାଉଥ୍ବାରୁ ଏମାନଙ୍କୁ ସମ୍ବନ୍ଧ ପଦ ବୋଲି କହନ୍ତି । 
ମାତ୍ର କାର୍ଯ୍ୟରେ ଏମାନେ ବିଶେଷଣ । 


ରାମର ସାନ ଭାଇ ଗୋବିନ୍ଦ ଆସୁଟି; ଏଠାରେ ‘ରାମର ସାନ ଭାଇ’ ଏହି 
ପଦଗୁଡ଼ିକ ଏକତ୍ରେ ‘ଗୋବିନ୍ଦର ଅବସ୍ଥାକୁ ବ୍ୟାଖ୍ୟା କରିବା ପାଇଁ ବ୍ୟବହୃତ ହୋଇଅଛନ୍ତି । 

‘ଭାଇ’ ଓ ‘ଗୋବିନ୍ଦ ଏକା ବ୍ୟକ୍ତି । ଭାଇ” ଏହି ପଦଟି ନିଜେ ବିଶେଷ୍ୟ ହୋଇ ‘ଗୋବିନ୍ଦ 
ଏହି ବିଶେଷ୍ୟ ପଦକୁ ବ୍ୟାଖ୍ୟା କରୁଅଛି ମାତ୍ର 

ଏହିପରି ଗୋଟିଏ ବିଶେଷ୍ୟ ପଦ ନିଜର ବିଶେଷକ କେତେଗୁଡ଼ିଏ ପଦ ଘେନି 
କର୍ାର ପ୍ରକୃତି ବ। ଅବସ୍ତାକୁ ବ୍ୟାଖ୍ୟା କରିବାପାଇଁ ସେହି କର୍ଗାର ବିଶେଷକ ହୋଇ 
ବସିପାରେ । ଏହା କାର୍ଯ୍ୟରେ ବିଶେଷଣ ହେଲେ ମଧ୍ଯ, ବ୍ୟାକରଣରେ ଏହାକୁ ବିଶେଷଣ ନ 
କହି ବ୍ୟାଖ୍ୟାନ ବିଶେଷ୍ୟ ବୋଲି କହନ୍ତି 


କାଲି ଯେଉଁ ଗାଇ କିଣା ହୋଇଥଲା ସେ ( ଗାର ) ଚରୁଚି । ଏଠାରେ ସେ ଚରୁଚି, 
ଏହି ବାକ୍ୟର କରା ସେ ' ପଦକୁ ‘କାଲି ଯେଉଁ ଗାର କିଣା ହୋଇଥ୍‌ଲା” ଏହି ସମସ୍ତ ବାକ୍ୟ 
ବିଶେଷିତ କରୁଅଛି । ଏଠାରେ ଏହି ସମସ୍ତ ବାକ୍ୟର ଅର୍ଥଟି “ସେ” ଏହି ପଦର ବିଶେଷଣ 
ପରି ରହିଅଛି, ଅଥଚ ନିଜେ ଗୋଟିଏ ପୂର୍ଣ ବାକ୍ୟ ହୋଇପାରୁନାହିଁ । କାଲି ଯେଉଁ ଗାଇ 
କିଣା ହୋଇଥଲା” ଏତିକି କହିଲେ କଥାଟି ସରିଲା ନାହିଁ । କଥାଟି ନ ସରିବା ଯାଏ, ଶୁଣିବା 
ଲୋକର ଆକାଡ୍‌କ୍ଷା ପୂର୍ଣ୍ଣ ନହେବା ଯାଏ , ସେଇଟି ବାକ୍ୟ ହେଲାନାହିଁ । ଅତଏବ ବାକ୍ୟପରି 
ଦେଖାଗଲେ ମଧ୍ଯ ତାହା ଗୋଟିଏ ବିଶେଷଣ । ଏହିପରି ବିଶେଷଣକୁ ବ୍ୟାକ୍ୟାର୍ଥ ବିଶେଷଣ 
କହନ୍ତି । 

କାଲି ଯେ ଗାଇ କିଣା ହୋରଥ୍‌ଳା, ସେ ଗାଇ ଚରୁଚି; ଏପରି ନ କହ, ସେହି 
ବାକ୍ୟର ଅର୍ଥ ଠିକ୍‌ ପ୍ରକାଶ କରିବା ପାଇଁ ଆମ୍ଭେମାନେ କହିପାରୁ କାଲି କିଣା ହୋଇଥୁବା 
ଗାଇ ଚରୁଚି-ଏଠାରେ “କାଲି କିଣ। ହୋଇଥ୍‌ବା” ଏ ବାଜ୍ୟାଂଶଟି ବାକ୍ୟ ପରି ଦେଖାଯାଉ 
ନାହିଁ; ମାତ ଏଥ୍‌ରେ ଗୋଟିଏ କ୍ରିୟା ଅଛି । ଏହିପରି ବାକ୍ୟ ପୂର୍ଣ୍ଣ କରୂ ନ ଥୁବା କ୍ରିୟା ଓ 
ବେଳେ ବେଳେ ତାହାର ବିଶେଷକ ପଦମାନେ ଏକତ୍ରେ କର୍ରାର ବିଶେଷଣ ହୁଅନ୍ତି । ଏହିପରି 
ବିଶେଷଣକୁ କ୍ରିୟାବାଚକ ବିଶେଷଣ ପଦ ବୋଲି କୁହାଯାଏ ! 


ବିଧେୟ ଓ କ୍ରିୟା 


ଉଦ୍ଦେଶ୍ୟରେ ଯେପରି ପ୍ରଧାନ ପଦ କର୍ଗ୍ା, ବିଧେୟରେ ସେହିପରି ପ୍ରଧାନ ପଦ 
ସମାପିକା କ୍ରିୟା । ଆଉ ଯେଉଁସବୁ ପଦ ଥାନ୍ତି, ସେମାନେ ସେହି ସମାପିକା କ୍ରିୟାକୁ ଅବଲମ୍ବନ 
କରି ରହନ୍ତି ବା ଅର୍ଥରେ ଲକ୍ଷ୍ୟ କରନ୍ତି । ଗଉଡ଼ ଗାଁ ମୁଣ୍ଡରେ ବାଡ଼ି ହାତରେ ଧରି ଗାର 
ଜଗିଛି'; ଏହ ବାକ୍ୟରେ ' ଜଗିଛି' ସମାପିକା କ୍ରିୟା, ଅର୍ଥାତ୍‌ ଜଗିଛି' କ୍ରିୟାରେ ବାକ୍ୟର 
ଭାବ ସମାପ୍ତ ହେଉଛି । 

ସେ ଚାଲିଗଲା; ଆମ୍ଭେମାନେ ଯିବା; କାଠ ପଡ଼ିଚି ପ୍ରଭୃତି ବାକ୍ୟରେ ଡ୍ରିୟା କର୍ଗା 
ଅନୁସାରେ ଗଢ଼ା ହେଉଅଛି । ‘ଆମ୍ଭେମାନେ’ କର୍ରାକୁ କ୍ରିୟା ହେଲା ‘ଯିବା । କିନୁ ମୁଁ କର୍ରା 
ହୋଇରଥ୍‌ଲେ, କ୍ରିୟା ହୋଇଥାନ୍ତା ‘ଯିବି' । ସେ ଚାଲିଗଲ।; କିନ୍ଧ ସେମାନେ ଚାଲିଗଲେ । 
ଏହିପରି ଆମ୍ଭେ; ତୁମ୍ଭେ ସେ, ଏକ ବହୁତ ବୁଝାଇବା ଭେଦରେ କ୍ରିୟା ଭିନ୍ନ ଭିନ୍ନ ହେଉଅଛି । 

ଆମ୍ଭେ, ତୁମ୍ଭେ, ସେ, ପ୍ରଭୃତିରେ କ୍ରିୟାର ଯେ ପରିବର୍ଭନ ହୁଏ, ତାହାକୁ ଯଥାକ୍ରମେ 
ଉତ୍ତମ, ମଧ୍ଯମ, ପ୍ରଥମ ପୁରୁଷ ଅନୁସାରେ ପରିବର୍ରନ ବୋଲି କହନ୍ତି । ଏବଂ କର୍ଗା ଏକ 
ଜିନିଷକୁ ବୃଝାଉଥ୍‌ଲେ କ୍ରିୟା ଏକବଚନର, ଏବଂ କର୍ରା ବହୁତ ଜିନିଷକୁ ବୁଝାଉଥ୍‌ଲେ କ୍ରିୟାକୁ 
ବହୁବଚନର ଜ୍ରିୟା କହନ୍ତି । 

କର୍ରା। ସଙ୍ଗେ ଏହିପରି ଢ୍ରିୟାର, ବଚନ ପୁରୁଷରେ, ପରିବର୍ଭନ ହୁଏ । ଯେଉଁଠାରେ 
କୌଣସି ପଦ କ୍ରିୟା ବୁଝାଇ ମଧ୍ଯ ତାର ସେପରି ପରିବର୍ତନ ହୁଏ ନାହିଁ, ସେଠାରେ ତାହା 
ସମାପିକା କ୍ରିୟା ନୁହେଁ । କରି, ଦେଇ, ଖାଇ, ଯାଉଁ ପ୍ରଭୃତି କାଜାର୍ଥକ ଅସମାପିକା କ୍ରିୟା; 
ହେଲେ, ଦେଲେ, ହୁଅନ୍ତେ, ଦିଅନ୍ତେ, କରନ୍ତେ ପ୍ରଭୃତି ହେତୁ ବା ହାଲ୍‌ ବୃଝାଉଥ୍‌ବା ଯଦ୍ୟର୍ଥକ 
ଅସମାପିକା କ୍ରିୟା; କରିବା, ଖାଇବା, ଦେବା ପ୍ରଭୃତି କ୍ରିୟାବାଚକ ବିଶେଷ୍ୟ ଓ ବିଶେଷଣ; 
ଏ ସବୁ ଢ୍ରିୟାବାଚକ ପଦ ହେଲେ ମଧ୍ଯ ସମାପିକା ଜ୍ରିୟା ନୁହନ୍ତି । କର୍ରାସଙ୍ଗେ ସେମାନଙ୍କର 
ବଚନ, ପୁରୁଷରେ ସମ୍ବନ୍ଧ ନ ଥାଏ । ସେମାନଙ୍କର ଉଦାହରଣ; ଯଥା 


୧ । କାଳାର୍ଥକ ଅସମାପିକା କ୍ରିୟା :¬ 


(କ) ମୁଁ ଏହା କରି ସେଠାକୁ ଯିବି । ତୁମେ ଏହା କରି ସେଠାକୁ ଯିବ । ଆମ୍ଭେମାନେ 
ଏହା କରି ସେଠାକୁ ଯିବୁ । 

(ଖ) ମୁଁ ଯାଉଁ ଯାଉଁ କହିଲି । ସେମାନେ ଯାଉଁ ଯାଉଁ କହିଲେ ! ହରି ଯାଉଁ ଯାଉଁ 
କହିଲା । 
୨ । ଯଦ୍ୟର୍ଥକ ଅସମାପିକା କ୍ରିୟା :¬ 


(କ) ମୁଁ ବହ ନେଲେ ଯିବି । ସେମାନେ ବହି ନେଇେ ଯିବେ । ତୁମେମାନେ ବହି 
ନେଲେ ଯିବ । 


(ଖ) ସେ ଏପରି କହନ୍ତେ ମୋର ରାଗ ହେଇା । ଆମେମାନେ ଏପରି କହନ୍ତେ 
ରାମର ରାଗ ହେଲା । 

ଦ୍ରଷ୍ଟବ୍ୟ 
ଏହି ଅନ୍ତେ ଯୁକ୍ତ ଯଦ୍ୟର୍ଥକ କ୍ରିୟାର ପ୍ରୟୋଗ କଥାରେ ଲୋପ ପାଇଲାଣି ! ଏବେ 

ଏଠାରେ ଏହି ଅର୍ଥରେ “କହିବାରୁ ' ବୋଲି କହିବା ସାଧୁ ହେବ । ମାତ୍ର ପଦ୍ୟରେ ‘ଅନ୍ତେ'ର 

ବ୍ୟବହାର ଚଳେ । କେବଳ ଭବିଷ୍ୟତ କାଳର ସମାପିକା କ୍ରିୟା ଲାଗିଲେ ଏହି ‘ଅରେ 


ଜ୍ରିୟା ଚଳେ ନାହିଁ । ସେଠାରେ “‘ଇରଲେ! ବିଭର୍ତି ନିଏ । ଯଥା-ସେ ଏପରି କହିଲେ ମୋର 
ରାଗ ହେବ । 
୩ । କରିୟାବାଚକ ବିଶେଷ୍ୟ — 

ମୋର ବୂଲିବା ଭଲ ନୁହେଁ । ତୋର ବୁଲିବା ଭଲ ନୁହେଁ । ସେମାନଙ୍କର ବୁଲିବା 
ଭଲ ନୁହେଁ । 
୪ । କ୍ରିୟାବାଚକ ବିଶେଷଣ — 

ମୁଁ (ମୋର ) ଆଣିବା ବହି ସୁନ୍ଦର । ତୁ ( ତୋର ) ଆଣିବା ବହି ସୁନ୍ଦର ! ସେମାନେ 


ଆଣିବା ବହି ସୁନ୍ଦର । କର୍ଗାର ପରିବର୍ଭନ ସଙ୍ଗେ ଏହି ଅସମାପିକା ଢ୍ରିୟାମାନଙ୍କର କୌଣସି 
ପରିବର୍ଭନ ହୁଏ ନାହିଁ । 
ବିଧେୟରେ ସମାପିକା କ୍ରିୟା ସଙ୍ଗେ ଆଉ କେଉଁ କେଉଁ ପଦ ରହେ 
(ବିଧେୟ ବିଶେଷଣ-କାରକ-ସାଧାରଣ କ୍ରିୟାବିଶେଷଣ ) 

ମୁଁ ଖାଉଟି; ସେ ଯାଉଚି- ପ୍ରଭୃତି ପୂର୍ଣ ବାକ୍ୟ । ଏହିପରି ସମାପିକା କ୍ରିୟାରେ 
ବାକ୍ୟ ପୂର୍ଣ୍ଣ ହୁଏ; ମାତ୍ର ହୁଏ, ଅଟେ ଅର୍ଥକ କେତୋଟି କ୍ରିୟା ପ୍ରୟୋଗ କଲେ ମଧ୍ଯ 
ବେଳେବେଳେ ବାକ୍ୟର ଆଜକାଡ୍‌କ୍ଷା ପୂର୍ଣ ହୁଏ ନାହିଁ । ଅର୍ଥାତ୍‌ କର୍ଭା ଓ କ୍ରିୟା ପ୍ରୟୋଗ କଲେ 
ମଧ୍ୟ ବାକ୍ୟ ଅପୂର୍ଣ୍ଣ ରହେ । ଏହି ସ୍ଥଳମାନଙ୍କରେ ବେଳେ ବେଳେ କ୍ରିୟା ପ୍ରକାଶ ହୁଏ ନାହିଁ । 
ଯଥା-ମୁଁ ତାଙ୍କ ପୁଅ (ଅଟେ) । 

ଏହିସବ୍ର କ୍ରିୟାମାନଙ୍କ ପାଇଁ ଯେଉଁସବୁ ପଦ ଲଗାଇ ବାକ୍ୟ ପୂର୍ଣ୍ଣ କରାଯାଏ; 
ସେମାନେ କର୍ାକୁ ବିଶେଷିତ କଲେ ମଧ୍ୟ ବିଧେୟର ଅଙ୍ଗ ଥ୍ବାରୁ ସେମାନଙ୍କୁ ବିଧେୟ 
ବିଶେଷକ ବା ବିଶେଷଣ କୁହାଯାଏ, ଏହି ବିଧେୟ ବିଶେଷକ ବା ବିଶେଷଣ ଚାରି ପ୍ରକାର 
ହୁଏ; ଯଥା: 


( ୧) ବିଶେଷ୍ୟ — ସୁନା କୁଣ୍ଡଳ ହୁଏ । କାଠ ଜାଳ କରାଗଲା ( ହେଲା ) । ରାମ 
ବାଳକ | 

( ୨ ) ବିଶେଷଣ — ରାମ ବଡ଼ ସୁଧାର ! 

(୩) ସର୍ବନାମ ¬ ମୁଁ ସେ ନୁହେଁ । 

(୪) ବାକ୍ୟାର୍ଥ = ଏଉଟି, ଯାହା ତୁମେ ଦେଇଥ୍‌ଲ । 

ଏହିପରି କ୍ରିୟାକୁ ଅସମ୍ପୂର୍ଣ୍ଣ ସମାପିକା କ୍ରିୟା ବା ବିକୃତିବ୍ୟଞ୍ଜକ ସମାପିକା କ୍ରିଯ' 
କୁହାଯାଏ ।! 

କାଠ ଢାଳ ହେଲା; ସୂନା କୁଣ୍ଡଳ ହେଲା ପ୍ରଭୃତି ବାକ୍ୟରେ, ଯେଉଁଠାରେ ଗୋଟିଏ 
ଦ୍ଵବ୍ଯ ଆଉ ଗୋଟିଏ ଦ୍ରବ୍ୟରେ ବିକୃତ ବା ପରିଣତ ହୁଏ ସେପରି ସ୍ଥଳରେ, ବିଧେୟ 
ବିଶେଷକକୁ ମଧ୍ଯ ବିକ୍ଧତିବ୍ୟଞ୍ଜକ ବିଧେୟ ବିଶେଷକ ବୋଲି କୁହାଯାଏ । କ୍ରିୟା ଯାହାକୁ 
କରେ ବା ଲକ୍ଷ୍ୟ କରେ ବା ଯାହା ନିମିର କରେ, ଯାହାଦ୍ଵାରା, ଯେଉଁଠାରୁ ବା ଯେଉଁଠାରେ, 
ବିଷୟରେ କାଳରେ ବା ଭାବରେ ସାଧ୍ତ ହୁଏ ସେସବୁକୁ ବୁଝାଉଥ୍ବା ପଦମାନେ କ୍ରିୟାର 
ବିଶେଷକ ଅତଏବ ବିଧେୟର ଅନ୍ତର୍ଭୁକ୍ତ । ଯଥା: ରାମ ଭାତ ଖାଇଲା; ରାମ ଗ୍ରାମକୁ 
ଗଲା, ସେ ହରିକୁ ଦେଲ; ସେ ହରି ପାଇଁ କଲା; ସେ ଛୁରିରେ କାଟିଲା । ସେ ଘରୁ 
ଆସିଲା; ସେ ଘରେ ଖାଇଲା, ରାତିରେ ଆସିଲି, ତାର ପାଠରେ ମନ ଅଛି; ସେ ରାଗରେ 
କହିଲା-ଏହିସବୁ ଅର୍ଥର ପଦମାନଙ୍କୁ କ୍ରିୟାର କାରକ କହନ୍ତି । 


କାରକର ନାମ, ଯଥା 

(୧) କର୍ମ 

(କ) ଯାହାକୁ, ଯେଉଁଠାକୁ ପ୍ରଭୃତି ବୁଝାଇଲେ ମୁଖ୍ୟ ବା ପ୍ରଧାନ କର୍ମ ଦୁଏ । ସେ 
ଭାତ ଖାଇଲା । ସେ ଘରକୁ ଆସିଲା । 


(ଖ ) ଦାନ ନିମିର ବୃଝାଇଲେ ନିମିତ କର୍ମ ହୁଏ । ଯଥା-ରାମକୁ ଦେଲା । ରାମପାଇଁ 
କଲା । 


(ଗ ) କୌଣସି କୌଣସି ଠାରେ କ୍ରିୟା ବହୁକର୍ମକ ମଧ୍ଯ ହୁଏ । ଯଥା ସେ ରାମଙ୍କୁ 
ଟଙ୍କା ଦେଲା | ବଢ଼େଇ କାଠ ଟେବୁଇ କଲା । ମନ୍ତ୍ରୀମାନେ ରାଜପୂତ୍ରଙ୍କୁ ରାଳା କଲେ । 


ଦ୍ରଷ୍ଟବ୍ୟ 


ଟେବୃଲ କଲା, ରାଜା କଲେ, ଏହି ସବୁଠାରେ ଟେବୃଲ ଓ ରାଢାପ୍ରଭୃତି ପଦମାନେ 
ବିକୃତ କର୍ମ । ବିକୃତ ବା ବିଧେୟ କର୍ଭା ସଙ୍ଗେ ଏହାର ସାଦୃଶ୍ୟ ଦେଖନେବାକୁ ହେବ । 

{ ୨) କରଣ ¬ ଯାହାଦ୍ାରା କ୍ରିୟା ସାଧ୍ତ ହୁଏ ସେହି ଅର୍ଥକ ପଦ କରଣ କାରକ 
ହୁଏ । ଯଥା ସେ ଛୁରିରେ କାଟିଲା । 


(୩) ଅପାଦାନ — କୌଣସି ଠାରୁ ଅପାଦାନ, ଅର୍ଥାତ୍‌ ଭିନ ହେବା ବୁଝାଇଲେ, 
ଯେଉଁଠାରୁ ହୁଏ, ସେହି ଅର୍ଥକ ପଦ କ୍ରିୟାର ଅପାଦାନ କାରକରେ ରହେ । ଯଥା ଫଳ 
ଗଛରୁ ପଡ଼ିଲା ! ସେ ଘରୁ ଆସିଲା । 


{ ୪୦ ଅଧ୍କରଣ — ଯେଉଁ ସ୍ଥାନ, କାଳ, ବିଷୟ, ଭାବରେ କ୍ରିୟା ସାଧ୍ତ ହୁଏ 
ସେହି ଅର୍ଥକ ପଦମାନେ ଅଧ୍କରଣ କାରକ ହୁଅନ୍ତି । ଯଥା- ସେ ଘରେ ଖାଇଲା | ସେ 
ରାତିରେ ଆସିଲା । ତାର ପାଠରେ ମନ ଅଛି । ସେ ରାଗରେ କହିଲା । 
ଦ୍ରଷ୍ଣବ୍ୟ- 

ରାଗରେ କହିଲା, ଆନନ୍ଦରେ ହସିଲା ପ୍ରଭୃତିରେ “ରାଗ”? ଓ ‘ଆନନ୍ଦଂ ପଦ 
ବିଶେଷଣ ବୋଲି ମଧ୍ଯ ଧରାଯାଏ । ବିରୁଦ୍ଧରେ ଲଢ଼ିଲା- ଏଠାରେ ବିରୁଦ୍ଧ ସ୍ପଷ୍ଟ ବିଶେଷଣ । 
ତେଣୁ ରାଗ ଓ ଆନନ୍ଦ! ପରି ପଦମାନ ବିଶେଷଣ । ସେ ଶୁଣି ଆନନ୍ଦ ହେଲା, ସେ ଭାରି 
ରାଗ ହେଲା । ଏଇ ସବୁ ବ୍ୟବହାର ଓଡ଼ିଆରେ ସାଧାରଣ । ଏଇପରି ଧୂଳି ମାଟି ପ୍ରଭୃତି 
ପଦାର୍ଥବାଚକ ବିଶେଷ୍ୟ ମଧ୍ଯ ଓଡ଼ିଆରେ ବିଶେଷଣ ହୁଅନ୍ତି । ଯଥା ତୁ ଧୂଳି ହୋ ନା; ତୁ 
ମାଟି ହୋ ନା¬ ରତ୍ୟାଦି । 


ସଂସ୍କୃତରେ କ୍ରିୟାବିଶେଷଣ ଅବ୍ୟୟ ହୁଏ ଓ ଦ୍ଵିତୀୟା ବିଭକ୍ତି ନିଏ । ଯଥା-ସ 
ବିରୁଦ୍ଧ ବଦତି ' । ଏଠାରେ ମଧ୍ଯ “ରେ ବିଭକ୍ତି ଦ୍ଧିତୀୟାର ଚିହ୍ନରୂପେ ବସିଥ୍‌ଲା । ଏବେ ମଧ୍ଯ 
'ମତେ', ‘ତତେ’ ରେ ଦୃତୀୟାରେ “ଏ” ଲାଗେ ! ‘କାହାରେ କହିବି ସଖି ଏ ଦୁଃଖ ମୋହର’ 
ଏଥୁରେ ମଧ୍ଯ କାହାରେ ଏଠାରେ ଦ୍ରିତୀୟାରେ ରେ ଲାଗିଚି । ଏ ଓ ରେ ଏବେ ଓଡ଼ିଆରେ 
ତୃତୀୟା ଓ ସପୂୂମୀର ଚିହ୍ନ । ତେଣୂ ଆନନ୍ଦରେ କହିଲା, ବିରୁବ୍ଧରେ ଉଠିଲା-ପ୍ରଭୃତିକୁ, ଆନନ୍ଦ 
ଭାବରେ! , ‘ବିରୁବଧ ଭାବରେ ଏପରି ଅର୍ଥ କରି, ସେ ସବୁକୁ ଭାବାଧ୍କରଣ ମଧ୍ଯ 
କରାଯାଇପାରେ । 


ଗୋଟିଏ ବାକ୍ୟରେ ଗୋଟିଏ କିମ୍ବା ଅଧ୍କ କାରକ ପଦ ବିଧେୟକୁ ବିଶେଷିତ 
କରିପାରେ । ଯଥା- ରାମ ରାତିରେ ଘରେ ସିନ୍ଦୁକରୁ ହରିହାତେ ଦାମକୁ ଟଙ୍କା ଦିଆଇଲା । 
ଏହିଠାରେ ଦେଖିବାକୁ ହେବ କୁ, ରେ, ଦ୍ଵାରା, ହାତେ, ପାଇଁ, ରୁ, ଠାରୁ, ପ୍ରଭୃତି 
ଳେତେଗୁଡ଼ିଏ ପଦ ବିଶେଷ୍ୟରେ ଲାଗି କାରକ ପଦ ତିଆରି କରନି । ଏହି ସବୁ “କୁ' ପ୍ରଭୃତିକୁ 
କାରକ ବିଭକ୍ତି କୁହାଯାଏ । କେବଳ ପ୍ରଧାନ କର୍ମରେ ବେଳେ ବେଳେ କାରକ ବିଭକ୍ତି ପ୍ରକାଶିତ 

ନ ଥାଏ, ତାହା ଲଗାଇ ଦେଇ ଅର୍ଥ କରିବାକୁ ହୁଏ । ଯଥା ରାମ ଭାତ ଖାଇଲା-ରାମ 
ଭାତକୁ ଖାଇଲା । 


ଏହି କାରକ ବିଭକ୍ତିଥ୍‌ବା ପଦମାନେ କର୍ରାପରି ବିଶେଷ୍ୟ, ସର୍ବନାମ, ବାକ୍ୟାର୍ଥ 
ପ୍ରଭୃତି ହୁଅନ୍ତି । ତେଣୁ କର୍ରା ଯାହାଦ୍ଵାରା ବିଶେଷିତ ହୋଇପାରେ, ଏ କାରକପଦମାନେ 
ମଧ୍ଯ ସେ ସବୁ ଦ୍ଵାରା ବିଶେଷିତ ହୋଇ ପାରନ୍ତି । ଯଥା ରାମ ତାଙ୍କ ବଡ଼ ଘରେ ଅଛନ୍ତି । 
ଗୋବିନ୍ଦ ତାଙ୍କ କକେଇଙ୍କ ଘରକୁ ଯାଇଛନ୍ତି । ଗୋବିନ୍ଦ ଭାର ଶ୍ୟାମଳୁ ତୂମେ ଜାଣ ନାହିଁ ? 
ଭାଇନା ଆମେ ଯେଉଁ ବଗିଚା ନୂଆକରି କିଣିଛୁ ସେଥ୍‌ରୁ ନଡ଼ିଆ ତୋଳାଉଛନ୍ତି। 


କାରକର ଚିହ୍ନ ନ ଥାଇ ମଧ୍ଯ କେତେକ କାରକାର୍ଥକ ପଦ କ୍ରିୟାକୁ ବିଶେଷିତ କରି 
ବିଧେୟର ଅନ୍ତର୍ଭୁକ୍ତ ହୁଅନ୍ତି । ସେମାନଙ୍କୁ କ୍ରିୟାବିଶେଷଣ କୁହାଯାଏ । ଯଥା ସେ ଦୁମ୍‌ ଦୁମ୍‌ 
( ହୋଇ ବା ଭାବରେ ) ଚାଲିଗଲା । ସେ ଶୀଘ୍ର (ହୋଇ ବା ଭାବରେ ) ଆସୃଛି 


ଦ୍ରଷ୍ଟବ୍ୟ 
ଆନନ୍ଦରେ କହିଲା, ବିରୁଦ୍ଧରେ ଉଠିଲା-ଏଠାରେ ‘ଆନନ୍ଦରେ’ , ବିରୁଦ୍ଧରେ’ 


ପ୍ରଭୃତିର ଭାବାଧ୍‌୍ କରଣ ମଧ୍ଯ ଏହିପରି କ୍ରିୟାବିଶେଷଣ । ଏଇ ଦୁଇ ପ୍ରକାର ପ୍ରୟୋଗର ଅର୍ଥ 
ଏକ | 


ସମସ୍ତ କାଳାର୍ଥକ ଓ ଯଦ୍ୟର୍ଥକ ଅସମାପିକା କ୍ରିୟା ଏହିପରି କ୍ରିୟାବିଶେଷଣ ହୁଅନ୍ତି । 
ଯଥା ସେ କ୍କାନ୍ତ ହୋଇ ( ହେବାରୁ ) ବସିପଡ଼ିଲା । ସୂର୍ଯ୍ୟ ଉଠିଲେ ( ଉଠଚେ, ଉଠିବାରୁ ) 
ଉଜ୍ଜଳ ଦିଶିବ । ସେ ଯାଉଁ ଯାଉଁ ( ଯିବାବେଳେ) କହିଲା । 


କ୍ରିୟାବାଚକ ବିଶେଷ୍ୟ, ବିଶେଷଣମାନେ ଉଦ୍ଦେଶ୍ୟ ବା ବିଧେୟ ଯାହାର ଅଙ୍ଗୀଭୂତ 
ହୁଅନ୍ତି, ସେମାନେ ଠିକ୍‌ କ୍ରିୟାପରି ବିଶେଷିତ ହୁଅନ୍ତି, ମାତ୍ର ସେସବ୍ର ସ୍ଥଳରେ କ୍ରିୟାବାଚକ 
ବିଶେଷ୍ୟ ବା ବିଶେଷଣଟି ଯାହାର ଅଙ୍ଗ ଥାଏ, ଏହିସବୂ କ୍ରିୟାବାଚକ ବିଶେଷ୍ୟ ବା 
ବିଶେଷଣର ବିଶେଷକମାନେ ତାହାରି ଅଙ୍ଗ ହୁଅନ୍ତି । ଯଥା-ଭଲକରି ବୁଝାଇ କହିବା ଉଚିତ; 
ଭଲକରି ବୃଝାର କହିବା କଥାରେ କାହାରି ଅସନ୍ତୋଷ ହୁଏ ନାହିଁ । ଏଠାରେ ପ୍ରଥମ ବାକ୍ୟରେ 
ଭଲକରି ବୁଝାଇ” କର୍ରାର ବିଶେଷକ ଥ୍ବାରୁ ଉଦେଶ୍ୟର ଅଙ୍ଗ ଏବଂ ଦ୍ଵିତୀୟ ବାକ୍ୟରେ 
ଅଧ୍କରଣ କାରକର ବିଶେଷକ ଥ୍ବାରୁ ବିଧେୟର ଅଙ୍ଗ ହୋଇଅଛି । 


ସମସ୍ତ କାଳାର୍ଥକ ଓ ଯଦ୍ୟର୍ଥକ ଅସମାପିକା କ୍ରିୟାମାନେ ମଧ୍ଯ ସମାପିକା କ୍ରିୟାପରି 
ବିଶେଷିତ ହୁଅନ୍ତି । 

ଅସମାପିକା ଓ ସମାପିକା କ୍ରିୟାର ଏକ କ୍ର ହୁଏ; ଭିନ ଭିନ୍‌ କର୍ଭା ମଧ୍ଯ ହୁଏ । 
( ୧) ଏକ କରା, ଯଥା ନର ବଢ଼ି ଘରଦାର ଭସାଇ ନେଲା | ତୃ ଗଲେ ଖାଇବୁ । 


( ୨) ଭିନ ଭିନ କରା, ଯଥା- ନର ବଢ଼ି ଘରଦୁର ଭାସିଗଲା; ସେ ଗଲେ, ତୁ 
ଖାଇବୁ | ଯେଉଁଠାରେ ବାକ୍ୟରେ ଥବା ସମାପିକା କ୍ରିୟା ଓ ଅସମାପିକା କ୍ରିୟା ଏଇପରି ଭିନ୍ନ 
ଭିନ୍ନ କରା ନିଅନ୍ତି ସେଠାରେ ଅସମାପିକା କ୍ରିୟା ଓ ତା କର୍ରା ଘେନି ଥ୍ବା ବାକ୍ୟାଂଶଟି 
ସମାପିକା କ୍ରିୟା ଓ କର୍ଭା ଘେନି ଥ୍ବା ସମସ୍ତ ବାକ୍ୟାର୍ଥର ବିଶେଷଣ ହୁଏ । ଏପରି ସ୍ଥଳେ 
ସମାପିକା କ୍ରିୟା ଘେନିଥ୍‌ବା ବାକ୍ୟକୁ ବିଶେଷିତ ବାକ୍ୟ ଓ ଅସମାପିକା କ୍ରିୟା ଘେନି ଥବା 
ବାକ୍ୟାଂଶକୁ ବାକ୍ୟାର୍ଥ ବିଶେଷଣ କହନ୍ତି । 


ମୋତେ ରାମ ବୋଲି ଡାକନ୍ତି; ତାକୁ ପଣ୍ତିତ କରି କିଏ ଗଣେ ?- ପ୍ରଭୃତି 
ବାକ୍ୟମାନଙ୍କରେ “ବୋଲି” “କରି ପ୍ରଭୃତି ଅସମାପିକା କ୍ରୟାମାନେ ସଦୃଶ -ଅର୍ଥକ ପଦାଂଶ 
ରୂପେ ପ୍ରୟୋଗ ହୁଅନ୍ତି । ସେମାନେ ଦେଖିବାକୁ ଅସମାପିକା କ୍ରିୟାପରି ହେଲେ ମଧ୍ଯ 
ସେମାନଙ୍କର କ୍ରିୟାତ୍ର ନାହିଁ । ସେମାନେ ଯେଉଁ ପଦରେ ଲାଗନ୍ତି ତାହା ବିଶେଷଣ ହୋଇଯାଏ । 
ଏଠାରେ ‘ରାମ ବୋଲି” ‘ମୋତେ'ର ବିଶେଷଣ, ଓ ‘ପଶ୍ିତ କରି' ‘ତାକୁ'ର ଵିଶେଷଣ 
ହୋଇଅଛି । 


ସରଳ, ଜଟିଳ ଓ ଯୌଗିକ ବାଜ୍ୟ 


ଯେଉଁ ବାକ୍ୟରେ ଉଦ୍ଦେଶ୍ୟ ବା ବିଧେୟର ବାକ୍ୟାର୍ଥ ଅଙ୍ଗରୂପେ ବ୍ୟବହୃତ ହୋଇ 
ନ ଥାଏ ତାକୁ ସରଳ ବାକ୍ୟ କହନ୍ତି, ଯଥା- ରାମ ଯାଉଅଛି, ମୁଁ ପାଠ ପଢ଼ୁଅଛି । 


ଅସମାମିଳା କ୍ରିୟା, କରିୟାବାଚକ ବିଶେଷ୍ୟ ଓ ବିଶେଷଣମାନେ ଉଦ୍ଦେଶ୍ୟ ବା 
ବିଧେୟର ଅଟ୍ଗୀଭୂତ ହେଲେ ମଧ୍ଯ ସରଳ ବାକ୍ୟ ହୁଏ । ଯଥା ମୁଁ ଯାଉଁ ଯାଉଁ କହିଲି । ସେ 
ଖାଇସାରି ଆସିବ । ତୁମେ ଗଲେ ଏହା କରିବ । ମୁଁ ଗଲାରୁ ସେ ଆସିଲା । ରାମ ଦେଖ୍ଥ୍ବା 
ଲୋକଟି ଆସିଛି । ତୁମେ ଗଲେ ଏହା କରିବ — ଏହିପରି ବାକ୍ୟରେ ଯୋଡ଼ିଏ ସମାପିକା 
ଜ୍ରିୟା ଅଛି ବୋଲି କେହି କେହି ମନେ କରି ପାରନ୍ତି । ମାତ୍ର “ଗଲେ” ଏଠାରେ ସମାପିକା 
କ୍ରିୟା ନୂହେଁ । ତାହା ଯଦ୍ୟର୍ଥକ ଅସମାପିକା କ୍ରିୟା ବା କ୍ରିୟାବାଟକ ପଦ । ତୁମେ ଗଲେ 
(ତୁମେମାନେ ଗଲେ ) ଏହା କରିବ । ସେ ଗଲେ ଏହା କରିବ । ସେମାନେ ଗଲେ ଏହା 
କରିବେ । ମୁଁ ଗଲେ ଏହା କରିବି । ଆମେମାନେ ଗଲେ କରିବୁ । ଏଠାରେ — ‘ଗଲେ’ 
ପଦର କୌଣସି ପରିବର୍ରନ ହେଉନାହିଁ । ତାହା ‘କରିବେ କରିବୁ ‘କରିବ' ପ୍ରଭୃତି ସମାପିକା 

କ୍ରିୟାର ବିଶେଷକ ମାତ୍ର, ନିଜେ ସମାପିକା କ୍ରିୟା ନୁହେଁ; ତେଣୁ ସୃଚନ୍ତ୍ର ବାକ୍ୟ ଗଢ଼ି ନ ପାରେ । 
ଏହିପରି ଯେଉଁଠାରେ କର୍ରାର ପୁରୁଷ ବଚନ ଅନୁସାରେ କ୍ରିୟାର ପରିବର୍ଭନ ହୁଏ ନାହିଁ ତାହା 
ସ୍ଵତନ୍ତ୍ର ସମାପିକା କ୍ରିୟା ନ ହୋଇ କ୍ରିୟାର ବା ବାକ୍ୟାର୍ଥର ବିଶେଷଣ ହୁଏ ! 


ଏହିପରି ଯେଉଁ ପଦମାନଙ୍କର ବାକ୍ୟ କୌଣସି ଅବସ୍ଥାରେ ପରିବର୍ଭନ ହୁଏ ନାହିଁ, 
କିମ୍ବା ସେମାନେ କୌଣସି ବିଭକ୍ତି ନିଅନ୍ତି ନାହିଁ ସେମାନଙ୍କୁ ଅବ୍ୟୟ କହନ୍ତି । ଅସମାପିକା 
ଡ୍ରିୟାମାନଙ୍କୁ ଏହି ହିସାବରେ ଜ୍ରିୟାବାଚକ ଅବ୍ୟୟ କହନ୍ତି । 


ଉଦ୍ଦେଶ୍ୟ କିମ୍ବା ବିଧେୟ କିମ୍ବା ଉଭୟତ୍ର କିମ୍ବା ବାକ୍ୟାର୍ଥ ବିଶେଷଣ ଅଙ୍ଗସ୍ବରୂପ 
ବାକ୍ୟାର୍ଥ ଥ୍ଲେ ବାକ୍ୟକୁ ଜଟିଳ ବାକ୍ୟ କୁହାଯାଏ । ସେ ଆସିବ, ମୁଁ ଢାଣିଥ୍ଲି । କାହାକୁ 
କହୁଚ ବୋଲି ବିଚାରୂଚ ? ରାମ ଆସୁଚି ବୋଲି କହିଲେ, ତାହାର ବିଶ୍ଵାସ ହେବ ନାହିଁ 


ସାଧାରଣତଃ ଜଟିଳ ବାକ୍ୟରେ ଯେବେ, ତେବେ, ଯଦ୍ୟପି, ତଥାପି, ଯାହା, ତାହା 
ଯେବେହେଁ, ତେବେହେଁ, ଯେ, ସେ, ପ୍ରଭୃତି ପରସ୍ପରକୁ ଅପେକ୍ଷା କରୁଥ୍ବା ପଦମାନେ 
ଲାଗନ୍ତି । କୌଣସି କୌଣସି ଠାରେ ଏମାନଙ୍କ ମଧ୍ଯରୁ ଗୋଟିଏ ଲାଗିଥ୍‌ଲେ ଆଉ ଗୋଟିଏ 
ବୁଝିନେବାକୁ ହେବ । ପୁଣି କୌଣସି କୌଣସି ଠାରେ ଏହା, ତାହା, ପ୍ରଭୃତି ନିଦଦୈଶ-ଅର୍ଥକ 
ଶଦ୍ଦ ଲଗାଇ ବାକ୍ୟାର୍ଥକୁ ବାକ୍ୟର ସ୍ପଷ୍ଟ ଅଙ୍ଗ ବୋଲି ବୁଝି ନେବାକୁ ମଧ୍ଯ ହୁଏ, ଯଥା 

(କ) ଯେ ତୂମକୁ କହିଥ୍ଲା ସେ ଆସିଛି; ଯାହା ଶୁଣିଥ୍ଲ ତାହା କହ; ଯାହାକୁ 
ଖୋଜୂଥ୍ଲ ସେ ଏହି; ଯଦି ତୁମେ ଯାଅ ତେବେ ମୁଁ ଆସିବି; ଯଦ୍ୟପି ସେ ଏତେ ଦମ୍ଭରେ 
କହୁଛି ତଥାପି ମୋର ବିଶ୍ଵାସ ହେଉନାହିଁ । 

(ଖ) ମୁଁ ଏତେ ସତର୍କ କଲି, ତେବେହେଁ, ସେ ମାନିଲା ନାହିଁ । ( ଯଦ୍ୟପି ) । ଯେବେ 
ତୃମେ କହ, ମୁଁ ଯିବି । (ତେବେ ) ସେ ଏତେ କରୁଛି, ତଥାପି କାମ ହେବ ନାହିଁ । ( ଯଦ୍ୟପି) 
ତୂ ଯାହା କରିବୁ, ମୋତେ ଜଣା ¦ (ତାହା) । 

(ଗ ) ସେ ଯିବ ସମସ୍ତଙ୍କୁ ଜଣା । (ଏହା ) । ରାମ ଆସୁଛି ବୋଲି କହଲେ ସେ 
ମାନିବ ନାହିଁ । (ଏହା) ଢଣାଥ୍ଲା, ସେ କହିବ । (ଏହା) । 

ଦୁଇ କିମ୍ବା ତହିଁରୁ ଅଧ୍କ ସରଚ୍ଚ ବା ଜଟିଳ ବାକ୍ୟ ଓ, ଏବଂ, କିନୁ, ପୁଣି ପ୍ରଭୃ 
ସଂଯୋଜକ ପଦଦ୍ଧାରା ଯୋଗହେଲେ ଯୌଗିକ ବାକ୍ୟ ହୁଏ ଯଥା 

ମୁଁ ସେଠାକୁ ଯିବି ଓ ତା ସଙ୍ଗେ ଦେଖା କରି ଆସିବି । ମୁଁ ଗଲି ପୂଣି ସେ ଆସିଲା । 
ପଞ୍ଚମ ଶ୍ରେଣୀରେ ଯେଉଁ ରାମ ପଢୂଅଛି ସେ ବୁଦ୍ଧିମାନ, ପୁଣି ପ୍ରଥମ ଶ୍ରେଣୀରେ ଯେଉଁ 

ରାମ ପଢ଼ଅଛି ସେ ବି ବୁଦ୍ଧିମାନ । ସେ କହିଲେ ମୁଁ ଯିବି ଆଉ ତୁମେ କହିଲେ ରାମ ଯିବ । 
ସନ୍ଧ୍ୟାହେଲେ ଅନ୍ଧାର ହେବ କିନ୍ଧୁ ମେଘ ଛାଡ଼ିଯିବ। ସେ ସେଠାକୁ ଯିବ ବା ମୁଁ ସେଠାକୁ 
ଯିବି । 
ଦ୍ରଷ୍ଟବ୍ୟ 

ଏହି, ଏବଂ, କିନଳୁ, ପୂଣି, ଆଉ, ପ୍ରଭୃତି ପଦର ବାକ୍ୟର କୌଣସି ଅବସ୍ଥାରେ କିଛି 
ପରିବର୍ଭନ ହୁଏ ନାହିଁ ¬ ସେମାନେ ଅବ୍ୟୟ । 

ଏବଂ ପଦଟିର ସଂସ୍କୃତରେ ଅର୍ଥ ¬ ଏହିପରି” । ମାତ୍ର କୌଣସି ପ୍ରକାର ଭ୍ରମରୂ 
ବଙ୍ଗ ଦେଶରେ ଇଛଶ୍ବରଚନ୍ଦ୍ର ବିଦ୍ୟାସାଗର ପ୍ରଥମେ ‘ଆଉ’, ‘ପୂଣି ଅର୍ଥରେ ବଙ୍ଗଳାରେ 
“ଏବଂ” ଚଳାଇ ଦେଲେ, ସେ ଅନୁକରଣରେ ଓଡ଼ିଆ ଲେଖାରେ ଏବେ ଚଳି ଗଲାଣି । 

ସେହିପରି ସୁତରାଂ” ‘ଅତଏବଂ ଅର୍ଥରେ ସେହି କାରଣରୁ ଓଡ଼ିଆରେ ମଧ୍ଯ ଚଳୁ 
ଅଛି । ମାତ୍ର ପ୍ରକୃତରେ “ସୁତରାଂ”ର ସଂସ୍କୃତରେ ଅର୍ଥ ¬ ଖୁବ୍‌“ ବହୁପରିମାଣରେ’ । 

ବେଳେ ବେଳେ ସଂଯୋଜକ ପଦମାନେ ବାକ୍ୟରେ ପ୍ରକାଶିତ ହୁଅନ୍ତି ନାହିଁ, ଏବଂ 
ଜଟିଳ ବାକ୍ୟର ଆପେକ୍ଷିକ ପଦମାନେ ପ୍ରକାଶିତ ନ ହୋଇ ମଧ୍ଯ ବାକ୍ୟକୁ ଯୌଗିକ ବାକ୍ୟ 
କରି ରଖନ୍ତି । ତେବେ, ଅତଏବ, ଏଣୁ ପ୍ରଭୃତି ଲାଗି ଯୌଗିକ ବାକ୍ୟ ହୁଏ । ବେଳେ ବେଳେ 
ସେ ସବୁ ପଦ ଉହ୍ୟ ଥାଏ । 
ଯଥା :¬ 

(କ) ସେ ତ ଯାଉଛି, ମୁଁ କାହିଁକି ଆସିବି ? (ପୁଣି) । ମୁଁ ସେଠାକୁ ଯିବି, ଦେଖ 
ଆସିବି । (ଓ ) । ସେ କରିବ, ନ ହେଲେ ମୁଁ କରିବି । (ଓ) । 

(ଖ) ମୁଁ ବହୁତ କହିଲି, ସେ ମାନିଲା ନାହିଁ। (ଯଦ୍ୟପି, ତଥାପି) । ମୋତେ ଏତେ 
ସରି କଲା, ତାର ମନ ଶାନ୍ତି ହେଲା ନାହିଁ । (ତଥାପି) ! 

(ଗ) ତୁ ଆସିଲୁ, (ତେଣୁ ) ମୁଁ କହୁଛି । ସୁଅରେ ପହଁର, ଭଲ ହେବ । (ତେବେ) । 

ଏପରି ଯେଉଁଠାରେ କୌଣସି ଆପେକ୍ଷିକ ବା ସଂଯୋଜକ ପଦ ପ୍ରଭୃତି ନ ଥାଇ 
ବାକ୍ୟଗୁଡ଼ିକ ବରାବର ସ୍ଵତନ୍ତ୍ର ଥାଏ, ସେଠାରେ ପ୍ରତ୍ୟେକକୁ ଗୋଟିଏ ଗୋଟିଏ ସ୍ଵତନ୍ତ୍ର ବାକ୍ୟ 
ବୋଲି ବିଚାର କରିବା ସୁବିଧାଜନକ, କାରଣ କଥ୍ତ ଭାଷାରେ ଜଟିଳ ବାକ୍ୟ ଅନ୍ଧ ବ୍ୟବହୃତ 
ହୁଏ, ପୂଣି ଯୌଗିକ ବାକ୍ୟ ପ୍ରାୟ ବ୍ୟବହୃତ ହୁଏ ନାହିଁ । ଯୌଗିକ ବାକ୍ୟ କେବଳ ଲିଖ୍‌୍ତ 

ଭାଷାରେ ବିଶେଷ ଦେଖୁବାକୁ ମିଳେ । ଜୋର୍‌ ଦେଇ କହିଲେ, ‘ପୁଣି ‘ଆହୁରି' ପ୍ରଭୃତି 
କୋତୋଟି ସଂଯୋଜକ ପଦ ଛଡ଼ା କଥ୍ତ ଭାଷାରେ ଆଉ ସଂଯୋଜକ ପଦର ବ୍ୟବହାର 
ନାହିଁ । 

ବେଳେବେଳେ ଗୋଟିକରୁ ଅଧ୍କ କର୍ରା। ଓ ବେଳେବେଳେ ଗୋଟିକରୁ ଅଧ୍କ କ୍ରିୟା 
ସଂଯୋଜ୍ଚକ ପଦରେ ଯୋଡ଼ା ହୋଇଥାଏ । ବେଳେବେଳେ ସଂଯୋଜକ ପଦ ବି ପ୍ରକାଶିତ 
ନ ଥାଏ । ଯଥା ମୁଁ ଆଉ ସେ (ମୁଁ, ସେ) ଯିବୁ । ମୁଁ ଯିବି ପୁଣି ଆସିବି । 

ଏହିପରି ବାକ୍ୟମାନଙ୍କରେ ଯେଉଁଠାରେ କର୍ର। ଏକରୁ ଅଧ୍କ ଥାଏ ସେଠାରେ 
କିୟା ବହୁବଚନ ହୋଇଥାଏ । ଅତଏବ ଦୂଇ ବା ତହିଁରୁ ଅଧ୍‌କ ବ୍ୟକ୍ତି ବା ବସ୍ତୁକୁ କର୍ଭା ବୋଲି 
ଧଇଲେ କୌଣସି ଅସୁବିଧା ହୁଏ ନାହିଁ । ମାତ୍ର କ୍ରିୟା ଏକରୁ ଅଧ୍କ ଥ୍ଲେ ବାକ୍ୟକୁ ଅର୍ଵ 
ଯୌଗିକ ବାଜ୍ୟ କୁହାଯାଏ । ତାହାକୁ ଫିଟାର କରି ବୂଝିବାକୁ ହୁଏ । ଯଥା — ମୁଁ ଯିବି ପୁଣି 


WY ms 


ଆସିବି । ( ମୁଁ ଯିବି ପୁଣି ମୁଁ ଆସିବି) । 
ବାକ୍ୟର ପରିବର୍ଭନ 


ଅର୍ଥରେ କୌଣସି ପ୍ରକାର ପରିବର୍ରନ ନ ହୋଇ ଏକ ପ୍ରକାର ବାକ୍ୟ ଅନ୍ୟ ପ୍ରକାର 
ବାକ୍ୟରେ ପରିବର୍ରିତ ହୋଇପାରେ । ଯଥା ¬ ତୁ ଆସିଲେ ମୁଁ ଯିବି; ତୁ ଯଦି ଆସୁ, ମୁଁ ଯିବି; 
ତୁ ଆସ (ଓ) ମୁଁ ଯିବି । ସୁଅରେ ପହଁରିବା ଭଲ; ଯଦି ସୁଅରେ ପହଁରାଯାଏ, ଭଲ ହୁଏ; 
ସୁଅରେ ପହଁରା ଯାଉ, ଭଇ ହେବ । ବଳୁଆ ଲୋକ ସବୁ କରିପାରେ; ଯାହାର ବଳ ଅଛି, 
ସେ ସବୁ କରିପାରେ, ବଳ ଅଛି ତ, (ତେବେ ) ଲୋକ ସବୁ କରିପାରେ ରତ୍ୟାଦି । 


ବାକ୍ୟର ବିଶ୍ଲେଷଣ ବା ବିଭାଗ 


ବାକ୍ୟର ବିଶ୍ଲେଷଣ କରିବା କହିଲେ ବୁଝାଯାଏ ଯେ, ବାକ୍ୟକୁ ଖଣ୍ଡ ଖଣ୍ଡ କରି 
ସେଥ୍‌ ମଧ୍ଯସ୍ଥ ପ୍ରତ୍ୟେକ ପଦ, ବାକ୍ୟାଂଶ ବା ବାକ୍ୟ, ପ୍ରଧାନ ବାକ୍ୟର କର୍ଗା ଓ ସମାପିକା 
ଜ୍ରିୟା ସଙ୍ଗେ କିପରି ସମ୍ପର୍କରେ ରହି ଉଦ୍ଦେଶ୍ୟ ଓ ବିଧେୟର ଅଙ୍ଗ ହୁଅନ୍ତି ତାହା ହିଁ ଦେଖାଇ 
ଦେବା । ତଳେ ଯୋଡ଼ିଏ ସରଳ ବାକ୍ୟର ଉଦାହରଣ ଦିଆଗଲା — 


( ୧) କାଲି ରାତିରେ ମୋ ଘରକୁ ଆସି ମଧୁ ନିଦିୟ ଭାବରେ ଗୋଟିଏ ବାଡ଼ିରେ 
ମୋତେ ବହୁତ ମାଇଲା । ( ୨ ) ଦଶରଥଙ୍କ ପୃତ୍ ବୀର ରାମ ବନବାସ ସମୟରେ, ରାବଣ 
ସୀତାଙ୍କୁ ଅପହରଣ କରିବାରୁ ତାକୁ ବଧ କରି ବିଭୀଷଣକୁ ଲଙ୍କାର ରାଜା କଲେ । 


Digitized by srujanika@gmail.com 


୧୩୮ 


ଉଦ୍ଦେଶ୍ୟ 


ବିଶେଷକ | କି ପ୍ରକାର | ସମାପିକା 
ବିଶେଷକ | କ୍ରିୟା 


ଅସମାପିକା କ୍ରିୟା 
”] ମାଇଲା 
କାଲି ଆସି ର ବିଶେଷକ 
ରାତିରେ କାରଜ ବିଶେଷଣ 
ମୋ ଘରକୁ 
ନିର୍ଦୟ କାରକ 
ଭାବରେ 
ବାଡ଼ିରେ ପଦ 
ମୋତେ କାରକାର୍ଥ 
ବହୁତ କରିୟାବିଶେଷଣ 
ଗୋଟିଏ ବାଡ଼ିର ବିଶେଷଣ 
ପୃତ୍ର | ବ୍ଯାଖ୍ୟାନ | କଲେ ବଧ କରି ଅସମାପିକା କ୍ରିୟା 


ବିଶେଷ୍ୟ ତାଙ୍କୁ ବଧ କରି ର କର୍ମ 
ଦଶରଥଙ୍କ ବନବାସ 
ପତ୍ରର ସମୟରେ 
ବିଶେଷକ ଅପହରଣ କାରକ 
କରିବାରୁ 
ବିଶେଷଣ ବିଭୀଷଣକୁ ଅପହରଣ 
ରାବଣ କରିବାର କର୍ରା 
ସୀତାଙ୍କୁ ଅପହରଣ 
କରିବାର କଂ 
ରାଜା ବିକୃତ କର୍ମ 


ଲଙ୍କାର ରାଜାର ବିଶେଷକ 

୧୩୯ 


ଦ୍ରଷ୍ଟବ୍ୟ — 

( ୧) ବଧ କରି ¬ ଏଠାରେ “କରି” କୁ ଅସମାପିକା ଅସମ୍ର୍ଣ୍ଣ ଢ଼ୟା ଓ ‘ବଧ କୁ 
ତାହାର ବିକୃତ କର୍ମ ଓ ‘ଅପହରଣ କରିବାରୁ” ରେ ସେହିପରି ଅପହରଣ" କୁ ‘କରିବା'ର 
ବିକୃତ କର୍ମ କୁହାଯାଇପାରେ । 

( ୨ ) ଅସମାପିକା କ୍ରିୟା ଓ ଢ୍ରିୟାବାଚକ ପଦମାନେ ଯେଉଁ ବିଶେଷକ ସବୁ 
ନେଇଛନ୍ତି ସେମାନଙ୍କୁ ଏଠାରେ ଏକତ୍ର ଦେଖାଇ ପରେ ପୁଣି ଟୀକାରେ ସେମାନଙ୍କର 
ବିଶ୍ଲେଷଣ କରାଯାଇପାରେ । 


ଜଟିଳ ବାକ୍ୟରେ ବିଶ୍ଳେଷଣ ପ୍ରଣାଳୀ ଏହି ବିଧାନରେ କରାଗଲେ ମଧ୍ଧ ପ୍ରଥମେ 
ବାକ୍ୟ ଓ ଆଶ୍ରିତ ବାକ୍ୟମାନଙ୍କୁ ( ଯେଉଁ ବାକ୍ୟଗୁଡ଼ିକ କର୍ର। ବା ସମାପିକା କ୍ରିୟା ବା 
ସେମାନଙ୍କର ବିଶେଷକମାନଙ୍କ ବିଶେଷିତ କରି ଉଦ୍ଦେଶ୍ୟ ବା ବିଧେୟର ଅଟ୍ଗୀଭୂତ ହୁଅନ୍ତି 
ସେମାନଙ୍କୁ ) ଭିନ ଭିନ କରି ବାଛି ଦେବାକୁ ହେବ । ଆଶ୍ରିତ ବାକ୍ୟଗୁଡ଼ିକ କି ଭାବରେ ଉଦ୍ଦେଷ୍ୟ 
ବା ବିଧେୟରେ ସଂପୃକ୍ତ ତାହା ଦେଖାଇଦେଇ, ପରେ ଗୋଟି ଗୋଟି କରି ବାକ୍ୟଗୁଡ଼ିକର 
ସରଳ ବାକ୍ୟପରି ବିଶ୍ଳେଷଣ ଦେଖାଇବାକୁ ହେବ । ଯାହା, ତାହା, ଏହା, ପ୍ରଭୃତି ଥ୍ଲେ 
ସେଗୁଡ଼ିକୁ ଆପେକ୍ଷିକ ବା ନିଦଦଶକ ପଦ ବୋଲି ବିଶ୍ଳେଷଣ ସମୟରେ ଚିହ୍ନାଇ ଦେବାକୁ 
ହେବ ମାତ୍ର 


ଯୌଗିକ ବାକ୍ୟରେ ପ୍ରତ୍ୟେକ ବାକ୍ୟ ହିଁ ପ୍ରଧାନ ବାକ୍ୟ; କେହି ଆଶ୍ରିତ ନୂହଚ୍ି । 
ଅତଏବ ପ୍ରଥମରୁ ବାକ୍ୟଗୁଡ଼ିକ ଭିନ୍ନ ଭିନ୍ନ କରି ସେମାନଙ୍କୁ ସରଚ୍ଚ କିମ୍ବା ଜଟିଳ ବୋଲି 
ଚିହ୍ନାଇ ଦେବାକୁ ହେବ । ସଂଯୋଜକ ପଦ ଥ୍ଲେ ତାହା ଅଲଗା କରି ଚିହ୍ନାଇ ରଖ୍ବାକୁ 
ହେବ । ପରେ ପ୍ରତ୍ୟେକ ବାକ୍ୟକୁ ସ୍ଵତନ୍ତ୍ର ସରଳ ବା ଜଟିଜ୍ଚ ବାକ୍ୟ ପରି ବିଶ୍ଳେଷଣ କରିବାକୁ 
ହେବ। 

ଆମ୍ଭେମାନେ ସାଧାରଣ ଭାବରେ ବାକ୍ୟର ବିଶ୍ଲେଷଣ ବିଚାର କଲୁ । ପ୍ରଥମରୁ 
ଶିଖ୍ବା ଲୋକପକ୍ଷରେ ଏତିକି ଯଥେଷ୍ଟ ହେବ । ପରେ ପଦ ବିଚାର ଭଲ କରି ଜାଣିଲେ 
ବାକ୍ୟର ବିଶ୍ଲେଷଣରେ ଜ୍ଞାନ ଆହୁରି ସ୍ପଷ୍ଟ ସୁନ୍ଦର ହେବ । ପଦ କଥାଟି କିନ୍ଧୁ ଭଲ କରି 
ବୁଝାଇ ଦେବା ଦରକାର ! ବାକ୍ୟର ପ୍ରତ୍ୟେକ ଶବ୍ଦ ଗୋଟିଏ ଗୋଟିଏ ପଦ । ତେଣୁ ପଦ 
ବିଚାରର ବିଶେଷ ଆଲୋଚନା କରିବା ପୂର୍ବରୁ ବାକ୍ୟ ମଧ୍ଯରେ କି କି ପଦ ରହିପାରନ୍ତି ତାହା 
ସାଧାରଣ ଭାବରେ ଦେଖାଇ ଦେବା ଉଚିତ । ସେଥ୍‌ରେ ମଧ୍ଯ ବାକ୍ୟର ବିଶ୍ଳେଷଣ ଜ୍ଞାନ 
ଟିକିଏ ସ୍ଷ୍ଟତର ହେବ । ଇଚ୍ଛା କଲେ ଏହି ସାଧାରଣ ପଦ ପ୍ରକରଣ ଆଗ ପଡ଼ି ମଧ୍ୟ ତାପରେ 
ବାକ୍ୟ ବିଚାର ପଢ଼ା ଯାଇପାରେ ! 

ପଦ 


ନର, ପାଣି, ଗଛ ଗୋଟିଏ ଗୋଟିଏ ଶହ୍ଦ | ଏକ କିମ୍ବା କେତେଗୁଡ଼ିଏ ବର୍ଣ୍ଣ ବା 
ଅକ୍ଷର ଏକତ୍ର ହୋଇ ଗୋଟିଏ କୌଣସି ଅର୍ଥ ବରଝାଇଲେ ଶହ୍ଦ ହୁଏ । ଚବ, ତଣ୍ଡା, ମଦି ଏ 
ସବୁ ଶବଦ ନୁହେଁ, କାରଣ ଏମାନଙ୍କର ଅର୍ଥ ନାହିଁ । ଶବ୍ଦମାନେ କୌଣସି ବାକ୍ୟରେ ରହିଲେ, 
ସେମାନଙ୍କର ପରସ୍ପର ମୁଖ୍ୟ ସଂପର୍କ ରହେ । ସେତେବେଳେ ସେମାନେ ଗୋଟିଏ ଗୋଟିଏ 
ପଦ । ଶବ୍ଦଟି ବାକ୍ୟରେ ନ ରହିବା ଯାଏ ତାହା କି ପଦ ଆମେ କହିପାରୁ ନାହିଁ। 


ତୁମ୍ଭଙ୍କୁ ଗୋଟିଏ କଥା କହିବା । 
ଏ କହିବା କଥା ନୁହେଁ । 
କରିବା ଠାରୁ କହିବା ସହଜ । 
ଏହି ତିନୋଟି ବାକ୍ୟରେ କହିବା” ଶହ ଲାଗିଅଛି । କିନ ତିନି ବାକ୍ୟରେ ଏହା ତିନି 
ପ୍ରକାର ପଦ । ପ୍ରଥମ ବାକ୍ୟରେ ଏହା କ୍ରିୟା, ଦିତୀୟ ବାକ୍ୟରେ ଏହା ବିଶେଷଣ ଏବଂ 
ତୃତୀୟ ବାକ୍ୟରେ ଏହା ବିଶେଷ୍ୟ । 


ଏହି ପରି ବାକ୍ୟ ଭିତରେ ଯେତେ ପ୍ରକାର ପଦ ପଶିପାରେ, ସେମାନଙ୍କୁ 
ମୋଟାମୋଟି ବିଶେଷ୍ୟ, ବିଶେଷଣ, ସର୍ବନାମ, ଅବ୍ୟୟ, କ୍ରିୟା-ଏହି ପାଞ୍ଚ ଭାଗରେ ବିଭକ୍ତ 
କରାଯାଏ | 


ବିଶେଷ୍ୟ 


“ବାବୁଗିରି କରିବା ମନୁଷ୍ୟକୁ ଶିଖ୍ବାକୁ ହୁଏ ନାହିଁ, ଏ ବାକ୍ୟରେ ଥବା “ବାବୃଗିରି' 
କରିବା” ‘ମନୁଷ୍ୟ ଓ ଶ୍ଖ୍ବା' ଏହି ଚାରୋଟିଯାକ ପଦ ଗୋଟିଏ ଗୋଟିଏ ବିଶେଷ୍ୟ ¦ 
ଏଥୁମଧ୍ଯରୁ ‘ବାବୁଗିରି ଗୋଟିଏ ଗୁଣର ନାମ; ‘ମନୁଷ୍ୟ? ଗୋଟିଏ ପ୍ରାଣୀର ନାମ; ‘କରିବା 
ଶିଖ୍ବା' ଗୋଟିଏ ଗୋଟିଏ କ୍ରିୟାର ନାମ । ଅତଏବ ନାମ ମାତ୍ର ହିଁ ବିଶେଷ୍ୟ । ବିଶେଷ୍ୟ 
ନ କହି ନାମ କହିଲେ ମଧ୍ଯ ହୁଅନ୍ତା । କିନ୍ଧୁ ସଂସ୍କୃତ ବ୍ୟାକରଣରେ ବିଶେଷ୍ୟ ବୋଲି ବ୍ୟବହାର 
କରାଯାଇଅଛି । ବିଶେଷ୍ୟ; ଅର୍ଥାତ୍‌ ଯେ କାରକ, ବିଭକ୍ତି ବା ବିଶେଷଣ ପ୍ରଭୃତି ଦ୍ବାରା ବିଶେଷିତ 
ହୋଇପାରେ, ସେଇ ପଦ । ନାମ କହିଲେ ବସ୍ତୁ, ବ୍ୟକ୍ତି, ଜାତି, ସ୍ଥାନ, ଗୁଣ, କିୟା, ଭାବ 
ପ୍ରଭୃତି ଯେ କୌଣସିର ନାମ ବୃଝିବାକୁ ହେବ । 

ବିଶେଷଣ 


ସାଧାରଣତଃ ଗୋଟିଏ ନାମ କହିଲେ ସେହି ନାମରେ ଠିକ୍‌ କେଉଁ ପଦାର୍ଥଟି 
କୁହାଯାଉଅଛି ଢଣାପଡ଼େ ନାହିଁ । ମନେକର କିଏ କହିଲା ‘ଘର’ । ସେ ହୁଏତ କୌଣସି 
ବିଶିଷ୍ଟ ଘରକୁ ଲକ୍ଷ୍ୟ କରିପାରେ । ତାହାହେଲେ କହିବ ଏ ଘର ବା “ସେ ଘର’ ; କିମ୍ବା 
ଘରର କେତେକ ଅଂଶ ବା ଇୟତା ପ୍ରତି ସେ ଲକ୍ଷ୍ୟକରି କହିପାରେ, ‘ସମୁଦାୟ ଘର’ ବା 
‘ଅଧେ ଘର'; କିମ୍ବା ସଂଖ୍ୟାକୁ ଲକ୍ଷ୍ୟ କରି କହିପାରେ, “ଦୂଇଟି ଘର! କି ‘ପାଞ୍ଚଟି ଘର”; 
କିମ୍ବା କ୍ରମ ଲକ୍ଷ୍ଯକରି କହିପାରେ, ‘ପ୍ରଥମ ଘରଂ କି 'ଶେଷ ଘର!’ ; କିମ୍ଭା ଘରର ଅବସ୍ଥା 
ଲକ୍ଷ୍ୟକରି ବା ବର୍ଣ୍ଣନା କରି କହିପାରେ, ‘ପୂରୁଣା ଘର” କି ‘ଛୋଟିଆ ଘର” ! ଅନେକ ଘର 
ଗୋଟ ଗୋଟ କରି ଟିହ଼୍ାଇ କହିପାରେ, ପ୍ରତ୍ୟେକ ଘର । 


କୌଣସି ପଦ ବିଶେଷ୍ୟ ସଙ୍ଗେ ଏପରି ସମ୍ପର୍କରେ ଆସିଲେ ତାହାକୁ ବିଶେଷଣ 
କହଚି । ବିଶେଷ୍ୟ ସମାନ୍ୟ ବା ସାଧାରଣ ଭାବରେ ଗୋଟିଏ ନାମକୁ ବୃଝାଏ । ବିଶେଷଣ 
ସେହି ନାମକୁ ନିଦଦିଷ୍ଟ ବା ବିଶେଷିତ କରିଦିଏ । ଏପରି ବିଶେଷ୍ୟର ଗୁଣ ଅବସ୍ଥାଦି ଯେ 
ପ୍ରକାଶ କରେ ସେ ବିଶେଷଣ । 


ବିଶେଷଣ ଯୋଗ ହେଲେ ଅର୍ଥ ବଢ଼ିଯାଏ ସତ, କିନ୍ଧ ବିଶେଷ୍ୟ ସ୍ଵତନ୍ତ୍ର ଭାବରେ 
ଯେତେ ପଦାର୍ଥ ବୃୁଝାଉଥାଏ ବିଶେଷଣ ଦ୍ଵାରା ବିଶେଷିତ ହେଲେ, ତା ଠାରୁ ଅଛ ପଦାର୍ଥ 
ବୁଝାଏ । ଏହିପରି ଏକାଧ୍କ ବିଶେଷଣ ଯୋଗରେ ବିଶେଷ୍ୟ ବୁଝାଉଥ୍‌ବା ବସ୍ତର ପରିସର 
କ୍ରମେ ସଂକୀର୍ଣତତର ହୋଇଆସେ । ମନୁଷ୍ୟ” କହିଲେ ଯେ କୌଣସି ମନୁଷ୍ୟ ବ୍ରଝାଏ । 
କିନ୍ଧୁ “ଡେଙ୍ଗା ମନୁଷ୍ୟ? କହିଲେ, ମନୁଷ୍ୟର ଗୁଣମାନଙ୍କ ମଧ୍ଯରେ ଡେଙ୍ଗା ଗୁଣଟି ଅଧ୍କ 
ଯୋଗ ହେଲା । ପୁଣି, ବୃଦିମାନ୍‌ ଡେଙ୍ଗା ମନୁଷ୍ୟ ' କହିଲେ, ତା'ର ସଂଖ୍ୟା ଡେଙ୍ଗା ମନୁଷ୍ୟଙ୍କ 
ସଂଖ୍ୟାଠାରୁ ସଂକୀର୍ଣ୍ଣତର ହେବ । ସେହିପରି ‘ଇଂରେଜୀ ଜାଣିଥ୍‌ବା ବୁଦ୍ଧିମାନ୍‌ ଡେଙ୍ଗା ମନୁଷ୍ୟ 
ସଂଖ୍ୟା ଆହୁରି କମିଯିବ । 


ବିଶେଷ୍ୟକୁ ନି୍ଦିଷ୍ଟ ସୀମାବଦ୍ଧ କରିବା ବିଶେଷଣର ଏକମାତ୍ର କାର୍ଯ୍ୟ । 


କେବଳ ବିଶେଷ୍ୟକୁ ସୀମାବଦ୍ଧ ବା ବିଶେଷିତ ନ କରି ବିଶେଷଣ ଓ କ୍ରିୟାକୁ 
ବିଶେଷିତ କରିବା ପାଇଁ ବିଶେଷଣ ମଧ୍ଯ ଲାଗେ । 


ଯଥା — ସେ ବଡ଼ ଭଲ ଲୋକ । ହଠାବ୍‌ ଦେଖ୍ଲା । ଏଠାରେ ‘ବଡ଼ ‘ଭଲ ଏହି 
ବିଶେଷଣର ବିଶେଷଣ; ‘ହଠାତ୍‌? ‘ଦେଖ୍ଲା” ଏହି କ୍ରିୟାର ବିଶେଷଣ । 

ସର୍ବନାମ 

ମୁଁ ହରିକୁ କହିଲି, ତୁମେ ରାମଙ୍କ ବଗିଚାରେ ଯେଉଁ ମାଙ୍କଡ଼ଟ ଦେଖ୍ଲ, ଯେବେ 
ତାଙ୍କର ଚାକର ସେଉଟିକୁ ଅପଣା ବାଟରେ ଯିବାକୁ ଛାଡ଼ି ନ ଦିଏ, ତେବେ ସେ ଜନ୍ମୁଟା 
ତାଙ୍କର ବହୁତ କ୍ଷତି କରିବ । 

ଏହି ବାକ୍ୟରେ କହିବା ଲୋକ ପରିବର୍ଭରେ ମୁଁ ଯାହାକୁ କୁହାଯାଉଅଛି ତାହା 
ପରିବର୍ଭରେ “ତୁମେ , ରାମ” ପରିବର୍ରରେ ତାଙ୍କ ଓ ତାଙ୍କର! , 'ମାଙ୍କଡ଼' ପରିବର୍ତରେ 
“ସେଉଟି” ଏହି ପଦମାନେ ବ୍ୟବହୃତ ହୋଇ ଅଛନ୍ତି । ସେହିପରି ଅନ୍ୟ ପଦ ପାଇଁ, ବା 
ଅନ୍ୟ ପଦର ପ୍ରତିନିଧ୍‌ପରି ଯେଉଁ ପଦ ବାକ୍ୟରେ ବସେ ତା'କୁ ସର୍ବନାମ କହନ୍ତି । ସର୍ବନାମ 
ସାଧାରଣତଃ ବିଶେଷ୍ୟ, ବିଶେଷଣ ଓ ବାକ୍ୟାର୍ଥ ପାଇଁ ବସେ । 

ହରି ବଡ଼ କଳିହା, ରାମ ତା ନୁହେଁ । ଏଠାରେ ତା” ସର୍ବନାମଟି କଳିହା” ଏହି 
ବିଶେଷଣ ପାଇଁ ବସିଅଛି । 

ତୁମେ ଗଲ, ମୁଁ ତାହା ଜାଣିପାରିଲି ନାହିଁ ବୋଲି କହୁଚ, ତୁମର ବାପା ତାହା ଢାଣି 
ପାରିଛନ୍ତି କି ? ଏ ବାକ୍ୟରେ ତାହା” ଏହି ସର୍ବନାମଟି ‘ତୁମେ ଗଲ” ଏହି ବାକ୍ୟାର୍ଥ ପାଇଁ 
ବ୍ୟବହୃତ ହୋଇଅଛି । 

ଯେ କହେ ତାହା ବଦଳରେ ମୁଁ, ଆମ୍ଚେ ପ୍ରଭୃତି ଏବଂ ଯାହାକୁ କହେ ତାହା 
ପରିବର୍ଭରେ, ତୁ, ତୁମ୍ଭେ ପ୍ରଭୃତି ବସେ । ମୁଁ, ଆମ୍ଚେ ପ୍ରଭୃତିକୁ ପ୍ରଥମ ପୁରୁଷ ଓ ତୁ, ତୁମ୍ଭେ 
ପ୍ରଭୃତିକୁ ଦ୍ଵିତୀୟ ପୂରୂୁଷର ପଦ ବୋଲି କହନ୍ତି । ଏହି ଦୁଇ ପୁରୁଷର ସର୍ବନାମ ବିଶେଷ୍ୟର 
ବ୍ୟବହାର ଦରକାର କରେ ନାହିଁ । 

ମୁଁ, ତୁ୍ଭେଂବୋଧକ ପଦଛଡ଼ା ବାକି ସବୂ ବିଶେଷ୍ୟ ଓ ସର୍ବନାମ ତୃତୀୟ ପୂରୁଷ 
ପଦ। 

ଏହି ତୃତୀୟ ପୁରୁଷର ସର୍ବନାମ କୌଣସି ପଦର ବାରମ୍ବାର ପ୍ରୟୋଗ ନିବାରଣ 
ପାଇଁ ବସେ । 

ସଂସ୍କୃତ ବ୍ୟାକରଣରେ ପ୍ରଥମ ପୂରୁଷ” ନ କହି ‘ଉତ୍ତମ ପୂରୂଷ' , ‘ଦିତୀୟ ପୂରୁଷ 
ନ କହି ‘ମଧ୍ୟମ ପୁରୁଷ” ଓ ‘ତୃତୀୟ ପୂରୂଷ କୁ ପ୍ରଥମ ପୁରୁଷ” କହନ୍ତି | 

କ୍ରିୟା 

ବାକ୍ୟର ଉଦ୍ଦେଶ୍ୟ ସମ୍ବନ୍ଧରେ ଯେଉଁ ପଦଦ୍ଧାରା କିଛି କୁହାଯାଏ, ବିଧେୟର ସେହି 

ପ୍ରଧାନ ପଦଟି ସମାପିକା କ୍ରିୟା । ଏହାଛଡ଼ା କାଳାର୍ଥକ ଯଦ୍ୟର୍ଥକ ଅସମାପିକା କ୍ରିୟା, ଓ 

କ୍ରିୟାବାଚକ ବିଶେଷ୍ୟ ଓ ବିଶେଷଣ କଥା ପୂର୍ବେ ବୁଝାଇ ଦିଆଯାଇଅଛି । କ୍ରିୟା କହିଲେ 
କୌଣସି କାର୍ଯ୍ୟର ନିଦୈଶ ବୁଝାଯାଏ । 


ଅବ୍ୟୟ 


ବାକ୍ୟର କର୍ରାଦିର ଯେ କୌଣସି ପ୍ରକାର ପରିବର୍ରନ ହେଲେ ଯେଉଁ ପଦର କୌଣସି 
ବ୍ୟୟ ବା ବିକୃତି ଅର୍ଥାତ୍‌ ବିଭକ୍ତି ଯୋଗ ବା ପରିବର୍ଭନାଦି ହୁଏ ନାହିଁ ସେ ସମସ୍ତେ ଅବ୍ୟୟ- 
ଏହା କୁହାଯାଇଅଛି । 


ଓ, ଏବଂ, ଆଉ, କିନୁ, ପୁଣି, ବା ପ୍ରଭୃତି ସଂଯୋଜକ ପଦ, ସମସ୍ତ ଅସମାପିକା 
କ୍ରିୟା, ବିଶେଷଣର ଓ କ୍ରିୟାର ବିଶେଷଣ ପ୍ରଭୃତି ଏହି ଅବ୍ୟୟଶ୍ରେଣୀର ଅନ୍ତର୍ଗତ । 


ଓଡ଼ିଆରେ ଅନେକ ବିଶେଷ୍ୟର ବିଶେଷଣ ମଧ୍ଯ କ୍ରମେ ଅବ୍ୟୟ ପରି ହୋଇ 
ଯାଉଅଛି । ଯଥା 


ପୂଅଟି ସୁନ୍ଦର । ଝିଅଟି ସୁନ୍ଦର । ପିଲାଗୁଡ଼ିକ ସୁନ୍ଦର । 
ଦ୍ବୈଧ ପଦ 


କ୍ରିୟାବାଚକ ବିଶେଷଣ, କ୍ରି ୟାବାଚକ ବିଶେଷ୍ୟ ଓ ଅସମାପିକା କ୍ରିୟା, ବା 
ଜ୍ରିୟାବାଚକ ଅବ୍ଯୟ-ଏ ତିନି ପ୍ରକାର ପଦ କ୍ରିୟାବାଚକ ଥ୍‌ବାରୁ ଏମାନଙ୍କର କ୍ରିୟାପରି 
ବିଶେଷକ ନେବାର ଶକ୍ତି ଅଛି । ପୂଣି ଏମାନେ ଯଥାକ୍ରମେ ନିଜେ ବିଶେଷଣ, ବିଶେଷ୍ୟ ଓ 
ଅବ୍ୟୟପରି ମଧ୍ଯ କାର୍ଯ୍ୟ କରନ୍ତି । 


ଆହୁରି କ୍ରିୟାବାଚକ ଅବ୍ୟୟମାନେ ମଧ୍ଯ କର୍ରା ଓ କ୍ରିୟା ଦୃହିଁକି ବୁଝାଇ ଦୁହିଁଙ୍କର 
ବିଶେଷକ ପରି ହୁଅନ୍ତି 
ଜ୍ରିୟାବାଚକ ବିଶେଷଣ 

ମଠରୁ ଭାତ ଖାଇବା ଲୋକ ଚାଉଳର ଦର କିଆଁ ଜାଣିବ ? ଏଠାଗର ‘ମଠରୁ 


~~ 


ଓ ‘ଭାତ” ଏ ଦୂଇଟି ‘ଖାଇବା କ୍ରିୟାର କାରକ ବିଶେଷକ ଏବଂ ' ଖାଇବା” ପଦଟି ନିଢେ 
ଲୋକର ବିଶେଷଣ । ଏହିପରି କ୍ରିୟାବାଚକ ବିଶେଷଣମାନେ କର୍ରା କର୍ମ ପ୍ରଭୃତି ସବ୍ର ପ୍ରକାର 
କାରକ ଓ ଢ଼ିୟାର ଅନ୍ୟ ବିଶେଷକ ଗ୍ରହଣ କରିପାରନ୍ତି । ଯଥା :¬ 


ସେ କହିବା କଥା ମୁଁ ଶୁଣିଛି । ( କ୍ର ) 
ତାଙ୍କୁ କହିବା କଥାରେ ଦୋଷ ନାହିଁ । (କର୍ମ ) 

ଯନ୍ତ୍ରରେ ଗାଇବା ଗୀତ ଶୁଣିବାକୁ ମଧୁର | (କରଣ) 

ତାଠାରୁ ଶୁଣିବା କଥା ସତ ହୋଇପାରେ । ( ଅପାଦାନ ) 

ରାତ୍ରିରେ ଶୁଣିବା କଥା ଦିନରେ ନାହିଁ । ( ଅଧ୍କାରଣ) 

ଶୀଘ୍ର ଶୁଣିବା କଥା ମନେ ରହେ ନାହିଁ । (କ୍ରିୟା ବିଶେଷଣ) 

ତରତର ହୋଇ ଶୁଣିବା କଥା ମନେ ରହେ ନାହିଁ । ( କ୍ରିୟାବାଚକ ଅବ୍ୟୟ) 


ଏହିପରି କ୍ରିୟାବାଚକ ବିଶେଷଣ ସବ୍ର କ୍ରିୟା ଓ ବିଶେଷଣର କାର୍ଯ୍ୟ ଏକସଙ୍ଗେ 
ସମ୍ପାଦନ କରନ୍ତି । 


କ୍ରିୟାବାଚକ ବିଶେଷ୍ୟ 


ମଠରୁ ଭାତ ଖାଇବା କାମକା ଲୋକର କାମ ନୂହେଁ । ଏଠାରେ ସେହିପରି 
‘ଖାଇବା ଏହି କ୍ରିୟାବାଚକ ବିଶେଷ୍ୟ ପଦଟି କ୍ରିୟା ଓ ବିଶେଷ୍ୟ ଉଭୟର କାର୍ଯ୍ୟ କରୁଅଛି । 
କ୍ରିୟାବାଚକ ବିଶେଷ୍ୟ ସାଧାରଣ ବିଶେଷ୍ୟପରି ସବୁ ବିଭକ୍ତି ଓ ବିଶେଷଣ ଗ୍ରହଣ କରିପାରେ 
ଯଥା — ପଢ଼ିବା ଭଲ, ସେ ପଡ଼ିବାକୁ ସୁଖପାଏ । ପଢ଼ିବାରେ ଲୋକର ଉନ୍ନତି ହୁଏ । ସେ 
ପଢ଼ିବାରୁ ବିରତ ହେଲେ । ପଢ଼ିବାରେ ଲାଭ ଅଛି । ଭଲ ପଡ଼ିବା ଉଚିତ । ଇତ୍ୟାଦି । 


ପୂଣି କ୍ରିୟାବାଚକ ବିଶେଷଣ ପରି କ୍ରିୟାବାଚକ ବିଶେଷ୍ୟ ସବ୍ର ପ୍ରକାର କ୍ରିୟାର 
ବିଶେଷକ ମଧ୍ଯ ଗ୍ରହଣ କରିପାରେ । ଯଥା — ସେ କହିବା ମୁଁ ଶୁଣିଛି । ତାକୁ କହିବାରେ 
ଦୋଷ ନାହିଁ । ଯନ୍ତ୍ରରେ ଗାଇବା ସହଜ ସହଜ । ତାଠାରୁ ଶୁଣିବା ଠିକ୍‌ ନୁହେଁ । ରାତିରେ 
ଶୁଣିବା ଠିକ୍‌ ହେଲା । ଶୀଘ୍ର ଶୁଣିବା ସମସ୍ତେ ପାରଚ୍ତି ନାହିଁ । ତରତର ହୋଇ ଶୁଣିବା ଉଚିତ 
ନୁହେଁ । ରତ୍ୟାଦି । 


ଅସମାପିକା ଢ୍ରିୟା — 


Ne em 


୧ | ମୁଁ ଗଲେ ଖାଇବି । ମୁଁ ଖାଇ ଆସିବି । ସେ ନ ଗଲେ ମୁଁ ଯିବି । ଯେ ଯାଉଁ ଯାଉଁ 
କହିଲା । ଏ ସମସ୍ତ ବାକ୍ୟରେ ଅସମାପିକା କ୍ରିୟାଗୁଡ଼ିକ କ୍ରିୟା ବା ବାକ୍ଯାର୍ଥର ବିଶେଷକ 
ହେବା ସଙ୍ଗେ ସଙ୍ଗେ ନିଜେ କ୍ରିୟା ପରି କର୍ରା ଗ୍ରହଣ କରିଅଛନ୍ତି । କର୍ରା ଛଡ଼ା ସେହିପରି 
ଅନ୍ୟ କାରକ ମଧ୍ଯ ଏମାନେ ଗ୍ରହଣ କରଚ୍ତି, ଯଥା — 


ସେ ଘରୁ ଆସି କହିଲା । ମୁଁ ଘରକୁ ଗଲେ ସେ ଆସିବ । ମୁଁ ବାଟରେ ଯାଉଁ ଯାଉଁ 
ସେ ପଡ଼ିଗଲା । ଇତ୍ୟାଦି । 

୨ । ଯେଉଁଠାରେ ବାକ୍ୟରେ ଅସମାପିକା ଓ ସମାପିକା କ୍ରିୟାର କର୍ରା। ଏକ ହୁଏ, 
ସେଠାରେ ଅସମାପିକା କ୍ରିୟାକୁ ଘେନି ଯେଉଁ ବାକ୍ୟାଂଶ ଥାଏ, ତାହା ବାକ୍ୟର ସମାପିକା 
କ୍ରିୟାକୁ ବିଶେଷିତ କରେ ବୋଲି ସୁବିଧା ପାଇଁ କୁହା ଯାଇଅଛି । ମାତ୍ର ତାହାକୁ କର୍ରାର 
ବିଶେଷକ ବୋଲି ଧରାଯାଇ ପାରେ । 


ସେ ଥକ୍କା ହୋଇ ବସିପଡ଼ିଲା । ଏଠାରେ ‘ଥକ୍କା ହୋଇ” ବାକ୍ୟାଂଶ ବସି 
ପଡ଼ିଲା” କ୍ରିୟାକୁ ବୃଝାଉଅଛି, ମାତ୍ର “ସେ” ଏହି କରାଁକୁ ଏହା ମଧ୍ଯ ବିଶେଷିତ କରୁଅଛି । 
ଅତଏବ ଏହାକୁ କର୍ଭାର ବା କ୍ରିୟାର ବିଶେଷକ କୁହାଯାଇପାରେ । ବସ୍ତୁତଃ ଏହା ବାକ୍ୟାର୍ଥର 
ବିଶେଷକ । ଯେଉଁଠାରେ ଅସମାପିକା କ୍ରିୟାର କର୍ରା। ବାକ୍ୟର ସମାପିକା କ୍ରିୟାର କର୍ର। ସଙ୍ଗେ 
ଏକ ନୁହେଁ, ସେଠାରେ ଅସମାପିକା କ୍ରିୟାର ଏହି ବାକ୍ୟାର୍ଥକୁ ବିଶେଷ କରିବା ପ୍ରକୃତି ସ୍ପଷ୍ଟ 
ଜଣାପଡ଼େ । 


UUu 

ପଦ ବିଚାର 
ଓଡ଼ିଆ ଶହ ଦୁଇ ପ୍ରକାର 

ସଂସ୍କୃତ ଭାଷା ଯେଉଁ ସବୁ ଭାଷାରୁ ବାହରିଟି, ସେଇ ସବୁ ଭାଷା ସଟ୍େ ଓଡ଼ିଆ, 
ବଙ୍ଗଳା, ହିନ୍ଦୀ, ପଞ୍ଜାବୀ, ଗୁଜରାଟୀ, ମରହଟୀ ପ୍ରଭୃତି ଭାଷାମାନଙ୍କର ଖୁବ୍‌ ସମ୍ବନ୍ଧ ଅଛି । 
ପୁଣି ଓଡ଼ିଆ ପ୍ରଭୃତି ଭାଷାମାନଙ୍କରେ ବ୍ୟବହାର କରିବା ପାଇଁ ସଂସ୍କୃତ ଭାଷାରୁ ବରାବର 
ନୂଆ ନୂଆ ଶଦ୍ଦ ଅଣାଯାଉଅଛି । ସେଥ୍ପାଇଁ ଓଡ଼ିଆ ଭାଷାର ପଦମାନଙ୍କରେ ଯେଉଁ ଶଦ 
ଚଳେ ସେଥ୍‌ରେ ମୋଟ ଉପରେ ଦୂଇ ପ୍ରକାର ଶବ୍ଦ ବ୍ୟବହାର ଦେଖାଯାଏ । ଏହି ଦୁଇ 
ପ୍ରକାର ଶବ୍ଦକୁ ଘେନି ବ୍ୟାକରଣରେ ମଧ୍ଯ ଦୁଇଟି ସ୍ଵତନ୍ତ୍ର ପ୍ରକୃତି ଲକ୍ଷ୍ୟ କରାଯାଇ ପାରେ । 

( ୧) ଖାଣ୍ି ସଂସ୍କୃତ ଶବ୍ଦ ¬ ଏହାକୁ ତତ୍ସମ ଶବ୍ଦ ମଧ୍ଯ କହନ୍ତି । ସଂସ୍କୃତରୁ ଠିକ୍‌ 
ଅଣାହୋଇଥ୍‌ବା ଶଦ୍ଦ ଏ ଶ୍ରେଣୀର ଅନ୍ତର୍ଗତ । ଏମାନେ ଓଡ଼ିଆ ଭାଷାରେ ଚଳିଲା ବେଳେ 
କେତେକ ପରିମାଣରେ ଖାଣ୍ଟି ଓଡ଼ିଆ ବ୍ୟାକରଣ ନିୟମର ଅଧୀନ ହେଲେ ମଧ୍ଯ ବହୁତ 
ସଂସ୍କୃତ ନିୟମ ଆଣି ଏମାନେ ଓଡ଼ିଆ ବ୍ୟାକରଣରେ ଭର୍ରି କରନ୍ତି । ଯଥା- ଦେଶ, ଦେଶୀୟ; 
ପିତୃ, ପୈତୃକ; ବେଦ, ବୈଦିକ; ସଖା, ସଖ୍ୟ; ପତ୍ନୀ, ବିପତ୍ନୀକ; ମିତ୍ର, ମୈବ୍ରୀ; ଇତ୍ୟାଦି ! 

( ୨) ଦେଶ ପ୍ରଚଳିତ ଶହ୍ଦ ¬ ଏ ଦେଶ ପ୍ରଚଳିତ ଶବ୍ଦମାନେ ସାଧାରଣତଃ ତିନି 
ପ୍ରକାରର ହୁଅନି :— 

(କ) ପ୍ରାକୃତ ବା ତଦ୍ଭବ ¬ ସଂସ୍କୃତ ପ୍ରଭୃତି ଯେଉଁ ଭାଷାରୁ ବାହାରିଛି, ସେଇ 
ଭାଷାର ଶବ୍ଦ ସବୁ, କିମ୍ବା ନୂଆ ହୋଇ ଅଣାଯାଇଥ୍‌ବା ସଂସ୍କୃତର ଶବ୍ଦସବ୍ର ଭାଷାରେ ନାନା 
ରୂପରେ ଚଳନ୍ତି । ସଂସ୍କୃତ ଶବ୍ଦ ସଙ୍ଗେ ସେମାନଙ୍କର ସାଦୃଶ୍ୟ ଥ୍‌ଲେ ମଧ୍ଯ ସେମାନେ ଠିକ୍‌ 
ସଂସ୍କୃତ ନୂହନ୍ତି ଯଥା — ନର, ଗାଇ, ସୂନା, ରୁପା, ପିତୁଳା, ବାପା, ମାଆ, ଭଉଣୀ, 
ବାଉଁଶ, ବିଜୁଳି, ବିଛା, ମାକଡ଼, ପଣସ, ବି, ହାତ, ବାଉଁଶିଆ, ବେତ, ବେତା ଇତ୍ୟାଦି । 

(ଖ ) ଦେଷଶ୍ୟ ¬ ସ୍ଥାନୀୟ ପ୍ରାଚୀନ ଆଦିମ ଭାଷାରୁ ଗୃହୀତ କିମ୍ବା ଲୋକପ୍ରଚଳନରେ 
ନୂଆ ହୋଇ ତିଆରି ହୋଇ ଯାରଥ୍‌ବା ଶହ୍ଦସବୁ ଏହି ଶ୍ରେଣୀର ଅନ୍ତର୍ଗତ । ଅନେକ ତତ୍ଭବ 
ଶହ୍ଦ ମଧ୍ଯ, ବରାବର ମୂଳ ସଙ୍ଗେ ସମ୍ପର୍କ ହରାଇ, ଏହି ଶ୍ରେଣୀର ବୋଲି ଗୃହୀତ ହୋଇଥାଆନ୍ତି 
ଯଥା ଢିଙ୍କି, ଖାଣ୍ଟି, ରୁଅ, କାଛ, କୁଣ୍ଢେଇ, ପାହାଚ, ଲୁଗା, ପିଲା, ସାନ, ବଡ଼, ଛଇଳ, 
ଇତ୍ୟାଦି । 

(ଗ ) ବିଦେଶୀୟ ¬ ଭିନ୍‌ ଜାତି ତଥା ଭାଷାର ସମ୍ପର୍କରେ ଆସିବାରୁ ଅନେକ 
ବିଦେଶୀୟ ତଥା ଯାବନିକ ଶବ୍ଦ ଭାଷାରେ ପଶି ଯାଇଅଛି ଓ ଯାଉଅଛି । ସେମାନେ କ୍ରମେ 
ଲୋକମୁଖରେ ରୂପାନ୍ତରିତ ମଧ୍ଯ ହୋଇଯାଉଛନ୍ତି, ଯଥା- ଦରଖାସ୍ତ, ସିଠାମ, ପାହି 


Digitized by srujanika@gmail.com 


୧୪୭ 


ଟେବୁଲ, କୁର୍ଟ, ଚାବି, ହୁସିଆର, ସଲ, ବେଶି, ସାବାସ୍‌, ବାକି, ସାବକ, ତହସିଲ, ଫେର୍‌, 
ପସନ୍ଦ, ଗାଲିଚା, ମୁସ୍ଚିଲ, ତାରିଖ, ଦରଜା, ପହିଲା, ଦୋସରା, ଚିଠି, ଜାଗା, ସଫା, 
ଖୁସି, ଓକିଲ, ଇଜ୍‌ଝାର, ଇତାଲା, ବାଲା ( ଯଥା-ଥୂଲାବାଲା ), ଅସଲ, ନକଲ, ତର୍ଜମା, 
ଆସାମୀ, ଆସ୍ତେ ଇତ୍ୟାଦି । 

ଏହିପରି ସମସ୍ତ ବ୍ୟାକରଣ ମଧ୍ଯ ଦୁର ଭାଗ ହୋଇଯାଇଅଛି କହିଲେ ଚଳେ । କେତେକ 
ବରାବର ସଂସ୍କୃତ ବ୍ୟାକରଣ ଛାଞ୍ଚରେ ଢଳା ହୋଇ ଶିଷ୍ଟ ପ୍ରୟୋଗରେ ମିଶିଯାଇଅଛି । ପୁଣି 
କେତେକ ଭାଷାର ପ୍ରକୃତି ସଙ୍ଗେ ଗଢ଼ା ହୋଇ ଆସିଅଛି । ଆମମାନଙ୍କ କୌଣସିଟିକୁ ଛାଡ଼ିବାକୁ 
ହେବ ନାହିଁ । ସାଧୁ, ବିଶୁଦ୍ଧ ଓଡ଼ିଆ ବ୍ୟାକରଣର ଆଲୋଚନା କରିବା ସଙ୍ଗେ ସଙ୍ଗେ ଆମମାନଙ୍କୁ 
ପୂର୍ଣ୍ଣ ସଂସ୍କୃତ ବ୍ୟାକରଣର ଅନୁକରଣ ଗୁଡ଼ିକ ମଧ୍ଯ ଲକ୍ଷ୍ୟ କରିବାକୁ ହେବ । 

ଅନ୍ଵୟରେ ପଦମାନଙ୍କର ରୂପ 

ବାକ୍ୟ ମଧ୍ଯରେ ପଦମାନଙ୍କର ଯେ ପରସ୍ତର ସମ୍ବନ୍ଧ ଥାଏ, ତାହାକୁ ଅନୟ କହି । 
ଏହି ସମ୍ବନ୍ଧ ବା ଅନ୍ମଵୟ ହେତୁରୁ ଭିନ୍‌ ଭିନ୍ନ ସମ୍ବନ୍ଧ ଘେନି ( ଅବ୍ୟୟ ଛଡ଼ା ) ପଦମାନଙ୍କର 
ପରିବର୍ଶନ ହୁଏ । ଏକଥା ପୂର୍ବରୁ ସୂଚିତ ହୋଇଅଛି । 

୧ ଲିଙ୍ଗ, ବଚନ, ପୁରୁଷ, କାରକ ଭେଦରେ ବିଶେଷ୍ୟର ପରିବର୍ଭନ ହୁଏ । 

୨ କାଳ ଓ କର୍ଗାର ବଚନ, ପୁରୁଷ ଭେଦରେ କ୍ରିୟାର ପରିବର୍ଭନ ହୁଏ । 

୩ ବିଶେଷ୍ୟର ଲିଙ୍ଗ ଅନୁସାରେ ଗୁଣବାଚକ ବିଶେଷଣର ବେଳେ ବେଳେ 
ପରିବର୍ଉନ ମଧ୍ଯ ହୁଏ । 

୧—(କ) ବିଶେଷ୍ୟର ଲିଙ୍ଗ ପରିବର୍ଭନ 

ଘୋଡ଼ା - ଘୋଡ଼ୀ; ବାପ ¬ ମାଆ ପ୍ରଭୃତି 

ପୁରୁଷ ବୁଝାଇଲେ ପୁଂଭିଙ୍ଗ, ସ୍ତ୍ରୀ ବୁଝାଇଲେ ସ୍ତୀଲିଙ୍ଗ, ଆଉ ପୂରୁଷ, ସ୍ତ୍ରୀ କିଛି ନ 
ବୃଝାଇଲେ କ୍ଳୀବଲିଙ୍ଗ । ଓଡ଼ିଆରେ କେବଳ ମନୁଷ୍ୟ, ଦେବତା, ଆଉ କେତେକ ଜୀବଜନ୍ତୁଙ୍କ 
ଛଡ଼ା, ଅନ୍ୟତ୍ର ପୁଂଲିଙ୍ଗ ସ୍ତ୍ରୀଲିଙ୍ଗ ଭେଦ ଦେଖାଯାଏ ନାହିଁ । ସର୍ବନାମ ପ୍ରୟୋଗ କଲାବେଳେ 
ପୁଂଲିଙ୍ଗ, କ୍ୀବଲିଙ୍ଗ ଭେଦ ମାତ୍ର ଦେଖାଯାଏ । ଅନ୍ୟତ୍ର ଓଡ଼ିଆରେ ପୁଂଲିଙ୍ଗ, କ୍ଲୀବଲିଙ୍ଗର 
ଭେଦ ନାହିଁ । କଳା, କାଳୀ ପ୍ରଭୃତି ପରି ଗୁଣାଦିବାଚକ ବିଶେଷଣର ବେଳେବେଳେ ବିଶେଷ୍ୟ 
ପରି ଲିଙ୍ଗ ଭେଦ ପ୍ରକାଶ ପାଏ । 

ପୁଂଲିଙ୍ଗ ଶବ୍ଦରୁ ନାନା ପ୍ରକାରରେ ସ୍ତ୍ରୀଲିଙ୍ଗ ତିଆରି ହୁଏ । ଲିଙ୍ଗଭେଦରେ ବାକ୍ୟର 
ଅନ୍ୟାନ୍ୟ କ୍ରିୟାଦି ପଦମାନଙ୍କର ପରିବର୍ଭନ ହୁଏ ନାହିଁ । ଏ ସବୁ କଥା ଲିଙ୍ଗ ପ୍ରକରଣରେ 
ବୁଝାଇ ଦିଆଯିବ । 

(ଖ) ବିଶେଷ୍ୟର ବଚନ ପରିବର୍ରନ - ଗୋଟିଏ ବସ୍ତୁ ବୁଝାଇଲେ ଏକବଚନ । ତହିଁରୁ 
ଅଧ୍କ ବସ୍ତୁ ବୁଝାଇଲେ ବହୁବଚନ ହୁଏ । ଯଥା — ଲୋକ କହେ, ଲୋକେ କହନ୍ତି । ଏହି 
ଉଦାହରଣରେ ‘ ଲୋକ” ପଦଟି ଏକବଚନରେ ଓ ଲୋକେ” ବହୁବଚନରେ ପ୍ରୟୋଗ ହୋଇଅଛି । 

(ଗ ) ବିଶେଷ୍ୟର ପୂରୁଷ ପରିବର୍ଭ ନ- ବିଶେଷ୍ୟ ସଙ୍ଗେ ସର୍ବଦା ସର୍ବନାମ ବୁଝିବାକୁ 
ହେବ। 

ମୁଁ କହୁଚି; ତୁମେ କହୁଚ; ସେ କହିଲା; ସେ କହୁଅ ଛନ୍ତି; ରାମ କହିଲା; ରାମ 
କହୁଅଛନ୍ତି ¦ ଏଠାରେ ପୁରୁଷ ଭେଦରେ ପଦମାନଙ୍କର ପରିବର୍ଭନ ହୋଇଅଛି । ପ୍ରଥମ 
ଉଦାହରଣଟି ପ୍ରଥମ ପୁରୁଷର; ଦ୍ଵିତୀୟ ଉଦାହରଣଟି ଦ୍ଵିତୀୟ ପୁରୁଷର; ଓ ବାକି 
ଉଦାହରଣଗୁଡ଼ିକ ତୃତୀୟ ପୁରୁଷର । 

[ ପୂର୍ବେ କୁହାଯାଇଚି ସଂସ୍କୃତରେ ପ୍ରଥମକୁ ଉତ୍ତମ, ଦିତୀୟକୁ ମଧ୍ୟମ, ତୃତୀୟକୁ 

<£ ଥମ ପୂରୁଷ ବୋଲି କହନି । ] 

ପ୍ରଥମ, ଦ୍ବିତୀୟ, ତୃତୀୟ, ପୁରୁଷର ଭେଦ କେବଳ ସର୍ବନାମରେ ଦେଖାଯାଏ । 
ଆମ୍ଭେ ଓ ତୁମ୍ଭେ ବାଚକ ଶବ୍ଦ ଛଡ଼ା ବାକି ସମସ୍ତେ ତୃତୀୟ ପୁରୁଷର ପଦ ହୁଅନ୍ତି । ବିଶେଷ୍ୟ 
ମାତ୍ରେ ତୃତୀୟ ପୂରୁଷର ପଦ । ତେଣୁ ପୂରୁଷ ବିଚାର ବିଶେଷ୍ୟ ପ୍ରକରଣରେ ନ ହୋଇ 
ସର୍ବନାମ ପ୍ରକରଣରେ କରାଯିବ । 

(ଘ) ବିଶେଷ୍ୟର କାରକ ପରିବର୍ର ନ - ରାମ, ରାମକୁ ରାମଦେହି, ରାମଠାରୁ, 
ରାମଠାରେ ପ୍ରଭୃତି ଭେଦକୁ ବିଶେଷ୍ୟର କାରକ ଭେଦ କହନ୍ତି । କୁ, ଦେହି, ରୁ, ପ୍ରଭୃତି 
ଯେଉଁ ଶବ୍ଦ ଯୋଗେ କାରକ ଭେଦ ଜଣାଯାଏ, ସେମାନଙ୍କୁ କାରକ ବିଭକ୍ତି କହନ୍ତି । 

୨ ¬ (କ) କାଳରେ କ୍ରିୟାର ପରିବର୍ରନ- ଖାଏ, ଖାଇଲା, ଖାଇବ, ପ୍ରଭୃତି 
ଖା” ଢ଼ିୟା-ମୂଳ ବା ଧାତୂର ଭିନ୍ନ ଭିନ୍ନ କାଳରେ ଭିନ୍ନ ଭିନ୍ନ ରୂପ ହୋଇଅଛି । 

‘ଖା? ପ୍ରଭୃତି ପରି କ୍ରିୟାମୂଳକୁ ଧାତୁ କହନ୍ତି 

(ଖ) 

(ଗ) 

ଉପରେ ୧—(ଖ ) ଓ (ଗ) ର ଉଦାହରଣମାନ ଦେଖ । କହେ, କହନି, କହୁଚ, 
କହୁଚି, କହୁଚି, ପ୍ରଭୃତି କହ୍‌” ଧାତୁର ବଚନ ଓ ପୁରୁଷ ଭେଦରେ ଭିନ୍‌ ଭିନ୍ନ ରୂପ । 

ଏହିପରି ମୂଳ ଧାତୂ ସଙ୍ଗେ ଲିଙ୍ଗ, ବଚନ, ପୁରୁଷରେ କ୍ରିୟାର ରୂପ ଭେଦ ନିମନ୍ତେ 
ଯେଉଁସବୁ ପଦଭାବ ଯୋଗ କରାଯାଏ ତାହାକୁ କ୍ରିୟାବି ଭର୍ତି କହନ୍ତି । ଉପର (କ)ରେ 
“ଏ”, ‘ଇଲା’, ‘ଇବ; (ଖ) ଓ (ଗ ) ରେ “ଏ”, ‘ଅରି' , ଉଚ' , ‘ଉଚନି' ପ୍ରଭୃତି କ୍ରିୟା- 
ବିଭକ୍ତିର ଉଦାହରଣ । 


H କିୟାର ବଚନ ଓ ପୂରୂଷରେ ପରିବର୍ରନ- 

— 2B | ଓIBBEg KOPVIRIB BBS WIG VIGS SIBISIBS BOS 


BOIS S318 Bee SSIS 18 BOICSHhS 18 
IB BOR (BR)-BB ୫6 ୨ଓRIDB Bo BBIS 
| | | | | 
TOT CT 
BOICBO RLBBEIY HISI8S BOIGHBE ROBBHB 
hBI99S 


— 2B ‘BIBS ChSBYS CNG 
| 98 18 BS POIRIB | 6 
| he 16 BS BBO | 2 


— 25 ‘DS WIGH Bb PB HOPCIRIB BO ROBBEG | Bo REBBEIY GBB BILSR ‘BES ‘Bik -6 ‘Bo 
RBBBEG -3 —I25 | BIGB BE PIO 16 Be Sh | Il BIB GRIOH IG ,B6, BPI | S23 HSPIS S913 BIG 


I9VOS BIS VhBIS9S 

ଅତଏବ ବିଶେଷ୍ୟର ପ୍ରଧାନତଃ ଲିଙ୍ଗ, ବଚନ, କାରକରେ; ସର୍ବନାମରେ ବଚନ, 
ପୁରୁଷ ଓ କାରକରେ; ବିଶେଷଣର ବେଳେ ବେଳେ କେବଳ ଲିଙ୍ଗରେ; କ୍ରିୟାର ବଚନ, 
ପୁରୁଷ ଓ କାଳରେ ରୂପଭେଦ ହୁଏ । ଏହିସବୁ ପଦମାନଙ୍କର ଅନ୍ୟ ବୁଝାଇଲା ବେଳେ ଏହି 
ଏହି ଭେଦ ପ୍ରତି ଲକ୍ଷ୍ୟ କରିବାକୁ ହେବ । 

ଅବ୍ୟୟ ପଦର କାହିଁରେ କୌଣସି ଭେଦ ନାହିଁ । 

୧ ! ବିଶେଷ ବସ୍ତୁ ବା ବ୍ୟକ୍ତିବାଚକ । 

୨ | ସାଧାରଣ ବସ୍ତୁ ବା ଜାତିବାଚକ । 

୩। ଗୁଣ, ଅବସ୍ଥା, କରିୟାଦିବାଚକ | 
୧ ବିଶେଷ ବସ୍ତୁ ବା ବ୍ୟନ୍ତବାଚକ ବିଶେଷ୍ୟ 

ରାମ, ଶ୍ୟାମ, ଗଙ୍ଗା, ହିମାଳୟ, କଲିକତା ପ୍ରଭୃତି ଏହି ଶ୍ରେଣୀର । ଯେ ଗୋଟିଏ 
ମାତ୍ର ଜିନିଷକୁ ସେ ଜାତିର ଅନ୍ୟ ସବ୍ଧ ଜିନିଷଠାରୁ ଅଲଗା କରି ତ଼ିହଵାଏ ତାହାକୁ ବିଶେଷ 
ବସ୍ତୁ ବା ବ୍ୟକ୍ତି ବାଚକ ବିଶେଷ୍ୟ ବୋଲି କହନ୍ତି । ‘ରାମ ମନୁଷ୍ୟ ଜାତି । କିନ୍ତୁ ରାମ କହିଲେ 
ଶ୍ୟାମ, ହରି ପ୍ରଭୃତି ଅନ୍ୟ କୌଣସି ମନୁଷ୍ୟ ନୁହେଁ, ଏହା ବୁଝା ଯାଉଅଛି । ହମାଳୟ' 
ପର୍ବତ ଜାତି । କିନ୍ଧୁ ହମାଳୟ କହିଲେ, ରକି, ଆଣ୍ଡିସ୍‌, ଆଲ୍‌ଟାଇ ଅନ୍ୟାନ୍ୟ ପର୍ବତ ପ୍ରଭୃତି 
ନୁହେଁ, ଏହା ବୁଝାଯାଉଅଛି ! ବସ୍ତୁତଃ ରାମ, ହିମାଳୟ ପ୍ରଭୃତି ପଦମାନ ଗୋଟିଏ ଗୋଟିଏ 
ବିଶିଷ୍ଠ ବ୍ୟକ୍ତି ଓ ବସ୍ତୁକୁ ବୃଝାଉଅଛନ୍ତି । 

ବିଶେଷ ବସ୍ତୁ ବ୍ୟକ୍ଥିବାଚକ ବିଶେଷ୍ୟର ବହୁବଚନ ନାହିଁ । ଲିଙ୍ଗର ମଧ୍ଯ ପରିବର୍ଭନ 
ନାହିଁ । ଏସବୁ ବିଶେଷ୍ୟର ଲିଙ୍ଗ ନିର୍ଦିଷ୍ଟ ଥାଏ । ମୁଁ କେତେ କେତେ କଲିକତା ଦେଖିଚି; ଏଠାରେ 
' କଲିକତା” ବହୁବଚ଼ନରେ ବ୍ୟବହୃତ ହୋଇଅଛି; ମାତ୍ର ‘କଲିକତା ପଦଟି ଏଠାରେ ବିଶେଷ 
ବସ୍ତୁବାଚ଼କ ରୂପେ ବ୍ୟବହୃତ ହୋଇନାହିଁ । ଏଠାରେ କଲିକତାର ଅର୍ଥ କଲିକତା ପରି ବଡ଼ 
ସହ ରମାନ ! ଅତଏବ ଅର୍ଥରେ “କଲିକତା” ଏଠାରେ ସାଧାରଣ ବସ୍ତୁବାନୁକ 
ବିଶେଷ୍ୟ । ସେହିପରି ଭଞ୍ଜ ଓଡ଼ିଶାର ଶ୍ରୀହର୍ଷ । ଏଠାରେ ଶ୍ରୀହର୍ଷ ଅର୍ଥରେ ନୈଷଧକାର 
ଶ୍ରୀହର୍ଷଙ୍କ ପରି ବଡ଼ କବି ଏହା ହିଁ ବୁଝିବାକୁ ହେବ । ଅତଏବ ଶ୍ରୀହର୍ଷ ଏଠାରେ ବ୍ୟକ୍ତିବାଚକ 
ବିଶେଷ୍ୟ ପରି ବ୍ୟବହୃତ ନୁହେଁ । 
୨ ସାଧାରଣ ବସ୍ତୁ ବା ଜାତିବାଚ଼କ ବିଶେଷ୍ୟ 

ଏହି ପ୍ରକାର ବିଶେଷ୍ୟ ଯେ କୌଣସି ସାଧାରଣ ବସ୍ତୁକୁ ବ୍ରଝାଏ ଓ ବଚନ ଭେଦରେ, 
କଦାଜ଼ିତ୍‌ ଇିଙ୍ଗ ଭେଦରେ ମଧ୍ଯ, ଭିନ ରୂପ ପାଏ । 

ନାମ, ଆମ୍ମା, ଚିହୁ ପ୍ରଭୃତି ଦେଖା ନଯାଉଥ୍‌ବା ବସ୍ତୁ ହେଲେ ମଧ୍ଯ, ବିଶିଷ୍ଠ ଓ ନିଦିଶ୍ 
ବସ୍ତୁ ହୋଇଥ୍‌ବାରୁ ସେମାନଙ୍କର ନାମ ଏହି ଶ୍ରେଣୀର ବିଶେଷ୍ୟ ହୁଅନ୍ତି 

୧୫୧ 


ସୁନା, ରୁପା, ଧାନ, ଚ଼ାଉଜ, ଗୁଡ଼, ରେଶମ ପ୍ରଭୃତି ମୂଳ ପଦାର୍ଥବାଚକ ବିଶେଷ୍ୟ 
ଏହି ଶ୍ରେଣୀର ହେଲେ ମଧ୍ଯ ସେମାନେ କେବଳ ଏକବଚୃନରେ ବ୍ୟବହୃତ ହୁଅନ୍ତି । ସେମାନଙ୍କୁ 
ସ୍ଵତନ୍ତ୍ର ଭାବରେ ମୂଳ ପଦାର୍ଥବାଚକ ବିଶେଷ୍ୟ ବୋଲି ମଧ୍ଯ କୁହାଯାଇପାରେ । ସୁନାଗୁଡ଼ିକ 
କହିଲେ, ଭିନ ଭିନ ସୂନାଖଶ୍ଡ ବା ସୁନା ପ୍ରକାରକୁ ବୁଝାଇବ । ଚାଉଳ୍କ ଗୁଡ଼ିକ କହିଲେ, ଚାଉଳ 
ଗଣି ଏକଡ୍ର କରିବା ବୁଝାଇବ । ଏ ସବୂ ସ୍ଥଳରେ ତାହା ମୂଳ ପଦାର୍ଥବାଚକ ନ ହୋର, ସ୍ପଷ୍ଟ 
ସାଧାରଣ ବସ୍ତୁବାଚ଼କ ରୂପେ ବ୍ୟବହୃତ ହୋଇଥାଏ । 


ଗୋଷ୍ଠୀ, ଦଳ ବା ପରିମାଣ ବା ସଂଖ୍ୟାବାଚକ ବିଶେଷଣମାନେ ବେଳେ ବେଳେ 
ସ୍ପଷ୍ଟ ବିଶେଷ୍ୟ ପରି ବ୍ୟବହୃତ ହୋଇଥାଆନ୍ତି । ଯଥା- ଗାଇ ଗୋଠେ ଯାଉଛନ୍ତି । ଚାଉଳ 
ପାଞ୍ଚ ସେର ମିଳିଚି । ଦିନା ଚାରି ବିତିଗଲା । 


ବିଶେଷଣ ପ୍ରକରଣରେ ଏମାନଙ୍କ ସମ୍ବନ୍ଧରେ ବିଶେଷ କରି କୁହାଯିବ । 


କୁଳ, କଳାପ, ମଶ୍ଡଳୀ, ସମୂହ, ସଂଘ, ପ୍ରଭୃତି କେତେକ ତତ୍‌ ସମ ଶହ 
ଗୋଷ୍ଠୀବାଚକ ହେଲେ ମଧ୍ଯ କଦାପି ବିଶେଷଣ ହୁଅନ୍ତି ନାହିଁ; ବରଂ ଓଡ଼ିଆରେ ଏମାନେ 
ଅନେକ ସମୟରେ ବହୁବଚ଼ନର ବିଭକ୍ତି ପରି କାର୍ଯ୍ୟ କରନ୍ତି । 


ଯଥା କଳାପିକଳାପ ନାଚୃଚନ୍ତି । ଜନମଣ୍ଡଳନୀ ଏକତ୍ରିତ ହେଲେ । 

ପୁଣି ବେଳେବେଳେ ଏକବଚ଼ନର ପ୍ରୟୋଗ ମଧ୍ୟ ହୁଏ । ଯଥା 

ଜନ ସଂଘ ଦ୍ବିଧା ହେଲା । 
୩ ଗୁଣ, ଅବସ୍ଥା, କଦ୍ରିୟାଦିବାଚକ ବିଶେଷ୍ୟପଦ 

ଗୁଣବାବୁଗିରି, ସିହାଣିଆପଣ, ସାଧୁତା, ତୁର୍ଗମା, ପ୍ରଭୃତି 

ଅବସ୍ଥା -ନାବାଳକି, ପିଲାପଣିଆ, ଦାସତ୍ର, ଯୌବନ, ଦୃର୍ଭିକ୍ଷ, ପ୍ରଭୃତି 

ଏହି ଗୁଣ ବା ଅବସ୍ଥାବାଚକ ବିଶେଷ୍ୟପଦମାନେ କଳ୍ପନା ବା ମାନସଲବ୍‌ଧ ବସ୍ତୁକୁ 
ବୂଝାନ୍ତି ସତ; ମାତ୍ର ନାମ, ଆମ୍ମା, ଚିହୁ ପରି ନିଦିଷ୍ଟ ବସ୍ତୁକୁ ନ ବୁଝାଇ, ସାଧାରଣତଃ କୌଣସି 
ଏକ ବସ୍ତୁରୁ କୌଣସି ଗୁଣ ବା ଅବସ୍ଥାକୁ ଅଲଗା କରି ବ୍ରଝାନ୍ତି । ସାଧୂତା କହିଲେ, କୌଣସି 
ସାଧୁ ଲୋକର ଗୋଟିଏ ଗୁଣ ଅଲଗା କରି ବୁଝାଯାଉଅଛି । 

ଜ଼ିୟା-( କ) କରିବା, ଭାଳେଣି, ହାସ୍ୟ, ନାଚ, ଶୟନ, ଭୋଗ, ରତ୍ୟାଦି । 

(ଖ ) ମରାମରି, ଘେନାଘେନି, ପ୍ରଭୃତି କ୍ରିୟାବାଚକ ବିଶେଷ୍ୟ ହୁଅନି । ଏମାନଙ୍କୁ 
ବ୍ୟତିହାରୀ କ୍ରିୟାବାଚକ ବିଶେଷ୍ୟ କହରତି ¦ : 

୧୫୨ 


ଏହି ଗୁଣ ଅବସ୍ଥା ଜ୍ରିୟାଦିବାଚକ ବିଶେଷ୍ୟମାନଙ୍କର ବଚନ ଭେଦ ନାହିଁ । ଏମାନଙ୍କୁ 
ବହୁବଚନରେ ପ୍ରୟୋଗ କଲେ, ପ୍ରକାର ଭେଦରେ ଜାତିବାଚକ ପରି ଧରାଯାଏ । ଯଥା 
ମୁଁ ଏପରି ବହୁତ ହାସ୍ୟ ଦେଖଚି ଇତ୍ୟାଦି । 

ଶଦ୍ଦ ଓ କ୍ରିୟାମୂଳକ ବା ଧାତୁରୁ ଏହି ସବ୍ର ବିଶେଷ୍ୟ ନାନାପ୍ରକାରରେ ତିଆର 
ହୁଏ । ତାହା ଶହ ବିଚାର ପ୍ରକରଣରେ କୁହାଯିବ । 

ଗୁଣ, ଅବସ୍ଥା ଓ କ୍ରିୟାବାଚକ ବୋଲି ବିଶେଷ୍ୟର ଭେଦ ସବ୍ରବେଳେ ବାରିବା ସହଜ 
ନୁହେଁ । ଯଥା — ଦାରିଦ୍ୟୁ, ଗୁଣ ଓ ଅବସ୍ଥା ଦୃହିଙ୍କି ବୁଝାଉଅଛି; ତ୍ୟାଗ, ଗୁଣ ଓ କ୍ରିୟା ଦୃହଙ୍କି 
ବୃଝାଉଅଛି; ଭୟ, ଗୁଣ, ଅବସ୍ଥା, କ୍ରିୟା ତିନିଙ୍କି ବୁଝାଉଅଛି । ଇତ୍ୟାଦି । 

ଲିଙ୍ଗ 
୧୦ ପୁଂଲିଙ୍ଗପୁରୁଷ-ଜନ୍ମ ବୋଧକ ଶବ୍ଦ 
ରନ୍ଦ୍ର ଘୋଡ଼ା, ଷଣ୍ଢ, ଶୂଦ ଇତ୍ୟାଦି । 
୨ ସ୍ତ୍ରୀଲିଙ୍ଗସ୍ତ୍ୀଥବଚନ୍ତୁ ବୋଧକ ଶବ୍ଦ 

ଇନ୍ଦ୍ରାଣୀ, ଘୋଡ଼ୀ, ଗାର, ଶୂଦାଣୀ, ଇତ୍ୟାଦି । 
୩- କ୍ଵୀବଲିଙ୍ଗ— 

ଏହାଛଡ଼ା ବାକି ସବ୍ର କ୍ଲୀବଲିଙ୍ଗର ଶଦ୍ଦ । ଏଥ୍‌ରେ କୌଣସି ପୂରୁଷ, ସ୍ତ୍ରୀ ଭେଦ 
ଚିହ୍ନିହୁଏ ନାହିଁ। 

ଯେଉଁ ସମସ୍ତ ଜନ୍ମ ତଥା ସମସ୍ତ ପ୍ରାଣୀବାଚକ ଶଦ୍ଦ ଜାତିବାଚକ ରୂପେ ବ୍ୟବହୃତ 
ହୁଏ, ସେ ସବୁ ରୂପରେ ପୂଂଇିଙ୍ଗପରି ଥ୍ଲେ ମଧ୍ଯ ସେମାନଙ୍କୁ ଉଭୟଲିଙ୍ଗ-ବାଚକ ପଦ 
ବୋଲି ଧରାଯାଏ । ଯଥା — ସାପ, ମାଙ୍କଡ଼, ବିଲୁଆ ଇତ୍ୟାଦି । 

ସ୍ତ୍ରୀବାଚକ ସ୍ତ୍ରୀଲିଙ୍ଗ ଶବ୍ଦ ସାଧାରଣତଃ ଦ୍ରୟପ୍ରକାର ହୁଏ । 

୧। କେତେକ ପୂଂଲିଙ୍ଗରୁ ଭିନ୍ନ ଭିନ୍ନ ପ୍ରତ୍ୟୟ କରି ତିଆରି ହୁଅନ୍ତି । ଯଥା = ଛରକ- 
ଛଇଜୀ ( ଛରଳା ) ; ସୁକୁମାର — ସୁକୁମାରୀ; ପାକୁଆ-ଯାକୋଇ; ଦିଆ--ଦେଇ; କୁକୁଡା 
କୁକ୍ରଡି, ମେହେନ୍ତର — ମେହେନରାଣୀ; ଅନ୍ଧଅନ୍ଧଣୀ; ପିଶାଚ-ପିଶାଚୀ; ବୃଦିମାନ୍‌ 
ବ୍ରଦିମ ତୀ; ସୁକେଶ—ସୁକେଶୀ( ସୁକେଶା ); ଇତ୍ୟାଦି । 

କଦାଚିତ୍‌ ସ୍ତ୍ୀଲିଙ୍ଗ ବୋଧକ ଶଦ୍ଦରୁ ପୁଂଲିଙ୍ଗ ବୋଧକ ଶବ୍ଦ ତିଆରି ହୁଏ । ଯଥା — 
ରାଶ୍ଡରାଣ୍ଡୁଆ । 

୨ । କେତେକ ଭିନ୍ନ ଭିନ୍ନ ଶବ୍ଦରେ ପ୍ରକାଶିତ ହୁଅନ୍ତି । 


୧୫୩ 


(କ) କେତେକ ସ୍ତ୍ରୀଲିଙ୍ଗବାଚକ ଶହ ପୁଂଲିଙ୍ଗବାଚକ ଶଦ୍ଦଠାରୁ ସମ୍ପୂର୍ଣ୍ଣ ଅନ୍ୟପ୍ରକାର । 


ଯଥା 
ଅଶ୍ଡିରା — ମାଇ 
ମରଦ — ମାଇକିନିଆ 
ମଣିଷ ¬ ମାଇପ 
ଦେଉ ¬ ଦେଇ 


ଜେନା (ମଣି) — ଢେମ। (ମଣି) 


(ବଳଦ) ଷଣ୍ଢ — ଗାଇ 
ଭାଇ ¬ ଭଉଣୀ 
ଦାମ୍ବୃଡ଼ି = ଛଡ଼ା 


ପୋବୁଅ — (ପଣ୍ଡା ) ¬ ମଇଁଷି 


ଗଞ୍ଜା — ପେଣ୍ଟୀ 


(ଖ ) ପ୍ରାୟ ସମସ୍ତ ପ୍ରାଣୀବାଚକ ଶବ୍ଦ ପୂର୍ବରେ ଅଣ୍ତିରା, ମାଇ, ଲଗାଇ ଲିଙ୍ଗ 


ଭେଦ ଚିହ୍ନାଇ ଦିଆଯାଏ । 


ଅଶ୍ଡିରା ବାଛୁରୀ ¬ ମାଇବାଛୁରୀ । 


” 


” ଛେଳି — 
୬ ପଲଲ ¬ 
” ଗଛ 
”” ଭାଲୁ — 
୬” ଘୋଡ଼ା — 


xP 


” 


’” 


5” 


ଛେଳି 
ଫୁଲ 
ଗଛ 


ଭାଲୁ 
ଘୋଡ଼ା 


ଅଣ୍ଡିରା ପିରା — ମାଇ ( ମାଇକିନିଆ ) ପିଲା । 


(ଘ ) ପରିବାର ସମ୍ବନ୍ଧ ଘେନି କେତେଗୁଡ଼ିଏ ସ୍ତ୍ରୀଲିଙ୍ଗ ଶବଦ ଭାର୍ଯ୍ୟା ଅର୍ଥରେ ପ୍ରୟୋଗ 
କରାଯାଏ । ଭାଇର ସ୍ତ୍ରୀରିଙ୍ଗ ଭଉଣୀ ହେଲେ ମଧ୍ଯ ଭାଉଜ ଆଉ ଗୋଟିଏ ସ୍ତ୍ରୀଲିଙ୍ଗ ହୁଏ । 


Digitized by srujanika@gmail.com 


ପୁଂଲିଙ୍ଗ ସ୍ତ୍ରୀଲିଙ୍ଗ 


ବର କନ୍ୟା 
ବାପ 
ମଉସା 
ପିଇସା ( ପିଉସା ) 
ଭିଣୋଇଁ ( ଭଉଣୀଜୋରଇଁ) 
ଶଳା ଶାଳୀ ( ଦେଢ଼ଶାଶୂ ) 
ନନା ନାନୀ 
ଭଣଜା ଭାଶେଜୀ 
ଦାଦି (ଖୁଡ଼ତା,ଦଦେଇ) ପିଉସୀ 
ପୁଅ ଝିଅ 
ନଣନ୍ଦୋଇ 

` ନାତି ନାତୁଣୀ 
ଶ୍ବଶୁର 
ଦେଡ଼ୁତାଶୁର 
ଖୁଡ଼ୁତାଶୁର 
ଦେଢଶୁର ନଣନ୍ଦ 
ଦିଅର a 
ମାମୁ ମାଉସୀ 
ଜୋଇଁ 
ଝିଆରୀଜୋଇଁ 
ଶିଡ଼ୁ 
ସମୁଧ୍‌ 

ଭାର୍ଯ୍ୟାର୍ଥକ ଶବ୍ଦ 
ମାଇପ 

କନ୍ୟା ( ମାଇପ ) 
ମାଆ 

ମାଉସୀ 

ପିଇସୀ ( ପିଉସୀ ) 
ଭଉଣୀ 
ଶଳାଭାଉଜ 
ଭାଉଜ 
ଭଣଳାବୋହୂ 
ଖୁଡ଼ୀ, ଦେଠେର 
ବୋହୂ 

ନଣନ୍ଦ 
ନାତୁଣୀବୋହୂ 
ଶାଶୁ 
ଦେଠେଇଶାଶୁ 
ଖୂଡ଼ୀଶାଶୂ 

ଜାଆ 

ଜାଆ 

ମାରି 

ଝିଅ 

ଝିଆରୀ 

ଶାଳୀ ( ଦେଢ଼ଶାଶୁ ) 
ସମୁଧୁଣୀ 


୧୫୫ 


ଏଠାରେ ଦେଖ୍ବାକୁ ହେବ, ଏହିସବୁ ଶବ୍ଦମାନଙ୍କ ମଧ୍ଯରୁ କେହି କେହି ପୂଂଲିଙ୍ଗ 
ଶଦ ସ୍ତ୍ୀଲିଙ୍ଗ ଶବ୍ଦରୁ ତିଆରି ହୁଏ । ଯଥା 

ଭଉଣୀ — ଭିଣୋଇ 
ଭାଣେଚୀ — ଭାଶେଢୀତୋଇଁ 

କୌଣସି କୌଣସି ଠାରେ “ନାତୁଣୀବୋହୂଂ ପରି ଶବ୍ଦରେ ଦୋହୋରୀ ସ୍ତ୍ରୀଲିଙ୍ଗ 
ପଦ ମଧ୍ଯ ଭାର୍ଯ୍ୟାର୍ଥରେ ପ୍ରୟୋଗ ହୁଏ । 

ବିଶେଷ 

୧ । କେବଳ ସ୍ତ୍ରୀବାଚକ ଶଦ୍ଦମାନେ ସ୍ଵଭାବତଃ ସ୍ତ୍ରୀଲିଙ୍ଗ ହୁଅନ୍ତି । ଯଥା :¬ ଅହ୍ୟ 
(ଅହିଅ ), ବାଂଝ (ବାଂଝି ), ରାଶ୍ଡ ଦୋଚାରୁୂଣୀ, ଦାରୀ, ପୋଇଲୀ, ( ପୋଇଲୁଣୀ) ଧାଶ, 
ସଉତୁଣୀ, ଘରଣୀ, ସଜନୀ, ମୁଦୂସୂଲୀ, ଭୁଆସୂଣୀ, କୁଳଟା, ବେଶ୍ୟା ଇତ୍ୟାଦି । 

୨ । ଗୁଣ ଓ ଅବସ୍ଥାବାଚକ ବିଶେଷଣ ବିକଳ୍ପରେ ସ୍ତ୍ରୀଲିଙ୍ଗ ଚିହୃ ଗ୍ରହଣ କରେ । 
ଯଥା କଳା ବା କାଳୀ ଗାର, ସୁନ୍ଦର ବା ସୁନ୍ଦରୀ ମାଇକିନିଆ; ଯୁବା ବା ଯୁବତୀ ଝିଅ 
ଇତ୍ୟାଦି । 

ଏମାନଙ୍କ ମଧ୍ଯରୁ ଅନେକ ବିଶେଷ୍ୟ ପରି ବ୍ୟବହୃତ ହୁଅନ୍ତି । ସେ ସ୍ଥଳମାନଙ୍କରେ 
ବିକଳ୍ପରେ ନ ହୋଇ ନିତ୍ୟରେ ସ୍ତ୍ରୀଲିଙ୍ଗ ଚିହ୍ନ ରହେ । ଯଥାବ୍ୃଢ଼ୀ, ସୁନ୍ଦରୀ, ଯୁବତୀ, 
ଯଉବନୀ, ତୃଶ୍ଡେଇ ଇତ୍ୟାଦି । 

ଏହିଭଳି ବିଶେଷ୍ୟ ବ୍ୟବହାର ଥ୍ବା ପଦମାନେ ବିଶେଷଣରେ ରହିଲାବେଳେ ମଧ୍ଯ 
ଅଧ୍କାଂଶ ସ୍ଥଳରେ ସ୍ତ୍ରୀଲିଙ୍ଗ ନିତ୍ୟରେ ଗ୍ରହଣ କରି ଥାଆନ୍ତି । ଯଥା, ବୁଢ଼ା ଗାର ନୁହେଁ, ବୃଢ଼ୀ 
ଗାର; ତୁୃଶ୍ପିଆ ମାଇକିନିଆ ନୁହେଁ, ତୁଶ୍ଡେଇ ମାଇକିନିଆ ରତ୍ୟାଦି । 

ତତ୍‌ସମ ଶହ 

୧ । ତତ୍ସମ ଶଦ୍ଦମାନେ ବାକ୍ୟରେ ବ୍ୟବହୃତ ହେଲେ ସଂସ୍କୃତ ନିୟମ ଅନୁସାରେ 
ଓଡ଼ିଆରେ ଅନେକ ସ୍ଥଳରେ ଲିଙ୍ଗ ପ୍ରୟୋଗ ହୁଏ । ଯଥା ବ୍ରାହ୍ମଣୀ, ଦ୍ରୌପଦୀ, ମୃଣ୍ଡୟୀ, 
କୃଶାଟ୍ଗୀ, ଷଷ୍ଠୀ, ନର୍ଭକୀ, ଆଚାର୍ଯ୍ୟାଣୀ ପ୍ରଭୃତି । 

୨ । ମତି, ଗତି, ଉନ୍ନତି, ଧୃତି ପ୍ରଭୃତି ତି? ପ୍ରତ୍ୟୟାନ୍ତ ପଦ; ସଂସ୍ଥାପନା, 
ଆରାଧନା, ପ୍ରସ୍ତାବନା, ପ୍ରାର୍ଥନା, ପ୍ରେରଣା, ପ୍ରରୋଚନା ପ୍ରଭୃତି ଅନ ଓ ଆ ପ୍ରତ୍ୟୟାନ୍ତ 
ପଦ; ଢ୍ରିୟା, ବାଧା, ପୂଢା ପ୍ରଭୃତି ଆ ପ୍ରତ୍ୟୟାନ୍ତ ପଦ; ଜିଗୀଷା, ପିପାସା, ତିତିକ୍ଷା, 
ଉପଟିକୀର୍ଷା, ଦିଦୃଷା ପ୍ରଭୃତି ସନନ୍ତ ଆ ପ୍ରତ୍ୟୟାନ୍ତ ପଦ; ଗୁରୁତା, ଲଘୁତା, ଶତୁତା ପ୍ରଭୃତି 
ତଦ୍ଧିତ ତା ପ୍ରତ୍ୟୟାନ୍ତ ପଦ ସ୍ତ୍ରୀଲିଙ୍ଗ ହୁଅରି । 

୧୫୬ 


୩। ସଂସ୍କୃତରେ ମଧ୍ଯ ଯେଉଁମାନେ ସ୍ତ୍ରୀଜାତି ବୁଝାନ୍ତି, ସେମାନେ ଓଡ଼ିଆରେ ସ୍ତ୍ୀଲିଙ୍ଗ 
ପଦରୁୂପେ ବ୍ୟବହୃତ ହୁଅନ୍ତି । ଯଥା ¬ ମାତା, କନ୍ୟା, ଦୃହିତା, ଭାର୍ଯ୍ୟା, ଜାୟା, କୁଳଟା, 
ବେଶ୍ୟା, ବିଧବା, ବାରାଙ୍ଗନା, ସ୍ତ୍ର, ଅଙ୍ଗନା ପ୍ରଭୃତି । 

୪ । କାଶୀ, କାଞ୍ଚୀ, ଉଜୟୀନୀ, ପୂରୀ ପ୍ରଭୃତି କେତେକ ନଗରବାଚକ ଶହ୍ଦ ଏବଂ 
ଗୋଦାବରୀ, ଗଙ୍ଗା, ନର୍ମଦା ପ୍ରଭୃତି କେତେକ ନଦୀବାଚକ ଶହ ସ୍ଵଭାବତଃ ସ୍ତ୍ରୀଲିଙ୍ଗ ହୁଅନ୍ତି । 

୫ । ସଂସ୍କୃତ ନିୟମ ଅନୁସାରେ ବିଦ୍ଧ୍ୟତ୍‌ ରାତ୍ରି, ଇତା, ବୀଣା, ଦିକ୍‌ ( ଦିଶ୍‌), ପୃଥ୍ବୀ, 
ତୃଷ୍ଣା ନଦୀ, ଲଜା, ଶୋଭା, ଶ୍ରେଣୀ, ଜ୍ୟୋସ୍ତ୍ରା, ସେନା, ତିଥ୍‌, ବୁଝି, ଇଚ୍ଛା, ସମ୍ପଦ୍‌, 
ବିପଦ୍‌, ପ୍ରଭା, ଆଶା ପ୍ରଭୃତି ଶଦ୍ଦ ସ୍ତରୀଲିଙ୍ଗ ହୁଅନ୍ତି । ସେଇ ସଂସ୍କୃତି ଅନୁକ୍ରମେ ମଧ୍ଯ ବିଜୁଳି, 
ରାତି, ଦିଗ, ସମ୍ପଦ, ବିପଦ, ପ୍ରଭୃତି ତଦ୍‌ଭବ ଓଡ଼ିଆ ଶବ୍ଦକୁ କେହି କେହି ଓଡ଼ିଆରେ ସ୍ତ୍ରୀଭିଙ୍ଗ 
କରିଥାନ୍ତି । 

୬ | ହରିତକୀ, କଦଳୀ ପ୍ରଭୃତି କେତେକ ବୃକ୍ଷବାଚକ ଶବ୍ଦ ଓ ମଲ୍ଲିକା, ମକ୍ଷିକା, 
ପିପୀଲିକା, ବଳାକା, ବଡ଼ବା ପ୍ରଭୃତି ଶବ୍ଦ ସଂସ୍କୃତ ନିୟମ ଅନୁସାରେ ସ୍ତ୍ରୀଲିଙ୍ଗ ହୁଅନ୍ତି । 

ଏହିପରି ତତ୍‌ସମ ସ୍ତ୍ରୀଲିଙ୍ଗ ଶବ୍ଦସବୁ ଓଡ଼ିଆର ବ୍ୟବହାରରେ ବିଶେଷଣାଦିରେ 
ସ୍ତ୍ରଲିଙ୍ଗ ଚିହୃ ଗ୍ରହଣ କରି ପାରନ୍ତି । ସାଧାରଣ ରୁଚି ଓ ଶ୍ରତି ମଧୁରତା ନ ଥୂଲେ ତାହା ହୁଏ 
ନାହିଁ । ଯଥା — ତାହାର ବଳବତୀ ଇଛା ଥ୍ଲା । କିନୁ ବଡ଼ ମନ୍ଦ ବା ମନ୍ତର ଗତିରେ ଚାଲୁଛି । 
ଏପରି ବିଶେଷଣର ସ୍ତ୍ରୀଲିଙ୍ଗ ଚିହନର ବ୍ୟବହାର ଓଡ଼ିଆରେ କ୍ରମେ କମିଯାଉଛି । 

ଓଡ଼ିଆ ପରି ସଂସ୍କୃତରେ ମଧ୍ଯ ଭାର୍ଯ୍ୟା ଓ ସ୍ତ୍ରୀବାଚକ ଶବ୍ଦ କୂଟୁମ୍ବାଦି ସମ୍ପର୍କରେ 
ଦୂରପ୍ରକାର ସ୍ତ୍ରୀଲିଙ୍ଗ ପଦ ତିଆରି କରନ୍ତି । ସେ ସବ୍ରର କେତେକ ବ୍ୟବହାର ମଧ୍ଯ ଓଡ଼ିଆରେ 
ହୁଏ | ଯଥା — ଭ୍ରାତା, ଭଗିନୀ, ଭାତୃଢାୟା ଇତ୍ୟାଦି । 

ବଚନ 

ଏକବଚନରେ ସାଧାରଣତଃ ଶବ୍ଦର କିଛି ପରିବର୍ଭନ ହୁଏ ନାହିଁ, ଯଥା — ରାମ 
ଯାଉଛି, ନଡ଼ିଆ ଆଣ, ଭୋକକୁ ଦେଖ୍ଲି ରତ୍ୟାଦି । 

ବହୁବଚନରେ କର୍ଭାରେ ଏ ବିଭକ୍ତି ଲାଗେ । ଯଥା- ଲୋକେ ଆସୁଛନରି, ମାଇପେ 
କହନ୍ତି, ଜନ୍ଧଏ ଆତଯାତ ହୁଅନ୍ତି । 

ଯେଉଁ ବିଭକ୍ତିମାନେ କରା ଭିନ୍ନ କାରକ ଚିହ୍ନାଇବାକୁ ବସନ୍ତି, ସେହି ବିଭକ୍ତିମାନଙ୍କ 
ପ୍ରୟୋଗବେଳେ ବହୁବଚନ ଶବ୍ଦରେ ଅନୁସ୍ବାର ମାତ୍ରା ଲାଗେ । ଯଥା — ଲୋକଙ୍କୁ ଡାକ, 
ପାଣି ଦିଅ, ନିମନ୍ତିତ ଲୋକଙ୍କ କଥା ବୂଝ୍‌ ରତ୍ୟାଦି । 

ମାନ୍ୟାର୍ଥ ଏକବଚନରେ ସବୁବେଳେ ଏହି ବହୁବଚନର ପ୍ରୟୋଗ ହୁଏ । ଯଥା = 
ଆପଣେ ଆସୁଛନ୍ତି, ମିଶ୍ରେ ଗଲେ, ଅତିଥ୍ଙ୍କ କଥା ଦୂଝ, ଗୁରୁଙ୍କୁ ନମସ୍କାର କର । 

କଦାଚିତ୍‌ “ଏ ବିଭକ୍ତି ମାନ୍ୟାର୍ଥରେ ଲୁପ୍ତ ଥାଏ । ଯଥା — ଅତିଥ୍‌ ଆସୁଛନି । ଅତିଥ୍ଏ 
ଆସୁଛନ୍ତି । ରାମ ଖାଉଛନ୍ତି । ସଙ୍ଗାତ ଶୋଇଛନ୍ତି । 

ବହୁବଚନର ଉପବିଭକ୍ତି 'ମାନ' - ବହୁବଚନରେ ବିଭକ୍ରି ପୂର୍ବରୁ ‘ମାନ ବୋଲି 
ଗୋଟିଏ ଉପବିଭକ୍ତି ଲାଗେ । କହିବା ଲୋକର ରୂଚି ଅନୁସାରେ ଏହା ପ୍ରାୟ ଲାଗିଥାଏ ! 
ଯଥା — ଲୋକମାନେ ଆସୁଛନି । ଲୋକମାନଙ୍କୁ ଡାକ ! 

ଜଡ଼ବସ୍ତବୋଧକ ଶବ୍ଦରେ ଏ” ବିଭକ୍ତି ଲାଗେ ନାହିଁ । କେବଳ ଏହି 'ମାନଂ ଲାଗେ । 
ଯଥା — ବଡ଼ ବଡ଼ କାଠମାନ ପଡ଼ିଛି, ଭଇ ଭଲ ପଦମାନ ବସାଇଛି । 

ବେଳେ ବେଳେ ଶ୍ରତିସୁଖ ନିମନ୍ତେ ଏ  ବିଭକ୍ତି ସହିତ ଏହି ‘ମାନ ନିତ୍ୟରେ ମଧ୍ଯ 
ବସେ । ଯଥା 'ମାକଡ଼େ ଆସୁଛରି', ନ କହି ‘ମାକଡ଼ମାନେ ଆସୁଛରି, କୁହାଯାଏ । 

ବିଶେଷ ବିଧ୍‌ 

ଏକବଚନରେ ଏ’ ‘କଂ ଟା’ ଓ ‘ଟି' — ‘ଏକ' ଅର୍ଥ ବୃଝାଉଥ୍ବା ଏ ` ଓ 'କ', 
‘ଗୋଟା? ଅର୍ଥ ବୁଝାଉଥ୍ବା ଅନାଦରରେ “ଟା” ଓ ଆଦର ଅର୍ଥରେ “ଟି' ସାଧାରଣତଃ ଜୋର 
ଦେଇ କହିଲେ ବା ନିଦୈଶ କରି କହିଲେ, ଏକବଚନର ବିଭକ୍ତିରୂପେ ଲାଗନ୍ତି । 

ପରିମାଣ ନିଦୈଶ କଲେ କର୍ାଁ। ଓ କର୍ମରେ “ଏକଂ ଅର୍ଥରେ “ଏ” ଓ “କଂ ଓ ଅନ୍ୟ 
କାରକ ବିଭକ୍ତିରେ ‘କ” ଲାଗେ । ଯଥା — ଜଣେ ଆସୁଚି । ଘରେ ଲୋକ ଭରି ହୋରଚନ୍ତି 
ଜଣକୁ ଡାକ । ସେରକୁ ପରସାଏ । ଜଣକୁ (କେ ) ଟଙ୍କାଏ ଦିଅ । ମାଲପା ସେରକ 
ସରିଗଲାଣି । 

ମାଲପା ସେରେ ସରିଗଲାଣି । ମାଲପା ସେରକ ସରିଗଲାଣି । ଏଠାରେ ସେରେ 
କେବଳ ପରିମାଣ ନିଦୈଶ କରୁଅଛି ଏବଂ ସେରକ କହିଲେ କୌଣସି ନିଦିଷ୍ଠ ମାଲପା ସେରକୁ 
ବୃଝାଉଅଛି । ସେହିପରି ବିଶେଷ ନିଦୈଶ ଦେଖାଇ କହିଲେ ଏହି ଜଣକ କାଲି ଆସିଥ୍‌ଲା ! 
ସେହି ଜଣକ ମୁଁ ଦେଖ୍‌ ଆସିଚି । ପିଲାଟା ଖରାପ ହୋଇଗଲା । ପିଲାଟିକୁ କହ । ଗାଇଟି 
ଦେଖ୍‌ ଆସିଲି । 

ଏହି ଟା, ଟି, ପୁଣି ଏ” ଓ “କଂ ବିଭରି ମଧ୍ଯ ଗ୍ରହଣ କରନ୍ତି । କିନ୍ଧ ନିଜେ ନିଦ୍ଦେଶ 
ବାଚକ ଥ୍ବାରୁ ଏମାନେ କର୍ରା କର୍ମର ‘କଂ ବିଭକ୍ତି ନିଅରି ନାହିଁ, ଯଥା — ଗାଇଟାଏ (ଟିଏ ) 
ଆସୁଚି ( ଦେଖ୍ଲି ) । ପିଲାଟାକର ( ଟିକର ) ବଳ କେତେ ? ବଳଦଟାକ ଠାରୁ ଦୁଧ 
ମିଳିବ କି ? 

*ଟି' ଓ “କଂ ମିଶି 'ଟିକ' ବିଭକ୍ତି ରୂପ ଛାଡ଼ି, ଅଛ ଅର୍ଥରେ ଶଦ ଆକାରରେ ବ୍ୟବହୃତ 
ହେବାର ଦେଖାଯାଏ । ଏ “ଟିକ” ଶବ୍ଦ ମଧ୍ଯ ବିଶେଷ୍ୟ ଥଲେ “ଏ” ଓ କଂ ବିଭର୍ତି ଗ୍ରହଣ 
କରେ ଓ “କଂ ବିଭକ୍ତି ଗ୍ରହଣ କଲେ ‘ଟିକିକ”, ଟିକକ” ଓ ଟିକ” ରୂପରେ ପୂଣି ବିଭକ୍ତ 
ହୋଇଯାଏ । ଯଥା — ପାଣି ଟିକିଏ ଆଣ । ପିଲାଟିକୁ କହ । ପିଲା ଟିକିକ (ଟିକକ, ଟିକ) 
ରୋଗରେ ସଡ଼ୁଚି । କାଠ ଟିକକ ( ଟିକକ, ଟିକ) ଦେଲା ନାହିଁ । 

କ”, ଟା” ଓ “ଟି” ବିଭକି ନିଦୈଶବାଚକ ଥ୍ବାରୁ ବହୁବଚନରେ ‘ମାନ! ବିଭକ୍ତ 
ଗ୍ରହଣ କରନ୍ତି । ସେଠାରେ ‘ମାନ ବହୁ ବଚନର “ଏ” ବିଭକ୍ତି ନିଏ ନାହିଁ । ଯଥା ¬ ତାଙ୍କ 
ସେରକମାନ ସେ ନେଲେ । କିପରି ପିଲାଟାମାନ ହୋଇଚନ୍ତି । କୃଶ୍ତେରଟିମାନ କେଡ଼େ ସୁନ୍ଦର 
ହୋଇଚି ? ଭଇ କଥାଟିମାନ କହିଲା । ପିଲାଟିମାନଙ୍କର ଦେହ ଶୁଖ୍ଗଲାଣି । କାଠଟିକମାନ 
ଯୋଡ଼ି ଦିଅ । 

ନିଦଦିଷ୍ ପରିମାଣ ବାଚକ ଯାକ” ‘ତକ? — ଯେତେକ, ତେତେକ ଶବ୍ଦର ରୂପାନ୍ତର 
“ ଯାକ” ଓ ‘ତକଂ ନିଦିଷ୍ଟ ପରିମାଣ ବୃଝାଇ ବିଭକ୍ତି - ରୂପେ କେବଳ ଏକବଚନରେ ବ୍ୟବହୃତ 
ହୁଅନ୍ତି । ଯଥା ¬ ଘରଯାକ ଧୂଆଁ । ଭାତତକ ଖାଇଦିଅ । ବାଟଯାକ ଜନ୍ଦା । 

ସଂଖ୍ୟାର ପରିମାଣ କଲେ ଏମାନେ ‘ମାନ’ ବିଭକ୍ତିର କାର୍ଯ୍ୟ କରି ବହୁବଚନର 
ଅର୍ଥ ଦିଅନ୍ତି; ମାତ ମାନ ପରି ଏ ବିଭକ୍ତି ନିଅନ୍ତି ନାହିଁ । ଯଥା ¬ ମାକଡ଼ଯାକ ଚାଲିଗଲେ । 
ଲୋକତକ ଶୋଇପଡ଼ିଚନ୍ତି । ଆତ୍ବଯାକ ଝଡ଼ି ପଡ଼ିଲା । 

ଏତକ, ସେତକ ଶହ ସ୍ଵରୂପରେ ବ୍ୟବହୃତ ହୋଇ ପୂଣି ‘ଯାକ” ଗ୍ରହଣ କରନ୍ତି । 
ଯଥା — ଏତକଯାକ ଭାତ ଖାଇରଦିଅ ।! ସେତକଯାକ ତିଅଣ ଇଡ଼ିଦେଲା । 

ଶବ୍ଦରେ ‘କଂ, ଟା”, ‘ଟି' ଥ୍ଲେ ମଧ୍ଯ ‘ଯାକର ପ୍ରୟୋଗ ହୁଏ । ଯଥା — ଘରଟା 
(ଟି) ଯାକ ଧଆଁ ପୂରିଚି । ପୋଖରୀଟି ଯାକ ପାଣି ଗୋଳିଆ କରିଦେଲା । 

ଯୁଗଳ ଗୋଷ୍ଠି, ପରିମାଣବାଚକ ଶବ୍ଦ ଯୋଡ଼ା, ହଳ, ସଂଘାତ ପ୍ରଭୃତି ଯୁଗ୍ଲବାଚକ 
ଶଦ୍ଦ; ଦଳ, ପଲ, ଗୋଠ, ସଭା, ସଂଘା ପ୍ରଭୃତି ଗୋଷ୍ପିବାଚକ ଶବ୍ଦସବୁ ଓ ସେର୍‌, ପାଆ, 
କାହାଣ, ପଣ? ଗଣ୍ଡା, ପୁଞ୍ଜି ପ୍ରଭୃତି ପରିମାଣ ବାଚକ ଶବ୍ଦ ସବୃ ଯାହାର ଯୁଟ୍ଲ, ଗୋଷ୍ଠି ବା 
ପରିମାଣ ବୂଝାନ୍ତି, ତାହାର ପୂର୍ବେ ଓ ପରେ ବସି ଏକବଚନର “ଏ”, “କଂ, ‘ଟା’, 'ଟି' 
ପ୍ରଭୃତି ସମସ୍ତ ବିଭକ୍ତି ଗ୍ରହଣ କରନ୍ତି ଏବଂ ଅର୍ଥ ଅନୁସାରେ ଏକତ୍ସ ବୁଝାଇଲେ ଓ ଜଡ଼ବସ୍ତୁରେ 
ପ୍ରୟୋଗ ହେଲେ ଏକବଚନ ଓ ବହୁତ୍ଵ ବୁଝାଇଲେ ବହୁବଚନ ହୁଅନ୍ତି ¦ ଯଥା — ଗାରଗୋଠ 
( ଗୋଠେ ଗାର), ପଡ଼ିଚି ( ପଡ଼ିଚତି ) । ବଳଦ ଯୋଡ଼ାକ (ଯୋଡ଼ାକ ବଳଦ ) ଭଲ 

ପଡ଼ିଲେ ( ପଡ଼ିଲା ) । ମାଲପା ସେରକ ( ସେରକ ମାଲପା) ସାରିଦିଅ । ଏମାନେ ଗୋଷ୍ି, 
ଯୁଗଳ ପ୍ରଭୃତିର ସମୁଦାୟ ପରିମାଣ ବା ସଂଖ୍ୟା ବୁଝାଇବା ପାଇଁ ‘ଯାକ ଗ୍ରହଣ କରନ୍ତି, 
ଯାକ” ଲାଗିଲେ କୁତ୍ରାପି ମାନ” ଲାଗେ ନାହିଁ । ଯଥା - ଗୋଠକଯାକ; ପଲକଯାକ 
ରତ୍ୟାଦି । 

ଏହି ଯୁଗ୍ଳାଦିବାଚକ ଶଦ୍ଦମାନେ ପୂର୍ବରୁ ରହିଲେ “ଟା , ଟି ବିଭକ୍ତି ଖାଲିକରି ଗ୍ରହଣ 
କରନ୍ତି ନାହିଁ, ସେପରି ହେଲେ ସେମାନେ “ଯାକ” ଗ୍ରହଣ କରନ୍ତି । ଯଥା — ଗାଇଗୋଠଟା 
ଚାଲିଗଲେ, ମାଲାପା ସେରଟା ରଡ଼ିଗଲ। । କିନ୍ଧୁ ଗୋଠଟାଯାକ ଗାଇ ଚାଲିଗଲେ, 
ସେରକଟୀଯାକ ମାଲପା ରଡ଼ିଗଲା । 

ଏମାନେ ବହୁବଚନ ବୃଝାଇବା ପାଇଁ ମାନ ଗ୍ରହଣ କରନ୍ତି ଏବଂ ଏହି ‘ମାନ’ 
ବିଭକ୍ତି ଗ୍ରହଣ କଲେ “କଂ ଲାଗେ ନାହିଁ ଏବଂ ଯୁଗ୍ଲାଦିବାଚକ ଶବ୍ଦମାନେ ପରେ ଲାଗନ୍ତି । 
ଯଥା — ଗାଇଗୋଠଟାମାନ କେଚେ କେତେ ହୋଇଚଚ୍ତି । ମାଲପା ସେରଟାମାନ ଟଙ୍କେ 
ଲେଖାଏଁ ହୋଇଚି । ନଡ଼ିଆ ସଂଘାଟାମାନ କେତେ ଓଜନ । 

ଏହି ଯୁଗ୍ଲାଦିବାଚକ ପଦମାନେ କରା, କର୍ମ ଭିନ ଅନ୍ୟ କାରକରେ ବରାବର ପରେ 
ଲାଗନ୍ତି ଏବଂ ପୂର୍ବରୁ ଲାଗିଲେ କେବଳ “ଏ” ଓ ‘କଂ ବିଭକ୍ତି ଗ୍ରହଣ କରି ଥାଆନ୍ତି । ଯଥା — 
ଗାଇ ଗୋଠକୁ ଦେଖ୍ଲି - ଗୋଠେ ଗାଇକୁ ଦେଖ୍ଲି । ଗୋଠକ ଗାଇକୁ ଦେଖ୍ଲି । ଗାଲ 
ଗୋଠଟାକୁ ଦେଖ୍ଲି । କିନୁ ଗୋଠଟାଯାକ ଗାଇକୁ ଦେଖ୍ଲି । 

ସଂଖ୍ୟାବାଚକ ଶନହ୍ଦ ସାଧାରଣତଃ ପୂର୍ବରୁ ଲାଗେ ଓ କର୍ରା, କର୍ମରେ ସାଧାରଣତଃ 
ବିଭକ୍ତି ନିଏ ନାହିଁ । ଜଡ଼ବସ୍ତୁ ବୁଝାଇଲେ ଏକବଚନର ପ୍ରୟୋଗ ହୁଏ । ପ୍ରତ୍ୟେକ ବ୍ୟକ୍ତି ବା 
ବସ୍ତୁକୁ ଗୋଟି ଗୋଟି କରି ବୁଝାଇବାର ଥ୍ଲେ କିମ୍ବା କେବେ କେବଳ ଶ୍ରତିସୁଖ ପାଇଁ 
ସଂଖ୍ୟାବାଚକ ଶବ୍ଦରେ ‘ଟ।” ଓ ଟି? ବିଭକି ଲାଗେ । ସମଗ୍ର ସଂଖ୍ୟା ବୁଝାଇଲେ, 
ସଂଖ୍ୟାବାଚକ ଶହ ଯାହାକୁ ବୁଝାଉଥାଏ, ତାପରେ “ଯାକ” ଲାଗେ ! ପରେ 'ଯାକ' ଲାଗିଲେ 
ସଂଖ୍ୟାବାଚକ ଶବ୍ଦରେ “ଟା” , ଟି” ଲାଗେ ନାହିଁ । ଯଥା — ପାଞ୍ଚଜଣଙ୍କୁ କହ । ପାଞ୍ଚ ଜଣ 
ଯାକଙ୍କୁ କହ । ଚାରିଆଡ଼େ ମହକି ପଡୁଟି ! ପାଞ୍ଚଟି ଲୋକ ଆସୂଚତ୍ତି ଇତ୍ୟାଦି । 

ସମ୍ମାନ ଦେଖାଇଲେ ବେଳେ ବେଳେ ‘ପାଞ୍ଚ ଲୋକେ କହନ୍ତି ଏପରି ପ୍ରୟୋଗ 
ମଧ୍ଯ ହୁଏ, କିନୁ ତାହା ବ୍ୟବହାରରେ ସୀମାବଦ୍ଧ । ‘ପାଞ୍ଚ ମନୁଷ୍ୟେ କହନ୍ତି ଏପରି ପୟୋଗ 
ହୁଏ ନାହିଁ । କାରଣ ଏହା ଶ୍ରତିକଟୁ । ସଂଖ୍ୟାବାଚକ ଶଦ୍ଦ ଯାହାକୁ ବୁଝାଉଥାଏ, ତାହା ପରେ 
କେବେ କେବେ ପ୍ରୟୋଗ ହୁଏ, ଏହା ମଧ୍ଯ ବ୍ୟବହାରରେ ସୀମାବଦ୍ଧ । ସେଥ୍‌ରେ “ଟା ‘ଟି' 
ପ୍ରଭୃତି କିଛି ପ୍ରୟୋଗ ହୁଏ ନାହିଁ । ଯଥା — ଜଣ ଚାରି ଆସୁଛି । ଗଛରେ ଗୋଟା ଟାରି 
.ଆତ୍ ଅଛି । ଗୋଟା ପଚାଶ ନଡ଼ିଆ ଦେଲା । 

“ଦିନ ଚାରି, ଦିନ ପାଞ୍ଚ” ନ ହୋଇ (ଦିନା ଚାରି, ଦିନା ପାଞ୍ଚ ପ୍ରୟୋଗ ହୁଏ । 

ଦୂର, ତିନି, ଚାରି ଶବ୍ଦ ବିଶେଷ୍ୟ ପରି ପ୍ରୟୋଗ ହେଲେ “ଏ ବିଭକ୍ତି ଘେନି ଦରର୍ହେ, 
ତିନିହେଁ, ଚାରିହେଁ ପ୍ରଭୃତି ପଦ ହୁଏ । 

ନିଦଦିଷ୍ଠ ପରିମାଣ ଓ ସଂଖ୍ୟାବାଚକ “ସବୁ” — 

ବହୁବଚନରେ ଓ ବିଇ୍ତି ପରେ ଏହି ‘ସବୁ ପଦ ଲାଗେ । ଯଥା: ଲୋକମାନେ 
ସବୁ ଚାଲିଗଲେଣି । ଲୋକମାନଙ୍କୁ ସବୁ କହ । ନଡ଼ିଆ ଯାକ ( ଯାକକୁ, ଯାକଙ୍କୁ) ସବୁ 
ବଜାଇ ଦିଅ । 


ଏହି “ସବୁ” ଯୁଗ୍ାଦିବାଚକ ଶବ୍ଦ ପରି ବୃଝାଉଥ୍ବା ଶବ୍ଦର ପୂର୍ବେ ଓ ପରେ ଲାଗେ । 
ପୂର୍ବରୁ ଆସିଲେ ବୃଝାଉଥ୍ବା ଶବ୍ଦରେ ବିଭର୍ତି ଲାଗେ । ପରେ ଲାଗିରେ କର୍ରା, କର୍ମରେ 
ବିଭକ୍ତି ଲାଗେ ନାହିଁ ଓ ଅନ୍ୟ ବିଭଚ୍ତି ସବୁ” ଶବ୍ଦରେ ଲାଗେ । ପୂର୍ବରୁ ଲାଗିଲେ ବହୁବଟଚନରେ 
‘ମାନ? ବା ' ଯାକ” ଲାଗେ | ଯଥା ¬ ସବୁ ଲୋକ ଆସିଚନ୍ତି, ଲୋକ ସବୁ ଆସିଚନ୍ତି । ସବୁ 
ମାଇପେ ( ମାରପିମାନେ ) ଚାଲି ଗଲେଣି । ଲୋକ ସବୁଙ୍କୁ କହ | ସବୂ ଲୋକଙ୍କୁ 
( ଲୋକମାନଙ୍କୁ, ଲୋକଯାକଙ୍କୁ ) ଡାକ । 

“ସବ ଶବ୍ଦ ବିଶେଷ୍ୟ ପରି ପ୍ରୟୋଗ ହେଲେ ‘ସଭିଏ, ‘ସଭିଙ୍କି' ପ୍ରଭୃତି ପଦ 
ହୁଏ | 

ଅନିଦିଷ୍ଠ ପରିମାଣ ଓ ସଂଖ୍ୟାବାଚକ ˆ ଗୁଡ଼ା' — ଏହା ଯୁଗ୍ାଦିବାଚକ ଶବ୍ଦ ପରି 
ପୂର୍ବରୁ ଓ ପରେ ବସେ ଓ ବହୁବଚନର ବିଭକ୍ତି ପରି କାର୍ଯ୍ୟ କରେ । ପରେ ବସିଲେ 
ନିଦ୍ଦେଶବାଚକ ‘କଂ ଓ ସମସ୍ତ କାରକ ବିଭକ୍ତି ଗ୍ରହଣ କରେ । ପୂର୍ବରୁ ବସିଲେ କେବଳ 
ବହୁବଚନର ଏ” ବିଭକ୍ତି ଗ୍ରହଣ କରେ ଓ କର୍ଭା, କର୍ମ ଭିନ୍ନ ଅନ୍ୟାନ୍ୟ କାରକ ବିଭର୍ରି ସବୁ 
ବୁଝାଉଥ୍ବା ପଦ ସଙେଂ ଲାଗେ । ଯଥା — ଲୋକଗୁଡ଼ାଏ ଯାଉଚନ୍ି । ଗୁଡ଼ାଏ ଲୋକ 
ଯାଉଚନି । ଲୋକଗୁଡ଼ାଙ୍କୁ ଦେଖ୍ଲି ! ଗୁଡ଼ାଏ ଲୋକଙ୍କୁ ଦେଖ୍‌ଲି । ଲୋକଗୂଡ଼ାକ ଭଲ ନୃହତ୍ତି 

ଆଦି ଓ ପ୍ରଭୃତି ଅର୍ଥରେ ' ହେରିକା' ବିଭକ୍ତିର ପ୍ରୟୋଗ ହୁଏ । ଏହି ବିଭକ୍ତି ବିକନ୍ତେ 
ବହୁବଚନରେ “ଏ” ଓ ନିତ୍ୟରେ ଅନୁସ୍ବାର ଗ୍ରହଣ କରେ । ଯଥା — ରାମ ହେରିକା ଆସୁଚନି ! 
ରାମହେରିକାଙ୍କୁ ଡାକ । 


ମାତ୍ର ତତ୍‌ସମ ଆଦି, ପ୍ରଭୃତି “ଏ” ଗ୍ରହଣ କରନ୍ତି ନାହିଁ, ଯଥା — ରାମ ପ୍ରଭୃତି 
ଆସୁଚଚ୍ତି । 

ତତ୍‌ସମ ଶଦ୍ଦରୁ ଗୃହୀତ କୂଟ, ମଣ୍ଡଳୀ, କଳାପ, ବୃନ୍ଦ ସଂଘ, ଶ୍ରେଣୀ ପ୍ରଭୃତି 
ଶଦ୍ଦ ବହୁବଟନରେ ପ୍ରୟୋଗ ହୁଅନ୍ତି । କଦାଚିତ୍‌ ଜଡ଼ବସ୍ତୁ ବୁଝାରଲ୍େ, ଏକବଚନରେ ଅର୍ଥ 
ଦିଅନ୍ତି । ପୁଣି ଏକତ୍ଵ ବ୍ରଝାଇଲେ ଏକବଚନର ଅର୍ଥ ଦିଅନ୍ତି ଓ “ଟା” ଓ “ଟି” ଗ୍ରହଣ କରିଥାଆନ୍ତି । 
ପ୍ରଥମା ଦ୍ଵିତୀୟାରେ ଅନ୍ୟ କୌଣସି କାରକ ବା ବଚନ ବିଭକ୍ତି ଗ୍ରହଣ କରନ୍ତି ନାହିଁ । ଯଥା — 
ଭଦ୍ରବୃନ୍ଦ ବସିଚନ୍ତି । ବୃକ୍ଷଷ୍ରେଣୀ ଶୋଭା ପାଉଚି । ଜନସଂଘ (ଟା) ଦିଧା ହେଲା । 

ପୁରୂଷ 

ଯେ କହେ ସେ, ଅର୍ଥାତ୍‌, ଆମ୍ଭେ, ମୁଁ, ଆମ୍ଭ ଓ ମୋ ପ୍ରଭୃତି ମୂଳକ ପଦ ପ୍ରଥମ 
( ସଂସ୍ତିରେ ଉତ୍ତମ ) ପୁରୁଷର; ଯାହାକୁ କହେ, ଅର୍ଥାତ୍‌ ତୁମ୍ଭେ, ତୁ, ତୁମେ, ତୋ ପ୍ରଭୃତି 
ମୂଳକ ପଦ ଦ୍ଵିତୀୟ ( ସଂସ୍କୃତରେ ମଧ୍ୟମ ) ପୁରୁଷର ଏବଂ ସେ ଓ ତା ମୂଳକ ବା ସେହି 
ଅର୍ଥକ ପଦ, ଅର୍ଥାତ୍‌ ପ୍ରଥମ, ଦ୍ଵିତୀୟ ପୁରୁଷ ଭିନ୍‌ ସମସ୍ତ ବିଶେଷ୍ୟ ଓ ସର୍ବନାମ ପଦ ତୃତୀୟ 
( ସଂସ୍ତରେ ପ୍ରଥମ ) ପୁରୁଷର ବୋଲି ବୁଝିବାକୁ ହୁଏ । ସର୍ବନାମ ପ୍ରକରଣରେ ଏହି ପୁରୁଷର 
ବ୍ୟାଖ୍ୟା ବିଶେଷ କରି କୁହାଯିବ । 

କାରକ ବିଭକ୍ତ 


ସଂସ୍କୃତରେ ବାକ୍ୟ ମଧ୍ୟରେ ଯେଉଁ ପଦର କ୍ରିୟା ସଙ୍ଗେ ସଂପର୍କ ଥାଏ, ତାହାର 
କାରକ ଅଛି ବୋଲି କହନ୍ତି । ସେହି କାରକସବୁ ଚିହ୍ନାଇବା ପାଇଁ “କୁ', ଏ, “ରୁ”, ରେ 
ପ୍ରଭୃତି କେତେଗୁଡ଼ିଏ ପଦାଂଶର ପ୍ରୟୋଗ ହୁଏ । ସେ ଗୁଡ଼ିକର ନାମ କାରକ ବିଭକ୍ତି । ବିଶେଷ୍ୟ 
ଓ ବିଶେଷ୍ୟ ପରି ବ୍ୟବହୃତ ହେଉଥ୍‌ବା ବିଶେଷଣ ଏସବୁ ବିଭକ୍ତି ଗ୍ରହଣ କରନ୍ତି । ସର୍ବନାମ 
ବିଶେଷ୍ୟର ପ୍ରତିନିଧ୍‌ ଥ୍ବାରୁ, ତାହା ସବୁ ସଂପର୍କରେ ବିଶେଷ୍ୟ ପରି ବୋଲି ବ୍ରଝିବାକୁ ହେବ । 
‘ରାମ ଦେଇଥ୍‌୍ବା ଟଙ୍କା, ରାମକୁ କହିଥ୍ବା ଲୋକ” ପ୍ରଭୃତିରେ ରାମ କ୍ରିୟା ସଙ୍ଗେ ସଂପର୍କ 
ନ ଥାଇ ତାହା କାରକର ବିଭକ୍ତି ଗ୍ରହଣ କରିଅଛି । ବସ୍ତୁତଃ ଦେରଥ୍‌ବା, କହିଥ୍ବା ପ୍ରଭୃତି 
ବିଶେଷଣମାନେ କ୍ରି ୟାବାଚକ ଥ୍ବାରୁ ସେମାନେ: କାରକ ଗ୍ରହଣ କରି ଅଛନ୍ତି । ସେହି 
ସାଦୃଶ୍ୟରେ ବିଶେଷ୍ୟ ଓ ବିଶେଷଣମାନେ ମଧ୍ଯ କାରକ ବିଭକ୍ତି ଯୁସ୍ତ ପଦ ଗ୍ରହଣ କରନ୍ତି । 
ଯଥା- ମରଣକୁ ଡର କାହାର ନାହିଁ ? ଦୂର୍ଜନରେ ପ୍ରୀତି ଭଲ ନୁହେଁ । କାଗଜରେ ବହି କିଏ 
ନ ଦେଖ୍ଚି ? ଏଠାରେ ଡର, ପ୍ରୀତି ଓ ବହି ପ୍ରଭୃତି ପଦମାନେ ବିଭଚ୍ତି ଯୁକ୍ତ ପଦ ଗ୍ରହଣ 
କରିଚନ୍ତି । ପ୍ରଥମ ଦୂଇଟି ଡରିବା ଓ ପ୍ରୀତି କରିବା ଅର୍ଥରେ ପ୍ରଯୁକ୍ତ; ତୃତୀୟଟି ‘କାଗଜରେ 
ତିଆରି ହୋଇଥ୍‌ବା' ପଦର ସଂକ୍ଷେପ । 

ଏହିପରି ସ୍ଥଳମାନଙ୍କରେ ବିଶେଷ୍ୟ ବା ବିଶେଷଣମାନେ ସ୍ପଷ୍ଟ କ୍ରିୟାବାଚକ ନୁହନ୍ତି 
ଏବଂ ବିଭକ୍ତିଯୁକ୍ତ ପଦମାନଙ୍କର ସଂପର୍କ ବା ସମ୍ବନ୍ଧ କୌଣସି କ୍ରିୟା ସଙ୍ଗେ ନୁହେ । ଏହିପରି 

ନାନା ଭାବରେ ବିଶେଷ୍ୟ ଓ ବିଶେଷଣ ସଙ୍ଗେ ବିଭକ୍ତିଯୁକ୍ତ ପଦମାନଙ୍କର ସମ୍ବନ୍ଧ ଥାଏ । 
ସେହି ବିଭକ୍ତିଯୁକ୍ତ ପଦମାନଙ୍କୁ ସମ୍ବନ୍ଧ ପଦ କହନ୍ତି । 

ଏହି ସମ୍ବନ୍ଧମାନଙ୍କ ମଧ୍ଯରୁ ଗୋଟିଏ ପ୍ରକାର ସମ୍ବନ୍ଧର କ୍ରିୟା ସଙ୍ଗେ ସଂପର୍କ ମୋଟେ 
ସଷ୍ଟ ନୁହେଁ । ରାମ କହିଲା, ରାମର କୁହା କଥା । ଏଠାରେ ପ୍ରଥମ ବାକ୍ୟର କର୍ରା ଦ୍ଵିତୀୟ 
ବାକ୍ୟରେ କୁହା” ସଙ୍ଗେ ସମ୍ବନ୍ଧରେ ଆସିଅଛି । ସେହିପରି ରାମର ପୁସ୍ତକ, ମୋର ଘର 
ଇତ୍ୟାଦିରେ ‘ର ବିଭକ୍ତିଯୂକ୍ତ ପଦକୁ ସଂସ୍କୃତ ନିୟମ ଅନୁସାରେ ସ୍ପଷ୍ଟତଃ ସମ୍ବନ୍ଧ ପଦ ବୋଲି 
କହନ୍ତି । ଅନ୍ୟ ସମ୍ବନ୍ଧମାନଙ୍କର ବିଭଜ୍ରିମାନଙ୍କୁ ସଂସ୍କୃତ ବ୍ୟାକରଣର ଅନ୍ୟାନ୍ୟ ଅନେକ 
ପ୍ରକାରରେ ବ୍ୟାଖ୍ୟା କରନ୍ତି । 

ଏହି “ର' ବିଭଭ୍ତିର କ୍ରିୟା ସଙ୍ଗେ କୃତ୍ରାପି ସ୍ପଷ୍ଟ ସମ୍ବନ୍ଧ ନାହିଁ ଅତଏବ ସଂସ୍କୃତ ନିୟମ 
ଅନୁସାରେ ତାକୁ ଓଡ଼ିଆରେ ସମ୍ବନ୍ଧ ପଦ ବା ଷଷ୍ଠୀ ବିଭକ୍ତିଯୁସ୍ତ ପଦ ବୋଲି କୁହାଯାଉ | 
କ୍ରିୟାର କାରକ ଓ ଅନ୍ୟ ସମ୍ବନ୍ଧମାନଙ୍କର କାରକ ବିଭ୍ତି ମାତ୍ର ଚିହ୍ନାଇ ଦେବାକୁ ହେବ । 
ସମ୍ବନ୍ଧର ଷଷ୍ଠୀ ମଧ୍ୟ ଗୋଟିଏ କାରକ ବିଭକ୍ତି ବୋଲି ଗଣାଯାଉ ! 

ଗଛ ଉଠିଚି, ଗଛ ଦେଖ୍ଲି, ଗଛରେ ପିଟିଲା, ଗଛକୁ କାଣ୍ଡ ମାଇଲା, ଗଛରୁ ପଡ଼ିଲା, 
ଗଛରେ ଫଳ ପାଚିଚି — ଏହି ଛଅଟି ବାକ୍ୟରେ ଗଛ ଶହ ଭିନ୍ନ ଭିନ୍ନ ୬ଟି କାରକରେ ବ୍ୟବହୃତ 
ହୋଇଅଛି । ଏହି କାରକମାନଙ୍କରେ ମଧ୍ଯ ଭିନ୍ନ ଭିନ୍ନ କାରକ ବିଭକ୍ତି ଲାଗି ଅଛି । କିନ୍ଧ ‘ଗଛର 
ପତ୍ର ପାଟି ଯାଇଚି, ଏଠାରେ ଗଛ କାରକ ନୁହେଁ ସତ; କିନଧ ଏହି ସମ୍ବନ୍ଧର ଚିହୃଟି ଗୋଟିଏ 
କାରକ ବିଭଭ୍ତି ବୋଲି ଧରାଯାଏ । ତେଣୁ ଏହିପରି ସାତପ୍ରକାର କାରକ ଭଙ୍ଗୀରେ ଶବ୍ଦ 
ବାକ୍ୟରେ ପ୍ରକାଶିତ ହୁଏ । 

ରାମ, ଆସ; ହେ ରାମ, ତୁମେ ଆସ — ଏଠାରେ ରାମ ପଦର କ୍ରିୟା ବା ଅନ୍ୟ 
କୌଣସି ପଦ ସଙ୍ଗେ ସମ୍ପର୍କ ନାହିଁ; ମାତ୍ର ସମସ୍ତ ବାକ୍ୟର ଅର୍ଥ ସଙ୍ଗେ ସ୍ପଷ୍ଟ ରହିଅଛି । ଏହିପରି 
ପଦକୁ ସମ୍ବୋଧନ ବା ଡାକିବା ପଦ କହନ୍ତି । ସଂସ୍କୃତରେ ଏହି ସମ୍ବୋଧନ ପଦକୁ ପ୍ରଥମା 
ବିଭକ୍ତିଯୁକ୍ତ ପଦ ବୋଲି ଧରାଯାଏ । ସମ୍ବେଧନର ତତ୍‌ସମ ଶହମାନଙ୍କରେ କେହି କେହି 
ଆକାରାନ୍ତ ଓ ଇକାରାନ୍ତକୁ ଏକାରାନ୍ତ, ଉକାରାନ୍ତକୁ ଓକାରାନ୍ତ ଲେଖନ୍ତି । ଯଥା — ବିଦ୍ୟୈ, 
ବିଧେ, ପ୍ରଭୋ ଇତ୍ୟାଦି । ପିତା ପ୍ରଭୃତି ସଂସ୍କୃତ ରକାରାନ୍ତକୁ ପିତଃ ପ୍ରଭୃତି ପରି ଏବଂ ଦେବା, 
ବଧୂ ପ୍ରଭୃତି ଦୀର୍ଘର ଓ ଉକାରାନ୍ତକୁ ଦେବି ଓ ବଧୁ ଲେଖ୍ବାର ମଧ୍ଯ ଦେଖାଯାଏ । 

ହେ ପ୍ରଭୃତି କେତେଗୁଡ଼ିଏ ଅବ୍ୟୟ ଯୋଗ କରି ଏହି ସମ୍ବୋଧନ ପ୍ରକାଶ କରାଯାଏ । 
ବେଳେବେଳେ କୌଣସି ଅବ୍ୟୟ ନଥାଇ ଶହ ମାତ୍ର ପ୍ରକାଶିତ ହୁଏ । ଏହାଛଡ଼ା ସମ୍ବୋଧନରେ 
ଶବ୍ଦ ସଙ୍ଗେ ଅନ୍ୟ କୌଣସି ବିଭ୍ତି ଲାଗେ ନାହିଁ । 

ସମ୍ଭୋଧନରେ ନିମ୍ନଲିଖ୍ତ ଅବ୍ୟୟଗୁଡ଼ିକ ପ୍ରୟୋଗ କରାଯାଏ ଯଥା 
ସାଧାରଣତଃ —ପୁଂଲିଇ୍ଗରେ ହେ 
ସ୍ତ୍ରୀଲିଙ୍ଗରେ-ଆଲୋ, ଲୋ 
ମାନ୍ୟାର୍ଥରେ-ପୁଂଲିଙ୍ଗରେ-ଆହେ 
ସ୍ତ୍ରୀଲିଙ୍ଗରେ-ଗୋ, ଆଗୋ 
ଅନାଦରାର୍ଥରେ-ପୂଂଲିଙ୍ଗରେ-ଆରେ, ରେ 
ସ୍ତ୍ରୀଲିଙ୍ଗରେ-ଆଲୋ, ଲୋ 
ପ୍ରଶ୍ନ ବୁଝାଇଲେ ଏଥ୍‌ ସଙ୍ଗେ “କି ଇାଗି କିହେ, କିଲୋ, କିରେ, କିଗୋ। ପଦମାନ 
ହୁଏ । 
ତତ୍‌ସମ ଶବ୍ଦରେ କେହି କେହି ‘ଅୟି', ‘ଅୟେ” ବ୍ୟବହାର କରିଥାଆନ୍ତି । ଯଥା 
— ଅୟି ଶକୁନ୍ତଳେ । 
‘ହେ' ସମୟ ସମୟରେ ଏ’ ହୁଏ । ଯଥା ¬ ଏ ରାମ । 


ଅତି ଆଦରରେ ବାବୁ, ବାପ, ମା ପ୍ରଭୃତି ପଦମାନ ଲାଗେ । ହଇକିରେ, ହଇକିଏ, 
ହଇହେ, ହଇକିହେ, ହଇଗୋ, ହଇକିଗେୋ, ହଇକିଲୋ ପ୍ରଭୃତି ଯୁଗ୍ଧ ଅବ୍ୟୟ ନିକଟରେ 
ଥ୍ବା ଲୋକଙ୍କୁ କହିଲା ବେଳେ ପ୍ରାୟ ଲାଗିଥାଏ । 


ଅତି ଆତ୍ମୀୟତା ବା ଆଦର ଭାବରେ ଅନାଦର ପ୍ରୟୋଗ ହେଲେ, 'ମ' ଲାଗେ । 

ଯଥା ¬ ରାମ ମ, ଏଠାକୁ ଆ | 
କାରକ 

କର୍ଁ। — 

ବାକ୍ୟରେ ଯାହା ସମ୍ବନ୍ଧରେ କିଛି କୁହାଯାଏ, ଉଦେଶ୍ୟର ସେହି ପ୍ରଧାନ ପଦଟି 
କର୍ରାକାରକରେ ରହେ । ଯଥା — ରାମ ଆସୁଚି । ହରି ଖାଉଟି । ଟଙ୍କା ଦିଆଗଲା । ଏଠାରେ 
ରାମ, ହରି ଓ ଟଙ୍କା ଏହି ପଦମାନେ କର୍ରାକାରକରେ ଅଛନ୍ତି 

ସଂସ୍କୃତରେ କରିବା ଓ କରାଇବା ଦୁଇପ୍ରକାର ଅର୍ଥର କ୍ରିୟାପ୍ରୟୋଗରେ ଯଥାକ୍ରମେ 
ମୁଖ୍ୟ ଓ ପ୍ରୟୋଜକ ଦୁଇପ୍ରକାର କର୍ରା। ହୁଏ । ଯଥା ¬ ରାମ ଗୀତ ବୋଲୁଟି; ଏଠାରେ 

‘ରାମ ମୁଖ୍ୟ କର୍ରଁ। । ଆପଣେ ରାମକୁ ଗୀତ ବୋଲାଉଅଛନ୍ତି । ଏଠାରେ ‘ଆପଣେ! 
ପ୍ରୟୋଜକ କର୍ରା । କିନ୍ତୁ କ୍ରିୟାର ଉଦ୍ଦେଶ୍ୟ କର୍ଗା।, ଏତିକି ବୃୁଝିରଖ୍ଲେ ଏ ସବୁ ପ୍ରଭେଦ 
ବାଛିବା କିଛି ଦରକାର ନାହିଁ । ‘ବୋଲୁଚି' କ୍ରିୟା ପ୍ରତି ଯେପରି ଉଦ୍ଦେଶ୍ୟ ‘ରାମ’, 


~~ 5 = 


* ବୋଲାଉଅଛନି! କ୍ରିୟା ପ୍ରତି ସେପରି ଉଦ୍ଦେଶ୍ୟ ‘ଆପଣେ । 
କର୍ମ — 

ଡ଼ିୟାର ଅର୍ଥଦ୍ଧାରା ଯାହା ସାଧନ କରିବାର କହାଯାଏ, ସେ କର୍ମକାରକରେ ରହେ । 
ଯଥା — ହରି ବାଘ ଦେଖ୍ଲା, ମୁଁ ଭାତ ଖାଇଲି, ଗୋବିନ୍ଦ ଦୁଧ ଇଡ଼ିଦେଲା, ସେ ଚିଠି 
ପଠାଇଲା, ମା ପିଲାକୁ ଓଷଦ ଖୁଆଇଲା । ଏସବୁ ସ୍ଥଳରେ ବାଘ, ଭାତ, ବୁଧ, ଚିଠି, 
ଓଷଦ ଏ ପଦମାନେ କର୍ମ କାରକରେ ଅଛନ୍ତି 


ସଂସ୍କୃତ ବ୍ୟାକରଣରେ କର୍ମର ବିଚାର ଅନୁସାରେ ପାଇବା, ତିଆରି କରିବା, 
ବଦଳାଇବା, ଛାଡ଼ିବା — ଚାରି ଅର୍ଥବ୍ୟଞ୍ଜକ କ୍ରିୟାମାନେ କର୍ମ ଗ୍ରହଣ କରିଥାଆନ୍ତି । ଯଥା — 
ରାମ ପୋଥ୍‌ କିଣିଲା ( ପାଇବା ) , ହରି ଭାତ ରାନ୍ଧଚି, କୁମ୍ଭାର ହାଣ୍ଡି ଗତ଼ୁଚି, ( ତିଆରି କରିବା ), 
ଗୋପାଳ ବହି ଚିରି ଦେଲା (ବଦଳାଇବା), ଗାଁଲୋକେ ଚୋର ତଡ଼ିଦେଲେ (ଛାଡ଼ିବା ) 
ଏହି ଚାରିଅର୍ଥର କର୍ମକୁ ଯଥାକ୍ରମେ ସଂସ୍କୃତ ବ୍ୟାକରଣରେ ପ୍ରାପ୍ୟ, ଉପ୍ପାଦ୍ୟ, ବିକାର୍ଯ୍ୟ ଓ 


ଅନୀପ୍ସିତ କର୍ମ ବୋଲି କୁହାଯାଏ । 
କରଣ 


ଚ୍ରିୟାର ଅର୍ଥରେ କୁହାଯାଉଥୁବା କାର୍ଯ୍ୟ ଯାହା ସାହାଯ୍ୟରେ କରିବାର ବୁଝାଯାଏ, 
ସେ କରଣ କାରକରେ ରହେ | ଯଥା:- ଦାଆରେ ଧାନ କାଟ ¦ ମୋ ହାତେ ଏ କାମ ହେବ 
ନାହିଁ । ଏଠାରେ ‘ଦାଆରେଂ ଓ 'ହାତେ' ପଦ କରଣ କାରକରେ ଅଛି । 


ସମ୍ପଦାନ- 


ଜ୍ରିୟାରେ କୁହାଯାଉଥ୍‌ବା କାର୍ଯ୍ୟ ଯାହା ଉଦ୍ଦେଶ୍ୟରେ (ଲକ୍ଷ୍ୟରେ ବ, ନିମନ୍ତେ ) 
କରାଯାଉଥ୍‌ବାର ପ୍ରକାଶ ପାଏ, ତାହା ସମ୍ପଦାନ କାରକରେ ରହେ । ଯଥା — ତାକୁ ଟଙ୍କା 
ଦିଅ । ରାମକୁ ବହି ମାଗିଲା । ସେ ମୋତେ ହିତକୁ କହୁଚି । ଏ ସ୍ଥଳମାନଙ୍କରେ ତାକୁ’, 
‘ରାମକୁ ଓ ‘ହିତକୁ' ପଦମାନେ ସମ୍ପଦାନ କାରକରେ ଅଛନ୍ତି । 


ନିବାରଣ ନିମନ୍ତେ ଏହି ଅର୍ଥରେ ମଧ୍ଯ ସମ୍ପଦାନ ହୁଏ । ଯଥା — ନଇବଢ଼ିକି ଦିଅଙ୍କ 
ରାଣ । ମଶାକୁ ଧୂଆଁ ଦିଅ ! ବାଆକୁ ବତେ । 

ଅପାଦାନ- 


କ୍ରିୟାଦ୍ଵାରା କୁହାଯାଉଥ୍‌ବା କାର୍ଯ୍ୟ ଯହିଁରୁ ବିହ୍ତିନ ହେବା, ଯହିଁରୁ ଆରମ୍ଭ ହେବା ବା 
ଯେଉଁଠାରୁ ବୋଲି କୁହାଯାଏ, ସେ ଅପାଦାନ କାରକରେ ରହେ । ଯଥା ଅଧବାଟରୁ ଜର 
ହେଲା । ଗୀ ମୁଣ୍ଡରୁ ଡରିଲା । ଗଛରୁ ପତ୍ର ପଡ଼ିଲା । ସେ ‘ନର ' କୂଳରୁ ଅଇଲା । ଏପରି 
କଥା କାହା ମୁହଁରୁ ବାହରିଚି ? ଏସବୁକୁ ବାକ୍ୟରେ ‘ବାଟରୁ ' , ‘ମୁଣ୍ଡରୁ , “ଗଛରୁ , କୂଳରୁ", 
“ମୁହଁରୁ” ପଦମାନେ ଅପାଦାନ କାରକରେ ଅଛନ୍ତି । 

ଡରିବା ଅର୍ଥର କ୍ରିୟା ସଂସ୍କୃତରେ ଅପାଦାନ କାରକ ଗ୍ରହଣ କରେ; କିନ୍ତୁ ଓଡ଼ିଆରେ 
ତାହା ନୁହେଁ । ଯଥା- ଘରକୁ ଡରିଲେ ରହିବ କେଉଁଠାରେ ? ଏଠାରେ 'ଘରକୁ' ପଦ 
ଅପାଦାନ କାରକ ନୁହେଁ ଏହା ସମ୍ପଦାନ; ମାତ୍ର କେହି କେହି ଲେଖକ ସଂସ୍କୃତ ଅନୁକରଣରେ 
“ଘରୁ ଡରିଲା” ଏପରି ଭୁମାତ୍ମକ ପ୍ରୟୋଗ କରନ୍ତି । “ବାଘଠାରୁ ଭୟ ପାଇଲା ଏପରି ସ୍ଥଳରେ 
‘ରାମଠାରୁ ଟଙ୍କା ପାଇଲା ପରି ବୁଝିବାକୁ ହେବ । ଡରିବା ଅର୍ଥ -ବ୍ୟଞ୍ଜକ କ୍ରିୟାର ବିଶେଷତ୍ର 
ଏଠାରେ କିଛି ନାହିଁ । ବାଘକୁ ଡରିଲା, ଅର୍ଥାତ୍‌ ବାଘକୁ ଲକ୍ଷ୍ୟ କରି, ଦେଖ୍‌ ବା ବାଘ ଥ୍ବାର 
ଜାଣି ଡରିଲା । ଏଣୁ ଏହାକୁ ସମ୍ପରଦାନ ବୋଲି ଅନ୍ୟ କରିବାହିଁ ଯୁକ୍ତିଯୁକ୍ତ । 
ଅଧ୍କରଣ- 

ଜ୍ରିୟାଦ୍ଵାରା କରାଯାଉଥ୍‌ବା କାର୍ଯ୍ୟ ଯେଉଁ ସ୍ଥାନ, କାଳ, ବିଷୟ, ଭାବାଦିରେ ବିହିତ 
ହୁଏ, ସେହି ସ୍ଥାନ, କାଳ, ବିଷୟ, ଭାବାଦି ବୃୁଝାଉଥ୍ବା ପଦମାନେ ଅଧ୍କରଣ କାରକରେ 
ରହନ୍ତି । ତେଣୁ ଅଧ୍କରଣ କାରକ ସାଧାରଣତଃ ସ୍ଥାନାଧ୍କରଣ, କାଳାଧ୍କରଣ, 
ବିଷୟାଧ୍କରଣ, ଭାବାଧ୍କରଣ ଏହିପରି ଚାରି ଭାଗରେ ବିଭଭ୍ତ କରାଯାଇପାରେ । 


ସ୍ଥାନାଧ୍କରଣରେ ଘରେ ଓ ଘରଠାରେ ( ସାନରେ ) ଏହିପରି ଦୃଇପ୍ରକାର ସ୍ପଷ୍ଟ 
ପ୍ରୟୋଗ ହୁଏ । 

କାଳାଧ୍କରଣରେ ମଧ୍ଯ ରାତ୍ରିରେ କହିଲେ, ରାତି କାଳରେ ଏହିପରି ଅର୍ଥ 
କରାଯାଇପାରେ । 

ବିଷୟାଧ୍କରଣରେ ସେହିପରି, ତାଙ୍କ ଲେଖାରେ ତୁମେ ଦୋଷ ଦିଅ ନାହିଁ; ଏଠାରେ 
*ଲେଖା”ରେ ଲେଖା ବିଷୟ ବା ସମ୍ବନ୍ଧରେ ଏହିପରି ବ୍ୟାଖ୍ୟା କରାଯାଏ । 

ଭାବାଧିକରଣରେ ଭାବ ଶବ୍ଦ ଲଗାଇ କହିଲେ, ଅର୍ଥ ମଧ୍ଯ ସ୍ତଷ୍ଟ ହୁଏ । ଯଥା — ସେ 
କ୍ରୋଧରେ ( କ୍ରୋଧ ଭାବରେ } କହିଲେ । ସେ ମୋତେ ଭାଇରେ (ଭାଇ ଭାବରେ ) ଲେଖିଲା 
ନାହିଁ । ସେ ମୋତେ ବାପରେ ଗଣିଲା ନାହିଁ । 

ଏହି ଭାବାଧ୍‌୍ କରଣ ଅନେକ ସ୍ଥଳରେ ବିଶେଷଶ ପଦକୁ ବିଶେଷ୍ୟ ପରି ଗ୍ରହଣ 
କରାଯାଏ | ‘ଭାବ? ଶବ୍ଦ ଲଗାଇ ତାକୁ ବିଶେଷ୍ୟ ପରି ମଧ୍ଯ ବ୍ୟକ୍ତ କରାଯାଏ । ଯଥା — 
ରାମ ରାବଣର ବିରୁଦ୍ଧରେ ( ବିରୁଦ୍ଧ ଭାବରେ ) ଯୁଦଦ କଲେ । ସେ ଧୀରେ (ଧୀର ଭାବରେ) 
ଗଲେ । ‘ରାଗରେ “କ୍ରୋଧରେ” — ଏସବୁରେ ମଧ୍ଯ ‘ରାଗ” ଓ “କ୍ରୋଧ” ବିଶେଷଣରେ 
ପ୍ରୟୋଗ ହୋଇଛି । ଏମାନଙ୍କର ଏଇ ବିଶେଷଣ ପ୍ରୟୋଗ ବୃଝିବା ସହଜ । ଯଥା — ସେ 
ରାଗ ହେଲେ । ସେ କ୍ରୋଧ ହେଲା । 
ଦ୍ରଷ୍ଟବ୍ୟ — 

ଓଡ଼ିଆରେ ଏଇପରି ବିଶେଷ୍ୟର ବିଶେଷଣ ପ୍ରୟୋଗ ବଡ଼ ସାଧାରଣ । ଯଥା 
ପିଲାଟା ଧୂଳି ( କାଦୁଅ, ପାଣି ) ହଉଚି । 

କର୍ରା ଛଡ଼ା ସମସ୍ତ କାରକର ପଦ କ୍ରିୟା-ବିଶେଷକ । ଏଣୁ ବସ୍ତୁତଃ ସେମାନେ 
କ୍ରିୟା-ବିଶେଷଣ । ମାତ୍ର ବିଶେଷଣରେ ବିଭକ୍ତିଯୋଗ ହେତୁରୁ ଭାବାଧିକରଣର କ୍ରିୟା- 
ବିଶେଷଣତ୍ଵ ଏକାବେଳେକେ ସ୍ପଷ୍ଟ । ସଂସ୍କୃତ କ୍ରିୟାବିଶେଷଣରେ ଦ୍ଵିତୀୟ ଓ କେବେ କେବେ 
ତୃତୀୟା ବିଭକ୍ତି ହୁଏ । ଏଠାରେ ଏଇ ‘ରେ'କୁ ସେଇ ଦ୍ବିତୀୟା ଓ ତୃତୀୟାର ଚିହ୍ନ ବୋଲି 
କହିଲେ ହୁଏ । ପରେ ବିଭକ୍ତି ବିଚାରରେ ଦେଖ । 


ହେଲେହେଁ ବାପରେ ଗଣିଲା ନାହିଁ ପ୍ରଭୃତିରେ ବାପ” ବିଶେଷଣ ନୁହେଁ । ମାତ୍ର 
ଏଠାରେ ବାପ ବୋଲି( କରି ) ଗଣିଲା ନାହିଁ ଏହିପରି ଅର୍ଥରେ ବାପରେ” ପଦଟିର 
କ୍ରିୟାବିଶେଷଣ ଶକ୍ତି ସଷ୍ଟ ପକାଶ ପାଉଟି । ‘ବାକ୍ୟବିଚାର”ରେ ଏହା ବୁଝାଇ ଦିଆ ହୋଇଚି ! 


କାରକ ବିଭର୍ତିର ଆକାର ଓ ପ୍ରୟୋଗ 


ସଂସ୍କୃତିରେ ¬ କର୍ଗା। କାରକରେ - ପ୍ରଥମା ବିଭକ୍ତ 
କର୍ମ 4 ଓ ୨ୟା ” 
କରଣ ୬” — ୩ୟା ୬” 
ସମ୍ପଦାନ - ୪ର୍ଥୀ ” 
ଅପାଦାନ ” - ୫ମୀ ” 
ସମ୍ବନ୍ଧରେ —- ୬ଶ୍ତୀ ୬” 


ଅଧ୍କରଣ କାରକରେ - ୭ମୀ ” ହୁଏ। 

ଏଠାରେ ସମ୍ବନ୍ଧ କହିଲେ, କେବଳ ‘ରାମର ଘର ' ପ୍ରଭୃତିରେ ପ୍ରୟୋଗ ହୋଇଥୁବା, 
ସଂସ୍କୃତ ବ୍ୟାକରଣର ସମ୍ଚନ୍ଧ ବୁଝିବାକୁ ହେବ ¦ ସେହି ସମ୍ବନ୍ଧର ବିଭକ୍ତିକୁ ୬ଷ୍ଠୀ ବି ଭକ୍ତି 
କୁହାଯାଏ । ‘ଭୋଢନକୁ ଡାକ ପଡ଼ିଚି ' ପ୍ରଭୃତି ସମ୍ବନ୍ଧ ଅନ୍ୟ ବିଭ୍ତିରେ ପ୍ରକାଶିତ ହେଉଥ୍‌ବାରୁ, 
ତାହାସବୁ ଯେଉଁ ବିଭକ୍ତିରେ ପ୍ରକାଶିତ ହୁଏ , ସେହି ବିଭଭିରେ ଧରାଯାଏ । ସେହି ହିସାବରେ 
ଅନ୍ୟାନ୍ୟ ବିଭକ୍ତି ମାନଙ୍କର ମଧ୍ଯ ସ୍ଥାନ ବିଶେଷରେ ସମ୍ବନ୍ଧରେ ପ୍ରୟୋଗ ହୁଏ । 

ସଂସ୍କୃତରେ ଏତେ ଗୁଡ଼ିଏ ବିଭକ୍ତ ଥ୍ଲେ ମଧ୍ଯ, ଓଡ଼ିଆରେ ସେସବୁ ବିଭକ୍ତ ନାହିଁ । 
ତଥାପି ଚଳିଆସୁଥ୍‌୍ବାରୁ ସଂସ୍କୃତ ନାମ ଅନୁସାରେ ବିଭକ୍ତିର ନାମ ରଖିବାକୁ ହୁଏ ଏବଂ 
ସେହି ନାମ ଅନୁସାରେ କହିଲେ କୁହାଯିବ ଓଡ଼ିଆରେ ପ୍ରଥମା, ଦ୍ଵିତୀୟା ଛଡ଼ା ବାକି ସବୁ 
ବିଭକ୍ତିର ଆକାର ଅଛି । 
ପ୍ରଥମା ଓ ଦ୍ଵିତୀୟା 

ଏ ଦୂଇଟି କାରକ ବିଭ୍ତି ଓଡ଼ିଆରେ ନାହିଁ । ଯଥା ଗଛ ଶୁଖିଗଲା; ଗଛମାନେ 
ଶୁଖିଗଲେ; ଲୋକେ କହତ୍ତି; ଭାତ ଖାଅ; ପାଠ ପଢ଼; ଏ ସ୍ଥଳମାନଙ୍କରେ ଗଛ, ଗଛମାନେ, 
ଲୋକେ, ଭାତ, ପାଠ ପ୍ରଭୃତି କର୍ରା। ଓ କର୍ମମାନଙ୍କରେ କୌଣସି ବିଭକ୍ତିର ଚିହ୍ନ ନାହିଁ । 

ଦ୍ଵିତୀୟାରେ “ଏ” ଓ “ରେ ବିଭକ୍ତି ଏବେ ଖାଲି କେବେ କେବେ ପଦ୍ୟ ଓ ପ୍ରବଚନରେ 
ଦେଖାଯାଏ । 

ପରେ ପରେ ଆଣି ପରଚେ କରାଇ ବିଧାତା ବିଧାନ ଦେଖ” 

““ ମନ୍ତ୍ରୀରେ କହିଲେ ରାଜନ 
“ଯେ ଦେଶେ ଯାଇ, ସେ ଫଜ ଖାଇ 

ମୋତେ (ମତେ), ତୋତେ, (ତତେ ) ଏ ଦୁଇଟିରେ ଏ ବିଭକ୍ତି ଓଡ଼ିଆରେ ସର୍ବତ୍ର 
ପ୍ରଚଳିତ । 

ଓଡ଼ିଆରେ ଦ୍ବିତୀୟା ଓ ଚତୁର୍ଥୀ ବିଭଳ୍ତିରେ ଭେଦ ନାହିଁ । ଚତୁର୍ଥୀ “କୁ” ଦ୍ିତୀୟାରେ 
ଚଳେ । ଦ୍ଵିତୀୟାର ଏଇ “ଏ” ଓ “ରେ' ଚତୁର୍ଥୀ କୃହାଯାଇପାରେ । ବସ୍ତୁତଃ ଏହା ସପ୍ତମୀର 
ଟିହ୍ନ । ଏହା ଦ୍ଵିତୀୟା, ତୃତୀୟା, ଚତୁର୍ଥୀ, ସପ୍ମୀରେ ଚଳିଯାଇଟି ¦ 
ଦୃତୀୟା- 

“4? ଓ “ରେ ତୃତୀୟା ବିଭକ୍ତିର ଚିହ୍ନ । ଯଥା ମୋ ହାତେ ହେବ ନାହିଁ । ଘୋଡ଼ାରେ 
ଗଲା । ଦାଆରେ ଧାନ କାଟିଲା । 

୧୬୮ 


ତୃତୀୟାରେ ‘ରେକରି” ବିଭକ୍ତିର କେହି କେହି ଉଲ୍ଲେଖ କରନ୍ତି । କିନ୍ଧ “ରେ! 
ବିଭର୍ପିରେ ଲଷତ୍‌ ନିଶ୍ଚୟାତ୍ମକ ‘କରି ଅବ୍ୟୟର ମିଶ୍ରଣରେ ଏ “ରେକରି' ହୋଇଅଛି । 
ବରଂ ଏହି ‘କରି କୁ ଓଡ଼ିଆରେ ବାକ୍ୟାଳଙ୍କାଚ କୁହାଯାଇପାରେ । ଯଥା ଖଣ୍ଡାରେ ହାଣିଲା । 
ଖଣ୍ଡାରେ କରି ହାଣିଲା । ଦାଣ୍ଡରେ ମାଇଲା । ଦାଣ୍ଡରେ କରି ମାଇଲା ¦ ମହୀରେ ଆଉ ସମୁଦ୍ର 
କରି ରଖିବି ନାହିଁ (ବିଶ୍ଵନାଥ ଖୁଣ୍ଡିଆ); ଏହିପରି ତେଣୁକରି ଏ ଦଶା ହେଲା । ସଅଳ 
ଆସ । ସଅଳ କରି ଆସ । ଭାତ ଖାଇ ଯିବି । ଭାତ ଖାଇ କରି ଯିବ ଇତ୍ୟାଦି । 
ଚତୁର୍ଥୀ 

ଚତୁର୍ଥୀରେ ' କୁ' ବିଭର୍ତି ଲାଗେ । ସ୍ଵର ନିୟମରେ ପଡ଼ି ଏହି ‘କୁ' ବେଳେ ବେଳେ 
“କି” ହୁଏ । ଲକ୍ଷ୍ୟକରୂଥ୍‌ବା ବା ଅଭୀପ୍ସିତଅର୍ଥକ ସଂପ୍ରଦାନରେ, ଯଥା ତାକୁ ଦିଅ । ଗୁରୁଙ୍କୁ 
ନମସ୍କାର କର । 


ନିମିଭ୍ଭାର୍ଥକ ସମ୍ପଦାନ, ଯଥା ଖାଇବାକୁ ଆସ । ଦର୍ଶନକୁ ଯାଇଟି । ଭୋଜନକୁ 
ଡାକୁଚି । ବଡ଼ଲୋକକୁ ଉତ୍ତର ନାହିଁ । ସ୍ଵର୍ଗକୁ ନିଶୁଣି ନାହିଁ । 


~~ ~~ 


ନିଷୋଧାର୍ଥକ, ଯଥା ନଇବଢ଼ିକି ଦିଅଙ୍କ ରାଣ । ବାକୁ ବତା । ମଶାଜୁ ଧୂଆଁ ! 
ରୋଗକୁ ଓିଷଧ । ଗାଶକି ବାଡ଼, ଇତ୍ୟାଦି 


ଖାଇବାକୁ, କରିବାକୁ, ଯିବାକୁ ପ୍ରଭୃତି କ୍ରିୟାବାଚକ ପଦମାନେ ନିମିର୍ଭାର୍ଥକ ସଂପ୍ରଦାନ 
ହୁଅନ୍ତି । ଯେଉଁଠାରେ ସେମାନେ ନିମିରାର୍ଥକ ନ ହୁଅନ୍ତି ସେଠାରେ ମଧ୍ଯ ବେଳେ ବେଳେ 
ଚତୁର୍ଥୀ ‘ କୁ' ଲାଗେ । ଯଥା- ମୋତେ ଯିବାକୁ ହେବ ଇତ୍ୟାଦି ! ଏପରି ସ୍ଥଳରେ କର୍ରାଠାରେ 
ମଧ୍ଯ ଚତୁର୍ଥୀ ହୁଏ । ଏଠାରେ ହେବ କ୍ରିୟାକୁ ପ୍ରତି ‘ଯିବା” କରା, ଏବଂ ଯିବା କିୟାବାଚକ 
ବିଶେଷ୍ୟକୁ ପ୍ରତି ମୋତେ କର୍ରା । 

ଏହି “କୁ” ବିଭଭ୍ତି ଲାଗି ମୁଁ ଓ ତୂ ଶବ୍ଦ ମୁଁ କୁ' ତୂ କୁ' ନ ହୋଇ ‘ମୋତେ, 
“ତୋତେ” ହୁଏ | ଯଥା: ମୋତେ କହିଲା । ତୋତେ ଦିଆଯିବ । 

କର୍ମକାରକରେ କୌଣସି ଲୋକଙ୍କୁ ବୁଝାଇଲେ ବରାବର ୪ର୍ଥୀ ବିଭକ୍ତି ହଏ । ଯଥା 
ରାମକୁ ଦେଖ୍ଲି; ଗୁରୁଙ୍କୁ ଦେଖ୍ଲି । କିନ୍ଧ ବାଘ ଦେଖ୍ଲି । 

ଯିବା ଆସିବା ପ୍ରଭୃତି ଗମନାଦି ଅର୍ଥର କ୍ରିୟା ଓ କହିବା ପ୍ରଭୃତି କଥନାର୍ଥର କ୍ରିୟା 
କର୍ମରେ ୪ର୍ଥୀ ଗ୍ରହଣ କରନ୍ତି । ମାତ୍ର ବ୍ୟଲ୍ତିବାଚକ ବିଶେଷ୍ୟ କର୍ମ ହେଲେ ପ୍ରାୟ ୪ର୍ଥୀ ଗ୍ରହଣ 
କରନ୍ତି ନାହିଁ । ଯଥା ବଣକୁ ଗଲା | ଗ୍ରାମକୁ ଗଲା । ଘରକୁ ଗଲା । କିନ୍ତୁ କଲିକତା ଗଲା | 
ପୂରୀ ଗଲା । 

୧୬୯ 


ଏହି କର୍ମରେ ଚତୁର୍ଥୀ ବ୍ୟବହାର ଅନୁକରଣରେ ସଂପ୍ରଦାନରେ ମଧ୍ଯ ଚତୁର୍ଥୀ 
ବ୍ୟବହାର ଭାଷାରେ ଚଳି ଯାଇଅଛି । ଯଥା ¬ ପାରିଧ୍କୁ ( ପାରିଧ୍‌ କରିବାକୁ) ଆସ । 
ଭୋଜନକୁ ଗଲେ । ମୂଲିଆ କାମକୁ ଆସିଲେଣି । ମାତ୍ର ଗୋଦାବରୀ (ଗୋଦାବରୀ ସ୍ବାନ 
କରିବାକୁ ) ଗଲେ । ଗଙ୍ଗା ଗଲେ ରତ୍ୟାଦି । 


କର୍ମକୁ ବ୍ୟାଖ୍ୟା କରି, ବିଶେଷ ଲକ୍ଷ୍ୟ କରି ବା ଜୋର ଦେଇ କହିଲେ ୪ର୍ଥା “କୁ' 
ସର୍ବତ୍ର ଲଗାଯାଇ ପାରେ । ଗୋବିନ୍ଦ ଭାତ ଖାଉଟି । ଅର୍ଥାତ୍‌ ଗୋବିନ୍ଦ ଭାତକୁ ଖାଉଟି । 
ଚୋରକୁ ଧରି ପକାଇଲା; ମାତ୍ର ଚୋର ଧଇଲା । ( ସେହି ) ବାଘଟାକୁ ଦେଖ୍ଲା; ମାତ ବାଘ 
ଦେଖ୍ଲା । ସେହିପରି ‘କଲିକତାକୁ ଗରେ କଣ ବସି ହୁଏ” ? ପାଠକୁ ପଢ଼ିଲେ ତ ହେବ । 
ବାଘକୁ ଦେଖ୍ଲେ କଣ ପୂଜା କରିବ ? ଇତ୍ୟାଦି । 

ବାକ୍ୟର କ୍ରିୟା ସଙ୍ଗେ ସମ୍ପର୍କ ସ୍ପଷ୍ଟ ନଥାଇ କେବଳ ନିମିତାର୍ଥରେ ମଂ! ୪ର୍ଥୀ ହୁଏ ! 
ଯଥା- ମୋତେ ଘରକୁ ଡାକ ପଡ଼ିଟି । ମରଣକୁ ଡର କାହାର ନାହିଁ ? ତାହାର ଦିହକକୁ 
ଖାଇବା ଚଳଜିଯିବ । ବରାହୁଣକୁ ନାସ, ଗାଇକି ଘାସ” ( ପ୍ରବଚନ) । 

ଅନ୍ୟ କାରକରେ ମଧ୍ଯ ୪ର୍ଥୀର ପ୍ରୟୋଗ ହୁଏ । ଯଥା- ଶେଷକୁ (ଶେଷରେ) 
କହିଲା । ରାତିକି ( ରାତିରେ ) ଆସିବି । ମୋତେ ଯିବାକୁ (ମୋର ଯିବାର, ମୁଁ ଯିବାର ) 
ଅଛି । ଦେଉଳକୁ (ଠାରୁ ) ଗୀ କେତେ ଦୂର ? 


ବହୁବଚନରେ ଙୁ' ଚଳିତ ଭାଷାରେ ଉଚଚାରଣରେ ବେଳେ ବେଳେ “ଉଁ” 
ହୋଇଥାଏ | ଯଥା- ତାଉଁ (ଙୁ) ତାକ । ମାଙ୍କଡଉଁ (ଙୁ) ତଡ଼ିଦିଅ ! 


ବର୍ଷକୁ ଭାତ ଅଛି । ବାଟକୁ ପଇସା ନାହିଁ । ଏପରି ସ୍ଥଳରେ ବର୍ଷକ ଖାଇବା ନିମନ୍ତେ, 
ବାଟରେ ଖର୍ଚ୍ଚ କରିବା ନିମନ୍ତେ ଏପରି ଅର୍ଥ କରି ବର୍ଷକୁ ଓ ବାଟକୁ ଏହି ପଦମାନଙ୍କର 
ସଂପ୍ରଦାନତ୍ଵ ସିଦ୍ଧ କରିବାର ସୁବିଧା ଥ୍ଲେ ମଧ୍ଯ ଏହା ଏକ ସ୍ଵତନ୍ତ୍ର ପ୍ରୟୋଗ । ଏହା ବସ୍ତୁତଃ 
ଏକପ୍ରକାର ସତ୍ଚନ୍ଧର ଚୃତର୍ଥୀ । ବାଟ ନିମନ୍ତେ ଓ ବର୍ଷ ନିମନ୍ତେ ଏପରି ଅର୍ଥ କରି ଏହାକୁ 
ସଂପ୍ରଦାନ ଚତୁର୍ଥୀ ବୋଲି ବିଚାର କରିବା ଠିକ୍‌ ହେବ ନାହିଁ । 

ସେହିପରି ଜଣକୁ ଟଙ୍କାଏ, ମାସକୁ ଦଶଟଙ୍କା; ଏସବୂ ସ୍ଥଳରେ ଚତୁର୍ଥୀ ପ୍ରୟୋଗ 
ହେଲେ ମଧ୍ଯ ନିମନ୍ତେ ବ୍ୟବହାର କରି ସହଜରେ ଅର୍ଥ କରି ହୁଏ ନାହିଁ । ଏଠାରେ ବ୍ୟକ୍ତି, 
ବସ୍ତୁ, ବା କାଳର ନିଦିଷ୍ଟ ବିଭାଗ ଭିନ୍ନ ଭିନ୍ନ କରି ଚିହ୍ନା ଇବା ପାଇଁ ସମ୍ବନ୍ଧରେ ଚତୁର୍ଥୀର ପ୍ରୟୋଗ 


ହୁଏ ! 

୧୭୦ 


ଏହି ସମ୍ବନ୍ଧରେ ମଧ୍ଯ ବିକଳ୍ନରେ “ଏ” ଓ ରେ’ ପ୍ରୟୋଗ ହୋଇଥାଏ, ଓ ନିଦିଷ୍ଠ 
ବିଭାଗ ଚିହ୍ନାଇବା ପାଇଁ ଏକ ଅର୍ଥରେ “କଂ ବିଭକ୍ତି ମଧ୍ୟ ସଙ୍ଗେ ସଙ୍ଗେ ଲାଗିଥାଏ । ଯଥା — 
ଚଣକେ ଟଙ୍କାଏ; ମାସକେ ଦଶଟଙ୍କା । 

ଏହି ସମ୍ବନ୍ଧ ଚୃତର୍ଥୀରେ ମଧ୍ଯ ନିଦିଷ୍ଠ ବିଭାଗାର୍ଥ ‘କଂ ବିଭକ୍ତି ଅର୍ଥରେ ପ୍ରକାଶ ପାଇଲେ 
ମଧ୍ଯ ବିଭକ୍ତିର “କୁରେ ଏକ “କଂ ଥ୍ବାରୁ ଓଡ଼ିଆ ସ୍ଵର ସଂଶ୍ଲେଷ ବା ସନ୍ଧି ନିୟମ ଅନୁସାରେ 
ଏହି ବିଭାଗାର୍ଥ ‘କର ଲୋପ ହୁଏ ବୋଲି ବୁଝିବାକୁ ହେବ । ବସ୍ତୁତଃ ଜଣକୁ ଟଙ୍କାଏ, ମାସକୁ 
ଦଶଟଙ୍କା, ଅର୍ଥାତ୍‌ ଏକଜଣ ନିମନ୍ତେ ଟଙ୍କାଏ ଓ ଏକମାସ ନିମନ୍ତେ ଦଶଟଙ୍କା ଏହି ପରି ସ୍ପଷ୍ଟ 
ବ୍ୟାଖ୍ୟା କରି ବୁଝିଲେ ଏଠାରେ ବିଭକ୍ତିର ପ୍ରୟୋଗ ବୁଝିବା ସୁଗମ ହେବ । 
ପଞ୍ଚମୀ 

ଉ, ଉଁ, ହଁ ଓ ରୂ ପଞ୍ଚମୀ ବିଭକ୍ତିର ଚିହ୍ନ । ଯଥା-ଘରୁ ଆସିଲା । କେଉଁଠୁ ଆସିଚି ? 
କାହୁଁ ମିଳିଗଲା । ବଣରୁ ବାହରିଲା । 
ସପ୍ତମୀ 

ତୃତୀୟା ପରି “ଏ” ଓ ରେ’ ସପ୍ତମୀ ଚିହ୍ନ । ଏହା ବ୍ୟତୀତ ଇଁ ମଧ୍ଯ ସପ୍ତମୀରେ 
ପ୍ରୟୋଗ ହୁଏ । ଯଥା - ଠାଏ ଗଲା । ପିଣ୍ଡାରେ ବସିଚି । ଘରଠେଇଁ ଅଛି । ଘରଠି ଅଛି । 

ଅନେକ ସ୍ଥଳରେ ହେତୁ ବ୍ରଝାଇଲେ କେବଳ ପଞ୍ଚମୀ ବା ପଞ୍ଚମୀ ଓ ସପ୍ତମୀର 
ପ୍ରୟୋଗ ହୁଏ । ଯଥା ତେଣୁ ମୁଁ ଏହା କହିଲି । ଦଇବରୁ (ରେ ) ସେ ଦେଖା ପଡ଼ିଗଲା । 

ଭାବ ବୁଝାଇଲେ ହେତ୍ୁର୍ଥରେ ବରାବର ସପ୍ତମୀ ହୁଏ । ଏହା ଭାବାଧ୍କରଣ | ଯଥା 
ରାଗରେ କହିଲେ । 

ହେତୁ ବା ଅନନ୍ତର କାଳ ବୁଝାଇଲେ ପଞ୍ଚମୀ ଓ ସପ୍ତମୀ ଦୁହେଁ ହୁଅନ୍ତି ଏବଂ ‘ପର! 
ଶବ୍ଦ ଯୋଗେ କେବଳ ସପ୍ତମୀ ହୁଏ । ଯଥା- ସେ ଆସିବା ଉର୍ତାରୁ (ରେ) ମୁଁ ଗଲି । ସେ 
ଆସିବାରୁ ( ଆସିବାରେ, ଆସିଲାରୁ, ଆସିଲାରେ) ମୁଁ ଗଲି । ସେ ଆସିବା ପରେ ମୁଁ ଗଲି । 

ହେତୃ, କାରଣ, ନିମିର, ସକାଶେ ପ୍ରଭୃତି ହେତଵର୍ଥକ ଶବ୍ଦ ଲାଗିଲେ ବିକଳ୍େ ବିଭକ୍ତିର 
ଲୋପ ହୁଏ । ଯଥା — ସେ ଆସିବା ହେତୁ ( ହେତୂରୁ, ହେତୁରେ ) ମୁଁ ଗଲି । ସେହିପରି — 
କାରଣ ( କାରଣରୁ, କାରଣରେ, କାରଣେ ), ନିମିର (ନିମିତତରୁ, ନିମନ୍ତେ ), ସକାଶ 
(ସକାଶୁ, ସକାଶରୁ, ସକାଶେ) ଇତ୍ୟାଦି । 

ବୂରଲିବା କ୍ରିୟାର ଅଧ୍କରଣରେ ବିଭକ୍ତି ସ୍ଥଳବିଶେଷରେ ଲୋପ ହୁଏ । ଯଥା ବେଢ଼ା 
ବ୍ରରିଲା । ବଣ ବ୍ରଲିଲା । ଇତ୍ୟାଦି । 

୧୭୧ 


ଷଷ୍ଠୀ 
ଏକ ବଚନରେ ‘ର’ , ବହୁବଚନରେ ‘କ' ବା ‘କର ଷଷ୍ଠୀ ବିଭକ୍ତିର ଚିହ୍ନ । ଯଥା 
ମନୁଷ୍ୟର ଜ୍ଞାନ ଅଛି । ଜଡ଼ ପଦାର୍ଥମାନଙ୍କର ଜ୍ଞାନ ନାହିଁ । ମାକଡ଼ମାନଙ୍କ କଥା କିଏ 


to 


—~ 


ନ ଣିଚି କି ? 

ବହୁବଚନରେ ଯେପରି ‘ର' ଲୋପ ହୋଇ ' କ”' ରହେ, ଏକବଚନରେ ସେହିପରି 
“ର” ବରାବର ଲୋପ ହୋର ଷଷ୍ଠୀର ଚିହ୍ନ ରହେ ନାହିଁ । ଯଥା- ରାମର ଘର, ରାମ ଘର; 
ସାଆନ୍ତଙ୍କର ଘର; ସାଆନ୍ତଙ୍କ ଘର ଇତ୍ୟାଦି । 

ଡ୍ିୟା ସଙ୍ଗେ ସମ୍ବନ୍ଧ ପଦର ସଂପର୍କ ନାହିଁ । ତା ଫଳରେ ଏହା ସମ୍ବନ୍ଧୀ ପଦର ଅର୍ଥାତ୍‌ 
ଯେଉଁ ପଦ ସଙ୍ଗେ ସମ୍ଭନ୍ଧ ଥାଏ ସେହି ପଦର ବିଶେଷକ ଓ କାର୍ଯ୍ୟରେ ବିଶେଷଣ ସ୍ଵରୂପ । 
ସେଥ୍ପାଇଁ ବେଳେବେଳେ ତାହା ସମ୍ପୂର୍ଣ ବିଶେଷଣ ପରି ହୋଇ ବିଭ୍ତି ଚିହ୍ନ ତ୍ୟାଗ କରେ 
ବୋଲି ବୋଲାଯାଇ ପାରେ । ଯଥା — ବଡ଼ ଘର, ଆମ ଘର ଓ ରାମ ଘର । ଏଠାରେ ବଡ଼ 
ବିଶେଷଣ ଓ ଆମ ଏବଂ ରାମ ସେହି ଅନୁକରଣରେ ସଂପୂର୍ଣ୍ଣ ବିଶେଷଣ ପରି ହୋଇ 
ଯାଇଅଛନ୍ତି । 

ସଂଖ୍ୟା ଓ ପରିମାଣବାଚକ ବିଶେଷଣମାନେ ବିଶେଷ୍ୟ ପରି ବ୍ୟବହୃତ ହେଲେ 
ପୂର୍ବ ପଦ ଅର୍ଥାତ୍‌ ସଂଖ୍ୟେୟ ଓ ପରିମେୟ ପଦାର୍ଥ-ବାଚକ ପଦ ଏହିପରି ବିଭକ୍ତି ଚିହ୍ନ ତ୍ୟାଗ 
କରି ବିଶେଷଣ ପରି ହୁଏ । ଯଥା-ଗାର (ର) ଗୋଠ । ଚାଉଳ (ର ) ଦଶସେର ଦିଅ । 
ଦିନା ( ଦିନର ) ଚାରି ହେଲା ମୁଁ ଆସିଚି । 

କେବେ କେବେ ସାମାନ୍ୟ ଅର୍ଥ ଭେଦରେ ୫ମୀ ପ୍ରୟୋଗ କରି ଏହି ବିଭକ୍ତି ପ୍ରକାଶ 
କରାହୁଏ । ସେତେବେଳେ ବିଭକ୍ତି ଲୋପ ହୁଏ ନାହିଁ । ଯଥା ଗାଭରୁ ଗୋଠେ ଯାଉଚନ୍ତି 
(ଅନ୍ୟ କୌଣସି ଜନ୍ତରୂ ନୁହେଁ, ଏପରି ଅର୍ଥ) , ଚାଉକରୁ ( ଅନ୍ୟ କୌଣସି ପଦାର୍ଥରୁ ନୁହେ । ) 
ଦଶସେର ଦିଅ । 

ନିଦୈଶକବାଚକ ସର୍ବନାମ ବ୍ୟବାହାର କଲେ ଏହି ଅର୍ଥ ସ୍ତଷ୍ଟ ବରଝାପଡ଼େ । ଯଥା 
ଏଥ୍‌ରୁ ଦଶଟି ଦିଅ । ସେଥ୍‌ରୁ ସେରେ ଆଣ । 

ତାରି (ତାଙ୍କରି) ଘରେ ଅଛି । ଏପରି ପ୍ରୟୋଗରେ ରି” ଓ “କରି” ଠିକ୍‌ ଷଷ୍ଠୀ 
ବିଭଭିର ଚିହ୍ନ ନୃହେ, ସେଥ୍ପାଇଁ ଲୋକ ହୋଇ ନାହିଁ । ନିଶ୍ଚୟାର୍ଥକ ହି”, ଅବ୍ୟୟ ଜାତ 
*ଇ' ର, ଓ ‘କଂ ସଙଟେ ଲାଗି, ଏହି ରି” ଓ ‘ବରି? ହୋଇଅଛି । ଅନ୍ୟ କାରକ ଓ ବିଭଭ୍ତିରେ 
ମଧ୍ଯ ଏହି ‘ଇ' ଲାଗିଥାଏ । ଯଥା- ରାମଇ ମୋର ମିତ୍ର । ରାମକୂଇ ଡାକ ! ସେଇ (ହି) 
କଥାଇ ମୁଁ ଶୁଣିଚି ଇତ୍ୟାଦି । 

୧୭୨ 


ଅନ୍ୟ ବିଭକ୍ତିରେ ଷଷ୍ଠୀର ବ୍ୟବହାର 


ଏହି ‘ର” ଲୋପ କରି, ଅନ୍ୟାନ୍ୟ ବିଭକ୍ତିଯୁକ୍ତ ପଦ ବା ଅନ୍ଵୟ ଲଗାଇ, ଷଷ୍ଠୀ 
ସମ୍ବନ୍ଧରେ ଅନ୍ୟାନ୍ୟ ବିଭକ୍ତମାନ ପ୍ରକାଶ କରାଯାଏ । ତୃତୀୟା-ହାତେ, ଦେହି ଅର୍ଥାତ୍‌ ଦେହେ 
(ଦେହିତ୍‌, ଦେଇ), ଦାରା ଅର୍ଥାତ୍‌ ଦଵାରେ ପ୍ରଭୃତି ତୃତୀୟା ବା ସପ୍ତମ୍ୟନ୍ତକ ପଦମାନ ଲଗାଇ 
୬ଷ୍ଠୀ ବିଭକ୍ତିଯୁକ୍ତ ପଦର ଉତ୍ତର କରଣକାରକ ଓ ତୃତୀୟା ବିଭକ୍ତି ପ୍ରକାଶ କରାଯାଏ । 
ସାଧାରଣତଃ ବ୍ୟକ୍ତି ବା ବ୍ୟକ୍ତି ସାଦୃଶ୍ୟବୋଧକ ପଦରେ ଏହିସବ୍ର ପ୍ରୟୋଗ ବହୁଳ ଦେଖ୍ବାକୁ 
ମିଳେ । ଯଥା- ରାମ ହାତେ (ଦେହ, ଦେହିତ୍‌, ଦେଇ, ଦାରା) ଏ କାମ ହେବ ନାହିଁ । 
ତାଙ୍କ ହାତେ ( ଦେହି ଇତ୍ୟାଦି ) ଏ କାମ ହେବ ନାହିଁ । ଚତୁର୍ଥୀ, ପଞ୍ଚମୀ ଓ ସପ୍ତମୀ ¬ ସ୍ଥାନ 
ଅର୍ଥକ ଠା” ଶବ୍ଦ ଲଗାଇ ଷଷ୍ଠୀ ବିଭକ୍ତି ଯୁକ୍ତ ପଦର ଉତ୍ତର ଏହି ସବୁ ବିଭକ୍ତି ପ୍ରକାଶ କରାଯାଏ । 
ଯେଉଁଠାରେ ଏହି ବିଭକ୍ତି ମାନ ପ୍ରୟୋଗ କରାଯାଏ, ସେଠାରେ ଷଷ୍ଠୀ ସମ୍ବନ୍ଧରେ ଥବା 
ପୂର୍ବପଦର ପାଖ, ନିକଟ, ବା ସ୍ଥାନ ଅର୍ଥ ପ୍ରାୟ ସର୍ବଦା ପ୍ରଚ୍ଛନ୍ନ ଥାଏ । ବ୍ୟକ୍ତି ବା 
ବ୍ୟକ୍ତିସାଦୃଶ୍ୟ ବୋଧକ ପଦରେ ସପ୍ତମୀ, ପଞ୍ଚମୀ ଏହି “ଠା” ଶବ୍ଦରେ ବରାବର ପ୍ରକାଶିତ 
ହୁଏ । ଯଥା — ତାଙ୍କୁ ଟଙ୍କା ଦିଅ | କିନ୍ତୁ ତାଙ୍କଠାକୁ ଲୋକ ପଠାଅ । ତାଙ୍କଠାରୁ ଟଙ୍କା ଆଣ । 
ଦେଉଳ ଠାରୁ ଗୀ କେତେଦୂର ? ତାଙ୍କଠାରେ ଟଙ୍କା ନାହିଁ । ସେ ଘରଠାରେ ଥବା ସମ୍ଭବ । 
କିନ୍ତୁ ସିନ୍ଧୁକଠାରେ ଟଙ୍କା ଅଛି, କେବେ ହେବ ନାହିଁ । 


ଆଡ଼” ଶବ୍ଦ ମଧ୍ଯ, ଦିଗ ଅର୍ଥ ପ୍ରଛୁନ୍ନ ରହି, ଏହିପରି ବ୍ୟବହାର ହୁଏ | ଯଥା- ମୋ 
ଆଡ଼କୁ ( ଆଡ଼ିକି, ଆଡ଼େ) ଚାହଁ । ବାଡ଼ି ଆଡ଼ୁ ( ଆଡ଼େ ) ଆସିଲା । ପୋଖରୀ ଆଡ଼େ ଗଲା । 


ଦ୍ରଷ୍ଟବ୍ୟ 


‘ଠା' ଓ ‘ଆଡ଼ ଶବ୍ଦ ଦୃଇଟି ନିଜେ ଶବଦରୂପେ ବ୍ୟବହୃତ ହୁଅନ୍ତି । ଯଥା 
ଠାକୁ ଆସ । ତାକୁ ବସିବାକୁ ଠା (ଠାଇଁ) ମିଳିବ ନାଇଁ । ତାକୁ ଆଡ଼ କରି (ଆଡ଼େଇ) 
ଦେଲା । ସେ ଆଡ଼ୁ ଆସୂଚି । ଆଡ଼ଆଖ୍ରେ ଚାହିଁଲା ନାହିଁ । ଗୋଟାଏ ଆଡ଼କୁ ଚାହାଁ ନା, ଦି' 
ଆଡ଼କୁ ଚାହାଁ — ଇତ୍ୟାଦି । 

ପାଇଁ, ଲାଗି ଏହି ଦୁଇଟି ଅବ୍ୟୟ ଓ ନିମିତ୍ତ, ସକାଶ ପ୍ରଭୃତି ପଦମାନେ ଏହିପରି 
ସମ୍ବନ୍ଧରେ ବସି ନିମିର୍ଭାର୍ଥକ ସଂପ୍ରଦାନ ତଥା ଚତୁର୍ଥୀର ଅର୍ଥ ପ୍ରକାଶ କରନ୍ତି । ଯଥା ¬ ତାଙ୍କ 
ପାଇଁ ( ଲାଗି, ନିମନ୍ତେ, ସକାଶେ) ମୁଁ ଏଠାକୁ ଆସିଲି । ଏଠାରେ ପାଇଁ, ଲାଗି ନିମିଭାର୍ଥକ 
ଅବ୍ୟୟ ଏବଂ ନିମିତ୍ତ ସକାଶ ପ୍ରଭୃତି ସ୍ଵତନ୍ତ୍ର ପଦ ପରି ଅନ୍ୟ କରାହୁଅନ୍ତି। 

ପଞ୍ଚମୀ, ସପ୍ତମୀରେ ସେହିପରି ହେତୁ, ଉରାରୁ, ପର ବ୍ୟବହାର କରାହୁଏ । ଯଥା 
ତାଙ୍କ ହେତୁ ( ହେତୁରୁ, ହେତୃରେ ) ଏହା ହେଲା । ତାଙ୍କ ଉତ୍ତାରୁ, (ଉତ୍ତାରେ ପରେ) ମୁଁ 
ଏଠାକୁ ଆସିଲି । 


ବହୁବଚନର “ମାନ” ପ୍ରଭୃତି ବିଭକ୍ତି ମଧ୍ଯ ଏହିପରି ଷଷ୍ଠୀଯୁକ୍ତ ବିଶ୍ରେଷଣ ପରେ 
ଲାଗେ । ଯଥା ମାକଡ଼ମାନଙ୍କୁ ( ମାକଡ଼ର ମାନଙ୍କୁ ) ତଡ଼ିଦିଅ । 


ସର୍ବନାମରେ ବେଳେ ବେଳେ ସମ୍ବନ୍ଧ ବିଶେଷଣ ନ ନେଇ ଏହି ବିଭଚ୍ତ୍ୟର୍ଥକ ପଦ 
ବା ଅବ୍ୟୟମାନେ ସଷ୍ଟ ବିଶେଷଣ ଗ୍ରହଣ କରନ୍ତି । ଯଥା- କେଉଁଠାକୁ ଗଲା ? ଇତ୍ୟାଦି 
ସର୍ବନାମ ପ୍ରକରଣରେ ବିଚାର କରିବାକୁ ହେବ । 


ମୋଠାରୁ” ପରିବର୍ଗନର ‘ମୋତହୁଁ' ‘ମୋତହିଁକି' ପ୍ରଭୃତି ପଦ ତୁଳନା ବେଳେ 
କେବେ କେବେ ବ୍ୟବହୃତ ହୋଇଥାଏ । ଯଥା ତା ତେହିଁକି ତୁ କ'ଣ ଵଳୁଆ ? ରାମ ତହିଁକି 
ଶ୍ୟାମ ଚାରି ବର୍ଷ ବଡ଼ । ସେ ତୋ ତହୁଁ ( ତହିଁକି ) ମୋଟା ଯିବ ( ହେବ) । ‘ମୋ ତହୁଁ ଡେଙ୍ଗା 


x] 


ରାମ ଖାଡ଼ଙ୍ଗା ହେବ ବୋଲି ମନ କରିଚି । ( ପ୍ରବଚନ) 
ସର୍ବନାମ 
ପ୍ରଥମ ( ଉରମ ) ପୁରୁଷରେ ଆମ୍ଭ, ଦ୍ବିତୀୟ ( ମଧ୍ଯମ ) ପୁରୁଷରେ ତୁମ୍ଭ, ତୃତୀୟ 
(ପ୍ରଥମ ) ପୁରୁଷରେ ଯା, ତା, ଏତା, କା, ସବୁ, ପ୍ରଭୃତି ସର୍ବନାମ ଶବ୍ଦ ଓଡ଼ିଆରେ ଚଳେ । 


ପ୍ରଥମ ପୁରୁଷର ଆମ୍ଭ (ଆମ) ଓ ଦିତୀୟ ପୁରୁଷରେ ତୁମ୍ଭ ( ତୁମ, ଚମ ) ଶହ 
କେବଳ ମାନ୍ୟାର୍ଥ ଓ ବହୁବଚନରେ ଚଳେ । କେବଳ ବହୁବଚନରେ ଆମ୍ଭମାନ ( ଆମମାନ ), 
ତୁମ୍ଭମାନ ( ତୁମମାନ, ତମମାନ ) ହୁଏ । କେବକ ପ୍ରଥମାରେ ଆମ୍ଭମାନେ, ତୁମ୍ଭେମାନେ ନ 
ହୋଇ ଆମ୍ଭେମାନେ ତୁମ୍ଭେମାନେ ହୁଏ ଓ ଚତୁର୍ଥୀରେ ଆମ୍ଭମାନଙ୍କୁ, ତୁମ୍ଭମାନଙ୍କୁ ଓ ଷଷ୍ଠୀରେ 
ଆମ୍ଭମାନଙ୍କ, ତୁମ୍ଭମାନଙ୍କ ହୁଏ । ଅନ୍ୟ ବିଭକ୍ତିମାନେ ଷଷ୍ଠୀରେ ‘ଠା ପ୍ରଭୃତି ଲଗାଇ ପ୍ରକାଶିତ 
ହୁଅନ୍ତି । ଅମାନ୍ୟାର୍ଥରେ କେବଳ ଏକବଚନରେ ‘ଆମ୍ଭ ନ ହୋଇ ‘ମ' ବା ‘ମୋ, ତୃମ୍ଭ' 
ନ ହୋଇ ତଂ ବା ତୋ” ହୁଏ । ୪ର୍ଥୀ ସ୍ଥଳରେ ସପ୍ତମୀ ଲାଗି ମୋତେ, ମତେ, ତୋତେ, 
ତତେ ପଦମାନେ ହୁଅନ୍ତି । ଅନ୍ୟାନ୍ୟ ବିଭକ୍ତି ଯୋଗବେଳେ, ‘ମୋ', ‘ତୋ' ( ଗଞ୍ଜାମରେ 
“ମଂ, 'ତ”' ) ହୋଇ ରହେ। 

‘ଆମ ଶବ୍ଦର ରୂପ ତଳେ ଦିଆଗଲା 
ଏକବଚନ ବହୁବଚନ 
ଅମାନ୍ୟାର୍ଥ — ମାନ୍ୟାର୍ଥ ଓ ବହୁବଚନ 


ପ୍ରଥମା ମୁଁ, ଆମେ ଆମେମାନେ 
ଦ୍ଵିତୀୟା ଓ } ଆମକୁ ଆମମାନଙ୍କୁ 
ଚତୁର୍ଥୀ ମତେ 
ଷଷ୍ଠୀ ମୋ, ମୋର ଆମ ଆମମାନଙ୍କ 

ମୋହ, ମୋହର } ଆମର- ଆମ୍ଭମାନଙ୍କର } 
ଅନ୍ୟାନ୍ୟ ବିଭକ୍ତି ¬ ମୋ+ଠି, ଆମ +©, ଆମମାନଙ୍କ+ଠ୦, 
ଠାରୁ, ହାତେ, ପାଇଁ ପ୍ରଭୃତି ଠାରୁ ପ୍ରଭୃତି | ଠାରୁ ପ୍ରଭୃତି । } 
ଦ୍ରଷ୍ଟବ୍ୟ 


୧- ‘ର? ଲୋପ ହୋଇଥ୍‌ବା ଷଷ୍ଠୀମୂଳକୁ ସର୍ବଦା ଶବ୍‌ଦ ବା ପଦମୂଳ ଧରି, 
ସେଥ୍ରେ ବିଭର୍ତି ଚିହୁ ଯୋଗ କଲେ, ଶବ୍ଦରୂପ ହେଲା । ଏହା ବିଶେଷ୍ୟ ଓ ସର୍ବନାମ 
ସର୍ବତ୍ର ନିୟମ । କେବଳ ପ୍ରଥମା “ଏ” ଆମ୍ଭ ( ତୁମ୍ଭ ) ମାନ ଶବ୍ଦର ଦୁଇଶବ୍ଦାଂଶରେ ଲାଗେ, 
ଏଠାରେ ଏତିକିମାତ୍ର ବିଶେଷ ଉପରେ କୁହାଯାଇଅଛି । 

୨¬ ‘ଆମ୍ଭ, ‘ତୁମ୍ଭ ଏପରି ପ୍ରୟୋଗ ଲେଖାରେ ବହୁତ ଥ୍‌ଲେ ମଧ୍ଯ ତାହା ପ୍ରାଚୀନ 
ହୋଇ ପଡ଼ିଲାଣି । ଆମ", ତୁମ” ( ତମ ) ବର୍ରମାନ ଭାଷାରେ ସଷ୍ଟ ଚଳେ । 

୩ ଅତି ପ୍ରାଚୀନ ପ୍ରାକୃତ [ଲୋକପ୍ରଚଳିତ] ଭାଷାରେ, ଅର୍ଥାତ୍‌ ଯେଉଁ ଭାଷାରୁ 
ସଂସ୍କୃତ ବାହାରକରା ହୋଇଅଛି, ସେହି ପ୍ରାକୃତ ଭାଷାରେ ଅସଦ୍‌, ଯୁସୃଦ୍‌ ଶବ୍ଦର ' ଅହଂ 
[ଅସ ଓ ‘ମ” ଏବଂ 'ଯୁଷ୍ଟ' ଓ 'ତୃ' ମୂଳକ ଦୁଇ ଦୁଇଟି ଶବ୍ଦ ଚଳୁଅ୍ଲା । ସଂସ୍କୃତ ଅସ୍ତଦ୍‌, 
ଯୁସ୍ଲଦ୍‌ ଶବ୍ଦର ରୂପ ଦେଖ୍ଲେ ଏହା ସଷ୍ଟ ଜଣାଯାଏ ¦! ବୋଧହୁଏ ଦୁଇଟି ନିକଟ ନିକଟ 
ବିଶିଷ୍ଠ ପ୍ରାଦେଶିକ ଭାଷାରୁ ତାହା ସଂଗୃହୀତ ହୋଇ ଭିନ୍ନ ଭିନ୍ନ ବିଭତ୍ତିରେ ପ୍ରୟୋଗ ବାହୁଲ୍ୟ 
ଓ ଶିଷ୍ଟତା ଅନୁସାରେ ତାହା ସଂସ୍କୃତରେ ରଖାଯାଇଅଛି । ଏହିହେତୁ ଓଡ଼ିଆଠାରୁ ପ୍ରାଚୀନ 
ପ୍ରାକୃତମାନଙ୍କର ‘ଅହୁ', ‘ମ” ଓ 'ତହୁ', ତ” ପ୍ରଭୃତି ମୂଳକ ଶବ୍ଦମାନଙ୍କର ଉତ୍ତମ ଓ 
ମଧ୍ଯମ ପୂରୁଷରେ ପ୍ରୟୋଗ ଦେଖାଯାଏ । ସେଥ୍ରୁହିଁ ଓଡ଼ିଆରେ ମାନ୍ୟଅମାନ୍ୟ ଭେଦରେ 
ଦୁଇରୂପ ଦେଖାଯାଏ । 

ଦ୍ବିତୀୟ ପୁରୁଷରେ ଅତି ସମ୍ମାନ ଦେଖାଇଲେ ଆପଣ” ପଦ ପ୍ରୟୋଗ ହୁଏ । 
ଷଷ୍ଠୀ ବହୁବଚନରେ ' ଆପଣମାନଙ୍କ ' ଓ ‘ଆପଣମାନଙ୍କର ହୁଏ ଏବଂ ଏକବଚନରେ 
‘ଆପଣଙ୍କ , ‘ଆପଣଙ୍କର ' ହୁଏ । ଶବ୍ଦରୁପରେ ଆପଣଙ୍କ ଓ ଆପଣଙ୍କମାନଙ୍କ ଏହାର ଶବ୍ଦ 
ମୂଳ । ପ୍ରଥମାରେ ' ଆପଣ' ଓ ‘ଆପଣମାନେ ' ହୁଏ । ଏହା ଦିତୀୟ ପୁରୁଷର ଅର୍ଥ ବୃଝାଇଲେ 
ମଧ୍ଯ ବାକ୍ୟରେ ସବ୍ରବେଳେ ତୃତୀୟ ପୂରୂଷର କ୍ରିୟା ନିଏ; ପୁଣି ଅତି ମାନ୍ୟାର୍ଥକ ଥ୍‌ବାରୁ 
ସର୍ବଦା ବହୁବଚନରେ ପ୍ରୟୋଗ ହୁଏ । ସମ୍ବୋଧନରେ ଆପଣ” ଶବ୍ଦ 'ଆପଣେ' ହୁଏ । 
ଯଥା ହେ ଆପଣେ; ମିଶ୍ରେ ଆପଣେ; ନନ୍ଦେ ଆପଣେ; ଏପରି ରୂପ ସମ୍ବୋଧନ ତଥା 
ତୃତୀୟ ପୁରୁଷ ପ୍ରଥମା ଏକବଚନରେ, ଅତି ମାନ୍ୟାର୍ଥରେ ପ୍ରୟୋଗ ହୁଏ । 
ଦ୍ରଷ୍ଟବ୍ୟ 

୧— ‘ଆପଣ ଯାଅ”, ‘ଆପଣମାନେ କର! ଏପରି ଦ୍ରିତୀୟ ପୂରୁଷ ପ୍ରୟୋଗ 
ଲୋକମୁଖରେ ଚଳେ । ମାତ୍ର ତାହା ଶିଷ୍ଟ ପ୍ରୟୋଗ ନୂହେ । 

୨— ଆପଣ ଶବ୍ଦ ସଂସ୍କୃତ ‘ ଆମ୍ମନ୍‌' ଶବ୍ଦରୁ ବାହାରିଅଛି । ଏହାର ପ୍ରାଚୀନ 
ଓଡ଼ିଆ ରୂପ ଆପଣା । ଏବେ ମଧ୍ଯ ସମ୍ବଲପୁରରେ କହନ୍ତି ଆପଣା ( ଆପ୍ନା ) ଯାଆନ୍ତୁ । 
ଯା, ତା, ଏତା, କା ଶବ୍ଦ- 

ତୃତୀୟ ପୁରୁଷରେ ଏହିସବୁ ଶବ୍ଦର ପ୍ରୟୋଗ ହୁଏ । ଏକବଚନରେ ଯା, ଯାହା; 
ତା, ତାହା; ଏହା, ୟା; କାହା, କା; ଏମାନଙ୍କର ଶବ୍ଦମୂଳ । ବହୁବଚନରେ ଯେଉଁମାନଙ୍କ, 
ଯେମାନଙ୍କ ; ସେହିମାନଙ୍କ, ସେମାନଙ୍କ; ଏହିମାନଙ୍କ, ଏମାନଙ୍କ; କେଉଁମାନଙ୍କ, କୁମାନଙ୍କ; 
ଏମାନଙ୍କର ଶବ୍ଦମୂଳ । ପ୍ରଥମାରେ ସର୍ବତ୍ର 'ଏ” ବିଭକ୍ତି ଲାଗି ଯେ, ଯେଉଁମାନେ; ସେ, 
ସେମାନେ; ଏ ବା ୟେ, ଏମାନେ; କିଏ ବା କେ, କେଉଁମାନେ ¬ ଯୁମାନେ, ଯୋମାନେ, 
ସେହିମାନେ, ଏହିମାନେ, କୁମାନେ, କୋମାନେ, ପ୍ରଭୃତି ପଦମାନେ ହୁଅନ୍ତି । କେମାନେ 
ପଦ ହୁଏ ନାହଁ । ମାନ୍ୟାର୍ଥ ବହୁବଚନରେ ଯାଙ୍କ, ଯାହାଙ୍କ; ତାଙ୍କ ତାହାଙ୍କ; ଏହାଙ୍କ, ୟାଙ୍କ, 
କାହାଙ୍କ ଶବ୍ଦମୂଳମାନେ ହୁଅଚ୍ତି । ମାତ୍ର ଏହି ମାନ୍ୟାର୍ଥ ବହୁବଚନ ପ୍ରଥମା ସବୁବେଳେ ରୂପରେ 
ଅମାନ୍ୟାର୍ଥ ବହୁବଚନ ସଙ୍ଗେ ସମାନ; କେବଳ କ୍ରିୟାଦ୍ଵାରା ପ୍ରଭେଦ ଜଣାଯାଏ । ଯଥା 
ସେ ଗଲା; ସେ ଗଲେ । 

ଯା, ତା, କା ଶବ୍ଦ ୫ମୀ, ୭ମୀ ରୂପରେ ଯହୁଁ, ତହୁଁ, କାହୁଁ; ଯହିଁ, ତହିଁ, କାହିଁ ରୂପ 
ପାଇଥାଆନ୍ତି । 
ଦ୍ରଷ୍ଟବ୍ୟ 

୧ ଏସବୁ ଓଡ଼ିଆ ସର୍ବନାମ ପଦମାନେ କେହି ଅବିକଳ, କେହି ସାମାନ୍ୟ ଟିକିଏ 
ଭିନ୍ନ ଆକାରରେ ପ୍ରାଚୀନ ପ୍ରାକୃତ ଭାଷାମାନଙ୍କରେ ଦେଖା ଯାଆନ୍ତି ! 

୨ ଗଞ୍ଜାମରେ ପ୍ରଥମା ମାନ୍ୟାର୍ଥ ଏକବଚନରେ ୟାଙ୍କେ, ତାଙ୍କେ ଓ ବହୁବଚନରେ 
ୟାଙ୍କେମାନେ ଓ ତାଙ୍କେମାନେ ପ୍ରଭୃତି ପଦର ପ୍ରୟୋଗ ହୁଏ । 

୩ ଏତା ଶବ୍ଦ ଲୋକମୁଖରେ ଅବିକଳ ରହିଅଛି । ସାଧାରଣଲୋକେ “ସେ 
ଏହା କଲା” ନ କହି, ‘ସେ ଏତା କଲା” କହନ୍ତି । କୌଣସି ବିଷୟ ସ୍ଲରଣ କରି କହିଲା 
ବେଳେ ଲୋକେ କହନ୍ତି, “ମୁଁ ଏହା [ଏତା] କହୁଥ୍ଲି' ; କହିସାରି ପରେ ସରଣ କରି କଥାଟି 
କହନ୍ତି । ଏହା” ଲୋକମୁଖରେ ‘ରହା’, 'ୟାହା, 'ହ୍ୟା' ହୋଇଯାଏ 
“ସବୁ” ଶବ୍ଦ 

ଏହା ସଂଖ୍ୟା ବୁଝାଇଲେ ବହୁବଚନ ଓ ପରିମାଣ ବୃଝାଇଲେ ଏକବଚନ ହୁଏ । 
ଅପ୍ରାଣିବାଚକ ବା ଅମାନ୍ୟାର୍ଥକ ପ୍ରୟୋଗରେ ଏକବଚନପରି ରୂପ ହୁଏ । ପ୍ରାଣିବାଚକ 
ବୃଝାଇଲେ “ସବି”, “ସଭି” ରୂପ ହୋଇଯାଏ ! ସବ, ସବୁଙ୍କ, ସବିଙ୍କ, ସଭିଙ୍କମାନେ ଏହାର 
ଶଦ୍ଦମୂଳ । କେବଳ ପ୍ରଥମାରେ ସବୂରେ ବିଭକ୍ତି ଲାଗେ ନାହିଁ । ମାତ୍ର “ସବି' ଓ ‘ସଭି'ରେ 
“ଏ ଲାଗି ସବିଏ” “ସଭିଏ” ରୂପ ହୁଏ । | 

ସମସ୍ତ, ସକଳ ପ୍ରଭୃତି 'ସବୁ' ବାଚକ ଶବ୍ଦ ଏହି ଶବ୍ଦ ପରି । କେବଳ ପ୍ରଥମା 
ବହୁବଚନରେ ସମସ୍ତେ, ସକଳେ, ପ୍ରଭୃତି ହୁଏ । 

ସବୂବାଚକ ଶବ୍ଦରେ ‘ମାନ ବିଭକ୍ତ ଲାଗେ ନାହିଁ କାରଣ, “ମାନ” ସ୍ଥଳରେ “ସବୁ' 
ବିଭକ୍ତିର ମଧ୍ଯ ପ୍ରୟୋଗ ହୋଇଥାଏ । ଏହା ବିଶେଷ୍ୟ ପ୍ରକରଣରେ କୃହାଯାଇଅଛି । 

ଢୋରଦେଇ କହିବାରେ “ହି ବା ଇ' ପ୍ରାଚୀନ ଓ ନବୀନ ପ୍ରାକୃତ ଭାଷାମାନଙ୍କରେ 
ବହୁତ ପ୍ରୟୋଗ ହୁଏ ! ସେହି ପ୍ରୟୋଗରେ ପ୍ରଥମାରେ ମୁହିଁ, ମୁଇଁ; ତୃହ, ତୁଇ; ସେହି, 
ସେଇ; କେହି, କେଇ; ସବଇ; ଏଇଆ, ସେଇଆ; ପଦମାନ ହୁଏ । ଷଷ୍ଠୀରେ ମୋରି, 
ମୋହରି, ଆମରି; ତୋରି, ତୋହରି, ତୂମରି; ତାରି, ତାହାରି, ତାଙ୍କରି; ୟାରି, ଏହାରି, 
ୟାଙ୍କରି; କାହାରି, ଯାହାରି ସବୁରି ପ୍ରଭୃତି ପଦମାନ ହୁଏ । ମୋରି, ଆମ୍ଭରି, ତାଙ୍କରି ପ୍ରଭୃତି 
ପଦମାନେ ଏହି ଅର୍ଥରେ ଶବ୍ଦମୂଳ ହୁଅନ୍ତି । ମାତ୍ର “ମୋତେ”, ‘ତୋତେ’, ‘ମୋତେଇ!, 
'ତୋତେଇ! ହୁଅନ୍ତି; ଏବଂ ସାଧାରଣତଃ ଚତୁର୍ଥୀ 'କୁ' ରେ ଏହି ‘'ଇ” ଶେଷରେ ବସି ଆମ୍ଭକୃଇ, 
ୟାଙ୍କୁଇ, ତାଙ୍କଇ ପ୍ରଭୃତି ପଦ ହୁଏ । କିନ୍ଧୁ ଆମ୍ଭରିମାନଙ୍କୁ ପ୍ରଭୃତି ପଦ ହୁଏ । 
ଦ୍ରଷ୍ଟବ୍ୟ 

୧ ସମ୍ବଲପୂରରେ ‘ମୁଁ ' ସ୍ଥଳରେ ମୁଇଁ” ପଦ ବ୍ୟବହାର ହୁଏ । 

— ସଂସ୍କୃତରେ ହି, ଓ ‘ଉ' ଅବ୍ୟୟର ଏପରି ପ୍ରୟୋଗ ପ୍ରଚୂର । ‘ଯଉ , 'କଉଂ 
ପ୍ରଭୃତି ପଦ ବେଦରେ ବହୁତ ଦେଖାଯାଏ ! କିମୁ' ସାଧାରଣ ସଂସ୍ତରେ ବହୁତ । ଓଡ଼ିଆରେ 
କେଉଁ, ଯେଉଁ ଦେଖ । 

ଅନ୍ୟ, ଅପର ପ୍ରଭୃତି କେତେଗୁଡ଼ିଏ ଶବ୍ଦ ସବୁ ବଚନରେ ବ୍ୟବହୃତ ହୁଅନ୍ତି । 
ସାଧାରଣ ବିଶେଷ୍ୟ ପରି ସେମାନଙ୍କର ରୂପ ହୁଏ । ଏହି ଶବ୍ଦମାନଙ୍କରୁ ବାହାରିଥ୍ବା, 'ଆଉ', 
‘ଆର ଶହ ‘ ଆଉମାନ' ଓ 'ଆରକ” ରୂପେ ବ୍ୟବହୃତ ହୁଅନ୍ତି, 'ଆଉମାନ' ସବୃବେଳେ 
ବହୁବଚନ ଓ ' ଆରକ' ସର୍ବଦା ଏକବଚନରେ ବ୍ୟବହୃତ ହୁଏ । 

“ଏକ” ଶଦ୍ଦ ସର୍ବନାମରେ ବ୍ୟବହୃତ ହୁଏ । ଏବଂ ବେଳେବେଳେ ଏହି ଏକ ଶବ୍ଦ 
‘କ” ପ୍ରତ୍ୟୟ ରୂପେ ଦେଖାଯାଏ । ଯଥା ଏକକୁ ଆରକ କହିଲା । 

ଦୁଇ, ତିନି, ଚାରି, ଶହ ଦୁହିଁ, ତିନିହିଁ, ( ତିହ଼ ), ଚାରିହି (ଚାର୍ହିଁ) ରୂପରେ ପ୍ରାଣୀ 
ବା ମନୁଷ୍ୟବାଚକ ଅର୍ଥରେ ବ୍ୟବହୃତ ହୁଅନ୍ତି । ପ୍ରଥମାରେ ଦୁହେଁ, ତିନିହେଁ ( ତିନ୍ହିଏଁ), 
ଚାରିହେଁ ( ଚାର୍ହିଏ) ରୂପ ହୁଅନ୍ତି, ଏବଂ ଦୁହିଁଙ୍କ, ତିନ୍ହଙ୍କ, ଚାର୍ହିଙ୍କ ପ୍ରଭୃତି ପଦମୂଳ 
ହୁଏ । ନିଜ ଓ ଆପଣା ଦୁଇଟି ଶହ ସର୍ବନାମ ରୂପେ ବ୍ୟବହୃତ ହୁଅନ୍ତି । ପ୍ରଥମାରେ ନିଜେ ଓ 
ଆପେ ହୁଏ । ବାକି ସବୃଥ୍‌ରେ ନିଜ ଓ ଆପଣା ପଦମୂଳ ରୂପେ ବ୍ୟବହୃତ ହୁଏ । ଏ ଦୁଇ ଶବ୍ଦ 
ସର୍ବଦା ଏକବଚନରେ ବ୍ୟବହୃତ ହୁଅନ୍ତି । ବହୁବଚନ ଅର୍ଥରେ ବ୍ୟବହୃତ ହେଲେ, ଗୋଟି 
ଗୋଟିକୁ ବୁଝାଇ, ନିଜ ନିଚକୁ, ଆପଣା ଅପଣାର ଏହିପରି ପ୍ରୟୋଗ ହୁଏ । ଯଥା 
ସୈନ୍ୟମାନେ ନିଜ ନିଜକୁ ନିନ୍ଦା କଲେ । ସମସ୍ତେ ଆପଣା ଆପଣା (ର ) କଥା ବିଚାରିଲେ । 

ଏହିପରି ପ୍ରତ୍ୟେକ ବସ୍ତୁକୁ ଭିନ୍ନ ଭିନ୍ନ କରି ଚିହ୍ନାଇ ବୁଝାଇବାରେ ଏକ ଶହଦ କ' 
ପ୍ରତ୍ୟୟରୂପେ ମଧ୍ଯ ବ୍ୟବହୃତ ହୁଏ । ବିକଳ୍େ ବିପ୍‌ସା ମଧ୍ଯ ହୁଏ । ଯଥା ଜଣକେ ପଇସାଏ । 
ଜଣ ଜଣକେ ପଇସାଏ । ଜଣକେ ପଇସାଏ ପଇସାଏ । ଜଣ ଜଣକେ ପଇସାଏ ପଇସାଏ 
ଦିଅ । ‘ନଇକେ ବାଙ୍କ, ଦେଶକେ ଫାଙ୍କେ' । 

ଏହି ଅର୍ଥରେ ଏକ ଶବ୍ଦର ଭାବ କେବଳ ଏକବଚନ ମାତ୍ରରେ ମଧ୍ଯ ପ୍ରକାଶିତ ହୁଏ । 
ଯଥା- ଏକେ ଏକେ ସମସ୍ତେ ଚାଲିଗଲେ । ଜଣ ଜଣ କରି ପଚାରି ଯାଅ । ପଞ୍ଚା ପଞ୍ଚା 
ହୋଇ ଚାଲିଲେ । 
ଦ୍ରଷ୍ଟବ୍ୟ 

ଏପରି ପ୍ରୟୋଗରେ “କରି” ଓ ‘ହୋଇର ବ୍ୟବହାର ଲକ୍ଷ୍ୟ କରିବାକୁ ହେବ । 

“ପ୍ରତି? ବିଶେଷଣ ରୂପେ ପଛରେ ଇଗାଇ ଏହି ଅର୍ଥ ପ୍ରକାଶ କରାଯାଏ । ପ୍ରତି 
ସଙ୍ଗେ ‘ଏକ ମିଶି ପ୍ରତ୍ୟେକ ଶବ୍ଦ ବିଶେଷଣ ଓ ବିଭକ୍ତିଯୁକ୍ତ ସ୍ବନାମରୂପରେ ଏହି ଅର୍ଥରେ 
ବ୍ୟବହୃତ ହୁଏ । ଏହି ଅର୍ଥରେ ବହୁବଚନ ଯେ, ଯାହା ବା ଯେଝା ଶଦ୍ଦ ଷଷ୍ଠୀରେ ବା 
ପଦମୂଳରୂପେ ବ୍ୟବହୃତ ହୁଏ । ଯଥା ସମସ୍ତେ ଯେଝା ଘରକୁ ଯାଅ | ଯେଝାଠେଇଁ ସେ 
ଟଙ୍କା ରଖ । 

ନିଜ ଓ ଆପଣା ସ୍ଥଳରେ କେହି କେହି ଇଂରେଜୀ ଅନୁକରଣରେ ବରାବର ତା’ 
ଶହ ବ୍ୟବହାର କରିଥାଆନ୍ତି । କିନ୍ତ ସେଥ୍‌ରେ ଅର୍ଥ ବୁଝିବାରେ ବେଳେ ବେଳେ ଅସୁବିଧା 
ହୁଏ । ସେତେବେଳେ ତାହା ସାଧୁ ନୁହେ । ରାମ ତା ପୁଅକୁ ମାଇଲା, ତୋର କି ଗଲା ? 
ଏଠାରେ ନିକଟରେ ଥୁବା ହେତୂରୁ ଅର୍ଥ ବୁଝାଯାଉଅଛି । ତଥାପି ଏଠାରେ ମଧ୍ଯ 'ରାମ ତା 
ନିଜ ପୁଅକୁ ମାଇଲା, ତୋର କି ଗଲା ?” ଏପରି କୁହାଯାଇଥାଏ ! ମାତ୍ର ‘ସେ ପୂରୀରୁ 
ଆସି ତା ପୁଅକୁ ସାଙ୍ଗେ ଘେନିଗଲା” ଏ ବାକ୍ୟ ସାଧୁ ନୁହେଁ । ଏଠାରେ ‘ନିଜ ବା ଆପଣା 
ପୁଅକୁ ' ବ୍ୟବହାର କରିବା ଉଚିତ । 

ନିଜ ଓ ଆପଣା ଶବ୍ଦ ସାଧାରଣତଃ ଯେଉଁ ଶବ୍ଦ ପାଇଁ ବସେ, ତାହାକୁ ବେଶି 
ଜୋରରେ ପ୍ରକାଶ କରିଥାଏ | ଯଥା ସେ ନିଜେ ଗଲା। ସେ ତା ଆପଣା ବାଡ଼ି ଭାର୍ଗିଦେଲା 
ଇତ୍ୟାଦି । 
ପରସ୍ପର ସମ୍ବନ୍ଧବାଚକ ‘ଯୋ ଓ ‘ତାଂ ଶବଦ 


' ଯା? ଶବ୍ଦର ପଦ ଲାଗିଲେ ସେହି ପ୍ରକାରର ଗୋଟିଏ 'ତା' ଶବ୍ଦର ପଦକୁ ଅପେକ୍ଷା 
ରଖେ । ବେଳେ ବେଳେ ଏହି ତା” ଶବ୍ଦାନକପଦ ଉହ୍ୟ ହେଲେହେଁ ଅର୍ଥରେ ପ୍ରକାଶିତ ହୁଏ । 


ପ୍ରସିଦ୍ଧ କୌଣସି ବସ୍ତୁକୁ ବୁଝାଇଲେ କେବଳ ତା” ଶବ୍ଦ ବ୍ୟବହୃତ ହୋଇଥାଏ । 
ଏଠାରେ ପ୍ରସିଦ୍ଧ ବସ୍ତୁର ପ୍ରସିଦ୍ଧତା ମଧ୍ଯରେ ' ଯା ଶବ୍ଦାମ୍କ ପଦ ପ୍ରତି ଗୁପ୍ତ ଇଙ୍ଗିତ ଥାଏ ¦ 
ଯଥା ସେପରି ଲୋକ ମିଳିବ ନାହିଁ । ତାର୍ପରା ପିଲା ଖରାପ ହୋଇଗଲା । ସେପରି 
ଅନ୍ୟାୟ ଦେଖାନାହିଁ । 

‘ଏତା” ଶବ୍ଦ ସବୃବେଳେ ନିଦିଷ୍ଟ ବସ୍ତୁବାଚକ ଓ “କା” ଶବ୍ଦ ଅନିଦିଷ୍ଠ -ବସ୍ତବାଚକ । 
ପ୍ରଶ୍ନଧବାଚକ ‘କା ଶହ 

କା ଶବ୍ଦ କିଅଣ, କଅଣ, କିସ, କି ହୁଏ | 
ଦ୍ରଷ୍ଟବ୍ୟ 

ସଂସ୍କୃତ କିଂ ଓ କିମୁ ଶବ୍ଦ ସଙ୍ଗେ ଏମାନେ ସମାନ । ˆ କୀଦୃଶ” ? ଶବ୍ଦ ସଟ୍ଗେ କିସର 
ସମ୍ପର୍କ ଥାଇପାରେ । 


ପାଇଁ, ଲାଗି, ନିମନ୍ତେ, ନିମିତ୍ତ, ପ୍ରଭୃତି ନିମିତରାର୍ଥକ ଶବ୍ଦ ଏବଂ ହେତୁ, କାରଣ 


ପ୍ରଭୃତି ହେତୃର୍ଥକ ଶବ୍‌ଦମାନେ ଏଥ୍‌ରେ ଲାଗନ୍ତି । ଏହି କଅଣ, କିସ ପ୍ରଭୃତି ଶବ୍ଦମାନେ 
ବରାବର ପ୍ରଶ୍ବବାଚକ ହୁଅନ୍ତି । “କିଏ” ପଦ ମଧ୍ଯ ପ୍ରଥମାରେ ସେହିପରି ହୁଏ । “କା” ଶବ୍ଦରୁ 

ବାହାରିଥ୍ବା ଅନ୍ୟାନ୍ୟ ଶବ୍‌ଦମାନେ ବିକେ ପ୍ରଶ୍ବବାଚକ ହୁଅନ୍ତି । କିଏ” ପଦ ଅପ୍ରଶ୍ବବାଚକ 
ହେଲେ “କେହି” ହୁଏ । 
ଦ୍ରଷ୍ଟବ୍ୟ 

ପ୍ରାଚୀନ ଓଡ଼ିଆରେ “କିପରି ଅର୍ଥରେ ‘କେହି ଚଳୁଥ୍ଲା । କବିତାରେ ଏହା 
ବହୁତ ଦେଖ୍ବାକୁ ମିଳେ । 

କୁ, ରେ, ଏ ପ୍ରଭୃତି ବିଭକ୍ତିମାନଙ୍କ ଛଡ଼ା ଠାରୁ, ପାଇଁ, ହେତୁ ପ୍ରଭୃତି ବିଭଭ୍ତ୍ୟର୍ଥକ 
ପଦାଂଶମାନେ ସର୍ବନାମରେ ସମ୍ବନ୍ଧ ଛଡ଼ା ବିଶେଷଣରେ ଯୁକ୍ତ ହୁଅନ୍ତି । (ପରେ ସର୍ବନାମ 
ବିଶେଷଣ ଦେଖ) । 


କାହିଁ, ଯହିଁ, ଯେଉଁଥ୍‌ କୌଣସିଥ୍‌, କାହିଁଥ୍‌ ପ୍ରଭୃତି ସପ୍ତମ୍ୟର୍ଥକ ପଦରେ ପାଇଁ, 
ହେତୁ ପ୍ରଭୃତି ମଧ୍ଯ ଯୁକ୍ତ ହୁଅନ୍ତି । 

ସାମୟିକ ପତ୍ରର ସମ୍ପାଦକ ଓ ବେଳେବେଳେ ଗ୍ରନ୍ଭକାରମାନେ ମତ ଦେଲାବେଳେ 
ମୁଁ ସ୍ଥଳରେ ‘ଆମ୍ଭେମାନେ’ ବ୍ୟବହାର କରନ୍ତି ଏବଂ ରାଜା ପ୍ରଭୃତି ବଡ଼ ଲୋକମାନେ 
ବେଳେବେଳେ ‘ଆମ୍ଭେ' ବ୍ୟବହାର କରନ୍ତି । ଆଉ ସବୁଠାରେ କୌଣସି ବ୍ୟକ୍ତି ନିଚେ 
କହିଲାବେଳେ, କେବଳ ମୁଁ ' ବ୍ୟବହାର କରନ୍ତି 


ଆପଣ ସ୍ଥଳରେ ରାଜା ଓ ବିଚାରପତିମାନଙ୍କୁ ସମ୍ବୋଧନ କଲାବେଳେ ଯଥାକ୍ରମେ 

ବଛାମୁଁ' ମଣିମା” ପ୍ରଭୃତି ଏବଂ ହଜୁର” , ‘ଧର୍ମାବତାର' ପ୍ରଭୃତି ଲାଗେ । 
ସର୍ବନାମ ବିଶେଷଣ 

‘ଆମ୍ଭ, ‘ତୁମ୍ଭ ଛାଡ଼ି ବାକି ସବୂ ସର୍ବନାମ ବିଶେଷଣ ରୂପେ ବ୍ୟବହୃତ 
ହୋଇପାରନ୍ତି । ଯା, ତା ଏତା ବିଶେଷଣରେ ମାନ୍ୟାର୍ଥ ପ୍ରଥମା ଆକାର ନେର ଯଥାକ୍ରମେ 
ଯେ, ସେ, ଏ ହୁଅନ୍ତି । ଏ କିଏ” ? ବୋଲି ବିଶେଷ କରି କହିଲେ ଯେଉଁ (ଯୁ, ଯୁ), ସେଇ 
ଏଇ ହୋଇଥାଏ । ବିଶିଷ୍ଠ କିଛି ବୁଝାଇ କହିଲେ କୌଣସି ( କୁଣିସି ) ହୋଇଯାଏ । 

ଏସବ୍ର ଶବ୍ଦମାନେ ସ୍ଥାନଅର୍ଥକ “୦!” ଶବ୍ଦ ପୂର୍ବରେ ବିଶେଷଣ ହୋଇ ରହି ସେଠାରୁ, 
ସେଠ; ଯେଉଁଠି, ଯେଉଁଠାରୁ; ଏଠାରୁ, ଏଠୁ; କେଉଁଠାରୁ, କେଉଁଠୁ; ସେଠାରେ, 
ଯେଉଁଠାରେ, କେଉଁଠାରେ ପ୍ରଭୃତି ତିଆରି କରନ୍ତି । ଠାରୁ ଓ ଠାରେ, ଥ୍ରୁ ଓ ଥ୍ରେ ମଧ୍ଯ 
ହୁଏ | ଉକାରନ୍ତ ଶବ୍ଦପରେ ଥରୁ, ଥରୁ ମଧ୍ଯ ହୁଏ । ଯଥା କୁଥୁରୁ, କୁଥ୍ରୁ ଇତ୍ୟାଦି । ଦୂଇ, 
ତିନି, ଚାରି କେବଳ ଥରୁ ଓ ଥ୍‌ରେ ନିଅନ । ସବୁ” ଶବ୍ଦ ଠାରୁ, ଥ୍ରୁ, ଠାରେ ଓ ଥ୍‌ରେ ନିଏ । 

ଏହି ‘ଥ୍‌ ' ଠିକ୍‌ ସ୍ଥାନ ନବୁଝାଇ ବିଷୟ ବା ଅଭିନ୍ନଶଂସିତ ବସ୍ତୁକୁ ବ୍ରଝାଏ । ସବୂଥ୍‌ରୁ 
ଅର୍ଥାତ୍‌ ଶଂସିତ ସବୂ ପଦାର୍ଥ ବା ସବୁ ବିଷୟରୁ ଇତ୍ୟାଦି । 

୪ର୍ଥାର “କୁଂ ବା ପାଇଁ”, ଲାଗି, ନିମନ୍ତେ, ସକାଶେ ପ୍ରଭୃତି ହେତୃର୍ଥକ ପଦାଂଶ 
ଲାଗିଲେ ଯା, ତା, ଏତା କା ଶବ୍ଦର ଯେଉଁଥ୍‌, ସେଇଥ୍‌, ଏଇଥ୍‌, କେଉଁଥ୍‌, କୁଉଥ୍‌ ପ୍ରଭୃତି 
ହୁଏ | ଏଥକୁ ଶବ୍ଦ ଏଥକୁ ମଧ୍ଯ ହୁଏ | 

ରେ, ରୁ, କୁ, ପାଇଁ, ଲାଗି ଲାଗିଲେ ଏହି ଅର୍ଥରେ ଯା, ତା, କା-ରୁ, ଯେହିଁରୁ, 
ତହିଁରୁ, କାହିଁରୁ, କାହିଁଲାଗି, ପ୍ରଭୃତି ପଦ ହୁଏ । କିନ୍ତୁ “କୁ' , କି” ହୋଇଯାଏ । 

ଅନିଷ୍ଟ ବିଷୟ ବୃଝାଇଲେ କିପାଇଁ ( କିଆଁ, କିପା) , କିଲାଗି, କିନମନ୍ତେ, କିହେତୃ, 
କିକାରଣ, କିସକାଶେ¬ଏହି ହେଦୃର୍ଥବୋଧକ ପଦମାନେ ହୁଅନି ! 

ପାର୍ଣ୍ଣର୍ଥକ ଆଉ? ଶବ୍ଦ ପୂର୍ବରେ ସେହପରି ବିଶେଷଣ ହୋଇ ରହି ସବ୍ର ଶC୍ଦମାନେ 
ଯେ (ଉଁ) ଆଡ଼େ, ଯୁଆଡ଼େ, ଯୁଆଣେ, ଯେଣେ, କେଉଁଆଡ଼େ, କୋଆଡ଼େ, କୁଏଣେ, 
କେଶେ ପ୍ରଭୃତି ପଦମାନେ ଏବଂ ଶେଷରେ ଏକାର ସବୁ ଉକାର କରି ଏଣୁ, ତେଣୁ, ପ୍ରଭୃତି 
ପଦମାନଙ୍କୁ ତିଆରି କରନ୍ତି । 


ଲାଗି, ନିମନ୍େ, ହେତୁ, ସକାଶେ, କାରଣ ପ୍ରଭୃତି ପଦମାନେ ରହିଲେ ଏହିପରି 
ଯା, ତା, ଏତା, କା ଶବ୍ଦ ଯେ, ଯେଉଁ ପ୍ରଭୃତି ବିଶେଷଣ ରୂପ ନିଅନ୍ତି । 

ଗୋଟିଅର୍ଥକ “ଟି” ନେଇ ଯେଉଁଟି, ସେଇଟି, ସେଇଟି (ସେଉଟି ), ଏଇଟି 
(ଏଭଟି ) , କେଉଁଟ ( କୁଉଟ ) , କୌଣସିଟି ( କୁଣିସିଟି ) ପ୍ରଭୃତି ଶବ୍ଦ ବିଶେଷ୍ୟ ପରି ବିଭକ୍ତିଯୁକ୍ତ 
ହୁଅନ୍ତି । 

ଯେତେ, ତେତେ, ଏତେ, କେତେ ଏମାନେ ସଂଖ୍ୟା ଓ ପରିମାଣବାଚକ ବିଶେଷଣ । 
ଏମାନେ ପରି, ସରି, ଭଜି, ଅନା ପ୍ରଭୃତି ଶବ୍ଦ ମଧ୍ୟ ପରେ ଗ୍ରହଣ କରନ୍ତି । ସ୍ପଷ୍ଟ ସଂଖ୍ୟା 
ବୃଝାରଲେ ଟା” 'ଟି' ମଧ୍ଯ ନିଅନ୍ତି । 

ନିଦଦୈଶବାଚକ ‘କଂ ନେଇ ଯେତେ ( କ), ଯେତକ ପ୍ରଭୃତି ରୂପରେ ଏମାନେ 
ବିକନ୍ଥ ବିଶେଷ୍ୟ ରୂପରେ ବ୍ୟବହୃତ ହୁଅନ୍ତି । 


ଯେତେ, ତେତେ, ଏତେ, କେତେ ଏମାନେ କେବଳ ପରିମାଣବାଚକ ବିଶେଷ୍ୟରେ 
ବା ବିଶେଷଣର ବିଶେଷଣ ହୁଅନ୍ତି । ହୋଇଅର୍ଥକ ହୈ ( ହେ ) ଶହ ଲାଗିଲେ କିୟାବିଶେଷଣ 
ହୁଅନ୍ତି । 

ଯେପରି ( ଯେଉଁପରି ), ସେପରି ( ସେହିପରି, ସିପରି, ସେଇପରି), ଏପରି, 
(ଏହିପରି, ଇପରି, ଏଇପରି), କିପରି ( କେଉଁପରି, କୁଭପରି ) ଏମାନେ ସଦୃଶାର୍ଥକ 
ବିଶେଷଣ । 

ଏହି ଅର୍ଥରେ ଏପରା, ସେପରା, ତା (ର ) ପରା — ଏହି ଚାରୋଟି ଶଦ କେବଳ 
ବିଶେଷ୍ୟର ବିଶେଷଣ ରୂପେ ବ୍ୟବହୃତ ହୁଅନ୍ତି 

ଗୌଣ ଗ୍ରାମ୍ୟ ଭାଷାରେ ଯେଦେରେ, ସେଦେରେ, ଏଦେରେ, କେଦେରେ, ପଦ 
ମଧ୍ଯ ଏହି ଅର୍ଥରେ ହୁଏ । ଯେଭଳି, ସେଭଳି, କେଉଁ(କି ) ଭଳି, ଓ କିୟାତି, ଯିୟାତି, ସିୟାତି, 
ପ୍ରଭୃତି ପ୍ରୟୋଗ ମଧ୍ଯ ସେହି ଅର୍ଥରେ ପ୍ରକାଶ ପାଏ । 

ଏଠାରେ 'ୟାତି 'ଢାତି' ରୁ, ‘ଦେରେ’, ‘ଦର' ରୁ ଆସିଥ୍ବା ସଷ୍ଟ । 

ଏହି ଅର୍ଥରେ ଯେମନ୍ତ, ଯେମିତି ( ଯିମିତି ), ତେମନ୍ତ, ସେମିତି ( ସିମିତି), ଏମନ୍ତ, 
ଏମତି ( ରମିତି), କେମନ୍ତ, କେମତି ( କିମିତି) ପଦମାନେ ମଧ୍ଯ ହୁଅନି । 

ସବୁ ଶବ୍ଦରୁ ସବୃପରି, ସବୁମନ୍ତେ, ସବୁମତି ( ସବୁମିତି ) ପ୍ରଭୃତି ପଦମାନେ ମଧ୍ଯ 
ଏହି ଅର୍ଥ ଦିଅନ୍ତି । 

ଯେବେ, ତେବେ, ଏବେ, କେବେ, ଏମାନେ କେବଳ କାଳାର୍ଥକ କିୟାବିଶେଷଣ 
ହୁଅନ୍ତି । ଅଧ୍କ ଜୋର ଦେଇ କହିଲେ, ମଧ୍ଯ ଅର୍ଥକ ହେଁ” ଲାଗି ତେବେହେଁ, କେବେହେଁ, 
ଯେବେହେଁ ପ୍ରଭୃତି ପଦମାନ ହୁଅନ୍ତି । ଏଠାରେ ' ହେ? ନହୋର ହେଲେ’ ମଧ୍ଯ ହୁଏ । ଏହି 
ହେଁ” ‘ହେଲେ”ର ଅବଶେଷ; “ଏତେହେଁ ' ପ୍ରଭୃତିର ହୋଇ” ସଙ୍ଗେ ଏହାର ସଂପର୍କ ନାହିଁ । 
ତେବେକେ, ତେବେହେଲେ ପଦମାନେ ମଧ୍ଯ ଏହି ଅର୍ଥରେ ହୁଅନି 

ସମୟର ନୈକଟ୍ୟ ଅର୍ଥରେ କ୍ଷଣ ଓ ଲାଗ ଶବ୍ଦ ଯୋଗେ କାଳାଧିକରଣ ସପ୍ତମୀରେ 
ଯେଉଁ (ଯୁ, ଯୁ) ଲାଗେ (କ୍ଷଣି); ସେହି (ସେଇ, ସିଇ) ଲାଗେ (କ୍ଷଣି), ହ (ଏର, ଇ) 
ଲାଗେ ( କ୍ଷଣି ) ପ୍ରଭୃତି ପଦମାନେ ହୁଅନ୍ତି । ଏମାନଙ୍କୁ ଅନ୍ମଵୟରେ କ୍ରିୟାବିଶେଷଣ ବୋଲି 
କହିବା ସୁବିଧାଜନକ । 

ଅବ୍ୟୟ 

କେତେକ ଗୁଣ, ଅବସ୍ଥା, କ୍ରିୟାଦିବାଚକ ବିଶେଷ୍ୟର ବିଶେଷଣ ଓ କେତେକ ସଂଖ୍ୟା 
ଓ ପରିମାଣବାଚକ ବିଶେଷଣ ଲିଙ୍ଗ ଓ ବିଭକ୍ତିରେ ବିଶେଷିତ ହୁଅନ୍ତି । ଏହାଛଡ଼ା ସମସ୍ତ 
ବିଶେଷ୍ୟର ବିଶେଷଣ, ବିଶେଷଣର ବିଶେଷଣ ଓ କ୍ରିୟା ବିଶେଷଣ ଅବ୍ୟୟ । ସେମାନଙ୍କର 
ରିଙ୍ଗ, ବଚନ, ପୂରୁଷ, କାରକରେ କୌଣସି ଭେଦ ହୁଏ ନାହିଁ । 

ଅଧ୍କରଣବାଚକ ପଦ ବିଭର୍ତି ନଲାଗି କ୍ରିୟାବିଶେଷଣ ରୂପେ ବ୍ୟବହୃତ ହୁଅନ୍ତି 
ସେମାନେ ସମସ୍ତେ ଅବ୍ୟୟ । 

ଲାଗି, ପାଇଁ ପ୍ରଭୃତି ବିଭକ୍ତସୂଚକ ଅବ୍ୟୟ ପଦ । ଅସମାପିକା କ୍ରୟାମାତ୍ରେ ଅବ୍ୟୟ ପଦ । 

ପର୍ଯ୍ୟନ୍ତ ଯାକେ, ଯାଏଁ ପ୍ରଭୃତି ସୀମାର୍ଥକ ଅବ୍ୟୟ ପଦ । ନାହିଁ, ନୋ, ନା ପ୍ରଭୃତି 
ନିଷେଧାର୍ଥକ ଅବ୍ୟୟ ପଦ । ହେଲେହେଁ, ବି, ମଧ୍ଯ, ସୁଦ୍ଧା, ହି, ଇ, ପ୍ରଭୃତି ବିଶେଷ 
ନିଦ୍ଦୈେଶବାଚକ ଅବ୍ୟୟ ପଦ । 

ଟି, କ ପ୍ରଭୃତି ଏକାର୍ଥ ନିଦେଶବାଚକ ଅବ୍ୟୟ ପଦ ଓ ତ, ମ ବ୍ୟାକାଳଙ୍କାର ଅବ୍ୟୟ 
ପଦ ! 'ମ” କେବଳ ଅତି ଆତ୍ମୀୟସ୍ତଳରେ କ୍ରିୟାରେ କିମ୍ବା କରୟାପଦ ଉହ୍ୟ ଥୁଲେ ପ୍ରୟୋଗ 
ହୁଏ । 

“କରି” ବେଳେ ବେଳେ ବାକ୍ୟାଳଙ୍କାର ଅବ୍ୟୟ ହୁଏ । ଯଥା-ଖଣ୍ଡାରେ କରି 
ହାଣିଲା । 

‘ଯେ ଓ “କି” ବାକ୍ୟାଂଶ ସଂଯୋଜକ ଅବ୍ୟୟ; ଓ, ଏବଂ, ତଥା, ଅପିଚ, ପୁଣି, 
ଆଉ, ଆହୁରି ପ୍ରଭୃତି ପଦ ବାକ୍ୟସଂଯୋଜକ ଅବ୍ୟୟ । 

କିନ୍ଧ, ମାତ୍ର, ତଥାପି, ପରଂତୁ, ତେବେହେଁ ପ୍ରଭୃତି ପୂର୍ବବାକ୍ୟାର୍ଥରେ ଆପରିବ୍ୟଞ୍ଜକ 
ସଂଯୋଜକ ଅବ୍ୟୟ; ଟି, ହିଁ, ସିନା, ନିତାନ୍ତ ପ୍ରଭୃତି ନିଶ୍ଚୟାର୍ଥକ ଅବ୍ୟୟ | 

କି, ପରା, ତ, ଟିକି, ପ୍ରଶ୍ନାର୍ଥକ ଅବ୍ୟୟ । ହେଟି ( ହେଇଟି ) ନିଦୈଶାର୍ଥକ ଅବ୍ୟୟ । 
ହେ, ଲୋ, ଗୋ ପ୍ରଭୃତି ସଂବୋଧନାର୍ଥକ ଅବ୍ୟୟ । କଟ କଟ, ଦୁମ୍‌ ଦୁମ୍‌, ଭୁସ୍‌ ଭୂସ୍‌ ପ୍ରଭୃତି 
ଅନୁକରଣଶବ୍ଦାର୍ଥକ ଅବ୍ୟୟ । 

ହିଁ, ହୁଁ, ହଉ, ଆଜ୍ଞା, ଅବଧାନ ପ୍ରଭୃତି ସମ୍ମତିବାଚକ ଅବ୍ୟୟ । ଓଃ, ଆଃ, ଆହେ, 
ଆରେ, ଏହେ ପ୍ରଭୃତି ଖେଦ ଓ ବିସ୍୍‌ୟବାଚକ ଅବ୍ୟୟ | 


ଏହେଁ, ଉହୁଁ, ଛି, ଧ୍କ୍‌ ପ୍ରଭୃତି ଘ୍ଣାବାଚକ ଅବ୍ୟୟ ! ବାଃ, ସାବାସ ପ୍ରଭୃ 


ଅନୁମୋଦନ ଓ ପ୍ରଶଂସାବାଚକ ଅବ୍ୟୟ | ଅତଏବ୍‌, ସୁତରାଂ, ପ୍ରଭୃତି, ଏଣୁ, ତେଣୁ, ପ 
ହେତୁର୍ଥକ ସଂଯୋଜକ ଅବ୍ୟୟ । 

ଥରକୂଥର, ପୁନଃପୂନଃ, ବାରମ୍ବାର, ମୁହୂର୍ମୁହୁଃ ଇତ୍ୟାଦି ପୌନଃପୁନିକତାସୂଚକ 
ଅବ୍ୟୟ । ଏମାନେ ମଧ୍ଯ କ୍ରମେ କ୍ରମେ, ଶନୈଃ ଶନୈଃ, ଉତତରୋଭର ପ୍ରଭୃତି ପରି କାଳାର୍ଥକ 
ଜ୍ରିୟାବିଶେଷଣ । 

ବା, କିବା, ଅବା, କିମ୍ବା, କିଅବା, ନତୁବା, ନୋହିଲେ, ନଚେତ୍‌ ପ୍ରଭୃତି ବିକଳ୍ଧାର୍ଥକ 
ଅବ୍ୟୟ । “ଏକା” କେବଳାର୍ଥକ ଅବ୍ୟୟ । ମମ, ତବ, ତତ୍ର, ଅଗତ୍ୟା ପ୍ରଭୃତି ସଂସ୍କୃତ ଅବ୍ୟୟର 
ମଧ୍ଯ ବ୍ୟବହାର ହୁଏ | 


—~ 


ତି 
ରି 

ଦ୍ରଷ୍ଟବ୍ୟ 
୧ ଏହି ଅବ୍ୟୟମାନେ ସଂସ୍କୃତ ଓ ପ୍ରାକୃତ ସଙ୍ଗେ ଅଧିକାଂଶ ଘନିଷ୍ଠ ଭାବରେ 
ସମ୍ବନ୍ଧ ଓ ବେଳେ ବେଳେ ଅଭିନ । 


୨ “ଏବଂ” ପଦ, ଏବଂ ଚ ଶବ୍ଦ ଅନୁକରଣରେ ପ୍ରଥମରୁ ବଙ୍ଗଳାରେ 
ବିଦ୍ୟାସାଗର ବ୍ୟବହାର କରିଥୁଲେ । ଓଡ଼ିଆରେ ତାହା ଅନୁକୃତ ହୋଇଅଛି । “ସୂତରାଂ'ର 
ଇତିହାସ ମଧ୍ଯ ଏବଂ” ର ଅନୁରୂପ । ଏ ଦୁଇଟିର ବ୍ୟବହାର ପ୍ରମାଦମୂଳକ । ପ୍ରାଚୀନ 
ଓଡ଼ିଆରେ ଏହାର ବ୍ୟବହାର ନାହିଁ କିମ୍ଭା ଲୋକମୁଖରେ ଏ ଦୂଇଟି ଚଳେ ନାହିଁ। 


୩ ସାବାସ୍‌ ' ପାରସିକ ଶଦ । ସାହା ଆବାସ୍‌ ବୋଲି ପାରସ୍ୟରେ ବଡ଼ ପ୍ରଶଂସିତ 
ସମ୍ରାଟ ଥୁଲେ । ଲୋକଙ୍କୁ ପ୍ରଶଂସା କରି କହିଲା ବେଳେ “ସେ ସାହ୍‌ ଆବାସ” ଏପରି କହୁଁ 
କହୁଁ ସାବାସ୍‌ ଶବ୍ଦ ହୋଇଯାଇଅଛି । 

୪¬ ସଂସ୍କୃତ ‘ଚ' ପ୍ରାକୃତ 'ଅ” ଓଡ଼ିଆରେ ଓ ହୋଇଅଛି ଏବଂ ସଂସ୍କୃତ ' ଅପି 
ପ୍ରାକୃତ ଓ ଓଡ଼ିଆରେ “ବି” ହୁଏ । 

ଢ୍ରିୟା 

ଭିନ ଭିନ୍ନ ପୁରୁଷ, ବଚନ ଓ କାଳରେ କ୍ରିୟାର ଭିନ୍ନ ଭିନ୍ନ ରୂପ ହୁଏ । 

ପୁରୁଷ ଆମ୍ଭେ କରୁଁ, ମୁଁ କରୈ, ତୁମ୍ଭେ କର, ତୁ କରୁ ଇତ୍ୟାଦି ! 

ବଚନ ମୁଁ କରୈ, ଆନ୍ଭେମାନେ କରୁଁ ଇତ୍ୟାଦି । 

କାଳର କ୍ରିୟାରୂପ କହିଲା ବେଳେ ବଚନ ଓ ପରୂଷର ରୂପ ସ୍ପଷ୍ଟ ବୃଝାପଡ଼ିବ । 

କାଳ ¬ କ୍ରିୟାରୁପ କାଳରେ ତିନିପ୍ରକାର ହୁଏ । 

୧। ଆଦେଶ, ଅନୁମତି, ଅନୁରୋଧ, ଅନୁଯୋଗ, ଆଶୀର୍ବାଦ ଓ ଇଚ୍ଛା ପ୍ରଭୃତି 
ବୋଧକ କାଳ । 
୨। ସମ୍ଭାବନା, ସମ୍ଭାବନାର ଇଛ୍ଛା ବା ଯଦ୍ୟର୍ଥାଦିବୋଧକ କାଳ । 


୩ ବିଶୁଦ୍ଧ କାଳ ବା ସାଧାରଣ ଭାବବୋଧକ କାଳ । ଏହା ପୁଣି ତିନିପ୍ରକାର ହୁଏ । 
ଯଥା ¬ 


(କ) ବର୍ରମାନ ( ଖ) ଅତୀତ (ଗ ) ଭବିଷ୍ୟତ । 

୧। ଆଦେଶାଦି- 
ମୁଁ କରେ ଆମ୍ଭେ (ଆମ୍ଭେମାନେ ) କରୁଁ । 
ତୁ କର୍‌ ତୁମ୍ଭେ ( ତୁମେମାନେ) କର । 
ସେ କରୁ ସେ(ସେମାନେ ) କରନ୍ତୁ । 


~ 


ଏହି କ୍ରିୟାରେ ପ୍ରୟୋଗ ହେଉଥ୍‌ବା ୨ୟ ପୂରୁଷ ଏକବଚନର କ୍ରିୟାରେ କିଛି ବିଭକ୍ତ 
ନଥାଏ । ତାହାକୁ ହିଁ କରିୟାମୂଳ ବା ଧାତୁ ବୋଲି ଧରାଯାଏ । ଏଠାରେ ଏହି କର୍‌ ଧାତୁର ଭିନ୍ନ 
ଭିନ୍ନ କ୍ରିୟାରୂପ ଉଦାହରଣରେ ଦିଆଯାଉଅଛି ! 


୨| ସମ୍ଭାବନାଦ୍ୟର୍ଥକ- 


ମୁଁ କରନ୍ତି ଆମେ (ଆମେମାନେ ) କରନୁ ! 
ତୂ କରନ୍ତୁ ତୂମେ ( ତୁମେମାନେ ) କରନ୍ତ। 
ସେ କରନ୍ତା ସେ(ସେମାନେ ) କରନେ । 
୩। ସାଧାରଣ ଭାବବୋଧକ- 
(କ) ବର୍ଉମାନ- 
ମୁଁ କରୈ ଆମେ ( ଆମ୍ଭେମାନେ ) କରୁଁ । 
ତୁ କରୁ ତୁମେ ( ତୁମେମାନେ ) କର । 
ସେ କରେ ସେ (ସେମାନେ ) କରନି । 
(ଖ ) ଅତୀତ- 


ମୁଁ କଲି (କରିଲି) ଆମେ ( ଆମ୍ଭେମାନେ) କଳୁଁ ( କରିଲୁଁ) 
ତୁ କଲୁ (କରିଲୁ) ତୁମେ ( ତୁମେମାନେ) କଲ ( କରିଲ) 
ସେ କଲା ( କରିଲା ) ସେ (ସେମାନେ ) କଲେ (କରିଲେ) 


(ଗ) ଭବିଷ୍ୟତ୍‌- 
ମୁଁ କରିବି ଆମେ ( ଆମେମାନେ ) କରିବୁ । 
ତୁ କରିବୁ ତୁମେ ( ତୁମେମାନେ ) କରିବ । 
ସେ କରିବ ସେ (ସେମାନେ ) କରିବେ । 

ଅନୁଜ୍ଞା ବା ଆଦେଶରେ ବେଳେ ବେଳେ ଦ୍ବିତୀୟ ପୁରୁଷ ଏକବଚନରେ ଶୁଦ୍ଧ 
ଅତୀତର ପ୍ରୟୋଗ ହୁଏ । ସେଠାରେ କ୍ରିୟାର ଅନ୍ୟଭାବ କ୍ରି ୟାପ୍ରତି ଅପେକ୍ଷା ପ୍ରକାଶ 
ପାଉଥାଏ | ଯଥା ତୁ ଦେଖି କଲୁ, କଣ ହେବ ଦେଖାଯିବ । ତୂ ଆସିଲୁ, କଥାବାର୍ଗା। ହେବା 
ରତ୍ୟାଦି । 

ଏଠାରେ କର୍‌ ଧାତୁରୁ ବିଭକ୍ତି ବାହାରକରି ଦେଖିଲେ ଦେଖାଯିବ ସେମାନଙ୍କର 
ରୂପ ଏହିପରି; ଯଥା- 


୧ । ଅନୁଜ୍ଞାଦି- 
ଏକବଚନ ବହୁବଚନ 
ପ୍ରଥମ ପୂରୁଷ ଏ ଉଁ 
ଦ୍ଵିତୀୟ ପୁରୁଷ - ଅ 
ତୃତୀୟ ପୁରୁଷ ଉ ଅନ୍ଧ 
୨ | ସମ୍ଭାବନାଦିବୋଧକ- 
ପ୍ରଥମ ପୁରୁଷ ଅନ୍ତି ଅନ୍ତୁ 
ଦ୍ଵିତୀୟ ପୁରୁଷ ଅନ୍ଧ ଅନ୍ତ 
ତୃତୀୟ ପୁରୁଷ ଅନ୍ତା ଅନ୍ତେ 
୩ । ସାଧରଣ ଭାବବୋଧକ- 
(କ) ବର୍ମାନ- 
ପ୍ରଥମ ପୂରୂଷ ଏଁ ଉଁ 
ଦ୍ଵିତୀୟ ପୁରୂଷ ଉ ଅ 
ତୃତୀୟ ପୁରୂଷ ଏ ଅନ୍ତି 
(ଖ) ଅତୀତ 
ପ୍ରଥମ ପୂରୁଷ ଲି(ଇଲି) ଲୁ(ରଲୁ) 
ଦ୍ବିତୀୟ ପୁରୁଷ ଲୁ(ରଲୁ) ଇ(ଇରଲ) 
ତୃତୀୟ ପୂରୁଷ ଲା( ଇଲା) ଲେ(ରଲେ ) 
(ଗ) ଭବିଷ୍ୟତ୍‌— 
ପ୍ରଥମ ପୁରୁଷ ବି(ଇବି) ବୁ (ର) 
ଦ୍ବିତୀୟ ପୂରୂଷ ବୁ (ଇବ) ବ (ଇବ) 


ତୃତୀୟ ପୁରୁଷ ବ (ଇବ) ବେ (ଇବେ) 

ଅତୀତ କାଳରେ କର୍‌ + ଲି=କର୍ଲି, ଏହିପରି ପଦରୁ କ୍ରମେ କରିଲି, ପରେ କଲି 
ହୋଇଅଛି । ଏବେ ମଧ୍ଯ କେହି କେହି କରିଲି ଲେଖନ୍ତି । ସେହିପରି ଗମିଲି, ଗଲି ପ୍ରଭୃତି 
ଦୁଇ ଅର୍ଥରେ ଦୂଇ ପ୍ରକାର ପ୍ରୟୋଗ ମଧ୍ଯ ଦେଖାଯାଏ । ମାତ୍ର ‘ଘୋଟିଲି', ‘ଭାଟଗିଲି' 
ମ୍ରଭୃତିରେ 'ଲି'ରୁ ‘ରଲି' ହୋଇ ସଷ୍ଟ ପ୍ରକାଶ ପାଇଅଛି । କିନ୍ତୁ ପ୍ରକୃତରେ ସେ ପଦମାନେ 
ପ୍ରଥମେ ଘୋଟ୍‌ଲି, ଭାଟ୍ଲି ଏହିପରି ଥୂଲେ । ଏବେ ମଧ୍ଯ ସମ୍ବଲପୂରରେ ଏହିପରି କହନ୍ତି 

ଭବିଷ୍ୟତରେ ମଧ୍ଯ କରବି ପ୍ରଭୃତି କ୍ରମେ କରିନି ପ୍ରଭୃତିରେ ପରିଣତ ହୋଇଅଛି । 
ସମ୍ବଲପୁରରେ ଏବେ ମଧ୍ଯ କରବି ପ୍ରଭୃତି କହନ୍ତି 

ସେଥିପାଇଁ କାଳକ୍ରମେ ଲି, ବି ପ୍ରଭୃତି ବିଭ୍ତି ଇଲି, ଇବି ପ୍ରଭୃତି ବିଭକ୍ତିରେ ପରିଣତ 
ହୋଇଅଛି । ଏବଂ ଏବେ ସେହି ଇଲି, ଇବି ପ୍ରଭୃତିକୁ ବିଭକ୍ତି ବୋଲି ଧରିବାକୁ ହେବ । 

ପ୍ରଥମ ପୂରୁଷ ବହୁବଚନରେ ଆପଣା ଆପଣା ମଧ୍ଯରେ କ୍ରିୟାର କାର୍ଯ୍ୟ ହେଲେ, 
ଓଡ଼ିଆରେ କ୍ରିୟାର ଗୋଟିଏ ସ୍ଵତନ୍ତ୍ର ରୂପ ଥାଏ । ଅନ୍ୟ କାହାକୁ କହିଲାବେଳେ କୁହାଯାଏ, 
* ଆମ୍ଭେମାନେ କରୁଁ, କଲୁ , କରିବୁ ' କିନୁ ନିଜ ଭିତରେ କହିଲାବେଳେ ‘ଆମ୍ଭେମାନେ କରୈ, 
କଲୈ ( କଲେଇଁ), କରିବା” ଇତ୍ୟାଦି ପ୍ରୟୋଗ ହୁଏ । ସେହିପରି ଅର୍ଥରେ କର୍‌ ଧାତୂର 
ରୂପ, ଯଥା: 


ଧାଡ଼ୁରୂପ ବିଭକ୍ତି 
୧। ଅନୁଜ୍ଞାଦିବୋଧକ - କରୈ ଏଁ 
୨। ସମ୍ଭାବନାଦିବୋଧକ — କରର୍ନ୍ତେ (କରନ୍ତେଇଁ) ଅନ୍ୈ (ଅନ୍ତେଇଁ) 
୩। (କ) ବର୍ଗମାନ ¬ କରେ (କରେଇଁ) ଏ (ଏଇଁ) 
(ଖ) ଅତୀତ — କଲୈ ( କଲେଇଁ) ଏ (ଏଇଁ) 
(ଗ ) ଭବିଷ୍ୟତ୍‌ ¬ କରିବା ଇବା 


ଅନୁଜ୍ଞା, ବର୍ରମାନ କାଳବୋଧକ ଏବଂ ସମ୍ଭାବନା, ଭବିଷ୍ୟତ୍‌ କାଳବୋଧକ ଥ୍‌ବାରୁ 
କେହି କେହି ଏମାନଙ୍କୁ ଅନୁଜ୍ଞା ବର୍ଭମାନ ଓ ସାମ୍ଭାବ୍ୟ ଭବିଷ୍ଯତ୍‌ ବୋଲି କହନ୍ତି । ମାତ୍ର 
ସେମାନେ ଯେଉଁ କାଳର୍‌ ଅନ୍ତର୍ଗତ ହୁଅନ୍ତୁ, ବ୍ୟାକରଣରେ ସେମାନଙ୍କର ବର୍ରଗମାନ, ଅତୀତ, 
ଭବିଷ୍ୟତ ପରି ଗୋଟିଏ ଗୋଟିଏ ସ୍ଵତନ୍ତ୍ର କାଳରୂପ ଥୁବାରୁ ସେମାନଙ୍କୁ ସ୍ଵତନ୍ତ୍ର କରି ଧରିବାକୁ 
ହେବ । 

କାଳଭଙ୍ଗ 


ବିଶୁଦ୍ଧ ଅନୁଞ୍ଞା, ସମ୍ଭାବନା, ବର୍ଭମାନ, ଅତୀତ, ଭବିଷ୍ୟତ୍‌ କାଳ ଛଡ଼ା ଜାଳର 
କାର୍ଯ୍ୟ ପ୍ରକାର ଭେଦରେ ପ୍ରତ୍ୟେକ କାଳରେ ଅତୀତ ଓ ବର୍ରମାନ ଭର୍ଗିବୋଧକ ଆଉ ଦୁଇ 
ଦୂଇ ପ୍ରକାର ରୂପ ହୁଏ । ଅତୀତ ଭଟ୍ଗିରେ ସେହି କାଳରେ ସରିଯାଇଥ୍‌ବା ଏବଂ ଦର୍ରଭମାନ 
ଭଟ୍ଗିରେ ସେହି ଳାଳରେ ଚାଲୁଥ୍‌୍ବା ଅର୍ଥ ବୁଝାଯାଏ । ସେଥ୍‌ରେ ବର୍ଭମାନ ଭଟ୍ଗିରେ ଧାତୁରେ 
‘ଉ” ଏବଂ ଅତୀତ ଭଙ୍ଗରେ ଧାତୂରେ 'ଇ” ଲାଗି କରୁ ଓ କରି ପ୍ରଭୃତିପରି କ୍ରିୟାମୂଳ ବା 
ମିଶ୍ରଧାତନରୂପେ ରହନ୍ତି । ଏବଂ ଥା ( ଅଛ୍‌ ) ଧାତୁଦ୍ୟୋତକ ବା ସାହାଯ୍ୟକାରୀ କ୍ରିୟାରୂପେ 
କାଳର ଭଙ୍ଗି ପ୍ରକାଶ କରନ୍ତି । 


ଥା ଧାତୁ ବତ୍ତର୍ମାନ କାଳର କାଳଭଙ୍ଗିମାନ ପ୍ରକାଶ କରିବାରେ ଅଛ୍‌ ହୋଇଯାଏ 
ଏବଂ ସେହି କାଳର ପ୍ରଥମ ପୂରୁଷ ଏକବଚନରେ ‘ଅଛେ” ନ ହୋଇ ଅଛି” ହୁଏ । 

ମାତ୍ର ଏହି ‘ଥା ଧାତୁ ସାହାଯ୍ୟକାରୀ କ୍ରିୟା ନହେଲେ ବର୍ଭମାନ କାଳରେ ବିକନ୍ତେ 
ଅଛ୍‌ ହୋଇ ପ୍ରଧାନ କ୍ରିଯାରୁପେ ଅଛି, ଅଛୁଁ, ଥାଏ, ଥାଉଁ ପ୍ରଭୃତି ରୁପ ମଧ୍ଯ ହୁଏ । 


ଥା (ଅଛ୍‌) ଧାତୁର ରୂପ 


୧- ଅନୁଜ୍ଞା ଏକବଚନ ବହୁବଚନ 

ପ୍ରଥମ ପୁରୂଷ ମୁଁ ଥାଏ ଆମେ (ଆମେମାନେ) ଆଉଁ 
ନିଜ୍ଗମଧ୍ୟରେ ଥାଏ (ଥାଇଁ) 

ଦ୍ଵିତୀୟ ପୂରୁଷ ଥା ଥାଅ 

ତୃତୀୟ ପୂରୁଷ ଥାଉ ଥାଆନ୍ତୁ 

୨ ସମ୍ଭାବନା 

ପ୍ରଥମ ପୁରୁଷ ଥାନ୍ତି ଥା'ନ୍ତ 

ନିଜମଧ୍ୟରେ ଥାଆନ୍ତେ (ଥାଆନ୍ତେଇଁ) 

ବ୍ଵିତୀୟ ପୁରୂଷ ଥାନ୍ତୁ ଥାଂନ୍ତ. 

ତୃତୀୟ ପୁରୁଷ ଥାଂନ୍ତ ଥା'ନ୍ତେ। 

୩ ସାଧାରଣ (କ) ବର୍ଭମାନ 

ପ୍ରଥମ ପୁରୁଷ ଅଛି (ଥାଏ) ଅଛୁ (ଥାଉଁ) ନିଢମଧ୍ଯରେ 


ଅହେ, ଅଛେଇଁ (ଥାଏ, ଥାଇଁ) 

ଦ୍ଵିତୀୟ ପୂରୁଷ ଅଛୁ (ଥାଉ) ଅଛ (ଥାଅ) 
ତୃତୀୟ ପୂରୂଷ ଅଛି( ଥାଏ ) ଅଛନ୍ତି ( ଥାଆନ୍ତି) 
(ଖ) ଅତୀତ 
ପ୍ରଥମ ପୂରୂଷ ଥ୍ଲି ଥ୍ଲୁ 
ନିଜମଧ୍ଯରେ ଥ୍ଲୈ, ଥ୍ଲେଇଁ 
ଦ୍ବିତୀୟ ପୁରୂଷ ଥ୍ଲୁ ଥ୍ଲ 
ତୃତୀୟ ପୂରୁଷ ଥଲା ଥ୍ଲେ 
(ଗ) ଭବିଷ୍ୟତ୍‌ 
ପ୍ରଥମ ପୂରୁଷ ଥ୍ବି ଥବ୍ର 
ନିଜମଧ୍ଯରେ ଥବା 
ଦ୍ବିତୀୟ ପୂରୂଷ ଥ୍ବୁ ଥ୍ବା 
ତୃତୀୟ ପୂରୁଷ ଥ୍ବ ଥ୍ବେ 


ଏହି ଥା( ଅଛ୍‌ ) ଧାତୃୁଦ୍ୟୋତକ ବା ସାହାଯ୍ୟକାରୀ କ୍ରିୟାରୂପେ ପ୍ରୟୋଗକରି ସବୁ 
କାଳରେ ଚାଲୁଥ୍ବା ଓ ସରିଯାଇଥ୍‌ବା କ୍ରିୟାମାନଙ୍କୁ ବୃଝାଇବା ପାଇଁ ପ୍ରତ୍ୟେକ କାଳରେ 
ବର୍ଭମାନ ଓ ଅତୀତ ଭଙ୍ଗିରେ ଦୁଇ ଦୃଇଟି ରୂପ ହୁଏ । 
କର୍‌ ଧାତୂର କାଳଭଟ୍ଗ ରୂପ, ଯଥା :— 
୧ ଅନୁଜ୍ଞାରେ ଚାଲୁଥ୍ବା କ୍ରିୟା 


ଏକବଚନ ବହୁବଚନ 
ପ୍ରଥମ ପୂରୂଷ କରୁଥାଏଁ କରୁଥାଉଁ 
ନିଜମଧ୍ଯରେ କରୂଥାଏଁ, କରୁଥାଇଁ 
ଦ୍ବିତୀୟ ପୁରୂଷ କରୁଥା କରୁଥାଅ 
ତୃତୀୟ ପୂରୂଷ କରୁଥାଉ କରୁଥାଆନ୍ତୁ 
ଅନୁଜ୍ଞାରେ ସରିଥ୍‌ବା କ୍ରିୟା 
ପ୍ରଥମ ପୁରୁଷ କରିଥାଏଁ କରିଥାଉଁ 


ନିଜମଧ୍ୟରେ କରିଥାଏ, କରିଥାଇଁ 

୧୮୯ 


ଦ୍ଵିତୀୟ ପୂରୂଷ କରିଥା କରିଥାଅ 
ତୃତୀୟ ପୂରୂଷ କରିଥାଉ କରିଥାଆନ୍ତୁ 
୨ ସମ୍ଭାବନା ( ଚାଲୁଥ୍ବା ଦିୟା) 


ପ୍ରଥମ ପୂରୁଷ କରୁଥାଆନ୍ତି କରୁଥାଆନ୍ତେ 
ନିଜମଧ୍ଯରେ କରୁଥାଆନ୍ତେ ( ଚେଇଁ) 

ଦ୍ବିତୀୟ ପୁରୁଷ କରୁଥାଆନ୍ତୁ କରୁଥାଆନ୍ତି 

ତୃତୀୟ ପୂରୁଷ କରୁ ଥାଆନ୍ତା କରୁଥାଆନ୍ତେ 


ସମ୍ଭାବନାରେ ସରିଥ୍‌ବା କ୍ରିୟାଓ କରିଥାଆନ୍ତି ଲତ୍ୟାଦି । 
୩ ( କ ) ବର୍ରମାନରେ ଚାଲୁଥ୍ବା ଢ଼ିୟାଂ କରୁଅଛି ଇତ୍ୟାଦି । 
କ୍ରିୟା ଅଧିକ ଲାଗିରହିବା ଅର୍ଥରେ କରୁଥାଏ ପ୍ରଭୃତି ରୂପ ମଧ୍ଯ ହୁଏ । 
ବର୍ରମାନରେ ସରିଥ୍‌ବା ଜ଼ିୟା- 
କରିଅଛି ଇତ୍ୟାଦି । କ୍ରିୟା ଅଧିକ ଲାଗି ରହିବା ଅର୍ଥରେ କରିଥାଏ ପ୍ରଭୃତି ମଧ୍ଯ 
ହୁଏ । 
(ଖ) ଅତୀତରେ ଟାଲୁଥ୍‌ବା କ୍ରିୟା 
କରୁଥିଲି ଇତ୍ୟାଦି 
ଅତୀତରେ ସରିଥ୍‌ବା କ୍ରିୟା- 
କରିଥୁଲି ରତ୍ୟାଦି 
(ଗ) ଭବିଷ୍ୟତରେ ଚାଲୁଥ୍‌ବା କ୍ରିୟା 
କରୁଥିବି ଇତ୍ୟାଦି 
ଭବିଷ୍ୟତରେ ସରିଥ୍‌ବା କ୍ରିୟା 


em ~~ 


କରିଥିବି ଇତ୍ୟାଦି 


ଅର୍ଥଭେଦରେ ଆଉ ଅନେକ ଦ୍ୟୋତକ ବା ସାହାଯ୍ୟକାରୀ କ୍ରିୟା କ୍ରିୟାମୂଳ ରୂପେ 
ପ୍ରକାଶ ପାଆନ୍ତି । ସେଠାରେ ପ୍ରକୃତ ଧାତୁ ପରେ ସେମାନେ କ୍ରିୟାମୂଳ ରୂପେ ରହି ସ୍ଵତନ୍ତ୍ରଭାବେ 
କିମ୍ବା ଥା( ଅଛ୍‌ ) ଧାତୁଯୋଗେ ରୂପ ହୁଅନ୍ତି । ପୂର୍ବ କ୍ରିୟ। ବା କ୍ରିୟାମୂଳମାନେ କେବଳ ଇକାରାନ୍ତ 
ମିଶ୍ର କ୍ରିୟାମୂଳ ରୂପେ ପ୍ରକାଶ ପାଆରି । ଯଥା: ମୁଁ କରି ସାରିଅଛି ରତ୍ୟାଦି । 

୧୯୦ 


ମୁଁ କରି ସାରିପାରିବି ନାହିଁ, ଏଠାରେ କରି,ସାରି ଦୁଇଟି ମିଶ୍ର କ୍ରିଯାମୂଳ ପ୍ରକାଶ 
ପାଉଅଛି ସତ, କିନ୍ଧ ଏଠାରେ “କରି” ଏହି କ୍ରିୟାମୂଳ ବି ସ୍ଵତନ୍ତ୍ର ଅସମାପିକା କ୍ରିୟାରୂପେ 
ଅର୍ଥଗ୍ରହଣ କରିଅଛି । ସାରିପାରିବି ନାହିଁ ଏ ବାକ୍ୟର କ୍ରିୟା । ଏହିପରି ଏକାଧିକ ମିଶ୍ର କ୍ରିୟାମୂଳ 
ପ୍ରକାଶ ପାଇଲେ, ଶେଷଟି ମାତ୍ର ସାହାଯ୍ୟକାରୀ କ୍ରିୟା ଓ ଥା( ଅଛ୍‌ ) ଧାତୁ ଘେନି ବାକ୍ୟର 
ପ୍ରଧାନଳ୍ରିୟା ହୁଏ । ପୂର୍ବ କ୍ରିୟା-ମୂଳ ଅସମାପିକା କ୍ରିୟାରୂପେ ସ୍ଵତନ୍ତ୍ର ହୋଇପଡ଼େ । 


ପରେ ଭିନ୍ନ ଭିନ୍ନ ଅର୍ଥବୋଧକ ସାହାଯ୍ୟକାରୀ କ୍ରିୟାମାନଙ୍କର ନାମ ବିଚାର ହେବ । 
ନିମ୍ନରେ ରୂପ କରିବା ପାଇଁ କେତେକ କ୍ରିୟାର ନାମ ଦିଆଗଲା । 
ଅକାରାନ୍ତ- ଲଅଁ, ହ ( ହୋ), ଧ (ଧର୍‌ ) ବ (ବସ୍‌) 


ଆକାରାନ୍ତଓ ଆ, ଥା, ଯା, ଖା, ପା, ପଳା, ଚାହୀ, ଚାହା, ପାହା, ଘେଡ଼ମା, ଘୂମୀ, 
ପଜା । 


ସମସ୍ତ ନାମଧାତୁ ଓ ପ୍ରାୟ ସମସ୍ତ ପ୍ରୟୋଜକଧାତୁ । 
ଇକାରାନ୍ତ- ପି, ସି 
ଉକ୍ାରାନ୍ତ¬ ହୁଁ 
ଏକାରାନ୍ତ- ଦେ, ନେ, ଡ଼ୈ 
ଓକାରାନ୍ତଓ ହୋ, ଥୋ, ଶୋ, ଧୋ, ରୋ (ରୋପ୍‌) 


କକାରାନ୍ତ“ ଥାକ୍‌, ବକ୍‌, ଅଟକ୍‌, ଫୁ, ଝିକ୍‌, ଶଂକ୍‌, ଝୁକ୍, ଚଂକ୍‌, ବିକ, ଟେକ୍‌, ଛିଂକ୍‌, 
ଖରକ୍‌ | 


ଖକାରାନ୍ତଓ ରଖ, ଦେଖ୍‌, ଯୋଖ୍‌, ଶୁଖ୍‌, ଚାଖ୍‌, ପରଖ୍‌, ଶିଖ୍‌, ଲେଖ୍‌ 


ଗକାରାନ୍ତ- ମାଗ୍‌, ଜାଗ୍‌, ରାଗ୍‌, ଲାଗ୍‌, ଭାଂଗ୍‌, ପାଗ୍‌, ହଗ୍‌, ଜଗ୍‌, ସଂଗ୍‌, ଟାଙ୍‌, ଫିଟ୍‌, 
ଦୂଆଟଙ୍‌ 


ଘକାରାନ୍ତ- ସୁଂଘ୍‌, ଲଂଘ୍‌ 

ଚକାରାନ୍ତଳ କଚ୍‌, ମକଚ୍‌, ଉକୁଚ୍‌, ଅରଚ୍‌, ପଚ୍‌, ରଚ୍‌, ପାଚ୍‌, ନାଚ୍‌, ଯାଚ୍‌, ସିଂଚ୍‌, ଘୁଂଚ୍‌ | 

ଛକାରାନ୍ତ- ବାଛ୍‌, ପୋଛ୍‌, ମୂରୁଛ୍‌, ବିଂଛ୍‌, ଚାଂଛ୍‌ 

ଜକାରାନ୍ତ- ମାଜ୍‌, ହଜ୍‌, ଭାଚ୍‌, ଗରଜ୍‌, ତରଜ୍‌, ରାଜ୍‌, ଷରଚ୍‌, ଖୋଜ୍‌, ଭୂଂଜ୍‌, ବାଜ୍‌, 
ଭଜ୍‌, ପୂଜ୍‌, ଅରଜ୍‌, ବରଚ୍‌ , ଆଉଜ୍‌, ସରଜ୍‌, ସମଜଚ୍‌, ପାଜ୍‌ ! 

୧୯୧ 


ଝକାରାନ୍ତ- ବୂଝ୍‌, ସୂଝ୍‌ 


ଟକାରାନ୍ତ" ଖଟ୍‌, ଘଟ୍‌, ଚଟ୍‌,ପଟ୍‌, ରଟ୍‌, ହଟ୍‌, କଟ୍‌, କାଟ୍‌, ଛାଟ, ଫାଟ୍‌, ତୃଟ୍‌, ଚାଟ୍‌, 
ପିଟ୍‌, ଫିଟ୍‌, ଫୁଟ୍‌, ଉକୁଟ୍‌, ଅକଟ୍‌, ଚକଟ୍‌, କୁହାଟ୍‌, ବାଟ୍‌, ରେକଟ୍‌, କୁଟ୍‌, ଝୁଣ୍ଟ୍‌, 
ତରାଟ୍‌, ନିକୁଟ୍‌, ଅଟ, ! 


ଠକାରାନ୍ତ- ଉଠ୍‌, ସଠ, ମାଠ, ରୈଠ୍‌ ! 


ଡକାରାନ୍ତ ¬ ଉଡ୍‌, ଇଡ୍‌, ଅଡ୍‌, ଆଡ୍‌, ରଡ୍‌, ପଡ଼୍‌, ତଡ୍‌, ଝଡ୍‌, ଗଡ୍‌, ଛାଡ୍‌, ପାଡ୍‌, ମାଡ୍‌, 
ତାଡ୍‌, କାଂଡ୍‌, ଛିଡ୍‌, ଭିଡ୍‌, ବିଗିଡ୍‌, ନିଗାଡ୍‌ , ହାବୃଡ୍‌, ପଗଡ୍‌, ଘଉଡ୍‌, ଦରାଂଡ୍‌, 
ଫୋପାଡ୍‌, କୁରୁଡ୍‌, ଦଉଡ଼, ଯୋଗାଡ୍‌, ସଜାଡ୍‌, ଫୋଡ୍‌, ଯୋଡ୍‌, କୋଡ୍‌, ଛୋଡ୍‌, 
ମୋଡ୍‌, ତୋଡ୍‌, ରଗଡ୍‌ । 


ଢକାରାନ୍ତ ଗଢ୍‌, ଚଢ୍‌, ପଢ୍‌, ବଢ୍‌, କାଢ୍‌, ବାଢ୍ର ! 
ଣକାରାନ୍ତ- ହାଣ୍‌, ଜାଣ୍‌, ଆଣ୍‌, ଗୁଣ୍‌, ମଣ୍‌, ପଣ୍‌, କିଣ୍‌, ଝୁଣ୍‌, ଝାଣ୍‌, ଗଣ୍‌, ବଖାଣ୍‌ | 
ତକାରାନ୍ତ ପୋତ୍‌, ମୁତ୍‌, କରତ୍‌, ଚିଂତ୍‌, ସାଇତ୍‌, ମାତ୍‌, ଚଉତ୍‌, ତିଂତ୍‌ 

ଥକାରାନ୍ତ- ମଂଥ, ଗୁଂଥ୍‌ 

ଦକାରାନ୍ତ ଚଦ୍‌, କୁଦ୍‌, ଛେଦ୍‌, ଭେଦ୍‌ 

ଧକାରାନ୍ତ- ବାଧ୍‌, ରୋଧ, ସାଧ୍‌, ବାଂଧ୍‌, ରାଂଧ୍‌ 

ନକାରାନ୍ତ- ଘେନ୍‌, ବନ୍‌, ମାନ୍‌ 


ପକାରାନ୍ତ- ଜପ୍‌, ଟପ୍‌, ଖପ୍‌, ଛପ୍‌, କଂପ୍‌, କାପ୍‌,ଖାପ୍‌, ମାପ୍‌, ରାଂପ୍‌, ଝାଂପ୍‌, ସଂପ୍, 
ଅରପ୍‌, ସରପ୍‌, ଚିପ୍‌, ଲିପ୍‌, ଖେପ୍‌, ରୋପ୍‌ । 


ଫକାରାନ୍ତ- ଗଫ୍‌, ଫାଂପ୍‌ 
ବକାରାନ୍ତ¬ ଦବ୍‌, ଥଂବ୍‌, ରାବ୍‌, ଭାବ୍‌, ଦାବ୍‌, କୋବ୍‌ 
ଭକାରାନ୍ତ= ଲଭ୍‌, ଆରଂଭ୍‌, ଶୋଭ୍‌ 

ମଜାରାନ୍ତ- ଗମ୍‌, ରମ୍‌, ଭୁମ, କଦମ୍‌ 


ରକାରାନ୍ତ- କର୍‌, ମର୍‌, ସର୍‌, ହର୍‌, ଝର୍‌, ଡର୍‌, ଚର୍‌, ଥର୍‌, ଧର୍‌, ଭର୍‌, ତର୍‌, ପହର୍‌, 
ହାପୁର୍‌, ଗଜୁର୍‌, ଭତ଼ୁର୍‌, କତୁର୍‌, ଘୁଷୁର୍‌, ବିଚାର, ତିଆର୍‌, ପଚାର, ଭଭାର, 
ନିଖାର୍‌, ଡ଼େର୍‌, ଘୁର୍‌, ପୁର, ପାର୍‌, ଉଧୁର୍‌, ପୂର, ହାର୍‌, ଚୂର, ଠାର୍‌, ଧାର୍‌ 

ଳକାରାନ୍ତ— କଳ୍‌, ଚଳ୍‌, ଗଳ୍‌, ଛକଳ୍‌, ଜଳ୍‌, ଝଳ୍‌, ଟଲଳ୍‌, ମଳ୍‌, ଫଳ୍‌, ବଲ୍‌, ଭଳ୍‌, ତୋଳ୍‌, 

ଅଣ୍ଡାଳ୍‌, ତରଳ୍‌, ଉଛୁଳ୍‌, ଖୋଳ୍‌, ଢ଼ଳ୍‌, ପାଳ୍‌, ଗିଦ୍‌ | 
ଲକାରାନ୍ତ¬ ହଲ୍‌, ଚାଲ୍‌, ଝ୍ଲ୍‌, ଭୂଲ୍‌, ବଲ୍‌, ବୋଲ୍‌, ପେଲ୍‌, ଟହଲ୍‌, ଛାଲ୍‌, ଫୁଲ୍‌ ! 
ଶକାରାନ୍ତ — ପଶ୍‌, ଦିଶ୍‌, ପରଶ୍‌ 
ସକାରାନ୍ତ ¬ ହସ୍‌, ରସ୍‌, ବସ୍‌, ଭରସ୍‌, କସ୍‌, ଘସ୍‌, ଆସ୍‌, ଖସ୍‌, ଆଉଁସ୍‌ 
ଷକାରାନ୍ତ — ବରଷ୍‌, ରୁଷ୍‌, ଚଷ୍‌, ତଷ୍‌ 
ହକାରାନ୍ତ — ସହ୍‌, ରହ୍‌, କହ୍‌, ବହ୍‌ 
କ୍ଷକାରାନ୍ତ — ଭିକ୍ଷ୍‌ 
ସରିଯାଇଥ୍ବା ଅର୍ଥର ‘ଣି — 

ବିଶୁଦ୍ଧ ସମ୍ଭାବନା, ଅତୀତ, ଭବିଷ୍ୟତ୍‌ ଏବଂ ସମ୍ଭାବନା ଓ ଭବିଷ୍ୟତର ଅତୀତ 
ଭଙ୍ଗିରେ, ସରିଯାଇଥ୍ବା ଅର୍ଥରେ ବେଳେ ବେଳେ କ୍ରିୟା ଶେଷରେ ଣି” ଲାଗେ ! ଅନୁଜ୍ଞାରେ 
ଯେଉଁଠାରେ ଶୁଦ୍ଧ ଅତୀତରୂପ ପ୍ରୟୋଗ ହୁଏ, ସେଠାରେ ମଧ୍ଯ ଏହିପରି ‘ଣି? ଲାଗେ । 
ଯଥା: ସେ ଖାଆନ୍ତାଣି, ସେ ଖାଇସାରିନ୍ତାଣି; ସେ ଖାଇଥାନ୍ତାଣି; ସେ ଖାଇଲାଣି, ସେ 
ଖାଇଦବଣି । ତୁ ଆସିଲୁଣି ( ଦେଖିବୁ), ସେ କରିବଣି, ସେ କରି ସାରିବଣି । 
ଅନୁଜ୍ଞାରେ ‘ନା'- 

ଅନୁଜ୍ଞାରେ ଜୋରଦେଇ କହିଲେ, ଭଦ୍ର ବା କାତର ଭାବରେ କହିଲେ ବେଳେ 
ବେଳେ “ନା” ଲାଗେ । ସେଠାରେ ବାକ୍ୟର ପ୍ରାୟ ଅନ୍ୟ କ୍ରିୟା ବା ଭାବକୁ ଅପେକ୍ଷା ଥାଏ | 
ଯଥା ସେ ଆସନ୍ତୁ ନା ( କ୍ଷତି କ'ଣ ); ତୁ ଟିକିଏ ଆସ୍‌ ନା (ମୋର କାମ ହେବ); ତୁ କର 
ନା (କିଏ କ'ଣ କହିବ ବୁଝିବା) । 

ମାଗିଲ।ବେଳେ ଦେ ଧାତୂର ଦ୍ଵିତୀୟ ପୁରୁଷରେ ଭଦ୍ରଭାବରେ ଦେଇନାରୁ, 
ଦେଇନାର ଦୁଇଟି ରୂପ ହୁଏ । ଆତ୍ମୀୟାର୍ଥକ ‘ମ'— ଏହି ‘ମ”ଂ ସମ୍ବୋଧନ ପଦରୁ ଯାଇ 
ବେଳେ ବେଳେ କ୍ରିୟାରେ ମଧ୍ଯ ଲାଗେ ଏବଂ କୌଣସି ଆତ୍ମୀୟଲୋକକୁ ଲକ୍ଷ୍ୟ କରି 
କହିଲାବେଳେ ବାକ୍ୟର କ୍ରିୟା ଶେଷରେ ଲାଗେ ¦ ଯଥା ରାମ, ତୁ ସେଠାକୁ ଯାଅମ । ସେ 
ଗଲାଣି ମ । ସେ ଖାଇବଣି ମ । ମୋର କଣ ହେଲା ମ ? ଇତ୍ୟାଦି । 

ପ୍ରଶ୍ନୀର୍ଥକ ଢ୍ରିୟା 


ବଢ୍ତାର କହିବାଭଟିଂ ଅନୁସାରେ ସବୁପ୍ରକାର ବାକ୍ୟ ପ୍ରଶ୍ନାର୍ଥକ ହୁଏ । ପ୍ରଶ୍ନରେ କେବଳ 
ଅନୁଜ୍ଞାର କ୍ରିୟା ଲାଗେ ନାହିଁ । ଯଥା¬ ସେ ଖାଇଲା ? ସେ ଯାଉଛି ? ରତ୍ୟାଦି । 


ପଶ୍ଵରେ 'ମ” ଲାଗେ ନାହିଁ । କେବଳ ପ୍ରଶ୍ନବୋଧକ କିମ୍‌ ଶବ୍ଦ ଥୁଲେ ମ' 
ଲାଗିପାରେ । ଯଥା କିଏ ଗଲା ମ ? 


ଣି ଓ ନା ପ୍ରଶ୍ନରେ ବହୁତ ବ୍ୟବହାର ହୁଏ । ଏଠାରେ ଣି” ର କ୍ରିୟା ସରିଯିବା ଅର୍ଥ 
ଓ 'ନା” ର ସମ୍ଭାବନାର ନିଶ୍ଚୟାର୍ଥ ସ୍ପଷ୍ଟ ପ୍ରକାଶ ପାଏ । ଣି ଓ ନା ଏକସଙ୍ଗେ ମଧ୍ଯ ବ୍ୟବହୃତ 
ହୋଇପାରେ । ଯଥା ସେ ଗଲାଣି ? ସେ ଗଲା ନା ? ସେ ଗଲାଣି ନା ? ଏହି ଣି” ଓ ‘ନା 
ଲାଗିଥ୍ବା ବାକ୍ୟରେ କିମ୍‌ ଶବ୍ଦର ପ୍ରଶ୍ନାର୍ଥକ ପ୍ରୟୋଗ ହୁଏ ନାହିଁ । ତାହାର ଅନିଷ୍ଟ ବ୍ୟକ୍ତ 
ଅର୍ଥକ ପ୍ରୟୋଗ ହୁଏ । ଯଥା କିଏ ଗଲାଣି ? କିଏ ଗଲା ନା ? କିଏ ଗଲାଣି ନା ? ପ୍ରଶ୍ନ 
ଅର୍ଥରେ ଗଲା କି, ଗଲାଣି କି, ଗଲା କି ନା, ଗଲାଣି କି ନା, ସେ ଗଲାଣି କି ମ, ଯିବ ନାହିଁ 
କି ମ ପ୍ରଭୃତି ପ୍ରୟୋଗ ହୁଏ । ସାଧାରଣ କ୍ରିୟାରେ ତୁ ଦେଉ କି ନା, ଦେଲୁ କି ନା, ଦେଲୁଣି 
କି ନା, ସେଇଥ୍ପାଇଁ କହିଲେ ଏପରି ପ୍ରୟୋଗ ମଧ୍ଯ ହୁଏ । 
ଜୋରଦେବା ଅର୍ଥରେ ‘ଇଂ ¬ '‘ଇ” ଲାଗି ଜୋର ଦିଆଗଲେ, କ୍ରିୟା ଦ୍ରିତୃ ହୁଏ । 
ଯଥା-ମୁଁ କରିବଇଁ କରିବି । ସେ ଯିବେଇଁ ଯିବେ । 
ଜ୍ରିୟାରେ ନିଷେଧ ଯୋଗ 


କ୍ରିୟାରେ ନା ବା ନାହିଁ ଶବ୍ଦ ଲାଗିଲେ କ୍ରିୟା ନିଷେଧ ଅର୍ଥ ପ୍ରକାଶ କରେ | ଯଥା 
ମୁଁ କର୍ରେ, ଏଥିରେ ନିଷେଧ ଅର୍ଥ ପ୍ରକାଶ କରିବାକୁ ଗଲେ କୃହାଯିବ, ମୁଁ ନ କରୈ ବା ମୁଁ 
କରେ ନାହିଁ । 

ଥା” ଧାତୃଛଡ଼ା ନିଷେଧ ଅର୍ଥରେ ସର୍ବଦା, ସର୍ବତ୍ର ନାହିଁ ବସେ । 


ଯେଉଁ କ୍ରିୟାରେ ବାକ୍ୟର ଅର୍ଥ ସମାପ୍ତ ଓ କହିବା ଲୋକର କହିବାର ଇଚ୍ଛା ବ୍ୟବସିତ 
ବା ପୂର୍ଣ୍ଣ ହୁଏ, ସେଠାରେ ସାଧାରଣତଃ କ୍ରିୟା ଶେଷରେ ନାହିଁ” ଲାଗେ ଏବଂ ଯେଉଁଠାରେ 
ସେପରି ସମାପ୍ର ବା ବ୍ୟବସିତ ନ ହୋଇ ବକ୍ତାର ଆକାଡ୍‌କ୍ଷା ଅନ୍ୟ ବାକ୍ୟର ଅପେକ୍ଷା ରଖେ, 
ସେଠାରେ “ନାହିଁ” ପଦର ଯୋଗ ନ କରି କହିଲେ କ୍ରିୟା ପୂର୍ବରୁ କିମ୍ବା କ୍ରିୟାର ଭିନ୍ନ ଭିନ୍ନ 
ଆଶ୍ରୟବୋଧକ ସାହାଯ୍ୟକାରୀ କ୍ରିୟାର ଠିକ୍‌ ପୂର୍ବରୁ ନ” ଯୋଗ କରାହୁଏ । ଯଥା ମୁଁ 
ଏହା କରେ ନାହିଁ । ମୁଁ ଏହା କରିପାରିବି ନାହିଁ । ଏଠାରେ ବକ୍ତାର ଇଚ୍ଛା ପୂର୍ଣ୍ଣ ହେଲା । ମାତ୍ର 

ମୁଁ ଏହା କରି ନପାରେ । ଅର୍ଥାତ୍‌ ( ତୁମେ କର ବା ଆଉ କିଏ କରନ୍ତୁ) ଇତ୍ୟାଦି ଆଜାଙ୍‌କ୍ଷା 
ଉହ୍ୟ ରହିଲା । କାଉ ପ୍ରଭୃତି ପଦଦ୍ଧାରା ଏ ଆକାଡ୍‌କ୍ଷା ମଧ୍ୟ ବେଳେ ବେଳେ ପ୍ରକାଶ ପାଏ । 
ଯଥା-ମୁଁ କଦାଚ ଏହା କରି ନପାରେ । ସେହିପରି ମୁଁ ଯେବେ କରି ନପାରିବି, ଏ କାମ 
ହେବ ନାହିଁ, ଏବଂ ମୁଁ ଯେବେ କରି ପାରିବି ନାହିଁ ଏ କାମ ହେବ ନାହିଁ 


ଅନୁଜ୍ଞା ପ୍ରଥମ ପୁରୁଷ ଉଭୟ ବଚନରେ ଓ ଦ୍ଵିତୀୟ, ତୃତୀୟ ପୁରୁଷର ଏକବଚନରେ 
ନାହିଁ'ର ପ୍ରୟୋଗ ହୁଏ ନାହିଁ । ଏବଂ ଦ୍ଵିତୀୟ ପୁରୁଷରେ ଜୋର ଦେଇ କହିଲେ ନାହିଁ ଠାରେ 
ନା' ପ୍ରୟୋଗ ହୁଏ । ଏହାଛଡ଼ା ଅନୁଜ୍ଞା ତୃତୀୟ ପୁରୁଷ ବହୁବଚନ ଓ ସାଧାରଣ ବର୍ଗମାନ 
ପ୍ରଥମ ପୂରୁଷ ଉଭୟ ବଚନ, ଦ୍ବିତୀୟ ପୁରୁଷ ବହୁବଚନ ଓ ତୃତୀୟ ପୁରୁଷ ଏକବଚନରେ 
ଜୋରଦେଇ କହିଲେ ଚନାହିଁ ଠାରେ “ନା' ହୁଏ । 

ଥା(ଅଛ୍‌ ) ଧାତୁରେ କ୍ରିୟାଭା୍ଗି ପ୍ରକାଶ ପାଇଲେ ଅଛ୍‌' ଠାରେ ନାହଁ? ହୋଇ 
ବିଭକ୍ତି ଯୋଗହୁଏ । କିମ୍ବା ଅଛ୍‌ ଧାତୁ ଯେଉଁ କ୍ରିୟାରେ ଲାଗେ ତାହା ପୂର୍ବରୁ ନଂ ବସେ | 
ଏବଂ ଆ ଧାତୁ ପୂର୍ବରୁ ବରାବର ‘ନଂ ବସେ ! ଥା” ଧାତୁଠାରେ ନାହିଁର ବ୍ୟବହାର କେବେ 
ହୁଏନାହିଁ । 

ବେଳେ ବେଳେ ଶେଷ ସାହାଯ୍ୟକାରୀ ଢ୍ରିୟାର ପୂର୍ବରେ ‘ନଂ ନ ବସି ତାର ପୂର୍ବରୁ 
ଥ୍ବା ମିଶ୍ର କ୍ରିୟା ପୂର୍ବରେ ନ” ବସେ ! ସେଠାରେ ଯେଉଁ କ୍ରିୟା ପୂର୍ବରେ ନ ବସେ, ସ୍ବତନ୍ତ୍ର 
ଭାବରେ ସେହି କ୍ରିୟାର ନିଷେଧ ସୂଚାଇବା ବଭ୍ତାର ଉଦ୍ଦେଶ୍ୟ ଥାଏ । ଯଥା ମୁଁ ଏହା ସାରି 
ନପାରେ; ମୁଁ ଏହା ନ ସାରି ପାରେ । ଏଠାରେ ପ୍ରଥମଟିରେ ପାରିବାର ନିଷେଧ ଅର୍ଥାତ୍‌ 
କରିବା ଲୋକର କ୍ଷମତାର ଅଭାବ ବୁଝାଯାଉଅଛି, ଏବଂ ଦ୍ବିତୀୟଟିରେ ସାରିବାର ନିଷେଧ 
ଅର୍ଥାତ୍‌ କରିବା ଲୋକର ଇଚ୍ଛାର ଅଭାବ ବ୍ରଝାଯାଉଅଛି । ସେହିପରି, ମୁଁ ଏହା କରିସାରି 
ପାରିବି ନାହିଁ । ମୁଁ ଏହା ନ କରି ସାରି ପାରିବି । ଏହି ଦୁଇ ବାକ୍ୟରେ ନିଷେଧର ଶକ୍ଜି ସ୍ପଷ୍ଟ 
ବୂଝାଯାଉଅଛି । 


ଗୋଟିଏ ମୂଳକ୍ରିୟା ସଙ୍ଗେ ଗୋଟିଏ ମାତ୍ର ଅର୍ଥବ୍ୟଞ୍ଜକ ସାହାଯ୍ୟକାରୀ କ୍ରିୟା ଥୁଲେ, 
ବେଳେବେଳେ ଲେଖକମାନେ ନିଷେଧାର୍ଥକ “ନ'ର ବ୍ୟବହାରରେ ପ୍ରମାଦ କରନ୍ତି । ‘ମୁଁ 
ସାରି ନପାରେ ଏହି ଅର୍ଥରେ ' ମୁଁ ନ ସାରିପାରୈ ପ୍ରୟୋଗ କରନ୍ତି । ତେଣୁ ତାହା କେତେକ 


ପରିମାଣରେ ଭାଷାରେ ଚଳି ଯାଇଅଛି ¦ 


ଅର୍ଥବୋଧକ ସାହାଯ୍ୟକାରୀ କ୍ରିୟାର ସାଧାରଣ ଅତୀତକାଳରେ ନାହିଁ ପ୍ରୟୋଗ 
କଲେ; ସେଠାରେ ଅତୀତରେ ସରିଯାଇଥ୍‌ବା କ୍ରିୟା ଭର୍ଗିର ରୂପ ହୁଏ । ଯଥା- ସେ ଝା 

ଦେଇଛି; ସେ ଖାରଦେଲା; ଦୃହଁଙ୍କର ନିଷେଧୀାର୍ଥକ ରୂପ — ସେ ଖାଇଦେଇ ନାହିଁ । ମାତ୍ର 
ବକ୍ତାର ଆକାଡ୍‌କ୍ଷା ଶେଷ ନ ହେଲେ ନାହିଁର ପ୍ରୟୋଗ ସାଧାରଣ କ୍ରିୟାପରି ହୋଇଥାଏ । 
ଯଥା ସେ ଖାଇଦେଲା ନାହିଁ ତ ଆଉ କିଏ ଖାଇଲା ? ସେ ନ ଖାଇ ଦେଲା ତ ଆଉ ଜିଏ 


ଖାଇଲା ? 


ସମାପିକା କ୍ରିୟା ଛଡ଼ା ବାକି ସବ କ୍ରିୟାର୍ଥବୋଧକ ପଦ ଅର୍ଥାତ୍‌ ଅସମାପିକା କ୍ରିୟା, 
ଯଦ୍ୟର୍ଥବୋଧକ କ୍ରିୟା ବିଶେଷଣ ଓ କ୍ରିୟାବାଚକ ବିଶେଷ୍ୟ ଓ ବିଶେଷଣାଦି ପଦମାନେ 
କଦାପି ନାହିଁ” ଗ୍ରହଣ କରନ୍ତି ନାହିଁ । କେବଳ ପୂର୍ବରୁ ନ' ଗ୍ରହଣ କରନ୍ତି । ଯଥା ନଭ ନ 
ବଢ଼ି ସବୁ ନଷ୍ଟ ହେଲା । ମୁଁ ଏ କାମ ନ କଲେ କିଏ କରିବ ? ନ କରିବାର କରିବ ନାହିଁ । ନ 


କରିବା କଥା କହ ନାହିଁ । 


ନିଷେଧାର୍ଥକ କ୍ରିୟା ରୂପ ( ସାଧାରଣ କର୍‌ ଧାତୁ) 


୧ ! ଅନୁଜ୍ଞା 

ଏକବଚନ ବହୁବଚନ 
ପ୍ରଥମ ପୁରୂଷ ନକରେ ନକରୁ 
ଦ୍ଵିତୀୟ ପୂରୂଷ ନକର, କରନା କରନାହିଁ, ନକର, କରନା 
ତୃତୀୟ ପୂରୂଷ ନକରୁ କରନ୍ତୁ ନାହିଁ, କରତତୁନା, ନକରନ୍ତୁ 
୨ | ସମ୍ଭାବନାଦିବୋଧକ- 
ପ୍ରଥମ ପୂରୂଷ କରନ୍ତି ନାହିଁ, ନ କରଚି କରନ୍ତୁ ନାହିଁ, ନକରଚ୍ତୁ 
ଦ୍ବିତୀୟ ପୂରୁଷ କରନ୍ତୁ ନାହିଁ, ନ କରନ୍ତୁ କରନ୍ତ ନାହିଁ, ନକରନ୍ତ 
ତୃତୀୟ ପୂରୂଷ କରନ୍ତା ନାହିଁ, ନ କରନ୍ତା କରନ୍ତେ ନାହିଁ, ନକରନ୍ତେ 
୩। (କ) ବର୍ରମାନ 

ଏକବଚନ ବହୁବଚନ 

ପ୍ରଥମ ପୂରୁଷ କରନାହିଁ, ନକରେ, କରେନା କରୁନାହିଁ, ନକରୁ, କରୁନା 
ଦ୍ଵିତୀୟ ପୂରୂଷ କରୁନାହଁ, ନକରୁ କରନାହିଁ, ନକର, କରନା 


ତୃତୀୟ ପୁରୁଷ କରେନାହିଁ, ନକରେ, କରେନା 

(ଖ ) ଅତୀତ 

ପ୍ରଥମ ପୁରୁଷ କଲିନାହିଁ, ନକଲି କଲୁନାହିଁ, ନକଲୁ 

ଦ୍ବିତୀୟ ପୂରୁଷ କଲୁନାହିଁ, ନ କଲୁ କଲନାହିଁ, ନକଲ 

ତୃତୀୟ ପୁରୁଷ କଲେନାହିଁ, ନକଲେ କଲେନାହିଁ, ନକଲେ 

(ଗ) ଭବିଷ୍ୟତ 

ପ୍ରଥମ ପୁରୁଷ କରିବି ନାହିଁ, ନକରିବି କରିବୁ ନାହିଁ, ନକରିବୁ 

ଦ୍ବିତୀୟ ପୂରୂଷ କରିବୂନାହିଁ, ନକରିବୂୁ କରିବନାହିଁ, ନକରିବ 

ତୃତୀୟ ପୂରୂଷ କରିବ ନାହିଁ, ନକରିବ କରିବେନାହିଁ, ନକରିବେ 

ଥା (ଅଛ୍‌) ଧାତୁ ଯୋଗେ 

୧ । ଅନୁଞ୍ଞା- 

ପ୍ରଥମ ପୁରୂଷ କରୁ( କରି ) ନଥାଏଁ କରୁ( କରି ) ନଥାଅ 

ଦ୍ବିତୀୟ ପୂରୂଷ କରୁ( କରି ) ନଥା କରୁ( କରି ) ନଥାଅ 

ତୃତୀୟ ପୂରୁଷ କରୁ( କରି) ନଥାଉ କରୁ( ନରି) ନଥାନ୍ତୁ 

୨ । ସମ୍ଭାବନାଦି ଅର୍ଥବୋଧକ- 

ପ୍ରଥମ ପୂରୂଷ କରୁ( କରି) ନଥାନ୍ତି କରୁ( କରି) ନଥାନୁ 

ଦ୍ଵିତୀୟ ପୂରୁଷ କରୁ( କରି ) ନଥାନ୍ତୁ କରୁ( କରି ) ନଥାନ୍ତ 

ତୃତୀୟ ପୁରୁଷ କରୁ( କରି ) ନଥାନ୍ତା କରୁ( କରି ) ନଥାନ୍ତେ 

୩। (କ) ବରଉଁମାନ- 

ପ୍ରଥମ ପୂରୁଷ କରୁ( କରି ) ନାହିଁ କରୁ( କରି } ନାହୁଁ 
ନକରୁ ( କରି ) ଛି ନକରୁ ( କରି ) ଛ୍‌ 

ଦ୍ଵିତୀୟ ପୂରୁଷ କରୁ( କରି ) ନାହୁଁ କରୁ( କରି ) ନାହଁ 
ନକରୁ (କରି) ଛୁ ନରୁ (କରି) ଛ 

ତୃତୀୟ ପୂରୂଷ କରୁ( କରି) ନାହିଁ କରୁ( କରି) ନାହାନ୍ତି 
ନକରୁ ( କରି ) ଛି ନକରୁ (କରି) ଛନ୍ତି 

(ଖ ) ଅତୀତ 
ପ୍ରଥମ ପୂରୁଷ କରୁ( କରି ) ନଥ୍ଲି କରୁ( କରି ) ନଥ୍ଲ 
ଦ୍ବିତୀୟ ପୁରୂଷ କରୁ( କରି ) ନଥ୍ଲୁ କରୁ( କରି) ନଥ୍ଲ 
ତୃତୀୟ ପୂରୁଷ କରୁ( କରି ) ନଥ୍ଲା କରୁ( କରି ) ନଥ୍ଲେ 
(ଗ ) ଭବିଷ୍ୟତ- 
ପ୍ରଥମ ପୁରୁଷ କରୁ( କରି ) ନଥ୍ବି କରୁ( କରି ) ନଥ୍ବୁ 
ଦ୍ବିତୀୟ ପୂରୁଷ କରୁ( କରି) ନଥ୍ବୁ କରୁ( କରି ) ନଥ୍ବ 
ତୃତୀୟ ପୂରୂଷ କରୁ( କରି ) ନଥ୍ବ କରୁ( କରି )} ନଥ୍ବେ 


ଅପୂର୍ଣ୍ଣ ଭାବାତ୍ମକ ବାକ୍ୟରେ ‘ନକରୁଛି' ପ୍ରଭୃତି ପରେ, ନକରୁଥାଏଁ, ନ କରୁଥାଆନ୍ତି, 

ନ କରୁଥ୍ଲି, ନ କରୁଥ୍ବି ପ୍ରଭୃତିର ପ୍ରୟୋଗ ମଧ୍ଯ ଦେଖାଯାଏ । 
ସକର୍ମକ ଓ ଅକର୍ମକ କ୍ରିୟା 

ଯେଉଁ କ୍ରିୟାରେ କର୍ମ ଥାଏ, ସେ ସକର୍ମକ କ୍ରିୟା । ଯଥା 

ରାମ ଭାତ ଖାଉଛି । ଏଠାରେ “ଖାଉଛି” କ୍ରିୟାର କର୍ମ ଭାତ ଥ୍ବାରୁ ‘ଖାଉଛି 
ସକର୍ମକ । 

ଯେଉଁ କ୍ରିୟାରେ କର୍ମ ନଥାଏ ସେ ଅକର୍ମକ । ଯଥା ରାମ ଶୋଇଛି । ଏଠାରେ 
ଶୋଇଛି କ୍ରିୟାର କର୍ମ ନାହିଁ । 

ଯେତେପ୍ରକାର ପଦ ବିଶେଷ୍ୟ ହୋଇପାରେ ସେ ସମସ୍ତେ ସକର୍ମକ କ୍ରିୟାର କର୍ମ 
ହୁଅନ୍ତି । ଯଥା 


ବିଶୁଦ୍ଧ ବିଶେଷ୍ୟ ସେ ବାଡ଼ ଭାଙ୍ଗିଲା । 
ସର୍ବନାମ ହରି ତାକୁ କହିଲା । 
ବିଶେଷଣ ମୁଁ ଗରିବଙ୍କୁ ଦେଖିବି । 
ଜ୍ରିୟାବାଚକ- ସେ ଶୋଇବା ଲୋଡ଼ୁଛି । 
ବାକ୍ୟାର୍ଥ¬ ସେ କିଏ ମୁଁ ଜାଣିଛି। 


ସମ୍ବନ୍ଧସୂଚକ ସର୍ବନାମ ଦ୍ଵାରା ବାଜ୍ୟାର୍ଥ କର୍ମ ମଧ୍ଯ ପ୍ରକାଶ ପାଏ | ଯଥା ସେ 
ଯାହା କରିବ, ମୁଁ (ତାହା) ଢାଣେ | 

ସମଧାତୁକ କର୍ମ- 
ବେଳେ ବେଳେ ଅକର୍ମକ କ୍ରିୟା ସମଧାତୂକ ବା ସମଅର୍ଥକ କର୍ମ ଗ୍ରହଣ କରି ସକର୍ମକ 
ହୁଏ । ଯଥା 
୧ । ସମଧାତୁକ- 
ସେ ଭଲ ହସ ( ହସା ) ହସିଲା 
ସେ ଭଲ ଶୁଆ ଶୋଇଲା 
୨ | ସମଅର୍ଥକ- 
ସେ ଭଲ ନିଦ ଶୋଇଲା 
ବହୁତ ବାଟ ଚାଲିଲା 
ଗୋଇଠା, ଚାପୁଡ଼ା, ମୁଅ ମାଇଲା 
ପ୍ରୟୋଜକ କର୍ମ 


ପ୍ରୟୋଜକ ବା କରାଇବା ଅର୍ଥ ହେଲେ ପୂର୍ବ ବାକ୍ୟର କର୍ଭା ପ୍ରୟୋଜକ ବାକ୍ୟରେ 
କର୍ମ ହୋଇଥାଏ । ଯଥା-ପିଲା ଶୋଇଲା ¦ ମା ପିଲାକୁ ଶୁଆଇଲା | 

କେତେକ ଅକର୍ମକ କ୍ରିୟା ଅନ୍ୟରୂପରେ ପ୍ରୟୋଜକଭାବ ପ୍ରକାଶ କରନ୍ତି | ଯଥା 
ମର, ମାର୍‌ କଟ, କାଟ୍‌; ଉଚଚଡ଼୍‌, ଉଚ୍ଚାଡ଼ ଇତ୍ୟାଦି । 
କ୍ରିୟାବାଚକ କର୍ମ 

ଯେଉଁ କ୍ରିୟାରେ ବାକ୍ୟରେ ଥବା କର୍ଗାର କର୍ଶ୍ଵତ୍ଵ ବା କିଛି କରିବାର ବୃଝାଯାଏ 
ସେଠାରେ କ୍ରିୟାଟି ‘କର? ଧାତୁ ରୂପରେ ପରିଣତ ହୋଇ ନିଜ ମଧ୍ଯରୁ ଗୋଟିଏ କ୍ରିୟାବାଚକ 
କର୍ମ ବାହାର କରେ । ସେହି କ୍ରିୟାବାଚକ ପଦଟି ମୂଜଧାତୂର କିମ୍ବା ସେହ ଅର୍ଥକ ଧାତୁରୁ 
ବାହାରିଥାଏ । ଏପରି ପ୍ରୟୋଗ ସାଧାରଣ କଥ୍ତ ଭାଷାରେ ବଡ଼ କୃଚିତ୍‌ ଦେଖାଗଲେ ହେଁ 
ଲେଖକମାନେ ବହୁତ ବ୍ୟବହାର କରନ୍ତି । ଯଥା ସେ ଶୋଇଲେ, ସେ ଶୟନ କଲେ । ସେ 
ଖାଇଲେ; ସେ ଭୋଜନ କଲେ । ସେ ଗଲେ; ସେ ଗମନ କଲେ ¦ ସେ ଦେଖିଲେ; ସେ 
ଦର୍ଶନ ( ଅବଲୋକନ ) କଲେ । ସେ ହସିଲେ; ସେ ହାସ୍ୟ କଲେ । 
କର୍ମରେ ବିଭକ୍ତି ଓ ନିମିତ୍ତ କର୍ମ 

ସାଧାରଣତଃ କର୍ମରେ ବିଭର୍ତି ନଥାଏ । 

ଯଥା ସେ ଭାତ ଖାଇଲେ | 

ବେଳେବେଳେ କର୍ମରେ ଚତୁର୍ଥୀ ବିଭକ୍ତି ଆଏ । ବିଶେଷତଃ ଗମନାର୍ଥକ ଢ଼ିୟାରେ 
ଏହା ସ୍ପଷ୍ଟ । ଯଥା¬ ସେ ପୂରୀ ଗଲେ । ସେ ଘରକୁ ଗଲେ ¦ ସେ ବଣକୁ ଆସିଲେ । 

ସ୍ପଷ୍ଟ ନିମିତ୍ତ ପ୍ରକାଶ ନ ପାଇଲେ ଓଡ଼ିଆରେ ବିଭକ୍ତିଯୁକ୍ତ ପଦମାନେ ନିମିତ୍ତ କର୍ମ 
ହୁଅନ୍ତି । ଯଥା- ସେ ହରିକୁ କହିଲେ । ସେ ରାମକୁ ଦେଲେ ରତ୍ୟାଦି । 

ସ୍ପଷ୍ଟ ନିମିର ଯଥା ସେ ଖାଇବାକୁ ଗଲେ । ସେ ଭୋଜନକୁ ଆସିଲେ । ସେ ଦର୍ଶନକୁ 
ମନ କଲେ ରତ୍ୟାଦି । ” 

ସକର୍ମକ କ୍ରିୟା ଅକର୍ମକ ହୁଏ 

୧¬ ସଷ୍ଟ ନିମିତ୍ତାର୍ଥ ପଦ ଛଡ଼ା ବେଳେବେଳେ ସକର୍ମକ କ୍ରିୟା ଅନ୍ୟ କର୍ମ ଗ୍ରହଣ 
କରି ନଥାଏ | ଯଥା ସେ ଦର୍ଶନକୁ ଗଲେ ବା ସେ ଦର୍ଶନକୁ ପୁରୀ ଗଲେ । ସେ ଖାଇବାକୁ 
ଆସିଲେ ବା ସେ ଖାଇବାକୁ ଶ୍ରୀରାମଚନ୍ଦ୍ରପୁର ଆସିଲେ । 

୨ ସାଧାରଣ ଭାବରେ ପ୍ରଯୁକ୍ତ ହେଲେ ସକର୍ମକ କ୍ରିୟା ଅକର୍ମକ ହୁଏ । ଅନ୍ଧ 
ଦେଖ୍ବ କାହୁଁ ? ମୁଁ ଶୁଣିବି କେତେବେଳେ ? ମୋତେ ତର ନାହିଁ 

ଅକର୍ମକ କ୍ରିୟା ବିଧେୟ ପଦ ଗ୍ରହଣ କରେ — କୌଣସି ବସ୍ତୁ ବା ବ୍ୟକ୍ତି ଅନ୍ୟ 
କୌଣସି ବସ୍ତୁ ବା ବ୍ୟକ୍ତି ହବାର ବା ଅନ୍ୟ କୌଣସି ପ୍ରକାର ହବାର କହିଲେ ‘ହୋ’, ‘ଅଟ୍‌ 
ପ୍ରଭୃତି ବା ସେହିଅର୍ଥକ ଧାତୁମାନେ କର୍ଶାର ଗୋଟିଏ ବିଧେୟ ପଦ ଗ୍ରହଣ କରନ୍ତି । ତାହା 
କର୍ଭାର ବିଶେଷକ ବା ବିଶେଷଣ ହୁଏ । ସାଧାରଣତଃ ବିଶୁଦ୍ଧ ବର୍ରମାନରେ କ୍ରିୟା ଉହ୍ୟ 
ଥାଏ । ଯଥା 

ସେ ମୋର ପୁଅ | ସେ ବାୟା ! ମୁଁ ଯାହା ବିଚାରିଥ୍ଲି ସେ ସେରଆ । 

ସେ ମୋର ପୁଅ ହେବ । ସେ ବାୟା ହେଲା । ମୁଁ ଯାହା ବିଚାରିଥ୍ଲି ସେ ସେଇଆ 
ହୋଇଛି ରତ୍ୟାଦି । 

ଏହି ଅର୍ଥରେ ସାଧାରଣତଃ ‘ହୋ’ ଧାତୁର ପ୍ରୟୋଗ ହୋଇଥାଏ । ‘ହୋ’ ଧାତୁ 
ବିଧେୟରୂପେ ବିଶେଷଣ ବା ବିଶେଷଣ ପ୍ରାକୃତିକ ବିଶେଷ୍ୟ ଗ୍ରହଣ କରେ । ଯଥା :¬ 

୧ । ସେ ଭାରି ସନ୍ତୁଷ୍ଟ ହେଲା । ସେ ଭାରି ଆନନ୍ଦିତ ହେଲା । 

୨ | ସେ ଭାରି ସନ୍ତୋଷ ହେଲା । ସେ ଭାରି ଆନନ୍ଦ ହେଲା । 

ପାଇବା, ହଟିବା ପ୍ରଭୃତି ଯେଉଁ କ୍ରିୟାମାନଙ୍କର ଅର୍ଥରେ କର୍ରାର କର୍ରୃତଧ ନଥାଇ 
କର୍ଗା ଉପରେ କୌଣସି କାର୍ଯ୍ୟ ହେବାର ପ୍ରକାଶ ପାଏ, ସେଠାରେ କ୍ରୟା ‘ହୋ ଧାତୁ ସଙ୍ଗେ 
ସେହି କ୍ରିୟାର୍ଥକ ତତ୍‌ସମ ବିଶେଷଣ ସାହାଯ୍ୟରେ ମଧ୍ଯ ପ୍ରକାଶିତ ହୁଏ । 

ଯଥା ସେ ହଟିଲ।; ସେ ପରାସ୍ତ ହେଲା | 
ସେ ପାଇଲା; ସେ ପ୍ରାପ୍ତ ହେଲା । 
ସେ ମଲା; ସେ ମୃତ ହେଲା । 


କ୍ରିୟାର କର୍ଭୃଦ୍ଧବ ଥୁଲେ ମଧ୍ଯ ଅକର୍ମକ କ୍ରିୟାରେ ‘କର୍‌ ' ଧାତୁ ତତ୍ସମ କ୍ରିୟାବାଚକ 
ବିଶେଷ୍ୟ ଘେନି ଯେପରି କ୍ରିୟାର ଅର୍ଥ ପ୍ରକାଶ କରେ ‘ହୋ ଧାତୁ ତତ୍‌ସମ ବିଶେଷଣ 
ଘେନି ସେହିପରି କ୍ରିୟାର ଅର୍ଥ ପ୍ରକାଶ କରିଥାଏ | ଯଥା 


ସେ ଶୋଇଲା; ସେ ଶୟନ କଲା; ସେ ସୁପ୍ତ ହେଲା ¦ 
ସେ ହସିଲା; ସେ ହାସ୍ୟ କଲା; ସେ ଦୃଷ୍ଟ ହେଲା । 
ଦ୍ରଷ୍ଟବ୍ୟ 


୧। ଭାଷାର ପ୍ରୟୋଗରେ ଏସବ୍ର ବାକ୍ୟର ଅର୍ଥରେ କିଞ୍ତ୍‌ ତାରତମ୍ୟ ଥାଇପାରେ । 
ଜିନ୍ଧ ବ୍ୟାକରଣ ରୂପ ହିସାବରେ ସେମାନେ ଏକପ୍ରକାର ବାକ୍ୟ । 


୨ | ବାକ୍ୟ ବିଚାରରେ ଏସବ୍ରର ବ୍ୟବହାର ଭଲ ବୁଝାଯିବ ! 
ବହୁ କର୍ମକ କ୍ରିୟା 
୧ । ସନିମିତ୍ତ ଦ୍ଵିକର୍ମକ- 
ନିମିତ୍ତ କର୍ମ ସହିତ କ୍ରିୟା ଦ୍ଵିକର୍ମକ ହୁଏ । ଯଥା 
ହରି ରାମକୁ ଲୁଗା ହେଲା | ରାମ ଗୋବିନ୍ଦକୁ ଖବର କହିଲା । 


ଏଠାରେ ଲୁଗା ଓ ଖବର ବାକ୍ୟମାନଙ୍କର ପ୍ରଧାନ କର୍ମ ଏବଂ ରାମକୁ, ଗୋବିନ୍ଦକୁ 
ଏ ପଦମାନେ ନିମିତ୍ତ ବା ଅପ୍ରଧାନ କର୍ମ । 
୨ | ପ୍ରଯୋଜକ ଦ୍ବିକର୍ମକ- 

ସକର୍ମକ କ୍ରିୟା ପ୍ରୟୋଜକ ହେଲେ ଦ୍ବିକର୍ମକ ହୁଏ । ପ୍ରଥମ ବାକ୍ୟର କର୍ଗା ଦ୍ବିତୀୟ 
ବାକ୍ୟରେ କର୍ମ ହୁଏ ଏବଂ ସେହି କର୍ମକୁ “ପ୍ରଯୁଜ୍ୟ କର୍ମ” କହନ୍ତି । ଯଥା-ପିଲା ପିଠା ଖାଇଲା । 
ମା ପିଲାକୁ ପିଠା ଖୁଆଇଲା । ଏଠାରେ ଦିତୀୟ ବା ପ୍ରୟୋଜକ ବାକ୍ୟରେ ପିଲାକୁ ପ୍ରଯୁଜ୍ୟ 
କର୍ମ ଏବଂ ପିଠା ପ୍ରଧାନ କର୍ମ | 

କୌଣସି କୌଣସି କ୍ରିୟାର ପ୍ରୟୋଜକରୁୂପ ନାହିଁ । ଅନ୍ୟକ୍ରିୟା ଦ୍ଵାରା ତାହାର 
ପ୍ରୟୋଜକ ଭାବ ପ୍ରକାଶ ପାଏ । ସେଥୁମଧ୍ୟରୁ ଯିବା ଆସିବା ଅର୍ଥର ସକର୍ମକ ବା ନିମିତ 

କର୍ମକ ଧାତୁମାନେ ନେ, ଆଣ୍‌ ଧାତୁରେ ପ୍ରୟୋଜକ ଭାବ ପ୍ରକାଶ କରନ୍ତି । ସେହିପରି ପା, 
ଦେ ପ୍ରଭୃତି । ଯଥା¬ ସେ ବଣକୁ ଗଲା; ରାମ ତାକୁ ବଣକୁ ନେଲା । ସେ ଘରକୁ ଆସିଲା; 
ରାମ ତାକୁ ଘରକୁ ଆଣିଲା । ସେ ଟଙ୍କା ପାଇଲା; ରାମ ତାକୁ ଟଙ୍କା ଦେଲା | 

ମର୍‌, ମାର୍‌ ଗଲ୍‌, ଗାଜ୍‌; କଟ୍‌, କାଟ୍‌; ସର୍‌, ପାର୍‌ ପ୍ରଭୃତି ପାରି ଯେଉଁମାନେ 
ପ୍ରୟୋଜକ ଅର୍ଥ ଗ୍ରହଣ କରି ଅକର୍ମକ ଧାତୁକୁ ସକର୍ମକ କରନ୍ତି; କିମ୍ବା ଆସ୍‌, ଆଣ୍୍‌, ଯା 
(ଗମ୍‌ ), ନେ, ପା, ଦେ ପ୍ରଭୃତି ପରି ଯେଉଁମାନେ କେବଳ ପ୍ରୟୋଜଜ ଅର୍ଥ ପ୍ରକାଶ କରନ୍ତି 
ସେମାନଙ୍କର ମଧ୍ଯ ପୁଣି ପ୍ରୟୋଜକ ରୂପ ହୁଏ । ଯଥା ସେ ପ୍ରଢାରି ଦ୍ଵାର ଭାତ ଗଳାଇଲା । 
ସେ ଲୋକଦ୍ଧାରା ପୁଅକୁ ଘରକୁ ଅଣାଇଲା ଇତ୍ୟାଦି । 

ଏସବୁ ବାକ୍ୟରେ ଅପ୍ରୟୋଜକ ବାକ୍ୟର କର୍ଗାରେ ଦ୍ବାରା ପ୍ରଭୁତି ଲାଗି ପ୍ରୟୋଜକ 
ବାକ୍ୟର ପ୍ରଯୁଜ୍ୟ ହୁଏ । 

ମାତ୍ର ପ୍ରୟୋଜକ ଅର୍ଥକ ସକର୍ମକ ବାକ୍ୟ ଛଡ଼ା ଅନ୍ୟ ସକର୍ମକ ବାକ୍ୟ ପ୍ରୟୋଜକ 
ହେଲେ କର୍ରା ପ୍ରଯୁଜ୍ୟ ହୋଇ ନିମିତ୍ତ କର୍ମରେ ପରିଣତ ହୁଏ । 
ସ୍ବାର୍ଥ ପ୍ରୟୋଜକ- 

ସ୍ବାର୍ଥରେ ପ୍ରୟୋଜକର ବେଳେ ବେଳେ ପ୍ରୟୋଗ ହୁଏ । ଯଥା ମେରା ଘୋଟିଲା; 
ମେଘ ଘୋଟାଇଲା । ହଗ ମାଡ଼ିଲା; ହଗ ମଡ଼ାଇଲା । ଚାଉଳ ରନ୍ଧାରଲା । ବିଞ୍ଞାଇ ହୋଇ 
ପଡ଼ିଲା । ବିଞ୍ଚାଡ଼ି ହୋଇ ପଡ଼ିଲା (ଉତ୍ତର କଟକ ବାଲେଶ୍ଵର ) । ଖେଳେଇ ହୋଇଗଲା : 
ଢର ଆଣିଲା ( ଆସିଲା) ! 
୩। ବିଧେୟ କର୍ମବତ୍‌ ଦଭିକର୍ମକ କ୍ରିୟା 

କୌଣସି କୌଣସି ସକର୍ମକ କ୍ରିୟା ବିକୃତ ବା ବିଧେୟ କର୍ମ ନିଅନ୍ତି । ଏପରି ଗୋଟିଏ 
ବିଧେୟ କର୍ମ ନ ନେଲେ ବାକ୍ୟର କର୍ମ ପୂର୍ଣ୍ଣ ହୁଏ ନାହିଁ । କୌଣସି ଗୋଟିଏ ଜିନିଷ ଅନ୍ୟ 
ଜିନିଷରେ ପରିଣତ କରିବା, ଅନ୍ୟ ପ୍ରକାର କରିବା, ଭାବିବା, ବିଚାରିବା, ଅନ୍ୟ କିଛି କରି 
ନିଷ୍ପନ୍ନ ବା ଶେଷ କରିବା ଅର୍ଥ ହେଲେ ବିଧେୟ କର୍ମର ପ୍ରୟୋଗ ହୁଏ । ଏହାକୁ ଅର୍ଥ ଅନୁସାରେ 
ବେଳେ ବେଳେ ବିକୃତ କର୍ମ ମଧ୍ଯ କହନ୍ତି । କରିବା, କରାଇବା, ଭାବିବା ପ୍ରଭୃତି ଧାତୁରେ 
ଏହିପରି ବିଧେୟ ବା ବିକୃତ କର୍ମ ଲାଗେ । ଯଥା ହରି କାଠ (କୁ) ଜାଳ କଲା । ଗୁରୁ 
ରାମକୁ ପଣ୍ତିତ କଲେ । ରୋଷେୟା ମାଛ( କୁ) ତରକାରି ବନାଇଲା । 

ଏହି ବିଧେୟ କର୍ମକୁ କର୍ମର ବିଧେୟ ବି ଶେଷଣ (ବି ଶେଷକ ) ମଧ୍ଯ 
କୁହାଯାଇପାରେ । କେବଳ ବିଶେଷ୍ୟ ଛଡ଼ା, ବିଶେଷ୍ୟ ପାଇଁ ବସୁଥ୍ବା ଅନ୍ୟାନ୍ୟ ପଦ ଓ 
ବାକ୍ୟାର୍ଥମାନେ ମଧ୍ଯ ଏହିପରି ବ୍ୟବହୃତ ହୁଅନ୍ତି । ଯଥା 

ସର୍ବନାମ ¬ ମୁଁ ରାମକୁ ଏକା କରିଛି | ତୁ ମତେ କଅଣ ବିଚାରିଛୁ ? 
ବିଶେଷଣ — ସେ ମୋତେ ଡରକୁଳା ଠଉରେଇଛି । ଏ ଧନ୍ଦା ମୋତେ ବାୟା 
କରିଦେଲା । 


ବାକ୍ୟାର୍ଥ- ତୃ ମତେ ଯାହା ଭାବିବୁ ( ତାହା) ଭାବ । ମୁଁ ତୋତେ ଯାହା କରିବାର 
(ତାହା) କରିବି । 


ଅନ୍ୟାନ୍ୟ ବିଶେଷଣ ତୁ ମତେ କିଏ କରି ପାଇଛୁ ( ଦେଖ୍ଛୁ) । ସେ ମୋତେ 
ପୂଅ ପରି କରିଥ୍ଲା । ତୁ ମୋତେ ହରି ବୋଲି ବିଚାରିଛୁ ! 


ଦ୍ରଷ୍ଟବ୍ୟ 


ପାଞ୍ଚ ବେତ୍‌ ମାଇଲା | ପଚାଶ ଟଙ୍କା ଜୋରିମାନା କଲେ | ଏପରି ସ୍ଥଳରେ ପାଞ୍ଚ 
ବେତ୍‌ ଓ ପଚାଶ ଟଙ୍କା ଯଥାକ୍ରମେ ପରିମାଣବାଚକ କ୍ରିୟା ଓ କର୍ମର ବିଶେଷଣ । 


ସକର୍ମକ ବାକ୍ୟରେ କ୍ରିୟାବାଚକ କର୍ମ 

କରର କର୍ତ୍ୃତୃ ବୁଝାଇବା ଅକର୍ମକ କ୍ରିୟା ଯେପରି କର୍‌ ' ଧାତୁ ଘେନି କ୍ରିୟାବାଚକ 
କର୍ମ ସୃଷ୍ଠି କରନ୍ତି, କର୍ରାର କର୍ରୃତୃ ବୁଝାଉଥ୍ବା ସକର୍ମକ ବାକ୍ୟରେ ମଧ୍ଯ ସେହିପରି କ୍ରିୟାବାଚକ 
କର୍ମ ଲାଗେ ଏବଂ ଏହି କ୍ରିୟାବାଚକ କର୍ମ ଲାଗିଲେ ଦ୍ବିକର୍ମକ ମଧ୍ଯ ତ୍ରିକର୍ମକ ହୁଏ । ଯଥା: 


୧। ଏକକର୍ମକ ବାକ୍ୟ 
ସେ ଭାତ ଖାଇଲେ । ସେ ଭାତ ଭୋଜନ କଲେ । 
ସେ ଦିଅଁ ଦେଖ୍ଲେ । ସେ ଦିଅଁ ଦର୍ଶନ କଲେ । 
୨ | ଦ୍ଵିକର୍ମକ ବାକ୍ୟ — 
ହରି ରାମକୁ ଟଙ୍କା ଦେଲା | ହରି ରାମକୁ ଟଙ୍କା ଦାନ କଲା । 
ରାମ ହରିକୁ ଘରକୁ ଆଣିଲେ । ରାମ ହରିକୁ ଘରକୁ ଆନୟନ କଲେ । 


ଏହିସବ୍ର କ୍ରିୟାରେ କରିବା, ଦେବା ପ୍ରଭୃତି ଓଡ଼ିଆ କ୍ରିୟାବାଚକ ବିଶେଷ୍ୟ କଦାପି 
ଲାଗେ ନାହିଁ । ଯେଉଁ ଜ୍ରିୟା କର୍‌ଧାତୂ ଯୋଗେ କ୍ରିୟାବାଚକ ବିଶେଷ୍ୟ ଗ୍ରହଣ କରେ ସେ 
ନିଜର ସଦୃଶ ବା ସମାନାର୍ଥକ ତତ୍‌ସମ କ୍ରିୟାର କ୍ରିୟାବାଚକ ବିଶେଷ୍ୟ ଗ୍ରହଣ କରିଥାଏ । 
“ଦର୍ଶନ କଲେ’ , ଆନୟନ କଲେ!’ ପ୍ରଭୃତିକୁ କେହି କେହି କ୍ରିୟା ବୋଲି ଧରନ୍ତି । 
ମାତ୍ର ଦର୍ଶନ, ଆନୟନ-ସ୍ବତନ୍ତ୍ର ପଦ ଥୁବା ସ୍ଥଳେ ତାହା କ୍ରିୟାର ଅଂଶ ବୋଲି ବିଚାର 

କରାଗଲେ ଅନ୍ୟ ବେଳେ ଅନେକ ସ୍ଥଳରେ ବହୁତ ଅସୁବିଧା ହେବ । ‘ସେ ମୋତେ ହାସ୍ୟ 
କଲେ! ପ୍ରଭୃତି ବାକ୍ୟରେ ହାସ୍ୟ ପ୍ରଭୃତି ପଦକୁ କ୍ରିୟାଙ୍ଗ ବୋଲି ଧରିବାରେ ପ୍ରମାଦ ଘଟିବ । 


ଅତଏବ ବିକୃତ ବା ବିଧେୟ କର୍ମରେ ଯେପରି “କାଠକୁ ଜାଳ କଲେ’ ଏ ବାକ୍ୟରେ 
‘କଲେ! କ୍ରିୟା ଦାରା କାଠକୁ ଏହି କର୍ମର ଆକାଂକ୍ଷା ପୂର୍ଣ ହୋଇ, କଣ କଲେ ପ୍ରଶ୍ନ ଉଠୁଅଛି, 
ସେହିପରି, ‘ସେ ଦେବତାଙ୍କୁ କଲେ” ଏଠାରେ ‘କଣ କଲେ!’ ? ଦର୍ଶନକୁ କଲେ ଏହିପରି 
ବୁଝି ଦର୍ଶନ ପଦକୁ ଗୋଟିଏ ସ୍ଵତନ୍ତ୍ର ବିଧେୟ କର୍ମ ବୋଲି ଧରିବାକୁ ହେବ । କିନ୍ତ ପ୍ରଭେଦ 
ଏତିକି, ଏ ବିଧେୟ କର୍ମ ଉଦ୍ଦେଶ୍ୟ କର୍ମର ସାଧାରଣତଃ ବିଶେଷଣ ହୁଏ ନାହିଁ । 


ମାତ୍ର କଦାଚିତ୍‌ ଠିକ୍‌ ଏହି କର୍ମ ସ୍ଥଳରେ ବିଧେୟ ବିଶେଷଣର ବ୍ୟବହାର ମଧ୍ଯ 
ଚଳିଯାଉଅଛି । ଯଥା ପୁଲିସ ଚୋରକୁ ଧୃତ କଲେ ( ଧଇଲେ ) ; ରାମ ହରିକୁ ମାଣେ ଜମି 
ଦର କଲେ (ଦେଲେ ); ଯୁଦ୍ଧରେ ଧୃଷ୍ଟଦ୍ୟୁମ୍ନ ଦ୍ରୋଣଙ୍କୁ ନିହତ କଲେ ( ମାଇଲେ) । 

ଏହିପରି କଦାବିତ୍‌ ବିକୃତ ଓ ବିଧେୟ କର୍ମ ମଧ୍ଯ ସ୍ଵତନ୍ତ୍ର କର୍ମ ରୂପେ ଚଳିଯିବାର 
ଦେଖାଯାଉଅଛି । ଯଥା ବିଚାରପତି ଚୋରକୁ ଜୋରିମନା କଲେ । 

ଏଠାରେ ଜୋରିମାନା ପ୍ରକୃତରେ ଜୋରିମାନୀ ବା ଜୋରିମାନାଯୁଗ୍ତ ଅର୍ଥକ ହେଲେ 
ମଧ୍ଯ ରୂପରେ ତାହାର ବିଶେଷକତ୍ଵ ବରାବର ନଷ୍ଟହୋଇରଅଛି ! 
ସାହାଯ୍ୟକାରୀ କ୍ରିୟା — 

କାଳଭଙ୍ଗ ତିଆରି କରିବାରେ ଅଛ୍‌ ଓ ଥା ଧାତୁର ସାହାଯ୍ୟକାରୀ ପ୍ରୟୋଗ 
କୁହାଯାଇଅଛି । ସେମାନେ ବର୍ଭମାନ, ଅତୀତ-ଦୁଇ ପ୍ରକାର ଅସମାପିକା କ୍ରିୟାମୂଳରେ 
ଯୋଡ଼ା ହୁଅନ୍ତି । 

ଏହାଛଡ଼ା ଆଉ କେତେକ ଧାତୁ ମୂଳକ୍ରିୟାର ଅର୍ଥ ବିଶେଷିତ କରିବା ପାଇଁ 
ସାହାଯ୍ୟକାରୀ କ୍ରିୟା ରୂପେ ପ୍ରୟୋଗ ହୁଅନ୍ତି । ଏମାନେ ସର୍ବଦା ମୂଳକ୍ରିୟାର ଅତୀତ କ୍ରିୟାମୂଳ 
(ଇକାରନ୍ତ ଜ୍ରିୟାମୂଳ) ସଟେ ଯୋଡ଼ା ହୁଅନ୍ତି । ଏହିସବୁ ସାହାଯ୍ୟକାରୀ! କ୍ରିୟାମାନେ 
କେତେବେଳେ ମୂଳ-କ୍ରିୟାର ଅର୍ଥକୁ ବିଶେଷିତ କରନ୍ତି, କେତେବେଳେ ବା ଖାଲି ଢ଼ିୟାର 
ଅଳଙ୍କାର ପରି ପ୍ରୟୋଗ ହୁଅନ୍ତି । ଯଥା ମୁଁ ଖାଇପାରେ । ସେ କରି ସାରିଲେଣି । ମୁଁ ଦେଖ୍‌ 
ଆସିଲି । ସେ ଖାଇଦେଲା । 


ପ୍ରଥମ ଦ୍ଵଇ ବାକ୍ୟରେ ଖାଇବାରେ କ୍ଷମତା ଓ କରିବାରେ ନିଶ୍ବନ୍ନତା ପ୍ରକାଶ 
ପାଉଅଛି | ତୃତୀୟ ବାକ୍ୟରେ, ମୁଁ ଦେଖ୍କରି ବା ଦେଖା କାର୍ଯ୍ୟ ଶେଷକରି ଆସିଲି-ଏପରି 

ଅର୍ଥ ମୂଳରୁ ଥ୍ଲେ ମଧ୍ଯ ଏବେ ଆଉ ସ୍ତ୍ଚ ନୁହେଁ । ଚତୁର୍ଥ ବାକ୍ୟରେ ଖାଇବା କାର୍ଯ୍ୟ ଶେଷ 
କରି ଦେଇା ( ଦାନ କଲା) ଏପରି ଅର୍ଥ ଆଦୌ ନୁହେଁ । ଖାଇଦେଲା ଅର୍ଥ ଖାଇଲା ! କାହାକୁ 
ନ ପଚାରି ନ ମାନି ବା ନରତର କରି ଖାଇଦେଲା ଏତିକି ମାତ୍ର ଇଙ୍ଗିତ ଥାଇପାରେ । 


ଦେଖ୍‌ ଆସିଲି, ଏହାର ଅନ୍ୟ ଅର୍ଥ ମଧ୍ଯ ହୋଇପାରେ ¦ ଯଥା- ମୁଁ ପାଞ୍ଚବର୍ଷହେଲା 
ଦେଖ୍‌ ଆସିଲି, ଏ ଜମି ଫସଲ ଭଲ ହେଉ ନାହିଁ । ଏଠାରେ ଦେଖ୍‌ କରି ବା ଦେଖ୍ବା କାର୍ଯ୍ୟ 
ଶେଷକରି ଆସିବା ଅର୍ଥ ମୋଟେ ନାହିଁ । ବସ୍ୃତଃ ଦେଖୁବା କ୍ରିୟାର ଅର୍ଥ, ଭଟି ବା କାଳ 
ସୂଚନା ବଦଳି ଯାଇଅଛି । ଆସ୍‌ ଧାତୃ ସାହାଯ୍ୟବାରୀ କ୍ରିୟାରୁପେ ଏହିପରି କାଳରେ ଚାଲି 
ଆସିବା, ହୋଇ ଆସିବା ଅର୍ଥ ମଧ୍ଯ ପ୍ରକାଶ କରେ । 


ସାହାଯ୍ୟକାରୀ କ୍ରିୟାମାନଙ୍କ ତାଲିକା 
ଆ (ଅଛ) 
ଏମାନେ କାଳ ନିମୟରେ କ୍ରିୟାର ଭଙ୍ଗି ତିଆରି କରନ୍ତି । 
ଯା (ଗମ୍‌), ଆସ୍‌ ( କଦାଚିତ୍‌ ପଳା) 


ସେ ଖାଇ ଯାଉଛି । ସେ ଶୋଇଗଲା । ସେ ଦେଖ୍‌ ଆସିଲା । ସେ ପଢ଼ି ପଳେଇଲା । 
ସେ ଧାତୁରେ ଏମାନଙ୍କର ପ୍ରୟୋଗ ହୁଏ । 


ପାର୍‌ (କର୍ଗାର କ୍ଷମତା ଥ୍ବା ଅର୍ଥରେ )= 

ସେ କରି ପାରିବ । ମୁଁ ଯାଇ ପାରିବି । ଇତ୍ୟାଦି । 

ସାର୍‌ (କ୍ରିୟା ଶେଷ ହୋଇଥୁବା ଅର୍ଥରେ ) = 

ସେ ଖାଇ ସାରିଛି; ମୁଁ କରି ସାରିଛି ଇତ୍ୟାଦି । 

ପଡ଼, ଉଠ୍‌ ( କେବଳ କେତେକ ଅକର୍ମକ ଧାତୁରେ, ଅର୍ଥ ବିଶେଷରେ )— 


ଶୋଇ ପଡ଼ିଲା । ଖସି ପଡ଼ିଲା । ବସି ପଡ଼ିଲା । ହୋଇ ପଡ଼ିଲା । ହୋଇ ଉଠିଲା । 
ରାଗି ଉଠିଲା । ଜଳି ଉଠିଲା । ମାତି ଉଠିଲା । ଗଜୁରି ଉଠିଲା । 


ପାରି ଉଠିଲା, ମାରି ଉଠିଲା ସକର୍ମକ ହେଲେ ମଧ୍ଯ ବେଳେ ବେଳେ ବ୍ୟବହାର 
ହୁଏ | 

ଦେ, ପକା — ( କେବଳ ସକର୍ମକ ଧାତୁରେ )— 

ସେ ଖାଇ ଦେଲା ( ପକାଇଲା ) । ମାରି ଦେଇା ( ପକାଇଲା ) ଇତ୍ୟାଦି । 

ହସି ଦେଲା, ହସି ପକାରଲା ଅକର୍ମକ ହେଲେ ମଧ୍ଯ ବେଳେ ବେଳେ ପ୍ରୟୋଗ ହୁଏ । 

ବସ୍‌ ସବୁ ଧାତୃରେ କାର୍ଯ୍ୟ ଚଳାଇବା, ଆରମ୍ଭ କରିବା ଓ ସାରିଦେବା ଅର୍ଥରେ । 

( ୧) ଆରମ୍ଭ କରିବା - ମୁଁ ଗଲାବେଳକୁ ସେ କରି ବସିଲା । ଏହି ଅର୍ଥରେ କରିବାକୁ 
ବସିଲା” ମଧ୍ଯ ପ୍ରୟୋଗ ହୁଏ । 

( ୨ ) କିୟା ଚଳାଇବା ଅର୍ଥ = ସେ ପଡ଼ି ବସିଛି, ତାକୁ କିଛି କହ ନାହିଁ । 


(୩) ସାରିଦେବା ଅଥ ମୁଁ ଗଲା ବେଳକୁ ସେ ଦେର ବସିଛି । ଏହି ଅର୍ଥରେ 
“ଦେ” ଧାତୁ ପ୍ରାୟ ପ୍ରଧାନ ବା ସାହାଯ୍ୟକାରୀ କ୍ରିୟା ରୂପେ ବ୍ୟବହୃତ ହୁଏ । 


ଯଥା ତାକୁ କେହି କିଛି କହ ନାହିଁ, ସେ କରି ବସିଲା କରି ଦେଇ ବସିଲା । 
ନେ, ଆଣ୍୍‌ (ସକର୍ମକ ଧାତୁରେ )— 

ସେ ଚଳାଇ ନେଲା ( ଦେଲା) 

ସେ ଚଳାଇ ଆଣିଲା । 

ସେ ପାଳି ନେଲା । ସେ ପାଲି ଆଣିଲା । 

ସେ କରି ନେଲା । ସେ କରି ଆଣିଲା । 
ରଖ୍‌ ( ସକର୍ମକ ଧାତୂରେ)- 
ସେ କରି ରଖ୍ଲା । ସେ କହି ରଖ୍ଲା । ସେ ମାଗି ରଖ୍ଇଲା । ସେ ଜଣାଇ ରଖ୍ଲା । 
(ଢାଣ୍‌ ସର୍ବତ୍ର ପ୍ରୟୋଗ ହୁଏ, ଜାଣିବା ଅର୍ଥରେ ମଧ୍ଯ ସାହାଯ୍ୟକାରୀ କ୍ରିୟା ହୁଏ) 
ମୁଁ କରି ଜାଣେ । ମୁଁ ଖାଇ ଜାଣେ । 
ହୋ 
ଏହା ସକର୍ମକ କ୍ରିୟାକୁ ଅକର୍ମକ କରେ ଏବଂ ସର୍ବତ୍ର ପ୍ରୟୋଗ ହୁଏ । 


ଏ କାର୍ଯ୍ୟ କରିହେବ । ଏତକ ଖାଇ ହେବ। ଏହି ‘ହୋ' ଧାତୁ ଅର୍ଥରେ ଯା (ଗମ୍‌)ର 
ମଧ୍ଯ ପ୍ରୟୋଗ ହୁଏ । ଯଥା— ଭାତ ଖ୍ଆଯାଏ । କାର୍ଯ୍ୟ କରାଗଲା । ଯା (ଗମ୍‌) ଧାତୁର 
ଏହା ଏକ ସ୍ଵତନ୍ତ୍ର ବ୍ୟବହାର । 


ଦ୍ରଷ୍ଟବ୍ୟ 
ଏହାର ବଂ ନ ¬ଚ୍ୟ ପ୍ରସଙ୍ଗରେ ବିଶେଷ କରି କୁହାଯିବ । 

ଏସବୁ ସାହାଯ୍ୟକାରୀ କ୍ରିୟାମାନଙ୍କର ଅର୍ଥ ଓ ବ୍ୟବହାରର ସ୍ଵାତନ୍ତ୍ଧ୍ୟ ବ୍ୟବହାରରେ 

କେବଳ ଦେଖ୍ବାକୁ ହେବ । 
ଢ୍ରିୟାର ବାଚ୍ୟ 

ଓଡ଼ିଆର ସାଧାରଣତଃ କର୍ଚଚ, କର୍ମ, ଭାବ ତିନିବାଚ୍ୟର ପ୍ରୟୋଗ ହୁଏ । 
କର୍ତ୍ତବାଚ୍ୟ- 

କ୍ରିୟାକୁ ପ୍ରକୃତ ସାଧନ କରୁଥ୍‌ବା ବ୍ୟର୍ତି ବା ବସ୍ତୁ ଯେଉଁଠାରେ ବାକ୍ୟରେ କରା 
ହୁଏ, ସେଠାରେ କ୍ରିୟାର ତଥା ବାକ୍ୟର କର୍ଝବବାଚ୍ୟ ହୁଏ । ଯଥା- ସେ ମୋର ଭାଇ ( ଅଟେ) । 
5 ଭାତ ଖାଉଛି । ରାମ ଶୋଇଲା | ହରି ଟଙ୍କା ଦେଲା । ରତ୍ୟାଦି । 
କର୍ମବାଚ୍ୟ- 

ସଜର୍ମକ ବାକ୍ୟରେ କ୍ରିୟା ଦ୍ଵାରା ବୃଝାଯାଉଥ୍‌ବା କାର୍ଯ୍ୟର କର୍ମ ଯଦି ବାକ୍ୟରେ 
କର୍ରା ରୂପ ପାଏ, ତେବେ କ୍ରିୟା ତଥା ବାକ୍ୟର କର୍ମବାଚ୍ୟ ହୁଏ । ଯଥାଂ ମୁଁ ଭାତ ଖାଉଛି ବା 
ଖାର ଜାଣୁଛି ନ କହି, ‘ମୋ ହାତେ ଭାତ ଖାଇ ହେଉଛି , କହିଲେ ‘ଖାଇ ହେଉଛି” ¬ କ୍ରିୟା 
ତଥା ସମସ୍ତ ବାକ୍ୟଟି କର୍ମବାଚ୍ୟରେ କୁହାଗଲା । 
ଭାବବାଚ୍ୟ- 

ଅକର୍ମକ ବାକ୍ୟର କ୍ରିୟା ଏହିପରି କର୍ମବାଚ୍ୟ ରୂପ ନେଲେ ଭାବବାର୍୍ୟ ହୁଏ । ଯଥା 
ତା ହାତେ ଶୋଇ ହେଉଛି । 

କର୍ର୍ବବାଚ୍ୟରେ ଯେ କର୍ଭା ଥାଏ, କର୍ମ ଓ ଭାବବାଚ୍ୟରେ ସେଠାରେ, ତା ହାତେ, 
ତା ଦ୍ଵାରା, ତା ଦେଇ (ଦେହି) ଏହିପରି ତୃତୀୟା ଅର୍ଥକ ସପ୍ତମୀ ଲାଗେ । କର୍ମବାଚ୍ୟରେ 
କର୍ଟ୍ବାଚ୍ୟର କର୍ମ କର୍ଭା ହୁଏ । ଭାବବାଚ୍ୟରେ କର୍ଭା ରହେ ନାହିଁ । 

ଯେଉଁ କ୍ରିୟାମାନଙ୍କରେ, କ୍ରିୟା ସାଧନରେ କରର ସ୍ପଷ୍ଟ କର୍୍ବତ୍ଵ ପ୍ରକାଶ ପାଏ 
ସେଠାରେ କର୍ର୍ବବାଚ୍ୟରେ ମଧ୍ଯ ତତ୍‌ସମ କ୍ରିୟାବାଚକ ବିଶେଷ୍ୟ ସଙ୍ଗେ କର୍‌ ଧାତୁ ପ୍ରୟୋଗ 
କରି କ୍ରିୟା ତଥା ବାକ୍ୟର ଭାବ ପ୍ରକାଶ କରିଯିବା କଥା କୁହାଯାଇଅଛି । 

ଭାବ ଓ କର୍ମବାଚ୍ୟ ଅର୍ଥରେ ସେହି କ୍ରିୟାବାଚକ କର୍ମପଦ କରା ହୁଏ । ଏଠାରେ 
ତାହା ଓଡ଼ିଆ କ୍ରିୟାବାଚକ ପଦ ଗ୍ରହଣ କରିପାରେ । କର୍ମଠାରେ ସମ୍ବନ୍ଧ ଷଷ୍ଠୀ ହୁଏ ଏବଂ 
ତତ୍‌ସମ କ୍ରିୟାବାଚକ ପଦର ପ୍ରୟୋଗ ହେଲେ ଭାବ, କର୍ମବାଚ୍ୟରେ କର୍ରାରେ ସମ୍ବନ୍ଧ ଷଷ୍ଠୀ 
ହୁଏ ! ଯଥା- ସେ ଭାତ ଖାଲଲା । ତାର ଭାତ (ର ) ଭୋଜନ ହେଲା | ତାର ଭାତ (ର) 
ଖ୍ଆ ହେଲା । 

ସେ ଶୋଇଲା । ତାର ଶୟନ ହେଲା । ତାର ଶୁଆ ହେଲା । 

ଅକର୍ମକ କ୍ରିୟାରେ ତତ୍‌ସମ ବିଧେୟ ବିଶେଷଣ ଲଗାଇ ଏହି ଭାବବାଚ୍ୟର ଭାବ 
ପ୍ରକାଶ କରାଯାଏ । ସେଠାରେ କର୍ରାର ପରିବର୍ଭନ ହୁଏ ନାହିଁ । ଏହାକୁ କର୍ଚ୍ତଭାବାର୍ଥକ 
ବାକ୍ୟ କୁହାଯାଇପାରେ । ଯଥା- ସେ ଶୋଇଲା । ସେ ସୁପ୍ତ ହେଲା । ସେ ହସିଲା । ସେ 
ହୃଷ୍ଟ ହେଲା । 

କର୍ମବାଚ୍ୟ ବାକ୍ୟରେ ଏହିପରି ପ୍ରୟୋଗରେ କର୍ଭାର ଷଷ୍ଠୀ ସମ୍ବନ୍ଧ ନ ହେଲେ 
ତୃତୀୟାର୍ଥକ ବିଭକ୍ତି ସେଠାରେ ଲାଗେ । ଏବଂ ହୋ ଧାତୁ ସଙ୍ଗେ କର୍ମବାଚ୍ୟ ବାକ୍ୟର କର୍ରାର 
ବିଧେୟ ବିଶେଷଣ ଲାଗି ବାଜ୍ୟ ହୁଏ । 

ଯେଉଁଠାରେ ବାକ୍ୟର ତତ୍‌ସମ ପ୍ରକୃତି ସ୍ପଷ୍ଟ ସେଠାରେ ହାତେ ପ୍ରଭୃତି ନ ଲାଗି, 
ଦ୍ଵାରା, ହିଁ ଲାଗିଥାଏ । ‘ତା ହାତେ ଦେଉଳ ଦର୍ଶନ ହେଲା’ ; ତା ହାତେ ଶୟନ ହେଲା' ନ 
କହି, ‘ତା ଦାରା ଦେଉଳ ଦର୍ଶନ ହେଲା' , ‘ତା ଦୁାର ଶୟନ ହେଲା , ଏପରି କହିବା ସୁନ୍ଦର | 
“ଦାରା” ଟି ତତ୍ସମରୁ ଆମଦାନୀ । ଲୋକମୁଖରେ ତାହା ନାହିଁ । ଏ ସବୂ ବାଚ୍ୟାନ୍ତର 
ତତ୍ସମ ଅନୁକରଣରେ ହୋଇଥ୍ବାରୁ ଏଠାରେ କେବଳ ଦଦ୍ଵାରା'ର ବ୍ୟବହାର ବିଶେଷ 
ସମୀଚୀନ । ଯଥା ରାମ ଟଙ୍କା ଦେଲା, ରାମ ଦାରା ଟଙ୍କା ଦତ୍ତ ( ଦିଆ ) ହେଲା । ଏଠାରେ 
ଦତ୍ତ ( ଦିଆ ) ଟଙ୍କାର ବିଧେୟ ବିଶେଷଣ । ଏସବୁ ପ୍ରୟୋଗମାନଙ୍କରେ କର୍ମ ଭାବବାଚ୍ୟର 
ଅର୍ଥ ଥ୍‌ଲେ ମଧ୍ଯ ବାକ୍ୟରୂପରେ ସେସବୂର ଅନ୍ସୟ ଅନ୍ୟ ପ୍ରକାରରେ ସୂଗମ ହେଉଅଛି । 
ଶୁଆ ( ଶୟନ ) ହେଲା; ଏଠାରେ ଶୁଆ! ( ଶୟନ ) ବିଶେଷ୍ୟ, ପ୍ରଥମା ବିଭକ୍ତି, ହେଲା ତାହାର 
କ୍ରିୟା । ଏବଂ ଦତ୍ତ (ଦିଆ ) ହେଇା, ଏଠାରେ ଦର (ଦିଆ ) ବିଧେୟ ବିଶେଷଣ । ଅତଏବ 
କ୍ରିୟାବାଚକ ପଦ ସବ୍ର ସ୍ଵତନ୍ତ୍ର ହେବାରୁ ଦିଆ ହେଇା, ଦର ହେଲା, ଦାନ ହେଲା ପ୍ରଭୃତିକୁ 
କ୍ରିୟା କରି ବାଚ୍ୟ ଭେଦରେ ସେମାନଙ୍କର ଅନ୍ସୟ କରିବା କିଛି ଦରକାର ନାହିଁ । ସେମାନେ 
ସମସ୍ତେ ‘ହୋ’ ଧାତୃର କର୍ଭବାଚ୍ୟ ପ୍ରୟୋଗ ରୂପରେ ଅଛନ୍ତି । 

ଏ ସବୂ ସ୍ଥଳରେ ବେଳେ ବେଳେ ‘ହୋ’ ଧାତୁ ସ୍ଥାନରେ ବିକନ୍ତେ ସେହି ଅର୍ଥରେ ଯା 
(ଗମ୍‌ ) ଧାତୃର ପ୍ରୟୋଗ ହୁଏ । ଯଥା ତା ଦ୍ଵାରା ଟଙ୍କା ଦିଅ ଗଲା, ଯିବ । ବେଶ୍‌ ଶୁଆ 
ଗଲା, ଆଛା ଖେଳା ଗଲା, ଇତ୍ୟାଦି । 

ଖୋଇ ହେଲା, ଖାଇ ହେଲା ପ୍ରଭୃତି ଓଡ଼ିଆରେ ପ୍ରକୃତ ଭାବ ଓ କର୍ମବାଚ୍ୟର 
କିୟା । ଏଠାରେ ତେଣୁ ଦାରା ଅପେକ୍ଷା ହାତେ, ଦେଇ ( ଦେହି) ପ୍ରଭୃତିର ବ୍ୟବହ୍ଦାର 
ଅଧକ ସୁନ୍ଦର ! 

ଏହି ଅର୍ଥର କର୍ତ୍ବ ବାଚ୍ୟ କ୍ରିୟା ପ୍ରକାଶ କରିଚା ପାଇଁ ଜାଣ ଓ ପାର୍‌ ଧାତୁ 
ସାହାଯ୍ୟକାରୀ ଢ୍ରିୟାରୂପେ ମଧ୍ଯ ଲାଗିଥାଏ, ଏବଂ କର୍ମ-ଭାବବାଚ୍ୟରେ  ହୋ' ପରିବର୍ରନରେ 

‘ଆସ୍‌ ଲାଗିଲେ କର୍ାର ହାତେ ପ୍ରଭୃତି ବିଭକ୍ତି ନ ଲାଗି, ଚତୁର୍ଥୀ କୁ' ଲାଗେ । କିମ୍ବା ସେହ 
୪ର୍ଥୀ ଅର୍ଥକ ମୋତେ, ତୋତେ ର ପ୍ରୟୋଗ ହୁଏ । ଯଥା 
କର୍ର୍ବବାଚ୍ୟ — 

( ୧) ମୁଁ ଭାତ ଖାଏ (ଖାଇ ପାରେ, ଖାଇ ଜାଣେ) 

( ୨ ) ମୁଁ ଟଙ୍କା ଦେଇ ପାରେ (ଦେଇ ଜାଣେ, ଦିଏ) 

(୩) ମୁଁ ଶୋର ଜାଣେ (ଶୁଏ, ଶୋଇ ପାରେ) 
କର୍ମବାଚ୍ୟ- 

( ୧) ମୋତେ ଭାତ ଖାଇ ଆସେ | ମୋ ହାତେ ଭାତ ଖାଭ ହୁଏ | ମୋର ଭାତ 
ଖ୍ଆ ହେଉଛି (ଚାଲିଛି ) । 

( ୨ ) ମୋତେ ଟଙ୍କା ଦେଇ ଆସେ । ମୋ ହାତେ ଟଙ୍କା ଦେଇ ହୁଏ | 
ଭାବବାଚ୍ୟ- 

(୩) ମୋତେ ଶୋଇ ଆସେ । ମୋ ହାତେ ଶୋଇ ହୁଏ । 
କର୍ର୍ଵକର୍ମ ଓ କରୁ ଭାବ ବାଚ୍ୟ- 


ସେ ରଡ଼ି ରାମ୍ପୁଡ଼ି ହେଲା । ସେ ଭାବି ହେଲା । ସେ ବିଦାରି ହେଇା । ସେ ଫଟେଇ 
ହେଲା, ପ୍ରଭୃତି ନାକ୍ୟରେ କ୍ରିୟା କର୍ରାଁ ଉପରେ କାର୍ଯ୍ୟ କରୁଥ୍‌ବାରୁ, କର୍ରାଠାରେ ଅନ୍ୟ ବିଭକ୍ତ 
ହୁଏ ନାହିଁ । ତାହାକୁ ସକର୍ମକ କ୍ରିୟାରେ କର୍ର୍ବକର୍ମବାଚ୍ୟ ଓ ଅକର୍ମକ କ୍ରିୟାରେ କର୍ରଵଭାବବାଚ୍ୟ 
କୁହାଯାଏ, ଯଥା 


କର୍ଦ୍ଧକର୍ମବାଚ୍ୟ- ( ଏଥ୍‌ରେ କର୍ମ ପ୍ରାୟ ଉହ୍ୟ ଥାଏ, ଏଣୁ ଏହା ଅର୍ଥରେ ଭାବବାଚ୍ୟ 
ପରି ) । 

(ବିଦାରିଲା ) ବିଦାରି ହେଲା; ଦେଇ ହେଇା | 

(ମାଇଲା ) ମାରି ହେଲା; ଖାଇ ହେଲା ! 

( କହିଲା ) କହ ହେଲା; କରି ହେଲା । ଗାଇ ହେଲା । 
କର୍ର୍ଵଭାବ ବାଚ୍ୟ— 

(ବୋବାରଲା ) ବୋବାଇ ହେଲା । 

(ରଡ଼ିଲା) ରଡ଼ି ହେଇ। । 

( ଚଳିଲା ) ଚଳି ହେଲା । ଭାବି ଚିନ୍ତି ହେଲା, ରବେଇ ଖବେଇ ହେଲା, ରାମ୍ପଡ଼ି 
କାମୁଡ଼ି ହେଲା ପ୍ରଭୃତି ପ୍ରୟୋଗ ମଧ୍ଯ ଏହିପରି ହୁଏ । 


ମାତ୍ର ସେ ରହ୍‌ ରହ୍‌ ହେଲା, ସେ ବସ୍‌ ବସ୍‌ ହେଲା, ସେ କହ୍‌ କହ୍‌ ହେଲା ପ୍ରଭୃତି 
ବାକ୍ୟରେ ରହ୍‌ ରହ ପ୍ରଭୃତି ଏହିପରି ରୂପରେ ଥ୍ଲେ ମଧ୍ଯ ବରାବର କରର ବିଶେଷଣରୁପେ 
ବ୍ୟବହୃତ ହେଉଅଛି । 
ଦ୍ରଷ୍ଟବ୍ୟ 

କର୍ମ ଓ ଭାବବାଚ୍ୟରେ ଦେଇ, ଶୋର ପ୍ରଭୃତିକୁ ବିଶେଷ୍ୟ ଏବଂ କର୍ରଵକର୍ମ ଓ 
କର୍ର୍ଭାବବାଚ୍ୟରେ ବିଦାରି, ବୋବାଇ ପ୍ରଭୃତିକୁ କର୍ରାର ବିଶେଷଣ ପରି ଅନ୍ଵୟ କଲେ 
ସୁବିଧାଜନକ ହୋଇପାରେ । ମାତ୍ର ଏହି ରୂପର ବିଶେଷ୍ୟ ଅନ୍ୟତ୍ର ବ୍ୟବହାରରେ ନାହିଁ । 
ତାହାର ରଡ଼ି ମୁଁ ଶୁଣିଛି; ଏପରି କଦାଚିତ୍‌ ଧାତୁ ଇକାରାନ୍ତ ହୋର ବିଶେଷ୍ୟ ହବାର 
ଦେଖାଗଲେ ମଧ୍ଯ ଶୋଇ ଆସେ ପ୍ରଭୃତିରେ ‘ଶୋଇ ରେ ସେ ବିଶେଷ୍ୟ ପ୍ରକୃତି ପ୍ରକାଶ 
ପାଇନାହିଁ । ଅପରନ୍ଧୁ ‘ବିଦାରି ହେଲା? ବୋବାଇ ହେଲା ପ୍ରଭୃତିରେ ବିଦାରି, ବୋବାଇକୁ 
ବିଶେଷଣ କରିବା ସମୀଚୀନ ନୃହେ । ତାହା ସାହାଯ୍ୟକାରୀ କ୍ରିୟା ସଙ୍ଗେ ଜଡ଼ିତ ହୋଇ ଏକ 
ଜ୍ରିୟାର ଅର୍ଥ ପ୍ରକାଶ କରୁଅଛି । 


ଓଡ଼ିଆରେ କେତେକ ଧାତୁ ବରାବର କର୍ର୍ଵଭାବବାଚ୍ୟ ଅର୍ଥରେ ପ୍ରୟୋଗ ହୁଅନ୍ତି । 
ତାହାର କର୍ର୍ବବାଚ୍ୟରେ ରୂପ ହୁଏ , ଏବଂ ତାହାକୁ ତତ୍‌ସମ ବାକ୍ୟରେ ପରିଣତ କଲେ ବାକ୍ୟର 
ପ୍ରକୃତି ଜଣାପଡ଼େ । ଯଥା: 


ସେ ହଟିଲା ସେ ପରାସ୍ତ ହେଲ୍ଲା । 
ସେ ମଲା ସେ ମୃତ ହେଲା । 
ସେ ପାଟିଲା ସେ ପକୃ ହେଲା । 
ସେ ପଡ଼ିଲା ସେ ପତିତ ହେଲା । 
ସେ ଲାଗିଲା ସେ ଲଗ୍ନ ହେଲା । 


ଯେଉଁସବୁ କ୍ରିୟାରେ କ୍ରିୟାର କାର୍ଯ୍ୟ କର୍ଭା ଉପରେ ସାଧ୍ତ, ସେ ସବୁ ବାକ୍ୟର 
କ୍ରିୟା ଏହି ଶ୍ରେଣୀର । 


ଏହି ସବ କ୍ରିୟା ପୂଣି ସାଧାରଣ ଢ୍ରିୟାପରି ବାଚ୍ୟାନ୍ତର ରୂପ ପାଆନ୍ତି, ଯଥା ତାକୁ 
ମରି ଆସେ, ପଡ଼ି ଆସେ, ପାଟି ଆସେ ଇତ୍ୟାଦି । ସମସ୍ତ ଅକର୍ମକ କ୍ରିୟା ଏହିପରି ହେବାର 

ପୂର୍ବେ କହାଯାଇଅଛି । ଯଥା- ସେ ଶୋଇଲା, ସେ ସୁପ ହେଲା । ମାତ୍ର ଏଠାରେ ପ୍ରଭେଦ 
ଏତିକି ଯେ, ଶୋଇଲା ହସିଲା ପ୍ରଭୃତି କ୍ରିୟାରେ ଶୟନ କଲା, ହାସ୍ୟ କଲା ପ୍ରଭୃତି ରୂପ 
ହୋଇପାରେ; ମାତ୍ର ମଲା, ପାଚିଲା ପ୍ରଭୃତିରେ ମରଣ କଲା, ପାକ କଲା ପ୍ରଭୃତି ପ୍ରୟୋଗ 
ହୁଏ ନାହିଁ । ସେପରି ପ୍ରୟୋଗ ହେଲେ ମାଇଲା, ପଚାଇଲା ପ୍ରଭୃତି ପ୍ରୟୋଜକ ଅର୍ଥ ହୁଏ । 


ବହୁକର୍ମକ କ୍ରିୟାର ବାଚ୍ୟାନ୍ତର 


ସମସ୍ତ ସନିମିର ଦ୍ବିକର୍ମକ ବାକ୍ୟରେ ଗୋଟିଏ ପ୍ରଧାନ କର୍ମ ଆଉ ଗୋଟିଏ ନିମିତ୍ତ 
କର୍ମ ଥାଏ । ବାଚ୍ୟାନ୍ତର ବେଳେ ନିମିତ୍ତ କର୍ମର ପରିବର୍ଭନ ହୁଏ ନାହିଁ । ତାହା ୪ର୍ଥୀ ବିଭକ୍ତି 
ଘେନି ସେହିପରି ରହେ । ଯଥା ସେ ହରିକୁ ଗ୍ରାମକୁ ଆଣିବ । ତା ହାଚେ ହରି ଗ୍ରାମକୁ 
ଆଣିହେବ । ସେ ମୋତେ ଟଙ୍କା ମାଗୁଛି । ତା ହାତେ ମୋତେ ଟଙ୍କା ମାଗି ହେଉଛି । 


ବିଧେୟକର୍ମକ ଦ୍ଵିକର୍ମକ କ୍ରିୟା 

କର୍ର୍ବବାଚ୍ୟରେ କର୍ମର ବିଧେୟ ପଦ, କର୍ମବାଚ୍ୟରେ କର୍ରାର ବିଧେୟ ବିଶେଷଣ 
ବା ବିଶେଷକ ହୁଏ । ଯଥା ଗୁରୁଙ୍କ ହାତେ ରାମ ପଶ୍ଡିତ ହେଲା । 
ଜ୍ରିୟାବାଚକ କର୍ମ 

ଏହା ମଧ୍ଯ କର୍ଗା। ହୋଇଯିବା କର୍ମର ବିଧେୟ ବିଶେଷଣ ହୁଏ, ଏହା ପୂର୍ବରୁ ବୁଝାଇ 
ଦିଆଯାଇଛି । 
ପ୍ରୟୋଜକ କର୍ମ 


ପ୍ରୟୋଜକ କ୍ରିୟାର ବାଚ୍ୟ ପରିବର୍ରନ ବେଳେ ' ହେଉ” ଧାତୁରେ ଯୁକ୍ତ ହୋଇଥ୍‌ବା 
ବିଧେୟ ବିଶେଷଣରେ ସାଧାରଣତଃ କୌଣସି ପ୍ରୟୋଜକ ଚିହୃ ରହେ ନାହିଁ । ଯଥା- କେଉଟ 
ଦ୍ଵାରା ମାଛ ମରାହେଲା । ରାମ ଦ୍ଵାରା ହରି ଘରକୁ ଅଣା ହେଲା । କେଉଟ ହାତେ ମାଛ 
ମାରି ହେଲା । କେଉଟକୁ ମାଛ ମାରି ଆସିଲା । ରାମଦ୍ଵାରା ହରି ଘରକୁ ଆଣିହେଲା । ରାମକୁ 
ହରିକୁ ଘରକୁ ଆଣି ଆସିଲା । 

ଅକର୍ମକ କ୍ରିୟାରେ ଆକାର ଲାଗି ପ୍ରୟୋଜକ ହୋଇଥ୍‌ଲେ କର୍ମବାଚ୍ୟ ଅର୍ଥରେ 
ତାହାର ସ୍ବତନ୍ତ୍ର ରୂପ ହୁଏ । ସେଥ୍‌ରେ କର୍ମବାଚ୍ୟ କ୍ରିୟାରେ ମଧ୍ଯ ପ୍ରୟୋଜକ ରୂପ ହୁଏ ଏବଂ 
ଅନ୍ୟ ସମସ୍ତ ଆକାରାନ୍ତ ପ୍ରୟୋଜକ କ୍ରିୟାରେ ଅର୍ଥ ଭେଦରେ ଏହିପରି ରୂପ ବିକଳ୍ଛେ ହୁଏ । 
ଯଥା ହରି ଦାରା ରାମକୁ ହସାଇବା ହେଲା । ରାମ ଦ୍ଵାରା ମାଛ ମରାଇବା ( ମରା ) ହେଲା | 

ସମସ୍ତ ସକର୍ମକ, ଦ୍ବିକର୍ମକ, ପ୍ରୟୋଜକ ବାକ୍ୟର କର୍ରାରେ ଦ୍ଵାରା ପ୍ରଭୃତି ଲାଗେ 
ଏବଂ ଅଣାଇଲା ପ୍ରଭୃତି ଦ୍ଧିରାବୃର ଦ୍ବିକର୍ମକ ବାକ୍ୟରେ କ୍ରିୟାଛଡ଼ା ଅନ୍ୟ କାହାର ପରିବର୍ଗନ 
ହୁଏ ନାହିଁ । ଯଥା¬ ହରି ଦ୍ଵାରା ରାମ ଘରକୁ ଅଣା ହେଲା । 


କେବଳ ଆସ୍‌ ଧାତୁ ଲାଗି, କ୍ରିୟାର କର୍ମବାଚ୍ୟ ରୂପ ହେଲେ ସାଧାରଣ ନିୟମ 
ଅନୁସାରେ ପ୍ରଯୁଜ୍ୟ କର୍ରାରେ କୂ ଲାଗି ନିମିତ୍ତ କର୍ମ ହୁଏ ଏବଂ ବାକ୍ୟଟି ଆକାରରେ ତ୍ରିକର୍ମକ 
ପରି ହୁଏ । 

ହୋ ଧାତୁ, ଆସ୍‌ ଧାତୁ ପ୍ରଭୃତି ଲାଗି ଯେତେବେଳେ ବିଶୁଦ୍ଧ କର୍ମବାଚ୍ୟ ରୂପ ହୁଏ, 
ସେତେବେଳେ କ୍ରିୟାରେ ନିତ୍ୟରେ ପ୍ରୟୋଜକ ରୂପ ରହେ । ଯଥା ରାମ ହାତେ ହରିକୁ 


ହସାଇ ହେଲା । ରାମକୁ ହରିକୁ ହସାଇ ଆସିଲା । ରତ୍ୟାଦି । 
କର୍ମ ଓ ଭାବବାଚ୍ୟାର୍ଥକ ପ୍ରୟୋଗ 
କେତେକ ସକର୍ମକ କ୍ରିୟା କର୍ମ ଓ ଭାବବାଚ୍ୟ ଅର୍ଥରେ ପ୍ରୟୋଜକ ରୂପରେ ଭାଷାରେ 
ଚଳିବାର ଦେଖାଯାଏ । ଯଥା ତାକୁ ଏକଥା ସୁହାଇଲା | ନବାତ ପାଣିଲେ ମିଳାଇଲା । 


ରାମକୁ ଏକଥା ଯୋଗାଇଲା ନାହିଁ । ତାର ଭେଖ ବିକାଉଛି । ଏ କଟୁରିରେ ଭଲ କାଟୁଛି । 
ଇତ୍ୟାଦି । 
ନାମ ଧାତୁ 

କେତେକ ନାମ ଅର୍ଥାତ୍‌ ବିଶେଷ୍ୟ ଓ ବିଶେଷ୍ୟ ସଦୃଶ ବିଶେଷଣ ଆକାରାନ୍ତ ହୋଇ 
ଧାତୂ ରୂପରେ ପ୍ରୟୋଗ ହୁଅନ୍ତି । ଏମାନଙ୍କର ରୂପ ସର୍ବଥା ଆକାରାନ୍ତ ପ୍ରୟୋଜକ କ୍ରିୟାପରି 
ହୁଏ | ଯଥା¬- ସେ ଏ କଥାକୁ କାନାଇଲା ନାହିଁ । ସେ ଛୋଟାଉଛି । 

କେତେକ ନାମଧାତୁ, ଯଥା 

ପେଟା, ଦାଶ୍ଡା (ଦାଶିଆ), ପାଖା (ପାଖ୍ଅ।), ଛୋଟା ( ଛୋଟିଆ), ନାକା, 
କାନା (କାନିଆ }, ମୁଣ୍ଡା (ମୁଖିଆ ), ଅଣ୍ଟା, ଆଣ୍ଝୁଆ, ପଛା (ପିଛା), ଟିପା, ଘୋଡ଼ମା 
( ଘୋଡ଼ା ପରି ଆଚରଣ କର୍‌; ଘୋଡ଼ା ଏହା ଗୋଟିଏ ପ୍ରୟୋଜକ କ୍ରିୟା ଥ୍ବାରୁ ନାମଧାତୁଟି 
ଘୋଡ଼ା ନ ହୋଇ ଘୋଡ଼ମା ହୋଇଅଛି), କାନ୍ଧା (କାନ୍ଧିଆ), ଗାଶ୍ଡା ( ଗାଶ୍ଡିଆ), ମୁହାଁ, 
ଗୋବରା, ପିଠିଆ । 

ଅନେକ ସ୍ଥଳରେ ଶେଷରେ ଆ ‘ଇଆ!’ ହୋଇଯାଏ । ସେଠାରେ ସ୍ଵାର୍ଥ ପ୍ରୟୋଜକ 
ରୂପ ବୋଲି ବୁଝିବାକୁ ହେବ । 

ଜ୍ରିୟାବାଚକ ପଦ 

ସମସ୍ତ କ୍ରିୟାବାଚକ ପଦମାନେ କ୍ରିୟାପରି କାରକ ପ୍ରଭୃତି ଗ୍ରହଣ କରନ୍ତି ଏବଂ 
ବାଚ୍ୟ ପ୍ରୟୋଜକ ରୂପ ପାଆନ୍ତି । 

କ୍ରିୟାବାଚକ ପଦ ସାଧାରଣତଃ ବିଶେଷ୍ୟ, ବିଶେଷଣ ଓ ଅବ୍ୟୟ ହୁଏ । 

( ୧) ବିଶେଷ୍ୟ - ସେ ଖାଇବାର ମୁଁ ଦେଖ୍ନାହିଁ । ଗୁଡ଼ାଏ ଖାଇବା ଭଲ ନୁହେଁ । 

ଥିଷଧ ଖାଇବାରେ ହେଳା କରିବା ଠିକ୍‌ ନୁହେଁ । ଘରୁ ବୃଆରେ ଟଙ୍କା ଦେବାକୁ 
କାହାକୁ ସୁଖ ଲାଗେ ? ପିଲାକୁ ଦୁଧ ଖୁଆଇବା ମାଆକୁ ଶିଖ୍ବାକୁ ହୁଏ ନାହିଁ । ଏତେ ଦେଖାଇ 
ହେବା ଉଚିତ ନୁହେଁ । ଏ କାର୍ଯ୍ୟ ଏପରି କରାହେବା ଉଚିତ ନଥୁଲା । ବିରି ହେବା ନ ହେବା 
ବିଚାର କର ନାହିଁ । ଏ କାମଟି କରି ଆସିବା ( କରି ଜାଣିବା) ସହଢ କଥା ନୁହେ ! 

ଏହି ବିଶେଷରେ କର୍ରାଠାରେ ୬ଷ୍ଠୀ ମଧ୍ଯ ହୁଏ | ଯଥା ତାର ଖାରବା (ର) ମୁଁ 
ଦେଖ୍ନାହିଁ । 

ଖ୍ଆ, ଦିଆ, ଦେଏଣି, ଡରାଣ, ଗାଅଣା ପ୍ରଭୃତି ଓଡ଼ିଆର ବିଶେଷ୍ୟ ଓ ଭୋଜନ, 
ଦାନ ପ୍ରଭୃତି ତତ୍‌ ସମ ବି ଶେଷ୍ୟର ବ୍ୟବହାର ହୁଏ ଏବଂ ଅନ୍ୟାନ୍ୟ କାରକ ଓ 
ବିଶେଷଣ ମାନଙ୍କର ମଧ୍ଯ ପ୍ରୟୋଗ ହୁଏ । ଯଥା ଗୋବିନ୍ଦର ଖ୍ଆ ମୁଁ ଦେଖ୍ଛି । ରାତିରେ 
ବିଶେଷ ଭୋଜନ ଭଲ ନୁହେଁ । ଏ ଲୋକଙ୍କୁ ଦିଆ ନିଆ କିଏ କରିପାରିବ ? ରାମ ସ୍କୁଲରେ 
ଅଧ୍ୟାପନା ଶେଷ କରି, ନିଜେ ଅଧ୍ୟୟନ କରି ବସିଲା । 

( ୨ ) ବିଶେଷଣ — କରାଁ।ରେ ବିକଳେ ଷଷ୍ଠୀ ହୁଏ । ବାକି ସବୁ ବିଭକ୍ତି ଵିଶେଷଣ 
ପ୍ରଭୃତି କ୍ରିୟା ପରି ରହେ, ଯଥା ସେ କହିବା କଥା, ତାର କହିବା କଥା, ସେ କହିଲା କଥା, 
ତାର କହିଲା କଥା । 

ଏହାଛଡ଼ା କୁହା ପ୍ରଭୃତି ଅନ୍ୟାନ୍ୟ ବିଶେଷଣରେ କରଉାଁାଠାରେ ନିତ୍ୟରେ ଷଷ୍ଠୀ ହୁଏ । 
ଯଥା ତାର କୁହା କଥା, ତାର କଥ୍ତ ବାକ୍ୟ | 

କଥ୍ତ ପ୍ରଭୃତି ତତ୍‌ସମ ବିଶେଷଣରେ କର୍ଜାଠାରେ ଦ୍ବାରା ପ୍ରଭୃତି ମଧ୍ୟ ଲାଗେ । 
ଯଥା- ତା ଦାରା କଥ୍ତ ବାକ୍ୟ । ଇତ୍ୟାଦି । 

(୩) ଅବ୍ୟୟ — ଯାଉ, ଖାଉ ପ୍ରଭୃତି ବର୍ରମାନସୂଚକ- ଯାଇ, ଖାଇ ପ୍ରଭୃତି 
ଅତୀତସୂଚକ; ହେଲେ, ହୁଅନ୍ତେ ପ୍ରଭୃତି ହାଲ୍‌ ବା ଅବସ୍ଥାସୂଚକ ଅସମାପିକା କ୍ରିୟାମାନେ 
ସବ୍ର କାଳ ଓ ବଚନ ବିଭଜ୍ତିରେ ଏକପ୍ରକାର ରହନ୍ତି । ସେମାନେ ସ୍ଵତନ୍ତ୍ର କ୍ରିୟା ପରି ବିଭ୍ତି 
ପ୍ରଭୃତି ଏବଂ ପ୍ରୟୋଜକ ଓ ବାଚ୍ୟାଦିର ରୂପମାନ ଗ୍ରହଣ କରନ୍ତି । 

(କ) ଯଥା- ମୁଁ ଯାଉ ଯାଉ ସେ କହିଲା । ମୋର ଯିବା ହେଉ ହେଉ ସେ 
ଚାଲିଗଲା । 


ଏପରି ଅର୍ଥରେ କ୍ରିୟା ପ୍ରାୟ ଦୁଇଥର ପ୍ରୟୋଗ କରା ହୋଇଥାଏ ! 
(ଖ) ମୁଁ ଏତକ ପଢ଼ି ଖାଇବାକୁ ଯିବି । 


ଏପରି ଅତୀତବୋଧକ ଅସମାପିକା କ୍ରିୟାରେ କର୍ମବାଚ୍ୟ ବା ଭାବବାଚ୍ୟ ପ୍ରୟୋଗ 
ପ୍ରାୟ ହୁଏ ନାହିଁ । ହେଲେ ତାହା ହାଲ ବା ପୂର୍ବ ଅବସ୍ଥା ବୃଝାଉଥ୍‌ବା ଅସମାପିକ। କ୍ରିୟାରେ 
ପରିଣତ ହୁଏ । ଯଥା-ମୋର ଏତକ ପଢ଼ା ହେଲେ ବା ପଢ଼ା ସରିଲେ ମୁଁ ଖାଇବାକୁ ଯିବି । 


(ଗ ) ମୁଁ ଏତକ କଲେ ବା ମୋର ଏତକ କରା ହେଲେ ଘରକୁ ଯିବି । ସୂର୍ଯ୍ୟ ଉଠନ୍ତେ 
ବା ଉଦିତ ହୁଅନ୍ତେ ସେ ଗ୍ରାମକୁ ଗମନ କଲେ । 


ଜ୍ରିୟାର ବିଶେଷ ବିଶେଷ ଅର୍ଥ 
ଢ୍ରିୟାମାନେ ବେଳେ ବେଳେ ଭାଷାର ବ୍ୟବହାର ଅନୁସାରେ ଭିନ୍ନ ଭିନ୍ନ ଅର୍ଥ ପାଆର୍ତି 


ଦେ ସେ ଦାର ଦେଲା ( ବନ୍ଦ କଲା ) । ସେ ବାଡ଼ ଦେଲା (ବାଡ଼ଦ୍ଧାରା ବନ୍ଧ କଲା ) । 
ସେ କାନ୍ଧ ଦେଲା ( ତିଆରି କଲା ) । ଜେଲ ଦେଲା ( ଜେଲକୁ ପଠାଇଲା, ଜେଲଦଣ୍ଡ ଦେଲା) । 
ରାଣ ଦେଲା (ଶପଥ କରାଇଲା ) । ପାନେ, ପାଗେ, ପଦେ ଦେଲା (ମାଡ଼ ଗାଳି ବା 
ପ୍ରତିଶୋଧ ଦେବା ଅର୍ଥରେ ) । ଗଛ ଚେର ଦେଲାଣି ( ଚେରଦ।ରା ରସ ଶୋଷିଲାଣି ) 
କୃଟାଗଦା ଦେଉଛି ( କରୁଛ ) । ସଂଘା ଦେଉଛି ( କରୁଛି ) । କୁହାଟ ଦେଲା ( ଛାଡ଼ିଲା ) । 
ସଂଜ ଦେ ( ସନ୍ଧ୍ୟା ଦୀପ ବସା ) । ଆଖ୍‌ ଦେବା ( ଯତ୍ଵ କରବା ) । ମନଦେଇ କାମ କଲେ 
ହୁଏ କି (ଲଗାଇ) । ଡେଙ୍ଗୁରା ଦେଲା ( ବଜାଇଲା ) । ମୁଁଦୁରା ପକାଇ ଦେ । ଟଙ୍କାଟେ ପକାଇ 
ଦେଲେ ହେବ । 


ପଡ଼୍‌- କଳି ଲାଗି ତାର ମୋର ପଡ଼ିଗଲା ( କଥାବାର୍ରା ବ୍ୟବହାରାଦି ବନ୍ଦ ହେଲା ) | 
ଆମ ଦିହିଙ୍କର ଏବେ ପଡ଼ିଗଲାଣି ( ମିତୃତା ହୋଇ ଗଲାଣି ) । (କଷ୍ଟ ପଡ଼ି କଷ୍ଟ ସହି 
ଗଞ୍ଜାମ ) ଏ କାମ କଲି । ମରି ପଡ଼ି, ଲାଗି ପଡ଼ି, (ଯଥାସାଧ୍ଯ ) କଲା । ବାଟ ପଡ଼ିଗଲା, 
ହାର ପଡ଼ିଲା ( ବନ୍ଦ ହେଲା ) । ନଲରେ ମାଛ ପଢୁଛନ୍ତି ( ଧଇଲେ ମିଳୁଛନ୍ତି ) । ଜାଲ ପଡ଼ୁଛି, 
ଖ୍ଅ ପଡୃଛି, ଘେର ପଡ଼ିଲା । ଆଖ୍‌ ପଡ଼ିବା ( ଦେଖ୍ବା ) । ଆଖ୍‌ ବା ଦୃଷ୍ଟି ପଡ଼ିବା ( ଲୋଭଯୁକ୍ତ 

ହୋଇ କାହାଦାରା ଦେଖାଯିବା ) । ଉପରେ ପଡ଼ି କଥା କହନା । ବହିଟି ପାଞ୍ଚ ଟଙ୍କା ପଡ଼ିଲା । 
ମୋ କଥା ପଡ଼ିଛି । ମନେ ପଡ଼ୁଛି । ଜିଦ୍‌ ପଡ଼ିଲେ କିଏ ଛାଡ଼ିବ ? ବାଟ ପଡ଼ିଲା ( ଗଲା )ଣି । 
ରୋଗ ବାଟରେ ପଡ଼ିଲାଣି । ଖରା ପଡ଼ିଲାଣି । ବେଳ ପଡ଼ିଛ । ଯୋଗ, ବାଗ ପଡ଼ିଛ । ନରରେ 
ପାଣି ପଡ଼ିଲାଣି । କାନରେ ପଡ଼ିଲା । ଖାଲି, ନିଛାଟିଆ ପଡ଼ିଛି । ତୁନି ପଡ଼ିଲା । ଚାଳଟା 
ପଡ଼ିଗଲା ( ଲଇଁଗଲା ) । ଫିକା, କଳା ପଡ଼ିଗଲା । 


ପହଞ୍୍ବା, ଅପେକ୍ଷା କରିବା ଅର୍ଥ ହୁଏ- ବେଳ ପଡ଼ିଲେ କହିବି । ମୁଣ୍ଡମାଡ଼ି ପଡ଼ିଥ୍ଲେ 
ଫଳ ପାଇବ । ତାକୁ ପିହଲ ପଡ଼ିଗଲ। ( ସୁବିଧା ମିଳିଲା ) । ବାଟରେ ନଇ ପଢ଼ିଲା | ଦୃ୍ଭିକ୍ଷ, 
ବାଡ଼ି ପଡ଼ିଲା । ତୋଟି ପଡ଼ିଗଲା ( ସୁର ଅସଷ୍ଟ ହେଲା) । ପାଟି ପଡ଼ିଗଲା ( ବନ୍ଦ ହୋଇଗଲ୍ଲା) । 
ହାତ, ଗୋଡ଼ ପଡ଼ିଗଲା ( ରହିଗଲା) ¦ ତାଡ଼, ତଳି ପଡ଼ିଲା (ସେଥ୍ପାଇଁ ମଞ୍ଜ ବୃଣା 
ହୋଇଛି ) । ତା ନାଁ ପଡ଼ିଲା ( ଦୁନାମ ହେଲା ) । ମୁଣ୍ଡ ପକାଇବା ( ସମକକ୍ଷ ହୋଇ ଠିଆ 
ହେବା) । ମୁଣ୍ଡକୁ ମୁଣ୍ଡ ପଡ଼ିଛି । ଦୁଆର ପଡ଼ିଗଲାଣି । ଚଅଁର ପଡ଼ିଛି । ଜିନିଷ ଭଲ ପଡ଼ିଲା । 


a 


ପକା — ଏହା ପଡ୍‌ର ପ୍ରୟୋଜକ । ପଡ୍‌ରେ ଯେଉଁସବୃ ବିଶେଷ ବିଶେଷ ଅର୍ଥ 
ହୁଏ, ପକାରେ ସେ ସବୁ ପ୍ରୟୋଜକ ଅର୍ଥ ହୁଏ ନାଁ ପକାନା । ମୁଁଦୁରା ପକାଇ ଦେ । ଟଙ୍କାଟେ 
ପକେଇ ଦେଲେ ହେବ । ଢାଳ ପକେଇ ଗରା କଲା । 


ଆସ୍‌ ମୋତେ ପାଠ ଆସୁଛି ( ପଇଟୁଛି ) । ଜର ଆସିଲା ( ହେଲା) । 


ଦେଖ୍‌ ହାତ ନାଡ଼ି ଦେଖୁଚି ( ବୈଦ୍ୟ ଯାହା କରେ ) । ହାତ, ଜାତକ, କୋଷ୍ଠୀ 
ଦେଖୁଚି ( ଜ୍ୟୋତିଷ ଯାହା କରେ ) । ତତେ ଦେଖ୍‌ ଦେବି (ଧମକେଇବା ଅର୍ଥରେ ) ଗାର 
ଦେଖା ହୋଇ ନାହିଁ ( ହୁହାଁ ) । ଧାନ ଦେଖା ମଣା ହୋଇ ନାହିଁ (ଭାଗ ସିର ) । କନ୍ୟାପାତ୍ର 
ଦେଖା ଚାହାଁ ହୋଇ ଯାଇଛି (ବିବାହ ସଂପର୍କରେ) । 


ଧର୍‌ ବାଛୁରୀ ଧରା ହୋଇଛି ( ଖାସୁ କରା ହୋଇଛି ) । ଗାଇ ଧରା ହୋଇଛି 
(ପିଲ। ଜନ୍ମ ହେବା ପରେ ଦୁଧ ଦେବା ପାଇଁ ଗଉଡ଼ ଯାହା କରେ) ତୋଟି, ମୁଣ୍ଡ, ଅଣ୍ଟା 
ପ୍ରଭୃତି ଧରିଛି ( ପୀଡ଼ା କରିଛି) । ମେଘ ଧରିଛି ( ଘୋଟାଇରଛି ) । ପାଣି ଧଇଲା ( ଦେହରେ 
ଗଲା ନାହିଁ ) । ଉିଷଧ ଧରିଛି (କାଟୁ କରିଛି ) । ବାଟ ଧରି ନାହିଁ (ବାଟରେ ପଡ଼ି ନାହିଁ, ଠିକ୍‌ 
ଅବସ୍ଥାକୁ ଆସି ନାହିଁ ) । ମନ ଘର ଧରିଲାଣି ( ଜ୍ଞାନ ପଶିଲାଶି ) । ସଦି, କଫ, ବାଦ ଧରିଛି 
( ହୋଇଛି ) । ଗାମୁଛା ନାଲି ଧରିଛି ( ହେବାକୁ ଆରଂଭ ହୋଇଛି ) । ରଙ୍ଗ ଧରୁ ନାହିଁ ( ହାୟୀ 
ହେଉ ନାହିଁ ) । ଖୁର ଭଲ ଧରୁଛି ( କାଟୁଛି) । ମୋ ନାଁ ଧରି ସେ ପାର ହୋଇଗଲା ( କହି, 

ବଳରେ ) ! ନା' କୂଳ ଧଇଲାଣି ( କୂଳକୁ ଆସିଲାଣି ) । ଭଶଵରଙ୍କ ନାମ ଧରୁଛି ( ନିୟମ 
କରୁଛି ) । ସେ ମୋ କାନ, ତୋଟି ଧରି ନେବାକୁ ବସିଛି । ମୁଁ ତାର ହାତ ଧରିଛି ( ତାକୁ ବିଭା 
ହୋଇଛି ) । ସେ ମୋ ଜମି ଧରିଛି (ଭାଗରେ ଚାଷ କରିଛି ) । ମୁଁ ତାର ଧାରିତି (କରଜ 
କରିଛି ) । ନିଆଁ ଧରୁ ନାହିଁ ( ରହିବା ଭଳି ଲାଗୁନାହିଁ) । କଥାଟା ଧରି ପାରୁନାହିଁ (ବୁଝିବାକୁ 
ଆରମ୍ଭ କରି ପାରୁନାହିଁ) । ବିହନ ଧରୁଛି । ବିଲ ପାଞ୍ଚଓଡ଼ ଧରିଲାଣି । ପୋକ ( ପୋକରା ) 
ଧରଲାଣି । ମୋ ପୂଅ ଶୋଧ୍‌ ଧଇଲାଣି । ଶୁଆ ନା ଧଇଲାଣି । କୁଜ୍‌କୁର ଘର ଧରଲାଣି । 
ବାଗ ଧଇଲାଣି । ଜାଳ ଧରୁଛି । 


ନେ- ସେ ଟିକ। ନେରଛି (ଘେନିଛି ) । ରଜତ୍‌ ନେଲ। | ସମୟ ନେଲା 
( କଟାଇଲା ) । ଅନ୍ୟର ମନ ନେଇ କାମ କଲେ ହେବ । ( ଅନ୍ୟର କର୍ମ ପ୍ରତି ସହାନୁରୁତି, 
ରଖ୍‌, ସ୍ବେହ ପ୍ରୀତି ନହରାଇ ) । 


ମାର୍‌ ( ମାରିବାର ପ୍ରହାର କରିବା, ପ୍ରାଣରେ ମାରିବା ଅର୍ଥ ହୁଏ ) କୁଟା ଗଦା 
ମାରୁଛି ( କରୁଛି ) । ଏଭଡ଼ି, ହାର, ହାକୁଟି, କୁହାଟ ମାରୁଛି ( ଛାଡୁଛି ) । 'କେଶୁର ମାରଲା 
ଗଜା’ ( ଗଜାହେଲା ) । ପେଟ ମାରୁଛି, ପେଟକୁ ମାରୁଛି ( ବ୍ୟଥା ହେଉଛି ) । ନଡ଼ିଆ ସଂଘା 
ମାରୁଛି ( ଦେଉଛି ) । ଟିଲ, ଚଢ଼େର ଝାମ୍ପ ମାଇଲା । ଚାଇଁ ମାରୁଛି । ସେ ମାଙ୍କଡ଼ଚିତ୍‌, ଡିଆଁ 
ଚିରା, ମାଇଲା । କିଳା ମାଇଲା ( ପୋତିଲା ) । ପାରା ମାଇଲା ( ଭସ କଲା ) । ନଡ଼ିଆ 
ମାରଲା ( ତେଲ କଲା) । ଘିଅ ମାଇଲା ( ଲହୁଣି ବା ନଡ଼ିଆକୁ ଘିଅ କଲା) । ଆଖ୍ମିଟିକା 
ମାଇଲା ( ଗୁପର ଇଙ୍ଗିତ, ପ୍ରବର୍ଭାଇଲା ) । ଫୁଟିକି ମାଇଲା ( ଫୁଟାଇଲା ) ଦମ୍ଭ ମାଇଲା 
( ନେଲା ) । ହାତ, ଗୋଡ଼ ମାଇଲା ( ହାତ, ଗୋଡ଼ରେ ବାରିଲା ) । ହାତ ମାରିଦେଲା ( ଚୋରି 
କରି ନେଲା ) | ଗୋଡ଼ ମାରି ଦେଲା ( ଗୋଡ଼ ଲଗାଇ କେହି ନ ଜାଣିବା ଭଳି ପେଲି ଦେଲା) | 
ଜଳା ମାରି ଦେଲା (ବୃଢି ଦେଲା) । ମନ ମାରି ଦେଲା (ବିମର୍ଷ ହେଲା ) । ମୋ ରାରେ ମୁହଁ 
ମାରି ଯିବୁ (ଦେଖାଇ ଦେଇ ଯିବୁ) । ଗୁମ୍ମାରି ବସିଛି ( ଗମ୍ଭୀର ହୋର ) | କଛା ମାରି ଦେ 
(ଖୋସି ଦେ ) । ଦୀପ ମାରି ଦେ ( ଲିଭା ) । ଡିଆସିଲି ମାର ( ଲଗା ) । ମୁଣ୍ଡ ମାଇଲା ( ମୁଣ୍ଡକୁ 
ନେଇ ଅନ୍ୟ କାହିଁରେ ଲଗାଇ ପିଟିଲା ) । ମହୁ ମାରଲା ( ମଧୁ ସଂଗ୍ରହ କଲା ) ! ବିରୁଡ଼ି, 
ମହୁମାଛି, ସାପ ମାଇଲା ( କାମୁଡ଼ିଲା ) । ତୁଳି ଖଞ୍ଜା ମାଇଲେ ( ଛପରରେ ତୁଳି ବନ୍ଦ କଲେ ) ! 
ଘେର ମାଇଲା ( ପକାଇଲା) । ବାଣ ମାଇଲା (ଲଗାଇଲା ) ସେ ଭଙ୍କି ମାଇଲା ( ଲୁଟି ଲୁଚି 
ଚାହିଁଲା ) ପେଟେ ମାରି ଦେଲା । ବିଜୁଳି, ଘଡ଼ଘଡ଼ି, ମାରୁଛି । 

କର୍‌ ପୁଅ କରିବା ( ପୋଷ୍ୟ ପୁତ୍ର ନେବା ) । ସେ ପାଞ୍ଚବର୍ଷ ଘର କରିବା ( ସଂସାର 
ଚଳାଇ ରହିବା ) । ଆଖ୍‌ କରିବା ( ଶର୍ଷାରେ ଦେଖ୍ବା ) | ନାମ କଲାଣି (ପସିବ ଲଭିଲାଣି ) । 
ଭୋକ କରୁଛି । କେତେ ପ୍ରେମ କରୁଚୂ ମ, ବେଗେରେ ଆ । ଖାଇ ମନ କଲା । ପେଟ କଲା । 
ଆଶା କରିଛି । 


ବସ୍‌ — ଘିଅ, ଦହି, ଦୁଧ, ଖିରି, ଡାଲି, ବସିଗଲା (ଘନ ହେଲା) । ମାଟି ବସି 
ଗଲା ( ଦବିଗଲା ) । ଅଳଙ୍କାର ବସିଗଲା ( ଜାକୁଅଆ ହୋଇଗଲା ) ¦ ଚିହୃ ବସିଗଲା ( ଦେହରେ 
ଦାଗ ରହି ଗଲା ) । ତୋଟି ବସିଗଲା ( ସୂର ଭାଙ୍ଗିଗଲା ) । ତାର ହାତ ବସିଗଲାଣି ( ଅକ୍ଷର 
ଠିକ୍‌ ହୋଇ ଗଲାଣି ) । ଖ୍ଅ, ଜାଲ, ଜନ୍ତା ବସିଛି । ତାଡ଼, ଗଛ ବସିଛି ( ପୋତା ହୋଇଛି) । 
ଭେଦା, ଖଜଣା ବସିଛି ( ହୋଇଛି ) । ପୂଜା, ସପ୍ରାଙ୍ଗ ବସିଛି ( ଚାଲିଛି ) । ଭାଉ ବସିଛି 
(ଚଢ଼ିଛ ) । ଦିଅଁ ବସି ନାହାନି (ପ୍ରଥମ ସ୍ଵାନ ପୂଜାଦି ହୋଇ ନାହିଁ) । ହାଟ, ଦୋକାନ, 
ବଜାର ବସି ନାହିଁ ( ଫିଟି ନାହିଁ) । ଦୋକାନ, ବଜାର, ହାଟ ବସିଛି ( ନୂଆ ହୋଇ ହୋଇଛି) ! 
ଦୀପ ବସିଛି ( ଜଳୁଛି ) । ଖମ୍ବ ବସିଲାଣି ( ପୋତା ହେଲାଣି ) । 


ବାଲେଶ୍ଵରରେ ଥୁଆ ହେବା ଅର୍ଥରେ ବସ୍ର ପ୍ରୟୋଗ ହୁଏ । ଢାଳ ପ୍ରଭୃତି ବସିଛି । 
ଲାଖ ଠିକ୍‌ ବସିଲା ( ବାଜିଲା ) । ମୁଥ, ଚାପଡ଼ା ପ୍ରଭୃତି ବସିଲା । କଟୁରିରେ ବେଣ୍ଟ ବସାଅ 
(ଲଗାଅ) । ଭାତ ବସିନାହିଁ (ରନ୍ଧା ହେବାକୁ ଆରମ୍ଭ ହୋଇ ନାହିଁ) । 


ଦବ୍‌ — ମାଛ ଦବି ଗଲା (ପୋଚିଆ ହେଲା) । ମନ, ରାଗ, ନିଆଁ, ନଇ ଦବି 
ଗଲା ( ଉଣା ହୋଇଗଲା ) । ଘର ଦବି ଗଲା, ସେ ଦବି ଗଲାଣି (ତାର ଆଗପରି ଆଉ ବଳ 


ନାହିଁ) । 


ରହ ¬ ବୃଢ଼ା ରହି ଗଲାଣି ( ଦବି ଗଲାଣି ) । ହାତ, ଗୋଡ଼ ରହି ଗଲାଣି ( ପଡ଼ି 
ଗଲାଣି ) । ପେଟମରା ରହି ଗଲାଣି ( ଉଣା ହେଲାଣି ) । ନାଁ ରହିଲା (ଯଶ ହେଲା) । ଫଳ 
ରହି ଗଲାଣି ( ବନ୍ଦ ହୋଇ ଗଲାଣି ) । ପାଟି ତୃଣ୍ଡ ରହ ଗଲାଣି ( କଳି କି କଥାବାର୍ରା ବନ୍ଦ 
ହେଲାଣି ) । କଥା ରହିବ ( ଯଶ ଥ୍ବ ) । ମୁହଁ ରହିବ ନାହିଁ (ଅପମାନିତ ହେବ) । ମୋ କଥା 
ରହିଲା ( ମୋ କଥା ଅନୁସାରେ କାମ ହେଲା) । 


ରଖ୍‌— କଥା ରଖ ( ମାନ) ନାମ ରଖ | ଦମ୍‌ ରଖ୍‌ କାମ କର । ପେଟ ରଖ୍‌ ଖାଉଛି | 
ଚାରିଟାକୁ ସମୟ ରଖ୍ଛି । ପାଞ୍ଚ ଜଣଙ୍କ ମନ ରଖ୍‌ ଚଳିବା ଭଲ । ସେଗୁଡ଼ାକ ରଖ୍ଥା | ତାକୁ 

ଧର୍ମ ରଖ୍ଛି । ପେଟରେ କଥା ରଖ୍ପାରେ ନାହିଁ । ତେଇ ରଖ୍ବ । କୁକୁର, ଶୁଆ, ସାରୀ 
ରଖ୍ଛି । 

ଲାଗ୍‌ ତିଅଣ ଲାଗିଗଲା । ଛାନ୍ଦ ଲାଗୁନାହିଁ । ମନ ଲାଗୁନାହିଁ । ଦୂ ଆର 
ଲାଗିଗଲାଣି । ନିଆଁ ଲାଗିନାହିଁ । ଗଛ ଲାଗୁଛି । ତିଅଣ ଲାଗୁଛି । କହି ଲାଗିଲେ 
( ସାହାଯ୍ୟକାରୀ ) । ନିଦ, ଘୁମ ଲାଗୁଛି । ଭୂତ ଲାଗିଛି । ବାର ଲାଗିଛି । ବାଣ ଲାଗିଲା । 
ତାକୁ ନିଶା ଲାଗିଲାଣି । ଦୀପ ଲଗାଇ ଦେ । ଚେର ଲାଗି ନାହିଁ । ପେଟ ଲାଗିଗଲାଣି । ଭାତ 
ଲାଗୁଛି ( ଗର୍ବର କାରଣ ) । ଅଲଣା, ସ୍ବାଦ, ପିତା ଲାଗୁଛି । ମୋ ସଙ୍ଗେ ଲାଗିଛି । ଖେଳ, 
ବିଚାର, ପଢ଼ା ଲାଗିଛି । ତାଙ୍କର କଥା କଥାକେ ଲାଗୁଛି । ତାର ଟିକିଏ ତୃଣ୍ଡ ଲାଗେ । ସଞ୍ଜ 
ଲାଗୁଛି । ଗୁଲି ଲାଗିଲାଣି । ଟଙ୍କା ଲାଗିଛି । ଆଛା ବିନା ଲଗେଇଛି । ବିଲରେ ପାଣି 
ଲଗେଇଲାଣି ( ପାଳକ ହେଲାଣି ) । ଦିହ ଲଗେଇ କାମ କରୁନାହିଁ । 


ମାଡ଼ ନିଦ, ଭୟ ମାଡୁଛି । ପଇସାଗୁଡ଼ାକ ଗୋଟେ ଆଡ଼େ ମାଡ଼ି ହୋଇଗଲା ! 
ନଇ, ଗଛ, ଲତା, ମାଡୁଛି । ପାଣି ମଡ଼ାଉଛି । ହଗ, ହସ, କାନ୍ଦ ମାଡୁଛି । କଣ୍ଟା, ଗୁହ, ମୃତ 
ମାଡୁଛି । ମୋ ଟଙ୍କା ମାଡ଼ି ବସିଛି ! ବର୍ଷା, ଖରା ମାଡ଼ି ଆସୁଛି । ବାଡ଼, ପହି, ଗୁଳ! ମାଡ଼ି 
ଆସିଛି (ଘୁଞ୍‌ ଆସିଛି ) । ବେଗରେ ମାଡ଼ି ଯା । 


ଫିଟ୍‌ ¬ ବାଟ ଫିଟିଗଲାଣି | ତାର କପାଳ ଫିଟିଛି। ଆଲୁଅ ଫିଟିଲାଣି । ନାକ 
ଫିଟୁନାହିଁ । ଗାଇ ଫିଟୁ ନାହାତ୍ତି । ହକଦି ଫିଟିଲା ନାହିଁ । ସାରୁ ଫିଟିଗଲା । ମୋ କବଜରୁ 
ଫିଟିଗଲା । ରଙ୍ଗ ଫିଟୁନାହିଁ । ମନ ଫିଟିଗଲା । ବେଗରେ ଫିଟିଯା ମ । ସିନ୍ଦୁକ, ଦୁର ଫିଟା । 
ସଲ ଫିଟିନାହିଁ । ସ୍ଵର ଫିଟୁନାହିଁ । ଫରଚା ଫିଟିଲାଣି । ଗୁଣି, ରାହା, ରାଣ ଫିଟିଗଲା । ଦୋକାନ 
ଫିଟିନାହିଁ । ଗରା ଫିଟିଗଲା । ଯୋଡ଼ ଫିଟିଗଲା । ଆଖ୍‌ ଫିଟନାହିଁ । ତା' ପାଖରୁ (ଦଳରୁ ) 
ଫିଟିଗଲା । ତା ହାତରୁ ଫିଟିଗଲା । 


ଖା ¬ ଖାପ ଖାଉଛି । ସେ ମୋ ବେକ ଖାଉଛି । ଠିକ୍‌ ମେଳ ଖାଉଛି । ମୂଳକୁ ସୁଧ 
ଖାଇଲାଣି । ଚଢ଼ା ସୂର ଖାରବ । ଓଜନରେ ଆଉ ଚାଉଳ ଖାଇବ । ଆଉ ଗୁଡ଼, ଲୁଣ, ଚୁନା 
ଖାଇବ । କାଠ ପୋକ ଖାରଲାଣି । ମୋତେ ଖାଇ ଯାଉଛି । ନଇ କୂଳ ଖାଉଛି । ମୋ କଳ 
ଖାଇ ଯାରଛି । ମାଡ଼ ଖାଇବୁ । ତାଳ ଖାଉଛି । 


ଫାଟ୍‌ ¬ ମନ ଫାଟିଗଲା । ଗଳା ଫାଟିଗଲା । ଜାଉ ପାଣି ଫାଟିଗଲା । 

ଫୁଟ୍‌ ¬ ହାଣ୍ଡି ଫୁଟିଗଲା । ବାଣ ଫୁଟୁଛି । ବାଲି ଫୁଟୁଛି । ଆଖ୍‌ ଫୁଟିଗଲା ! ଭାତ 
ଫୁଟିଲାଣି । ଫୁଲ ଫୁଟିଲାଣି । 


ମୋଡ଼ — ସେ ଭାରି ମୋଡ଼ି ହେଉଛି | ଗୋଡ଼ ମୋଡ଼ି ଦେ । ପେଟ ମୋଡୁଛି । 


ଭାଟ୍‌ — ପାଣି ଭାଙ୍ଗ । ତୋଡାଣି ଭାଙଛି । ସେ ପ୍ରସଙ୍ଗ (ବର, କନ୍ୟା ସମ୍ବନ୍ଧ ) 
ଭାଙ୍ଗି ଗଲା । କଳି ଭାଙ୍ଗି ଦିଅ ! ସ୍କୁଲ ଭାଙ୍ଗି ଗଲାଣି । ବାଟ ଭାଙ୍ଗି ଚାଲିଗଲା । ତୁ ଯା, ମୁଁ 
ଭାଟିବି କାହିଁକି ? ପେଟ ଭାଙ୍ଗିବାକୁ ଉପାୟ ହୋଇଛି । ମନ ଭାଙ୍ଗିଗଲା । ଲହରୀ ଭାଙ୍ଗୁଟି। 
ବନ୍ଧ ଭାଙ୍ଗୁଚି । ଲୁଗା ଭାଟି ରଖ୍ଦେ । ପାନ ଭାଙ୍ । ଟଙ୍କା ଭାଙ୍ଗି ଆଣ୍‌ । କେତେରଙ୍ଗରେ 
ବାଳ ଭାଇଁଛି । ଘର, ଆଡ୍ଡା, ନର ଭାଟି ଗଲାଣି । ନିଦ ଭାଟି ଗଲାଣି | ସେ ଦଉଡ଼ି ଭାଟି 
ଜାଣେ । କଥା ଭାଙ୍ଗ ନା । 


ଧା — ଧାଇଁ ଧପୁଡ଼ି ନ ଲାପିଲେ କାମ କି ହୁଏ । ଏ କାମରେ ମନ ଧାଉଁ ନାହିଁ । 
ପେଟ ପୋଷିବାକୁ ଧାଇଁଛି । 


ଚାଲ୍‌ ବିଚାର ଚାଲିଛି । ଖରା ଚାଲିଯିବ । ମନ ଚାଲୁନାହିଁ । ଏ ବହି ସ୍କୁଲରେ 
ଚାଲୁନାହିଁ । ସେ ସବୁ ଏଠି ଚାଲିବ ନାହିଁ । ପାଞ୍ଚ କୋଶ ଚାଲି କରି ଆସିଲା | ବଳ ବୟସ 
ଚାଲି ଗଲା । ବୁଢ଼ା ଏ ସନ୍ଧ୍ୟାରେ ଚାଲିଗଲେ । 


ପା — କାଳ ପାଇ ଗଲାଣି । ଲୁଗା ପାଉନାହିଁ । ରାତି ପାହିଲାଣି । ମନକୁ ପାଉନାହିଁ । 
ବ୍ରଦ୍ଧି ପାଉନାହିଁ । ସେ ନା ପାଇଲାଣି । ପାର୍‌ ପାଇଲିଣି । ସ୍ଥଳ ପାର ପାଇଲିଣି । ସୁଖ ଦୁଃଖ 
ପାଉଛି । ତିଅଣରେ ଲୁଣ ପାଇନାହିଁ । ଝିଅଟି ଜ୍ଞାନ ପାଇଲାଣି । ମୁଣ୍ଡକୁ ହାତ ପାଇଲାଣି । 
ସେ ଦୂଇ ମାସ ଶିକ୍ଷା ପାଇଲା (ଜେଲ ଖଟିଲା - ଗଞ୍ଜାମ ) । ବାଟ ପାଉନାହିଁ । ପିଲାଟି 
ପଇତା ପାଇନାହିଁ । ଆଖ୍‌ ପାଉନାହିଁ । ଗାର ପିଲା ପାଇଲାଣି ( ଜନ୍ଧ କଲାଣି ରଣପୁର) । 


ଦିଶ୍‌ — ବୁଝି ଦିଶୁନାହିଁ। ଏ ଅଙ୍କଟା ଦିଶୂନାହିଁ । ରଙ୍ଗ ଦିଶିଲା ନାହିଁ । ତାର ଗଠନ 
ଟିକିଏ ଦିଶିଗଲାଣି । 

ପଶ୍‌ — ମନ ବୁବି ପଶୁନାହିଁ । ପନ୍ଦର ପଶିଲାଣି । କଥାରେ ପଶି ହେଉନାହିଁ । 
କାମରେ ପଶିଲେ, ବୃଵି ଦିଶିବ । ଏଥୁରେ ଆଉ ପାଞ୍ଚ ସାତ ପଶିଲେ ଅଣ୍ଟିବ | 

ବହ୍‌ ¬ ବଦନ ବହିଛି । ନର, ପବନ ବହୁଛି । ଶହେ ଟଙ୍କା କେତେ, ଆହୁରି ବହଯିବ 
( ଉଡ଼ିଯିବ) । 

ପୋଷଶ୍‌ — ଆଶା ପୋଷିଛି । ପେଟ ପୋଷ୍‌ ନାହିଁ ଦୋଷ । 
ହାଣ୍‌ — ସେ ପେଟେ (ଜନ୍ତେ ) ହାଣି ଦେଲା । 


ପାଡ଼୍‌- ଡିମ୍ବ ପାଡ଼ିଲା । ଆମ୍ବ ପାଡ଼ିଲା । ସେ ପାଡ଼ିଲା । ପସରା ପାଡ଼ିଛ । ଶେଯ 
ପାଡ଼ିବେ । ବସା ପାଡ଼ଛି । 


ପୋଡ଼୍‌- ନାକ, ଆଖ୍‌ ପେଟ ପୋଡ଼ୁଛି । ବାଇଗଣ ପୋଦଡ୍‌ । 


ସହ୍‌ ¬ ଏତେ ଲୁଣୀ, ଲୁଗା ଖରା ସହିବ ନାହିଁ । ସହି ସମ୍ଭାଳି କଲେ ହୁଏ । ତାକୁ 
ପୁଅ ସହୁନାହିଁ । ସେ ମୋତେ ସହି ପାରୁନାହିଁ । ଏଠା ପାଣି ସହିଗଲାଣି । କାହାକୁ ସେ ଘର 
ସହୁନାହିଁ । ଆଉ କାଳ ସହିବ ନାହିଁ । ଧର୍ମ ସହିଟି । 

ତୋଳ୍‌— ଧାନ ତୋଳି ଦିଅ । ଫୁଲ ତୋଳୁଛି । ନଡ଼ିଆ, ଆତ୍ମ ତୋଳ୍ସଛି । ଲୁଗା 
ତୋଳି ଆଣ । ଘର ତୋଳୁଛି । ସ୍ଵର ଆହୁରି ତୋଳ । 

ଲେଖ୍‌— ଲେଖାଯୋଖାରେ ସେ ଦୁହେଁ ମାମୁ ଭଣଜା । ମୁଁ କାହିଁରେ ଲେଖା । 


ଟେକ୍‌— କେତେ ଟେକୃଛୁ ମ | ସାହସ ଟେକୁଛି । ମନ ଟେକୁନାହିଁ । କପାଳ ଟେକିଛି । 
ନଇ ଟେକଜୁଛି । ବାଇ ଟେକିଛି । 


ଗୋଳ୍‌— କଥା ଗୋଳେଇ ଦେଲା । କିଏ ଗୋଳାଉଛି ମ । ପାଣି ଗୋଳା ନା । 
ମନ ଗୋଳେଇ ହେଉଛି । 

ଛାଡ୍‌ — ମୁଁ ଲୁଣ ଛାଡ଼ିଛି । ଗ୍ରହଣ ଛାଡ଼ି ନାହିଁ । ଭୟ ଛାଡ଼ିଗଲାଣି । ମନ ଛାଡ଼ି 
ଗଲା । ସେ ଛାଡ଼ି ଛଞ୍ଚାଡ଼ି ହୋଇ କହିଲା । ରଡ଼ି ଛାଡ଼ିଛି । ସେ ଛାଡ୍‌ ଛାଡ୍‌ ହେଉଛି । 

ମାନ୍‌ ସେ ମୋତେ ମାନେ । ମନ ମାନୁନାହିଁ । ଦୋଷ ମାନିଗଲା । ଏ ବେଶ 
ମାନୁନାହିଁ । ମୋତେ କୁକୁର ମାନିଲାଣି । ପୋଷା ମାନିଲାଣି । ମନ ମାନିଗଲା ¦ 

ବଳ୍‌— ଦେହ ବଳି ଗଲାଣି । ମନ ବକୁ ନାହିଁ । ବଳିତା, ଶିତ, କତା ବଳ ¦ ବଜିଲେ 
ଦେବି । 

ଚଳ୍‌— ମୋତେ ଚଳାନା । ଏତିକିରେ ଚଳି ହେବ ନାହିଁ । ଏ ଟଙ୍କାଟା ଚଳୁ ନାହିଁ । 


ତାଙ୍କର ଆମର ଚଳୁ ନାହିଁ । ମୋ ଦେହରେ ପାଣି ଚଳୁ ନାହିଁ । ଏ ବହି ସ୍କୁଲରେ ଚଳୁ ନାହିଁ । 
କାମ ଚଳି ଗଲାଣି । ଠକ ଚଳିବ ନାହିଁ । ସର୍ବେ ଚଳିବେ କାଳବେଳେ' । 

ବଢ଼୍‌ ସ୍ଵାନ, ଭୋଜନ, ପୂଜା ବଢ଼ିଲା । ପୋଥ୍‌, କ୍ଷେତ ବଢ଼ା ହେଲା । ମୋ ଝିଅ 
ବଢ଼ିଲାଣି । ଟଙ୍କାଟା ବଢୂଛି । ମୁହଁ ବଢ଼ିଗଲାଣି । ହାତ ବଢ଼ା । ଏ ମାସ ବଢ଼ା ପଡ଼ିଛି । 


କାଟ୍‌ ପେଟ କାଟୁଛି । ସେ ରାଚି ଦିନ କେତେ କାଟୁଛି । କିଛି କାଟି ଦେ । ମାଡ଼ 
କାଟୁନାହିଁ । ଉଷଧ କାଟୁ (କରୁ) ନାହିଁ । ଗୁଣୀ କାଟି ପାରିଲା ନାହିଁ । ସୁଅ କାଟି ପହଁରି 
ପାରିବ ? ବାଜୁରା ପୁଲାଙ୍ଗ କାଟୁଛି । ଯୁକ୍ତି କାଟି ଦେଉଛି । ଗାର କାଟ ନା । ଚିତା, ସୁଆଁ 
କାଟୁଛି । ନିଆଁ, ଖରା କାଟୁଛି । 


ବ୍ରଦ୍‌ — କୂଳ ବୁଡ଼ିଗଲା ! ଟଙ୍କା ବୃଡ଼ିଗଲା । ବେଳ ବୁଡ଼ିଗଲାଣି । ସୂର୍ଯ୍ୟ, ଚନ୍ଦ୍ର ବଡ଼ି 
ଗଲେଣି । ମାନ, ମହତ୍ବ ବ୍ରଡ଼ିଗଲା । ରଣରେ ବ୍ୂଡ଼ିଗଲା । ଘର ବୁଡ଼ି ପାଣି ଆଣ୍ଡଏ | ଜିନିଷକୁ 
ଦାମ୍‌ ବ୍ରଡ଼ିଗଲା । ସେ ବୂଡ଼ି କରି ଅଛି, ତାକୁ ଚିହୁବ କିଏ ? 


QU 

ଭୂମିକା 


ନୂଆ ସହସ୍ରାଦ୍ଦୀରେ ଓଡ଼ିଆଭାଷା କଥା ଆମକୁ ନୂଆ ଭାବେ ଚିନ୍ତା କରିବାକୁ 
ପଡ଼ିବ । କିନ୍ତୁ ୟା” ଭିତରେ ଦୁଇଟି ବର୍ଷ ଗଡ଼ିଯାଇଥ୍‌୍ଲେ ହେଁ ସେ ଚିନ୍ତାର କୌଣସି 
ଲକ୍ଷଣ ଆମକୁ ଦେଖାଯାଉ ନାହିଁ । ଓଡ଼ିଆ ଭାଷା ଯେଉଁ ସ୍ଥାଣୁତା ଭିତରେ ଥୁଲା 
ସେହି ସ୍ଥାଣୁ ଓ ନିଷ୍ଠମୀ ଅବସ୍ଥାରେ ରହିଛି । ଆଜକୁ ପ୍ରାୟ ଦଶ ବର୍ଷ ତଳେ ପ୍ରଥମ 
ଥର ପାଇଁ ଆମେ ଓଡ଼ିଆ ଭାଷାର ଆସନ ବିପର୍ଯ୍ୟୟ ବିଷୟ ନେଇ ଯେଉଁ ଆଶଙ୍କା 
ପ୍ରକାଶ କରିଥୁଲୁ ତାହା ଅଧ୍କ ଘନୀଭୂତ ହୋଇଛି ସିନା, ଅବସ୍ଥାର କୌଣସି ଉନ୍ନତି 
ଘଟିନାହିଁ । ତେବେ କିଛି କିଛି ଚିନ୍ତାଶୀଳ ବ୍ଯକ୍ତି ଏବେ ଏହାକୁ ଏକ ବିରାଟ 
କୌତୃକପ୍ରଦ ପରିହାସ ନ ଭାବି ଗୁରୁତ୍ଵର ସହିତ ଦେଖିବାକୁ ଆରମ୍ଭ କରିଛନ୍ତି । 
ବିଶିଷ୍ଟ ଲୋକନେତା ଶ୍ରୀଯୁକ୍ତ ପଦ୍ମଚରଣ ନାୟକ ଏକ ସଦ୍ଯ ଲେଖାରେ ସେହି 
ଆଶଙ୍କାକୁ ପ୍ରକାଶ କରି କହିଛନ୍ତି - “ ପୃଥ୍ବୀର ବହୁ ଭାଷା ଲୋପପାଇଛି ଓ 
ଆଗାମୀ ପଚାଶ ବର୍ଷ ଭିତରେ ଓଡ଼ିଆ ଭଳି ଅନେକ ଭାଷା ଲୋପ ନ ପାଇଲେ 
ମଧ୍ଯ ସାଧାରଣ ଲୋକଙ୍କ କଥାବା୍୍ତାର ଭାଷା ହୋଇ ରହିଯିବ ବୋଲି ଆଶଙ୍କା 
ଦେଖାଦେଲାଣି ।” ? (ଦୈନିକ ସମୟ”, ଡିସେମ୍ବର ୩୧, ୨୦୦୨) । ଜାତିର 
ବିଶିଷ୍ଠ ବ୍ଯକ୍ରିମାନେ ଆମ ଭାଷାର ସ୍ଵାସ୍ଥ୍ୟ ବିଷୟରେ ସଚେତନ ହେବା ଏକ 
ଶୁଭଲକ୍ଷଣ । ଏହା ଦ୍ଵାରା ନୂତନ ଚିନ୍ତା ଓ ଚେଷ୍ଟାର ପଥ ପରିଷ୍କାର ହେବ | ତାହା 
ଏ ପର୍ଯ୍ୟନ୍ତ ନ ହେବାର ପ୍ରଧାନ କାରଣ ହେଉଛି ଯେ, ଏ ପର୍ଯ୍ୟନ୍ତ ବି ଏ 
ଅଭାବନୀୟ ପରିସ୍ଥିତିର ନିରାକରଣ ଦିଗରେ କ'ଣ କରାଯାଇପାରେ ତାହା ଆମକୁ 
ଠିକ୍‌ ଜଣାନାହିଁ, ତେଣୁ ଯଦିବା ‘ନିଆଁ ନିଆଁ? ବୋଲି ପାଟି କରିବା ଆରମ୍ଭ ହୋଇଛି, 
ନିଆଁ ଲିଭାଇବା ଦିଗରେ କିଛି ପଦକ୍ଷେପ ନେବାର ଚେଷ୍ଟା ଦେଖାଦେଇନାହିଁ । 

ସେ ଦିଗରେ ଏ ସଂକଳନଟିର ପ୍ରବନ୍ଧଗୁଡ଼ିକ କିଛି ପଥ ପ୍ରଦର୍ଶନ କରିପାରିବ 
ବୋଲି ଆମର ବିଶ୍ବାସ । ଭାଷାବିଜ୍ଞାନର ବହୁ ଗହନ ଓ ଆଧୁନିକ ଚିନ୍ତାଧାରାକୁ 
ଅତ୍ୟନ୍ତ ସହଜ ଓ ସରଳ ଭାଷାରେ ସାଧାରଣ ପାଠକମାନଙ୍କ ନିକଟରେ ପହଞ୍ଚାଇବା 
ହିଁ ଆମର ଉଦ୍ଦେଶ୍ୟ । ତେଣୁ ପ୍ରବନ୍ଧଗୁଡ଼ିକକୁ ଆକାରରେ କ୍ଷୁଦ୍ର ଓ ଦୈନିକ 

ସମ୍ବାଦପତ୍ରର ମୂକ୍ତସ୍ତମ୍ଭରେ ଏଗୁଡ଼ିକ ମୁଖ୍ୟତଃ ପ୍ରକାଶିତ ହୋଇଛନ୍ତି । ସେଥ୍ପାଇଁ 
ଦୈନିକ “ସମୟ”ର ବରେଣ୍ୟ ସମ୍ପାଦକ ଶ୍ରୀଯୁକ୍ତ ସାତକଡ଼ି ହୋତା ମୋର 
ଧନ୍ୟବାଦାର୍ହ । ଓଡ଼ିଆ ଭାଷାକୁ ବଞ୍ଚାଲ ରଖିବାର ପଦକ୍ଷେପ ନିର୍ଣ୍ଣୟ କରିବାରେ 
ପ୍ରବନ୍ଧଗୁଡ଼ିକ ଯଦି କିଛି ସାହାଯ୍ୟ କରନ୍ତି ଶ୍ରମ ସାର୍ଥକ ହେଲା ବୋଲି ଭାବିବି । 
ପ୍ରବନ୍ଧଗୁଡ଼ିକୁ ପୁସ୍ତକ ଆକାରରେ ପ୍ରକାଶନର ଦାୟିତ୍ଵ ଗ୍ରନ୍ଥମନ୍ଦିରର ଅଧ୍‌କରର୍ରା 
ଶ୍ରୀଯୁକ୍ତ ଅଭିରାମ ମହାପାତ୍ର ଗ୍ରହଣ କରିଥ୍‌ବାରୁ ତାଙ୍କୁ ଆନ୍ତରିକ ଧନ୍ଯବାଦ 
ଜଣାଉଛି । 


୧୮୯/୭, ବି. ବି. ଚାଟାର୍ଜୀ ରୋଡ଼ ବିଜୟ ପ୍ରସାଦ ମହାପାତ୍ର 
କଲିକତା - ୭୦୦୦୪୨ ପୂର୍ବତନ ଉପମହାରେଜିଷ୍ଟାର ( ରାଷା ) 
ତା. ଜାନୁଆରୀ ୧, ୨୦୦୩ ଭାରତ ସରକାର 


Digitized by srujanika@gmail.com 


ସୂଚୀପତ୍ର 


ବିଷୟ 
ବଡ଼ବଡ଼ିଆଙ୍କ ଓଡ଼ିଆ ଭାଷା 
ଭାରତୀୟ ମେଣ୍ଟ ରାଜନୀତିରେ ଭାଷା 
ଶିଶୁ ଶ୍ରେଣୀରୁ ଇଂରାଜୀ ଭାଷା 
କେଉଁ ବୟସରୁ ଇଂରାଜୀ ଭାଷା-ଶିକ୍ଷା 
ଭୋଟ ଓ ଭାଷା 
ମାତୃଭାଷା ପ୍ରତି ମମତା 
ଓଡ଼ିଶାରେ ଭାଷା -ଲବି 
ଓଡ଼ିଆ କିଏ ? 
ଏକବିଂଶ ଶତାଦ୍ଦୀପାଇଁ ଓଡ଼ିଆ ଅଭିଧାନ 
ଏକଶତ ଟଙ୍କା ନା ଶହେଟଙ୍କା 
ଓଡ଼ିଆ ଭାଷାପାଇଁ ଜଣେ ବୀରାସ୍ତାନ ଦରକାର 
ଓଡ଼ିଆ ଭାଷା ବ୍ୟବହାର କରନ୍ତୁ 
ଓଡ଼ିଆ ଭାଷାର ଗଲା ଓ ଆସନ୍ତା ହଜାରବର୍ଷ 
ଭବିଷ୍ୟତ୍ବର ଓଡ଼ିଆ ଭାଷ! ଏବଂ 
ସୂଚନା ଓ ପ୍ରଯୁଭ୍ଧି “ବିଦ୍ୟା ପାଇଁ ଏହାର ଉପଯୋଗିତା 
ଭାଷାରେ ଆଞ୍ଚଳିକତା 
ଓଡ଼ିଆ ଭାଷା : ସମୃବି ଓ ସମ୍ଭାବନାର ଦିଗନ୍ତ 
ଓଡ଼ିଆ ଭାଷା-ବିକାଶର ଧାରା 


ଓଡ଼ିଆ ବ୍ୟାକରଣ ରଚନା : ପରମ୍ପରା ଓ ଆଧୁନିକ ଦୃଷ୍ଟି 


ରେବତୀ ଗଳ୍ପର କାବ୍ୟିକ ନିଶବ୍ଦତା 
ଓଡ଼ିଶାର ଆଦିବାସୀ ଭାଷା ଓ ସାହିତ୍ଯ 

ପୃଷ୍ଠା 


୧୦୫ 
୧୧୬ 
୧୨୪ 


କ୍ର.ନଂ ବିଷୟ ପୃଷ୍ଠା 


୨୧. ଓଡ଼ିଆ ଭାଷା-ସାହିତ୍ୟର ଅଧାପକ ୧୨୯ 
୨୨. ଓଡ଼ିଆ ଭାଷା ପ୍ରତିଷ୍ଠାନ ୧୩୬ 
୨୩. ଓଡ଼ିଆଭାଷାର ଆଞ୍ଚଳିକ ସ୍ଥିତି ୧୪୪ 
୨୪. ଓଡ଼ିଶାରେ ଓଡ଼ିଆ ନେହିଁ ଚଲେଗା ୧୫୫ 
୨୫. ସମ୍ବଲପୁରୀର ଇତିହାସରୁ କାଣ୍ଡିଏ ୧୫୮ 
୨୬. ଓଡ଼ିଆରେ ଚନ୍ଦ୍ରବିନ୍ଦ ୧୬୨ 
୨୭. ଜାତିର ଭାଷା-ଅସ୍ମିତା ଲୋପପାଇଲେ ଭାଷା ମରେ ୧୬୫ 
୨୮. ସାମ୍ବାଦିକତାର ଓଡ଼ିଆ ୧୬୯ 
୨୯. ନେପାଳରୁ ଦେବଭାଷା ସଂସ୍କୃତ ତଡ଼ାଖାଇବ ? ୧୭୨ 
୩୦. ଗ୍ରୀନ୍ନପୀସ୍‌ ନା ଗ୍ରୀନ୍‌ ପିସ୍‌ ? ୧୭୬ 
୩୧. ଆଗାମୀ ଶତାଦ୍ଦୀ ପାଇଁ ଓଡ଼ିଆ ଭାଷା ୧୭୯ 
୩୨. ଓଡ଼ିଆ ସଂସ୍କୃତିର ଏତିହ୍ଯ ୧୮୩ 
୩୩. ଆଦିବାସୀ ଭାଷା ପାଇଁ ଓଡ଼ିଆ ଅକ୍ଷର ୧୮୯ 
୩୪. ଓଡ଼ିଆ ନାଁ ୧୯୩ 
୩୫. ପ୍ରାମାଣିକ ଓଡ଼ିଆ ଭାଷା ୧୯୭ 

ବଡ଼ବଡ଼ିଆଙ୍କ ଓଡ଼ିଆ ଭାଷା 


ଲଳିତେନ୍ଦୁ ମାନସିଂ ଜଣେ ବଡ଼ ଓଡ଼ିଆ ¬ ଖାଲି ପ୍ରଖ୍ୟାତ ଓଡ଼ିଆ କବି ମାୟାଧର 
ମାନସିଂଙ୍କ ସୁପୁତ୍ର ବୋଲି ନୁହେଁ; ନିଜ ଗୁଣରେ ସେ ମହିମାନ୍ବିତ। ଭାରତୀୟ ସିଭିଲ 
ସର୍ଭିସ୍‌ ପରୀକ୍ଷାରେ ସବୌଜ୍ଚ ନମ୍ବର ରଖ୍‌ ସେ ଓଡ଼ିଶାର ଗୌରବ ବର୍ଵନ କରିବା 
ସହିତ କାବୁଲ୍ଠାରୁ ଆରମ୍ଭ କରି ନାଇଜେରିଆ ପର୍ଯ୍ୟନ୍ତ ବିଭିନ୍ନ ଗୁରୁତ୍ଵପୂର୍ଣ୍ଣ ପଦପଦବୀରେ 
ରହିବା ପରେ ବ୍ରିଟେନ୍‌ରେ ଭାରତର ରାଷ୍ଟ୍ରଦୃତଭାବେ ଅବସ୍ଥାପିତ ହୋଇଥ୍ବା ଜଣେ 
ବିଶିଷ୍ଟ ଓଡ଼ିଆ କୂଟନୀତିଞ୍ଞ। କେତେଦିନ ନ ଲାଗିଲା ଏ ଜାତିକୁ ତାଙ୍କ ପରି ଗୋଟିଏ 
ବ୍ୟଲ୍ତିତୃ ସୃଷ୍ଟି କରିବାପାଇଁ । କେତେ ଦିନ ପୁଣି ଲାଗିଯିବ ଏପରି ବ୍ୟଲ୍ତିତ୍ଵଟିଏ ପୁଣି 
ତିଆରି ହେବାକୁ ! ଅବଗୁଣ ଭିତରେ ଏହି ସୃନାମଧନ୍ୟ ବ୍ୟ୍ତିଙ୍କର ମାତୃଭାଷା ରୋଗଟିଏ 
ଅଛି। ଏ ରୋଗ ଓଡ଼ିଆଭାଷା କହିନପାରୁଥ୍ବା ନୁହେଁ, ଏହା ଆଉ ପ୍ରକାରେ। ଏ 
ରୋଗର ଲକ୍ଷଣ କଣ ? ରୋଗୀ ମୁହଁରୁହିଁ ଶୁଣାଯାଉ ରୋଗର ଲକ୍ଷଣ। ତାଙ୍କ ନିଜ 
କଥାରେ ¬ “ମୁଁ ଓଡ଼ିଆରେ କଥାବାର୍ରା କରିପାରୁଛି; କିରୁ ଓଡ଼ିଆରେ ବନ୍ଧୁତା ଦେବା 
ସମ୍ଭବ ହୋଇପାରିନାହିଁ। (ଦୈନିକ ସମୟ, ୩୦.୮.୯¢୮)। ଅଥାତଵ ସେ କହିବାକୁ 
ଚାହାନ୍ତି ଯେ ¬ ଓଡ଼ିଆ ଇନ୍‌ ଫରମାଲ୍‌ ଷ୍ଟାଇଲ୍ବ୍‌ ବା ଘରୋଇ ଓଡ଼ିଆରେ ସେ କଥାବାର୍ର୍ର 
କରିପାରିବେ; କିନ୍ତୁ ଫମୀଲ୍‌-ଷ୍ଟାଇଲ୍‌ ବା ମଞ୍ଚ-ଓଡ଼ିଆରେ କେଉଁଠି ଭାଷଣଫାଷଣ 
ଦେବା ତାଙ୍କ ଦିହାତି ସମ୍ଭବ ନୁହେଁ। ଏହା ମୁଁ ଚାଲିପାରେ, କିରୁ ପହଁରିପାରେନାହିଁ 
କହିବା ପରି। ସେ ଯାହାହେଉ, ଲଳିତେନ୍ଦୁ ମାନସିଂଙ୍କ ପରି ପ୍ରତିଭାବାନ୍‌ ବ୍ୟକ୍ତି ଯାହା 
କରିପାରୁନାହାନ୍ତି, ଓଡ଼ିଶାରେ ବହୁ କୁହାମୁଣ୍ଡା କପିଳା ଅଛନ୍ତି, ଯେଉଁମାନେ ଅବଲୀଳା 
କ୍ରମେ ଓଡ଼ିଆରେ ଘଣ୍ଟା ଘଣ୍ଟା ଧରି ବନ୍ଧୁତା ଦେଇଥାରି। କେଉଁମାନେ ଏମାନେ ? ଚଟ୍‌ 
କରି ଉତ୍ତର ବାହାରିଆସେ — ରାଜନୈତିକ ନେତା ବା ଅନ୍ୟାନ୍ୟ ନେଡୃସ୍ଥାନୀୟ 
ବ୍ୟଲ୍ତିମାନେ। ତେବେ ନେତାମାନଙ୍କ କଥା ଛାଡ଼ରୁ - ସେମାନେ ତ ଭାଷଣ ଛଡ଼ା ଆଉ 
କିଛି ଦିଅଚ୍ତିହିଁ ନାହିଁ। ତା ହେଲେ ଆଉ କେଉଁମାନଙ୍କର ବନ୍ଧୁତା ଦେବା ପେଷା ? 
ଅଧ୍ଯାପକ। ଅବଶ୍ୟ ଏମାନଙ୍କ ଭିତରୁ ଅଶିଜଣଙ୍କୁ ଓଡ଼ିଆରେ ଭାଷଣ ଦେବାକୁ ପଡ଼େ 
ନାହିଁ, କେବଳ ଓଡ଼ିଆ-ସାହିତ୍ୟର ଅଧ୍ଯୟାପକମାନଙ୍କ ଛଡ଼ା। ତା'ପରେ ପେଷାଦାରୀ 
ପ୍ରବଚକମାନେ; ଯେଉଁମାନେ ଜାନୁଆରୀ ଛବିଶ ବା ଉକ୍ସଳ-ଦିବସଠାରୁ ଆରମ୍ଭ କରି 
ଲାବଣ୍ୟବତୀ ବା ଚାଉଳଦର ବଢୁଛି କାହିଁକି ଉପରେ ବା ଯେକୌଣସି ବିଷୟରେ, 
ଯେକୌଣସିଠାରେ ବିନା ସଙ୍କୋଚରେ ଅନର୍ଗଳ ବନ୍ଧୁତା ଦେଇଥାନ୍ତି। ତା” ହେଲେ 

9 ଓଡ଼ିଆ ଭାଷା ପ୍ରସଙ୍ଗ 


ଲଳିତେନ୍ଦୁ ମାନସିଂଙ୍କ ପରି ଶିକ୍ଷିତ, ସମ୍ମାନିତ ବ୍ୟକ୍ତି ଓଡ଼ିଆରେ ବନ୍ଧୁତା ଦେଇପାରୁ 
ନାହାନ୍ତି କାହିଁକି ? ସେ ଖାଲି ଓଡ଼ିଆରେ ବକ୍ଧତା ଦେଇପାରନିନାହିଁ ନା ବକ୍ତା ଦେବା 
ପାଇଁ ସେ ଅନ୍ୟ କୌଣସି ଭାଷାର ସାହାଯ୍ୟ ଲୋଡ଼ିଥଆାନ୍ତି ? କହିବା ବାହୁଲ୍ୟ ଯେ, ସେ 
ନିଶ୍ଚୟ ଇଂରାଜୀ ଭାଷାରେ ଚମଳ୍କାର ବକ୍ତା ଦେଉଥ୍‌ବେ; କିନ୍ତୁ ଓଡ଼ିଆଭାଷାରେ 
ତାଙ୍କର ସେ ଦକ୍ଷତା ନାହିଁ। ଏହିପରି ଅନୁମାନ କରିବା ପଛରେ ଯଥେଷ୍ଟ କାରଣ ଅଛି । 
ତାଙ୍କର ଏହି ରୋଗ ଖାଲି ତାଙ୍କରି ନୁହେଁ । ଆମ ରାଜ୍ୟର ଉଚ୍ଚଶିକ୍ଷିତମାନଙ୍କ ଭିତରେ 
ଏ ରୋଗ ମହାମାରୀ ପରି ବ୍ୟାପୁଛି । ଶତକଡ଼ା ନବେ ଭାଗ ଉଚ୍ଚଶିକ୍ଷିତ ଓଡ଼ିଆ, 
ଓଡ଼ିଆଭାଷାରେ ବନ୍ଧୁତା ଦେଇପାରଚ୍ତିନାହିଁ, ଅଥୀତ୍ଵ ଓଡ଼ିଆ ମଞ୍ଚ-ଭାଷାରେ କିଛି 
କହିବାର ଦକ୍ଷତା ସେମାନଙ୍କର ନାହିଁ। ଘର ଭିତରେ ଛୁଆପିଲାଙ୍କ ସାଙ୍ଗରେ ଓଡ଼ିଆରେ 
ସେମାନେ କଥାବାର୍ରା ହୋଇଥାନ୍ତି ସତ; କିନ୍ତୁ କୌଣସି ସଭା-ସମିତିରେ ଓଡ଼ିଆରେ 
କିଛି କହିବା ବା ଲେଖ୍‌୍ବା ସେମାନଙ୍କ ପକ୍ଷରେ ଅସମ୍ଭବ। ଅଥଚ ସାମାନ୍ୟ ସୁଯୋଗ 
ମିଳିଲେ ସେମାନେ ଇଂରାଜୀ ଭାଷାରେ ନିଜର ବାଗ୍ପିତା ଓ ପାଣ୍ଡିତ୍ୟ ଦେଖାଇବାରେ 
ଟିକିଏ ବି ହେଳା କରିନଥାନ୍ତି। ଏ ହେଉଛି ଆମ ଓଡ଼ିଆ ଉଚ୍ଚଶିକ୍ଷିତମାନଙ୍କର ଭାଷା- 
ରୋଗ। ସମଗ୍ର ଓଡ଼ିଆ ଜାତିର ଏକ ବିରାଟ ଗୋଷ୍ଠୀ ଏ ରୋଗରେ ଭୋଗୁଛି। 
ଓଡ଼ିଆ ଭାଷାରେ କଥାବାର୍ରା। ହୋଇପାରୁଥ୍ବା ବଡ଼ବଡ଼ିଆମାନେ, ଓଡ଼ିଆରେ 
ବକତା ଦେଇପାରୁନାହାର୍ତି କାହିଁକି ? ତା'ର କାରଣ ହେଉଛି ¬ ଓଡ଼ିଆଭାଷାର ଦୁଇଟି 
ଶୈଳୀ ବା ଷ୍ଟାଇଲ୍‌ ଅଛି ଗୋଟିଏ ଘରୋଇ-ଭାଷା ଓ ଅନ୍ୟଟି ସର୍ବସାଧାରଣ -ଭାଷା 
ବା ମଞ୍ଚ-ଭାଷାପାଇଁ। ଆମ ପଡ଼ୋଶୀ ବଙ୍ଗାଳିମାନଙ୍କ ପରିଭାଷାରେ କହିଲେ ହେବ 
ଗୋଟିଏ ହେଉଛି ସାଧୁ-ଭାଷା ବା ଫମୀଲ୍‌ ଷ୍ଟାଇଲ୍‌ ଓ ଅନ୍ୟଟି ଚଳନ୍ତି-ଭାଷା ବା 
ଇନ୍ନଫର୍‌ମାଲ୍‌ -ଷ୍ଟାଇଲ । ଯଦିଓ ଆମ ଭାଷାରେ ଏହି ଦୁଇଟି ଶୈଳୀ ଭିତରେ ପାର୍ଥକ୍ୟ 
ସାମାନ୍ୟ, ବଙ୍ଗଳା ବା ତାମିଲ ଭାଷାରେ ଏ ପାର୍ଥକ୍ୟ ଏତେ ବେଶି ଯେ, ଏହାକୁ 
ଅନେକେ ଦୁଇଟି ସ୍ଵତନ୍ତ୍ର ଭାଷାର ମାନ୍ୟତା ଦେଇଥାନ୍ତି। ଏହି ଅବସ୍ଥାକୁ ଭାଷାବି ଜ୍ଞାନରେ 
‘ଡାଇଗୁସିଆ” (dglଠssia) କୁହାଯାଇଥାଏ। ଏହି ପାର୍ଥକ୍ୟର ଏକ ଉଦାହରଣ 
‘ସେମାନେ ଗାର, ମଇଁଷି ପାଳି ପେଟ ପୋଷନ୍ତିଂଓ ସାଧୁ ଭାଷାରେ ହେବ — 
‘ସେମାନେ ଗୋ-ମହିଷାଦି ପାଳନ କରି ଜୀବିକା-ନିବୀହ କରନ୍ତି ଫକୀର ମୋହନ 
ଏହି ପାର୍ଥକ୍ୟର ଉଦାହରଣ ଦେଇ କହିଛନ୍ତି, ଚଳନ୍ତି ଭାଷାରେ — ‘କୁଆ ଗଛଡାଳରେ 
ବସି ମାଉଁସ ଖଣ୍ଡେ ଖାଉଛି , ସାଧୁଭାଷାରେ ହେବ ¬ “କାକ ବୃକ୍ଷଶାଖାରେ ଉପବେଶନ 
କରି ମାଂସ ଖଣ୍ଡ ଭକ୍ଷଣ କରୁଅଛି।” ଏହି ଉଦାହରଣଗୁଡ଼ିକରୁ ସ୍ପଷ୍ଟ ଯେ, ସାଧୁ 
ଭାଷାରେ ବହୁ ସଂସ୍କୃତ ଶହ ନିର୍ଦ୍ଧନ୍ଦରରେ ପ୍ରବେଶ କରିଥାଏ, ଯେଉଁସବୁ ଶଦ୍ଦ ଉଚ୍ଚ 
ଇଂରାଜୀଶିକ୍ଷିତ ଲୋକଙ୍କ ପାଟିରେ ପଇଟେନାହିଁ ଓ ସେସବୁକୁ ଉଚ୍ଚାରଣ କରିବା ପରି 
ଅଧ୍କାଂଶଙ୍କର ସାହସ ନାହିଁ। ଚଳନ୍ତିଭାଷାରେ ସେ ଭୟ ନାହିଁ। ଚଳନ୍ତିଭାଷାରେ 

ବଡ଼ବଡ଼ିଆଙ୍କ ଓଡ଼ିଆ ଭାଷା ୩ 


ଯେଉଁଠି ଗୋଟିଏ ଶବ୍ଦ ମନେନପଡ଼ିଲା — ସେଠି ସେମାନେ ସ୍ଵଚ୍ଛନ୍ଦରେ ଇଂରାଜୀ ଶଦ୍ଦ 
ପୂରାଇ ଦେଇଥାନ୍ତି ବା ‘ରୟେ” ଲଗାଇ କାମ ଚଳାଇ ନେଇଥାନ୍ତି। ଉପଚାରିକ ଭାଷା 
ବା ଲେଖାରେ ତାହା କରିବା ସମ୍ଭବ ନୁରହେଁ। ଏ ସମସ୍ୟା ଆମ ଉଚ୍ଟଶିକ୍ଷିତମାନଙ୍କୁ 
ଭୋଗିବାକୁ ପଡ଼ିଥାଏ। ତେଣୁ ଏ ରୋଗ ଖାଲି ଲଳିତେନ୍ଦୁ ମାନସିଂଙ୍କର ନୁହେଁ, ଆମର 
ସମଗ୍ର ଉଚ୍ଚଶିକ୍ଷିତ ଗୋଷ୍ଠୀର ଏ ଏକ ପ୍ରଧାନ ସମସ୍ୟାହୋଇ ଦେଖାଦେଇଛି। ସର୍ବସାଧାରଣ 
ପରିବେଶରେ ସେମାନେ ନିଜକୁ ଓଡ଼ିଆ ମଞ୍ଚ-ଭାଷାରେ ପ୍ରକାଶ କରିବାର ଦକ୍ଷତା 
ହାସଲ କରିନାହାନ୍ତି। 

ଏମାନଙ୍କପାଇଁ ନିଜକୁ ଓଡ଼ିଆ ଲେଖାରେ ପ୍ରକାଶ କରିବା ଆହୁରି କଷ୍ଟକର। 
ତା'ର କାରଣ ହେଉଛି ଓଡ଼ିଆ ଲେଖାର ପଥ ଆହୁରି ଦୁର୍ଗମ। ଓଡ଼ିଆ ଲେଖା ଯେପରି 
ଏକ ପଟରୁ ସଂସ୍କୃତ ଶବ୍ଦରେ ପୋତିହୋଇପଡୁଛି, ସେହିପରି ଅନ୍ୟ ପକ୍ଷରୁ ଇଂରାଜୀର 
ଚିନ୍ତାଧାରାରେ ଅତିଷ୍ଠ ହୋଇପଡ଼ୁଛି। ପ୍ରଥମେ ସଂସ୍କୃତ ସ୍ଟୋତର ଗୋଟିଏ ଉଦାହରଣ 
ନିଆଯାଉ ¬ “ କୁସଙ୍ଗର ପ୍ରଭାବରେ ସାମନ୍ୟତମ ସୁଖପାଇଁ ପୁଅମାନେ ବହୁମୂଲ୍ୟ ବ୍ରହ୍ମ 
ନାନା ଅପ୍ରାକୃତିକ ଉପାୟରେ ସ୍ତ୍ଳନ କରତ୍ତି। ଏ ବାକ୍ୟଟିର ବହୁମୂଲ୍ୟ ବ୍ରହ୍ମ, ଖାଲି 
ସଂସ୍କୃତ ଶବ୍ଦ ନୁହେଁ, ତା” ସଙ୍ଗେ ସଙ୍ଗେ ୟା' ପଛରେ ଲୁଚିଛି ସଂସ୍କୃତ ଯୁଗର 
ଅନ୍ଧବିଶ୍ଵାସ। ସେହିପରି ଇଂରାଜୀର ଧାରା ସିଦ୍ଧାନ୍ତଙ୍କ ବିପକ୍ଷରେ ନାୟିକା ଭୂମିକାରେ 
ଅଭିନୟ କରିଛନ୍ତି ଉଷସୀ ମିଶ୍ର । ଏଠାରେ “ବିପକ୍ଷରେ? ଯଦିଓ ଗୋଟିଏ ସଂସ୍କୃତ ଶବ୍ଦ 
ଏହା ଇଂରାଜୀ ଶବ୍ଦ ଏଗେନ୍‌ଷ୍ଠ ର ଏକ ଆକ୍ଷରିକ ଅନୁବାଦ ମାତ୍ର। ଓଡ଼ିଆରେ ନାୟକ 
-ନାୟିକାଙ୍କ ପରସ୍ପରର ବିପକ୍ଷରେ” ଅଭିନୟ କରନ୍ତି ? କିନ୍ଧ ଇଂରାଜୀ ଭାଷାରେ 
ଏହିପରି କୁହାଯାଇଥାଏ। ତେଣୁ ସାଧୁ ଓଡ଼ିଆ ଭାଷା ଆସି ଏକ ଘଡ଼ିସନ୍ଧି ଅବସ୍ଥାରେ 
ପହଞ୍ଛି। ଏକପକ୍ଷରେ ଏହା ଯେପରି ସଂସ୍କୃତ ଯୁଗର ନାନା ପଶ୍ତିତିଆ” କଥାକୁ ଆଣି 
ଓଡ଼ିଆ ଭାଷାରେ ପୂରାଉଛି, ସେହିପରି ଅନ୍ୟପକ୍ଷରେ ଇଂରାଜୀ ଭାଷାର ଆକ୍ଷରିକ 
ଅନୁବାଦରେ ଏହା ଅତୀବ ଭାରାକ୍ରାନ୍ତ! 

ଏହି ଭାଷା- ଅପାରଗତା କିପରି ଯିବ ସାଧୂ, ଶିକ୍ଷିତ ଓଡ଼ିଆ ସମାଜରୁ ? କାହିଁକି 
ସେମାନେ ସାଧୁ -ଓଡ଼ିଆ ସର୍ବସାଧାରଣ ପରିବେଶରେ କହିପାରନ୍ତିନାହିଁ ? କାହିଁକି 
ସେମାନେ ଓଡ଼ିଆରେ ଲେଖ୍ପାରନ୍ତିନାହିଁ, ଏପରିକି ପାରିବାରିକ ଚିଠିଟିଏ ବି ନୁହେଁ। 
କେଉଁଠି ରହିଛି ଖଇଚା ସେମାନଙ୍କ ଭାଷା - ଶିକ୍ଷାରେ ? ସମସ୍ତେ ଜାଣନ୍ତି ଯେ ସେମାନେ 
ଇଂରାଜୀ ବା ଅନ୍ୟଭାଷାରେ ଚମକ୍କାରଭାବେ କହି ଲେଖ୍‌ ପାରୁଥ୍‌ଲେ ବି ଓଡ଼ିଆ 
ଭାଷାରେ ସେମାନଙ୍କ ଦକ୍ଷତା ଅନେକ ସୀମିତ। ଓଡ଼ିଆରେ କିଛି କହିବାକୁ ହେଲେ, 
ସେମାନେ ଛେଳିକୁ ପାଣିକୁ ଓଟାରିଲା ଭଳି ନାନା ପେଖନା ବାହାରକରିଥାନ୍ତି। ପୁଣି 
ଯେହେତୁ, ବି.ଏ. ପର୍ଯ୍ୟନ୍ତ ବାଧ୍ୟତାମୂଳକଭାବେ ସେମାନଙ୍କୁ ଓଡ଼ିଆ ଶିକ୍ଷା ଦିଆହେଉଛି, 


~~ 


ଓଡ଼ିଆ ଭାଷାରେ ସେମାନଙ୍କ ଜଡ଼ତା ଭାଙ୍ୁନାହିଁ କାହିଁକି ? ଆମକୁ ମନେରଖ୍ବାକୁ ହେବ 

୪ ଓଡ଼ିଆ ଭାଷା ପ୍ରସଙ୍ଗ 


ଯେ, ବି.ଏ. ଶ୍ରେଣୀ ପର୍ଯ୍ୟନ୍ତ ଦିଆହେଉଥ୍‌ବା ବାଧ୍ୟତାମୂଳକ ଓଡ଼ିଆ-ଶିକ୍ଷା, ଯଦିଓ 
ଭାଷାଶିକ୍ଷା ଦେବାପାଇଁ ଉଦ୍ଦିଷ୍ଟ ତାହା ନହୋଇ ଏ ଶ୍ରେଣୀମାନଙ୍କରେ ସାହିତ୍ଯ ଶିକ୍ଷାହିଁ 
ଦିଆଯାଇଥାଏ । ଏହା ଭାଷାଶି କ୍ଷାର ଏକ କଦର୍ଥ । ଓଡ଼ିଆ ଭାଷାରେ ପାରଗତା ସୃଷ୍ଟି 
କରିବାପାଇଁ ଓଡ଼ିଆ ସାହିତ୍ୟ ପଢ଼ାଇବା ଏହି ଶିକ୍ଷାର ଉଦ୍ଦେଶ୍ୟ ଓ ଲକ୍ଷ୍ୟକୁ ପୂରଣ 
କରୁନାହିଁ। ତେଣୁ ଯେତେଶୀଘ୍ର ସମ୍ଭବ ଉଚ୍ଚ ଶ୍ରେଣୀମାନଙ୍କରୁ ବାଧ୍ଯତାମୂଳକଭାବେ 
ଓଡ଼ିଆ -ସାହିତ୍ୟ ଶିକ୍ଷା ସମ୍ପୂର୍ଣ୍ଣ ରଦ୍ଦ କରି, ତା” ସ୍ଥାନରେ ଓଡ଼ିଆ ଭାଷାଶିକ୍ଷା ଦେବାର 
ପଦକ୍ଷେପଗୁଡ଼ିକ ନିଆଯିବା ଉଚିତ। ଏହା ନହେଲେ ଅଚିରେ ଆମ ସମାଜର ଶିକ୍ଷିତ, 
ବୃବିଜୀବୀ ଓଡ଼ିଆମାନେ ଓଡ଼ିଆ ଭାଷାରେ ସୃଷ୍ଟିଶୀଳ ହେବା ଅସମ୍ଭବ ହୋଇ ପଡ଼ିବ। 
ଏପରିକି ଏମାନେ ଆଉ ଓଡ଼ିଆ ଭାଷାରେ ଚିନ୍ତା ବି କରିପାରିବେନାହିଁ। ଏହି ଅବସ୍ଥାର 
ଯଥେଷ୍ଟ ସୂଚନା ମିଳିଲାଣି। ଆମ ଉଚ୍ଚଶିକ୍ଷିତମାନଙ୍କ ଭିତରୁ ଅଧ୍କାଂଶ ଓଡ଼ିଆ ଭାଷାରେ, 
ବିଶେଷତଃ ଓିପଚାରିକ କ୍ଷେତ୍ରରେ କହି ଲେଖ୍‌ ପାରତ୍ତିନାହିଁ। ଏହାର ପ୍ରତିକାର 
ହେଉଛି, ଉଚ୍ଚଶ୍ରେଣୀରେ ସାହିତ୍ୟପଢ଼ା ରଦ କରାଯିବା ଉଚିତ ବା ଯଦି ସାହିତ୍ୟ 
ପଢ଼ାହୁଏ, ତାକୁ ଭାଷା - ଅନୁଗାମୀ କରାଯିବା ଉଚିତ ଅଥୀତ ଯେଉଁ ସାହିତ୍ୟରୁ ସେମାନେ 
ଭାଷାଶିକ୍ଷା କରିପାରିବେ। ଉନ୍ନତ ମାନର ଗଦ୍ୟ ସାହିତ୍ୟର ଭାଷାତାତ୍ତ୍ରିକ ବିଶେଷତ୍ଵ 
ପ୍ରତି ସେମାନଙ୍କର ଦୃଷ୍ଟି ଆକର୍ଷଣ କରାଯିବା ଉଚିତ। ତା' ନହେଲେ ସମସ୍ତ ଉଚ୍ଟଶିକ୍ଷିତବର୍ଗ 
ଓଡ଼ିଆ ଭାଷାରେ ମୂକ ପାଲଟିଯିବେ। ଓଡ଼ିଆ ଭାଷା ଚାଲିଯିବ ହାଣ୍ତିଶାଳର ଚୁଲୀ 
କଣକୁ, ଯେଉଁ ଚୁଲୀକଣରେ ଓଡ଼ିଆ ଭାଷା ବନ୍ଦୀ ହୋଇ ରହିବ; ଯେହେତୁ ରାଜଦାଣ୍ଡରୁ 
ଏ ଭାଷାକୁ ଅନ୍ଯ ଭାଷାମାନେ ଘଉଡ଼ାଇ ଦେଇଛଚ୍ତି। ଏହା ଘଟିବ ନୁହେଁ, ଏହା 
ଘଟିସାରିଲାଣି। 
ଏହି ରୋଗ ଆମ ବଡ଼ବଡ଼ିଆମାନଙ୍କର ବାଗ୍ମିତାର ଅଭାବ ହେତୁ ନୁହେଁ, ବରଂ 
ଏହା ଓଡ଼ିଆ ମଞ୍ଚଭାଷାରେ ଦକ୍ଷତା ଓ ଅଭ୍ୟାସର ଅଭାବ | ଓଡ଼ିଆ ମଞ୍ଚଭାଷା ସଂସ୍କୃତ- 
ଶବ୍ଦ-ବହୁଳ — ଯେଉଁସବୁ ଶବ୍ଦ ଆମ ଇଂରାଜୀ ଶିକ୍ଷିତମାନଙ୍କ ପାଟିରେ ଠିକ୍‌ ଲେଉଟେ 
ନାହିଁ। ସେଥ୍ପାଇଁ ସେମାନେ ଓଡ଼ିଆ ମଞ୍ଚଭାଷାରେ କିଛି କହିବାପାରଁ ଅତ୍ୟନ୍ତ କୁଣ୍ଠା 
ପ୍ରକାଶ କରିଥାନ୍ତି । ଏହି ଜଡ଼ତା ଭାର୍ଚିବାପାଇଁ ଉଚ୍ଚଶ୍ରେଣୀର ଓଡ଼ିଆ ଭାଷାଶିକ୍ଷା 
ମାଧ୍ୟମରେ ମଞ୍ଚଭାଷା ବିଧ୍ବଦ୍ଧଭାବେ ଶିକ୍ଷାଦିଆଯିବା ଉଚିତ, ଅର୍ତତଃପକ୍ଷେ ସେମାନେ 
ଯେପରି ସାହିତ୍ୟିକ ଭାଷାରେ ଲେଖାଲେଖ୍‌ କରିପାରର୍ତି। ସୋମାନେ ଲେଖ୍‌ ନପାରିବା 
ଫଳରେ ଓଡ଼ିଆଭାଷୀଙ୍କର ଏକ ବିରାଟ ଅଂଶ ଉଚ୍ଚମାନର ଗଦ୍ୟ ସୃଷ୍ଟି କରିବାରୁ ବଞ୍ଚତ 
ହେଉଛର୍ତି। ଫଳରେ, ଓଡ଼ିଆ ମଞ୍ଚ -ସାହିତ୍ୟ ଅଗା ବଗା ଖଗାଙ୍କ ପ୍ରଳାପ ଓ ପ୍ରଗନ୍ଭତାରେ 
ଅତିଷ୍ଠ ହୋଇପଡ଼ିଲାଣି। 
ତା.୧.୧୦.୯୮ 

ଭାରତୀୟ ମେଣ୍ଢ-ରାଜନୀତିରେ ଭାଷା 


ଭାରତୀୟ ରାଜନୈତିକ ଦୃଶ୍ୟପଟରେ ଆଶାତୀତ ଭାବେ ବା ଏକାନ୍ତ ଅପ୍ରତ୍ୟାଶିତ 
ଭାବେ ବେଳେ ବେଳେ ଭାଷା-ପ୍ରଶ୍ନ ଅଦିନିଆ ମେଘପରି କେଉଁଆଦଡୁ ଆସି ଆକାଶକୁ 
ଘୋଟିଯାଇଥାଏ। ସତେ ଯେମିତି ଏହା ଏଇଠି କେଉଁଠି ଲୁଚିଥ୍ଲା- ବର୍ରମାନ ସୁଯୋଗ 
ପାଇ ପୂରା ଦୃଶ୍ୟପଟକୁ ମାଡ଼ିବସିଛି। ନିବାଚନ ସରିଲା। ହିନ୍ଦୀ -ହିନ୍ଦୁ-ହିନ୍ଦୁସ୍ତାନର 
ରାଜନୈତିକ ଦର୍ଶନ ନେଇ ଭାରତୀୟ ଜନତା ପାର୍ଟି (ବି.ଜେ.ପି) ତା'ର ସହଯୋଗୀ 
ଦଳମାନଙ୍କ ସହ ଏକକ ସଂଖ୍ୟାଗରିଷ୍ଠ ମେଣ୍ଟଭାବେ ନିବୀଚିତ ହେଲା। ଏଇ ମେଣ୍ଟରେ 
ଦକ୍ଷିଣ - ଭାରତର ଏକାଧ୍କ ଦଳ, ବିଶେଷକରି ଜୟଲଳିତାଙ୍କ ଏ. ଆଇ.ଡି.ଏମ୍‌.କେ ଓ 
ରାମକୃଷ୍ଣ ହେଗ୍‌ଡ଼େଙ୍କ ଲୋକଶର୍ତି ଦଳ ଯୋଗଦେଲେ। ବି.ଜେ.ପି.ର ହିନ୍ଦୀଭାଷା 
ରାଜନୀତି ସତ୍ତ୍ଵେ ତାମିଲ, କନ୍ନଡ଼, ପଞ୍ଜାବୀ, ବଙ୍ଗଳା, ମରାଠି ଭାଷାଗୁଡ଼ିକର 
ପୃଷ୍ଠପୋଷକତା କରୁଥ୍ବା ରାଜନୈତିକ ଦଳମାନେ କେହି ପାଟି ଫିଟାଇଲେ ନାହିଁ। 
ଯେପରି ରାଜନୀତି କ୍ଷେତ୍ରରେ ଭାଷା ସେପରି ଏକ ଗୁରୁତ୍ଵପୂର୍ଣ ବିଷୟ ନୁହେଁ। ସବୁ 
ଚାଲିଲା ସୁରୁଖୁରୁରେ ନିବୀଚନ ଜିତି ବି.ଜେ.ପି. ଦଳ, ଆଗେଇ ଚାଲିଲା ସରକାର 
ଗଠନ ପଥରେ। ବର୍ଭମାନ କେନ୍ଦ୍ରରେ ସରକାର ଗଠନ କରିବା ପାଇଁ ସଂଖ୍ୟାଗରିଶ୍ତାର 
ପ୍ରମାଣ ଦେବାର ସମୟ। ମେଣ୍ଟରେ ସବୁ ଦଳ ସେମାନଙ୍କର ସ୍ବୀକୃତି ଦେଲେ ବି.କେ.ପି. 
ନେତୃତ୍ଵରେ କେନ୍ଦ୍ରରେ ସରକାର ଗଢ଼ା ଯିବାର କଥା। ସମସ୍ତେ ବିଶ୍ଵାସ କରୁଥ୍‌ଲେ ଯେ 
ଏହି ସ୍ଵୀକୃତି ଏକ ସାମାନ୍ୟ ଉପଚାରିକତା ମାତ୍ର। କିନ୍ତୁ ବି.ଜେ.ପି. ତା'ର ସହଯୋଗୀ 
ଦଳମାନଙ୍କଠାରୁ ଯେତେବେଳେ ଲିଖ୍ତ ସ୍ବୀକୃତି ଲୋଡ଼ିଲା ମେଣ୍ଟର ସଂଖ୍ୟାଗରିଷ୍ଠ ତାକୁ 
ପ୍ରମାଣ କରିବାପାଇଁ, ଜୟଲଳିତାଙ୍କ ଦଳ ମେଣ୍ଟ-ସରକାରରେ ସାମିଲ ହେବାପାଇଁ 
କେତୋଟି ସର ରଖ୍ଲେ। ସେଥ୍ରେ ବି କିଛି ଆଶ୍ଚର୍ଯ୍ୟ ହେବାର ନାହିଁ। ବିଜେପି ମେଣ୍ଟର 
ସବୁ ସହଯୋଗୀ ଦଳ ପ୍ରକାଶ୍ୟରେ ହେଉ ବା ପରୋକ୍ଷଭାବେ ହେଉ କିଛି ନା କିଛି ସ୍ର 
ରଖ୍ଲେ- କେହି ଗୁରୁତୃପୂର୍ଣ୍ଣ ମନ୍ତ୍ରୀପଦ ପାଇଁ ତ କେହି ବିରୋଧୀ ଦଳର ରାଜ୍ୟ- 
ସରକାରଗୁଡ଼ିକୁ ଭାରି ଦେବାପାଇଁ। ତେବେ ଜୟଲଳିତାଙ୍କ ସର୍ରଭଗୁଡ଼ିକ ଭିତରେ ତାମିଲ 
ଭାଷାକୁ ନେଇ ବି ଗୋଟିଏ ସର୍ରଭ ଥ୍ଲା। ସେ ସର୍ଭଟି ହେଉଛି- ତାମିଲ ଭାଷାକୁ 
‘କାତୀୟ ଭାଷା” ମାନ୍ୟତା ଦେବାକୁ ହେବ। 

ଜାତୀୟ ଭାଷା ପୂଣି ଗୋଟିଏ କ”ଣ ? ଭାରତୀୟ ଭାଷାଗୁଡ଼ିକର ମାନ୍ୟତାର 
ପ୍ରଧାନ ଭୟ ହେଉଛି ଭାରତୀୟ ସମ୍ବିଧାନ । ସମ୍ବିଧାନର ସପ୍ତଦଶ ଭାଗରେହିଁ ଅଫିସିଆଲ୍ଲ 

୬ ଓଡ଼ିଆ ଭାଷା ପ୍ରସଙ୍ଗ 


ଲାଚ୍ୁଏଜ ଶୀର୍ଷକରେ ଯେଉଁ ବ୍ୟବସ୍ଥାଗୁଡ଼ିକ ରଖାଯାଇଛି, ସେଗୁଡ଼ିକ ୩୪୩ରୁ ୩୫ ୧ 
ଆରଟିକୁ ଭିତରେ ଚାରୋଟି ଅଧ୍ୟାୟରେ ସୂଚିତ କରାଯାଇଛି। ଅଧ୍ୟାୟ ୧ କେନ୍ଦ୍ରର 
ଭାଷା ( ଆରଟିକୁ ୩୪୩ ଓ ୩୪୪), ଅଧ୍ୟାୟ ୨ ଆଞ୍ଚଳିକ ଭାଷା( ଆଟିକୁ୍‌ ୩୪୭), 
ଅଧ୍ୟାୟ ୩ ସୁପ୍ରିମ୍‌ କୋଟ ଓ ହାଇକୋର୍ଟର ଭାଷା, ଇତ୍ୟାଦି (ଆର୍ଟିକୁ ୩୪୮, 
୩୫୧) ଓ ଅଧ୍ୟାୟ ୪¬ ବିଶେଷ ନିର୍ଦ୍ଦେଶ (ଆର୍ଲିକୁ ୩୫୦, ୩୫୧ )। ଆର୍ଟିକୁ 
୩୪୪( ୧) ଓ ୩୫୫ରେ ହିଁ ଅଷ୍ଟମ ସୂଚୀର ଭାଷାଗୁଡ଼ିକର ଉଲ୍ଲେଖ ଅଛି। ଏହି 
ବ୍ୟବସ୍ଥା ଅନୁସାରେ ଭାରତୀୟ ଭାଷାଗୁଡ଼ିକୁ ଦୁଇଟି ସ୍ତରରେ ରଖାଯାଇଛି- ଯଥା; 
ଦେବନାଗରୀ ଅକ୍ଷରରେ ଲିଖୁ୍ତ ହିନ୍ଦୀ ହେଉଛି ରାଷ୍ଟ୍ରର ସରକାରୀ ଭାଷା ଏବଂ 
ଇଂରାଜୀ ହେଉଛି ସୀମିତ ସମୟ ପାଇଁ ତାହାର ଏକ ବିକଳ୍ପ ଭାଷା । ଆର୍ଟିକୁ ୩୪୫ 
ଅନୁସାରେ ପ୍ରତ୍ୟେକ ରାଜ୍ୟ, ନିଜ ରାଜ୍ୟପାଇଁ ବିଶେଷ ବିଧାନ ଦ୍ଵାରା କୌଣସି 
ଭାଷାକୁ ଆଞ୍ଚଳିକ ଭାଷାର ମାନ୍ଯତା ଦେଇପାରନ୍ତି। ତେଣୁ ଭାରତୀୟ ସମ୍ଭିଧାନ 
ଅନୁସାରେ ଭାରତରେ ଦୁଇ ପ୍ରକାରର ମାନ୍ୟତାପ୍ରାପ୍ତ ଭାଷା ରଖାଯାଇଛି; ଯଥା 
ରାଷ୍ଟ୍ରଭାଷା ବା Language of the Union Gଓ ଆଞ୍ଚଳିକ ଭାଷା- Regional 
Languages | ଏହି କାରଣରୁ, ଜାତୀୟ ଭାଷା କହିଲେ କି ପ୍ରକାରର ମାନ୍ୟତା 
ତାମିଲ ଭାଷାପାଇଁ ଦାବି କରାଯାଉଛି, ତାହା ସ୍ପଷ୍ଟ ନୁହେଁ। ଭାରତରେ କଥ୍ତ 
ହେଉଥ୍ବା ଅନ୍ୟସବୁ ଭାଷା କି ଜାତୀୟ ଭାଷା ନୁହନ୍ତି ? 

ସେ ଯାହାହେଉ, କେନ୍ଦ୍ରରେ ସରକାର ଗଠନ ପାଇଁ ଉକ୍ସଣ୍ଡିତ ବି.ଜେ.ପି. 
ଅନନ୍ୟୋପାୟ ହୋଇ ସାଙ୍ଗେ ସାଙ୍ଗେ ଜୟଲଳିତାଙ୍କ ଭାଷା-ସର୍ରଟିକୁ ମାନିନେଲା ଓ 
ଘୋଷଣାକଲା ଯେ, ଖାଲି ତାମିଲ କାହିଁକି, ଭାରତର ଷୋହଳଟି ଭାଷାକୁ ଜାତୀୟ 
ଭାଷା ସମ୍ମାନ ଦିଆଯିବ। ବି.ଜେ.ପି. ଯଦି ସରକାର ଗଠନ କରେ, ତେବେ ଏହି 
ଷୋହଳଟି ଭାଷାକୁ କି ପ୍ରକାରର ଜାତୀୟ ମାନ୍ୟତା ମିଳିବ ତାହା ଦେଖ୍ବାର କଥା। 
ଏହା ଖାଲି ହୁଁ କୁ ହାଁ କରିବାପାଇଁ କୁହାଯାଇଛି ନା ୟା” ଦ୍ଵାରା ଭାରତୀୟ ଭାଷାଗୁଡ଼ିକର 
ମାନ୍ୟତା କ୍ଷେତ୍ରରେ କିଛି ପରିବର୍ଭନ ଆସିବ ? ଏହା ଏକ ଗୁରୁତ୍ଵପୂର୍ଣ୍ଣ ପ୍ରଶ୍ନ ଭାରତର 
ତଥାକଥ୍ତ ଆଞ୍ଚଳିକ ଭାଷାଗୁଡ଼ିକୁ କି ପ୍ରକୃତରେ ଜାତୀୟ ଭାଷା ମାନ୍ୟତା ମିଳିବ ? 

ଭାରତୀୟ ଭାଷା-ନୀତି କ୍ଷେତ୍ରରେ ‘ଜାତୀୟ ଭାଷା” ଗୋଟିଏ ନୂଆ ପରିଭାଷା। 
ଆମ ଦେଶରେ ଜାତୀୟ ଭାଷା ବୋଲି କୌଣସି ଭାଷା ନାହିଁ। ଆପାତତଃ ସବୁ 
ଭାରତୀୟ ଭାଷା ଜାତୀୟ ଭାଷା ଫୁଲବାଣୀର କନ୍ଧ ଭାଷାଠାରୁ ଆରମ୍ଭକରି ମଣିପୁରର 
ମେଇଥେଇ ଭାଷା ପର୍ଯ୍ୟନ୍ତ। କିନ୍ତୁ ମାଲେସିଆ, କାନାଡ଼ା ପରି ଦେଶମାନଙ୍କରେ 
ଏକାଧ୍କ ଭାଷାକୁ ଜାତୀୟ ଭାଷା ବା ନ୍ୟାଶନାଲ୍‌ ଲାଚ୍ୁଏଜ୍‌ର ମାନ୍ୟତା ଦିଆଯାଇଛି। 
ମାଲେସିଆରେ ମାଲୟ, ଚାଇନିଜ୍‌ ଓ ତାମିଲକୁ ଜାତୀୟ ଭାଷାଭାବେ ଗଣାଯାଏ। 
ସେହିପରି କାନାଡ଼ାର ଜାତୀୟ ଭାଷା ହେଉଛନ୍ତି, ଦୁଇଟି- ଇଂଲିଶ୍‌ ଓ ଫ୍ରେଞ୍ଚ। 

ଭାରତୀୟ ମେଣ୍ଟ-ରାଜନୀତିରେ ଭାଷା 9) 


କାନାଡ଼ାର ଫ୍ରେଞ୍ଚ୍‌ ଭାଷା ଯଦିଓ କ୍ୟୁବେକ୍୍‌ ପ୍ରଦେଶରେ ସୀମାବଦ୍ଧ, ଏହା ଏକ ଆଞ୍ଚଳିକ 
ଭାଷା ନୁହେଁ। ଏହା ଏକ ଜାତୀୟ ଭାଷା, ଅଥୀତ୍‌, ଜଣେ ଫ୍ରେଞ୍ଚ୍‌ ଭାଷୀ ନାଗରିକ 
କାନାଡ଼ାର ଯେକୌଣସି ଅଞ୍ଚଳରେ ତା’ ନିଜଭାଷାରେ ସେବା ପାଇବାର ଅଧ୍କାରୀ। 
ସେ ସେବା ଯଦି ସେ ନପାଏ, ସେ ସେଥ୍ପାଇଁ ସରକାରଙ୍କଠାରୁ ତା'ର ନାଗରିକ 
ଅଧ୍କାର କ୍ଷୁଣ୍ଡ ହୋଇଥ୍‌ବାର କ୍ଷତିପୂରଣ ଦାବି କରିପାରେ। ଏ ଅଧ୍‌କାର ତାକୁ 
ନମିଳିଲେ ସେ ତତୃକ୍ଷଣାତ୍ଵ ଟେଲିଫୋନ୍‌ ହଠାଇ ସରକାରଙ୍କ ଭାଷାଲଘୁ ଆୟୁକ୍ତ ବା 
Linguistic mionority Commission ଯେକୈୌଣସିଠାରୁ, ଯେକୌଣସି ସମୟରେ 
ଜଣାଇପାରେ ଓ ମନେରଖ୍ବାର କଥା ଯେ, ଅଭିଯୋଗକାରୀଙ୍କ ଟେଲିଫୋନ୍‌ ବାବଦ 
ଖର୍ଟ୍ଟ ବି ସରକାର ବହନ କରିବାକୁ ବାଧ୍ୟ। ଏ ଆରକ୍ଷଣ ଥାଇ ସୁଦ୍ଧା କାନାଡ଼ାର ଫ୍ରେଞ୍ଚ 
ଭାଷୀମାନଙ୍କର ଏକ ଚିରାଚରିତ ଅଭିଯୋଗ ହେଉଛି ଯେ ସେମାନେ ଇଂରାଜୀ 
ଭାଷାଦ୍ଵାରା ଉତ୍‌ଵପୀଡ଼ିତ ହେଉଛନ୍ତି ଓ କ୍ରମଶଃ ସେମାନଙ୍କୁ ଦ୍ଵିତୀୟ ଶ୍ରେଣୀର ନାଗରିକ 
ଭାବେ ଲାଞ୍ଚିତ କରାଯାଉଛି। ଏହି ଅସନ୍ତୋଷ ବାର ବାର କାନାଡ଼ାର ସ୍ଥିତିକୁ ବିପର୍ଯ୍ୟସ୍ତ 
କରୁଛି ଓ ଏହି ଦେଶକୁ ଭାଗ ଭାଗ କରିଦେବାର ଆଶଙ୍କା ସୃଷ୍ଟି କରିଛି; ଜାତୀୟ ଭାଷା 
ବୋଲି ମାନ୍ୟତା ଖାଲି ସରକାରୀ କାଗଜ କଲମରେ ସୀମିତ ହେବା ନୁହେଁ। ଏହାର 
ପ୍ରଧାନ ଲକ୍ଷ ହେଉଛି ଦେଶର ଯେକୌଣସି ଭାଷା କହୁଥ୍‌ବା ବ୍ୟକ୍ତି ତା'ଭାଷା ଯୋଗୁ 
ଯେପରି ଏକ ଦ୍ଵିତୀୟ ଶ୍ରେଣୀର ନାଗରିକରେ ପରିଣତ ନହୁଏ। ସବୁଭାଷା କହୁଥ୍‌ବା 
ବ୍ୟଭ୍ତିଙ୍କର ସମାନ ନାଗରିକ ଅଧ୍କାର ଅଛି ଦେଶରେ ସର୍ବତ୍ର ନିଜ ଭାଷାରେ ଜୀବନ 
ଯାପନ କରିବାର। ତା'ଭାଷା ଯୋଗୁ ସେ ଯେପରି ଦେଶର କୌଣସି କ୍ଷେତ୍ରରେ 
ସୁବିଧା ସୁଯୋଗରୁ ବଞ୍ଚତ ନ ହୁଏ। 

ଆମ ଦେଶର ଭାଷାନୀତିକୁ ଦେଖ୍‌ଲେ, ସଷ୍ଟ ବୁଝିହୁଏ ଯେ ଅହିନ୍ଦୀଭାଷା 
ଗୋଷ୍ଠୀଗୁଡ଼ିକ କ୍ରମଶଃ ଦ୍ଵିତୀୟ ଶ୍ରେଣୀର ନାଗରିକର ପର୍ଯ୍ୟାୟକୁ ଖସିପଡ଼ିବାରେ 
ଲାଗିଛନ୍ତି। ସେମାନଙ୍କୁ ନିଜ ରାଜ୍ୟର ଭାଷା ସଙ୍ଗେ ସଙ୍ଗେ ଆଉ ଗୋଟିଏ ଭାଷା 
ଶିଖ୍ବାକୁ ପଡ଼ୁଛି। ସେ ଭାଷାରେ ଦକ୍ଷତା ହାସଲ କରିବାକୁ ହେଲେ ତାକୁ ଆପ୍ରାଣ 
ଚେଷ୍ଟା କରିବାକୁ ପଡ଼ିବ ଓ ପରୀକ୍ଷା ତଥା ପ୍ରତିଦ୍ଧନ୍ଦିତାରେ କୃତିତ୍ଵ ହାସଲ କରିବାକୁ 
ପଢ଼ିବ। ତା'ସର୍ଵେ ବି ସେ କଦାଚ ମାତୃ ଭାଷୀ ହିନ୍ଦୀଭାଷୀଙ୍କର ସମକକ୍ଷ 
ହୋଇପାରିବେନାହିଁ। ଭାଷା ଜୀବନରେ ଥରେ ଶିଖାଯାଏ, ବାର ବାର ନୁହେଁ। ଆଉ 
ପରେ ଯେତେ ଭାଷା ଶିଖ୍ଲେ ବି ମାତୃଭାଷୀମାନଙ୍କର ଭାଷାଦକ୍ଷତାକୁ ଅନ୍ୟଜଣକ 
ପକ୍ଷରେ ହାସଲ କରିବା ପ୍ରାୟ ଅସମ୍ଭବ। ଏବେ ବି ଆପଣ ଦେଖୁଥ୍‌ବେ ହିନ୍ଦୀବାଲାଙ୍କର 
ଦାପଟ, ତାକୁ ଦେଖ୍‌ଲେ ଗର୍ଭିଣୀ ଗାଇ ବି ବାଟ ଛାଡ଼ିଦେବ। ଏ ଉପହାସ, ଏ 
ହୀନମନ୍ୟତା, ଏ ପରାଧୀନତା ଅନ୍ୟ ଜାତିମାନେ ସହ୍ୟ କରିବେ କାହିଁକି ? ଦେଶପାଇଁ 
ଯଦି ବଳିଦାନ ଦେବାକୁ ପଡ଼େ ସେହି ତ୍ୟାଗ କେବଳ ଅଣହିନ୍ଦୀଭାଷୀମାନଙ୍କୁ ଦେବାକୁ 

୮ ଓଡ଼ିଆ ଭାଷା ପ୍ରସଙ୍ଗ 


ପଡ଼ିବ କାହିଁକି ? ଏହି ସ୍ଵାଭିମାନରେ ତାମିଲଭାଷୀ ଜାତି ସବୁଥର ପରି ଏଥର ବି 
ଅଗ୍ରଣୀ ଭୂମିକା ନେଇଛି। ସିଧାସଳଖ ଦାବି କରିଛି ଯେ, ତାମିଲ ଜାତି ଭାରତରେ 
ରହିବାକୁ ହେଲେ ଦ୍ଵିତୀୟ ଶ୍ରେଣୀର ନାଗରିକ ହୋଇ ରହିବାକୁ ଚାହେନାହିଁ। ଅନ୍ଯ 
କାହାର ଜାମା ପିନ୍ଧି, ଅନ୍ୟ କାହାର ଆହାର ଖାଇ, ଅନ୍ୟ କାହାର ଭାଷା ଚୋବାଇ, 
ସେ ଭାରତୀୟ ହୋଇପାରିବନାହିଁ। ସେପରି ଭାରତୀୟ ନହେବା ପାଇଁ ସେ ଦାବି 
କରିଛି ଯେ, ତାମିଲ୍‌ ଭାଷାକୁ ଭାରତର ଜାତୀୟ ଭାଷା ରୂପେ ରାଜନୈତିକ ସ୍ଵୀକୃତି 
ଦିଆଯାଉ କୁସୂମ ପରଶେ ପଟ ନିସ୍ତରେ ପରି ବି.ଜେ.ପି. ଖାଲି ତାମିଲକୁ ନୁହେଁ, 
ଅନ୍ୟ ପନ୍ଦରଟି ଭାଷାକୁ ଜାତୀୟ ଭାଷା ମାନ୍ୟତା ଦେବାପାଇଁ ଅଙ୍ଗୀକାରବଦ୍ଧ ହୋଇଛି। 
ଆମ ଓଡ଼ିଶାର ବିଜୁ ଜନତା ଦଳ ସେଇ ଏକ ସୁବିଧାରେ ଥ୍ଲେହେଁ, ଓଡ଼ିଆ ଭାଷାପାଇଁ 
ସର୍ରଟିଏ ତ ରଖୁଲେ ନାହିଁ ? ନହେଲା ନାହିଁ, ଅନ୍ତତଃ ଲୁଚେଇ କରି ଷଢ଼େଇକଳା- 
ଖରସୁଆଁ ଦୁଇଟିକୁ ତ ମାଗିପାରିଥାନ୍ତେ ! ଆପଣା ସୂନା ତ ଭେଣ୍ଡି, ପର ସାଙ୍ଗେ କିଆଁ 
ଚୁଟି ଧରାଧରି ? 

ଏ ହେଲା ଭାରତୀୟ ଭାଷା-ନୀତିରେ ଏକ ନୃତନ ପରିଭାଷା ଜାତୀୟ ଭାଷା। 
ଆଗେ ଅନେକେ ଭାବୁଥ୍ଲେ ଯେ, ଭାରତରେ କଥ୍ତ ହେଉଥ୍ବା ସବୁ ଭାଷା ହେଉଛି 
ଜାତୀୟ ଭାଷା। ତା'ଭିତରେ ପୁଣି କେତେକ ପ୍ରଥମ ଶ୍ରେଣୀର ଭାଷା, କେତେକ 
ଦ୍ଵିତୀୟ ଶ୍ରେଣୀର, ଆଉ କେତେକ ତୃତୀୟ — ସମସ୍ତେ କିନ୍ତୁ ଜାତୀୟ ଭାଷା। ବର୍ରମାନ 
ଆମର ମନେହୁଏ ଏ ପରିଭାଷାର ଅର୍ଥରେ ପରିବର୍ଗନ ଆସିବ। ଜୟଲଳିତା ମାଲେସିଆ, 
କାନାଡ଼ା ଦେଶର ‘ଜାତୀୟ ଭାଷା” କଥା ଭାବୁଛନ୍ତି ନା ଆଉ କିଛି, ଯଦି ବି.କେ.ପି. 
ମେଣ୍ଟ ସରକାର ଗଢ଼େ ତାହେଲେ ସ୍ତଷ୍ଟ ହେବ, ଏବଂ ଏହା ହୁଏତ ଭାରତର ଭାଷା- 
କ୍ଷେତ୍ରରେ ବହୁ ସୁଦୂରପ୍ରସାରୀ ପରିବର୍ଭନର ଢେଉ ସୃଷ୍ଠି କରିପାରେ। ବରଁମାନ 
ସୃଷ୍ଟିହେବ ଷୋଳଟି ଜାତୀୟ ଭାଷା ଏକୁ ଆରେକ ବଳି ନା ପୁଣି ସେଇ ଜଣେ ସବୁଠୁ 
ବଳବାନ୍‌ ଦୁର୍ଯ୍ୟୋଧନ ଆଉ ତା”ତଳକୁ ତଳ ଶହେ ଭାଇ। କିନ୍ତୁ ଏ ଦେଶ ଯେତେବେଳେ 
ଅରେ “ଜାତୀୟ ଭାଷା” କଥା ଭାବିଲାଣି, ଏହାର ଅନ୍ତ ଏଇଠି ହେବନାହିଁ। ଏଥର 
ନହୋଇ ପାରିଲେ ବି ଆର ଥରକୁ ପୁଣି ମୁଣ୍ଡଟେକିବ ହୁଏତ ଭିନ୍ନ ରୂପରେ। ସବୁଠୁ 
ବଡ଼ କଥା ହେଲା, ହିନ୍ଦୀକୁ ଯେଉଁ ପ୍ରଚୁର ଟଙ୍କୀ ମିଳୁଛି, ବାକି ପନ୍ଦରଜଣଙ୍କୁ ବି ସେହି 
ପରିମାଣର ଅର୍ଥ ମିଳିବ। ତାହେଲେ, କେଉଁ ଭାଷା କେତେ ଉନ୍ନତ, କେତେ 
ଅଧ୍ୟବସାୟଶୀଳ ତାହା ପ୍ରାଞ୍ଜଳ ହେବ। ହିନ୍ଦୀ ଓ ଅନ୍ୟାନ୍ୟ ଆଞ୍ଚଳିକ ଭାଷାଗୁଡ଼ିକ 
ଭିତରେ ପ୍ରତିଯୋଗିତା ବର୍ଭମାନ ଏକ ଅନ୍ୟାୟ ସ୍ତରରେ ହେଉଛି, ତେଣୁ ହିନ୍ଦୀର 
ପ୍ରଗତି ଓ ପ୍ରସାର ପ୍ରବଳଭାବେ ବଢୁଥ୍ବା ବେଳେ ଅନ୍ୟ ଭାଷାମାନେ ପାଦ ମିଳାଇ 
ପାରୁନାହାନ୍ତି। ତେଣୁ ସେମାନେ ଦୁର୍ବଳ ହୋଇଯାଉଛନ୍ତି। ହିନ୍ଦୀ ଭାରତର ଅନ୍ୟ 
ରାଷାମାନଙ୍କୁ ଉଚ୍ଛନ୍ନ କରୁଛି ଅଥଚ ନିଜ ଜୋର୍‌ରେ ନୁହେଁ, ଆଇନର ଓ ପଇସାର 

ଭାରତୀୟ ମେଣ୍ଟ-ରାଜନୀତିରେ ଭାଷା ¢ 


ଜୋର୍‌ରେ। କେନ୍ଦ୍ରୀୟ ଅନୁଦାନ, କେନ୍ଦ୍ରୀୟ ସାହାଯ୍ୟ ଓ କେନ୍ଦ୍ରୀୟ ପୃଷ୍ଠପୋଷକତା 
ଭାରତୀୟ ସମ୍ଭମିଧାନର ଅନ୍ଯ ଭାଷାମାନଙ୍କୁ ମିଳିବନାହିଁ କାହିଁକି ୨ ସେୟା ଯଦି 
ଜୟଲଳିତାଙ୍କର ଉଦ୍ଦେଶ୍ୟ ଥାଏ ‘ଜାତୀୟ ଭାଷା” ପଛରେ, ତା'ହେଲେ ପୁଣି ଥରେ 
ଭାଷାକୁ ନେଇ ଏ ଦେଶରେ ଉଠିବ ଝଡ଼ତୋଫାନ। ସେଥ୍ପାଇଁ କେତେକାଳକ ଆମକୁ 
ଅପେକ୍ଷା କରିବାକୁ ପଡ଼ିବ, ତାହା ନିର୍ଭର କରେ କେଉଁ ସରକାର ମେଣ୍ଟରେ ଜୟଲଳିତା 
ଯୋଗ ଦେଉଛର୍ତି। ଆମର ଯେତେଦୂର ମନେହୁଏ, ଭାରତୀୟ ଭାଷାନୀତିକୁ ପୁଣି 
ଥରେ ପରୀକ୍ଷା କରିବା ପାଇଁ ଜୟଲଳିତା ଓ ଚନ୍ଦ୍ରବାବୁ ନାଇଦ଼ୁଙ୍କ ପରି ବଳିଷ୍ଠ 
ନେତୃତ୍ବର ଯଥେଷ୍ଟ ପ୍ରୟୋଜନୀୟତା ଅଛି। ଓଡ଼ିଶାର ବର୍ରମାନ ଅବସ୍ଥା ଯାହା, ଆମ 
ଓଡ଼ିଶା ନେତାମାନେ ଓ ଓଡ଼ିଆ ସରକାର ବୋଧହୁଏ ଓଡ଼ିଆ ଭାଷାଟା ମରିଗଲେ ବେଶି 
ସୁଖୀ ହେବେ। ତେଣୁ ତାଙ୍କର କରିବାର ହିଁ କିଛି ନାହିଁ 

୧୩.୩.୯୭ 

ଓଡିଆ ଭାଷା ପ୍ରସଙ୍ଗ 


ଶିଶୁ ଶ୍ରେଣୀରୁ ଇଂରାଜୀ ଭାଷା 


ଆମ ପଡ଼ୋଶୀ ରାଜ୍ୟ ପଶ୍ଚିମଙ୍ଗରେ ଯେକୌଣସି କାରଣରୁ ବା ବିନାକାରଣରୁ 
ରାଜନୈତିକ ଦଳମାନେ ବନ୍ଦଂଡାକରା ଦେବା ସେପରି କିଛି ନୂଆ ଘଟଣା ନୁହେଁ। ଏଠି 
ଶାସନରେ ଥ୍ବା ସରକାରୀ ଦଳ ବି ବନ୍ଦ-ଂଡାକରା ଦେଇପାରନ୍ତି। ଏହିସବୁ ବନ୍ଦ 
କେତେଦୂର ସଫଳ ହେଲା କୋଲକତାରୁ ତାହା ବୁଝାଯାଇଥାଏ ! ମହାନଗରୀ କୋଲକତା, 
ଯେଉଁଠି ସକାଳ ଆଠଟା ବାଜିଗଲେ ମାଛି ପଡ଼ିଲେ ନବଖଣ୍ଡ ସେ ନଗରୀରେ ସେ 
ଦିନ ମାଛି ବି ଉଡ଼େନାହିଁ। ଟୋକାଏ ରାଜରାସ୍ତାରେ କ୍ରିକେଟ୍‌ ଖେଳନ୍ତି । ଏହିପରି 
ଗୋଟିଏ ଦିନ ଥ୍ଲା ଏଇ ବର୍ଷର ଫେବୃଆରୀ ତିନି ତାରିଖ। ଦୁଇଟି କାରଣରୁ ଏ 
ବଙ୍ଗଳା-ବନ୍ଦ ଥୁଲା ଅସ୍ଵାଭାବିକ ଓ ଅଣଗତାନୁଗତିକ | ପ୍ରଥମତଃ, ଏ ବନ୍ଦ-ଡାକରା 
ଦିଆହୋଇଥ୍ଲା ଛୋଟ ଗୋଟିଏ ସରକାର ବାହାରେ ରହିଥ୍‌ବା ବାମପନ୍ଥି ଦଳଦ୍ଧାରା 
ଯାହାର ସେପରି କିଛି ପ୍ରତିପତ୍ତି ନାହିଁ ବଙ୍ଗଳା ରାଜନୀତିରେ। ସେ ଦଳଟି ହେଲା 
*ସୋସିଆଲିଷ୍ଠ ୟୁନିଟି ସେଣ୍ଟର୍‌ ଅଫ୍ର ଇଣ୍ତିଆ' ବା ସଂକ୍ଷେପରେ ଏସ୍‌ .ୟୁ.ସି.ଆଇ .| 
ଦ୍ବିତୀୟ କାରଣ ହେଲା, ଏ ବନ୍ଦ-ଂଡାକରା ଦିଆହୋଇଥ୍‌ଲା ଇଂରାଜୀ ଭାଷା-ଶିକ୍ଷାକୁ 
ପ୍ରାଥମିକ ସ୍ତରରୁ ଚାଲୁ କରାଇବାର ଦାବିରେ । ଏହିପରି ଏକ ମୁଦା ସପକ୍ଷରେ ବଙ୍ଗଳା 
ଜନସାଧାରଣଙ୍କର ସହମତି ମଗାଯାଇଥ୍‌ଲା ଓ ସେମାନେ ସହମତି ଦେଇଥୁଲେ ପୂର୍ଣ୍ଣ 
ପ୍ରାଣରେ ବଙ୍ଗଳା-ବନ୍ଦ ସଫଳ କରି | ଏହି ବନ୍ଦକୁ ଉଲ୍ଲେଖକରି କେତେକ ମତ ଦିଅନ୍ତି 
ଯେ, ଗତ ଲୋକସଭା ନିର୍ବାଚନରେ ଶାସକ ଦଳ ବାମପ୍ରଣ୍ଡର ଯେଉଁ ବିପର୍ଯ୍ୟୟ 
ଘଟିଲା, ତା'ର ଅନ୍ୟତମ କାରଣ ହୋଇପାରେ ଶିକ୍ଷାକ୍ଷେତ୍ରରେ ବାମପଫ୍ରଣ୍ଟ ସରକାରର 
ଇଂରାଜୀ ଭାଷାନୀତି-ଯାହା ସମଗ୍ର ବଙ୍ଗଂସମାଜର ମଞ୍ଚକୁ ଦୋହଲାଇ ଦେଇଛି। 

ବଙ୍ଗାଳି ଜାତିର ମାତୃଭାଷା -ପ୍ରୀତି କାହାକୁ ଅଛପା ନାହିଁ। 'ଆମାଦେର ରବୀନ୍ଦ୍ରନାଥ 
କହିଲେ ବଙ୍ଗାଳି ମାତ୍ରକେ ପ୍ରତ୍ୟେକ ଲୋକର ଛାତି କୁଣ୍ଢେମୋଟ ହୋଇଯାଏ। 
ବଙ୍ଗାଜିମାନେ ଗୋଟିଏ ଭାଷାଭିମାନୀ ଜାତି। ଖାଲି ପ୍ରୀତି ନୁହେଁ, ସମ୍ମାନ, ଗୌରବ, 
ଗର୍ବ, ସବୃଦୃଷ୍ଠିରୁ ସେମାନେ ନିଜ ଭାଷାକୁ ମୁଣ୍ଡରେ ମୁଣ୍ଡାଇଥାନ୍ତି। ଅଥଚ ସେ ରାଜ୍ୟରେ 
ଜନସାଧାରଣଙ୍କର ପୁଣି ଇଂରାଜୀ ଭାଷାପାଇଁ ଏ ଅହେତୃକ ଦରଦ ? ବଙ୍ଗାଳି ଜାତିର 
କି ଅଧଃପତନ ହେଲା ? 

ଇଂରାଜୀ ଭାଷା ଯଦିଓ ଭାରତର ଭାଷା ନୁହେଁ ଓ ଇତିହାସର ସ୍ରୋତରେ ଏ 
ଭାଷା ଭାରତକୁ ଆସିଥ୍‌ଲା, ତଥାପି ଏ ଭାଷାର ଯଥେଷ୍ଟ ଦାମ୍‌ ଅଛି ଆମ ଦେଶରେ। 

ଶିଶୁ ଶ୍ରେଣୀରୁ ଇଂରାଜୀ ଭାଷା ୧୧ 


ବ୍ରିଟିଶଶାସନ ଅମଳରେ ରାଜଭାଷା ଇଂରାଜୀକୁ ଅଧୀନତ୍ଥ ଭାରତୀୟମାନଙ୍କୁ ଶିକ୍ଷା 
ଦେବା ଉଚିତ ହେବ ଜି ହେବନାହିଁଠାରୁ ଆରମ୍ଭ କରି ବିଭିନ୍ନ ସମୟରେ, ବିଭିନ୍ନ 
ସ୍ତରରେ ଭାରତୀୟମାନଙ୍କୁ ଇଂରାଜୀ ଭାଷା-ଶିକ୍ଷା ଦିଆହୋଇଛି। ତଥାପି, ଏପର୍ଯ୍ୟନ୍ତ 
ବି ଠିକ୍‌ ହୋଇପାରିନାହିଁ ଏ ଭାଷା ଆମ ବ୍ୟକ୍ଥି “ଜୀବନ ଓ ସାମାଜିକ -ଜୀବନର କେଉଁଠି 
ବସିବ। କେଉଁଠି ଭାରତୀୟ ପିଲାଏ ଶିଶୁ ଶ୍ରେଣୀରୁ ଇଂରାଜୀ ଶିଖୁଛନ୍ତି ତ କେଉଁଠି 
ପାକଳ କି ଦରବୁଢ଼ା ବୟସରେ । ମଣିଷ ଜୀବନରେ ଭାଷା ଶିଖ୍ବାର ଗୋଟାଏ ବୟସ 
ଅଛି। ସେ ବୟସ ଗଡ଼ିଗଲେ ଏହା ଏକ ଅସ୍ଵାଭାବିକ, ଅପ୍ରାକୃତିକ କସରତଵ। ବରଁମାନ 
ପଶ୍ଚିମବଙ୍ଗରେ ସେଇ ପ୍ରଶ୍ନ ଉଠିଛି। 

ପଶ୍ଚିମ ବଙ୍ଗରେ ପିଲାମାନଙ୍କୁ ଇଂରାଜୀ ଭାଷା ଯେ ଶିକ୍ଷା ଦିଆହେଉନାହିଁ, ନୁହେଁ, 
କିନ୍ତ କଥା ହେଉଛି ଛାତ୍ରମାନଙ୍କୁ ସେ ଶିକ୍ଷା ଠିକ୍‌ ବୟସରେ ଦିଆଯାଉନାହିଁ ବୋଲି 
ଜନସାଧାରଣଙ୍କର ମତ। ୧୯୭୭ ମସିହାରେ ବାମପ୍ରଣ୍୍‌ ଶାସନକୁ ଆସିବାପରଠୁ 
ଶାସକ ଦଳ କଥା ଓ କାର୍ଯ୍ୟରେ ପ୍ରମାଣ କରିବାକୁ ଚେଷ୍ଟା କରିଛନ୍ତି ଯେ ବଙ୍ଗୀୟମାନଙ୍କ 
ପାଇଁ ଇଂରାଜୀ ଭାଷା ଯଦିଓ ସମ୍ପୂର୍ଭାବେ ଅନାବଶ୍ଯକ କୁହାଯାଇ ପାରିବନାହଁ, 
ତଥାପି ଏ ବିଦେଶୀ ଭାଷାକୁ ସେତେଟା ଗୁରୁତ୍ଵ ଦେବା ଅଯଥାର୍ଥ, ବିଶେଷକରି 
ଯେତେବେଳେ ଏ ଭାଷା ମାତୃଭାଷା ଶିକ୍ଷାର ଏକ ବିରାଟ ପ୍ରତିବନ୍ଧକ ହୋଇ 
ଠିଆହୋଇପାରେ। ତେଣୁ ଳେଉଁ ସ୍ତରରେ ଓ କେଉଁ ବୟସରେ ଇଂରାଜୀ ଶିକ୍ଷା 
ଦିଆଯିବ ସେ ବିଷୟରେ ଉପଯୁକ୍ତ ଭାଷାନୀତି ସ୍ଥିର କରିବାପାଇଁ ବାମପ୍ରଣ୍ଢ୍‌ ସରକାର 
୧୯୯୨ରେ ଅଶୋକ ମିତ୍ର କମିଶନ ବସାନ୍ତି। ଏହି କମିଶନ ରାୟ ଦିଅନ୍ତି ଯେ, ୪ର୍ଥ 
ଶ୍ରେଣୀରୁ ଇଂରାଜୀ ଭାଷା ପିଲାଙ୍କୁ ପଢ଼ାଯିବା ଉଚିତ। ବାମପ୍ରଣ୍୍‌ ସରକାର, କମିଶନଙ୍କ 
ରାୟର ଖାତିରରେ ଇଂରାଜୀ ଭାଷାକୁ ଷଷ୍ଠ ଶ୍ରେଣୀରୁ ଖସାଇ ପଞ୍ଚମ ଶ୍ରେଣୀରୁ ଆରମ୍ଭ 
କରିବାପାଇଁ ନିୟମ ପ୍ରଣୟନ କରଚ୍ତି। ସରକାରଙ୍କର ଯୁକ୍ତି ହେଲା ପ୍ରାଥମିକ ସ୍ତରରୁ 
ଇଂରାଜୀ ଭାଷା ଶିକ୍ଷା ଦେଲେ ଏହା ମାତୃଭାଷା ଶିକ୍ଷାର ନାନା କ୍ଷତି କରିବ। ଅଥଚ 
୪ର୍ଥ ଶ୍ରେଣୀର ୧୧,୦୦୦ ଛାତ୍ରଙ୍କୁ ନେଇ କରାଯାଇଥ୍‌୍ବା ଏକ ସର୍ଭେରୁ ବୁଝାଯାଏ 
ଯେ, ଶତକଡ଼ା ଚବିଶି ଭାଗ ଛାତ୍ର ମାତୃଭାଷାରେ ପାସ୍‌-ମାର୍କ ରଖ୍ବାପାଇଁ ମଧ୍ଯ 
ଅସମର୍ଥ। ସରକାରଙ୍କର ଯୁକ୍ତି ହେଲା ଯେ ଶିଶୁ ବୟସରେ ଛାତ୍ରମାନେ ଦୁଇଟି 
ଭାଷାରେ ସମାନଭାବେ ଦକ୍ଷତା ହାସଲ କରିବା ଅସମ୍ଭବ । ଅଥଚ ଏ ଦେଶରେ କେଉଁ 
କାଳରୁ ଛାତ୍ରମାନେ ସ୍ଵଛୁନ୍ଦରେ ଦୁଇଟି ଏପରିକି ତିନୋଟି ଭାଷା ଶିଖ୍ଆସୂୁଛର୍ତି। କିନ୍ତୁ 
ବରଁମାନର ଶିକ୍ଷାନୀତି ଦୃଷ୍ଟିରୁ ଛାତ୍ରମାନେ କୌଣସି ଗୋଟିଏ ହେଲେ ଭାଷାରେ ବି 
ପୂର୍ଣ୍ଣ ଦକ୍ଷତା ହାସଲ କରିପାରୁନାହାନ୍ତି ନା ମାତୃଭାଷା ନା ଇଂରାଜୀ। ପ୍ରବକ୍ତାମାନଙ୍କ 
ମତରେ ଏଥ୍‌ପାଇଁ ଜ୍ୟୋତି ବସୁ ସରକାରଙ୍କ ଭୁଲ୍‌ ଭାଷାନୀତି ଦାୟୀ। ବରଁମାନ ପଶ୍ଚିମ 
ବଙ୍ଗରେ ପଞ୍ଚମ ଶ୍ରେଣୀରୁ ଇଂରାଜୀ ଭାଷା ଶିକ୍ଷା ଦିଆଯାଇଥାଏ ଏବଂ ଏହାର 

୧୨ ଓଡ଼ିଆ ଭାଷା ପ୍ରସଙ୍ଗ 


କୁପରିଣାମ ବିଷୟରେ ସମଗ୍ର ଜାତି ଉତ୍ଵକଣ୍ଡିତ ହୋଇପଡ଼ିଛି, ତେଣୁ ପୁଣି ଥରେ 
ଭାଷାଶିକ୍ଷା ନୀତିକୁ ଯାଞ୍ଚ୍‌ କରିବାର ଆବଶ୍ୟକତା ଦେଖାଦେଇଛି। 

ପଶ୍ଚିମବଙ୍ଗ ଶିକ୍ଷାମନ୍ତ୍ରୀ ଯଦିଓ ପାର୍ଟି-ଲାଇନ୍‌ରୁ ତିଳେ ହେଲେ ଘୁଞ୍ବାପାଇଁ 
ଅନିଛୁକ, ଅନ୍ୟାନ୍ୟ ସମସ୍ତେ ଇଂରାଜୀ ଭାଷାକୁ ପୁଣି ଥରେ ପ୍ରାଥମିକ ଶ୍ରେଣୀରୁ ଆରମ୍ଭ 
କରିବାକୁ ଚେଷ୍ଟା ଆରମ୍ଭ କରିଛନ୍ତି। ଏ ବିଷୟରେ ସରକାର ଶୀଘ୍ର ପୁଣି ଏକ କମିଶନ 
ବସାଇପାରବନ୍ତି ବା ଶିକ୍ଷାବିତ୍ଵଙ୍କର ଏକ ପ୍ଯାନାଲ୍‌ ଡାକିପାରତ୍ତି। ବାମଫ୍ରଣ୍ଟର ଏକ 
ପ୍ରଭାବଶୀଳ ଗୋଷ୍ଠୀ ୧ମ ଶ୍ରେଣୀରୁ ଇଂରାଜୀ ଭାଷା ଶିକ୍ଷା ଦେବାପାଇଁ ଚାପ 
ପକାଉଛର୍ତି। ଅନ୍ୟମାନେ ୩ୟ ବା ୪ର୍ଥ ଶ୍ରେଣୀରୁ ଇଂରାଜୀ ଶିକ୍ଷା ଆରମ୍ଭ କରିବାର 
ପକ୍ଷପାତୀ। ପାର୍ଟିର ଭାଷା-ନୀତି କ୍ଷେତ୍ରରେ ଏହା ଏକ ତୁମୁଳ ବିବାଦର ସୂତ୍ରପାତ 
କରିଛି। ସେହି ପରିପ୍ରେକ୍ଷୀରେ ଏସ୍‌ .ୟଯୁ.ସି.ଆଇ.ର ଫେବୃଆରୀ ତିନିର ବଙ୍ଗଳା-ବନ୍ଦକୁ 
ଦେଖ୍ବାକୁ ହେବ। 

କାହିଁକି ଇଂରାଜୀ ଶିକ୍ଷା ବିଷୟରେ ବଙ୍ଗବାସୀମାନେ ଏପରି ଉତ୍ତେଜିତ 
ହୋଇପଡ଼ିଛନ୍ତି ? ୧୯୮୩ ମସିହାରୁ ବାମ ଫ୍ର୍ଢ୍‌ ସରକାର ଇଂରାଜୀ ଭାଷାକୁ ହଟାଇବାର 
ଚେଷ୍ଟା ଅବ୍ୟାହତ ରଖ୍ଛନ୍ତି। ୟାର ପରିଣତିରୂପେ ପଶ୍ଚିମ-ବଙ୍ଗରେ ଇଂରାଜୀ ଭାଷା 
ଶିକ୍ଷାର ମାନ ଯଥେଷ୍ଟ ହ୍ରାସ ପାଇଛି। ଶିକ୍ଷାବିତ, ଜନସାଧାରଣ ଓ ବିଭିନ୍ନ ରାଜନୈତିକ 
ଦଳ ଇଂରାଜୀ ଭାଷାକୁ ୧ମ ଶ୍ରେଣୀରୁ ପୁନଃ ପ୍ରବର୍ଭନ କରିବାପାଇଁ ସ୍ଵର ଉତ୍ତୋଳନ 
କରିଛନ୍ତି, ଯାହା ଫଳରେ ସରକାର ପୁଣି ଗୋଟିଏ କମିଶନ ବସାଇବାପାଇଁ ରାଜି 
ହୋଇଛନ୍ତି। ଅନେକଙ୍କର ମତ ଯେ, ଏହି କମିଶନ ଲୋକଙ୍କ ଆଖରେ ଧୂଳିଦେବାପାଇଁ 
ବସାଯାଉଛି। ଇଂରାଜୀ ଭାଷା ଯେ ଏ ଜାତିପାଇଁ ଏକାନ୍ତ ଅପରିହାର୍ଯ୍ୟ ସେ ବିଷୟରେ 
କୌଣସି ଦ୍ବିମତ ନଥ୍ବା ବେଳେ ପୁଣି ଏକ କମିଶନ ବସାଇ କାଳକ୍ଷେପଣ କରିବାର 
କୌଣସି ଯାଥାର୍ଥ୍ୟ ନାହିଁ। ସରକାରୀ ଦଳର ଏହା ପୁଣି ଏକ କୁଚକ୍ରାନ୍ତ ବୋଲି 
ଲୋକମାନଙ୍କର ମତ। 

ବର୍ରମାନ ଭାରତର ଅର୍ଥନୈତିକ ଜଗତୀକରଣ ଓ ଉଦାରୀକରଣର ଯେଉଁ ହାୱା 
ବହୁଛି, ତା'ରି ପରିପ୍ରେକ୍ଷୀରେ ବାମପଫ୍ରଣ୍ଟ ସରକାର ଏହି ଇଂରାଜୀ-ବିରୋଧ ନୀତି 
ଆମତ୍ମଘାଡ଼ୀ ବୋଲି ସମସ୍ତେ ଅନୁଭବ କରୁଛଚ୍ତି। ଅଭିଭାବକମାନେ ବୋଧକରୁଛନ୍ତି ଯେ, 
ବଙ୍ଗୀୟ ଛାତ୍ରମାନଙ୍କର ଇଂରାଜୀ ଭାଷାରେ ଅପାରଗତା, ବିଶେଷକରି କଥ୍ତ 
ଇଂରାଜୀରେ, ସେମାନଙ୍କୁ ଚାକିରି କ୍ଷେତ୍ରରେ ପଛରେ ପକାଇଦେଇଛି। ସଂପ୍ରତି ବନ୍ଧୁ 
ଦେଶୀୟ କମ୍ପାନୀମାନେ ଚାକିରି କ୍ଷେତ୍ରରେ ଯେଉଁସବୁ ସୁବିଧା ସୁଯୋଗ ସୃଷ୍ଟି କରିଛନ୍ତି, 
ସେ ସୁଯୋଗରୁ ଫାଇଦା ଉଠାଇବାପାଇଁ ଇଂରାଜୀ ଭାଷାଜ୍ଞାନ ଅପରିହାର୍ଯ୍ୟ । ବହୁଦେଶୀୟ 
କମ୍ପାନୀର କର୍ରାମାନେ ଖୋଲାଖୋଲିଭାବେ କହୁଛନ୍ତି ଯେ, ବଙ୍ଗାଳି ଛାତ୍ରମାନେ ତାଙ୍କର 
ଦୁର୍ବଳ ଇଂରାଜୀ ଭାଷାଜ୍ଞାନ ହେତୁ ଚାକିରି କ୍ଷେତ୍ରରେ ସୁଯୋଗ ପାଇପାରୁନାହାନ୍ତି। 

ଶିଶୁ ଶ୍ରେଣୀରୁ ଇଂରାଜୀ ଭାଷା ୧୩ 


ଚାକିରି ତ ପରର କା, ପିଲାଏ ଇଂରାଜୀ ଭାଷା-ଞ୍ଞାନରେ ଦୁର୍ବଳତା ଯୋଗୁ ରାଜ୍ୟର 
ବା ରଜ୍ୟ ବାହାରର ନାମଜାଦା ଶିକ୍ଷାନୁଷ୍ଠାନ ଗୁଡ଼ିକରେ ପ୍ରବେଶ ବି କରିପାରୁନାହାନ୍ତି। 
ଏହା ଏ ରାଜ୍ୟର ଅଭିଭାବକ, ଓ ଛାତ୍ରମାନଙ୍କ ଭିତରେ ଘୋର ଅସନ୍ତୋଷ ସୃଷ୍ଟି କରିଛି। 
ବାମଫ୍ରଣ୍ଢ୍‌ ସରକାରର ଏହି ଭ୍ରାନ୍ତ ଇଂରାଜୀ ଭାଷାନୀତି ସତ୍ତ୍ଵେ ଏ ରାଜ୍ୟରେ 
ବେସରକାରୀ ସ୍ତରରେ ଇଂରାଜୀ ଭାଷା-ଶିକ୍ଷାର ଅନ୍ଯାନ୍ଯ ପନ୍ଥା ବି ରହିଛି। ବହୁ 
ଇଂରାଜୀ-ମାଧ୍ୟମ ବେସରକାରୀ ସ୍କୁଲ ଏ ରାଜ୍ୟରେ ଇଂରାଜୀ ଭାଷାର ଉଚ୍ଚମାନ 
ବଜାୟ ରଖ୍ଛନ୍ତିଃ ଯାହାର ସୁବିଧା ସୁଯୋଗ କିଛି କିଛି ଛାତ୍ର ନେଉଛନ୍ତି; କିନ୍ତୁ ଏ 
ସୁଯୋଗ କେବଳ ସହରମାନଙ୍କରେରହିଁ ଉପଲବ୍ଧ। ଫଳରେ ସହରବାସୀ ଓ ଅଣ- 
ସହରବାସୀ ଛାତ୍ରମାନଙ୍କ ଭିତରେ ଇଂରାଜୀ ଭାଷାକୁ ନେଇ ଏକ ବିରାଟ ପାର୍ଥକ୍ୟ 
ଦେଖାଦେଇଛି। ସହରବାସୀ ପିଲାମାନେହିଁ ଚାକିରି କ୍ଷେତ୍ରରେ ବେଶ୍‌ କିଛି ଏକଚାଟିଆ 
ସୁବିଧା ପାଉଛନ୍ତିଃ ଯାହା ମଫସଲ ଅଞ୍ଚଳର ଛାତ୍ରମାନେ ପାଇପାରୁନାହାନ୍ତି। ଶିକ୍ଷା 
ରାଜ୍ୟରେ ସାର୍ବଜନୀନ ହେବା ପରିବର୍ରେ, ସହରୀ ଛାତ୍ରମାନଙ୍କୁ ଏକଚାଟିଆଭାବେ 
ସୁଯୋଗ ସୁବିଧା ଦେଇଚାଲିଛି। ଏ ତାରତମ୍ୟ ଦେଶପାଇଁ ଯେ ହିତକର ନୁହେଁ, ସେ 
ବିଷୟରେ ବିଶେଷ ଗବେଷଣାର ପ୍ରୟୋଜନ ନାହହିଁ। ଏହିପରି ଏକ ଘଡ଼ିସନ୍ଧିରେ 
ବାମପଫ୍ରଣ୍ଚ୍‌ ସରକାର ପୁଣି ଏକ ଭାଷା କମିଶନ ବସାଇବାର ନିଷ୍ଠରି ନେଇଛନ୍ତି, ଯେଉଁ 
କମିଶନ ସ୍ଥିର କରିବେ କେଉଁ ଶ୍ରେଣୀରୁ ଇଂରାଜୀ ଭାଷା ଶିକ୍ଷା ଦିଆଯିବ। ଅଧ୍କାଂଶଙ୍କର 
ମତ, ବିଶେଷକରି ଅଭିଭାବକମାନଙ୍କର ଯେ, ସେମାନଙ୍କ ପିଲାମାନଙ୍କୁ ୧ମ ଶ୍ରେଣୀରୁହିଁ 
ଇଂରାଜୀ ଶିକ୍ଷା ଦିଆଯାଉ। ତାହା ଯଦି ହୁଏ, ଇଂରାଜୀ ଭାଷା-ଶିକ୍ଷା; ଯାହା ଇଂରାଜୀ 
ଅମଳରେ ବି ପ୍ରାଥମିକ ସ୍ତରରେ ଦିଆଯାଉନଥ୍‌ଲା ବର୍ମାନ ଦିଆଯିବ। ସେଥୁରେ 
ଦେଶବାସୀ ଆତଙ୍କିତ ହୋଇପଡ଼ିବାର କୌଣସି କାରଣ ନାହିଁ। ବର୍ରମାନର ପୃଥ୍ବୀରେ 
ଇଂରାଜୀ ଭାଷାର ଯେଉଁ ଭୂମିକା ତିଆରି ହୋଇଛି, ଶହେବର୍ଷ ତଳେ ତାହା ନଥ୍ଲା। 
ଏହି ବିଷୟ ନେଇ ବର୍ରଗମାନ ପଶ୍ଚିମବଙ୍ଗରେ ଏକ ବିରାଟ ବାଦୀପାଇା ଆରମ୍ଭ ହାଇଛି 
ସରକାର ଓ ଜନସାଧାରଣଙ୍କ ଭିତରେ। ଗତ ନିର୍ବାଚନରେ ବାମପଫ୍ରଣ୍ଟର ବିପର୍ଯ୍ୟୟପାଇଁ 
ବିଶେଷକରି ସହର ଅଞ୍ଚଳରେ, ଭାଷାନୀତି ଏକ କାରଣ ହୋଇପାରେ ବୋଲି ଅନେକଙ୍କର 
ମତ। ସେ ଯାହାହେଉନା କାହିଁକି, ବଙ୍ଗଳାର ଗରମ ହାୱା ପଡ଼ୋଶୀ ଓଡ଼ିଶା ରାଜ୍ୟରେ 
କେବେ ବାଜିବ ଦେଖ୍ବାର କଥା, ଯଦିଓ ଇଂରାଜୀ ଭାଷାରେ ପାରଗତା ଦୃଷ୍ଟିରୁ ଓଡ଼ିଆ 

ଛାତ୍ରମାନଙ୍କର ଦୁରବସ୍ଥା ବଙ୍ଗାଳି ଛାତ୍ରମାନଙ୍କଠାରୁ କିଛି କମ୍‌ ନୁହେଁ 
୨9୬.୩.୯୮ 

କେଉଁ ବୟସରୁ ଇଂରାଜୀ ଭାଷା -ଶିକ୍ଷା 


ଇଂରାଜୀ ଭାଷାକୁ ପୁଣି ଭାରତକୁ ଫେରାଇ ଆଣିବାର ଚେଷ୍ଟା ଦେଖାଦେଇଛି 
ହେଉପନେ ମୁଖ୍ୟତଃ ବେସରକାରୀ ପ୍ରଚେଷ୍ଟାରେ। ଅପରପକ୍ଷେ, ସରକାରୀ ସଂସ୍ଥାଗୁଡ଼ିକ 
ଇଂରାଜୀ ଭାଷାକୁ ନେଇ ନାନା ହଟଚମଟ ଖେଳ ଖେଳିବାରେ ବ୍ୟସ୍ତ। ତଥାପି ଇଂରାଜୀ 
ଭାଷାର ପ୍ରସାରପାଇଁ ସମଗ୍ର ଦେଶରେ ପ୍ରବଳ ଆଗ୍ରହ ସୃଷ୍ଟି ହୋଇଛି। ଲୋକମାନେ 
ନିଜ ପଟରୁ ଇଂରାଜୀ ଭାଷା ଶିଖ୍ବାକୁ ଦାବି କରୁଛନ୍ତି। କୌଣସି ଭାରତୀୟ ଭାଷା 
ଏହାର ସମକକ୍ଷ ହୋଇପାରୁନାହାନ୍ତି। ଯେତେ ବଡ଼ ବଡ଼ ଲୋକ ଅଛନ୍ତି, ଯେତେ 
ତଥାକଥ୍ତ ସ୍ବଦେଶୀବାଦୀ ଅଛନ୍ତି, ଯେତେ ସହରବାସୀ ସ୍ବଚ୍ଛଳ ଲୋକ ଅଛନ୍ତି ସମସ୍ତେ 
ଇଂରାଜୀ ଭାଷାର ସପକ୍ଷରେ- ଲୋକଦେଖାଣିଆକୁ ସେମାନେ ବାହାରେ ଯାହା କୁହନ୍ତୁ 
ନା କାହିଁକି? ଏଇ ନେତାମାନେ ନିଜ ସନ୍ତାନସନ୍ତତିଙ୍କୁ ଇଂଲିଶ ମିଡ଼ିଅମ୍‌ ସ୍ତଲ୍‌କୁ 
ପଠାଉଥ୍‌୍ବା ବେଳେ ଅନ୍ୟମାନଙ୍କୁ ଇଂରାଜୀ ବିପକ୍ଷରେ ନାତିଶିକ୍ଷା ଦେଉଛନ୍ତି। ପ୍ରଶ୍ନ 
ହେଉଛି, କେଉଁ ସ୍ତରରୁ ଓ କେଉଁ ବୟସରୁ ପିଲାଙ୍କୁ ଇଂରାଜୀ ଭାଷା-ଶିକ୍ଷା ଦିଆଯିବ। 

ଦ୍ଵିତୀୟ ପ୍ରଶ୍ନ ହେଉଛି, ଇଂରାଜୀ ଶିକ୍ଷାପାଇଁ କି ପ୍ରକାରର ପାଠ୍ୟକ୍ରମ ସ୍ଥିର ହେବ 
ଓ କିଏ ସେ ପାଠ୍ୟ ବିଷୟକୁ ପଢ଼ାଇବ ? ପୁଣି ଏ ଶିକ୍ଷା ଇଂରାଜୀ ସାହିତ୍ୟ ଶିକ୍ଷା ହେବ 
ନା ଇଂରାଜୀ ଭାଷା-ଶିକ୍ଷା ହେବ ? ସାହିତ୍ୟ ଶିକ୍ଷା ଓ ଭାଷା-ଶିକ୍ଷା ଏକ କଥା ନୁହେଁ। 
ଭାଷା-ଶିକ୍ଷାଦ୍ଧାରା ଚାରୋଟି କୌଶଳ ମୁଖ୍ୟତଃ ଶିକ୍ଷା ଦିଆଯାଇଥାଏ¬ କହିବା, 
ବୁଝିବା, ଲେଖ୍ବା ଓ ପଢ଼ିବା ; କିନୁ ଏହି ଚାରୋଟି କୌଶଳ ପିଲାଙ୍କୁ ଯଥୋଚିତଭାବେ 
ଶିକ୍ଷା ଦେବାପାଇଁ ଶିକ୍ଷକ କାହାନ୍ତି ଆମର ? ପାଠ୍ଯକ୍ରମ କାହିଁ ଆମର ? ଅନ୍ୟାନ୍ୟ 
ପ୍ରଦେଶ ପରି ଓଡ଼ିଶାରେ ବି ବହୁ କାଳରୁ ଇଂରାଜୀ -ଶିକ୍ଷା ଦିଆହେଉଛି। ଏ ଇଂରାଜୀ 
ଶିକ୍ଷାର ସଫଳତା କେତେଦୂର ତା'ର ଆଲୋଚନା ଏକ ଦୁଃଖଦ ବିଷୟ! ହଜାର 
ହଜାର ଇଂରାଜୀ ସ୍ତ୍ୁଲ୍‌ ଶିକ୍ଷକ ଓ ଶହ ଶହ ଇଂରାଜୀ ଅଧ୍ୟାପକ ଏ ରାଜ୍ଯର 
ଶିକ୍ଷାକ୍ଷେତ୍ରରେ ବାହାଲ ହୋଇଥୁବା ସନ୍ତଵେ ଓଡ଼ିଆଙ୍କର ଇଂରାଜୀ -ଭାଷାଜ୍ଞାନ ଦୟନୀୟ । 
ଇଂରାଜୀ ଭାଷା କହିଲା ବେଳେ ଶିକ୍ଷିତ ଓଡ଼ିଆମାନେ, ଏପରିକି ନିଜେ ଇଂରାଜୀ 
ଶିକ୍ଷକ ଓ ଅଧ୍ୟାପକମାନେ ଯେଉଁ ଇଂରାଜୀ କହିଥାନ୍ତି ତାହା ପ୍ରାୟତଃ ହାସ୍ୟାସ୍ପଦ 
ସେପରି ଇଂରାଜୀ -ଶିକ୍ଷା ଆମ ପିଲାଙ୍କ କାମରେ ଲାଗିବାନାହିଁ। ପ୍ରଥମେ ଇଂରାଜୀ- 
ଶିକ୍ଷାକୁ ସାହିତ୍ୟ -ଶିକ୍ଷାଠାରୁ ପୃଥକ୍‌ କରି, ଏହାକୁ ଭାଷା-ଶି କ୍ଷା ଲକ୍ଷ୍ୟ ଦେବାକୁ ପଡ଼ିବ। 
ବରଁମାନ ଶିକ୍ଷିତ ଓଡ଼ିଆମାନେ ଯେଉଁ ଓଡ଼ିଆ-ଇଂରାଜୀ କହିଥାର୍ତି ସେ ଭାଷାକୁ 
କିଙ୍ଗସ-ଇଂଲିଶ୍‌ କହିବା ତ ଦୂରର କଥା, ଏହା ଭାରତ ସ୍ତରରେ ମଧ୍ୟ ଗ୍ରହଣୀୟ ନୁହେଁ। 

କେଉଁ ବୟସରୁ ଇଂରାଜୀ ଭାଷା ଶିକ୍ଷା ୧୫ 


ତେଣୁ ଓଡ଼ିଆମାନେ ଇଂରାଜୀରେ କହିବାପାଇଁ ଯେତେବେଳେ ଛିଡ଼ା ହୁଅନ୍ତି, ଅନ୍ୟାନ୍ୟ 
ଭାରତୀୟମାନେ ବି ହସ ସମ୍ବରଣ କରିପାରନ୍ତିନାହିଁ, ବିଟିଶ ଲୋକଙ୍କ କଥା ଛାଡ଼ନ୍ତୁ 
ଇଂରାଜୀ -ଶିକ୍ଷା ଓଡ଼ିଶାରେ ଏକ ପ୍ରହସନ ହୋଇ ଠିଆହୋଇଛି। 

ମଣିଷ ଜୀବନରେ ଭାଷା -ଶିକ୍ଷାର ଏକ ସମୟ ଅଛି। ବାକ୍ଯନ୍ତ୍ର ପାକଳ ହୋଇଗଲେ 
ଓ ମସ୍ତିଷ୍କୁ ଗୋଟିଏ ଭାଷା ଦଖଲ କରିନେଲେ, ଅନ୍ଯ ଗୌଟିଏ ଭାଷା ଶିଖୁବା 
କାଠିକର ପାଠ। ଭାଷା-ଶିକ୍ଷାର ବୟସ ଗଡ଼ିଯିବା ପୂର୍ବରୁ ପିଲାମାନଙ୍କ ଭାଷାଶିକ୍ଷା 
ସଂପୂର୍ଣ୍ଣ ହେବା ଉଚିତ। ଭାଷା-ଶିକ୍ଷା ପାଇଁ ପ୍ରକୃତ ବୟସ ହେଉଛି ଶିଶୁ -ବୟସ । 
ଶୈଶବରେ ଯେତେ ଯେତେ ମୂଳକୁ ଆମେ ଯିବା, ଭାଷା-ଶିକ୍ଷା ସେତିକି ସହଜ ଓ 
ସ୍ବାଭାବିକ ହେବ । ସେଥ୍ପାଇଁ ଇଂରାଜୀ ମିଡ଼ିଅମ୍‌ ସ୍ତ୍ୁଲର ଇଂରାଜୀ -ଶିକ୍ଷା କାହିଁକି ଏତେ 
ଭଲ ଆଉ ଓଡ଼ିଆ ସ୍ତ୍ଲ୍‌ର ଇଂରାଜୀ ଶିକ୍ଷା କାହିଁକି ଏତେ ଅଭାବନୀୟ | ଇଂଲିଶ ମିଡ଼ିଅମ୍‌ 
ସ୍ତ୍ରଲ୍‌ ଶିଶୁ ବୟସରୁ ଇଂରାଜୀ ଭାଷା ଶିଖାଇଥାଏ ଓ ଯେତେଦୂର ସମ୍ଭବ ଇଂରାଜୀ 
ଭାଷାର ଶିକ୍ଷକ ଶିକ୍ଷୟିତ୍ରୀମାନଙ୍କୁ ଓଡ଼ିଆ ବାହାରୁ ଅଣାଯାଇଥାଏ। ତେଣୁ କନ୍୍‌ଭେଣ୍ଢ୍‌ 
ଇତ୍ୟାଦି ସ୍ତ୍ଲ୍ରୁ ଯେଉଁ ପିଲେ ପାସ୍‌ କରି ବାହାରନ୍ତି, ସେମାନେ ସ୍ଵାଭାବିକଭାବେ ଓ 
ଦକ୍ଷତାର ସହ ଇଂରାଜୀ କହିଥାନ୍ତି ଓ ଲେଖ୍‌ଥାନ୍ତି। ଭାରତର ଯେକୌଣସି ଅଞ୍ଚଳର 
ଛାତ୍ରମାନଙ୍କର ସେମାନେ ସମକକ୍ଷ । ନବୀନ ପଟ୍ଟନାୟକଙ୍କ ପରି ବ୍ୟକ୍ତିମାନେ ଏହି 
ଶିକ୍ଷାର ସୃଷ୍ଟି, ଯାହା ସେମାନଙ୍କର ଇଂରାଜୀ କହିବାର ଭଙ୍ଗାରୁହିଁ ବାରିହୋଇ ପଡ଼ିଥାଏ । 
ଏପରି ବ୍ୟଲ୍ତିମାନଙ୍କ ପକ୍ଷରେ ଇଂରାଜୀ ଭାଷାରେ ସାହିତ୍ୟ ସୃଷ୍ଟି କରିବା ମଧ୍ଯ ଅସମ୍ଭବ 
ନୁହେଁ। ନବୀନବାବୁ ନିଜେହିଁ ତା'ର ଉଦାହରଣ। 

ସେକ୍ସପିଅର୍‌, ସେଲି, ୱଡ୍ସୱର୍ଥ ପଢ଼ି ଇଂରାଜୀ ଭାଷା ଶିଖାଯାଇନଥାଏ। ଅଥଚ, 
ଆମର ଶହ ଶହ କଲେଜରେ ବାଧ୍ଯତାମୂଳକଭାବେ ଇଂରାଜୀ - ଶିକ୍ଷା ଦିଆଯାଇଥାଏ ସାହିତ୍ୟ 
ପଢ଼ାଇ। କାହିଁକି ଓଡ଼ିଆ ପିଲେ ବାଧ୍ଯ ତାମୂଳକଭାବେ ଇଂରାଜୀ -ସାହିତ୍ୟ ପଢ଼ିବେ, 
ହେଉପଛେ ଇଂରାଜୀ -ସାହିତ୍ୟ ବିଶ୍ବର ଶ୍ରେଷ୍ଠ ସାହିତ୍ୟ! ଏ ବାଧ୍ୟତାମୂଳକ ଇଂରାଜୀ -ସାହିତ୍ୟ 
ଶିକ୍ଷାର କି ଆବଶ୍ୟକତା ଅଛି ଆମ ପିଲାଙ୍କ ଭବିଷ୍ୟତପାଇଁ ? ଭାଷାପାଇଁ ସାହିତ୍ୟ 
ଶି କ୍ଷାଦେବା ଏକ ଅନ୍ଧ ଉପାୟ । ଆମ ପିଲାଏ ଇଂରାଜୀ ଭାଷା ଶିଖ୍ବା ଯଦି ଅନିବାର୍ଯ୍ୟ, 
ତାହେଲେ ସେମାନଙ୍କୁ ଭାଷା- ଶିକ୍ଷା ଦିଆଯାଉ | ଇଂରାଜୀ କହିବାର ଓ ଲେଖ୍ବାର କୌଶଳ 
ଶିକ୍ଷା ଦିଆଯାଉ । ସେଥ୍ପାଇଁ ଛାତ୍ରର ବୟସ -ସୀମା ନିଦ୍ଧାରିତ କରାଯାଉ ଓ ଶିକ୍ଷକମାନଙ୍କୁ 
ଭାଷା -ଶିକ୍ଷାରେ ଉପଯୁକ୍ତ ତାଲିମ -ଦିଅଆଯାଉ। ଅଧ୍କାଂଶ ଇଂରାଜୀ ଶିକ୍ଷକ ଓ 
ଅଧ୍ୟାପକମାନଙ୍କର ଦକ୍ଷତା ନାହିଁ ଭାଷା ଶିଖାଇବାପାଇଁ। ସୋମାନେ ନିଜେ ଯେପରି ଇଂରାଜୀ 
କହର୍ତି ତାହାହିଁ ସଫଳ ଇଂରାଜୀ -ଶି କ୍ଷାର ପ୍ରଧାନ ପରିପନ୍ଥୀ । ଅନ୍ଧ କଥାରେ, ଅଧ୍କାଂଶ 
ଇଂରାଜୀ ଶିକ୍ଷକଙ୍କର ଆନୁଷଙ୍କିକ ଯୋଗ୍ୟତା ନାହିଁ ଭାଷା-ଶିକ୍ଷା ଦେବାର। 

ଏହି ପରିପ୍ରେକ୍ଷୀରେ, ଓଡ଼ିଶାରେ ଇଂରାଜୀ ଶିକ୍ଷାର ଆମୂଳଚୂଳ ପରିବର୍ଭନ 
କରାଯିବା ଉଚିତ। ଇଂରାଜୀ ଶିକ୍ଷା କ୍ଷେତ୍ରରେ ଭୁଲ୍‌ ଜାଗାରେ ଗୁରୁତ୍ଵ ଦିଆଯାଉଛି। ଏହି 
ଶିକ୍ଷା ଭାଷା -ଅନୁଗତ ହେବା ଉଚିତ ! ଓଡ଼ିଆ-ଇଂରାଜୀକୁ ଆମ ଶିକ୍ଷାକ୍ଷେତ୍ରରୁ ବହିଷ୍ଠାର 

୧୬ ଓଡ଼ିଆ ଭାଷା ପ୍ରସଙ୍ଗ 


କରାଯିବା ଉଚିତ। ସ୍ତ୍ଲ୍‌ ସ୍ତରରେ ଇଂରାଜୀ ଭାଷା-ଶିକ୍ଷା ଦେବାପାଇଁ ଉପଯୁକ୍ତ ଶିକ୍ଷକ 
ଓ ପାଠ୍ୟକ୍ରମ ପ୍ରଚଳନ କରାଯିବା ଉଚିତ। ଆମ ଛାତ୍ରମାନେ ବ୍ରିଟିଶ -ଇଂଲିଶ ନଶିଖ୍ଲେ 
ନଶିଖନ୍ତୁ ପଛେ, ଅନ୍ତତଃପକ୍ଷେ ଇଣ୍ଡିଆନ୍‌ ଇଂଲିଶ ବା ଭାରତୀୟ ଇଂଲିଶ ତ ଶିଖ୍ବେ। 
କହିବା ବାହୁଲ୍ୟ ଯେ, ଓଡ଼ିଆ-ଇଂରାଜୀ କହି ବା ଲେଖ୍‌, ଏ ଜାତିର ସ୍ଵାର୍ଥ ରକ୍ଷିତ ହେବ 
ନାହିଁ । ଏହା ପୁଣି ଆମ ପିଲାଙ୍କୁ ନାନା ପ୍ରକାରର ବ୍ୟଙ୍ଗ-ବିଦୂପର ଶିକାର କରିବ 
ବର୍ରମାନ ଯେପରି ଘଟୁଛି। ତେଣୁ ଯେଉଁ ନେତାମାନେ, ଓଡ଼ିଆ ରାଜ୍ୟରେ ଇଂରାଜୀ- 
ଶିକ୍ଷାର କଥା ଚିନ୍ତା କରୁଛନ୍ତି, ସେମାନଙ୍କୁ ପ୍ରଥମେ ସ୍ଥିର କରିବାକୁ ହେବ, କେଉଁ 
ପ୍ରକାରର ଇଂରାଜୀ ଭାଷା ଆମ ପିଲାଙ୍କୁ ଶିଖାଯିବ, ସେ ଶିକ୍ଷା କିଏ ଦେବ ଓ 
ସେଥ୍ପାଇଁ କି ପ୍ରକାରର ପାଠ୍ୟସାମଗ୍ରୀ ପ୍ରଣୟନ କରାଯିବ। ଏ ଦିଗଗୁଡ଼ିକ ପ୍ରତି ମୂଳରୁ 
ଧାନ ନଦେଲେ, ଇଂରାଜୀ -ଶିକ୍ଷା ସମ୍ପୂର୍ଣଣଭାବେ ଦିଗ୍ଭ୍ରଷ୍ଟ ହେବ। ସବୁଠାରୁ ଗୁରୁତ୍ଵପୂର୍ଣ 
ହେଲା ଉଚିତ ଶିକ୍ଷକ ସୃଷ୍ଟି କରିବା। ପ୍ରଥମେ ଏହି ଶିକ୍ଷକମାନଙ୍କୁ ଭାଷା-ଶିକ୍ଷଣର 
ତାଲିମ୍‌ ଦେବାକୁ ପଡ଼ିବ। ଭାଷା ଦୃଷ୍ଟିରୁ ସେମାନଙ୍କୁ ନିଜକୁ ଆଦର୍ଶର ଭୂମିକା ଗ୍ରହଣ 
କରିବାକୁ ପଡ଼ିବ। ଇଂରାଜୀ ଭାଷା ଆମ ପିଲାଏ ଓଡ଼ିଆ ସାମାଜିକ ପରିବେଶରୁ ଶିକ୍ଷା 
କରିପାରିବେ ନାହିଁ। ଇଂରାଜୀ -ଭାଷା ଶିଖ୍ବାପାଇଁ ସଲ୍‌ହିଁ ଏକମାତ୍ର ଉପାୟ! ତେଣୁ ଏ 
କ୍ଷେତ୍ରରେ ସ୍ତୁଲ୍‌, ଶିକ୍ଷକ ଓ ବହିର ଭୂମିକାର ଅନ୍ୟ କୌଣସି ବିକଳ୍ଧ ନାହିଁ। ଆମ ଓଡ଼ିଆ 
ମାଷ୍ଟ୍ର ଓ ଅଧ୍ୟାପକମାନେ ଯେଉଁ ଇଂରାଜୀ କହିଥାନ୍ତି ଓ ଲେଖ୍‌ଥାର୍ତି, ତାକୁ ପୁଞ୍ଜି କରି 
ଇଂରାଜୀ ଶିକ୍ଷୀକୁ ଉଚିତ ମାର୍ଗରେ ବାଟ କଢ଼ାଯାଇ ପାରିବନାହିଁ। ସମଗ୍ର ଭାରତରେ, 
ଓଡ଼ିଆ-ଇଂରାଜୀର ସ୍ଥାନ ଅତ୍ୟନ୍ତ ନିମ୍ବରେ। ଓଡ଼ିଆମାନଙ୍କ ଇଂରାଜୀ ଉଚ୍ଚାରଣ, 
ବ୍ୟାକରଣ, ହସ୍ତାକ୍ଷର, ଭାଷା-ବ୍ଯବହାର ଇତ୍ଯାଦି ସେମାନଙ୍କ ନିଜ ମାତୃଭାଷା 
ଓଡ଼ିଆଦ୍ଵାରା ଏତେ ପରିମାଣରେ ପ୍ରଭାବିତ ଯେ, ଆମେ ଏହି କୃତ୍ରିମ ଭାଷାକୁ ଓଡ଼ିଆ- 
ଇଂରାଜୀ ବୋଲି ନାମକରଣ କରିବାକୁ ବାଧ୍ଯ ହୋଇଛୁ। କିଛି କିଛି ଉଚ୍ଚଶିକ୍ଷିତ ଓଡ଼ିଆ 
ହୁଏତ ଇଂରାଜୀ ଲେଖ୍ବାରେ ସଫଳ ହୋଇପାରିଥାନ୍ତି, କିନ୍ତୁ କୃଚିତୃ ଓଡ଼ିଆଙ୍କ କଥ୍ତଭାଷା 
ସ୍ପଷ୍ଟ ଗମ୍ଭୀର ଓ ଗ୍ରାହ୍ଯ। ଅଥଚ ଆଜିର ବଜାରରେ କଥ୍ତ-ଇଂରାଜୀରହିଁ ଗୁରୁତ୍ଵ 
ବେଶି। ଇଣ୍ଟରଭ୍ୟୁ, ସେମିନାର, ଡିସ୍କସନ୍‌ ଠାରୁ ଆରମ୍ଭ କରି ବୋର୍ଡ଼ -ମିଟିଙ୍ଗ ପର୍ଯ୍ୟନ୍ତ 
ସବୁଠି କଥ୍ତଭାଷାର ଚାହିଦା ପ୍ରଥମ । ଗତାନୁଗତିକଭାବେ ଇଂରାଜୀ ଶିକ୍ଷା ଦିଆନଯାଇ, 
ପ୍ରଥମେ ବଜାରର ଚାହିଦାକୁ ଆଖ୍‌ଆଗରେ ରଖ୍ବା ଉଚିତ। ସେ ଚାହିଦା ପ୍ରତି ଦୃଷ୍ଟି 
ନଦେଇ, ଖାଲି ଗୋଟିଏ ଶିକ୍ଷା-ନୀତିକୁ ଚଳାଇଦେଲେ, ଆମର ଲକ୍ଷ୍ୟ ସାଧ୍ତ ହେବା 
ପରିବର୍ରେ, ଏହା ପୁଣି ଆମ ପିଲାଙ୍କପାଇଁ ସମସ୍ୟା ସୃଷ୍ଟି କରିବ। ପ୍ରଥମେ, ଆଜିର 
ବିଶ୍ବକୁ ଚାହିଁ, କି ପ୍ରକାରର ଶିକ୍ଷାଓ ସେ ଭାଷା-ଶିକ୍ଷା ହେଉ କି ଇନ୍ସଫର୍‌ମେଶନ 
ଟେକ୍ନୋଲଚି ହେଉ ଆମକୁ ଠିକ୍‌ କରିବାକୁ ପଡ଼ିବ ଓ ସେଥ୍ପାଇଁ ବ୍ୟବସ୍ଥା କରିବାକୁ ପଡ଼ିବ। 

ଲକ୍ଷ ଲକ୍ଷ ଓଡ଼ିଆ ପିଲାଙ୍କୁ ବାଧ୍ୟତାମୂଳକଭାବେ ଇଂରାଜୀ ଭାଷା ଶିଖାଇବା 
ନାଁରେ ଇଂରାଜୀ ସାହିତ୍ୟ ପଢ଼ାଇ କି ଯେ ଲକ୍ଷ୍ୟ ପୂରଣ କରାହେଉଛି ସେକଥା ଆମେ 

କେଉଁ ବୟସରୁ ଇଂରାଜୀ ଭାଷା-ଶିକ୍ଷା ୧୭ 


ବୁଝିବାକୁ ଅକ୍ଷମ । ସାମୂହିକଭାବେ ଇଂରାଜୀ ଭାଷାରେ ଦକ୍ଷତା ବର୍ଭମାନ ଭାରତର 
ଚାକିରି ବଜାରରେ ବହୁଳଭାବେ ଉପଲବ୍ଧ ହେଉଥ୍‌ବା ସତ୍ତ୍ଵେ ସେସବୁ ଚାକିରିର ଛାଇ 
ବି ଓଡ଼ିଆ ପିଲାମାନେ ମାଡ଼ିପାରୁନାହାନ୍ତି ୮ ଏପର୍ଯ୍ୟନ୍ତ ଜଣେ ବି ଓଡ଼ିଆ ପିଲା ଦୂରଦର୍ଶନରେ 
ସାଧାରଣ ନିଉଜ୍‌ -ରିଡ଼ର୍‌ଟିଏ ହୋଇପାରିନାହାରି। କମେଣ୍ଡେଟର୍‌, ଆଙ୍କର୍‌ -ପର୍‌ସନ୍‌ 
ହେବା ତ ଆହୁରି ଦୂରର କଥା। ତାରକା-ହୋଟେଲ୍‌ଟିଏରେ ବି ଆମ ପୁଅଝିଅମାନେ 
ରିସେପ୍ଶନିଷ୍ଟ ଚାକିରିଟିଏ ପାଉନାହାନ୍ତି । ଏଆର୍‌ -ହୋଷ୍ଟେସ୍‌ ତ ସ୍ବପ୍ନର କଥା। ଏସବୁ 
ଚାକିରିରେ କଥ୍ତ ଇଂରାଜୀ ଭାଷାର ବିଶେଷ ପ୍ରୟୋଜନ ଅଛି! ଇଂରାଜୀ ଭାଷା- 
ଚାକିରି, ଅଥ୍ଥୀତୃ ଯେଉଁ ଚାକିରି ଇଂରାଜୀ ଭାଷା ଉପରେ ନିର୍ଭର କରେ, ସେ ସବୁ 
ଓଡ଼ିଆମାନଙ୍କର ପ୍ରାୟ ଅପହଞ୍ଚ। ତେବେ ବି ଏ ଦେଶର ଶିକ୍ଷା-ନବିସ୍‌ମାନେ 
ବୁଝିପାରୁନାହାନ୍ତି କେଉଁଠି ରହିଛି ଆମ ଇଂରାଜୀ ଶିକ୍ଷାର ଦୁର୍ବଳତା 

ବୟସ ବଢ଼ିବା ସଙ୍ଗେ ସଙ୍ଗେ ଶିଶୁର ଅନୁକରଣ ବୃରିରେ ଭଟ୍ଟା ପଡ଼ିଥାଏ ଯେଉଁ 
ବୃରି ଭାଷା ଶିଖ୍ବାର ଏକ ପ୍ରଧାନ ସହାୟକ। ପୁଣି ଭାଷାର ଗଠନକୁ ଶିକ୍ଷା କରିବା 
ପାଇଁ ମସ୍ତିଶ୍ଠ ଆଉ ସେହି ପରିମାଣରେ ଜୀବନ୍ତ ହୋଇ ରହେନାହିଁ; ଏହା ବୁଢ଼ା 
ହୋଇଯାଏ। ସେହି କାରଣରୁ, ବିଳମ୍ବ ବୟସରେ ଅନ୍ୟ ଗୋଟିଏ ନୂଆ ଭାଷା ଶିଖ୍ବା 
ବେଶ୍‌ ଆୟାସସାଧ୍ଯ। ଆଧୁନିକ ପୃଥ୍ବୀରେ ଇଂରାଜୀ ଭାଷାର ଗୁରୁତ୍ଵ ଉପରେ ଦ୍ବିମତ 
ହେବାର କୌଣସି ଆବଶ୍ୟକତା ନାହିଁ। ମାତୃଭାଷା ସହିତ ଓଡ଼ିଆ ପିଲାଙ୍କୁ କେବଳ 
ଇଂରାଜୀ ଭାଷା ଗହନଭାବେ ଶିକ୍ଷା ଦିଆଯାଉ ଓ ଏ ଶିକ୍ଷା ପ୍ରାଥମିକ ଶ୍ରେଣୀରୁ ଆରମ୍ଭ 
କରାଗଲେ ଏହାର ସୁଫଳ ଅବଶ୍ୟ ଆମ ପିଲାଏ ପାଇବେ। ପର ବୟସରେ, ପିଲାଙ୍କ 
ପାରଗତା ଓ ଆଗ୍ରହକୁ ଦେଖ୍‌ ସଂସ୍କୃତ, ହିନ୍ଦୀ ବା ଅନ୍ୟ ଭାରତୀୟ ଭାଷା ଶିକ୍ଷା 
ଦିଆଯାଇପାରେ। ତାଂଦ୍ଧାରା ସେପରି କିଛି ବିଶେଷ କ୍ଷତି ହେବନାହିଁ ବା ଆମ 
ପିଲାଙ୍କର ଭବିଷ୍ୟତ ଅନ୍ଧକାରାଛ୍ୁନ୍ନ ହେବନାହିଁ। ଦ୍ଧିତୀୟରେ କି ପ୍ରକାରର ଇଂରାଜୀ 
ଭାଷା ଶିକ୍ଷା ଦିଆଯିବ ଓଡ଼ିଆ ପିଲାଙ୍କୁ ? ପ୍ରଥମେ ଇଂରାଜୀ ଉଚ୍ଚାରଣ ଓ ହସ୍ତାକ୍ଷର! 
ଓଡ଼ିଆ ଇଂରାଜୀରେ ଉଚ୍ଚାରଣଗତ ନାନା ପ୍ରମାଦ ରହିଛି; ଯାହା ଭାରତୀୟ-ଇଂରାଜୀର 
ମାନଠାରୁ ବି ବହୁ ଦୂରରେ। ତେଣୁ ଓଡ଼ିଆ-ଇଂରାଜୀକୁ ଅନ୍ୟାନ୍ୟ ଭାରତୀୟମାନେ 
ବୁଝି ବି ପାରଚ୍ତିନାହିଁ ବା ବ୍ୟଙ୍ଗ କରନ୍ତି। ଭାଷାର ଅନ୍ୟାନ୍ୟ କ୍ଷେତ୍ରରେ ବି ସେୟା! 
ହୂଳତଃ, ଓଡ଼ିଶାରେ ଇଂରାଜୀ ଶିକ୍ଷା ଓ ଶିକ୍ଷା ପରମ୍ପରାରେ ଯଥେଷ୍ଟ ତୁଟି ରହିଯାଇଛି, 
ଏପରିକି ସେ ଶିକ୍ଷାର ପରମ୍ପରାହିଁ ନାହିଁ। କନ୍ନଭେଣ୍ଟ ସ୍ତୁଲ୍‌ ଶିକ୍ଷା ଓଡ଼ିଶାରେ ବହୁ 
ପଛରେ ଓ ବିରଳଭାବେ ପ୍ରବେଶ କରିଛି; ଯାହା ଫଳରେ ଇଂରାଜୀ ଭାଷା- ଶିକ୍ଷାର 
ଆଦର୍ଶ ପ୍ରତିଷ୍ଠିତ ହୋଇପାରିନାହିଁ। ବର୍ଭମାନ ତା'ର ସମୟ ଆସିଛି। ଇଂରାଜୀ ସାହିତ୍ୟ 
ଶିକ୍ଷାରେ ଏ ଦେଶର ସୀମିତ ସମ୍ବଳ ବହୁ ବର୍ଷ ଧରି ବିନର୍ବ୍ୟୟ ହେଉଛି। ସେ ସମ୍ବଳକୁ 
ବର୍ଭମାନ ଭାଷା-ଶିକ୍ଷାରେ ଉପଯୋଗ କରାଗଲେ, ଇଂରାଜୀ ଶିକ୍ଷାର ସୁଫଳ ଆମ 
ପିଲାଏ ଅବଶ୍ୟ ପାଇବେ। ୨୭.୪.୯୮ 

ନିବୀଚନ ବେଳେ ଆମ ଭାରତୀୟ ନେତାମାନେ ଭୋଟଦାତାମାନଙ୍କୁ ଆପଣାଇବା 
ପାଇଁ ସବୁ କିଛିର ବ୍ୟବହାର କରିଥାନ୍ତି ¬ ପରମାଣୁ ବୋମାଠାରୁ ଆରମ୍ଭ କରି ଉଲି 
ପିଆଜ ପର୍ଯ୍ୟନ୍ତ। ସେପରି ସ୍ଥଳେ ଭାଷା ପରି ସବୁଠୁ ଏକ ସମ୍ବେଦନଶୀଳ ବିଷୟକୁ 
କାମରେ ନଲଗୀାଇବା ଆଶ୍ଚର୍ଯ୍ୟକର ବିଷୟ ହେବ, ବିଶେଷକରି ନେତାମାନେ 
ଯେତେବେଳେ ଅନ୍ୟ ଭାଷାଭାଷୀ ଭୋଟଦାତାଙ୍କ ଅନୁଗ୍ରହ ଭିକ୍ଷା କରନ୍ତି। ଏହିପରି ଏକ 
ନିର୍ବାଚନ କ୍ଷେତ୍ର ହେଲା କର୍ଣ୍ଣାଟକର ବେଲାରୀ; ଯେଉଁଠୁ ଲୋକସଭାପାଇଁ କଂଗ୍ରେସ 
ଦଳର ସଭାପତି ସୋନିଆ ଗାନ୍ଧୀ ଓ ଭାରତୀୟ ଜନତା ପାର୍ଟିର ସୁଷମା ସ୍ଵରାଜ ଲଢ଼ାଇ 
କରୁଛନ୍ତି। ବେଲାରୀ ନିବୀଚନ ମଣ୍ଡଳର ଭୋଟଦାତାଙ୍କପାଇଁ ଉଭୟ ପ୍ରତିଦ୍ଧନ୍ଦ୍ରୀ ଅଣ- 
କନ୍ନଡ଼ିଆ, ତଥାପି ଉଭୟ ପ୍ରତିଦ୍ଧିନ୍ଦୀଙ୍କ ଭିତରେ ପ୍ରତିଯୋଗିତା ଚାଲିଛି ପ୍ରମାଣ 
କରିବାକୁ ଯେ କିଏ ବେଶି ଆପଣାର, କିଏ ବେଶି ନିକଟତର, କିଏ ବେଶି କନଡ଼ିଆଙ୍କ 
କଥା ବୁଝେ । କିଏ ଉଣିଶ ଆଉ କିଏ ବିଶ୍‌। ତେଣୁ ସୁଷମା ସ୍ଵରାଜ ତାଙ୍କ ନିର୍ବାଚନ ଯାତ୍ରା 
ଆରମ୍ଭ କରନ୍ତି ବେଲାରୀରେ କନ୍ନଡ଼ ଭାଷାରେ ଦୁଇ ଚାରି ପଦ କଥା କହି ¬ ଯାହା 
ସେ ଶୁଆ ପରି ଘରେ ଘୋଷିକରି ଆସିଥ୍‌ବେ। ବିଚାରୀ ଅନେକ କଷ୍ଠ କରିଥ୍‌ବେ 
ସେତିକି ଜକିହିବାପାଇଁ। ସେଇ ଦୁଇଚାରି ପଦ କନ୍ନଡ଼ କଥା ବି ସୋନିଆଙ୍କ ପକ୍ଷରେ 
ଅସମ୍ଭବ — ଯେ ଏପର୍ଯ୍ୟନ୍ତ ବି ରୋମାନ୍‌ ଅକ୍ଷରରେ ହିନ୍ଦୀ ଭାଷଣ ଲେଖ୍‌ ନିର୍ବାଚନ 
ସଭାରେ ପଢୁଛନ୍ତି ବୋଲି ଆକ୍ଷେପ କରାଯାଏ। କନଡ଼ ତ ଆହୁରି ଦୂରର କଥା; କିନ୍ତୁ 
ପ୍ରତିଦୁନ୍ଦୀତାର ଜବାବ ତ ଦେବାକୁ ହେବ ପ୍ରତିଦ୍ଧନ୍ଦ୍ରୀର ଭାଷାରେ। ତେଣୁ କନ୍ନଡ଼ ଭାଷା 
କହିବା କାମରେ ସେ ଲଗାଇଲେ ତାଙ୍କ ଝିଅ ପ୍ରିୟଙ୍କାଙ୍କୁ। ସୋନିଆଙ୍କ ସଭାରେ ପ୍ରିୟଙ୍କା 
ତାଙ୍କ ମା'ଙ୍କ ପାଇଁ କନ୍ନଡ଼ ଭାଷାରେ ଅନୁନୟ କଲେ ଭାଇ ଓ ଭଉଣୀମାନେ, ମୁଁ ମୋ 
ମା'ଙ୍କୁ ଆପଣଙ୍କ ଦୁଆରକୁ ଆଣିଛି। ସେ ଆପଣଙ୍କର। ଆପଣମାନଙ୍କର ନିଜର ଲୋକ 
ପରି ତାଙ୍କୁ ସ୍ବେହ ଶ୍ରଦ୍ଧା କରିବେ ଓ ତାଙ୍କର ସୁରକ୍ଷା ଆପଣମାନଙ୍କୁ ଲାଗିଲା । ସିରିଗୁପା 
ସଭାରେ ଏତକ କନ୍ନଡ଼ ଭାଷାରେ କହିଥ୍ଲେ କନ୍ୟା ପ୍ରିୟଙ୍କା ବିପୁଳ କରତାଳି ଭିତରେ। 
ପ୍ରିୟଙ୍କା ପୁଣି ପଚାରିଲେ କନ୍ନଡ଼ ଭାଷାରେ- ମତେ କଥା ଦିଅନ୍ତୁ ଯେ ଆପଣମାନେ 
ତାଙ୍କୁ ନିର୍ବାଚିତ କରିବେ। ସମସ୍ତେ ତାଳିମାରି ମୋ କଥାରେ ସମ୍ମତି ଜଣାରୁ। ପୁଣି 
କରତାଳି ; କିନୁ ସାମ୍ବାଦିକମାନେ ଏତିକିରେ ଛାଡ଼ିବେନାହିଁ। ସେମାନେ ପ୍ରିୟଙ୍କାଙ୍କୁ ପ୍ରଶ୍ନ 
କଲେ- ପ୍ରତିଦ୍ଧନ୍ଦ୍ରୀ ସୁଷମାଙ୍କ ସାଙ୍ଗରେ ତାଳଦେବାପାଇଁ ସୋନିଆ ଗାନ୍ଧୀ କି କନ୍ନଡ଼ 

ଭାଷା ଶିଖ୍ବେ ? ତା'ର ଉତ୍ତରରେ ପ୍ରିୟଙ୍କା କହିଲେ- କେତେ ଭାଷା ଆଉ ଶିଖୁବେ 
ମୋ ମା ` ? ତାମିଲ, ତେଲୁଗୁ, କନଡ଼ଓ କେତେ ଭାଷା ସେ ଶିଖ୍ବେ ? 

ପ୍ରକୃତରେ ଭାରତବର୍ଷରେ ଅନେକ ଭାଷା। ୧୯୯୧ ମସିହା ଜନଗଣନା 
ଅନୁସାରେ ଦଶହଜାରରୁ ଉର୍ଦ୍ଧ ଲୋକ କହୁଥ୍ବା ଭାଷାର ସଂଖ୍ୟା ୧୧୪ ( କେବଳ 
ସଂସ୍କୃତ ମାତୃଭାଷୀଙ୍କ ସଂଖ୍ୟା ୧୦,୦୦୦ରୁ କମ୍‌), ଯେଉଁଥ୍ରୁ ସାମ୍ଭିଧାନିକ 
ଭାଷାଗୁଡ଼ିକର ସଂଖ୍ୟା ୧୮ ଓ ବାକିସବୁ ଅଣ -ସାମ୍ଭିଧାନିକ ଭାଷା! ଏପରି ସ୍ଥିତିରେ, 
କେତେ ଭାଷା ଶିଖ୍ବେ ରାଜନୀତିଜ୍ଞମାନେ ଭୋଟଦାତାମାନଙ୍କୁ ଭଳିବାପାଇଁ ? ତେଣୁ, 
କେତେବେଳେ ସେମାନେ ମୁଣ୍ଡରେ ପଗଡ଼ି ବାନ୍ଧଛନ୍ତି କି ଅଣ୍ଟାରେ କୃପାଣ ଓହଳାଉଛନ୍ତି 
ଓ କେତେବେଳେ ଆଦିବାସୀମାନଙ୍କ ମେଳରେ ଅଣ୍ଡାଦୋହଲା ନାଚ ନାଚୃଛନ୍ତି। ଏସବୁ 
ଫିସାଦିର ଗୋଟିଏ ଉଦ୍ଦେଶ୍ୟ- ଭୋଟଦାତାମାନଙ୍କୁ ଠକିବା। ଭାଷା ଯେ ଲୋକମାନଙ୍କର 
ହୃଦୟ ଜିଣିବାକୁ ଏକ ବଳିଷ୍ଠ ଉପାୟ ସେକଥା କାହାକୁ ଅଛପା ନାହିଁ, ତେଣୁ ଭୋଟଦାତାଙ୍କ 
ଭାଷା ଦି'ଚାରି ପଦ ଚୋବାଇ ପାରିଲେ¬— ହେଉ ପଛେ ମାତ୍ର ଦି'ଚାରି ପଦ, 
ଭୋଟଦାତାମାନେ ଖୁସ୍‌ ଓ ନେତାମାନେ ଖୁସ୍‌; କିନ୍ତୁ କେତେଦିନ ଚାଲିଥ୍ବ ଏ 
ପ୍ରହସନ ? ଧର୍ମକୁ ଏହି ଆଖ୍ଠାର ? ଭାରତବର୍ଷରେ, ଯେଉଁଠାରେ ଅବ୍ଧାଧ୍କ ଲୋକ 
ନିରକ୍ଷର, ନିଜକୁ ପ୍ରକାଶ କରିବାର ଏକମାତ୍ର ଉପାୟ କେବଳ ପାଟିର କଥା। 
ସେମାନଙ୍କ ସୁଖଦୁଃଖ, ଅଭାବ ଅଭିଯୋଗକୁ ବୁଝିବାପାଇଁ ନେତାମାନଙ୍କର ଏହି ଶୁଆ 
ପରି ଘୋଷା ପାଠ କେତେଦୂର ସେମାନଙ୍କୁ ଯୋଗ୍ୟ ବୋଲି ପ୍ରମାଣିତ କରୁଛି ? ବରଂ 
ନେତାମାନଙ୍କର ଏହା ଏକ ନିଛକ ଚାଲବାଜି। ନିରୀହ, ସରଳବିଶ୍ନାସୀ ଲୋକଙ୍କୁ 
ପ୍ରତାରିତ କରିବାପାଇଁ ଏକ ମିଥ୍ୟା ଆଶ୍ଵାସନା। ବେଲାରୀରେ ନା ସୁଷମା ସ୍ଵରାଜ ନା 
ସୋନିଆ ଗାନ୍ଧୀ କେହି ସ୍ଥାନୀୟ ନୁହଁନ୍ତି। କାହାରି କ୍ଷମତା ନାହିଁ କନଡ଼ ଭାଷା ବୁଝିବାର, 
ଏବଂ ଯେ ବି ନିର୍ବାଚିତ ହେଉ ସେମାନଙ୍କ ଭିତରୁ, କେହି ଯେ କନଡ଼ ଭାଷା ଚେଷ୍ଟାକରି 
ଶିଖ୍ବେ ତା'ର ସମ୍ଭାବନା ମଧ୍ଯ ସାମାନ୍ୟ। ବାହା ବାସି ବେଦୀ ମୁହଁ ପୋଡ଼ା! ଭାରତ 
ପରି ଏକ ବହୁଭାଷୀ ଦେଶରେ, ଯେଉଁଠି ଶହ ଶହ ବର୍ଷଧରି ଲୋକେ ପରସ୍ପରର 
ଭାଷା ନବୁଝି ପାରିବାର ପରମ୍ପରା ରହିଛି, ତଥାପି ବି ଆମେ ଗୋଟିଏ ଜାତୀୟତାରେ 
ବାଛିହୋଇ ରହିଆସିଛୁ। ସେଠାରେ ନେତାମାନଙ୍କର ଏ ପ୍ରବଞ୍ଚନାର କି ପ୍ରୟୋଜନ 
ଅଛି ? ମିଥ୍ୟାକୁ ଆଶ୍ରୟ କରିବାର କି ଆବଶ୍ଯକତା ଅଛି ? ଏହା ନିଷ୍ପୟୋଜନ ଓ 
ଭାରତୀୟ ସହନଶୀଳତାର ଏକ ମିଥ୍ୟା ବ୍ୟାଖ୍ୟା । ଭାରତୀୟ ପରମ୍ପରାରେ, ଭାରତୀୟ 
ଉଦାରତାରେ, ଭିନ୍‌ ଚଳଣି, ଭିନ୍ନ ସଂସ୍କୃତି, ଭିନ୍ନ ଭାଷା ଅସହଣୀୟ ନୁହେଁ । ଭିନତୃକୁ 
ଆମେ ସ୍ଵୀକାର କରିଶିଖିଛୁ ¬ ତେଣୁ ଇଉରୋପ ବା ଆଫ୍ରିକା ପରି ଆମେ ଯେତେ 
ଭାଷା ସେତେ ଜାତି ନୋହୁଁ¬ ଆମେ ଗୋଟିଏ ଜାତି। ସେ ଆଦି ଶଙ୍କରାଚାର୍ଯ୍ୟ ହୁଅନ୍ତୁ 
କି ସେ ମହାମତ୍ମାଗାନ୍ଧି ହୁଅନ୍ତୁଓ ସେମାନେ ନିଜର ଭିନ୍ନତ୍କୁ ବଜାୟ ରଖ୍‌ ସମଗ୍ର 

୨୦ ଓଡ଼ିଆ ଭାଷା ପ୍ରସଙ୍ଗ 


ଭାରତବର୍ଷକୁ ନିଜର କରିଥ୍‌ଲେ। ସେମାନଙ୍କର ଆବଶ୍ୟକତା ନଥୁଲା ନାଗା ନାଚ 
ନାଚିବାର ବା ବିଭିନ୍ନ ଭାଷାଭାଷୀଙ୍କ ବିକୃତ ଅନୁକରଣ କରିବାର। ସେମାନଙ୍କର 
ଭିନ୍ନତ୍ସହିଁ ଥୁଲା ସେମାନଙ୍କର ଗୌରବ ଓ ଆମ୍ମସମ୍ମାନ ଏବଂ ସମଗ୍ର ଭାରତବର୍ଷ ସେ 
ଭିନ୍ନତ୍ଵକୁ ସବାନ୍ତକରଣରେ ସ୍ଵୀକାର କରିଥ୍ଲା। ଅଥଚ ମାତ୍ର ଦୁଇ ଚାରିବର୍ଷ ତଳେ 
ଡିଶ୍ରିମ ପିଟୁଥ୍ବା ଭାରତୀୟ ଭୋଟ-ଖେଳର ଜଣେ ଆମ୍ମ୍ଭର ରେଫରୀ ଟି.ଏନ୍‌. 
ଶେଷନ୍‌ ଆଜି ନିଜେ ଜଣେ ଖେଳାଳିର ଭୂମିକାରେ ମଇଦାନରେ ଅବତୀର୍ଣ୍ଣ ହୋଇଛନ୍ତି। 
କୁଆଡ଼େ ଗଲା ତାଙ୍କର ଅତି ପରିଚିତ ସାହେବୀ ଡଙ୍ଗର ସାଫାରୀ ସୁଟ୍‌ ? ସେ କୁଆଡ଼େ 
ସେ ବେଶ ଛାଡ଼ି ଗାନ୍ଧୀଟୋପି ଓ କୁର୍ତା ପାଇଜାମା ପରିଧାନ କରି ଗୁଜରାତର 
ଗଳିଗଳିରେ ଖାଲି ପାଦରେ ବୁଲି ଭୋଟ୍‌ ମାଗୁଛନ୍ତି। କାହାକୁ ସେ ଠକିବାକୁ ଚେଷ୍ଟା 
କରୁଛନ୍ତି ? ସେଇ ବିଚରା, ନିରକ୍ଷର, ଅଶିକ୍ଷିତ, ମୂର୍ଖ, ସରଳବିଶ୍ଵାସୀ ଭୋଟଦାତାକୁ। 
ଭାରତବର୍ଷରେ ଆତ୍ମସମ୍ମାନ ରକ୍ଷାକରି, ନିଜର ଭିନ୍ନତ୍ଵକୁ ବଜାୟରଖ୍‌, ନେତାମାନଙ୍କ 
ପକ୍ଷରେ ନିବୀଚନ ଲଢ଼ିବା କି ଅସମ୍ଭବ? ତେବେ ଏହି ତଥୀକଥ୍ତ ସ୍ତଷ୍ଟବାଦୀ, 
ଅହଂକାରୀ କାଲିର ରେଫରୀ ଜଣକ ଆଜି କାହିଁକି ନିଜେ ଖେଳାଳିର ବେଶରେ ? ଏହା 
ପଛରେ କି ସେଇ ଏକ ମତଲବ ନାହିଁ ? ଠକିବାର ? ଭଣ୍ଡିବାର ? ନିଜେ ଯାହା ନୁହେଁ ତାକୁ 
ଦେଖାଇବାର ? ରାଜନୀତି ନାଁ”ରେ ସମଗ୍ର ଦେଶଟାକୁ କିଛି ଲୋକ ମିଥ୍ୟାର ଆବରଣ 
ପିଛି, ଛଳନାର ଆଶ୍ରୟ ନେଇ, କଳେ-ବଳେ-କୌଶଳେ କରାୟତ କରିବାପାଇଁ ଅଣ୍ଟା 
ଭିଡ଼ି ବାହାରିଛତି। ଏ ଖେଳରେ ଅଶୀତିପର, ଗଳିତ ନଖ ଦଶନ ବ୍ରଦ୍ଧ ଯାହା, ଅସୂର୍ଯ୍ୟଂପଶ୍ୟା 
ସମ୍ଭଭାନ୍ତ ଗୃହିଣୀ ଯାହା, ଉଚ୍ଚତମ ବିଚାରାଳୟର ନ୍ୟଯାୟମୂର୍ଭି ଯାହା, ବିଶ୍ଵବିଦ୍ୟାଳୟର 
ମହାପଣ୍ଡିତ ବୈଜ୍ଞାନିକ ଯାହା, ନିଶଦାଢ଼ି ଆହୁରି ଭଲଭାବେ ଗଢୁରିନଥ୍‌ବା, ଝିଅପିଲାଙ୍କ 
ସହିତ .ରାସ୍ତାରେ ଖେଚଡ଼ାମି କରୁଥ୍ବା ପଥଭ୍ଷ୍ଠ ତରୁଣ ବି ସେୟା। 
ଟି.ଏନ୍‌.ଶେଷନ୍‌ଙ୍କ ପରି ବ୍ୟକ୍ତି ଯେ ନିବୀଚନ କମିଶନରଭାବେ ନିବୀଚନ ଖେଳର 
ରେଫରୀ ରହିସାରିଛନ୍ତି ଏବେ ନିଜେ ଓହ୍ଲାଇଛନ୍ତି ଖେଳର ମଇଦାନରେ ଏବଂ ଗୁଜରାତି 
ଭାଷାରେ ଭିକ ମାଗୁଛନ୍ତି । ସେ ଗୁଜରାତିରେ ପଦେକଥା କହିବାକୁ ଶିଖ୍ଛରି¬ 'ଖେମ୍‌ 
ଛୋ', ଅଥୀତୁ ‘କେମିତି ଅଛରି ?? ଏହି ପାଲଘାଟ୍‌ ତାମିଲ ସେତିକି ବି କହିପାରିନଥାନ୍େ 
ଗୁଜରାତିରେ ସେ ଯଦି ବହୁବର୍ଷ କଟାଇନଥାନ୍ତେ ଦିଲ୍ଲୀରେ ଓ ହିନ୍ଦୀ ଶିଖ୍ନଥାନ୍ତେ, 
କାରଣ ତାଙ୍କ ନିଜ ଭାଷାରେ ‘ଖ” ଓ ‘ଛଂ ବର୍ଣ୍ଣ ନାହିଁ। ଏକଦା ଅହଙ୍କାରର ଏହି ସାକାର 
ପ୍ରତିମୂର୍ଭି ବର୍ଭମାନ ବିନୟର ଅବତାର। ତାଙ୍କ ନିଜ କଥାରେ ମୁଁ ଜଣେ ସାମାନ୍ୟ 
ଚାକର ଜଣେ ସାଧାରଣ ସରକାରୀ ଚାକିରିଆ ଯେ ଲୋକମାନଙ୍କର ସ୍ବେହ ଟିକିଏ 
କାଙ୍ଗାଳ । ଶେଷନ୍ନଙ୍କର ପ୍ରତିଦ୍ଧନ୍ଦୀମାନେ ଚିଜ୍କାର କରୁଛନ୍ତିଓ ଏ କ୍ଷମତାଲୋଭୀ କୁଚକ୍ରୀ 
ବ୍ୟନ୍ତି ଗୁଜରାତରେ କାଶ୍ମୀରରେ ପାକିସ୍ତାନୀମାନଙ୍କ ପରି ଜଣେ ଘୁଷପୈଠ ବା 
ଅନୁପ୍ରବେଶକାରୀ। ତା'ର ଉତ୍ତରରେ ଶେଷନ୍‌ ଗୁଜୁରାତି ଭାଷାରେ ‘ଖେମ୍‌ ଛୋ” 
ପଦକ କହି ଗୁଜରାତୀ ଲୋକଙ୍କର ଆପଣାର ହେବାର ଚେଷ୍ଟା କରୁଛନ୍ତି ଯାହାର 

ଭୋଟ ଓ ଭାଷା ୨୧ 


କୌଣସି ପ୍ରୟୋଜନ ଥ୍ଲାପରି ଆମର ମନେହୁଏନାହିଁ। ଭାରତୀୟ ସଂସ୍କୃତିରେ, ଅନ୍ୟ 
ଭାଷା ପ୍ରତି ଭାରତୀୟମାନେ କେବେ ଅସହିଷ୍କୁ ନୁହନ୍ତି। ବହୁ ଯୋଗଜନ୍ମା ବ୍ୟକ୍ତି ନିଜର 
ଚାଲିଚଳଣ, ନିଜର ଖାଦ୍ୟପେୟ, ନିଜର ବେଶପୋଷାକ ଓ ସର୍ବୋପରି କଥାବାର୍ଡାର 
ଭିନନତ୍ଵ ସର୍ଗ ସମଗ୍ର ଭାରତବର୍ଷରେ ସମ୍ମାନଲାଭ କରିଆସିଛନ୍ତି। ରାମାୟଣ, ମହାଭାରତ, 
ଭାଗବତ, ଯେଉଁ ଭାଷାରେ ପ୍ରଥମେ ଲେଖା ହୋଇଥାଉ ନା କାହିଁକି, ଆଜି ସବୁ 
ଭାଷାର ହୋଇଛି ନିଜସ୍ଵ । ଏପରିକି ଭାରତବର୍ଷର ସ୍ଵାଧୀନତା ଯାହା ହାଲର କଥା, 

କୌଣସି ଗୋଟିଏ ଭାଷଣ ଜରିଆରେ ଆସିନାହିଁ। ସମଗ୍ର ଭାରତବର୍ଷକୁ ବୁଝିବାପାଇଁ 
ସେପରି କୌଣସି ଗୋଟିଏ ଭାଷା ନାହିଁ। ଶହ ଶହ ଭାଷା ମାଧ୍ଯମରେ ଭାରତୀୟମାନେ 
ପରସ୍ପରକୁ ବୁଝିଥାନ୍ତି। ତୁମେ ଯଦି ସଚ୍ଚା ଭାରତୀୟ ହୋଇଥାଅ, ଅନ୍ୟ ଭାରତୀୟମାନଙ୍କ 
ନିକଟରେ ନିଜର ବିଶେଷ ପରିଚୟ ଦେବାରେ ଏ କୁଣ୍ଡା କାହିଁକି ? କେହି ତୁମ ଭାଷାର 
ଟାହିଁ କରିବ ନାହିଁ¬ ନା ତୁମ ନାର, ତୁମ ଖାଦ୍ୟର, ତୁମ ବେଶର ନା ତୁମ ଚଳଣିର। 
ଭାରତରେ ଏ ଆଜିର କଥା ନୁହେଁ , ଯୁଗେ ଯୁଗେ ଏହା ଚାଲିଆସିଛି। ଆମେ କେହି 
କେବେ ଅନ୍ୟ ପରି ହେବାର ଚେଷ୍ଟା କରିନାହୁଁ । ନିଜର ଆତ୍ମ-ମର୍ଯ୍ୟାଦା ବଜାୟ ରଖ୍‌ 
ପ୍ରତ୍ୟେକ ଜାତି, ପ୍ରତ୍ୟେକ ଗୋଷ୍ଠୀ, ପ୍ରତ୍ୟେକ ସମ୍ପ୍ରଦାୟ ଅନ୍ୟମାନଙ୍କର ସମକକ୍ଷ 
ହୋଇଛି। କିରୁ ଆଜିର ନେତାମାନେ ପ୍ରବଞ୍ଚନାର ପଥ ଆପଣାଇ ନେଇଛନ୍ତି। ସେମାନେ 
ଯାହା ସେୟା ନରହି , ଅନ୍ୟର ଟିକଟରେ ଅଥୀତ୍ବ ଛଦ୍ଧବେଶରେ ଯାତ୍ରା କରିବାକୁ 
ଲୋଡୁଛନର୍ତି। ଦରକାର ବେଳେ ତାମିଲ ଜଣେ ବଙ୍ଗାଳି ହୋଇଯାଉଛି, ମରାଠୀ ଜଣେ 
ପଞ୍ଜାବୀ ହୋଇଯାଉଛି ବା ଓଡ଼ିଆ ଜଣେ ଗୁଜରାତି ହୋଇଯାଉଛି ବା ହେବା ପରି 
ଚେଷ୍ଟା କରୁଛି। ଦରକାର ପଡ଼ିଲାବେଳେ ଭଗବାନ୍‌ ଗଧପାଦ ଧରିଥ୍‌ବା ପରି ଏହି 
ନେତାମାନେ ନିଜ ନିଜ ଆତ୍ମସମ୍ମାନକୁ ବଳିଦେଉଛନର୍ତି। ଏମାନଙ୍କର ଭୋଟଦାତାମାନଙ୍କର 
ଭାଷା ଜାଣିବା ଯଦି ଆବଶ୍ଯକ ବୋଲି ସେମାନେ ଭାବୁଥାନ୍ତି ତେବେ ‘ଖେମ୍‌ ଛୋ 
ପଦଟିଏ ଘୋଷି ସେମାନେ ଭୋଟଦାତାଙ୍କ ପ୍ରତି ସୁବିଚାର କରିପାରିବେନାହିଁ। ଗୋଟିଏ 
ନିର୍ବାଚନ ମଣ୍ଡଳିରୁ ଜଣେ ନିରକ୍ଷର ପ୍ରତିନିଧ୍‌କୁ ବାଛିବା ଯେପରି ଭୋଟର ଏକ 
ଅପବ୍ୟବହାର, ସେହିପରି ଲୋକଙ୍କ ଭାଷା ନଜାଣିଥ୍‌ବା ପ୍ରତିନିଧ୍‌ ଜଣେ ବାଛିବା ମଧ୍ୟ ଏକ 
ଅପରାଧଭାବେ ଗଣାହେବା ଉଚିତ। ଯେଉଁ ପ୍ରତିନିଧ୍‌ ନିଜ ଲୋକଙ୍କ କଥା ବୁଝିପାରେନାହିଁ, 
ସେ କି ବୁଝିବ ସେମାନଙ୍କ ଦୁଃଖ-ସୁଖ, ଆଶା-ନିରାଶାର କଥା ? ଭୋଟଦାତାମାନଙ୍କ 
ସୁଖଦୁଃଖ ବୁଝିବା ଯଦି ଜରୁରୀ, ତେବେ ପ୍ରତିନିଧ୍ମାନେ ସେ ଭାଷା ଜାଣିନଥୁଲେ, 
ଶିଖ୍ବାର ପ୍ରତିଶ୍ରୁତି ଦିଅନ୍ତୁ ଓ ସେ ଦିଗରେ ଚେଷ୍ଟା କରନ୍ତୁ । ତା' ନକରି ‘ଖେମ୍‌ ଛେ” ପରି 
ପଦେ କଥା ଶିଖ୍ନେଇ ଲୋକଙ୍କଠାରୁ ଭୋଟ ମାରିନେବା ଏକ ବିରାଟ ପ୍ରବଞ୍ଚନା ! ଯେଉଁ 
ନେତାମାନେ ମୂଳରୁହିଁ ପ୍ରବଞ୍ଚନାର ପଥ ବାଛୁଛନ୍ତି ସେମାନେ ଜିତିଲେ କଂଣ ଯେ ନ 
କରିବେ ସେକଥା ଅନୁମାନ କରିବାପାଇଁ କି ବିଶେଷ ଗବେଷଣାର ପ୍ରୟୋଜନ ଅଛି ? 

୨୮. ୨.୯୯ ତାରିଖର ‘ଦୈନିକ ସମୟରେ ଏହି ସମ୍ବାଦପତ୍ରର ବରେଣ୍ୟ ସମ୍ପାଦକ 
ତଥା ସୁସାହିତି୍ୟକ ଶ୍ରୀଯୁକ୍ତ ସାତକଡ଼ି ହୋତା ମାତୃଭାଷା ପ୍ରତି ମମତା ନାହିଁ? ଶୀର୍ଷକ ଏକ 
ଲେଖା ପ୍ରକାଶ କରିଥ୍‌ଲେ; ଯେଉଁଥ୍ରୁ ଓଡ଼ିଆ ଭାଷାକୁ ନେଇ ଓଡ଼ିଶା ପ୍ରଦେଶରେ ଚାଲିଥ୍‌ବା 
ରାଜନୈତିକ ଛଳ- କୌଶଳ, ଲର୍ଷା ଓ ପ୍ରଶାସନିକ ଅବହେଳା ତଥା ଅନଭିଜ୍ଞତାର ଯଥେଷ୍ଟ 
ସୂଚନା ମିଳେ। ଏକଦା ଖୋଲିବାର ନିଷ୍ପରି ନିଆଯାଇଥ୍‌ବା ଓଡ଼ିଆ ଭାଷା ପ୍ରତିଷ୍ଠାନ 
କାହିଁକି ଖୋଲାଯାଇ ପାରିଲାନାହିଁ, କି ଓଡ଼ିଶାର ସବୁଗଣ୍ୟମାନ୍ୟ ଓଡ଼ିଆ ଅଧ୍ୟାପକ ଓ 
ଭାଷାବିଦଵମାନଙ୍କ ସହଯୋଗ ସତ୍ତ୍ବେ କାହିଁକି ଓଡ଼ିଆ ଶବ୍ଦତାତ୍ତଵିକ ଅଭିଧାନ ଦୀର୍ଘ ବାରବର୍ଷର 
ପ୍ରଚେଷ୍ଟା ସତ୍ତ୍ଵେ ଫଳପ୍ରସୂ ହୋଇପାରିନାହିଁ, ସେସବୁର ଗୁମର ଏହି ଲେଖାରେ ଶ୍ରୀଯୁକ୍ତ 
ହୋତା କିଛି କିଛି ପ୍ରକାଶ କରିଛନ୍ତି, ଯେଉଁଥ୍ରୁ ସହଜରେ ବୁଝି ହେବ ଯେ, ଓଡ଼ିଶା ଦେଶର 
ଲୋକେ ନିଜ ମାତୃଭାଷାକୁ ନେଇ ବି ଚଞ୍ଚକତାର ଖେଳ ଖେଳିପାରନତ୍ତି। ପରିଣତି ଏହା 
ହୁଏ ଯେ, ଡାକ୍ତର ରୋଗୀର ଜୀବନକୁ ନେଇ ଖେଳିଲେ ରୋଗୀ ଯେପରି ମରେ ବା 
ଯନ୍ତ୍ରୀ ନଦୀବନ୍ଧ ପକାଇବାରେ ଯଦି ଚଞ୍ଚକତା କରେ ତାହେଲେ ହଜାର ହଜାର ବର୍ଗମାଇଲ 
ଜନବସତି ଯେପରି ଉଜ୍ୁଡ଼ିଯାଏ, ସେହିପରି ଗୋଟିଏ ଜାତି ଯଦି ନିଜ ମାତୃଭାଷାକୁ ନେଇ 
ଅବହେଳା ବା ପ୍ରବଞ୍ଚନା କରେ, ସେ ଜାତିର ଭାଷା ମରେ। 

ଭାଷା ମରେ କେମିତି ? ଭାଷା ପ୍ରତି ଗୋଟିଏ ଜାତିର ମମତା ତୁଟିଗଲେ ଭାଷା 
ମରେ। ଭାଷାପାଇଁ ଗୋଟିଏ ଜାତିର ଏହି ମମତାକୁ ଭାଷାବିଜ୍ଞାନରେ କୁହାଯାଏ ଭାଷା- 
ଆନୁଗତ୍ୟ ବା Language loyalty. ଗୋଟିଏ ଭାଷା ପ୍ରତି ଭାଷାଭାଷୀଙ୍କର ମମତାହିଁ 
ହେଉଛି ଭାଷାର ଜୀବନୀଶର୍ତିର ମାପକାଠି। ସେ ମମତା ମରିଗଲେ ଭାଷା ଖଣ୍ଡ ଖଣ୍ଡ 
ହୋଇଯାଏ ଓ ଭାଷାର ଚେର ଉପୁଡ଼ିଯାଏ। ତେଣୁ ଗୋଟିଏ ଭାଷା ବଞ୍ଚରହିବ କି ନାହିଁ, 
ତାହା ସେ ଜାତିର ଭାଷାଭାଷୀମାନଙ୍କ ଉପରେ ନିର୍ଭର କରେ। 

ତେବେ ନିଜ ଭାଷା ଉପରୁ ଲୋକମାନଙ୍କର ମମତା ତୃଟେ କାହିଁକି ? ଏଇ ପ୍ରଶ୍ନର 
ଉତ୍ତର ଦେବାକୁ ଯାଇ ଶ୍ରୀଯୁକ୍ତ ହୋତା କୁହନ୍ତି ବିଂଶ ଶତାବ୍ଦୀରେ ବିଜ୍ଞାନର ଯେତିକି 
ଉନ୍ନତି ହୋଇଛି ଏକବିଂଶ ଶତାବ୍ଦୀରେ ତା'ଠାରୁ ଅନେକ ବେଶି ଜ୍ଞାନବିଜ୍ଞାନର ବିକାଶ 
ହେବ ବୋଲି ବିଶେଷଜ୍ଞମାନେ କହୁଥ୍ବା ବେଳେ ନୂତନ ଜ୍ଞାନ ଓ ତଥ୍ୟକୁ ଧାରଣ କରିବା 
ସକାଶେ ଓଡ଼ିଆ ଭାଷାର ସାମର୍ଥ୍ୟ ଯଦିଓ ବୃଵ୍ଧିନପାଏ ତେବେ ଓଡ଼ିଆମାନେ ମାତୃଭାଷା 
ଅପେକ୍ଷା ଅନ୍ୟ ଭାଷା ପ୍ରତି ଯେ ଅଧ୍କ ଆକୃଷ୍ଠ ହେବେ ଏଥ୍‌ରେ ସନ୍ଦେହନାହିଁ। ଅନ୍ୟ 

ଗୋଟିଏ ଭାଷା ପ୍ରତି ଭାଷାଭାଷୀମାନେ ଆକୃଷ୍ଠ ହେବା ଅର୍ଥ ମାତୃଭାଷା ପ୍ରତି ଏହା ସେ 
ଜାତିର ବିଶ୍ଵାସଘାତକତା । ତେଣୁ ଯେଉଁ ଲୋକେ, ଯେଉଁ ସଂସ୍ଥାମାନେ ଓଡ଼ିଶା ଦେଶରେ 
ପ୍ରତ୍ୟକ୍ଷରେ ହେଉ ବା ପରୋକ୍ଷରେ ହେଉ ଅନ୍ୟ ଭାଷାର ପୃଷ୍ଠପୋଷକତା କରୁଛନ୍ତି କି 
ପ୍ରଚାର କରୁ ଛନ୍ତି ସେ ଲେ।କଭାଷାରୂ ପେ ସଂସ୍କୃତର ପ୍ରଚାର କରି ହେଉ କି 
ରାମଚରିତମାନସର ହିନ୍ଦୀ ପ୍ରବଚନ ଦେଇ ହେଉ, ସେମାନେ ଓଡ଼ିଆ ଭାଷା ପ୍ରତି 
ବିଶ୍ନାସଘାତକତା କରୁଛନ୍ତି । ଭାଷା -ମମତା ବା ଆନୁଗତ୍ୟରେ ବିକଳ୍ପ “ସମ୍ଭାବନା ମାତୃଭାଷା 
ପାଇଁ ଘାତକର କାର୍ଯ୍ୟ କରିପାରେ ସ୍ତ୍ରୀ ଯେପରି ସ୍ବାମୀର ଅନ୍ୟ ସ୍ତ୍ରୀ ପ୍ରତି ପ୍ରେମକୁ ସହ୍ୟ 
କରିପାରେନାହିଁ, ଭାଷା ସେହିପରି ମାତୃଭାଷୀଙ୍କ ' ଡିଭାଇଡେଡ୍‌ ଲୟାଲଲଟି' ବା ଦୋମୁହା 
ମମତା'କୁ ସହ୍ୟ କରିପାରେନାହିଁ। ମାତୃଭାଷା ଭାଷାଭାଷୀମାନଙ୍କଠାରୁ ଦାବି କରେ 
ଏକନିଷ୍ଠତା। ଏହି ଏକନିଷ୍ଠତା ନାନାଭାବେ ଭ୍ରଷ୍ଟ ହୋଇ ଓଡ଼ିଆ ଭାଷାକୁ ଦୁର୍ବଳ କରିଦେଇଛି। 
ସେଦିନ ଜଣେ ଦିଗ୍ଗଜଢ ବାହାସ୍ତୋଟ ମାରି କହୁଥ୍ଲେ ଯେ, ଓଡ଼ିଆ ଭାଷା କେବେ ମରିବ 
ନାହିଁ। ଯେତେ ନୂଆ ଶବ୍ଦ ଅଛି ପୃଥ୍ବୀରେ ସେସବୁର ଓଡ଼ିଆ କରି ସେମାନେ ଭାଷାକୁ 
ବଞ୍ଚାଇ ରଖ୍ବେ; କିନୁ ଏଠାରେ ମନେରଖ୍ବାକୁ ହେବ ଯେ, ଓଡ଼ିଆରେ ନୂଆ ଶବ୍ଦ ତିଆରି 
କରିବା ସେପରି କିଛି କଷ୍ଟକର କାମ ନୁହେଁ। ବର୍ଷକ ଭିତରେ ସବୁ ଜଣା ଅଜଣା ଶବ୍ଦର 
ଓଡ଼ିଆ ରୂପ ପ୍ରସ୍ତୁତ କରାଯାଇପାରେ; କିନୁ ତା ଦ୍ଵାରା ଭାଷାର କୌଣସି ଉନ୍ନତି ହେବନାରହିଁ। 
ଖାଲିଗୁଡ଼ାଏ ନୂଆ ଶବ୍ଦ ଭାଷାରେ ପୂରାଇଦେଲେ କ”ଣ ହେବ, ଯଦି ଲୋକଙ୍କ କଥାରେ, 
ସାହିତ୍ୟରେ, ସମ୍ବାଦପତ୍ରରେ, ଦୂରଦର୍ଶନ ବ। ସିନେମାରେ ସେସବୁର ବ୍ୟବହାର 
କରାନଯାଏ। ଶଦ୍ଦ ତିଆରି କରିବା ପାଞ୍ଚ ମିନିଟ୍‌ର କାମ; କିନ୍ତ ସେସବୁ ଶବ୍ଦକୁ ସକ୍ରିୟ 
କରିବା ଅଥୀତ୍ଵ ଲୋକଙ୍କ ବ୍ଯବହାର ଭିତରକୁ ଆଣିବା ବା ଭାଷାରେ ତାହାର ସଫଳ 
ପ୍ରୟୋଗ କରିବାପାଇଁ କେତେ ଦଶକ ଲାଗିଯାଇପାରେ। ତେଣୁ ଏଇ ଭାବପ୍ରବଣ, ଅନଭିଜ୍ଞ 
ଲୋକଙ୍କ କଥାରେ ଭାସିଯିବା ଉଚିତ ନୁହେଁ । ଓଡ଼ିଆ ଭାଷା ଯେ ମରିବାକୁ ଆରମ୍ଭ 
କରିସାରିଲାଣି, ସେକଥା ଆଖ୍‌ ଥାଉ ଥାଉ ବି ଲୋକେ ଦେଖ୍ପାରୁନାହାନ୍ି। ଓଡ଼ିଆ ଭାଷାର 
ଗୋଟିଏ ବିରାଟ ଭାଷାଭାଷୀ ଅଂଶ ଆଉ ଓଡ଼ିଆ ବ୍ୟବହାର କରୁନାହାନ୍ତି । ଯଦି ବା ବ୍ୟବହାର 
କରୁଛନ୍ତି, ସେ ବ୍ୟବହାର କେବଳ ଅନୌପଚାରିକ ବା ଠmଥaା ପରିବେଶ ମଧ୍ୟରେ 
ସୀମାବବ୍ଧ। ଅଧ୍କାଂଶ ଉଚ୍ଚଶିକ୍ଷିତ ଓଡ଼ିଆ, ଯେଉଁମାନଙ୍କ କାନ୍ଧରେ ଗୋଡ଼ ଦେଇ ଓଡ଼ିଆ 
ଭାଷା ଠିଆହୋଇଛି, ସେମାନଙ୍କ ଭିତରୁ ଅନେକ ଓଡ଼ିଆର ସାଧୁଭାଷା ବା ଓପଟାରିକ 
ପରିବେଶର ଭାଷାରେ ଆଦୌ ପାରଙ୍ଗମ ନୁହନ୍ତି। ନାନା ଆଳ କରି ସେମାନେ ଓଡ଼ିଆ 
ଭାଷାକୁ ଆଡ଼େଇଯାଆନ୍ତି। ଏମାନଙ୍କ ଭିତରୁ ଅନେକ ଓଡ଼ିଆର ସଂପ୍ରସାରିତ ଶୈଳୀରେ 
ବା 6ାaborate code ରେ କିଛି କହି ଲେଖ୍ପାରନ୍ତି। ସେମାନେ ଓଡ଼ିଆର ସଂକୁଚିତ 
ଶୈଳୀ ବା restricted ୦ ରେ କାମ ଚଳାଇଥଆନ୍ତି। ସେମାନଙ୍କ ପିଲେ ଓଡ଼ିଆ ସ୍ତୁଲରେ 
ନପଢ଼ି ଇଂରାଜୀ ସ୍ତ୍ୁଲରେ ପଢ଼ନ୍ତି; ଯେଉଁ ସ୍ବଲରେ ଓଡ଼ିଆ ଶିକ୍ଷା ଦିଆଯାଏ ନାହିଁ। ଏମାନେ 

୨୪ ଓଡ଼ିଆ ଭାଷା ପ୍ରସଙ୍ଗ 


ଓଡ଼ିଆ ଖବରକାଗଜ ଖଣ୍ଡିଏ କିଣି ପଢ଼ନ୍ତିନାହିଁ। ଓଡ଼ିଆ ବହି ଦୁଇଖଣ୍ଡି କିଣତ୍ରି ନାହିଁ 
ଦୂରଦର୍ଶନରେ ବା ଆକାଶବାଣୀରୁ ଓଡ଼ିଆ ଶୁଣନ୍ତିନାହିଁ। ଓଡ଼ିଆ ସିନେମାଟିଏ ଦେଖନ୍ତିନାହିଁ। 
ଏପରିକି ଓଡ଼ିଆରେ ପାରିବାରିକ ଚିଠି ଖଶ୍ମିଏ ଲେଖ୍ବା ମଧ୍ୟ ଏମାନଙ୍କ ଶକ୍ତିର ବାହାରେ। 
ଏଇମାନେ ହେଉଛନ୍ତି ତଥାକଥ୍ତ ଓଡ଼ିଆ ଶିକ୍ଷିତ, ଉର୍ଦ୍ଦଗଗାମୀ, ଚିରାନାୟକ ଶ୍ରେଣୀର 
ମଧ୍ୟବିତ୍ତ, ବୁଦ୍ଧିଜୀବୀ ଲୋକେ । ଏମାନେ ସମସ୍ତେ ପ୍ରାୟ ଓଡ଼ିଆ ଭାଷାକୁ ଅନ୍ନେ ବହୁତେ 
ଛାଡ଼ିସାରିଲେଣି। ତେଣୁ ଓଡ଼ିଆ ଭାଷାର ପ୍ରତ୍ୟାଖ୍ୟାନ ଅନେକ ଦିନରୁ ଆରମ୍ଭ 
ହୋଇସାରିଲାଣି। ଯେଉଁମାନେ ଦାବି କରତ୍ତି ଯେ, ସେମାନେ ଚିରକାନ ଓଡ଼ିଆ ଭାଷାକୁ 
ବଞ୍ଚାଇ ରଖ୍‌ବେ, ଓଡ଼ିଆ ଭାଷାକୁ ବଞ୍ଚାଇ ରଖ୍ବାର କି ଉପାୟ ସେମାନଙ୍କୁ ଜଣା ? କି 
ପଦକ୍ଷେପ ସେ ଦିଗରେ ସେମାନେ ନେବେ ? କବିତା ପାଠୋସସବ ? ବସ୍ତୁତଃ, ସେମାନଙ୍କର 
ଏହି ଅମୂଳକ ଦାବି ଓ ଅହେତୁକ ଆଶାବାଦ ନିଦବଟିକା ପରି କାର୍ଯ୍ୟ କରୁଛି। ସାଧାରଣ 
ଲୋକେ ତାଙ୍କ ଭାଷାର ଆସନ୍ନ ମୃତ୍ୟୁଚେତନାରେ ଉତ୍ତେଜିତ ହେବା ଉଚିତ, ବିଦ୍ରୋହ 
କରିବା ଉଚିତ ଓ ଆନ୍ଦୋଳନର ପନ୍ଥା ଆପଣେଇବା ଉଚିତ; କିନରୁ ଏହି ତଥାକଥ୍ତ ପଡ୍ତିତ 
ବ୍ୟକ୍ତିମାନେ ଓଡ଼ିଆ ଭାଷାର ସ୍ଵାସ୍ଥ୍ୟ ଉପରେ ଓ ତାହାର ଉପଚାର ଉପରେ ନାନା ଭ୍ରାନ୍ତ ଓ 
ମନଭୁଲା କଥା କହି ଲୋକଙ୍କୁ ନିଦବଟିକା ଖୁଆଉଛନ୍ତି। ଏମାନେ ଓଡ଼ିଆ ଭାଷାର ଓ 
ଓଡ଼ିଆ ଜାତିର ଶତ୍ତୁ। 

ଓଡ଼ିଆ ଭାଷା ପ୍ରତି ଭାଷାଭାଷୀଙ୍କ ମମତା ଜାଗ୍ରତ କରିବାକୁ ହେଲେ, ପ୍ରଥମେ ସବୁ 
ଓଡ଼ିଆଏ ଏକସ୍ଵରରେ ନିଜକୁ ଓଡ଼ିଆଭାଷୀ ବୋଲି ପରିଚୟ ଦେବା ଉଚିତ। ଅଳ୍ପସଂଖ୍ୟାରେ 
ହେଲେ ବି କିଛି କିଛି ଓଡ଼ିଆ ନିଜ ନିଜ ମାତୃଭାଷାକୁ ଓଡ଼ିଆ ବୋଲି କହୁନାହାନ୍ତି; ଯଥା 
କୋରାପୁଟର ଓଡ଼ିଆଭାଷୀ ଆଦିବାସୀମାନେ ନିଜ ଭାଷାକୁ କୁହନ୍ତି ଦେଶିଆ । କୋରାପୁଟ 
ଓ ବସ୍ତରର ଭୋଥଡ଼ା ଜନଜାତି, ଶ୍ରୀକାକୁଲମ୍‌ର ରେଲ୍ଲି ଜାତି ସେମାନଙ୍କ ମାତୃଭାଷ! 
ଓଡ଼ିଆ ହେଲେହେଁ, ଅନ୍ୟନାମରେ ପରିଚିତ କରାଇଥାଆନ୍ତି। ଏପରିକି ବରଁ ମାନ 
ସମ୍ବଲପୁରୀମାନେ ବି ସେୟା କରୁଛନ୍ତି। ବିଭିନ୍ନ ଅଞ୍ଚଳର କଥ୍ତ ଓଡ଼ିଆ ଭାଷାକୁ ଯଦି ଭିନ୍ନ 
ଭିନ୍ନ ନୀ'ରେ ଚିହ୍ନିତ କରାଯାଏ, ଭାଷା ଭାଗ ଭାଗ ହୋଇଯିବାର ସମ୍ଭାବନା ଦେଖାଦିଏ । 
ଏହା ଭାଷାଭାଷୀଙ୍କର ଭାଷା -ମମତାର ପରିପନଛୀ। ପ୍ରତ୍ୟେକ ଭାଷାଭାଷୀ ଠିକ୍ର ନୀରେ 
ନିଜ ମାତୃଭାଷାକୁ ଜାଣିବା ଉଚିତ। ଏହା ଭାଷା-ମମତାର ପ୍ରଥମ ଓ ପ୍ରଧାନ ପ୍ରମାଣ। କିଛି 
କିଛି କ୍ଷେତ୍ରରେ ଭାଷାଭାଷୀମାନେ ଅଜ୍ଞାନତା ହେତୁ ଏପରି କରିଥାନ୍ତି, ଯେପରି 
ଦେଶି ଆଭାଷୀ କୋରାପୁଟର ପରଜାମାନେ। ସେପରି କ୍ଷେତ୍ରରେ ଲୋକଙ୍କୁ ଶିଖାଇବାକୁ 
ପଡ଼ିପାରେ ସେମାନଙ୍କର ଭାଷାର ପ୍ରକୃତ ନାଁ” କଣ । ଅବଶ୍ୟ, ଅପରପକ୍ଷେ ସମ୍ବଲପୁରୀ 
କ୍ଷେତ୍ରରେ ଏହା ଏକ ଇଚ୍ଛାକୃତ ଚେଷ୍ଟା ଓ ବିଜାତୀୟତାର ଫଳ | ସେ କ୍ଷେତ୍ରରେ, ସେମାନଙ୍କର 
ମାନଭଞ୍ଜନ କରିବାକୁ ପଡ଼ିବ। ସେମାନଙ୍କୁ ମନେପକାଇ ଦେବାକୁ ପଡ଼ିବ ଯେ ଓଡ଼ିଆ 

ମାତୃଭାଷା ପ୍ରତି ମମତା ୨୫ 
ଭାଷାପାଇଁ ସମ୍ବଲପୁରୀମାନଙ୍କର ଅବଦାନ ଉପକୂଳୀୟ ଓଡ଼ିଆମାନଙ୍କଠାରୁ କିଛି କମ୍‌ 


ନୁହେଁ। ଓଡ଼ିଆ ଭାଷା ଯେତିକି ଆମର, ସେତିକି ବି ସେମାନଙ୍କର। 

ସେହିପରି ଶିକ୍ଷା । ଶିଶୁର ପ୍ରାଥମିକ ଶିକ୍ଷା ଓ ଅକ୍ଷର ପରିଚୟ ସର୍ବାଦୌ ଓଡ଼ିଆରେ 
ହେବା ଉଚିତ। ମାତୃଭାଷାରେ ଦକ୍ଷତା ନଆସିବା ପର୍ଯ୍ୟନ୍ତ, ଶିଶୁ ପକ୍ଷରେ ଦ୍ବିତୀୟ ଭାଷା 
ଶିଖ୍ବା କ୍ଷତିକାରକ ହୋଇପାରେ ତା'ର ବ୍ୟକ୍ତିତ୍ଵ ଗଠନରେ ¦ ମାତୃଭାଷା ଶିକ୍ଷା ଶିଶୁର 
ପ୍ରଥମ ପାଞ୍ଚବର୍ଷ ଭିତରେ ସମ୍ପନ ହେଲେ ଯାଇ ଦ୍ଵିତୀୟ ଭାଷା ଶିଖ୍ବାର ପ୍ରଶ୍ନ ଉଠିବ। 
ଏବେ କିନୁ ତୃତୀୟ ଶ୍ରେଣୀରୁ ଦ୍ଵିତୀୟ ଭାଷା ଶିକ୍ଷା ଦେବାର ଯୋଜନା କଥା ସରକାର 
ଭାବୃଛନ୍ତି। ଏ କ୍ଷେତ୍ରରେ ମନେରଖ୍‌ବା ଉଚିତ ଯେ, କେଉଁ ଶ୍ରେଣାରୁ ଶିଶୁକୁ ଦ୍ଵିତୀୟ ଭାଷା 
ଶିକ୍ଷା ଦିଆଯିବ ସେଇଟା ବଡ଼ କଥା ନୁହେଁ; କିନ୍ତୁ ଶିଶୁର କେଉଁ ବୟସରୁ ଏହା ଦିଆଯିବ 
ସେ ବିଷୟରେ ସଠିକ୍‌ ନିଷ୍ପରି ନିଆଯିବା ଉଚିତ। ମଣିଷ ଜୀବନରେ ଭାଷା ଶିଖ୍ବାର 
ଗୋଟିଏ ବୟସ ଅଛି, ଯାହା ଶିଶୁର ବୟସ ବୃଦି ବା maturation process ଏକ 
ଅଙ୍ଗ । ଜୀବନର ପ୍ରଥମ ପାଞ୍ଚବର୍ଷ ଯଦି ମାତୃଭାଷା ଶିକ୍ଷା ଦେବାରେ ନିୟୋଜିତ ହୁଏ, 
ଆଶା କରାଯିବ ଯେ, ମାତୃଭାଷାରେ ଶିଶୁର ମୂଳଦୁଆ ପଡ଼ିଛି। ୟା'ପରେ ଅନ୍ୟ ଯେତେ 
ଭାଷା ଶିଖିଲେ ବି ଏ ମୂଳଦୁଆକୁ ସେମାନେ ଦୁର୍ବଳ କରିପାରନ୍ତି ନାହିଁ। ଶିଶୁର ମନସ୍ତାତ୍ସିକ 
ଜଗତ ଓ ବାହ୍ୟଜଗତ ମାତୃଭାଷାଦ୍ଵାରାହିଁ ନିର୍ମିତ ହୋଇଥାଏ, ଯେତେ ଝଡ଼ଝ୍ଞ୍ା ଆସିଲେ 
ବି ସେ ଜଗତ ଆଉ ବିଚଳିତ ହୁଏନାହିଁ। ତାହା ଶିଶୁର ସାରା ଜୀବନ ପାଇଁ ହୋଇ ରହିଯାଏ। 
ମାତୃଭାଷାରୁ ଯେଉଁ ମାନସିକ ତୃପ୍ତି ଓ ସନ୍ତୋଷ ମିଳେ ତାକୁ ତାହା ଅନ୍ୟ କେଉଁ ଭାଷାରୁ 
ମିଳେନାହିଁ। ସେହି ଦକ୍ଷତାକୁ ନିଜର ସନ୍ତାନସନ୍ତତିମାନଙ୍କୁ ପ୍ରତ୍ୟର୍ପଣ କରି ସେ ନିଜର 
ଭାଷା -ମମତାର ପରିଚୟ ଦିଏ। କିନ୍ତ ଶିଶୁର ବାଲ୍ୟ- ଜୀବନ ଯଦି ଦୁଇଟି ଭାଷାରେ ବିଭକ୍ତ 
ହୁଏ, ତାହେଲେ ବ୍ୟକ୍ତର ଭାଷା -ମମତା ମଧ୍ୟ ଦୁଇ ଭାଗରେ ବିଭକ୍ତ ହୋଇଯାଏ, ଯାହା 
ଏବେ ବହୁ ଓଡ଼ିଆ ପିଲାଙ୍କ ବ୍ୟଭ୍ତିତ୍ଵବରେ ଦେଖ୍ବାକୁ ମିଳେ। ଅଛ ବୟସରୁ ରଂରାଜୀ ଶିକ୍ଷା 
ହେତୁ । ବହୁ ଓଡ଼ିଆ ପିଲାଙ୍କର ବର୍ରମାନ ଭାଷା-ମମତା ବିଖଣ୍ଡିତ ବା ଦ୍ବିଧା ବିଭକ୍ତ। 
ସେମାନେ କୌଣସି ଭାଷାକୁ ନିଜର ମାତୃଭାଷା ବୋଲି ବିଚାର କରିପାରନ୍ତିନାହିଁ, ଅଥୀତ 
ଓଡ଼ିଆ ଜାତିର ଲୋକରୂପେ ଓଡ଼ିଆ ଭାଷାରେ ସେମାନଙ୍କର ଯେଉଁ ଦକ୍ଷତା, ଯେଉଁ 
ଆତ୍ମବିଶ୍ଵାସ, ଯେଉଁ ଗର୍ବ ରହିବାର କଥା ତାହା ରହେନାହିଁ। ସେମାନେ ଦୁଇ ନାଆରେ 
ଗୋଡ଼ଦେଇ ମଝି ନରେ ବୁଡ଼ିମରନ୍ତି। ନା ଥାଏ ସେମାନଙ୍କର ଆସ୍ଥା ମାତୃଭାଷା ଉପରେ 
ନା ଦ୍ବିତୀୟ ଭାଷା ଉପରେ । ଭାଷା -ମମତାର ଏହି ଦ୍ଵନ୍ଦ ଯୋଗୁ ରାଜନୈତିକମାନଙ୍କଠାରୁ 
ଆରମ୍ଭ କରି ସଚିବ, ଉପସଚିବମାନଙ୍କ ପର୍ଯ୍ୟନ୍ତ ଅଧ୍କାଂଶ ଓଡ଼ିଆ ବର୍ରମାନ ଓଡ଼ିଆରେ 
ଉଚିତ ନିଷ୍ଠରି ନେଇପାରତ୍ରିନାହିଁ। ଘର ଢିଙ୍କି କୁମ୍ଭୀର ପରି ଏମାନେ, ଏହି ତଥାକଥ୍ତ 
ସଂସ୍କୃତିପ୍ରେମୀ ବ୍ୟକ୍ତିମାନେ ଓଡ଼ିଆ ନାଁରେ ଭିନ୍ନ ଭାଷାମାନଙ୍କର ପୃଷ୍ଠପୋଷକତା କରିଥାନ୍ତି। 
ମାତୃଭାଷାକୁ ନେଇ ଏମାନଙ୍କ ହୀନମନ୍ୟତା ଯୋଗୁ, ଏମାନେ ଓଡ଼ିଆଭାଷାପାଇଁ କିଛି 

୨୬ ଓଡ଼ିଆ ଭାଷା ପ୍ରସଙ୍ଗ 


କଲେ କାଳେ ସେମାନଙ୍କଠାରୁ କେହି ସେମାନଙ୍କର ମହାଭାରତୀୟ -ମୁଖାଟାକୁ ଛଡ଼ାଇନେବ 
କି ତାଙ୍କୁ ସଂକୀର୍ଣ୍ଧମନା ଆଖ୍ୟା ଦେଇଦେବ, ସେହି ଭୟରେ ସେମାନେ, ଓଡ଼ିଆ ଭାଷା 
ପାଇଁ ନିଜେ କିଛି କରଚ୍ତିନାହିଁ । କି ଅନ୍ୟମାନଙ୍କୁ କିଛି କରାଇଦିଅନ୍ତି ନାହିଁ। ଏମାନଙ୍କ 
ହୀନମନ୍ୟତା ଓ କାପୁରୁ ଷତାପାଇଁ ଏମାନଙ୍କୁ କୁଳାଙ୍ଗାର ଓ ଜାତି ଦ୍ରୋହୀ ଭାବେ ଗଣନା 
କରାଯିବା ଉଚିତ। ଏହିପରି ଜଣେ ଅତ୍ୟନ୍ତ ଶକ୍ତିମାନ ଓଡ଼ିଆ ପ୍ରଶାସନିକ ହେଉଛନ୍ତି 
ବିଜୁବାବୁଙ୍କ ଅମଳର ଜଣେ ଉଚ୍ଚପଦସ୍ଥ ବ୍ୟକ୍ତି ଯାହାଙ୍କ କଢ୍ଧତ୍ଵ ନବୀନବାବୁଙ୍କ ଅମଳ 
ପର୍ଯ୍ୟନ୍ତ ବି ଶେଷ ହୋଇନାହିଁ ବୋଲି କୁହାଯାଏ, ଯଦିଓ ସେ ଚାହିଁଥ୍ଲେ ଓଡ଼ିଆ 
ଭାଷାପାଇଁ ବହୁତ କିଛି କରିପାରିଥାନେ, ଅନ୍ତତଃ କରାଇପାରିଥାନେ। ସେ ସୁଯୋଗ 
ଯେ ତାଙ୍କୁ ମିଳିନଥୁଲା ନୁହେଁ ଯାହାର ବ୍ୟକ୍ତିଗତ ଅନୁଭୂତି ଏ ଲେଖକର ଅଛି; କିନ୍ତୁ 
ବହୁ ଓଡ଼ିଆ ପ୍ରଶାସକଙ୍କ ପରି ସେ ବି ଜଣେ କାପୁରୁଷ ଓ ଭାଷାପାଇଁ ମମତାହୀନ 
ବ୍ୟକ୍ତି। 

ଓଡ଼ିଶାରେ ଭାଷା -ଲବି 


ଓଡ଼ିଶା ପ୍ରାୟ ତିନିକୋଟି ଲୋକଙ୍କର ଏକ ମଧ୍ୟମ ଆକାରର ରାଜ୍ୟ। ଏହି ରାଜ୍ୟର 
ପ୍ରମୁଖ ଭାଷା ହେଉଛି ଓଡ଼ିଆ; ଯାହା ଏ ରାଜ୍ୟର ପ୍ରାୟ ଅଶିଭାଗ ଲୋକଙ୍କର ମାତୃଭାଷା। 
ପ୍ରାୟ ଅଢ଼େଇକୋଟି ଲୋକ କହୁଥ୍ବା ଗୋଟିଏ ଭାଷାକୁ ଛୋଟ ଭାଷା କହି ଉଡ଼ାଇଦେବା 
ଠିକ୍‌ ନୁହେଁ। ପୃଥ୍ବୀର ବହୁ ଭାଷା ଓଡ଼ିଆ ଭାଷା ତୁଳନାରେ ଯଥେଷ୍ଟ ଛୋଟ ହୋଇଥ୍‌ଲେ 
ମଧ୍ୟ, ସୃଚୁନ୍ଦରେ ବଞ୍ଚଛନ୍ତି ଏବଂ ସେମାନଙ୍କ ଭିତରେ ବହୁ ଉନ୍ନତ ଭାଷା ଅଛନ୍ତି। ତା'ହେଲେ 
ଓଡ଼ିଆ ଭାଷା ଭାରତରେ ମୁଣ୍ଡଟେକି ବଞ୍ଚପାରି ବନାହିଁ କାହିଁକି ? କାହିଁକି ଦେଖାଦେଇଛି 
ଆମର ଏ ଭାଷା ପ୍ରତି ବିପଦ ? କାହିଁକି ଏ ଭାଷା ବର୍ଭମାନ ମର ମର ଅବସ୍ଥାରେ ପହଞ୍ଚୁଛି ? 
ତା'ର ପ୍ରଧାନ କାରଣ ହେଉଛି ଯେ, ବର୍ଭମାନ ସୁଵା ଓଡ଼ିଆଭାଷୀମାନେ ନିଜ ମାତୃଭାଷା 
ସପକ୍ଷରେ ଏକଜୁଟ ହୋଇନାହାନ୍ତି । ଅନେକଙ୍କପାଇଁ ଓଡ଼ିଆ ଭାଷା ଏକପ୍ରକାର ଗୀ -କନିଆଁ 
ଶିଙ୍ଗାଣିନାକୀ— ଏକପ୍ରକାର ଆତ୍ମଲଘୁତାର ଚିହ୍ନ। ତେଣୁ ଓଡ଼ିଆ ଭାଷାର ଗୋଟିଏ ଲବି - 
ଗୋଷ୍ଠୀ ବା ପୃଷ୍ଠପୋଷକ ଗୋଷ୍ଠୀ ତିଆରି ହୋଇପାରିନାହିଁ, ଅଥୀତ କେହି ଆଗଭର 
ନୁହନ୍ତି ଓଡ଼ିଆ ଭାଷାର ସ୍ଵାର୍ଥ ଜାଗିବାକୁ | ଯେଉଁ ମୁଷ୍ଟମେୟ ଲୋକ କଦଦବା କ୍ଳଚିତ୍ଵ ଓଡ଼ିଆ 
ଭାଷାର ସ୍ବାର୍ଥରେ ସ୍ଵର ଉଠାଇଥାର୍ତି, ତାହା ଅନେକଟା ଅରଣ୍ୟରୋଦନ ପରି, ଅଥୀତବ 
ସେମାନଙ୍କ ଅନୁରକ୍ତିରେ କୌଣସି ଭେଢାଲ ନଥ୍‌ଲେ ମଧ୍ୟ, ଭାଷାର ସ୍ଵାର୍ଥରକ୍ଷାପାଇଁ 
କ'ଣ କରାଯିବା ଜରୁରୀ ହୋଇପଡ଼ିଛି, ସେମାନଙ୍କର ସେ ବିଷୟରେ ଧ୍ୟାନ ନାହିଁ କି 
ଧାରଣା ନାହିଁ। 

ଓଡ଼ିଆ ଭାଷା ଆନ୍ଦୋଳନର ନେତୃତ୍ଵ ନେବାପାଇଁ ସେପରି କେହି ବ୍ୟକ୍ତି ନାହାନ୍ତି; 
ଯେ କେବଳ ଜଣେ ଉଗ୍ର ଭାଷା-ପ୍ରେମୀ ହୋଇନଥ୍‌ବେ, ଭାଷାକୁ ଉଚିତ ମାର୍ଗରେ ବାଟ 
କଢ଼ାଇବାପାଇଁ ବା ଦିଗ୍ଦର୍ଶନ ଦେବାପାଇଁ ସମର୍ଥ ହୋଇଥ୍‌ବେ। ଦିଗ୍ଦର୍ଶନ ଦେବାପାଇଁ 
ସାମର୍ଥ୍ୟ ନିଜର ଯଦି ନଥାଏ, ଏ ଦିଗରେ ବିଶେଷଜ୍ଞମାନଙ୍କୁ ଲଗାଇବାର ଦୃରଦ୍ରଷ୍ଠି ଓ 
ବିନୟ ଅନ୍ତତଃ ଥ୍୍‌ବ। ଏହି ଅଭାବର ସୁଯୋଗ ନେଇ ଓଡ଼ିଶା ଏପରି ଏକ ରାଜ୍ୟରେ 
ପରିଣତ ହୋଇଛି । ଯେଉଁଠି ଓଡ଼ିଆ ଭାଷାର ସ୍ବାର୍ଥକୁ କ୍ଷୁଣ୍ଡ କଲାପରି, ନାନା ଚ୍ୟୁହରଚନା 
ଟାଲିଛି। ଯେଉଁମାନେ ଏ ଚେଷ୍ଟା ଚଳାଇଛନ୍ତି ବା ଅନ୍ୟଭାଷା ସ୍ବାର୍ଥରେ ଲବି କରୁଛନ୍ତି, 
ସେମାନଙ୍କ ସଂଖ୍ୟା ଆଦୌ କମ୍‌ ନୁହେଁ ଓ ସ୍ପଷ୍ଟ ଦିବାଲୋକରେ ସେମାନେ ନାନା ଓଡ଼ିଆ- 
ବିରୋଧୀ ପ୍ରଚେଷ୍ଟାରେ ରତ। ଏମାନେ ଖାଆନ୍ତି କୌରବଙ୍କର ଓ ଚିନ୍ତା କରନ୍ତି ପାଣ୍ଡବଙ୍କର। 
ଏହି ଲବିମାନଙ୍କର ସ୍ବାର୍ଥ ଓଡ଼ିଆ ଭାଷା ନହୋଇ ଅନ୍ୟ ଭାଷାର ଉନ୍ନତି ସହିତ ସଂଶ୍ମିଷ୍ଟ। 

9୮ ଓଡ଼ିଆ ଭାଷା ପ୍ରସଙ୍ଗ 


ଏହି ଲବିମାନଙ୍କ ଭିତରୁ ପ୍ରଥମେ ଆମ ମନରେ ଆସେ ସଂସ୍କୃତ-ଲବି। ଏହାର 
ମୁଖ୍ୟ କାରପଟଦାରମାନେ ହେଉଛନ୍ତି ଟୋଲ୍‌ , ସଲ, କଲେଜମାନଙ୍କର ସଂସ୍କୃତ ପଣ୍ଡିତ 
ଗୋଷ୍ଠୀ । ଏବେ ସେମାନେ ଖାଲି ସ୍ତ୍ରଲ କଲେଜରେ ପିଲାମାନଙ୍କୁ ସଂସ୍କୃତ ନପଢ଼ାଇ, ଏ 
ରାଷାର ସର୍ବସାଧାରଣ ପ୍ରଚାରକ ମଧ୍ୟ ସାଜିଛନ୍ତି। ଲୋକଭାଷା ନାମରେ ଏ ଭାଷାରେ 
ଭାଷଣଦେବା ଶିଖାଇବାଠାରୁ ଆରମ୍ଭ କରି, ମନ୍ତ୍ରୀମାନଙ୍କୁ ବା ଅନ୍ୟାନ୍ୟ ପ୍ରଭାବଶୀଳ 
ବ୍ୟକ୍ତିମାନଙ୍କୁ ମାଗଣାରେ ଡି.ଲିଟ୍‌. ବା ବାଚସ୍ପତି ଉପାଧ୍‌ ଦେବା ମଧ୍ୟ ସେମାନଙ୍କର ନୃତନ 
ରଣନୀତିର ଅସ୍ତ ହୋଇଛି। ସେମାନଙ୍କ ମତରେ ଭାରତର ସବୁ ଭାଷାର ଜନ୍ମଦାତ୍ରୀ ହେଉଛି 
ସଂସ୍କୃତ ଭାଷା, ତେଣୁ ଏକମାତ୍ର ଭାରତର ଲୋକଭାଷା ହେବାପାଇଁ ଯୋଗ୍ୟ । କିନ୍ତୁ ଆମର 
ମନେହୁଏ ସଂସ୍କୃତ ଭାଷା ଏତେ ମହାନ୍‌ ଯେ, ତାକୁ ଲୋକଭାଷା କରିବା ଏକପ୍ରକାରର 
ଅନୀତି। ବହୁ ପ୍ରାଚୀନ କାଳରେ ସେଇ ଏକ ଅନୀତି କରି ସଂସ୍କୃତ ଭାଷା ଲୋକମୁଖରୁ 
ସଂପୂର୍ଣ୍ଣ ଲୋପ ପାଇଗଲା, ଫଳରେ ମରି ବି ଗଲା। ଭାରତୀୟ ଭାଷାମାନଙ୍କୁ ସଂସ୍କୃତର 
ରଣକୁ ଅସ୍ଵୀକାର କରିବା ଆମର ଉଦ୍ଦେଶ୍ୟ ନୁହେଁ। ପ୍ରତ୍ୟେକ ଆଧୁନିକ ଭାରତୀୟ ଭାଷା 
ପାଇଁ ସଂସ୍କୃତ ଏକ ଅଙଫ୍ରନ୍ତ ଭଣ୍ଡାର ଠିକ୍‌ ଯେପରି ଲାଟିନ୍‌ ବା ଗ୍ରୀକ୍‌ ଇଉରୋପୀୟ 
ଭାଷାମାନଙ୍କପାଇଁ ଥ୍ଲା, ଏବେ ବି ଅଛି। ଦଧୀଚି ରଷିଙ୍କ ପରି ନିଜର ଅସ୍ଥିଦାନ କରି 
ସଂସ୍କୃତ ଭାରତୀୟ ଭାଷାଗୁଡ଼ିକୁ ପ୍ରାଣଦାନ କରିପାରେ; କିଚତୁ ହିନ୍ଦୁ ବ୍ରାହ୍ମଣ୍ୟ ଧର୍ମର ଏହି 
ପ୍ରତୀକ ଭାଷା ଯାହା ଭିତରକୁ ଏପର୍ଯ୍ୟନ୍ତ ବି ଅବ୍ରାହ୍ମଣ ଓ ନାରୀମାନଙ୍କ ପ୍ରବେଶ ଅବାରିତ 
ନୁହେଁ, ସେପରି ଗୋଟିଏ ଭାଷାକୁ ସର୍ବଭାରତୀୟ କ୍ଷେତ୍ରରେ ପୁନପ୍ରତିଷ୍ଠା କରିବା ଏକ 
ବିଡ଼ମ୍ବନା। ଏହି କାରଣରୁ ସେ ଏକ ଲୋକଭାଷା ହେବାପାଇଁ ଏ ଭାଷ୍ପୀ ଅନେକ ବିରାଟ, 
ଅନେକ ମହାନ୍‌ । t is too noble a language to be a mass language. 
ଏହି ସୃକ୍ଷ୍ମ କଥାଟି ନବୁଝି ସଂସ୍କୃତ ପଣ୍ଡିତମାନେ ସଂସ୍କୃତକୁ ଅନ୍ଯାନ୍ଯ ଭାଷାର ସାମାଜିକ 
ପରିସରଗୁଡ଼ିକୁ ଚୋରିକରିବା କାମରେ ଲଗାଇଛନ୍ତି। ସଂସ୍କୃତ ଓଡ଼ିଆ ଭାଷାର ବହୁ ସାମାଜିକ 
ପରିସରରେ ଆସନ ଜମାଇ ବସିଛି। 

ଏବେ ବି ଓଡ଼ିଆ ଭାଷାର ସ୍ଵାଭାବିକ ନିୟନ୍ତାମାନେ ହେଲେ ସଂସ୍କୃତ-ପଣ୍ଡିତ। ବିବାହ 
ଓ ଦଶାହରେ ଜଣେ ପୁରୋହିତକୁ ଡକାଗଲା ପରି, ଏବେ ସୁଦ୍ଧା ଓଡ଼ିଆ ଭାଷାକୁ ନେଇ 
କିଛି କରିବାକୁ ଗଲେ ଜଣେ ପଡଶ୍ରିତଙ୍କୁ ବରଣ କରାଯାଇଥାଏ। ଆମ ଲୋକମାନଙ୍କର 
ବିଶ୍ଵାସ ଯେ ବିନା ସଂସ୍କୃତ ସାହାଯ୍ୟରେ ଓଡ଼ିଆ ଭାଷାପାଇଁ କିଛି କରାଯାଇ ପାରିବ ନାହିଁ। 
ଏହି ହୀନମନ୍ୟତା ସଂସ୍କୃତ ଲବିର ଫଳ। 

ଦ୍ବିତୀୟ ଲବି ହେଉଛି ତଥାକଥ୍ତ ଓଡ଼ିଆ ସାହେବମାନଙ୍କର। ଏହା ଇଂରାଜୀ -ଲବି। 
ସେମାନଙ୍କ ମତରେ କେବଳ ଇଂରାଜୀ ଭାଷାର ଭବିଷ୍ୟତ ଅଛି ଆଜିର ଦୁନିଆରେ। ସମଗ୍ର 
ପୃଥ୍ବୀ ଆଜି ଇଂରାଜୀ ଭାଷା ପଛରେ ଗୋଡ଼ାଉଥ୍‌୍ବା ବେଳେ, ଓଡ଼ିଆ ଭାଷାକୁ ପଚାରେ 
କିଏ ? କଣ ହେବ ଓଡ଼ିଆ ଭାଷାର ଉନ୍ନତି କରି, ବରଂ ଏହି ଗାଉଁଲି ଭାଷାକୁ ଛାଡ଼ିଦେଇ 


Digitized by srujanika@gmail.com 


ଓଡ଼ିଶାରେ ଭାଷା-ଲବି ୨୯ 


ଆମେ ସମସ୍ତେ ଯେଉଁ ଭାଷାର ଭବିଷ୍ୟତ୍ଵ ଅଛି ସେପରି ଗୋଟିଏ ଭାଷା ଶିଖ୍ବା ଉଚିତ। 
ଆମ ସନ୍ତାନସନ୍ତତିମାନେ ସେହିପରି ଗୋଟିଏ ଭାଷାରେ ନୈପୁଣ୍ୟ ହାସଲ କରିବା ଉଚିତ। 
ଏହି ମନୋଭାବରୁ ବର୍ରମାନ ଓଡ଼ିଆମାନେ ତାଙ୍କ ପିଲାମାନଙ୍କୁ ଇଂରାଜୀ ଭାଷା ଶିଖାଇବାରେ 
ବ୍ୟସ୍ତ । ଏଇ ମନୋଭାବରୁହିଁ ଜନ୍ମ ବର୍ଭମାନର ଡାଡି-ମାମି କଲ୍ଚର । ଓଡ଼ିଆମାନେ ଯେ 
ବହୁକାଳରୁ ଇଂରାଜୀ ଶିଖ୍‌ଆସୁଛନ୍ତି, ତାହା ସମସ୍ତଙ୍କୁ ଚଣା। କିର୍ତୁ ସ୍ଵାଧୀନତା -ପୂର୍ବ ଭାଷା- 
ଶିକ୍ଷା-ପଦ୍ଧତିରେ ଓଡ଼ିଆ ଭାଷା ପ୍ରତି ବିପଦ ନଥୁଲା, ଅଥୀତ୍‌ ଏହା ଓଡ଼ିଆ ଭାଷାକୁ 
ମୂଳୋପ୍।ଟିତ କରି ତା' ଜାଗାରେ ନିଜକୁ ବସାଉନଥ୍‌ଲା; କିନୁ ବର୍ମାନର ଇଂରାଜୀ 
ଶିକ୍ଷାପଦ୍ତି ସମୂଳେ ଓଡ଼ିଆ ଭାଷାକୁ ଉପାଡ଼ିବା ପାଇଁ ଉଦ୍ଦିଷ୍ଟ । ଏହି ଶି କ୍ଷିତମାନଙ୍କର ନିଜର 
ଭରସାନାହିଁ ଓଡ଼ିଆ ଭାଷା ଉପରେ। ତେଣୁ, ଯେତେବେଳେ ଓଡ଼ିଆ ଭାଷାର ପ୍ରସାର 
ପାଇଁ କୌଣସି ଆଇନ ପ୍ରଣୟନ କରାଯାଏ କି ଚେଷ୍ଟାଚାଲେ, ଏହି ଶିକ୍ଷିତ ପ୍ରଶାସକମାନେ 
ଓଡ଼ିଆ ବିରୋଧରେ ନାନା ଷଡ଼ଯନ୍ତ୍ର କରିଥାନ୍ତି । ଏମାନଙ୍କର ନିଜ ଭାଷାରେ ଅପାରଗତା 
କାରଣରୁ , ଏମାନେ ସକ୍ରିୟଭାବେ ଓଡ଼ିଆ ଭାଷାର ବିରୋଧ କରିଥାନ୍ତି। ଏମାନେ ଖରାପ 
ଇଂରାଜୀରେ,କାମ କରିପାରୁଥ୍ଲା ବେଳେ ଖରାପ ଓଡ଼ିଆରେ କାମ କରିବାପାଇଁ କାହିଁକି 
କୁଣ୍ଠିତ ? ସେମାନଙ୍କ ଓଡ଼ିଆ ଯେତେ ଖରାପ ହେଲେ ବି ଖରାପ ଇଂରାଜୀଠାରୁ ତ ବେଶି 
ଖରାପ ହୋଇନଥ୍‌୍ବ। ତେବେ ଓଡ଼ିଆରେ କାମ କରିବାପାଇଁ ଏ ଅସହାୟତା କାହିଁକି ? 
ଇଂରାଜୀ ଭାଷା ଉପରେ ଏମାନଙ୍କ ନିର୍ଭରଶୀଳତା ବାସ୍ତବ ନୁହେଁ, ଏହା ଏକପ୍ରକାର ମାନସିକ 
ଅପ୍ରସ୍ତୁତି ବା mental block | ପ୍ରଶାସନର ସଚିବମାନଙ୍କଠାରୁ ଆରମ୍ଭ କରି ନିମ୍ନତମ 
ସ୍ତରରେ ଥ୍ବା ଜଣେ କିରାଣି ପର୍ଯ୍ୟନ୍ତ ଏମାନେ ସମସ୍ତେ ଇଂରାଜୀ -ଲବିର ଅନ୍ତଭୁକ୍ତ। 
ଏମାନେ ସମସ୍ତେ ଓଡ଼ିଆ ଭାଷାରେ ପ୍ରଶାସନ ଚଳାଇବାର ଘୋର ବିରୋଧୀ । ବସ୍ତୁତଃ, 
ଓଡ଼ିଆ ସମାଜର ସମସ୍ତ ଶିକ୍ଷିତ ମଧ୍ୟବିତ୍ତ ଶ୍ରେଣୀ ନିଜର ସ୍ବାର୍ଥକୁ ଇଂରାଜୀ ଭାଷାରେହିଁ 
ଦେଖନ୍ତି ଓ ଇଂରାଜୀ ସେମାନଙ୍କ ବ୍ୟକ୍ତିତ୍ଵର ପରିମାପକ ଏବଂ ସେହି ଧାରଣାର ବଶବର୍ରୀ 
ହୋଇ ବାବୁମାନେ ନିଜର ସନ୍ତାନସନ୍ତତିଙ୍କୁ ମଧ୍ୟ ଓଡ଼ିଆଭାଷା ପରିସର ଭିତରୁ ହଟାଇ 
ନିଅନ୍ତି। ଏଇମାନଙ୍କ ଚେଷ୍ଟାରେ ଇଂରାଜୀ ବର୍ଭମାନ ଅଫିସ୍‌ କଚେରୀ ଛଡ଼ା ମଧ୍ୟବିତ୍ତ 
ଗୃହସ୍ତଥର ଶୋଇଲା ଘର ଭିତରେ ପଶିଛି। କମର୍ସିଆଲ୍‌ କଲେଜଚମାନଙ୍କ ଦୟାରୁ ଏବେ 
ଅଳ୍ଶିକ୍ଷିତା ବା ଅର୍ଵଶିକ୍ଷିତା ଓଡ଼ିଆଣୀମାନଙ୍କ ଇଂରାଜୀ ଭାଷାରେ କଥାକୁହା ଶୁଣିଲେ 
ଆଚମ୍ଭିତ ହେବାକୁ ପଡ଼େ। 

ଏହାପରେ ହିନ୍ଦୀ ଲବି ବା ରାଜଭାଷା -ଲବି। ଭାରତ ସ୍ଵାଧୀନ ହେବା ପୂର୍ବରୁ ବହୁ 
ଚିନ୍ତଶୀଳ ଭାରତୀୟ, ହିନ୍ଦୀ ଭାଷାରେହିଁ ସ୍ଵାଧୀନ ଭାରତର ଭବିଷ୍ୟତ୍ବକୁ କଳ୍ପନା କରିଥ୍‌ରେ | 
ସେ ଆଶା ଏବେ ମଉଳିଯାଇଛି। ଯେଉଁ ଭାଷା ଦିନେ ନିଜର ସରଳ ନିରାଡ଼ମ୍ବରତାରେ 
ଜନଗଣଙ୍କ ମନ ଜୟ କରିଥ୍‌ଲା, ସେ ଭାଷା ବର୍ରମାନ ନିଜର ଜୋର୍‌ ଜବରଦସ୍ତି ଭାରତୀୟ 
ଶାସନ କ୍ଷେତ୍ରକୁ ଦଖଲ କରିବାପାଇଁ ବ୍ୟଗ୍ର | ହିନ୍ଦୀ-ଇବିର ବିଶ୍ଵାସ ଯେ, ଏହି ଭାଷା ଯଦି 

mo ଓଡ଼ିଆ ଭାଷା ପ୍ରସଙ୍ଗ 


କୌଣସିପ୍ରକାରେ ଶାସନକୁ ଦଖଲ କରିନିଏ, ସାରା ଭାରତ ଆପେ ଆପେ ଏହି ଭାଷା 
ପାଖରେ ମୁଣ୍ଡ ନୁଆଁଇବ। ଲୋକେ ଉବୁଡ଼ା ପଡ଼ିବେ ହିନ୍ଦୀ ଶିଖ୍ବାପାଇଁ ଏବଂ ସବୁ ଅନ୍ୟ 
ଭାଷା ସେ ଇଂରାଜୀ ହେଉ କି ଅନ୍ୟାନ୍ୟ ଆଞ୍ଚଳିକ ଭାଷା ହେଉ ତାର ବିଜୟଯାତ୍ରାର 
ପଥରୋଧ କରିପାରିବେ ନାହିଁ। ଏହି ଚେଷ୍ଟାରେ ହିନ୍ଦୀଭାଷା, ଭାରତର ଅଣହିନ୍ଦୀ 
ଅଞ୍ଚଳମାନଙ୍କରେ ହିନ୍ଦୀର ପ୍ରଚାର ପ୍ରସାରପାଇଁ ସରକାରୀ ପଇସାରେ ଅନେକଗୁଡ଼ିଏ 
କ୍ୟାଡ଼ର୍‌ ଖୋଲିଛି। କାରଖାନା ବା ବ୍ୟାଙ୍କରେ ହିନ୍ଦୀ ଅଧ୍କାରୀମାନଙ୍କଠାରୁ ଆରମ୍ଭ କରି 
ସ୍ତ୍ୁଲ କଲେଜର ଶିକ୍ଷକମାନଙ୍କ ପର୍ଯ୍ୟନ୍ତ ଏମାନେ ହିନ୍ଦୀ-ଲବିଭାବେ କାର୍ଯ୍ୟ କରୁଛନ୍ତି। 
ହିନ୍ଦୀର ଏକ ଅଣସରକାରୀ ପ୍ରଚାରକ ଦଳ ବି ଅଛି; ଯେଉଁମାନେ ସ୍ବେଚ୍ଛାସେବକଭାବେ 
ହିନ୍ଦୀର ପ୍ରଚାର କରିଥାନ୍ତି ସେ ଗୋଷ୍ଠୀର ବଡ଼ ପ୍ରବର୍ରଗକ ହେଉଛି ହିନ୍ଦୀ ସିନେମା ଓ ହିନ୍ଦୀ 
ଟେଲିଭିଜନ୍‌ ରେଡ଼ିଓ । ଛୋଟ ଛୋଟ ପ୍ରଚାରକମାନଙ୍କ ଭିତରେ ଅଛନ୍ତି ଗୀ'ଗୀରେ 
ଚାଲିଥ୍ବା ରାମଚରିତମାନସର ପ୍ରବଚକମାନଙ୍କଠାରୁ ଆରମ୍ଭ କରି ବ୍ରହ୍ମାକୁମାରୀ ପର୍ଯ୍ୟନ୍ତ 
ଏମାନେ ସମସ୍ତେ ହିନ୍ଦୀ ଭାଷାର ପୃଷ୍ଠପୋଷକ । ତେବେ ବି ବୋଧହୁଏ ହିନ୍ଦୀର ପ୍ରସାରରେ 
ସେପରି କୌଣସି ଆଖ୍ଦୃଶିଆ ସଫଳତା ମିଳୁନଥ୍ବାରୁ କେନ୍ଦ୍ରର ଭାରତୀୟ ଜନତା ପାର୍ଟି 
ସରକାର ବର୍ରମାନ ଏକ ଭାଷାବର୍ଷ ପାଳନ କରିବାକୁ ଯାଉଛନ୍ତି; ଯାହାର ମୁଖ୍ୟ ସ୍ବାର୍ଥାଧ୍କାରୀ 
ହିନ୍ଦୀ ନୁହେଁ, ସଂସ୍କୃତ । ଏହା ହେବ ସଂସ୍କୃତ ଭାଷାର ବର୍ଷ । ରାଜନୈତିକମାନଙ୍କର କି ଆଖ୍‌ 
ଖୋଲିଛି ଭାଷାନୀତିର ଅନ୍ୟଏକ ସମ୍ଭାବନା ପ୍ରତି ? ଏହା କି ଭାରତୀୟ ଭାଷା-ନୀତିର 
ଏକ ନୂତନ ପର୍ଯ୍ୟାଲୋଚନାର ଆରମ୍ଭ ? 

ଏତେ ଭାଷା-ଲବି ଭିତରେ ଓଡ଼ିଆ ଭାଷାର ଲବି କାହିଁ ? ସରକାର ଓ ଲୋକଙ୍କ 
ଉପରେ ଚାପ ପକାଇପାରୁଥ୍ବାର ସଂଗଠନ କାହିଁ ? ଓଡ଼ିଆ ଭାଷାର ସ୍ବାର୍ଥ ସହିତ କାହାର 
ସ୍ବାର୍ଥ ଜଡ଼ିତ ? ଦୁଇ ତିନିବର୍ଷ ତଳେ ଉଜ୍କଳ ସମ୍ମିଳନୀ ଓଡ଼ିଆ ଭାଷା ସ୍ବାର୍ଥରେ ସ୍ଵର ଉତ୍ତୋଳନ 
କରିବାର ଦେଖାଯାଉଥୁଲା, ବର୍ଭମାନ ସେ ସ୍ବର ନୀରବ ହୋଇଯାଇଛି। ସଂପ୍ରତି କୌଣସି 
କୌଣସି ସମ୍ବାଦ ସଂସ୍ଥା ଓଡ଼ିଆ ଭାଷାପାଇଁ ମାତିବା ଆରମ୍ଭ କରିଛନ୍ତି, ଯାହା ଫଳରେ ଏ 
ଜାତିର ଏକ ବିଶେଷ ଆଲୋଚନାର ବିଷୟ ହୋଇଛି ଯୁକ୍ତାକ୍ଷର ରହିବ ନା ନାହିଁ ? 
ବିଷୟଟି ଏକପ୍ରକାର¬ ମଲା ଘୋଡ଼ାର ଟାଙ୍କ ଗଣିଲା ପରି। ସାଂପ୍ରତିକ ପରିସ୍ଥିତିରେ 
ଓଡ଼ିଆ ଭାଷାର ସମସ୍ୟା ଯୁଲ୍ତାକ୍ଷର-ଅନୁସ୍ବାର ନୁହେଁ- ଆମ ଭାଷା ଆଗ ବଞ୍ଛି କି ନାହିଁ 
ଦେଖ। ପଣ୍ଡିତ ଇଢ଼ାଇର ଆଲୋଚନାର ସମୟ ଏ ନୁହେଁ। ବର୍ରମାନ ଆମ ସମସ୍ତଙ୍କୁ ଚିନ୍ତା 
କରିବାକୁ ହେବ, ଉପାୟ ଭାବିବାକୁ ହେବ ଆମ ଭାଷା କେମିତି ବଞ୍ବ। ଓଡ଼ିଶାର କିଏ 
ଏହାର ଉପଚାର ଜାଣେ ? ଓଡ଼ିଆ ଭାଷାର ଉପଭାଷାକରଣ ବା dialectisation 
ଯେଉଁ ତୀବ୍ର ଗତିରେ ବଢୁଛି, ଏ ଭାଷା ଖୁବ୍‌ ଶୀଘ୍ର ଏକ ଅଲିଖ୍ତ ଭାଷା ବା ଡାଇଲେକୃୂରେ 
ପରିଣତ ହେବାର ଯଥେଷ୍ଟ ସମ୍ଭାବନା ରହିଛି। ଭାଷା ଦୃଷ୍ଟିରୁ ପୁଣି ଆମେ ଫେରିଯିବା 
ଦେଢ଼ହଜାରବର୍ଷ ପଛକୁ , ଯେତେବେଳେ ଏ ଭାଷାରେ ଲେଖାପଢ଼ା ହେଉନଥୁଲା। 

ଓଡ଼ିଶାରେ ଭାଷା -ଲବି ୩୧ 


ଓଡ଼ିଆ ଭାଷାର ଏ ଅଠାନ୍ତର ଅବସ୍ଥା ପ୍ରତି ଓଡ଼ିଶାର ଗୋଟିଏ ହେଲେ ବିଶ୍ଵବିଦ୍ୟାଳୟର 
ବି ଆଖୁ ଖୋଲୁନାହିଁ। ଓଡ଼ିଆ ଭାଷାପାଇଁ ଗୋଟିଏ ବି ଆଲୋଚନାଚକ୍ର ଅବତାରଣା 
କରାଯାଇନାହିଁ ବିଶ୍ଵବିଦ୍ୟାଳୟ ବା ଅନ୍ୟାନ୍ୟ ଶିକ୍ଷାୟତନ ମାଧ୍ୟମରେ। କେତେଦିନକୁ ଆଖ୍‌ 
ଖୋଲିବ ଆମ ଶିକ୍ଷା -ନବିସମାନଙ୍କର ? ବିଭିନ କଲେଜ ଓ ୟୁନିଭରୁସିଟିର ଓଡ଼ିଆ ଭାଷା 
ସାହିତ୍ୟ ବିଭାଗମାନେ ଯେଉଁମାନେ ଓଡ଼ିଆ ଭାଷାର ଲୁଣ ଖାଉଛନ୍ତି ବା ସ୍ଵାଥୀଧ୍କାରୀ, 
ଓଡ଼ିଆ-ଲବି ହେବାପାଇଁ ପ୍ରଥମ ହକ୍‌ ଦାର, ଅଥଚ ସେମାନେ ବି ଓଡ଼ିଆ ଭାଷାପାଇଁ 
ଲୁହ ଟୋପାଏ ଗଡ଼ାଉନାହାରି। ଏବେ ବି ଏମାନେ ବୁଝିନାହାର୍ରି ଯେ ଓଡ଼ିଆ କବିତା, 
ଗଛ, ଉପନ୍ୟାସ ଲେଖ୍‌, ଓଡ଼ିଆ ଭାଷାକୁ ବଞ୍ଚାଇ ରଖାଯାଇ ପାରିବନାହିଁ। ଯଦି ଏମାନେ 
ନିଜର ସ୍ବାର୍ଥକୁ ନିଜେ ଚିହ୍ିବାପାଇଁ ଅସମର୍ଥ, ତାହେଲେ ସେମାନେ ସାହାଯ୍ୟ ଲୋଡୁ 
ନାହାରତି କାହିଁକି ? କେତେଦିନ ଆଉ ଓଡ଼ିଆ ଭାଷାର ଉନ୍ନତି ନାଆଁରେ ଓଡ଼ିଆ କବିତା 
ଲେଖାରେ ମସ୍ତ ଥ୍‌ବେ ? ଓଡ଼ିଆରେ ସାହିତ୍ୟ ସୃଷ୍ଟି ହେବାର ସମ୍ଭାବନା ଦିନକୁ ଦିନ 
କମୁଛି, କାରଣ ଓଡ଼ିଆ ଭାଷାର ଅବମୂଲ୍ୟାୟନ ଏତେ ପରିମାଣରେ ହେବ ଯେ, ଏହା 
ଆଉ ଲିଖ୍ତ ସାହିତ୍ୟର ଯୋଗ୍ୟ ରହିବନାହିଁ। ଓଡ଼ିଆ ଲେଖକମାନେ ଅନ୍ୟ ଭାଷାରେ 
ସାହିତ୍ୟ ସୃଷ୍ଟି କରିବେ ପୃଥ୍ବୀ ପାଖରେ ପହଞ୍ବାପାଇଁ। ଏ ଅବସ୍ଥା ପ୍ରାୟ ଆସିଗଲାଣି 
କହିଲେ ଚଳେ ? 
୨୦.୩.୯୯ 

ଓଡ଼ିଆ କିଏ ? 


ବଙ୍ଗାଳୀ ଜାତିର କେନ୍ଦ୍ର୍ତଳୀ ପଶ୍ଚିମବଙ୍ଗରେ ଏବେ ଏକ ଭୟ ଦେଖାଦେଇଛି। 
କେତେକ ବୁଦ୍ଧିଜୀବୀ ଏବେ ଅନୁଭବ କରୁଛନ୍ତି ଯେ ବଙ୍ଗାଳୀ ଜାତି ତାଙ୍କ ନିଜ ମାଟିରେ 
ବିପନ- ବିଶେଷକରି ବଙ୍ଗାଳୀ ଜାତିର ପ୍ରାଣକେନ୍ଦ୍ର ମହାନଗରୀ କଲିକତାରେ, 
ଯେଉଁଠାରେ କ୍ରମାଗତଭାବେ ଅଣବଙ୍ଗାଳୀଙ୍କ ସଂଖ୍ୟା ବଢ଼ିଚାଲିଛି। ଏହି ଅବସ୍ଥାରୁ 
ବଙ୍ଗାଳୀ ଜାତିକୁ ରକ୍ଷାକରିବାପାଇଁ କିଛି ବୁଦ୍ଧିଜୀବୀ ଦାବି କରୁଛନ୍ତି ଯେ ବର୍ରମାନ 
ବଙ୍ଗଳାର ପୁନଃ ବଙ୍ଗାଳୀକରଣ ବା ମvization ଆବଶ୍ୟକ ହୋଇପଡ଼ିଛି। ସେଥ୍ପାଇଁ 
ସେମାନେ ଦାବି କରୁଛନ୍ତି ଯେ କଲିକତାର ନାମ ‘କୋଲ୍‌୍କାତା' ଓ ଠଵେଷ୍ଟ-ବେଙ୍ଗଲର 
ନାମ “‘ବାଂଲା' କରାଯିବା ଉଚିତ — ଯାହା ବଙ୍ଗାଳୀ ଜାତିର ନିଜ ଭାଷାର ଶଦ୍ଦ । 
ଇଂରେଜ ଅମଳରେ ଏହି ନାମଗୁଡ଼ିକୁ ଯେଉଁଭାବେ ବିକୃତ କରାଯାଇଥ୍‌ଲା; ଯଥା 
କୋଲକାତାକୁ “ କ୍ୟାଲକାଟା” ଓ ବାଂଲାକୁ ‘ବେଙ୍ଗଲ୍‌ ', ତାହାର ଯେପରି କୌଣସି ଚିହୁ 
ଆଉ ନରହେ। ଏହି ପ୍ରସ୍ତାବ ସହିତ ସମସ୍ତ ବଙ୍ଗାଳୀ ଜାତି ଯେ ଏକମତ ତାହା ଆଦୌ 
ନୁହେଁ, ବିଶେଷକରି ଯେଉଁମାନେ କଲିକତାର ଜାତି-ଧର୍ମ-ଭାଷା ନିରପେକ୍ଷ ବା 
କସ୍‌ମୋପଲିଟାନ୍‌ ଚରିତ୍ରକୁ ବଜାୟ ରଖ୍‌ବାକୁ ଚାହାନ୍ତି। କଲିକତାରେ ଅଣବଙ୍ଗାଳୀମାନଙ୍କ 
ପ୍ରତିପତ୍ତି ଯେ ବଢ଼ିବାରେ ଲାଗିଛି, ତାହା ଅସ୍ଵୀକାର କରାଯାଇପାରିବନାହିଁ। 
ଅଣବଙ୍ଗାଳୀମାନେ ଆସ୍ତେ ଆସ୍ତେ ବଙ୍ଗାଳୀମାନଙ୍କୁ ହେୟଦୃଷ୍ଟିରେ ଏପରିକି ଘୃଣାର 
ଦୃଷ୍ଟିରେ ଦେଖ୍ବାକୁ ଆରମ୍ଭ କରିଛନ୍ତିଃ ଯାହାର ଏକ ନିର୍ଦ୍ଦିଷ୍ଟ ପ୍ରମାଣ ହେଉଛି 
ଇଣ୍ଟର୍‌ନେଟ୍‌ରେ ସମ୍ପତି ‘ଘୃଣ୍ୟ ବଙ୍ଗାଳୀ ଜାତି” ଶୀର୍ଷକ ଏକ ଠ୍ରେବ୍ର-ସାଇଟ୍‌ ସ୍ପଷ୍ଟ 
ଦିବାଲୋକରେ ପ୍ରଚାରିତ ହେଉଛି। ଏହାର ପ୍ରସ୍ତୁତକର୍ା ଶମିତ୍ଵ ଖେମ୍‌କା ବର୍ରମାନ 
ଜେଲ୍‌ରେ। ଏହି ସୂତ୍ରରେ ଜାତିର ସ୍ଵାର୍ଥରକ୍ଷା କରିବାପାଇଁ ତିଆରି ହୋଇଛି ଏକ ନୂତନ 
ଜାତୀୟ ଅନୁଷ୍ଠାନ; ଯାହାର ନାମ ରଖାଯାଇଛି- ‘ଭାଷା ଶହୀଦ ସ୍ମାରକ ସମିତି”। 
ଏହାର ମୂଳ ଲକ୍ଷ୍ଯ ବଙ୍ଗଳା ଭାଷାର ସ୍ବାର୍ଥରକ୍ଷା କରିବା ସହିତ ପ୍ରକୃତ ‘ବଙ୍ଗାଳୀଂଙ୍କୁ 
ଚିହ୍ନଟ କରିବା। ସେଥ୍ପାଇଁ ବଇଁମାନ ନିର୍ଣ୍ଣୟ କରିବାକୁ ପଡ଼ିବ ପ୍ରକୃତ ବଙ୍ଗାଳୀ କିଏ ? 
ଅନ୍ୟ କଥାରେ କାହାକୁ କୁହାଯିବ ସଚ୍ଚା ବଙ୍ଗାଳୀ ? ସମିତି, ବଙ୍ଗାଳୀ ଜାତିର ଏକ ସଂଜ୍ଞା 
ଦେବାକୁ ଯାଇ ସ୍ଥିର କରିଛନ୍ତି ଯେ- ଯେଉଁ ବ୍ୟକ୍ତିର ମାତୃଭାଷା ହେଉଛି ବଙ୍ଗଳା, ସେ 
ହିଁ ପ୍ରକୃତ ବଙ୍ଗାଳୀ ପଦବାଚ୍ୟ। 

ଏହି ସୂତ୍ରରେ, ଆମେ ଆମ ନିଜକୁ ପଚାରିପାରୁ ଯେ¬ ସଚ୍ଚା ଓଡ଼ିଆ କିଏ ? 
ବଙ୍ଗଳାର ପୂବୌକ୍ତ ଭାଷା ଶହୀଦ ସ୍ମାରକ ସମିତିର ସଂଜ୍ଞା ଅନୁସାରେ ଯେଉଁ ବ୍ୟର୍ତିର 

ଓଡ଼ିଆ କିଏ ? ୩୩ 


ମାତୃଭାଷା ହେଉଛି ଓଡ଼ିଆ, ସେ ହିଁ ହେଉଛି ପ୍ରକୃତ ଓଡ଼ିଆ। ଏହି ସଂଜ୍ଞା କିଛି ନୂତନ 
ନୁହେଁ। ଭାରତ ସରକାରଙ୍କ ଜନଗଣନାର ସଂଜ୍ଞା ଅନୁସାରେ ଯେଉଁ ବ୍ୟକ୍ତିର ମାତୃଭାଷା 
ହେଉଛି ଓଡ଼ିଆ, ସେ ହିଁ ହେଉଛି ଓଡ଼ିଆ। ଏହି ମାତୃଭାଷା କୈନ୍ଦ୍ରିକ ସଂଜ୍ଞା ସମଗ୍ର 
ଭାରତର ପ୍ରାୟ ପଞ୍ଚାନବେ କୋଟି ଲୋକଙ୍କ କ୍ଷେତ୍ରରେ ପ୍ରଯୁଜ୍ୟ। ଶିଶୁ ଓ ମୂକ ବଧ୍ର 
ମଧ୍ୟ ଏଥ୍‌ରୁ ବାଦ ଯାଆନ୍ତିନାହିଁ। ଭାରତରେ ଜାତିର ଚିହ୍ନ ହେଉଛି ବ୍ୟକ୍ତିର ମାତୃଭାଷା। 
ଏପର୍ଯ୍ୟନ୍ତ ଏହାର କୌଣସି ବିକଛ୍ଥ ଖୋଜା ଯାଇପାରିନାହିଁ। ଅତଏବ, ଦର ସଂଜ୍ଞା 
ଅନୁସାରେ, ଯେଉଁମାନଙ୍କର ମାତୃଭାଷା ହେଉଛି ଓଡ଼ିଆ ସେମାନେ ଓଡ଼ିଆ, ବଙ୍ଗଳା 
ମାତୃଭାଷା ଲୋକେ ବଙ୍ଗାଳୀ, ତେଲୁଗୁ ମାତୃତଭାଷୀମାନେ ତେଲେଙ୍ଗା ଓ ସଓରା 
ମାତୃଭାଷୀମାନେ ହେଉଛନ୍ତି ସଓରା। 

ଏହା ଯଦି ହୁଏ, ଓଡ଼ିଶାର ପ୍ରାୟ ଅଠରଭାଗ ଲୋକଙ୍କର ମାତୃଭାଷା ଓଡ଼ିଆ 
ନୁହେଁ । ବହୁ ନେତା ଉଚ୍ଚପଦସ୍ଥ ଓ ନେତୃବର୍ଗୀୟ ଲୋକ ଓଡ଼ିଶାରେ ଥ୍ଲେ ବା ଅଛନ୍ତି, 
ଯେଉଁମାନେ ଜାତିରେ ଓଡ଼ିଆ ନୁହନ୍ତି ନେତାଜୀ ସୁଭାଷ ବୋଷଙ୍କଠାରୁ ଆରମ୍ଭ କରି 
ମଧୁସୂଦନ ରାଓଙ୍କ ପର୍ଯ୍ୟନ୍ତା ସେମାନେ ଓଡ଼ିଶାରେ ବସବାସ କରିପାରୁଥାନ୍ତି ବା 
ଓଡ଼ିଶାରେ ଜନ୍ମଗ୍ରହଣ କରିପାରିଥାନ୍ତି ତଥାପି ବି ସେମାନଙ୍କୁ ଓଡ଼ିଆ କୁହାଯିବନାହିଁ। 
ସବୁଠାରୁ ଦୁଃଖଦାୟକ ହେଉଛି ଆମେ ସେମାନଙ୍କୁ ଯେତେ ଆଦରିନେଲେ ବି, 
ସେମାନେ ନିଜେ କ୍ଵଚିତ୍ଵ ନିଜକୁ ଓଡ଼ିଆ ବୋଲି ପରିଚୟ ଦେବେ। ଆମେ ହୁଏତ ଆମ 
ପଟୁ ସମସ୍ତ ଓଡ଼ିଶାବାସୀଙ୍କୁ ଓଡ଼ିଆ ବୋଲି ଆଦରିନେଇପାରୁ। ଯେଉଁମାନେ ଓଡ଼ିଶାରେ 
ଜନ୍ମଗ୍ରହଣ କରିଛନ୍ତି, ଏଠାରେ ସ୍ଥାୟୀ ଭାବରେ ବସବାସ କରୁଛନ୍ତି ଓ ସେମାନଙ୍କର 
ମାତୃଭାଷା ଓଡ଼ିଆ ହୋଇନଥ୍‌ଲେ ମଧ୍ୟ ସେମାନେ ଓଡ଼ିଆ ଭାଷାରେ ଶିକ୍ଷା ପାଇଛନ୍ତି 
ଓ କହିବୋଲି ପାରନ୍ତି, ସେ ସମସ୍ତଙ୍କୁ ଆମେ ଓଡ଼ିଆ ବୋଲି ମାନିନେଲେ ମଧ୍ଯ, 
ସେମାନେ ନିଜ ନିଜକୁ ଓଡ଼ିଆ ବୋଲି ଭାବିପାରିବେ ନାହିଁ। ଏୟାହିଁ ହେଉଛି ଓଡ଼ିଶାର 
ଅଣଓଡ଼ିଆମାନଙ୍କର ବିଡ଼ମ୍ବନା। ଆମ୍ଭେମାନେ ସେମାନଙ୍କୁ ନିଜ ଭିତରେ ମିଶାଇଦେବାକୁ 
ଚାହୁଁ ଥ୍ଲେ ବି, ସେମାନେ ନିଢ ଆଡ଼ୁ ସ୍ଵଚ୍ଛନ୍ଦରେ ଆମ୍ଭମାନଙ୍କ ସହିତ ମିଶିଯାଇ 
ପାରିବେନାହିଁ। ନିଜକୁ ଓଡ଼ିଆ ବୋଲି ପରିଚୟ ଦେବେନାହହିଁ। ଯେତେ ଯାହା କଲେ ବି 
ସେମାନେ ଯେଉଁ ଅଣଓଡ଼ିଆକୁ ସେଇ ଅଣଓଡ଼ିଆ। ଏହି ଦ୍ଧିଧା ଯୋଗୁ ପ୍ରାୟ ଅଠର 
ଭାଗ ଅଣଓଡ଼ିଆ ଓଡ଼ିଶାବାସୀ ଜନଗଣନାରେ ଓଡ଼ିଆ ହୋଇପାରୁନାହାନ୍ତି। ଏହା ଖାଲି 
ମାନସିକ ନୁହେଁ, ଏହା ପଛରେ ବହୁ ସାମାଜିକ ଓ ସାଂସ୍କୃତିକ କାରଣ ବି ଅଛି। ଜଣେ 
ବ୍ୟକ୍ତି ଓଡ଼ିଆ ହେବା ପଛରେ ଯେଉଁ ଅସଂଖ୍ୟ ସାଧନା ଅଛି, ସେସବୁକୁ ଆୟର୍ତ 
କରିବାକୁ ହେଲେ, ତାକୁ ସେଇ ଜାତିରେ ଜନ୍ମ ନେବାକୁ ପଡ଼େ। ପୃଥ୍ବୀର ପ୍ରତ୍ୟେକ 
ଜାତି ପକ୍ଷରେ ଏହା ପ୍ରଯୁଜ୍ଯ। ଜଣେ ଓଡ଼ିଆ ହେବା ପଛରେ ବା ବଙ୍ଗାଳୀ ହେବା 
ପଛରେ ବା ତେଲୁଗୁ କି ତାମିଲ ହେବା ପଛରେ ବା ଛୋଟ ବଡ଼ ଯେକୌଣସି ଗୋଟିଏ 

୩୪ ଓଡ଼ିଆ ଭାଷା ପ୍ରସଙ୍ଗ 


ସମାଜର ଦାୟାଦ ହେବା ପଛରେ, ଜନ୍ମଠାରୁ ମରଣ ପର୍ଯ୍ୟନ୍ତ ଜଣେ ବ୍ୟକ୍ରିର ଯେଉଁ 
ସଚେଷ୍ଟ ବା ନିଶ୍ଚେଷ୍ଟ ଅଧ୍ୟବସାୟ ରହିଛି, ତାହାର କୌଣସି ସହଜତର ଉପାୟ 
ଏପର୍ଯ୍ୟନ୍ତ ବି ମାନବ ସମାଜ ଉଦ୍ଭାବନ କରିପାରିନାହିଁ। 

ଜଣେ ଇଂରେଜ ଶିଶୁ ପକ୍ଷରେ କଣ୍ଡା-ଚାମଚରେ ଖାଇବା ବା ଜଣେ ଜାପାନୀ 
ଶିଶୁ ପକ୍ଷରେ ଦୁଇଖଣ୍ଡି କାଠିରେ ଖାଇବା ଯେତିକି କଷ୍ଟ, ଯେତିକି ଆୟାସସାଧ୍ୟ, ଆମ. 
ସମାଜର ପିଲାଟିଏ ପାଇଁ ଆଙ୍ଗୁଠିରେ ଖାଇବା ମଧ୍ୟ ସେତିକି କଷ୍ଟ। କେହି ଯେପରି 
ନଭାବନ୍ତି ଯେ, ହାତରେ ଖାଇବା ଅତି ସହଜ କିନ୍ତୁ କଣ୍ଡାରେ ଓ କାଠିରେ ଖାଇବା ଅତି 
କଷ୍ଟ। ଆଦୌ ନୁହେଁ। ଜଣେ ଗୋରା ସାହେବକୁ କୁହନ୍ତୁ ତ ହାତରେ ଖାଇବାପାଇଁ ଓ 
ତା'ପରେ ଦେଖନୁ ତା'ର ମଜା। ସେହିପରି ଆମ ଭାଷା ଓଡ଼ିଆ। ଆମ ପିଲାଙ୍କପାଇଁ 
ଓଡ଼ିଆ ଗୋଟିଏ ଅତି ସହଜ ଭାଷା ଆଉ ଇଂରାଜୀ ଗୋଟିଏ କଠିନ ଭାଷା, ତେଣୁ 
ସେଥ୍‌ରେ ଆମ ପିଲେ ଶତକଡ଼ା ସତୁରୀ ଭାଗ ଫେଲ୍‌ ହୁଅନ୍ତି। ଇଂରାଜୀ ପିଲେ ବି ଯଦି 
ଓଡ଼ିଆ ପଢ଼ନ୍ତେ ଆଉ ପରୀକ୍ଷା ଦିଅନ୍ତେ, ସେମାନେ ବି ସତୁରୀ ଭାଗ ଫେଲ୍‌ ହୁଅନ୍ତେ। 
ତେଣୁ କୌଣସି ସଂସ୍କୃତି ସହଜ ବା କୌଣସି ସଂସ୍କୃତି କଠିନ ନୁହେଁ। ବେଜାତିକୁ ଯେପରି 
ବଣିଜ ଅଡ଼ୁଆ, ସେହିପରି ଯେକୌଣସି ଜାତିର ଲୋକଙ୍କପାଇଁ ଅନ୍ୟ ଜାତିର ସଂସ୍କୃତି 
ଶିଖ୍ବା କଠିନ। ଭାଷା କେବଳ ସେହି ସଂସ୍କୃତିର ଖାଲି ଗୋଟିଏ ଅଙ୍ଗ ନୁହେଁ, ଏହା 
ସମଗ୍ର ସଂସ୍କୃତିର ଏକ ବ୍ଲ -ପ୍ରିଣ୍କା ଏହାର ବିଶେଷତ୍ଵ ହେଉଛି ଯେ ଭାଷା ପ୍ରକୃତ 
ବସ୍ତୁପରି ତୁଚ୍ଛ । ଶବ୍ଦ ମାଧ୍ୟମରେ ଯେଉଁ ପ୍ରତିକ୍ରିୟା ସୃଷ୍ଟି କରିଥାଏ, ତାହା ସତ୍ୟଠାରୁ 
ବି ଆହୁରି ସତ୍ୟ । ଏଇ ସମ୍ପର୍କରେ ମୋର ପିଲାଦିନର ଗୋଟିଏ ଦୁଷ୍ଟାମି ମନେପଡୁଛି। 
ଆମେ ସବୁ ଦାଣ୍ଡପିଣ୍ଡାରେ ବସି ରାସ୍ତାକୁ ଜଗିଥାଉ | ଲୋକମାନେ ରାସ୍ତାରେ ନିଧଡ଼କରେ 
ଯା'ଆସ କରୁଥାଆନ୍ି। ଆମକୁ କେହି ଜଣେ ପାର୍‌ ହୋଇ ଚାଲିଯିବା ପୂର୍ବରୁ, ପିଲାଙ୍କ 
ଭିତରୁ କେହିଜଣେ ପାଟି କରେ- ଏଇ ଏଇ, ଗୋବର ଗୋବର। ଚାଲିଯାଉଥ୍‌ବା 
ଲୋକଟା ଛାନିଆ ହୋଇ ଦୁଇପାଦ ପଛକୁ କି ଆଗକୁ ଡେଇଁପଡ଼େ। ଆମେ ସମସ୍ତେ 
ହୋ-ହୋ ହୋଇ ହସିଉଠୁ। ରାସ୍ତାରେ ଅବଶ୍ୟ ଗୋବର ଆଦୌ ପଡ଼ିନଥାଏ ¦ ତେବେ 
ସତରେ ଗୋବର ପଡ଼ିଥ୍‌ଲେ ଲୋକଟାଠାରେ ଯେଉଁ ପ୍ରତିକ୍ରିୟା ସୃଷ୍ଟି ହୋଇଥାର୍ତା, 
“ଗୋବର” ଶହ୍ଦଦ୍ଧାରା ଯେ ତା'ଠାରୁ କମ୍‌ ପ୍ରତିକ୍ରିୟା ସୃଷ୍ଟି ହୁଏନାହିଁ, କହିବା ବାହୁଲ୍ୟ 
ମାତ୍ର। ତେଣୁ ମଣିଷପାଇଁ ପ୍ରକୃତ ସତ୍ୟର ଯେଉଁ ଶକ୍ତି ଅଛି, ନିଳୁକ ଭାଷାର ଶକ୍ତି ବି 
ତା'ଠାରୁ କିଛି କମ୍‌ ନୁହେଁ। ଜଣେ ଯେତେ ସଂସ୍କୃତି ଜାଣିଆଉ ନା କାହିଁକି, ସେହି 
ସଂସ୍କୃତିକୁ ପ୍ରକାଶ କରିବାପାଇଁ ଯଦି ଭାଷା ନଥାଏ, ସମାଜରେ ଚଳିବା ତା' ପକ୍ଷରେ 
ଦୁରୂହ। ପୁଣି ମଣିଷ ତା” ଜୀବଦଶାରେ ଯେତେ ଅନ୍ୟ ଭାଷା ନଶିଖୁ ନା କାହିଁକି, ତା'ର 
ନିଜ ମାତୃଭାଷାରେ ଯେଉଁ ଦଖଲ ଥାଏ, ସବୁଠାରୁ ବଡ଼ କଥା ହେଉଛି¬ ଯେଉଁ 
ଆମ୍ଲମବିଶ୍ଵାସ ଥାଏ, ଅନ୍ୟ କୌଣସି ଭାଷାରେ ସେହି ପରିମାଣରେ ଦକ୍ଷତା ବା 

ଓଡ଼ିଆ କିଏ ? ୩୫ 


ଆମତ୍ମବିଶ୍ଵାସ ଆସେନାହହିଁ। କାରଣ ଦକ୍ଷତା କହିଲେ ଖାଲି ବ୍ୟାକରଣର ଶୁଦ୍ଧଚାକୁ 
ବୁଝାଏନାହିଁ। ଭାଷା ସାମାଜିକ, ମାନସିକଠାରୁ ଆରମ୍ଭ କରି ଆମ ଜୀବନର ସମସ୍ତ 
ଦିଗକୁ ଘେରି ରହିଛି। ତେଣୁ ଆମେ ଯେତେବେଳେ ଦାବି କରୁଛୁ ଯେ, ଯାହାର 
ମାତୃଭାଷା ହେଉଛି ଓଡ଼ିଆ ସେ ହିଁ ପ୍ରକୃତରେ ଓଡ଼ିଆ, ଆମେ ଆଦୌ ଅତିରଞ୍ଜନ 
କରୁନାହିଁ ବା ମାତୃଭାଷାକୁ ଆବଶ୍ୟକତାଠାରୁ ବେଶି ଗୁରୁତ୍ଵ ଦେଉନାରହିଁ। ଗୋଟିଏ 
ଜାତିକୁ ଯଦି କେହି ବଞ୍ଚାଇ ରଖ୍ଥାଏ ତାହା ହେଉଛି ସେ ଜାତିର ନିଜ ଭାଷା। ଓଡ଼ିଆ 
ଜାତିର, ଯେତେ କୋଣାର୍କ, ଭୁବନେଶ୍ବର ନଥାଉ ନା କାହିଁକି, ଯେତେ ଖାରବେଳ, 
ପୁରୁଷୋତ୍ତମ ନଥାନ୍ତୁ ନା କାହିଁକି, ଯେତେ ହୀରାକୁଦ ପାରାଦ୍ଵୀପ, ଯେତେ ମାଣିଆବହି 
ବୋମକାଇ ଶାଢ଼ି, ଯେତେ ରଥଯାତ୍ରା, ଯେତେ ଦୋଳ, ଦଶହରା, ଯେତେ ଚିତଭପିଠା 
ପଖାଳଭାତ, ଯେତେ କେଶବକୋଇଲି ଆଉ ତଅପୋଇ କାହାଣୀ, ଏସବୁକୁ ଧରିଛି 
ଓଡ଼ିଆ ଭାଷା ! ଖାଲି ଧରିନାହିଁ, ପ୍ରତ୍ୟେକ ବସ୍ତୁର ସ୍ପର୍ଶ ଆଉ ଗନ୍ଧ, ସ୍ବାଦ ଆଉ ବିସ୍ବାଦ, 
ସୁଖ ଆଉ ଦୁଃଖ, ଗର୍ବ ଆଉ ଉଲ୍ଲାସ, ସ୍ମତି ଆଉ ସ୍ଵପ୍ନ ପ୍ରତିଟି ଶଦ୍ଦର ଉଚ୍ଚାରଣ 
ଭିତରେ ବ୍ୟନ୍ତିକୁ କେବେ ଉଚ୍ଚାଟିତ କରିଥାଏ ତ କେବେ କନ୍ଦାଇଥାଏ। ସଂସ୍କୃତିକୁ ଯଦିଓ 
ଏକ ବସ୍ତୁ-ନିର୍ଭର ବିଷୟଭାବେ ସାଧାରଣ ଲୋକେ ଧରିଥାଆନ୍ତି, ବାସ୍ତବ କ୍ଷେତ୍ରରେ 
ସଂସ୍କୃତି ଏକ ବସ୍ତୁ ନୁହେଁ,ଏହା ସେହି ବସ୍ତୁର ଏକ ମାନସିକ ଚିତ୍ର, ଯାହା ପ୍ରତ୍ୟେକ 
ବ୍ୟକ୍ତିର ମୁଣ୍ଡ ଭିତରେ ଅଛି। ସଂସ୍କୃତି ବାହାରେ ନଥାଏ, ଥାଏ ମଣିଷର ମୁଣ୍ଡ ଭିତରେ 
ଆଉ ସେହି ମୁଣ୍ଡ ଭିତରେ ପ୍ରବେଶ କରିବାପାଇଁ ଗୋଟିଏ ମାତ୍ର ରାସ୍ତା ହେଉଛି ସେହି 
ସମାଜର ଭାଷା, ଯେଉଁ ସଂସ୍କୃତି ସେହି ଜାତିର .ଭାଷାରେ ପ୍ରକାଶିତ ହୁଏ ନାହିଁ, ତା'ର 
ସତ୍ୟତା ଉପରେ ଆମର ଯଥେଷ୍ଟ ସନ୍ଦେହ ଅଛି। ତେଣୁ ଭାଷା ଜାଣିନଥ୍‌ବା ବ୍ଯକ୍ତି 
ପକ୍ଷରେ ଓଡ଼ିଆ ସଂସ୍କୃତିରେ ଦକ୍ଷତା ଦାବି କରିବା ଆଦୌ ଗ୍ରହଣଯୋଗ୍ଯ ନୁହେଁ। 
ସଂସ୍କୃତିର ସର୍ବଶ୍ରେଷ୍ଠ ଗନ୍ତାଘର ହେଉଛି ଭାଷା! ଭାଷା ବିନା କୌଣସି ସଂସ୍କୃତି ତିଷ୍ଠିବା 
ଅସମ୍ଭବ କହିଲେ ଚଳେ। ପ୍ରତ୍ୟେକ ଜାତି ଗଢ଼ାହୁଏ ଗୋଟିଏ ସଂସ୍କୃତିକୁ ଆଶ୍ରୟ କରି, 
ଆଉ ସେହି ସଂସ୍କୃତିରେ ପାରଦର୍ଶିତା ଲାଭ କରିବାକୁ ହେଲେ ସେ ଜାତିର ଭାଷାରେ 
ଦକ୍ଷତା ହାସଲ କରିବା ଅନିବାର୍ଯ୍ୟ । ତେଣୁ ନିଜକୁ ଓଡ଼ିଆ ବୋଲି ଦାବି କରୁଥ୍ବା ବ୍ୟକ୍ତି 
ଯଦି ଓଡ଼ିଆ ଭାଷାରେ ଅନୁରୂପ ଦକ୍ଷତା ଦେଖାଇନପାରେ, ତା'ର ଓଡ଼ିଆତ୍ସ ଖାଲି 
ବିବାଦୀୟ ନୁହେଁ, ତାକୁ ଓଡ଼ିଆ ବୋଲି ଗ୍ରହଣ ନକରିବାହିଁ ଶ୍ରେୟ। ଜଣେ ବ୍ୟକ୍ତି ଜନ୍ମରେ 
ଓଡ଼ିଆ ହୋଇପାରେ, ଅଥାତ୍ଵ ତା' ଦେହରେ ଓଡ଼ିଆ ରଚ୍ତ ପ୍ରବାହିତ ହୋଇପାରୁଥାଏ; 
କିନ୍ତୁ ଯେପର୍ଯ୍ୟନ୍ତ ତା'ର ଭାଷା ଓଡ଼ିଆ ନୁହେଁ, ତାକୁ ଓଡ଼ିଆ କୁହାଯାଇ ପାରିବନାହିଁ 
କାରଣ, ତା'ର ଦେହଟା ଓଡ଼ିଆ ହେଲେ ଚଳିବନାହିଁ, ତା'ର ମୁଣ୍ଡଟା ବି ଓଡ଼ିଆ 
ହୋଇଥ୍‌୍ବା ଉଚିତ | 

ଏକବିଂଶ ଶତାବ୍ଦୀପାଇଁ ଓଡ଼ିଆ ଅଭିଧାନ 


ଇଂରାଜୀ ଭାଷାର ପ୍ରସିଦ୍ଧ ଅଭିଧାନ ଅକ୍ସଫୋର୍ଡ଼ ଇଂଲିଶ ଡିକ୍ସନାରୀ ଏକବିଂଶ 
ଶତାଦ୍ଦୀପାଇଁ ପ୍ରସ୍ତୁତି ଆରମ୍ଭ କରିଛି। ଗତ ପଚାଶବର୍ଷ ଭିତରେ ଇଂରାଜୀ ଭାଷାରେ 
ବ୍ୟବହୃତ ହୋଇଥ୍‌ବା ହଜାର ହଜାର ଚୂଆ ଶବ୍, ପଦ ଓ ବୈଷୟିକ ଶହକୁ 
ପ୍ରଥମଥରପାଇଁ ଅଭିଧାନରେ ସୂଚିଦଭ୍ୁକ୍ତ କରିବାପାଇଁ ସମ୍ପାଦକମାନେ ସାରା ପୃଥ୍ବୀର 
ଇଂରାଜୀଭାଷୀ, ଜନସମୁଦ୍ରକୁ ଅନୁରୋଧ ଜଣାଇଛନ୍ତି ଯେ, ପୃଥ୍ବୀର ଯେଉଁ କୋଣରୁ 
ହେଉପଛେ, ଇଂରାଜଢୀଭାଷୀମାନେ ଯଦି ଇଂରାଜୀ ଭାଷାର କିଛି ନୂତନ ଶହ ଜାଣିଥାଆନ୍ତି, 
ସେ ଶହଦକୁ ଅଭିଧାନରେ ଶହ୍ଦ-ସଂଗ୍ରହଣ କେନ୍ଦ୍ରକୁ ଜଣାନ୍ତୁ। ୧୮୭୯ ମସିହାରେ ଏହି 
ଅଭିଧାନର ପ୍ରଥମ ସଂପାଦକ ଜେମ୍‌ସ ମରେ ଏହିପରି ଏକ ଅନୁରୋଧ ସମଗ୍ର 
ବିଶ୍ନବାସୀଙ୍କୁ ଜଣାଇଥ୍‌ଲେ; ଯାହାର ଉତ୍ତରରେ ପ୍ରାୟ ଚାରିଶହ ବ୍ୟକ୍ତି ଅଶି ହଜାର ଶବ 
ଉପରେ ତଥ୍ୟ ଅଭିଯାନ କେନ୍ଦ୍ରକୁ ପଠାଇଥ୍‌ଲେ। ସେହି ପରମ୍ପରା ରକ୍ଷାକରି ବର୍ରମାନର 
ସମ୍ପାଦକମାନେ ନୂଆ ଶବ୍ଦ- ହୋଇଥାଉ ପଛେ ଗ୍ରାମ୍ୟ ବା ଆଞ୍ଚଳିକ, ଯଦି ଲିଖ୍ତ 
ଇଂରାଜୀରେ ସେଗୁଡ଼ିକ ବ୍ୟବହୃତ ହୋଇଥାନ୍ତି ସେ ଶବ୍ଦଗୁଡ଼ିକ ଅଭିଧାନପାଇଁ ବିଚାର 
କରି ଦେଖ୍ବାପାଇଁ ସେମାନେ ଆଗ୍ରହୀ। ଏହାର ଅର୍ଥ ନୁହେଁ ଯେ ଯାହା ପାରିଲା ଶହ 
ପଠାଇବ ଓ ଅଭିଧାନ ସେସବୁ ଗ୍ରହଣ କରିବାପାଇଁ ବାଧ୍ୟ । ଆଦୌ ନୁହେଁ। ନୂତନ 
ଶହ୍ଦକୁ ଅଭିଧାନର ସୂଚିଭୁକ୍ତ କରାଇବା ସମ୍ପାଦକମାନଙ୍କର ଦାୟିତ୍ଵ। ଖାଲି ଗୋଟିଏ ଶବଦ 
ବ୍ୟବହୃତ ହୋଇଥ୍‌ଲେ ଚଳିବନାହିଁ, ସେ ଶବ୍ଦର ଯେପରି ଯୋଗ୍ୟତା ଥାଏ ଭାଷାରେ 
ଚାଲିବାପାଇଁ, ତାହା ଅବଶ୍ୟ ସମ୍ପାଦକ ବିଚାର କରି ଦେଖ୍ବେ। ଗୋଟିଏ ଉଦାହରଣ 
ନିଆଯାଉ ଓଡ଼ିଆରୁ। ଏବେ ଦେଖ୍ବାକୁ ମିଳୁଛି ଯେ, ଓଡ଼ିଆରେ ‘ନିଭାଇବା” ବୋଲି 
ଏକ ଶବ୍ଦ କେତେକଙ୍କଦ୍ଧାରା ଲିଖ୍ତ ଭାଷାରେ ବି ବ୍ୟବହୃତ ହେଉଛି, ଯେପରି- ସେ 
ତାଙ୍କ ଦାୟିତ୍ସ ନିଭାଇଲେ। ଏହା ଓଡ଼ିଆ ଶବ୍ଦ ହୋଇନଥ୍‌ବାର ସମ୍ଭାବନା ରହିଛି ଯଦିଓ 
‘ଅଟେ ନିଭାଇବାଂ ଅର୍ଥରେ ଏହାର ବ୍ୟବହାର ରହିଛି। ପୂଣି ଓଡ଼ିଆରେ ‘ନିଭାଇବା 
ଅର୍ଥରେ ତୁଲାଇବା' ଶବ୍ଦ ଥଲେ ମଧ୍ୟ, କେହି କେହି ରଙ୍ଗବାଜି କରିବାପାଇଁ, ସେ 
ଛଳରେ ହିନ୍ଦୀର ‘ନିଭାଇବା/ନିଭାନା” ବ୍ୟବହାର କରୁଛନ୍ତି। ଅଥଚ ଖାଣ୍ଟି ଓଡ଼ିଆରେ 
ନିଭାଇବା /ଲିଭାଇବାର ଅର୍ଥ ସମ୍ପୂର୍ଣ୍ଣ ଭିନ୍ଛ ଯେପରି “ଦୀପ ନିଭାଇବା/ଲିଭାଇବା' | 
ଅଭିଧାନ ଭାଷାପାଇଁ ଗୋଟିଏ ପ୍ରାମାଣିକ ଗ୍ରନ୍ଞ, ତେଣୁ ‘ଗଲି ଆଇଲି, ଯାହା ପାଇଲି! 


Digitized by srujanika@gmail.com 


ଏକବିଂଶ ଶତାଦୀପାଇଁ ଓଡ଼ିଆ ଅଭିଧାନ ୩୭ 


ନୀତିରେ ଅଭିଧାନ ପାଇଁ ଶବ୍ଦ-ସଂଗ୍ରହ କରବା ଏକ ପ୍ରାମାଦିକ ତଥା ଆତ୍ମଘାତୀ ନୀତି। 
ସାଧାରଣ ଲୋକଙ୍କ ସହଯୋଗ ଅଭିଧାନ ପ୍ରଣୟନରେ ଲୋଡ଼ାଯାଇ ଅଭିଧାନ ସଂକଳନ 
ପ୍ରକ୍ରିୟାକୁ ଗଣାଭିମୁଖୀ କରାଯିବା ଉଚିତ ପରି ମନେହେଉଥ୍‌ଲେ ମଧ୍ୟ, ଅଭିଧାନ 
ଉପରୁ ସମ୍ପାଦକୀୟ କଟକଣା ଉଠାଇଦେବା ଭାଷାପାଇଁ ସ୍କହଣୀୟ ହୋଇନପାରେ। 
ଅଭିଧାନ ଗଣାଭିମୁଖୀ ହେବା ଭଲ କଥା, ଯେପରି ବର୍ଭମାନ ଅକ୍ସଫୋର୍ଡ଼ ଇଂଲିଶ 
ଡିକ୍ସନାରୀ କରୁଛନ୍ତି; କିନ୍ଧ ଅଭିଧାନରେ ସାଧାରଣ ଲୋକେ ଅଂଶଗ୍ରହଣ କରିବା 
ଉପରେ ଯଦି ସମ୍ପାଦକୀୟ ଅଙ୍କୁଶ ନଲାଗେ, ତାହେଲେ ଏହାର ପ୍ରାମାଣିକତା ର୍ରଷ୍ଟ 
ହେବାର ଯଥେଷ୍ଟ ସମ୍ଭାବନା ରହିଛି। 

ପୃଥ୍ବୀରେ ଖାଲି ଇଂରାଜୀଭାଷା ଏକବିଂଶ ଶତାଦ୍ଦୀ ଆଡ଼କୁ ଯାଉନାହିଁ, ପୃଥ୍ବୀର 
ସବୁ ଛୋଟ ବଡ଼ ଭାଷା ସେଇ ଏକଦିଗର ଯାତ୍ରୀ! ଆମ ଓଡ଼ିଆ ଭାଷା ବି ସେଥୁରୁ 
ବାହାର ନୁହେଁ । ଆମ ଭାଷାକୁ ବି, ଆମେ ଚାହୁଁ ବା ନଚାହୁଁ ସେଇ ଏକୋଇଶ ଶତାଦ୍ଦୀ 
ପାଇଁ ପ୍ରସ୍ତୁତ ହେବାକୁ ପଡ଼ିବ। ଓଡ଼ିଆ ଭାଷାରେ ବି ଗୋଟିଏ ପୂଣ୍ଠାଙ୍ଗ ଅଭିଧାନ ଲେଖା 
ହେବାର ପ୍ରାୟ ଶହେବର୍ଷ ହୋଇଗଲାଣି । ୟା” ଭିତରେ ଅନ୍ୟ ଯେଉଁ ଛୋଟବଡ଼ 
ଅଭିଧାନଗୁଡ଼ିକ ସଂକଳିତ ହୋଇଛନ୍ତି, ସେଗୁଡ଼ିକ ଭିତରୁ କ୍ଵଚିତ୍ଵ କେହି ଅଗ୍ରଗତିର 
ପଦଚିହ୍ନ ଛାଡ଼ିଯାଇଛନ୍ତି। ତେଣୁ, ଓଡ଼ିଆ ଭାଷା କ୍ଷେତ୍ରରେ ଏବେ ଦୁଆଉଠିଛି ଗୋଟିଏ 
ପ୍ରାମାଣିକ ଅଭିଧାନପାଇଁ ! କିନ୍ତୁ, ଅଭିଧାନ କ୍ଷେତ୍ରରେ ପ୍ରାମାଣିକତା' ଶବ୍ଦର କ୍ଵଚିତ୍ବ 
ଲୋକ ଅର୍ଥ କରିଛନ୍ତି। ତେବେ ସାଧାରଣ ଲୋକେ ମନେକରନ୍ତି ଯେ ଓଡ଼ିଶାର ସବୁ 
ଅଞ୍ଚଳରୁ ଶବ୍ଦ ସଂଗ୍ରହ କରି ଅଭିଧାନରେ ପତ୍ରସ୍ଥ କରିପାରିଲେ ଏହି ଅଭିଧାନକୁ 
ପ୍ରାମାଣିକ କୁହାଯିବ । ଦୁଃଖର ବିଷୟ ଯେ, ଭାଷାର ବିଭିନତା ବିଷୟରେ, ବିଶେଷକରି 
ଓଡ଼ିଆ ଭାଷାର, କ୍ଵଚିତଵ ଲୋକଙ୍କର ସ୍ତଷ୍ଟ ଧାରଣା ଅଛି। ଉଦାହରଣସ୍ବଵରୂପ ଗୋଟିଏ 
ଶବ୍ଦ ନିଆଯାଉ ‘ପିଜୁଳି! । ଏହା ଗୋଟିଏ ସାଧାରଣ ଫଳ; ଯାହା ଓଡ଼ିଶାର ସର୍ବତ୍ର 
ହୋଇଥାଏ। ଅଥଚ ଏହି ଫଳଟିପାଇଁ ସମଗ୍ର ଓଡ଼ିଆଭାଷୀ ଅଞ୍ଚଳରେ ପ୍ରାୟ କୋଡ଼ିଏଟି 
ପେହେଡ଼ା, ବଦାମ, ଗୁଦାମ, ଜାମୁ, ଝାମୁ, ଜାମାକାୟା, ଜାମି, ସେପେରେ, ମାଏଜା, 
ମେଉୱା, ନେଉୱା, ଅମୁଦ୍‌, ତାମରସ ଇତ୍ୟାଦି। କେବଳ ଏଇ ଶବ୍ଦଟି ନୁହେଁ। ହଜାର 
ହଜାର ବସ୍ତୁର ଭିନ୍ନ ଭିନ୍ନ ଆଞ୍ଚଳିକ ବା ଗୋଷ୍ଠୀଗତ ନାମକରଣ ଓଡ଼ିଆ ଭାଷାରେ 
ଚଳେ। ପ୍ରାମାଣିକତାର ଦ୍ବାହି ଦେଇ ସେସବୁ ଶବ୍ଦକୁ ସଂଗ୍ରହ କରି ଅଭିଧାନର ସୂଚିଭୁକ୍ତ 
କରିବାଦ୍ଧାରା କି ଆମର ଲକ୍ଷ୍ୟ ସାଧ୍ତ ହେବ। ଏହାଦ୍ଵାରା ଆମ ଅଭିଧାନର ପ୍ରାମାଣିକତା 
ବଢ଼ିବ କି ? ବରଂ, ଭାଷା ସଂପୂର୍ଣ୍ଣରାବେ ଦିଗ୍ର୍ରଷ୍ଟ ହେବାର ସମ୍ଭାବନା ରହିଛି। 

ଆଗାମୀ ଶତାଦ୍ଦୀପାଇଁ ଯାହା ଆମର ପ୍ରଥମ କର୍ର୍ବ୍ୟ, ତା” ହେଉଛି ଓଡ଼ିଆ 
ଭାଷାକୁ ଷ୍ଟାଣ୍ଡାଡ଼ାଇଜ୍‌ଡ କରିବା ଓ ଓଡ଼ିଆ ଭାଷାର ମାନକତାକୁ ପ୍ରତିଷ୍ତିତ କରିବା। 

୩୮ ଓଡ଼ିଆ ଭାଷା ପ୍ରସଙ୍ଗ 


ସେଥ୍ପାଇଁ ଏ ବିକଛ ବ୍ୟବହାରଗୁଡ଼ିକ ଭିତରୁ ଗୋଟିଏ ଶହ୍ଦକୁ ଆମକୁ ବାଛିବାକୁ 
ପଡ଼ିବ, ଯାହାକୁ ଓଡ଼ିଆ ଭାଷାର ମାନକ ଶବ୍ଦର ସ୍ଵୀକୃତି ମିଳିବ। ମନେକରାଯାଉ, 
ଆକାଶବାଣୀ ବା ଦୂରଦର୍ଶନରୁ ପିଜୁଳି ଚାଷ” ଉପରେ ଗୋଟିଏ ଆଲୋଚନା ପ୍ରସାରିତ 
ହେବ। ସେଥ୍ପାଇଁ ପ୍ରତି ଅଞ୍ଚଳକୁ ଧରି ଆମେ କୋଡ଼ିଏଟିଯାକ ଶବ୍ଦକୁ ବ୍ଯବହାର 
କରିପାରିବାନାହିଁ। ସେଥ୍ପାଇଁ ଆମେ କେବଳ ଗୋଟିଏ ଶହକୁ ସ୍ବୀକୃତି ଦେବା ଆବଶ୍ୟକ 
ଏବଂ ସମସ୍ତେ ସେହି ଶବ୍ଦଟିକୁ ମାନିବା ଉଚିତ। ତା'ନହେଲେ ମାନକ ଓଡ଼ିଆ ଭାଷା 
କିପରି ତିଷ୍ପିବ ? ଓଡ଼ିଶାରେ ଯେତେ ଭିନ୍ନ ଭିନ୍ନ ପ୍ରକାରର ଶବ୍ଦ ଚଳୁଛି ଚଳୁ। କାହାକୁ 
ଆମେ ବାଧ୍ୟ କରୁନାହୁଁ ନିଜ ଅଞ୍ଚଳର, ନିଜ ଜାତିର, ନିଜ ବୟସର, ଶଦହଦଗୁଡ଼ିକ 
ଭୁଲିଯିବାପାଇଁ; କିନୁ ସମସ୍ତେ ନିଜ ନିଜର ଆଞ୍ଚଳିକ ଶବ୍ଦ ସହିତ ଷ୍ଟାଣ୍ଡାର୍ଡ ଓଡ଼ିଆ 
ଶବ୍ଦଟିକୁ ମଧ୍ୟ ଶିଖନ୍ତୁ। ଭଷାର ଏହି ଦିଗଟି ପ୍ରତି ସଜାଗ ରହିଲେ ଓ ସେହି ଅନୁଯାୟୀ 
ଅଭିଧାନଟିଏ ସଂକଳିତ ହେଲେ ତାହା ପ୍ରକୃତରେ ପ୍ରାମାଣିକ ଅଭିଧାନ ହେବ। ଆମକୁ 
ମନେରଖ୍ବାକୁ ହେବ ଯେ, ଓଡ଼ିଆ ଭାଷୀଙ୍କ ଭିତରୁ ବହୁତ କମ୍‌ ଲୋକ ଜାଣନ୍ତି 
ଷ୍ଟାଣ୍ଡାର୍ଡ଼ ଓଡ଼ିଆ ଭାଷା। ଏପରିକି ବହୁ କ୍ଷେତ୍ରରେ ଉଚ୍ଚଶିକ୍ଷିତ ଲୋକେ ବା ଉଚ୍ଚବର୍ଣ୍ଣର 
ଲୋକେ ବି ଷ୍ଟାଣ୍ଡାର୍ଡ ଭାଷାରେ ପାରଙ୍ଗମ ନୁହନ୍ତି ଏବଂ ବହୁ କ୍ଷେତ୍ରରେ ଓଡ଼ିଆ ଭାଷା 
ନିଜେ ବି ଷ୍ଟାଣ୍ଡାଡ଼ାଇଜ୍‌ଡ ହୋଇନାହିଁ। ଏ ଦୁଇଟିଯାକ କ୍ଷେତ୍ରପାଇଁ ଓଡ଼ିଆ ଅଭିଧାନ ଯଦି 
ଶିକ୍ଷକର ଭୂମିକା ଗ୍ରହଣ କରେ, ତେବେ ଯାଇ ଆମେ ତାକୁ କହିବା ଗୋଟିଏ 
‘ପ୍ରାମାଣିକ ଅଭିଧାନ” । ଏହି କାରଣରୁ ପ୍ରାମାଣିକ ଅଭିଧାନ”ର ଅର୍ଥ ନୁହେଁ, ସବୁ 
ଆଞ୍ଚଳିକ ଶବ୍ଦର ଏକ ଗନ୍ତାଘର, ବରଂ ମାନକ ଭାଷାର ଏହା ଏକ ଗନ୍ତାଘର 
.ହୋଇଥ୍‌ବା ବିଧେୟ | 

ଦ୍ଵିତୀୟରେ, ବହୁ ଲୋକ ମଧ୍ଯ ବିଶ୍ଵାସ କରଚ୍ତି ଯେ, ଓଡ଼ିଶାର ପୁରପଲ୍ଲୀରେ 
ହଜାର ହଜାର ଶବ୍ଦ ଚଳୁଛି, ଯାହା ଏପର୍ଯ୍ୟନ୍ତ ଅଭିଧାନ ଭିତରକୁ ଆସିନାହାନ୍ତି। ସେ 
ଶବ୍ଦ ସବୁ ଅଭିଧାନରେ ସ୍ଥାନପାଇଲେ ଓଡ଼ିଆ ଭାଷାର ଦାରିଦ୍ର୍ୟ ଘୁଞ୍ଯିବ; କିରୁ ଆମ 
ଗୀଗଣ୍ଡାରେ କିପ୍ରକାରର ଶବ୍ଦସବୁ ଚଳୁଛି ଯାହା ସାଧାରଣ ଶିକ୍ଷିତ ସହରବାସୀମାନେ 
ଜାଣିନାହାରି ? ଆମେ ନିଃସନ୍ଦେହ ଯେ, ପୁରପଲ୍ୟରେ ବହୁ ଶବ୍ଦ ଚଳୁଛି ଯାହା ଆମକୁ 
ଜଣାନାହିଁ। କି ପ୍ରକାରର ଶବ୍ଦ ଏଗୁଡ଼ିକ ? ପୁରପଲ୍ୀ ଖୋଜିଲେ ଯେଉଁପ୍ରକାରର ଶବ୍ଦ 
ସବୁ ମିଳିବାର ସମ୍ଭାବନା ଅଛି, ସେସବୁ ମୁଖ୍ୟତଃ ବିଭିନ୍ନ ବୃରଭି ବା ପେଷା ସହିତ 
ଜଡ଼ିତ। ଆମେ ହୁଏତ ‘ଧାନ’ କହିଲେ ଗୋଟିଏପ୍ରକାରର ଧାନକୁ ବୁଝୁ, କିରୁ ଜଣେ 
କୃଷକ ହୁଏତ ଦଶପ୍ରକାର ଧାନର ନାଁ କହିପାରେ। ଜଣେ କମାର, କେଉଟ, ବଢ଼େଇ, 
ବଣିଆ, ତତ୍ତୀ କି କୁମ୍ଭାର ତାଙ୍କ ବୃତ୍ତି ସହିତ ସମ୍ବନ୍ଧିତ ବହୁ ଶବ୍ଦ ବ୍ୟବହାର କରର୍ତି; 
ଯାହା ସାଧାରଣ ଲୋକେ ଜାଣନ୍ତିନାହିଁ କି ସେ ଶବ୍ଦସବୁ ଅଭିଧାନ ଭିତରକୁ ପଶିନାହାର୍ତି। 
କିଏ ଜାଣେ ଜଣେ ତନ୍ତୀ ତା ବ୍ୟବସାୟର ବିଭିନ୍ନ ଉପକରଣଗୁଡ଼ିକପାଇଁ କି କି ଶବ୍ଦ 

ଏକବିଂଶ ଶତାଦ୍ଦୀପାଇଁ ଓଡ଼ିଆ ଅଭିଧାନ ୩୯ 


ବ୍ୟବହାର କରେ ବା ଜଣେ କୁମ୍ଭାର ତା” ଉପକରଣଗୁଡ଼ିକପାଇଁ ? କିଏ ଜାଣେ ଜଣେ 
ବଣିଆର କେତେପ୍ରକାରର ଚିମୁଟା ବା ନଳ ଅଛି ଓ ପ୍ରତ୍ୟେକ ଚିମୁଟା ଓ ନଳର ନାଁ 
କଣ ? କିଏ ଜାଣେ, ଜଣେ କୃଷକ କେତେ ରକମର ଧାନ ଫସଲ କରେ ଓ କଣ 
ସେଗୁଡ଼ିକର ନାଁ ? ସେସବୁ ଶବ୍ଦ ସାଧାରଣ ଲୋକେ ଢାଣିବା ଦୂରେଥାଉ, ଅଭିଧାନମାନେ 
ମଧ୍ୟ ସେସବୁ ଶବ୍ଦକୁ ସଂଗ୍ରହ କରିପାରିନାହାନ୍ତି। ଏସବୁ ଶବ୍ଦ ଭାଷା -ଭଣ୍ଡାରର ଅନ୍ତର୍ଗତ 
ହେଲେହେଁ, ଭାଷାରେ ସେସବୁ ଶଦଦର ବ୍ୟବହାର ସୀମିତ କ୍ଷେତ୍ରରେ ହୋଇଥାଏ। 
ସେସବୁ ଶବ୍ଦ ଓଡ଼ିଆ ଭାଷାର ସାଧାରଣ ଅଭିଧାନକୁ ଆସିବା ଉଚିତ ବା ସେଗୁଡ଼ିକର 
ବିଶେଷ ସଂକଳନ ପ୍ରକାଶ ପାଇବା ଉଚିତ, ଯେପରି ସାର୍‌ ତ୍ରିଅର୍‌ସନ୍ନଙ୍କ 'Bihar 
Peasant Life’ ଅଭିଧାନ ବା ତେଲୁଗୁର ବୃରି-ପଦ-କୋଷ; କିନ୍ତୁ ଏପ୍ରକାରର 
ଶହଗୁଡ଼ିକ ଆମ କୁ ଏକୋଇଶହ ଶତାଦ୍ଦୀକୁ ନେବନାହିଁ। ଆସନ୍ତା ଶତାଦ୍ଦୀପାଇଁ ଆମର 
ପ୍ରୟୋଜନ ହଜାର ହଜାର ଶବ୍ଦ; ଯେଉଁଗୁଡ଼ିକ ବସ୍ତୁବାଚକ ଶବ୍ଦ ନହୋଇ ଭାବବାଚକ 
ଶହ୍ଦ ହୋଇଥ୍‌ବା ଉଚିତ। ଆଥୀତ଼ ଷଠstract ୦୩୯୨ ର ଶହ୍ଦା ଆମେ କହୁନାହୁଁ 
ଯେ ବସ୍ତୁବାଚକ ଶବ୍ଦର ପ୍ରୟୋଜନ ନାହିଁ ସମାଜରେ। ସେ ପ୍ରକାରର ଶବ୍ଦ ହୁଏତ କିଛି 
କିଛି ମିଳିବ ଗୀ ଗଣ୍ଡାରେ ଖୋଜିଲେ ହେଉପଛେ ସେ ଶଗଡ଼ଗାଡ଼ିର ବିଭିନ୍ନ ପୁଜୀର 
ନୀ”; କିରୁ ତା'ସଙ୍ଗେ ସଙ୍ଗେ ଆମକୁ କମ୍ପ୍ୟୁଟରର ପୁଜୀପାଇଁ ବି ଶବ୍ଦ ଖୋଜିବାକୁ 
ପଡ଼ିବ। ପୁଣି ଭାବବାଚକ ଶଦ୍ଦ; ଯେଉଁଥ୍ପାଇଁ ପୁରପଲ୍‌! ଆମକୁ କ୍ଵଚିତ୍ଵ ସାହାଯ୍ୟ 
କରିପାରିବ । ଭାବବାଚକ ଶବ୍ଦ ଆମକୁ ମିଳିବ ଆଧୁନିକ ଓ ଅତ୍ୟାଧୁନିକ ଗଣମାଧ୍ୟମରୁ, 
ଶିକ୍ଷାୟତନରୁ, ପ୍ରୟୋଗଶାଳା, ଶିଳ୍ପକ୍ଷେତ୍ର ବା ପରୀକ୍ଷାଗାରବୁ। ତେବେ ବି ବହୁ 
ସ୍ଥଳରେ ଆମକୁ ହତାଶ ହେବାକୁ ପଡ଼ିବ, କାରଣ ସେସବୁ ଶହ ଏପର୍ଯ୍ୟନ୍ତ ବି ଓଡ଼ିଆ 
ଭାଷାରେ ତିଆରି ହୋଇନାହାନ୍ତି। ତଥାପି ଆମକୁ ଆଶା ବାନ୍ଧିବାକୁ ପଡ଼ିବ। ଏଇ 
କେତେବର୍ଷ ତଳେ, ବୋଧହୁଏ ପଚାଶବର୍ଷରୁ ବେଶି ହେବନାହିଁ, ପ୍ରଥମଥରପାଇଁ 
ଓଡ଼ିଆ ପାଠ୍ୟପୁସ୍ତକରେ କିଛି କିଛି ନୂତନ ଶବ୍ଦ ତିଆରି ହୋଇଥ୍‌ଲା; ଯଥା ତ୍ରିଭୁଜ, 
ଜୟା, ସରଳରେଖା, ତ୍ରିକୋଣମିତି, ଅମୃଜାନ, ପରମାଣୁ, ଭୂମଧ୍ୟସାଗର, ଜଳବାୟୁ, 
କାଣ୍ଡ ବାୟବୀୟ ଚେର ଇତ୍ଯାଦି; ଯାହା ବର୍ଭମାନ ଏତେ ସାଧାରଣ ହୋଇଯାଇଛି 
ଯେ, ସେଗୁଡ଼ିକୁ ଆଉ ବୈଷୟିକ ବା ପାରିଭାଷିକ ଶବ୍ଦ କହିବା ଉଚିତ ହେବନାହିଁ। 
ସେଇ ଏକ ପ୍ରକ୍ରିୟାକୁ ବର୍ଭମାନ ଆମକୁ ବାରମ୍ବାର ଆରମ୍ଭ କରିବାକୁ ପଡ଼ିବ, ପୁଣି 
ସେଗୁଡ଼ିକୁ ଅଭିଧାନର ପରିସର ଭିତରକୁ ଆଣିବାକୁ ପଡ଼ିବ, ତାହେଲେ ଏକବିଂଶ 
ଶତାବ୍ଦୀପାଇଁ ଗୋଟିଏ ପ୍ରାମାଣିକ ଓଡ଼ିଆ ଅଭିଧାନ ତିଆରି କରାଯାଇପାରିବ। ତେଣୁ 
ଏ ଦିଗରେ ଅନଭିଜ୍ଞ ଲୋକଙ୍କର ବୃଥା ଭାବପ୍ରବଣତାକୁ ଛାଡ଼ି ଅତିଶୀଘ୍ର ଆବଶ୍ୟକ 
ପଦକ୍ଷେପ ନିଆଯିବା ଉଚିତ। 

ଏକଶତ ଟଙ୍କା ନା ଶହେଟଙ୍କା 


ଓଡ଼ିଶା ପରି ଏକ ଦରିଦ୍ରତମ ଦେଶରେ ବହୁତ ଲୋକ ଥ୍ବେ ଯେଉଁମାନେ ଖଣ୍ଡେ 
ଶହେଟଙ୍କିଆ ନୋଟ ଚର୍ମଚକ୍ଷୁରେ ଦେଖ୍ନଥ୍ବେ। ଦେଖ୍ଥ୍ଲେ ବି ହାତରେ ଧରିଥ୍ବାର 
ସୌଭାଗ୍ୟଲାଭ କରିନଥ୍୍‌ବେ- ଯଦିଓ ଆଜିକାଲିକାର ଅସମ୍ଭବ ମୁଦ୍ରାସ୍ତୀତି ଯୁଗରେ 
ଶହେଟଙ୍କିଆ ନୋଟ ଖଶ୍ଡିଏ ଛିଡ଼ା କାଗଜ ପରି। କେତେବେଳେ ହାତକୁ ଆସି 
କେତେବେଳେ ଉଡ଼ିଯାଏ ତା'ର ହିସାବ ରଖ୍ହୁଏନାହିଁ। ଯେଉଁ ଅଛ୍ଥ କେତେକ କୃପଣ 
ଲୋକ ଏହି ନୋଟଖଣଶ୍ଡିକୁ ଜାବୁଡ଼ି ରଖ୍ବାକୁ ଚେଷ୍ଟା କରୁଥ୍ବେ ସେମାନେ ହୁଏତ ଏହାର 
ବିଶେଷତ୍ଵ ପ୍ରତି ଦୃଷ୍ଠି ଦେଉଥ୍‌ଲେ ଦେଉଥ୍‌ବେ। କିନ୍ତୁ ଏବେ ପାକିସ୍ତାନର ଦୟାରୁ, 
ଅଥଥୀତ୍ଵ ଜାଲ୍‌ନୋଟର ବହୁଳ ପ୍ରଚାର କାରଣରୁ, ଏବେ ଆମ ସମସ୍ତଙ୍କୁ ଏ କାଗଜ 
ଖଶ୍ଡିଟିକୁ ଅନ୍ତତଃ ଥରକରୁ ବେଶି ଓଲଟାଇ ପାଲଟାଇ ଦେଖବାକୁ ପଡ଼ୁଛି। ଦେଉଥ୍‌ବା 
ଲୋକ ଓ ନେଉଥ୍‌୍ବା ଲୋକ ଉଭୟ ସଚେତନ ଜାଣିବାପାଇଁ ଯେ- ଆପଣା ସୁନାଟି 
ଭେଣ୍ରି ନା ଅସଲି। ଏହି ନୋଟ କାଗଜର ନାନା କମକୃଟ ଓ ରଙ୍ଗର ବୈଚିତ୍ର୍ୟ ଭିତରେ, 
ଯାହା ବେଶ୍‌ ସ୍ପଷ୍ଟଭାବେ ଆଖରେ ପଡ଼ୁଥ୍ଲା, ତାହା ଥ୍ଲା ନାନା ଭାଷାରେ ଲେଖା 
ଏହାର ମୂଲ୍ୟ। ଏହା ଭାଷାମାନଙ୍କପାଇଁ ଏକ ଗୌରବ ବିଷୟ ଥୁଲା, ଫଳରେ ଏହି 
ଗୌରବ ତାଲିକାରେ ନାମ ଛପାଇବାପାଇଁ ବାଦ ପଡ଼ିଯାଇଥ୍‌ବା କିଛି କିଛି ଭାଷା- 
ଆନ୍ଦୋଳନ ଆରମ୍ଭ କରିଦେଲେ ଓ ସେଥ୍‌ରେ ସଫଳତା ବି ଅର୍ଜନ କଲେ। ବରଁମାନ 
ଭାଷାମାନଙ୍କ ସଂଖ୍ୟା ଏତେ ବଢ଼ିଯାଇଛି ଯେ ଏ ସବୁଗୁଡ଼ିକୁ ନୋଟ କାଗଜରେ ଜାଗା 
ଦେବାପାଇଁ ଜାଗାର ଘୋର ଅଭାବ। ତେଣୁ ନୂଆ ନୋଟରେ ଆଉ ଆଗପରି 
ଭାଷାଗୁଡ଼ିକୁ ବଡ଼ ବଡ଼ ଅକ୍ଷରରେ ଛାପିବା ଆଉ ସମ୍ଭବ ହେଉନାହିଁ। ଏବେ ଦେଖ୍ବାକୁ 
ମିଳେ ମିଞ୍ଜମିଞ୍ଜ ଅକ୍ଷରରେ ଗୋଟେ କଡ଼କୁ ଧାଡ଼ିମୂଳିଆ ହୋଇ ବିଭିନ୍ନ ଭାଷାର ଏକ 
ଲମ୍ବା ତାଇିକା। ଏବେ ସବୁ ବଢ଼ିଚାଲିଛି ଭାରତରେ ଲୋକସଂଖ୍ୟା ବଢ଼ୁଛି, 
ଜିନିଷର ଦାମ୍‌ ବଢ଼ୁଛି, ବିଦେଶୀ ରଣ ବଢ଼ୁଛି। ତେଣୁ ଭାଷାର ସଂଖ୍ୟା ବଢ଼ିବାରେ କ୍ଷତି 
କଣ ? 

ସେ ଯାହାହେଉ, ଗୋଟିଏ ସୁଖର କଥା ହେଉଛି ଯେ, ଆମ ଭାଷା ଓଡ଼ିଆ ଏହି 
ଗୌରବଡାଲିକାରେ ଅଛି। ପୁଣି ଦୁଃଖର କଥା ଯେ, ଓଡ଼ିଆ ଭାଷାରେ ଏହି ନୋଟର 
ଯେଉଁ ମୂଲ୍ୟ ଲେଖାଯାଇଛି ତାହା ବେଶ୍‌ କିଛି ଓଡ଼ିଆ ଲୋକ ବୁଝିପାରିବେନାହିଁ। 

ଏକଶତ ଟଙ୍କା ନା ଶହେଟଙ୍କା ୪୧ 


ଓଡ଼ିଆରେ ଏହି ନୋଟର ମୂଲ୍ୟ ଲେଖାହୋଇଛି ଏକଶତ ଟଙ୍କା । ଏଠାରେ 'ଶହେଟଙ୍କା' 
ଲେଖଥ୍ଲେ କି ଆମ ପାଣ୍ଡିତ୍ୟରେ ଆଞ୍ଚ ଆସିଥାନ୍ତା ? ନା ଲୋକେ ଆମକୁ ଅଣସଂସ୍କ୍ୃତ 
ବୋଲି କହିଥାନ୍ତେ ? ସେହି କଥାକୁ ଅସମୀୟା ଭାଷାରେ ଲେଖାହୋଇଛି— ଏଶ ଟଙ୍କା’, 
ବଙ୍ଗଳାରେ ଏକଶ ଟାକା”, ଏପରିକି ରାଷ୍ଟ୍ରଭାଷା ହିନ୍ଦୀରେ ଏକ ସୌ ରୁପୟେ, 
ଅଥଚ ଆମେ “‘ଶହେଟଙ୍କା' ଜାଗାରେ ଏକଶତଂ ଲେଖ୍‌ ନିଙ୍ଚର ମାନସିକତାର ଯେଉଁ 
ପରିଚୟ ଦେଇଛୁ, ସେଥ୍ରୁ ମନେହୋଇପାରେ ଯେ, ଆମେ ହୀନମନ୍ୟତାରେ ଭୋଗୁଛୁ 
ବା ଆମେ ଓଡ଼ିଆ ଭାଷା ଜାଣୁନାହିଁ। 

ଆମ ଓଡ଼ିଆମାନଙ୍କର ହଠାତ ପ୍ରଚଣ୍ଡଭାବେ ‘ଭଦ୍ର ହୋଇଯିବାର ଏକ ଦୁଷ୍ଟ 
ପ୍ରବଣତା ରହିଛି; ଯାହା ଏକ ମିଥ୍ଯା ମୂଲ୍ଯବୋଧ ଉପରେ ପର୍ଯ୍ୟବସିତ। ଭାଷା 
ବ୍ୟବହାର କ୍ଷେତ୍ରରେ ଏହି ମନୋଭାବର ଯଥେଷ୍ଟ ଦ୍ରଷ୍ଟାନ୍ତ ଅଛି। ଏହି ମାନସିକତାର 
ଶିକାର ହୋଇ ଜଣେ ଅଶିକ୍ଷିତ ଗ୍ରାମୀଣ ବ୍ୟକ୍ତି କହିଥାଏ ‘ତମେ ଆପଣ ବସ । ସେଇ 
ଏକ ଅପଚେଷ୍ଟାର ବଶବର୍ୀ ହୋଇ କିଛି ଲୋକ ପୁରୀ ରଥଯାତ୍ରାର ଡାହୁକ ଗୀତକୁ 
ବନ୍ଦ କରିଦେଲେ। ଅଥଚ ଆଜିର ଗଣଦର୍ଶନ ମାଧ୍ୟମଗୁଡ଼ିକରେ ପପ୍‌-ସଂଗୀତ, ନୃତ୍ୟ 
ଓ ଫେସନ୍‌ ନାମରେ ନଗ୍ନତାର ଯେଉଁ ପରିପ୍ରକାଶ ଘଟିଛି, ତା ତୁଳନାରେ ଡାହୁକ ଗୀତ 
ବା ଅଙ୍ଗଭଙ୍ଗୀ କିଛି ନୁହେଁ କହିଲେ ଚଳେ। ସଂସ୍କୃତି କ୍ଷେତ୍ରରେ ନଗ୍ନତା ଓ ସ୍ଵାଭାବିକତାର 
ବି ବିଶେଷ ମୂଲ୍ଯ ରହିଛି। ସହଜତା, ସ୍ଵାଭାବିକତା ଓ ପ୍ରକୃତିକୁ ତା'ର ଉଚିତ ସମ୍ମାନ 
ଆମକୁ ଦେବାକୁ ପଡ଼ିବ। ‘ଶହେ କୁ ‘ଏକଶତ! କହିବା ସେହି ଭ୍ରଷ୍ଟ ମୂଲ୍ୟବୋଧର ଏକ 
ଉଦାହରଣ ଏବଂ 'ଅତିଭଦ୍ର' ହୋଇଯିବାର ଏକ ଅପ -ପ୍ରଚେଷ୍ଟା। 

ବଙ୍ଗଳା ଓ ତାମିଲ ଭାଷା ପରି ଓଡ଼ିଆ ଭାଷାରେ କଥ୍ତ ଓ ଲିଖ୍ତଭାବେ ଦୃଇଟି 
ସମ୍ପୂର୍ଣ୍ଣ ପୃଥକ ବ୍ୟାକରଣ ଚଳେନାହିଁ। ଯଦିଓ କଥ୍ତ ଓ ଲିଖ୍ତ ପ୍ରକାରଭେଦ ବିଷୟରେ 
ସାଧାରଣଙ୍କର କିଛିଟା ଜ୍ଞାନ ଅଛି। ଲିଖ୍ତ ବା ପବିଲିକ୍‌ ଭାଷାରେ, ସଂସ୍କୃତରୁ ଆସିଥ୍‌ବା 
ଶିବ୍ଦଗୁଡ଼ିକୁ ଯେତେ ପ୍ରଶ୍ରୟ ଦିଆଯାଏ, କଥ୍ତ ବା ପ୍ରାଇଭେଟ୍‌ ଭାଷାରେ ତାହା 
ଘଟିନଥାଏ। ତା”ସତ୍ତ୍ଳେ ଓଡ଼ିଆ ଲିଖ୍ତ ଭାଷାର ବ୍ୟାକରଣ କଥ୍ତ ଓ ଭାଷାର 
ବ୍ୟାକରଣଠାରୁ ଭିନ୍ନ ନୁହେଁ। ଓଡ଼ିଆରେ ଦୁଇଟିଯାକ ପ୍ରକାରର ବ୍ୟାକରଣ ଏକ ଓ 
ପାର୍ଥକ୍ୟ ମୁଖ୍ୟତଃ ଶବ୍ଦକୁ ନେଇ । ବ୍ୟାକରଣ ଓ ଶବ୍ଦ ଭିତରେ ସମ୍ବନ୍ଧ ଏକ ବାକ୍ସରେ 
ଜିନିଷ ଭର୍ଭିକଲା ପରି। ଜିନିଷ ଗୁଡ଼ିକଦ୍ଧାରା ବାକ୍ରର ଆକୃତିରେ ପରିବର୍ଭନ ଘଟିନଥାଏ 
ବରଂ ବସ୍ୁଗୁଡ଼ିକୁ ବାକ୍ଧର ଗଢ଼ଣ ଭିତରେ ସଜାଡ଼ି ହେବାକୁ ପଡ଼ିଥାଏ । ବସ୍ତୁଗୁଡ଼ିକ ବା 
ଶବ୍ଦଗୁଡ଼ିକ ସେଇ ବାକ୍ସ ଭିତରେ ବା ବ୍ୟାକରଣ ଭିତରେ ବନ୍ଦ ହୋଇ ରହନ୍ତି। ‘ଶହେ 
ଶବ୍ଦ ସେଇ ବାକ୍ସ ବା ବ୍ୟାକରଣର ଅନ୍ତର୍ଗତ। ଅନ୍ୟପକ୍ଷରେ ଏକଶତ” ଏକ ବସ୍ତୁ 
ଯାହା ହଜାର ହଜାର ଶବ୍ଦ ପରି ଓଡ଼ିଆ ବ୍ୟାକରଣର ବାକ୍ସ ଭିତରେ ବନ୍ଦୀହୋଲ 
ଅଛନ୍ତି। ତେଣୁ, ଶହେ” ଶହ ଓଡ଼ିଆ ଭାଷାର ଏକ ବିଶିଷ୍ଟ ଶବ୍ଦ ହୋଇଥ୍‌ବା ବେଳେ 

୪୨ ଓଡ଼ିଆ ଭାଷା ପ୍ରସଙ୍ଗ 


ଏକଶତ” ଓଡ଼ିଆ ବ୍ୟାକରଣର କୌଣସି ବୈଶିଷ୍ଟ୍ୟ ଦେଖାଏନାହିଁ। ଲିଖ୍ତ ଭାଷାରେ 
ସଂସ୍କୃତ ଶଦ୍ଦର ବହୁଳତା ଯେପରି ଦେଖ୍ବାକୁ ମିଳେ ସେହିପରି କଥ୍ତ ଭାଷାରେ 
ଇଂରାଜୀ ଶବ୍ଦର ବହୁଳତା ଦେଖ୍ବାକୁ ମିଳିଥାଏ। ‘ଶହେଟଙ୍କିଆ ନୋଟ”ର ଶହେ ଶବ୍ଦ 
ସେହି ବ୍ୟାକରଣର ଅନ୍ତଭୁକ୍ତ। ଏହି ଶବ୍ଦ ପଛରେ ରହିଛି ଦେଢ଼ହଜାର ବର୍ଷର ଇତିହାସ । 
ଏହି ଶବ୍ଦରେ ଓଡ଼ିଆ ଗଣନାର ବ୍ୟାକରଣରେ ଅଛି 'ଶହେ4ଏ” ର ଗଠନ; ଯେଉଁ 
ଗଠନ ଅନ୍ୟାନ୍ୟ ସବୁ ଗଣନା ଶବ୍ଦରେ ବ୍ୟବହୃତ ହୋଇଥାଏ; ଯଥା ହାତେ ଲମ୍ବା, 
ଖଣ୍ଡେ ରୁଟି, ଚଉଠେ ପିଠା, ପୁଳେ ମାଂସ, ମାଠିଆଏ ପାଣି ଇତ୍ୟାଦି, ଇତ୍ୟାଦି। ଏହି 
ନୋଟରେ ‘ଶହେଟଙ୍କା' ଲେଖ୍ଥ୍ଲେ, ଆମ ଭାଷାର ଏକ ପ୍ରାଚୀନ ଗଠନ ଓ ପ୍ରଚଳିତ 
ଶବ୍ଦର ବ୍ୟବହାର ସ୍ଥାନ ପାଇଥାନ୍ତା। ତା ଜାଗାରେ ‘ଏକଶତ' ଶଦ୍ଦ ବ୍ୟବହାର କରି 
ଆମେ ଆମ ଭାଷାର ପ୍ରାଚୀନତା ଓ ସ୍ବତନ୍ତ୍ରତାକୁ କ୍ଷୁଣ୍ଡ କରୁଛୁ । ଏକଶତ ଶବ୍ଦର କୌଣସି 
ଓଡ଼ିଆତ୍ସ ନାହିଁ। ଏହା ସଦ୍ୟ କରଜକରା ଶଦ୍ଦ; ଯାହା ଆମ ଭାଷାର ପ୍ରକୃତି ବିଷୟରେ 
ଭୁଲ୍‌ ଧାରଣା ପରିବେଷଣ କରିଥାଏ, ଅନ୍ଯାନ୍ଯ ସବୁ ଭାଷା ନିଜର ବ୍ଯାକରଣିକ 
ବୈଶିଷ୍ଟ୍ୟ ବା ସ୍ଵାତନ୍ତ୍ୁକୁ ଜାହିର କରୁଥ୍ବା ବେଳେ, ଓଡ଼ିଆ ଭାଷା ନିଜର ଦୀନତାକୁହିଁ 
ପ୍ରକାଶ କରୁଛି। ତା'ଛଡ଼ା ଏକଶତ” ବହୁ ଲୋକଙ୍କପାଇଁ ଅବୋଧ୍ୟ, ଅଥଚ 
‘ଶହେ ଓଡ଼ିଆମାନଙ୍କର ଏକ ଅତି ପରିଚିତ ଓ ନିତ୍ଯ ବ୍ୟବହୃତ ଶବ୍ଦା କେତେଜଣ 
ଓଡ଼ିଆ ବାହାରିବେ ଓଡ଼ିଶାରେ ଯେ ‘ଶହେ’ ଶଦକୁ ବୁଝିପାରିବେନାହିଁ; କିନୁ ଏକଶତ’ 
ବିଷୟରେ ଆମେ ସେକଥା ଦୃଢ଼କଣ୍ଠରେ କହିପାରିବା କି ? 

ଏହାର ଅର୍ଥ ନୁହେଁ ଯେ, ଆମେ ଓଡ଼ିଆ ଭାଷାକୁ ସଂସ୍କୃତ ଶବ୍ଦର ଆହରଣ ବା 
ସେଗୁଡ଼ିକର ବ୍ୟବହାରର ବିରୋଧୀ, ବସ୍ତୁତଃ ଆଜିର ଭାଷାପାଇଁ ସଂସ୍କୃତ ଶବ୍ଦର 
ଯଥେଷ୍ଟ ଚାହିଦା ରହିଛି। ଓଡ଼ିଆ ଭାଷାରେ ସଂସ୍କୃତ ଶବ୍ଦ ନପଶିଲେ ଓଡ଼ିଆ ଭାଷା 
ଉଠିପାରିବନାହିଁ ; କିରୁ ଏ ସଂସ୍କୃତ ଶଦଦଗୁଡ଼ିକରେ ଓଡ଼ିଆ ଭାଷାର ଲଗାମ ( ବ୍ୟାକରଣ ) 
ଲଗାଇବାକୁ ପଡ଼ିବ। ଏହା ହୋଇପାରିବ ,ଯଦି ସବୁ ସଂସ୍କୃତ ଶବଦଗୁଡ଼ିକୁ ଓଡ଼ିଆ 
ବ୍ୟାକରଣର ଆୟତ୍ତରେ ରଖାଯାଏ। ସଂସ୍କୃତବାଦୀ ପଶ୍ତିତମାନେ ଦାବି କରନ୍ତି ଯେ 
ଆଜିର ଓଡ଼ିଆ ଭାଷାକୁ ସଂସ୍କୃତ ବ୍ୟାକରଣ ବିନା ବୁଝିବା ଅସମ୍ଭବ। ଏହା ସତ୍ଯ 
ନୁହେଁ। ଏକଥା ସତ୍ୟ ଯେ ହଜାର ହଜାର ସଂସ୍କୃତ ଶବ୍ଦ ଆଜି ଓଡ଼ିଆ ଭାଷାକୁ ଆହୂତ 
ହୋଇଛନ୍ତି। ଅପରପକ୍ଷେ, ସେହି ପରିମାଣର ଇଂରାଜୀ ଶବ୍ଦ ବି ଓଡ଼ିଆ ଭାଷାରେ. 
ଚଳେ। ଓଡ଼ିଆ ଭାଷାର ବ୍ୟାକରଣପାଇଁ ଯେପରି ଇଂରାଜୀ ବ୍ୟାକରଣର କୌଣସି 
ପ୍ରୟୋଜନ ନାହିଁ, ସେହିପରି ସଂସ୍କୃତ ବ୍ୟାକରଣର ବି କୌଣସି ପ୍ରୟୋଜନ ନାହିଁ। 
ବର୍ରମାନ ସୁବା, ଓଡ଼ିଆ ଭାଷା ଅନ୍ୟଭାଷାରୁ ଶବ୍ଦ ଆହରଣ କରି ନିଜର କାମ 
ଚଳାଇଆସିଛି। ତାଦ୍ଵାରା ଆମ ଭାଷାର କିଛି କ୍ଷତି ହେଉନାହିଁ, ଯେହେତୁ ସେସବୁ 
ଶଦ୍ଦ. ଓଡ଼ିଆ ଭାଷାର ବ୍ୟାକରଣର ଚଉହଦୀ ଭିତରେ ଆବଦ୍ଧ ଅଛନ୍ତି। କିନ୍ଧୁ ଯେଉଁ 

ଏକଶତ ଟଙ୍କା ନା ଶହେଟଙ୍କା ୪୩ 


ଦିନ ଅନ୍ୟଭାଷାର ବ୍ୟାକରଣ ବି ଆମ ଭାଷା ଭିତରେ ପଶିବ, ସେତେବେଳେ ଭାଷାର 
' ପିଜିନାଇଜେଶନ୍‌ ' ଆରମ୍ଭ ହେବ ଓ ‘ଅବୈଧ ଭାଷା ସୃଷ୍ଠି ହେବ; ଯେପରି ଆମେରିକାର 
ନିଗ୍ରୋମାନଙ୍କ ଇଂରାଜୀ ଭାଷା। ସେହିପରି ଅବସ୍ଥାର ସମ୍ମୁଖୀନ ଯେପରି ଆମ ଭାଷାକୁ 
ହେବାକୁ ନପଡ଼େ ସେଥ୍‌ପାଇଁ ଦୃଷ୍ଟି ରଖ୍ବାକୁ ପଡ଼ିବ। ତା'ନହେଲେ ଭାଷା ବିପନ୍ନ 
ହେବା! 

ତେଣୁ, ଶହେଟଙ୍କିଆ ନୋଟରେ ଓଡ଼ିଆରେ କାହିଁକି ଏକଶତ ଟଙ୍କା' ଜାଗାରେ 
'ଶହେଟଙ୍କା' ବୋଲି ଲେଖାହେବା ଉଚିତ ତା'ର ଯଥେଷ୍ଟ ମହତ୍ତ୍ର ଅଛି। ‘ଶହେ ଯଦି 
‘ଏକଶତ ହୁଏ, ତାହେଲେ 'ଖଶ୍ଡେ' ହେବ ଏକଖଣ୍ଡୀ, “ଫାଳେ” ହେବ ‘ଏକଫାଳଂ 
ବା ଜଣେ” ହେବ ‘ଏକଜଣ)! । ଏହାଦ୍ଵାରା ଓଡ଼ିଆ ଭାଷା ବ୍ୟାକରଣର ଏକ ଜୀବନ୍ତ 
ଧାରା ସମୂଳେ ଲୋପ ପାଇଯାଇପାରେ। ‘ଅତି ପଶ୍ଡିତ' ହେବାର ବିଡ଼ମ୍ବନାରେ ପଡ଼ି 
ଯଦି ସେୟା କରାଯାଏ, ଏହା ଓଡ଼ିଆ ଭାଷାପାଇଁ ଏକ ଦୁଃଖଦ ଘଟଣା ହେବ। 

୪୪ ଓଡ଼ିଆ ଭାଷା ପ୍ରସଙ୍ଗ 


ଓଡ଼ିଆ ଭାଷାପାଇଁ ଜଣେ ବୀରାସ୍ତାନ ଦରକାର 


ଅଣଚାଶ ପବନ ଉଠୁଥ୍ବା ଗୋଟିଏ ଭାଷାକୁ ବଞ୍ଚାଇବାପାଇଁ, ଜଣେ ନୁହେଁ, ଶହ 
ଶହ ବୀରସ୍ତାନ ଦରକାର । ତା” ଅର୍ଥ ନୁହେଁ ଯେ ଚନ୍ଦନକାଠ ଦସ୍ତ୍ୟ ବା ହାତୀ ହତ୍ୟାକାରୀ 
ଦୁର୍ବୃ ତ୍ତମାନଙ୍କର ଆବଶ୍ୟକତା ଅଛି ଭାଷା -ଆନ୍ଦୋଳନପାଇଁ। କଥା ସେଠି ନାହିଁ। ଲକ୍ଷ୍ୟ 
କରିବାର କଥା ହେଉଛି ଯେ କନ୍ନଡ଼ ଚଳଚ୍ଚିତ୍ର ଜଗତର ବିଶିଷ୍ଠ ଜନପ୍ରିୟ ଚିତ୍ରାଭିନେତା 
ରାଜକୁମାରଙ୍କୁ ଅପହରଣ କରିନେଇଥ୍‌ବା ଦୁର୍ବର୍ଷ ବୀରସ୍ତାନ ଯେଉଁ ସରଗୁଡ଼ିକ ରଖ୍ଛି 
ତାଙ୍କୁ ମୁଲ୍ି ଦେବାର, ସେଇ ସର୍ରଗୁଡ଼ିକ ଭିତରୁ ଅନ୍ୟତମ ସର୍ର ହେଉଛି କଣ୍ଠୀଟକ 
ରାଜ୍ୟରେ ତାମିଲ ଭାଷାକୁ ଦ୍ଵିତୀୟ ଭାଷାର ସ୍ଵୀକୃତି ଦେବା ଓ ତା' ସଙ୍ଗେ ସଙ୍ଗେ 
ତାମିଲ ଭାଷାର ମହାନ୍‌ ସଛ୍ଧକବି ତିରୁୱଲ୍ଲ୍‌ ୱରଙ୍କର ଏକ ପ୍ରତିମୂର୍ଭି ସ୍ଥାପନ କରିବା। 
ଏଗୁଡ଼ିକ ଜଣେ ଧୂର୍ର ଦସ୍ୟୁର ପ୍ରଳାପ ବୋଲି ଆପଣ ହସି ଉଡ଼ାଇଦେଇପାରନ୍ି। କିନ୍ତୁ, 
ଏହା ହସର ବିଷୟ ନୁହେଁ - ଏହି ଦାବିକୁ ନେଇ ଜାତିଆଣ ଦଙ୍ଗାହାଙ୍ଗାମା ଲାଗିଗଲାଣି 
ବୋଲି ଶୁଣିବାକୁ ମିଳେ। ଏହି ସ୍ତରରେ କିଛିଦିନ ତଳେ ଆମେ ଲେଖ୍ଥ୍ଲୁ ଜୟଲଳିତାଙ୍କର 
ଅନୁରୂପ ଦାବି କଥା- ଯେତେବେଳେ ସେ ବି.ଢେ.ପି.ର ପୂର୍ବବର୍ରୀ କେନ୍ଦ୍ର ସରକାରରେ 
ଏକ ସହଯୋଗୀ ଦଳଭାବେ ଯୋଗ ଦେଇଥ୍‌ଲେ। ସରକାରରେ ରହିବାର ସର୍ରଗୁଡ଼ିକ 
ଭିତରୁ ତାଙ୍କ ଦଳର ଅନ୍ୟତମ ସର୍ର ଥୁଲା ତାମିଲ ଭାଷାକୁ ଦ୍ଵିତୀୟ ରାଷ୍ଟ୍ରୀୟ ଭାଷାର 
ସ୍ଵୀକୃତି। ଗୋଟିଏ ଲକ୍ଷ୍ୟରେ ଜଣେ ଅସାମାଢିକ ଦୁର୍ବଷ ତାମିଲ ଦସ୍ୟୁ ଓ ଅନ୍ୟଜଣେ 
ତତ୍ଵକାଳୀନ ଭାରତୀୟ ରାଜନୀତିର ଜଣେ ମୁଖ୍ୟ ପୁରୋଧା। ଏ ଦୁଇଜଣ ପୂଣି 
କୌଣସି ଗୋଟିଏ ଦଳ ବା ଗୋଟିଏ ମତବାଦର ଅନୁଗାମୀ ନୁହନ୍ତି। ଯାହା ଜଣାଯାଏ, 
ବ୍ୟକ୍ତିଗତଭାବେ ଉଭୟ ଉଭୟଙ୍କର ପରମ ଶତ୍ୁ ଓ ଦୁହିଁଙ୍କ ଭିତରେ ଅହି -ନକୁଳ 
ସମ୍ପର୍କ । ଜଣେ ସମାଜର ଉଚ୍ଚତମ ସ୍ତରରେ ଅଧ୍ଷ୍ପିତା ଓ ଅନ୍ୟଜଣେ ନିମ୍ନତମ ସ୍ତରରେ। 
ଜଣେ ସମାଜର ରଷକ୍ଷାକର୍୍ତୀ ଓ ଅନ୍ୟଜଣେ ଘୋର ସମାଜ -ବିରୋଧୀ | ଜଣେ ମହାମାନ୍ୟ 
ଲୋକନେତ୍ରୀ ଓ ଅନ୍ୟଜଣେ ଏକ ଅଧଃପତିତ ଖଣ୍ଟ। ଉଭୟ ନିଜନିଜର ଆଦର୍ଶ ଓ 
ପେଷାରେ ଅଟଳ। ତଥାପି ଉଭୟ ନିଜନିଜର ଶରଲ୍ତିର ପ୍ରଦର୍ଶନରେ ଗୋଟିଏ ବିଷୟରେ 
ଏକସ୍ଵର ଏବଂ ତାହା ହେଉଛି ନିଜ ମାତୃଭାଷାର ଗୌରବ ଓ ସ୍ଵାର୍ଥରକ୍ଷା। ତାମିଲ 
ଭାଷାର ରାଜନୀତିରେ ଜୟଲଳିତାଙ୍କର ହୁଏତ କିଛି ସ୍ଵାର୍ଥ ଥାଇପାରେ; କିନ୍ତୁ ଜଣେ 
ମଣିଷମାରୁ ଡକାୟତର କି ସ୍ଵାର୍ଥ ଆଇପାରେ ତାମିଲ ଭାଷାର ସମ୍ମାନ ଦାବିରେ ? 
ପ୍ରକୃତରେ, ଏହା ଜଣେ ମୁଖ୍ୟମନ୍ତ୍ରୀ ବା ଜଣେ ଚୋରର ଦାବି ନୁହେଁ ବରଂ ତାମିଲ 

ଓଡ଼ିଆ ଭାଷାପାଇଁ ଜଣେ ବୀରାସ୍ତାନ ଦରକାର ୪୫ 


ଭାଷା ଶକ୍ତିର ଯେଉଁ ପୃଷ୍ଠପୋଷକତା ପାଇଛି ତାହା ଏହି ଦୁଇଜଣଙ୍କ ଦାବିରେ 
ପ୍ରତିଫଳିତ ହୋଇଛି। ତାମିଲ ଭାଷା ସମାଜର ଉଚ୍ଚତମ ସ୍ତାନରୁ ନିମ୍ନତମ ସ୍ଥାନ 
ପର୍ଯ୍ୟନ୍ତ ସବୁକ୍ଷେତ୍ରରେ ଏହାର ଭାଷାଭାଷୀମାନଙ୍କଠାରୁ ପୃଷ୍ଠପୋଷକତା ଲାଭ 
କରିବାରେ ସଫଳ ହୋଇଛି। ଏହା କୌଣସି ବ୍ଯଚ୍ରିବିଶେଷଙ୍କର ସାହାଯ୍ଯ ନୁହେଁ। 
ଯେତେବେଳେ ଜୟଲଳିତା କେନ୍ଦ୍ରସରକାର ଆଗରେ ତାମିଲ ଭାଷାର ଦାବି ଉପସ୍ଥାପନ 
କଲେ, ସେତେବେଳେ ସେ ଥଲେ ଭାରତର ସର୍ବଶର୍ତିମାନ ବ୍ୟକ୍ତି। ସେହିପରି ଆଜି 
ରାଜକୁମାରଙ୍କୁ ଅପହରଣ କରି ବୀରସ୍ତାନ ସେହି ଶଚ୍ତିସ୍ଥଳକୁ ଉନ୍ନୀତ ହୋଇଛି। 
ସେମାନେ ଯାହା ହୁଅନ୍ତୁ ନା କାହିଁକି, ଜୟଲଳିତା ବା ବୀରସ୍ତାନଙ୍କର ବ୍ୟକ୍ତି ହିସାବରେ 
ତାମିଲ ଭାଷାପାଇଁ ସେପରି କୌଣସି ଆବଶ୍ୟକତା ନାହିଁ; କିରୁ ଶର୍ତିର ଉତ୍ସ ହିସାବରେ 
ସେମାନେ ତାମିଲ ଭାଷାକୁ ଯଥେଷ୍ଟ ସାହାଯ୍ୟ କରିପାରନ୍ତି ଓ ତାମିଲ ଭାଷାପାଇଁ 
ସେମାନେ ଅପରିହାର୍ଯ୍ୟ କାରଣ ସେମାନେ ଶନ୍ତି। ସେମାନଙ୍କଠାରୁ ଶକ୍ତି ଗ୍ରହଣ କରି 
ତାମିଲ ଭାଷା ଉଚ୍ଚକୁ ଉଠିପାରିବ। ଶକ୍ତିର ଏହି ପ୍ରତୀକମାନଙ୍କୁ ତାମିଲ ଭାଷା ନିଜପାଇଁ 
ବ୍ୟବହାର କରିଛି। ବ୍ୟକ୍ତିଗତଭାବେ ଜୟଲଳିତା ବା ବୀରସ୍ତାନ, ଏପରିକି ଏଲ୍‌.ଟି.ଟି.ଇ.ର 
ମୁଖ୍ୟ ପ୍ରଭାକରନ୍୍‌ ତାମିଲ ଭାଷାର ଜଣେ ଜଣେ ଅନ୍ଧପ୍ରେମୀ ହୋଇନପାରିଥାନ୍ତି; କିନ୍ତୁ 
ଯେହେତୁ ସେମାନେ ଶର୍ତିର ଆଧାର, ସେମାନଙ୍କର ପୃଷ୍ଠପୋଷକତାକୁ ତାମିଲ ଭାଷା 
ବହୁ ମୂଲ୍ୟଦେଇ କିଣିଛି। ସେମାନଙ୍କୁ ପ୍ରଭାବିତ କରିଛି, ସେମାନଙ୍କୁ ଭାଷାପ୍ରୀତି ଓ 
ଜାତୀୟତା ଶିଖାଇଛି। ଯେତେଦୂର ଜଣାଯାଏ, ବୀରସ୍ତାନ ପରି ଜଣେ ଅଛଶିକ୍ଷିତ 
ଦସ୍ୟୁକୁ ପ୍ରଭାବିତ କରିବା ପଛରେ ଅଛି ଉଗ୍ରବାଦୀ ତାମିଲ ସାଂସ୍କୃତିକ ସଂଗଠନ 
‘ମରନ୍‌ | ଏହି ମରନ୍‌ ଦଳହିଁ ତାମିଲ ଭାଷାର ପ୍ରକୃତ ଅଭିଜ୍ଞ ଗୋଷ୍ଠୀ। ସେହିମାନେହିଁ 
ବୃଝନ୍ତି ତାମିଲ ଭାଷା ଓ ସଂସ୍କୃତିର ରାଜନୀତି । ସେହିମାନେହିଁ ବୀରସ୍ତାନକୁ ଯୋଗାଇଛନ୍ତି 
ସର୍ଭ, ଯାହା କେବଳ ପାଞ୍ଚକୋଟି ଟଙ୍କାରେ ସୀମିତ ନୁହେଁ, ତା'ସଙେ ସଙ୍ଗେ ତାମିଲ 
ଭାଷା ଓ ସଂସ୍କୃତିର ସୁରକ୍ଷା ଓ ସମ୍ମାନ। ଏପରିକି, ବୀରସ୍ତାନର କ୍ୟାସେଟ୍‌ରେ ଦୁଇଟି 
ଭିନ୍ନ ଭିନ୍ନ ସ୍ଵରର ଯେଉଁ ରେକର୍ଡିଂ ରହିଛି, ସେଥ୍ରୁ ଗୋଟିଏ ମରନ୍‌ର ହୋଇପାରେ 
ବୋଲି ସନ୍ଦେହ କରାଯାଉଛି। ସେହିମାନେହିଁ ପ୍ରେଣ୍ଟ୍‌ ଫିଲୋସଫର୍‌ ଆଣ୍ଡ୍‌ ଗାଇଡ଼୍‌। 
ଏମାନଙ୍କ ପାଇଁ ବୀରସ୍ତାନ ପରି ଜଣେ ଚୋରର ସେପରି କିଛି ମୂଲ୍ୟ ନଥାଇପାରେ, 
ଯେ ନିଜପାଇଁ ଚାହେଁ କେବଳ ମୁକ୍ତି ଓ ଟଙ୍କା; କିନ୍ତୁ ତା'ସାଙ୍ଗକୁ ମରନ୍‌ ଯୋଡ଼ିଛି 
ସାଂସ୍କୃତିକ ପଣ, ଯାହା ବୀରସ୍ତାନକୁ ଜଣେ ଚନ୍ଦନକାଠ ଚୋରର ସ୍ତରରୁ ଏକ ଜାତୀୟ 
ହିରୋର ସମ୍ମାନ ଦେଇଛି। ଉଭୟ ଉଭୟଙ୍କପାଇଁ ଅପରିହାର୍ଯ୍ୟ ମରନ୍ବ ତା'ର ଆଦର୍ଶପାଇଁ 
ଶକ୍ତି ପାଇଛି ଓ ବୀରସ୍ତାନ ତା'ର କୁକର୍ମ ସନ୍ତ୍ଵେ ପାଇଛି ସାମାଜିକ ସମ୍ମାନ! ଏହି 
ପ୍ରଚେଷ୍ଟା ଆଜି ନୁହେଁ, ବହୁକାଳରୁ ହିନ୍ଦୀ ଓ ତାମିଲ ଭାଷାର ଆଦର୍ଶବାଦୀ ଗୋଷ୍ଠୀମାନେ 
ଆମ ଦେଶର ଶକ୍ତି -ଉତ୍ସଗୁଡ଼ିକୁ କବଳିତ କରି ସେହିମାନଙ୍କ ମାଧ୍ୟମରେ ନିଜ ଭାଷା- 

୪୬ ଓଡ଼ିଆ ଭାଷା ପ୍ରସଙ୍ଗ 


ଆଦର୍ଶକୁ ଚରିତାର୍ଥ କରୁଛନ୍ି। କେବଳ ତାମିଲ୍‌ ନୁହେଁ, ହିନ୍ଦୀ ବି ଜାତୀୟ ସ୍ତରରେ 
ସେୟା କରୁଛି । ହିନ୍ଦୀର ଯେହେତୁ କିଛିଟା ସାମ୍ଭିଧାନିକ ସ୍ଵୀକୃତି ଅଛି, ତେଣୁ ଖାଲିଆଖ୍ରେ 
ଏହା ଧରାପଡ଼ିନଥାଏ; କିନ୍ୁୁ ତଳେଇ ଦେଖ୍ଲେ ଏହା ବେଶ୍‌ ବୁଝିହୁଏ। ଏକଦା ବହୁ 
ଟେଲିଭିଜନ୍‌ ଚାନାଲ୍‌ କେବଳ ଇଂରାଜୀରେହିଁ ପ୍ରସାରଣ କରୁଥଲେହେଁ, ବର୍ରମାନ ଚାପ 
ଫଳରେ ହିନ୍ଦୀର ପ୍ରସାରଣ କରୁଛନ୍ତି। ସେହିପରି ବର୍ଭମାନ ହିନ୍ଦୀର ଲୋଲୁପ ଦୃଷ୍ଟି 
ପଡ଼ିଛି ବେସରକାରୀ ବ୍ଯବସାଯିକ ସଂସ୍ଥାଗୁଡ଼ିକ ଉପରେ, ଯେଉଁମାନଙ୍କୁ ତାଙ୍କର 
ସବୁକାମ ହିନ୍ଦୀରେ କରିବାପାଇଁ ବାଧ୍ୟ କରାଯାଉଛି। ଅପରପକ୍ଷେ, ତାମିଲ୍‌ ଭାଷାର 
ସାଂବିଧାନିକ ସ୍ଵୀକୃତି ଯେହେତୁ ନାହିଁ ଏହା ସାମୟିକଭାବେ ବ୍ୟକ୍ତି “କେନ୍ଦ୍ର ମାଧ୍ୟମରେ 
ସୁଯୋଗ ଛଡ଼ାଇନେବାପାଇଁ ଚେଷ୍ଟା କରୁଛି। 

ଏହି ଠେଲାପେଲା ଭିତରେ ଆମ ଓଡ଼ିଆକୁ ତାମିଲ ପରି ଶକ୍ତି -ଉତ୍ସଗୁଡ଼ିକୁ ଆଶ୍ରୟ 
କରିବାକୁ ପଡ଼ିବ, ଯେହେତୁ ଆମର ସାମ୍ଭିଧାନିକ ସ୍ଵୀକୃତି ମଧ୍ୟ ସୀମିତ ଓ ସେଗୁଡ଼ିକରୁ 
କୌଣସି ଫାଇଦା ଉଠାଇବା ପରି ଶକ୍ତି ମଧ୍ୟ ଆମର ନାହିଁ। କିନ୍ତୁ ଦୁଃଖର ବିଷୟ ଯେ, 
ଆମର ନା ଅଛନ୍ତି ଜୟଲଳିତାଙ୍କ ପରି ରାଜନୈତିକ, ନା ବୀରସ୍ତାନ ପରି ତଷ୍କର। 
ସ୍ଵର୍ଗତ ମୁଖ୍ୟମନ୍ତ୍ରୀ ବିଜୁ ପଟ୍ଟନାୟକଙ୍କ ପରି ଜଣେ ଶକ୍ତିଶାଳୀ ବ୍ୟକ୍ତିଙ୍କୁ ମଧ୍ଯ ଆମର 
ତଥାକଥ୍ତ ମରନ୍‌ -ଗୋଷ୍ଠୀମାନେ ବ୍ୟବହାର କରିପାରିଲେନାହିଁ। ଆମ ଜାଣିବାରେ 
ସେ ହିଁ ଓଡ଼ିଆ ଭାଷାର ଯଥେଷ୍ଟ ଉନ୍ନତି କରିପାରିଥାନ୍ତେ ଯଦି ତାଙ୍କୁ ଉପଯୁକ୍ତଭାବେ 
ଶିକ୍ଷା ଦିଆଯାଇଥାନ୍ତା। ଅନ୍ୟମାନଙ୍କ କଥା ନକହିବା ଭଲ। ସେମାନଙ୍କ ଭିତରୁ କେହି 
ହିନ୍ଦୀପ୍ରେମୀ ତ କେହି ସଂସ୍କୃତପ୍ରେମୀ। ସେମାନେ ଓଡ଼ିଆ ଭାଷାର ସ୍ବାର୍ଥରକ୍ଷା କରିବେ 
କଣ ? ତା” ଛଡ଼ା ମୁଖ୍ୟମନ୍ତ୍ରୀମାନଙ୍କୁ ଛାଡ଼ିଦେଲେ ଓଡ଼ିଶାରେ ବୋଧହୁଏ ଆଉ ଦ୍ଵିତୀୟ 
ଶବ୍ତି-ଉତ୍ସ ନାହିଁ, ଯାହାଙ୍କୁ ଧରି କିଛି ଲାଭହେବ। ଏଇ କେଇଦିନର ମୁଖ୍ଯମନ୍ତ୍ରତ୍ସ 
ଭିତରେ ଜଣେ ତ ପୁଣି ତାଙ୍କ ପ୍ରିୟ ଚାଙ୍ଗୁବାଜାପାଇଁ ଭାରତବର୍ଷରେ ପ୍ରଥମ ଚାଙ୍କୁ- 
ବିଶ୍ଵବିଦ୍ୟାଳୟ ଖୋଲିଗଲେ। ତାଙ୍କୁ ଆମ ମରନ୍‌ -ଗୋଷ୍ଠୀଗୁଡ଼ିକ ଧରିଥ୍‌ଲେ ସେ 
ଅନ୍ତତଃ ଓଡ଼ିଆ ଭାଷାର ଜଣେ ପୃଷ୍ଠପୋଷକ ହୋଇପାରିଥାନ୍ତେ ଓ ଆଉ କିଛି ନକଲେ 
ବି ଓଡ଼ିଆଭାଷା ଅନୁଷ୍ଠାନଟିଏ ତ ଗଢ଼ିପାରିଆନ୍ତେ । ଉତ୍କଳ-ସମ୍ମିଳନୀ, ବିଶ୍ଵ ଓଡ଼ିଆ 
ସମ୍ମିଳନୀ ବା ନୀଳଚକ୍ର ପରି ଯେଉଁ ମରନ୍‌ -ଗୋକଷ୍ଠୀ ବା ଓଡ଼ିଆ ସ୍ଵାର୍ଥବାଦୀ ଗୋଷ୍ଠୀଗୁଡ଼ିକ 
ଅଛନ୍ତି ସେମାନେ ବୈଷୟିକ ଓ ବୌଦ୍ଧିକ ସ୍ତରରେ ଏତେ ଦୁର୍ବଳ ଯେ, ସେମାନଙ୍କ 
ପ୍ରରୋଚନାରେ କାହାକୁ ପ୍ରଭାବିତ କରିବା ଦୃଃସ୍ବପ୍ନ।ୟ ତା'ଛଡ଼ା ଏମାନଙ୍କ ନିକଟରେ 
ମାଇ-ମସଲାର ମଧ୍ୟ ଘୋର ଅଭାବ, ଅଥୀତ ଗୋଟିଏ ଜାତିକୁ ଦାର୍ଶନିକ ଦିଗ୍ଦର୍ଶନ 
ଦେବା ପରି ବୌଦ୍ଧିକ ମସଲା ନାହିଁ। ଏମାନଙ୍କର ଧାରଣା ବି ନାହିଁ କେଉଁ ବିଷୟକୁ 
କେତେବେଳେ ପ୍ରାଧାନ୍ୟ ଦେବା ଦରକାର। ସବୁବେଳେ ଏମାନଙ୍କର ଧନଥ୍‌ଲେ ମନନାହିଁ 
ଓ ମନଥ୍ଲେ ଧନନାହିଁ। ଏମାନଙ୍କର ପଣ୍ଡିତମାନେ ଏପର୍ଯ୍ୟନ୍ତ ବି ଠିକ୍‌ କରିପାରିଲେ 

ଓଡ଼ିଆ ଭାଷାପାଇଁ ଜଣେ ବୀରାପ୍ତାନ ଦରକାର ୪୭ 


ନାହିଁ, ଓଡ଼ିଆରେ ଦୀର୍ଘ ର ଓ ଅବର୍ଗ୍ୟ ବ ରହିବ କି ନାହିଁ ବା ଇଂରାଜୀ ଦ୍ଵିତୀୟ ଶ୍ରେଣୀରୁ 
ନା ଚତୁର୍ଥ ଶ୍ରେଣୀରୁ ଶିକ୍ଷା ଦିଆଯିବ। କାହାକୁ ଧରି ସେମାନେ ଆନ୍ଦୋଳନ କରିବେ ? 

ଓଡ଼ିଆ ଜାତିକୁ ବଞ୍ଚାଇବାକୁ ହେଲେ ଓଡ଼ିଆ ମରନ୍‌ -ଗୋଷ୍ଠୀଗୁଡ଼ିଏ ସ୍ଵାଭାବିକ 
ଭାବେ ଗଢ଼ିଉଠିବା ଉଚିତ୍ର ଯେଉଁମାନଙ୍କର ମୁଖ୍ୟ ଆଦର୍ଶ ହେବ ଏ ଜାତିର ଶକ୍ି -ଉତ୍ସକୁ 
କାମରେ ଲଗାଇବା! ଓଡ଼ିଶାରେ ଯଥେଷ୍ଟ ବୁଦ୍ଧିଜୀବୀ ଅଛନ୍ତି ଏପରିଗୁଡ଼ିଏ ଗୋଷ୍ଠୀର 
ନେତୃତ୍ଵ ନେବାପାଇଁ। ମାସିକ କବିତା ପଠୋସତ୍ସବରେ ମସ୍ତ ନରହି ଏମାନେ ଓଡ଼ିଆ 
ଜାତିର ଲକ୍ଷ୍ୟ ପ୍ରତି ଦୃଷ୍ଟି ରଖ୍ବେ। ଏମାନଙ୍କର ଦୃଷ୍ଟି ଅତୀତମୁଖୀ ହେବା ଅପେକ୍ଷା 
ଭବିଷ୍ୟତମୁଖୀ ହେବା ଉଚିତ। ଅନ୍ତର୍ମୁଖୀ ହେବା ଅପେକ୍ଷା ବହିର୍ମୁଖୀ ହେବା ଉଚିତ। 
ଅତୀତକୁ ଜାବୁଡ଼ି ଧରିବାର. ଏତେ ଚେଷ୍ଟା ସଚ୍ଭେ ବି ବିଜୁବାବୁଙ୍କର ପାରଦ୍ଵୀପକୁ 
ଖର୍୍ଟବହୁଳ ନୌକାଯାତ୍ରା ସନ୍ତେେ ବି ଏବର ଲୋକପ୍ରିୟ କ୍ଵିଜ୍‌-କଞମ୍ପିଟିଶନନ ଂକୌନ 
ବନେଗା କରୋଡ଼ପତି'ରେ ଜଣେ ମେଧାବୀ ଯୁବକ ହାରିଗଲେ କହିନପାରି କେଉଁ 
ପ୍ରଦେଶର ପ୍ରାଚୀନ ନାମ ହେଉଛି କଳିଙ୍ଗ- ଉତ୍ତର ପ୍ରଦେଶ, ଓଡ଼ିଶା, ଗୁଜରାଟ ନା 
କଣ୍ତୀଟକ ? ଦର୍ଶକମାନଙ୍କ ମଧ୍ୟରୁ ୫୨ ଭାଗ ବି ଜାଣିନଥ୍ଲେ ସେକଥା! ବିଜୁବାବୁଙ୍କ 
କଳିଙ୍ଗପ୍ରେମ ସର୍ଗ ଓ ଅଧ୍ୟାପକ ମନ୍ମଥନାଥ ଦାସଙ୍କ ଇଂରାଜୀରେ ଲିଖ୍‌୍ତ କଳିଙ୍ଗର 
ଇତିହାସ ସତ୍ତ୍ଵେ ଭାରତର ସାଧାରଣ ଶିକ୍ଷିତଲୋକେ ବି ଜାଣନ୍ତିନାହିଁ ଓଡ଼ିଶା ସହିତ 
କଳିଙ୍ଗର ସମ୍ବନ୍ଧା। ଏ ବିଷୟକୁ ନେଇ ଓଡ଼ିଶାରୁ କ୍ଷୋଭ-ପତ୍ରଟିଏ ମଧ୍ୟ ପ୍ରକାଶିତ 
ହେଲାନାହିଁ। ଏହାର ପ୍ରତିରୋଧ କରିବାପାଇଁ ମରନ୍‌ -ଗୋଷ୍ଠୀ ବା ସଂସ୍କୃତି ସଚେତନ- 
ଗୋଷ୍ଠୀ ଚାହିଁ। ଏହିମାନେହିଁ ଚିହ୍ନଟ କରିବେ ଏ ଜାତିର ଶକ୍ତି -ଉତ୍ସଗୁଡ଼ିକୁ। ସେମାନଙ୍କୁ 
ପ୍ରବତଭ୍ତୀାଇବାର ଓ ଆପଣାଇବାର ଦାୟିତ୍ଵ ସେମାନଙ୍କର। ସେମାନଙ୍କୁ ବାଟ ଦେଖାଇବାର 
ଓ ଜାତିର କାମରେ ଲଗାଇବାର ଦାୟିତ୍ଵ ସେମାନଙ୍କର। ସେମାନେ ଯଦି ବୀରସ୍ତାନ 
ପରି ଚୋର ହୋଇଥଅନ୍ତି, ତାକୁ ରବିନ୍ହୁଡ଼ରେ ପରିଣତ କରିବାର ଦକ୍ଷତା ସେମାନଙ୍କର 
ଥ୍ବା ଉଚିତ। ତାମିଲ ଭାଷାପାଇଁ ବୀରସ୍ାନ ଯାହା କରିଯାଇଛି, ଅନ୍ୟ ଭାଷାଭାଷୀ 
କ୍ଵଚିତବ ବ୍ୟଲ୍ତି ତାହା ଭାବିପାରିବେ। ତେଣୁ, ଭାରତର ବହୁ ଭାଷା, ଏପରିକି ହଜାରବର୍ଷରୁ 
ବେଶିଦିନ ଧରି ଚାଲିଆସିଥ୍‌ବା, ଓଡ଼ିଆ ଭାଷା ସମେତ ବହୁ ପ୍ରତିଷ୍ଣିତ ଭାଷା 
ଲୋପପାଇଯିବାର ଯଥେଷ୍ଟ ଆଶଙ୍କା ଦେଖାଦେଇଥ୍‌ଲେ ମଧ୍ୟ, ତାମିଲ ସଦର୍ପେ ଲଢ଼ି 
ଚାଲିଛି। 

ଓଡ଼ିଆ ଭାଷା ପ୍ରସଙ୍ଗ 


ଓଡ଼ିଆ ଭାଷା ବ୍ୟବହାର କରନ୍ତୁ 


ଓଡ଼ିଆ ଭାଷା ବ୍ୟବହାର କରନ୍ଧୁଠ କଥାଟା କହିବା ଯେତେ ସହଜ, ତାକୁ 
କାର୍ଯ୍ୟରେ ପରିଣତ କରିବା ସେତେ ସହଜନୁହେଁ। ଓଡ଼ିଆମାନଙ୍କ ବର୍ଭମାନର ମାନସିକତା 
ଯାହା, ସେଥ୍ରୁ ମନେହେବ ଯେ, ବେଶ୍‌ କିଛି ଶିକ୍ଷିତ ଓଡ଼ିଆ ନିଜ ଭାଷାକୁ ନେଇ 
ହୀନମନ୍ୟତାରେ ଭୋଗୁଛନ୍ତି ଆଉ ଭାଷା ଅନ୍ୟ ଯାହା କିଛି ହେଉନା କାହିଁକି, 
ଭାଷାଭାଷୀମାନଙ୍କର ହୀନମନ୍ୟତାକୁ ସହ୍ୟ କରିପାରେନାହିଁ। ବହୁ ଉଚ୍ଚଶିକ୍ଷିତ, ଉଚ୍ଚପଦସ୍ଥ 
ଓଡ଼ିଆ ଅଛନ୍ତି, ଯେଉଁମାନେ ନିଜ ମାତୃଭାଷାକୁ ଏକ ଅଯୋଗ୍ୟ ଭାଷା ବୋଲି 
ଭାବିଥାନ୍ତି। ଅନ୍ୟାନ୍ୟ ଉିପଚାରିକ କ୍ଷେତ୍ର କଥା ଛାଡ଼ିଦିଅନ୍ତୁ ସାଧାରଣ ଘରୋଇ, 
ପାରିବାରିକ ପତ୍ର ଖଣ୍ଡିଏ ମଧ୍ୟ ସେମାନେ ଓଡ଼ିଆରେ ଲେଖ୍ବା ଅପେକ୍ଷା ଇଂରାଜୀରେ 
ଲେଖ୍ବାପାଇଁ ପସନ୍ଦ କରନ୍ତି। ବହୁ ଶିକ୍ଷିତ ଓଡ଼ିଆ ବାପା ଅଛନ୍ତି; ଯେଉଁମାନେ ତାଙ୍କର 
ସନ୍ତାନମାନଙ୍କୁ ଇଂରାଜୀରେ ହିଁ ପତ୍ର ଲେଖନ୍ତି। ହୀନମନ୍ଯତା ଛଡ଼ା ଏହା ପଛରେ 
ଅପାରଗତା ବି ଥାଇପାରେ; ଯଥା ପ୍ରଥମେ ପୁଅକୁ କ'ଣ ବୋଲି ସମ୍ବୋଧନ 
କରିବେ । ଇଂରାଜୀରେ ‘ମାଇ ଡିଅର୍‌' ଲେଖ୍ଦେଲେ ହେଲା; କିନୁ ଓଡ଼ିଆରେ ଲେଖ୍ଲା 
ବେଳକୁ କଣ ଲେଖ୍‌ ଚିଠି ଆରମ୍ଭ କରିବେ, ସେକଥା ଅଧ୍କାଂଶ ବାପା ଠିକ୍‌ କରିପାରନ୍ତି 
ନାହିଁ। ସ୍ପେହର, ପ୍ରିୟ, ଶ୍ରଦ୍ଧେୟ, ଆୟୁଷ୍ମାନ୍‌, କଲ୍ୟାଣୀୟ ଇତ୍ୟାଦି ଭିତରୁ, କେଉଁଟିକୁ 
ବାଛିବାକୁ ପଡ଼ିବ ସେକଥା ଅଧ୍କାଂଶ ବାପାଙ୍କୁ ଜଣାନାହିଁ। ତା” ଛଡ଼ା ପୁଅ ଯଦି ବୟସ୍କ, 
ଶିକ୍ଷିତ ଓ ପଦସ୍ଥ ହୋଇଥାଏ, ତା'ପ୍ରତି କେଉଁ ସର୍ବନାମ ପଦ ବ୍ୟବହାର କରିବେ, ତୁ 
ନା ତୁମେ, ସେ ଏକ କଷ୍ଟକର ନିଷ୍ପରି। ଏ ଏକପ୍ରକାରର ଘରେ ନପଶୁଣୁ ଚାଳରେ ମୁଣ୍ଡ 
ଛନ୍ଦିହୋଇପଡ଼ରି। ସେ ପାଶ୍ଚାତ୍ୟ ସଭ୍ୟତା ସୂତ୍ରରୁ ହେଉ ବା ଏକ ନୃତନ ଶିଷ୍ଟାଚାର 
ବୋଧ ଯୋଗୁ ହେଉ, ଲୋକମାନଙ୍କର ରୁଚି ବଦଳିଯାଇଛି; ଯାହା ଫଳରେ ସେମାନେ 
ବହୁ କ୍ଷେତ୍ରରେ ଓଡ଼ିଆ ଭାଷାକୁ ନେଇ ଅସ୍ଵସ୍ତିର ସମ୍ମୁଖୀନ ହୋଇଥାନ୍ତି । ଲୋକମାନଙ୍କର 
ମୂଲ୍ୟବୋଧରେ ଏହି ପରିବର୍ଭନ ହେତୁ, ସେମାନେ ଚାହିଁଲେ ମଧ୍ୟ ଓଡ଼ିଆ ଭାଷାକୁ 
ବ୍ୟବହାର କରିପାରୁନାହାନ୍ତି, କାରଣ ସମାଜ ସହିତ ତାଳଦେଇ ଭାଷା ସେହି ଅନୁପାତରେ 
ବଦଳିପାରିନାହିଁ। ଫଳରେ ଓଡ଼ିଆ ଭାଷାକୁ ବ୍ୟବହାର କରିବାକୁ ଯାଇ ସେମାନେ ନାନା 
ସାମାଜିକ ଅସ୍ପସ୍ତି ବା ୩barassment ର ସମ୍ମୁଖୀନ ହୋଇଥାନ୍ତି। ସାଧାରଣ 

ଓଡ଼ିଆ ଭାଷା ବ୍ଯବହାର କରନ୍ତୁ ୪୯ 


ପାରିବାରିକ ବା ଅନୌପଚାରିକ କ୍ଷେତ୍ରରେ ଓଡ଼ିଆ ଭାଷା ବ୍ୟବହାର କରିବାର ଏ ଏକ 
ପ୍ରଧାନ ପ୍ରତିବନ୍ଧକ । ଇଂରାଜୀ ଭାଷା ଯେ ଓଡ଼ିଆ ଭାଷାଠାରୁ ବେଶି ସଭ୍ୟ ଓ ଉଦାର 
ତାହା ନୁହେଁ; କିନ୍ତ ଇଂରାଜୀରେ ବ୍ୟବହାରଗୁଡ଼ିକ ଷ୍ଟାଣ୍ଡାର୍ଡାଇଜଡ଼ ବା ପ୍ରତିଷ୍ଠିତ 
ହୋଇସାରିଥ୍‌ବା ସ୍ଥଳେ, ଓଡ଼ିଆର ବ୍ଯବହାରଗୁଡ଼ିକ ଆହୁରି ପ୍ରତିଷ୍ପିତ ହୋଇନାହିଁ। 
କୌଣସି ଗୋଟିଏ ବ୍ୟବହାର କରିବାକୁ ଗଲାବେଳେ ଲୋକଙ୍କ ପାଟିରେ ଖନିବାଜୁଛି, 
କାରଣ ଭାଷା-ବ୍ୟବହାର ଏକ ଅତ୍ଯନ୍ତ ସ୍ପର୍ଶକାତର ବସ୍ତୁ। ଭୁଲ୍‌ ବ୍ୟବହାର କଲେ 
ଏହାର କୁ-ପରିଣାମ ଅବଶ୍ୟ ଭୋଗିବାକୁ ପଡ଼ିବ। ବିଜୁବାବୁ କୁଆଡ଼େ ସ୍ଥାନ-କାଳ- 
ପାତ୍ର ନିର୍ବିଶେଷରେ ସମସ୍ତଙ୍କପାଇଁ ଗୋଟିଏ ତୁ” ବ୍ଯବହାର କରୁଥ୍ଲେ। ଆମେ 
ଯେତେଦୂର ଲକ୍ଷ୍ୟ କରିଛୁଠ¬ କଥାଟା ସତ୍ଯ ନୁହେଁ। ବହୁ କ୍ଷେତ୍ରରେ, ଯେଉଁଠି ତୁ 
ବ୍ୟବହାର କରାଯାଇ ପାରିବନାହିଁ, ସେ ଇଂରାଜୀରେ କାମ ଚଳାଉଥ୍‌ଲେ। ଏବେ ବି 
ଅଧ୍କାଂଶ ଶିକ୍ଷିତ ସଭ୍ୟ ଓଡ଼ିଆ ସେୟା କରନ୍ତି। ଓଡ଼ିଆରେ କଥୋପକଥନ ଚାଲିଥୁ୍‌ବା 
ବେଳେ ବି ସେମାନେ ମଝିରେ ମଝିରେ ଇଂରାଜୀ ମିଶାଇଥାର୍ତି। ଏହା ଭାଷା -ପରିବରନ 
ବା ଠ୦ଏe-switching ର ଏକ ପ୍ରକୃଷ୍ଟ ଉଦାହରଣ। ଏହାକୁ ସର୍ବତ୍ର ବକ୍ତାର ଭାଷା- 
ଅପାରଗତା ବୋଲି କୁହାଯାଇ ପାରିବନାହିଁ, ବରଂ ଓଡ଼ିଆ କଥୋପକଥନରେ ବର୍ରଭମାନର 
ଏହାହିଁ ପ୍ରକୃତ ଆଦର୍ଶ ବା ୮ategy— ଅଥୀତ଼ ଇଂରାଜୀଶିକ୍ଷା ଓଡ଼ିଆ। 

ଓଡ଼ିଆ ଶିକ୍ଷିତଲୋକେ, ଏପରିକି ଅଶିକ୍ଷିତ ବି, ଓଡ଼ିଆ କହିବାବେଳେ ସେଥ୍ରେ 
ନାନାଭାବେ ଇଂରାଜୀ ମିଶାଇ ଆତ୍ମସନ୍ତୋଷ ଲାଭ କରିଥାନ୍ତି। ଏହି ଅଭ୍ୟାସକୁ ଆମେ 
ଓଡ଼ିଆ ଭାଷାଜ୍ଞାନର ଅଭାବ ବୋଲି କହିପାରିବାନାହିଁ, କାରଣ ଓଡ଼ିଆ କହିଲାବେଳେ 
ଦୁଇଟି ବିରାଟ ଭାଷାରୁ; ଯଥା¬ ଇଂରାଜୀ ଓ ସଂସ୍କୃତରୁ ବହୁ ଶବ୍ଦ, ବାକ୍ୟ, ଖଣ୍ଡବାକ୍ୟ , 
ଉଦ୍ଧ୍ତି, ଆପ୍ରବାକ୍ୟ ଇତ୍ୟାଦି ଆମକୁ ସହଜରେ ମିଳିଥାଏ ; କିତୁ କଥୋପକଥନରେ 
ସଂସ୍କୃତ ଶବ୍ଦ ବ୍ୟବହାର କରିବା ଏକପ୍ରକାର ଅସମ୍ଭବ । ସଂସ୍କୃତ ବ୍ଯବହାରଗୁଡ଼ିକ 
ମୁଖ୍ୟତଃ ଲିଖିତ ଭାଷାରେହିଁ ବ୍ଯବହୃତ ହୋଇଥଆର୍ତି ଓ ସେଗୁଡ଼ିକୁ କଥ୍ତ ଭାଷାକୁ 
ଆଣିବା। ଏପରିକି ଅନୌପଚାରିକ ଲେଖା ଓ ବର୍ଣ୍ଣନାତ୍ମକ ସାହିତ୍ୟ ଭିତରକୁ ଆଣିବା 
ମଧ୍ୟ ଏକ କୃତ୍ରିମ ଅପଚେଷ୍ଟା । ଅନେକତ୍ର ଏହା ଅସହଜ ଓ ହାସ୍ୟକର ପରିସ୍ଥିତି ସୃଷ୍ଟି 
କରିଥାଏ। ବରଂ ଏ କ୍ଷେତ୍ରରେ ଇଂରାଜୀ ବ୍ଯବହାର କରିବାହିଁ ଶ୍ରେୟସ୍କର ଓ ଏକ 
ସ୍ବାଭାବିକ କୌଶଳ । ଗୋଟିଏ ସାଧାରଣ ଉଦାହରଣ ନିଆଯାଇପାରେ। ଓଡ଼ିଆରେ 
ଦୁଇଟି ଶବ୍ଦ ଚଳେ ଟାଇମ୍‌ ଓ ସମୟ। ପ୍ରଥମଟି ଇଂରାଜୀରୁ ଓ ଦ୍ଵିତୀୟଟି ସଂସ୍କୃତରୁ। 
ସାଧାରଣଇୋକେ ଓଡ଼ିଆରେ ଦୁଇଟିଯାକ ଶବ୍ଦ ବ୍ୟବହାର କରିପାରନ୍ତି ସମୟ 
କେତେଟା ହେଲା ବା ଟାଇମ୍‌ କେତେଟା ହେଲା? ଅଧ୍କାଂଶ ଲୋକ ସାଧାରଣ 
କଥାରେ ସମୟ ଅପେକ୍ଷା ଟାଇମ୍‌ ଶଦଦକୁହିଁ ବେଶି ବ୍ୟବହାର କରିବେ; କିନୁ ସାଧୁ ବା 
ଲିଖିତ ଓଡ଼ିଆରେ କେହି ଟାଇମ୍‌ ବ୍ୟବହାର କରିବେନାହିଁ। ଏହି କାରଣରୁ ଲୋକେ 

୫୦ ଓଡ଼ିଆ ଭାଷା ପ୍ରସଙ୍ଗ 


କଥାବାରୀରେ ଇଂରାଜୀ ମିଶାଇଥଆାନ୍ତି। ଏହି ସମ୍ମିଶ୍ରଣ ସମ୍ପୂର୍ଣଣରାବେ ଗ୍ରହଣଯୋଗ୍ୟ ଓ 
କ୍ଷମଣୀୟ କୌଶଳ। ତଥାପି, ସାଧାରଣଲୋକେ କଥାରେ ଇଂରାଜୀ ମିଶାଣକୁ ଭୁଲ୍‌ 
ବୋଲି ବିଶ୍ଵାସ କରଚ୍ତି। ଶୁଦ୍ଧ ଓଡ଼ିଆରେ କାହିବା ଅର୍ଥ ହେଉଛି ସେ ଓଡ଼ିଆରେ 
ଇଂରାଜୀ ମିଶିନାହିଁ। କିନ୍ତୁ ସେ ପ୍ରକାରର ଭାଷାଜ୍ଞାନ ଅଧ୍କାଂଶ ଶିକ୍ଷିତ ଓଡ଼ିଆଙ୍କର 
ନାହିଁ, ତେଣୁ ଞିପଚାରିକ କ୍ଷେତ୍ରରେ ଓଡ଼ିଆରେ କହିବାପାଇଁ ସେମାନେ କ୍ୃଚିତଵ ଆଗେଇ 
ଆସିଥାନ୍ତି କାରଣ ଅଧ୍‌କାଂଶଙ୍କର ସଂସ୍କୃତମିଶା ଓଡ଼ିଆ କହିପାରିବା ପରି ଞ୍ଞାନ ନାହିଁ 
ବା ଅଭ୍ୟାସ ନାହିଁ। ଭାଷା-ବ୍ୟବହାରରେ ପରମ୍ପରାର ଅଭାବ ଯୋଗୁ ଏପରି ଅସ୍ଵସ୍ତିବୋଧ 
ସୃଷ୍ଟି ହୋଇଥାଏ। 

ଓଡ଼ିଆରେ ପର୍ଯ୍ୟାପ୍ତ ପରିମାଣରେ ସଂସ୍କୃତ ଶବ୍ଦ ପ୍ରବେଶ କରିଥ୍‌ଲେ ମଧ୍ଯ, 
ସେଥ୍‌ରେ ଏପରି ବହୁ ଶବ୍ଦ ଅଛନ୍ତି, ଯେଉଁ ଶବ୍ଦଗୁଡ଼ିକର ଜଡ଼ତା ଭାଙ୍ଗିନାହିଁ, ଅଥ୍ଥୀତବ 
ସାଧାରଣଭାବେ ଆମେ ସେସବୁ ଶବ୍ଦକୁ ଦୈନନ୍ଦିନ ଜୀବନରେ ବ୍ୟବହାର କରିପାରିବା 
ନାହିଁ ଆଉ ଶବ୍ଦଗୁଡ଼ିକର ସ୍ଵଚ୍ଛନ୍ଦ ବ୍ୟବହାର ନଥୁବା ପରିସ୍ଥିତିକୁ ଭାଷାର ଜଡ଼ତା ବୋଲି 
କୁହାଯାଇଥାଏ। ତେଣୁ ଆମକୁ ଚେଷ୍ଟା କରିବାକୁ ପଡ଼ିବ ଭାଷାରେ ଶହଦଗୁଡ଼ିକର 
ବ୍ୟବହାରିକ ସହଜତା ଆଣିବାପାଇଁ । ଇଂରାଜୀ ଶହଦଗୁଡ଼ିକ କ୍ଷେତ୍ରରେ ଏ ସମସ୍ଯା 
ଏତେଟା ନାହିଁ। ସଂସ୍କୃତ ଶବ୍ଦ ଅପେକ୍ଷା ସାଧାରଣ ଭାଷାରେ ଇଂରାଜୀ ଶବ୍ଦ ଯଥେଷ୍ଟ 
ସହଜରେ ବ୍ୟବହାର କରାଯାଇପାରେ। ଓଡ଼ିଆ ଭାଷାର ଏକ ବିଶେଷ ସମସ୍ଯା 
ହେଉଛି ଯେ, ଏପର୍ଯ୍ୟନ୍ତ ବି ଆମ ଭାଷାର ବିଭବଗୁଡ଼ିକ ନେଇ ଏକ ଦୃଢ଼ ସହଜ 
ପରମ୍ପରା ସୃଷ୍ଟି ହୋଇପାରିନାହିଁ। ଏ ପରମ୍ପରା ସୃଷ୍ଟି ହେବ, ଯଦି ଭାଷାଭାଷୀମାନେ 
ବିନା ଅସ୍ଵସ୍ତିରେ ହଜାର ହଜାର ଆହୂତ ଶବ୍ଦକୁ ନିଜ କଥାରେ ବ୍ୟବହାର କରନ୍ତି ଓ 
ଶବ୍ଦଗୁଡ଼ିକ ଲେଖାରେ ସ୍ଥାନ ପାଆନ୍ତି ; କିଛୁ ଏହି ବ୍ୟବହାର କେଉଁ କେଉଁ କ୍ଷେତ୍ରରେ 
ସ୍ଥାନ ପାଇବ ତାହା ଆହୁରି ଠିକ୍‌ ହୋଇନାହିଁ। ବର୍ରମାନପାଇଁ କେବଳ ସାହିତ୍ୟ -ସମୀକ୍ଷା 
ଓ ସାହିତ୍ୟିକ ପ୍ରବନ୍ଧ ଲେଖାରେ ଏ ଶଦଗୁଡ଼ିକ ବ୍ଯବହୃତ ହେଉଛନ୍ତି ଓ ଏହା ଏକ 
ଅତ୍ୟନ୍ତ ସୀମିତ ପରିବେଶ । ସଂସ୍କୃତ ଭାଷାକୁ ଆଧୁନିକ ଭାଷାଗୁଡ଼ିକ କ୍ଷେତ୍ରରେ କିପରି 
ବ୍ୟବହାର କରାଯାଇପାରେ ରାଷ୍ଟ୍ରଭାଷା ହିନ୍ଦୀ ତାହାର ଏକ ପ୍ରକୃଷ୍ଠ ଉଦାହରଣ। ବିନା 
ଦ୍ଧିଧାରେ ହିନ୍ଦୀ ସଂସ୍କୃତ ଭାଷାକୁ ଦୋହନ କରିଚାଲିଛି। ଲକ୍ଷ୍ଯ କରିବାର କଥା ଯେ, 
ସଂସ୍କୃତ ନାମରେ ପ୍ରଚଳିତ ବହୁ ଶବ୍ଦ ସଂସ୍କୃତରେ ଆଦୌ ବ୍ୟବହୃତ ହୁଅନ୍ତିନାହିଁ; କିନୁ 
ହିନ୍ଦୀ ସଂସ୍କୃତ ଢାଞ୍ଚାରେ ସେସବୁ ସୃଷ୍ଟି କରିଚାଲିଛି ଓ ବ୍ୟବହାର ମଧ୍ୟ କରୁଛି, ଯାହା 
ଫଳରେ ଆହୂତ ସଂସ୍କୃତ ଶବ୍ଦଗୁଡ଼ିକର ଜଡ଼ତା ଭାଙ୍ଗି ଭାଷାରେ ନୂତନ ପରମ୍ପରା ସୃଷ୍ି 
ହେଉଛି। 

ଭାଷାର ଏହି ଦାରିଦ୍ର୍ୟ ନିରାକରଣ କ୍ଷେତ୍ରରେ କିଛିଲୋକ ବିଶ୍ଵାସ କରିର୍ତି ଯେ 
ଓଡ଼ିଶାର ଆଞ୍ଚଳିକ ବୋଲିଗୁଡ଼ିକରୁ ଉପାଦାନ ସଂଗ୍ରହ କରି, ସେସବୁକୁ ଷ୍ଟାଣ୍ଡାଡ଼ ବା 

ଓଡ଼ିଆ ଭାଷା ବ୍ୟବହାର କରନ୍ତୁ ୫୧ 


ମାନକ ଓଡ଼ିଆ ଭାଷାରେ ବ୍ୟବହାର କଲେ ଭାଷାର ଦାରିଦ୍ର୍ୟ ଘୁଞ୍୍ଯିବ। କଥାଟା ସତ୍ୟ 
ପରି ମନେହେଉଥ୍‌ଲେ ବି ସତ୍ୟ ନୁହେଁ। ପ୍ରଥମେ ଦେଖ୍‌ବାକୁ ପଡ଼ିବ ଯେ କି ପ୍ରକାରର 
ଶବ୍ଦ ଆଞ୍ଚଳିକ ଉପଭାଷାଗୁଡ଼ିଜରୁ ମିଳିପାରେ ସେ ଉପଭାଷା ସମ୍ବଲପୁରୀ ହେଉ କି 
ଗଞ୍ଜାମୀ ହେଉ। ଆଞ୍ଚଳିକ ବୋଲିଗୁଡ଼ିକରୁ ଯେଉଁ ଶବ୍ଦ ମିଳିବ, ସେସବୁ ତେଲଲୁଣ 
ପରକରଣାର ଶହ, ଅଥୀତ୍‌ ଯେଉଁସବୁ ଶହ ଦୈନନ୍ଦିନ ଜୀବନର ଘରୋଇ ପରିବେଶରେ 
ଚଳେ। ସେସବୁ ଶହ ପାରିଭାଷିକ ନୁହର୍ତି। ଅଥୀତ୍ବ ସେଗୁଡ଼ିକର ତାର୍ବିକ ସଂଜ୍ଞା ନାହିଁ 
ଆଞ୍ଚଳିକ ଶବ୍ଦରେ ମାନକ ଭାଷାକୁ ପୂର୍ଣ୍ଣ କରିଦେଲେ ଯେ ଆମର ଦାରିଦ୍ର୍ୟ ଘୁଞ୍ବ, 
ଏପରି ଆଶାକରିବା ବୃଥା। ଆଞ୍ଚଳିକ ବୋଲିଗୁଡ଼ିକରୁ କେବଳ ଘରକରଣାର ଶହ, 
ହଳପାଳ, ଫଳମୂଳ, ଗଛଲଟା, ବିଭିନ୍ନ ଗ୍ରାମୀଣ ବେଉଷା ଓ କିଛି ପଲ୍ଲୀ-କୈନ୍ଦ୍ରିକ 
ଜୀବନଧାରାର ଶଦଦହି ଆମକୁ ମିଳିବ। ‘ପିଜୁଳି'ପରି ଗୋଟିଏ ଶବ୍ଦ ନିଆଯାଉ, ଯେଉଁ 
ବସ୍ତୁଟିପାଇଁ ଆଞ୍ଚଳିକ ବୋଲିରୁ ଆମକୁ କୋଡ଼ିଏଟି ଯାଏ ଶବ୍ଦ ମିଳିପାରେ; କିନ୍ତୁ କଣ 
କରିବା ଆମେ ସେପରି ଶହ ସଂଗ୍ରହ କରି ? ଏହା ଖାଲି ମାନକଭାଷାର ବୋଝ 
ବଢ଼ାଇବ। ଏସବୁ ଶହ ଯଦି ଷ୍ଟାଣ୍ଡାର୍ଡ ଓଡ଼ିଆ ଅଭିଧାନରେ ପଶେ, ଆଞ୍ଚଳିକତା- 
ବାଦୀମାନେ ହୁଏତ ସାମୟିକଭାବେ ସୁଖୀ ହେବେ, କିରୁ ତା'ଦ୍ଵାରା ଭାଷାର ଦାରିଦ୍ର୍ୟ 
ଘୁଞ୍ବ ନାହିଁ । ଗୋଟିଏ ଆଧୁନିକ ସମାଜର ବର୍ଵିଷ୍ଣୁ ଚାହିଦା ମେଣ୍ଟାଇବାପାଇଁ ଆମର 
ପ୍ରୟୋଜନ ତାର୍ବିକ ଶବ୍ଦ ଯେଉଁ ଶବc୍ଦର ଅର୍ଥଗତ ଧରୁବତ୍ଵ ଅଛି, ଯେଉଁ ଶଦର ନିଦିଷ୍ଟତା 
ଓ ସ୍ଥାୟିତ୍ଵ ଅଛି; ଯେଉଁ ଶବ୍ଦରେ ସ୍ତୁଲଠାରୁ କଲେଜପର୍ଯ୍ୟନ୍ତ ବିଭିନ୍ନ ବିଷୟରେ 
ପାଠ୍ୟପୁସ୍ତକ ଲେଖାଯାଇପାରିବ। ତା”ନହେଲେ ଆଞ୍ଚଳିକତା ନାମରେ ଷ୍ଟାଣ୍ଡାର୍ଡ ଭାଷା 
ପାଇଁ ବିଭିନ୍ନ ଅଞ୍ଚଳରୁ କେବଳ ଅଳିଆ ଓ ଘଷରା ଦୋଂଅଣି ଗୋଟାଇବାହିଁ ସାର 
ହେବା 

ଲିଖ୍ତ ଓଡ଼ିଆ ଭାଷାରେ ସଂସ୍କୃତ ଶବ୍ଦ ପୂରାଇବାର ପଥ କିଛିଟ୍ରା ପରିଷ୍ଠାର 
ହୋଇଥ୍‌ଲେ ମଧ୍ୟ, ଏହା ଏବେ ବି ଅଳ୍ପ କେତୋଟି କ୍ଷେତ୍ରରେ ସୀମାବଦ୍ଧ ଯଥା 
ଗଣମାଧ୍ୟମ ଓ ସାହିତ୍ୟ ସମାଲୋଚନା। ବସ୍ତୁତଃ, କାବ୍ୟ-କବିତା ବା ଗଳ୍ପ -ଉପନ୍ୟାସ 
ପରି ବର୍ଣ୍ଣନାତ୍ମକ ସାହିତ୍ୟ କ୍ଷେତ୍ରରେ ମଧ୍ଯ ନୂତନ ଶବ୍ଦର ପ୍ରୟୋଗ ଅତ୍ୟନ୍ତ ସୀମିତ, 
କାରଣ ବର୍ଣ୍ଣନାମମକ ସାହିତ୍ୟ ସାଧାରଣତଃ କଥ୍ତ ଭାଷାକୁ ଅନୁସରଣ କରିଥାଏ। 
ବର୍୍ଧନାର ସହଜତା ଓ ସାବଲୀଳତା ରକ୍ଷା କରିବାପାଇଁ କ୍ଵଚିତ୍‌ ସାହିତ୍ୟରେ ନୂତନ 
ଶଦକୁ ବା ବୈଷୟିକ ଶବ୍ଦକୁ ପ୍ରଶ୍ରିୟ ଦିଆଯାଇଥାଏ । ଅବୋଧ୍ୟ ବା କୃତ୍ରିମ ହୋଇପଡ଼ିବା 
ଭୟରେ କବି ଓ ଲେଖକମାନେ ସାଧାରଣତଃ ଚଳଚ୍ତି ଭାଷାକୁହିଁ ପ୍ରୟୋଗ କରିଥାନ୍ତି 
ଯାହା କ୍ଲିଷ୍ଟ ଭାଷା ଓ ନୂତନ କଛ ବା ୦୩୦୫୨୧ ବ୍ୟବହାର କରିବାର ବିରୋଧୀ । 
ମୌଳିକ ତାର୍ତିକ ପ୍ରବନ୍ଧ ପରି ଲେଖାରେ ନୂତନ ଶଦ୍ଦ ପ୍ରୟୋଗ କରିବାରେ ଲେଖକର 
କିଛିଟା ସ୍ଵାଧୀନତା ରହିଛି; କିନ୍ତୁ ଓଡ଼ିଆ ସାହିତ୍ୟରେ ମୌଳିକ ପ୍ରବନ୍ଧର ଭାଗ ବା 

୫୨ ଓଡ଼ିଆ ଭାଷା ପ୍ରସଙ୍ଗ 


କେତେ ? ସେସବୁ ପ୍ରବନ୍ଧ ଭିତରୁ ମଧ୍ୟ ଅଧ୍କାଂଶ ସାହିତ୍ୟ ସମ୍ବନ୍ଧୀୟ; ଅଥଚ ଭାଷା- 
ପ୍ରସାରରେ ସାହିତ୍ୟର ଯୋଗଦାନ ବା ଭୂମିକା ଆଂଶିକ, ଯଦିଓ ଭାଷାକୁ ଲୋକପ୍ରିୟ 
ଓ ସୁଖପାଠ୍ୟ କରାଇବାରେ ସାହିତ୍ୟର ଏକ ବିରାଟ ଭୂମିକା ରହିଛି। କିନ୍ତୁ ଯେଉଁ 
ପ୍ରକାରର ତାଦ୍ବିକ ଭାଷା ଆମର ଉନ୍ନତିପାଇଁ ଦରକାର, ସେ ଭାଷା ସାହିତ୍ୟର 
ନୁହେଁ, ତାହା ମୌଳିକ ଗଦ୍ୟର ଭାଷା; ଯେଉଁ ଭାଷାରେ ସଠିକ ଓ ସୁନି୍ଦିଷ୍ଟ ତଥ୍ୟ 
ବିତରଣ କରାଯାଇପାରିବ। ବସ୍ତୁତଃ, ସମାଜ ମଧ୍ଯରେ ତଥ୍ଯ ବିତରଣ ହେଉଛି 
ଭାଷା -ଉନ୍ନତିର ପ୍ରଥମ ଓ ପ୍ରଧାନ ଲକ୍ଷ୍ୟ। ଯେଉଁ ଭାଷା ଯେତେ ତଥ୍ୟସମ୍ବଳିତ ସେ 
ଭାଷା ସେତିକି ଉନ୍ନତ। ଭାଷାରେ ମୌଳିକ ତଥ୍ଯ ସୃଷ୍ଟି ହେବାହିଁ ଭାଷାର ପ୍ରକୃତ 
ସଞ୍ଜୀବନୀ। 

ଭାଷାପାଇଁ ସେହି କ୍ଷେତ୍ର ପ୍ରସ୍ତୁତ କରିବାକୁ ହେଲେ ଭାଷାକୁ ଅନୁଷଟ୍ଗିକଭାବେ 
ବ୍ୟବହାର କରିବାକୁ ପଡ଼ିବ; କିନ୍ତୁ ଏହି ବ୍ୟବହାର ଯତ୍ର ତତ୍ର କଲେ ଚଳିବନାହିଁ। ଏହାକୁ 
କେତୋଟି ନିଦ୍ଦଷ୍ଟ କ୍ଷେତ୍ରରେ ଉଦ୍ଦେଶ୍ୟମୂଳକଭାବେ ବ୍ୟବହାର କରିବାକୁ ପଡ଼ିବ। ପ୍ରଥମ 
ହେଉଛି ଶିକ୍ଷାକ୍ଷେତ୍ର। ପ୍ରାଥମିକ ସ୍ତରରୁ ଆରମ୍ଭ କରି ଯେତେଦୂର ବଢ଼ାଯାଇପାରେ, 
ସେସବୁ କ୍ଷେତ୍ରରେ ଓଡ଼ିଆ ଭାଷା ବ୍ୟବହୃତ ହେବା ବିଧେୟ ଶିକ୍ଷାର କ୍ଷେତ୍ର ଖାଲି 
ଅସୀମ ବୋଲି ନୁହେଁ, ଶିକ୍ଷା ମାଧ୍ୟମରେହିଁ ଭାଷା ଶାଣିତ ହୋଇଥାଏ। ଭାଷାରେ 
ସୁତଥ୍ୟତା ଆସିଥାଏ। ବର୍ରମାନ ତଳ ଶ୍ରେଣୀରୁ ଆରମ୍ଭ କରି ବିଶ୍ଵବିଦ୍ୟାଳୟ ପର୍ଯ୍ୟନ୍ତ 
ପାରମ୍ପରିକଭାବେ ଯେଉଁ ସାହିତ୍ୟ ଶିକ୍ଷା ଦିଆଯାଇଥାଏ, ଯାହାର ଉଦ୍ଦେଶ୍ୟ ହେଉଛି 
ଭାଷା-ଶିକ୍ଷା, ବାସ୍ତବରେ ସେହି ଶିକ୍ଷାର ଆଭିମୁଖ୍ୟ ଭାଷା-ଶିକ୍ଷା ନୁହେଁ। ଏଠୁ ସେଠୁ 
ଗୋଟାଯାଇଥ୍‌ବା ସାହିତ୍ୟରୁ ପୁଳାଏ ପୁଳାଏ ଯୋଡ଼ି ଶିକ୍ଷା ଦେଲେ ତାଦ୍ଧାରା ପ୍ରକୃତ 
ଭାଷାଶି କ୍ଷାର ଉଦ୍ଦେଶ୍ୟ ବା ଲକ୍ଷ୍ୟ ସାଧ୍ତ ହୁଏନାହିଁ। ଆମେ ଆଗରୁ କହିଛୁ ଯେ ସାହିତ୍ୟ 
ମାଧ୍ୟମରେ ଭାଷା ଶିଖାଇବା ଯଥାର୍ଥ ନୁହେଁ। ଭାଷା ଶିଖାଇବାପାଇଁ ନିଦଦିଷ୍ଟ ଉପକରଣଗୁଡ଼ିକୁ 
ଶିଖାଯିବା ଉଚିତ୍‌ ଯେପରି ଛାତ୍ରମାନେ ଓଡ଼ିଆ ଭାଷାକୁ ନିଜ ଜ୍ଞାନର ଉପସ୍ତାପନାରେ 
ବ୍ୟବହାର କରିପାରିବେ। ଏବେ ଏପରି ବହୁତ ଶିକ୍ଷିତଲୋକ ଅଛନ୍ତି ସେମାନଙ୍କୁ 
ଓଡ଼ିଆରେ କିଛି କହିବାକୁ ବା ଲେଖ୍ବାକୁ ହେଲେ ଓଡ଼ିଆ ପଶ୍ଡିତ ବା ଶିକ୍ଷକମ୍ଭାନଙ୍କର 
ସାହାଯ୍ୟ ଲୋଡ଼ିଆନ୍ତି। ଅଧ୍କାଂଶଙ୍କର ଆଦୌ ଦକ୍ଷତା ନାହିଁ ଓଡ଼ିଆ ଭାଷାରେ ଅଥଚ 
ସେମାନେ ଓଡ଼ିଶାରେହିଁ ଓଡ଼ିଆ ମାଧ୍ୟମ ସ୍ତୁଲରେ ଶିକ୍ଷା ପାଇଛନ୍ତି। ଓଡ଼ିଆ ଭାଷା 
ଶିକ୍ଷାର ଆଭିମୁଖ୍ୟ ସମ୍ପୂର୍ଣଣରାବେ ବଦଳାଇବାକୁ ହେବ। ଏ କ୍ଷେତ୍ରରେ ବର୍ଭମାନର 
ଇଂରାଚୀ-ମାଧ୍ୟମ ସ୍ତୁଲଗୁଡ଼ିକ ଏକ ଚରମ ଅବସ୍ଥା ସୃଷ୍ଟି କରିଛନ୍ତି। ଏଗୁଡ଼ିକର ଶିକ୍ଷା ପଦ୍ଧତି 
ସଂପୂର୍ଣ୍ଣଭାବେ ଛାତ୍ରର ମାତୃଭାଷାକୁ ଉତ୍ଵ ପାଟିତ କରୁଛି । ଏହା ଅଭାବନୀୟ । 
ସ୍ତୁଲ୍‌ମାନଙ୍କରେ ଇଂରାଜୀ ପଢ଼ା ହେଉ-ଓˆ ଆମର କୌଣସି ବିରୋଧ ନାହିଁ; କିନ୍ତୁ 
ଇଂରାଜୀ ମାତୃଭାଷାର ବିକନ୍ଥ ନହେଉ । ଯେଉଁ ପଦ୍ଧତିରେ ସେମାନେ ଇଂରାଜୀ 


Digitized by srujanika@gmail.com 


ଓଡ଼ିଆ ଭାଷା ବ୍ଯବହାର କରନ୍ତୁ ୫୩ 


ପଢ଼ାଉଛନ୍ତିୟ ସେହି ପଦ୍ଧତିରେ ସେମାନେ ମାତୃଭାଷାକୁ ବି ପଢ଼ାନତୁ। ଆମେ ଆଶା 
କରୁଛୁ ଯେ, ଇଂରାଜୀ -ମାଧ୍ୟମ ସ୍ତ୍ଲଗୁଡ଼ିକ ଭାଷା-ଶିକ୍ଷା ଦେବାର ପଦ୍ଧତିରେ ଅଗ୍ରଣୀ 
ଭୂମିକା ନେବେ, କାରଣ ଓଡ଼ିଆ ସ୍ତ୍ୁଲଗୁଡ଼ିକରେ ଓଡ଼ିଆ -ଭାଷା-ଶିକ୍ଷା ଏକ ଗଡ଼ାଳିକା 
ପ୍ରବାହରେ ଚାଲିଛି; ଯାହାଦ୍ଵାରା ପ୍ରକୃତ ଭାଷା ଶିକ୍ଷା ଦିଆଯାଇ ପାରିବନାହିଁ। ଏ 
ଦିଗରେ ଇଂରାଜୀ -ମାଧ୍ୟମ ସ୍ତ୍ୁଲଗୁଡ଼ିକହିଁ ପଥ -ପ୍ରଦର୍ଶନ କରିପାରିବେ। ଓଡ଼ିଶା ସାହିତ୍ୟ 
ଏକାତଡେମୀମାନଙ୍କ ପରି ଅନୁଷ୍ଠାନ, ଯେଉଁମାନଙ୍କ କର୍ରବ୍ୟ ହେଉଛି ଭାଷା ଓ ସାହିତ୍ୟର 
ଉନ୍ନତି । ସେମାନେ ଭାଷାପାଇଁ କିଛି କରୁନାହାନ୍ତି, କାରଣ ସାହିତ୍ୟ ଏକାଡେମୀ ସମେତ 
ଅଧ୍କାଂଶଙ୍କର ଧାରଣା ବି ନାହିଁ ଭାଷା କି ପ୍ରକାରର “ବସ୍ତୁ'। ଅତି ବେଶି ହେଲେ 
ସେମାନେ ଭାଷାର ଉନ୍ନତି ନାୀଁ”ରେ ଆଞ୍ଚଳିକ ଶଦଦାବକୀ ଓ ଲୋକକଥା ଛାପିବାରେ 
ବ୍ୟସ୍ତ। ଏଗୁଡ଼ିକର ଓଡ଼ିଆ ଭାଷା ସହିତ ସମ୍ବନ୍ଧ ଅତ୍ୟନ୍ତ ଗୌଣ, ବରଂ ସମ୍ବଲପୁରୀ 
ଶବ୍ଦାବଳୀ ଅର୍ଥ କରି, ଓଡ଼ିଶାର ପଶ୍ଚିମାଞ୍ଚଳପାଇଁ ସେମାନେ ନିର୍ଦ୍ଦିଷ୍ଟ ଧରଣର ସ୍ତ୍ରଲ 
ପାଠ୍ୟପୁସ୍ତକପାଇଁ ଉପାଦାନ ପ୍ରସ୍ତୁତ କରିପାରନ୍ତେ, ଯେପରି ଏସବୁ ଅଞ୍ଚଳରେ ଷ୍ଟାଣ୍ଡାର୍ଡ 
ଓଡ଼ିଆର ପ୍ରସାର ଘଟିବ। ଏହା ନହୋଇପାରିଲେ ଏ ଆଞ୍ଚଳିକ ଶବ୍ଦାବଳୀର କି ମୂଲ୍ୟ ? 
ଏପର୍ଯ୍ୟନ୍ତ ବି ଓଡ଼ିଆ ଭାଷା ବିଷୟକ ଉପାଦାନ ପ୍ରଥମିକ ସ୍ତରରେ ବି ଉପଲବ୍ଧ ନୁହେଁ 
ସେ ଦିଗରେ ସାହିତ୍ଯ ଏକାଡେମୀଠାରୁ ଆରମ୍ଭ କରି ସ୍ଵାତକୋତ୍ତର ଓଡ଼ିଆ ବା 
ଅନ୍ୟାନ୍ୟ ଭାଷା-ସାହିତ୍ୟ ବିଭାଗ ଗୁଡ଼ିକ ପର୍ଯ୍ୟନ୍ତ କେହି ଧ୍ୟାନ ଦେଉନାହାନ୍ତି। 

ଆମର ବିଭିନ୍ନ ଅଣଓଡ଼ିଆ ଆଦିବାସୀ ଗୋଷ୍ଠୀଗୁଡ଼ିକପାଇଁ ବି ଉପଯୁକ୍ତ ଓଡ଼ିଆ 
ପାଠ୍ୟପୁସ୍ତକ ପ୍ରଣୀତ ହୋଇନାହିଁ। ଓଡ଼ିଶାରେ କିଏ କରୁଛି ଏହି ଯୋଜନା ? ଆସ୍ତେ 
ଆସ୍ତେ ଏହି ଆଦିବାସୀଗୋଷ୍ଠୀଗୁଡ଼ିକ ବି ଆମଠାରୁ ବିଛିନ୍ନ ହୋଇପଡ଼ିବେ, ଯଦି ଓଡ଼ିଆ 
ଭାଷାରେ ସେମାନଙ୍କୁ ଅନ୍ୟ ଓଡ଼ିଆମାନଙ୍କ ସହିତ ପ୍ରତିଦ୍ଧନ୍ଦିତା କରିବାପାଇଁ ସୁଯୋଗ ଓ 
ସୁବିଧା ଦିଆନଯାଏ। ଭାଷା ଦୃଷ୍ଟିରୁ ବର୍ଭମାନ ଓଡ଼ିଆମାନଙ୍କ ସହିତ ପ୍ରତିଯୋଗିତା 
କରିବାର ଶ୍ଜି ସେମାନଙ୍କର ଟିକିଏ ହେଲେ ବି ନାହିଁ। କେତେଦିନ ସେମାନେ ଏପରି 
ଆମ ପଛରେ ଗୋଡ଼ାଇଥ୍‌ବେ ? ସେମାନଙ୍କୁ ଓଡ଼ଆ ଭାଷା ଶିଖ୍ବାର ସୁଯୋଗ ଦିଆଯାଉ, 
କିନ୍ତୁ ଏହା ହାୱାରେ ହୋଇପାରିବନାହିଁ। ସେଥ୍୍‌ପାଇଁ ଆବଶ୍ୟକୀୟ ପାଠ୍ୟକ୍ରମ ସ୍ଥିର 
କରିବାକୁ ପଡ଼ିବ ଓ ପାଠ୍ୟପୁସ୍ତକ ପ୍ରଣୟନ କରିବାକୁ ପଡ଼ିବ। ଏହି ଅବହେଳା 
ଭବିଷ୍ୟତପାଇଁ କଳି ଓ ଅଶାନ୍ତିର ମଞ୍ଜି ପୋତୁଛି। ପ୍ରତ୍ୟେକଟି ଅଣଓଡ଼ିଆ "ଆଦିବାସୀ 
ଗୋଷ୍ଠୀପାଇଁ ବି ଶିଶୁ ଶ୍ରେଣୀରୁ ଆରମ୍ଭ କରି ମାଧ୍ୟମିକ ଶ୍ରେଣୀ ପର୍ଯ୍ୟନ୍ତ ବିଶେଷ 
ଧରଣର ଓଡ଼ିଆ ଭାଷା-ଶିକ୍ଷା ପୁସ୍ତକ ପ୍ରଣୀତ ହେବା ଉଚିତ ଓ ସେମାନଙ୍କପାଇଁ ନିଜ 
ନିଜ ବିଦ୍ୟାଳୟରେ ଓଡ଼ିଆ ଶିଖ୍ବାର ପରିବେଶ ସ୍ଷ୍ଟିହେବା ଉଚିତ। ତା'ସହିତ ଭାଷା- 
ଶିକ୍ଷକମାନଙ୍କୁ ଆନୁଷଙ୍ଗି କଭାବେ ତାଲିମ୍‌ ଦିଆଯିବା ଉଚିତ। ତା'ନହେଲେ ଓଡ଼ିଶା ପୁଣି 
ଖଣ୍ଡ-ବିଖଣ୍ରିତ ହେବାର ସମ୍ଭାବନା ରହିଛି। ଆଦିବାସୀ ଓ ଆଞ୍ଚଳିକ ଗୋଷ୍ଠୀଗୁଡ଼ିକ 

୫୪ ଓଡ଼ିଆ ଭାଷା ପ୍ରସଙ୍ଗ 


ଓଡ଼ିଆ ଭାଷାର ପ୍ରଚଣ୍ଡ ବିରୋଧ କରିବାକୁ ଲାଗିଲେଣି, ତେବେ ବି ସୁଦ୍ଧା ଯଦି ଆମର 
ଆଖ୍ନଫିଟେ, ଓଡ଼ିଆ ଭାଷା ଚିରଦିନପାଇଁ ଡୁବି ଯାଇପାରେ। 

ଭାଷା ପ୍ରସାରର ଅନ୍ୟ ଏକ ବିଶେଷ ଦିଗ ହେଉଛି ଭାଷାରେ ତଥ୍ୟ ସୃଷ୍ଟି। ଆମେ 
ଲକ୍ଷ୍ୟ କରିଛୁ ଯେ ଆସ୍ତେ ଆସ୍ତେ ବୈଷୟିକ ଜ୍ଞାନ ଥୁବା ଓଡ଼ିଆମାନେ ଓଡ଼ିଆରେ 
ଲେଖ୍‌ବାକୁ ଚେଷ୍ଟା କଲେଣି। ଏ ଚେଷ୍ଟା ଶହେଗୁଣ ବଢ଼ିବା ଉଚିତ ଓ ସାହିତ୍ଯ 
ଏକାଡେମୀ, ସମ୍ବାଦପତ୍ର, ରେଡ଼ିଓ, ଟେଲିଭିଜନ୍‌ ପରି ସଂସ୍ଥାମାନେ ପାରୁପର୍ଯ୍ୟନ୍ତ 
ସେମାନଙ୍କୁ ପ୍ରୋତ୍ସାହିତ କରିବା ଉଚିତ। ହେଉ ପଛେ ଏହା ପ୍ରାଥମିକ ଧରଣର ଲେଖା, 
ତଥାପି ସେମାନେ ସାହିତ୍ୟର କବୁଜାରୁ ଭାଷାକୁ ମୁକ୍ତ କରିବାପାଇଁ ଚେଷ୍ଟା କରୁଛନ୍ତି। 
ବୈଷୟିକ ଲେଖାର ଚାହିଁଦା ସାହିତ୍ୟ-ଲେଖାଠାରୁ ଯଥେଷ୍ଟ ବେଶି, ଯାହା ବହିମେଳା 
ପରିଚାଳନା କରୁଥ୍‌୍ବା କର୍ରାମାନେ କହିବେ। ତେଣୁ ପ୍ରକାଶକମାନେ ବି ଏ ପ୍ରକାରର 
ବୈଷୟିକ ବହିଗୁଡ଼ିକୁ ଛାପିବା ଦିଗରେ ଗଠନମୂଳକ ଭୂମିକା ନେବା ଉଚିତ। 

ଦୋକାନମାନେ ଓଡ଼ିଆରେ ନାମଫଳକ ଲେଖୁଛନ୍ତି କି ନାହିଁ ବା ନିମନ୍ତ୍ରଣ ପତ୍ର 
ଓଡ଼ିଆରେ ଛପାହେଉଛି କି ନାହିଁ, ଏସବୁ ଦିଗରେ ଆମର ଆନ୍ଦୋଳନ ଚାଲୁ; କିରୁ ତା' 
ସଙ୍ଗେ ସଙ୍ଗେ କେତେକ ନିର୍ଦିଷ୍ଟ କ୍ଷେତ୍ରରେ ଯୋଜନାୟିତଭାବେ ଭାଷା-ବ୍ୟବହାରର 
ପ୍ରଚେଷ୍ଟା ପ୍ରତି ସମସ୍ତଙ୍କର ଧ୍ୟାନ ଯିବା ଉଚିତ୍ବ। ପ୍ରଥମ କଥା ହେଉଛି, ଭାଷାକୁ 
ସାହିତ୍ୟଠାରୁ ଅଲଗା କରାଯାଉ ଏବଂ ଭାଷାପାଇଁ ସ୍ଵତନ୍ତ୍ର ଯୋଜନା ପ୍ରସ୍ତୁତ କରାଯାଉ। 
ଓଡ଼ିଶାରେ କୌଣସି ଅନୁଷ୍ଠାନ ନାହିଁ ଓଡ଼ିଆ ଭାଷାର ସ୍ବାର୍ଥକୁ ଦେଖ୍ବାପାଇଁ, ସେଥ୍‌ରେ 
ଗବେଷଣା କରିବା ତ ଆହୁରି ଦୂରର କଥା। ସମସ୍ତ ଓଡ଼ିଆ ସାହିତ୍ୟର ଅଧ୍ୟାପକ 
ଅଧ୍ୟାପିକାଙ୍କ ମଧ୍ୟରୁ ଅଦ୍ଧୀଧ୍କଙ୍କୁ ଓଡ଼ିଆ ଭାଷା ଉପରେ ଉଚ୍ଚତର ଗବେଷଣା କରିବା 
ପାଇଁ ବାଧ୍ଯ କରାଯାଉ। ସାହିତ୍ୟ ଆସର ଅପେକ୍ଷା ଓଡ଼ିଆରେ ଲେଖା ବୈଷୟିକ 
ବସ୍ତୁଗୁଡ଼ିକର ପଠନ -ପାଠନ ମେଳା ଆରମ୍ଭ ହେଉ । ଆସନ୍ତା ପିଢ଼ିକୁ ଅଫିମି -ସାହିତ୍ୟ 
ଚଖାଇ ଶୁଆଇ ରଖାଯାଇ ପାରିବନାହିଁ। ଆସନ୍ତା ପିଢ଼ି ଖୋଜିବ ବୈଷୟିକ ଜ୍ଞାନ 
ଓଡ଼ିଆ ଭାଷା ଯଦି ତାହାର ସେ ପିପାସା ଚରିତାର୍ଥ ନକରେ, ଆପେ ଆପେ ସେମାନେ 
ଓଡ଼ିଆ ଭାଷାଠାରୁ ଦୂରେଇଯିବେ; ଯାହାର କେତେକ ଲକ୍ଷଣ ଆମର ପୁସ୍ତକ ବିକ୍ରିର 
ହାରରୁ ବୁଝାଯାଇଥାଏ। ଯେତେ ସବୁ ଭିଡ଼ ଇଂରାଜୀ ବହି ଦୋକାନରେ ବୈଷୟିକ 
ପୁସ୍ତକପାଇଁ। ଏ ଭିଡ଼ ଆହୁରି ବଢ଼ିବ ଏବଂ ସେୟାହିଁ ହେବ ଓଡ଼ିଆ ଭାଷାର ଅନ୍ତିମ- 
ଯାତ୍ରା। ଆଜିର ସଭ୍ୟତାରେ ମନୋରଞ୍ଜନମୂଳକ ସାହିତ୍ୟ ପଢ଼ିବାପାଇଁ ଲୋକଙ୍କର 
ଅବସର ନାହିଁ। ଆମର ପ୍ରୟୋଜନ ବୈଷୟିକ ତଥ୍ଯୟମୂକଳ ଲେଖା, ଯାହା ଆମ 
ଭାଷାକୁ ବଞ୍ଚାଇ ରଖ୍‌ବ। 

ଓଡ଼ିଆ ଭାଷାର ଗଲା ଓ ଆସନ୍ତା ହଜାରବର୍ଷ 


ହଜାରେ ବର୍ଷ ତଳେ ଓଡ଼ିଆ ଭାଷା ବୋଲି କିଛି ଥ୍ଲା କି ନାହିଁ, ସେ ବିଷୟରେ 
ନିଶ୍ଚିତଭାବେ କିଛି କହିବା ବର୍ଭମାନ ସୁଦ୍ଧା ସମ୍ଭବ ହୋଇନାହିଁ, କାରଣ ଯେଉଁ ଦୁଇ 
ତିନୋଟି ପ୍ରମାଣ ଓଡ଼ିଆ ଭାଷାର କାଳ - ନିର୍ଣ୍ଣୟ ସପକ୍ଷରେ ଦିଆଯାଇଥାଏ, ସେଗୁଡ଼ିକର 
ପ୍ରାମାଣିକତାରେ ଦୃଢ଼ତାର ଯଥେଷ୍ଟ ଅଭାବ ରହିଛି। 

ପ୍ରଥମଟି ହେଲା ଓଡ଼ିଆ ଭାଷାର ଲିଖୁ୍ତ ପ୍ରମାଣ। ଓଡ଼ିଆ ଭାଷାରେ ଅଭିଲେଖ, 
ତାମ୍ରପତ୍ର ପୋଥ୍‌ ଇତ୍ଯାଦି ଲେଖାହେବାର ଯଦିଓ ଏକ ଦୀର୍ଘ ପରମ୍ପରା ରହିଛି, ଏ 
ପରମ୍ପରାର ସଠିକ୍‌ ଆରମ୍ଭ କେବେ ଓ ସେ ପରମ୍ପରାକୁ ଓଡ଼ିଆ ଭାଷାର ପରମ୍ପରା 
କୁହାଯାଇ ପାରିବ ଜି ନାହିଁ ସେ ବିଷୟରେ ସନ୍ଦେହ ଅଛି। ହଜାରବର୍ଷ ତଳର ତାଳପତ୍ର 
ପୋଥ୍‌ ମିଳିବା ଅସମ୍ଭବ ନହେଲେ ମଧ୍ୟ, ଏତେ ପ୍ରାଚୀନ ପୋଥ୍‌ ଏପର୍ଯ୍ୟନ୍ତ କେହି ଉଦ୍ଧାର 
କରିନାହାନ୍ତି। ତେଣୁ ଶୀଳାଲେଖ ଓ ତାମ୍ରପତ୍ରଗୁଡ଼ିକୁ ବିଚାରକୁ ନେବାକୁ ହେବ। 

ଓଡ଼ିଶା ଭୂଖଣ୍ଡରେ ଅଭିଲେଖର ପରମ୍ପରା ସୁପ୍ରାଚୀନ; ଏପରିକି ଓଡ଼ିଶା ଓଡ଼ିଶା 
ହେବା ପୂର୍ବରୁ ଓ ଓଡ଼ିଆ ଭାଷା ଜନ୍ମ ନେବାର ବହୁ ପୂର୍ବରୁ ଏଠି ଅଭିଲେଖ ସ୍ଥାପିତ 
ହୋଇଆସୁଛି। ଏହି ପରମ୍ପରା ଅନୁସାରେ, ଖ୍ରୀଷ୍ଟପୂର୍ବ ତୃତୀୟ ଶତକରେ ସମ୍ରାଟ୍‌ 
ଅଶୋକଙ୍କର ଚଉଦଟି ଶିଳାଲେଖରୁ ଏଗାରଟି ତଥା ତାଙ୍କର ପ୍ରସିଦ୍ଧ କଳିଙ୍ଗ ଶୀଳାଲେଖ 
ଦୁଇଟି ଏହି ରାଜ୍ୟର ସୀମା ଭିତରେ ଅବସ୍ତାପିତ। ( ଭୁବନେଶ୍ବରର ଧଉଳିଗିରି ଓ 
ଗଞ୍ଜାମର ଜଉଗଡ଼ରେ ) ! ଏହି ଶିଳାଲେଖଗୁଡ଼ିକ ବ୍ରାହ୍ମୀଲିପି ଓ ପ୍ରାକୃତ ଭାଷାରେ 
ଲିଖ୍ତ। ଏହା ପରେ ଖ୍ରୀଷ୍ଟପର ପ୍ରଥମ ଶତାଦ୍ଦୀରେ ମିଳେ ଖାରବେଳଙ୍କର ପ୍ରସିଦ୍ଧ 
ହାତୀଗୁମ୍ା ଶିଳାଲେଖ ଓ ଅନ୍ୟତ୍ର କେତୋଟି ଶିଳାଲେଖ; ଯାହା ଭୁବନେଶ୍ବରର 
ଖଣ୍ଡଗିରି ଓ ଉଦୟଗିରିର ଗାତ୍ରରେ ଉଦ୍ଵକୀର୍ଣ୍ଣ ହୋଇଥଲା! ଏ ଶିଳାଲେଖଗୁଡ଼ିକର ଲିପି 
ମଧ୍ୟ ବ୍ରାହ୍ମୀ ଓ ଭାଷା ପ୍ରାକୃତ! ଏହା ପରେ ଆଉ ଦୁଇ ଟାରୋଟି ଶିଳାଲେଖକୁ 
ଛାଡ଼ିଦେଲେ ଖ୍ରୀଷ୍ଟପର ସପ୍ତମ ଶତାଦ୍ଦୀରେ ଗଞ୍ଜାମରୁ ମିଳେ ମହାରାଜା ମହାସାମନ୍ତ 
ମାଧବରାଜଙ୍କର ତାମ୍ରଲେଖ- ଯାହା ଗୁପ୍ତ ଲିପିରେ ସଂସ୍କୃତ ଭାଷାରେ ଲିଖ୍ତ। ତେବେ 
ଏହି ତାମ୍ରଲେଖଟିର ଲେଖା ପ୍ରଣାଳୀରେ ଏପରି କିଛି ସନ୍ତକ ମିଳେ; ଯାହା ଓଡ଼ିଆ 
ଭାଷା ସୃଷ୍ଟି ହେବାର ସଙ୍କେତ ଦିଏ। ଏହି ସଙ୍କେତ ଆହୁରି ସ୍ପଷ୍ଟ ହୁଏ ୧୦୧୦ ବା 
୧୦୫୧ ରେ, ଯେତେବେଳେ ଉରଜାମ୍‌ ଅଭିଲେଖଟି ଲିଖ୍ତ ହୁଏ| ଭାଷା ଦୃଷ୍ପିରୁ ଏ 
ଲିପିଟି ବିଷୟରେ କୁହାଯାଏ ଯେ, ଏଥ୍‌ରେ ଳ ଓ ଲ ମଧ୍ୟରେ ପାର୍ଥକ୍ୟ ରକ୍ଷା 

୫୬ ଓଡ଼ିଆ ଭାଷା ପ୍ରସଙ୍ଗ 


କରାହୋଇଛି। ବ ଓ ଓ, ଯ ଓ ଜ, ଶ, ଷ ଓ ସ ଭିତରେ ବିଭ୍ରାଟ ହେତୁ ଅନୁମାନ 
କରାଯାଏ ଯେ,ଏହି ଅଭିଲେଖ ବେଳକୁ ଓଡ଼ିଆ ଭାଷା ଜନ୍ମ ହୋଇସାରିଥ୍‌ଲା, କାରଣ 
ଏହି ଧ୍ଵନି -ବିଭ୍ରାଟଗୁଡ଼ିକ ଓଡ଼ିଆ ଭାଷାର ଚାରିତ୍ରିକ ଲକ୍ଷଣ ଓ ଏପର୍ଯ୍ୟନ୍ତ ବି ଓଡ଼ିଆ 
ଭାଷାର ବିଶେଷତ୍ଵ ହୋଇଅଛି। 

କିନ୍ତୁ ପ୍ରକୃତ ଓଡ଼ିଆ ଲିପିର ଆଦି-ସ୍ଵବରୂପ ଗଟଙ୍ଗରାଜାମାନଙ୍କ (ଖୁୀ.୧୦୭୭- 
୧୪୩୪) ସମୟରୁହିଁ ମିଳେ ଓ ସେମାନଙ୍କର ସବୁ ଅଭିଲେଖଗୁଡ଼ିକ ସେଇ ଅକ୍ଷରରେ 
ଲିଖ୍ତ ହୋଇଛି। ଏହାକୁ କୁହାଯାଏ ପ୍ରାକ୍ର-ଓଡ଼ିଆ ଲିପି। ଭାଷା ଦୃଷ୍ଟିରୁ ଏଥୁରେ ଜଳ ଓ 
ଲ ମଧ୍ୟରେ ପାର୍ଥକ୍ୟ ରକ୍ଷା କରାଯାଇଛି। ୧୧ଶ ଶତାବ୍ଦୀରୁ ୧୪ଶ ଶତାଦ୍ଦୀ ପର୍ଯ୍ୟନ୍ତ 
ଏହି ଲିପିଟି ଆସାମ, ବଙ୍ଗଳା ଓ ଓଡ଼ିଶାରେ ବ୍ୟବହୃତ ହେଉଥ୍‌ଲା। ପରେ ଏହି ଲିପିର 
ସିଧା ଉର୍ଦ୍ଧରେଖା ଗୋଲାକାର ହୋଇ ଓଡ଼ିଆ ଲିପିର ସ୍ଵାତନ୍ତ୍୍ୟକୁ ପ୍ରତିଷ୍ଠିତ କଲା ଓ 
ପ୍ରାଚୀନ ଓଡ଼ିଆ ଲିପିକୁ ଜନ୍ଧଦେଲା । ଏହାର ମୁଖ୍ୟ ବିଶେଷତ୍ଵ ହେଉଛି, ଏହି ଲିପିର 
ଉର୍୍ଧିଭାଗ ଗୋଲାକାର। ଭାଷା ଦୃଷ୍ଟିରୁ ଏଥ୍‌ରେ ଳ ଓ ଲ, ଯ ଓ ୟ ପାଇଁ ସ୍ଵତନ୍ତ୍ର ଲିପି 
ବ୍ୟବହୃତ ହୋଇଛି। ପ୍ରାଚୀନ ଓଡ଼ିଆ ଲିପି ଖ୍ରୀଷ୍ଟପର ଚତୁର୍ଦଶ ଶତାବ୍ଦୀ ବେଳକୁ 
ପ୍ରଚଳନରେ ଆସେ । 

ତେଣୁ ସେ ୧୦୧୦ ଖ୍ରୀଷ୍ଟାବ୍ଦର ଉର୍ଵଜାମ୍‌ ଅଭିଲେଖ ହେଉ ବା ୧୦୭୭ 
ଖ୍ମୀଷ୍ଟାଦଦରେ ଓଡ଼ିଶାରେ ଗଙ୍ଗବଂଶ ଶାସନର ପ୍ରତିଷ୍ଠା ହେଉ, ଏକାଦଶ ଶତାବ୍ଦୀ ବେଳକୁ 
ଓଡ଼ିଆ ଲିପିର ସ୍ଵାତନ୍ତ୍୍ଯ ପ୍ରକାଶିତ ହେବାକୁ ଆରମ୍ଭ କରିଥ୍‌ଲା। ତେଣୁ, ଏକାଦଶ 
ଶତାବ୍ଦୀ ବେଳକୁ ଯଦି ଓଡ଼ିଆ ଲିପି ଆରମ୍ଭ ହୋଇଥାଏ, ତାହେଲେ ତା'ର ଦୁଇ 
ତିନିଶହ ବର୍ଷ ପୂର୍ବରୁ ଓଡ଼ିଆ ଯେ ଏକ କଥୁତ ଭାଷାରୂପେ ଚଳୁଥ୍‌ବ, ସେକଥା 
ଅନୁମାନ କରିବା ଆଦୌ ଅବୈଜ୍ଞାନିକ ହେବନାହିଁ। ଅତଏବ, ଗତ ସହସ୍ରାବ୍ଦୀ ବେଳକୁ 
ଓଡ଼ିଆ ଭାଷା ଏକ ସଦ୍ୟଜାତ ଶିଶୁ । ଏହି ଶିଶୁଟିର ଆକାର ପ୍ରକାର କ”ଣ ଥୁଲା ସେ 
ବିଷୟରେ କିଛି ଚିନ୍ତାଭାବନା କରାଯାଇପାରେ। 

ପ୍ରଥମ ସହସ୍ତାଦଦୀର ଆରମ୍ଭ ବେଳକୁ ବା ତା”ର କିଛି ପୂର୍ବରୁ ସମଗ୍ର ପୂର୍ବ 
ଭାରତର ଭାଷା କ୍ଷେତ୍ରରେ ଏକ ଅଚ୍ଚଣା ବିପ୍ଳବ ଦେଖାଦିଏ; ଯାହାଫଳରେ ଏ 
ଅଞ୍ଚଳରେ ଏକାଧ୍କ ଭାଷା ଜନ୍ମନିଏ। ଏହି ଭାଷାଗୁଡ଼ିକ ହେଲେ ମୈଥ୍ଳି, ବଙ୍ଗଳା, 
ଅସମୀୟା ଓ ଓଡ଼ିଆ । ନାନା କାରଣ ମଧ୍ୟରୁ ଯେଉଁ ପ୍ରଧାନ ଲକ୍ଷଣଟି ଏହି ଭାଷାଗୁଡ଼ିକ 
ଭିତରେ ଭିନ୍ନତା ଆଣେ, ତାକୁ ସଂକ୍ଷେପରେ ଏକ ଧଵନିତାତ୍ତିକ ସୂତ୍ରଦ୍ଧାରା ପ୍ରକାଶ 
କରାଯାଇପାରେ। ଏହି ସୃତ୍ରଟି ହେଲା ‘ଲ-ଳ-ର” ସୂତ୍ର। ଏକମାତ୍ର ଓଡ଼ିଆ ଛଡ଼ା ଏ 
ଅଞ୍ଚଳର ଅନ୍ୟ କୌଣସି ଭାଷାରେ ଏ ତିନୋଟି ବର୍ଣ୍ଣ ଚଳେନାହିଁ। [ଏହା ଏ ଭାଷାଗୁଡ଼ିକ 
ପାଇଁ ଏକ ମୂଳ ସୂତ୍ର] ଏ ସୂତ୍ରଟି ବୋଧହୁଏ ପ୍ରଥମ ଥରପାଇଁ ଓଡ଼ିଆ ଓ ସମ୍ବଲପୁରୀକୁ 
ପୃଥକ କରେ ଓ ଏହାର ବ୍ୟାପକତା ବଙ୍ଗଳା ଓ ଅସମୀୟା ପର୍ଯ୍ୟନ୍ତ ଦେଖାଯାଏ। ପ୍ରଥମ 

ଓଡ଼ିଆ ଭାଷାର ଗଲା ଓ ଆସନ୍ତା ହଜ୍ାରବର୍ଷ ୫୭ 


ଥର ପାଇଁ ସମ୍ବଲପୂରୀ, ବଙ୍ଗଳା ଓ ଅସମୀୟାରେ ଓଡ଼ିଆର 'ଲ-ଳ”, ‘ଲଂରେ 
ପରିଣତ ହୁଅନ୍ତି, ଅଥୀତ୍ବ ଓଡ଼ିଆର ତିନି -ଅକ୍ଷରବିଶିଷ୍ଠ ଲ-ଳ-ର, ସମ୍ବଲପୁରୀ, 
ବଙ୍ଗଳା ଓ ଅସମୀୟାରେ ଦୁଇ ଅକ୍ଷରବିଶିଷ୍ଟ ‘ଲଇ-ର”ରେ ପରିଣତ ହୁଅନ୍ତି। ଜଳ ଲ ହୁଏ 
ଓ ଏଗୁଡ଼ିକ ହୃଅନ୍ତି ଲ-ମୂଳକ ଭାଷା ଅନ୍ୟପକ୍ଷରେ ଓଡ଼ିଆର ଲ-ଳ-ର ମଧ୍ଯ ମୈଥ୍ଳୀରେ 
ହୁଏ ଦ୍ଵି-ଅକ୍ଷରୀ ‘ଲ-ର” | ଯେଉଁଥ୍‌ରେ ଳ ହୁଏ ର ଓ ଏ ଭାଷା ହୁଏ ଏକ ର-ମୂଳକ 
ଭାଷା। ଯାହା ମନେରଖ୍ବାର କଥା, ଓଡ଼ିଆର ଲ-ଳ-ର ସମ୍ବଲପୁରୀ, ବଙ୍ଗଳା ଓ 
ଅସମୀୟାରେ ହୁଏ (ଲ-କ)-ର ଓ ମୈଥ୍ଳୀରେ ଲ-(ଳ-ର)। ତେଣୁ ଯଦିଓ ସମ୍ବଲପୁରୀ 
ଓଡ଼ିଆ ଭାଷାରୁ ଉଦଵଭୂତ ଏହାର ବିବର୍ଗନ ବଙ୍ଗଳା ଓ ଅସମୀୟା ସହିତ ହୋଇଥ୍‌ବାର 
ପ୍ରଥମ ପ୍ରମାଣ ମିଳେ। 

ବିବର୍ରନର ଏହି ଧାର ଯୋଗୁ ଓଡ଼ିଆ, ବଙ୍ଗଳା, ଅସମୀୟା ଓ ମୈଥ୍କୀ ଭିତରେ 
ସାମ୍ୟ ଦେଖାଦେବା ସ୍ଵାଭାବିକ। ତେଣୁ ନେପାଳରୁ ମିଳିଥ୍‌ବା ଓ ପ୍ରଥମ ସହସ୍ରାବ୍ଦୀର 
ଭାଷାରେ ଲେଖାହୋଇଥ୍‌ବା ଆଶ୍ଚର୍ଯ୍ୟ ଚର୍ଯ୍ୟାଚୟ” ପୋଥ୍ଟିକୁ ନେଇ ଏହି ଭାଷାଗୁଡ଼ିକ 
ଭିତରେ ଏତେ ବାଦ-ବିସମ୍ବାଦ ଦେଖ୍ବାକୁ ମିଳେ। ଚାରୋଟିଯାକ ଭାଷା ଚର୍ଯ୍ୟାପଦଗୁଡ଼କ 
ନିଜ ଭାଷାରେ ଲେଖାହୋଇଛି ବୋଲି ଦାବି କରିଆସୁଛନ୍ତି। ସେଥ୍‌ରେ ଆଶ୍ଚର୍ଯ୍ୟ 
ହେବାର କିଛି ନାହିଁ, କାରଣ ପ୍ରଥମ ସହସ୍ରାବ୍ଦୀ ବେଳକୁ ଏ ଭାଷାଗୁଡ଼ିକ ଭିତରେ ଥବା 
ପାର୍ଥକ୍ୟ ନିଶ୍ଚିତଭାବେ ସାମାନ୍ୟ ଥଲା। ଏହା ବି ହୋଇପାରେ ଯେ ଏହି ଚାରୋଟି ଯାକ 
ଭାଷା ପ୍ରକୃତରେ ଥ୍‌ଲେ ଗୋଟିଏ ଭାଷାର ଚାରୋଟି ଉପଭାଷା। ତେଣୁ ଯେଉଁ 
ସିଵ୍ଧମାନଙ୍କର ଦୋହା ଏହି ପୋଥ୍‌ରୁ ମିଳେ ସେଥ୍ରେ ନିଜ ନିଜ ଅଞ୍ଚଳର ଥିପଭାଷିକ 
ବିଶେଷତ୍ଵ ଥ୍‌ବା ସ୍ଵାଭାବିକ। ତେଣୁ ଆଶ୍ଚର୍ଯ୍ୟ ଚର୍ଯ୍ୟାଚୟର ଦୋହାଗୁଡ଼ିକୁ କୌଣସି ଏକ 
ନିର୍ଦିଷ୍ଟ ଭାଷାରେ ଲେଖା ନକହି ( କାରଣ ସେତେବେଳେ ସେପରି କୌଣସି ଗୋଟିଏ 
ଭାଷା ନଥ୍ଲା ), ଏହା ଚାରୋଟି ବା ପାଞ୍ଚୋଟି ଉପଭାଷାରେ ଲେଖାହୋଇଥ୍‌ଲା ବୋଲି 
କହିବା ବେଶି ଯୁକ୍ତିଯୁକ୍ତ ହେବ। ଏହା ମଧ୍ୟ କୁହାଯାଇପାରେ ଯେ, ଏହି ସିବ୍ଧାଚାର୍ଯ୍ୟମାନେ 
ପୂର୍ବ ଭାରତର ବିଭିନ୍ନ ଅଞ୍ଚଳରୁ ଆସିଥ୍‌ଲେ ଓ ନିଜ ଅଞ୍ଚଳର ଉପଭାଷାରେ ଦୋହା 
ରଚନା କରିଥ୍‌ଲେ। ତେଣୁ, ଆଶ୍ଚର୍ଯ୍ୟ ଚର୍ଯ୍ୟାଚୟ ପୋଥ୍‌ଟିରେ କୌଣସି ଗୋଟିଏ 
ଭାଷାର ବ୍ୟାକରଣ ନାହିଁ, ଅଛି ଭିନ୍ନ ଭିନ୍ନ ଉପଭାଷାର ଆଞ୍ଚଳିକତା । ଏହି ଭିନ୍ନ ଭିନ୍ନ 
ଆଞ୍ଚଳିକତାର ପ୍ରମାଣ କେତୋଟି ଉଦାହରଣ ଦେଇ ବ୍ୟାଖ୍ୟା କରାଯାଇପାରେ। ସେଥ୍ପାଇଁ 
ଓଡ଼ିଆ ଭାଷାର ଦୁଇଟି ଶ୍ରତିସୂତ୍ରକୁ ନେଇ ଏହା ଆମେ ଆରମ୍ଭ ଲରିବୁ। 
୧ । ମୂର୍ଵଣ୍ୟ ସୂତ୍ର PF 

ଏହି ସୂତ୍ର ଅନୁଯାୟୀ ଓଡ଼ିଆରେ ଦୁଇ ବା ତତୋଦଧ୍‌କ ଅକ୍ଷରବିଶିଷ୍ଟ ପଦରେ 
ଦ୍ରଇଟି ମୂର୍ବଣ୍ୟ ବର୍ଣ୍ଣ କ୍ରମାନ୍ଵୟରେ ଉଚ୍ଚାରିତ ହୁଅନ୍ତି ନାହିଁ, ଅଥୀତବ ମୂର୍ଵଣ୍ୟ-ସ୍ବର- 
ମୂର୍ବଣ୍ୟ - ସ୍ଵର? ଗଠନ ଥ୍ବା ଶଦ୍ଦ ଓଡ଼ିଆରେ ଅସିବଧ। ଅଥଚ ସଗୋତ୍ର ଭାଷା ବଙ୍ଗଳା 

୫୮ ଓଡ଼ିଆ ଭାଷା ପ୍ରସଙ୍ଗ 


କ୍ଷେତ୍ରରେ ଏହି ସୂତ୍ରଟିର ଠିକ୍‌ ବିପରୀତ ପ୍ରକୃତିକୁ ଲକ୍ଷ୍ୟ କରିବାର କଥା। ଅଥୀତ୍ବ 
ବଙ୍ଗଳାରେ ଦୁଇଟି ମୂର୍ଵଣ୍ୟ ବର୍ଣ୍ଣ କ୍ରମାନ୍ଵୟରେ ଆସିବାହିଁ ବଙ୍ଗଳା ଶବ୍ଦ ଗଠନ ପ୍ରଣାଳୀର 
ଏକ ପ୍ରଧାନ ବିଶେଷତ୍ଵ । ତେଣୁ ଓଡ଼ିଆର “ଦଚ୍ତ୍ୟ-ସ୍ଵର-ମୂର୍ଷଣ୍ୟ-ସବର” ଥ୍ବା ଶଦଗୁଡ଼ିକ 
ବଙ୍ଗଳାରେ ମୁଖ୍ୟତଃ ମୂର୍ବଣ୍ଯୟ-ସ୍ବର-ମୂର୍ବଣ୍ଯ-ସ୍ବର' ହୋଇ ଉଚ୍ଚାରିତ ହୋଇଥାନ୍ତି; 
ଯଥା 


ଓଡ଼ଆ ବଙ୍ଗଳା 

ତାଟ ଟାଟ 

ଥଟା ଠାଟା 

ଥଣ୍ଟ ଠୌଟ୍‌ 

ଥଣ୍ଡା ଠାଣ୍ଡା 

ଦଣ୍ଡା ଡାଣ୍ଡା, ଇତ୍ୟାଦି 


ଏହି ସୂତ୍ରର ବ୍ୟତିକ୍ରମ ଓଡ଼ିଆରେ କେଇଟି ମାତ୍ର ଧ୍ଵନ୍ୟାନୁକାରୀ ଶବ୍ଦରେ ପରିଲକ୍ଷିତ 
ହୁଏ; ଯଥା ଢୁ ଢୁ (ବର୍ଷା), ଡୁଡ଼ (ଖେଳ), ଠୋଠୋ (ହସ), ଇତ୍ୟାଦି। ବଙ୍ଗଳା 
ସୂତ୍ରର ବ୍ୟତିକ୍ରମଗୁଡ଼ିକ ହେଉଛି ତଟ, ତଟିନୀ, ତ୍ର ଇତ୍ୟାଦି। ଏଗୁଡ଼ିକ ସବୁ ତତ୍ସମ 
ଶବ୍ଦ ସେ ଯାହାହେଉ, ଏହି ଅଛ କେତୋଟି ବ୍ୟତିକ୍ରମମୂଳକ ଶବ୍ଦଗୁଡ଼ିକୁ ବାଦଦେଲେ 
ଓଡ଼ିଆ ଓ ବଙ୍ଗଳାର ତୁଳନୀୟ ଶ୍ରତିସୂତ୍ରଟି ହେଉଛି 

ଓଡ଼ିଆ, ଦନ୍ତ୍ୟସ୍ଵର-ମୂର୍ବଣ୍ୟ-ସ୍ଵବର- ବଙ୍ଗଳା, ମୂର୍ବଣ୍ୟ-ସ୍ବର-ମୂର୍ବଣ୍ୟ-ସ୍ବର। 
୨ । ସ୍ଵର ଅସଂଗତି ସୃତ୍ର 

ଓଡ଼ିଆରେ ଏହା ଏକ ଦୂର୍ବଳ ସୂତ୍ର କାରଣ ଏହି ସୃତ୍ରରୁ ବହୁ ବ୍ୟତିକ୍ରମ 
ଦେଖାଯାଏ, ଯଦିଚ ଏହି ବ୍ୟତିକ୍ରମଗୁଡ଼ିକର ଉପଯୁକ୍ତ କାରଣ ଖୋଜି ବାହାର କରିବା 
ଆଦୌ ଅସମ୍ଭବନୁହେଁ। ସୂତ୍ରଟି ହେଲା, ଓଡ଼ିଆରେ ଦୁଇ ବା ତତୋଦ୍ଷ୍କ ଅକ୍ଷର ଥବା 
ଶବ୍ଦରେ ଦୁଇଟି ଆ ସ୍ଵର କ୍ରମାନ୍ଵୟ ଭାବେ ଉଚ୍ଚାରିତ ହୁଅନ୍ତି ନାହିଁ । ଅନ୍ୟ କଥାରେ, 
ବ୍ୟଞ୍ଜନ-ଆ ସ୍ଵର-ବ୍ୟଞ୍ଜନ-ଆ ସ୍ଵର? ଗଠନ ଥ୍ବା ଶବ୍ଦ ଓଡ଼ିଆରେ ଆଂଶିକଭାବେ 
ଅସିବ୍ଧ। ତେବେ ଏ ସୃତ୍ରଟିକୁ ଦୁର୍ବଳ କହିବାର କାରଣ ହେଉଛି, ଓଡ଼ିଆରେ ବହୁ ଶହ 
ଏହି ସୂତ୍ରର ଅଧୀନ ହୋଇଥ୍‌ଲେ ମଧ୍ୟ କେତେଗୁଡ଼ିଏ ନିର୍ଦିଷ୍ଟ କ୍ଷେତ୍ରରେ ଆ-ଆ ଥୁବା 
ଶବ୍ଦ ଓଡ଼ିଆରେ ବେଶ୍‌ ପ୍ରଚଳିତ ଓ ସେଗୁଡ଼ିକୁ ଅସିଦ୍ଧ କହିକା ଯୁକ୍ତିଯୁକ୍ତ ନୁହେଁ। 
(ସବିଶେଷ ବିବରଣୀପାଇଁ ଦ୍ରଷ୍ଟବ୍ୟ ଲେଖକର ଓଡ଼ିଆର ଦୁଇଟି ଶ୍ରୁତିସୂତ୍ର ଓ ଚର୍ଯ୍ୟାପଦ, 
ଓଡ଼ିଆ ଭାଷାତାର୍ତିକ ପ୍ରବନ୍ଧରେ, ୧୯୮୩, ଗ୍ରନ୍ଧମନ୍ଦିତ୍ତ ) ! 

ବର୍ଭମାନ ବଙ୍ଗଳା ଭାଷାକୁ ପରୀକ୍ଷା କରାଯାଉ। ମୂର୍ବଣ୍ୟ ସୂତ୍ର ପରି ଏ କ୍ଷେତ୍ରରେ 
ମଧ୍ୟ ବଙ୍ଗଳା ଭାଷାର ସୂତ୍ରଟି ଓଡ଼ିଆର ଠିକ୍‌ ବିପରୀତଧମୀ, ଅଥୀତ୍ବ, ଓଡ଼ିଆରେ 
ଯେପରି ଆ-ଆ କ୍ରମ କ୍ଷେତ୍ରରେ ଅ-ଆ ହେବା ଭାଷାର ବିଶେଷତ୍ସ, ସେହିପରି 

ଓଡ଼ିଆ ଭାଷାର ଗଲା ଓ ଆସନ୍ତା ହଜାରବର୍ଷ ୫୯ 


ବଙ୍ଗଳାରେ ଅ-ଆ। କ୍ରମ କ୍ଷେତ୍ରରେ ଆ-ଆ ହେବା ଏହି ଭାଷାର ବିଶେଷତ୍ସ। ତେଣୁ 
ଓଡ଼ିଆରେ ଆ-ଆ ଶଦଗୁଡ଼ିକ ନିଜସ୍ଵ କି ନୁହେଁ ବୋଲି ଯେପରି ସନ୍ଦେହ ହୁଏ, 
ସେହିପରି ବଙ୍ଗଳାର ଅ-ଆ ଶଦହଗୁଡ଼ିକ ଉତ୍ତ ଭାଷାର ନିଜସ୍ଵ କି ନୁହେଁ ପରୀକ୍ଷା କରି 
ଦେଖ୍ବାର କଥା। ଅତଏବ, ଏହି ଦୁଇ ଭାଷାର ସ୍ଵରକ୍ରମଜନିତ ସମ୍ବନ୍ଧ ହେଲା 
ଓଡ଼ିଆ, ବ୍ୟଞ୍ଜନ-ଅ ସ୍ଵର- ବ୍ୟଞ୍ଜନ- ଆ ସ୍ଵର ବଙ୍ଗଳା, ବ୍ୟଞ୍ଜନ-ଆ ସ୍ଵର- 
ବ୍ୟଞ୍ନ-ଆ ସ୍ଵର । ଏହି ସମ୍ବନ୍ଧ ଅଧ୍କାଂଶ କ୍ଷେତ୍ରରେ ରକ୍ଷିତ ହୋଇଛି; ଯଥା- 


—~ 


ଓଡ଼ଆ ବଙ୍ଗଳା 

ଚମ୍ପା ଚାପା 

ବସା ବାସା 

ଅନ୍ଧାର ଆଧାର 

ଚକା ଚାକା 

ବତାସ ବାତାସ, ଇତ୍ୟାଦି । 


ଏହି ପ୍ରମାଣଗୁଡ଼ିକରୁ ସ୍ତଷ୍ଟ ଯେ ବଙ୍ଗଳା ଓ ଓଡ଼ିଆ ଭାଷା ମଧ୍ୟରେ ଥୁବା ପାର୍ଥକ୍ୟ 
ଏହି ଶ୍ରତିସୂଚ୍ର ଦୁଇଟି ମଧ୍ୟରେ ଚାରିତ୍ତିକଭଭାବେ ପ୍ରତିଫଳିତ। ପୁନୟ୍ଚ, ଏହି ସୂତ୍ର ଦୁଇଟି 
ଭାଷାର ଗଠନ ଦୃଷ୍ଟିରୁ ଯେ ଅବୀଚୀନ, ଭାବିବାର କୌଣସି କାରଣ ନାହିଁ। ତେଣୁ ଏହି 
ସୂତ୍ର ଦୁଇଟି ମାଧ୍ୟମରେ ପ୍ରାଚୀନ ସାହିତ୍ୟକୁ ମଧ୍ୟ କଷାଯାଇପାରେ। ସାହିତ୍ୟ ଯଦି 
ଓଡ଼ିଆ-ମୂଳକ ହୋଇଥାଏ, ତାହେଲେ ଓଡ଼ିଆର ଧ୍ଵନିଗୁଣଗୁଡ଼ିକ ଏହି ସାହିତ୍ୟରେ 
ଚାରିତ୍ତିକଭାବେ ପ୍ରତିଫଳିତ ହେବାର କଥା। ସେ ଦୃଷ୍ଟିରୁ, ଏହି ସୂତ୍ର ଦୁଇଟି ଜରିଆରେ 
ଆମେ ଆଶ୍ଚର୍ଯ୍ୟ ଚର୍ଯ୍ୟାଚୟର ଦୋହାଗୁଡ଼ିକୁ କଷିପାରୁ। 

ବଙ୍ଗଳା, ଓଡ଼ିଆ ଓ ଅନ୍ୟାନ୍ୟ କୋତୋଟି ସଗୋତ୍ର ଭାଷା କ୍ଷେତ୍ରରେ ଚର୍ଯ୍ୟାପଦ 
ସାହିତ୍ୟକୁ ନେଇ ବହୁ ତର୍କବିତର୍କର ଅବତାରଣା ହୋଇଛି ଏବଂ ଏପର୍ଯ୍ୟନ୍ତ ଯେଉଁସବୁ 
ଆଲୋଚନା ହୋଇଛି, ସେଥ୍ରୁ କୌଣସିଟି ଚର୍ଯ୍ୟାପଦକୁ ନିର୍ଦିଷ୍ଠରାବେ କୌଣସି ଏକ 
ଭାଷାର ବୋଲି ଦେଖାଇବାପାଇଁ ସମର୍ଥ ହୋଇନାହାନ୍ତି। ଏହାର ପ୍ରଧାନ କାରଣ 
ହେଉଛି ଯେ, ଚର୍ଯ୍ୟାପଦର ଭାଷାତାର୍ବିକ ଆଲୋଚନା ପ୍ରାୟ ହୋଇନାହିଁ କହିଲେ 
ଚଳେ। ମୁଖ୍ୟତଃ ଧର୍ମ ଏବଂ ଏପରିକି ଏତିହାସିକ, ଭୌଗୋଳିକ ଓ ସାମାଜିକ 
ଦୃଷ୍ଟିକୋଣରୁ ଚର୍ଯ୍ୟାପଦକୁ ନାନାଭାବେ ବିଭିନ୍ନ ଭାଷାମାନଙ୍କଦ୍ଧାରା ଦାବି କରିବାର 
ପ୍ରଚେଷ୍ଟା ହୋଇଛି। ତେବେ ଏ ପ୍ରବନ୍ଧରେ ଭାଷାତାର୍ବିକ ଦୃଷ୍ଟିକୋଣରୁ ଅଥୀତବ ପ୍ରଦତ୍ତ 
ଶ୍ୁତିସୂତ୍ର ଦୁଇଟି ମାଧ୍ୟମରେ ଚର୍ଯ୍ୟାପଦର ଭାଷାକୁ ପରୀକ୍ଷା କରିବା ହେଉଛି ଲକ୍ଷ୍ୟ। 
ଆମର ଆଲୋଚନା ଦୃଷ୍ଟିରୁ, ଅଧ୍ୟାପକ ସୁକୁମାର ସେନଙ୍କ ଚର୍ଯ୍ୟାପଦ ପାଠକୁ 
ମୁଖ୍ୟତଃ ଗ୍ରହଣ କରାଯାଇଛି ଏବଂ ଚର୍ଯ୍ୟାପଦର ଉଦାହରଣଗୁଡ଼ିକ ଅଧ୍ୟାପକ ସେନଙ୍କ 
ରଚିତ An Etymological Dictionary of Bengali, C.1000-1800 A.D. 
ପ୍ରଥମ ଓ ଦ୍ଵିତୀୟ ଖଣ୍ଡରୁ ଗୃହୀତ ହୋଇଛି। 

Do ଓଡ଼ିଆ ଭାଷା ପ୍ରସଙ୍ଗ 


ପ୍ରଥମେ, ଦତ୍ତ ମୂର୍ବଣ୍ୟ ସୂତ୍ର ଦୃଷ୍ଟିରୁ, ଚର୍ଯ୍ୟାପଦରେ ସାତୋଟି ଶବ୍ଦ ମିଳେ 
ଯେଉଁଥ୍‌ରେ ଓଡ଼ିଆର ଦଚ୍ତ୍ୟ-ସ୍ବର-ମୂର୍ବଣ୍ୟ-ସ୍ବର” କ୍ରମ ରକ୍ଷିତ ହୋଇଛି; ଦୁଇଟି 
ଶବ୍ଦରେ ବଙ୍ଗଳାର ୮ମୂର୍ଵଣ୍ୟ-ସ୍ବର-ମୂର୍ବଣ୍ୟ-ସ୍ବର” କ୍ରମ ରକ୍ଷିତ ହୋଇଛି ଏବଂ ଗୋଟିଏ 
ଶବ୍ଦରେ ଦୁଇଟିଯାକ କ୍ରମର ସୂଚନା ମିଳେ; ଯଥା 
,୧ । ଦନ୍ତ୍ୟ-ସ୍ଵର-ମୂର୍ବଣ୍ୟସ୍ଵର (ଓଡ଼ିଆ କ୍ରମ) 
ତାଡ଼କ — ନାମବିଶେଷ, ଟ.୩୭ 
ତୋଡ଼ା — ଭାଇିବା, ଚ.୨୫,୯,୮,୧୨ 
ଦାଟଇ ¬ ଦାନ୍ତ, ଚ.୪୭ 
ଦାଢ଼ ¬ ଜ୍ଵଳନ୍ତ, ଚ.୩୬ 
ଦିଟ୍‌ଠୋ/ଦିଠା —- ଦେଖା, ଚ.୭,୧,୧୬ 
ଦିଢ଼ା = ଦୃଢ଼, ଚ.୧,୩, ୧୧,୪୧ 
ଦୁଟ(୦)/ଦୁଠ୍ୟ — ଦୁଷ୍ଟ ଚ.୩୯ 
ମୂର୍ବଣ୍ୟ- ସ୍ବର -ମୂର୍ବଣ୍ୟ - ସର (ବଙ୍ଗଳା କ୍ରମ ବା ସମ୍ବଲପୁରୀ-ବଙ୍ଗଳା କ୍ରମ) 
ଟାଣ୍ଟା /ଟାଟ୍‌(ଅ)/ଟଟ୍‌ (ଅ) — ତାଟିଆ, ଚ.୪୦ 
ତେଶ୍ଡଶପା — ନାମବିଶେଷ, ଚ.୩୩ 
୩ । ଦନ୍ତ୍ୟ/ ମୂର୍ବଣ୍ୟ -ସ୍ବର-ମୂର୍ଵଣ୍ୟ-ସ୍ବର 

ତୁଟା/ତୁଟି/ଚୁଟା/ଟୁଟି — ତୁଟିବା,ଭାଇ୍ଗିବା, ଚ.୪୧, ୨୧,୪୬,୩୬ 

ଦ୍ଧଵିତୀୟରେ, ସ୍ଵରକ୍ରମ ସୂତ୍ରଟି ଦୃଷ୍ଟିରୁ ଦେଖ୍‌୍ଲେ, ଚର୍ଯ୍ୟାର ଶବ୍ଦଗଠନ କ୍ରମ ଆହୁରି 
ଜଟିଳ, ଅଥୀତ ଓଡ଼ିଆର ସ୍ଵର ଅଂସଗତି ଓ ବଙ୍ଗଳାର ସ୍ଵର ସଂଗତି, କୌଣସିଟି 
ଚର୍ଯ୍ୟାପଦରେ ସ୍ପଷ୍ଟଭାବେ ପ୍ରତିଫଳିତ ହେଉନାହିଁ; ଯଥା 

୧। ଅ-ଆ ଅସଂଗତି କ୍ରମ (ଏ ଶହଗୁଡ଼ିକ ବହୁଳଭାବେ ଚର୍ଯ୍ୟାପଦରେ 
ମିଳୁଥ୍ବା ହେତୁ, ଏହି କ୍ରମର ସମ୍ପୂର୍ଣ୍ଣ ତାଲିକା ଦିଆଯାଇନାହିଁ। ତଳେ କେତୋଟି 
ଉଦାହରଣ ଦିଆଯାଇଛି। ) ' 

ଅପା, ଅପ୍ପା - ଆପେ, ଚ.୩,୩୨, ୨୭,୪୩ 

ଅନ୍ଧାରୀ — ଅନ୍ଧାର, ଚ. ୨୧,୫୦ 

ଖାଲ ବିଖଲା — ଖାଇଖମା, ଚ.୩୨ 

ଆଶ — ଆଶ, ଚ.୪୫ 

ଖମ୍ବା ¬ ଖମ୍ବ ଚ.୧୬ 

ଣାୱ — ନାବ, ଚ.୪୯ 

ବଖାଣ /ବଖାଣୀ — ବଖାଣ, ଚ.୩୪, ୨୯, ୩୭ 

ବଙ୍ଗାଳ — ବଙ୍ଗଳା( ରାଗର ନାମ ), ଚ.୪୮, ୩୩, ଇତ୍ୟାଦି। 

ଓଡ଼ିଆ ଭାଷାର ଗଲା ଓ ଆସନ୍ତା ହଜାରବର୍ଷ ୬୧ 


୨ | ଆ-ଆ ସଂଗତି କ୍ରମ । (ଏହି କ୍ରମର ଯେଉଁ ଅନ୍ତ କେତୋଟି ଉଦାହରଣ 
ଚର୍ଯ୍ୟାପଦରେ ମିଳେ ତାହାର ସମ୍ପୂର୍ଣ୍ଣ ତାଲିକା ଦିଆଯାଇଛି। ) 

ପାଡ଼ା ¬ ପୋତ, ଚ.୪୯ 

ଆଲାଜାଲା — ଅଳନ୍ଦୁ ଜାଲ, ଚ.୪୦ 

ଉଚ୍ଧାରା ¬ ଉଛୁର, ଚ.୧୪ 

କନ୍ଧାରା ¬ କନ୍ଦର, ଚ.୧୫ 

ଜାଲା — ଢାଲ, ଚ.୪୭ 

ନିସାରା ¬ ନିସ୍ତାର, ଚ.୩ 

ଭଡ଼ାରା — ଦେବତା, ପ୍ରତିମା, ଚ.୪୭ 

ମେଲାଣା — ମେଲାଣି, ଚ.୧୧ 

ଶିଆଲା — ଶିଆଳ, ଚ.୩୩ 

ସଂଘାରା ¬ ସଂହାର, ଚ. ୨୩ 

ଥାନା — ଆନ, ଚ.୧୬ 

୩ | ଅ/ଆ-ଆ ଦୁଇଟିଯାକ କ୍ରମ ଥ୍ବା ଶବ୍ଦର ତାଲିକା 

ଅହାର/ଆହାର — ଆହାର, ଚ.୩୫,୩୬,୧୯, ୨୧ 

କପାଲି / କାବାଲୀ / କାପାଲୀ / କାବାଲି / କାକାରି- କାପାଳିକ, ଚି ୧୧, ୧୦, ୧୮ 

ଖାଣ୍ଟ/ଖାଣ୍ଡା — ଖଣ୍ଡ, ଚ.୮,୩୮ 

ଚାର/ଚାରା — ଚାରା, ଚ. ୨୧,୧୧ 

ଶିବାନ /ଶିବାନା ¬ ନିବୀଣ, ଚ. ୨୭,୧୬ 

କାଙ୍କଣା/କାଙ୍କଣ — କଙ୍କଣ, ଚ.୩ 

ପାହାରା/ପାହର — ପହର, ଚ.୫ 

ବାଟା/ବାଟ — ବାଟ, ଚ.୭,୧୫ 

ଲାଙ୍ଗା/ଲାଇ — ଲଙ୍ଗଳା, ଚ.୧୦,୩୬ 

ଷାରା/ଷାର — ସାର, ଚ.୩୦,୩୧ 

ଏହି ଉଦାହରଣଗୁଡ଼ିକରୁ ସ୍ପ୍ବ ଯେ ଓଡ଼ିଆର ୯ ଦନ୍ତ୍ୟସ୍ବର-ମୂର୍ବଣ୍ୟ-ସ୍ବର' ଓ 
ବ୍ୟଞ୍ଜନ-ଅ-ବ୍ୟଞ୍ଜନା-ଆ, ଏବଂ ବଙ୍ଗଳାର ତୁଳନୀୟ ମୂର୍ଵଣ୍ୟ-ସ୍ବର-ମୂର୍ଵଣ୍ୟ-ସ୍ବର 
ଓ ବ୍ୟଞ୍ଜନ-ଆ-ବ୍ୟଞ୍ଜନ-ଆଂ କୌଣସିଟି ଚର୍ଯ୍ୟାପଦରେ ଦୃଢ଼ଭାବେ ଅନୁସୃତ ହୋଇନାହିଁ! 
ତେବେ ଏହା ମଧ୍ୟ ସ୍ପଷ୍ଟ ଯେ ବଙ୍ଗଳା ଅପେକ୍ଷା ଓଡ଼ିଆ ଶ୍ରୁତି-ସୂତ୍ରଗୁଡ଼ିକ ଚର୍ଯ୍ୟାପଦରେ 
ବେଶି ଭାଗ ରକ୍ଷିତ ହୋଇଛି। ଭାଷାତାର୍ତିକ ଦୃଷ୍ଟିକୋଣରୁ ଚର୍ଯ୍ୟାପଦକୁ ପରୀକ୍ଷା 
କରିବାକୁ ହେଲେ, ଚର୍ଯ୍ୟାପଦର ଭାଷାତାତ୍ଵିକ ସୂତ୍ରଗୁଡ଼ିକ ପ୍ରଥମେ ପ୍ରତିଷ୍ଠିତ ହେବା 
ଉଚିତ ଏବଂ ଯେତେଦୂର ଲକ୍ଷ୍ୟ କରାଯାଏ ଚର୍ଯ୍ୟାପଦର ଭାଷା ସ୍ଵୟଂସମ୍ପୂର୍୍ ନୁହେଁ! 
ଅଥୀତ୍ଵବ ଗୋଟିଏ ଭାଷାର ଗଠନରେ ଯେଉଁ ସୈଷ୍ଠବ ପ୍ରତିଫଳିତ ହେବାର କଥା, 
ତାହାର ଘୋର ଅଭାବ ଦେଖାଯାଏ ! ଏହା କେବଳ ଧ୍ଵନି କ୍ଷେତ୍ରରେ ନୁହେଁ, ବ୍ୟାକରଣ 

୬୨ ଓଡ଼ିଆ ଭାଷା ପ୍ରସଙ୍ଗ 


ଦିଗରୁ ମଧ୍ୟ ଏହି ଭାଷା ଅସଂଯତ ଓ ପ୍ରମାଦବହୁଙ୍କ ମନେହୁଏ। ତେବେ ବ୍ୟାକରଣର 
ଏହି ପ୍ରମାଦ-ବହୁଳତାର ଅନ୍ଯ ଏକ କାରଣ ଥାଇପାରେ। କାରଣଟି ହେଉଛି ଯେ, 
ଚର୍ଯ୍ୟାପଦର ଭାଷା ଗୋଟିଏ ଭାଷାର ନୁହେଁ, 'ବରଂ ଏହି ଦୋହାଗୁଡ଼ିକ ବିଭିନ୍ନ 
ଉପଭାଷାରେ ରଚିତ ହୋଇ ଏକତ୍ର ସଂକଳିତ ହୋଇଛି। ଚର୍ଯ୍ୟାପଦର ଦୋହାଗୁଡ଼ିକ 
ବିଭିନ୍ନ ଉପ୍ୟାଷାରେ ରଚିତ ଦୋହାମାନଙ୍କର ଏକ ଚୟନ। ଅତଏବ ଏଥ୍‌ରୁ ସ୍ପଷ୍ଟ ଯେ, 
ଚର୍ଯ୍ୟାପଦର ସମୟ, ଯାହା ୧୦୦୦ ଶତକ ବୋଲି ଧରାଯାଏ, ସେତେବେଳକୁ 
ଓଡ଼ିଆ, ବଙ୍ଗଳା, ମୈଥ୍ଳୀ, ଅସମୀୟା ପ୍ରଭୂତି ସ୍ଵତନ୍ତ୍ର ଭାଷାରେ ପରିଣତ ହୋଇନାହାନ୍ତି 

ଓଡ଼ିଆ କ୍ଷେତ୍ରରେ ଗଚ ସହସ୍ରାଦ୍ଦୀର ଅନ୍ୟ ଏକ ପ୍ରାଚୀନ ଉଦାହରଣ ହେଉଛି 
ମାଦଳାପାଞ୍ଜି। ଡ. ଆର୍ରବଲ୍ଲଭ ମହାନ୍ତିଙ୍କ ସଂପାଦିତ ମାଦଳାପାଞ୍ଜିର ମୁଖବନ୍ଧରେ 
ସମ୍ପାଦକ ଏକ ଟିସ୍ଣୀ ଦେଇ କୁହନ୍ତି ଯେ, “ମାଦଳାପାଞ୍ଜି ପାଠକଲେ ଏହା ଜଣାଯାଏ 
ଯେ, ଚୁଡ଼ଙ୍ଗଦେବଙ୍କ ପରକାଳରୁ ଧାରାବାହିକରୂପେ ମାଦଳାପାଞ୍ଜ ଲିଖ୍ତ ହୋଇଅଛି।' 
(ମୁଖବନ୍ଧ ପୂ.୩) । ସମ୍ପାଦକଙ୍କର ଏ ଅନୁମାନଟି ଯଥାର୍ଥ ପରି ମନେହୁଏ। ( ମହାନ୍ତି, 
ଆର୍ରବଲ୍ଭ, ୧୯୬୯ ମାଦଳାପାଞ୍ଜି, ଦ୍ଵିତୀୟ ସଂସ୍କଣ, ଉତ୍କଳ ବିଶ୍ବବିଦ୍ୟାଳୟ)। 
ଭାଷା ଦୃଷ୍ଟିରୁ ଅନଙ୍ଗଭୀମ ଦେବଙ୍କ ମୁଦରଟି ମାଦଳାପାଞ୍ଜର ପ୍ରକୃତ ମୁଦର ହୋଇଥ୍‌ବାର 
ଯଥେଷ୍ଟ ସମ୍ଭାବନା ରହିଛି। ଅନଙ୍ଗଭୀମଦେବଙ୍କ ରାଜତ୍ସକାଳ ୧୧୨୪ ଶକାଦ 
ପର୍ଯ୍ୟନ୍ତ ବା ପ୍ରାୟ ୧୨୦ ୨ ଖ୍ରୀଷ୍ଟାଦ୍ଦ ପର୍ଯ୍ୟନ୍ତ ବୋଲି ସମ୍ପାଦକ ସ୍ଥିର କରିଛନ୍ତି। ତାହା 
ଯଦି ହୁଏ, ତାଙ୍କ ମୁଦରର ଭାଷାରୁ ବେଶ୍‌ ସ୍ପଷ୍ଟ ଯେ ତ୍ରୟୋଦଶ ଶତାଦ୍ଦୀର ଶେଷ 
ବେଳକୁ ଓଡ଼ିଆ ଭାଷା ସମ୍ପୂର୍ଣ୍ଣଭାବେ ପ୍ରତିଷ୍ପିତ। ଅନଙ୍ଗଭୀମଦେବଙ୍କ ମୁଦରର ଭାଷା 
ଏକ ଅତ୍ୟନ୍ତ ବଳିଷ୍ଠ ଭାଷା ଏବଂ ସମ୍ଭବତଃ ଏହାକୁ ଓଡ଼ିଆ ଭାଷାର ପ୍ରଥମ ଲିଖ୍ତ 
ଗଦ୍ୟର ସମ୍ମାନ ଦେବା ଯଥାର୍ଥ। ଏହା ପୂର୍ବରୁ ହୁଏତ କାଁ ଭୀ ଗଦ୍ୟର ଉଦାହରଣ 
ଥାଇପାରେ; କିରୁ କୌଣସିଟି ବି ଏହି ଭାଷାର ସମକକ୍ଷ ନୁହଚ୍ତି। ପ୍ରମାଣ ସ୍ଵରୂପ ଆମେ 
ଏଥୁରେ କେବଳ ବ୍ୟବହୃତ ସମାପିକା କ୍ରିୟାପଦର ଉଦାହରଣ ନେଇପାରୁ ! ଦେଖାଯାଏ 
ଯେ ଆଧୁନିକ ଓଡ଼ିଆ ଭାଷାର କ୍ରିୟାପଦ ପରି ଏହା ସମ୍ପୂର୍ଣ୍ଣ ବିକଶିତ ଓ ସମୃଦ୍ଧ। 

ଏ ମୁଦରଟିରେ ଆଧୁନିକ ଓଡ଼ିଆର ଦୁଇଟିଯାକ ପ୍ରକାରର ବାକ୍ୟ ମିଳେ; ଯଥା 
( ୧) ଉଦେଶ୍ୟ ବିଧେୟ (ବିଧେୟ ଯେଉଁଠାରେ କ୍ରିୟା) ଓ ( ୨) ଉଦ୍ଦେଶ୍ୟ+ବିଧେୟ 
(ବିଧେୟ ଯେଉଁଠାରେ ବିଶେଷ୍ୟ ବା ବିଶେଷଣ) । ଉଦାହରଣସ୍ବରୂପ 
୧ । (କ) ଏମନ୍ତ ଆମ୍ଭେ ବିଚାରିଅଛୁ। 

(ଖ) ଏ ରାଜା ଛତିଶା ନିଯୋଗ ଭିଆଇଲେ। 

(ଗ) ଏ ରାଜ୍ୟଯାକ ନଳ କରେ, ଇତ୍ୟାଦି । 
୨! (କ) ଏ ଅନିତ୍ୟ ଦେହ। 

(ଖ ) ପ୍ରାସାଦ ଯେ ଛତିଶ ପ୍ରକାରରେ ! 

(ଗ) ଶ୍ରୀବତ୍ସ ଖଣ୍ଡଶାଳ ହୋଇ ଯେଉଁ ପ୍ରାସାଦ ସେ ପ୍ରାସାଦ ହରିର ବଡ଼ ପ୍ରିୟ, ଇତ୍ୟାଦି। 

ଓଡ଼ିଆ ଭାଷାର ଗଲା ଓ ଆସନ୍ତା ହଜାରବର୍ଷ ୬୩ 


ଏହି ବାକ୍ୟଗୁଡ଼ିକର ଗଠନ ଦୃଷ୍ଟିରୁ ଦେଖ୍ଲେ ବେଶ୍‌ ବୁଝାଯାଏ ଯେ, ସେତେବେଳକୁ 
ଲିଖ୍ତ ଭାଷା ମଧ୍ୟ ପ୍ରତିଷ୍ଠିତ ହୋଇସାରିଥ୍ଲା। କାରଣ, କେତେଗୁଡ଼ିଏ ବାକ୍ୟ ଏତେ 
ଦୀର୍ଘ ଯେ, ସେଗୁଡ଼ିକ କଥ୍ତ ଭାଷାର ହୋଇଥ୍ବା ସନ୍ଦେହଜନକ; ଯଥା “ଥୋକାଏ 
ବରଷ ଗଲା ଉତ୍ତାରେ ଏକ ଦିନକର ରାତ୍ରରେ ରାଜା ପରମେଶ୍ବରଙ୍କୁ ସ୍ଵପନରେ 
ଦେଖ୍ଲାକୁ ପ୍ରମେଶ୍ବରଙ୍କୁ ଦରଶନ କରିବାକୁ ଶ୍ରୀପୁରୁଷୋତ୍ତମ କ୍ଷେତ୍ରକୁ ବିଜେକରି 
ଶ୍ରୀଜଗନ୍ନାଥ ମହାପ୍ରଭୁଙ୍କୁ ଦରଶନ କରି ଛାମୁରେ ଶାଢ଼ି ପ୍ରସାଦ ଲାଗି ହୋଇ ଶ୍ରୀନବରେ 
ବିଜେକରି ମୁଦର କରାଇଲେ। 

ବର୍ଭମାନ କ୍ରିୟା ଦୃଷ୍ଟିରୁ ଦେଖ୍ଲେ ଆଧୁନିକ ଓଡ଼ିଆର ଦୁଇଟିଯାକ ପ୍ରକାରର କ୍ରିଯା 
ଦେଖ୍ବାକୁ ମିଳେ; ଯଥା 

( ୧) ଶୁଦ୍ଧ କ୍ରିୟା, ଯାହା ଧାତୁରୁ ନିଷ୍ଠନ ହୋଇଥାଏ; ଯଥା ରହିଲେ, ବୋଲିଛନ୍ି, 
ଦବ, ଦେରୁ, ଶୁ୍ଧଥଚି . ଇତ୍ୟାଦି 

( ୨) ମିଷ୍ରକ୍ରିୟା ପାହା ଚନଶେଷ୍ଯମ.। ସାହାଯ୍ଯକାରୀ କ୍ରିୟାଦ୍ଵାରୀ ନିଷ୍ଠନ 
ହୋଇଥାଏ; ଯଥା- ରଜା କଲେ, ବିଜେ କରିଥାନ୍ତି ମୁଦର କରାଇଲେ, ଆଏ 
ହୋଇଥଲା, ପରିପାଳନ କରୁଥ୍ବ, ରତ୍ୟାଦି। 

ଶୁଵ୍ଧକ୍ରିୟା ମଧ୍ଯ ଦୃଇପ୍ରକାର-(କ) ଶୁଦ୍ଧ କ୍ରିୟା (ଖ) ଧାତୁଦ୍ବିତୀୟ କ୍ରିୟା। 
ଉଦାହାରଣସ୍ବରୂପ ¬ 

(କ) ରହିଲେ, ଦବୁ, ଶୁଣୁଥ୍ବ, ଇତ୍ୟାଦି। 

(ଖ) ମାଡ଼ି ବସିଅଛି, ଦେଇଗଲେ, କରିଦେଲୁ, ଇଟ ˆ 

ଶୁଦ୍ଧକ୍ରତିୟାର ଆଧୁନିକ ଓଡ଼ିଆ ପରି ଏହାର ଗଠନଧାରା ମଧ୍ୟ ଦୁଇପ୍ରକାର 

( ୧) ଧାଡୁ4+କାଳଏ ପୁରୁଷ ¬ ଉଦାହରଣ: ଖଟନ୍ତି, ରହିଲେ, ଦେଲୁ, ପାଇବ, 
ହୋଇବ, ଇତ୍ୟାଦି। 

( ୨) ଧାଡୁ+ଗତି+ସାହାଯ୍ୟକାରୀ+କାଳ-ଏ-ପୁରୁଷ। ଉଦାହରଣ : ବସିଅଛି, 
କରିଥାନ୍ତି, ଦେଉଅଛି, ହେଉଥ୍ଲା, ଶୁଣୁଥ୍ବ, ଇତ୍ୟାଦି। 

ଏହି ଦୁଇଟିଯାକ ଗଠନରେ ଆଧୁନିକ ଓଡ଼ିଆର ପ୍ରାୟ ସବୁ କାଳଗୁଡ଼ିକ ଓ 
ପୁରୁଷଗୁଡ଼ିକ ବ୍ୟବହୃତ ହୋଇଥ୍‌ବାର ଦେଖାଯାଏ । ଏପରିକି ୨ୟ ପୁରୁଷ ବହୁବଚନରେ 
“ଶ୍ରୋତା ବହିଦୁକ୍ତ/ଅନ୍ତ୍ୁସ୍ତ' ପାର୍ଥକ୍ୟ ମଧ୍ଯ ଯଥାଯଥଭାବେ ରକ୍ଷାକରାଯାଇଛି। 
ସଂକ୍ଷେପରେ ମୁଦରଟିର କ୍ରିୟାପଦକୁ ବିଚାରକଲେ ଦେଖାଯାଏ ଯେ; ଧାତୁ 

ଧାତୁ — ସରଳ ଓ ପ୍ରୟୋଜକ- କରିଲେ / କରାଇଲେ 

ଗତି ¬ ସମଚନ ଓ ଅସମ୍ପଳ— ବିଚାରିଅଛୁ/ କରୁଅଛୁ 

ସାହାଯ୍ୟକାରୀ — ଅଛ ଓ ଥା— ଦେଉଅଛି / କରିଥାନ୍ତି 

କାଳ ବର୍ରମାନ, ଅତୀତ, ଭବିଷ୍ୟତ ଓ ସମ୍ଭାବ୍ୟ ଖଟର୍ତି/ ଦେଲୁ/ ପାଇବ /କରିଥାରି 

ପୁରୁଷ - ପ୍ରଥମ, ଦ୍ଵିତୀୟ, ତୃତୀୟ ଏକବଚନ ଓ ପ୍ରଥମ ଦ୍ଵିତୀୟ ( ଶ୍ରୋତା 
ଅନ୍ତଭୁକ୍ତ /ବହିହୁଁଲ), ତୃତୀୟ ବହୁବଚନ। 

DY ଓଡ଼ିଆ ଭାଷା ପ୍ରସଙ୍ଗ 


ଆଧୁନିକ ଓଡ଼ିଆଠାରୁ ଏ ଭାଷାର ପାର୍ଥକ୍ୟ ବିଷୟରେ କୁହାଯାଇପାରେ ଯେ, 
ମୁଦର ଭାଷାରେ ନାସ୍ତିବାଚକ ଚିହ୍ନ ନ” ସର୍ବଦା କ୍ରିୟାର ପୂର୍ବରୁ ଲାଗିଥାଏ; ଯଥା 
ତୁମ୍ଭେମାନେ ନବୋଲ, ତୁମ୍ଭେ ନକହିବ, ଏହା ନହୋଇ, ଇତ୍ଯାଦି। ଏହା କିଛିଟା 
ସମ୍ବଲପୁରୀ ସହିତ ତୁଳନୀୟ । 

ଦ୍ଵିତୀୟରେ, ମୁଦରର ଭାଷାରେ ଦ୍ଵିତୀୟ ପୂରୁଷ ସମ୍ମାନ ବା ଆପଣ” ପାଇଁ ଶୁବ୍ଧ 
କ୍ରିୟା ଅପେକ୍ଷା ବିସ୍ତୃତ କ୍ରିୟା ବ୍ଯବହୃତ ହୋଇଥାଏ; ଯଥା— ‘ଆପଣ ବିଚାରିବା 
ହୋଇଅଛ' । ଏହା ଏବେ ବି ପୁରୀର ସ୍ଥାନୀୟ ଭାଷାରେ ଚଳେ। 

ତୃତୀୟରେ, ବର୍ଭମାନ ଓଡ଼ିଆରେ “କରିଅଛୁ, ଳରୁଅଛୁ' ପ୍ରଭୁତି କ୍ରିୟା, ‘କରିଛୁ, 
କରୁଛୁ ' ଇତ୍ୟାଦିରେ ପରିଣତ ହୋଇଛି। ମୁଦରର ଭାଷାରେ ଏହି ପରିବର୍ରନର ଉଦାହରଣ 
ମିଳେନାହିଁ; ଯଥା- ଦେଉଅଛି, କରୁଅଛୁ, କରାଇଅଛନି, ବିଚାରିଅଛୁ, ଇତ୍ୟାଦି! ଏହା 
ଏବେ ବି ବିକଳଛଭାବେ ଲିଖ୍ତ ଓଡ଼ିଆରେ ଚଳେ। 

ଚତୃର୍ଥରେ, ସମ୍ମାନ ଅର୍ଥରେ କତ୍ତାରେଓ ଏ ଯୋଗ ହୋଇଥାଏ; ଯଥା ଏମନ୍ତ 
ଏକ ଦିନରେ ରଜାଏ ବିଜଢେକରି ଆସି /ଏହା ଦେଖ୍‌ ରଜାଏ ବଡ଼ ଆଶ୍ଚର୍ଯ୍ୟ ପାଇ /ଏଥକୁ 
ଠାକୁରେ ଅଗ୍ୟାଂ ଦେଲେ, ଇତ୍ୟାଦି। ଏହି ବିଶେଷତ୍ସ ଏବେସୁଦ୍ଧା ଓଡ଼ିଆରୁ ଲୋପନାଇନାହିଁ। 

ସୃକ୍ଷମରେ କହିବାକୁ ଗଲେ, ଅନଙ୍ଗଭୀମଦେବଙ୍କ ମୁଦରଟି ତତ୍କାଳୀନ ଓଡ଼ିଆଗଦ୍ୟର 
ଏକ ଅମୂଲ୍ୟ ଦୃଷ୍ଟାନ୍ତ। ଏହାର ଭାଷା ଏତେ ବଳିଷ୍ଠ ଯେ, ଖ୍ରୀଷ୍ଟୀୟ ଦ୍ଵାଦଶ ବା 
ତ୍ରୟୋଦଶ ଶତାବ୍ଦୀ ବେଳକୁ ଓଡ଼ିଆ ଭାଷା ସମ୍ପୂର୍ଣ୍ଣ ବିକଶିତ ହୋଇସାରିଥ୍ଲା ଓ ଲେଖା 
ସାହିତ୍ୟ ପାଇଁ ଯେ ପୂର୍ଣ୍ଣତଃ ପ୍ରସ୍ତୁତ ହୋଇସାରିଥ୍‌ଲା କହିବା ଆଦୌ ଅତ୍ୟୁକ୍ତି ହେବନାହିଁ। 

ବସ୍ତୁତଃ, ଏହାର ଶହେବର୍ଷ ପରେ ସାରଳାଦାସଙ୍କ ମହାନ୍‌ କୃତି ବିଶାଳ ମହାଭାରତ 
ଓଡ଼ିଆ ଭାଷାରେ ଜନ୍ମ ନିଏ। ମୁଦରର ଭାଷାରୁ ବେଶ୍‌ ବୁଝାଯାଏ ଯେ, ଓଡ଼ିଆ ଭାଷା 
ସେଥ୍ପାଇଁ ସମ୍ପୂର୍ଣ ପ୍ରସ୍ତୁତ ହୋଇସାରିଥ୍‌୍ଲା। ଏହାପରେ ଓଡ଼ିଆ ଭାଷା ଆଉ ପଛକୁ 
ବୁଲି ଚାହିଁନାହିଁ। ଗତ ସହସ୍ରା୍ଦୀର ବାକି ସମୟତକ ଓଡ଼ିଆ ଭାଷା ଓଡ଼ିଆ ସାହିତ୍ୟର 
ଅପ୍ରତିହତ ସ୍ତୋତକୁ ଏହି ଭାଷା ମାଧ୍ୟମରେ ବଞ୍ଚାଇ ରଖ୍‌ଆସିଛି। ଗତ ସହସ୍ରାଦ୍ଦୀରେ 
ଓଡ଼ିଆର ଆଦିକବି ସାରଳାଦାସଙ୍କ ଭାଷାପରମ୍ପରା ହେବାପାଇଁ ଯଦି କେଉଁ ଭାଷା 
ଯୋଗ୍ୟ ବିବେଚିତ ହୁଏ, ସେ ଭାଷା ହେଉଛି ମାଦଳାପାଞ୍ିର ଅନଙ୍ଗଭୀମ ଦେବଙ୍କ 
ମୁଦରର ଭାଷା। କ୍ଷୁଦ୍ର ହେଲେହେଁ ଏହା ଭାଷାର ସୌଷ୍ଠବ ଦୃଷ୍ଟିରୁ ସ୍ଵୟଂସମ୍ପୂର୍ଣ୍ଣ। ଏହା 
ହେଲା ଗତ ସହସ୍ରାଦ୍ଦୀରେ ଓଡ଼ିଆ ଭାଷାର କଥା। ୟା'ପରେ ଆମେ ଓଡ଼ିଆ ଭାଷାର 
ଆସନ୍ତା ସହସ୍ରାଦ୍ଦୀ କଥା ଚିନ୍ତା କରିବା। 

ଆସନ୍ତା ସହସ୍ରାଦ୍ଦ, ଏପରିକି ଆସନ୍ତା ଶତାଦ୍ଦୀ ଓଡ଼ିଆ ଭାଷ୍ଷାପାଇଁ ଏକ ଘଡ଼ିସନ୍ଧିର 
ସମୟ ହୋଇପାରେ। ପୃଥ୍ବୀର ଭାଷାଗୁଡ଼ିକର ସ୍ଥାୟିତ୍ଵ ଉପରେ ଅଧ୍ଯୟନରତ 
ଭାଷାବିଜ୍ଞାନୀମାନଙ୍କର ମତାମତକୁ ଆମେ ପରୀକ୍ଷାକରି ଦେଖ୍ପାରୁ। 

ଭବିଷ୍ୟତ୍ବର ଓଡ଼ିଆ ଭାଷା ଏବଂ ସୂଚନା ଓ ପ୍ରଯୁକ୍ତି “ବିଦ୍ୟା 
ପାଇଁ ଏହାର ଉପଯୋଗିତା 


ଭାରତରେ ଛୋଟବଡ଼ ହୋଇ ବର୍ରମାନ ଦୁଇଶହରୁ ବେଶି ଭାଷା ଚଳେ। ସେଥ୍‌ରୁ 
ପ୍ରାୟ ଦୁଇତ଼ୃତୀୟାଂଶ ମରଣୋନୁଖୀ। ଓଡ଼ିଆ ଭାଷା ବି ଏହି ବିପଦର ବଳୟ ଭିତରେ 
ରହିଛି। ଆମେ ଯେତେବେଳେ ଏହାର ସୂଚନା ଦେଲୁ, କିଛିଲୋକ ଉତ୍ତେଜିତ 
ହୋଇପଡ଼ିଲେ ଏବଂ ଯୁକ୍ତି ବାଢ଼ିଲେ ଯେ¬ ଓଡ଼ିଆ ଭାଷା କେବେ ମରିବନାହିଁ। ଓଡ଼ିଆ 
ଭାଷା ପ୍ରତି କୌଣସି ବିପଦ ନାହିଁ। ତା'ର କାରଣ ହିସାବରେ ସେମାନେ କହିଲେ ଯେ, 
ଓଡ଼ିଆ ଭାଷା ଗାଗଣ୍ଡା ବଣଜଙ୍ଗଲରେ ଥୁବା ଲକ୍ଷ ଲକ୍ଷ ଲୋକଙ୍କଦ୍ଧାରା କଥ୍ତ 
ହୋଇଥାଏ। ପୃଥ୍ବୀରେ ଏପରି କୌଣସି ଶକ୍ତି ନାହିଁ, ଯେଉଁ ଶକ୍ତି ଏହି ଅସଂଖ୍ୟ 
ଲୋକଙ୍କ ତୃଣ୍ଡରୁ ତାଙ୍କର ମାତୃଭାଷାକୁ କାଢ଼ିନେଇପାରିବ ଆଉ ଏଇ ଲୋକେହିଁ ଓଡ଼ିଆ 
ଭାଷାକୁ ବଞ୍ଚାଇ ରଖ୍ବେ। ଆମେ ଏକଥାକୁ ଅସ୍ଵୀକାର କରୁନାହୁଁ; ବସ୍ତୁତଃ ଆମର 
ଭୟହିଁ ସେୟା, ଅଥୀତବ ଆଉ କିଛିବର୍ଷ ପରେ ଓଡ଼ିଆ ଭାଷା ସେହି ଗାଗଣ୍ଡାର ମଫସଲି 
ଲୋକ ଓ ବଣଜଙ୍ଗଲର ଆଦିବାସୀ ଲୋକଙ୍କ ଭାଷା ହୋଇ ରହିଯିବ। ତା'ଛଡ଼ା ଆମକୁ 
ଦୁଃଖର ସହିତ କହିବାକୁ ପଡ଼ୁଛି ଯେ, ଏହି ଅନଭିଜ୍ଞ ତଥା ଭାବପ୍ରବଣ ବ୍ୟକ୍ତିମାନେ 
ଆଧୁନିକ ପୃଥ୍ବୀରେ ଭାଷା ମରିବା କଣ, ତାହା ଠିକ୍‌ ଜାଣନ୍ତିନାହିଁ। ଆଧୁନିକ ଯୁଗରେ 
ଭାଷା ମଲେ ଲୋକମାନଙ୍କ ତୁଣ୍ଡର ଏହା ଲୋପ ପାଇଯାଏ ନାହିଁ। ଏହି ଜାତିର ବିଭିନ୍ନ 
ସାମାଜିକ ପରିସରରୁ ଉଭାଇଯାଏ। ଭାଷା କୁହାଯାଉନଥ୍‌ବା ଏକପ୍ରକାରର ମୃତ୍ୟୁ। 
ଭାଷାକୁ କୁହାଇନଦେବା ଆଉ ଏକପ୍ରକାରର ମୃତ୍ୟୁ। ଦ୍ଵିତୀୟ ପ୍ରକାରଟି ଖାଲି ମୃତ୍ୟୁ 
ନୁହେଁ, ହତ୍ୟା। ଅଥୀତ୍ଵ ଭାଷାର ସାମାଜିକ ପରିସରଗୁଡ଼ିକୁ ଏପରିଭାବେ ରୁଛି 
ଦେବାକୁ ହେବ, ଯେପରି ସେ ଭାଷା ନିଜ ସମାଜଠାରୁ ବିଛିନ୍ନ ହୋଇପଡ଼ିବ। ଏହା 
ଶ୍ଵାସରୁଦ୍ଧଚନିତ ମୃତ୍ୟୁ“ଜୀବନ୍ଧୁତ୍ୟୁ ସଙ୍ଗେ ସମାନ। ଏପରି ଘଟିଲେ ବୁଝିବାକୁ ହେବ 
ଯେ, ଭାଷା କୋମା ଅବସ୍ଥାରେ। ଏହି ଅବସ୍ଥାରେ ମରିବା ବଞ୍ଚୁବା ସମାନ। ବାଛି 
ମାରିଲେ ଯାହା ଧରି ମାରିଲେ ସେୟା। ପରିଣତି ମୃତ୍ୟୁ ¦ 

ପ୍ରଥମେ ସ୍ଵାଭାବିକ ଧରଣର ମୃତ୍ୟୁ ବିଷୟରେ ଦେଖାଯାଉ। ଆଣ୍ଡାମାନ 
ଦ୍ଵୀପପୁଞ୍ଜରେ ଓଙ୍ଗେ ନାମକ ଏକ ଛୋଟ ଆଦିବାସୀ ଗୋଷ୍ଠୀ ବସବାସ କରନ୍ତି। 
ସେମାନଙ୍କ ସଂଖ୍ୟା ବର୍ଭମାନ ମାତ୍ର ଶହେରୁ କିଛି ବେଶି! ଏହି ଶହେଟି ଲୋକ ଓଙ୍ଗେ 

୬D ଓଡ଼ିଆ ଭାଷା ପ୍ରସଙ୍ଗ 


ଭାଷା କହିଥାର୍ି। ପ୍ରାକୃତିକ କାରଣରୁ ଏହି ଗୋଷ୍ଠୀର ସନ୍ତାନ ଜନ୍ମହେବା ବିରଳ। 
ଫଳରେ ସେମାନଙ୍କ ସଂଖ୍ୟା ବଢ଼ିବା ଅପେକ୍ଷା ଆସ୍ତେ ଆସ୍ତେ ଛିତଡୂଛି। ଏପରି ସମୟ 
ଆସିବ, ଯେତେବେଳେ ଏହି ଗୋଷ୍ଠୀ ଆହୁରି ହ୍ରାସ ପାଇବାକୁ ଲାଗିବ, କାରଣ 
ସେମାନେ ସନ୍ତାନ ଜନ୍ମକରିବାକୁ ଅକ୍ଷମ ହୋଇପଡ଼ିବେ। ଫଳରେ, ଗୋଷ୍ଠୀଟିରେ 
ରହିବେ କିଛି ବୃଢ଼ାବୃୁଢ଼ୀଃ ଯେଉଁମାନେ ଆସ୍ତେ ଆସ୍ତେ ମରିବାକୁ ଆରମ୍ଭ କରିବେ। 
ଶେଷ ବୁଢ଼ା କି ବୃଢ଼ୀଟି ଯେଉଁଦିନ ମରିଯିବ ତାଙ୍କ ଭାଷା ବି ସେହିଦିନ ମରିଯିବ। ଏହା 
ହେଲା, ଗୋଟିଏ ଜାତି ଲୋପ ପାଇଯିବା ପରେ ସେଇ ଜାତିର ଭାଷାକୁ କହିବାପାଇଁ 
ଆଉ କେହି ରହିବେନାହିଁ ଓ ଭାଷାର ମୃତ୍ୟୁ ଘଟିବ। ଏହି ସୂତ୍ରରେ ଆମେରିକାର 
ସହସ୍ରଵାଧ୍କ ଆଦିବାସୀ ଗୋଷ୍ଠୀଙ୍କର ଭାଷା ଲୋପପାଇଯାଇଛି। ଅଷ୍ଟ୍ରେଲିଆ, ନ୍ୟୁଜିଲ୍ୟାଣ୍ଡ, 
କାନାଡ଼ା, ଦକ୍ଷିଣ ଆମେରିକା, ଭାରତ ମହାସାଗରର ଦ୍ଵୀପପୁଞ୍ଜରେ ମଧ୍ୟ ଠିକ୍‌ ସେଇ 
ଅବସ୍ଥା । ଏସବୁ ସ୍ଥାନରେ ବହୁ ଆଦିମ ଜାତି ଲୋପପାଇଯିବା ଯୋଗୁଁ ସେମାନଙ୍କ ଭାଷା 
ବି ଚିରଦିନପାଇଁ ଧରାପୃଷ୍ଠରୁ ଲୋପପାଇଯାଇଛି। ସେହି ଏକ କାରଣରୁ ଆମ ଓଡ଼ିଶାର 
ବି କିଛି ଆଦିବାସୀ ଭାଷା ଲୋପପାଇଯିବାର ଯଥେଷ୍ଟ ସମ୍ଭାବନା ରହିଛି। କୋରାପୁଟର 
ତିତେର, ପାରେଙ୍ଗା, ଗଦବା; କେନ୍ଦୁଝରର ଜୁଆଙ୍ଗ, ସୁନ୍ଦରଗଡ଼ର କିଶାନ ମଧ୍ୟ ଆସି 
ଜନସାଂଖ୍ୟକ ସୀମାରେଖାର ସଂକଟ ବିନ୍ଦୁରେ ପହଞ୍ଚନ୍ତି । ମାତୃଭାଷାର ମୃତ୍ୟୁ ଘଟିଲେ 
ଗୋଟିଏ ଢାତିର ମୃତ୍ୟୁ ଘଟେ। 

ଅନ୍ୟ ପ୍ରକାରର ମୃତ୍ୟୁ ହେଲା ଶ୍ଵାସରୁଦ୍ଧଜନିତ। ଗୋଟିଏ ଭାଷା ଉତ୍ତ ସମାଜର 
ବିଭିନ୍ନ ସାମାଜିକ ପରିସରରେ ବ୍ୟବହୃତ ହୋଇଥାଏ। ଯେତିକି ବିଭିନ୍ନ ସାମାଡିକ 
ପରସରରେ ଗୋଟିଏ ଭାଷା ବ୍ୟବହୃତ ହେବ, ସେତିକି ଜୀବନୀଶକ୍ତି ତା'ର ବଢ଼ିବ! 
ସାମାଜିକ ପରିସରରୁ ଏହା ଯେତିକି ଯେତିକି ହଟିଯିବ, ସେତିକି ସେତିକି ଏହାର ଦମ୍‌ 
ବନ୍ଦ ହୋଇଯିବ। ଏହା ଘରର ଦୁଆର ଝରକାଗୁଡ଼ିକୁ ଗୋଟିକ ପରେ ଗୋଟିଏ ବନ୍ଦ 
କରିବା ପରି। ଯେତେବେଳେ ସବୁ ଜଳା ବନ୍ଦ ହୋଇଯିବ, ଘର ଭିତରେ ଥବା 
ଲୋକଙ୍କର ଶ୍ବାସରୁଦ୍ଧ ହେବ। ଗୋଟିଏ ବନ୍ଦ କୋଠରି ଭିତରେ ଆପଣ ଚିଲାଉଥ୍‌ବେ, 
କେହି ଶୁଣିପାରୁନଥ୍ବେ ଆପଣଙ୍କ କଥା। ଶୁଣିଲେ ବି କେହି ମୂଲ୍ୟ ଦେବେନି ଆପଣଙ୍କ 
ଅବୋଧ୍ୟ କଥାର । କାରଣ ସେସବୁ କ୍ଷେତ୍ରରେ ଓଡ଼ିଆ ଭାଷାରେ କହିବା ଅସମ୍ମାନଜନକ, 
ଅପାରଗତା, ଅବାଞ୍ତା ବା ଆଇନତଃ ନିଷିଦ୍ଧ। 

ବର୍ଭମାନ ଆମ ଓଡ଼ିଆ ସମାଜିକ ପରିସରଗୁଡ଼ିକରୁ ଗୋଟିଏ ନେଇ ଦେଖାଯାଉ; 
ଯଥା ଟେଲିଭିଜନ୍‌ ପରିସରରେ ଓଡ଼ିଆ ଭାଷା- ଆଜିର ସଭ୍ୟତାରେ ଟେଲିଭିଜନ୍‌ 
ଏକ ଅପରିହାର୍ଯ୍ୟ ବସ୍ତୁ। ଯେତିକି ବେଶି ସଭ୍ୟଦେଶକୁ ଯିବ, ସେତିକି ବେଶି ଦେଖ୍ବ 
ଏ କଥାକଥ୍ତ ‘ଇଡିଅଟ୍‌ ବକୁ” ବା ‘କଳମୁକୁରର? କାରସାଦି! ଉନ୍ନତ ଦେଶମାନଙ୍କରେ 
ଶହ ଶହ ଚ୍ୟାନାଲ୍‌ରେ ଅହୋରାତ୍ର ଟେଲିଭିଜନ୍‌ ଚାଲିଛି। ଏଆର୍‌ପୋର୍ଟଠାରୁ ଆରମ୍ଭ 

ଭବିଷ୍ୟତ୍ବର ଓଡ଼ିଆ ଭାଷା .... ଉପଯୋଗିତା ୬୭ 


କରି ହସ୍‌ପିଟାଲ୍‌ ପର୍ଯ୍ୟନ୍ତ ଧାଡ଼ି ଧାଡ଼ି ଚେଆର୍‌ କଡ଼ରେ ଟେଲିଭିଜନ୍‌ ଖଞ୍ଜାହୋଇଛି। 
ଏ ଟେଲିଭିଜନ୍‌ରେ ଆପଣ ଖାଲି ଛବି ଦେଖୁନାହାନ୍ତିୟ କଥା ବି ଶୁଣୁଛନ୍ତି। ବିଭିନ୍ନ 
ପ୍ରକାରର କଥା ଶୁଣୁଛନ୍ତି ବିଭିନ୍ନ ବିଷୟରେ। ବକ୍ଧତା, ତର୍କ ଆରନ୍ଟ ଆଲୋଚନା, 
କବିତା, ସମୀକ୍ଷା, ନାଟକ, ଗାନ, ଗାଳି, ରୂପକଥୀ, କମିକ୍‌, କଳା, ଦର୍ଶନ, ବ୍ୟଙ୍ଗ, 
ଉପଦେଶ, ଧର୍ମ, ରଣନୀତି, କୂଟନୀତି, ରାଜନୀତି, ବ୍ୟବସାୟ, କୃଷି, ଚିକିସ୍ତା, 
ସ୍ବାସ୍ଥରକ୍ଷା, ରାନ୍ଧଣା, ଭୂପସଜା, ଫେଶନ୍‌, ଖେଳ, ସମ୍ବାଦ, ଭୁମଣ, ପ୍ରୋପାଗାଣ୍ଡା, 
ପ୍ରଚାର, ବିଜ୍ଞାପନ, ବାଣିଜ୍ୟ; ପ୍ରକୃତି, ପରିବେଶ, ଜନ୍ମ, ମରଣ, ରୋଗ, ଜରା, 
ବିଳାସ, ବ୍ୟାୟାମ, ବିଶ୍ରାମ ପରି ଅଗଣିତ ବିଷୟରେ ଭାଷା ଅଜାଡ଼ି ହୋଇ ପଡ଼ୁଛି। 
ଭାଷା ଚାରିଆଡ଼କୁ ଓଟାରି ହେଉଛି। କୋଟି କୋଟି ନୂଆ ପୁରୁଣା ଶଦ୍ଦ, ବାଜ୍ୟ, 
ବିଶେଷଣ, ଅବ୍ୟୟ, ଉପମା, ଅଳଙ୍କାର, ଶ୍ଲେଷ, ଅନୁପ୍ରାସ, ଗ୍ରାମ୍ୟ, ରୂଢ଼ି, ବିଜ୍ଞ, 
ବିଦଗ୍ଧ କଥାଭାଷା ମାଧ୍ୟମରେ ଶ୍ରୋତାଙ୍କୁ ହତଚକିତ କରିଦେଉଛନ୍ତି। ଟେଲିଭିଜନ୍‌ 
ପରିସରରେ ଭାଷା ଆପଣଙ୍କର ଓ ଜାତିର ସେବାରେ ନିବିଷ୍ଟ। ଆପଣଙ୍କୁ ଜ୍ଞାନ 
ଦେଉଛି, ଆପଣଙ୍କ ମନୋରଞ୍ଜନ କରୁଛି, ଉଚ୍ଚାଟ କରୁଛି, ହସାଉଛି ଓ କନ୍ଦାଉଛି। 
ପରୋକ୍ଷଭାବେ ହେଲେ ବି ସମାଜର ସମସ୍ତ ପରିସର ସହିତ ସେ ବ୍ୟକ୍ତିକୁ ଜଡ଼ିତ 
କରି ରଖ୍ଛି। ଆଧୁନିକ ସଭ୍ୟତାରେ ଭାଷାର ପ୍ରସାର ଓ ଜୀବନୀଶର୍ତିପାଇଁ ଟେଲିଭିଜନ୍‌ 
ଅପରିହାର୍ଯ୍ୟ ଶହ ଶହ ଚ୍ୟାନେଲ୍‌ରେ ଚବିଶଘଣ୍ଟା ଭାଷା ମୂଷଳଧାରାରେ ବର୍ଷୁଛି। 
ଏପରି ଭାଷାଟିଏ ଯଦି ଆପଣଙ୍କର ହୋଇଥାଏ, ଗର୍ବ କରିବାର ଯଥେଷ୍ଟ କାରଣ ଅଛି। 
କିନ୍ଧ ଆପଣଙ୍କ ଭାଷା ଯଦି ଟେଲିଭିଜନ୍‌ରୁ ଶୁଣାଯାଉନଥାଏ ! ଯାଆନ୍ତୁ, ଆଉ ଆପଣଙ୍କ 
ଟେଲିଭିଜନ୍‌ ଖୋଲରୁ। ଓଡ଼ିଆମାନେ କେଉଁ ଭାଷାରେ, କେତେ ଘଣ୍ଟା, କେତେଟା 
ଚ୍ୟାନାଲ୍‌ରେ ଓଡ଼ିଆ ଶୁଣିପାରୁଛତ୍ତି କି କହିପାରୁଛନ୍ତି ୨ ଆଶ୍ଚର୍ଯ୍ୟ ହେଉଛନ୍ତି କି ? 
ଟେଲିଭିଜନ୍‌ ଦେଇ ଓଡ଼ିଆ ଭାଷା ଯାତାୟାତ କରିପାରୁନାହିଁ। ସେ ଦ୍ଵାରଟି ତା'ପାଇଁ 
ପ୍ରାୟ ବନ୍ଦ ବରଂ ଟେଲିଭିଜନ୍‌ ଓଡ଼ିଆ ଭାଷାପାଇଁ ସହାୟକ ହେବା ପରିବର୍େେ ଏକ 
ଶତୁ ହୋଇ ଠିଆହୋଇଛି। ଆମ ଲୋକଙ୍କ ପାଖରେ ଆମ ଭାଷାକୁ ପହଞ୍ଚାଇବା 
ପରିବର୍ରଗେ, ଏହା ଆମ ଭାଷାଠାରୁ ଆମକୁ ଦୂରେଇ ନେଇ, ତା ଜାଗାରେ ଅନ୍ୟ 
ଭାଷାକୁ ପୂରାଉଛି। ଯେତେବେଳେ ଗୋଟିଏ ଭାଷାର ସାମାଜିକ ଫିରସରଗୁଡ଼ିକୁ ଅନ୍ୟ 
ଭାଷା ଦଖଲ କରିନେବ, ସେତେବେଳେ ଭାଷା ମୃତ୍ଯୁ ପଥରେ ଚାଲିଛି ବୋଲି 
ବୁଝିବାକୁ ହେବ। ଲକ୍ଷ ଲକ୍ଷ ଲୋକ ସେ ଭାଷାକୁ କହୁଥ୍ବା ସର୍ବେ ସେ ଭାଷାର ଆଉ 
କୌଣସି ଜୀବନୀଶକ୍ତି ନାହିଁ। ପ୍ରତ୍ୟେକ ଭାଷାର ଭବିଷ୍ୟତ୍ଵ ଏହି ଦୁଇଟି ଉପାୟରେ 
ନିଦ୍ଧାରିତ ହୋଇପାରେ- ଏହାର ଭାଷାଭାଷୀଙ୍କ ବିଲୋପ ବା ଏହାର ସାମାଜିକ 
ବ୍ୟବହାରର ସମାପ୍ତି । ଭବିଷ୍ୟତ୍ବରେ ଓଡ଼ିଆ ଭାଷା ମଧ୍ୟ ଏ ଦୁଇଟିଯାକ ପଥ ଦେଇ 
ଗତି କରିବାର ସମ୍ଭାବନା ରହିଛି। ଏହା ହୁଏତ ଲୋପ ପାଇଯାଇପାରେ ବା ଏହାର 

୬୮ ଓଡ଼ିଆ ଭାଷା ପ୍ରସଙ୍ଗ 


ସାମାଜିକ ବ୍ୟବହାର ଏତେ ସଙ୍କୁଚିତ ହୋଇଯାଇପାରେ ଯେ, ଏହା ଏକ ଉପଭାଷାରେ 
ପରିଣତ ହୋଇପାରେ। 

ଭାଷା ବିକାଶର ଅନ୍ୟ ଏକ ଦିଗ ହେଉଛି ସାହିତ୍ୟ । ଭାଷାପାଇଁ ସାହିତ୍ୟର ଯେ 
ଯଥେଷ୍ଟ ଆବଶ୍ଯକତା ଅଛି, ସେକଥା କେହି ଅସ୍ବୀକାର କରିବେନାହିଁ; କିନ୍ତୁ କି 
ପ୍ରକାରର ସାହିତ୍ୟ ଆଜି ଭାଷା ଲୋଡୂଛି ? ସାହିତ୍ୟକୁ ଏକ ସଂକୀର୍ଣ୍ଣ ଅର୍ଥରେ ଆମେ 
ବୁଝିଆଉ; ଯଥା କାବ୍ୟ କବିତା ବା ଗଳ୍ପ ଉପନ୍ୟାସ । କିନ୍ତୁ ଭାଷାର ଯେକୌଣସି 
ପ୍ରକାଶକୁ ସାହିତ୍ୟ ବୋଲି ଧରାଗଲେ, ସମ୍ବାଦପତ୍ର, ବିଜ୍ଞାପନଠାରୁ ଆରମ୍ଭକରି 
ପିଲାଙ୍କ ପାଠ୍ୟପୁସ୍ତକ ସମେତ ସବୁ ଲେଖାକୁ ସାହିତ୍ୟର ମର୍ଯ୍ୟାଦା ଦେବା ଉଚିତ ବରଂ 
ଭାଷାର ଉନ୍ନତିରେ କାବ୍ୟ କବିତାଦି ଅପେକ୍ଷା ତଥ୍ୟମୂଳକ ଲେଖାର ଯଥେଷ୍ଟ ବେଶି 
ଅବଦାନ ରହିଛି। 

ପ୍ରଥମେ ସମ୍ବାଦପତ୍ରକୁ ନିଆଯାଉ । ଆଜ୍ତିର ଭାଷାପାଇଁ ସମ୍ବାଦପତ୍ରର ଗୁରୁତ୍ଵପୂର୍ଣ୍ଣ 
ଭୂମିକା ରହିଛି। ସମ୍ବାଦପତ୍ର କଳ୍ପନାର ପ୍ରଚାର କରେନାହିଁ। ଏହା ଘଟଣା, ସମ୍ବାଦ ବା 
ତଥ୍ୟକୁ ଭାଷା ଭିତରକୁ ଆଣିଥାଏ। ଆଜିର ଯେକୌଣସି ସମ୍ବାଦପତ୍ରକୁ ଖୋଲିଲେ 
ସହଜରେ ବୁଝିହେବ ଯେ, ସାରା ପୂୃଥ୍ବୀଯାକୂର ଘଟଣା ଏହାର ବିଷୟବସ୍ତୁ। ସମଗ୍ର 
ବିଶ୍ଵର ଘଟଣା, ବିଚାରଧାରା, ଉଦ୍ଭାବନ, ଆବିଷ୍କାର, ପ୍ରଗତିକୁ ଏହା ନିତି ଭାଷାଭାଷୀଙ୍କ 
ନିକଟରେ ପହଞ୍ଚାଉଛି। ଆଜିର ସମ୍ବାଦପତ୍ର ଏତେ ସର୍ବବ୍ୟାପୀ ହୋଇଯାଇଛି ଯେ ଏହା 
ଖାଲି ସମ୍ବାଦ ପରିବେଷଣରେ ସୀମିତ ରହୁନାହିଁ। ରାଜନୀତି, କୂଟନୀତିଠାରୁ ଆରମ୍ଭ 
କରି ବିଜ୍ଞାନ ବ୍ୟବସାୟ ବାଣିଜ୍ୟ ଯୌନାଚାର, ଖେଳକସରତ୍ବ, ମନୋରଞ୍ଜନ, 
ସମୀକ୍ଷା, ଆଲୋଚନା, ତର୍କ ସବୁ ଆଜି ଏହାର ପୃଷ୍ଠାରେ ସ୍ଥାନିତ ହେଉଛି। ଏହା 
ଜରିଆରେ ନାନାପ୍ରକାରର ତଥ୍ୟ ଗୋଟିଏ ଜାତି ପାଖରେ ପହଞ୍ଚଜଛି। ଆଉ ଏହି 
ବୈଚିତ୍ର୍ୟମୟ ପୃଥ୍ବୀର ଖବର ଜନସମାଜରେ ପହଞ୍ଚାଇବାର ଚେଷ୍ଟାରେ, ଏହା 
ଭାଷାକୁ ବିସ୍ତାରିତ କରୁଛି। ସେଥ୍ପାଇଁ ପ୍ରତିଦିନ ପ୍ରତି ପୃଷ୍ଠାରେ ଏହା ଶହ ଶହ ନୂଆ 
ଶବ୍ଦ କଥା, ଭଙ୍ଗୀ ଚିନ୍ତାକୁ ପାରୁପର୍ଯ୍ୟନ୍ତ ଚେଷ୍ଟାକରି ଭାଷାରେ ପୂରାଉଛି। ଏହି 
ଶବ୍ଦସବୁ ଖାଲି ସୃଷ୍ଟି ହେଉନାହାନ୍ତି, ଏଗୁଡ଼ିକର ପୁନଃ ପୁନଃ ପ୍ରଚାର ଓ ପ୍ରସାର ଫଳରେ 
ଶଦଦଗୁଡ଼ିକ ଭାଷାରେ ସ୍ଥାୟୀ ହୋଇଯାଉଛନ୍ତି । ହେଉଛନ୍ତି ଭାଷାର ସମ୍ପଭି। ଯେ କୌଣସି 
କଥାକଥ୍ତ ସାହିତ୍ୟ ଅପେକ୍ଷା, ସମ୍ବାଦପତ୍ର ଜରିଆରେ ବେଶି କଥା, ଭାବନା, 
ମତାମତ ଭାଷାକୁ ଆସିଥାନ୍ତି। ଖାଲି ଆସିଥାନ୍ତି ନୁହେଁ, ଜନସମାଜର ଏକ ବୃହର 
ଅଂଶ ନିକଟରେ ସ୍ଵଚ୍ଛନ୍ଦରେ ଏ ଶବ୍ଦଗୁଡ଼ିକ ପହଞ୍ଚୁଥାତ୍ତି। ଯେକୌଣସି ସାହିତ୍ୟ ଅପେକ୍ଷା 
ସମ୍ବାଦପତ୍ର ବେଶି ଲୋକଙ୍କ ପାଖରେ ପହଞ୍ଚ୍ଥାଏ, ଗୁରୁତ୍ଵର ସହିତ ପଢ଼ାଯାଇଥାଏ ଓ 
ଏଥ୍‌ରୁ ନୂଆ କଥା ଶିଖ୍ବାପାଇଁ ବାଦାବରଣ ତିଆରି କରିଥାଏ। ସୃକ୍ଷ୍ମରେ, ସମ୍ବାଦପତ୍ର 
ଯେକୌଣସି ସାହିତ୍ୟ ଅପେକ୍ଷା ଭାଷାପାଇଁ ବେଶି ମୂଲ୍ୟବାନ୍‌। ୟା'ଭିବରେ ଓଡ଼ିଶାରେ 

ଭବିଷ୍ୟତ୍ବର ଓଡ଼ିଆ ଭାଷା .... ଉପଯୋଗିତା D୯ 


ଦିଆ ସମ୍ବାଦପତ୍ରର ଯଥେଷ୍ଟ ଉନ୍ନତି ହୋଇଛି। ଆଜିର ସମ୍ବାଦପତ୍ରଗୁଡ଼ିକୁ ଓଲ୍ଲଟାଇଲେ 
ଦେଖାଯାଏ ଯେ ସମ୍ବାଦପତ୍ର ଖାଲି ସମ୍ବାଦରେ ପର୍ଯ୍ୟାପ୍ତ ନୁହେଁ ¬ ଏହା ଅନ୍ୟାନ୍ୟ ବହୁ 
ବିଷୟର ବାହକ। ଏହି ପ୍ରଚେଷ୍ଟାରେ ସମ୍ବାଦପତ୍ର ବହୁ ନୂତନ ଶହଦକୁ ଭାଷାକୁ ଆଣିଥାଏ। 
ସେମାନଙ୍କୁ ସ୍ଥାୟିତ୍ଵ ଦେଇଥାଏ ଓ ଲୋକମାନଙ୍କୁ ସେଗୁଡ଼ିକୁ ଶିଖାଇବାରେ ଯତ୍ନ କରିଥାଏ। 
ସମଗ୍ର ବିଶ୍ଵର ଘଟଣା-ଜଗତ, ଭାବ-ଜଗତ ଏହାର ପରିସରଭୁକ୍ତ। ସମାଜରେ ତଥ୍ୟ 
ବିତରଣର ଏହା ଏକ ପ୍ରମୁଖ ଉପାୟ ଏବଂ ସେ ଗୌରବ ସମ୍ବାଦପତ୍ରକୁ ମିଳିବା 
ଉଚିତ । 

କିନ୍ତୁ ଦୁଃଖର ସହିତ ଆମକୁ କହିବାକୁ ପଡ଼ୁଛି ଯେ ଓଡ଼ିଆ ସମ୍ବାଦପତ୍ରଗୁଡ଼ିକ 
ତାଙ୍କର ଏହି ଗୁରୁଦାୟିତ୍ଵ ବିଷୟରେ ଏପର୍ଯ୍ୟନ୍ତ ଯଥେଷ୍ଟ ସଚେତନ ନୃହନ୍ତି। ସାମ୍ବାଦିକତାର 
ଭାଷା ଯେଉଁ ପରିମାଣର ତୀକ୍ଷ୍ମ ଓ ଏକନିଷ୍ଠ ହେବା ଉଚିତ୍ର ହୋଇପ।ଦୁନାହିଁ। ଓଡ଼ିଆ 
ସମ୍ବାଦପତ୍ରର ଭାଷା ଏବେ ବି ଯଥେଷ୍ଟ ଶିଥ୍ଳ ଓ ଖାମଖ୍ଆଲି। ବହୁ ଭୁଲ୍ଭ୍ରାରି, ବହୁ 
ଅଭାବ ଏ ଭାଷାରେ ପରିଦୃଷ୍ଟ ହୁଏ। ଖାଲି ସମ୍ବାଦ ପରିବେଷଣ ଏହାର ଲକ୍ଷ୍ୟ ହେବା 
ଉଚିତ ନୁହେଁ। ସେ ସମ୍ବାଦକୁ ଉଚିତ ଭାଷାରେ, ଉଚିତ ଶୈଳୀରେ, ଉଚିତ ଢଙ୍ଗରେ 
ପ୍ରକାଶ କରିବା ମଧ୍ୟ ବାଞ୍ଚନୀୟ। ମନୋରଞ୍ଜନ ଏହାର ଆଦର୍ଶ ହେବା ଉଚିତ ନୁହେଁ, 
ଏହାର ଲକ୍ଷ୍ଯ ହେବା ଉଚିତ ତଥ୍ଯ ପରିବେଷଣ। ସାମ୍ବାଦିକତା ଉଚିତ ଭାଷାର ଆଶ୍ରୟ 
ନନେଲେ, ଏହା ଲକ୍ଷ୍ୟଭ୍ରଷ୍ଟ ହେବ। ଏପରିକି ଏହାର ପୃଷ୍ଠାରେ ପ୍ରକାଶିତ ହେଉଥ୍‌ବା 
ବିଜ୍ଞାପନଗୁଡ଼ିକ ବି ଠିକ୍‌ ଭାଷାରେ ଛପା ହେଉନାହିଁ। ସମ୍ବଭାଦଠଡ଼ିକ ଠିକ୍‌ ଭାଷାରେ 
ପାଠକମାନଙ୍କ ପାଖରେ ପହଞ୍ନାହିଁ। ବିଷୟବସ୍ତୁ ଠିକ୍‌ ଶୈଳୀରେ ସମ୍ପାଦିତ ହେଉନାହିଁ 
ଗୋଟିଏ ସମ୍ବାଦପତ୍ରର ରାଜନୈତିକ ଓ ସାମାଜିକ ଆଭିମୁଖ୍ୟ ସ୍ପଷ୍ଟ ହେଉନାହିଁ, ଆଉ ଏ 
ଆଭିମୁଖ୍ୟଗୁଡ଼ିକ ସ୍ପଷ୍ଟ ନହେବାଯାଏ ଭାଷା -ପ୍ରସାର ଠିକ୍‌ ମାର୍ଗରେ ଆଗେଇ ପାରିବନାହିଁ। 

ସେହିପରି ଭାଷା-ପ୍ରସାରର ଅନ୍ଯ ଗୋଟିଏ ଅଣସାହିତ୍ଯ ଧାରା ହେଉଛି 
ପାଠ୍ୟପୁସ୍ତକ। ପ୍ରାଥମିକଠାରୁ ବିଶ୍ବବିଦ୍ୟାଳୟ ପର୍ଯ୍ୟନ୍ତ ନାନା ପାଠ୍ଯ-ବିଷୟକ ଗ୍ରଲ୍ଭ 
ପ୍ରକାଶିତ ହୋଇଥାଏ । ଏଗୁଡ଼ିକୁ ବି ଭାଷା-ସାହିତ୍ୟ ଆଖ୍ୟା ଦେବାକୁ ପଡ଼ିବ। ବହୁ 
ପାଠ୍ୟ -ବିଷୟରେ ଏପର୍ଯ୍ୟନ୍ତ ବି ଓଡ଼ିଆଭାଷାରେ ପୁସ୍ତକ ପ୍ରଣୟନ କରାଯାଇପାରିନାହିଁ। 
ଶିକ୍ଷାର ଯେତିକି ଯେତିକି ଉପର ଆଡ଼କୁ ଆମେ ଯିବା, ଦେଖ୍ବା ଓଡ଼ିଆ ଭାଷାର 
ପ୍ରୟୋଗ ସେତିକି କମି କମି ଯାଉଛି। ତଥାପି ଶି କ୍ଷାର ଯେଉଁ ସ୍ତର ପର୍ଯ୍ୟନ୍ତ ପାଠ୍ୟପୁସ୍ତକ 
ପ୍ରଣୀତ ଅନ୍ତତଃ ସେଇ ସ୍ତରପର୍ଯ୍ୟନ୍ତ ଭାଷାକୁ ବିଷୟୋପଯୋଗୀ କରିବାକୁ ପଡ଼ିବ। 
ପାଠ୍ୟବହି ତଥ୍ୟପ୍ରସାରର ଅନ୍ଯ ଏକ ବଳିଷ୍ଠ ମାର୍ଗ। ପାଠ୍ୟ-ବହିଗୁଡ଼ିକ ଜରିଆରେ 
ଭାଷାଭାଷୀମାନେ ଓଡ଼ିଆ ଭାଷାର ବୌଦ୍ଧିକ ଦିଗ ସହିତ ପରିଚିତ ହୋଇଥାରି। 
ଏଗୁଡ଼ିକ ମାଧ୍ୟମରେ ବି ହଜାର ହଜାର ନୂତନ ଶହଦ ଓଡ଼ିଆ ଭାଷାରେ ପ୍ରବେଶ 
କରିଥାର୍ତି। ଏବେ କମ୍ପ୍ୟୁଟର ବିଷୟରେ ପ୍ରକାଶିତ ଗୋଟିଏ ପ୍ରାଥମିକ ପୁସ୍ତକର ଶେଷରେ 

୭୦ ଓଡ଼ିଆ ଭାଷା ପ୍ରସଙ୍ଗ 


ପ୍ରାୟ ଦୁଇଶହ ନୂୃତନ ଓଡ଼ିଆ ଶବ୍ଦର ଏକ ତାଲିକା ସନ୍ିହିତ ହୋଇଥ୍‌ବାର ଆମେ 
ଦେଖ୍ବାକୁ ପାଇଲୁ | ସାହିତ୍ୟର ଶବ୍ଦପରି ଏ ଶବ୍ଦଗୁଡ଼ିକ ଶିଥ୍ଳ ନୁହନ୍ତି । ପାଠ୍ୟ -ବହିରେ 
ଅଧ୍କାଂଶ ଶଦଦଙ୍କର ନିର୍ଦିଷ୍ଟ ସଂଜ୍ଞା, ଅର୍ଥ ଓ ସ୍ଵତଥ୍ୟତା ଅଛି। ସୈସବୁ ଶବ୍ଦର ବ୍ୟବହାର 
ଭାଷାରେ ପ୍ରତିଷ୍ଠିତ ହେଉଛି। ତେଣୁ, ଭାଷାର ଉନ୍ନତି ଦୃଷ୍ଟିରୁ ଏ ଦିଗଟି ପ୍ରତି ମଧ୍ୟ 
ଧ୍ୟାନ ଦେବାକୁ ପଡ଼ିବ। କଥ୍ତ ଭାଷାପାଇଁ ରେଡ଼ିଓ, ଟେଲିଭିଜନ୍‌ର ଯେପରି ଗୋଟିଏ 
ବିରାଟ ଭୂମିକା ଅଛି, ସେହିପରି ଲିଖ୍ତ ଭାଷାପାଇଁ ସମ୍ବାଦପତ୍ର ଓ ପାଠ୍ୟପୁସ୍ତକର 
ଅନୁରୂପ ଅବଦାନ ଅଛି। 

କିନ୍ତୁ ଓଡ଼ିଆ ଭାଷାରେ ପାଠ୍ୟପୁସ୍ତକ କାହିଁ ? ମୁଷ୍ଟିମେୟ ବିଷୟରେ ଶିକ୍ଷାର 
ନିମ୍ନସ୍ତରପାଇଁ କିଛି କିଛି ବହି ଲେଖାହୋଇଛି। ବହୁ ଆଧୁନିକ ବିଦ୍ୟାକୁ ନେଇ ଓଡ଼ିଆ 
ଭାଷାରେ ପ୍ରାୟ କିଛି ଲେଖାହୋଇନାହିଁ କହିଲେ ଚଳେ। ଶିକ୍ଷାର ଉଚ୍ଚସ୍ତରପାଇଁ 
ଓଡ଼ିଆରେ କୌଣସି ବହି ନାହିଁ। ତେଣୁ ଓଡ଼ିଆ ଭାଷା କେଉଁଠୁ ପାଇବ ସେସବୁ 
ବୈଷୟିକ ଶବ୍ଦ ? ଓଡ଼ିଆ ଭାଷାରେ ନୃତନ ବିଷୟରେ ଯଦି ବହି ଲେଖାନହୁଏ, ଶିକ୍ଷକ 
ଓ ଅଧ୍ୟାପକମାନେ ଯଦି ଓଡ଼ିଆ ଭାଷାରେ ସେସବୁ ବିଷୟକୁ ଶିକ୍ଷା ନଦିଅଚ୍ତି, କିପରି 
ଭାଙ୍ଗିବ ଓଡ଼ିଆ ଭାଷାର ଜଡ଼ତା ଓ କିପରି ଘୁଞ୍ବ ଏହି ଭାଷାର ବୌବିକ ଦାରିଦ୍ର୍ୟ 

ଗୋଟିଏ ଆଧୁନିକ ଭାଷା କାବ୍ୟ-କବିତା, ଗନ୍ଥ“ଉପନ୍ଯାସକୁ ଆଶ୍ରୟ କରି 
ଅଗ୍ରସର ହୋଇପାରିବନାହିଁ। କାଳଜୟୀ ସାହିତ୍ୟ ସ୍୍‌ଷ୍ଟି କରି ଗୋଟିଏ ଭାଷାର ଗୌରବକୁ 
ବଢ଼ାଯାଇପାରେ; କିନୁ ଭାଷାର ଆଧୁନିକୀକରଣ କ୍ଷେତ୍ରରେ ଏହାର ସେପରି କିଛି 
ଭୂମିକା ନାହିଁ। ପାଞ୍ଚଶହ ବର୍ଷତଳେ ଓଡ଼ିଆ ଭାଷାରେ ସାରଳା ମହାଭାରତ ଲେଖା 
ହୋଇପାରିଥ୍ଲା। ସେତେବେଳର ସମୟପାଇଁ ସାରଳା ମହାଭାରତ ସହିତ୍ୟ ହେବା 
ଛଡ଼ା ଥ୍ଲା ଓଡ଼ିଆ ଭୀଷାର ଏକ ପଞ୍ଜୀକୃତ ଅଭିଧାନ। ବର୍ରମାନ ଲେଖାହୋଇଛି 
ଛଂ'ମାଣ ଆଠଗୁଣ୍ଠ ବା ଶ୍ରୀରାଧା; କିନ୍ଧ ଭାଷାର ଦାରିଦ୍ର୍ୟ ଘୁଞ୍ନାହିଁ। ଭାଷାର 
ଆଧୁନିକୀକରଣକୁ ଏ ସାହିତ୍ୟର ସେପରି କୌଣସି ଅବଦାନ ନାହିଁ। ଏ ସାହିତ୍ୟ ସତ୍ତ୍ବେ 
ଭାଷାକୁ ବଞ୍ଚୀାଇବାପାଇଁ ଆମକୁ ଭିନ୍ନ ସାହିତ୍ୟର ସାହାଯ୍ୟ ନେବାକୁ ପଡ଼ିବ। ସମ୍ବାଦପତ୍ର 
ଓ ପାଠ୍ୟବହିକୁ ସାହିତ୍ୟ କୁହାଯାଉ କି ନଯାଉ, ଏଗୁଡ଼ିକର ଯଥେଷ୍ଟ ଗୁରୁତ୍ଵ ଅଛି ଭାଷା 
ପାଇଁ! ଏହିମାନଙ୍କ ଜରିଆରେହିଁ ଭାଷାରେ ନୂତନ ଶହ, କଛ, ଅର୍ଥ ଓ ତଥ୍ୟ ପ୍ରବେଶ 
କରିପାରିବେ। କିନୁ ଓଡ଼ିଆ ଭାଷା. କ୍ଷେତ୍ରରେ ଏ ଦିଗଟି ଅତ୍ୟନ୍ତ ଦୁର୍ବଳ, ତେଣୁ କୌଣସି 
ପ୍ରକାର ବୈଜ୍ଞାନିକ ଚିନ୍ତାପାଇଁ, ନୂତନ ଜ୍ଞାନପାଇଁ, ଏ ଭାଷାର ସମ୍ଭାର ନାହିଁ। କିଛି 
ଅନଭିଜ୍ଞ ଲୋକ ଯୁକ୍ତି ବାଢ଼ନ୍ତି ଯେ ଓଡ଼ିଆ ଭାଷାରେ ଆଧୁନିକ ସଭ୍ୟତାର ସବୁକିଛି 
ପ୍ରକାଶ କରାଯାଇପାରିବ। ଏହା ଏକ ବଳିଷ୍ଠ ଭାଷା । ଏକଥା ଆଦୌ ସତ୍ୟ ନୁହେଁ। କିଛି 
ପାରିବାରିକ କଥାବାତ୍ତୀ ଛଡ଼ା, କିଛି ବ୍ୟଭ୍ତିକୈନ୍ଦ୍ରିକ୍‌ କଳ୍ପନାପ୍ରସୂତ ସାହିତ୍ୟ ଲେଖ୍‌ବା 
ଛଡ଼ା, ଏ ଭାଷାରେ କୌଣସି ଗୂଢ଼ ତାକ୍ଵିକ ଚଢ୍ଚୀ କରାଯାଇପାରିବନାହିଁ। ସେଥ୍ପାଇଁ 

ଭବିଷ୍ୟତର ଓଡ଼ିଆ ଭାଷା .... ଉପଯୋଗିତା ୭୧ 


ବସି ମୁଣ୍ଡକୋଡ଼ିଲେ ଭାଷା ଆପେ ଆପେ ଉନ୍ନତ ହୋଇଯିବନାହିଁ। ଭାଷାପାଇଁ ନୂଆ 
ରାସ୍ତା ଖୋଲିବାକୁ ପଡ଼ିବ। ସେଥ୍ପାଇଁ ଆମକୁ ପ୍ରତିଜ୍ଞାବଦ୍ଧ ହେବାକୁ ପଡ଼ିବ। ଯେଉଁ 
ତଦ୍ଵବିଦମାନେ ଏହା କରିପାରିବେ ବା ସେ ଦିଗରେ ବାଟ କଢ଼ାଇପାରିବେ, ସେମାନଙ୍କୁ 
ତା'ର ଦାୟିଚ୍ସ ଦେବାକୁ ପଡ଼ିବ। ସେଥ୍ପାଇଁ ଓଡ଼ିଆ ଭାଷା ଅନୁଷ୍ଠାନମାନ ସରକାରୀ 
ଚେଷ୍ଟାରେ ହେଉ ବା ବେସରକାରୀ ଚେଷ୍ଟାରେ ହେଉ, ଗଢ଼ାହେବା ଉଚିତ। ଭାଷା 
ଗୋଟିଏ ଆଧୁନିକ ସମାଜର ଉପଯୁକ୍ତ ନହେଲେ, ଭାଷାଭାଷୀମାନେ ଆପେ ଆପେ 
ଏହି ଭାଷା ଉପରୁ ଆସତ୍ତା ହରାଇବେ। ସେମାନେ ଆପେ ଆପେ ଧରିନେବେ ଯେ, ଏ 
ଭାଷାର ଭବିଷ୍ୟତ୍‌ ନାହିଁ। ଓଡ଼ିଆ ପିଲାମାନେ ଆହୁରି ବେଶି ସଂଖ୍ୟାରେ ଯିବେ ଇଂଲିଶ୍‌ 
ମିଡ଼ିୟମ୍‌ ସ୍ତୁଲକୁ। କୌଣସିପ୍ରକାର ଆଇନ କରି ଲୋକମାନଙ୍କୁ ରୋକାଯାଇପାରିବ 
ନାହିଁ ଅନ୍ୟ ଭାଷାର ସ୍ତଟଲ୍କକୁ ଯିବାରୁ। ମଣିଷ ଅବଶ୍ୟ ତା'ର ସ୍ଵାର୍ଥ ଦିଗଟିକୁହିଁ ପ୍ରଥମ 
ଦେଖ୍ବ। ଦେଶଭର୍ତିର ଦ୍ଵାହି ଦେଇ କୌଣସି ଓଡ଼ିଆ ନିଜ ପିଲାଛୁଆଙ୍କର ଭବିଷ୍ୟତକୁ 
ଅନ୍ଧକାରମୟ କରିବନାହିଁ। ଶେଷକୁ ଓଡ଼ିଶା ଦେଶରେ ସୃଷ୍ଟିହେବ ଦୁଇପ୍ରକାରର ଭାଷା 
ଇଂରାଜୀ ସ୍ତ୍ୁଲରେ ପଢ଼ିଥ୍‌୍ବା ଓଡ଼ିଆଙ୍କର ଖଣ୍ଡି ଓଡ଼ିଆ ଓ ଓଡ଼ିଆ ସ୍କୁଲରେ ପଢ଼ିଥ୍ବା 
ଓଡ଼ିଆଙ୍କର ତେଫିସିଏଣ୍ଟ୍‌ ଓଡ଼ିଆ ବା ଦରିଦ୍ର ଓଡ଼ିଆ” । ଭାଷା ଦୃଷ୍ଟିରୁ, ଏ ଦୁଇଟିଯାକ 
ପ୍ରକାର ଓଡ଼ିଆ ଭାଷାପାଇଁ ଏ ଜାତିପାଇଁ ଦୁର୍ଭାଗ୍ୟଜନକ ହେବ । ଏହା ଯେପରି ନହୁଏ, 
ସେଥ୍ପାଇଁ ଆଜହୁଁ ଓଡ଼ିଆ ଭାଷାକୁ ସମୃଦ୍ଧ କରିବାକୁ ପଡ଼ିବ। ଯୁଗୋପଯୋଗୀ କରିବାକୁ 
ପଡ଼ିବ। ଓଡ଼ିଆ ଭାଷା ଯେପରି ନିଜର ଶକ୍ତି ବଳରେ ଓଡ଼ିଆମାନଙ୍କୁ ଆପେ ଆପେ 
ବାନଛିବ- ଜାତିପ୍ରେମର ଶୁଷ୍ଟ ସ୍କୋଗାନ୍‌ରେ ଭାବପ୍ରବଣ ହୋଇ ନୁହେଁ ବା ଭାଷା 
ବିଷୟରେ ବୃଥା ଆସ୍ତାଳନରେ ବିଶ୍ଵାସ କରି ନୁହେଁ। ଏ ଭାଷାରେ . ଲୋକଙ୍କର 
ଭବିଷ୍ୟତ ସୁରକ୍ଷିତ ହେବା ଉଚିତ। ସେଥ୍ପାଇଁ ଗୋଟିଏ ଆଧୁନିକ ଭାଷା ଗଢ଼ିବାହିଁ 
ଏକମାତ୍ର ପନ୍ଥା, ଯଦି ଆମେ ଚାହୁଁଥାଉ ଯେ ଭବିଷ୍ୟତ୍ବରେ ଆମ ଭାଷା ବଞ୍ଚରହୁ ଓ 
ଓଡ଼ିଆ ଭାଷା ଏକ ସଭ୍ୟ, ସମୃ ସମାଜର ପ୍ରତୀକ ହେଉ। 

ଏହାର ଏକମାତ୍ର ଉପାୟ ହେଉଛି, ଅତିଶୀଘ୍ର ଭାଷାକୁ ଯୋଜନାୟିତ କରି 
ଗଢ଼ିତୋଜିବା। ଭାଷାକୁ ପରିପୁଷ୍ଠ କରିବାର ବହୁ ସାଧନ ଆଜିର ବିଜ୍ଞାନ ଆମକୁ 
ଯୋଗାଇଛି। ଅନ୍ୟାନ୍ୟ ଜାତୀୟ ସମ୍ପଦ ପରି ଭାଷା-ସମ୍ପଦକୁ ମଧ୍ୟ ଯୋଜନାବଦ୍ଧ 
ଭାବେ ଅଗ୍ରସର ପଥରେ ଉନ୍ନୀତ କରାଯାଇପାରେ! ସେଥ୍ପାଇଁ ସାଧାରଣତଃ ଦୃଇଟି 
ଦିଗରୁ ଭାଷାକୁ ଯୋଜନାବଦ୍ଧ କରାଯାଇଥାଏ। ପ୍ରଥମଟି ହେଲା ପ୍ରତିଷ୍ଠାଗତ (status 
planning) G ଦ୍ବିତୀୟଟି ତଥ୍ୟଗତ (corpus planning) | ଅନ୍ତତଃ, ଏ ଦୁଇଟି 
ଦିଗରୁ ଯଦି ଆନୁଷଙ୍ଗିକ ବ୍ଯବସ୍ଥା କରାଯାଏ, ଭାଷା ଅଗ୍ରସର ନ ହେବାର କୌଣସି 
କାରଣ ନାହିଁ । ଭାଷା ଉପରେହିଁ ଗୋଟିଏ ଢାତିର ବିକାଶ ନାନାଭାବେ ନିର୍ଭର କରେ। 
ଭାଷା ଖାଲି ସରକାରୀ କଳ ଚଳାଇବାପାଇଁ ବା ସାହିତ୍ୟ -ସାଧନା କରିବାପାଇଁ ନୁହେଁ। 
ଭାଷା ସହିତ ଗୋଟିଏ ଜାତିର ବୌଦ୍ଧିକ ବିକାଶ ଏତେ ଘନିଷ୍ଠଭାବେ ଜଡ଼ିତ ଯେ, 

୭୨ ଓଡ଼ିଆ ଭାଷା ପ୍ରସଙ୍ଗ 


ଗୋଟିଏ ଅପୁଷ୍ଟ ପଚ୍କୁ ଭାଷା ଆମର ସଭ୍ୟତାକୁ, ଆମର ଭବିଷ୍ୟତ୍କୁ ବା ଉତ୍ତରପୁରୁଷଙ୍କୁ 
ବିକଳାଙ୍ଗ କରି ଛାଡ଼ିଯିବା କିଛି ବିଚିତ୍ର ନୁହେଁ! 
ପ୍ରଥମେ, ଭାଷାର ପ୍ରତିଷ୍ଠାଗତ ବିକାଶକୁ ନିଆଯାଉ ଯାହା ଆଇନଗତ ସ୍ୀକୃତିରୁ 
ଭାଷାକୁ ମିଳିଥାଏ। ଭାରତରେ ଦୁଇଶହରୁ ଅଧ୍କ ଭାଷା ପ୍ରଚଳିତ ହେଉଥ୍‌ଲେ ମଧ୍ୟ 
ଭାରତୀୟ ସମ୍ବିଧାନରେ ମାତ୍ର ଅଠରଟି ଭାଷାକୁ ଅନୁସୂଚିତ ଭାଷାର ମର୍ଯ୍ୟାଦା ମିଳିଛି। 
ଏହି ଭାଷାଗୁଡ଼ିକ ମଧ୍ୟରୁ ଓଡ଼ିଆ ଅନ୍ୟତମ ଓ ଏହି ତାଲିକାଭୁକ୍ତ ହେବା ପଛରେ 
ଓଡ଼ିଆ ଜାତିର, ଓଡ଼ିଶା ପ୍ରଦେଶର, ଓଡ଼ିଆ ସଭ୍ୟତା ଓ ସଂସ୍କୃତିର ଶିକିକତାକୁ ସ୍ଵୀକୃତି 
ଦିଆଯାଇଛି। ଭାରତର ଅନ୍ୟାନ୍ୟ ଭାରତୀୟ ଭାଷାଗୁଡ଼ିକୁ କେନ୍ଦ୍ରୀୟ ଶାସନରୁ ଯେଉଁ 
ସୁବିଧା ସୁଯୋଗ ଓ ମାନ୍ୟତା ଦିଆଯାଇଥାଏ, ଓଡ଼ିଆ ଭାଷା ମଧ୍ୟ ତାହାର ହକ୍ଵଦାର। 
ଏପ୍ରକାର ସୁବିଧା ସୁଯୋଗ ଅନୁସୂଚିତ ଭାଷାଗୁଡ଼ିକର ଆଇନତଃ ପ୍ରାପ୍ୟ। ଏହି ସାମ୍ବିଧାନିକ 
ସ୍ଵୀକୃତି-ବ୍ୟବସ୍ଥା ଉପରେ ନିର୍ଭର କରି ଓଡ଼ିଶା ସରକାରଙ୍କଦ୍ଧାରା ଓଡ଼ିଶା ରାଜ୍ୟର 
‘ସରକାରୀ ଭାଷା ଆଇରନ” ୧୯୫୪ରେ ପ୍ରଣୀତ ହୋଇଛି। ଏହି ଓଡ଼ିଶା ସରକାରୀ 
ଭାଷା ଆଇନ ୧୯୫୪ ପରିପ୍ରେକ୍ଷୀରେ ସରକାର ଓଡ଼ିଶା ଗେଳଜେଟ୍‌ର କ୍ରମସଂଖ୍ୟା 
* ୩୯୨, ଏପ୍ରିଲ୍‌ ୧୪,୧ ୯୬୬ରେ ଗୋଟିଏ ନିର୍ଦ୍ଦେଶନାମା ପ୍ରକାଶିତ କରନ୍ତି ଯେ, 
୧୯୬୬ ମେ”୧୬ ତାରିଖରୁ ବିଭିନ୍ନ ସରକାରୀ କ୍ଷେତ୍ରରେ ଓଡ଼ିଆ ଭାଷା ପ୍ରଚଳିତ 
ହେବ। ତା'ପରେ ୧୯୮୩ ମସିହା ଏପ୍ରିଲ ୩୦ ତାରିଖରେ ଓଡ଼ିଶାର ମୁଖ୍ୟମନ୍ତ୍ରୀଙ୍କ 
କାର୍ଯ୍ୟାଳୟରେ ସରକାରୀକ୍ଷେତ୍ରରେ ରାଜ୍ୟରେ ଓଡ଼ିଆ ଭାଷାର ବ୍ୟବହାରପାଇଁ ଏକ 
ସଭା ବସେ ଏବଂ ସିଦ୍ଧାନ୍ତ ଗୃହୀତ ହୁଏ ଯେ, ସରକାରୀ ଭାଷା କମିଟିଙ୍କର ସୁପାରିସ୍‌ 
ଅନୁଯାୟୀ ଓଡ଼ିଆ ଭାଷା ସବୁ ମୁଖ୍ୟ କାର୍ଯ୍ୟାଳୟ ଏବଂ ସେଗୁଡ଼ିକର ଅଧୀନସ୍ଥ ସମସ୍ତ 
ବିଭାଗରେ ଏକବର୍ଷ ମଧ୍ୟରେ ଏବଂ ରାଜ୍ୟର ସମସ୍ତ କାର୍ଯ୍ୟାଳୟରେ ୧୯୮୫ ଏପ୍ରିଲ୍‌ 
୧ ତାରିଖରୁ ବ୍ୟବହୃତ ହେବ। ଏହା ପୁଣି ଗୃହୀତ ହୁଏ ଯେ, ଏହାକୁ ନିଦଦିଷ୍ଠ ସମୟ 
ଭିତରେ ସଫଳ କରିବାପାଇଁ କେତେକ ଆନୁଷଙ୍ଗିକ କାର୍ଯ୍ୟକ୍ରମ ନିଆଯିବ ଏବଂ ପ୍ରତିଟି 
କାର୍ଯ୍ୟକ୍ରମର ସମୟ-ସୂଚନା ରହିବ ¬ 
ସଂକ୍ଷେପରେ ଏହି କାର୍ଯ୍ୟକ୍ରମଗୁଡ଼ିକ ହେଲା — 
୧ । ଓଡ଼ିଆ ଶବ୍ଦକୋଷର ମାନକୀକରଣ । 
୨ । ଆଇନକାନୁନର ଓଡ଼ିଆରେ ଅନୁବାଦ । 
୩ । ଫର୍ମଗୁଡ଼ିକର ଓଡ଼ିଆରେ ଅନୁବାଦ ଓ ମାନକୀକରଣ । 
୪। ଆଦର୍ଶ ରଚନା ଓ ଟିସ୍ତଣୀର ସଂକଳନ । 
୫ ! ଓଡ଼ିଆ ଟାଇପ୍‌ -ରାଇଟର୍‌ପାଇଁ ଏକ ସହଜ କି-ବୋର୍ଡ଼ ନିମୀଣ । 
୬ 1 ଓଡ଼ିଆ ଟାଇପ୍‌ -ରାଇଟ୍‌୍ର ଯୋଗାଣ | 
୭ । ଓଡ଼ିଆ ଟାଇପିଂ ଓ ଷ୍ଟେନୋଗ୍ରାଫିରେ ତାଲିମ । 
୮ । ଓଡ଼ିଆ ଭାଷା ପ୍ରଗତିର ତଦାରଖ ଓ ନିରୀକ୍ଷଣ | 

ଭବିଷ୍ୟତ୍ବର ଓଡ଼ିଆ ଭାଷା .... ଉପଯୋଗିତା ୭୩ 


ଓଡ଼ିଆ ଭାଷାର ପ୍ରତିଷ୍ଠା ଦିଗରୁ ଯେଉଁ ଦୁଇଟି ଆଇନଗତ ସ୍ଵୀକୃତିର ଗୁରୁଚ୍ଛ 
ରହିଛି, ସେ ହେଉଛି ଭାରତୀୟ ସମ୍ଭିଧାନର ଅଷ୍ଟମ ସୂଚୀରେ ଓଡ଼ିଆ ଭାଷାର ଉଲ୍ଲେଖ 
ଓ ଓଡ଼ିଆ ସରକାରୀ ଭାଷା ଆଇନ- ୧୯୫୪। ଏହି ଦୁଇଟି ଆଇନ ବଳରେ ଓଡ଼ିଆ 
ରାଷାର ସ୍ଵାର୍ଥ ଯଥେଷ୍ଟ ସୁରକ୍ଷିତ ହୋଇଛି ଓ ଏହି ସୁଯୋଗ ନମିଳିଲେ ଓଡ଼ିଆଭାଷୀଙ୍କ 
ନାଗରିକ ଅଧ୍କାର କ୍ଷୁଣ୍ଡ ହେବାର ଅଭିଯୋଗ ଅଣାଯାଇପାରେ। 

ତଥାପି ସାମାନ୍ୟ ଲକ୍ଷ୍ୟ କରି ଦେଖ୍ଲେ ବୁଝିହେବ ଯେ, ଓଡ଼ିଆର ଏହି ଆଇନଗୁଡ଼ିକ 
ସତ୍ତ୍ବେ ଏହା ଅନେକତ୍ର ପ୍ରବେଶ କରିବାପାଇଁ ଅକ୍ଷମ। ଏହି ଅକ୍ଷମତାର ଏକାଧ୍‌କ 
କାରଣ ଅଛି। ଓଡ଼ିଶାର ସରକାରୀ ସ୍ତରରେ ବି ଓଡ଼ିଆର ବ୍ୟବହାର କାଗଜ କଲମରେ 
ରହିଯାଇଛି। ଅନ୍ୟାନ୍ୟ କ୍ଷେତ୍ରରେ ବି ଏହା ଆହୁରି ସଂକୃଚିତ। ରାଉରକେଲା ଇସ୍ପାତ 
କାରଖାନାର ସଞ୍ଚାଳକ -ମଣ୍ଡଳୀ ସଭାରେ ଇଂରାଜୀ ଛଡ଼ା ଅନ୍ୟ କେଉଁ ଭାଷାର କ୍ଷମତା 
କି ଅଛି ପ୍ରବେଶ କରିବାର ? ଓଡ଼ିଆ ଭାଷାର ପ୍ରବେଶ ଦୃଷ୍ଟିରୁ ଏସବୁ ଗୋଟିଏ ଗୋଟିଏ 
ରୁଦ୍ଧ କପାଟ, ଅଥାୀତ ସେଠି ଅନ୍ୟଭାଷା ଆସନ ଜମାଇ ବସିଛନ୍ତି। ସେସବୁ କ୍ଷେତ୍ରକୁ 
ପଶିବାର ଓଡ଼ିଆର କ୍ଷମତା ନାହିଁ। ଅନ୍ୟତ୍ର ଆଇନଗତ ଯେପରି ନ୍ୟାୟାଳୟଗୁଡ଼ିକରେ 
ଓଡ଼ିଆ ବ୍ୟବହୃତ ହେବା ନିଷିଦ୍ଧ । ଅପାରଗତା ବା ସୁଯୋଗର ଅଭାବରୁ ମଧ୍ୟ ଓଡ଼ିଆର 
ବ୍ୟବହାର ଅନେକତ୍ର ପ୍ରତିହତ ହୋଇଛି; ଯଥା ଜ୍ରିକେଟ୍‌ ଟେଷ୍ଟ ମ୍ୟାବ୍ତର ଧାରା- 
ବିବରଣୀ କେବଳ ଇଂରାଜୀ ଓ ହିନ୍ଦୀରେ ମିଳିପାରେ। ରେଳଗାଡ଼ି ଡବାରେ “ସ୍ଥିପର୍‌ 
କୋବ୍‌ ' ସାଙ୍ଗକୁ ହିନ୍ଦୀରେ ଵଶୟନଯାନ” ଲେଖାଯାଉଥ୍‌ଲେ ମଧ୍ଯ ଓଡ଼ିଆରେ 
ଦିଆଯାଏନାହିଁ। ଗୋଦରେଜ କମ୍ପାନୀର ଆଲ୍ଲମାରୀ ବା ଫ୍ରିଜ୍‌ ଓଡ଼ିଶାରେ ବିକ୍ରି ହୁଏ ବା 
ଉଷା, ଖଇତାନ୍‌ ପଙ୍ଖା ଉପରେ ଇଂରାଜୀରେ ନାମ ଲେଖାହୁଏ, ଓଡ଼ିଆରେ ନୁହେଁ। 
ଓଡ଼ିଶାରେ ନିର୍ମିତ କୋଣାର୍କ ଟିଭି ଭପରେ ବି ଓଡ଼ିଆରେ ନୀ” ଦିଆଯାଏନାହିଁ। ନାନା 
ଧରଣର ଓିଷଧ ବା ବହୁ ବ୍ୟବହାର୍ଯ୍ୟ ଜିନିଷ ସାଙ୍ଗରେ ବ୍ୟବହାର କରିବାର ଯେଉଁ 
ସୂଚନାପତ୍ର ଆସେ, ସେଥୁରେ କ୍ଚିତଵ ଓଡ଼ିଆ ଲେଖା ଦେଖ୍ବାକୁ ମିଳେ। ଏଥ୍‌୍ରୁ ସ୍ପଷ୍ଟ 
ଯେ, ନାନାକାରଣରୁ ସଂସ୍କାରଗତ ହେଉ, ଅପାରଗତା ଯୋଗୁ ହେଉ ବା ବ୍ୟବସାୟିକ 
ବୃଦ୍ଧି ଦୃଷ୍ଟିରୁ ହେଉ, ଓଡ଼ିଆର ପ୍ରବେଶାଧ୍କାର ନାନା କ୍ଷେତ୍ରରେ ସମ୍ପୂର୍ଣ୍ଣ ରହିତ ବା 
ସଂକୁଚିତ। ଗୋଟିଏ ଭାଷାକୁ ରାଜନୈତିକ ପ୍ରତିଷ୍ଠା ଦେବାର କାରଣ ହେଉଛି ଯେ, 
ଜଣେ ଭାଷାଭାଷୀ ଆଇନତଃ ସେହି ଭାଷାରେ ସମସ୍ତ ସେବା ଦାବି କରିପାରିବ। ସେ 
ଅଧ୍କାର ତାକୁ ନମିଳିଲେ ଆଇନତଃ ସେ ତାହାର ପ୍ରତିବିଧାନ କରିପାରିବ। ଗୋଟିଏ 
ପ୍ରତିଷ୍ଠାସମନ୍ନ ଭାଷା ମୁଖ୍ୟତଃ ଏହି ନାଗରିକ ଅଧ୍‌କାରକୁ ରକ୍ଷା କରିଥାଏ; କିନ୍ତୁ 
ସଚେତନତାର ଅଭାବରେ ଏହା ସରକାରୀ ଓ ବେସରକାରୀ ହଟତାରେ ପରିଣତ 
ହୋଇଛି। ଆଇନଗତ ଯୋଜନାଦ୍ଵାରା ଏହାର ନିରାକରଣ କରାଯାଇପାରେ; ଯାହାଦ୍ଵାରା 
ଓଡ଼ିଆମାନେ ସେମାନଙ୍କ ଭାଷାଧ୍‌କାର ବିଷୟରେ ସଚେତନ ହୋଇପାରିବେ। ଏହି 

୭୪ ଓଡ଼ିଆ ଭାଷା ପ୍ରସଙ୍ଗ 


ଅଧ୍କାର ଭାଷା - ଆଇନର ଅନ୍ତର୍ଗତ। ତେଣୁ, ଭାଷାର: ଆଇନଗତ ଦିଗଟି ପ୍ରତି ଧ୍ୟାନ 
ଦେବାକୁ ପଡ଼ିବ। 

ଯୋଜନାର ଅନ୍ୟ ଦିଗଟି ହେଇା- ତଥ୍ଯଗତ ବା ଭାଷାର ଉପାଦାନଗତ। 
ଆଧୁନିକ ସଭ୍ୟତା ଦାବିକରେ ଏକ ଉଚ୍ଚ କ୍ଷମତାସମ୍ପନ୍ନ ସଂଚାର-ମାଧ୍ୟମ ବା ଏକ 
ବଳିଷ୍ଠ ଭାଷା ଓ ସଭ୍ୟତାର ଦୁତ ଅଗ୍ରଗତି ସହିତ ତାଳ ରଖ୍ବାପାଇଁ ଭାଷାର ଦୁତତର 
ବିସ୍ତାର (€|ଷଠଠ୮ation) । ଭାଷାର ବିସ୍ତାର ଦୁଇଟି ମାଧ୍ୟମରେ ହୋଇଥାଏ, 
କଥ୍ତ ମାଧ୍ୟମ (ଠ୮ଥୀ) ଓ ଲିଖ୍ତ ମାଧ୍ୟମ (€) । କଥ୍ତ ମାଧ୍ୟମର 
ଉପାୟଗୁଡ଼ିକ ହେଲେ ରେଡ଼ିଓ, ଟେଲିଭିଜନ୍‌ , ଫିଲ୍ମ ଓ କ୍ୟାସେଟ୍‌। ଲିଖ୍ତ ମାଧ୍ୟମର 
ଉପାୟ ହେଲେ ସାହିତ୍ଯ ଓ ସମ୍ବାଦପତ୍ର। କହିବା ନିଷ୍ପୟୋଜନ ଯେ, ଭାଷାର 
ବସ୍ତାରକୁ କଥ୍ତ ମାଧ୍ୟମ ଅପେକ୍ଷା ଲିଖ୍ତ ମାଧ୍ୟମର ଅବଦାନ ବେଶି ଖାଲି 
ଲିଖ୍ତ ମାଧ୍ୟମର ଭାଷା ସ୍ଥାୟୀ ବୋଲି ନୁହେଁ, ଲିଖ୍ତ ମାଧ୍ୟମରେ ଭାଷାର 
ଶିଥ୍ଳତା ଯଥେଷ୍ଟ କମ୍‌ ଓ ଭାଷାର ମାନ (standardization) ଅଧକ ସୁରକ୍ଷିତ। 
ଭାଷାପାଇଁ କଥ୍ତ ସାହିତ୍ୟର ଏକ ବିରାଟ ସମାଜତାର୍ବିକ ଭୂମିକା ରହିଛି। ଏଠାରେ 
ସାହିତ୍ୟକୁ ବ୍ୟାପକ ଅର୍ଥରେ ବୁଝିବାକୁ ହେବ। ଏହି ଅର୍ଥରେ ସାହିତ୍ୟକୁ ଦୁଇ 
ଭାଗରେ ବିଭକ୍ତ କରାଯାଲପାରେ- ବର୍ଣ୍ଣନାମ୍ମକ (୩ଥାative) ଓ ଅଣବର୍ଣ୍ଣନାତ୍ପକ 
(non-narrative) । ବର୍ଣ୍ଣନାତ୍ମକ ସାହିତ୍ୟ ମୁଖ୍ୟତଃ କଳ୍ପନା ପ୍ରସୂତ । ଏହି ସାହିତ୍ୟର 
ପ୍ରକାରଗୁଡ଼ିକ ହେଲେ କାବ୍ୟକବିତା (pଠଧ୍) ଓ ଗଳ୍ପଉପନ୍ଯାସ (fiction) । 
ଗୋଟିଏ ଆଧୁନିକ ଭାଷାର ବିକାଶପାଇଁ ବର୍ଣ୍ଣନାମ୍ମକ ସାହିତ୍ୟର ଭୂମିକା ଅପେକ୍ଷାକୃତଭାବେ 
ଗୌଣ, କାରଣ ସମାଜରେ ତଥ୍ୟ ବିତରଣ (transfer of information) ପାଇଁ 
ଏହା କ୍ରଚିତ୍ଵ ସାହାଯ୍ଯ କରିଥାଏ, ଯଦିଓ ବର୍ଣ୍ଣନାତମ୍ମକ ସାହିତ୍ୟକୁ ଧରି ସାଧାରଣରେ 
ଗୋଟିଏ ଭାଷାକୁ ସମ୍ମାନ ମିଳିଥାଏ । ତଥାପି, ଭାଷାର ପ୍ରକୃତ ଦକ୍ଷତାର ବିଚାର ହୁଏ 
ଅଣବର୍ଣ୍ଣନାମ୍ପକ ଗଦ୍ୟ ସାହିତ୍ୟକୁ ଧରି, ଯେଉଁ ଗଦ୍ୟରେ କଳ୍ପନା ପରିବର୍ଚଗେ ବୌଦ୍ଧିକ 
ତଥ୍ୟ ବା ମୌଳିକ ଚିନ୍ତାର ପ୍ରସାର ଘଟେ, ବିଦୃବତାର ମୌଳିକ ବ୍ୟାଖ୍ୟା କରାଯାଏ! 
ସେହି ଗଦ୍ୟପାଇଁ ଷ୍ଟାଣ୍ଡାର୍ଡ ଭାଷାର ବ୍ୟବହାର ବାଧ୍ୟତାମୂଳକ ହୋଇପଡ଼େ ଓ ସେହି 
ଗଦ୍ୟସାହିତ୍ୟକୁହିଁ ଧରି ଭାଷାର ପ୍ରକୃତ ଦକ୍ଷତା ମପାଯାଇଥାଏ। ବିଭିନ୍ନ ବୈଷୟିକ 
ସ୍ତୁଲ-କଲେଜର ପାଠ୍ୟପୁସ୍ତକଠାରୁ ଆରମ୍ଭ କରି ଉଚ୍ଚମାନର ମୌଳିକ ପ୍ରବନ୍ଧ ରଚନା 
ଆଦି ଏହି ଅଣ -ବର୍ଣ୍ଣନାମ୍‌କ ଗଦ୍ଯର ଉଦାହରଣ। ଏହି ସାହିତ୍ଯ ଶିକ୍ଷାର ତିନୋଟି 
ସ୍ତରରେ; ଯଥା ପ୍ରାଥମିକ, ମାଧ୍ୟମିକ ଓ ବିଶ୍ବବିଦ୍ୟାଳୟ, ଯଥାକ୍ରମେ ତିନୋଟି 
ମାନର ଗଦ୍ୟ ଭାଷା ସୃଷ୍ଟି କରିଥାଏ ସାଧାରଣ (popular), ଉନ୍ନତ (refined) ଓ 
ଓଜସ୍ପିନୀ (earned) । 

ଭବିଷ୍ୟତ୍ବର ଓଡ଼ିଆ ଭାଷା .... ଉପଯୋଗିତା ୭୫ 


ଏହି ତିନିପ୍ରକାର ଗଦ୍ଯର ଉଦାହରଣ ହେଉଛି- 

୧ । ଓଜସ୍ଵିନୀ (earned) 

(କ) ସୌର ତୂର୍ଣ୍ର ବିକିରିତ ଶକ୍ତି ଦୃଶ୍ୟମାନ ବଣ୍ଡୀଳୀ ମଧ୍ୟରେ ଅବସ୍ଥାନକୁ 
ଆଲୋକ କୁହାଯାଏ। ଆଲୋକ ପୃଥ୍ବୀର ବାୟୁମଣ୍ଡଳକୁ ଇଲେକ୍ଲେ।-ମ୍ୟାଗ୍ନେଟିକ୍‌ 
ଠ୍ଡେଭଵଦ୍ଧାରା ପ୍ରବେଶ କରିଥାଏ। ଏହା ଦୃଶ୍ୟମାନ ବଣ୍ତୀଳୀ ବ୍ୟତୀତ ଅଦୂୃଶ୍ୟମାନ 
ଅତିବାଇଗଣୀ ରଶ୍ମି, ଇନ୍‌ଫ୍ରାରେଡ଼୍‌ ରଶ୍ମି ଆଦି ସହ ପୃଥ୍ବୀରେ ପ୍ରବେଶ କରିଥାଏ। 

(ଖ) ସଂପ୍ରତି ବିଶ୍ଵବ୍ୟାପୀ ଦେଖାଦେଇଥ୍‌ବା ବର୍ବିଷ୍ଣୁ ସାମାଜିକ ଜିଜ୍ଞାସାବୋଧ, 
ମାନବବାଦର ଅନେକଗୁଡ଼ିଏ ଅନାସ୍ଵାଦିତ ବିଭାବକୁ ଆମ ସାମ୍ନାରେ ତୋଳିଧରିଛି; 
ଯେଉଁଗୁଡ଼ିକ ମଧ୍ୟରୁ ଲିଙ୍ଗୀୟ ସମାନତା ଏବଂ ମହିଳା ସଶକ୍ତୀକରଣ ଅଧକ ତାପୂର୍ଯ୍ୟପୂର୍ଣ୍ଣ 
ମନେହୁଏ। 

୨। ଉନ୍ନତ (refined) 

(କ) ବୋଫର୍ସ ଲାଞଚ-ମାମଲାରେ ଅଭିଯୁକ୍ତ ତଥା ପ୍ରତ୍ୟର୍ପଣ ମାମଲାରେ ଅଟକ 
ଇଟାଲୀୟ ବ୍ୟବସାୟୀ କ୍ଵାତ୍ରୋଚିଙ୍କ ପାସ୍‌ପୋର୍ଟ ଫେରିପାଇବା ଆବେଦନକୁ ଏକ 
ସେସନ୍‌ସ ଅଦାଲତ ଅଗ୍ରାହ୍ୟ କରିଦେଇଛନ୍ତି। ପ୍ରତ୍ୟପର୍ଣ ମାମଲାର ସମାଧାନ ନହେବା 
ଯାଏ ହାଇକୋର୍ଟଙ୍କ ସ୍ତଗିତାଦେଶ ଉପରେ ସେ କୌଣସି ଶୁଣାଣି କରିପାରିବେନାହିଁ 
ବୋଲି ସେସନ୍୍‌ସ ଅଦାଲତର ମାଜିଷ୍ଟ୍ରେଟ୍‌ ପ୍ରକାଶ କରିଛନ୍ତି। 

(ଖ) ଲକ୍ଷ୍ୟ କରିବାର କଥା ହେଉଛି ଯେ, ଆଧୁନିକ ଯୁଗରେ ଶିକ୍ଷାର ସାର୍ବଜନୀନ 
ପ୍ରସାର ଓ ମାନକ ଭାଷାର ପ୍ରଚାର ଫଳରେ ଏହି ଭାଷାର ସୁଦୂରପ୍ରସାରୀ ପ୍ରଭାବ 
ପ୍ରତିଟି ଉପଭାଷା ଉପରେ ପଢୁଛି, ଯାହାଫଳରେ ଉପଭାଷାଗୁଡ଼ିକ ଏତେ ପରିମାଣରେ 
ପ୍ରଭାବିତ ହେଉଛନ୍ତି ଯେ, ଶୁଦ୍ଧ ଉପଭାଷା ବୋଲି କିଛି ରହୁନାହିଁ। 

୩ | ସାଧାରଣ (popular) 

(କ) କିଛି ଦେଖ୍ବା, କିଛି ଜାଣିବାର ଆକର୍ଷଣ ରହିଲେହିଁ ମଣିଷ ଅମଡ଼ାବାଟରେ 
ଯାଏ । ଶଗଡ଼ଗୁଳା ଛାଡ଼ି କଣ୍ଟାଝଣ୍ଟାରେ ପୂର୍ଣ୍ଣ ଥ୍ଛା ବଣଜଙ୍ଗଲରେ ପାଦ ଦିଏ। ଶରୀର 
ଲହୁଲୁହାଣ ହେଲେ ବି ସେଥ୍‌ପ୍ରତି ତା'ର ଖାତିର ନଥାଏ। ଚଲାପଅ କଣ୍ଟକିତ 
ହେଲେହେଁ, ଜୀବନର ସ୍ଵାଦ ଚାଖ୍ହୁଏ। 

(ଖ) ଭଦ୍ରଲୋକ ଜଣକ ନିଜର ଘଡ଼ିକୁ ଦେଖ୍ଲେ, କାଛରେ ଟଙ୍ଗାହୋଇଥ୍‌ବା 
ଘଡ଼ି ଆଡ଼କୁ ମଧ୍ୟ ଚାହିଁଲେ। ଅପେକ୍ଷା କରି କରି ଘଣ୍ଟାଏ ହେଲା ସେ ବସିଛନ୍ତି, ଅନ୍ଦାଜ 
କରିନେଲେ ଯେ ହୁଏତ ଆହୁରି ଘଣ୍ଟାଏ ଖଣ୍ଡେ ଅପେକ୍ଷା କରିବାକୁ ପଡ଼ିବ। ଫେରିଯିବାର 
ଯୁ ନାହିଁ। ଗତକାଲି ଫେରିବାକୁ ସେ ବାଧ୍ୟ ହୋଇଥ୍‌ଲେ। 

ସମାଜ ଯେତିକି ଯେତିକି ଅଗ୍ରଗତି କରେ, କାଳ୍ପନିକ ସାହିତ୍ଯ ଅପେକ୍ଷା ଏହା 
ଅଧ୍କରୁ ଅଧ୍କ ତଥ୍ୟଭିରିକ (¡୩f୦୮mative) ସାହିତ୍ୟ ଉପରେ ନିର୍ଭର କରେ। ଏକ 

୭୬ ଓଡ଼ିଆ ଭାଷା ପ୍ରସଙ୍ଗ 


ଉନ୍ନତ ସମାଜର ଭାଷା କାବ୍ୟ-କବିତା ଓ ଗଳ୍ପ ଉପନ୍ୟାସରେ ସନ୍ତୁଷ୍ଟ ନରହି ଖୋଜେ 
ସୁଚିନ୍ତିତ ଗଦ୍ୟ । ପୃଥ୍ବୀର ପ୍ରାୟ ସବୁ ଭାଷାରେ କାବ୍ୟ-କବିତା ଓ ଗଛ୍ଥ “ଉପନ୍ୟାସ 
ଲେଖାଯାଉଛି; କିନ୍ତୁ ମୁଷ୍ଟିମେୟ ଭାଷା ମୌଳିକ ବୈଜ୍ଞାନିକ ଚିନ୍ତାପାଇଁ ବ୍ଯବହୃତ 
ହୋଇଥାରି। ସେଥ୍ପାଇଁ ଆବଶ୍ୟକ ଏକ ଉନ୍ନତ ଗଦ୍ୟ ପରମ୍ପରା। ଏହି ଗଦ୍ଯର 
ଅଭାବରେ ଓଡ଼ିଆଭାଷା ଏପର୍ଯ୍ୟନ୍ତ ବି କାବ୍ୟିକ ଭାଷା ସ୍ତରରେ ରହିଯାଇଛି। ତେଣୁ ଏ 
ଭାଷାରେ ରବୀନ୍ଦ୍ରନାଥ, ଟି.ଏସ୍‌.ଇଲିଅଟ୍‌, ହେମିଂଣ ପ୍ରଭୃତି ସୃଜନଶୀଳ ସାହିତ୍ୟିକମାନେ 
ଜନ୍ମଗ୍ରହଣ କରିବାରେ କୌଣସି ଅସୁବିଧା ନାହିଁ; କିନ୍ତୁ ବଟ୍ରୀଣ୍ତ ରସେଲ, ମାର୍କ ବା 
ଫ୍ରଏଡ୍‌ଙ୍କ ପରି ଚିନ୍ତାନାୟକମାନଙ୍କୁ ଏହି ଭାଷା ଜନ୍ମଦେବାର ସମ୍ଭାବନା କମ୍‌ । ଏହା ଏହି 
ସମାଜର ବୌବିକ ବିକାଶର ଏକ ବିରାଟ ଅନ୍ତରାୟ। ଏହି ଅବସ୍ଥାର ଉନ୍ନତି ନଘଟିଲେ 
ଏହି ଭାଷା ଭାବୁକ” ମାନଙ୍କର ଚରାଭୂଇଁ ହୋଇ ରହିଥ୍‌ବ, 'ଚିନ୍ତକ' ମାନଙ୍କପାଇଁ ଏଥ୍ରୁ 
ଉତ୍ସାହ ବା ପ୍ରେରଣା ମିଳିବନାହିଁ। ଅଥଚ ଓଡ଼ିଆ ଭାଷା ଅତିଶୀଘ୍ର ଏକ ଚିନ୍ତକମାନଙ୍କ 
ଭାଷାରେ ପରିଣତ ହେବା ଉଚିତ। 

ଆମେ ଆଗରୁ କହିସାରିଛୁ ଯେ ଓଡ଼ିଆଭାଷାକୁ ଏକ ସମୃଦ୍ଧ ଭାଷାରେ ପରିଣତ 
କରିବାକୁ ହେଲେ ଏହାକୁ ଦୁଇଟି ଦିଗରୁ ଏକ ଯୋଜନାୟିତ ଭାଷାର ପରିସର ଭିତରକୁ 
ଆଣିବାକୁ ପଡ଼ିବ। ସେହି ଦିଗ ଦୁଇଟି ହେଲେ- ଆଇନଗତ ଓ ତଥ୍ୟଗତ। ଭାଷାର ଏହି 
ଦୁଇଟି ଅଙ୍ଗ ପୁଷ୍ଠ ହେଲେ, ଭାଷା ଆପେ ଆପେ ଭବିଷ୍ୟତ୍ବର ସମାଜପାଇଁ ଯୋଗ୍ୟ 
ହେବ। ତା'ନହେଲେ ଏହା ଲୋପ ପାଇଯିବାର ଯଥେଷ୍ଟ ସମ୍ଭାବନା ରହିଛି। 

ଭାଷାରେ ଆଞ୍ଚଳିକତା 


ଉନବିଂଶ ଶତାଦ୍ଦୀରେ, କହିବା ନିଷ୍ପୟୋଜନ ଯେ ଭାରତ ଆହୁରି ସ୍ଵାଧୀନ 
ହୋଇନଥାଏ, ବ୍ରିଟିଶ୍‌ ଶାସନ ଅମଳରେ ତତ୍ଵକାଳୀନ ସରକାର ଭାରତବର୍ଷର ଏକ 
ଭାଷା -ସର୍ବେକ୍ଷଣପାଇଁ ସ୍ଵୀକୃତି ଦିଅନ୍ତି । ସାର୍‌ ଜର୍ଚଚ ଆବ୍ରାହାମ୍‌ ଗ୍ରୀଅର୍‌ସନ୍ଙ୍କ ସମ୍ପାଦନାରେ 
ଉନବିଂଶ ଶତାଦ୍ଦୀର ମଧ୍ୟଭାଗରେ ବହୁ ଖଣ୍ଡରେ ପ୍ରକାଶିତ ହୁଏ Linguistic 
Survey of India, ଯେଉଁଥ୍‌ରେ ଭାରତ ସାମ୍ରାଜ୍ୟର ଶହ ଶହ କଥ୍ତ-ଭାଷା ଓ 
ଉପଭାଷାକୁ ନେଇ ତଥ୍ୟ -ଭିରିକ ବିବରଣୀ ପ୍ରକାଶ ପାଏ। ତା' ପରଠାରୁ ଏପର୍ଯ୍ୟନ୍ତ, 
ଭାରତ ସ୍ଵାଧୀନ ହେବା ପରେ ବି ଏପରିକି ଭାଷା-ଭିରିରେ ରାଜ୍ୟଗୁଡ଼ିକ ସଂଗଠିତ 
ହେବା ପରେ ବି ଭାରତୀୟ ଭାଷାଗୁଡ଼ିକର ଦ୍ଵିତୀୟ ସର୍ବେକ୍ଷଣ ସମ୍ଭବ ହୋଇନାହିଁ। 
ଏଥ୍‌ପାଇଁ ଯେ ଆବେଦନ କରାନଯାଇଛି ନୁହେଁ, ପ୍ରଖ୍ୟାତ ଡେକାନ କଲେଜର 
ତତ୍ଵକାଳୀନ ଅଧ୍ଯକ୍ଷ ଓ ଭାଷାତତ୍ତ୍ବବିଦ ଡକର ଏସ୍‌.ଏମ୍‌.ବାତ୍ରେଙ୍କଠାରୁ ଆରମ୍ଭକରି 
ଏବେ ମହୀଶୂରର ସରକାରୀ ଭାଷା ଅନୁଷ୍ଠାନ ଭାରତୀୟ ଭାଷା-ସଂସ୍ଥାନଦ୍ଵାରୀ ଏକ 
ନୂତନ ଭାଷା- ସର୍ବେ କ୍ଷଣପାଇଁ ବହୁ ଆବେଦନ କରାଯାଇଥ୍‌ଲେ ମଧ୍ୟ ଭାରତ ସରକାର 
ଦୃଢ଼ଭାବେ ଏହି ଆବେଦନଗୁଡ଼ିକୁ ପ୍ରତ୍ୟାଖ୍ୟାନ କରିଆସିଛନ୍ତି। ଭାରତ ସରକାରଙ୍କର 
ଯୁଲ୍ତି ହେଉଛି ଯେ, ଭାଷା ହେଉଛି ଏକ ଅତ୍ୟନ୍ତ ସ୍ପର୍ଶକାତର ବିଷୟ, ତେଣୁ ଏହାକୁ 
ସର୍ଭେ କରିବାକୁ ହେଲେ ଶିକ୍ଷା ମନ୍ତ୍ରଣାଳୟ ଅଧୀନରେ କରାନଯାଇ, ଏହାର ଗୁରୁତ୍ନ 
ଦୃଷ୍ଟିରୁ କେବଳ ଗୃହଂ-ମନ୍ତ୍ରଣାଳୟ ଦ୍ଵାରାହିଁ କରାଯାଇପାରେ। ଏହି ସୂତ୍ରରେ ଆଉ 
ଆମେ, ବା ଗୃହ-ମନ୍ତ୍ରଣାଳୟାଧୀନ ଭାରତର ମହା-ରେଜିଷ୍ଟାର୍‌ଙ୍କର ଭାଷା ପ୍ରଭାଗ। 
ଗତ ନବେ ଦଶକର ଶେଷ ଭାଗରେ ଏହି ସଂଗଠନ ପକ୍ଷରୁ ଆମେ ଭାରତ ସରକାରଙ୍କୁ 
ଭାରତର ଭାଷା-ସର୍ବେକ୍ଷଣପାଇଁ ଗୋଟିଏ ପ୍ରସ୍ତାବ ଦେଉ ଓ ଏହା ସରକାରୀ ସ୍ଵୀକୃତି 
ପାଇ ଯାଏ ଯୋଜନା ଆୟୁକ୍ତଙ୍କ ସୁପାରିସପାଇଁ। ଏହା ମିଳେ ଏବଂ ଗତ ତିନୋଟି 
ଯୋଜନା କାଳ ଭିତରେ ଭାଷା-ପ୍ରଭାଗ ବା Lage Divisioଠମ ରାଜ୍ୟ 
ଭିରିରେ ଭାରତୀୟ ଭାଷାଗୁଡ଼ିକର ସର୍ବେକ୍ଷଣ ଆରମ୍ଭ କରନ୍ତି। ଏହି ସର୍ଭେର ପ୍ରଥମ 
ରାଜ୍ୟ ହେଉଛି ଓଡ଼ିଶା। ଏହା ଯେ କେବଳ ଆମର ବ୍ଯକ୍ତିଗତ ଆଗ୍ରହ ଯୋଗୁ 
ହୋଇଥଲା, ତାହା ନୁହେଁ¬ ବରଂ ଆମେ ଅନୁଭବ କରିଥ୍ଲୁ ଯେ ଏ ଜାତୀୟ ସର୍ଭେ 
ଓଡ଼ିଶାରୁ ଆରମ୍ଭ କଲେହିଁ, ଆମେ ଭାରତର ଭାଷା-ସମସ୍ୟାର ବିଭିନ୍ନ ଦିଗ ସହିତ 

୭୮ ଓଡ଼ିଆ ଭାଷା ପ୍ରସଙ୍ଗ 


ପ୍ରଥମରୁହିଁ ପରିଚିତ ହୋଇପାରିବୁ। ପ୍ରଥମ କାରଣ ହେଲା ସମଗ୍ର ପୂବାଞ୍ଚଳ ପରି ଓ 
ଏହି ଅଞ୍ଚଳର ଅନ୍ତଧକ୍ତ ଓଡ଼ିଶା ମଧ୍ଯ ଭାଷାତର୍ତ ଦୃଷ୍ଟିରୁ ଏକ ପଛୁଆ ରାଜ୍ୟ ଓ ଏ 
ରାଜ୍ୟରେ ସେପରି କୌଣସି ଅନୁଷ୍ଠାନ ନାହିଁ ଯେଉଁ ଅନୁଷ୍ଠାନ ମାଧ୍ୟମରେ ଭାଷାତାତ୍ତ୍ରିକ 
ଗବେଷଣା କରାଯାଇଥାଏ। ଫଳରେ, ଓଡ଼ିଶା ରାଜ୍ୟର ମୁଖ୍ୟ ଭାଷା ଓଡ଼ିଆ ଭାଷା 
ମଧ୍ୟ ଆନୁଷଟ୍ଗିକଭାବେ ଅଧ୍ୟୟନ କରାଯାଇନାହିଁ। ବହୁ ଅଭାବ ରହିଛି ଏ ଭାଷାର 
ଗବେଷଣା କ୍ଷେତ୍ରରେ ତଥା ଏ ରାଜ୍ୟରେ କଥ୍‌୍ତ ଅନ୍ୟଭାଷାଗୁଡ଼ିକ କ୍ଷେତ୍ରରେ। 
ଦ୍ଵିତୀୟୀରେ, ଓଡ଼ିଶା ରାଜ୍ୟର |inguistic ଠ୦M୩p୦sitioର ବା ଭାଷା-ସଂଗଠନ 
ଦୃଷ୍ଟିରୁ, ଏ ରାଜ୍ୟରେ ତିନୋଟି ଭାଷା-ପରିବାରର ଭାଷା କଥ୍ତ ହୋଇଥାଏ; ଯଥା 
ଆର୍ଯ୍ୟ, ଦ୍ରାବିଡ଼ ଓ ମୁଣ୍ଡା । ତିନୋଟି ଭାଷା-ପରିବାରର ସଙ୍ଗମସ୍ଥଳ ଓଡ଼ିଶା, 
ଏକାଧାରାରେ ଭାରତୀୟ ଭାଷା ଚିତ୍ରପଟର ଏକ ବିଶ୍ବସ୍ତ ଦୃଷ୍ଟାନ୍ତ ଅଥୀତ୍ଵ, ଭାରତ 
ଯେପରି ଗୋଟିଏ ବହୁଭାଷାଭାଷୀ ଦେଶ, ଓଡ଼ିଶା ବି ସେହିପରି ଗୋଟିଏ ବହୁ 
ଭାଷାଭାଷୀ ରାଜ୍ୟ । ଏହି ଭାଷାଗୁଡ଼ିକ ମଧ୍ୟରୁ ପୁଣି ଅଧ୍କାଂଶ ହେଉଛନ୍ତି ଆଦିବାସୀ 
ଭାଷା। ତେଣୁ ଏ ଭାଷାଗୁଡ଼ିକ ଉପରେ ପ୍ରାଥମିକ ଅଧ୍ୟୟନ ବି ଏପର୍ଯ୍ୟନ୍ତ ଆରମ୍ଭ 
ହୋଇନାହିଁ ଓ ଆମର ଜ୍ଞାନ ଦୃଷ୍ଟିରୁ ଓଡ଼ିଶା ଗୋଟିଏ ଅନ୍ଧକାରାଛୁନ୍ନ ରାଜ୍ୟ। ଏ 
ଭାଷାଗୁଡ଼ିକୁ ଆମର ଜ୍ଞାନର ପରିସୀମା ଭିତରକୁ ଆଣିବାକୁ ହେଲେ, ଯେତେଶୀପ୍ର 
ସମ୍ଭବ ଏ ଭାଷାଗୁଡ଼ିକ ଉପରେ ଅଧ୍ୟୟନ ଆରମ୍ଭ ହେବା ଉଚିତ। ପ୍ରତ୍ୟେକଟି ଭାଷା, 
ସେ ଆଦିବାସୀ ଭାଷା ହେଉ କି ଏକ ଉନ୍ନତ ସମାଜର ଭାଷା ହେଉ, ନିଜେ ମାନବ 
ଚିନ୍ତା-ପ୍ରଣାଳୀର ଏକ ଅନନ୍ୟ ସୃଷ୍ଟି। ପ୍ରତିଟି ଭାଷା ଗୋଟିଏ ଗୋଟିଏ ସ୍ଵତନ୍ତ୍ର ପୃଥ୍ବୀ ! 
ତେଣୁ ଯେତେବେଳେ ଗୋଟିଏ ଭାଷା ମରିଯାଏ, ଆମକୁ ବୁଝିବାକୁ ହେବ ଯେ, ମାନବ 
ଚିନ୍ତାଧାରାର ଏକ ସ୍ଵତନ୍ତ୍ର ଜଗତର ମଧ୍ୟ ବିଲୋପ ଘଟିଲା। ବର୍ଭମାନ ପୃଥ୍ବୀରେ ବହୁ 
ଭାଷା ଯେପରି ବିପନ୍ନ ହୋଇପଡ଼ିଛନ୍ତି, ଭାଷାତତ୍ତ୍ଵବିଦବମାନେ ଚିନ୍ତିତ ହୋଇପଡ଼ିଛନ୍ତି 
ଯେ, ଆସନ୍ତା ଶହେବର୍ଷ ଭିତରେ ପୂଥ୍ବୀର ଦୁଇ-ତୃତୀୟାଂଶ ଭାଷା ଚିରଦିନପାଇଁ 
ଲୋପପାଇଯିବେ। ଗୋଟିଏ ଜୀବ ବା ଗୋଟିଏ ଉଦ୍ଭିଦ ପୃଥ୍ବୀପୃଷ୍ଠରୁ ଲୋପପାଇଯିବା 
ଯେପରି ଏକ ଅପୂରଣୀୟ କ୍ଷତି, ମାନବ-ସମାଜପାଇଁ ତାହାଠାରୁ ସହସ୍ରଗୁଣ ଅଧ୍କ 
କ୍ଷତିକର ହେଉଛି ଗୋଟିଏ ଭାଷାର ମୃତ୍ୟୁ ତେଣୁ ଭାଷାତତ୍ତ୍ବବିଦ୍ଧମାନେ ଲାଗି ପଡ଼ିଛନ୍ତି 
ବର୍ରମାନ ପ୍ରତିଟି ଭାଷାର ସମସ୍ତ ବିବରଣୀକୁ ବିଜ୍ଞାନସିଦ୍ଧ ଭାବେ ସଂଗ୍ରହ କରି 
ରଖ୍ବାପାଇଁ- ଯାହା ହୁଏତ ସମଗ୍ର ମାନବ-ସମାଜର କେବେ ନା କେବେ କୌଣସି 
କାମରେ ଆସିପାରେ। ଓଡ଼ିଶାର ଭାଷାଗୁଡ଼ିକର ଅବସ୍ଥା ଆହୁରି ଧରାଧର। ବଣ୍ଡା 
ଆଦିବାସୀଙ୍କ ଭାଷା ଡିଡ଼େଇର ଲୋକସଂଖ୍ୟା ଆସି ମାତ୍ର କେଇ ହଜାରରେ ପହଞ୍ଚୁଛି। 
ଓଡ଼ିଶାର ପ୍ରାୟ ପ୍ରତ୍ୟେକଟି ଆଦିବାସୀ ଭାଷା ଆଜି ବିପନ୍ନ। ଆସନ୍ତା ପଚାଶରୁ 
ଶହେବର୍ଷ ଭିତରେ ବେଶ୍‌ କିଛି ଭାଷା ସଂପୂର୍ଣ୍ଣ ଲୋପ ପାଇଯାଇପାରନ୍ତି। ଏହି ଦୁର୍ଦଶା 


Digitized by srujanika@gmail.com 


ଭାଷାରେ ଆଞ୍ଚଳିକତା ୭୯ 


ଆସନ୍ନ ହେବା ପୂର୍ବରୁ, ଏ ଭାଷାଗୁଡ଼ିକୁ ରେକର୍ଡ଼ କରି ଭବିଷ୍ୟତ୍ପାଇଁ ଆମକୁ ରକ୍ଷା 
କରିବାକୁ ପଡ଼ିବ। ଅନ୍ତତଃପକ୍ଷେୟ ଆମେ ତ ବୁଝିପାରିବା ଯେ କେଉଁ ପଥ ଦେଇ ଏକ 
ନିଦ୍ଦିଷ୍ଟ ମାନବ-ଗୋଷ୍ଠୀ ତାହାର ଭାଷାକୁ ସୃଷ୍ଟି କରିଥ୍ଲା। ପ୍ରତିଟି ଭାଷା ଏକ ସ୍ଵତନ୍ତ୍ର 
ମାନବଜଗତଙ ଦୃଷ୍ଟିର, ଜ୍ଞାନର, ଅନୁଭବର ଓ ଚିନ୍ତାର1 ଯେତେବେଳେ ଗୋଟିଏ 
ଭାଷା ମରିଯାଏ, ତା'ସଙ୍ଗେ ସଙ୍ଗେ ମରିଯାଏ ମାନବ ଚିନ୍ତାଧାରାର ଏହି ସ୍ଵତନ୍ତ୍ର 
ଜଗତଟି। ଏହି ଦୃଷ୍ଷିରୁ ପ୍ରତ୍ୟେକଟି ଭାଷା ବା ଉପଭାଷାର ସମ୍ପୂର୍ଣ୍ଣ ବିବରଣୀ ସଂଗୃହୀତ 
ହେବା ବିଧେୟ। 

ଏହି ଲକ୍ଷ୍ୟରଖ୍‌ ଆମେ ଓଡ଼ିଶାର ସର୍ଭେ ଆରମ୍ଭ କରିବା ସହିତ ନୂତନ Linguistic 
Survey of India ର ଅୟମାରମ୍ଭ କରୁ। ସୁଖର କଥା ଯେ, ବର୍ଗମାନ ସେ 
ଅଧ୍ୟୟନଟି ପ୍ରକାଶିତ ହେବାର ଅପେକ୍ଷାରେ । ଏହି ସର୍ଭେର ଅନ୍ୟାନ୍ୟ ଦିଗଗୁଡ଼ିକୁ ବାଦ 
ଦେଇ, ବର୍ରମାନ କେବଳ ଏହି ପ୍ରଦେଶର ପ୍ରମୁଖ ଭାଷା ଓଡ଼ିଆ ଓ ତାହାର 
ଉପଭାଷାଗୁଡ଼ିକର ଆଲୋଚନା କରାଯାଇପାରେ। 

ଭାଷାବିଜ୍ଞାନରେ ଭାଷା ଓ ଉପଭାଷା ଭିତରେ ସମ୍ବନ୍ଧକୁ ନେଇ ଏବେ ବି ଯଥେଷ୍ଟ 
ଅନିଶ୍ଚିୟତା ରହିଛି। ପୁରୁଣା ଧାରଣା ଅନୁସାରେ ଯେଉଁ ଭାଷା-ପ୍ରକାର ଲିଖ୍ତ ସ୍ତରକୁ 
ଉନ୍ନୀତ ହୋଇନାହିଁ, ତାହା ଗୋଟିଏ ଉପଭାଷା ବା ତୀ । ଅପରପକ୍ଷେ, ଯେଉଁ 
ଭାଷା-ପ୍ରକାରର ଏକ ଲିଖ୍ତ ପରମ୍ପରା ରହିଛି ତାହା ଗୋଟିଏ ସ୍ଵାଧୀନ ଭାଷା ବା 
language ! ଏବେ ବି ସାଧାରଣ ଲୋକଙ୍କ ଭିତରେ ଏହି ଧାରଣା ଖୁବ୍‌ ବଳବତ୍ତର 
ରହିଛି, ତେଣୁ ଓଡ଼ିଶାର ଏକାଧ୍କ ଆଦିବାସୀ ଭାଷା, ଯେଉଁଗୁଡ଼ିକର ପୂର୍ବରୁ ଲିପି 
ନଥୁଲା, ବର୍ମାନ ଗୋଟିଏ ଗୋଟିଏ ଲିପି-ଉଦ୍ଵଭାବନ କରି, ନିଜ ଭାଷାକୁ ଏକ 
ଲିଖ୍ତ ରୂପ ଦେବାପାଇଁ ସତତ ଚେଷ୍ଟିତ, ଯାହା ବଳରେ ସେମାନେ ଦାବି କରିବାକୁ 
ଆରମ୍ଭ କରିଛନ୍ତି ଯେ, ସେମାନଙ୍କ ଭାଷା ଗୋଟିଏ ଲିଖ୍ତଭାଷା, ତେଣୁ ଏହାକୁ 
language ର ସମ୍ମାନ ଦିଆଯିବା ଉଚିତ। 

ଆଧୁନିକ ଭାଷାବିଜ୍ଞାନ ଏହି ଯୁତ୍ତିର ପୃଷ୍ଠପୋଷକତା କରେନାହିଁ, ଅଥୀତ ଯେଉଁ 
ଭାଷା-ପ୍ରକାରର ଲିଖ୍ତ ସାହିତ୍ୟ ଅଛି, ତାହା ଗୋଟିଏ ଭାଷା ଓ ଯାହାର ନାହିଁ ସେ 
ଗୋଟିଏ ଉପଭାଷା। ଭାଷା-ବିଜ୍ଞାନ ଦୃଷ୍ଟିରୁ, ଯେଉଁ ଭାଷା-ପ୍ରକାରର ସ୍ଵାଧୀନ ଗଠନ 
ଧାରା ବା ଅଧଠମଠMଠUus system ଅଛି ତାହା ଗୋଟିଏ ସ୍ଵାଧୀନ ଭାଷା; କିନ୍ତୁ 
ଏହି ଗଠନଧାରା ଯଦି ଅନ୍ୟ ଗୋଟିଏ ଭାଷାର ଅଧୀନ ତାହେଲେ ଏହାକୁ ସେହି 
ଭାଷାର ଏକ ଉପଭାଷାଭାବେ ଧରିବାହିଁ ଯଥାର୍ଥ । ମାନବ ଜଢାତିଦ୍ଵାରା ବ୍ୟବହୃତ ସବୁ 
ଭାଷା- ପ୍ରକାରର ଗଠନଗତ ଶୃଙ୍ଖଳା ଥ୍ବା ଅବଶ୍ୟମ୍ଭାବୀ । ବିନା ଶୃଙ୍ଖଳାରେ କୌଣସି 
ଭାଷା ମାନବ- ଗୋଷ୍ଠୀଦ୍ଧାରା ବ୍ଯବହୃତ ହୋଇପାରିବନାହିଁ ଓ ଯଦି ସେପରି ହେଉଥାଏ 
ତାହେଲେ ତାକୁ babel ବା ନିଛକ ଗଣ୍ଡଗୋଳର ଆଖ୍ୟା ଦେବାକୁ ପଡ଼ିବ। ଗଣ୍ଡଗୋଳ 

Fo ଓଡ଼ିଆ ଭାଷା ପ୍ରସଙ୍ଗ 


ଓ ସଂଳାପ ବା ୦ଠ୩MଧUମnication ଭିତରେ ପାର୍ଥକ୍ୟ ହେଉଛି ଯେ, ଗଣ୍ଡଗୋଳଦ୍ଵାରା 
ଭାବ-ବିନିମୟ ହେବା ସମ୍ଭବ ନୁହେଁ; କିନ୍ତୁ ସଂଜାପ ହେଉଛି ଭାବ -ବିନିମୟର ଏକ 
ନିଦଦିଷ୍ଟ ଧରାବନ୍ଧା ଉପାୟ ! ଭାବ-ବିନିମୟ ସମ୍ଭବ, ଯଦି ମାଧ୍ୟମ ଏକ ଶୃଙ୍ଖଳାଶ୍ରିତ 
ହୋଇଥାଏ। ସେହି ଶୃଙ୍ଖଳା ବା System ହେଉଛି ମାନବ ଭାବ -ବିନିମୟର ପ୍ରଧାନ 
ଆବଶ୍ୟକୀୟ ଉପାୟ । ଭାଷା ହେଉ କି ଉପଭାଷା ହେଉ, ଅନୁନତ ଆଦିବାସୀ ଭାଷା 
ହେଉ କି ଉନ୍ନତ ସଭ୍ୟ ଭାଷା ହେଉ, ସାହିତ୍ୟିକ ଭାଷା ହେଉ କି ଅଲିଖ୍ତ ଭାଷା ହେଉ, 
ତା'ଦ୍ଵାରା ଯଦି ମନୁଷ୍ଯମାନଙ୍କ ଭିତରେ କଥୋପକଥନ ବା ଭାବ-ବିନିମୟ ସମ୍ଭବ 
ହେଉଥାଏ, ତାହେଲେ ତାହା ଗୋଟିଏ ଭାଷା-ପ୍ରକାର। ପ୍ରତିଟି ଭାଷା-ପ୍ରକାରକୁ 
ଦୁଇଭାବେ ଦେଖାଯାଇପାରେ। ଏହା ଯଦି ସ୍ଵାଧୀନ ହୋଇଥାଏ ତାହେଲେ ଏହା 
ଗୋଟିଏ ଭାଷା; କିନ୍ତୁ ଯଦି ପରାଧୀନ ହୋଇଥାଏ, ତାହେଲେ ଏହା ଗୋଟିଏ 
ଉପଭାଷା ଏ ଭାଷା-ପ୍ରକାର ଲିଖ୍ତ କି ଲିଖ୍ତ ନୁହେଁ, ଏଥ୍‌ରେ ଭଟାଙ୍ଗ ସାହିତ୍ୟ ସୃଷ୍ଟି 
ହୋଇଛି କି ନାହିଁ, ଏହା ଶିକ୍ଷାର ମାଧ୍ୟମ କି ନୁହେଁ, ଇତ୍ୟାଦି ସବୁ ଗୌଣ। ଏସବୁ 
ବିଚାର ସାମାଜିକ ବିଚାର, ଭାଷାତାର୍ବିକ ନୁହେଁ। ଭାଷା ବିଜ୍ଞାନ ଦୃଷ୍ଟିରୁ, କୌଣସି 
ଗୋଟିଏ ଭାବ-ବିନିମୟ ଶୃଙ୍ଖଳାର ବ୍ୟାକରଣ ଯଦି ସ୍ଵାଧୀନ ହୋଇଥାଏ, ତାହେଲେ 
ଏହା ଭାଷା ଓ ସେ ସ୍ଵାଧୀନତା ନଥୁଲେ ଏହା ଉପଭାଷା । ଭାଷା ଓ ଉପଭାଷା ମଧ୍ୟରେ 
ଏହି ସମ୍ଚନ୍ଧକୁ ମାନିନେଲେ, ଆମକୁ ସ୍ଵୀକାର କରିବାକୁ ପଡ଼ିବ ଯେ, ଉପଭାଷାର 
ବୈଶିଷ୍ଟ୍ୟ ଚାଳିଶ ପଚାଶଟି ଶବ୍ଦ ବା ଗୋଟିଏ ଦୁଇଟି ବ୍ୟାକରଣିକ ସୂତ୍ର ମଧ୍ୟରେ 
ସୀମିତ ନୁହେଁ। 

ଉପଭାଷା ହେଉଛି ଏକ ନିଦଦିଷ୍ଟ ଭାଷା-ପ୍ରକାର, ଯାହାର ନିଦିଷ୍ଟ ବ୍ୟାକରଣ ଅଛି; 
ଭିନୁ ଏହି ବ୍ୟାକରଣ ସ୍ଵାଧୀନ ନୁହେଁ, ଯେପରି ସମ୍ବଲପୁରୀ ଉପଭାଷା। ସମ୍ବଲପୁରୀର 
ବ୍ୟାକରଣରେ ଓ ଶବ୍ଦାବଳୀରେ ଯଥେଷ୍ଟ ସ୍ଵାତନ୍ତ୍୍ୟ ଥ୍ଲେ ମଧ୍ୟ, ଏହାକୁ ଏପର୍ଯ୍ୟନ୍ତ ବି 
ଏକ ସ୍ଵାଧୀନ ଭାଷାର ମର୍ଯ୍ୟାଦା ଦିଆଯାଇ ପାରୁନାହିଁ । ତା'ର ଅନେକ କାରଣ ଅଛି; 
କିନ୍ତୁ ସମ୍ବଲପୁରୀର ବ୍ୟାକରଣକୁ ଯଦି ଷ୍ଟାଣ୍ଡାର୍ଡ ଓଡ଼ିଆ ଭାଷାର ବ୍ୟାକରଣ ସହିତ 
ତୁଳନା କରାଯାଏ, ତାହେଲେ ଦେଖାଯିବ ଯେ, ଦୁଇଟିଯାକ ଭାଷା-ପ୍ରକାର ଗୋଟିଏ 
ବ୍ୟାକରଣଙ-ଶ୍ୃଙ୍ଖଳାର ଅନ୍ତର୍ଗତ, ଅଥୀତ୍ଵବ ସମ୍ବଲପୁରୀକୁ ବୁଝିବାକୁ ହେଲେ ଓଡ଼ିଆ 
ବ୍ୟାକରଣର ବାହାରକୁ ଯିବାକୁ ପଡ଼େନାହିଁ। ଏହି ଦୃଷ୍ଟିରୁ, ଓଡ଼ିଆ ଭାଷାର ଏକମାତ୍ର 
ଭୌଗୋଳିକ ଉପଭାଷା ହେଉଛି ସମ୍ବଲପୁରୀ। ସମ୍ବଲପୁରୀର ସ୍ଵତନ୍ତ୍ର ବ୍ୟାକରଣ ଅଛି। 
ତେଣୁ, ଯେଉଁମାନେ ଯୁକ୍ତି କରନ୍ତି ଯେ ଓଡ଼ିଆର ଦକ୍ଷିଣାଞ୍ଚଳ, ଉତ୍ତରାଞ୍ଚଳ, ଇତ୍ୟାଦି ବି 
ଗୋଟିଏ ଗୋଟିଏ ଉପଭାଷା ଅଞ୍ଚଳ। ତାକୁ ନମାନିବାର ପ୍ରଧାନ କାରଣ ହେଉଛି 
ଦକ୍ଷିଣାଞ୍ଚଳ ବା ଉତ୍ତରାଞ୍ଚଳ ଓଡ଼ିଆର ବିଶେଷତ୍ଵ ଥ୍‌ଲେ ମଧ୍ୟ ଏଗୁଡ଼ିକର ସମ୍ବଲପୁରୀ 
ପରି ସ୍ଵତନ୍ତ୍ର ବ୍ୟାକରଣ ନାହିଁ। ଉଦାହରଣସ୍ବରୂପ ପୁରୀ ଭାଷାରେ ବହୁ ଶବ୍ଦ ଚଳେ 

ଭାଷାରେ ଆଞ୍ଚଳିକତା ୮୧ 


ଯାହା ଷ୍ଟାଣ୍ଡାର୍ଡ ଓଡ଼ିଆଠାରୁ ପୃଥକ ଯଥା ପିଜୁଳି-ଚାଉଳକିଆ, ଆତ-ମେଘୁଆ, 
ଓଡ଼ଶ-ଛାରପୋକ, ଦୁଧ-ନିତ୍ୟାନି, ଶଭୁଛି-ଶୁଘୁଛି , ଦିଶୁଛି -ଦୁଶୁଛି ଇତ୍ୟାଦି, ଇତ୍ୟାଦି। 
ଏହି ପାର୍ଥକ୍ୟଗୁଡ଼ିକ ସନ୍ତ୍ଵେ ପୁରୀ ଭାଷାକୁ ଆମେ ଗୋଟିଏ ଉପଭାଷାଞ୍ଚଳଭାବେ 
ଦେଖ୍ବାନାହିଁ, ତା'ର କାରଣ ହେଉଛି ଯେ, ପୁରୀ ଭାଷାର ସ୍ଵତନ୍ତ୍ର ବ୍ୟାକରଣ ନାହିଁ। 
ଠିକ୍‌ ସେଇକଥା, କେବଳ ପଶ୍ଚିମାଞ୍ଚଳ ଛଡ଼ା; ଓଡ଼ିଆର ଅନ୍ୟାନ୍ୟ ଅଞ୍ଚଳଗୁଡ଼ିକ କ୍ଷେତ୍ରରେ 
ମଧ୍ୟ ପ୍ରଯୁଜ୍ୟ | ତେଣୁ ସମ୍ବଲପୁରୀ ହେଉଛି ଓଡ଼ିଆର ଏକମାତ୍ର ଉପଭାଷାଞ୍ଚଳ ଓ ଅନ୍ୟ 
ଅଞ୍ଚଳଗୁଡ଼ିକ ନୁହନ୍ତି। ସେଗୁଡ଼ିକରେ ଞପଭାଷିକ ବିଶେଷତ୍ଵ ଅଛି; କି ସେଗୁଡ଼ିକର 
ବ୍ୟାକରଣ ଓଡ଼ିଆଠାରୁ ଭିନ ନୁହନ୍ତି। ଯଦି ଭିନ ହୋଇଥଆାର୍ତିୟ ତାହେଲେ ଦେଖ୍‌ବାକୁ 
ପଡ଼ିବ ସେଗୁଡ଼ିକ ସ୍ଵାଧୀନ ବ୍ୟାକରଣ ନା ପରାଧୀନ ବ୍ଯାକରଣ। ଯଦି ସ୍ଵାଧୀନ 
ବ୍ୟାକରଣ ହୋଇଥାନ୍ତି, ତାହେଲେ ସେଗୁଡ଼ିକ ଗୋଟିଏ ଗୋଟିଏ ସ୍ଵାଧୀନ ଭାଷା; କିଜ୍ତ 
ଯଦି ପରାଧୀନ ହୋଇଥାନ୍ତି, ତାହେଲେ ସେଗୁଡ଼ିକ ଉପଭାଷା । 

ସ୍ଵତନ୍ତ୍ର ବ୍ୟାକରଣ ଥ୍‌ବା ଓଡ଼ିଆ ଉପଭାଷା ଯେ ଆଉ ନାହାନ୍ତି, ଏପରି ନୁହେଁ। 
ଓଡ଼ିଆର ଏପରି ତିନୋଟି ଉପଭାଷା ହେଉଛଚ୍ତିଖ କେଉଁଝରର ଭୂୟା, କୋରାପୁଟର 
ଦେଶିଆ ବା ପରଜା, ବିଶାଖାପଟନ୍‌ମର ରେଲ ; କିନୁ ଏଗୁଡ଼ିକ ଭୌଗୋଳିକ ଉପଭାଷା 
ନୁହତ୍ତି। ଏହି ଭାଷା -ପ୍ରକାରଗୁଡ଼ିକ ନିର୍ଦିଷ୍ଟ ଆଦିବାସୀ ଗୋଷ୍ଠୀଦ୍ଧାରା କଥ୍ତ ହୋଇଥଆ୍ତି 
ଓ ଏମାନଙ୍କର ସଂଖ୍ୟା ତିନିରୁ ଆହୁରି ବେଶି ହୋଇପାରେ। ଏଗୁଡ଼ିକ ଓଡ଼ିଆର 
ସାମାଜିକ ଉପଭାଷା, କାରଣ ଏମାନେ ନିଦିଷ୍ଟ ସାମାଜିକ ଗୋଷ୍ଠୀ ଭିତରେ ସୀମାବଵ୍ଧ। 
ବସ୍ତୁତଃ ଓଡ଼ିଆର ୬୨ଟି ଆଦିବାସୀ ଗୋଷ୍ଠୀ ଭିତରୁ ପ୍ରାୟ ତିରିଶଟି ଗୋଷ୍ଠୀଙ୍କର 
ମାତୃଭାଷା ହେଉଛି ଓଡ଼ିଆ। କିନ୍ୁ ଏ ଓଡ଼ିଆ, ସାଧାରଣ ଓଡ଼ିଆ ନୁହେଁ। ଏ ଓଡ଼ିଆ- 
ପ୍ରକାରଗୁଡ଼ିକର ଯଥେଷ୍ଟ ବିଶେଷତ୍ଵ ଅଛି ଓ ଏଗୁଡ଼ିକ ଗୋଟିଏ ଗୋଟିଏ ଭାଷା- 
ପ୍ରକାର । ଶହ ଶହ ବର୍ଷ ଧରି ଏ ଭାଷା ଲୋକମାନଙ୍କଦ୍ଧାରା କଥ୍ତ ହେଉଛି ଏବଂ 
ଏଗୁଡ଼ିକର ଯଥେଷ୍ଟ ବ୍ୟାକରଣିକ ଓ ଶବ୍ଦଗତ ସ୍ଵାତନ୍ତ୍ଧୟ ଅଛି। ତେଣୁ ଏଗୁଡ଼ିକୁ ଉପଭାଷାର 
ମର୍ଯ୍ୟାଦା ନଦେବା ପ୍ରାମାଦିକ। କ୍ଵଚିତ୍ଵ ଏହି ଆଦିବାସୀ ଗୋଷ୍ଠୀଗୁଡ଼ିକର ଅଧ୍ଯୟୟନ 
ବିଧ୍ବଦ୍ଧଭାବେ କରାଯାଇଛି। ସେ ଦିଗରେ ଗବେଷଣା ଅବଶ୍ୟ କରାଯିବା ଉଚିତ | ଏ 
ଦିଗରେ ମୋର ଭୂୟୀ ଭାଷାର ଅଧ୍ୟୟନ ସତୁରି ଦଶକରେ ହୁଏ, ଅଶୀ ଦଶକରେ 
ଅଧ୍ୟାପକ ଗଣେଶ୍ଵର ମହାପାତ୍ର ଦେଶିଆ ଉପରେ କାମ କରଚ୍ତି। ଏବେ ଭୁବନେଶ୍ବରର 
ପଟିଆ କେଳା ଭାଷା ଉପରେ ମଧ୍ୟ କିଛିଟା କାମ ଆରମ୍ଭ ହୋଇଛି। ସମ୍ବଲପୁରୀର 
ଅଗରିଆ ଓ ବିଝିଆ ଉପରେ ମଧ୍ୟ କିଛିଟା କାମ ହୋଇଛି; କିନୁ ଏସବୁ ଭାଷାଗୁଡ଼ିକ 
ଉପରେ ଗହନ ଗବେଷଣା କରାଯିବା ବାଞ୍ଚନୀୟ। ଏପରି ବହୁ ଓଡ଼ିଆ ଭାଷୀ ଆଦିବାସୀ 
ଗୋଷ୍ଠୀ ଅଛନ୍ତି, ଯେଉଁମାନଙ୍କ ଭାଷା ଭପରେ ଆମେ ପ୍ରାୟ କିଛି ଜାଣୁନାହିଁ; କିଚତ 
ଏଗୁଡ଼ିକ ଓଡ଼ିଆ ଭାଷା -ଭୂଗୋଳର ଅବିଚ୍ଛେଦ୍ୟ ଅଙ୍ଗ 


Digitized by srujanika@gmail.com 


୮୨ ଓଡ଼ିଆ ଭାଷା ପ୍ରସଙ୍ଗ 


ଭାଷା-ଭୂଗୋଳ ବା ଣalect geography ର ବହୁ ବ୍ୟବହାର ଅଛି ଭାଷା- 
ସାହିତ୍ୟ ଅଧ୍ୟୟନରେ। କିଛିବର୍ଷ ତଳେ ଭୁବନେଶ୍ବରର ରାଜ୍ୟ ପୋଥ୍‌ ସଂଗ୍ରହାଳୟରେ 
ଦୁଇଟି ପୋଥ୍‌ ପାଠ କରିବାର ସୁଯୋଗ ମତେ ମିଳିଥ୍ଲା- ସେଥ୍ରୁ ଗୋଟିକର ନମ୍ବର 
ହେଉଛି ଠ1L ୧୨ ଓ ଅନ୍ୟଟି ହେଉଛି ବିଶିଷ୍ଠ ଏତିହାସିକ ସ୍ଵର୍ଗତ କେଦାରନାଥ ମହାପାତ୍ରଙ୍କ 
ଦ୍ଵାରା ସମ୍ପାଦିତ କବି ଅର୍ଜୁନ ଦାସଙ୍କ କଳ୍ପଲତା । ଠା ୧୨ ନମ୍ବର ପୋଥ୍ଟି ହେଉଛି 
ସେହି ଅଙ୍ଚନ ଦାସଙ୍କର ଅନ୍ୟ କାବ୍ୟ ରାମବିଭାର। ଏହି ଦୁଇଟି ପୋଥ୍‌ର ଲେଖାକୁ 
ପରୀକ୍ଷା କଲେ କେତେଗୁଡ଼ିଏ ଭାଷା -ବିଷୟକ ବୈଶିଷ୍ଟ୍ୟ ଆଖ୍‌ରେ ପଡ଼େ; ଯଥା 

( ୧) ଯଦି ତିନି-ଅକ୍ଷର-ବିଶିଷ୍ଠ ଶବ୍ଦର ମଧ୍ୟମ ଓ ଶେଷ ଅକ୍ଷରଗୁଡ଼ିକର 
ସ୍ଵରବର୍ଣ୍ଣ ଇ ବା ଅ ହୋଇଥାଏ, ଅନ୍ୟ ବିଶେଷ ଭାଷାତାର୍ବିକ କାରଣ ନଥ୍‌ଲେ ମଧ୍ୟମ 
ଅକ୍ଷରର ସ୍ଵରବର୍ଣ୍ଣଟି ଏ ରେ ପରିଣତ ହୁଏ; ଯଥା 

ବୟସ-ବୟେସ, ଦାନବ-ଦାନେବ, ମାନବ-ମାନେବ, କଟକ-କଟେକ, ଲୋତକ- 
ଲୋତେକ, କନକ-କନେକ, ମାଧବ-ମାଧେବ, ବାସବ -ବାସେବ, ରାଘବ-ରାଘେବ, 
ଜନକ-ଜନେକ, ପାଣ୍ଡବ-ପାଶ୍ଡେବ, ମାଳତି-ମାଳେତି, କାମିନୀ-କାମେନି, ତିଳକ- 
ତିଳେକ, ସୁନ୍ଦରୀ -ସୁନ୍ଦେରୀ, ଇତ୍ୟାଦି। 

( ୨) ଶବର ଆଦ୍ୟ ବା ମଧ୍ୟ ଅକ୍ଷରରେ ଥ୍୍‌ବା ଉ-ସ୍ବରବର୍ଣ୍ଣ ଓ ରେ ପରିଣତ 
ହୁଏ; ଯଥା- 

ରୁଧ୍ର-ରୋଧ୍ର, ତୃଣୀର-ତୋଣର, ଉଦର-ୟୋଦର, ଲୁହା-ଲୋହ, ଦୁପଦ- 
ଦ୍ରୋପତ, ସମୁଦ୍ର“ସମୋଦ୍ର, ତାମ୍ତଳ-ତାମୋଳ, ଦୁହିତା-ଦୋହିତା, ପାଛୁଡ଼ା-ପାଛୋଡ଼ି, 
ଇତ୍ୟାଦି । 

(୩) ପଦାଦ୍ୟ ଓ-ସ୍ବରବର୍ଣ୍ଣ ୟ-ଶ୍ୃତି ବହନ କରିଥାଏ । 

ଓଷ୍ଠ -ୟୋଷ୍ପ, ଓଳଗ-ୟୋଳଗ, ଓଟାରିଣ-ୟୋଟାରିଣ, ଓହାଇ-ୟୋଲ୍ଲାଇ, ଓଗାଳି- 
ୟୋଗାଳି, ଇତ୍ୟାଦି । 

(୪) ସ୍ଥାନ ନିର୍ବିଶେଷରେ ସ୍ଵତନ୍ତ୍ର ଅକ୍ଷରବିଶିଷ୍ଠ ଏ-ସ୍ଵରବର୍ଣ୍ଣ ୟ-ଶ୍ରୃିତି ବହନ 
କରିଥାଏ; ଯଥା- 

ଏକ-ୟେକ, ଏଥୁ-ୟେଥୁ, ଏସନ-ୟେସନ, ଏ-ୟେ, ଏକାଦଶ -ୟେକାଦଶ, 
ହୁଏ-ହୋୟେ, ମାଏ-ମାୟେ, ଏବେ-ୟେବେ, ପାଏ-ପାୟେ, କିଏ-କିୟେ, ଘଡ଼ିଏକ- 
ଘଡ଼ିୟେକ, ଇତ୍ୟାଦି। 

ପୋଥ୍‌ ଦୁଇଟିର ଏହି ଭାଷାତାର୍ତିକ ବୈଶିଷ୍ଟ୍ରୁ ଯେଉଁ ଶଙ୍କୁଗୁଡ଼ିକ ଆମକୁ ମିଳେ, 
ସେଥ୍ରୁ ଅନୁମାନ କରାଯାଇପାରେ ଯେ, ପୋଥ୍‌ ଦୁଇଟି କୌଣସି ଏକ ନିଦିଷ୍ଟ 
ଉପଭାଷାଞ୍ଚଳର ଉଚ୍ଚାରଣ ବୈଶିଷ୍ଟ୍ୟଦ୍ଧାରା ପ୍ରଭାବିତ। କିନ୍ତୁ ଓଡ଼ିଆର ଉପଭାଷାଞ୍ଚଳଗୁଡ଼ିକୁ 
ପୂର୍ଣଣଭାବେ ଅଧ୍ୟୟନ ନକରିବା ପର୍ଯ୍ୟନ୍ତ ଏ ଭାଷା -ବୈଶିଷ୍ଠ୍ୟଗୁଡ଼ିକ କେଉଁ ଉପଭାଷା 
ଅଞ୍ଚଳର ତାହା କହିବା କଠିନ। 

ଭାଷାରେ ଆଞ୍ଚଳିକତା r୩ 


ଏହି ଶଙ୍କୁଗୁଡ଼ିକ ହେଲେ — 

( ୧) ମଧ୍ୟମ ଅକ୍ଷରରେ ବା ଜାଗାରେ ଏ ର ବ୍ୟବହାର 

( ୨) ଉ ସ୍ବରବର୍ଣ୍ଣର ଓ ରେ ପରିବର୍ରଗନ 

(୩) ଏ, ଓ ସ୍ବରବଣର୍ଣ୍ଣ ୟ ଶ୍ରୁତି ବହନ କରିଥାନ୍ତି 

ଯେତେଡୂର ଜଣାଯାଏ, ଏହି ଉଚ୍ଚାରଣ ବୈ ଶିଷ୍ଟ୍ୟଗୁଡ଼ିକର ଓଡ଼ିଆର ଉତ୍ତରାଞ୍ଚଳ 
ଉପଭାଷା ବାଲେଶ୍ଵର, କେଉଁଝର ଓ ମୟୂରଭଞ୍ଜ ସହିତ ଯଥେଷ୍ଟ ସାମ୍ଯ ରହିଛି। 
ତାହେଲେ କି କୁହାଯିବ, ପୋଥ୍ଦୁଇଟି ଏଇ ଉପଭାଷାରେ ଲେଖା ? ଏପରି ଅନୁମାନ 
କରିବା ଆଦୌ ଅସମୀଚୀନ ନୁହେଁ। ବସ୍ତୁତଃ, ହୋଇପାରେ ଯେ ପୋଥ୍‌ ଦୁଇଟି ଅର୍୍ୁନ 
ଦାସଙ୍କର ନିଢ଼ ହାତଲେଖା ପୋଥ୍‌; କାରଣ ଦୁଇଟିଯାକ ପୋଥ୍‌ର ଭାଷା ଏକାନ୍ତଭାବେ 
ସମାନ। ତେଣୁ ପୋଥ୍‌ ଦୁଇଟି ନିଜେ ଅର୍ଚନ ଦାସ-ବା ତାଙ୍କର ଜଣେ ଅତି ନିକଟତମ 
ଲେଖନକାରଦ୍ଵାରା ଲିଖ୍ତ। କେବଳ ଉିପଭାଷିକ ଆଲୋଚନାହିଁ ଏହି ଧନ୍ଦାର ସମାଧାନ 
କରିପାରେ। ଓଡ଼ିଆ ଭାଷାରେ ହଜାର ହଜାର ନକଲ ବିଭିନ୍ନ ଅଞ୍ଚଳ ଓ ବିଭିନ୍ନ ସମୟରୁ 
ମିନେ। ଭାଷାଦୃଷ୍ଟିରୁ ପ୍ରତ୍ୟେକଟି ପୋଥ୍‌ ମୂଲ୍ୟବାନ୍‌ ଓ କେବଳ ଏକ ଞିପଭାଷିକ 
ସର୍ବେକ୍ଷଣହିଁ, ଏହି ପୋଥ୍ଗୁଡ଼ିକର ନିର୍ଦିଷ୍ଟ ସମୟ ଓ ସ୍ଥାନ ଅଭ୍ତାନ୍ତଭାବେ ନିରୂପଣ 
କରିପାରେ! ସେଥ୍ପାଇଁ ଆମକୁ ଦୁଇଟି ଦିଗରୁ ଚେଷ୍ଟା କରିବାକୁ ପଡ଼ିବ । ପ୍ରଥମ 
ଓଡ଼ିଆ ଭାଷାର ଏକ ଓପଭାଷିକ ସର୍ବେଷଣ ହେବା ଉଚିତ ଓ ପ୍ରତିଟି ଅଞ୍ଚଳର 
ଅିପଭାଷିକ ବିଶେଷତ୍ଵ ମାଧ୍ୟମରେ ପୋଥ୍ଗୁଡ଼ିକର ପରିଚୟ ସ୍ଥିର କରାଯିବା ଉଚିତ। 
ବର୍ରମାନ ସୁଦ୍ଧା ଓଡ଼ିଆ ସାହିତ୍ୟର ଇତିହାସ ନାନା ଭ୍ରାନ୍ତି ଓ ପ୍ରମାଦକୁ ପ୍ରଶ୍ରୟ ଦେଇ 
ଆସିଛି। ସମୟ ଆସିଛି, ଏହାକୁ ପ୍ରାମାଣିକ କରାଇବାର। ଏହାଦ୍ଵାରା ଖାଲି ଯେ 
ପୋଥ୍ଗୁଡ଼ିକ ଚିହ୍ନିତ ହେବେ, ନୁହେଁ, ଲେଖକ ଓ ଲେଖନକାରମାନେ ମଧ୍ୟ ନିଭ୍ଧୁଲ 
ଭାବେ ଓଡ଼ିଆ ସାହିତ୍ୟର ଇତିହାସରେ ପ୍ରତିଷ୍ଠିତ ହୋଇପାରିବେ। ଥିପଭାଷିକ ସୃତ୍ର ଓ 
ଶବ୍ଦର ବ୍ଯବହାର ଗୋଟିଏ ଲେଖାର ସ୍ଥାନ ଓ ସମୟ ଉପରେ ପ୍ରାମାଣିକ ସୂଚନା 
ପ୍ରଦାନ କରିଥାଏ। ପ୍ରତିଟି ନକଲ ପୋଥ୍‌ ନିର୍ଦ୍ଦିଷ୍ଟ ଉପଭାଷାର ଏକ ପ୍ରାମାଣିକ 
ପ୍ରତିଫଳନ, ତେଣୁ କୌଣସି ପୋଥ୍‌କୁ ଫିଙ୍ଗି ଦେବା ଉଚିତ ନୁହେଁ। ପ୍ରତିଟି ପୋଥ୍‌ର 
ଭାଷାକୁ ତନ୍ନ ତନ୍ନ କରି ଅଧ୍ୟୟନ କରାଯିବା ଉଚିତ। 

ଓିପଭାଷିକ ଧାରାର ବିବରଣୀଗୁଡ଼ିକ ସଂଗୃହୀତ ହୋଇପାରିଲେ ଅତି ସହଜରେ 
ବହୁ ଲେଖକ ଓ ଗ୍ରନ୍ଭର ସ୍ଥାନ ଓ କାଳ ସଠିକ୍ଭାବେ ନିରୂପିତ ହୋଇପାରିବ ଓ ପ୍ରକ୍ଷିପ୍ତ 
ଆଦି ଧରିବାର ସହଜ ପଥ ଆବିଷ୍ଵତ ହେବ। ଗୋଟିଏ ପୋଥ୍‌ରୁ ଆଉ ଗୋଟିଏ 
ପୋଥ୍ର ସ୍ଥାନ ଓ ସମୟଗତ ଦଡୂରତ୍ସ ଭାଷାର ଦୂରତ୍ନ ସହିତ ସମାନ। ପ୍ରତ୍ୟେକଟି ଧାରା 
ଖାଲି ମାଇଲଖୁଣ୍ଟଟିଏ ନୁହେଁ। ଏହା ଭିତରେ ଫଲୀଙ୍୍‌ପାଇଁ ମଧ୍ୟ ଖୁଣ୍ଟି ଅଛି। ଗୋଟିଏ 
ପୋଥ୍ରେ ଅତି କମ୍‌ରେ ଯଦି ଦୁଇଟି ଧାରାର ସନ୍ତକ ପରିଦୃଷ୍ଟ ହୁଏ ( କିରୁ ଯଥେଷ୍ଟ 

୮୪ ଓଡ଼ିଆ ଭାଷା ପ୍ରସଙ୍ଗ 


ବେଶି ମିଳିବ ବୋଲି ଭାବିବାର କାରଣ ଅଛି। ) ତାହେଲେ ପୋଥ୍ଟିର ସାନ ଓ ସମୟ 
ବିଷୟରେ ଅକାଟ୍ୟ ପ୍ରମାଣ ଦେଇ ଆମେ ତାକୁ ପ୍ରତିଷ୍ଠିତ କରାଇପାରିବା ଏବଂ ଏହି 
ପୋଥ୍ଠାରୁ ଧାରାପ୍ରବାହର ଆପେକ୍ଷିକ ଦୂରତା ଅନୁସାରେ ବହୁ ପୂର୍ବ ଓ ପର ସମୟର 
ପୋଥ୍‌ ମଧ୍ୟ ଚିହ୍ନିତ ହୋଇପାରିବ। ତେଣୁ ପ୍ରତ୍ୟେକଟି ପୋଥ୍‌ର ବିଶେଷତ୍ଵ ଓ ମୂଲ୍ଯ 
ଅଛି। ଭାଷାତାର୍ବିକ ପ୍ରମାଣ ଦେବାପାଇଁ କଳ୍ପନାର ଆଶ୍ରୟ ନେବାକୁ ପଡ଼େନାହିଁ। ଏହା 
ପୋଥ୍ର ଭାଷାରେ ସଷ୍ଟଭାବେ ଅଙ୍କିତ ହୋଇରହିଛି। ସେହି ଘଟଣା ସିଦ୍ଧ ହୋଇଥ୍‌ଲେ 
ମତ ଆନୁମାନିକ ହେବାର ଭୟ ନାହିଁ, ଏହା ପ୍ରାମାଣିକ ହେବ। ସେଥ୍ପାଇଁ ଆମର 
ପ୍ରୟୋଜନ ଭାଷାର ଓିପଭାଷିକ ତଥ୍ୟ-ସମ୍ପଚଲ ଏକ ଓପଭାଷିକ ଅଭିଧାନ। ଏହାକୁ 
ଏକ ଜାତୀୟ ଲକ୍ଷ୍ୟଭାବେ ଅଚିରେ ଗ୍ରହଣ କରାଯିବା ଉଚିତ, ତାହେଲେ ଏ ଭାଷାର 
ଏକ ବିରାଟ ଅଭାବ ପୂରଣ ହୋଇପାରିବ। 

ଏକ ତୁଳନାତ୍ମକ ଓପଭାଷିକ ଅଭିଧାନ ଖାଲି ଅତୀତର ନୃହେଁ, ଭାଷାର ନାନା 
ସାମ୍ପିତିକ ସମସ୍ୟା ଉପରେ ମଧ୍ୟ ଆଲୋକପାତ କରିବ। ଏକଦା ଧାରଣାଥ୍‌ଲା ଯେ, 
ଓଡ଼ିଆ ଭାଷାର କୌଣସି ଓପଭାଷିକ ପାର୍ଥକ୍ୟ ନାହିଁ । ଆମର ପ୍ରାରମ୍ଭିକ ସର୍ଭେରୁ 
ଆମେ ଜାଣୁ ଯେ, ଏହା ଅତ୍ଯନ୍ତ ଭ୍ରମାତ୍ମକ। ଓଡ଼ିଆଭାଷାର ପ୍ରତ୍ୟେକ କ୍ଷେତ୍ରରେ 
ଉପଭାଷାଗତ ପାର୍ଥକ୍ୟ ରହିଛି, ଯାହା ବର୍ରମାନ ନାନା ଅଭାବନୀୟ ଆନ୍ଦୋଳନକୁ 
ପ୍ରଶ୍ରୟ ଦେଉଛି। ଏହା ତଥ୍ୟ ଉପରେ ଆଧାରିତ ନହୋଇ ବିଭିନ ଅନ୍ଧବିଶ୍ଵାସଦ୍ଵାରା 
ପରିଚାଳିତ ହେଉଛି। ଏହି ଦୁରବସ୍ଥାକୁ କେବଳ ତଥ୍ୟହିଁ ସମାଧାନ କରିପାରେ; କିନ୍ତୁ 
ଓପଭାଷିକ ତଥ୍ୟ ସଂଗ୍ରହ କରିବା ଏତେ ସହଜ ବା ସରଳ ନୁହେଁ, ସେଥ୍ପାଇଁ ଅର୍ଥ, 
ଲୋକଶନ୍ତି ଓ ଅଧ୍ୟବସାୟର ଯଥେଷ୍ଟ ପ୍ରୟୋଜନ ରହିଛି। ଏହା କେବଳ ଓଡ଼ିଆ ଓ 
ଇଂରାଜୀ ପରି ଭାଷା-ସାହିତ୍ୟର ବିଭାଗଗୁଡ଼ିକଦ୍ଧାରା ନିଷ୍ଠା ସହକାରେ କରାଯାଇପାରେ। 
ଏହି ବିଭାଗଗୁଡ଼ିକର ଅଧ୍ୟାପକ ଓ ଛାତ୍ରମାନଙ୍କୁ ଯଦି ପ୍ରାରମ୍ଭିକ ତାଲିମ ଦିଆଯାଏ ଓ 
ସେମାନଙ୍କ ଗବେଷଣାକୁ ଉଚିତ ପଥରେ ଆଗେଇ ନିଆଯାଏ, ତାହେଲେ କିଛି ଦିନ 
ଭିତରେ ଏହା ସମ୍ପନ୍ନ ହୋଇପାରେ। ଛାତ୍ରମାନଙ୍କୁ ବିଭିନ ଆଞ୍ଚଳିକ ଭାଷାଗୁଡ଼ିକ 
ଉପରେ ଗବେଷଣା କରିବାପାଇଁ ବା ପି.ଏଚ.ଡି. କରିବାପାଇଁ ଉତ୍ସାହିତ କରାଯିବା 
ଉଚିତ। ଏହା କରିବାପାଇଁ ବିସ୍ତୃତ ଆୟୋଜନର ପ୍ରୟୋଜନ ନାହିଁ। ସାମାନ୍ୟ ଟ୍ରେନିଇ୍୍‌ଦ୍ଵାରା 
ଉଭୟ ଅଧ୍ୟାପକ ଓ ଛାତ୍ର ଉପଭାଷା ଅଧ୍ୟୟନର ଧାରାଗୁଡ଼ିକ ଉପରେ ଯଥେଷ୍ଟ 
ଦକ୍ଷତା ଅର୍ଚ୍ଚନ କରିପାରିବେ। ଉପଭାଷା-ସର୍ବେକ୍ଷଣ ଓଡ଼ିଶାର ଭାଷା-ସାହିତ୍ୟ ବିଭାଗ 
ଗୁଡ଼ିକରେ ଏକ ଆନ୍ଦୋଳନ ଭାବେ ଆରମ୍ଭ କରାଯିବା ଉଚିତ ଓ ଏକ କେନ୍ଦ୍ରୀୟ ସ୍ଥଳରେ 
ଏହାର ସଂକଳନ କରାଯିବା ଉଚିତ। ଯଦି ଏହା ନିଷ୍ଠାର ସହିତ କରାଯାଏ, ପାଞ୍ଚବର୍ଷ 
ଭିତରେ ଓଡ଼ିଆ ଭାଷାର ଏକ ତୁଳନାତ୍ମକ ଥିପଭାଷିକ ଅଭିଧାନ ବା comparative 
dialect dictionary of Oriya ସଂଯୋଜିତ ହୋଇପାରିବ। 

ଓଡ଼ିଆ ଭାଷା: ସମୃଦ୍ଧି ଓ ସମ୍ଭାବନାର ଦିଗନ୍ତ 


ୟୁ.ଏନ୍‌.ଏ.ସୋଙ୍କର ଏକ ଭାଷା-ସର୍ବେକ୍ଷଣରୁ ଜଣାଯାଏ, ବର୍ରମାନ ପୃଥ୍ବୀରେ 
ପ୍ରାୟ ଛ'ହଜାର ଯାଏ ଭାଷା କଥ୍ତ ହେଉଛନ୍ତି। ଆସନ୍ତା ଶହେବର୍ଷ ଭିତରେ ଏହି 
ଭାଷାରୁ ପ୍ରାୟ ଦୁଇ-ତୃତୀୟାଂଶ ଭାଷା ଲୋପପାଇଯିବେ। ସୃଷ୍ଟିର ବୈଚିତ୍ର୍ଯ ଭିତରୁ 
ଗୋଟିଏ ଜୀବ ବା ଗୋଟିଏ ଉତ୍ତଭିଦ ଲୋପ ପାଇଗଲେ, ଏହା ଯେପରି ସୃଜନଚକ୍ର 
ପାଇଁ ଏକ ଗୁରୁତର ଓ ଅପୂରଣୀୟ କ୍ଷତି, ଭାଷାଟିଏ ଲୋପ ପାଇଯିବା, ବାହାରକୁ 
ବୁଝାଯାଉନଥ୍ଲେ ମଧ୍ୟ, କ୍ଷତି ଦୃଷ୍ଟିରୁ କିଛି କମ୍‌ ନୁହେଁ! ପ୍ରତ୍ୟେକଟି ଭାଷା ଏକ ନିର୍ଦିଷ୍ଟ 
ସମାଜର ଏକ ଅନନ୍ୟ ସୃଷ୍ଟି। ସ୍ଵତନ୍ତ୍ର ଭାବନା, ସ୍ଵତନ୍ତ୍ର ଚିନ୍ତା, ସ୍ଵତନ୍ତ୍ର ଚେତନାର ଏକ 
ଏକକ ସୃଷ୍ଟି ହେଉଛି ଭାଷା। ପ୍ରତ୍ୟେକଟି ଭାଷା ମଣିଷ ଭାବନା ଓ ଚିନ୍ତାର ଏକ 
ସ୍ଵୟଂସମ୍ପୂର୍ଣ୍ଣ ସଂଗଠନ, ଯାହା ପ୍ରତ୍ୟେକଟି ଗୋଷ୍ଠୀର ଭାବନାର ଧାରା ସହିତ ଉକ୍ତ 
ସମାଜର ବର୍ରମାନ, ଅତୀତ ଓ ଭବିଷ୍ୟତ୍ଵର ସୂଚନା ଦେଇଥାଏ। କହିବାକୁ ଗଲେ, 
ଭାଷା ଏକ ନିଦ୍ଦିଷ୍ଠ ମାନବ ଗୋଷ୍ଠୀର ଏକ ସ୍ବୟଂସଂପୂର୍ଣଠ ସାମାଜିକ ଓ ମାନସିକ ସର୍ଜ୍ଚନା। 
ଏହା ଲୋପପାଇଯିବା ଅର୍ଥ, ଏକ ସ୍ଵତନ୍ତ୍ର ସଂପୂର୍ଣ୍ଣ ସର୍ଜନାର ମୃତ୍ୟୁ। ଓଡ଼ିଆ ଭାଷା 
ଖାଲି ଗୋଟିଏ ଭାଷା ନୁହେଁ ବା କଥାବାତ୍ତୀର ମାଧ୍ୟମ ନୁହେଁ। ଏହା ଓଡ଼ିଆ ସମାଜର 
ଚିନ୍ତାର ଓ ସାମାଜିକତାର ଏକ ଅନନ୍ୟ ବ୍ଲ ପ୍ରିଣ୍ଟ ବା ନକ୍ସା। ଏହା ଓଡ଼ିଆ ସମାଜର 
ଅଦ୍ଧିତୀୟ ଇତିହାସ, ଯେଉଁଥ୍‌ରେ ସମାଜର ସମୟଗତ ତିନୋଟିଯାକ ଅବସ୍ଥାର; 
ଯଥା- ଅତୀତ, ବର୍ଭମାନ ଓ ଭବିଷ୍ଯତ୍ଵର ରେଖାଙ୍କନ ସ୍ପଷ୍ଟଭାବେ କରାଯାଇଛି। 
ଏହିପରି ଗୋଟିଏ ଭାଷା ଆଜି ବିପନ୍ନ। 

ପ୍ରାୟ ଦଶବର୍ଷ ତଳେ, Oriya—- an endangered language ଶୀର୍ଷକ 
ଏକ ପ୍ରବନ୍ଧରେ ଆମେ ଦେଖାଇଥ୍‌ଲୁ ଯେ, ପ୍ରାୟ ଦେଢ଼ହଜାର ବର୍ଷର ଏହି ସମୃଦ୍ଧ 
ଭାଷା ଆଜି ବିପନ୍ନା। ଏଠାରେ ବିପନ୍ନ କଥାଟିକୁ ଦୁଇଟି ଅର୍ଥରେ ବୁଝିବାକୁ ହେବ। 
ପ୍ରଥମଟି ହେଉଛି ଓଡ଼ିଆ ଭାଷାରେ କେହି ଆଉ କଥାବାର୍ରା ହେବେନାହିଁ , ଅର୍ଥାତ ଏ 
ଭାଷା କାହାରି ମାତୃଭାଷା ହୋଇ ଆଉ ରହିବନାହିଁ, ଯେପରି ସଂସ୍କୃତ। ସୃକ୍ଷ୍ମରେ ଏ 
ଭାଷା ଲୋକମୁଖରୁ ସମ୍ପୂର୍ଣଣରାବେ ଲୋପ ପାଇଯିବ। ଭାରତୀୟ ଜନଗଣନା ଅନୁସାରେ 
ଓଡ଼ିଆ ଭାଷା ଏକ ମାତୃଭାଷାରୂପେ ପ୍ରାୟ ଅଢ଼େଇକୋଟି ଲୋକଙ୍କଦ୍ଧାରା କଥୁତ 
ହୋଇଥାଏ। ତେଣୁ, ଏ ବିରାଟ ସଂଖ୍ୟକ ଲୋକଙ୍କ ମୁଖରୁ ଏ ଭାଷା ପଚାଶ ଶହେବର୍ଷ 

୮୬ ଓଡ଼ିଆ ଭାଷା ପ୍ରସଙ୍ଗ 


ଭିତରେ ଲୋପ ପାଇଯିବା ଏକପ୍ରକାର ଅସମ୍ଭବ। ଏହି ତୁଳନାରେ ବଭ୍ଡା ଆଦିବାସୀଙ୍କ 
ମାତୃଭାଷା ଡିଡେଇକୁ ନିଆଯାଉ। ବରଁମାନ ମାତ୍ର ଦୁଇହଜୀର ଲୋକଙ୍କଦ୍ଧାରା ଏହି 
ଭାଷା କଥ୍ତ ହୋଇଥାଏ। ଏହା ଏକ ବିପନ୍ନ ଭାଷା, କାରଣ ମାତ୍ର ଦୁଇହଜାର 
ଭାଷାଭାଷୀ ଲୋକ ଏକ ଭାଷାକୁ ବଞ୍ଚାଇ ରଖୁପାରିବେ ନାହିଁ, କାରଣ ଡିଡେଇ ଭାଷା 
ବଞ୍ଚୁରହିବାର ଜନସାଂଖ୍ୟିକ ଏରୁଶ୍ଡିବନ୍ଧ ବା demographic threshoାଏ ର 
ତଳକୁ ଖସିପଡ଼ିଛି। ଏ ଏରୁଶ୍ରିବନ୍ଧ ତଳକୁ ଖସିପଡ଼ିଲେ ଭାଷାର ଅବକ୍ଷୟ ଦ୍ରୁତଗତିରେ 
ହୋଇଥାଏ। 

ଓଡ଼ିଶାର ୬୨ଟି ଆଦିବାସୀ ଗୋଷ୍ଠୀଭିତରୁ ଅଦ୍ଧାଧ୍‌କ ଗୋଷ୍ଠୀ ସମ୍ପୂର୍ଣ୍ୂରାବେ 
ତାଙ୍କର ଆଦିଭାଷାକୁ ଛାଡ଼ି ଓଡ଼ିଆକୁ ମାତୃଭାଷାରୂପେ ଗ୍ରହଣ କରିସାରିଛନର୍ତି। ସେମାନଙ୍କ 
ନିଜ ଭାଷାଗୁଡ଼ିକ କେବେଠୁ ଲୋପ ପାଇଗଲେଣି, ଅଥୀତ୍ଵ ଉକ୍ତ ଭାଷାଗୁଡ଼ିକର 
ଶେଷବ୍ୟର୍ତି ଅନେକଦିନରୁ ଚାଲିଗଲେଣି। ବର୍ଭମାନ ଡିଡେଇ, ଜୁଆଙ୍ଗ ପରି କେତୋଟି 
ଆଦିବାସୀ ଭାଷା ସେହି ପର୍ଯ୍ୟାୟରେ ଆସି ପହଞ୍ଚୁଛନ୍ତି। ତାଙ୍କର ଶେଷ ବକ୍ତା ବି ଅଳ୍ପ 
କେଇବର୍ଷ ଭିତରେ ଲୋପପାଇଯିବେ। ଓଡ଼ିଆ ଭାଷା କିନ୍ତୁ ଏଇପରି ଏକ ରାସ୍ତାରେ 
ଯାଇ ଲୋପପାଇଯିବାର ଆଶଙ୍କା ଆପାତତଃ ନାହିଁ। ତା” ଛଡ଼ା ଏହା ଏକ ଲିଖୁତ ଭାଷା 
ଯାହାର ଏକ ସମୃଦ୍ଧ ସାହିତ୍ୟ ରହିଛି। ଯେଉଁ ଦ୍ଵିତୀୟ ପ୍ରକାରରେ ଏହି ଭାଷାର ଅବକ୍ଷୟ 
ଘଟିପାରେ ବୋଲି ଆମେ ଆଶଙ୍କା କରୁଛୁ, ସେ ହେଉଛି ଏ ଭାଷାର ଦୁତ ଉପଭାଷାକରଣ 
ବା progressive dialectisation, ଅଥାତ ଓଡ଼ିଆ ଆଉ ବେଶିଦିନ ଏକ ଲିଖ୍ତ 
ଭାଷା ପର୍ଯ୍ୟାୟରେ ନରହି ଏକ ଉପଭାଷା ସ୍ତରକୁ ବା ଅଲିଖୁତ ସ୍ତରକୁ ଖସିପଡ଼ିବ। 
ଏହାର କାରଣ ହେଉଛି, ଓଡ଼ିଆ ଭାଷାଭାଷୀମାନେ ତାଙ୍କର ସନ୍ତାନସନ୍ତତିଙ୍କୁ ଓଡ଼ିଆ 
ଭାଷା ଶିଖାଇବା ପରିବର୍େ ଭିନ୍ନ ଭାଷା ଶିଖାଉଛର୍ତି। କାରଣ ଓଡ଼ିଆମାନେ ମନସ୍ଥ 
କରିସାରିଲେଣି ଯେ ଓଡ଼ିଆ ଭାଷାର ଭବିଷ୍ୟତ୍ବ ନାହିଁ। ତେଣୁ, ସେମାନେ ନିଜର 
ସନ୍ତାନସନ୍ତତିଙ୍କୁ ଇଂରାଜୀ ଭାଷା ଶିଖାଉଛର୍ତି। ଇଂରାଜୀ ମାଧ୍ୟମ ସ୍ତଲଗୁଡ଼ିକ ଜରିଆରେ 
ପିଲାଏ ଇଂରାଜୀରେ ଲେଖ୍‌ପଡ଼ି ଶିଖୁଛନ୍ତି । ପିଲାମାନଙ୍କୁ ଓଡ଼ିଆ ଶିଖ୍ବାପାଇଁ ନିରୁସାହିତ 
କରାଯାଉଛି। 

ଅଧ୍କାଂଶ ଇଂରାଜୀ ମାଧ୍ୟମ ସ୍କୁଲରେ ଧାରାବାହିକଭାବେ ଓଡ଼ିଆ ଶିକ୍ଷା 
ଦିଆଯାଉନାହିଁ ଓ ଛାତ୍ରମାନଙ୍କୁ ଓଡ଼ିଆ ନଶିଖ୍ବାପାଇଁ ବାଧ୍ୟ କରାଯାଉଛି। ନିଜ ଘରୁ 
ଯେଉଁ ପିଲାଏ ସାମାନ୍ୟ ଓଡ଼ିଆ ଶିଖୁଛନ୍ତି ତାହା ଏତେ ପରିମାଣରେ ଦୂଷିତ ଯେ, 
ପିଲାମାନଙ୍କ ମାତୃଭାଷା ବିକୃତ ହେଉଛି। ଆଉ କେତେକ ପିଲା ଓଡ଼ିଆ ଭାଷାରେ 
ଯଥାରୀତି କଥା କହିପାରୁଥ୍‌ଲେ ମଧ୍ୟ, ସେ ଭାଷାରେ ଲେଖାପଢ଼ି କରିପାରୁନାହାନ୍ତି, 
ଲିଖ୍ତ ଓଡ଼ିଆ ଭାଷାରେ ପାରଦର୍ଶିତା ଦେଖାଇବା ତ ଆହୁରି ଦୂରର କଥା। 
ସେମାନଙ୍କପାଇଁ ଓଡ଼ିଆ ଏକ ଅଲିଖ୍ତ ଭାଷା ଓ ଇଂରାଜୀ ହେଉଛି ସ୍ତ୍ୁଲର ଭାଷା ଓ 

ଓଡ଼ିଆ ଭାଷା: ସମୃଦି ଓ ସମ୍ଭାବନାର ଦିଗନ୍ତ ୮୭ 


ଶିକ୍ଷିତମାନଙ୍କର ଭାଷା। ଏହାଦ୍ଵାରା ସେମାନଙ୍କ ବିଚାରରେ ଓଡ଼ିଆ ଏକ ଉପଭାଷା 
ସ୍ତରକୁ ଖସିପଡ଼ିଛି। ଏହାଦ୍ଵାରା ଛାତ୍ରର ଯେଉଁ ମାନସିକତା ସୃଷ୍ଟି ହେଉଛି, ତାହା ହେଉଛି 
ଇଂରାଜୀ ପ୍ରକୃତ ଭାଷା ଓ ଓଡ଼ିଆ ଏକ ଅଲିଖ୍ତ ଉପଭାଷା! ଏହାହିଁ ଓଡ଼ିଆ ଭାଷାର 
ଉପଭାଷାକରଣ ବା ଥାତୀtisation, ଯେଉଁ ଭାଷାରେ ପିଲାଙ୍କୁ ପ୍ରାଥମିକ ସ୍ତରରେ 
ଗୋଟିଏ ଭାଷାରେ ଶିକ୍ଷିତ ହେବାପାଇଁ ସୁଯୋଗ ଦିଆନଯାଏ, ଆପେ ଆପେ ସେମାନେ 
ଭାବିବାକୁ ଆରମ୍ଭ କରନ୍ତି ଯେ, ତାଙ୍କର ମାତୃଭାଷା ଏକ ‘ବୋଲି? । ଏ ଭାଷାରେ ନା 
ଅଛି ଉପଯୁକ୍ତ ଲିଖ୍ତ ସାହିତ୍ୟ ନା ଏହାର ମର୍ଯ୍ୟାଦା ଅଛି। ସାରା ବିଶ୍ବ ସ୍ତରରେ ସୁବିଧା 
ସୁଯୋଗ ହାସଲ କରିବାପାଇଁ ଇଂରାଜୀ ଭାଷା ଯେଉଁ ସୁଯୋଗ ଯୋଗାଇଥାଏ, ଓଡ଼ିଆ 
କ୍ଷେତ୍ରରେ ସେ ସୁଯୋଗ ଉପଲବ୍ଧ ନୁହେଁ। ଏହି କାରଣରୁ, ଓଡ଼ିଶାର ବିଭିନ୍ନ ବହିମେଳାରେ 
ଦେଖାଯାଏ, ଇଂରାଜୀ ବହିଦୋକାନ ଆଗରେ ଭିଡ଼ ଆଧୁନିକ ପୃଥ୍ବୀରେ ବଞ୍ବାପାଇଁ 
ଇଂରାଜୀ ଭାଷାରେ ସମସ୍ତ ତଥ୍ଯ ଉପଲବ୍ଧ । ଏହିପରି ଏକ ଧାରଣାର ବଶବର୍୍ୀ 
ହେଲେ, ଓଡ଼ିଆ ପିଲାମାନେ ଆଉ ଓଡ଼ିଆରେ ଲେଖାଲେଖ୍‌ କରିବେନାହିଁ କି ଓଡ଼ିଆ 
ବହି ପଢ଼ିବେନାହିଁ। ଓଡ଼ିଆ ଭାଷାରେ ଏବେ ଯେଉଁ ସାହିତ୍ୟ ମୁଖ୍ୟତଃ ସୃଷ୍ଟି ହେଉଛି 
ତାହା ମନୋରଞ୍ଜନମୂଳକ ବା ଅବସରବିନୋଦନ ସାହିତ୍ଯ। ନିରୋଜା ମୌଳିକ 
ଗଦ୍ୟସାହିତ୍ୟ; ଯାହା ସମାଜରେ ତଥ୍ୟର ପରିବେଷଣ କରେ, ତାହାର ଘୋର ଅଭାବ 
ରହିଛି ଓଡ଼ିଆ ସାହିତ୍ୟରେ। କ୍ରମଶଃ ଲୋକମାନେ ଭୁଲିହିଁ ଯିବେ ଯେ ଓଡ଼ିଆରେ 
ତଥ୍ୟଭିରିକ ମୌଳିକ ଗଦ୍ୟ ଅଛି। ଏହା ଜାତିର ଚିନ୍ତା ଭାବନାକୁ ଜାଗ୍ରତ କରିବନାହିଁ! 
ଓଡ଼ିଆ ସାହିତ୍ୟ କହିଲେ ବୁଝାଯିବ କାଛ୍ଥନିକ ସାହିତ୍ୟ -କାବ୍ୟ କବିତା ଓ ଗଛ ଉପନ୍ୟାସ । 
ଏହା ତଥ୍ୟର ବିଷୟ ନୁହେଁ, ଯାହାକୁ ନେଇ ଚିନ୍ତା କରାଯାଇପାରେ। ଓଡ଼ିଆ ସାହିତ୍ୟର 
ବର୍ଭମାନ ଅବସ୍ଥାକୁ ଦେଖ୍ଲେ, ଏହି ଅବସ୍ଥାରେ ଯେ ଆମେ ପହଞ୍ଚ୍‌ସାରିଛୁ, ତାହା ବେଶ୍‌ 
ବୁଝାଯାଏ । ବର୍ଭମାନ ଯେଉଁ ଲିଖ୍ତ ସାହିତ୍ୟ ଓଡ଼ିଆରେ ଉପଲବ୍ଧ, ସେସବୁ ହେଉଛି 
ମୁଖ୍ୟତଃ କଛନାପ୍ରସୂତ, ବୁବି ବା ଜ୍ଞାନପ୍ରସୂତ ନୁହେଁ। ଆମର ଦରକାର ଦୃଦିପ୍ରସୂତ 
ସାହିତ୍ୟ ଲୋକେ ଯେମିତି ଏହି ସାହିତ୍ୟ ପଢ଼ି ତଥ୍ୟ ପାଇପାରିବେ, ସେପରି ସାହିତ୍ୟ 
ଓଡ଼ିଆରେ ସୃଷ୍ଟି ହେଉନାହିଁ କହିଲେ ଚଜେ। ସ୍ତୁଲ କଲେଜର ପାଠ୍ଯପୁସ୍ତକଗୁଡ଼ିକ 
ଛାଡ଼ିଦେଲେ ଏପ୍ରକାର ସାହିତ୍ୟର ସଂଖ୍ୟା ଅତ୍ୟନ୍ତ ନଗଣ୍ୟ। ଏହାକୁ ଓଡ଼ିଆ ଭାଷାର 
ଉପଭାଷାକରଣ କୁହାଯାଇପାରେ। ଏହି ଅବସ୍ଥା ଓଡ଼ିଆ ଭାଷାକୁ ଚୁଲୀକଣର ଭାଷାରେ 
ପରିଣତ କରିଛି। ଆମର ଆଦିବାସୀ ଭାଷାଗୁଡ଼ିକ ଏହି ସ୍ତରରେ ଅଛନ୍ତି। ସେମାନଙ୍କର 
ଘରକଣର ଭାଷା ହେଉଛି ତାଙ୍କର ମାତୃଭାଷା ଓ ସେମାନଙ୍କର ସୁଯୋଗର ଭାଷା 
ହେଉଛି ଓଡ଼ିଆ କି ହିନ୍ଦୀ। ଏହି ମାନସିକତାର ଶିକାର ବି ଓଡ଼ିଆ ଭାଷା ହୋଇଛି। 
ଘରକଣର ଭାଷା ହେଉଛି ଓଡ଼ିଆ ଓ ବିଭିନ୍ନ ସୁଯୋଗର ଭାଷା ହେଉଛି ରଂରାଜୀ। 
ତେଣୁ ସମସ୍ତେ ଲାଗିପଡ଼ିଛନ୍ତି ଇଂରାଜୀ ଶି କ୍ଷାକରିବାପାଇଁ ସେ ଇଂରାଜୀ ମିଡ଼ିଅମ୍‌ 

CCF ଓଡ଼ିଆ ଭାଷା ପ୍ରସଙ୍ଗ 


ସ୍ତ୍ୁଲର ଅବୋଧ ଛାତ୍ରଛାତ୍ରୀ ହୁଅନ୍ତୁ ବା Spoken English ଶିକ୍ଷା କରୁଥ୍‌ବା 
ମଧ୍ୟବିତ୍ତ ଗୃହିଣୀ ¦ ଏହି ସୂତ୍ରରେ ଓଡ଼ିଆ ଭାଷାର ଉପଭାଷାକରଣ ଯଦି ବଢ଼ିଚାଲେ 
ତାହେଲେ ଏହାର ଦ୍ଵିତୀୟ ସୋପାନ ହେବ ଭାଷା-ଲୋପ। ଏ ଭାଷାରେ ମୌଳିକ 
ଞ୍ଞାନଦୀପ୍ତ ଗଦ୍ୟ ରଚିତ ହେବନାହିଁ ବା ଆସନ୍ତା ପିଢ଼ିର ପିଲାଏ ଓଡ଼ିଆରେ ଲେଖ୍‌ପଢ଼ି 
ପାରିବେ ନାହିଁ। ଯେଉଁ ଓଡ଼ିଆ ଭାଷା ସେମାନେ କହିବେ ତାହା ଏତେଦୂର ଖଣ୍ଡିତ ଓ 
ମିଶ୍ରିତ ହେବ ଯେ ତାହାକୁ ଏକ ସମୃଦ୍ଧ ଭାଷାର ଆସନ ଦେବା ସମ୍ଭବ ହେବନାହିଁ। 
ତାହାହିଁ ହେବ ଓଡ଼ିଆ ଭାଷାର ଶେଷନିଶ୍ବାସ। 

ତଥାପି, ବର୍ରମାନପାଇଁ ଓଡ଼ିଆ ଭାଷାର ଧମନୀରେ କିଛି ପରିମାଣରେ ଜୀବନର 
ସଂଚାର ହେଉଛି। ସେଥ୍‌ପାଇଁ ଆମକୁ ପରୀକ୍ଷା କରିବାକୁ ପଡ଼ିବ ଓଡ଼ିଆ ଭାଷାର 
ସମୃଦ୍ଧିର ଲକ୍ଷଣଗୁଡ଼ିକ। ଏହା ଚାରୋଟି ଦିଗରୁ କରାଯାଇପାରେ demographic 
ବା ଜନସାଂଖି୍ୟକ, $୦୯ା୦ାଠgiaୀ ବା ସମାଜତାର୍ବିକ, |ଆguistic ବା ଭାଷାତାର୍ଵିକ 
ଓ juridical ବା ଆଇନଗତ। 

ଓଡ଼ିଆଭାଷୀଙ୍କ ସଂଖ୍ୟା ଦୃଷ୍ଟିରୁ ଏହା ପ୍ରାୟ ଅଢ଼େଇକୋଟି ଲୋକଙ୍କ ଦ୍ଵାରା କଥ୍ତ 
ହୋଇଥାଏ। ଏହି ଦୃଷ୍ଟିରୁ ଓଡ଼ିଆ ଭାଷା ଏକ ବିଶାଳ ଭାଷା। ପୃଥ୍ବୀର ଶହେଟି 
ବଡ଼ଭାଷା ଦୃଷ୍ଟିରୁ ଏହା ଅନ୍ୟତମ। ଏତେ ଲୋକଙ୍କ ପାଟିରୁ ଏହି ଭାଷା ଏକାବେଳକେ 
ଲୋପପାଇଯିବାକୁ ପ୍ରାୟ କେତୋଟି ଶତାବ୍ଦୀ ଲାଗିଯିବ। ତଥାପି ବି ଜନସଂଖ୍ୟା ଦୃଷ୍ଟିରୁ 
ଏହି ଭାଷା ପ୍ରତି ବିପଦର ସମ୍ଭାବନା ଅଛି। ପ୍ରଥମ ବିପଦ ହେଉଛି ଓଡ଼ିଆ ଭାଷାର 
ବିଭାଗୀକରଣ। ଓଡ଼ିଆ ଭାଷା ଯଦି ଓଡ଼ିଆ ଓ ସମ୍ବଲପୁରୀ ବା କୋଶଳୀ ନାମରେ ଦୁଇ 
ଭାଗରେ ବିଭକ୍ତ ହୁଏ, ତାହେଲେ ଓଡ଼ିଆ ଭାଷାର ଅଧାଅଧ୍‌ ଲୋକଙ୍କର ଓଡ଼ିଆ ଭାଷା 
ପ୍ରତି ଥ୍ବା ଆନୁଗତ୍ୟ ବା !aguage loyalty ମଧ୍ଯ ଦ୍ବିଧା ବିଭକ୍ତ ହେବ। 
ବରଁମାନର ସମଗ୍ର ଓଡ଼ିଆ ଭାଷାଭାଷୀ ଅଞ୍ଚଳ ଦୁଇଟି ଭାଷାଞ୍ଚଳରେ ପରିଣତ ହେବ। 
ଓଡ଼ିଆ ଜାତି ଫାଟିଯିବ। ଯେଉଁ ଲୋକ ନିଜକୁ ଓଡ଼ିଆ ନାମରେ ପରିଚୟ ଦେଉଥ୍ଲେ, 
ସେଥୁରୁ ପ୍ରାୟ ଅଧାଅଧ୍‌ ଲୋକ ନିଜକୁ କୋଶଳୀ ନାମରେ ପରିଚୟ ଦେବେ। ଓଡ଼ିଆ 
ଭାଷା ପ୍ରତି ସେମାନଙ୍କର କୌଣସି ଆନୁଗତ୍ୟ ରହିବନାହିଁ। ସେମାନେ ଭିନ୍ନ ନାମରେ 
ନିଜର ଜାତୀୟତାକୁ ସୂଚିତ କରିବେ ଓ ସେମାନଙ୍କର ନୂତନ ପିଢ଼ି ଓଡ଼ିଆ ଭାଷାରେ 
ଦକ୍ଷତା ଅର୍ଜନ କରିବା ଛାଡ଼ି ଏକ ତଥାକଥ୍ତ ଭିନ୍ନ ଭାଷା ଶିଖ୍ବେ। 

ସେହିପରି ଓଡ଼ିଆ ଜନସଂଖ୍ୟାର ଅନ୍ୟ ଏକ ଗୋଷ୍ଠୀ ହେଲେ ଓଡ଼ିଆ ମୁସଲମାନ। 
ଯଦିଓ କାର୍ଯ୍ୟରେ ଏମାନେ ଓଡ଼ିଆଭାଷୀ, ଭାଷା ଆନୁଗତ୍ୟରେ ଏମାନେ ଅଣଓଡ଼ିଆ। 
ଓଡ଼ିଆ ମୁସଲମାନମାନଙ୍କର ମାତୃଭାଷା ଯାହା ହୋଇଥାଉନା କାହିଁକି, ପରିଚୟ ଦୃଷ୍ଟିରୁ 
ଏମାନେ ଓଡ଼ିଆ ନୁହନ୍ତି। ଓଡ଼ିଶାର ନବେ ଭାଗ ମୁସଲମାନ ନିଜର ମାଡୃଭାଷାକୁ 
ଉର୍ଦଧଭାଷା ବୋଲି ଲେଖାଇଥଆନ୍ତି; ଯାହା ଫଳକରେ ଓଡ଼ିଶାର ପ୍ରତି ଦଶହଜାର ବ୍ୟାନ୍ତିଙ୍କ 

ଓଡ଼ିଆ ଭାଷା: ସମୃଦି ଓ ସମ୍ଭାବନାର ଦିଗନ୍ତ C୯ 


ଭିତରୁ ୧୩୧ ଜଣ ଉର୍ଦଧଭାଷୀ ଓ ଓଡ଼ିଶାର ଏହା ଚତୁର୍ଥ ବୃହତ୍ତମ ଭାଷା। ଓଡ଼ିଆ 
ମୁସଲମାନମାନେ ଉର୍ଦଧକୁ ମାତୃଭାଷାରୂପେ ନିଜର ପରିଚୟ ଦେଉନଥ୍‌ଲେ ଓଡ଼ିଶାରେ 
ଏତେ ସଂଖ୍ୟାରେ ଉର୍ଦ୍ଧଭାଷୀ ଆସନ୍ତେ କେଉଁଠୁ ? 

ଏହାପରେ ଓଡ଼ିଶାର ବିରାଟ ଆଦିବାସୀ ସମ୍ପରଦାୟ, ଯେଉଁମାନଙ୍କର ଭିନ୍ନ ଭିନ୍ନ 
ପରିଚୟ ଅଛି; କିନୁ ମାତୃଭାଷା ଦୃଷ୍ଟିରୁ ଓଡ଼ିଶାର ପ୍ରାୟ ଅଦ୍ଧାଧ୍କ ଆଦିବାସୀ ଗୋଷ୍ଠୀ 
ଓଡ଼ିଆ ଏବଂ ସବାଗ୍ରେ ଏହି ଓଡ଼ିଆଭାଷୀ ଗୋଷ୍ଠୀଗୁଡ଼ିଙ୍କୁ ସୁବିଧା ସୁଯୋଗ ମିଳବା 
ଉଚିତ; କିନ୍ତ ସେମାନେ ଓଡ଼ିଆ କହୁଥ୍ବାରୁ ସାଧାରଣତଃ ଦୃଷ୍ଟି ଆକର୍ଷଣ କରିପାରିନଥାନ୍ତି। 
ଏହା ସେମାନଙ୍କର ଦୃର୍ଭାଗ୍ୟ। ବାକି କିଛି ଯେଉଁମାନଙ୍କର ନିଜର ସ୍ଵତନ୍ତ୍ର ଭାଷା ଥ୍ଲେ 
ବି, ଗୋଟିଏ ସ୍ଵତନ୍ତ୍ର ମାତୃଭାଷାକୁ ରକ୍ଷାକରିବା ପରି ଆବଶ୍ୟକୀୟ ଜଢନସାଂଖି୍ଯକ 
ସବଳତା ନାହିଁ, ଯାହା ଫଳରେ ଜୁଆଙ୍ଗ, ଖଡ଼ିଆ, ପାରେଙ୍ଗା, ବଣ୍ଡୋ, ଗଦବା ପରି 
ବେଶ୍‌ କେତୋଟି ଭାଷା ଦୁତଗତିରେ ହ୍ବାସ ପାଇବାରେ ଲାଗିଛନ୍ତି। ଏ କ୍ଷେତ୍ରରେ ଆମକୁ 
ମନେରଖ୍ବାକୁ ହେବ ଯେ, ଏହି ପଚାଶବର୍ଷ ତଳ ପର୍ଯ୍ୟନ୍ତ ଓଡ଼ିଶାର ଆଦିବାସୀ 
ଗୋଷ୍ଠୀଗୁଡ଼ିକ ଗଡ଼ଜାତର ନିରାପଦ ଆଶ୍ରୟରେ ଥୂଲେ। ବିଭିନ୍ନ ରାଜଶାସନ ସେମାନଙ୍କୁ 
ବାହାର ସଭ୍ଯତାଠାରୁ ଆଢୁଆଳରେ ରଖ୍ଥ୍ଲା। ହଠାତ୍ଵ ସେମାନଙ୍କର ଏହି ଢାଲ 
ଖସିପଡ଼ିଛି। କଣ ସେମାନେ ବାହାରୁ ଗ୍ରହଣ କରିବେ, କଣ କରିବେନାହିଁ, ତାହା ଭାବି 
ଦେଖ୍ବାର ଅବସର ବି ନାହିଁ। ଅନେକଙ୍କପାଇଁ ଏହା ଏକ ମହାପ୍ଲାବନ ଆଉ ବୃଡ଼ିଥ୍ଲା 
ଲୋକ କୁଟାଖ୍‌ଏକୁ ଜାବୁଡ଼ି ଧରିଲା ପରି ଯେ ଯାହା ପାରୁଛି ତାକୁଇ ଜାବୁଡ଼ି ଧରି 
ବୈତରଣୀ ପାର ହେବାର ଆକୁଳ ଚେଷ୍ଟାରେ। କିଛି ଆଦିବାସୀ ଗୋଷ୍ଠୀଙ୍କପାଇଁ 
ସେହିପରି କୁଟାଖ୍‌ଏ ହେଲା ଅକ୍ଷର। ଅଥୀତ୍ଵ ନିଜ ଭାଷାକୁ ଲିଖ୍ତ ବୋଲି ଦେଖାଇବା 
ପାଇଁ ଗୋଟିଏ ସ୍ଵତନ୍ତ୍ର ଲିପି। ଏହି ଅକ୍ଷର ନିଶା” ଆମ ଆଦିବାସୀମାନଙ୍କୁ ଏପରି 
ଭାବେ ବିମୋହିତ କରିଛି ଯେ, ଗତ ପାଞ୍ଚ ଦଶବର୍ଷ ଭିତରେ ପ୍ରାୟ ଅଧଡଜନେ 
ଆଦିବାସୀ ଭାଷା; ଯଥା ସାନ୍ତାଳ, ସଉରା, ହୋ, ଖଡ଼ିଆ, ଭୂମିଢ ଆଦି ନିଢ ଭାଷା 
ପାଇଁ ଗୋଟିଏ ଗୋଟିଏ ଅର୍ଥ ନୂଆ ଲିପି ଉଦ୍ଭାବନ କରିବସିଛନ୍ତି। ଏହି ଆନ୍ଦୋଳନର 
ପ୍ରଥମ ଆରମ୍ଭ ହୁଏ ସାନ୍ତାଳୀ ଭାଷାରୁ ଗୁରୁ ରଘୁନାଥ ମୁର୍ମୁଙ୍କଦ୍ଧାରା ସେ ହେଉଛନ୍ତି 
ସାନ୍ତାଳୀ ଅଲ୍ଚିକି' ଅକ୍ଷରର ଉଦ୍ଭାବକ! ସେ ଯାହାହେଉ ପଶ୍ଡିତ ରଘୁନାଥ ମୁର୍ମୁଙ୍କୁ 
ଯଦି କିଛି ଅମର କରି ରଖ୍ଥାଏ, ତାହା ତାଙ୍କର ସାନ୍ତାଳୀ ଲିପି ଅଲ୍‌ଚିକି ନୁହେଁ, ଯାହା 
ଭାଷାବୈଜ୍ଞାନିକଙ୍କ ବିଚାରରୁ ବହୁଭାବେ ଅଭାବନୀୟ। ଏପରିକି ଏହି ଲିପି ଭାରତୀୟ 
ଲିପି ପରମ୍ପରାରେ ଆକ୍ଷରିକ ବା $)!ାaଠi୯ ବି ନୁହେଁ, ବରଂ ମିଶନାରୀ ପି.ଓ.ବୋଡ଼ିଂଙ୍କୁ 
ଅନୁସରଣ କରି ରୋମାନ୍‌ ଧାରାରେ ଉାଯhabetic । ପରିତାପର ବିଷୟ ଯେ, 
ଆଦିବାସୀ ଭାଷାଗୁଡ଼ିକ ଉଦ୍ଵଭଟ, ଅବାସ୍ତବ ଲିପି - ଉଦ୍ଭାବନର ଗୋଷ୍ଠୀ ରାଜନୀତିରେ 
ମାତିଥ୍ବାବେଳେ, ପ୍ରକୃତ ଶିକ୍ଷା ଅବହେଳିତ ହେବାରେ ଲାଗିଛି। ଏମାନଙ୍କ ଭିତରୁ 

୯୦ ଓଡ଼ିଆ ଭାଷା ପ୍ରସଙ୍ଗ 


ଅଧ୍କାଂଶ ଓଡ଼ିଆ ଲିପିକୁ ଗ୍ରହଣ କରିପାରିଥାନ୍ତ ଆଉ ସେଥ୍‌ରେ ସେମାନଙ୍କ ସ୍ଵାର୍ଥ 
ଅଧ୍କ ସୁରକ୍ଷିତ ହୋଇଥାନ୍ତା। ଓଡ଼ିଆ ଭାଷାର ସ୍ଵାର୍ଥ ଆଦିବାସୀ ଭାଷାଗୁଡ଼ିକ ଉଚ୍ଛେଦ 
କରିବାରେ ନାହିଁ ; କିଚୁ ସେମାନଙ୍କୁ ଓଡ଼ିଆ ଶିଖାଇବାରେ ଅବଶ୍ୟ ଅଛି। ତେଣୁ ଯଦି 
ଓଡ଼ିଶାରେ ଆଦିବାସୀମାନେ ଓଡ଼ିଆ ପରିବର୍ରେ ଅନ୍ୟ ଭାଷାକୁ ଦ୍ଵିତୀୟ ଭାଷାରୂପେ 
ଶିଖନ୍ତି ବା ବ୍ୟବହାର କରଚ୍ତି, ତାହା ଅବଶ୍ଯ ଓଡ଼ିଆ ସ୍ଵାର୍ଥର ପ୍ରତିକୂଳ ହେବ। 
ବିଶେଷକରି ପଶ୍ଚିମ ଓ ଉତ୍ତର-ପଶ୍ଚିମ ଓଡ଼ିଶାର କେତେକ ଆଦିବାସୀ ଗୋଷ୍ଠୀ; ଯଥା 
କୁଡ଼ୁଖ୍‌, କିଶାନ, ମୁଣ୍ଡା ହୋ, କୋହୁ, ଖଡ଼ିଆ ଆଦି ଓଡ଼ିଆ ପରିବର୍ୈେ ହିନ୍ଦୀ 
ଶିଖୁଥ୍ବାର ଦେଖାଯାଏ, ଅର୍ଥାତ ସୋମାନଙ୍କପାଇଁ ହିନ୍ଦୀ ହେଉଛି ଦ୍ଵିତୀୟ ଭାଷା ବା 
ଯୋଗାଯୋଗର ଭାଷା । ରାଜ୍ୟ ସରକାର ଏହାର ପ୍ରତିବିଧାନପାଇଁ ଆଶୁ ପଦକ୍ଷେପ 
ନେବା ଉଚିତ। 

ଭାଷାଂସମୃବଧିର ଦ୍ଵିତୀୟ ଦିଗଟି ହେଲା ଭାଷାତାର୍ଵିକ। ଭାଷା ଯଦିଓ ସବୁ ମଣିଷ 
କୁହନ୍ତିଓ କ୍ଵଚିତ୍ଵ ଲୋକ କହିପାରିବେ ଭାଷା କଣ ? କେଉଁଠି ଏହାର ଆରମ୍ଭ ଓ କେଉଁଠି 
ଏହାର ଶେଷ। ପ୍ରତ୍ୟେକ ଭାଷାର ବିଶେଷତ୍ସ ହେଉଛି ଯେ, ଅତ୍ଯନ୍ତ ସୀମିତ ଗଠନ 
ଉପାଦାନ ଦ୍ଵାରା ସ୍ଵଛ୍ଥ ପ୍ରଚେଷ୍ଟାରେ ପ୍ରାୟ ଅସୀମ ବାର୍ା। ଉତ୍ପାଦନ ଓ ଉଦ୍ଭାବନ 
କରିବା। ଓଡ଼ିଆ ଭାଷାର ଗଠନ ଉପାଦାନ ମଧ୍ୟ ସୀମିତ ଓ ଏହାର ଉତ୍ପାଦନ କ୍ଷମତା 
ମଧ୍ୟ ଅସୀମ । ଭାଷାର ଯାନ୍ତିକ ଶୃଙ୍ଖଳା ବିଷୟରେ ଧାରଣା ନଥ୍‌ବାରୁ ଭାଷାକୁ ଉନ୍ନତ 
କରିବାପାଇଁ ଯେଉଁ ସବୁ ଭାବପ୍ରବଣ, ଦେଶାମ୍ବୋଧକ ଭାଷଣମାନ ଶୁଣାଯାଏ, ସେ 
ସବୁ ଗୋଟିଏ ଅଚଳ ଘଡ଼ିକୁ ଠିକ କରିବାପାଇଁ ତା' ଆଗରେ ‘ବନ୍ଦେ ଉନ୍ଳ ଜନନୀ! 
ଗାଇବା ପରି। 

ବର୍ଁମାନ ଏହି ଭାଷାର ପ୍ରଗତି ପଥରେ ପ୍ରଧାନ ଅନ୍ତରାୟ ହେଉଛନ୍ତି ଭାବପ୍ରବଣ 
ରାଜନୀତିଜ୍ଞ, ନିଶ୍ଚେଷ୍ଟ ସରକାରୀ ପ୍ରଶାସକ ଓ ଅନଧ୍କାର ଚଚ୍ଚୀରେ ବ୍ୟାପୃତ ଅନଭିଜ୍ଞ 
ଅଧ୍ୟାପକ ବା ସାଧାରଣ ସବ୍ଢାନ୍‌ ତା ଲୋକେ। ବର୍ଭମାନ ଓଡ଼ିଶା ପ୍ରଦେଶରେ ଓଡ଼ିଆ 
ଭାଷାର ଅବସ୍ଥାକୁ ଦେଖ୍ଲେ ଚରମ ଅବହେଳା ଓ ଅଜଞ୍ଞତାର ଚିତ୍ର ଆମକୁ ଦେଖ୍ବାକୁ 
ମିଳେ। ସ୍ଵାଧୀନତା ପ୍ରାପ୍ତିର ଅର୍ବ-ଶତାବ୍ଦୀ ପରେ ବି ଏହା ଏକ ଗ୍ରାମୀଣ ଭାଷା! 
ଏପରିକି ଆଧୁନିକ ଓ ଶିକ୍ଷିତମାନଙ୍କପାଇଁ ଓଡ଼ିଆ ଭାଷାରେ ଅପାରଗତା ପ୍ରଦର୍ଶନ 
କରିବା ଏକ ଗୌରବର ବିଷୟ ବା ଫେସନ୍‌ ଓପଚାରିକ ପରିବେଶରେ, ସେ 
କଥାରେ ହେଉ ବା ଲେଖାରେ ହେଉ, ଉପଯୁକ୍ତ ଓଡ଼ିଆରେ ନିଜକୁ ପ୍ରକାଶ କରିବାର 
ଶକ୍ତି ଅଧ୍କାଂଶ ଓଡ଼ିଆଙ୍କର ନାହିଁ। ଯେତେଦୂର ଜଣାଯାଏ ସାଧାରଣ ଓଡ଼ିଆଙ୍କର ଶଦ୍ଦ- 
ଶକ୍ଥି ବୋଧହୁଏ କୋଡ଼ିଏରୁ ପଚିଶ ହଜାର ଶଦ୍ଦ ମଧ୍ୟରେ ସୀମିତ। ଶିକ୍ଷିତ ଓଡ଼ିଆମାନଙ୍କୁ 
ଯଦି କେହି କହିଦିଏ ଯେ, ତାଙ୍କ ଇଂରାଜୀ ଖରାପ, ସଙ୍ଗେ ସଙ୍ଗେ ତାଙ୍କ ଆତ୍ମସମ୍ମାନରେ 
ଆଞ୍ଚ ଲାଗିଥାଏ; କିନ୍ତୁ କେହି ଯଦି କହେ ଯେ ତାଙ୍କ ଓଡ଼ିଆ ଖରାପ, ଏହା ହୁଏତ 

ଓଡ଼ିଆ ଭାଷା: ସମ୍ୃଵି ଓ ସମ୍ଭାବନାର ଦିଗନ୍ତ ୯୧ 


ପ୍ରକାରାନ୍ତରେ ଏକ ପ୍ରଶଂସାଭାବେ ସେ ଗ୍ରହଣ କରିପାରନ୍ତି। ଅପରପକ୍ଷେ ଯେଉଁ 
ମୁଷ୍ଟିମେୟ ଲୋକ ତଥାକଥ୍ତ ଓଜସ୍ଵିନୀ ଓଡ଼ିଆରେ ବାଗ୍ମିତା ପ୍ରଦର୍ଶନ କରିପାରନ୍ତି ବା 
ପ୍ରବନ୍ଧ ଆଲୋଚନାଦି ଲେଖ୍ପାରନ୍ତି, କ୍ୃଚିତୃ ତାହା ପରିଚ୍ଛନ ଚିନ୍ତା ଓ ସୁତଥ୍ୟତା ରକ୍ଷା 
କରିଥାଏ। ବୃଥା ବିତଣ୍ଡା, ଅତ୍ୟୁକ୍ତି ଅଯାଚିତ ଭାବପ୍ରବଣତା ବା ଗ୍ରାମ୍ୟତା ଯୋଗୁ ଏହା 
ଭାରସାମ୍ୟ ରକ୍ଷା କରିପାରିନଥାଏ। ଏଥ୍‌ପାଇଁ ଓଡ଼ିଆ ଭାଷା ଯେତେଟା ଦାୟୀ ନୁହେଁ, 
ତା'ଠାରୁ ବେଶି ଦାୟୀ ଓଡ଼ିଆ ଭାଷା ଶିକ୍ଷା-ପ୍ରଦାନ ପ୍ରଣାଳୀ । ବସ୍ତୁତଃ ଓଡ଼ିଆ ଭାଷା 
ଶିକ୍ଷା ଦେବାପାଇଁ କୌଣସି ବୈଜ୍ଞାନିକ ପଦ୍ଧତି ଅନୁସୃତ ହୋଇନଥାଏ। ଏହାର ପ୍ରଧାନ 
ଉଦାହରଣ ହେଉଛନ୍ତି ଓଡ଼ିଶାର ମୁଖ୍ୟମନ୍ତ୍ରୀ ଦୁଇବର୍ଷ ଧରି ଓଡ଼ିଆ ପରିବେଶରେ 
ରହୁଥ୍ଲେ ମଧ୍ୟ ଓ ଓଡ଼ିଆ ଶିକ୍ଷା କରୁଥ୍‌୍ଲେ ମଧ୍ୟ, ଏପର୍ଯ୍ୟନ୍ତ ବି ସେ ସଫଜତା ଲାଭ 
କରିପାରିନାହାନ୍ତି। ସେଥ୍ପାଇଁ ତାଙ୍କୁ ଦୋଷଦେଇ ହେବନାହିଁ, କାରଣ ଓଡ଼ିଆ ଭାଷା 
ଶିକ୍ଷା-ପଦ୍ଧତି ଏବେ ସୁଦ୍ଧା ଅତ୍ଯନ୍ତ ନିମ୍ନସ୍ତରର। ଅନ୍ୟତ୍ର, ପ୍ରାଥମିକ ଓ ମାଧ୍ୟମିକ 
ସ୍ତରରେ ଭାଷାଶିକ୍ଷା ଦେବା ନାଁରେ ‘ମୋ ସାହିତ୍ୟ? ବୋଲି ଯେଉଁ ପାଠ୍ୟପୁସ୍ତକଗୁଡ଼ିକ 
ଚଳେ, ସେଗୁଡ଼ିକ ପିଲାଙ୍କୁ ‘ମେରା ଭାରତଵ ମହାନ୍‌ ' ଶିକ୍ଷା ଦେବାପାଇଁ ପ୍ରୋପାଗଣ୍ଡା 
ପୁସ୍ତକ । ସେଗୁଡ଼ିକ ପିଲାଙ୍କୁ ପଢ଼ାଇ ଓଡ଼ିଆ ଭାଷାର ମୂଳଦୁଆ ପକାଇବା ବୃଥାଶା ମାତ୍ର। 

ବାକି ରହିଲେ କିଛି ତଥାକଥ୍ତ “ଓଡ଼ିଆ ଭାଷା-ପଶ୍ତିତ'; ଯେଉଁମାନେ କ୍ରମାଗତ 
ଭାବେ ଓଡ଼ିଆ ଭାଷା ବିଷୟରେ ଅବାନ୍ତର ଓ ସ୍ଵାର୍ଥବିରୋଧୀ ତଥ୍ୟ ପରିବେଷଣ କରି 
ଏ ଭାଷାର ପ୍ରଭୂତ କ୍ଷତିସାଧନ କରୁଛନ୍ତି। ଏକଥା ସତ୍ୟ ଯେ, ବୈଜ୍ଞାନିକ ପଦ୍ଧତିରେ 
ଏପର୍ଯ୍ୟନ୍ତ ବି ଓଡ଼ିଆ ଭାଷାର ଅଭିଧାନ ବା ବ୍ୟାକରଣ ଲେଖାଯାଇ ପାରିନାହିଁ; କିଚୁ 
ସେଥ୍ପାଇଁ କି ପଦକ୍ଷେପ ନିଆଯାଇଛି ? ତେବେ ଏହି ବିଷୟଗୁଡ଼ିକ ଭାଷାବିଜ୍ଞାନ 
ପଦ୍ଧତିରେ ଲେଖାନହେବା ଯାଏ, ଅନ୍ୟ ଭାଷାରୁ କପି କରାହୋଇ ଲେଖାହୋଇଥ୍‌ବା 
ଏ ପାଠ୍ୟପୁସ୍ତକଗୁଡ଼ିକ ଆମ ଭାଷା ବିଷୟରେ ପ୍ରାମାଦିକ ତଥ୍ୟ ବିତରଣ କରୁଥ୍ବେ ଓ 
ଭାଷାଶିକ୍ଷାକୁ କଳୁଷିତ କରୁଥ୍‌ବେ। 

ଓଡ଼ିଆ ଭାଷା ସମୃଦ୍ଧିର ତୃତୀୟ ଦିଗଟି ହେଲା ସମାଜତାର୍ଵିକ ଅଥୀତ୍ବ କେଉଁ କେଉଁ 
ସାମାଜିକ ସ୍ତରରେ ପରୋକ୍ଷଭାବେ ହେଉ ବା ପ୍ରତ୍ୟକ୍ଷଭାବେ ହେଉ, ଭାଷାର ଉନ୍ନତି 
ସାଧ୍ତ ହୋଇଥାଏ। ଆଧୁନିକ ସଭ୍ୟତା ଦାବିକରେ ଏକ ଉଚ୍ଚ କ୍ଷମତାସମ୍ପନ୍ନ ସଂଚାର - 
ମାଧ୍ୟମ ବା ଏକ ବଳିଷ୍ଠ ଭାଷା ଓ ସଭ୍ୟତାର ଦୁତ ଅଗ୍ରଗତି ସହିତ ତାଜ ରଖ୍‌ବାପାଇଁ 
ଭାଷାର ଦୁତତର ବିସ୍ତାର ବା €ାଠଠation ! ଭାଷାର ବିସ୍ତାର ଦୁଇଟି ମାଧ୍ୟମରେ 
ହୋଇଥାଏ କଥ୍ତ ମାଧ୍ୟମ ବା ଠା!ା ଓ ଲିଖ୍ତ ମାଧ୍ୟମ ବା We । କଥ୍ତ 
ମାଧ୍ୟମର ଉପାୟଗୁଡ଼ିକ ହେଲେ ରେଡ଼ିଓ, ଟେଲିଭିଜନ୍‌ , ଫିଲୁ ଓ କ୍ୟାସେଟ୍‌। ଲିଖ୍ତ 
ମାଧ୍ମର ଉପାୟ ହେଲେ ¬ ସାହିତ୍ୟ ଓ ସମ୍ବାଦପତ୍ର । କହିବା ବାହୁଲ୍ୟ ଯେ, ଭାଷାର 
ବିସ୍ତାରକୁ କଥ୍ତ ମାଧ୍ୟମ ଅପେକ୍ଷା ଲିଖ୍ତ ମାଧ୍ୟମର ଅବଦାନ ବେଶି ଖାଲି ଲିଖ୍ତ 

୯୨ ଓଡ଼ିଆ ଭାଷା ପ୍ରସଙ୍ଗ 


ମାଧ୍ୟମର ଭାଷା ସ୍ଥାୟୀ ବୋଲି ନୁହେଁ, ଲିଖ୍ତ ମାଧ୍ୟମରେ ଭାଷାର ଶିଥ୍ଳତା ଯଥେଷ୍ଟ 
କମ୍‌ ଓ ଭାଷାର ମାନ ବା standard ଅଧ୍କ ସୁରକ୍ଷିତ। ଭାଷାପାଇଁ ଲିଖ୍ତ ସାହିତ୍ୟର 
ଏକ ବିରାଟ ସମାଜଚତାଦ୍ବିକ ଭୂମିକା ରହିଛି। ଏହି ଅର୍ଥରେ ସାହିତ୍ୟକୁ ଦୁଇ ଭାଗରେ 
ବିଭକ୍ତ କରାଯାଇପାରେ ବର୍ଣ୍ଣନାମମକ ବା ଥାଥe 1 ସାହିତ୍ୟ ଓ ଅଣ -ବର୍ଣ୍ଣନାମ୍ମକ 
ବା ୩୦୩-ଥ୮୮ଷାve ସାହିତ୍ୟ। ବର୍ଣ୍ଣନାମ୍ପକ ସାହିତ୍ୟ ମୁଖ୍ୟତଃ କଳ୍ପନାପ୍ରସୂତ। ଏହି 
ସାହିତ୍ୟର ପ୍ରକାରଗୁଡ଼ିକ ହେଲେ କାବ୍ୟ-କବିତା ବା ଠଠry ଓ ଗଳ-ଉପନ୍ୟାସ ବା 
fitilon । ଗୋଟିଏ ଆଧୁନିକ ଭାଷାର ସମୃବିପାଇଁ ବର୍ଣ୍ଣନାମ୍ମକ ସାହିତ୍ୟର ଭୂମିକା 
ଅପେକ୍ଷାକୃତଭାବେ ଗୌଣ, କାରଣ ସମାଜରେ ତଥ୍ୟ ବିତରଣପାଇଁ ବା transfer 
ଠf information ରେ ଏହା କୃଚିତ ସାହାଯ୍ୟ କରିଥାଏ । ଭାଷାର ପ୍ରକୃତ ଦକ୍ଷତାର 
ବିଚାର ହୁଏ ଅଣ -ବର୍ଣ୍ଣନାତମ୍ମକ ଗଦ୍ୟସାହିତ୍ୟକୁ ଧରି, ଯେଉଁ ଗଦ୍ୟରେ କଳ୍ପନା ପରିବର୍ତେ 
ବୌଦ୍ଧିକ ତଥ୍ୟ ବା ମୌଳିକ ଚିନ୍ତାର ପ୍ରସାର ଘଟେ ବିଦ୍ଵବତ୍ତାର ମୌଳିକ ବ୍ୟାଖ୍ୟା 
କରାଯାଏ । ସେହି ଗଦ୍ୟପାଇଁ ଷ୍ଟାଣ୍ଡାର୍ଡ ଭାଷାର ବ୍ୟବହାର ବାଧ୍ୟତାମୂଳକ ହୋଇପଡ଼େ 
ଓ ସେହି ଗଦ୍ୟ -ସାହିତ୍ୟକୁହିଁ ଧରି ଭାଷାର ପ୍ରକୃତ ଦକ୍ଷତା ମପାଯାଇଥାଏ। ବିଭିନ୍ନ 
ବିଷୟକ ସ୍ତୁଲ- କଲେଜର ପାଠ୍ୟପୁସ୍ତକରୁ ଆରମ୍ଭ କରି ଉଚ୍ଚମାନର ମୌଳିକ ପ୍ରବନ୍ଧ, 
ରଚନା ଆଦି ଏହି ଅଣ -ବର୍ଣ୍ଣନାମ୍‌କ ଗଦ୍ଯର ଉଦାହରଣ। ସମାଜ ଯେତିକି ଯେତିକି 
ଅଗ୍ରଗତି କରେ, କାଳ୍ପନିକ ସାହିତ୍ୟ ଅପେକ୍ଷା ଏହା ଅଧ୍‌କରୁ ଅଧୁକ ତଥ୍ଯଭିରିକ 
ସାହିତ୍ୟ ଉପରେ ନିର୍ଭର କରେ। ଏକ ଉନ୍ନତ ସମାଜର ଭାଷା କାବ୍ୟ-କବିତା ଓ ଗଳ୍ପ 
ଉପନ୍ୟାସରେ ସନ୍ତୁଷ୍ଟ ନରହି ଖୋଜେ ସୁଚିନ୍ତିତ ଗଦ୍ୟ | ପୃଥ୍ବୀର ପ୍ରାୟ ସବୁଭାଷାରେ 
କାବ୍ୟ-କବିତ। ଓ ଗଳ୍ଥ ଉପନ୍ୟାସ ଲେଖାଯାଉଛି; କିନ୍ତୁ ମୁଷ୍ଟିମେୟ ଭାଷା ମୌଳିକ 
ବୈଜ୍ଞାନିକ ଚିନ୍ତାପାଇଁ ବ୍ୟବହୃତ ହୋଇଥାନ୍ତି। ସେଥ୍ପାଇଁ ଆବଶ୍ୟକ ଏକ ଉନ୍ନତ ଗଦ୍ୟ 
ପରମ୍ପରା। ଏହି ଗଦ୍ୟର ଅଭାବରେ ଓଡ଼ିଆଭାଷା ଏପର୍ଯ୍ୟନ୍ତ ବି କାବ୍ୟିକ ଭାଷା 
ସ୍ତରରେ ରହିଯାଇଛି। ତେଣୁ ଏ ଭାଷାରେ ରବାନ୍ଦ୍ରନାଥ, ଇଲିଅଟ୍‌, ହେମିଂଣୱ, 
ଉପେନ୍ଦ୍ର ଭଞ୍ଜ ଜନ୍ମଗ୍ରହଣ କରିବାରେ କୌଣସି ଅସୁବିଧା ନାହିଁ; କିନ୍ତୁ ବଟ୍ରାଣ୍ଡ ରସେଲ, 
ମାର୍କ୍ଧ, ଫ୍ରଏଡ୍‌ଙ୍କପରି ଚିନ୍ତାନାୟକମାନଙ୍କୁ ଏ ଭାଷା ଜନ୍ମ ଦେବାର ସମ୍ଭାବନା କମ୍‌। ଏଇ 
ଅବସ୍ଥାର ଉନ୍ନତି ନଘଟିଲେ ଏହି ଭାଷା ଭାବୁକ” ମାନଙ୍କର ଚରାଭୂଇଁ ହୋଇ ରହିଥ୍‌ବ, 
“ଚିନ୍ତକ” ମାନଙ୍କପାଇଁ ଏଥ୍‌ରୁ ଉତ୍ସାହ ବା ପ୍ରେରଣା ମିଳିବନାହିଁ। 

ଏହା ପରେ ଭାଷାର ପ୍ରତିଷ୍ଠାଗତ ବିକାଶ, ଯାହା ଆଇନଗତ ସ୍ଵୀକୃତିରୁ ଭାଷାକୁ 
ମିଳିଥାଏ । ଭାରତରେ ଦୁଇଶହରୁ ଅଧକ ଭାଷା ପ୍ରଚଳିତ ହେଉଥ୍ଲେ ମଧ୍ୟ ଭାରତୀୟ 
ସମ୍ଭିଧାନରେ ମାତ୍ର ଅଠରଟି ଭାଷାକୁ ଅନୁସୂଚିତ ଭାଷାର ବା scheduled 
languages ର ମର୍ଯ୍ୟାଦା ମିଳିଛି। ଏହି ଭାଷାଗୁଡ଼ିକ ମଧ୍ୟରୁ ଓଡ଼ିଆ ଅନ୍ୟତମ ଓ 
ଏହି ତାଲିକାଭୁକ୍ତ ହେବା ପଛରେ ଓଡ଼ିଆ ଜାତିର, ଓଡ଼ିଶା ପ୍ରଦେଶର, ଓଡ଼ିଆ ସଭ୍ୟତା 

ଓଡ଼ିଆ ଭାଷା: ସମୃଦ୍ଧି ଓ ସମ୍ଭାବନାର ଦିଗନ୍ତ ୯୩ 


ଓ ସଂସ୍କୃତିର ଏକିକତାକୁ ସ୍ଵୀକୃତି ଦିଆଯାଇଛି। ଭାରତର ଅନ୍ୟାନ୍ୟ ଆଞ୍ଚଳିକ ଭାଷାଗୁଡ଼ିକୁ 
କେନ୍ଦ୍ରୀୟ ଶାସନରୁ ଯେଉଁ ସୁବିଧା ସୁଯୋଗ ଦିଆଯାଇଥାଏ, ଓଡ଼ିଆ ମଧ୍ୟ ତାହାର 
ହକ୍୍‌ଦାର। ଏପ୍ରକାର ସୁବିଧା ସୁଯୋଗଗୁଡ଼ିକ ଅନୁସୂଚିତ ଭାଷାଗୁଡ଼ିକର ଆଇନତଃ 
ପ୍ରାପ୍ଯ। ଏହି ସାମ୍ବିଧାନିକ ସ୍ଵୀକୃତି ଅବସ୍ଥା ଉପରେ ନିର୍ଭର କରି ଓଡ଼ିଶା ସରକାରଙ୍କ 
ଦ୍ଵାରା ଓଡ଼ିଶା ରାଜ୍ୟର ସରାକାରୀ ଭାଷା ଆଇନ”! ପ୍ରଣୀତ ହୋଇଛି; ଯଥା ଓଡ଼ିଶା 
ସରକାରୀ ଭାଷା ଆଇନଂ ୧୯୫୪ । ଏହି ଆଇନ ବଳରେ ଓଡ଼ିଶା ରାଜ୍ୟରେ ଓଡ଼ିଆ 
ଭାଷାକୁ ସରକାରୀ ଭାଷାରୂପେ ସର୍ବତ୍ର ବା କ୍ଷେତ୍ରବିଶେଷରେ ବ୍ୟବହାର କରିବାର 
ସ୍ବୀକୃତି ମିଳିଛି। ରାଜ୍ୟରେ ସରକାରୀ ଭାଷାରୂପେ ଏହି ଆଇନର ପ୍ରଚଳନ — 

(କ) ସମ୍ବିଧାନର ୩୪୬ ଓ ୩୪୭ ଧାରାଗୁଡ଼ିକର ବିରୋଧ ନକରି ଓଡ଼ିଆ 
ଭାଷା ଓଡ଼ିଶା ରାଜ୍ୟର ସମସ୍ତ ନିର୍ଦିଷ୍ଟ ସରକାରୀ କ୍ଷେତ୍ରରେ ବ୍ୟବହୃତ ହେବ। 

(ଖ) ରାଜ୍ୟ ସରକାର ସାଧାରଣ ଅବଗତିକୁ ଆଣି ଓଡ଼ିଆ ଭାଷାକୁ ନିର୍ଦ୍ଦିଷ୍ଟ 
କ୍ଷେତ୍ରରେ ନିର୍ଦିଷ୍ଟ ସମୟଠାରୁ ସରକାରୀ କାର୍ଯ୍ୟରେ ପ୍ରଚଳିତ କରାଇପାରନ୍ତି। 

ମୋଟାମୋଟିଭାବେ ଏତିକିରହିଁ ହେଉଛି ଓଡ଼ିଆ ଭାଷାର ସମୃଦ୍ଧିର ହିସାବ -ନିକାଶ; 
ଯେଉଁଥ୍ରୁ ଏହାର ଉନ୍ନତି ପଥରେ ଦେଖାଦେଇଥ୍‌ବା ବିଭିନ୍ନ ପ୍ରକାରର ଅନ୍ତରାୟ ଓ 
ସମ୍ଭାବନାର ସୂଚନା ବି ମିଳିଥାଏ। 

ସମ୍ଭାବନା ଦୃଷ୍ଟିରୁ ଓଡ଼ିଆ ଗୋଟିଏ ଆଞ୍ଚକିକ ଭାଷାରୂପେ ଅନ୍ଯାନ୍ଯ ୧୭ଟି 
ଭାଷାର ସମକକ୍ଷ ହେବାକୁ ଗଲେ ଏହାର ପ୍ରତିଟି ବିଭାଗରେ ତପ୍ବରତା ପ୍ରକାଶ 
ପାଇବା ବାଞ୍ଚନୀୟ | ଓଡ଼ିଆ ଭାଷା ଆସନ୍ନ ମୃତ୍ୟୁମୁଖରୁ ଏକାଧ୍କ ବାର ରକ୍ଷାପାଇଛି, 
କେଇଜଣ କୃତୀ ସନ୍ତାନଙ୍କ ନିଃସ୍ବାର୍ଥ ଆମରଣ ଚେଷ୍ଟା ଫଳରେ। ଆଜି ପୁଣି ଭିନ୍ନ 
ରୂପରେ ନାନା ଆପଦ ଦେଖାଦେଇଛି। ଆମରି ଆଖ୍‌ଆଗରେ ବହୁଭାଷା ମୈଥ୍ନୀ, 
ଭୋଜପୁରୀ, ବ୍ରଢଭାଷା, ଅୱଧୀ ଇତ୍ୟାଦି ଗର୍ଭସାତ୍ବ ହୋଇଗଲେ। ଏମାନେ ଲୋକମୁଖରୁ 
ଲୋପ ପାଇଯାଇନାହାନ୍ତି ସତ; କିନ୍ତୁ ସାମାଜିକ ପରିସରଗୁଡ଼ିକରୁ ତଡ଼ାଖାଇ ଘରକଣରେ 
ବଞ୍ଚ୍ଛନ୍ତି। ଅନେକଟା ଆଦିବାସୀ ଭାଷାପରି ଘରଭିତରର ପାରିବାରିକ ପରିବେଶରେ 
ବା ଚୁଲୀକଣରେ ଏଗୁଡ଼ିକ ଦୁକୁଦୁକୁ ହେଉଛନ୍ତି। ସମାଜର ସମସ୍ତପ୍ରକାର ବୌଦ୍ଧିକ 
ସାହିତ୍ୟିକ ଚିନ୍ତନ ଅନ୍ୟ ଭାଷାଦ୍ଧାରା ଅପହୃତ ହୋଇଛି। ଭାଷାଭାଷୀମାନଙ୍କ ଆସ୍ଥା ତୁଟି 
ଯାଇଛି ନିଜ ମାତୃଭାଷା ଭପରୁ। ଓଡ଼ିଆ ଭାଷା କ୍ଷେତ୍ରରେ ବର୍ରମାନ ସେଇ ଏକ 
ସମ୍ଭାବନା ଆମକୁ ଦେଖ୍ବାକୁ ମିଳୁଛି। 

ଭାଷାକୁ ପରିପୁଷ୍ଠ କରିବାର ବହୁ ସାଧନ ଆଜିର ବିଜ୍ଞାନ ଆମକୁ ଯୋଗାଇଛି। 
ଅନ୍ୟାନ୍ୟ ଜାତୀୟ ସମ୍ପଦ ପରି ଭାଷା-ସମ୍ପଦକୁ ମଧ୍ୟ ଯୋଜନାବଦ୍ଧଭାବେ ଅଗ୍ରସର 
ପଥରେ ଉନ୍ନୀତ କରାଯାଇପାରେ। ସେଥ୍ପାଇଁ ସାଧାରଣତଃ ଦୁଇଟି ଦିଗରୁ ଭାଷାକୁ 
ଯୋଜନାବଦ୍ଧ କରାଯାଇଥାଏ। ପ୍ରଥମଟି ହେଲା ପ୍ରତିଷ୍ଠାଗତ ବା status planning 

୯୪ ଓଡ଼ିଆ ଭାଷା ପ୍ରସଙ୍ଗ 


ଓ ଦ୍ଵିତୀୟଟି ତଥ୍ୟଗତ ବା ଠଠ୮pUSs planning | ଅନ୍ତତଃ, ଏହି ଦୁଇଟି ଦିଗରୁ ଯଦି 
ଆନୁଷଙ୍ଗିକ ବ୍ୟବସ୍ଥା କରାଯାଏ ଭାଷା ଅଗ୍ରସର ନହେବାର କୌଣସି କାରଣ ନାହିଁ। 
ଭାଷା ଉପରେହିଁ ଗୋଟିଏ ଜାତିର ବିକାଶ ନାନାଭାବେ ନିର୍ଭର କରେ। ଭାଷା ଖାଲି 
ସରକାରୀ କଳ ଚଳାଇବାପାଇଁ ବା ସାହିତ୍ୟ ସାଧନା କରିବାପାଇଁ ନୁହେଁ। ଭାଷା ସହିତ 
ଗୋଟିଏ ଜାତିର ବୌଦ୍ଧିକ ବିକାଶ ଏତେ ଘନିଷ୍ଠଭାବେ ଜଡ଼ିତ ଯେ, ଗୋଟିଏ ଅପୁଷ୍ଠ 
ପଙ୍ଗୁ ଭାଷା ଆମର ସଭ୍ୟତାକୁ, ଆମର ଭଦବିଷ୍ୟତ୍ବକୁ ବା ଉତ୍ତରପୁରୁଷଙ୍କୁ ବିକଳାଙ୍ଗ 


mms ms o 


କରି ଛାଡ଼ିଯିବା କିଛି ବିଚିତ୍ର ନୁହେ 


( ୨୦୦୨ ପ୍ରଜାତନ୍ତ୍ର ବିଷ୍ଧବମିଳନ ଉସ୍ସବରେ 
ଜିଦି ପ୍ରବନ୍ଧର/ବେ ଜପ୍ଥାଫିତ/) 

ଓଡ଼ିଆ ଭାଷା-ବିକାଶର ଧାରା 


ସମ୍ରାଟ୍‌ ଅଶୋକଙ୍କ ସମୟରେ ବା ଖ୍ରୀଷ୍ଟପୂର୍ବ ତୃତୀୟ ଶତାଦ୍ଦୀରେ ବା ତାର କିଛି 
ପରେ ବା ଖ୍ରୀଷ୍ଟପର ପ୍ରଥମ ଶତାବ୍ଦୀରେ, ଯେତେବେଳେ କଳିଙ୍ଗ, ସମ୍ରାଟ୍‌ ଖାଳବେଳଙ୍କର 
ଶାସାନାଧୀନ ଥ୍ଲା ବୋଲି ଜଣାଯାଏ, ସେତେବେଳେ କଳିଙ୍ଗ ବା ତଥାକଥ୍ତ ଉଜଳରେ 
କେଉଁ ଭାଷା ପ୍ରଚଳିତ ଥ୍ଲା, ତା'ର ସଠିକ ପ୍ରମାଣ ମିଳୁନଥ୍‌ଲେହେଁ, ସେମାନଙ୍କ 
ପ୍ରାକୃତ ଭାଷାରେ ଲିଖ୍ତ ଶିଳାଲେଖଗୁଡ଼ିକରୁ ଅନୁମାନ କରାଯାଇପାରେ ଯେ, ଏହା 
ଏକ ଆର୍ଯ୍ୟଭାଷାଭାଷୀ ଅଞ୍ଚଳ ଥ୍ଲା। ତା ନହୋଇଥ୍‌ଲେ ଏ ରାଜାମାନେ ଏକ ଅଣ- 
ଆର୍ଯ୍ୟଭାଷାଭାଷୀ ରାଜ୍ୟରେ ଅବୋଧ୍ୟ ଆର୍ଯ୍ୟ ଭାଷାରେ ସେମାନଙ୍କର ଶିଳାଲେଖଗୁଡ଼ିକୁ 
ଉଦ୍ବକୀର୍ଣ୍ଣ କରାଇଥାନ୍ତେ କାହିଁକି ? ଯଦିଓ ଏହାର ଅନେକ ପରେ ବା ବାରଶ, ତେରଶ 
ଖ୍ରୀଷ୍ଟାଦ୍ଦରେ ଗଙ୍ଗବଂଶୀୟ ରାଜାମାନେ ଓଡ଼ିଶାରେ ତାମିଲ ଓ ତେଲୁଗୁରେ ମଧ୍ଯ 
ଅନୁଶାସନମାନ ଛାଡ଼ିଯାଇ ଥ୍ବାର ଉଦାହରଣ ରହିଛି ବା ତେଲୁଗୁ ଅଞ୍ଚଳରେ ଓଡ଼ିଆ 
ଭାଷାରେ ଶିଳାଲେଖମାନ ମିଳୁଛି। ତଥାପି ଧରିନିଆଯାଇପାରେ ଯେ ଓଡ଼ିଶା ଅଞ୍ଚଳ 
ଏକ ଆର୍ଯ୍ୟଭାଷାଭାଷୀ ରାଜ୍ୟ ଥ୍ଲା। ଖାଲି ଓଡ଼ିଶା ନୁହେଁ, ଖ୍ୀଷ୍ଟପର ସପ୍ତମ, ଅଷ୍ଟମ 
ଶତାବ୍ଦୀବେଳକୁ ଓଡ଼ିଆ, ବଙ୍ଗଳା, ଆସାମକୁ ନେଇ ଭାରତର ସମଗ୍ର ପୂବୀଞ୍ଚଳରେ 
ଗୋଟିଏ ଭାଷା ଚଳୁଥ୍ବାର ଯଥେଷ୍ଟ ସୂଚନା ମିଳେ। ଏହା ପ୍ରାୟ ଦେଢ଼ହଜାର ବର୍ଷ 
ତଳର କଥା, ଯେତେବେଳେ ପୂବୀଞ୍ଚଳରେ କଥ୍ତ ତିନୋଟିଯାକ ଭାଷୀ, ଅର୍ଥୀତବ 
ଓଡ଼ିଆ, ବଙ୍ଗଳା ଓ ଅସମୀୟା ପୃଥକ ହୋଇନଥ୍‌ଲେ। କହିବାକୁ ଗଲେ, ଏହି ବିରାଟ 
ଭୂଖଣ୍ଡରେ ଗୋଟିଏ ମାତ୍ର ଭାଷା ଚଳୁଥ୍ଲା। 

ପ୍ରାୟ ବାରଶହ ବର୍ଷ ପୂର୍ବେ, ଏହି ଭାଷାଞ୍ଚଳରେ ପ୍ରଥମ ଭାଷା-ସ୍ତଳନର ଚିହ୍ନ 
ଦେଖାଯାଏ। ଏହି ସ୍ତଳନର ପ୍ରଥମ ସଙ୍େତ ହେଉଛି ଓଡ଼ିଆର ଚାରୋଟି କ୍ଷିପ୍ର ଧ୍ଵନି ବା 
ଡ଼, ଢ଼ ଣ, ଳର ଲୋପ। ଏହି ଚାରୋଟିଯାକ ମୂର୍ଵନ୍ୟ ଧ୍ଵନିର ପ୍ରଯତ୍ନରେ ଜିହ୍ନାଗ୍ର 
ତାନୁକୁ ସ୍ତର୍ଶ କରି ସାମ୍ପାକୁ ଫୋପଡ଼ା ହୋଇଥାଏ, ତେଣୁ ଏଗୁଡ଼ିକ ଏକପ୍ରକାରର ଧ୍ଵନି 
ଓ ଏଗୁଡ଼ିକୁ ମୂର୍ଦନ୍ଯ କ୍ଷିପ୍ର ଧ୍ଵନି କୁହାଯାଇଥାଏ। ଓଡ଼ିଆରେ ଏହି ଚାରୋଟି ଧ୍ଵନିର 
ଉଚ୍ଚାରଣ ବଜାୟ ରଖ୍ଥ୍ଲେ ମଧ୍ୟ ବଙ୍ଗଳା ଓ ଅସମୀୟା ଆଞ୍ଚଳରେ ଏହାର ଲୋପ 
ଘଟେ। ଏ ସ୍ଥଳରେ ଲକ୍ଷ୍ୟ କରିବାର କଥା ଯେ ଓଡ଼ିଶାର ପଶ୍ଚିମାଞ୍ଚଳରେ ମଧ୍ୟ ଡ଼, ଢ଼, 
ଣ, ଳର ଲୋପ ଘଟେ। ଏଥ୍‌ରୁ ସ୍ପଷ୍ଟ ଯେ, ଯେଉଁ ଭାଷା-ସ୍ତଳନ ଓଡ଼ିଶାକୁ ବଙ୍ଗଳା ଓ 
ଅସମୀୟା ଅଞ୍ଚଳଠାରୁ ପୃଥକ୍‌ କରିଦିଏ , ସେହି ଏକ ସ୍ତଳନ ମଧ୍ୟ ଏହାକୁ ସମ୍ବଲପୁରୀଠାରୁ 

୯୬ ଓଡ଼ିଆ ଭାଷା ପ୍ରସଙ୍ଗ 


ବିଚିନ କରେ, କାରଣ ପଶ୍ତିମାଞ୍ଚଳରେ ମଧ୍ୟ ଡ଼, ଢ଼, ଣ, ଳର ଉଚ୍ଚାରଣ ନାହିଁ କହିଲେ 
ଚଳେ। ତେଣୁ କୁହାଯାଇପାରେ ଯେ ସମ୍ବଲପୁରୀର ଏହି ସ୍ତଳନ ବଙ୍ଗଳା ଓ ଅସମୀୟା 
ସୃଷ୍ଟିର ସମସାମୟିକ! 

ଏହି ଭାଷା-ସ୍ବଳନର ଦ୍ଵିତୀୟ ଉଦାହରଣଟି ହେଲା ଓଡ଼ିଆର ଶବ୍ଦାନ୍ତସ ଅ ଲୋପ 
କା ଶବ୍ଦ ଶେଷରେ ହଳନ୍ତର ବ୍ୟବହାର। ସମସ୍ତେ ଜାଣନ୍ତି ଯେ, ଓଡ଼ିଆର ଅଧ୍କାଂଶ 
ଶବ୍ଦରେ ଶଦ୍ଦାନ୍ତ-ଅ ସ୍ପଷ୍ଟଭାବେ ଉଚ୍ଚାରିତ ହୋଇଥାଏ; ଯଥା— ଘର, କାନ, ନାକ, 
ମନ, କାଠ ଇତ୍ଯାଦି। ଅପରପକ୍ଷେ, ବଙ୍ଗଳା ଓ ଅସମୀୟାରେ ଏହି ଶବ୍ଦଗୁଡ଼ିକର 
ଅନ୍ତ୍ୟଟଅ ଉଚ୍ଚାରିତ ହୋଇନଥାଏ ବା ଶେଷରେ ହଳନ୍ତ ଲାଗିଥାଏ, ଏ କ୍ଷେଚ୍ଛରେ ବି 
ସମ୍ବଲପୁରୀ, ବଙ୍ଗଳା ଓ ଅସମୀୟାର ସହଗାମୀ। ଓଡ଼ିଆର ସମ୍ପୂର୍ଣ୍ଣ ବିପରୀତଭାବେ 
ସମ୍ବଲପୁରୀରେ ବି ଅଧ୍‌କାଂଶ ଶବ୍ଦ ଅନ୍ତ୍ୟ-ଅ” ଛଡ଼ା ଉଚ୍ଚାରିତ ହୋଇଥାନ୍ତି। 

ଏହି ବୈଷମ୍ୟର ତୃତୀୟ ଉଦାହରଣଟି ହେଲା ବର୍ଣ୍ଣବିପର୍ଯ୍ୟୟ। ଓଡ଼ିଆର ଇ- 
କାରାନ୍ତ ଶବ୍ଦଗୁଡ଼ିକ; ଯଥା- ନଦୀ, ପାଣି, ଥଳି, ଆଖ୍‌ ଇତ୍ଯାଦି ବିପର୍ଯ୍ୟସ୍ତ ହୋଇ 
ସମ୍ବଲପୁରୀରେ ନଏଦ୍ବ, ପାଏନ୍ଟ, ଥଏଲ୍‌ , ଥାଏଖ ଭାବେ ଉଚ୍ଚାରିତ ହୋଇଥାନ୍ତି। 
ବଙ୍ଗଳାର ମାନଭୂମ୍‌ ଓ ପୁରୁଲିଆ ଅଞ୍ଚଳର ଭାଷାରେ ତଥା ପ୍ରାଚୀନ ବଙ୍ଗଳାର 
ଶ୍ରୀକୃଷ୍ଣ-କୀର୍ରନ ଗ୍ରନ୍ଧରେ ଏହି ବର୍ଣ୍ଣ-ବିପର୍ଯ୍ୟୟର ମଧ୍ୟ ଯଥେଷ୍ଟ ସୂଚନା ମିଳେ। ତେଣୁ 
ବଙ୍ଗଳା, ଭାଷା ଇତିହାସର ବିଦ୍ଵାନୁମାନେ ଏହି ଧାରାଟିକୁ ଏକ ପ୍ରାଚୀନ ଧାରାରୂପେ 
ସ୍ଵୀକୃତି ଦେବାକୁ ବାଧ୍ୟ ହୋଇଥାନ୍ତି। କହିବା ବାହୁଲ୍ୟ ଯେ, ଓଡ଼ିଆ ଭାଷାର ଇତିହାସରେ 
ଏପ୍ରକାର ବର୍ଣ୍ଣ ବିପର୍ଯ୍ୟୟର କୌଣସି ସୂଚନା ନାହିଁ। 

ଏହି ଭାଷା-ସ୍ତରଳନର ଚତୁର୍ଥ ଧାରାଟି ହେଲା¬ ଯୁକ୍ତବର୍ଣ୍ଣରେ ନାସିକା ବର୍ଣ୍ଣର 
ଅବକ୍ଷୟ। ଏଠାରେ ଲକ୍ଷ୍ୟ କରିବା କଥା ଯେ, ଓଡ଼ିଆରେ ବର୍ଗ୍ୟବର୍ଣ୍ଣ ପୂର୍ବରୁ ଚନ୍ଦ୍ରବିନ୍ଦୁର 
ବ୍ୟବହାର ନାହିଁ। ଓଡ଼ିଆରେ ବର୍ଗ୍ୟବର୍ଣ୍ଣ ପୂର୍ବରୁ ଯଦି ଅନୁନାସିକତା ଥାଏ, ତାହେଲେ 
ଏହା ପୂର୍ଣ୍ଣ ନାସିକାଭାବେ ଉଚ୍ଚାରିତ ହୋଇଥାଏ, ତେଣୁ ଓଡ଼ିଆରେ କଇଁଥ, ଅଇଁଠା, 
କାଇଁଚ, କଇଁଚ, ଛାଚୁଣି ପରି ଶବ୍ଦରେ ପୂର୍ଣ୍ଣ ନାସିକ୍ୟ ବର୍ଣ୍ଣ ଦେଇ ଲେଖ୍ବାହିଁ ବିଧ୍‌, 
ଅନ୍ୟକଥାରେ, ଯୁକ୍ତବର୍ଣ୍ଣରେ ଓଡ଼ିଆରେ ବର୍ଗ୍ୟବର୍ଣ୍ଣ ପୂର୍ବରୁ ଚନ୍ଦ୍ରବିନ୍ଦ ବ୍ୟବହୃତ ହୋଇନଥାଏ 
ଓ ଏହା ପୂର୍ଣ୍ଣ ନାସିକାଭାବେ ଉଚ୍ଚାରିତ ହୋଇଥାଏ; କିନ୍ତୁ ସମ୍ବଲପୁରୀ ସମେତ 
ଅନ୍ୟାନ୍ୟ ପୂବୀଞ୍ଚଳୀୟ ଭାଷାଗୁଡ଼ିକରେ ଙ୍କ, ଝଂ, ଙ, ଘ, , ଅ, ଇତ୍ୟାଦି ଯୁକ୍ତବର୍ଣ୍ଣଗୁଡ଼ିକ 
ଜାଗାରେ ନାସିକାବର୍ଣ୍ଣର ଅବକ୍ଷୟ ଘଟି ଏହା ଚନ୍ଦ୍ରବିନ୍ଦରୁପେ ଉଚ୍ଚାରିତ ହୋଇଥାଏ; 
ଯଥା ବଙ୍ଗଳାରେ ଗଇଣ୍ଠା ହୁଏ ଏଁଟୋ, କାଇଞଚ ହୁଏ କୌ, ଶଙଖ—ଶାଖ୍‌ ଦା ଜଙ୍ଘ 
ଜାଘ୍‌ ଇତ୍ୟାଦି। ସମ୍ବଲପୁରୀ ଯେହେତୁ ଏହି ସ୍ତ୍ଳନର ଅନ୍ତହୁକ୍ତ, ଏଠାରେ ମଧ୍ୟ ସେହି 
ଏକ ଉଚ୍ଚାରଣ ଦେଖାଯାଏ। ଓଡ଼ିଆ ଛଡ଼ା ଅନ୍ଯ ସମସ୍ତ ଅଞ୍ଚଳରେ ନାସିକାମୂଳକ 
ଯୁକ୍ତବର୍ଣ୍ଠଗୁଡ଼ିକ ଚନ୍ଦ୍ରବିନ୍ଦୁ-ବର୍ଗ୍ୟବର୍ଣ୍ ହୋଇ ଉଚ୍ଚାରିତ ହୋଇଥାନ୍ତି। 

ଓଡ଼ିଆ ଭାଷା -ବିକାଶର ଧାରା ୯୭ 


ଏହି ଧ୍ଵନିତାର୍ବିକ ଉଦାହରଣଗୁଡ଼ିକରୁ ସ୍ପଷ୍ଟ ଯେ, ସମ୍ବଲପୁରୀ, ବଙ୍ଗଳା ଓ 
ଅସମୀୟା¬ ଏ ତିନୋଟିଯାକ ଭାଷା-ପ୍ରକାର ଓଡ଼ିଆର ତିନୋଟି ଉପଭାଷାରୂପେ 
ବିଛିନ୍ନ ହୁଅନ୍ତି । ବଙ୍ଗଳା ଓଡ଼ିଆରୁ ଯେଉଁ ସମୟରେ ସୃଷ୍ଟି ହେଲା ବୋଲି ପ୍ରମାଣ ମିଳେ, 
ସେହି ଏକ ସମୟରେ ସମ୍ବଲପୁରୀ ବି ଓଡ଼ିଆଠାରୁ ବିଚ୍ଛିନ୍ନ ହୁଏ। ଏହି ବିଛ୍ନିନତା ଖାଲି 
ଧ୍ଵନିତାର୍ତିକ-ପାର୍ଥକ୍ୟ ମଧ୍ୟରେ ସୀମିତ ନୁହେଁ, ଏହାର ଅନ୍ୟାନ୍ୟ ଭାଷାତାର୍ତିକ ଉଦାହରଣ 
ମଧ୍ୟ ଅଛି; ଯଥା ଓଡ଼ିଆର ତୃତୀୟ ପୁରୁଷ ବହୁବଚନରେ ଯାଉଛନ୍ତି, ଖାଉଛନ୍ତି ପରି 
କ୍ରିୟାପଦ ଦୁର୍ବଳ ହୋଇ ବଙ୍ଗଳାରେ¬ ନ୍ତି ଜାଗାରେ ହୁଅନ୍ତି ନ ଯଥା ଯାଳେେନ୍‌, 
ଖାଳ୍ଛେନ୍‌ ଇତ୍ଯାଦି। ସମ୍ବଲପୁରୀରେ ମଧ୍ଯ ସେହି ଏକ ଦୁର୍ବଳତାର ପ୍ରମାଣ ମିଳେ; 
ଯଥା ସମ୍ବଲପୁରୀରେ ଯାଉଛନ୍ତି, ଖାଉଛନ୍ତି ହୁଏ ଯାଉଛନ୍୍‌, ଖାଉଛନ୍ଵ ଇତ୍ଯାଦି। 
ସେହିପରି ବିଶେଷ୍ୟର ଦ୍ଵିତୀୟା ବିଭକ୍ତିରେ ଓଡ଼ିଆରେ -କୁ/-କି ଚଳୁଥ୍ବା ବେଳେ 
ସମ୍ବଲପୁରୀରେ ଚଳେ କେ ଓ ବଙ୍ଗଳାରେ ମଧ୍ୟ ସେଇ ଏକ କଥା। ଏଥ୍‌ରୁ ସଷ୍ଟ ଯେ, 
ସମ୍ବଲପୁରୀ ଓ ବଙ୍ଗଳା ଏକସମୟରେ ଓଡ଼ିଆଠାରୁ ବିଚ୍ଛିନ୍ନ ହୋଇଛନ୍ତି। ଏହା ଯଦି ସତ୍ୟ 
ହୁଏ, ତାହେଲେ ପ୍ରଶ୍ନ ଉଠିପାରେ ଯେ, ସମ୍ବଲପୁରୀ ସାଙ୍ଗରେ ବଙ୍ଗଳା ବିବର୍ଭିତ 
ହୋଇଥ୍‌ଲେ ମଧ୍ୟ, ଦଙ୍ଗଳାକୁ ଏକ ସ୍ଵତନ୍ତ୍ର ଭାଷାର ମର୍ଯ୍ୟାଦା ଦିଆଯାଉଥ୍‌ଲାବେଳେ, 
ସମ୍ବଲପୁରୀକୁ ଉପଭାଷା କୁହାଯାଉଛି କାହିଁକି ? 

ଏହାର ଏକ ସମାନ୍ତରାଳ ଦୃଷ୍ଟାନ୍ତ ପୃଥ୍ବୀ ଗ୍ରହର ବିବର୍ଭନ- ଇତିହାସରୁ ଆମକୁ 
ମିଳିପାରେ। ଜ୍ୟୋତିର୍ବିଦ୍ଧମାନେ ବିଶ୍ଵାସ କରନ୍ତି ଯେ, ପୃଥ୍ବୀ, ମଙ୍ଗଳ, ବୁଧ, ଚନ୍ଦ୍ର, 
ପ୍ରଭୂତି ଗ୍ରହ ଉପଗ୍ରହଗୁଡ଼ିକ ଗୋଟିଏ ମୂଳପିଣ୍ଡରୁ ସୃଷ୍ଟ ହୋଇଥ୍‌ଲେ। ତାହା ଯଦି ହୁଏ, 
ପୃଥ୍ବୀ, ମଙ୍ଗଳ, ବୁଧ ପ୍ରଭୃତି ଗୋଟିଏ ଗୋଟିଏ ସ୍ଵାଧୀନ ଗ୍ରହରେ ପରିଣତ ହୋଇଥ୍‌ଲେ 
ମଧ୍ଯ ଚନ୍ଦ୍ରମା ରହିଗଲା ପୃଥ୍ବୀର ଉପଗ୍ରହ ହୋଇ। ସେହି ଏକ କଥା ଘଟିଲା 
ସମ୍ବଲପୁରୀ କ୍ଷେତ୍ରରେ। ଗୋଟିଏ ଭାଷା ବହୁଧା ବିଭକ୍ତହୋଇ ଓଡ଼ିଆ, ବଙ୍ଗଳା, 
ଅସମୀୟା ଓ ସମ୍ବଲପୁରୀକୁ ଜନ୍ମ ଦେଇଥ୍‌ଲେ ମଧ୍ୟ, କେବଜ ସମ୍ବଲପୁରୀ ରହିଗଲା 
ଓଡ଼ିଆ ଭାଷାର ଉପଭାଷା ହୋଇ। ଏହାର କାରଣ ହେଉଛି ଯେ, ସମ୍ବଲପୁରୀ 
ଅନ୍ୟାନ୍ୟ ଭାଷାଗୁଡ଼ିକ ସହିତ ବିବର୍ଭିତ ହୋଇଥ୍‌ଲେ ମଧ୍ୟ ଏହା ଓଡ଼ିଆର କକ୍ଷପଥରେ 
ହିଁ ରହିଗଲା ଓ ଏହାକୁ ପ୍ରଦକ୍ଷିଣ କଲା। ଆଜିପର୍ଯ୍ୟନ୍ତ ବି ସେହି ଅବସ୍ଥା ବଳବତ୍ତର 
ରହିଛି। ସମ୍ବଲପୁରୀର ଶିକ୍ଷା, ସାହିତ୍ୟ ଓ ସଂସ୍କୃତି ହେଉଛି ଓଡ଼ିଆ। ସମ୍ବଲପୁରୀ ଓ 
ଓଡ଼ିଆ ହେଉଛନ୍ତି ଗୋଟିଏ ଜାତି। ପ୍ରାୟ ଦେଢ଼ହଜାର ବର୍ଷ ହେଲା ଏହି ଦୁଇ ଅଞ୍ଚଳର 
ଲୋକେ ଗୋଟିଏ ଜାତି ହୋଇ ରହିଛନ୍ତି। ଏତିକି ହେଲା ଓଡ଼ିଆ ଭାଷା ବିକାଶର ଆଦି 
ଏତିହାସିକ ଧାରା। 

ଏହି ଏତିହାସିକ ପୃଷ୍ଠଭୂମିରେ ଆମକୁ ଓଡ଼ିଆ ଭାଷାର ସାମ୍ପୃତିକ ବିକାଶର 
ସ୍ଵରୂପଟିକୁ ଖୋଜିବାକୁ ପଡ଼ିବ। ଭାରତବର୍ଷର ଆର୍ଯ୍ୟଗୋଷ୍ଠୀ ଭାଷାମାନଙ୍କ ଭିତରୁ 

୯୮ ଓଡ଼ିଆ ଭାଷା ପ୍ରସଙ୍ଗ 


ଓଡ଼ିଆ ଭାଷା ଦକ୍ଷିଣ ପ୍ରାନ୍ତର ଶେଷ ଆର୍ଯ୍ୟ ଭାଷା। ଏହାକୁ ପାର ହେଲେ ଦ୍ରାବିଡ଼ 
ଗୋଷ୍ଠୀ ଭାଷାର ସୀମା ଆରମ୍ଭ ହୁଏ। ଏହି ଦୃଷ୍ଟିରୁ ଓଡ଼ିଆ ଭାଷାର ଭୌଗୋଳିକ 
ଅବସ୍ଥିତିର ବିଶେଷତ୍ଵ ହେଉଛି ଯେ, ଏକପାର୍ଶ୍ଵରେ ଏହା ଉତ୍ତରର ଆର୍ଯ୍ୟଗୋଷ୍ଠୀ 
ଭାଷାଗୁଡ଼ିକର ସଂସ୍ପର୍ଶରେ ଅଛି ଓ ଦକ୍ଷିଣରେ ଦ୍ରାବିଡ଼ଗୋଷ୍ଠୀ ସହିତ। ଆର୍ଯ୍ୟ ଓ ଦ୍ରାବିଡ଼ 
ସଭ୍ୟତାର ସଙ୍ଗମତ୍ଥଳ ଓଡ଼ିଶା ପ୍ରଦେଶ ଏକ ତୃତୀୟ ଭାଷା-ପରିବାର ସହିତ ମଧ୍ୟ 
ଘନିଷ୍ଠଭାବେ ସଂପୃକ୍ତ। ଏ ଭାଷା ପରିବାର ହେଉଛି ଅଛ୍ଟରିକ୍‌ ବା ବିଶେଷ କରି ମୁଣ୍ଡା- 
ଉପଗୋଷ୍ଠୀ। ଉପକୂଳ ଅଞ୍ଚଳ ଅତିକ୍ରମ କଲେ ଓଡ଼ିଶାର ବିଭିନ୍ନ ମାଳ ଅଞ୍ଚଳରେ ବାସ 
କରନ୍ତି ନାନା ଆଦିବାସୀ ଗୋଷ୍ଠୀ ଏହି ଆଦିବାସୀ ଗୋଷ୍ଠୀଗୁଡ଼ିକ ସହିତ ଓଡ଼ିଆ 
ଭାଷାର ସତ୍ନ୍ଧ ବହୁ ପ୍ରାଚୀନ ଓ ଅନ୍ତରଙ୍ଗ । ଏମାନଙ୍କର ଓଡ଼ିଆ ଭାଷା ସହିତ ଘନିଷ୍ଠ 
ସମ୍ପର୍କକୁ ଲକ୍ଷ୍ୟ କରି କେତେକ, ବିଶେଷକରି ପଣ୍ତିତ ନୀଳକଣ୍ଠ ଦାସ ଓଡ଼ିଆ ଭାଷାକୁ 
ଆର୍ଯ୍ୟ-ଦ୍ରାବିଡ଼ଟ ଖବରର ସଙ୍ଗମରୁ ଉଦ୍ଭୂତ ହୋଇଛି ବୋଲି ଦୃଢ଼ ମତ ଉପସ୍ଥାପନ 
କରିଛର୍ତି। 

ଗଣତାନ୍ତିକ ଭାରତର ସାମ୍ବିଧାନିକ ଭାଷା-ନୀତି ଦୃଷ୍ଟିରୁ ଓଡ଼ିଆ ଗୋଟିଏ ପ୍ରତିଷ୍ଠିତ 
ଭାଷା, ଅଆୀତ ଭାରତୀୟ ସମ୍ଭିଧାନର ଅଷ୍ଟମ ସୂଚୀରେ ଯେଉଁ ଅଠରଟି ଭାଷାକୁ 
ସ୍ଵୀକୃତି ଦିଆଯାଇଛି , ସେଥ୍ଭିତରୁ ଓଡ଼ିଆ ଅନ୍ୟତମ। ଏହା ଓଡ଼ିଶା ପ୍ରଦେଶର ଭାଷା, 
ଯେଉଁ ରାଜ୍ୟରେ ଶତକଡ଼ା ୮୪.୧୫ ଭାଗ ଲୋକ ଓଡ଼ିଆକୁ ମାତୃଭାଷାରୂପେ 
ବ୍ୟବହାର କରଚ୍ତି। ୧୯୭୧ ଜନଗଣନା ଅନୁସାରେ ଭାରତରେ ଓଡ଼ିଆ ମାତୃଭାଷୀଙ୍କର 
ସଂଖ୍ୟା ହେଉଛି ୧୯, ୮୬୩, ୧୯୮ । ସଂଖ୍ୟାଗରିଷ୍ଠତା ଦୃଷ୍ଟିରୁ ଭାରତର ଭାଷାଗୁଡ଼ିକ 
ଭିତରେ ଓଡ଼ିଆର କ୍ରମିକ ସଂଖ୍ୟା ହେଉଛି ୧୦ ଓ ଶତକଡ଼ା ୩.୬୨ ଭାରତୀୟଙ୍କର 
ଏହା ମାତୃଭାଷା। ତେବେ ଓଡ଼ିଆ ମାତୃଭାଷୀଙ୍କ ଛଡ଼ା କିଛି ଅନ୍ୟ ଭାଷାଭାଷୀ ଲୋକ 
ମଧ୍ୟ ଏହାକୁ ଦ୍ଵିତୀୟ ଭାଷାରୂପେ ଜାଣର୍ତି। ସେମାନଙ୍କ ସଂଖ୍ୟା ୧, ୨୧୭, ୨୩୧ | 
ଅତଏବ ଭାରତରେ ମୋଟ ଓଡ଼ିଆ ଜାଣିଥ୍‌ବା ଲୋକଙ୍କ ସଂଖ୍ଯା ହେଉଛି ୨୧, 
ofo, ୪୨୯] 

ଏହାଛଡ଼ା ଓଡ଼ିଶା ପ୍ରଦେଶରେ ଅନ୍ୟାନ୍ୟ ଭାଷାଭାଷୀ ଲୋକ ମଧ୍ୟ ବାସକରନ୍ତି, 
ବିଶେଷକରି ତେଲୁଗୁ, ହିନ୍ଦୀ, ବଙ୍ଗଳା ଓ ଉର୍ଦ୍ଧ। ଓଡ଼ିଶାର ପ୍ରତି ୧୦, ୦୦୦ ବ୍ୟକ୍ତିଙ୍କ 
ଭିତରୁ ଓଡ଼ିଆ ମାଡୃଭାଷୀଙ୍କ ସଂଖ୍ୟା ୮, ୪୧୫ ହୋଇଥ୍‌ବା ସ୍ଥଳେ, ତେଲୁଗୁ 
ମାତୃଭାଷୀଙ୍କ ସଂଖ୍ୟା ୨୨୮, ହିନ୍ଦୀ ୧୫୬, ବଙ୍ଗଳା ୧୫୧ ଓ ଉର୍ଦ୍ଧ ୧୩୧ । 

ଏମାନଙ୍କ ଛଡ଼ା ଓଡ଼ିଶାରେ ବହୁ ଆଦିବାସୀ ଗୋଷ୍ଠୀ ମଧ୍ୟ ବାସକରଚ୍ତି। ମାତୃଭାଷା 
ଦୃଷ୍ଟିରୁ ଓଡ଼ିଶାର ବିଭିନ୍ନ ଆଦିବାସୀ ଗୋଷ୍ଠୀଙ୍କୁ ଦୁଇଭାଗରେ ବିଭଳ୍ତ କରାଯାଇପାରେ 
ଯେଉଁମାନଙ୍କ ମାତୃଭାଷା ମୁଖ୍ୟତଃ ଓଡ଼ିଆ ଓ ଯେଉଁମାନଙ୍କ ମାତୃଭାଷା ଓଡ଼ିଆ ନୁହେଁ। 
ଯେଉଁମାନଙ୍କ ମାତୃଭାଷା ଓଡ଼ିଆ ନୁହେଁ, ସେମାନଙ୍କୁ ବି ଦୁଇଟି ମୁଖ୍ୟ ଶ୍ରେଣୀରେ ବିଭଚ୍ତ 

ଓଡ଼ିଆ ଭାଷା -ବିକାଶର ଧାରା ୯୯ 


କରାଯାଇପାରେ; ଯଥା ଯେଉଁମାନଙ୍କ ମାତୃଭାଷା ଦ୍ରାବିଡ଼ ଗୋଷ୍ଠୀର ଓ ଯେଉଁମାନଙ୍କ 
ମାତୃଭାଷା ମୁଣ୍ଡା ଉପଭାଷା ଗୋଷ୍ଠୀର। ଦଶହଜାର ବା ତଦୁର୍ଚ୍ଧ ବ୍ୟକ୍ତିମାନଙ୍କର ଅଠେଇଶଟି 
ଆଦିବାସୀ ଗୋଷ୍ଠୀ ଓଡ଼ିଶାରେ ବସବାସ କରନ୍ତି। ମାତୃଭାଷା ଦୃଷ୍ଟିରୁ ସେମାନଙ୍କୁ 
ତିନିଭାଗରେ ବିଭକ୍ତ କରାଯାଇପାରେ ଆର୍ଯ୍ୟ, ଦ୍ରାବିଡ଼ ଓ ମୁଣ୍ଡୀ। 

କିନ୍ତୁ ମାତୃଭାଷାକୁ ଭିରିକରି ଏହି ଗୋଷ୍ଠୀଗୁଡ଼ିକୁ ଚିହ୍ନିତ କରିବାର କେତେକ 
ଅସୁବିଧା ଅଛି। ଦେଖାଯାଏ ଯେ ଆଦିବାସୀ ଗୋଷ୍ଠୀଗୁଡ଼ିକ ନାନାଭାବେ ପ୍ରଭାବିତ 
ହୋଇ ଏକାଧ୍କ ମାଦୃଭାଷା ଗ୍ରହଣ କରିଛନ୍ତି ଯଥା ୧, ୦୪, ୫୪୨ ବାଥୁଡ଼ିଙ୍କ 
ଭିତରୁ ୫୦, ୪୦୪ ଜଣଙ୍କର ମାତୃଭାଷା ହେଉଛି ଓଡ଼ିଆ, ୨୪, ୯୨୨ ଜଣଙ୍କର 
ଭୂମିଜ, ୧୧, ୯୫୫ଙର କୁରୁମାଳି ଠାର ଓ ୧୧, ୮୨୮ଳଂର ହୋ! ବାଥୁଡ଼ି ଏକ 
ବ୍ୟତିକ୍ରମ ନୁହେଁ। ବସ୍ତୁତଃ, ଓଡ଼ିଶାର ପ୍ରାୟ ପ୍ରତ୍ୟେକ ଆଦିବାସୀ ଗୋଷ୍ଠୀ ଏକାଧ୍‌୍କ 
ମାତୃଭାଷା ଗ୍ରହଣ କରିଛନ୍ତି। ଆଦିବାସୀ ଗୋଷ୍ଠୀଗୁଡ଼ିକର ଏହା ଗୋଟିଏ ବିଶେଷ 
ସମସ୍ୟା । ଫଳତଃ, ଆଦିବାସୀମାନଙ୍କୁ ମାତୃଭାଷା ଶିକ୍ଷା ଦେବାର ଯେଉଁ ବିଶେଷ 
ବ୍ୟବସ୍ଥା ସମୟ ସମୟରେ ଗ୍ରହଣ କରାଯାଉଛି, ସେତେବେଳେ ଏ ଦିଗଟି ପ୍ରତି ବିଶେଷ 
ଧ୍ୟାନ ଦିଆଯିବା ଉଚିତ। ସମସ୍ତ ସାନ୍ତାଳ ଆଦିବାସୀଙ୍କର ମାତୃଭାଷା ସାନ୍ତାଳି ନୁରହେଁ। 
ପୁନଶ୍ଚ ଓଡ଼ିଶାର ପ୍ରତ୍ୟେକ ଆଦିବାସୀ ଗୋଷ୍ଠୀ କିଛି ନା କିଛି ଅଂଶରେ ଓଡ଼ିଆକୁ 
ମାତୃଭାଷା ରୂପେ ଗ୍ରହଣ କରିଛନ୍ତି। ଓଡ଼ିଶାର ୪,୪୫,୭୦୫ ଗଣ୍ଡଙ୍କ ଭିତରୁ 
୪,୦୨,୨୯୩ଙକର ମାତୃଭାଷା ହେଉଛି ଓଡ଼ିଆ, ୩, ୧୧,୬୧୪ ଶବରଙ୍କ ଭିତରୁ 
୧,୭୯,୭୪୦ ଓଡ଼ିଆ ମାତୃଭାଷୀ ବା ୯୬,୬୯୧ ଖଡ଼ିଆଙ୍କ ଭିତରୁ ୪୧,୭୭୫ 
ବ୍ୟକ୍ତିଙ୍କର ମାତୃଭାଷା ଓଡ଼ିଆ । ଏଥ୍‌ରୁ ସ୍ପଷ୍ଟ ଯେ, ଗଣ୍ଡ, କନ୍ଧ, ସାନ୍ତାଳ, ଶବର ପରି 
ବହୁ ବଡ଼ ବଡ଼ ଗୋଷ୍ଠୀ ମଧ୍ୟ କିଛି ଅଂଶରେ ନିଜ ନିଜ ମାତୃଭାଷା ଛାଡ଼ି ଓଡ଼ିଆକୁ 
ମାତୃଭାଷା ରୂପେ ଗ୍ରହଣ କରିଛନ୍ତି। ଛୋଟ ଛୋଟ ଗୋଷ୍ଠୀଗୁଡ଼ିକ ପକ୍ଷରେ ଏହା ଆହୁରି 
ସ୍ଵାଭାବିକ। ଏ ଦିଗଟି ଦୃଷ୍ଟିରେ ରଖ୍‌ ଓଡ଼ିଶାର ଆଦିବାସୀ ଗୋଷ୍ଠୀଗୁଡ଼ିକୁ ମାତୃଭାଷା 
ଶିକ୍ଷା ଦେବାର ବ୍ଯବସ୍ଥା କରାଯିବା ଉଚିତ। 

ଆଗରୁ କୁହାଯାଇଛି ଯେ, ଭାରତରେ ମାତୃଭାଷୀ ଓଡ଼ିଆମାନଙ୍କ ସଂଖ୍ୟା ପ୍ରାୟ 
ଦୁଇକୋଟି ହୋଇଥ୍‌ବା ସ୍ଥଳେ ମାତ୍ର ୧୨ ଲକ୍ଷ ଅନ୍ୟ ଭାଷାଭାଷୀ ଲୋକ ଓଡ଼ିଆ 
ଜାଣିଥ୍‌୍ବାର ପ୍ରମାଣ ମିଳେ। ଏଥ୍‌ରୁ ସ୍ତଷ୍ଟ ଯେ, ଓଡ଼ିଶାରେ ରହୁଥ୍ବା ଭିନ ଭାଷାଭାଷୀ 
ଲୋକେ ମଧ୍ୟ ପୂର୍ଣ୍ଣଭାବେ ଓଡ଼ିଆ ଶିଖୁନାହାନ୍ତି ବା ଓଡ଼ିଆ ଶିଖ୍ବାର ଆବଶ୍ୟକତା 
ଅନୁଭବ କରୁନାହାର୍ତି। ଅଥଚ, ଯେଉଁ ଭାଷା କେବଳ ମାଡ଼ୃଭାଷୀମାନଙ୍କ ଭାଷା ନରହି 
ଅନ୍ୟ ଭାଷାଭାଷୀମାନଙ୍କର ପୃଷ୍ଠପୋଷକତା ପାଇଥାଏ, ସେଥ୍ରୁ ଭଚ୍ତ ଭାଷାର 
ମର୍ଯ୍ୟାଦାର ସୂଚନା ମିଳେ, ଯେପରି ଭାରତରେ ଇଂରାଜୀ ଭାଷା। ଭାରତରେ 
ଇଂରାଜୀ ମାତୃଭାଷୀଙ୍କ ସଂଖ୍ୟା ମୋଟେ ୧, ୯୧, ୫୯୫ ବା ଦୁଇଇକ୍ଷରୁ କମ୍‌; କିରୁ 

୧୦୦ ଓଡ଼ିଆ ଭାଷା ପ୍ରସଙ୍ଗ 


ଇଂରାଜୀକୁ ଦ୍ଵିତୀୟ ଭାଷାରୂପେ ଶିଖ୍ଥ୍ବା ଲୋକଙ୍କ ସଂଖ୍ୟା ` ୨,୪୯,୫୩, ୨୭୨ | 
ଅନ୍ୟଭାବେ କହିଲେ, ଭାରତରେ ଇଂରାଜୀ ଭାଷାଭାଷୀଙ୍କ ଚରିତ୍ର ଯଦି ଦେଖାଯାଏ, 
ଦେଖ୍‌ବାକୁ ମିଳେ ଯେ ଶତକଡ଼ା ଅନେଶ୍ବତ ଭାଗରୁ ବୈଶିଲୋକ ଇଂରାଜୀ ଭାଷାକୁ 
ଦ୍ଵିତୀୟ ଭାଷାରୂପେ ଶିକ୍ଷା କରିଛନ୍ତି। ଏହା ସେମାନଙ୍କର ମାତୃଭାଷା ନୁହେଁ। ଏହା 
ଭାରତରେ ଇଂରାଜୀ ଭାଷାର ଗୌରବର ନିର୍ଦିଷ୍ଟ ସୂଚନା ଦିଏ। ସେ ତୁଳନାରେ, 
ଓଡ଼ିଆ ଜାଣିଥ୍ବା ଅଣଓଡ଼ିଆଭାଷୀଙ୍କ ହାର ମାତ୍ର ଶତକଡ଼ା ୫.୭୭ ଭାଗ। ଅଥୀଦ, 
ପ୍ରତି ଏକଶତ ଜଣ ଓଡ଼ିଆଭାଷାଭାଷୀଙ୍କ ଭିତରୁ ପ୍ରାୟ ୯୫ ଭାଗ ଲୋକଙ୍କପାଇଁ ଏହା 
ମାତୃଭାଷା କଦବା କୃଚିତୃ ଅନ୍ୟ ଭାଷାଭାଷୀ ଲୋକେ ଏହାକୁ ଏକ ଦ୍ଵିତୀୟ ଭାଷାରୂପେ 
ଶିକ୍ଷା କରିଥାନ୍ତି। ମାତୃଭାଷା ଓ ଦ୍ଵିତୀୟ ଭାଷାରୂପେ ଏ ହେଲା ଓଡ଼ିଆ ଭାଷାର 
ଜନସାଂଖ୍ୟକ ଚରିତ୍ର। 

ଆଧୁନିକ ପୃଥ୍ବୀରେ, ବିଶେଷକରି ଭାରତ ପରି ଏକ ବହୁଭାଷା ପ୍ରଚଳିତ 
ଦେଶରେ, ପ୍ରତ୍ୟେକଟି ଭାଷାର ପ୍ରତିଷ୍ଠା କେତେଗୁଡ଼ିଏ ବିଶେଷ ଆଇନ ବ୍ଯବସ୍ଥା 
ଉପରେ ନିର୍ଭର କରେ। ଭାରତର ସାମ୍ଭିଧାନିକ ଆଇନ ଅନୁସାରେ, ହିନ୍ଦୀର ପ୍ରତିଷ୍ଠା 
ଓଡ଼ିଆର ନାହିଁ ବା ଓଡ଼ିଆର ପ୍ରତିଷ୍ଠା ସାନ୍ତାଳୀ ଭାଷାର ନାହିଁ। ଆଇନ ଦୃଷ୍ଟିରୁ ଭାରତୀୟ 
ସମ୍ବିଧାନର ଅଷ୍ଟମ ସୂଚୀରେ ଯେଉଁ ଅଠରଟି ଭାଷାର ଉଲ୍ଲେଖ ଅଛି, ତନ୍ମଧ୍ୟରୁ ଓଡ଼ିଆ 
ଅନ୍ଯତମ। ଭାରତର ଅନ୍ଯାନ୍ଯ ଆଞ୍ଚଳିକ ଭାଷାଗୁଡ଼ିକୁ ଯେଉଁ ସୁବିଧା ସୁଯୋଗ 
ଦିଆଯାଇଥାଏ, ଓଡ଼ିଆ ମଧ୍ୟ ତାହାର ହକଦାର ଯେପରି ଲୋକସଭା ବା ରାଜ୍ୟସଭା 
ସଂସଦ କକ୍ଷରେ ଯଦି କୌଣସି ସଭ୍ଯ ଓଡ଼ିଆରେ ନିଜର ବକ୍ତବ୍ୟ ରଖ୍ବାକୁ ଚାହାନ୍ତି, 
ସେ ସୁଯୋଗ ତାଙ୍କୁ ଅବଶ୍ୟ ମିଳିବ ପରିଷଦରେ ଓଡ଼ିଆରେ ତତଵକାଳୀନ ଅନୁବାଦର 
ମଧ୍ୟ ବିଶେଷ ବ୍ୟବସ୍ଥା କରାଯାଇପାରେ, ଅଥଚ ବଙ୍ଗଳା, ତାମିଲ ଓ ମାଲାୟାଲମ୍‌ 
ଭାଷା ଛଡ଼ା ଅନ୍ୟାନ୍ୟ ଆଞ୍ଚଳିକ ଭାଷାଗୁଡ଼ିକ ଏହାର ସୁଯୋଗ ନେଇପାରିନାହାନ୍ତି। ଏହି 
ସାମ୍ବିଧାନିକ ବ୍ଯବସ୍ଥା ଉପରେ ନିର୍ଭର କରି ଓଡ଼ିଶା ରାଜ୍ଯର ‘ସରକାରୀ ଭାଷା- 
ଆଇନ”ଂ ମଧ୍ୟ ପ୍ରଣୀତ ହୋଇଛି; ଯଥା- ଓଡ଼ିଶା ଆଇନ ୧୪-୧୯୫୪, ଓଡ଼ିଶା 
ସରକାରୀ ଭାଷା-ଆଇନ - ୧୯୫ ୪। ଶିରୋନାମା ଓଡ଼ିଶା ରାଜ୍ୟରେ ଓଡ଼ିଆ ଭାଷାକୁ 
ସରକାରୀ ଭାଷା ଘୋଷଣା ଆଇନ। ଓଡ଼ିଶା ରାଜ୍ୟରେ ଓଡ଼ିଆ ଭାଷାକୁ ସରକାରୀ 
ଭାଷାରୂପେ ସର୍ବତ୍ର ବା କ୍ଷେତ୍ରବିଶେଷରେ ବ୍ୟବହାର କରିବାର ସ୍ଵକୃତି। ତା'ପରେ 
୧୯୮୩ ମସିହା ଏପ୍ରିଲ ୩୦ ତାରିଖରେ ଓଡ଼ିଶାର ମୁଖ୍ଯମନ୍ତ୍ରୀଙ୍କ କାର୍ଯ୍ୟାଳୟରେ 
ସରକାରୀ କ୍ଷେତ୍ରରେ ଓଡ଼ିଆ ଭାଷାର ରାଜ୍ୟରେ ବ୍ୟବହାରପାଇଁ କେତେକ କାର୍ଯ୍ୟକ୍ରମ 
ନିଆଯାଏ; ଯଥା ( ୧) ଓଡ଼ିଆ ଶବ୍ଦକୋଷର ମାନକୀକରଣ, ( ୨) ଆଇନକାନୁନର 
ଅନୁବାଦ, (୩) ଫର୍ମଗୁଡ଼ିକର ଓଡ଼ିଆରେ ଅନୁବାଦ ଓ ମାନକୀକରଣ, (୪) ଆଦର୍ଶ 
ରଚନା ଓ ଟିସ୍ତଣୀର ସଂକଳନ, ( ୫ ) ଓଡ଼ିଆ ଟାଇପ୍‌ -ରାଇଟ୍ରପାଇଁ ଏକ ସହଜ କି- 

ଓଡ଼ିଆ ଭାଷା-ବିକାଶର ଧାରା ୧୦୧ 


ବୋଡ୍ଡ଼ ନିମାଣ, ଓଡ଼ିଆ ଟାଇପ୍‌ -ରାଇଟର ସଂଗ୍ରହ, ( ୭ ) ତାଲିମ୍‌, ( ୮) ତଦାରଖ ଓ 
ନିରୀକ୍ଷଣ । ଏହି ସରକାରୀ ବିଜ୍ଚପ୍ରିଗୁଡ଼ିକରୁ ମନେହେବ ଯେ, ଓଡ଼ିଆ ଭାଷାର ପ୍ରଚଳନ 
ଦିଗରୁ ଧମାଧମ କାମ ଚାଲିଛି। ବାସ୍ତବିକ ଏହି ଆଠ-ଦଫା ସମ୍ବଳିତ କାର୍ଯ୍ୟସୂଚୀର 
ଭାଷା-ନୀତି ଦୃଷ୍ଟିରୁ କୌଣସି ବିଶେଷତ୍ଵ ନାହିଁ। ଏ ପଦକ୍ଷେପଗୁଡ଼ିକ ସଂପୂର୍ଣ୍ଣରୂପେ 
ବ୍ୟବସ୍ଥାଗତ, ଅନେକଟା କିରାଣିବୁବ୍ି, ଅନେକଟା ମାଗିଆଣିଲା ତିଅଣ ହାପୁଡ଼େ। 
ଓଡ଼ିଆ ଭାଷାର ପ୍ରତିଷ୍ଠା ଦୃଷ୍ଟିରୁ ଯେଉଁ ଦୁଇଟି ଆଇନର ଗୁରୁତ୍ଵ ରହିଛି, ସେ ହେଉଛି 
ଭାରତୀୟ ସମ୍ବିଧାନର ଅଷ୍ଟମ ସୂଚୀରେ ଓଡ଼ିଆ ଭାଷାର ଉଲ୍ଲେଖ ଓ ଓଡ଼ିଶା ସରକାରୀ 
ଭାଷା-ଆଇନ ୧୯୫୪। ଏଇ ଦୁଇଟି ଆଇନ ବଳରେ ଓଡ଼ିଆଭାଷାକୁ ଅଭିବୃଦ୍ଧିପାଇଁ 
ଯଥେଷ୍ଟ ସୁଯୋଗ ମିଳିଛି। ତଥାପି ସାମାନ୍ୟ ଲକ୍ଷ୍ଯ କରି ଦେଖ୍‌ଲେ ବୃଝିହେବ ଯେ, 
ଓଡ଼ିଆର ଏହି ପ୍ରତିଷ୍ଠା ସତ୍ତ୍ଵେ ଏହା ଅନେକତ୍ର ପ୍ରବେଶ କରିବାପାଇଁ ଅକ୍ଷମ। 

ବିଶ୍ଵବିଦ୍ୟାଳୟଠାରୁ ଆରମ୍ଭ କରି ନ୍ୟାୟାଳୟ ପର୍ଯ୍ୟନ୍ତ ବହୁ କ୍ଷେତ୍ରରେ ଓଡ଼ିଆର 
ପ୍ରବେଶ ନିଷିଦ୍ଧ। ଓଡ଼ିଆ ଭାଷାର ପ୍ରବେଶ ଦୃଷ୍ଟିରୁ ଏସବୁ ଗୋଟିଏ ଗୋଟିଏ ରୁଦ୍ଧ- 
କପାଟ, ଅଥୀତ୍ଵ ସେଠି ଅନ୍ଯ ଭାଷା ଆସନ ଜମାଇ ବସିଛର୍ତି। ସେସବୁ କ୍ଷେତ୍ରକୁ 
ପଶିବାର ଓଡ଼ିଆର କ୍ଷମତା ନାହିଁ, ସେ ଆକାଶବାଣୀ ବା ଦୂରଦର୍ଶନରେ କ୍ରିକେଟ୍‌ 
ମ୍ୟାଚର ଧାରା-ବିବରଣୀ ହେଉ ବା ଗୋଦରେଚ୍ଚ କମ୍ପାନୀର ଯେଉଁ ଆଲମାରୀ ଓଡ଼ିଶା 
ବଜାରରେ ବିକ୍ରିହୁଏ ବା ଉଷା, ଖଇତାନ୍‌ଙ୍କର ପଙ୍ଖ। ଉପରେ, ଏପରିକି ମାରୁତି ଗାଡ଼ି 
ଉପରେ ଇଂରାଜୀ ବା ହିନ୍ଦୀରେ ନାମ ଲେଖାଯାଏ, ଓଡ଼ିଆରେ ନୁହେଁ। ଏପରିକି ନାନା 
ଧରଣର ଓଷଧ ବା ବହୁ ବ୍ୟବହାର୍ଯ୍ୟ ଜିନିଷ ସାଙ୍ଗରେ ବ୍ୟବହାର କରିବାର ଯେଉଁ 
ସୂଚନାପତ୍ର ଆସେ, ସେଥୁରେ କ୍ଵଚିତ୍ଵ ଓଡ଼ିଆଲେଖା ଦେଖ୍ବାକୁ ମିଳେ। ଓଡ଼ିଶାରେ 
ନିର୍ମିତ କୋଣାର୍କ ଟିଭି ଉପରେ ବି ଓଡ଼ିଆରେ ନାଁ ଦିଆଯାଏ ନାହିଁ । ଖୋଦ୍ବ ଓଡ଼ିଶା 
ବିଶ୍ଵବିଦ୍ୟାଳୟର ବି ବହୁକ୍ଷେତ୍ରରେ ଓଡ଼ିଆ ବାସନ୍ଦ । ଏଥ୍‌ରୁ ସ୍ପଷ୍ଟ ଯେ, ନାନା କାରଣରୁ, 
ସଂସ୍କାରଗତ ହେଉ, ଅପାରଗତା ବା ହୀନମନ୍ୟତା ଯୋଗୁଁ ହେଉ ବା ବ୍ୟବସାୟିକ ବୁଵି 
ଦୃଷ୍ଟିରୁ ହେଉ, ଓଡ଼ିଆର ପ୍ରବେଶ ଅଧ୍କାର ନାନା କ୍ଷେତ୍ରରେ ସମ୍ପୂର୍ଣ୍ଣ ରହିତ, ସଙ୍କୁଚିତ 
ବା ସୀମିତ। 

ଏହାପରେ ଓଡ଼ିଆ ଭାଷାର ସାମାଜିକ ଦିଗଟି ପ୍ରତି ଦୃଷ୍ଟି ଦିଆଯାଇପାରେ। 
ଓଡ଼ିଆ ଭାଷା ଓଡ଼ିଆ ସମାଜର ଭାଷା, ଅଥୀତ୍‌ ଓଡ଼ିଆ ସମାଜର ଅଗ୍ରଗତିକୁ ନେଇ ଏ 
ଭାଷା ପରିପୁଷ୍ଟ ହେବାର ନିଶ୍ଚିତ ସମ୍ଭାବନା ରହିଛି। ଏକ ପ୍ରଗତିଶୀଳ ସମାଜ ଏକ 
ପ୍ରଗତିଶୀଳ ଭାଷାର ଅପେକ୍ଷା ରଖେ। ଏ ଦିଗରେ ପ୍ରଥମ ହେଉଛି ସାମାଜିକ 
ସାକ୍ଷରତା। ୧୯୭୧ ଜନଗଣନା ଅନୁସାରେ ଓଡ଼ିଶା ପ୍ରଦେଶର ସାକ୍ଷରତା ହାର ମାତ୍ର 
ଶତକଡ଼ା ୨୬.୧୮; ଯାହା ସର୍ବଭାରତୀୟ ହାର ୨୯.୫୪ ଠାରୁ କମ୍‌। ଦଶବର୍ଷ 
ଭିତରେ ଓଡ଼ିଶାର ସାକ୍ଷରତା ହାର ବୃଦ୍ଧି ପାଇ ୩୪.୨୩ ହୋଇଥ୍ଲେ ମଧ୍ୟ ଏବେ ବି 

୧୦୨ ଓଡ଼ିଆ ଭାଷା ପ୍ରସଙ୍ଗ 


ଏହା ଜାତୀୟ ହାର ୩୬. ୨୩ ଠାରୁ କମ୍‌ । ଗୋଟିଏ ପ୍ରଦେଶରେ ଯେଉଁଠି ଶହେ ଜଣରୁ 
୬୬ ଜଣ ହେଉଛନ୍ତି ନିରକ୍ଷର, ସେ ପ୍ରଦେଶର ଭାଷାର କି ପ୍ରକାର ଉନ୍ନତି ଆଶା 
କରାଯାଇପାରେ ? ବସ୍ତୁତଃ, ଓଡ଼ିଆ ଭାଷା ନିରକ୍ଷରତା ଚାପରେ ଏକପ୍ରକାର ଜୀବନ୍ଧତ। 
ମୁଷ୍ଟିମେୟ ସାହିତ୍ୟିକ, ସାମ୍ବାଦିକ ବା ଶିକ୍ଷକଙ୍କୁ ନେଇ ଭାଷାର ଦାରିଦ୍ର୍ୟ ଘୁଞ୍ଚାଇବାର 
ସମ୍ଭାବନା ପ୍ରାୟ ନାହିଁ କହିଲେ ଚଳେ। ଭାରତର ଅନ୍ୟ କେତୋଟି ଅଗ୍ରଗାମୀ ପ୍ରଦେଶରେ 
ସାକ୍ଷରତାର ହାର ଅନେକ ବେଶି । କେରଳରେ ଶତକଡ଼ା ୭୦.୪୨ ଭାଗ ଲୋକ 
ସାକ୍ଷର, ମହାରାଷ୍ଟ୍ରରେ ୪୭.୧୮, ତାମିଲନାଡ଼ୂରେ ୪୬.୭୬ ବା ପଶ୍ଚିମବଙ୍ଗରେ 
୪୦.୯୪। ଏହାର ସୁଫଳ ଉକ୍ତ ପ୍ରଦେଶର ଭାଷାଗୁଡ଼ିକ ଉପରେ ସହଜରେ ଲକ୍ଷ୍ୟ 
କରାଯାଇଥାଏ । ଯେପରି କେରଳର ମାଲାୟାଲମ ଓ ତାମିଲନାଡ଼ୁର ତାମିଲ ଭାଷାରେ 
ସମ୍ବାଦପତ୍ର, ପତ୍ରପତ୍ରିକା ବିକ୍ରିର ହାର ସବୌଜ୍ଚ! ମହାରାଷ୍ଟ୍ରର ମରାଠୀ ବା ପଶ୍ଚିମବଙ୍ଗର 
ଭାଷା ବଙ୍ଗଳାରେ ସାହିତ୍ୟ ବା ପାଠ୍ୟପୁସ୍ତକାଦିର ପ୍ରଚାର ଅତ୍ଯନ୍ତ ଆଶାପ୍ରଦ। ଏସବୁ 
ଦିଗରୁ ଓଡ଼ିଆ ଯାଇ କେଉଁ ରସାତଳରେ ପଡ଼ିଛି। 

ସାକ୍ଷରତା ସମ୍ବନ୍ଧିତ ଯେକୌଣସି ବିଷୟକୁ ନେଇ ପରୀକ୍ଷା କରାଯାଇପାରେ; 
ଯଥା- ଓଡ଼ିଆ ଭାଷାରେ ଦୈନିକ ସମ୍ବାଦପତ୍ର ଓ ପତ୍ରପତ୍ରିକାର ପ୍ରଚାର। ୧୯୮୧ 
ମସିହାରେ ଓଡ଼ିଆରେ ରେଜେଷ୍ଟ୍ରୀକୃତ ସମ୍ବାଦପତ୍ରର ସଂଖ୍ୟା ଥୁଲା ମାତ୍ର ୧୦ଟି ଓ 
ପତ୍ରପତ୍ରିକାର ସଂଖ୍ୟା ୨୪୮। ଇଂରାଜୀ, ହିନ୍ଦୀ ଦୂରେଥାଉ। ଓଡ଼ିଆର ସମାସ୍କନ୍ଦ 
କେତୋଟି ମଧ୍ୟମ ଧରଣର ଭାଷା; ଯଥା ଗୁଜରାତି, ମାଲାୟଲମ, କନଡ଼, ଉର୍ଦ୍ଧ, 
ତାମିଲ ଇତ୍ୟାଦିକୁ ନିଆଗଲେ ବି ଆମର ଦୃରବସ୍ଥାର ଏକ ସ୍ପଷ୍ଟ ଚିତ୍ର ମିଳେ। 
୧୯୮୧ରେ ଉର୍ଦ୍ଧରେ ସମ୍ବାଦପତ୍ରର ସଂଖ୍ୟା ଥଲା ୧୨୭, ପତ୍ରପତ୍ରିକା ୧୧୪୮, 
କନ୍ନଡ଼ ଯଥାକ୍ରମେ ୭୮ ଓ ୬୦୫, ତାମିଲ ୬୦ ଓ ୭୨୦, ଗୁଜରାତି ୪୧ ଓ ୬୫୦ 
ଇତ୍ୟାଦି। କେରଳ ମାଲାୟଲମ ଭାରତର ସବୌରଚ୍ଚ ଶିକ୍ଷିତଙ୍କ ଭାଷା ଯଦିଓ ଭାଷାଭାଷୀଙ୍କ 
ସଂଖ୍ୟା ଓଡ଼ିଆର ପ୍ରାୟ ସମକକ୍ଷ । ଅଥଚ ମାଲାୟଲମ୍‌ରେ ପ୍ରକାଶ ପାଏ ୧ ୦୧ଟି 
ସମ୍ବାଦପତ୍ର ଓ ପତ୍ରପତ୍ରିକା ୬୩୮ । ସେହିପରି ଭାଷାର ଅନ୍ୟଗୋଟିଏ ସାମାଜିକ ଦିଗ 
ହେଲା ଆନୁଷ୍ଠାନିକ ପ୍ରାଥମିକ ଶିକ୍ଷା। ମାତୃଭାଷା ଶିକ୍ଷାଦ୍ଵାରା ଯେ ଖାଲି ସାକ୍ଷରତା 
ବଢ଼େ ସେତିକି ନୁହେଁ। ଏହାଦ୍ଵାରା ଭାଷାପ୍ରତି ଭାଷାଭାଷୀଙ୍କର ଆସ୍ଥା ଓ ଆନୁଗତ୍ୟ 
ସୁଦୃଢ଼ ହୁଏ। ସେ ଦୃଷ୍ଟିରୁ ଓଡ଼ିଆ ପ୍ରାଥମିକ ସ୍ତୁଲ ଯେଉଁଠୁ ଓଡ଼ିଆ ବର୍ଣ୍ଣ4ପରିଚୟର 
ଅୟମାରନ୍ଭ ହୁଏ, ତା'ର ସଂଖ୍ୟା ହେଉଛି ୩୩,୨୯୬ ଏବଂ ସେଥୁରେ ପ୍ରାୟ 
୩୦,୦୬,୦୦୦ ଛାତ୍ର ଶିକ୍ଷା ପାଇଥାନ୍ତି। ଅନ୍ୟ ଭାଷାଞ୍ଚଳଗୁଡ଼ିକ ତୁଳନାରେ ଏହି 
ସଂଖ୍ୟା ହୁଏତ ନିରାଶଜନକ ନହୋଇଥ୍‌ଲେ ବି ଅନ୍ୟାନ୍ୟ ଭାଷା ପ୍ରାଥମିକ ଭାଷାଶିକ୍ଷାରେ 
ପ୍ରୟୋଜନାମ୍ମକ ଉନ୍ମର୍ଷତା ଆଣିବାରେ ଚେଷ୍ଟିତ ଥ୍ଲା ବେଳେ ଆମ ପିଲାଏ ଏପର୍ଯ୍ୟନ୍ତ 
ମଧୁ ବର୍ଣ୍ଣବୋଧର ଉପରକୁ ଉଠିପାରିନାହାର୍ତି। ସେହିପରି ଓଡ଼ିଆ ଭାଷାର ସାମାଜିକ 

ଓଡ଼ିଆ ଭାଷା-ବିକାଶର ଧାରା ୧୦୩ 


ପରିବେଷ୍ଟନୀର ଅନ୍ୟ ଏକ ପ୍ରାସଙ୍ଗିକ ଦିଗ ହେଉଛି ‘ନଗରୀକରଣ!' । ସହଜଭାବେ 
ପଚାରିଲେ ଓଡ଼ିଶାର କେତେଭାଗ ଲୋକ ସହରୀ ପରିବେଶରେ :ଓ କେତେ ଭାଗ 
ଲୋକ ମଫସଲି ପରିବେଶରେ ବାସ କରନ୍ତି। ୧୯୭୧ ଜନଗଣନା ଅନୁସାରେ ଓଡ଼ିଆ 
ସହରବାସୀଙ୍କ ସଂଖ୍ୟା ଥଲା ମାତ୍ର ଶତକଡ଼ା ୭.୮୫ ଭାଗ। ଅନ୍ଯାନ୍ଯ ସମାସ୍ପନ୍ଦ 
ଭାଷାଗୁଡ଼ିକ କ୍ଷେତ୍ରରେ ଗୁଢରାତି ୩୦.୧୩, ତାମିଲ ୨୯.୭୩, ପଞ୍ଜାବୀ ୨୪.୦୨ 
ଓ ବଙ୍ଗଳା ୨୦.୮୩ ଇତ୍ୟାଦି। ଏହି ସାମାଜିକ ଦୁରବସ୍ତଥାର ପ୍ରଭାବ ଭାଷା ଉପରେ 
ପଡ଼ିବା ସୁନିଶ୍ଚିତ। ଓଡ଼ିଆ ସମାଜର ଏହି ଗ୍ରାମୀଣ ପରିବେଶରୁ ଓଡ଼ିଆଭାଷାକୁ ପୁଷ୍ଟ 
କରିବାର ସାମଗ୍ରୀ ନମିଳିବା ସ୍ଵବାଭାବିକ। ନଗରୀଢୀବନ ଆଧୁନିକ ସଭ୍ୟତାର ଗୋଟିଏ 
ପ୍ରଧାନ ଅଙ୍ଗ। ସେ ଜୀବନର ଅଭାବରେ ଆମ ସମାଜର ରୁଚି, ମୂଲ୍ୟବୋଧ, 
ଭାବଧାରା, ଯାହାକୁ ଧରି ଓଡ଼ିଆ ଭାଷା ବପୁଷ୍ମତୀ ହେବାର କଥା, ଯେଉଁ ମଧ୍ୟବିର 
ଚିନ୍ତାଶୀଳତାର ଉଦ୍ଵଗମ ହେବାର କଥା, ତାହା ହୋଇପାରୁନାହିଁ। ସ୍ଵବାଧୀନତାପର 
ଓଡ଼ିଆ ସାହିତ୍ୟ ଆଦିବାସୀ ସମାଜରେ ବା ଗ୍ରାମୀଣ ରୋମାଣ୍Qିକତାରେ ଆଦର୍ଶ ଖୋଜି 
ପାଇଛି, ଖାସ୍‌ ଓଡ଼ିଆ “ନାଗର” କାହିଁ। ନଗର -ଚେତନା, ନଗର-ରୁଚି, ନଗର- 
ରଵିମନ୍ତତା କାହିଁ ? 

ଭାରତବର୍ଷରେ ଦୁଇଶହରୁ ଅଧ୍କ ଭାଷା ପ୍ରଚଳିତ ହୁଅନ୍ତି । ଗଠନ ଦୃଷ୍ଟିରୁ, ସମ୍ଭାର 
ଦୃଷ୍ଟିରୁ ପ୍ରତିଟି ଭାଷା ସୁନ୍ଦର, ସାବଲୀଳ ଓ ସୁସଂହତ। ତେବେ ଭାରତୀୟ ସମ୍ବିଧାନ 
ଦୃଷ୍ଟିରୁ ବା ଭାଷାନୀତି ଦୃଷ୍ଟିରୁ ଏ ଦୁଇଶହଟି ଭାଷା ସମାସ୍କନ୍ଦ ନୁହନ୍ତି। ଭାରତର 
ଭାଷାଗୁଡ଼ିକୁ ତିନିଭାଗରେ ବିଭକ୍ତ କରାଯାଇଛି ରାଜଭାଷା, ଆଞ୍ଚଳିକଭାଷା ଓ 
ଅନ୍ୟାନ୍ୟ ଭାଷା। ଭାରତୀୟ ସମ୍ବିଧାନର ଅଠରଟି ତାଲିକାଭୁକ୍ତ ଭାଷା ଭିତରୁ ଓଡ଼ିଆ 
ଭାଷା ଗୋଟିଏ। ଏହି ତାଲିକାଭୁକ୍ତ ହେବା ପଛରେ, ଓଡ଼ିଆ ଜାତିର, ଓଡ଼ିଶା ପ୍ରଦେଶର, 
ଓଡ଼ିଆ ସାହିତ୍ଯ ଓ ସଭ୍ୟତାର ଏକିକତାକୁ ସ୍ଵୀକୃତି ଦିଆଯାଇଛି। ଭାରତବର୍ଷର 
ସାମୂହିକ ଉନ୍ନତି -ପଥରେ ଓଡ଼ିଆର ଅବଦାନପାଇଁ ଏହା ଆମର ପ୍ରମାଣପତ୍ର। ତେବେ 
ଭାରତର ବର୍ବିଷ୍ଣୁ ବାତାବରଣ ଦୃଷ୍ଟିରୁ ଭାଷାଗୁଡ଼ିକ ଏକ ଘଡ଼ିସନ୍ଧି ମୁହୃର୍ଗରେ ପହଞ୍ଛନ୍ତି। 
ଗୋଟିଏ ପଟେ ଏକବିଂଶ ଶତାଦ୍ଦୀ ଆଖ୍‌ଠାରୁଛି, ଅନ୍ୟ ପଟରେ ଏକ ଗତାୟୁଃ 
ସଭ୍ୟତାର ଦୃଃସ୍ଥ ନିମୌକ ଆମକୁ ପ୍ରଗତି ପଥରୁ ଅଟକାଇ ଧରିଛି। ପ୍ରଗତିର ପଥ 
କଣ ? ପ୍ରଥମ ହେଉଛି ମାତୃଭାଷା ପ୍ରତି ଭାଷାଭାଷୀଙ୍କର ଆନୁଗତ୍ୟ ଓ ଆସ୍ଥା। 
ଦ୍ଵିତୀୟତଃ, ଯେଉଁ କ୍ଷେତ୍ରଗୁଡ଼ିକୁ ଆମେ ଉପରେ ବିଚାର କରିଛୁ, ସେଗୁଡ଼ିକୁ ଭାଷା 
ପ୍ରଚାର, ପ୍ରସାର ଓ ସ୍ଥାୟିତ୍ଵ ବଜାୟ ରଖ୍‌ବାର ନିଣ୍ାୟକ ରୂପେ ଧରିଲେ ଏହି 
ଶଙ୍କୁଗୁଡ଼ିକ ସାହାଯ୍ୟରେ ଭାଷାର ଜୀବନୀଶକ୍ତିର ପୁଷ୍ଟଠୀକରଣ। ଓଡ଼ିଆ ଗୋଟିଏ ଆଞ୍ଚଳିକ 
ଭାଷାରୂପେ ଅନ୍ୟାନ୍ୟ ସତରଟି ଭାଷାର ସମକକ୍ଷ ହେବାକୁ ଗଲେ ଏହାର ପ୍ରତିଟି 
ବିଭାଗରେ ତପ୍ୂରତା ପ୍ରକାଶ ପାଇବା ବାଞ୍ଚନୀୟ। ଓଡ଼ିଆ ଭାଷା ଆସନ୍ତ ମୃତ୍ୟୁମୁଖରୁ 

୧୦୪ ଓଡ଼ିଆ ଭାଷା ପ୍ରସଙ୍ଗ 


ଏକାଧ୍‌କ ବାର ରକ୍ଷା ପାଇଛି, କେଇଜଣ କୃତୀ ସନ୍ତାନଙ୍କ ନିଃସ୍ଵାର୍ଥ ଆମରଣ ଚେଷ୍ଟା 
ଫଳରେ। ଆଜି ପୁଣି ଭିନ୍ନ ରୂପରେ ନାନା ଆପଦ ଦେଖାଦେଇଛି। ଆମରି ଆଖ୍ଆଗରେ 
ବହୁ ଭାଷା ମୈଥୂଳୀ, ଭୋଜପୁରୀ, ବରଜଭାଷା, ଅୱଧୀ ଇତ୍ୟାଦି ଗର୍ଭସାତ୍ବ ହୋଇଗଲେ। 
ଏମାନେ ଲୋକମୁଖରୁ ଲୋପ ପାଇଯାଇନାହାନ୍ତି ସତ, ଏମାନେ ଏଚେ ବି ଲୋକମୁଖରେ 
ବଞ୍ଚୁଛନ୍ତିଃ କିନୁ ଘରକୋଣରେ ଅନେକଟା ଆଦିବାସୀ ଭାଷାପରି ଘର ଭିତରର 
ପାରିବାରିକ ପରିବେଶରେ ବା ' ଚୁଲୀକଣ”ରେ ଏଗୁଡ଼ିକ ଦୁକୁଦୁକୁ ହେଉଛନ୍ତି। ସମାଜର 
ସମସ୍ତପ୍ରକାର ବୌଦ୍ଧିକ, ସାହିତ୍ୟିକ ଚିନ୍ତନ ଅନ୍ଯ ଭାଷାଦ୍ଧାରା ଅପହୃତ ହୋଇଛି। 
ଭାଷାଭାଷୀମାନଙ୍କ ଆସ୍ଥା ତୁଟିଯାଇଛି ମାତୃଭାଷା ଉପରୁ। ଏକ ଦ୍ୂଷ୍ଟିରୁ ଏହା ହେଲା 
ଭାଷାର ଜୀବନ୍ତ ମରଣ। 

ଭାଷାକୁ ପରିପୁଷ୍ଟ କରିବାର ବହୁ ସାଧନ ଆଜିର ବିଜ୍ଞାନ ଆମକୁ ଯୋଗାଇଛି। 
ଅନ୍ୟାନ୍ୟ ଜାତୀୟସମ୍ପଦ ପରି ଭାଷାସମ୍ପଦକୁ ମଧ୍ୟ ଯୋଜନାବଦ୍ଧଭାବେ ଅଗ୍ରସର 
ପଥରେ ଉନ୍ନୀତ କରାଯାଇପାରେ। ପ୍ରଥମଟି ହେଲା ପ୍ରତିଷ୍ଠାଗତ ଓ ଦ୍ଵିତୀୟଟି ତଥ୍ୟଗତ। 
ଅନ୍ତତଃ, ଏ ଦୃଇଟି ଦିଗରୁ ଯଦି ବ୍ଯବସ୍ଥା କରାଯାଏ ଭାଷା ଅଗ୍ରସର ନହେବାର 
କୌଣସି କାରଣ ନାହିଁ। ଭାଷା ଉପରେହିଁ ଗୋଟିଏ ଜାତିର ବିକାଶ ନାନାଭାବେ ନିର୍ଭର 
କରେ। ଭାଷା ଖାଲି ସରକାରୀ କଳ ଚଳାଇବାପାଇଁ ବା ସାହିତ୍ୟ -ସାଧନା କରିବାପାଇଁ 
ନୁହେଁ। ଭାଷା ସହିତ ଗୋଟିଏ ଜାତିର ବୌଦ୍ଧିକ ବିକାଶ ଏତେ ଘନିଷ୍ଠଭାବେ ଜଡ଼ିତ 
ଯେ, ଗୋଟିଏ ଅପୁଷ୍ଠ ପଙୁ ଭାଷା ଆମର ସଭ୍ୟଯତାକୁ, ଆମର ଭବିଷ୍ଯତବକୁ ବା 
ଉତ୍ତରପୁରୁଷଙ୍କୁ ବିକଳାଙ୍ଗ କରି ଛାଡ଼ିଯିବା କିଛି ବିଚିତ୍ର ନୁହେଁ। 

ଓଡ଼ିଆ ବ୍ୟାକରଣ ରଚନା : ପରମ୍ପରା ଓ ଆଧୁନିକ ଦ୍ରଷ୍ଟି 


ଓଡ଼ିଆ ବ୍ଯାକରଣ ରଚନାର ପରମ୍ପରା କହିଲେ ଏହା ବିଷୟର ଦୁଇଟି ଦିଗକୁ 
ବୃଝାଇପାରେ- ଗୋଟିଏ ଏହାର ଏତିହାସିକ ଦିଗ ଓ ଅନ୍ୟଟି ଏହାର ତାର୍ତିକ ଦିଗ। 
ଏତିହାସିକ ଦିଗରୁ ବିଚାର କରିବାକୁ ଗଲେ ଆମକୁ ଖୋଜିବାକୁ ପଡ଼ିଥାଏ ଓଡ଼ିଆ 
ଭାଷାର ବ୍ୟାକରଣ ଲେଖ୍‌୍ବା କେବେଠୁ ଆରମ୍ଭ ହେଲା, କିଏ ପ୍ରଥମେ ଓଡ଼ିଆ ଭାଷାର 
ବ୍ୟାକରଣ ଲେଖ୍‌ଲେ, କେଉଁ ବ୍ୟାକରଣଟି ଓଡ଼ିଆ ଭାଷାର ପ୍ରଥମ ବ୍ୟାକରଣ, 
ତା'ପରେ ଆଉ କେତୋଟି ବ୍ୟାକରଣ ଲେଖା ହୋଇଛି, କେଉଁ ସମୟରେ କାହାଦ୍ଵାରା 
ଇତ୍ୟାଦି, ଇତ୍ୟାଦି। ସୃକ୍ଷ୍ମରେ ଏହା ଓଡ଼ିଆ ବ୍ୟାକରଣ ସାହିତ୍ୟର କ୍ରମ ବା ଇତିହାସ। 
ଅପରପକ୍ଷେ ତନ୍ତ ଦୃଷ୍ଟିରୁ ବିଚାର କଲେ ନିର୍ଣ୍ଣୟ କରିବାକୁ ପଡ଼େ ଗୋଟିଏ ଭାଷାରେ 
ଯେତେଗୁଡ଼ିଏ ବ୍ୟାକରଣ ଲେଖାହୋଇଛି, ସେଗୁଡ଼ିକ କେଉଧାରାରେ ଲେଖାହୋଇଛି 
ବା କେଉଁ ମଡ଼େଲ୍‌ରେ ବା ଆଦର୍ଶରେ ? କେଉଁ ତାର୍ତିକ ଭିରି ଉପରେ ସେଗୁଡ଼ିକ 
ପ୍ରତିଷ୍ପିତ ? ସେହି ଦୃଷ୍ଟିରୁହିଁ ବର୍ଭମାନ ଆମକୁ ଓଡ଼ିଆ ଭାଷାର ବ୍ୟାକରଣ ଶୈଳୀକୁ 
ପରୀକ୍ଷା କରିବାକୁ ପଡ଼ିବ। 

ଇତିହାସ ଦୃଷ୍ଟିରୁ ଓଡ଼ିଆ ଭାଷା ଖୁବ ଗୋଟିଏ ପ୍ରାଚୀନ ଭାଷା ନୁହେଁ ବିଶେଷ 
କରି ସଂସ୍କୃତ ବା ତାମିଲ ଭାଷା ପରି, ଯେଉଁମାନଙ୍କର ସୃଷ୍ଟି ତିନିହଜାର ବର୍ଷ ବା ଆହୁରି 
ପୂର୍ବରୁ ହୋଇଥାଇପାରେ। ସେ ଦୃଷ୍ଟିରୁ ଓଡ଼ିଆ ମାତ୍ର ଦେଢ଼ହଜାର ବର୍ଷ ତଳର ଭାଷା। 
ସଂସ୍କୃତ ଭାଷାର ପ୍ରତିଷ୍ଣିତ ପାଣିନୀୟ ବ୍ୟାକରଣ ଅଷ୍ଟାଧ୍ୟାୟୀ ବା ତାମିଲ ଭାଷାର 
ବିଖ୍ୟାତ ତୋଲ୍‌କାପିୟମ୍‌ ବ୍ୟାକରଣ ବହୁ ଶହ ବର୍ଷ ତଳେ ଲିଖ୍ତ ହୋଇଥ୍ଲା ଓ 
ପରବର୍ରୀ ଯୁଗରେ ବହୁ ଭାଷ୍ୟ, ଟୀକା ଆଲୋଚନା ସମାଲୋଚନା ଏହି ବ୍ୟାକରଣ 
ସାହିତ୍ୟକୁ ସମୃଦ୍ଧ କରିଛି! ଏସବୁ ଆଲୋଚନା ଏବେ ବି ବଳବତ୍ତର, ଯଦିଓ ୟା” ଭିତରେ 
ସଂସ୍କୃତ ଭାଷା ଲୁପ୍ତ ପ୍ରାୟ ଓ ତାମିଲ ଭାଷା କାଳସ୍ରୋତରେ ନାନାଭାବେ ପରିବର୍ଭିତ 
ହୋଇଛି। ତଥାପି, ଇତିହାସ ଦ୍ରଷ୍ଟିରୁ ଏ ପ୍ରାଚୀନ ବ୍ଯାକରଣଗୁଡ଼ିକ ଉକ୍ତ ଭାଷାର 
ଗୋଟିଏ ଗୋଟିଏ କୀର୍ରିସ୍ତମ୍ଭ। 

ଖ୍ରୀଷ୍ଟୀୟ ଷଷ୍ଠ ସପ୍ରମ ଶତାଦ୍ଦୀ ବେଳକୁ ଓଡ଼ିଆ ଗୋଟିଏ ସ୍ଵତନ୍ତ୍ର ଭାଷାରେ 
ପରିଣତ ହୋଇଥବା ଧରିନିଆଗଲେ, ଏ ଭାଷାରେ ବ୍ୟାକରଣ ଲେଖା ଉନବିଂଶ ଶତକ 
ଆଗରୁ ହୋଇଥ୍‌୍ବାର ସେପରି କୌଣସି ପ୍ରମାଣ ନାହିଁ। ଭାରତର ଏକ ଦୀର୍ଘ ଓ ବଳିଷ୍ଠ 
ବ୍ୟାକରଣିକ ପରମ୍ପରା ସନ୍ତେ, ଆଧୁନିକ ଭାଷାଗୁଡ଼ିକ ବା ଅନ୍ୟାନ୍ୟ ଅଣସଂସ୍ତ୍ତ 

୧୦୬ ଓଡ଼ିଆ ଭାଷା ପ୍ରସଙ୍ଗ 


ଭାରତୀୟ ଭାଷାଗୁଡ଼ିକ ଉପରେ ବ୍ୟାକରଣ ଲେଖ୍‌ବାର ଚେଷ୍ଟା ଭାରତରେ କ୍ଵଚିତ୍ବ 
ଦେଖ୍ବାକୁ ମିଳେ, ଯାହା ଫଳରେ ଭାରତୀୟ ଭାଷାତତ୍୍‌୍‌ ଏକଦେଶଦର୍ଶିତା ମଧ୍ଯରେ 
ବନ୍ଦୀ ହୋଇ ରହିଯାଏ। ପଣ୍ଡିତମାନେ ସଂସ୍କୃତ ଛଡ଼ା ଅନ୍ଯ କୌଣସି ଭାଷାକୁ ଭାଷୀର 
ମର୍ଯ୍ୟାଦା ଦେଉନଥ୍‌ଲେ ଏବଂ ବର୍ଭମାନ ସୁଦ୍ଧା ସେ ମନୋଭାବ ଯାଇନାହିଁ। ଏହାଦ୍ଵାରା 
ଯେ ଆଧୁନିକ ଭାଷାଗୁଡ଼ିକ ଖାଲି ଲାଭବାନ୍‌ ହେଲେନାହିଁ, ସେତିକି ନୁହେଁ, ସାମଗ୍ରିକ 
ଭାବେ ଭାରତୀୟ ଭାଷାତର୍ଵ ବି ଯେଉଁ ପରିମାଣରେ ଉନ୍ନତି କରିବାର କଥା, 
କରିପାରିଲାନାହିଁ। ପଣ୍ଡିତମାନେ ଭାରତୀୟ ଭାଷାତର୍ତଵର ତାର୍ବିକତାକୁ ଭୁଲିଯାଇ ସଂସ୍କୃତ 
ଭାଷାର ବିଷୟଗତ ଖୁଣ୍ଡିନାଣ୍ଟି ଆଲୋଚନାରେ ବନ୍ଦୀ ହୋଇ ରହିଲେ। ସେ ବେଳରେ 
ବି ବହୁ ବ୍ୟାକରଣ ବିଦ୍ଧାନଙ୍କ ମାତୃଭାଷା ଓଡ଼ିଆ, ମରାଠୀ, କାଶୁରୀ ହୋଇଥୁବ, 
ତଥାପି କ୍ଵଚିତ୍ଵ କେହି ନିଜ ମାତୃଭାଷାକୁ ଅଧ୍ୟୟନ କରିବାର ଆବଶ୍ୟକତା ଉପଲବ୍ଧି 
କରିଛନ୍ତି, ସତେ ଯେପରି ଏ ଭାଷାଗୁଡ଼ିକ ଅଧ୍ୟୟନର ଯୋଗ୍ୟ ନୁହନ୍ତି। ସେଗୁଡ଼ିକର 
ଯେ ନିଜସ୍ଵ ଗଠନଧାରା ବା ବ୍ୟାକରଣ ଥାଇପାରେ, ସେଗୁଡ଼ିକ ପ୍ରତି ସେମାନଙ୍କର 
ତାଦୃଶ ଦୃଷ୍ଟି ଯାଇନାହିଁ। 

ତେଣୁ, ଭାରତବର୍ଷକୁ ୟୁରୋପୀୟମାନଙ୍କ ଆଗମନ ପରେ, ବିଶେଷକରି ଖ୍ରୀଷ୍ଟାନ 
ମିଶନାରୀମାନେ ଆସିବା ପରେ ଭାରତୀୟ ଭାଷାଗୁଡ଼ିକ ଉପରେ ଅଧ୍ୟୟନର ସୂତ୍ରପାତ 
ହୁଏ। ତାଙ୍କ ଦେଖାଦେଖ୍‌ କିଛି କିଛି ସଂସ୍କୃତ ପଣ୍ତିତ ମଧ୍ଯ ସ୍ଥାନୀୟ ଭାଷାଗୁଡ଼ିକର 
ଅଧ୍ୟୟନରେ ଆଗ୍ରହ ଦେଖାନ୍ତି। ଏହା ମାତ୍ର ଦୁଇ ତିନି ଶତାବ୍ଦୀ ଆଗର କଥା! 

ଓଡ଼ିଆ ବ୍ୟାକରଣର ଏତିହାସିକ ପରମ୍ପରା ଦୃଷ୍ଟିରୁ ଆମୋସ୍‌ ସଟନ୍ଙ୍କର ୧୮୩୧ 
ମସିହାରେ କଲିକତା ବ୍ୟାପ୍‌ଟିଷ୍ଟ ମିଶନ୍‌ ପ୍ରେସ୍‌ରୁ ପ୍ରକାଶିତ A Introductory 
Grammar of the Oriya Language ବୋଧହୁଏ ଓଡ଼ିଆ ଭାଷାର ପ୍ରଥମ 
ପୂଣ୍ନୀଙ୍ଗ ବ୍ୟାକରଣ। ଏହା ପରେ ଭାରତୀୟ ପଣ୍ଡିତମାନେ ଓ ଅନ୍ୟମାନେ ବି ଓଡ଼ିଆ 
ବ୍ୟାକରଣ ଲେଖ୍ବାର ଆଗ୍ରହ ଦେଖାଇଲେ। ଅଧ୍ୟାପକ ଗଗନେନ୍ଦ୍ରନାଥ ଦାଶଙ୍କ ତାଲିକା 
ଅନୁସାରେ ବିଶ୍ବମ୍ଭର ବିଦ୍ୟାଭୂଷଣଙ୍କ ଠ୮a Grammar ୧୮୪୩ରେ, ଡବୃଲ୍ୟୁ 
ସି. ଲେସିଙ୍କ ଠଠryah Grammar, ୧୮୫୫ରେ, ରଘୁନାଥ ମିଶ୍ରଙ୍କ ପ୍ରବେଶିକା 
ବ୍ୟାକରଣ, ୧୮୫୮ରେ, ଫକୀରମୋହନ ସେନାପତିଙ୍କ ସରଳ ବ୍ୟାକରଣ 
୧୮୬୭ରେ, ଲିଙ୍ଗମ୍‌ ଲକ୍ଷ୍ମୀଜୀ ପଶ୍ଡିତଙ୍କ A Practical Grammar of the 
Odhra Language ୧୮୬୯ରେ, ବିଛ୍ଛନ୍ଦ ପଟ୍ଟନାୟକଙ୍କର ଉତ୍କଳ ବ୍ୟାକରଣ 
ସଂକ୍ଷେପ ୧୮୬୯ରେ, ଗୋପାଳଚନ୍ଦ୍ର ପଟ୍ଟନାୟକଙ୍କ ବ୍ୟାକରଣ କୌମୁଦୀ ୧୮୭ ୦ରେ, 
କୈଳାସ ଚନ୍ଦ୍ର ଶମୀ ଓ ଗୋବିନ୍ଦଚନ୍ଦ୍ର ପଟ୍ଟନାୟକଙ୍କ ଓଡ଼ିଆ ବ୍ୟାକରଣ ୧୮୭୧ 
ମସିହାରେ, ଇତ୍ଯାଦି ପ୍ରକାଶିତ ହୋଇଥ୍‌ଲା। ପରବର୍ରୀ ସମୟରେ ଅବଶ୍ଯ ପଶ୍ଚିତ 
ନୀଳକଣ୍ଠ ଦାସଙ୍କଠାରୁ ଆରମ୍ଭ କରି ରାଧାନାଥ ରାୟ ଓ ଅଧ୍ଯାପକ କୁଞ୍ଜବିହାରୀ 

ଓଡ଼ିଆ ବ୍ୟାକରଣ ରଚନା : ପରମ୍ପରା ଓ ଆଧୁନିକ ଦୃଷ୍ଟି ୧୦୭ 


ତ୍ରିପାଠୀଙ୍କ ପର୍ଯ୍ୟନ୍ତ ବହୁ ବ୍ୟକ୍ତି ଓଡ଼ିଆ ଭାଷାର ବ୍ୟାକରଣ ଲେଖ୍ବାରେ ଉଦ୍ଯୋଗୀ 
ହୋଇଛନ୍ତି। ତା'ର କିଛି ପରେ, ଭାରତବର୍ଷରେ ଭାଷାବିଜ୍ଞାନର ନୂତନ ଚିନ୍ତାଧାରାର 
ପ୍ରବେଶ ଘଟିବା ପରେ, ଓଡ଼ିଆ ଭାଷାର ବ୍ୟାକରଣକୁ ନେଇ କିଛି କିଛି ଅଧ୍ୟୟନ 
ହୋଇଛି। ଏହିପରି ଓଡ଼ିଆ ବ୍ୟାକରଣର ଏତିହାସିକ ପରମ୍ପରାକୁ ତିନୋଟି ଅଧ୍ୟାୟରେ 
ଭାଗ କରାଯାଇପାରେ; ଯଥା- ମିଶନାରୀ ଓ ୟୁରୋପୀୟମାନଙ୍କଦ୍ଧାରା ଲିଖ୍ତ ଓଡ଼ିଆ 
ବ୍ୟାକରଣ, ସ୍ଥାନୀୟ ପଣ୍ଡିତ ଓ ବିଦ୍ୟାନୁଧ୍ୟାୟୀମାନଙ୍କଦ୍ଧାରା ଲିଖ୍ତ ଓଡ଼ିଆ ବ୍ୟାକରଣ 
ଓ ଆଧୁନିକ କାଳରେ ଭାଷାବିଜ୍ଞାନୀମାନଙ୍କଦ୍ଧାରା ଲିଖ୍ତ ଓଡ଼ିଆ ବ୍ୟାକରଣ ବା 
ବ୍ୟାକରଣ ଚଚ୍ଚା। ଏତିକି ହେଲା ଓଡ଼ିଆ ବ୍ୟାକରଣର ଏତିହାସିକ ପରମ୍ପରା। 

ବର୍ରମାନ , ଓଡ଼ିଆ ବ୍ୟାକରଣର ତାର୍ତିକ ପରମ୍ପରା ଦୃଷ୍ଟିରୁ, ଆଧୁନିକ ଭାଷାତାର୍୍‌ିକ 
ଚଢ୍ଚୀଗୁଡ଼ିକୁ ଛାଡ଼ିଦେଲେ, ଅନ୍ଯାନ୍ଯ ବ୍ଯାକରଣିକ କୃତିଗୁଡ଼ିକ ସାଧାରଣତଃ ଦୁଇଟି 
ପରମ୍ପରାରେ ଲିଖ୍ତ। ଗୋଟିଏ ସଂସ୍କୃତ ବ୍ୟାକରଣର ପରମ୍ପରାରେ ଓ ଅନ୍ୟଟି ୟୁରୋପୀୟ 
ବା ଲାଟିନ୍‌ ବ୍ୟାକରଣର ପରମ୍ପରାରେ। ଏହି ଦୁଇଟି ମୁଖ୍ୟ ପରମ୍ପରାର ପ୍ରଧାନ ବ୍ୟତିକ୍ରମ 
ହେଉଛି ପଣ୍ତିତ ନୀଳକଣ୍ଠ ଓ ଶିକ୍ଷାବିତ ମଧୁସୂଦନ ଦାଶଙ୍କ ଓଡ଼ିଆ ବ୍ୟାକରଣ ଏହା ଓଡ଼ିଆ 
ବ୍ୟାକରଣ ତତ୍ତ୍ତର ଏକ ତୃତୀୟ ପରମ୍ପରା ଯାହାକୁ ଓଡ଼ିଆ ବ୍ୟାକରଣ ରଚନାରେ ଆଧୁନିକ 
ଧାରାର ଉଦ୍ଧଗମ ବୋଲି କୁହାଯାଇପାରେ। ଆଧୁନିକ ଭାଷାବିଜ୍ଞାନ ମଧ୍ୟ ସେହି ଏକ 
ଆଦର୍ଶରେ ଅନୁପ୍ରାଣିତ କହିଲେ ଅତ୍ର୍ୟକ୍ତି ହେବନାହିଁ। ତେଣୁ, ପଶ୍ଡିତ ନୀଜକଣ୍ଡଙ୍କ ଓଡ଼ିଆ 
ବ୍ୟାକରଣଟିକୁ ଆଧୁନିକ ଧାରାର ପ୍ରତିନିଧ୍ଭାବେ ଧରାଯାଇପାରେ। 

ପ୍ରଥମେ ସଂସ୍କୃତ ବ୍ୟାକରଣ ଧାରାଟିକୁ ନିଆଯାଉ। ଆଜକୁ ଦେଢ଼ହଜାର ବର୍ଷ 
ତଳେ ବା ଆହୁରି ଆଗରୁ ପ୍ରାଚୀନ ଭାଉତରେ ଭାଷାତତ୍ତଵର ଏକ ଗୌରବୋଙ୍ଵଳ 
ପରମ୍ପରା ଗଢ଼ିଉଠେ। ଏହି ବିଜ୍ଞାନର ବୈଚିତ୍ର୍ୟ ଓ ବୈଶିଷ୍ଟ୍ୟ ଏପର୍ଯ୍ୟନ୍ତ ଖାଲି ଆମ 
ଦେଶରେ ନୃହେଁ, ପୃଥ୍ବୀର ବହୁ ଜ୍ଞାନପୀଠରେ ବି ବିଧ୍ବଦଭାବେ ଭପଲବ୍ଧ 
ହୋଇପାରିନାହିଁ। ଯେଉଁ କେତୋଟି ଦିଗ ଆବିଷ୍କୃତ ହୋଇଛି, ତାହା ଯେ ଭାଷାବିଷୟକ 
ଆଧୁନିକ ଚିନ୍ତାଧାରାକୁ ବହୁଭାବେ ପୁଷ୍ଟ ଓ ଉଦ୍ଦୀପ୍ତ କରିଛି ସେକଥା ଅସ୍ଵୀକାର 
କରାଯାଇ ପାରିବନାହିଁ। 

ସମୟ ଗଡ଼ିଚାଲିବା ସଟ୍ଗେ ସଙ୍ଗେ ଯେତେବେଳେ ବୈଦିକ ସଂସ୍କୃତ ଲୋକମୁଖରୁ 
ଲୋପପାଇଗଲା, ଆପେ ଆପେ ଏହି ପ୍ରାଚୀନ ଭାଷା ସାଧାରଣଙ୍କପାଇଁ ଅବୋଧ୍ୟ 
ହୋଇପଡ଼ିଲା। ଫଳରେ, ଭାଷାକୁ ବିଶ୍ଲେଷଣ କରି ଅର୍ଥବୋଧର ଚେଷ୍ଟା ଦେଖା 
ଦେଇଥ୍‌ବା କିଛି ଅସମ୍ଭବ ନୁହେଁ। ଭାଷା ବିଶ୍ଲେଷଣର ପ୍ରଥମ ସୂଚନା ଆମକୁ ବେଦରୁ 
ମିଳେ, ଯେତେବେଳେ ପ୍ରଥମ ଭାଷା ଦେବତାମାନଙ୍କଦ୍ଧାରା ବିଶ୍ଲେଷିତ କରାହେଲା¬ 
ତାମ୍‌ ମା ଦେବାବ୍ୟ ଅଦଧ୍ୃଃ ପୁରୁତ୍ରା। ପଦ ଆକାରରେ ବିଶ୍ନେଷିତ ସଂହିତା ହେଉଛି ଏ 
ଚେଷ୍ଟାର ପ୍ରାରମ୍ଭିକ ପ୍ରମାଣ। ବ୍ରାହ୍ମଣ ଯୁଗରେ ଯାଗ-ଯଜ୍ଞାଦିର ସଫଳତା ପବିତ୍ର 

eor୮ ଓଡ଼ିଆ ଭାଷା ପ୍ରସଙ୍ଗ 


ମନ୍ତ୍ରୋଳାରଣ ଓ ଶୂଦ୍ଧପାଠ ଉପରେ ଯେତେବେଳେ ଏକାନ୍ତଭାବେ ନିର୍ଭର କଲା, 
ସେତେବେଳେ ଶହମାନଙ୍କର ଶୁଦ୍ଧ ଉଚ୍ଚାରଣାଦି ବିଷୟରେ ଆଲୋଚନାର ସୂତ୍ରପାତ 
ହୁଏ ଏବଂ ଧ୍ଵନିତକ୍ତ୍ର ସମ୍ବନ୍ଧରେ ବହୁ ମୂଲ୍ୟବାନ୍‌ ବିଷୟବସ୍ତୁ ଏହି ସମୟର ସୃଷ୍ଟି 
ପ୍ରାତିଶାଖ୍ୟଗୁଡ଼ିକରୁ ମିଳେ। ବ୍ୟାକରଣ ବ୍ଯତୀତ ବେଦପାଠ କରିବା ଯେ ଅସମ୍ଭବ 
ତାହା ଉପଲବ୍ଧି କରି ଛାନ୍ଦୋଗ୍ୟ ଉପନିଷଦ ଶଙ୍କରସୂତ୍ର ଅନୁସାରେ ବ୍ୟଯାକରଣକୁ 
“ ବେଦାନାଂ ବେଦଃ ବା 'ବେଦମାନଙ୍କର ବେଦ ନାମରେ ପ୍ରତିଷ୍ପିତ କରାତ୍ତି। ପରବର୍ୀ 
ଯୁଗରେ ବ୍ରହ୍ମଚାରୀମାନଙ୍କୁ ଶିକ୍ଷା, ଛନ୍ଦସ୍‌, ବ୍ୟାକରଣ, ନିରୁକ୍ତ ଜ୍ୟୋତିଷ, କଳ୍ପ 
ନାମରେ ଯେଉଁ ଷଡ଼୍‌-ବେଦାଙ୍ଗ ଅଧ୍ୟୟନ କରିବାକୁ ପଡ଼ୂଅ୍ଲା, ସେଥ୍ରୁ ଚାରୋଟି 
ଅଙ୍ଗ ହେଉଛି କେବଳ ଭାଷା-ସମ୍ବନ୍ଧୀୟ। ଭାଷାର ପବିତ୍ରତା ଓ ଗୁରୁତ୍ସ ବିଗୟରେ 
ସଚେତନ ପ୍ରାଚୀନ ଭାରତରେ ଯେଉଁ ବାୟୁମଣ୍ଡଳ ସୃଷ୍ଟି ହୋଇଥଲା, ତା'ର ସୁଫଳ 
ସଂସ୍କୃତ ସାହିତ୍ୟର ଛତ୍ରେ ଛତ୍ତେ ପ୍ରକାଶ ଲାଭ କରିଛି। 


ଭାରତୀୟ ଭାଷାତନ୍ତ୍ତର ଚରମ ସଫଳତା ପାଣିନିଙ୍କଦ୍ଧାରା ପ୍ରତିଷ୍ଠିତ ହୋଇଥ୍‌ଲେ 
ମଧ୍ୟ ଅଷ୍ଟାଧ୍ୟାୟୀ ଏକ ପୌବୀପର୍ଯହୀନ ସୃଷ୍ଟି ନୁହେଁ, ବରଂ ଏହା ଏକ ଦୀର୍ଘ 
ଗୌରବମୟ ପରମ୍ପରାର ପୂଷ୍ଠଳ ପରିଣତି ଓ ଭବିଷ୍ଯତ୍ଵ ପାଇଁ ନିର୍ଭରଯୋଗ୍ୟ 
ଦିଗ୍ଦର୍ଶକ। ପାଣିନି ନିଜେ ପୂର୍ବବର୍ରୀ ବହୁ ବୈୟାଵରଣଙ୍କ ନିକଟରେ ନିଜର ରଣ 
ସ୍ଵୀକାର କରିଯାଇଛନ୍ତି। ଶାକଲ୍ୟ, ଶକଟାୟନ, ଗାର୍ଗ୍ୟ, ସ୍ତୋଟାୟନ, ଅପିଶଳି, ବ୍ୟାଡ଼ି, 
ବାଜପ୍ୟାୟନ ପ୍ରଭୃତିଙ୍କ ପରି କେତେ ପ୍ରାଚୀନ ବୈୟାକରଣଙ୍କ କୃତି ଚିରଦିନପାଇଁ ଯେ 
ନଷ୍ଟହୋଇଯାଇଛି, ତାହା ଆଜି କଳ୍ପନା ମଧ୍ୟ କରିହେବନାହିଁ। ତୈତ୍ତରୀୟ ସଂହିତା 
ଅନୁସାରେ ଇନ୍ଦ୍ର ହେଉଛଚ୍ତି ଆଦି ବୈୟାକରଣ, ଯାହାଙ୍କ ବିଶ୍ଲେଷଣ ପରେ ଭାଷା 
“ବ୍ୟାକୃତା ବାକ୍‌ ' ନାମରେ ପରିଚିତ ହେଲା। ପାଣିନିଙ୍କ ବହୁ ପୂର୍ବରୁ ଶିକ୍ଷାଶାସ୍ତ୍ରେ 
ସ୍ଵର, ବ୍ୟଞ୍ଜନ, ଉଦାର, ସନ୍ଧି ପ୍ରକରଣ ଆଦି ଧ୍ୃନିତନ୍ତ୍ତର ଓ ନିରୁଭ୍ତରେ ଯାସ୍ପଙ୍କ ଦ୍ଵାରା 
ନାମନ୍ନ, ଆଖ୍ୟାତ, ଉପସର୍ଗ ଓ ନିପାତ ଆଦି ପଦ ପ୍ରକୃତି ବିଷୟକ ବହୁ ଆଲୋଚନା 
ହୋଇସାରିଥ୍‌ଲା। ପାଣିନିଙ୍କ ପରବର୍ତୀ ଯୁଗରେ ବାରିକକାର କାତ୍ୟାୟନ ଓ 
ମହାଭାଷ୍ୟକାର ପତଞ୍ଚଳିହିଁ ସର୍ବପେକ୍ଷା ଉଲ୍ଲେଖଯୋଗ୍ୟ! ବ୍ୟାକରଣ ଶାସ୍ତରେ ଏହି 
ତିନିଜଣ ବୈୟାକରଣ ଯଥାର୍ଥରେ ତ୍ରିମୂନି' ନାମରେ ଅଭିହିତ ହୋଇଛନ୍ତି। ଖ୍ରୀଷ୍ଟପର 
ସପ୍ତମ ଶତାବ୍ଦୀ ବେଳକୁ ଅନ୍ୟ ଏକ ଉଲ୍ଲେଖଯୋଗ୍ୟ ନାମ ହେଉଛି ଭର୍ଧହରି। ଭାଷାତର୍ତ 
ଓ ଦର୍ଶନ ଉପରେ ସ୍ଵରଚିତ “ବାକ୍ୟପଦୀୟଂ ଗ୍ରଛନରେ ଯେଉଁ ସୁଚିନ୍ତିତ, ପାଶ୍ଚିତ୍ୟପୂର୍ଣ 
ଆଲୋଚନା ସେ କରିଯାଇଛନ୍ତି, ତାହା ସବୁ ସମୟପାଇଁ ମାନବ ସମାଜର ଜ୍ଞାନଭଣ୍ଡାରକୁ 
ଆଲୋକିତ କରିଆସୁଥ୍ବ। ଏମାନଙ୍କ ବ୍ୟତୀତ ଚାନ୍ଦ୍ର ବ୍ୟାକରଣ, ହୈମଶହାନୁଶାସନ, 
ସର୍ବବର୍ମନଙ୍କ କାତନ୍ତ୍ର ବ୍ୟାକରଣ, ଦେବନନ୍ଦନଙ୍କ ଜୈନେନ୍ଦ୍ର ବ୍ୟାକରଣ, ଜୀବଗୋସ୍ବାମୀଙ୍କ 
ହରିନାମାମୃତ ବ୍ୟାକରଣ, ବୋପଦେବଙ୍କ ମୂଗ୍ଧବୋଧ ବ୍ଯାକରଣ ପ୍ରଭୂତି ଏବଂ 

ଓଡ଼ିଆ ବ୍ୟାକରଣ ରଚନା : ପରମ୍ପରା ଓ ଆଧୁନିକ ଦୃଷ୍ଟି ୧୦୯ 


ସେମାନଙ୍କ ଉପରେ ଅସଂଖ୍ୟ ଟୀକା-ଟିସ୍ତଣୀ ମାଧ୍ୟମରେ ଯେତେ ବିଭିନ୍ନ ପ୍ରକାରର 
ପ୍ରତିଭା ଓ ଧାରଣା ପ୍ରକାଶିତ ହୋଇଛି, ତାହା ଯେ ଆଧୁନିକ ଭାଷାତ୍ତ୍ରର ପ୍ରଧାନ 
ପୃଷ୍ଠଭୂମି, କହିବା ଅତ୍ର୍ଯୁକ୍ତି ହେବନାହିଁ। ଭାରତୀୟ ଭାଷାତର୍ତ୍ର କ୍ଷେତ୍ରରେ ପାଣିନି 
ଅଗ୍ରଗଣ୍ୟ ହେଲେ ବି ଅନ୍ୟାନ୍ୟ ବ୍ୟାକରଣ ଗୁଡ଼ିକର ପ୍ରଭାବ କିଛି କମ୍‌ ନୁହେଁ। ସମଗ୍ର 
ଦକ୍ଷିଣ ଭାରତରେ , ଅଷ୍ଟାଧ୍ୟାୟୀ ଅପେକ୍ଷା ଶଁନ୍ଦ୍ରବ୍ୟାକରଣ ପ୍ରଣାଳୀ ବିଶେଷଭାବେ 
ଲୋକପ୍ରିୟ ହୋଇଥ୍‌ଲ। ଏବଂ ଖ୍ରୀଷ୍ଟପର ପ୍ରଥମ ଶତକର ତାମିଲ୍‌ ବ୍ୟାକରଣ 
“ତୋଲକାପିୟମ୍‌' ଏହି ଆଦର୍ଶରେ ରଚିତ! ସେହିପରି ଜୈ ନେନ୍ଦ୍ର ବ୍ୟାକରଣ ଜୈନମାନଙ୍କ 
ଦ୍ଵାରା ଓ ଚାନ୍ଦ୍ର ବ୍ୟାକରଣ ବୌବ୍ଧମାନଙ୍କଦ୍ଧାରା ଆଦୃତ ହୋଇ ସିଂହଳ ପର୍ଯ୍ୟନ୍ତ ପ୍ରଭାବ 
ବିସ୍ତାର କରିଥ୍ବାର ପ୍ରମାଣ ମିଳେ। କାତନ୍ତ୍ର ବ୍ୟାକରଣ ଏକାଧାରାରେ କାଶ୍ମୀର ଓ 
ପୂର୍ବରାରତରେ ବିଶେଷଭାବେ ଆଦୃତ ହୋଇଥ୍‌ଲା। ଏହି ପ୍ରତ୍ୟେକଟି ପ୍ରଣାଳୀର 
ବିଚାରଧାରାରେ ଯେପରି ନୂୃତନଚତ୍ସ ଓ ବିଶେଷତ୍ଵ ଥ୍ଲା, ସେହିପରି ସୁସ୍ଥ ସମାଲୋଚନା 
ଦ୍ଵାରା ଭାଷାବିଜ୍ଞାନକୁ ଏକଦେଶଦର୍ଶିତାରୁ ରକ୍ଷା କରି ସୁଶ୍ୃଙ୍ଖଳିତ କରିବା ଥ୍ଲା ସେ 
ଯୁଗର ବୈୟାକରଣମାନଙ୍କର ସାମୁହିକ ଲକ୍ଷ୍ୟ। 

ଭାରତରେ ଭାଷାବିଷୟକ ଆଲୋଚନାପାଇଁ ପ୍ରଧାନତଃ ଦୁଇଟି ଦିଗରୁ ଆଗ୍ରହ 
ପ୍ରକାଶ ପାଇଥ୍ଲା— ଗୋଟିଏ ହେଉଛି ଭାଷାଦର୍ଶନ ଓ ଅନ୍ୟଟି ଭାଷାଚର୍୍‌୍‌। ଭାଷାତର୍ 
କହିଲେ ସାଧାରଣତଃ ଭାଷାର ଗଠନ -ସମ୍ବନ୍ଧୀୟ ସମସ୍ତପ୍ରକାର ସୌତ୍ରିକ ଆଲୋଚନା 
ହିଁ ଆଲୋଚକର ମୁଖ୍ୟ ଉଦ୍ଦେଶ୍ୟ । ଶିକ୍ଷା (ଧୃନିତର୍ତ ), ବ୍ୟାକରଣ, ନିଘ୍ଢ୍‌ (ଅଭିଧାନ), 
ନିରୁଭ୍ତ (ବ୍ୟୁପୃଭି) ଓ ଗଣପାଠ ଇତ୍ୟାଦି ନିଶ୍ଚୟ କରିବା ହେଉଛି ଭାଷାତାର୍ଵିକ 
ଅନୁସନ୍ଧାନ; କିନ୍ତୁ ଭାଷା ତ କେବଳ କଥାର ମାଧ୍ୟମ ନୁହେଁ, ଚିନ୍ତାର ମଧ୍ୟ ଆଧାର। 
ଫଳରେ, ଭାଷା ବିଷୟକ ଗବେଷଣାରେ ଅନେକଙ୍କୁ ପ୍ରବୃତ୍ତ ହେବାକୁ ପଡ଼ିଛି। ପତଞ୍ଜଳି 
ଓ ରର୍ଧହରିଙ୍କ ପରି ଭାଷାତର୍ତ୍ବବିଦଧମାନେ ଯେପରି ଏକାଧାରାରେ ଦାର୍ଶନିକ ଓ 
ବୈୟାକରଣ, ସେହିପରି ଦାର୍ଶନିକ ଶଙ୍କର ଓ ନୈୟାୟିକ କୁମାରିଲ ଇତ୍ୟାଦି ମଧ୍ୟ 
ଭାଷା ସମ୍ବନ୍ଧରେ ବହୁ ଉପାଦେୟ ଆଲୋଚନା କରିଯାଇଛନ୍ତି । ବୈଦାର୍ିକ, ମୀମାଂସକ, 
ବୈଶେଷିକ, ସାଂଖ୍ୟ, ନୈୟାୟିକ, ଆଳଙ୍କାରିକ, ଜୈନ, ବୌଦ୍ଧ ପ୍ରଭୃତି ପ୍ରାୟ ପ୍ରତ୍ୟେକ 
ଗୋଷ୍ଠୀ ଓ ସମ୍ପଦାୟ ନିଜ ନିଜର ଆଦର୍ଶ ଓ କ୍ଷେତ୍ରକୁ କେନ୍ଦ୍ରକରି ଭାଷାଦର୍ଶନ ମଧ୍ୟ ସୃଷ୍ଟି 
କରିଯାଇଛନ୍ତି। 

ସଂସ୍କୃତ ଭାଷାତତ୍ତ୍ର ଏହି ଗୌରବୋଜ୍ଵକଳ ପରମ୍ଚରାରେ ଯେଉଁ ସାହିତ୍ଯ 
ଭାରତବର୍ଷର ବିଭିନ୍ନ କ୍ଷେତ୍ରରେ ସୃଷ୍ଟି ହୋଇଛି, ବ୍ୟାକରଣ ସେମାନଙ୍କ ମଧ୍ଯରୁ 
ଅନ୍ୟତମ। ସଂସ୍କୃତ ପରମ୍ପରାରେ ଲିଖ୍ତ ଓଡ଼ିଆ ବ୍ୟାକରଣ ମଧ୍ୟ ସେହି ପ୍ରଣାଳୀର 
ଅନ୍ତର୍ଗତ । କିନ୍ତୁ ବ୍ୟାକରଣ କହିଲେ କଣ ବୁଝାଯାଏ ‘ଅଥ ବ୍ୟାକରଣମିତ୍ୟସ୍ୟ ଶହସ୍ୟ 
କଃ ପଦାର୍ଥଃ ?? ପତଞ୍ଜଳି ଏହି ପ୍ରଶ୍ନର ଉତ୍ତର ଅତି ସଂକ୍ଷେପରେ ଦେବାକୁ ଯାଇ 

୧୧୦ ଓଡ଼ିଆ ଭାଷା ପ୍ରସଙ୍ଗ 


କହିଛନ୍ତି “ସୂତ୍ରମ୍‌' । ତେଣୁ ବ୍ୟାକରଣ ହେଉଛି କେତେଗୁଡ଼ିଏ ସୂତ୍ରର ସମାହାର ମାତ୍ର । 
ବ୍ୟାକରଣରେ ସୃୂତ୍ରର ତାପୂର୍ଯ୍ୟକୁ ଦେଖାଇବାପାଇଁ ଓଡ଼ିଆ ବ୍ୟାକରଣର କେତୋଟି ସୃତ୍ର 
ଏଠାରେ ପରୀକ୍ଷା କରାଯାଇପାରେ। ବ୍ୟାକରଣ ପ୍ରବେଶ”ରେ ରାଧାନାଥ ରାୟଙ୍କ 
ପ୍ରଦତ୍ତ ଗୋଟିଏ ସୂତ୍ର ହେଉଛି “ ଶବ୍ଦରୂପର ନିୟମାନୁସାରେ ଯହିଁରେ କୌଣସି 
ବିଭକ୍ତି ଯୋଗ ହୁଏନାହିଁ ତାହାକୁ ଅବ୍ୟୟ ବୋଲାଯାଏ। ଅବ୍ୟୟ ପଦର ଲିଙ୍ଗ, ବଚନ, 
ପୁରୁଷ ବା କାରକ ନାହିଁ।”? ଏହି ସୂତ୍ରଟି ଅନୁସରଣ କଲେ, “ଏବଂ, କିନୁ, ସଂପ୍ରତି, 
ଯଦି” ଇତ୍ୟାଦି ପରି ଗୁଡ଼ିଏ ଶବ୍ଦର ଗୋଟିଏ ତାଲିକା ମିଳେ, ଅଥୀତ ଉତ୍ତ ଶଦଗୁଡ଼ିକ 
ଉପରେ ଏହି ସୃତ୍ରଟିକୁ ପ୍ରୟୋଗ କରାଯାଇପାରେ। ଅନ୍ୟ କଥାରେ, ଉକ୍ତ ଶବଦଦଗୁଡ଼ିକ 
ଏହି ସୂତ୍ରର ଅଧୀନ। କିନ୍ତୁ ଘର” ବା ଖାଇବା” ପରି ଶଦ ଏହି ସୂତ୍ରର ଅଧୀନ ନୁହନ୍ତି। 
କାରଣ ‘ଘର ଶଦରେ ବିଭଲ୍ତି ଯୋଗ କରି ‘ଘରୁ, ଘରେ, ଘରକୁ’ କୁହାଯାଇପାରୁଛି। 
ସେହିପରି ‘ଖାଇବା” ଶବ୍ଦରେ ପୁରୁଷ ଯୋଗ କରି ‘ଖାଇବି, ଖାଇବ, ଖାଇବେ, 
ଖାଇବୁ କୁହାଯାଇପାରୁଛି। ଏଣୁ, ଗୁଡ଼ିଏ ଶବ୍ଦର ସାଧାରଣ ପ୍ରକୃତି ଓ ସମବ୍ୟବହାରକୁ 
ନେଇ ଯେଉଁ ସାଧାରଣ ନିୟମ ପ୍ରଣୟନ କରାଯାଏ, ତାହା ହେଉଛି ‘ସୂତ୍ର । ସେହିପରି 
ଧ୍ବନି କ୍ଷେତ୍ରରେ ଧ୍ଵନିଗୁଡ଼ିକର ବ୍ଯବହାରକୁ ନିୟନ୍ତ୍ରଣ କରିବାପାଇଁ ସୂତ୍ର ପ୍ରଣୟନ 
କରାଯାଇପାରେ। ଓଡ଼ିଆ ଡ ଓ ଢ ଏହି ଦୁଇଟି ବର୍ଣ୍ଣପାଇଁ ଗୋଟିଏ ସୂତ୍ରରେ କୁହାଯାଇ 
ପାରେ ଯେ, ଉକ୍ତ ବର୍ଣ୍ଣ ଦୁଇଟି ଶବ୍ଦର ଆରମ୍ଭ ବ୍ୟତୀତ (ଯଥା- ଡାଳ, ଢାଳ 
ଇତ୍ୟାଦି) ଅନ୍ୟ ସର୍ବତ୍ର ଡ଼ ଓ ଢ଼ ରେ (ଯଥା ବଡ଼ି, ବଢ଼ି ଇତ୍ୟାଦି) ପରିଣତ ହୁଅନ୍ତି। 
ଅଧ୍କାଂଶ କ୍ଷେତ୍ରରେ ଏହାର ସତ୍ୟତା ଥୁଲେ ମଧ୍ୟ କ୍ଷେତ୍ରବିଶେଷରେ ଏହାର ବ୍ୟତିକ୍ରମ 
ଦେଖାଯାଇପାରେ; ଯଥା ଉଡ୍ର, ଅଣ୍ଡା, ବଣ୍ତୀଢ୍ୟ, ଷଣ୍ଢ ଇତ୍ଯାଦି। ଅଥୀତ୍ଵ ଡ, ଢ 
ଯୁକ୍ତବର୍ଣ୍ଧରରପେ ଥଲେ ଡ଼, ଢ଼ ନହୋଇ ମୂଳ ପ୍ରକୃତି ରକ୍ଷା କରିଥାନ୍ତି। ଅତଏବ, ଦ୍ବିତୀୟ 
ସୃତ୍ରଟିର ବିଶେଷତ୍ଵ ପ୍ରଥମ ସୂତ୍ରଟିର ସାଧାରଣତ୍ସ ଉପରେ ଏକ କଟକଣା। ଏପରି 
କ୍ଷେତ୍ରରେ ପ୍ରଥମଟି ହେଉଛି ଉତ୍ସର୍ଗ-ସୂତ୍ର ଓ ଦ୍ଧିତୀୟଟି ଅଧ୍‌କାର ବା ଅପବାଦ ସୃତ୍ର। 
ସୂତ୍ରର ଏତାଦୃଶ ସାଧାରଣତ୍ସ (generalisation) ଓ ବିଶେଷତୃ (specification) 
କୁ ପତଞ୍ଜଳିଙ୍କ ଭାଷାରେ କହିଲେ ହେବ- “ˆ ‘ଉସସଗୀପବାଦୌ। କର୍ଚିଦୁସ୍ଥରଗଃ କର୍ରବ୍ୟଃ 
କଶ୍ଚିଦପବାଦଃ।”” ଆଦର୍ଶ ବ୍ୟାକରଣ ସୃତ୍ରର ବୈଶିଷ୍ଟ୍ୟ ହେଉଛି ଏହା ସାରବତଵ 
(ଅରଅପୂର୍ଣ)ଁ, ନିଘୌଷ, ଅସନ୍ଦିଗ୍ଧ (Unambiguous) ହେବା ସଙ୍ଗେ ସଙ୍ଗେ 
ସ୍ଵଜ୍ଜାକ୍ଷରବିଶିଷ୍ଟ (€୯୦୩୦mMi୯al) ହୋଇଥ୍ବା ଉଚିତ ଏବଂ ଏହାର ବିଶ୍ଵତୋମୁଖ୍ତା 
(universality) ଥ୍ବା ଉଚିତ। 

କିନ୍ତୁ, ବ୍ୟାକରଣ ସୂତ୍ରର ପ୍ରୟୋଜନୀୟତା କଣ ? ଆମେ ଯଦି ମନଇଚ୍ଛା ଯାହା 
ତାହା କରିପାରୁଥାନ୍ତେ ତା” ହେଲୈ ସୂତ୍ରର ଆବଶ୍ୟକତା ନଥୁଲା। ଟିକିଏ ଲକ୍ଷ୍ୟ କରି 
ଦେଖ୍ଲେ ବୃଝିହେବ ଯେ, ଆମେ ନାନାପ୍ରକାରରେ କହିପାରୁଥ୍‌ଲେ ବି ତଡୂ୍୍ଧ ପ୍ରକାରରେ 

ଓଡ଼ିଆ ବ୍ୟାକରଣ ରଚନା : ପରମ୍ପରା ଓ ଆଧୁନିକ ଦୃଷ୍ଟି ୧୧୧ 


କହିପାରୁନାହିଁ। ଓଡ଼ିଆରେ ତ, ଦ, କ ତିନୋଟି ବର୍ଣ୍ଣା। ଉକ୍ତ, ଉତ୍କଳ ପରି ଶବ୍ଦମାନଙ୍କରେ 
ଆମେ କ୍ତ ଓ ତଵ4+କ ଯୋଗ କରିପାରୁଛେ; କିନ୍ତୁ ଦ ବି ସେହିପରି ଗୋଟିଏ ବର୍ଣ୍ଣ 
ହୋଇଥ୍‌ଲେ ମଧ୍ୟ କଦ ବା ଦକ ଯୁକ୍ତବର୍ଣ୍ଣ ଓଡ଼ିଆରେ ଅସମ୍ଭବ। ଅଥୀତ୍ଵ କେତେକ 
କଥା ଓଡ଼ିଆରେ ଯେପରି ବିଧ୍‌ ସେହିପରି ଅନ୍ଯ କେତେକ ଅବିଧ୍‌। ବିଧ୍‌ ହେଉଛି 
ବ୍ୟାକରଣ ଓ ଅବିଧ୍‌ ବ୍ୟାକରଣ ବହିର୍ଭୂତ! 

ବର୍ଭମାନ ବ୍ୟାକରଣର ବିଷୟଗତ ବିଚାର। ଓଡ଼ିଆ ଭାଷା ଯେହେତୁ ଗୋଟିଏ 
ଲିଖ୍ତ ଭାଷା, ବ୍ୟାକରଣ ପ୍ରଥମେ ଏହାର ଅକ୍ଷର ଓ ସେଗୁଡ଼ିକର ଉଚ୍ଚାରଣରୁ ଆରମ୍ଭ 
ହୋଇଥାଏ। ବସ୍ତୁତଃ, ସଟନ୍‌ ସାହେବ ଓଡ଼ିଆ ବ୍ୟାକରଣକୁ ତିନୋଟି ଭାଗରେ ବିଭକ୍ତ 
କରିଛନ୍ତିଓ |6ers, words ଓ sentences ଯାହା ଯଥାକ୍ରମେ ଦେଶୀୟ 
ବୈୟାକରଣମାନଙ୍କ କଥାରେ ବର୍ଣ୍ଣ ପଦ ଓ ବାକ୍ୟ । ବର୍ଣ୍ଗୁଡ଼ିକ ଦୁଇଭାଗରେ ବିଭକ୍ତ 
ସ୍ଵରବର୍ଣ୍ଣ ଓ ବ୍ୟଞ୍ଜନବର୍ଣ୍ଣ। ସ୍ଵରବର୍ଣ୍ଣ ଦୁଇଭାଗରେ ବିଭକ୍ତ : ହସ ଓ ଦୀର୍ଘ । ଅଯୋଗବାହ 
ବର୍ଣ୍ଣଗୁଡ଼ିକ; ଯଥା ଚନ୍ଦ୍ରବିନ୍ଦୁ ଅନୁସ୍ବାର ଓ ବିସର୍ଗକୁ ଯଦିଓ ସଟନ୍‌ ସ୍ଵରବର୍ଣ୍ଣ ଭିତରେ 
ନେଇଛବ୍ତି, ଆଣ୍ଡର୍‌ସନ୍‌ ଲେଖ୍ଲା ବେଳକୁ ସେ ଭ୍ରମ ସଂଶୋଧ୍ତ ହୋଇଛି ଓ ସେ 
ସଂସ୍କୃତ ଅନୁକରଣରେ ବର୍ଣ୍ଣଗୁଡ଼ିକପାଇଁ ତିନୋଟି ବର୍ଗ ନିର୍ବାରିତ କରିଛନ୍ତି ସ୍ଵର, 
ବ୍ୟଞ୍ଜନ ଓ ଅଯୋଗବାହ। ଏ ହେଲା ଅକ୍ଷରର ବର୍ଗୀକରଣ। ତା'ପରେ ଅକ୍ଷରର 
ଉଚ୍ଚାରଣ। ସଂସ୍କୃତ ପରମ୍ପରା ଅନୁସାରେ- କଥା କହିଲାବେଳେ ପାଟି ଭିତରେ 
ଅଙ୍ଗମାନଙ୍କର ଯେଉଁ ବିଭିନ୍ନ ସଂଚାଳନ ସଂଘଟିତ ହୁଏ ସେସବୁକୁ ଉପଲବ୍ଧି କରି 
କେତୋଟି ନିର୍ଦିଷ୍ଟ ଉପାୟରେ ତା'ର ବର୍ଣ୍ଣନା କରିବାହିଁ ହେଉଛି “ଧ୍ବନିତର୍ତ' ବା 
Phonetics | ପାଣିନୀୟ ଶିକ୍ଷା ଅନୁଯାୟୀ ଏହି ନାଦସ୍ରୋତକୁ ପାଞ୍ଚଟି ଉପାୟରେ 
ବର୍ଣ୍ଣନା କରାଯାଇଛିଓ¬ ଉଚ୍ଚାରଣବେଳେ ସ୍ଵରର ଉଚ୍ଚତା ବା ନୀଚତା; ସମୟର 
ଆପେକ୍ଷିକ ଦୀର୍ଘତା ବା ହରସ୍ଵତା; ସ୍ଥାନ, ପ୍ରଯତ୍ନ ବା ଅନୁପ୍ରଦାନର ବିଶିଷ୍ଟତା— ' ସବରତଃ 
କାଳତଃ ସ୍ଥାନାତ୍ବ ପ୍ରଯତ୍ନାନୁପ୍ରଦନାତଃ... !' ଏହି ଶୃଙ୍ଖଳାରେ ବୈୟାକରଣମାନେ ସଂସ୍କୃତର 
ଯେଉଁ ଧୃନିତାର୍ବିକ ବର୍ଣ୍ଣନା ଦେଲେ, ତାହା ହେଉଛି- ସ୍ଵର : ଉଦାତ୍ତ ଅନୁଦାର, 
ସ୍ଵରିତ; କାଳ-ହସ୍ବ, ଦୀର୍ଘ, ପ୍ତ; ସାନ : ଓଷ୍ଠ, ଦନ୍ତ, ମୂଦ୍ଧା, ତାଳୁ, କଣ୍ଠ, ପ୍ରଯତ୍ନ : 
ପ୍ରାଣ, ଘୋଷ, ନାସିକା, ଉଶୁ; ଅନୁପ୍ରଦାନ- ଅନୁନାସିକ, ଇତ୍ୟାଦି। ଅନ୍ୟ ଅର୍ଥରେ, 
ପ୍ରଯତ୍ନ ସାଧାରଣତଃ ଧଵନିସ୍ୃଷ୍ଟି ସହିତ ସମ୍ପୃକ୍ତ ସମସ୍ତ ପ୍ରକାରର କ୍ରିୟାକୁ ବୁଝାଇଥାଏ। 
ଏହି ସାଧାରଣ ଅର୍ଥରେ ପ୍ରଯତ୍ନ ହେଉଛି ଦ୍ଵିବିଧ- ବାହ୍ୟ ପ୍ରଯତ୍ନ ଓ ଆଭ୍ୟନ୍ତର ପ୍ରଯତ୍ନ। 
ଓଶ୍ବରୁ କାକନ୍ଦକ ( ଘଣ୍ଟିକା) ଅବଧ୍‌ ଯେକୌଣସି ଅଂଶର ସାହାଯ୍ୟରେ ଧ୍ଵନି ଉଚ୍ଚାରଣ 
କରାଗଲେ ତାହା ହେଉଛି ଆଭ୍ଯନ୍ତର ପ୍ରଯତ୍ନ ¬ ଅନ୍ୟତ୍ର ଏହା ବାହ୍ଯ ପ୍ରଯତ୍ନ। 
ଆଭ୍ୟନ୍ତର ପ୍ରଯତ୍ନ ହେଉଛି ତ୍ରିବିଧ ସୃଷ୍ଟ (ବ୍ୟଞ୍ଜନ ଧୂନି), ବିବୃତ (ସର ଧନି) ଓ 
ଅନ୍ୟଟି ଦୁଇଭାଗରେ ବିଭକ୍ତ ହୋଇ ଶଷତ୍‌ବ ସୃଷ୍ଟ ( ଉଷ୍ଠ ଧ୍ଵନି), ଭଷତ୍‌ ବିବୃତ ( ଅନ୍ତ୍ୟସ୍ଥ 

ଧୂନି) । ବାହ୍ୟ ପ୍ରଯତ୍ନ ମଧ୍ୟ ତ୍ରିବିଧ କଣ୍ଠାସ୍ୟଓ ଅଘୋଷ/ଘୋଷବତ; କଣ୍ଠୀସ୍ୟ- 
ଅଛପ୍ରାଣ /ମହାପ୍ରାଣ; ନାସିକ୍ୟ -ଅନୁନାସିକା /ନିରବୁନାସିକ। ଉଚ୍ଚାରଣରେ ସ୍ଟୃଷ୍ଟ ପ୍ରଯତ୍ନ 
ଓ ଅସ୍ୃଷ୍ଟ ପ୍ରଯତ୍ନ ଭେଦରେ ଯଥାକ୍ରମେ ବ୍ୟଞ୍ଜନ ଓ ସ୍ଵର ଧ୍ଵନି ସୃଷ୍ଟ ହୋଇଥାଏ। ଏହା 
ହେଲା ବର୍ଣ୍ଣର ସଂସ୍କୃତ ଧ୍ଵନିତାତ୍ତିକ ପରମ୍ପରା, ଯାହା ଓଡ଼ିଆ ମଧ୍ୟ ଅନୁସରଣ 
କରିଆସିଛି। 

ଅପରପକ୍ଷେ, ଲାଟିନ୍‌ ବ୍ୟାକରଣ ପରମ୍ପରାରେ ଧ୍ବନିତନ୍ତ୍ର ସଂପକୀୟ ଜ୍ଞାନ 
ଅତ୍ୟନ୍ତ ସୀମିତ ଥ୍ବାରୁ ସାଧାରଣତଃ ଏହି ଓଡ଼ିଆ ବ୍ୟାକରଣଗୁଡ଼ିକରେ ଉଚ୍ଚାରଣର 
କୌଣସି ବିଜ୍ଞାନସିଦ୍ଧ ବର୍ଣ୍ଣନା ନାହିଁ। ଓଡ଼ିଆ ଅକ୍ଷରଗୁଡ଼ିକର ଉଚ୍ଚାରଣ ଦେଖାଇବାପାଇଁ 
ସଟନ୍‌ଙ୍କଠାରୁ ଆଣ୍ଡର୍‌ସନ୍ନଙ୍କ ପର୍ଯ୍ୟନ୍ତ ସମସ୍ତେ ଇଂରାଜୀ ଶବ୍ଦର ଉଚ୍ଚାରଣ ମାଧ୍ୟମରେ 
ବର୍ଣ୍ଣ ଗୁଡ଼ିକୁ ବର୍ଣ୍ଣନା କରିବାର ଚେଷ୍ଟା କରିଛଚ୍ତିଃ ଯଥା ଓଡ଼ିଆ ଅ'ର ଉଚ୍ଚାରଣ 
ଇଂରାଜୀ Watch ଶଦ ପରି; ଆ- father ଶଦ୍ଦ ପରି ଇତ୍ୟାଦି। କହିବା ବାହୁଲ୍ୟ, 
ଏପ୍ରକାରର ତୃଳନା ଅତ୍ୟନ୍ତ ପ୍ରାମାଦିକ ଓ ସେଥୁପାଇଁ ଲାଟିନ୍‌ ବ୍ୟାକରଣର ଦ୍ୂର୍ବଳ 
ଧ୍ଵନିତାତ୍ବିକ ପରମ୍ପରାହିଁ ଦାୟୀ। 

ବର୍ତମାନ ଦେଖ୍ବାର ବିଷୟ ଯେ ଭାରତରେ ଏକ ଅତ୍ୟନ୍ତ ବଳିଷ୍ଟ ଓ ପ୍ରାଚୀନ 
ଧ୍ଵନିତାର୍ବଵିକ ପରମ୍ପରା ସତ୍ତ୍ଵେ ଓଡ଼ିଆ ବର୍ଣ୍ଣଗୁଡ଼ିକର ଉଚ୍ଚାରଣକୁ ନେଇ କେଉଁ ପ୍ରକାରର 
ବର୍ଣ୍ଣନା ସ୍ଥାନ ପାଇଛି। ସଂସ୍କୃତ ଭାଷାର ଦୃଢ଼ ଧ୍ଵନିତାର୍ଵିକ ପରମ୍ପରା ଯୋଗୁ ଦେଶୀୟ 
ବ୍ୟାକରଣଗୁଡ଼ିକରେ ଓଡ଼ିଆ ବର୍ଣ୍ଣର ଧ୍ଵନିତାର୍ତବିକ ବିଚାର ପ୍ରାୟତଃ ସ୍ପଷ୍ଟ ଓ ବିଜ୍ଞାନସିଦ୍ଧ। 
ବର୍ଣ୍ଣଗୁଡ଼ିକର ବର୍ଗୀ କରଣ ଧୃଵନିତାର୍ତବିକ ଧାରାରେହିଁ କରାଯାଇଥାଏ । ଏପରିକି ସର୍ବସାର 
ବ୍ୟାକରଣ ପରି ଗୋଟିଏ ସ୍ତୁଲ ବ୍ୟାକରଣରେ ମଧ୍ଯ କୌଣସି ବ୍ୟତିକ୍ରମ ନାହିଁ। 
ବର୍ଣ୍ଣଗୁଡ଼ିକ ସ୍ଵର -ବ୍ୟଞ୍ଜନ -ଅଯୋଗବାହ ଭେଦରେ ତିନିଭାଗରେ ବିଭକ୍ତ । ସେଗୁଡ଼ିକର 
ଧ୍ଵନିତାତ୍ଵିକ ସଂଜ୍ଞାଃ ଯଥା ଯେଉଁ ବର୍ଣ୍ଣ ଅନ୍ୟ ବର୍ଣ୍ଣର ସାହାଯ୍ୟ ବ୍ୟତୀତ ଉଚ୍ଚାରିତ 
ହୋଇପାରନ୍ତି ସେଗୁଡ଼ିକୁ ସ୍ଵରବର୍ଣ୍ଣ ବୋଲାଯାଏ ଓ ଯେଉଁଗୁଡ଼ିକ ସ୍ଵରବର୍ଣ୍ଣର ସାହାଯ୍ୟ 
ବ୍ୟତୀତ ଉଚ୍ଚାରିତ ହୋଇପାରନ୍ତି ନାହିଁ ସେଗୁଡ଼ିକୁ ବ୍ୟଞ୍ଜନବର୍ଣ୍ଣ ବୋଲାଯାଏ । ଉଚ୍ଚାରଣ 
ଅନୁସାରେ ସ୍ଵରବର୍ଣ୍ଡମାନଙ୍କୁ ଦୁଇଟି ଶ୍ରେଣୀରେ ବିଭକ୍ତ କରାହୁଏ ହସ୍ପସ୍ବର ଓ ଦୀର୍ଘସ୍ବର। 
ଦୀର୍ଘସ୍ବରମାନଙ୍କୁ ଉଚ୍ଟାରଣ କରିବାପାଇଁ ଅପେକ୍ଷାକୃତ ଦୀର୍ଘ ସମୟର ପ୍ରୟୋଜନ ହୁଏ। 
ବ୍ୟଞ୍ଜନବର୍ଣ୍ଣ ଗୁଡ଼ିକ କ୍ଷେତ୍ରରେ ଉଚ୍ଚାରଣର ସ୍ଥାନ ଓ କରଣ ଭେଦରେ ସ୍ପର୍ଶ, ଅନ୍ତ୍ୟସ୍ଥ, 
ଉଷ୍ମଭାବେ ଭାଗ କରାଯାଇଥାଏ । ସ୍ପର୍ଶବର୍ଣ୍ଣ ଗୁଡ଼ିକ ପାଞ୍ଚଟି ସ୍ଥାନରୁ ଉଚ୍ଚାରିତ ହୋଇଆନ୍ତି; 
ଯଥା କଣ୍ଠ, ତାଳୁ, ମୂଦ୍ଧା, ଦନ୍ତ ଓ ଓଷ୍ଠ । ଏହି ପାଞ୍ଚଟି ସ୍ଥାନକୁ ନେଇ ଅଘୋଷ / 
ଘୋଷବତ୍ବ ଭେଦରେ ଅଛପ୍ରାଣ /ମହାପ୍ରାଣ ଭେଦରେ ଓ ସ୍ପର୍ଶ/ନାସିକ୍ୟ ଭେଦରେ 
ଯେଉଁ ପଚିଶଟି ବର୍ଣ୍ଣ ଉଚ୍ଚାରିତ ହୋଇଥାତ୍ତି ସେଗୁଡ଼ିକୁ ବର୍ଗ୍ୟବର୍ଣ୍ଣ କୁହାଯାଏ; ଯଥା- କ 
ଠାରୁ ଡ ପର୍ଯ୍ୟନ୍ତ କ-ବର୍ଗ, ଚ ଠାରୁ 8 ପର୍ଯ୍ୟନ୍ତ ଚ-ବର୍ଗ, ଟ ଠାରୁ ଣ ପର୍ଯ୍ୟନ୍ତ ଟ- 

ବର୍ଗ, ତ ଠାରୁ ନ ପର୍ଯ୍ୟନ୍ତ ତ-ବର୍ଗ ଓ ପ ଠାରୁ ମ ପର୍ଯ୍ୟନ୍ତ ପ-ବର୍ଗ । ଅବର୍ଗ୍ୟ 
ବଣ୍ଣଗୁଡ଼ିକ ତିନିଭାଗରେ ବିଭକ୍ତ ଅନ୍ତ୍ୟସ୍ଥ ଉଷ୍ମ ଓ ଅଯୋଗବାହ। ଅଯୋଗବାହ 
ବର୍ଣ୍ଣଗୁଡ଼ିକ; ଯଥା ଚନ୍ଦ୍ରବିନ୍ଦୁ, ବିସର୍ଗ ଓ ଅନୁସ୍ଵାର ପୂର୍ଣ୍ଣ ଅକ୍ଷର ବା ସିଲାବଲର ଆଶ୍ରିତ 
ହୋଇଥ୍‌ବାରୁ ସେଗୁଡ଼ିକ ଅନ୍ୟ ବର୍ଣ୍ଣଠାରୁ ଭିନ୍ନ। ମୋଟାମୋଟି ଭାବେ ଏତିକି ହେଉଛି 
ଓଡ଼ିଆ ବର୍ଣ୍ଣଗୁଡ଼ିକର ଉଚ୍ଚାରଣ ସମ୍ନ୍ଧୀୟ ବର୍ଣ୍ଣନା ଓ ଏହା ଯେ ବିଦେଶୀୟ ବ୍ୟାକରଣର 
ଧାରାଠାରୁ ଯଥେଷ୍ଟ ଉନ୍ନତ ଓ ବିଜ୍ଞାନସିଦ୍ଧ ସେ ବିଷୟରେ ସନ୍ଦେହ ନାହିଁ। ଅଧ୍ୟାପକ 
କୁଞ୍ଜବିହାରୀ ତ୍ରିପାଠୀଙ୍କ ବ୍ୟାକରଣରେ ମଧ୍ଯ ସେହି ଏକ ପରମ୍ବରାର ପୁନରାବୂରି 
ଦେଖ୍ବାକୁ ମିଳେ; କିନ୍ତୁ ତେବେ ବି ଏହା ସଂସ୍କୃତ ବ୍ୟାକରଣର ଅନୁକରଣ, ପ୍ରୟୋଗ 
ନୁହେଁ, ଯାହା ଫଳରେ ଓଡ଼ିଆ ବର୍ଣ୍ଣଗୁଡ଼ିକର ଉଚ୍ଚାରଣଗତ ସ୍ଵତନ୍ତ୍ରତାକୁ ବିଚାର ନକରି 
ସେମାନେ ସଂସ୍କୃତ ଭାଷାର ଉଚ୍ଚାରଣ ପଦ୍ଧତିର ରୋମନ୍ଛନ କରିଛନ୍ତି, ଓଡ଼ିଆର ନୁହେଁ। 

ଅଧ୍ୟାପକ ତ୍ରିପାଠୀ ବି ଓଡ଼ିଆ ସ୍ଵରବର୍ଣ୍ଣଗୁଡ଼ିକୁ ହସ୍ଵ /ଦୀର୍ଘ ଭେଦରେ ଦୁଇ 
ଭାଗରେ ବିଭକ୍ତ କରିଛନ୍ତି, ଯାହା ଓଡ଼ିଆ ଉଚ୍ଚାରଣର ବିଶେଷତ୍ସ ନୁହେଁ। ଏଠାରେ 
ମନେରଖ୍ବାକୁ ହେବ ଯେ ସଂସ୍କୃତ ଇ/ଲର ଓ ଉ/ଉ ହସ୍ବ ଦୀର୍ଘ ପାର୍ଥକ୍ୟ ଓଡ଼ିଆରେ 
ଆଦୌ ନାହିଁ। ଅଥଚ, ଅନ୍ୟ ଏକ ମାର୍ଗରେ ଏବେ ଓଡ଼ିଆ ଭାଷାରେ ହସ୍ଵ/ଦୀର୍ଘ 
ପାର୍ଥକ୍ୟ ପ୍ରବେଶ କରୁଛି; ଯଥା¬ ବାର/ବା'ର, ତାର/ତା'ର, ମାର/ମାଂର, ପିଲା/. 
ପିଇଲା, ମୋଟା /ମୋ”ଟା, ତୋଟା /ତୋଂ' ଟା ଇତ୍ୟାଦି। ଏହି ନୂତନ ହ୍ରସ୍ବ /ଦୀର୍ଘ ପାର୍ଥକ୍ୟ 
ଓଡ଼ିଆ ବ୍ୟାକରଣରେ ସ୍ଥାନ ପାଇବା ଯଦିଓ ବିଧେୟ, ସେଥ୍ପାଇଁ କୌଣସି ଚେଷ୍ଟା 
ନଥ୍‌ଲା ବେଳେ ସଂସ୍କୃତର ଅନ୍ଧ ଅନୁକରଣ କରି ହ୍ରସ୍ବ/ଦୀର୍ଘର ପାର୍ଥକ୍ୟକୁ ଗୁରୁତ୍ 
ଦିଆଯାଉଛି। ଏପରିକି କେତେକ ର/ର ମଧ୍ୟରେ କୃତ୍ରିମ ପାର୍ଥକ୍ୟ ସୃଷ୍ଟି କରିବାପାଇଁ 
ମଧ୍ୟ ବ୍ୟାକୁଳ। ସେହିପରି ଏ, ଅକୁ ସନ୍ଦଧ୍ୟକ୍ଷର (ଏାphthong) କହୁଥବା ବେଳେ 
ଆଇ, ଓଉ, ଆଉ ପରି ଓଡ଼ିଆର ଅନ୍ୟାନ୍ୟ ସନ୍ଧ୍ୟକ୍ଷରଗୁଡ଼ିର କୌଣସି ଆଲୋଚନା 
ନାହିଁ। ତେବେ ଅଧ୍ୟାପକ ତ୍ରିପାଠୀ ସଂସ୍କୃତ ପରମ୍ପରାର ବାହାରକୁ ନଯାଇ ମଧ୍ଯ 
ଓଡ଼ିଆ ବର୍ଣ୍ଣମାଳାର ଏକ ଯଥାଯଥ ଧୃନିତାର୍ତିକ ବର୍ଣନା ଦେଇଛନ୍ତି, ଯାହା ମୋଟାମୋଟି 
ଭାବେ ଓଡ଼ିଆ ଉଚ୍ଚାରଣ ପଦ୍ଧତିର ବର୍ଣ୍ଣନା। ଏହି ଦିଗରୁ ବିଦେଶୀୟ ଧାରାର 
ବ୍ୟାକରଣଗୁଡ଼ିକଠାରୁ ଦେଶୀୟ ବ୍ୟାକରଣଗୁଡ଼ିକର ଧ୍ଵନିଚର୍ଚା ଯେ ଯଥେଷ୍ଟ ବେଶୀ 
ପ୍ରାମାଣିକ ସେ ବିଷୟରେ ସନ୍ଦେହ ନାହିଁ। ଏହି ପରିପ୍ରେକ୍ଷୀରେ ଉଭୟ ଗୋଷ୍ଠୀର 
ବୈୟାକରଣମାନେ ଅନେ ବହୁତେ ସନ୍ଧି ସୃତ୍ରଗୁଡ଼ିକ ମଧ୍ୟ ଆଲୋଚନା କରିଛନ୍ତି ଏବଂ 
ଉତ୍ୟ ଓଡ଼ିଆ ଭାଷା ପ୍ରତି ଅବିଚାର କରିଛନ୍ତି। ଏପରିକି. ଏହି ବର୍ଣ୍ଣନାଗୁଡ଼ିକ ପଢ଼ିଲେ 
ଓଡ଼ିଆ ଭାଷାର ଯେ ନିଜସ୍ଵ ସହିସୂତ୍ର ଅଛି, ସେକଥା ମନେହେବନାହିଁ। ଅଧ୍ୟାପକ 
ତ୍ରିପାଠୀ ତ ସ୍ପଷ୍ଟ କହି ବି ଦେଇଛରି ଯେ ସଂସ୍କୃତ ସମାସରେ ସନ୍ଧି ଅପରିହାର୍ଯ୍ୟ; କିରୁ 
ଓଡ଼ିଆ ସମାସରେ ତାହା ନୁହେଁ! ଏହିପରି ଏକ ଭ୍ରାନ୍ତଧାରଣାର ବଶବର୍ରୀ ହୋଇ ପ୍ରାୟ 

୧୧୪ ଓଡ଼ିଆ ଭାଷା ପ୍ରସଙ୍ଗ 


ସମସ୍ତେ ଓଡ଼ିଆ ଭାଷାର ନିଜସ୍ଵ ସନ୍ଧିସୂତ୍ର ଉପସ୍ଥାପନାରେ ବଡ଼ ହେଳା କରିଛନ୍ତି। ସନ୍ଧି 
କହିଲେ ବୁଝାଏ ସଂସ୍କୃତ ଶବ୍ଦର ସନ୍ଧି ଏବଂ ସମସ୍ତେ ସେହି ସନ୍ଧିଗୁଡ଼ିକର ଉଦାହରଣ 
ଦେଇଛନ୍ତି। ବିଦେଶୀ ବ୍ୟାକରଣକାରମାନେ ମଧ୍ୟ ତାହାହିଁ କରିଛନ୍ତି, ଯାହା ଫଳରେ 
କୌଣସି ଗୋଟିଏ ହେଲେ ଓଡ଼ିଆ ବ୍ଯୟାକରଣରେ ଓଡ଼ିଆ ସନ୍ଧି ପ୍ରକରଣର ବିଚାର 
କରାଯାଇନି। ଓଡ଼ିଆର ନିଜସ୍ଵ ସନ୍ଧି କଣ ? ଓଡ଼ିଆର ଧାତୃଗୁଡ଼ିକୁ ସେମାନଙ୍କ ବିକଳ୍ପ 
ରୂପ ସହ ତୃଳନା କଲେ ଏହି ସମ୍ବନ୍ଧ ଧରାପଡ଼େ; ଯଥା ଧୋଇ/ଧୁଆ, ଦେଇ/ଦିଆ, 
ଆଣି /ଅଣା ଇତ୍ୟାଦି। ଅଥାତ୍ଵବ ସଛି ଯୋଗୁ ଧୋ ଧାତୁ ଧୁ ହୁଏ, ଦେ ଦି ହୁଏ ଓ ଆଣ୍‌ 
ଅଣ୍‌ ହୁଏ। ଅତଏବ, ଧାତୁମାନଙ୍କ ମଧ୍ୟରେ ସ୍ଵରବର୍ଣ୍ଣଗତ ସନ୍ଧିର ଧାରା ହେଉଛି ¬ 

(ଧୋ-ଇ ) ଓ+ଇ=ଉ+ଆ (ଧୁ-ଆ) 

(ଦେ-ଇ ) ଏ+ଇ=ଇ+ ଆ (ଦି-ଆ) 

(ଆଣ୍-ଇ ) ଆ+ଇ=ଅ+ଆ (ଅଣ୍-ଆ) 

ଅତଏବ, (ଓ, ଏ, ଆ)+ଇ = (ଉ,ଇ,ଅ) +ଆ 

ଏହି ଧାରାକୁ ବ୍ୟାଖ୍ୟା କଲେ ହେବ ଇ, ଆ ଯୋଗଦ୍ଵାରା ଓ, ଏ, ଆ ଯଥାକ୍ରମେ 
ଉ, ଇ, ଅ ରେ ପରିଣତ ହୋଇଥାନ୍ତି । ଏହା ହେଉଛି ପ୍ରକୃତ ଓଡ଼ିଆ ସନ୍ଧି। ଏହି ଧାରା 
ସମାନାକୃତିବିଶିଷ୍ଟ ସବୁ ଓଡ଼ିଆ ଧାତୁ ଗୁଡ଼ିକ କ୍ଷେତ୍ରରେ ପ୍ରଯୁଜ୍ୟ। 

ଏହି ଭାଷାତର୍ତ୍୍‌ ପରବର୍ରୀ ଯୁଗରେ ଭାରତରୁ ପ୍ରାୟ ଲୋପ ପାଇଯିବା ପଛରେ 
ନାନା କାରଣ ଅଛି। ପ୍ରଥମତଃ, ଚଳଚ୍ରି ଭାଷାରୂପେ ସଂସ୍କୃତର ବ୍ୟବହାର ଲୋପ 
ପାଇଯିବା ଫଳରେ କ୍ରମଶଃ ଏହାର ଗୁରୁତ୍ଵ ଉପଲବ୍ଧି କରିବାର ସୁଯୋଗ ମଧ୍ଯ 
ସାଧାରଣଙ୍କୁ ମିଳିଲାନାହିଁ ଏବଂ ଶାସନ ମାଧ୍ୟମରେ ମୁସଲମାନୀ ଓ ଅନ୍ୟାନ୍ୟ ବିଜାତୀୟ 
ଭାଷା ଏ ଦେଶରେ ଆସନ ଜମାଇ ବସିଲେ। ଯେଉଁ କେତେକ ପ୍ରାଚୀନପନ୍ଷୀ ସଂସ୍କୃତ 
ଶିଖ୍ବାପାଇଁ ଟୋଲ୍‌ ଇତ୍ୟାଦିର ସାହାଯ୍ୟ ନେଲେ, ସେମାନେ ସେ ଞ୍ାନରୁ ପ୍ରେରଣା 
ପାଇବା ଅପେକ୍ଷା ରକ୍ଷଣଶୀଳତାକୁ ଆଦର କରିବାକୁ ଶିଖୁଲେ। ଯେଉଁ ଜ୍ଞାନ ଦିନେ 
ଚର୍ଚାର ଜ୍ୟୋତିରେ ଉଦ୍‌ଵଭାସିତ ହେଉଥଲା, ସେ ଜ୍ଞାନ ଅନ୍ଧବିଶ୍ଵାସର କୂପ ଭିତରେ 
ଆଶ୍ରୟ ନେଲା। ଏହି ଅନ୍ଧ ଅନୁସରଣ ଫଳରେ ବିଦ୍ୟାର ବିଦଵବତ୍ତା ପର୍ଯ୍ୟନ୍ତ ବି ଲୋପ 
ପାଇଗଲା। ଏଣୁ ସେ ଜ୍ଞାନର ସଦ୍‌ବ୍ୟବହାର କରିବା ଦୂରେ ଥାଉ ସେଗୁଡ଼ିକୁ କେନ୍ଦ୍ରକରି 
ନାନା ବ୍ୟଭିଚାର ମଧ୍ୟ ଦେଖାଦେଲା। 

ସ୍ଥାନାଭାବରୁ, ଏଠାରେ ଆମେ ବ୍ୟାକରଣର ଅନ୍ୟାନ୍ୟ କ୍ଷେତ୍ରଗୁଡ଼ିକ ଉପରେ 
ଆଲୋଚନା କରିପାରିନାହୁଁ, କେବଳ ଧନିତର୍ତ କ୍ଷେତ୍ରଟି ଛଡ଼ା। ଅନ୍ୟାନ୍ୟ ବିଭାଗଗୁଡ଼ିକରେ 
ମଧ୍ୟ ସେଇ ଏକ ଅଭାବ ଦେଖାଯାଏ। ବ୍ୟାକରଣକୁ ପଢ଼ିବା ପଛରେ ବ୍ୟାକରଣକୁ କଷି 
ପରୀକ୍ଷା କରିବାର ଯେଉଁ ଅଧ୍ଯବସାୟ ରହିବା ଉଚିତ, ସେଥପ୍ରତି ଦୃଷ୍ି ନଦେବା 
ଫଳରେ, ଭାରତରେ ବ୍ୟାକରଣ ସାହିତ୍ୟର ଯେଉଁ ଉଚ୍ଚ ପରମ୍ପରା ଥୁଲା, ତାହା ରକ୍ଷା 

ଓଡ଼ିଆ ବ୍ୟାକରଣ ରଚନା : ପରମ୍ପରା ଓ ଆଧୁନିକ ଦୃଷ୍ଟି ୧୧୫ 


କରାଯାଇ ପାରିଲାନାହହିଁ। ଏପ୍ରକାର ଅନ୍ଧ ବାତାବରଣ ଭିତରେ ସଂସ୍କୃତ ଭାଷାତତ୍ତ୍ବର 
ଅଧୋଗତି ଘଟେ। ଓଡ଼ିଆ ବ୍ୟାକରଣ ମଧ୍ୟ ସେହି ଏକ ଅଧୋଗତିର ପରିଣାମକୁ 
ବହନ କରି ଚାଲିଛି। ଆଧୁନିକ ଭାଷାତର୍ତବର ପ୍ରଥମ ଓ ପ୍ରାରମ୍ଭିକ ଅବଦାନ ହେଉଛି ଯେ 
ଏହା ଏକ ପ୍ରାମାଣିକା ବା €Mpା୯ଶୀ ବିଷୟ, ତେଣୁ ପ୍ରତ୍ୟେକ କ୍ଷେତ୍ରରେ ଏହା 
ପରୀକ୍ଷାର ଓ ପ୍ରାମାଣିକତାର ଅପେକ୍ଷା ରଖେ। 

ବର୍ଁମାନ ଆଧୁନିକ ଭାଷାବିଜ୍ଞାନର ଧାରାରେ ଓଡ଼ିଆ ବ୍ୟାକରଣର ଯେଉଁ ଚଚ୍ଚା 
ଆରମ୍ଭ ହୋଇଛି ସେ ବିଷୟରେ ଗୋଟିଏ ଦୁଇଟି କଥା କୁହାଯାଇପାରେ । ଆଧୁନିକ 
ଧାରାରେ ଏପର୍ଯ୍ୟନ୍ତ ବି ଓଡ଼ିଆ ଭାଷାର ଏକ ପୂର୍ଣ୍ଣା[ଙ୍ଗ ବ୍ୟାକରଣ ଲେଖାଯାଇ 
ପାରିନାହିଁ। ସେ ଦିଗରେ ପୃଷ୍ଠପୋଷକତାର ଅଭାବ ରହିଛି। ଅବଶ୍ଯ, ଭାଷାର 
କେତେଗୁଡ଼ିଏ ମୁଖ୍ୟ ବିଷୟ ଉପରେ ସାମୟିକଭାବେ ଅଧ୍ୟୟନ ଆରମ୍ଭ ହୋଇଛି ଓ 
ପ୍ରକାଶିତ ହେଉଛି; କିନ୍ତୁ ସେଗୁଡ଼ିକ ଉପରେ ଆଲୋଚନା ହେଉନାହିଁ। ସେଗୁଡ଼ିକର 
ପ୍ରଯୁଲ୍ତିମୂଳକ ବ୍ୟବହାରର ମଧ୍ୟ ଯଥେଷ୍ଟ ଅଭାବ ରହିଛି। ଅନଭିଜ୍ଞ ଲୋକେ ଏଥ୍‌ରୁ 
ଫାଇଦା ଉଠାଇ ବ୍ୟାକରଣ ନାମରେ ନାନା ଅସତ୍ୟ ପରିବେଷଣ କରୁଛନ୍ତି। ଓଡ଼ିଆ 
ବ୍ୟାକରଣ ଗୋଟିଏ ପ୍ରାମାଣିକ ଗ୍ରନ୍ଛ ଅଥୀତ୍ବ ଏହାର ସୂତ୍ର ଓ ତାର୍ବିକତାକୁ ପରୀକ୍ଷା କରି 
ସତ୍ୟ ବା ମିଥ୍ୟା ପ୍ରମାଣ କରିବାର ଯଥେଷ୍ଟ ସୁଯୋଗ ରହିଛି। ତା'ପଛରେ ଯେଉଁ 
ଜ୍ଞାନ ଗବେଷଣା ଓ ଅଧ୍ୟବସାୟ ରହିବା ବିଧେୟ, ତାହାର ଘୋର ଅଭାବ ରହିଛି। 
ତତ୍ତ୍ ଦୃଷ୍ଟିରୁ ଓଡ଼ିଆ ବ୍ୟାକରଣ ପ୍ରଣୟନର ଯେଉଁ ଦୁଇଟି ମୁଖ୍ୟ ଧାରା ଓଡ଼ିଆ ଭାଷା 
କ୍ଷେତ୍ରରେ ଦେଖ୍ବାକୁ ମିଳେ ସେ ବିଷୟରେ ଆମେ ଆଲୋଚନା କରିଛୁ ଓ ସେଗୁଡ଼ିକର 
ଦୁର୍ବଳତା କ୍ଵଚିତ୍ଵ ଆଲୋଚିତ ହେଉଛି ସେ ପ୍ରାଥମିକ ଶ୍ରେଣୀରେ ହେଉ ବା ସ୍ନାତକୋତ୍ତର 
ଶ୍ରେଣୀରେ ହେଉ। ଫଳରେ ଓଡ଼ିଆ ବ୍ୟାକରଣ ନାମରେ ନାନା କପୋଳକଳ୍ଥିତ ଅସତ୍ୟ, 
ଅର୍ଵସତ୍ୟ ଛାତ୍ରମାନଙ୍କୁ ଶିକ୍ଷା ଦିଆହେଉଛି। ପ୍ରତ୍ୟେକ ବ୍ୟାକରଣ ପ୍ରମାଣର ଅପେକ୍ଷା 
ରଖେ। ଭାରତବର୍ଷରେ ଏ ପରମ୍ପରା ଯେ ନଥୁଲା ନୁହେଁ, ପାଣିନୀୟ ବ୍ୟାକରଣ ବି 
କାତ୍ୟାୟନ, ପତଞ୍ଜଳି ଭବ୍ଧ ହରିଙ୍କ ପରି ବହୁ ପରବର୍ରୀ ବିଦ୍ଵାନମାନଙ୍କଦ୍ଵାରା 
ପୁଝାନୁପୁଝଭାବେ ପୁନଃବିଶ୍ଳେଷିତ ହୋଇଛି। ଦୁଃଖର ବିଷୟ ଆମ ଭାଷାରେ ସେ 
ପରମ୍ପରାର ଘୋର ଅଭାବ ରହିଛି। ଏ ଦୁରବସ୍ଥାର ଆଶୁ ଉନ୍ନତି ନଘଟିଲେ ଭାଷା 
ଦିଗ୍ଭଷ୍ଟ ହୋଇଯିବାର ଯଥେଷ୍ଟ ସମ୍ଭାବନା ରହିଛି। 

ରେବତୀ ଗଳ୍ପର କାବ୍ୟିକ ନିଶହ୍ଦତା 


ଗଛ ତ କିଛି କହିବାପାଇଁଓ ସେ ଗୋଟିଏ କାହାଣୀ ହେଉ, ଗୋଟିଏ ଘଟଣା 
ହେଉ, ଗୋଟିଏ ଅନୁଭବ ହେଉ, ଗୋଟିଏ ଆବେଗ ହେଉ, ଗୋଟିଏ ବେଦନା ହେଉ 
କି ଗୋଟିଏ ଉଲ୍ଲାସ ହେଉ। ଗପ କିଛି ନା କିଛି କହିବାପାଇଁ ଉଦ୍ଦିଷ୍ଟ। କିଛି ନକହିଲେ 
ଗପ ହେବ କିପରି ? ତେଣୁ ନୀରବତା ଏହାର ଆଣ୍ଟିଥ୍ସିସ୍‌ ବା ବିପରୀତ-ଧମୀ। ଅଥଚ 
ସେଇ ନୀରବତାକୁ ଫକୀରମୋହନ କିପରି ବ୍ଯବହାର କରିଛର୍ରି ରେବତୀ ଗଳ୍ପରେ, 
ତା'ରି ଉପରେ କିଛି ଆଲୋକପାତ କରିପାରିଲେ ଏ ପ୍ରବନ୍ଧର ଲକ୍ଷ୍ୟ ସାଧ୍ତ ହେବ। 
ନୀରବତା ଯେ କିପରି ପ୍ରଗନ୍ଭ ବା ସଶବ୍ଦ ହୋଇପାରେ ବା ତାହା ଯେ କହିବାଠାରୁ 
ଯଥେଷ୍ଟ ବେଶି ଶଳ୍ତିଶାଳୀ ହୋଇପାରେ ତାହା ବୋଧେ ରେବତୀ ଗଳ୍ପର ସବୌଜ 
ଶୈଳିକ ଚମନ୍ମାର। ଏହି କାବ୍ୟିକ ନୀରବତାକୁ ସଂସ୍କୃତ ନନ୍ଦନଶାସ୍ତ୍ର ତଥା ଅଳଙ୍କାର 
ଶାସ୍ତରେ କୁହାଯାଇଥାଏ ଧ୍ଵନି”, ଯାହାକୁ ସୃଷ୍ଟି କରିବା ସର୍ବତ୍ର ସାହିତ୍ୟର ପ୍ରଧାନ 
ଲକ୍ଷ୍ୟ। ଯେଉଁ ସାହିତ୍ୟର ଧ୍ବନିଗତ ଆନନ୍ଦ ଯେତେ ବେଶି, ସେ ସାହିତ୍ୟ ସେତିକି 
ସାର୍ଥକ। ଧ୍ଵନି ଅର୍ଥ ପ୍ରକୃତରେ ନୀରବତା ନୁହେଁ। ମୁଖ୍ୟତଃ ଯାହା କୁହାହୋଇନଥାଏ 
ଶବ୍ଦରେ କିନ୍ତୁ ବୁଝିବାକୁ ହୁଏ ପାଠକୀୟ ସହୃଦୟତା ବଳରେ, ତାକୁହିଁ ସାହିତ୍ୟର 
ଧ୍ଵନିଗୁଣ କୁହାଯାଇଥାଏ। ଯାହା କୁହାହୋଇନାହିଁ ତାକୁ ବୁଝିବାପାଇଁ ପାଠକୀୟ ଉଦାରତା 
ଲୋଡ଼ା- ପାଠକୀୟ ସହଯୋଗିତା ଓ ଅଧ୍ୟବସାୟ ଲୋଡ଼ା । ଧ୍ବନି ବୋଧହୁଏ ସାହିତ୍ୟର 
ସବୌଜ୍ଚ ଆନନ୍ଦ । ଫକୀରମୋହନ ସେହି ଆନନ୍ଦ ସୃଷ୍ଟି କରିବାରେ ଯେ ଅତୁଳନୀୟ 
ସେକଥା କହିବା ପାଇଁ ଆମର ତିଳେ ହେଲେ ଦ୍ବିଧା ନାହିଁ। 

ପୁଣି ରେବତୀ ଗଳ୍ପରେ ଫକୀରମୋହନ ନୀରବତାକୁ ଯେଉଁ ପ୍ରାଣମୂଚ୍ଛୀ ବ୍ୟବହାର 
କରିଛନ୍ତି ତାହା ଏହି ଗନଳ୍ପଟିକୁ କାଳଜୟୀ କରିବା ସଙ୍ଗେ ସଙ୍ଗେ ତାହାକୁ ଓଡ଼ିଆର ପ୍ରଥମ 
ଗଛର ଗୌରବ ପ୍ରଦାନ କରିଛି। ରେବତୀ ଗଳ୍ପ ଯାହା କୁହାଯାଇଛି ଖାଲି ତା'ରି ଗଳ୍ପ 
ନୁହେଁ, ଯାହା କୁହାନହୋଇଛି ତା'ର ବି ଗଛ। ଅବ୍ୟଭ୍ତ ପ୍ରଗଳ୍୍‌ଭତା ! ଏହାହିଁ ଏହାର 
ଶ୍ରେଷ୍ଠ ବିଶେଷତ୍ଵ ଓ ସାର୍ଥକତା। ଓଡ଼ିଆ ଆଧୁନିକ ସାହିତ୍ୟର ପ୍ରଥମ କଳାତ୍ମକ ଗଳ୍ପ 
ହେବାର ଯୋଗ୍ୟତମ ଦୃଷ୍ଟାର୍ର। 

ରେବତୀ ଗଳ୍ପରେ ଖାଲି ଘଟଣା ନୀରବ ନୁହେଁ, ଚରିତ୍ର ବି ନୀରବ । ଏହି 
ନୀରବତାକୁ ବୁଝିବାପାଇଁ ପ୍ରଥମ ଓ ପ୍ରଧାନ ଯୋଗ୍ୟତା ହେଉଛି¬ ପାଠକ ଓଡ଼ିଆ 
ହେବା ଆବଶ୍ଯକ। ତା'ହେଲେ ସେ କିପରି ବୁଝିବ ଶ୍ଯାମବନ୍ଧୁ ମହାନ୍ତିଙ୍କ ସ୍ତ୍ରୀ ବା 


Digitized by srujanika@gmail.com 


ରେବତୀ ଗଛର କାବ୍ୟିକ ନିଶନ୍ଦତା ୧୧୭ 


ରେବତୀର ମା” ବିଷୟରେ ଗାଳ୍ଥିକ ସମ୍ପୂର୍ଣ୍ଣ ନୀରବ କାହିଁକି? ଏପରିକି ତାଙ୍କର 
ନା” ପର୍ଯ୍ୟନ୍ତ ବି ଆମକୁ ଜଣାନାହିଁ। ଏ ଗଛ୍ନରେ ଚାରୋଟି ଚରିତ୍ରଙ୍କୁ ନେଇ ଶ୍ୟାମବନ୍ଧୁ 
ମହାନ୍ତିଙ୍କ ପରିବାର ଶ୍ୟାମବନ୍ଧୁ ଆପେ, ଶ୍ୟାମବନ୍ଧୁଙ୍କ ମା”, ଶ୍ୟାମବନ୍ଧୁଙ୍କ ସ୍ତ୍ରୀ ଓ 
ଶ୍ୟାମବନ୍ଧୁଙ୍କ ଝିଅ ରେବତୀ ! ସବୁ ଚରିତ୍ରଗୁଡ଼ିକ ବିଷୟରେ ଗଳ୍ପଳାର ଯଥେଷ୍ଟ କହିଛନ୍ତି, 
ଖାଲି କିଛି କହିନାହାନ୍ତି କେବଳ ଗୋଟିଏ ଚରିତ୍ର ବିଷୟରେ ସେ ଚରିତ୍ରଟି ଶ୍ୟାମବନ୍ଧୁଙ୍କ 
ସ୍ତ୍ରୀ ବା ରେବତୀର ମା”। ରେବତୀ ଗଛ୍ନରେ ଏ ନୀରୀ ଚରିତ୍ରଟିର କୌଣସି ସ୍ଵର ନାହିଁ 
କି ପରିଚୟ ନାହିଁ। ଶ୍ୟାମବନ୍ଧୁଙ୍କ ପରିବାର ବିଷୟରେ କହିବାକୁଯାଇ ଗାଳ୍ିିକ କହିଛନ୍ତି 
ଶ୍ୟାମବନ୍ଧଙ୍କ ଘରେ ଖାଇବାକୁ କୁଟୁମ୍ବ ଚାରିଜଣ ଆପେ ଦୁଇ ପରାଣୀ, ମା'ବୁଢ଼ୀ, 
ଦଶ ବରଷର ଗୋଟିଏ ଝିଅ | ଏହି ଆପେ ଦୁଇ ପରାଣୀ” କହି ଶ୍ୟାମବନ୍ଧୁ ନିଜକୁ ନିଜ 
ସ୍ତ୍ରୀଠାରୁ ଅଭିନ୍ନ କରିଦେଇଛନର୍ତି। ଶ୍ୟାମବନ୍ଧୁଙ୍କ ସ୍ଥିତି ଭିତରେହିଁ ଲୁଚିଛର୍ତି ତାଙ୍କ ସ୍ତ୍ରୀ । ଏହା 
ଏକ ଅଭିନ୍ନ ସମ୍ବନ୍ଧା। ଫକୀରମୋହନ ତାଙ୍କ ଭାଷାରେ ସେମାନେ ହେଉଛନ୍ତି (ଆପେ 
ଜଣେ ଜଣକର ଭଗ୍ନାଂଶ। ସ୍ତ୍ରୀ ଓ ସ୍ଵାମୀ ଭିତରେ କୌଣସି ପାର୍ଥକ୍ୟ ନାହିଁ। ଏଡ଼େ ନିଗୃଢ଼ 
ସେ ସମ୍ବନ୍ଧ ଯେ ଜଣକୁ ଅନ୍ୟ ଜଣକଠାରୁ ଅଲଗା କରି ଚିହ୍ନି ହେବନାହିଁ । ଶାୟମବନ୍ଧୁଙ୍କର 
ଯଥେଷ୍ଟ ବର୍ଣ୍ଣନା ଅଛି ଏ ଗଳ୍ପରେ ଏବଂ ବୁଢ଼ୀମା' ଓ ରେବତୀର ¬ ବର୍ଣ୍ଣନା ନାହିଁ 
କେବଳ ଶ୍ୟାମବନ୍ଧୁଙ୍କ ସ୍ତ୍ରୀର] ସେ (ଆପେ ର ଗୋଟିଏ ଅଂଶ। ତାଙ୍କର ନିଜସ୍ଵ ପରିଚୟ 
କି ନାଁ” ନାହିଁ। ଅନ୍ୟମାନଙ୍କ ପରିଚୟକୁ ନେଇ ତାଙ୍କ ପରିଚୟ। ତାଙ୍କ ବିଷୟରେ 
କେଉଁଠି କିଛି କହିନାହାର୍ରି ଫକୀରମୋହନ। ସେ ସବୁଠି ଅଛନ୍ତି, ପୁଣି କେଉଁଠି ନାହାନି। 
ଏ ସୁଖୀ ସ୍ବଚ୍ଛଳ ପରିବାରଟିକୁ ସେ ଛାୟା ପରି ଆବୋରି ବସିଛନ୍ତି। ସର୍ବତ୍ର ବିଦ୍ୟମାନ 
ପୁଣି ସମ୍ପୂର୍ଣ ନୀରବ ଓ ନିଶ୍ଚଳ। ଏଇ ନୀରବତାର ଖୋଳ ପିନ୍ଧାର ଗାଳ୍ିକ ଶ୍ୟାମବନ୍ଧୁଙ୍କ 
ସ୍ତ୍ରୀଙ୍କୁ ଚିରପରିଚିତ ଓଡ଼ିଆଣୀ ଗୃହିଣୀର ଭୂମିକା ଦେଇଛର୍ତି। ଏପରିକି ପରିବାରର 
ସବୁଠୁ ଗୁରୁତ୍ଵପୂର୍ଣ୍ଣ ଘଟଣା, ରେବତୀର ପାଠପଢ଼ା ଉପରେ ଶ୍ୟାମବନ୍ଧୁ ଓ ବାସୁଦେବ 
ନିଜ ଭିତରେ ସ୍ଥିର କରିସାରିଥ୍‌ଲେ ବି, ଶ୍ୟାମବନ୍ଧୁଙ୍କ ସ୍ତ୍ରୀଙ୍କର ମତାମତ ଗୋଟିଏ 
ପଦରେ ଦିଆହୋଇଛି। 

ରେବତୀ ଯେତେବେଳେ ମୁଁ ପାଠ ପଢ଼ିବି” ବୋଲି ଅଳି କରିଛି, ଶ୍ୟାମବନ୍ଧୁଙ୍କ 
ସ୍ତ୍ରୀ ଗୋଟିଏ ପଦରେ ତାଙ୍କର ବକ୍ତବ୍ୟକୁ ରୂପ ଦେଇଛଚ୍ତି¬ ‘ହଉ, ହଉ, ପଢ଼ିବୁ' ¦ ଏହା 
ଜେଜୀଙ୍କ ବିରୋଧ ସକ୍ତ୍େଓ ପାଠ କ'ଣ ଲୋ ? ମାଇକିନିଆ ଝିଅଟା ପାଠ କ'ଣ? 
ରନ୍ଧାବଢ଼ା ପିଠାପଣା କରି ଶିଖ, ଝୋଟିଦିଆ ଶିଖ, ଦହିମୁହୀ ଶିଖ, ପାଠ କ'ଣ ? 
ଫକୀରମୋହନ ଯେ ଶଦ୍ଦ ବ୍ୟବହାରରେ କାର୍ପଣ୍ୟ ପସନ୍ଦ କରନ୍ତି ଏକଥା 
କୁହାଯାଇପାରିବନାହିଁ। ରାତିରେ ଶ୍ୟାମବନ୍ଧୁ ପିଣ୍ଡାରେ ଖଣ୍ଡେ 'ପିଢ଼ା'ଉପରେ ବସି 
ଭାତ ଖାଉଛଚତ୍ତିୟ ଆଉ ସେ ପିଢ଼ା ଯେ ଆତ୍ଭକାଠ'ରେ ତିଆରି ତା'ର ସୂଚନା 
ଦେବାରେ ଗାଳ଼ିକ କୌଙସି ହେଳା କରିନାହାନ୍ତି, ଅଥଚ ଶ୍ୟାମବନ୍ଧୁଙ୍କ ସ୍ତ୍ରୀଙ୍କ ବ୍ୟାପାରରେ 

୧୧୮ ଓଡ଼ିଆ ଭାଷା ପ୍ରସଙ୍ଗ 


ଗାଳ୍ିକ ସର୍ବଦା ନୀରବତାର ଆଶ୍ରୟ ନେଇଛନ୍ତି। ଏହି ନୀରବତାହିଁ ଏହି ସ୍ତ୍ରୀ ଚରିତ୍ରଟିର 
ମହାନ୍‌ତା। ନିଃଶବ୍ଦତାହିଁ ଏ ଚରିତ୍ରଟିର ବିଶେଷତ୍ଵ। ସେ ବଞ୍ଚଛନ୍ତି ନିଃଶCବ୍ଦତାରେ ଓ 
ମରିଛନି ମଧ୍ୟ ନିଃଶବ୍ଦତାରେ । ଶ୍ୟାମବନ୍ଧୁଙ୍କ ମୃତ୍ୟୁର ଅଛ ସମୟ ଭିତରେ ସ୍ତ୍ରୀଙ୍କର ବି 
ମୃତ୍ୟୁ ହୁଏ — ସେଇ ନିବୀକ୍‌ ମୃତ୍ୟୁ ଶ୍ୟାମବନ୍ଧୁଙ୍କୁ ପୋଡ଼ିଦେଇ ଶ୍ଵଶାନରୁ ଫେରି, 
‘ଘରେ ପଶିବା ମାତ୍ରକେ ଗଚୈବତୀ ମା” ପୋଖରୀପାଣି ଗଲା, ଦେଖୁଁ ଦେଖୁଁ ଦିନ 
ଦ୍ଵିପ୍ରହର ବେଳେ ଗ୍ରାମରେ ହାଟ ହେଲା ରେବତୀ ମା” ନାହିଁ। ମୃତ୍ୟୁ ବି ରେବତୀ 
ମା'ଙ୍କୁ କଥା କୁହାଇପାରିନାହିଁ। ଯେଉଁ ନୀରବତାରେ ସେ ବଞ୍ଚୁଥ୍ଲେ, ସେଇ ନୀରବତାରେ 
ସେ ମରିଛନ୍ତି। ତାଙ୍କ ବିଷୟରେ କିଛି କହିବା ଯେପରି ଦୋଷାବହ। ଶ୍ୟାମବନ୍ଧୁ ମଲା 
ପରେ ବି ରେବତୀ ମା'ର ଯେଉଁ ଅବସ୍ଥା ହୋଇଥ୍‌ବ, ସେ କଥାକୁ ବର୍ଣ୍ଣନା ନକରି 
ଗାଳିକ ମାତ୍ରକ ଏତିକି କହିଛନ୍ତିଖ “ସେ ସମୟର କଥାଗୁଡ଼ାକ ଲେଖ୍ବାକୁ ଆଉ ହାତ 
ଚଳୁନାହିଁ। ଚରମ ନିଃଶବ୍ଦତାର ସ୍ଵଗତୋକ୍ତି। ରେବତୀ ଗନ୍ତର ଏ ନୀରବ, ନିଃଶବ୍ଦ 
ସ୍ତରୀଟି ବିଷୟରେ କିଛି କହିବା ଅପେକ୍ଷା, ନକହିବାକୁହିଁ ଫକୀରମୋହନ ସବୋଜ୍ଚ ଗୁରୁତ୍ଵ 
ଦେଇଛନ୍ତି। 

ଏ ନୀରବ ସ୍ତ୍ରୀଲୋକଟି କିଏ ? ଏହା କି ଆମକୁ ମନେପକାଇ ଦିଏନାହିଁ, ଲକ୍ଷ 
ଲକ୍ଷ ଓଡ଼ିଆ ପରିବାରର ‘ଗୃହିଣୀ”କୁ। ସେ କିଛି ନୁହେଁ, ସେ ପୁଣି ସବୁ। ସବୁଥ୍‌ରେ ସେ 
ଅଛି, ପୁଣି ସେ କେଉଁଠି ନାହିଁ। ସମସ୍ତେ ତା'କୁ ଦେଖାର୍ତିଟ ସେ କାହାକୁ ନିଜକୁ 
ଦେଖାଏନାହିଁ। ଏ ଓଡ଼ିଆଣୀ ଗୃହିଣୀର ପଟାନ୍ତର ନାହିଁ। ଏହି ସ୍ତ ଚରିତ୍ରଟିକୁ ସମ୍ପୂର୍ଣଡଭାବେ 
ବ୍ଲାକ-ଆଉଟ୍‌ କରିଦେଇ ଫକୀରମୋହନ ଯେପରି ତା'କୁ ମାନବୀ ସ୍ତରରୁ ଅତିମାନବୀ 
ସ୍ତରକୁ ନେଇଯାଇଛରି। କେବଳ ଓଡ଼ିଆମାନେହିଁ ବୁଝିବେ ରେବତୀ ମା'ର ଚରିତ୍ର 
କଣ ? ଏହାର ମହନୀୟତା କେଉଁଠି ? ଏ ଗଛରେ ଯଦିଓ ତା'ର କୌଣସି ସ୍ଥାନ ନାହିଁ, 
ଅପରପକ୍ଷେ ସବୃ ସ୍ଥାନକୁ ଏ ସ୍ତୀଟି ଆବୋରି ବସିଛି। ଏହି ନାରୀଟିହିଁ ହେଉଛି ଓଡ଼ିଆ 
ପରିବାରର ମାଣିଖୁଣ୍ଟ। ତା'ବିଷୟରେ ସମ୍ପୂର୍ଣ୍ଣ ନିଃଶବ୍ଦତା ଅବଲମ୍ବନ କରି ଲେଖକ 
ତା'କୁ ଅତିମାନବୀ କରିଦେଇଛନ୍ତି। ସବୁ ବର୍ଣ୍ଣନାର, ସବୁ ଶବ୍ଦର ଯାଦୁଗରୀର ସେ 
ଉର୍୍ଧିରେ। ନୀରଦତାହିଁ ଆଣିଛି ଏ ନାରୀ ବ୍ୟକ୍ତିତ୍ଵର ଅତୁଳନୀୟ ଚାରିତ୍ରିକ ବୈଶିଷ୍ଟ୍ୟ। 
ତା'ବିଷୟରେ ଲେଖକଙ୍କର କିଛି କହିବାର ନାହିଁ। ତା'କୁ ବୁଝିବାର, ହୃଦୟଙ୍ଗମ 
କରିବାର ଭାର ସମସ୍ତ ଓଡ଼ିଆ ଜାତି ଉପରେ ନ୍ଯସ୍ତ । ରେବତୀର ମା'କୁ କେବଳ 
ଓଡ଼ିଆ ଜାତିହିଁ ଅନୁଭବ କରିପାରିବ। ଲେଖକଙ୍କର ନୀରବତାହିଁ ଚରିତ୍ରଟିର ପ୍ରଗନ୍‌ଭ 
ବକଳ୍ତବ୍ୟ। ତା'ବିଷୟରେ ନୀରବ ରହିବାଦ୍ଧାରାହିଁ ଲେଖକ ଏ ଚଚରିତ୍ରଟିକୁ ଓଡ଼ିଆ 
ସମାଜର, ଓଡ଼ିଆ ଜନଜୀବନର ଏତେ. ପାଖକୁ ଘେନି ଆସିଛନ୍ତି। ନିଜର ସ୍ବାମୀର 
ମୃତ୍ୟୁରେ ହେଉ ବା ନିଜର ମୃତ୍ୟୁରେ ହେଉ ତା’ ପାଟିରୁ କଥା ବାହାରିନାହିଁ। ତା'ର 
ଜୀଇଁବା ଯେପରି ନିଃଶବ୍ଦ, ତା'ର ମରଣ ବି ସେହିପରି ନିଃଶବ୍ଦ। ସେ ହେଉଛି ସେଇ 

ରେବତୀ ଗଳ୍ପର କାବ୍ୟିକ ନିଶବଦ୍ଦତା ୧୧୯ 


ଓଡ଼ିଆ ନାରୀ, ଲକ୍ଷ ଲକ୍ଷ ଓଡ଼ିଆ ଗୃହିଣୀ ଭିତରୁ ଜଣେ, ଯାହାର ନିଜର ପରିଚୟ 
ନାହିଁ। ଏପରିକି ନାୀ'ଟିଏ ବି ନାହିଁ। ଅନ୍ୟମାନଙ୍କ ପରିଚୟରେ ସେ ପରିଚିତ। ସେ 
କେଉଁଠି ସ୍ତ୍ରୀ ମା' ବା ବୋହୂ। ଅନ୍ୟମାନଙ୍କୁ ନେଇ ସେ। ଅନ୍ୟମାନଙ୍କୁ ଛାଡ଼ିଦେଲେ 
ତା'ନିଜର ଅସ୍ତିତ୍ଵ ନାହିଁ। ଆଜିକାଲିକା ଯୁଗର ଉଗ୍ର ନାରୀବାଦ ବା ଫେମିନିଜିମ୍‌ର 
ପରିପ୍ରେକ୍ଷୀରେ ରେବତୀର ମାଂଏକ ବ୍ୟତିକ୍ରମ, ଏପରିକି ଭାରତୀୟ ନାରୀସମାଜର 
ଏକ ବକ୍ତବ୍ୟହୀନ, ବ୍ୟକ୍ତିତ୍ଵହୀନ କଳଙ୍କ । ଫକୀରମୋହନ ଯେ ସେକଥା ଜାଣିନଥ୍‌ଲେ 
ନୁହେଁ, ତେଣୁ ଏଇ ମହିଳା ଚରିତ୍ରଟିକୁ ମହୀୟସୀ କରିଛନ୍ତି ଫକୀରମୋହନ ତା'ର 
ପଢିଟିଭିଜିମ୍‌ ବା ତା'ର କର୍ଧତ୍ଵକୁ ଜାହିର୍‌ କରି ନୁହେଁ କିନ୍ଧ ତା'କୁ ସମ୍ପୂର୍ଣଣରାବେ ନିଃଶବ୍ଦ, 
ନାମହୀନ କରିଦେଇ ସେ ତା'ର ଅସ୍ତିତ୍ଵକୁ ସର୍ବଶକ୍ତିମାନ କରିଦେଇଛଚ୍ି। ଫକୀରମୋହନ 
ଏ ନାରୀଟି ବିଷୟରେ କିଛି କହିନାହାନ୍ତିଓ ପୁଣି ସବୁ କହିଛନ୍ତି। ସେ ଗୌଣ ନୁହେଁ, 
ବରଂ ତା'ର ଆପାତଃ ଗୌଣତାହିଁ ତା'ର ପ୍ରଚଣ୍ଡ ପରିଚୟ। ଏକଥା ଯେଉଁ ଓଡ଼ିଆ 
ପାଠକ ହୃଦୟଙ୍ଗମ କରିନପାରିବ, ସେ ବୁଝିପାରିବନାହିଁ ରେବତୀ ଗଳ୍ପର ନିଃଶବ୍ଦତା ଓ 
ତା'ର ଧ୍ଵନିକୁ। ସମଗ୍ର ଗଳ୍ପଟି ଭିତରେ ଏ ଚଚରିତ୍ରଟି ମାତ୍ର ପଦଟିଏ କଥା କହିଛି। ତା'ର 
କୌଣସି ବର୍ଣ୍ଣନା ନାହିଁ। ଶ୍ୟାମବନ୍ଧୁଙ୍କ ପରି ସେ କର୍ରା ନୁହେଁ, ଜେଜୀମା ପରି ତା'ର 
ଦୃଢ଼ ମତାମତ ନାହିଁ, ରେବତୀ ପରି ଚପଳତା ଓ ଉଚ୍ଛଳତାର ସେ ପ୍ରତୀକ ନୁହେଁ । 
ଏହା ଏକ ଅଚରିତ୍ର ଚରିତ୍ର । ଅଥଚ କୌଣସି ଓଡ଼ିଆ ପାଠକ ଭୁଲ କରିବ ନାହିଁ ଏ 
ଚରିତ୍ରଟିକୁ ଚିହ୍ନିବାରେ । ସେ ଶ୍ୟାମବନ୍ଧୁଙ୍କ ସ୍ତ୍ର, ବୁଢ଼ୀର ବୋହୂ ଓ ରେବତୀର ମା । ସେ 
ହିଁ ମହାନ୍ତି ପରିବାରର ବେଙ୍ଗଳା ଖୁଣ୍ଟ ଯେଉଁଥ୍‌ରେ ଅନ୍ୟ ସମସ୍ତେ ବନ୍ଧାହୋଇଛନ୍ତି। 
ଅଥଚ ତା'ର ନିଜର ନାଁ” ନାହିଁ, ତା ପାଟିରେ ପଦକରୁ ବେଶି କଥା ନାହିଁ, ତା'ର ମହିମାର 
ଗୁଣଗାନ ନାହିଁ। ଆମେ ଜାଣୁନାହିଁ ସେ ସୁନ୍ଦରୀ କି ଅସୁନ୍ଦରୀ, ଯୁବତୀ ନା ବିଗତ ଯୌବନା, 
ଶିକ୍ଷିତା କି ଅଶିକ୍ଷିତ, ଆଧୁନିକା କି ରକ୍ଷଣଶୀଳା। ତଥାପି ଆମେ ଜାଣୁ ସେ କିଏ । ତା'କୁ 
ଯେ ଚିହ୍ନିନପାରିବ ସେ ଓଡ଼ିଆତ୍ଵର ଦାବି ରଖେନାହିଁ। ଏହି ଚରିତ୍ରଟି ବିଷୟରେ ନିଃଶବଦ୍ଦତା 
ଅବଲମ୍ବନ କରି ଏହାକୁ ଅନୁଭବ କରିବାର ସମସ୍ତ ଦାୟିତ୍ଵ ସେ ପାଠକ ଉପରେ 
ଛାଡ଼ିଦେଇଛନ୍ତି। ଏହି ସ୍ତ୍ରୀଟିର ଅସହନୀୟ ନୀରବତା ଭିତରେ ଯେଉଁ ପ୍ରଗଳ୍‌ଭତା ରହିଛି, 
ଯେଉଁ ଭପସ୍ଥିତି ଅଛି, ତାହା ପଢ଼ିବାର କଥା ନୁହେଁ ¬ ଅନୁଭବର କଥା। ଫକୀରମୋହନ 
ତାକୁ ବିନା କଥାରେ, ବିନା ବର୍ଣ୍ଣନାରେ ସମଗ୍ର ଓଡ଼ିଆ କାତି ସମ୍ବନ୍ଧରେ ଉଚ୍ଚତମ ସ୍ଵରରେ 
ଉପସ୍ଥାପିତ କରିଛନ୍ତି। ଏ ଚରିତ୍ରର ନୀରବତାହିଁ ତା'ର ସମ୍ପୂର୍ଣ ସାଫଲ୍ୟ, ଯେପରି ଆଉ 
ଟିକିଏ ବେଶି କିଛି କୂହିଥ୍ଲେ ଏ ସ୍ତ୍ରୀଟି ବିଷୟରେ, ଗାଳ଼ିକ ତା'ର ଘୋର ଅସନମ୍ମାନ 
କରିଥାନ୍ତେ। ଏ ଚରିତ୍ରର ପ୍ରଚଣ୍ଡ ନିଃଶବ୍ଦତା ସନ୍ତେ କୌଣସି ଓଡ଼ିଆ ଏ ଚଚରିତ୍ରଟିକୁ 
ଚିହ୍ିବାରେ ଭୁଲ୍‌ କରିବନାହିଁ। ଆଉ ଟିକିଏ ବେଶି କଲମ ଯଦି ଗାନିକ ଲଗାଇଥାନ୍ତେ 
ତା” ଦେହରେ , ଘୋର ଅବମାନନା ହୋଇଥାନ୍ତା ସେ ନାରୀ ଚରିତ୍ରଟିର। 

୧୨୦ ଓଡ଼ିଆ ଭାଷା ପ୍ରସଙ୍ଗ 


ଗଳ୍ପର ସମସ୍ତ ଚରିତ୍ରଙ୍କୁ ନେଇ ଫକୀରମୋହନ ଯଥେଷ୍ଟ ଲେଖ୍ଥ୍୍‌ଲେ ବି ଏ 
ଚରିତ୍ରଟି ଦେହରେ ସେ କଲମମୁନ ପର୍ଯ୍ୟନ୍ତ ଛୁଆଁଇନାହାନ୍ତି। ଏହି ନିର୍ବାକ ଚରିତ୍ର 
ଚିତ୍ରଣରେ ଫକୀରମୋହନ ଖାଲି ସାଫଲ୍ୟ ଅର୍ଜନ କରିନାହାନ୍ତି, ତା' ସଙ୍ଗେ ସଙ୍ଗେ ସେ 
ଓଡ଼ିଆ ସମାଜରେ ‘ଗୃହିଣୀ ”ର ଯେଉଁ ଚିତ୍ର ଆଙ୍କିଛନ୍ତି ତା? ଅନନ୍ଯସାଧାରଣ। ଏ 
ଚରିତ୍ରର ଅନୁଭବ ଏହାର ବର୍ଣ୍ଣନା ଉପରେ ନିଭ୍ଭର କରେନାହିଁ, ବରଂ ଏହାର 
ଅବର୍ଣ୍ଣନାକୁ ନେଇ ପାଠକ ମନରେ ଏହା ସ୍ଵତଃ ପ୍ରତିଭାତ ହୁଏ। ଏ ଚରିତ୍ରଟିର 
ନିଃଶବ୍ଦତା ପାଠକକୁ ବାଧ୍ୟ କରେ ତାଂନିଜ ଚେଷ୍ଟାରେ, ତା'ନିଜ ସହୃଦୟତାରେ 
ଚରିତ୍ରଟିକୁ ନିଜ ମନରେ ସୃଷ୍ଟି କରିବାପାଇଁ। ସେ ଚରିତ୍ରଟି ହେଉଛି ଓଡ଼ିଆ ଗୃହିଣୀର, 
ଯେ ଏକାଧାରାରେ ହେଉଛି ସ୍ତ, ବୋହୂ ଓ ମା'। ତା' ବିଷୟରେ କିଛି କହିବାପାଇଁ 
ଚେଷ୍ଟା କରିବା ଏକ ବିରାଟ ବିଡ଼ମ୍ବନା। ତେଣୁ ସେ ଚଚରିତ୍ରଟିକୁ ଗାଳିକ ସୃଷ୍ଟି କରିଛନ୍ତି 
ସମ୍ପୂର୍ଣ ନିଃଶବ୍ଦତାରେ, ସମ୍ପର୍ଣ୍ଣ ଅବର୍ଣ୍ଣନାରେ। ଫକୀରମୋହନ ଭଲ କରି ଜାଣନ୍ତି ଯେ 
ରେବତୀ ମା”ଏକ ଅସାଧାରଣ ଚରିତ୍ର ନୁହେଁ। ପ୍ରତି ଓଡ଼ିଆ ଘରେ, ପ୍ରତି ଓଡ଼ିଆ 
ପରିବାରରେ, ଏପରି ଗୋଟିଏ ନାରୀ ଚରିତ୍ର ସର୍ବଦା ବିଦ୍ୟମାନ, ଯେ ହେଉଛି ସେ 
ପରିବାରର, ସେ ଘରର ଏକମାତ୍ର ଅଧ୍ଷ୍ଠାତ୍ରୀ ଦେବୀ। ତାଂବିଷୟରେ ପ୍ରଗଳ୍ନଭତା 
ପ୍ରକାଶ କରିବା ଏକ ଶୈଳ୍ଜିକ ବ୍ୟଭିଚାର। 

ରେବତୀ ମା” ନିଃଶବ୍ଦ ଚରିତ୍ରଟି ପରେ ନିଃଶବ୍ଦ ଘଟଣାର ବି ବର୍ଣ୍ଣନା କରିଛନ୍ତି 
ଫକୀରମୋହନ ତାଙ୍କ ରେବତୀ ଗଳ୍ପରେ। ଶ୍ୟାମବନ୍ଧୁ ଓ ତାଙ୍କ ମା'ଙ୍କ ଭିତରେ ଏଇ 
କଥୋପକଥନଟିକୁ ନିଆଯାଉ — 

ଶ୍ୟାମବନ୍ଧୁ¬ କି ମା”, ଭଲହେବନାହିଁ କି ? 

ବୃଢ଼ୀ¬ ହଁ, ଭଲହେବ; ଜାତି କଥାଟା ବୁଝିଛୁ ନା ? 

ଶ୍ୟାମବନ୍ଧୁ- ମୁଁ ଆଜିଯାଏ ଆଉ କଣ ବୁଝୁଥ୍ଲି ? ଭଲ କରଣ, ଗରିବ ପୁଅ, 
ହେଲେ କଣ ହେବ, ଜାତି ଭଲ। 

ବୁଢ଼ୀଓ ଧନ ଦଉଲତ ନାହିଁ ବିଚାର 

ଜାତି କଥାଟା ଆଗ ପଚାର। 

ଘରେ ରହିବ ତ ? 

ଶ୍ୟାମବନ୍ଧୁୱ ଘରେ ନରହି କୁଆଡ଼େ ଯିବ ? ହଢାର ହେଲେ ମାମୁ ମାଇଁ ନା, 
ଆଉ କଣ ? 

କେଉଁ ବିଷୟରେ ଶ୍ୟାମବନ୍ଧୁ ଓ ବୃଢ଼ୀଙ୍କ ଭିତରେ ଏ କଥାବାରଁ। ? 
ଫକୀରମୋହନଙ୍କର ସେଇ ନିଃଶବ୍ଦ ପ୍ରଗଳ୍୍‌ଭତା ଯାହା ଶବ୍ଦରେ କୁହାହୋଇନଥ୍‌ଲେ ବି 
ଅବୋଧ୍ୟ ନୁହେଁ, ଏପରିକି ବାର ତେରବର୍ଷର ସରଳ ଅନୁଭୂତିହୀନ ଓଡ଼ିଆ ଝିଅଟିଏ ବି 
ବୃଝିବାକୁ ସକ୍ଷମ । “ରେବତୀ ପାଖରେ ବସି ଭାତ ଖାଉଥ୍ଲା, ଏହି କଥାର ମର୍ମ ସେ 
କଣ ବୁଝିଲା ସେ ଜାଣେ; ମାତ୍ର ସେହିଦିନଠାରୁ ତାହାର ଭାବଭଙ୍ଗୀ ଅନ୍ଯରକମ 

ରେବତୀ ଗଳ୍ପର କାବ୍ୟିକ ନିଶହତା ୧୨୧ 


ଦେଖୁଅଛୁ। ତାକୁ ବାପା ଆଗରେ ବାସୁଭାଇ ପଢ଼ାଇଦେଲେ କିପରି ଗୋଟାଏ ଲାଜ 
ମାଡ଼େ; ଅକାରଣ ସକାରଣ ସବୁବେଳେ ହସମାଡ଼େ, ମୁଣ୍ଡ ତଳକୁ ପୋତିଦେଇ ଦୁଇ 
ଓଠ ବୁଢି ହସ ଲୁଚାଏ । ଏଣିକି ବାସୁ ପଢ଼ାଇଦେଲେ କେତେବେଳେ ତୁନି ତୁନି ପଢ଼େ, 
କେତେବଳେ ଖାଲି ହୁଁ ହୁଁ କରେ, ପଢ଼ା ସରିଲେ ପାଟିବୁଜଢି ହସି ହସି ଘରକୁ 
ପଳାଇଥାଏ। ପ୍ରତିଦିନ ସଞ୍ଜବେଳେ ଦାଣ୍ଡଦୁଆର କବାଟକୁ ଧରି କାହାକୁ ଚାହିଁଥାଏ, 
ବାସୁ ଆସିଲେ ଘରକୁ ପଳାଏ, ପାଞ୍ଚ ଡାକରେ ବାହାରେନାହିଁ। କିନ୍ତୁ କଣ ଥୁଲା 
ବଡ଼ବଡ଼ଙ୍କର ସେଇ ନିରୀହ କଥୋପକଥନଟିରେ; ଯାହା ରେବତୀ ପରି ଗୋଟିଏ 
ଅପ୍ରାପ୍ତବୟସ୍କା ବାଳିକାର ବି ବୋଧଗମ୍ଯ! କଣ ସେ ବୁଝିଲା ସେ କଥାବାର୍ର୍ରାରୁ ? 
କିପରି ସେ ଜାଣିଲା ଏସବୁ କଥା ସହିତ ତା'ର ସମ୍ବନ୍ଧ ଅଛି; ଯାହା ତାକୁ ଗୋଟିଏ 
ଦଶବର୍ଷର ଝିଅରୁ ବିବାହଯୋଗ୍ଯା କରିଦେଲା ? ଯାହା ବୁଢ଼ୀ ମାଂଙ୍କ ବ୍ୟବହାରକୁ 
ଓଲଟପାଲଟ କରିଦେଲା “ ଏଣିକି ରେବତୀ ଦାଣ୍ଡକୁ ବାହରିଲେ ବୁଢ଼ୀ ଖପା ହୁଏ।” 
କେଉଁଠି କହିଛନ୍ତି ଏସବୁ ଫକୀରମୋହନ ? ସବୁ ଅବ୍ୟକ୍ତ, ସବୁ ନିଃଶଦଦ, ଅଥଚ ତିଳେ 
ହେଲେ ବି ଅବୋଧ୍ୟ ନୁହେଁ। ଏହି ନିଃଶବ୍ଦତାକୁ ବୁଝାଇବାକୁ ପଡ଼େନାହିଁଓ ଗୋଟିଏ 
ଦଶବର୍ଷ ବୟସର ପିଲାକୁ ବି ନୁହେଁ ସେ ଯଦି ଓଡ଼ିଆ ହୋଇଥାଏ। ସେହି ଛୋଟ 
କଥୋପକଥନଟିକୁ ଅନ୍ୟ ଜଣକୁ ବୁଝାଇବାକୁ ହେଲେ, ଓଡ଼ିଆ ସମାଜ ଉପରେ, 
ଓଡ଼ିଆ ସଂସ୍କୃତି ଉପରେ, ଓଡ଼ିଆ ଚଳଣି ଉପରେ, ଗୋଟିଏ ପୋଥ୍‌ ଲେଖ୍‌୍ବାକୁ 
ପଡ଼ିପାରେ। କିନ୍ତୁ ଏହାର ଧ୍ଵନି ଏତେ ସ୍ପଷ୍ଟ ଯେ ଓଡ଼ିଆ ପରିବାରର ଦଶବର୍ଷର 
ଝିଅଟିଏ ବି ତାକୁ ବୁଝିବାରେ ସମର୍ଥ। ସର୍ବତ୍ର ତାହାହିଁ। ଫକୀରମୋହନ ସର୍ବତ୍ର 
ବାଧ୍ୟକରିଛନ୍ତି ପାଠକକୁ ପ୍ରଥମେ ଓଡ଼ିଆ ହେବାପାଇଁ। ଓଡ଼ିଆ ସମାଜରହିଁ ତାଙ୍କର 
ପ୍ରଧାନ ପୃଷ୍ଠପଟ। ପ୍ରତିଟି ଧାଡ଼ି, ପ୍ରତିଟି କଥା, ମାପଚୁପ ହୋଇ ବସାହୋଇଛି ଓଡ଼ିଆ 
ସମାଜର ପ୍ରଶସ୍ତ ଯବନିକା ଉପରେ। ତାଙ୍କ ଗଳ୍ପରେ ସେ ଓଡ଼ିଆଙ୍କ ନିକଟରେ 
ଓଡ଼ିଆତ୍ସକୁ ପଣ୍ୟ କରି ଥୋଇନାହାର୍ତି ବା ବିକ୍ରି କରୁନାହାର୍ତି। ଅଥଚ ସେଇ ଓଡ଼ିଆତ୍ସ 
ଟିକକ ନଥ୍ଲେ, ପାଠକ ରେବତୀ ଗଛର ଧ୍ଵନିକୁ ବୁଝିବା ଅସମ୍ଭବ, ଏହାର ନିଃଶଦ୍ଦତାକୁ 
ବୁଝିବାପାଇଁ ସମ୍ପୂର୍ଣ୍ଣ ଅସମର୍ଥ। ଫକୀରମୋହନ ଓଡ଼ିଆମାନଙ୍କୁ ବ୍ୟାସଦେବ କି ବାଲ୍ଧୀକିଙ୍କ 
ପରି ଗପ ଶୁଣାଉନାହାନ୍ତି ସେ ଗପଟିକୁ ଓଡ଼ିଆ ସମାଜ ସହିତ ଭୋଗ କରୁଛର୍ରି। ଆମ୍ବ 
ପାଚିଲେ ଯେ ମିଠା ହୁଏ, ସେକଥା ଆମ୍ବ ଖାଇଥ୍‌ବା ବ୍ୟଭ୍ରିକୁ ବୁଝାଇବାକୁ ପଡ଼େନାହିଁ, 
ସେକଥା ଆପଣାଛାଏଁ ବୁଝିନେବାକୁ ହୁଏ। ଫକୀରମୋହନ ସେହି ଦମ୍ଭରେ ରେବତୀ 
ଗଳ୍ପଟିକୁ ସୃଷ୍ଟି କରିଛନ୍ତି। ନିଃଶବ୍ଦ ଧ୍ବନିର ଅବତାରଣା କରିଛନ୍ତି। ସେଇ ନିଃଶବ୍ଦତାହିଁ 
ରେବତୀ ଗଳ୍ପର ବୈଶିଷ୍ଟ୍ୟ ଓ ଏହାର ଚରମ ସାର୍ଥକତା । 

ଏଇଠି ଗତ ଦ୍ଵିତୀୟ ବିଶ୍ବଯୁବ୍ଧ ସମୟର ଗୋଟିଏ ଗନ୍ଧ ମନେପଡ଼େ। ଇଂଲଣ୍ଡରେ 
ଜଣେ ଜମୀନ୍‌ ବ୍ୟକ୍ତି ଗୁପ୍ତଚରଭାବେ କାମ କରୁଥାଏ; କିନ୍ତୁ ସେ ଏତେ ସୁନ୍ଦର ଇଂରାଜୀ 

୧୨୨ ଓଡ଼ିଆ ଭାଷା ପ୍ରସଙ୍ଗ 


କହୁଥାଏ ଯେ ତାଂକୁ ଜମୀନ ବୋଲି ସନ୍ଦେହ କରିବା ଅସମ୍ଭବ। କିପରି ପ୍ରମାଣ 
କରାଯିବ ସେ ଇଂରେଜ ନୁହେଁ, ଇଂରାଜୀ ଭାଷା କହିବାରେ ସେ କୌଣସି ଗୁଣରେ 
ସ୍ଥାନୀୟ ଲୋକମାନଙ୍କଠାରୁ କମ୍‌ ନୁହେଁ। ଶେଷକୁ ସେ ଧରାପଡ଼ିଲା, ଯେତେବେଳେ 
ତାକୁ ଛୋଟପିଲାଙ୍କ ଦରୋଟି ଇଂରେଜୀରେ କିଛି ପଚରାଗଲା। ଜମାନ୍ନ ଗୁପ୍ତଚର ସେ 
ଦାରୋଟି ଭାଷାକୁ ବୁଝି ପାରିଲାନାହିଁ ଓ ଇଂରେଜ ପୁଲିସ ହାତରେ ଧରାପଡ଼ିଲା। ଜଣେ 
ଯଦି ପ୍ରକୃତରେ ଓଡ଼ିଆ ହୋଇନଥାଏ, ଓଡ଼ିଆ ସମାଜ ଭିତରେ ବଢ଼ିନଥାଏ, ସେ 
କିପରି ଜାଣିବ ଯେ, ଓଡ଼ିଆ ଦରୋଟି କଥାରେ ହାଉଁ'ର ଅର୍ଥ ହେଉଛି ‘ଭାତ ବା “ଚଟି” 
ହେଉଛି ଚିଙୁଡ଼ି। ସେହିପରି ଶ୍ଯାମବନ୍ଧୁଙ୍କର ମୃତ୍ୟୁ ପୂର୍ବର ଖନେଇ ଖନେଇ କରି 
କୁହାହୋଇଥ୍ବା ଶେଷକଥା- “ବା-ସୁଁ ଏ-ବଁ ଆଁ-ଗି-ଲା।”? କିପରି ବାସୁ ବୁ ବୁଝିଲା 
ଶ୍ୟାମବନ୍ଧୁଙ୍କର ଏ ଖନିମରା କଥା ? ଅଥଚ ମୁହୃରେ ବି ବାସୁକୁ ଲାଗିଲାନାହିଁ ଏକଥା 
ବୃଝିବାକୁଓ ସେ ଭୋ-ଭୋ କରି ଡକାପାଡ଼ିଲା। ଖାଲି ବାସୁ ନୁହେଁ, ଓଡ଼ିଆ ମାତ୍ରକେ 
ସମସ୍ତେ ବୁଝିପାରିବେ ଶ୍ୟାମବନ୍ଧୁଙ୍କର ଏ ଠାର, ତାଙ୍କ ନିଃଶବ୍ଦ ଶେଷ କଥାର ଅର୍ଥ 
‘ବାସୁ, ରେବ ଲାଗିଲା”। ଓଡ଼ିଆ ଜାତି ଉପରେ ଫକୀରମୋହନଙ୍କର ପୁଣି ସେଇ 
ଦାବି। ସେ ଓଡ଼ିଆଙ୍କୁ ଓଡ଼ିଆପଣିଆ ବିକିବାପାଇଁ ଗପ ଲେଖୁନାହାର୍ତି, ବରଂ ସେ ପ୍ରତିଟି 
ପାଠକଠାରୁ ଓଡ଼ିଆ ହେବାର ଦାମ୍‌ ଅସୁଲ କରୁଛନ୍ତି। ତାଙ୍କ ଠାରକୁ ବୁଝିବାର ପରୀକ୍ଷା 
ନେଉଛଚ୍ତି। ଓଡ଼ିଆ ପାଠକ ସହିତ କୌଣସି ବୁଝାମଣା କରିବାପାଇଁ ଗାଳିକ ପ୍ରସ୍ତୁତ 
ନୁହନ୍ତି। ସେ ଶବ୍ଦର କିମିଆ ସୃଷ୍ଟିକରିନାହାନ୍ତି ବରଂ ନିଃଶବ୍ଦତା ଭିତରେ, ଅବ୍ୟକ୍ତ 
ଭିତରେହିଁ ସେ ଅର୍ଥ ଖଞ୍ଜିଛନ୍ତି। ସେ ଅର୍ଥକୁ ଧରିବାପାଇଁ ସେ ଓଡ଼ିଆ ପାଠକକୁ 
ବାଧ୍ୟକରିଛନ୍ତି। ତା'ଠାରୁ ତା” ଓଡ଼ିଆତ୍ସର ପ୍ରମାଣ ଦାବି କରିଛନ୍ତି। ତାଙ୍କୁ ବୁଝିବାପାଇଁ 
ସେ ବାଧ୍ୟ, ତା”ନହେଲେ ଜମୀନ୍‌ ଗୁପ୍ତଚର ପରି ମୃତ୍ୟୁଦଣ୍ଡହଁ ତା'ର ଏକମାତ୍ର ଶାସ୍ତି 

ଏହି ଚରିତ୍ରଗତ ଓ ଘଟଣାଗତ ନିଃଶବ୍ଦଗତ ନିଃଶବ୍ଦତାକୁ ରକ୍ଷା କରିବାକୁ ଯାଇ 
ଫକୀରମୋହନ ସଂଳାପସନ୍ଚନ୍ଧୀୟ ଭୁଲ୍‌ କରିଛନ୍ତି ପଛେ, ନିଜର ସାହିତିୟକ ନିଃଶବ୍ଦତାକୁ 
ଛାଡ଼ିନାହାତ୍ତି। ଉଦାହରଣସ୍ଵରୂପ ରେବତୀର ଏ ବକ୍ତବ୍ୟଟିକୁ ନିଆଯାଉ “ ରେବତୀ 
ବାସୁକୁ ଦେଖ୍ଲେ କହେ¬- ଆହା, ମାଂଛେଉଶ୍ଡଟି କଣ ଖାଏ, କିଏ ତା ଖାଇବା 
ଦେଖୁଛି ??? ଏ ବକ୍ତବ୍ୟଟି ଦଶବର୍ଷ ବୟସର ଝିଅ ରେବତୀର, ଯେ ଏପର୍ଯ୍ୟନ୍ତ ବି 
ବାସୁଦେବ ଘରକୁ ଆସିଲେ “ବାସୁଭାଇ ଅଇଲେ, ବାସୁଭାଇ ଅଇଲେ” ବୋଲି ପାଟି 
କରି ବାପକୁ କହେ। ଏ ବକ୍ତବ୍ୟଟି ରେବତୀ ପକ୍ଷରେ ଶୋଭାପାଏନାହିଁ, ଏହା ହୁଏତ 
ତା” ମା” କହିଥ୍‌ଲେ ଶୋଭାପାଇଥାନ୍ତା। ଅସଙ୍ଗତ ହେଲେ ବି ଏହି କଥାକୁ ଫକୀରମୋହନ 
ରେବତୀର ଦୁଣ୍ଡରେହିଁ କୁହାଇଛନ୍ତିୟ କାରଣ ରେବତୀର ମା” ହେଉଛନ୍ତି ନିଃଶବ୍ଦତାର 
ଚରିତ୍ର। ସେ ଚରିତ୍ରଟିକୁ ଫକୀରମୋହନ ଗଢ଼ିଛନ୍ତି ବିନା କଥାରେ, ଯାହା ‘ଛ'ମାଣ 
ଆଠଗୁଣ୍ଡ' ଉପନ୍ୟାସରେ ସାଆନ୍ତାଣୀ ସାରିଆ ରୂପରେ ପୂର୍ଣ୍ଣତା ପାଇଛନ୍ତି 
ଯେଉଁମାନଙ୍କର ସଶହ୍ଦ ପ୍ରତିରୂପ ହେଉଛି ଚମ୍ପା । 

ରେବତୀ ଗଳ୍ପର କାବ୍ୟିକ ନିଶହଦତା ୧୨୩ 


ଏ କାହାଣୀଟିର ଅନ୍ତ ବି ବିନା କଥାରେ। ମଲା ତୁ ଏଇଠି ବସିଛୁ ? ଦେହରେ ହାତ 
ଦେଇ ବୁଢ଼ୀ ପ୍ରଥମେ ଚମକିପଡ଼ିଲା। ଆଉ ଅରେ ଭଲକରି ଗୋଡ଼ଠାରୁ ମୁଣ୍ଡମାଏ ହାତ 
ବୁଲାଇଲା, ନାକରେ ହାତ ଦେଇ ଗୋଟିଏ ଉତ୍କଟ ଶବ୍ଦ କଲା। ସଙ୍ଗେ ସଙ୍ଗେ ପିଣ୍ଡା 
ତଳେ ଦୁଲଦାଲ ଶବ୍ଦ!” ସାମୂହିକ ମୃତ୍ୟୁର ଏଇ ଦାରୁଣ ପରିଣତିକକୁ ଲେଖକ ପୁଣି 
ଛାଡ଼ିଦେଇଛନ୍ତି ପାଠକ ହାତରେ ତା'ନିଜରର ଅବବୋଧପାଇଁ। ଏ ଗପଟିରେ 
ଫକୀରମୋହନ ବହୁତ କିଛି କହିଛନ୍ତି ପୁଣି ତା'ଠାରୁ ବେଶି କହିନାହାନ୍ତି। ଫଳରେ 
ଏହାର ସଶବ୍ଦତା ଅପେକ୍ଷା ଏହାର ନିଃଶବ୍ଦତାହିଁ ପାଠକକୁ ସ୍ତନ୍ତ କରିଥାଏ। ଏ ଗଳ୍ପର 
ନିଃଶବ୍ଦତାହିଁ ଏହାର ଚରମ ସାର୍ଥକତା। ସେତିକି ହେଉଛି ଏ ଗଳ୍ପର ନିଛୁକ ଓଡ଼ିଆତ୍ସ। 
ଆମେ ଯାହା ଆଗରୁ କହିଥ୍‌ଲୁ— ଓଡ଼ିଆଙ୍କୁ ସେ ଓଡ଼ିଆତ୍ସ ଶିଖାଇବାର ଅପଚେଷ୍ଟା 
କୁତ୍ରାପି କରିନାହାନ୍ତି। ସେହି ଓଡ଼ିଆତ୍ସକୁ ସେ ନିଃଶବ୍ଦତା ମାଧ୍ୟମରେ ପ୍ରକାଶ କରି 
ଓଡ଼ିଆ ପାଠକଠାରୁ ଦାବି କରିଛନ୍ତି ସମ୍ପୂର୍ଣ୍ଣ ସହଯୋଗିତା ତାକୁ କିଣି ନେଇଛନ୍ତି। 

ଜଣେ ଲେଖକ ହିସାବରେ, ଜଣେ ଗାଳ୍ିକ ହିସାବରେ ଫକୀରମୋହନଙ୍କ ଶବ୍ଦର 
ଯାଦୁଗରୀ ଅପେକ୍ଷା ତାଙ୍କ ନିଃଶଦଦତାହିଁ ମତେ ନାନାଭାବେ ପ୍ରଭାବିତ କରିଛି। ସେଇ 
ନିଃଶବ୍ଦତାହିଁ ସାହିତ୍ୟର ଧ୍ଵନିଗୁଣ। ଜଣେ ସାଧାରଣ ଲେଖକର ସବୁଠାରୁ ବଡ଼ ପ୍ରମାଦ 
ହେଉହି ଯେ ସେ ଭୁଲିଯାଏ ଲେଖନୀ ଚଳାଇବାଠାରୁ ନଚଳାଇବାହିଁ କଠିନ। ସେ 
ଭୁଲିଯାଏ ସେ ଓଡ଼ିଆ ସମାଜପାଇଁ ସାହିତ୍ୟ ସୃଷ୍ଟି କରୁଛି। ସେ ଭୁଭିଯାଏ, ତା'ଗଳର 
ପାଠକ ନିଜେର୍ହିଁ ଓଡ଼ିଆ। ଓଡ଼ିଆତ୍ଵ କଣ ତାକୁ ବୁଝାଇ କହିବାର କୌଣସି ପ୍ରୟୋଜନ 
ନାହିଁ। ଓଡ଼ିଆ ସାମାଜିକତା ଓ ଓଡ଼ିଆ ଚରିତ୍ରକୁ ବୁଝିବାର ଶକ୍ତି ତା'ଠାରେ ମହଜୁଦ 
ଅଛି, ଯାହାର ମୃଦୁ ଇଙ୍ଗିତହିଁ ତାକୁ ଉସ୍କାଇବାପାଇଁ ଯଥେଷ୍ଟ। ସେହି ଇଟ୍ଗିତଧର୍ମୀ 
ସାହିତ୍ୟ ସୃଷ୍ଟି କରିବାର ପ୍ରଲୋଭନ ଜଣେ ଲେଖକପାଇଁ ସବୁଠାରୁ ବେଶି ଆକର୍ଷଣୀୟ 
ଅନ୍ତତଃ ମୋ ନିଜପାଇଁ। ଶବ୍ଦରେ ନକହି ପାଠକକୁ ବାଟ କଢ଼ାଇନେବା, ତା'ନିଜ 
ଶବ୍ଦରେ ତାକୁ ବନ୍ଦୀ କରିବା ମତେ ଯଥେଷ୍ଟ ପ୍ରଭାବିତ କରିଛି। କିନ୍ତୁ ନିଃଶବ୍ଦତାକୁ 
ଅର୍ଥପ୍ରବଣ କରାଇବା ଏକ ଅସାଧ୍ୟ କଳା; ଯେଉଁ କଳାକୁ ଅବଲୀଳାକ୍ରମେ ଫକୀରମୋହନ 
ଓଡ଼ିଆ ପାଠକକୁ ଦେଇଯାଇଛନ୍ତି। ରେବତୀ ଗଳ୍ପର ଶବ୍ଦ ଅପେକ୍ଷା ଧୃନିର୍ହିଁ ରସଶିକ୍ତ 
ହୋଇ ସାହିତି୍ଯକ ସୌନ୍ଦର୍ଯ୍ୟରେ ଟୁଳୁଟୁକୁ କରୁଛି। ସେହି ରସକୁ ବୁଝିବା ଖାଲି 
ରସଗ୍ରାହୀ ହେବାର ପ୍ରମାଣ ନୁହେଁ, ଓଡ଼ିଆ ହେବାର ମଧ୍ୟ ପ୍ରମାଣ ଯେଉଁ ସାହିତ୍ୟିକ 
ଯେତେବେଶି ନିଜ ସମାଜକୁ ବାନ୍ଧିପାରିଛି ସେହି କଳାରେ, ସେ ସେତିକି ସଫଳ 
ସାହିତି୍ୟକ। ଏ ଦିଗରେ ଫକୀରମୋହନଙ୍କୁ ବଳିଯିବା ପରି ଖୁବ କମ୍‌ ଓଡିଆ ସାହିତ୍ୟିକ 
ଅଛନ୍ତି। 

ଓଡ଼ିଆ ଗୋଟିଏ ଆଦିବାସୀବହୁଳ ପ୍ରଦେଶ। ଏ ପ୍ରଦେଶର ଶତକଡ଼ା ବାଇଶ ଭାଗ 
ବା ତଦୂର୍ବ୍ଧ ଲୋକ ଆଦିବାସୀ ପର୍ଯ୍ୟାୟର ଅନ୍ତର୍ଗତ। ଏ ଆଦିବାସୀ ଗୋଷ୍ଠୀଗୁଡ଼ିକ ମଧ୍ଯରୁ 
କେତେକ କୌଣସି ନା କୌଣସି ପ୍ରକାରର ଓଡ଼ିଆ କହର୍ତି, ଅନ୍ୟକେତେକ ଆଦୌ ଓଡ଼ିଆ 
କହନର୍ତିନାହିଁ, ଅଥୀତ୍‌ ଓଡ଼ିଶାର ଆଦିବାସୀମାନେ କେତେକ ଓଡ଼ିଆଭାଷୀ, ଅନ୍ୟମାନେ 
ଆଦୌ ଓଡ଼ିଆଭାଷୀ ନୁହନ୍ତି । କଥାଟା ସତ୍ୟ ନୁହେଁ। ଦେଖାଯାଏ ଯେ, ଓଡ଼ିଆରେ ବହୁ 
ଆଦିବାସୀ ଗୋଷ୍ଠୀ ଅଛରି; ଯେଉଁମାନଙ୍କ ମାତୃଭାଷା ଓଡ଼ିଆ ନୁହେଁ । ସେହିପରି ଅନ୍ୟ 
କେତେକ ଗୋଷ୍ଠୀ ଅଛଚ୍ତି; ଯେଉଁମାନଙ୍କ ମାତୃଭାଷା ଓଡ଼ିଆ । ୟା” ଛଡ଼ା, ଅନ୍ୟ କେତେକ 
ଗୋଷ୍ଠୀ ଅଛର୍ତି, ସେମାନଙ୍କର ମାତୃଭାଷା ଓଡ଼ିଆ ନହେଲେ ମଧ୍ଯ ଆଙ୍ଗି କଭାବେ ସେମାନେ 
ନିଜର ମାତୃଭାଷାକୁ ପରିହାର କରି ବର୍ଭମାନ ବହୁ ସଂଖ୍ୟାରେ ଓଡ଼ି ଆଭାଷାକୁହିଁ ମାତୃଭାଷା 
ରୂପେ ବ୍ୟବହାର କରବଚ୍ତି। ଉଦାହରଣସ୍ଵରୂପ ଗଞ୍ଜାମ, କୋରାପୁଟରେ ଶବରମାନଙ୍କର 
ମାତୃଭାଷା ଅଣଓଡ଼ିଆ; କିନୁ ମୟୂରଭଞ୍ଜ, ସମ୍ବଲପୁର, କେଉଁଝର, ପୁରୀ ଇତ୍ୟାଦି ଜିଲ୍ଲାରେ 
ସେହି ଏକ ନାମଧେୟ ବହୁ ଶବର ଅଛଚ୍ତି; ଯେଉଁମାନଙ୍କର ମାତୃଭାଷା ଓଡ଼ିଆ । ସେହିପରି 
ଭୂମିଜମାନଙ୍କ କ୍ଷେତ୍ରରେ । ଭୂମିଳମାନଙ୍କୁ ସାଧାରଣତଃ ଅଣଓଡ଼ିଆ -ଭାଷୀ ବୋଲି 
ଧରାଯାଉଥ୍‌ଲେ ମଧ୍ଯ ଦେଖାଯାଏ ଯେ, ବାଲେଶ୍ବରରେ ପ୍ରାୟ କୋଡ଼ିଏ ହଜାର ଭୂମିଜଙ୍କ 
ଭିତରୁ ଦେଓରି ଭୂମିଜ ଉପଗୋଷ୍ଠୀଟି ଓଡ଼ିଆକୁ ହଁ ମାତୃଭାଷାରୂପେ ବ୍ୟବହାର କରନ୍ତି - 
ଯଦିଓ ହଳଦୀ ପୋଖରିଆ ଭୂମିଜ ଉପଗୋଷ୍ଠୀ ଏପର୍ୟ୍ଯନ୍ତ ବି ନିଜ ମୂଳ ମାତୃଭାଷା ଭୂମିଳକୁ 
ବ୍ୟବହାରରେ ରଖ୍ଛର୍ତି। ଓଡ଼ିଶାର ସବୁ ଆଦିବାସୀ ଭାଷାର ବିଧ୍ବଦ୍ଧ ସର୍ବେକ୍ଷଣ ନହେବା 
ପର୍ଯ୍ୟନ୍ତ ଗୋଷ୍ଠୀଗୁଡ଼ିକର ଭାଷାଗତ ବିଶେଷତ୍ଵ ସ୍ଥିର କରିବା ଅସମ୍ଭବ। ସମୟ ଥୁଲା, 
ଯେତେବେଳେ ଆଦିବାସୀ ଗୋଷ୍ଠୀଗୁଡ଼ିକ ଓଡ଼ିଆଭାଷାର ମୂଖ୍ୟଧୀରା ସମ୍ପର୍କରେ 
ଆସୁନଥ୍ଲେ। ଗଡ଼ଜାତର ନିଭୃତ ରାଜକୀୟ ଶାସନର ଅନ୍ତରାଳରେ ପରିପୁଷ୍ଟ ହେବା 
ଫଳରେ ସେମାନଙ୍କର ପ୍ରକୃତି, ପରିଣତି ବିଷୟରେ କୃୃଚିତ୍ଵ କାହାର ଦୃଷ୍ଟି ଆକର୍ଷିତ 
ହେଉଥୁ୍ଲା। କିନ୍ତ ସ୍ବାଧୀନତା ପରେ, ବିଶେଷକରି ଗଡ଼ଜାତ ମିଶ୍ରଣ ପରେ, ଆଦିବାସୀ 
ଭାଷାଗୁଡ଼ିକ ଓଡ଼ିଆ - ଅଣଓଡ଼ିଆ ନିର୍ବିଶେଷରେ ଓଡ଼ିଆ ଭାଷାର ମୁଖ୍ୟଧାରା ସଂପର୍କରେ 
ଆସିବାପାଇଁ ବାଧ୍ଯ ହୁଅନ୍ତି ଏବଂ ଫଳସ୍ବରୂପ ଆଦିବାସୀ ଭାଷା କ୍ଷେତ୍ରରେ ନାନା ବିପ୍ଳବ 
ଦେଖାଦିଏ । ଓଡ଼ିଆ ଭାଷା ପ୍ରଚାର ଓ ପ୍ରସାରର ଚାପ ସର୍ବତ୍ର ପରିଲକ୍ଷିତ ହୁଏ ଏବଂ ବହୁ 
ଆଦିବାସୀ ଗୋଷ୍ଠୀଙ୍କ ଭିତରେ ଓଡ଼ିଆ ଭାଷାର ମୁଖ୍ୟଧାରା ସଂପର୍କରେ ଆସନ୍ତି ଏବଂ 

ଫଳସ୍ବରୂପ ଆଦିବାସୀ ଭାଷା କ୍ଷେତ୍ରରେ ନାନା ବିପ୍ଲବ ଦେଖାଦିଏ । ଓଡ଼ିଆ ଭାଷା ପ୍ରଚାର 
ଓ ପ୍ରସାରର ଚାପ ସର୍ବତ୍ର ପରିଲକ୍ଷିତ ହୁଏ ଏବଂ ବହୁ ଆଦିବାସୀ ଗୋଷ୍ଠୀଙ୍କ ଭିତରେ 
ଓଡ଼ିଆ ଭାଷାକୁ ଆପଣାଇବାର ଚେଷ୍ଟା ଦେଖାଦିଏ। ସେ ଯାହାହେଉ, ଆପାତତଃ 
ଓଡ଼ିଆଭାଷୀ ଆଦିବାସୀ ଗୋଷ୍ଠୀଗୁଡ଼ିକୁ ଦୁଇ ଭାଗରେ ବିଭକ୍ତ କରାଯାଇପାରେ ଯେଉଁ 
ଗୋଷ୍ଠୀଗୁଡ଼ିକ ବହୁଦିନ ଧରି ଓଡ଼ିଆ କହୁଛନ୍ତି ଏବଂ ସେମାନଙ୍କର ଆଦିଭାଷା ଯାହା ଥାଉନା 
କାହିଁକି, ବର୍ରମାନ ସମ୍ପୂର୍ଣ୍ଣ ଲୋପପାଇଯାଉଛି। ଏପରିକି, ସେମାନଙ୍କର ମୂଳଭାଷା କଣ 
ଥ୍ଲା ସେ ବିଷୟରେ କୌଣସି ସୂଚନା ପାଇବା ଅସମ୍ଭବ। ଏହି ଗୋଷ୍ଠୀଗୁଡ଼ିକ ହେଲେ 
ଭୂୟୀ, ବିନ୍ଝାଲ୍‌, ପେଣ୍ଟିଆ, ସଉନ୍ତି, ବାଥୁଡ଼ି, ଭୋତଡ଼ା, ଦାଲ୍‌, ଧାରୁଆ, ଅଗାରିଆ, 
ମାଳିଡ଼ିଆ, ହଲୱା, ଓମାନୁତ୍ୟା, ଭୂମିଆ, ମାଟିଆ, ପରଜା, ଇତ୍ୟାଦି। ଅନ୍ୟ କେତେଗୁଡ଼ିଏ 
ଗୋଷ୍ଠୀ ହେଲେ ଗଣ୍ଡ, କିସାନ, କୋହୂ, ମାହାଲି, ମିଜୀ, ଶବର ଇତ୍ୟାଦି। ଏ 
ଗୋଷ୍ଠୀଗୁଡ଼ିକର ଏକ ବିରାଟ ଅଂଶ ଓଡ଼ିଆ କହୁଥ୍ଲେ ବି କେତେକ ଅଞ୍ଚଳରେ ସେମାନଙ୍କର 
ମୂଳ ଅଣ-ଓଡ଼ିଆ ଭାଷା ଏ ପର୍ଯ୍ୟନ୍ତ ବି ଚଳୁଛି। 

ତେବେ ଏ ପ୍ରସଙ୍ଗରେ ଗୋଟିଏ "ସାଧାରଣ ପ୍ରଶ୍ନ ଉଠିପାରେ । ଯେଉଁ 
ଆଦିବାସୀଗୋଷ୍ଠୀଗୁଡ଼ିକ ଭାଷା ଛାଡ଼ିଦେଇଛନର୍ତି ବା ଛାଡ଼ିବାର ଉପକ୍ରମ କରୁଛନ୍ତି, ସେମାନେ 
କି ପ୍ରକାରର ଓଡ଼ିଆ ଶିଖୁଛନ୍ତି ବା କହୁଛର୍ତି ଏବଂ ଓଡ଼ିଆମାନଙ୍କର ଷ୍ଟାଣ୍ଡାର୍ଡ ଭାଷା ସହିତ 
ଏଗୁଡ଼ିକର କି ସମ୍ପର୍କ ଅଛି। ଆଗରୁ କୁହାଯାଇଛି ଯେ, ସ୍ଵାଧୀନତା ପୂର୍ବ ପର୍ଯ୍ୟନ୍ତ ଆଦିବାସୀ 
ଭାଷାଗୁଡ଼ିକ ପକ୍ଷରେ ଓଡ଼ିଆର ମୁଖ୍ୟଧାରା ସମ୍ପର୍କରେ ଆସିବା ଏକ ପ୍ରକାର ଦୃରୂହ ଥ୍ଲା 
ଏବଂ ତା'ର କୌଣସି ଆବଶ୍ୟକତା ମଧ୍ଯ ନଥ୍ଲା। ଛୋଟ ଛୋଟ ଗଡ଼ଜାତର ଚଉସୀମା 
ଭିତରେ, ଅରଣ୍ୟ ପର୍ବତର ଗୁପ୍ତ ପରିବେଶରେ ଏଗୁଡ଼ିକ ବଞ୍ଚହିଥ୍ଲେ। କୃଚିତ୍‌ 
ଲୋକଲୋଚନକୁ ଆସୁଥ୍ଲେ। କେବେ କିପରି ସ୍ଥାନୀୟ ଆଞ୍ଚଳିକ ଓଡ଼ିଆ ଭାଷା ସଙ୍ଗେ 
କଥାବାରା ମାଧମରେ ସମ୍ପର୍କ ପ୍ରତିଷ୍ଠିତ ହେଉଥ୍‌ଲା ଏ ସମନ୍ଧ ଥ୍ଲା ବାହ୍ୟ ଓ ପଲୁବଗ୍ରାହୀ। 
କିନ୍ତୁ ସ୍ଵାଧୀନତା ପରେ, ଏ ଅବସ୍ଥାରେ ଯଥେଷ୍ଟ ପରିବର୍ରନ ହୋଇଛି। ୍ଟାଣ୍ଡାଡ଼ ଭାଷା 
ଓଡ଼ିଆ ସାର୍ବଜନୀନ ଶିକ୍ଷା ଓ ସୁଦୂରପ୍ରସାରୀ ଆକାଶବାଣୀ, ଦୂରଦର୍ଶନ, ସମ୍ବାଦପତ୍ର 
ମାଧ୍ଯମରେ ସିଧାସଳଖ ଆଦିବାସୀ ଭାଷାଗୁଡ଼ିକର ମୂଳଦୁଆକୁ ସ୍ପର୍ଶ କରୁଛି, ବିଶେଷକରି 
ଯେଉଁ ଭାଷାଗୁଡ଼ିକ ଓଡ଼ିଆଧର୍ମୀ। 

ଏହି ଅବସ୍ଥା କେବଳ ଓଡ଼ିଆ ଭିତରେ ସୀମିତ ନୁହେଁ। ଭାଷା-ସଂକ୍ରମଣ ବା 
(Linguistic Acculturation) ସମସ୍ତ ଭାରତବର୍ଷର ଛୋଟବଡ଼ ବହୁ ଆଦିବାସୀ 
ଭାଷାକୁ ସଂକ୍ରମିତ କରିଛି। ଯେତେବେଳେ ଦୁଇଟି ଭାଷାଗୋଷ୍ଠୀ ଭିତରେ ଯୋଗାଯୋଗ 
ସ୍ଷ୍ଟିହୁଏ, ଭାଷା ସଂକ୍ରମିତ ହେବା ଏକ ଅତି ପ୍ରାକୃତିକ ଘଟଣା। ଏହାଦ୍ଵାରା ଆପୋଷ 
ଗ୍ରହଣର ପଥ ଉନ୍ମୋଚିତ ହୁଏ। ପ୍ରଥମ ଅବସ୍ଥାରେ ଏହି ଆଦାନ -ପ୍ରଦାନ ହୁଏତ ସାମାନ୍ୟ 
ଓ ପାରସ୍ପରିକ ; କିରୁ କ୍ରମଶଃ ଏହା ବୃଵିପାଇ ଗୋଟିଏ ଭାଷାକୁ ମୂଳପୋଛ କରିଦେଇଥାଏ। 
ପ୍ରସାରମୂଳକ ସାହିତ୍ୟ ଓ ସାର୍ବଜନୀନ ଶିକ୍ଷା ମାଧମରେ ଉପଭାଷାଗୁଡ଼ିକର ମାନବୀକରଣ 

୧୨୬ ଓଡ଼ିଆ ଭାଷା ପ୍ରସଙ୍ଗ 


ଦୁତ ଗତିରେ ବଢ଼ିଚାଲିଛି। ଏହି କେତେଦିନ ପର୍ଯ୍ୟନ୍ତ ଓଡ଼ିଶାର ଭୂୟାଁ ଆଦିବାସୀମାନଙ୍କ 
ଭାଷା ଓଡ଼ିଶାର ଏକ ସ୍ଵତନ୍ତ୍ର ଉପଭାଷାରୂପେ ପ୍ରଚଳିତ ଥ୍ଲା। ଭୂୟା ଭାଷା ଯେ ନିଶ୍ଚିତ 
ଭାବେ ଓଡ଼ିଆ, ସେ ବିଷୟରେ ଆମର କୌଣସି ସନ୍ଦେହ ନାହିଁ; କିନ୍ତୁ ଅନ୍ୟାନ୍ୟ ଆଞ୍ଚଳିକ 
ଓଡ଼ିଆ ପରି ଏହା ଏକ ନି ହିଷ୍ଠ ଉପଭାଷା । ଅନ୍ୟାନ୍ୟ ଉପଭାଷାଗୁଡ଼ିକରେ ଯେପରି 
ବ୍ୟାକରଣଗତ, ଶି୍ଦଗତ ବୈଶିଷ୍ଟ୍ୟ ରହିଛି, ଏ ଉପଭାଷାଟିର ବି ସେହି ପ୍ରକାରର ବୈ ଶିଷ୍ଟ୍ୟ 
ଅଛି। ଏ ଉପଭାଷାରେ ଲୋକସାହିତ୍ୟର ଅଭାବ ନାହିଁ। ଦିନ ଥ୍ଲା, ଯେତେବେଳେ ଭୂୟୀ 
କାନ୍ଧରେ ସବାର ହୋଇ କେଉଁଝର ରାଜା ରାଜଗାଦୀକୁ ବିଜେ ହେଉଥ୍‌ଲେ। ଆଦିବାସୀ 
ଅଧୁଷିତ ସମଗ୍ର କେଉଁଝର ରାଜ୍ୟକୁ ଶାସନ କରିବା ପଛରେ ଭୂୟୀର ଅବଦାନ ଥଲା 
ଭୂୟୀ ହିଁ ଥୁଲା ଯୋଗସୂତ୍ର । ତାହାରି ଓଡ଼ିଆ ମାଧ୍ଯମରେ ଜଙ୍ଗଲର ଅବୋଧ୍ୟ ଭାଷାଭାଷୀ 
ଏକାଧ୍‌କ ଗୋଷ୍ଠୀ ରାଜଗାଦୀ ସହିତ ଘମ୍ପର୍କ ପ୍ରତିଷ୍ଠା କରୁଥ୍‌ଲେ। ରାଜଶାସନ ଆଉ ନାହିଁ। 
କିନ୍ତୁ ଭୂୟୀ ଓଡ଼ିଆ ଏବେ ବି ଏକ ବିରାଟ ଆଦିବାସୀ ଅଞ୍ଚଳର ଯୋଗାଯୋଗର ଭାଷା। 
ଏହାର ଲୋକସାହିତ୍ୟ ଓ ସଂସ୍କୃତି ଏବେ ବି ଜୀବର୍ତ। ଉଦାହରଣସ୍ବରୂପ- 

ଗୋଟେ ଗା”ରେ ଜୁଆଙ୍ଗ ଜଣେ ଓ ଭୂୟାଁ ଜଣେ ଥା'ରି। ସବୁଦିନେ ଖଡ଼ିଖାଇ ଯାଆନ୍ତି 
ବଣକଇ ଯାଇକରି ତୁଙ୍ଗା ବରଙ୍ଗା ଖଡ଼ନ୍ତି — ମୁଣ୍ଡରେ ଘର୍‌କର ଆସନ୍ତି। ଦିନେ ଭୂୟୀ ବଲ୍ଲା- 
ଭାୟା, କୈ ଘା ରେ ପରାଏ ଧାନ୍‌ ବାଣ୍ଟୁଛର୍ତି। ଯାଇତା ହେବେ, ଦେଖ୍ତା। ଜୁଆଇ୍‌' ବଉଲା— 
ଯିବା ସିନା ଭାୟା, ଆମର୍‌ ତ ଲୁଗା ନାଇଁ, କେମନ୍ତ କରି ଯିଆ ? ସବିଏ ଲୁଗା ପିନ୍ଧିକରି 
ଆସିଥ୍‌ଆର। ଆମେ ତ ନେଙ୍ଘଳା ଆଛନ୍ତି, କେମନ୍ବ କରି ଯିଆ ? ବଣେ ବଲି ସିନା ନେଙ୍ଗଳା- 
ନିଙ୍ଗେ ବୁଲଛନ୍ତି। ଅନ୍ଧାରହେକେ ଘର୍‌କର ଆସିଛନ୍ତିଓ ସିଠି ତ ଲକ ଭିଳା। 

ଭୂୟୀ ବଲ୍ଲା¬ ଭାୟା, ମୁଇଁ ଗୋଟାଏ ମନେ କରିଛଇଁ, କହିବି ? 

ଜୁଆଙ୍ଗ ବଲ୍ଲା- କିସ୍‌ କଥା ମନେକରିଛସି¬- କହ ତେବେ ? 

ଭୂୟାଁ ବଲ୍ଲା- ନାଇଁନେ ଆମେ ର ଢାଲୁ ଢାଲୁ ପତରଳା ତଳି ଆଁଣଆ ? ସଇଁ ଦି 
କରି ପିନ୍ଧି କରି ଯିଆ, ହେଲା ? 

ଜୁଆଙ୍‌ ବଲ୍ଲା¬ ହଁ | 

ଆଣ୍ଲାଇ ପତର। ଡାକ୍‌ ସଇଁଲାଇ। କହଁଳି ଡାନ୍‌ ଦେଉଳି ଆଣିକରି ଗନଛିଲାଇ।! 
ଗଛ୍ିକରି ପିନବିଲାଇ। ଗଲାର ଖଣ୍ତା ବାଡ଼ିକି ଭୁଲକରି। ନିଆଁ ବେଣ୍ଡି ଗଟାଏ ଦଭୁଲକରି 
ଗଲ୍ଲାଇ। ଯେ ଗାରେ ଧାନ ବାଣ୍ଟୁଛନ୍ତି ସେ ଗୀରେ ପହଞ୍ଚିଲାଇ । ସେଠି ଧାନ ବାଣ୍ଟୁଛନ୍ତି 
ସେଠ୍କି ଗଲାଇ | ଦେଖ୍ଲାଇ ଯେ କିଏ କୁଡ଼ଇମାନେ, କିଏ କୁଲାମାନେ, କିଏ ଟୁକୁଲିମାନେ, 
କିଏ ଅଞ୍ଜଳାମାନେ ନୈଛନ୍ତିଓ ଦେଖୁଲାଇ । 

ଭୂୟୀ ବଲ୍ଲାଳଓ ଆମେ ତା କିଛି ଆଣିନାହିଁ। ଆମରର୍‌ ତା ଲୁଗା ନାହିଁ, କିସ୍କରେ 
ଧାନ ନେମା ? 

ଜୁଆଙ୍ଗ ବଲ୍ଲା- ନାଇଁ ଚାଲ୍‌, ଅଞ୍ଜଳା କରିଆ ହାର୍‌ ମାରିଆ! 

ଭୂୟୀ ବଲ୍ଲା¬ ଖଣ୍ତାଳା ଯେ ? 

ଓଡ଼ିଶାର ଆଦିବାସୀ ଭାଷା ଓ ସାହିତ୍ୟ ୧୨୭ 


ଜୁଆଙ୍ଗ ବଲ୍ଲା ନାଇଁ ଭୁଇଭୁଆ। କିଏ ଭୁଇଭୁଆ କରି ପଳାବାର। ଚାଲ। 
ହିଂଠାଶୁ ଗଲାରଯେ ମଝିରେ ଖଣ୍ତାକର ଟାଙ୍କି ଦି କରି ଅଞ୍ଜଳା କରି ଧାନ ମାଟିଲାଇ। 
ହିଂଠାଶୁ ଧାନ୍‌ ଅଞ୍ଜଳାଏ ଲେଖା ଦେଲାଇ। ଅଞ୍ଜଳା କଲାଇ ସିନା, କେମର କରି ଆଣିଆଇ ? 
ମଂଝିରେ ତ ଖଣ୍ତା ବେଣ୍ଟ। କେମନ୍ତ କରିଆ ? ଦେ ପଳୁ ପଛେ। ମୁଣ୍ଡା କରିଆ। ମୁଣ୍ଡା 
କଲାଇ। ଦି” ହାତେ ଦି” ମୁଠା ଲେଖା ଧାନ ଆଣିଲାଇ। 
ସି ଦିନୁ ଭୂୟୀ ଜୁଆଙ୍ଗ ଯେତେ କନେ ଖଟଇ ନାଇଁ। ଯେ ଦି' ମୁଣ୍ାକର ସେ ଦି ମୁଣ୍ଡା 
ସିଠାଶୁ ଆଜ୍‌ ଯାକେ ସି କଥା ରହିଛି। 
କହିବା ବାହୁଲ୍ୟ, ଭୂୟୀ ଭାଷା ଜୀବନ୍ତ ଓ ସଂଗଠିତ! ଲୋକକଥା, ଗୀତ, ଢଗ, 
ଢମାଳି, ପ୍ରବଚନ, ପ୍ରହେଳିକାର ବି ଅଭାବ ନାହିଁ। ଲୋକସାହିତ୍ୟହିଁ ଏହାର ଜୀବନୀଶକ୍ତିର 
ଯଥେଷ୍ଟ ପରିଚୟ ଦିଏ। 
ତା ସତ୍ତ୍ବେ ବି ଆଦିବାସୀ ଉପଭାଷା ଭୂୟୀରୁ ଦୁଇବସ୍ଥାର ସୀମା ନାହିଁ। କେଉଁଝରର 
ସାମାଜିକ, ରାଜନୈତିକ, ସାଂସ୍କୃତିକ ପରିବର୍ନ ସଙ୍ଗେ ସଙ୍ଗେ ଭୂୟା ବି ପରିବର୍ଗନର 
ଜଳାବର୍ଗ ଭିତରକୁ ଟାଣିହୋଇ ଆସିଛି। କୁଫଳ, ସୁଫଳ ବିଚାର କରିବାର ସମୟ ଆସିନାହିଁ 
ଠିକ୍‌; କିନ୍ତୁ ଭବିଷ୍ୟଚ୍ ଆମର ଦୃଷ୍ଟି ଆକର୍ଷଣ କରିବା ଉଚିତ। 
ସମୟ ଥୁଲା, ଏ ଅଞ୍ଚଳର ଆଦିବାସୀ ସମାଜର କର୍ଣ୍ଣଧାର ଥଲା ଭୂୟୀ। ଏହାରି 
ମାରଫତ୍ଵରେ ସବୁ ଆଦିବାସୀଙ୍କ ଦୁଃଖସୁଖ ରାଜଗାଦୀରେ ପହଞ୍ୁଥ୍ଲା। ଓଡ଼ିଆ ଭାଷା 
ସନ୍ତେେ ଭୂୟୀ ନିଜର ଆଦିବାସୀତ୍ଵକୁ ବଜାୟ ରଖ୍‌ଥ୍ଲା। ଅନ୍ୟାନ୍ୟ ଆଦିବାସୀଙ୍କ ପରି ସେ 
ବି ଗୋରୁ-ମାଂସ ଖାଏ, ଝିଅପୁଅଙ୍କ ନାଚରେ ମାତେ, ମଦ ନିଶାରେ ଭୋଳ ହୁଏ ଏବଂ 
ନିଜର ଗୋତ୍ର -ନିୟମ ମାନି ଚଳେ। ଓଡ଼ିଆମାନଙ୍କଠାରୁ ନିଜ ସମାଜର ସ୍ଵାଚନ୍ତ୍୍ୟ ବିଷୟରେ 
ଭୂୟୀ ପ୍ରବଚନ କହେ ଗୁଣିଡ଼ିଗାର ତଷୁ 
ଭଜିଆଁ ଗଛୁ 
ମଉମୁଣ୍ଡ କଞ୍ଚା ଖାଉ 
ସିମୁଳିଗଛ ଛିଣଣୁ। 
ଅଥୀତ୍ଵ ୬ ଆମେ ଗାଶଯୋଚି ହଳ କରୁ | ବଡ଼ ଭାଇ ମରିଗଲେ ତା'ସ୍ତ୍ରୀକୁ ଦ୍ଵିତୀୟ 
ହେଉ, ମହୁଫେଣା କଞ୍ଚା ଖାଉ ଓ କଣ୍ଟାଯୁକ୍ତ ସିମିନି ଗଛକୁ କୁଣ୍ଡାଇ ନିଦୌଷତା ସାବିତ୍‌ କରୁ। 
ସାମାଜିକ ଓ ଭାଷାଗତ ଦୂରତ୍ଵ ବିଷୟରେ ଭୂୟୀର କୌଣସି ହୀନମନ୍ୟତା ନାହିଁ। ନିଜର 
ବୈଶିଷ୍ଟ୍ୟ ବଜାୟ ରଖ୍ବା ସଙ୍ଗେ ସଙ୍ଗେ ସେ ନିଜକୁ ବଞ୍ଚାଇ ରଖ୍ପାରିଛି। ମାତ୍ର କୋଡ଼ିଏ 
ପଚିଶ ମାଇଲ ଦୂରରେ କେନ୍ଦୁଝର ଗଡ଼, ତେବେ ବି ସାମାଢିକ ଓ ଭାଷାତାର୍ବିକ କୋଣରୁ ସେ 
ବେଶ୍‌ ଦୂରରେ। ତେବେ ରାଜନୈତିକ ପରିବର୍ଭନ ସଟ୍ଗେ ସଙ୍ଗେ ଭୂୟୀ ଭାଷା ଉପରେ ଚାପ 
ପଡ଼ିଛି। ଏ ଚାପ ଓଡ଼ିଆ ଭାଷାର ଓ ଶିକ୍ଷାର ପ୍ରଚାର ଓ ପ୍ରସାରକୁ କେନ୍ଦ୍ର କରି। 
ବର୍ରମାନ ଓଡ଼ିଆଭାଷୀ ଆଉ କେତୋଟି ଆଦିବାସୀ - ଗୋଷ୍ଠୀକୁ ନିଆଯାଇପାରେ । 
ଏଗୁଡ଼ିକ ସବୁ ପଶ୍ଚିମ ଓଡ଼ିଶାର ଭାଷା। ଓଡ଼ିଆ ଭାଷା ଦୃଷ୍ଟିରୁ ସମ୍ବଲପୁରୀ ଆଞ୍ଚଳିକ ଭାଷାର 

୧୨୮ ଓଡ଼ିଆ ଭାଷା ପ୍ରସଙ୍ଗ 


ବହୁ ବୈଶିଷ୍ଟ୍ୟ ଅଛି। ଏଠାରେ ଲକ୍ଷ୍ୟ କରିବାର କଥା ଯେ ଗଣ୍ଡ, ବିନୁଝୀଲ ଓ ଶବର 
ଆଦିବାସୀ ଓଡ଼ିଆ ପଶ୍ଚିମ ଓଡ଼ିଶାରେ କଥ୍ତ ହେଉଥ୍୍‌ବାରୁ, ସୁୃଭାବତଃ ସାଧାରଣ ଓଡ଼ିଆ 
ଅପେକ୍ଷା ସମ୍ବଲପୁରୀ ଓଡ଼ିଆ ସହିତ ଏଗୁଡ଼ିକର ସମ୍ବନ୍ଧ ଅପେକ୍ଷାକୃତଭାବେ ଘନିଷ୍ଠ । 

(କ) ସମ୍ବଲପୁରୀ ପରି ଗଣ୍ଡ, ବିନୁଝୀଲ ଓ ଶବର ଓଡ଼ିଶାରେ ଣ, ଳ ବର୍ଣ୍ଣ ଉଚ୍ଚାରିତ 
ହୁଅନ୍ତି ନାହିଁ। ଏହା ଯଥାକ୍ରମେ ନ, ଓ ଲ। 

(ଖ ) ଶଦାର ଅବର୍ଣ୍ଣ ଉଚ୍ଚାରିତ ହୁଏନାହିଁ। 

(ଗା) ଓଡ଼ିଆର ସ୍ତ୍ରୀବାଚକ ଜାଗାରେ ଏନ୍‌, ( ନାଡୁଣୀ-ନାତେନ୍‌, ଧୋବଣୀ-ଧୂବେନ୍‌ ) 

(ଘ) ଓଡ଼ିଆର ଦ୍ରିକୀୟା ବିଭଲ୍ରିର ଚିହ୍ନ — କୁ/କି ପରିବର୍ରେ ସର୍ବତ୍ର କେ 

(ଡ ) କ୍ରିୟାଦପରେ ୩ୟ ପୁରୁଷ ବହୁବଚନର ଚିହ୍ନ ଅନ୍ତି ଜାଗାରେ ¬ ଅନ୍‌ 

ଏଥୁରୁ ସ୍ପଷ୍ଟ ଯେ ପଶ୍ଚି ମାଞ୍ଚଳର ଆଦିବାସୀ ଭାଷାଗୁଡ଼ିକ ସାଧାରଣ ଓଡ଼ିଆ ଅପେକ୍ଷା 
ଆଞ୍ଚଳିକ ସମ୍ବଲପୁରୀ ସହିତହିଁ ବିବର୍ରିତ ହୋଇଛନ୍ତି। ତା” ବୋଲି ଯେ, ସମ୍ବଲପୁରୀ ବାହାରେ 
ଏମାନଙ୍କର କୌଣସି ସ୍ଵାତନ୍ତ୍୍ୟ ନାହିଁ, ଏ ସିଦ୍ଧାନ୍ତରେ ପହଞ୍ଚ୍ବା ପ୍ରାମାଣିକ ହେବ ନାହିଁ । 
କାରଣ ବହୁ ଶବ୍ଦ ଅଛି, ଯେଉଁଗୁଡ଼ିକ ଆଦିବାସୀ ଭାଷାରେ ସମ୍ବଲପୁରୀଠାରୁ ଭିନ୍ନ, ପୁଣି 
ଉପଭାଷାଗୁଡ଼ିକର ନିଜ ନିଜ ଭିତରେ ବି ପାର୍ଥକ୍ୟ ଅଛି; ଯଥା 


ଓଡ଼ିଆ ଗଣ୍ଡ ଶବର ବିନଧଝାଲ 
ଧଳା ଧୋବ୍ର ପାରା ପଣ୍ଡା 

ଛୁରୀ କତି ଚକୁ ଛୁରୀ 

ତାଳ ଡାହି ଭଗା ଢାଲ୍‌ 
କାକର କାକର୍‌ କାକର ଓଡ଼ -ପାଏବ୍‌ 


ଏଠାରେ ଲକ୍ଷ୍ୟ କରିବାର କଥା ଯେ, ଏହି ଆଦିବାସୀ ଭାଷାଗୁଡ଼ିକ ଓଡ଼ିଆ ହେଲେ ବି 
ବରଁମାନ ସେମାନଙ୍କର ପ୍ରକୃତି ବୁଝିବାକୁ ହେଲେ ଆମକୁ ସମ୍ବଲପୁରୀ ମାଧ୍ଯମରେ ଯିବାକୁ ହୁଏ। 
ଏଥୁରୁ ସ୍ପଷ୍ଟ ଯେ, ଓଡ଼ିଶାର ଓଡ଼ିଆ ଭାଷୀ ଆଦିବାସୀ ଗୋଷ୍ଠୀଗୁଡ଼ିକ, ସେ ପୂର୍ବର 
ହେଉ ବା ପଶ୍ଚିମର, କ୍ରମଶଃ ପ୍ରତ୍ୟକ୍ଷ ପାରିପାର୍ଶ୍ଣିକ ପ୍ରଭାବରୁ ମୁକ୍ତ ହୋଇ ମୁଖ୍ୟଧାରାର 
ସମ୍ପର୍କରେ ଆସୁଛର୍ତି। ଓଡ଼ିଶାରେ ଗଡ଼ଜାତର ଅବସାନ ଘଟିବା ପରେ ରାଜଶାସନର 
ଯୋଗାଯୋଗରୁ ଅଧ୍କାଂଶ ଆଦିବାସୀ ଗୋଷ୍ଠୀ ବିଛିନ ହେବା ଫଳରେ ଯେଉଁ ଶୂନ୍ୟତାର 
ସୃଷ୍ଟି ହୋଇଥଲା, ତାହା କ୍ରମଶଃ ଆଉ ଏକ ସଭ୍ୟତାର ସମ୍ପଦରେ ବୋଝେଇ ହେବାରେ 
ଲାଗିଛି । ଏଠାରେ ବୋଧହୁଏ. ଉଲ୍ଲେଖ କରିବା ଅପ୍ରାସଙ୍ଗିକ ହେବନାହିଁ ଯେ, ଏବେ ବି 
ଓଡ଼ିଶାର ପଶ୍ଚିମାଞ୍ଚଳରେ ବିଭିନ୍ନ ଆଦିବାସୀଙ୍କ ଭିତରେ ଯୋଗାଯୋଗର ଭାଷା ହେଉଛି 
ସବ୍ରନୀ ବା ସହରୀ ବା ସହରୀ ହିନ୍ଦୀ; ଯାହା ରାଞ୍ର ଭାଷା। କ୍ଷୋଭର ସହିତ କହିବାକୁ 
ପଡ଼ୁଛି ଯେ, ଏପର୍ଯ୍ୟନ୍ତ ବି ଓଡ଼ିଆ, ଏପରିକି ସମ୍ବଲପୁରୀ ବି ସେ ସ୍ତରରେ ପୂରାପୂରି 
ପହଞ୍୍‌ ପାରିନାହିଁ। 

ଓଡ଼ିଆ ଭାଷା -ସାହିତ୍ୟର ଅଧ୍ୟାପକ 


ଓଡ଼ିଆ ଭାଷା-ସାହିତ୍ଯୟର କେତେ କର୍ମରତ ଅଧ୍ୟାପକ ଓଡ଼ିଶାରେ ଅଛନ୍ତି ତା'ର 
ଠିକ୍‌ ସଂଖ୍ୟା ମତେ ଜଣାନାହିଁ, ତେବେ ବହୁତ ଅଛନ୍ତି ଯେଉଁମାନଙ୍କ ସଂଖ୍ୟା ଶହ-ଶହରେ 
ଗଣାଯାଇପାରେ। ଏମାନଙ୍କ ଜୀବିକାର ନାମକରଣରୁ ବୁଝାଯାଏ ଯେ, ଏମାନେ ପ୍ରାୟ 
ସମସ୍ତେ ଯୁକ୍ତଦୁଇଠାରୁ ଆରମ୍ଭ କରି ସ୍କାତକୋତ୍ତର ଓଡ଼ିଆ ଭାଷା -ସାହିତ୍ୟ ବିଭାଗ ଗୁଡ଼ିକରେ 
ଓଡ଼ିଆ ଭାଷା ଓ ସାହିତ୍ୟ ଶିକ୍ଷା ଦିଅର୍ତି। ଓଡ଼ିଆ ଭାଷା ଓ ସାହିତ୍ୟର ଶିକ୍ଷା ଯେ କେବଳ 
ଏହି କଲେଜ ବା ବିଶ୍ଵବିଦ୍ୟାଳୟ ସ୍ତରରେ ସୀମାବଦ୍ଧ ସେତିକି ନୁହେଁ, ସ୍ୁଲ ସ୍ତରରେ ମଧ୍ଯ 
ଓଡ଼ିଆ ପଢ଼ାଯାଇଥାଏ ଓ ସେଥ୍ପାଇଁ ହଜାର ହଜାର ଶିକ୍ଷକ ଓ ପଶ୍ତିତ ଅଛନ୍ତି। ଆଗେ 
କଲେଜର ଏହି ବିଭାଗଗୁଡ଼ିକୁ କେବଳ ସାହିତ୍ୟର ବିଭାଗ ବୋଲି କୁହାଯାଉଥ୍‌ଲା, ଏବେ 
କିଛି ବର୍ଷ ହେଲା ଏଗୁଡ଼ିକ ଆଗରୁ ଭାଷା ବି ଯୋଡ଼ା ହେଉଛି। ଅଧ୍କନ୍ତୁ ନ ଦୋଷାୟ। କିର୍ତୁ 
ସାହିତ୍ୟ ସାଙ୍ଗରେ ଭାଷା ଶିକ୍ଷା ଦେବାର ଯେଉଁ ଅଧ୍କା ଦାୟିତ୍ଵ ଏ ବିଭାଗଗୁଡ଼ିକ ମୂଲାଇ 
ନେଇଛନ୍ତି, ତା'ର କେତେଟା ଯାଥାର୍ଥ୍ୟ ଅଛି ଶିକ୍ଷା ବିଭାଗ ଓ ଶିକ୍ଷାବିତ୍ରମାନେ ତାକୁ ପରୀକ୍ଷା 
କରି ଦେଖ୍ବା ଉଚିତ। ଓଡ଼ିଆ ଭାଷା-ସାହିତ୍ୟର ଶିକ୍ଷକ ଓ ଅଧ୍ୟାପକମାନେ ଯେଉଁ ଶହ 
ଶହ ଥୁସିସ୍‌ ଲେଖ୍‌ ଡିଗ୍ରୀ ହାସଲ କରନ୍ତି, ପତ୍ରପତ୍ରିକାରେ ଯେଉଁ ହଜାର ହଜାର ପ୍ରବନ୍ଧ 
ଏମାନଙ୍କର ଛପାହୁଏ, ଯେତେ ଅସଂଖ୍ୟ ସେମିନାର ଓ ପାଠୋତ୍ସବ ହୁଏ ସେଥ୍ରୁ ଅଣାଏ 
ଅଂଶରେ ବି ଭାଷା ବିଷୟରେ କିଛି ହୁଏନାହିଁ। ଏ ଦିଗରେ କିଛି ଯୋଜନା କଲେ ବି ସେ 
ବିଷୟରେ ଶୁଣିବାକୁ କେହି ରାଜି ନୁହନ୍ତି। ଏବେ ଏକ ବହି ମେଳାର ଏକ ସଭାରେ ଜଣେ 
ପ୍ରଭାବଶୀଳ କର୍ମ କର୍ରାଙ୍କର କହିବାର ଶୁଣାଗଲା ଯେ¬ ଏସବୁ ଭାଷା-ବିଷୟକ ଆଲୋଚନା 
ଆମ ମୁଣ୍ଡ ଭପର ଦେଇ ଚାଲିଯାଉଛି। ଏସବୁ ବନ୍ଦ କରି କବିତା ପଢ଼ାହେଉ। କଥାଟା 
ହୁଏତ ନିତାନ୍ତ ମିଛ ନୁହେଁ। ଭାଷା -ବିଷୟକ ଆଲୋଚନା ପ୍ରେମ - କବିତା ପଢ଼ିବା ନୁହେଁ। 
ଭାଷା ଆଲୋଚନା ଏକ କଷ୍ଟସାଧ୍ୟ ବିଷୟ ଓ ଆବେଗ ଅପେକ୍ଷା ଏହା ତାର୍ବିକତାର ଅପେକ୍ଷା 
ରଖେ। 

ଓଡ଼ିଶାରେ ଓଡ଼ିଆ ଭାଷା ବିଷୟରେ ଆଲୋଚନା କରିବାପାଇଁ ଯେହେତୁ କୌଣସି 
ପ୍ରତିଷ୍ଠାନ ନାହିଁ ଓ ଆଲୋଚନା କରିବା ପରି ବ୍ୟକ୍ତି ବି ନାହାନ୍ତି, ଏହି ତଥାକଥ୍ତ ଓଡ଼ିଆ 
ଭାଷା ଓ ସାହିତ୍ୟ ବିଭାଗଗୁଡ଼ିକର ଓଡ଼ିଆ ଭାଷାପାଇଁ ଏକ ଦାୟିତ୍ଵ ରହିଛି। ଏହି 
ବିଭାଗଗୁଡ଼ିକରେ କାମ କରୁଥୁବା ଶିକ୍ଷକମାନଙ୍କୁ ଓଡ଼ିଆ ଭାଷାର କାମରେ ନଲଗାଇବା 

୧୩୦ ଓଡ଼ିଆ ଭାଷା ପ୍ରସଙ୍ଗ 


ମାନବ-ସମ୍ବଳର ଏକ ବିରାଟ ଅପଚୟ, ଯେତେବେଳେ ଓଡ଼ିଆ ଭାଷା ଉପାଦାନର 
ଅଭାବରେ ଆସି ମରମର ଅବସ୍ଥାରେ ପହଞ୍ଚୁଛି। ଏହି ଓଡ଼ିଆ ଅଧ୍ଯାପକମାନେ ଭାଷା 
ବିଷୟରେ କିଛି କରୁନାହାନ୍ତି, ବସ୍ତୁତଃ ଭାଷା ଚଚ୍ଚୀ ସେମାନଙ୍କର ପାଣ୍ଡିତ୍ୟର ଏକ ଅଂଶ 
ନୁହେଁ। ଜଣେ ଦୁଇଜଣ ଓଡ଼ିଆ ଅଧ୍ଯପକ ଏହି ଗୋଠରୁ ଫିଟିଯାଇ ଭାଷା ବିଷୟରେ 
ସାଧାରଣଜ୍ଞାନ ଅର୍ଜନ କରିଛନ୍ତି ଓ ଏହି ଦିଗରେ ସେମାନଙ୍କ ସଫଳତା ଦେଖ୍‌ ବି ଅନ୍ୟମାନେ 
ସେମାନଙ୍କୁ ଅନୁସରଣ କରୁନାହାନ୍ତି । ସତ କଥା କହିବାକୁ ଗଲେ ଓଡ଼ିଆ ଅଧ୍ୟାପକମାନଙ୍କୁ 
ଭାଷା ବିଷୟରେ ଓୱାକିବାହାଲ କରିବାପାଇଁ ଓଡ଼ିଶାରେ କୌଣସି ଉଦ୍‌ ଯୋଗ ବି ନାହିଁ। 
ଯାହା କହନ୍ତି ଉଦ୍ଵଯୋଗ ଥୁଲେ ରାସ୍ତା ଆପେ ଆପେ ମିଳେ ବୋଲି, ସେହି ଉଦ୍ଯୋଗ 
ଟିକକ ହିଁ ଆମର ନାହିଁ। ମନେପଡ଼ୁଛି ମୋର ୧୯୭୪ ମସିହାର ଗୋଟିଏ ଅଙ୍ଗେ ଲିଭାଇବା 
କଥା! 

ସେହି ବର୍ଷ ଗ୍ରୀଷ୍ମକାଳୀନ ଛୁଟିରେ ମାଡ୍ରାସ ବିଶ୍ଵବିଦ୍ୟାଳୟର ସ୍ଵାତକୋରତତର ତାମିଲ 
ବିଭାଗଦ୍ଧାରା ମାଡ୍ରାସ ସହରରେ ଭାଷବିଜ୍ଞାନୀଙ୍କ ସହିତ ପଢ଼ାଇବାର ସୁଯୋଗ ମତେ 
ମିଳିଥାଏ । ଖରାଦିନରେ ମାଡ୍ରାସ ! ଯେତେବେଳେ ସେଠି ମାଠିଆଏ ପାଣି ପାଇଁ ଦେବାକୁ 
ପଡ଼େ ଦଶଟଙ୍କା | ପ୍ରାୟ ଷାଠିଏ ଜଣ ଛାତ୍ରଛାତ୍ରୀଙ୍କ ସହିତ ଆମର ମାଡ୍ରାସ ଇଣ୍ଟରନ୍ୟାସନାଲ୍‌ 
ସେଣ୍ଟରରେ ରହିବା, ଖାଇବା ଓ ପାଠ ପଢ଼ାଇବାର ବ୍ୟବସ୍ଥା ହୋଇଥ୍‌ଲା। ଯେଉଁ ଷାଠିଏ 
ଜଣ ଛାତ୍ରଛାତ୍ରୀ ଲିଙ୍କୁଇଷ୍ଟିକୃରେ ଛ” ସପ୍ତାହର ଶିକ୍ଷା ଗ୍ରହଣ କରୁଥାନ୍ତି ସେମାନେ ସମସ୍ତେ 
ଥଲେ ବିଭିନ୍ନ କଲେଜର କର୍ମରତ ତାମିଲ ଅଧ୍ୟାପକ ଓ ଅଧ୍ାପିକା। ନିମ୍ପତମ ଯୋଗ୍ୟତା 
ଥୁଲା ଲେକ୍ଚରର୍‌ ବା ରିଡ଼ର | ସେମାନଙ୍କ ଭିତରେ ଚାରି ପାଞ୍ଚଜଣ ପ୍ରଫେସର ବି ଥ୍‌ଲେ। 
ସେ ଏକ ଅଦ୍ଭୁତ ଅଭିଜ୍ଞତା ମୋର। ଛାତ୍ରମାନଙ୍କର ଆଗ୍ରହ, ଅଧ୍ଯବସାୟ ଓ ବିନମ୍ରତା 
ଅନେକଟା ଶିକ୍ଷା କରିବାର ବିଷୟ। ଆମ ଅଧ୍ଯପକମାନଙ୍କ ଭିତରେ ବିଚାର ପଡ଼ିଥାଏ, 
ମାତ୍ର ଛ'ଟି ସପ୍ତାହରେ କି ଭାଷାବିଜ୍ଞାନ ଆମେ ପଢ଼ାଇବୁ ଏମାନଙ୍କୁ ? ଦେଢ଼ମାସରେ 
ଏମାନଙ୍କୁ ଜଣେ ଜଣେ ପ୍ରବୀଣ ଭାଷାବଜ୍ଞାନୀ କରିବା ଯଦିଓ ସମ୍ଭବ ନୁହେଁ, ତଥାପି ଭାଷା 
ବିଷୟରେ ଏମାନଙ୍କଠାରେ ସଚେତନତା ସୃଷ୍ଟି କରିପାରିଲେ ଶ୍ରମ ସାର୍ଥକ ହେବ ଏବଂ 
ସେୟାହିଁ ହେଲା ଓ ଏହି ଚେଷ୍ଟାରୁ ଯେଉଁ ସଫଳତା ମିଳିଲା ଆମକୁ, ତାହା ସାଇତି ରଖ୍ବା 
ପରି ଏକ ଅଭିଜ୍ଞତା । ମାଡ୍ରାସ ଗ୍ରୀଷ୍ମ କାଳୀନ ସ୍ତୁଲ୍‌ ଆଗରୁ ସେହିପରି ଗୋଟିଏ ଭାଷାବିଜ୍ଞାନର 
ସ୍ତୁଲ୍‌ ମଧ୍ଯ ସ୍ବର୍ଗତଃ ଅଧ୍ୟାପକ ବିଧୁଭୂଷଣ ଦାସଙ୍କ ଚେଷ୍ଟାରେ ଭୁବନେଶ୍ବରରେ ଆୟୋଜିତ 
ହୋଇଥଲା ଓ ଏଠାରେ ଛାତ୍ରଛାତ୍ରୀମାନେ ମଧ୍ଯ ଥୁଲେ ଅଧ୍ୟାପକ, ଅଧାପିକା; କିନ୍ତୁ ଏହା 
ମୁଖ୍ୟତଃ ଓଡ଼ିଆ ଅଧ୍ଯାପକମାନଙ୍କ ପାଇଁ ଉଦ୍ଦିଷ୍ଟ ହୋଇପାରିଲା ନାହିଁ। ଓଡ଼ିଆ ବିଭାଗର 
ମାନବ ସମ୍ବଳକୁ ଉପଯୋଗ କରିବାକୁ ହେଲେ ଓ ସେମାନଙ୍କ ଭିତରୁ ଅନ୍ତତଃ କିଛି ଲୋକଙ୍କୁ 
ଭାଷା ଗବେଷଣାରେ ନିୟୋଜିତ କରିବାକୁ ହେଲେ ସେମାନଙ୍କ ମନରେ ଭାଷାପାଇଁ ଆଗ୍ରହ 
ଓ ସଚେତନତା ସୃଷ୍ଟି କରିବାକୁ ହେବ। ତାହେଲେ ଓଡ଼ିଆ ଭାଷାର ଅନେକ ଶୂନ୍ୟତା ପୂରଣ 

ଓଡ଼ିଆ ଭାଷା -ସାହିତ୍ୟର ଅଧ୍ୟାପକ ୧୩୧ 


କରାଯାଇ ପାରିବ। ବରଁମାନ ଏପରି ଏକ ଅବସ୍ଥା ସୃଷ୍ଟି ହୋଇଛି ଯେ, ଭାଷା ପ୍ରତି କାହାର 
ଆଗ୍ରହହିଁ ନାହିଁ> ଚେଷ୍ଟା ଦେଖାଦେବ କେଉଁଠୁ ? 

ଭାଷା ନାମରେ ଓଡ଼ିଆ ଶବ୍ଦର ଉତ୍ପରି ଓ ବ୍ୟୁପୂରିକୁ ନେଇ, ଶହେ ବର୍ଷର ପ୍ରାଚୀନ 
ଧାରାରେ ଓଡ଼ିଆ ବିଭାଗମାଙ୍କରେ ଭାଷାତର୍୍‌ ଶିକ୍ଷା ଦିଆଯାଇଥାଏ। ଢଣେ ମୁଖ୍ୟମନ୍ତ୍ରୀ ବି 
ସେଥ୍‌ରେ ମାତିଲେ। ବହୁ ଟଙ୍କା ଖର୍ଚ କରି ଓଡ଼ିଆର ଏକ ବ୍ୟୁପୂରିମୂଳକ ଅଭିଧାନ 
ଲେଖାଇବାକୁ ପଣ କଲେ ଓ ପର୍ଯ୍ୟାପ୍ତ ଅନୁଦାନ ବି ଦେଲେ। ଆନୁଷଟ୍ିକ ଗବେଷଣା ଓ 
ନିର୍ଦ୍ଦେଶନା ଅଭାବରେ ଏହା ହୋଇ ତ ପାରିଲାନାହିଁ, ବୃଥାରେ କିଛି ଲୋକ ଟଙ୍କା ଖାଇଗଲେ 
ଓ କିଛି ଲୋକ ବଦନାମ ହେଲେ। କେହି କହିପାରିବ କି ଗୋଟିଏ ବ୍ୟୁପ୍ନରିମୂଳକ ଅଭିଧାନର 
କି ଆବଶ୍ୟକତା ଅଛି ବର୍ଭମାନ ଓଡ଼ିଆ ଭାଷାର ଉନ୍ନତିପାଇଁ ? ଯେଉଁଭାଷାର ସାଧାରଣ, 
ପ୍ରାମାଣିକ ଅଭିଧାନଟିଏ ନାହିଁ, ସେ ଭାଷାର ଶବ୍ଦର ମୂଳ ଖୋଜାଚାଲିଛି ଓ ସେ ବିଷୟରେ 
ଛାତ୍ରମାନଙ୍କୁ ଶିକ୍ଷା ଦିଆହେଉଛି ନାନା ଭୁଲ୍‌ ତଥ୍ଯ। ଉଦାହରଣସ୍ବରୂପ ' ନଡ଼ିଆ” ପରି 
ଗୋଟିଏ ଶବଦ ନିଆଯାଉ। ଅଧ୍କାଂଶ ଓଡ଼ିଆ ଅଧ୍ୟାପକ କହିବେ ଏହା ସଂସ୍କୃତ 'ନାରିକେଳ' 
ଶବ୍ଦରୁ ଉତ୍କୃତ। କିନ୍ତୁ ସଂସ୍କୃତ ର” ଓଡ଼ିଆରେ ‘ଡଂ ହୁଏ କି ନାହିଁ, ସେ କଥାଟି ଅନୁସନ୍ଧାନ 
କରିବାର ସଚେତନତା ଓଡ଼ିଆ ଅଧ୍ଯାପକମାନଙ୍କର ନାହିଁ, ଥ୍ଲେ ସେମାନେ ଅବଶ୍ୟ କୁହନ୍ତେ 
ଯେ, ଓଡ଼ିଆ ନଡ଼ିଆ ଶର ମୂଳ ସଂସ୍କୃତ ନାରିକେଳ ନୁହେଁ ବରଂ ସାରଳାଦାସ ବ୍ୟବହାର 
କରିଥ୍ବା ‘ନାରିକେଳଂ ଶବ୍ଦଟି ମୂଳ ହେବାପାଇଁ ବେଶି ଯୋଗ୍ୟ ଓ ବିଜ୍ଞାନସିଦଧ। ଆମେ 
ଆଗରୁ କହିଛୁ ଯେ ଭାଷାଚର୍ଚା ଆବେଗର ବିଷୟ ନୁହେଁ; ଏହା ତାରକ ପ୍ରମାଣ ଉପରେ ହିଁ 
ନିର୍ଭର କରେ। ଓଡ଼ିଆ ଅଧ୍ଯାପକମାନଙ୍କ ଭିତରେ ସେହି ସଚେତନତା ଯେପର୍ଯ୍ୟନ୍ତ ପ୍ରବେଶ 
କରିନାହିଁ ଭାଷାଚଚୀ କରିବାର ଅଧ୍କାର ବା ଯୋଗ୍ୟତା ସେମାନଙ୍କଠାରେ ନାହିଁ। ସେହି 
ସଚେତନତା ଟିକକ ସୃଷ୍ଟି କରିବାକୁ ପଡ଼ିବ ଆମର ଶହ ଶହ ସାହିତ୍ୟ ଶିକ୍ଷକମାନଙ୍କ ଭିତରେ, 
ତା” ହେଲେ ଅଦ୍ଧୀଧ୍କ ଶିକ୍ଷକ ଭାଷାରେ ଆଗ୍ରହ ଦେଖାଇବେ ଓ ଭାଷାର ଏ ବିରାଟ 
ଶୂନ୍ୟତା ପୂରଣ ହୋଇପାରିବ। 

ଓଡ଼ିଆ ଭାଷାର ବିଜ୍ଞାନସିଦ୍ଧ ବ୍ୟାକରଣଟିଏ ଏପର୍ଯ୍ୟନ୍ତ ଲେଖାହୋଇ ପାରିନାହିଁ, 
ପ୍ରଚଳିତ ଶବ୍ଦସମୂହପାଇଁ ଅଭିଧାନଟିଏ ନାହିଁ, ଓଡ଼ିଆ ଭାଷାର ଇତିହାସ ଲେଖାହୋଇ 
ପାରିନାହିଁ, ଅଣ-ଓଡ଼ିଆ ଭାଷୀ ଛାତ୍ରମାନଙ୍କପାଇଁ ପ୍ରୟୋଜନୀୟ ଶିକ୍ଷା-ସାମଗ୍ରୀ ନାହିଁ, 
ଓଡ଼ିଆ ପ୍ରାଚୀନ ପୋଥ୍‌ ଓ ଅଭିଲେଖର ବିଜ୍ଞାନସମ୍ମତ ସଂସ୍କରଣ ପ୍ରକାଶ ପାଇନାହିଁ, ଓଡ଼ିଆ 
ଲିପିର ସଂସ୍କାର କରାଯାଇପାରୁନାହିଁ, ଓଡ଼ିଆ ଉପଭାଷାଗୁଡ଼ିକର ସର୍ବେକ୍ଷଣ ହୋଇନାହିଁ, 
ନିରକ୍ଷର, ନବସ୍ବାକ୍ଷରମାନଙ୍କପାଇଁ ଉପଯୁକ୍ତ ପାଠ୍ୟପୁସ୍ତକ ନାହିଁ, ଆଦିବାସୀ ଭାଷାଗୁଡ଼ିକ 
ପାଇଁ ତୁଳନାମ୍ମକ ଓଡ଼ିଆ ଶିକ୍ଷା ସାମଗ୍ରୀ ନାହିଁ, ବୈଷୟିକ ଓ ପାରିଭାଷିକ ଶଦାବଳୀ 
ପ୍ରସ୍ତୁତ ହୋଇନାହିଁ, ବୃତଭିଗତ ଶଦ୍ଦମାଳାଗୁଡ଼ିକ ସଂଗୃହୀତ ହୋଇନାହିଁ, ସାହିତ୍ୟର ଶୈଳୀ 
ବିଷୟକ ଚଢାର ଆରମ୍ଭ ହୋଇନାହିଁ, ଶବ୍ଦଗୁଡ଼ିକର ଭାଷାରେ ଆପେକ୍ଷିକ ବ୍ୟାବହାରିକ, 


Digitized by srujanika@gmail.com 


୧୩୨ ଓଡ଼ିଆ ଭାଷା ପ୍ରସଙ୍ଗ 


ଚଞ୍ଚଳତା ଗଣାହୋଇନାହିଁ, ଠିକ୍ଭାବେ ଭାଷା କହିପାରୁନଥ୍ବା ବା ଉଚ୍ଚାରଣ ବିଭ୍ରାଟରେ 
ଭୋଗୁଥ୍ବା ଖନା, ଅପାରଗ, ବିକଳାଙ୍ଗ ବା ରୋଗୀମାନଙ୍କ ପାଇଁ ଓଡ଼ିଆ ଧ୍ଵନିତାର୍ଵିକ 
ବିବରଣୀ ନାହିଁ, ସରକାରୀ ଭାଷା ଓ କୋର୍ଟ କଚେରୀର ନଥ୍ପତ୍ରପାଇଁ ଭାଷାଗତ ପରମ୍ପରା 
ସୃଷ୍ଟି ହୋଇନାହିଁ, ବିଭିନ ବିଜ୍ଞାନ, ସମ୍ବିଧାନ ଆଇନଜାନୁନ୍‌ର ପ୍ରାମାଣିକ ଅନୁବାଦପାଇଁ 
କ୍ଷେତ୍ର ପ୍ରସ୍ତୁତ ହୋଇନାହିଁ, ଓଡ଼ିଶାର ଅଧ୍କାଂଶ ଆଦିବାସୀ ଭାଷାକୁ ଓଡ଼ିଆରେ 
ଲେଖ୍ବାପାଇଁ ଅକ୍ଷର ତିଆରି ହୋଇନାହିଁ ¬ ଏପରି ବହୁ ଭାଷାତାତ୍ବିକ ଅଭାବ ଆମ ଭାଷାର 
ରହିଛି ଯାହାକୁ ପୂରଣ କରିବାକୁ ହେଲେ ଆମର ଶହ ଶହ ସଂଖ୍ୟାରେ ନିଷ୍ଠାପର କର୍ମୀ 
ଆବଶ୍ୟକ । କେଉଁଠୁ ଆସିବେ ଏତେ ଲୋକ ଓ ଅର୍ଥ ଏସବୁ କାମ କରିବାପାଇଁ ? ତେଣୁ, 
ଶହ ଶହ ଓଡ଼ିଆ ଅଧ୍ୟାପକ ଯେଉଁମାନେ କବିତା ଲେଖ୍‌ ବା ଅକାଳେ ସକାଳେ ସାହିତ୍ୟିକ 
ପ୍ରବନ୍ଧଟିଏ ଲେଖ୍‌ ସମୟର ଅପବ୍ୟବହାର କରୁଛନ୍ତି, ସେମାନେ ଯଦି ଭାଷା-ବିଷୟକ 
କିଛିଟା ପ୍ରାଥମିକ ଜ୍ଞାନଲାଭ କରନ୍ତେ, ତାହେଲେ ଭାଷାର ବହୁତ କିଛି ଉନ୍ନତି କରାଯାଇ 
ପାରନ୍ତା । 

ସାର୍‌ ଜର୍୍ଚ ଗ୍ରୀଅରସନ୍୍‌ବ ବା ଜନ୍‌ ବୀମ୍‌ ପରି ଯୋଗଜନ୍ମାମାନେ କିଛି ପେଷାଦାର 
ଭାଷାତତ୍ତ୍ବବିଦ ନଥ୍‌ଲେ। ବୃତ୍ତିରେ ସେମାନେ ଥ୍ଲେ ସରକାରୀ ପ୍ରଶାସନିକ । ଭାଷା- 
ଚଟ୍ଟୀ ଥୁଲା ସେମାନଙ୍କର ଏକପ୍ରକାର ହବି। ସେହି ହବିକୁ ନିଶାରେ ପରିଣତ କରି ସେମାନେ 
ଯେଉଁ ମହାନ୍‌ ଭାଷାତାର୍ବିକ କୃତିମାନ ଭବିଷ୍ୟତବ ପାଇଁ ଛାଡ଼ିଯାଇଛନ୍ତି, ତାହା ଭାରତକୁ 
ସେମାନଙ୍କ ନିକଟରେ ଚିରଦିନପାଇଁ ରଣୀ କରି ରଖ୍ବ | ଭାଷାର ଚରିତ୍ର ବିଷୟରେ କିଛିଟା 
ସାଧାରଣଜ୍ଞାନ ଆହରଣ କରି, କେବଳ ପ୍ରଗାଢ଼ନିଷ୍ଠା ଓ ନିଛକ ପରିଶ୍ରମ ବଳରେ ସେମାନେ 
ଏ ଚୂଡ଼ାରେ ପହଞ୍ଚ୍‌ ପାରିଥ୍‌ଲେ। ଭାଷା ବିଷୟରେ ସେହି ସାଧାରଣ୍ଞାନ ଅୂଲେ, ଯାହା 
ଲାଭ କରିବା ମଧ୍ଯ ସେପରି କଷ୍ଟକର ନୁହେଁ, ଜଣେ ଶିକ୍ଷିତ ବ୍ୟକ୍ତି ଭାଷା ବିଷୟରେ ନାନା 
କାର୍ଯ୍ୟ କରିପାରେ। ଓଡ଼ିଆ ଭାଷା ସାହିତ୍ୟ ବିଭାଗର ଅଧ୍ୟାପକ ଓ ଶିକ୍ଷକମାନଙ୍କ ପକ୍ଷରେ 
ଭାଷା ବିଷୟରେ ସେହି ସାଧାରଣଞ୍ଞାନ ଲାଭ କରିବା ଆଦୌ ଅସମ୍ଭବ ନୁହେଁ । ଯଦି 
ସେମାନେ ଏଥ୍‌ରେ ସ୍ଵଇଚ୍ଛାରେ ଆଗ୍ରହ ନଦେଖାର୍ତି, ସେମାନଙ୍କୁ ବାଧ୍ୟ କରାଯିବା ଉଚିତ। 
ଓଡ଼ିଆ ଭାଷା-ସମ୍ପର୍କିତ ଗବେଷଣାରେ ବ୍ୟାପ୍ତ ହେବାପାଇଁ କେତେଦିନ ଆଉ ହଜାର 
ହଜାର ଶିକ୍ଷିତ ବ୍ୟନ୍ତି ସାରଳା ମହାଭାରତରେ ନାରୀ ଚରିତ୍ର ବା ଗଙ୍ଗାଧରଙ୍କ ପ୍ରକୃତି 
ବର୍ଣ୍ଣନା ଉପରେ ଥ୍‌ସିସ୍‌ ଲେଖୁଥ୍ବେ ? ଭାଷାରେ ବହୁ ବିଷୟ ରହିଛି ଯେଉଁଥ୍ପାଇଁ ବିରାଟ 
ବୈଷୟିକ ଜ୍ଞାନର ଆଦୌ ପ୍ରୟୋଜନ ନାହିଁ। ସାମାନ୍ୟ ଚେଷ୍ଟା କଲେ ଓ ପରିଶ୍ରମ କରିବାକୁ 
ରାଜି ଥ୍ଲେ, ସେମାନେ ବହୁ ପ୍ରାଥମିକ ବିଷୟରେ ଗବେଷଣା କରିପାରିବେ। ବସ୍ତୁତଃ 
ଓଡ଼ିଆ ଭାଷା ଗବେଷଣାର ମୁଖ୍ୟ ପ୍ରତିବନ୍ଧକ ହେଉଛି ପ୍ରାଥମିକ ବିବରଣୀର ଅଭାବ, 
ଯେପରି ପ୍ରାଚୀନ ପୋଥ୍‌ପତ୍ରର ବିଜ୍ଞାନସମ୍ମତ ସଂସ୍କରଣ (ଶୁବ୍ଧ ସଂସ୍କରଣ ନୁହେଁ)! 
ପୋଥ୍ଗୁଡ଼ିକର ଏପରି ସଂସ୍କରଣ ପ୍ରକାଶିତ ନହେବା ପର୍ଯ୍ୟନ୍ତ ଓଡ଼ିଆ ଭାଷାର ଇତିହାସ 

ଓଡ଼ିଆ ଭାଷା-ସାହିତ୍ୟର ଅଧ୍ୟାପକ ୧୩୩ 


ଲେଖ୍ବା ଭାଷାବିଜ୍ଞାନୀମାନଙ୍କ ପକ୍ଷରେ ସମ୍ଭବ ନୁହେଁ। ସେହିପରି ସମ୍ବାଦପତ୍ର, ରେଡ଼ିଓ 
ଟେଲିଭିଜନ୍‌ରୁ ନୂତନ ଶବ୍ଦର ଆହରଣ! ଏହି ଆହରଣ ନହେବା ପର୍ଯ୍ୟନ୍ତ ଗୋଟିଏ ଆଧୁନିକ 
ଓଡ଼ିଆ ଅଭିଧାନ ସଙ୍କଳିତ କରାଯାଇ ପାରିବନାରହିଁ। ବିଭିନ୍ନ ବୃତ୍ତି ମଧ୍ୟରେ ଚଳୁଥ୍ବା ଶବଗୁଡ଼ିକ 
ସଂଗୃହୀତ ନହେଲେ ବୈଷୟିକ ଶବ୍ଦାବଳୀର ରଚନା ନିଶ୍ଚୟ ବ୍ୟାହତ ହେବ। 
ଉପଭାଷାଗୁଡ଼ିକର ସାମଗ୍ରୀ ସଂଗୃହୀତ ନହେଲେ, ଓଡ଼ିଶାରେ ନାଗସାପ ପରି ଯେଉଁ 
ଆଞ୍ଚଳିକତା ଫଣା ଟେକିଛି ତା'ର ନିରାକରଣ କରାଯାଇପାରିବନାହିଁ। ଏହିପରି ଭାଷା 
ଗବେଷଣାରେ ଅନେକଗୁଡ଼ିଏ ପ୍ରାଥମିକ ବିଷୟ ରହିଛି, ଯେଉଁଅ୍ପାଇଁ ଭାଷାବିଜ୍ଞାନରେ 
ଗଭୀର ଜ୍ଞାନର ପ୍ରୟୋଜନ ଆଦୌ ନାହିଁ। ଭାଷା ବିଷୟରେ ସାମାନ୍ୟ ସଚେତନତା ଅର୍ଚନ 
କଲେ ଓ ସ୍ଵଭାବସୁଲଭ ସାହିତ୍ୟିକ ଭାବପ୍ରବଣତାରେ ଭାସିନଯାଇ ମୁଣ୍ଡ ଓ କାନ ଠିକ୍‌ 
ରଖ୍ଲେ ଓଡ଼ିଆ ଅଧ୍ୟାପକ ଓ ଶିକ୍ଷକମାନେ ଓଡ଼ିଆ ଭାଷାର ଗବେଷଣା କ୍ଷେତ୍ରରେ ବହୁ 
ପ୍ରାରମ୍ଭିକ କାମ କରିପାରନ୍ତେ। ଗୋପାଳଚନ୍ଦ୍ର ପ୍ରହରାଜ ବା ପଣ୍ଡିତ ନୀଳକଣ୍ଠ, ଏପରିକି 
ରାଧାନାଥ ଓ ଫକୀରମୋହନ ବି ଭାଷାବିଜ୍ଞାନୀ ନଥ୍ଲେ। ଓଡ଼ିଆ ଭାଷା ଉପରେ କାମ 
କରିଥ୍ବା ସଟନ୍‌ଙ୍କଠାରୁ ଆରମ୍ଭ କରି ଆଣ୍ଡର୍‌ସନ୍ନଙ୍କ ପର୍ଯ୍ୟନ୍ତ ବିଦେଶୀ ମିଶନାରୀମାନେ 
ବି ଭାଷାବିଜ୍ଞାନରେ ସେପରି କିଛି ଧୂରୀଣ ବ୍ଯକ୍ତି ନଥୁଲେ; କିନ୍ତୁ ସେମାନଙ୍କର ଭାଷା 
ପାଇଁ ଆଗ୍ରହ ଥ୍ଲା। ଫଳରେ ପୂର୍ଣ୍ଣଚନ୍ଦ୍ର ଭାଷାକୋଷ ପରି ଏକ ବିଶାଳ ଅଭିଧାନ ସଙ୍କଳିତ 
ହୋଇପାରିଲା ବା ଓଡ଼ିଆ ଭାଷାର ଏତେଗୁଡ଼ିଏ ବ୍ୟାକରଣ ଲେଖାଯାଇପାରିଲା। ଏ 
କୃତିଗୁଡ଼ିକରେ ଯେ ଭୁଲ୍‌ ନାହିଁ ନୁହେଁ। ଭୁଲ୍‌ ବା ଅଭାବ ରହିବା ସ୍ଵାଭାବିକ । ଭାଷା ଏତେ 
ଅସୀମ ଓ ବ୍ୟାପ୍ତ ଯେ, ତାଲିମପ୍ରାପ୍ତ ଭାଷାବିଜ୍ଞାନୀମାନଙ୍କ ଗବେଷଣାରେ ମଧ୍ଯ ଭୁଲ୍‌ ଓ 
ଅଭାବ ରହିଯାଏ। ସେଥ୍ପାଇଁ ବ୍ୟସ୍ତ ହୋଇ ପଡ଼ିବାର କୌଣସି କାରଣ ନାହିଁ। ଭୁଲ୍‌ ସର୍ତ 
ଓଡ଼ିଆ ଭାଷା ଉପରେ କାମ ଅବ୍ୟାହତ ରହିବା ଉଚିତ। ପ୍ରଥମେ ଗୋଟିଏ କାମ ଆରମ୍ଭ 
ହେଲେ ସେଇଠି ତା'ର ଶେଷ ହୁଏନାହିଁ। ପରବରୀ ଗବେଷଣାଦ୍ଵାରା ତା'ର ଉନ୍ନତି ଘଟେ। 
ଅଭାବ ପୂରଣ କରାଯାଏ; କିରୁ ବର୍ଭମାନ କିଛି ତ ହେଉନାହିଁ ଓଡ଼ିଆ ଭାଷା ଭପରେ। 
ହଜାର ହଜାର ଓଡ଼ିଆ ଅଧ୍ୟାପକ କବିତା ଲେଖ୍ବାରେ ବ୍ୟସ୍ତ ନହେଲେ ଅଜସରେ ବସିରହି 
ସମୟ ବରବାଦ କରୁଛଚ୍ତି। ଓଡ଼ିଆ ଭାଷା ସାହିତ୍ୟର ଅଵଦ୍ଧାଧ୍କ ଲୋକଙ୍କୁ ଓଡ଼ିଆ ଭାଷା 
ପାଇଁ କାମ କରିବାପାଇଁ ବାଧ୍ୟ କରାଯିବା ଉଚିତ। ସେମାନେ ଯଦି ନକରିବେ ସେମାନଙ୍କୁ 
ନିଲମ୍ବିତ କରାଯାଉ! ତା” ନହେଲେ ସେମାନଙ୍କ ବିଭାଗର ନାମକରଣରୁ ଭାଷା ଶହ୍ଦକୁ 
ପ୍ରତ୍ୟାହାର କରାଯାଇ ଓଡ଼ିଆ ଭାଷା ସହିତ ସେମାନଙ୍କ ସମ୍ବନ୍ଧକୁ ସ୍ବୀକୃତି ଦିଆନଯାଉ। 
ସେମାନେ ମିଛରେ ନିଜର ବିଭାଗକୁ ଭାଷା-ସାହିତ୍ୟ ବିଭାଗଭାବେ ନାମକରଣ କରି 
ଦେଶର ସୀମିତ ସମ୍ବଳକୁ ଲୁଟ୍‌ କରୁଛନ୍ତି ଓ ସେମାନଙ୍କ ଦକ୍ଷତାର ଭୁଲ୍‌ ପରିଚୟ ଦେଉଛନ୍ତି। 
ଏହା ଅନୈତିକ । ବରଂ ସେମାଙ୍କର ଏହି ଅନୈତିକତା ଯୋଗୁଁ ସାରୀ ଦେଶରେ ଏକ ଭୁଲ୍‌ 
ଧାରଣା ସୃଷ୍ଟି ହୋଇଛି ଯେ, ଓଡ଼ିଶାରେ ବହୁ ଭାଷାଭିଜ୍ଞ ବିଦ୍ଧାନ୍‌ ଅଛନ୍ତି ଓ ସେମାନେ 

୧୩୪ ଓଡ଼ିଆ ଭାଷା ପ୍ରସଙ୍ଗ 


ଓଡ଼ିଆ ଭାଷା ଉପରେ କାମ କରୁଛତ୍ତି। ସେମାନଙ୍କ ରକ୍ଷଣାବେକ୍ଷଣପାଇଁ ପର୍ଯ୍ୟାପ୍ତ ଧନ 
ମଧ୍ଯ ରାଜକୋଷରୁ ଖର୍ଚ ହେଉଛି। ଏହା ଆଦୌ ସତ୍ୟ ନୁହେଁ। ଓଡ଼ିଆ ଭାଷା-ସାହିତ୍ୟ 
ବିଭାଗଗୁଡ଼ିକର ଆଉଟ୍‌ -ପୁଟ୍କୁ ପରୀକ୍ଷା କରି ଦେଖାଯାଉ ବିଗତ ଅର୍ବଶତାହୀ ଭିତରେ 
ଏହି ବିଭାଗଗୁଡ଼ିକରୁ କେତେ ପ୍ରତିଶତ ଗବେଷଣାମୂଳକ ଲେଖା ଓଡ଼ିଆ ଭାଷା ଉପରେ 
ପ୍ରକାଶିତ ହୋଇଛି। କେତେଜଣ ଭାଷା-ବିଷୟକ ଥ୍ସିସ୍‌ ଲେଖ୍ଛନି କି ଭାଷା ବିଷୟରେ 
କେତୋଟି ସଂପାନ ଓ ସେମିନାର ହୋଇଛି। କିଛି ହୋଇନାହିଁ କହିଲେ ଚଳେ। ଅଧ୍ୟାପକମାନେ 
ଭାଷା ନାମରେ ଦରମା ନେଇ ମସ୍ତିରେ ମାତିଛନ୍ତି। କବିତା ଲେଖୁଛନ୍ତି। ବଙ୍ଗଳା ଓ ହିନ୍ଦୀ 
ବହିରୁ କପି କରି ସାହିତ୍ୟିକ ପ୍ରବନ୍ଧ ଲେଖ୍‌ଛନ୍ତି ଓ କବି ଅଫିସରୁ ମାନଙ୍କ ତଳିପାରେ ତେଲ 
ମାଲିସ୍‌ କରୁଛନି। ସୃଜନଶୀଳ ସାହିତ୍ୟ ନାମରେ ଯେଉଁ ଭାଣ୍ଡାମି ଚାଲିଛି ଏ ଦେଶରେ, 
ସେଥ୍ପାଇଁ ମୁଖ୍ୟତଃ ଦାୟୀ ଏହି ଓଡ଼ିଆ ଭାଷା ସାହିତ୍ୟର ଅଧ୍ଯୟାପକମାନେ। ଭାଷା କଥା 
ଦୃରେଥାଉ, ଯେଉଁ ସାହିତ୍ୟକୁ ନେଇ ସେମାନେ ପେଟପାଟଣା କରୁଛନ୍ତି, ସେ ବହିଗୁଡ଼ିକୁ 
ମଧ୍ଯ ସେମାନେ ପଢ଼ୁନାହାରି। ରମାକାନ୍ତ ରଥ କହିବେ ଦୁଇ ବର୍ଷତଳେ କଲିକତାରେ 
ଗୋପୀୟବାବୁଙ୍କର ଦାଦିବୁଢ଼ା'ର ବଙ୍ଗଳା ଅନୁବାଦର ଏକ ଉନ୍ମୋଚନ ସଭାରେ ସ୍ଥାନୀୟ 
ବଙ୍ଗୀୟ ଆଲୋଚକମାନଙ୍କଦ୍ଧାରା ଯେଉଁ ଦରର ଆଲୋଚନା ହୋଇଥଲା ତା'ର ଶତାଂଶରୁ 
ଏକାଂଶ ଓଡ଼ିଆ ସାହିତ୍ୟ କ୍ଷେତ୍ରରେ ହୁଏନାହିଁ। ତା'ହେଲେ କ'ଣ କରୁଛରି ଏତେଗୁଡ଼ାଏ 
ଲୋକ ? ନା ଭାଷା ଉପରେ ନା ସାହିତ୍ୟ ଉପରେ ସେମାନେ କାମ କରୁଛଚ୍ତି। ଭାଷା 
ଉପରେ ସେମାନେ କିଛି କରିପାରିବେନାହିଁ ବୋଲି କରୁନାହାର୍ି ଓ ସାହିତ୍ୟ ଉପରେ 
ଯାହା କରୁଛରି ତାହା ଗଙ୍ଗାଜଳରେ ଗଟଙ୍ଗାପୂଜା ପରି। 

କିନ୍ତୁ ଓଡ଼ିଆ ଅଧ୍ୟାପକମାନେ ଓଡ଼ିଆ ଭାଷା ସମ୍ବନ୍ଧୀୟ ଗବେଷଣା କରିପାରିବେନାହିଁ 
କାହିଁକି ? ଏକଥା ଅବଶ୍ୟ ସତ୍ୟ ଯେ, ଭାଷା ଉପରେ କାମ କରିବାପାଇଁ ଅନେଶ୍ବତ ଭାଗ 
ଓଡ଼ିଆ ଅଧ୍ଯାପକଙ୍କର ପ୍ରାରମ୍ଭିକ ଜ୍ଞାନ ନାହିଁ ବା ସେ ଦିଗରେ ପ୍ରସ୍ତୁତି ନାହିଁ ; କିରୁ ଭାଷା- 
ବିଷୟକ ପ୍ରାରମ୍ଭିକଞ୍ଞାନ ଖୁବ୍‌ ଅନ ସମୟ ଭିତରେ ସେମାନଙ୍କୁ ଦିଆଯାଇ ପାରିବ। କର୍ମକାତ୍ତୀ 
ଓ ନେତୃତ୍ସର ଅଭାବରେ ଏହା ହୋଇପାରୁନାହିଁ। ଦୁଇ ତିନୋଟି ଦେଢ଼ମାସିଆ ଭାଖାବିଜ୍ଞାନର 
ସ୍ତ୍ରଲ୍‌ ଯଦି ବର୍ଷକ ଭିତରେ କରାଯାଇପାରେ ଓ କିଛି କିଛି ବଛା ବଛା ଆଗ୍ରହୀ ଅଧ୍ୟାପକଙ୍କୁ 
ସେହି ସ୍କୁଲରେ ତାଲିମ ଦେବାପ୍ରାଇଁ ବାଧ୍ଯ କରାଯାଏ, ତା” ହେଲେ ଏହି ଅଭାବ ଅଚିରେ 
ଦୂର ହୋଇପାରିବ। କି ପ୍ରକାରର ପାଠ୍ୟକ୍ରମ ଏଇ ସ୍ତ୍ରଲରେ ଅନୁସୃତ ହେବ, ସେ ବିଷୟରେ 
ଓଡ଼ିଶାର ଭାଷା-ବିଜ୍ଞାନୀମାନଙ୍କ ପରାମର୍ଶ ନିଆଯାଇପାରେ। ଏଥ୍‌ପାଇଁ ସମ୍ବଳ ଆଦୌ 
ଅଭାବ ହେବନାହିଁ! ୟୁ.ଜି.ସି. ଖୁସୀ ମନରେ ଏହା ଦେବ | ତା” ନହେଲେ ରାଜ୍ୟ ସରକାର 
ଏହା ବହନ କରିବେ | ହଜାର ହଜାର ଓଡ଼ିଆ ଅଧ୍ୟାପକ ବର୍ରମାନ ଅଥର୍ବ ହୋଇ ବସିଛନ୍ତି — 
ବସ୍ତୁତଃ କିଛି କରୁନାହାନ୍ତି। ଏହି ବିରାଟ ମାନବସମ୍ବଳକୁ ଯୋଗ୍ୟତା ଯୋଗାଇ ଦେବାକୁ 
ହେଲେ ଏହା ବଦଖର୍୍ଚ ହେବନାହିଁ। କିଛି ଭାଷା “ସଚେତନ କର୍ମୀ ଓଡ଼ିଆ ବିଭାଗ ଭିତରେ 

ଓଡ଼ିଆ ଭାଷା -ସାହିତ୍ୟର ଅଧ୍ୟାପକ ୧୩୫ 


ପଶିଲେ ସାହିତ୍ୟର ଉନ୍ନତିରେ ମଧ୍ଯ ଏହା ପ୍ରତିଫଳିତ ହେବ, କାରଣ ଭାଷା ଗବେଷଣା 
ଭାବପ୍ରବଣତାର ଧାରଧାରେନାହିଁ। ଅନ୍ୟାନ୍ୟ ବିଜ୍ଞାନ ପରି ଏହା ଏକ ପ୍ରତ୍ୟକ୍ଷ ବିଜ୍ଞାନ 
ଯେଉଁଥ୍‌ରେ ତଥ୍ୟ ଓ ସତ୍ୟକୁ ସର୍ବୋଚ୍ଚ ମୂଲ୍ୟ ଦିଆଯାଇଥାଏ। ସାହିତ୍ୟ ସମାଲୋଚନା 
ପରି ଏହା ଫମ୍ପା ଶବ୍ଦର ଟାତୁରୀ ନୁହେଁ। ଭାଷା ଦୃଷ୍ଟିରୁ ସୃଜନଶୀଳ ସାହିତ୍ୟରେ ଭାଷାର 
ବହୁ ଅପବ୍ୟବହାର ହୋଇଥାଏ ଓ ଶହର ସତ୍ୟତ୍ବା ରକ୍ଷା କରାଯାଇନଥାଏ। ଏହି ଦୁର୍ବଳତା 
ଦୂର ହେବା କି ପ୍ରାଚୀନ କି ଆଧୁନିକ, କୌଣସି ସାହିତ୍ୟର ଶୈଳୀଗତ ଆଲୋଚନା 
ଓଡ଼ିଆରେ ଆରମ୍ଭ ବି ହୋଇନାହିଁ“ ଅଥଚ ଶୈଳୀହିଁ ହେଉଛି କବି। ଶୈଳୀ ବିହୀନ ସାହିତ୍ୟ 
ଖବରକାଗଜ ଲେଖା ପରି ନିର୍ଜୀବ ଓ ସ୍ଥାଣୁ । ପ୍ରକୃତ ସାହିତ୍ୟକୁ ଚିହ୍ସାଯାଏ ତାର ଶୈଳୀରୁ, 
ତା'ର ଷ୍ଟାଇଲ୍‌ରୁ, ଆଉ ଷ୍ଟାଇଲ୍‌ ହେଉଛି ଏକ ଭାଷା-ଆଶ୍ରିତ ଧାରା। ଷ୍ଟାଇଲ୍ଲକୁ ବାଦ୍ଵ 
ଦେଲେ କୌଣସି ପାର୍ଥକ୍ୟ ନାହିଁ ରମାକାନ୍ତ ରଥ ଓ ଅନାମ କବିଙ୍କ ଭିତରେ। ସାହିତ୍ୟର 
କଳାମ୍ବକତା ଫୁଟିଉଠିଥାଏ ସାହିତ୍ୟିକ ଶୈଳୀରୁ ବା ଭାଷାର ବ୍ୟକ୍ତିଗତ ବ୍ୟବହାରରୁ । ଏହି 
ଶୈଳୀକୁ କେନ୍ଦ୍ର କରି ପ୍ରାଚୀନ ସାହିତ୍ୟର ବହୁ ଲେଖକଙ୍କୁ ଚିହ୍ନଟ କରାଯାଇପାରେ ଓ 
ସାହିତ୍ୟର ଇତିହାସକୁ ସମୃଦ୍ଧ ଓ ନିଭ୍ଧଲ୍‌ କରାଯାଇପାରେ । ଶେଷରେ ପୁଣିଥରେ 
କୁହାଯାଇପାରେ ଯେ, ଓଡ଼ିଆ ଭାଷା ସାହିତ୍ୟର ଅଧ୍ଯାପକମାନଙ୍କୁ ବା ଏ ବିରାଟ 
ମାନବସମ୍ବଳକୁ କାମରେ ଲାଗାଯାଇପାରେ। ସାମାନ୍ୟ ତାଲିମ ଦିଆଯାଇ ସେମାନଙ୍କୁ ଓଡ଼ିଆ 
ଭାଷା ଗବେଷଣାରେ ନିୟୋଜିତ କରାଯିବାର ସମୟ ପ୍ରାୟ ଅତିକ୍ରାନ୍ତ । ତଥାପି ବି ଯଦି 
କର ପକ୍ଷ ଚୁପ୍‌ ରହନ୍ତି ନିଜେ ନିଜର କବର ଖୋଳିଲା ପରି ହେବ ଓ ଆପେ ଆପେ ଓଡ଼ିଆ 
ଅଧ୍ଯାପକମାନେ ଫାଲ୍‌ତୁ ହୋଇପଡ଼ିବେ, କାରଣ ଓଡ଼ିଆ ସାହିତ୍ୟ ବୋଲି ଆଉ କିଛି 
ରହିବନାହିଁ, ଯେହେତୁ ଓଡ଼ିଆ ଲେଖକମାନେ ଅନ୍ୟ ଭାଷାରେ ସାହିତ୍ୟ ସୃଷ୍ଟି କରିବେ। 

ବରଁ ମାନ ପରିସ୍ଥିତିରେ ଓଡ଼ିଆ ସହିତ ବିଚ୍ଛିନ୍ନାଞ୍ଚଳ ଷଢ଼େଇକଳା, ଖରସୁଆଁର 
ପୁନଃମିଶ୍ରଣ ହେବା ଯେତେ ଗୁରୁତ୍ଵପୂର୍ଣ୍ଣ ନୁହେଁ, ତା'ଠାରୁ ଆହୁରି ଶହେଗୁଣ ବେଶି ଗୁରୁତୃପୂର୍ଣ୍ଣ 
ହେଉଛି ଓଡ଼ିଶାରେ ଓଡ଼ିଆ ଭାଷା ପ୍ରତିଷ୍ଠାନ ସ୍ଥାପିତ ନହେବା । ଆଶ୍ଚର୍ଯ୍ୟର କଥା ହେଉଛି 
ଓଡ଼ିଶାରେ ରାତାରାତି ଗୋଟିଏ ସଂସ୍କୃତି ବିଶ୍ଵବିଦ୍ୟାଳୟ ଖୋଲିଗଲା, ଅଥଚ ବହୁବର୍ଷ 
ଧରି ଲେଖାଲେଖ୍‌ ଓ ଚେଷ୍ଟା ହେଉଥ୍‌ବା ସତ୍ତ୍ଵେ ଓଡ଼ିଆ ଭାଷା ଅନୁଷ୍ଠାନଟିଏ ପ୍ରତିଷ୍ଠିତ 
ହୋଇପାପରିଲା ନାହିଁ। ଏହାର ପ୍ରଧାନ କାରଣ ହେଉଛି ଯେ, ଓଡ଼ିଶାରେ ଜଣେ ବି 
ବଦ୍ଧିଢ୍ୀବୀ ନାହାର୍ତି ଯେ ଓଡ଼ିଆ ଭାଷାର ସାମ୍ପତିକ ସ୍ଥିତି କ'ଣ ଓ ସେଥ୍ପାଇଁ କ'ଣ କରାଯିବା 
ଉଚିତ ସେ ସମ୍ବନ୍ଧରେ ଜାଣନ୍ତି। ଖାଲି ବୁଦ୍ଧିଜୀବୀ ନୁହଁନ୍ତି ଓଡ଼ିଶାରେ ଗୋଟିଏ ହେଲେ 
ସ୍ବେଛାସେବୀ ସଂଗଠନ ବି ନାହିଁ; ଯେଉଁ ସଂଗଠନ ଏ ଦିଗରେ ଲୋକମତ ସୃଷ୍ଠି କରିପାରିବ 
ବା ସରକାରଙ୍କ ଉପରେ ଚାପ ପକାଇପାରିବ। ବହୁଦିନ ତଳେ ଉକ୍ସଳ ସମ୍ମିଳନୀ ବହୁ 
ଆଡ଼ମ୍ବରରେ ଘୋଷଣା କରିଥ୍‌ଲେ ଯେ- ସରକାର କରନ୍ତୁ ବା ନକରନ୍ତୁ, ଆମେ ଆମ 
ନିଜ ଚେଷ୍ଟାରେ ଗୋଟିଏ ଓଡ଼ିଆ ଭାଷା ପ୍ରତିଷ୍ଠାନ ଖୋଲିବୁ ଓ ସେଥୁପାଇଁ କୁଆଡ଼େ ଦିନ 
ବାର ବି ସ୍ଥିର ହେଲା ଓ ଓଡ଼ିଆ ଭାଷା ପ୍ରତିଷ୍ଠାନ ନାମରେ ଗୋଟିଏ ସାଇନ୍‌ ବୋର୍ଡ଼ ଲେଖାଇ 
ଭୁବନେଶ୍ବରରେ ଟଙ୍ଗାଗଲା। କୁଆଡ଼େ ଗଲା ସେ ସାଇନ୍‌ବୋର୍ଡ଼ ଓ ଓଡ଼ିଆ ଭାଷା ପ୍ରତିଷ୍ଠାନ ? 
ତାମିଲ ଭାଷାପାଇଁ ଜଣେ ସାମାନ୍ୟ ଚୋର ବୀରାସ୍ତାନର ଯେଉଁ ସଚେତନତା ଅଛି ଓ ସେ 
ତା'ନିଜ ଭାଷାପାଇଁ ଯାହା କରିପାରିଛି ଆମ ଦେଶର ଅଢ଼େଇକୋଟି ଓଡ଼ିଆଙ୍କ ଭିତରୁ 
ଜଣେ ବି ବାହାରିଲେନାହିଁ; ଯାହାଙ୍କର ସେ ସଚେତନତା ଓ ଶକ୍ତି ଅଛି। ଆମର ତଥାକଥୁ୍ତ 
ଭାଷାବିଜ୍ଞାନୀମାନେ; ଯେଉଁମାନେ ଲୋକ ଅବଗତିକୁ ଉଦ୍ବବୁଦ୍ଧ କରିପାରିଥଆା'ନ୍ତେ, 
ସେମାନେ ଖାଲି ମୁଁ ୟା କରିଛି, ମୁଁ ତା' କରିଛି କହି ଫାଇଦା ଉଠାଇବାରେ ବ୍ୟସ୍ତ। ସେମାନେ 
ସମସ୍ତେ ଜୀବନର ଶେଷ ପର୍ଯ୍ୟାୟରେ ଆସି ପହଞ୍ଚୁଲେ ବି ଏପର୍ଯ୍ୟନ୍ତ ନିଜର ବ୍ୟକ୍ତିଗତ 
ସ୍ଵାର୍ଥ ପଛରେ ଧାଇଁବାର ସ୍ଵଭାବ ସେମାନଙ୍କର ଛାଡ଼ିଲାନାହିଁ। ନା ଅଛି ସେମାନଙ୍କର 
ଗୋଟିଏ ମରଣାପନ ଭାଷାକୁ ଦିଗ୍ଦର୍ଶନ ଦେବା ପରି ବିଦ୍ୟାବୁବି, ନା ନେତୃତ ନେଲାପରି 
ଦୂରଦୃଷ୍ଠି। ଅଅଚ ସେହି ତାମିଲନାଡ଼ୁର ଜଣେ ବରିଷ୍ଠ ଭାଷାବି ଜ୍ଞାନୀ ପ୍ରଫେସର ଭି.ଆଇ. 
ସୁବ୍ରମଣ୍ୟମ୍‌¬ ସେ ବର୍ଁମାନ ଆନ୍ଧ୍ରପ୍ରଦେଶରେ ଦ୍ରାବିଡ ବିଶ୍ବବିଦ୍ୟାଳୟ, ତାମିଲନାଡୁର 
ତାଞ୍ଜୋର୍‌ରେ ତାମିଲ୍‌ ବିଶ୍ଵବିଦ୍ୟାଳୟ ଓ କେରଳର ତ୍ରିଭାନ୍ଦ୍ରମରେ ଇଣ୍ଟରନ୍ୟାସନାଲ୍‌ ସ୍ତଲ୍‌ 

ଅଫର ଦ୍ରାଭିତିଆନ୍‌ ଲିଙ୍ଗ୍ୟଷ୍ଠିକ୍‌ ସର ପ୍ରତିଷ୍ଠତା। ମାତ୍ର ଦେଢ଼ବର୍ଷ ତଳେ ନିଜ ଖର୍୍ଟରେ 
ଧାଇଁଆସିଥ୍ଲେ ସୁଦୂର ତ୍ରିଭାନ୍ଦ୍ରମରୁ ଭୁବନେଶ୍ବର, ତତକାଳୀନ ମୁଖ୍ୟମନ୍ତ୍ରୀ ଜାନକୀବଲ୍ଲଭ 
ପଟ୍ଟନାୟକଙ୍କୁ ଭେଟିବା ପାଇଁ ¬ ଯଦି ସେମାନଙ୍କ ସହଯୋଗିତାରେ ଓଡ଼ିଶାରେ ଓଡ଼ିଆ 
ଭାଷାପାଇଁ ଏକ ଅନୁଷ୍ଠାନ ଗଢ଼ାଯାଇପାରେ। ମୁଖ୍ୟମନ୍ତ୍ରୀଙ୍କୁ ଭେଟି ଫେରିବା ପରେ ତାଙ୍କର 
ବଢ୍ତବ୍ୟ ଥ୍ଲା¬ ତୁମ ନିଜଲୋକେ ଯଦି ତୁମ ନିଜଭାଷାପାଇଁ କିଛି କରିବାକୁ ନଚାହାନ୍ତି, 
ଆମେ ଚେଷ୍ଟା କଲେ କ'ଣ ହେବ ? 

କିନ୍ତୁ ଆମ ନିଜଲୋକେ ଆମ ନିଜଭାଷାପାଇଁ କିଛି କରିବାକୁ ଚାହାରି ନାହିଁ କାହିଁକି ? 
ଏହାର ପ୍ରଧାନ କାରଣ ହେଉଛି ଯେ, ଓଡ଼ିଆ ଭାଷାପାଇଁ କଂ ଣ କରାଯାଇପାରେ ସେ 
ଧାରଣା ଜଣେ ବି ଓଡ଼ିଆର ନାହିଁ। ଭାଷା ଏକ ବୈଷୟିକ ବସ୍ତୁ ଓ ଏହାର ଅଧ୍ୟୟନ ଓ 
ଗବେଷଣାପାଇଁ ପର୍ଯ୍ୟାପ୍ତ ବୈଷୟିକ ଜ୍ଞାନ ଥ୍ବା ଉଚିତ। ସେ ଞ୍ଞାନର ଘୋର ଅଭାବ 
ରହିଛି ଓଡ଼ିଶାରେ। ଯେପରି ଗୋଟିଏ ଶରୀରର ସୁସ୍ଥତା ବିଷୟରେ ଜାଣିବାକୁ ହେଲେ 
ଏହାର ନାନାପ୍ରକାରର ଲକ୍ଷଣ ପ୍ରତି ଧ୍ଯାନ ଦେବାକୁ ପଡ଼େ, ସେହିପରି ଭାଷାର ସୁସ୍ଥତା 
ବିଷୟରେ ଜାଣିବାକୁ ହେଲେ ଏହାର ବିଭିନ୍ନ ଦିଗ ପ୍ରତି ଦୃଷ୍ଟିଦେବାକୁ ପଡ଼େ। ପୁଣି, ଦେହଠାରୁ 
ବି ଭାଷା ଜଟିଳ, କାରଣ ଦେହ ଏକ ସୀମିତ ବସ୍ତୁ କିନ୍ଧୁ ଭାଷାର ସୀମା କେଉଁଠୁ ଆରମ୍ଭ 
ହୋଇ କେଉଁଠି ସରିଛି ତାହା କେବଳ ସେବିଷୟରେ ବିଶେଷ ଞ୍ଞାନଲାଭ କରିଥ୍‌ବା 
ବିଦ୍ଧାନନମାନେହିଁ କହିପାରିବେ। ସେପରି ଏକ ଅଧ୍ୟୟନ କଲ୍ଲାପରି ଲୋକ ଓଡ଼ିଶାରେ ନାହାଁନ୍ତି। 
ଏହି ଅଭାବର ବହୁ ପ୍ରମାଣ ରହିଛି ଓଡ଼ିଶାରେ। ଏବେ ସଂସ୍କୃତି ବିଶ୍ଵବିଦ୍ୟାଳୟରେ ସାମାଜିକ 
ଭାଷା-ବିଜ୍ଞାନରେ ଡିଗ୍ରୀ ଦିଆହେଉଛି। କୁହାଯାଏ ଯେ, ଏହା ଭାରତରେ ପ୍ରଥମ। 
ଭାରତରେ କାହିଁକି ଏହା ବୋଧହୁଏ ପୃଥ୍ବୀରେ ପ୍ରଥମ, କାରଣ ଭାଷା-ବିଜ୍ଞାନ ନଜାଣି 
ସାମାଜିକ ଭାଷା - ବିଜ୍ଞାନରେ ଡିଗ୍ରୀ ହାସଲ କରିବା, ସାଧାରଣ ଏମ୍‌.ବି.ବି.ଏସ୍‌. ଡିଗ୍ରୀଟିଏ 
ହାସଲ ନକରି ଏକାବେଳକେ ହୃଦ୍‌ -ଶଲ୍ୟ ଚିକିତ୍ସକ ହୋଇ ବାହାରିବା ସହିତ ସମାନ। 
ଏହା କେବଳ ଓଡ଼ିଶାରେ ହିଁ ଘଟିପାରେ । ଏହା ଏକରକମ ଓଡ଼ିଆକୁ ହାଇକୋର୍ଟ 
ଦେଖାଇବାପରି। ସବୁଠାରୁ ତଡ଼ାଖାଇ ଫେରିଥ୍ବା କିଛି ଧୂର୍ର ଲୋକ, ଅତୀତରେ ଘୁସ୍ଦେଇ 
ନାଁ କମାଇ, ବର୍ରମାନ ସେ ନାକୁ ବିକିଭାର ଚଳୁଛନ୍ତି । ଏମାନଙ୍କ ହାତରେ ମଲାକଙ୍କଡ଼ାଟିଏ 
ବି ଲେଉଟିବ ନାହିଁ, ଖାଲି ଯାହା ଏ ଜାତିର ମୂଲ୍ୟବାନ୍‌ ସମୟ ନଷ୍ଟ ହେବ। 

କିନ୍ତ, ସେହି ସମୟ ଟିକକହିଁ ଆମ ହାତରେ ନାହିଁ। କୁମ୍ଭୀର ନେଇ ଆମକୁ ମଝିଗଣ୍ଡରେ 
କଲାଣି। ଓଡ଼ିଆ ଭାଷା ବଞ୍ଚୁରହିବାପାଇଁ ଯେଉଁ ଉପାଦାନ ଲୋଡୂଛି, ସେ ଦିଗରେ ଓଡ଼ିଶାରେ 
କିଛି ହେଉନାହିଁ। ଗତାନୁଗତିକଭାବେ ଯେଉଁମାନେ ଓଡ଼ିଆ ଭାଷାପାଇଁ କିଛି କରିପାରିବେ 
ବୋଲି ଆଶା କରାଯିବାର କଥା, ସେମାନଙ୍କର ନା ଅଛି ବୈଷୟିକ ଜ୍ଞାନ ନା ଉଦ୍୍‌ଯୋଗ। 
ପ୍ରଥମେ ଓଡ଼ିଆର ଭାଷା-ସାହିତ୍ୟ ବିଭାଗଗୁଡ଼ିକୁ ନିଆଯାଉ । ଓଡ଼ିଆ ବିଭାଗଗୁଡ଼ିକରେ 
ଏହି ହଜାର ହଜାର ଅଧ୍ୟାପକ ଓ ଛାତ୍ର, ଯେଉଁମାନେ ଓଡ଼ିଆ ସ୍ଵାର୍ଥର ଜାଗ୍ରତ ପ୍ରହରୀ 

୧୩୮ ଓଡ଼ିଆ ଭାଷା ପ୍ରସଙ୍ଗ 


ଭାବେ କାମ କରିବାର କଥା, ସେମାନେ ବିଶୁଦ୍ଧ ସାହିତ୍ୟରେ ମାତିଛନ୍ତି ସମଗ୍ର ଓଡ଼ିଶାରେ 
ଭାଷା -ସାହିତ୍ୟ ବିଭାଗଗୁଡ଼ିକରେ ଜଣେ ବି ଭାଷାବିତ୍‌ ନାହାଁନ୍ତି, ଯେ ଓଡ଼ିଆ ଭାଷା ବିଷୟରେ 
କିଛି କହିପାରିବେ। ଓଡ଼ିଆ ସାହିତ୍ୟର ଛାତ୍ରମାନଙ୍କୁ ଭାଷା ବିଷୟରେ ଚିନ୍ତାକରିବା ପାଇଁ 
କୌଣସିପ୍ରକାର ତାଲିମ୍‌ ଦିଆଯାଉନାହିଁ। ଓଡ଼ିଆ ଭାଷା ଓ ସଂସ୍କୃତି ବିଷୟରେ ସେମାନଙ୍କର 
ଧାରଣା ଶୂନ୍ୟ। ଗୋଟିଏ ଉଦାହରଣ ନେଲେ ଯଥେଷ୍ଟ ହେବ: ଏବେ ଦୂରଦର୍ଶନରେ ‘କୌନ୍‌ 
ବନେଗା କରୋଡ଼ପତି ଶୀର୍ଷକ ଏକ ଜନପ୍ରିୟ କୁଇଜ୍‌ - କଞମ୍ପିଟିସନ୍‌ ଚାଲିଛି। ଏହାର 
ପ୍ରଶ୍ମମାଳାରେ ଗୋଟିଏ ପ୍ରଶ୍ନ ଥୁଲା ଉତ୍ତର ପ୍ରଦେଶ, କର୍ଣ୍ଣାଟକ, ଓଡ଼ିଶା ଓ ଗୁଜୁରାଟ 
ଭିତରୁ କେଉଁ ପ୍ରଦେଶର ପ୍ରାଚୀନ ନାମ କଳିଙ୍ଗ ଥୁଲା ଏହି ସାଧାରଣ ପ୍ରଶ୍ବଟିର ସଠିକ୍‌ 
ଉତ୍ତର ଜଣେ ମେଧାବୀ ଯୁବକ ନଦେଇପାରି ପ୍ରାୟ ଦେଢଲକ୍ଷ ଟଙ୍କାର ପୁରସ୍କାର 
ହରାଇଲେ। ଦର୍ଶକମାନଙ୍କ ଭିତରୁ ପ୍ରାୟ ବାବନ ଭାଗ ଲୋକଙ୍କୁ ବି ଏହାର ଠିକ୍‌ ଉତ୍ତର 
ଜଣାନଥ୍ଲା। ବିଜୁବାବୁଙ୍କର କଳିଙ୍ଗ ନାମକୁ ଲୋକପ୍ରିୟ କରାଇବାର ଶତଚେଷ୍ଟା ସତ୍ତ୍ବେ, 
ଏପରିକି ବାଲିଦ୍ଧୀପକୁ ଏକ ଖର୍ଚ୍ଚବହୁଳ ବୋଇତ -ଯାତ୍ରା ସତ୍ତ୍ଵେ, ଭାରତରେ କଳିଙ୍ଗ ନାମଟି 
ପ୍ରତିଷ୍ଠିତ ହୋଇପାରିନାହିଁ। ସେ ଯାହାହେଉ, ଓଡ଼ିଆରେ ଏ ବିଷୟରେ ଗୋଟିଏ ‘କ୍ଷୋଭ- 
ପତ୍ରଂବି ପ୍ରକାଶିତ ହେଲାନାହିଁ। ଓଡ଼ିଆ ଜାତିପାଇଁ କବିତା -ଲେଖା ଏକମାତ୍ର ଜାତୀୟ 
ଅବସର -ବି ନୋ।ଦନରେ ପରିଣତ ହୋଇଛି । ଉଚ୍ଚତମ ଆସନରେ ପ୍ରତିଶ୍Qିତ 
ପ୍ରଶାସକମାନଙ୍କଠାରୁ ଆରମ୍ଭ କରି ପାନ ଦୋକାନୀ ପର୍ଯ୍ୟନ୍ତ ସମସ୍ତେ ମାତିଛନ୍ତି କବିତା- 
ଲେଖାରେ ଓ କବିତା-ପାଠ କରିବାରେ ! ଏ ଜାତିର ଅନ୍ୟ କୌଣସି ପାସ୍ଟାଇମ୍‌ ନାହିଁ। 
ଏମାନେ ଭାଷା ଚିନ୍ତା କରିବେ କ'ଣ ? 

ଓଡ଼ିଆ ଭାଷାକୁ ବଞ୍ଚାଇବାକୁ ହେଲେ, ଏହାକୁ ଯୋଜନାୟିତଭାବେ ଚାରୋଟି ଦିଗରୁ 
ପୁଷ୍ଟ କରିବାକୁ ପଡ଼ିବ। ପ୍ରଥମ ଜନସାଂଖ୍ୟକ, ଦ୍ବିତୀୟ -ସାମାଜିକ, ତୃତୀୟ -ଭାଷାତାର୍୍‌ିକ 
ଓ ଚତୁର୍ଥ -ଆଇନଗତ। ପ୍ରଥମେ ଜନସାଂଖ୍ୟକ ଦିଗଟିକୁ ନିଆଯାଉ | ଭାରତର ଜନଗଣନା 
ଏକମାତ୍ର ସଂସ୍ଥା ଯେଉଁମାନେ ଭାଷାଭାଷୀ ସଂଖ୍ୟା ନିଦ୍ଧୀରଣ କରିଥା ର୍ରି। ଜନଗଣନାରେ 
ଜାତିର ନା” ପଚାରି ମୁଣ୍ଡମଣତି କରାଯାଇ ନଥାଏ । ଯେଉଁ ଭାଷାର ଭାଷାଭାଷୀଙ୍କ ସଂଖ୍ୟା 
ଯେତିକି, ସେ ଜାତିର ସଂଖ୍ୟା ସେତିକି, ଅଥୀତ୍‌ ଓଡ଼ିଆ ଜାତିର ସଂଖ୍ୟା ଜାଣିବାକୁ ହେଲେ 
ଆମକୁ ଓଡ଼ିଆ ଭାଷଭାଷୀଙ୍କ ସଂଖ୍ୟା ନିରୂପଣ କରିବାକୁ ପଡ଼ିବ। ଓଡ଼ିଆ ଭାଷାଭାଷୀ 
କିଏ ? ଯେଉଁ ବ୍ୟର୍ତିର ମାତୃଭାଷା ହେଉଛି ଓଡ଼ିଆ ସେ ହିଁ ଓଡ଼ିଆ ଭାଷାଭାଷୀ ଓ ଜାତିରେ 
ଓଡ଼ିଆ। ଯେତେଦୂର ଜଣାଯାଏ, ବହୁତ ଓଡ଼ିଆ ଅଛନ୍ତି ଓଡ଼ିଶାରେ ବା ଓଡ଼ିଶା ବାହାରେ, 
ଯେଉଁମାନଙ୍କ ମାତୃଭାଷା ଓଡ଼ିଆ ହୋଇଥ୍‌ଲେ ବି ସେମାନେ ନିଜଭାଷାକୁ ଓଡ଼ିଆ ନକହି 
ଅନ୍ୟନାମରେ ପରିଚୟ ଦେଇଥା'ନ୍ତି। ଏମାନଙ୍କ ଭିତରୁ କେତେକ ଅଜ୍ଞତା କାରଣରୁ 
କରିଥା'ଛନି ଓ ଅନ୍ୟ କେତେକ ଇଚ୍ଛାକୃତଭାବେ। କୋରାପୁଟର ପରଜା, ବସ୍ତରର ଉତ୍ରା, 
ଶ୍ରୀକାକୁଲମ୍‌ର ରେଲ୍ଲି ନିଢ୍ରର ମାତୃଭାଷାକୁ ଓଡ଼ିଆ ବୋଲି ଜାଣନ୍ତିନାହିଁ ବା ଜାଣିଥ୍‌ଲେ ବି 

ଓଡ଼ିଆ ଭାଷା ପ୍ରତିଷ୍ଠାନ ୧୩୯ 


ଗତାନୁଗଚିକ ଭଙ୍ଗୀରେ ଭିନ୍ନ ନାମରେ ପରିଚୟ ଦେଇଥା'ନ୍ତି। ଅନ୍ୟତ୍ର ଏବେ ଓଡ଼ିଶାର 
ପଶ୍ଚିମାଞ୍ଚଳର ଲୋକେ ନିଜର ମାତୃଭାଷାକୁ“ ସମ୍ବଲପୁରୀ” ନାମରେ ଚିହ୍ମିତ କରିବାକୁ 
ଚେଷ୍ଟା କରୁଛଚ୍ତି । ଏହା ଏକ ସ୍ବେଚ୍ଛାକୃତ ବା ସଚେତନ ଚେଷ୍ଟା । ଏହାଦ୍ଵାରା କ”ଣ ହେଉଛି ? 
ମାତୃଭାଷାର ଏହି ଭିନନ ଭିନ୍ନ ନାମ କରଣଦ୍ଵାରା ଭାଷା - ଆନୁଗତ୍ୟ ଭାଗ ଭାଗ ହୋଇଥାଏ। 
ଭାଷା-ପରିଚୟରେ ଫାଟ ଦେଖାଦେଇଥାଏ। ଏହା ବିଜାତୀୟତା ସୃଷ୍ଟିର ଏକ ଉପସର୍ଗ। 
ଏହି ଫାଟକୁ ବୁଜିବାକୁ ପଡ଼ିବ । ସେଥ୍ପାଇଁ, ଭିନ ନାମରେ ମାତୃଭାଷାକୁ ଚିହ୍ନଟ କରୁଥ୍ବା 
ଲୋକମାନଙ୍କୁ ଶିକ୍ଷା ଦେବାକୁ ପଡ଼ିବ। ଏଦିଗରେ ଓଡ଼ିଆ ଭାଷା-ସାହିତ୍ୟ ବିଭାଗର 
ଛାତ୍ରମାନେ ଅଗ୍ରଣୀ ଭୂମିକା ନେବା ଉଚିତ। ନିଜର ମାତୃଭାଷାକୁ ଓଡ଼ିଆ ନାମରେ ଲେଖାଇବା 
ପାଇଁ ଲୋକଙ୍କୁ ପ୍ରରୋଚିତ କରିବା ଉଚିତ, କାରଣ ଏହି ଭିନ ଭିନ୍ନ ପରିଚୟ ପଛରେ 
ରହିଛି ବିଛିନତାବାଦର ବୀଜ; ଯାହା ଆଜି ନହେଲେ ବି କାଲି ଦେଖାଦେବାର ସମ୍ଭାବନା 
ରହିଛି। ପଶ୍ଚି ମାଞ୍ଚଳରେ ଏହି ବିଚ୍ିନତାବାଦର ଆରମ୍ଭ ବି ହୋଇସାରିଲାଣି। ଏହାର 
ନିରାକରଣ କିପରି କରାଯିବ, ସେ ବିଷୟରେ ଚିନ୍ତା ଓ ଚେଷ୍ଟା ନକରି ଓଡ଼ିଶାରେ ବରଂ 
ଏହାକୁ ଅନରିଜ୍ଞ ଲୋକମାନଙ୍କଦ୍ଧାରା ପ୍ରଶ୍ରୟ ଦିଆଯାଉଛି। ଖଡ଼ିଆଳର ପ୍ରୟାଗଦତ୍ତ 
ଯୋଶୀଙ୍କ ପରି ଜଣେ ବିଚ୍ଚିନନତାବାଦୀ ବ୍ୟକ୍ତିଙ୍କୁ କିପରି ଏ ଚେଷ୍ଟାରୁ ବିରତ କରାଯିବ ସେ 
ଦିଗରେ ଚେଷ୍ଟା ନକରି ଓଡ଼ିଆ ସାହିତ୍ୟ ଏକାଡ଼େମୀ ପରି ଅନୁଷ୍ଠାନମାନେ ତାଙ୍କର 
ଅବଦାନପାଇଁ ତାଙ୍କୁ ସମ୍ମାନିତ କରିଛନ୍ତି । କ୍ରମାଗତଭାବେ ଓଡ଼ିଆ ଭାଷାର ସ୍ବାର୍ଥକୁ ବିରୋଧ 
କରୁଥ୍‌ବା ବ୍ୟର୍ତିମାନଙ୍କୁ ସାହିତ୍ୟ ଏକାଡେମୀ ପରି ଅନୁଷ୍ଠାନମାନେ ବିରୋଧ କରିବା 
ପରିବର୍ରେ, ସେମାନଙ୍କୁ ପ୍ରୋତ୍ସାହିତ କରୁଛନ୍ତି । ଜଣେ ବି ଭାଷା-ସାହିତ୍ୟ ଅଧ୍ୟାପକ ଏହା 
ବିରୋଧରେ ସ୍ଵର ଉତ୍ତୋଳନ କରିନାହାନ୍ତି, ବରଂ ଏହି ମୂର୍ଖତା କାରଣରୁ ଏମାନଙ୍କ ହାତରେ 
ଓଡ଼ିଆ ଭାଷାର ଭବିଷ୍ୟତ୍ବ ଅନ୍ଧକାରମୟ । ଏମାନେ ଜାଣନ୍ତି କି ନାହିଁ କେଉଁଥ୍‌ରେ ଓଡ଼ିଆ 
ଭାଷାର ସ୍ଵାର୍ଥ ନିହିତ ଅଛି ଓ କେଉଁଥ୍‌ରେ ନାହିଁ। ଯେଉଁମାନେ କବିରାଜ ଯୋଶୀଙ୍କୁ ସମ୍ମାନିତ 
କରିଛନ୍ତି, ସେମାନେ ଜାତିଦ୍ରୋହୀ ଓ ସେଥ୍ପାଇଁ ସେମାନଙ୍କୁ ଦଣ୍ଡ ମିଳିବା ଉଚିତ। ଏହି 
ଜାତିଦ୍ରୋହର ଅନ୍ୟ ଏକ ଉଦାହରଣ ମଧ୍ଯ ନିଆଯାଇପାରେ। ଜନଗଣନା ଅନୁସାରେ 
କଲିକତାରେ ଓଡ଼ିଆମାନଙ୍କ ସଂଖ୍ୟା ମାତ୍ର କେଇ ହଜାର । ଭାରତୀୟ ଭାଷା-ଜନଗଣନାର 
ଦୀର୍ଘଦିନ ଧରି ମୁଖ୍ୟ ରହିବା ଭିତରେ ଏହି ବୈଷମ୍ୟ ମୋତେ ବେଶ୍‌ କିଛିଦିନ ବିବ୍ରତ 
କରିଛି। କଲିକତାରେ ଓଡ଼ିଆମାନଙ୍କ ସଂଖ୍ୟା ତିନିଲକ୍ଷରୁ ଯେ ଅଧ୍କ, ସେ ବିଷୟରେ 
ମୋର କୌଣସି ସନ୍ଦେହନାହିଁ। ତାହେଲେ ଜନଗଣନାରୁ ଏହି ସଂଖ୍ୟା ମିଳେନାହିଁ କାହିଁକି ? 
ଏହାର ଏକମାତ୍ର କାରଣ ହୋଇପାରେ ଯେ, ଏହି ପ୍ରବାସୀ ଓଡ଼ିଆମାନଙ୍କର ପ୍ରାୟ ଦୁଇ- 
ତୃତୀୟାଂଶ ଲୋକ ଓଡ଼ିଆଭାବେ ଜନଗଣନାରେ ନିଜର ପରିଚୟ ଦିଅନ୍ତିନାହିଁ। କାହିଁକି 
ଓଡ଼ିଆମାନଙ୍କର ଏହି ଆତ୍ମ ପ୍ରବଞ୍ଚନା ? ଅନ୍ୟାନ୍ୟ ଜାତିମାନେ ସଗର୍ବେ ନିଜ ଜାତିର ପରିଚୟ 
ଘୋଷଣା କରୁଥ୍ଲେ ମଧ୍ଯ ଓଡ଼ିଆମାନେ ନିଜର ପରିଚୟ ନଦେଇ ଏକ ପ୍ରବଞ୍ଚକ ଜାତିଭାବେ 

୧୪୦ ଓଡ଼ିଆ ଭାଷା ପ୍ରସଙ୍ଗ 


ଦୁନୀମ ଅର୍ଚ୍ଚନ କରିଛନ୍ତି। ଫଳରେ, କଲିକତାରେ ଏମାନଙ୍କର କୌଣସି ସ୍ଥିତି ନାହିଁ। ଏମାନେ 
ଚୋର ପରି ଆସନ୍ତି ଓ ଚୋର ପରି ରହନ୍ତି। କଲିକତାରେ ଏମାନଙ୍କୁ ସ୍ବାଭିମାନର ସହିତ 
ବଞ୍ଚବାକୁ ହେଲେ ନିଜର ମାତୃଭାଷାର ପରିଚୟ ଦେବାକୁ ପଡ଼ିବ। କଲିକତାର ତିନିଶହ 
ବର୍ଷ ଇତିହାସରେ ଓଡ଼ିଆରେ ଓଡ଼ିଆମାନେ ଏକ ଅବହେଳିତ, ଭୀରୁ ଓ ପ୍ରବଞ୍ଚକ ଜାତି। 
ଏଠାରେ ଏମାନଙ୍କର କୌଣସି ସମ୍ମାନ ନାହିଁ। ମଞ୍ଜୁଷା, ଟିକାଲି ବା ଷଢ଼େଇକଳା, ଖରସୁଆଁ 
ପରି ବିଛିନ୍ନ ଓଡ଼ିଆ ଅଞ୍ଚଳପାଇଁ ଆନ୍ଦୋଳନ କରିବା ଅପେକ୍ଷା, ଏହି ହତଭାଗ୍ୟ 
ଓଡ଼ିଆମାନେ, ଯେଉଁମାନେ ବିଦେଶରେ ବସବାସ କରୁଥ୍ଲେହେଁ ନିଜର ପରିଚୟ 
ଦୈଉନାହାନ୍ତି, ସେମାନେ କିପରି ଆତ୍ମ-ସମ୍ମାନ ସହିତ ବଞ୍ଚପାରିବେ, ସେଥୁପାଇଁ ଯଥେଷ୍ଟ 
ବେଶି ଚେଷ୍ଟା ପ୍ରୟୋଜନ । କିଏ ବୁଝାଇବ ଏକଥା ଏ ଜାତିକୁ ? ଏ ଜାତିକୁ ବାଟ 
କଢ଼ାଇବାପାଇଁ ଓ ତା'ର ସ୍ଵାର୍ଥରକ୍ଷା କରିବାପାଇଁ, କେହି ଜଣେ ବ୍ୟକ୍ତି ନାହାଁନ୍ତି ଓଡ଼ିଶାରେ, 
ନା ଅଛି ଏକ ଜାଗ୍ରତ ଅନୁଷ୍ଠାନ! 

ଭାଷା -ରକ୍ଷଣର ଦ୍ଵିତୀୟ ଦିଗଟି ହେଲା ସମାଜତାର୍ଵିକ। ସାମାଜିକ ଦୃଷ୍ଟିରୁ, ଗୋଟିଏ 
ଭାଷା ଯଦି ଏକ ଲିଖ୍ତ ଭାଷା ହୋଇଥାଏ, ଏହାର ସ୍ତାୟିତ୍ଵ ଓ ସମ୍ମାନ ଏକ ଅଲିଖ୍ତ 
ଭାଷାଠାରୁ ଯଥେଷ୍ଟ ବେଶି। ଜଣେ ବ୍ୟକ୍ତିର ସାମାଜିକ ଦୃଢ଼ତା ଆସେ, ସେ ଯଦି ନିଜ 
ମାତୃଭାଷାରେ ପ୍ରାଥମିକ ଶିକ୍ଷା ଲାଭ କରିଥାଏ । ଏହାଛଡ଼ା ଭାଷା ସଂରକ୍ଷଣରେ ସାହିତ୍ୟର 
ବି ଏକ ଭୂମିକା ଅଛି; କିତୁ କିପ୍ରକାରର ସାହିତ୍ୟ ଭାଷା ଉପଯୋଗୀ ? କାବ୍ୟ, କବିତା, 
ଗଳ୍ପ, ଉପନ୍ୟାସ ପରି ବର୍ଣ୍ଣନାତ୍ମକ ସାହିତ୍ୟ ଅପେକ୍ଷା, ଯେଉଁପ୍ରକାର ସାହିତ୍ୟ ଭାଷା ପାଇଁ 
ସବୁଠାରୁ ଉପଯୋଗୀ, ତାହା ହେଉଛି ମୌଳିକ ଗମ୍ଭୀର ଗଦ୍ୟ | ଅନ୍ପକଥାରେ କଳ୍ପନାମ୍ବକ 
ଲଘୁ ସାହିତ୍ୟ ଅପେକ୍ଷା ଗମ୍ଭୀର ଗଦ୍ୟ “ସାହିତ୍ୟ ସୃଷ୍ଟି ହେବା ଭାଷାପାଇଁ ଯଥେଷ୍ଟ 
ପ୍ରୟୋଜ୍ଚନୀୟ। ଏହା ମୌଳିକ ହେବା ଓ ତଥ୍ୟ-ସମ୍ବଳିତ ହେବା ବିଧେୟ। ଭାଷାର ସାମାଜିକ 
ଦୃଷ୍ଟିକୋଣରୁ ଏଥୁରେ ଲିଖ୍ତ ସାହିତ୍ୟ ସୃଷ୍ଟି ହେବା ଏକାନ୍ତ ଆବଶ୍ୟକ ଓ ଏ ସାହିତ୍ୟ ମୌଳିକ 
ତଥ୍ୟ-ମୂଳକ ପ୍ରବନ୍ଧ ଜାତୀୟ ହେବା ଉଚିତ, ତାହା ହେଲେ ଭାଷାଭାଷୀମାନେ ସେ ତଥ୍ୟ 
ଭଣ୍ଡାରକୁ ସମାନ ଭାବେ ଉପଯୋଗ କରିପାରିବେ। ତା'ଛଡ଼ା ଆଧୁନିକ ସଭ୍ୟତା ଦାବି 
କରେ ଏକ ଉଚ୍ଟ କ୍ଷମତାସମ୍ପନ ସଂଚାର ମାଧ୍ୟମ ବା ଏକ ବଳିଷ୍ଠ ଭାଷା ଓ ସଭ୍ୟତାର ଦୃତ 
ଅଗ୍ରଗତି ସହିତ ତାଳ ରଖୁବା ପାଇଁ ଭାଷାର ଦୁତତର ବିସ୍ତାର। ଭାଷାର ବିସ୍ତାର ଦୁଇଟି 
ମାଧ୍ୟମରେ ହୋଇଥାଏ — କଥ୍ତ ମାଧ୍ଯମ ଓ ଲିଖ୍ତ ମାଧ୍ଯମ । କଥ୍ତ ମାଧ୍ୟମର ଉପାୟ 
ହେଲେ ସାହିତ୍ୟ ଓ ସମ୍ବାଦପତ୍ର। କହିବା ନିଷ୍ଠୟୋଜନ ଯେ, ଭାଷାର ବିସ୍ତାରକୁ କଥ୍ତ 
ମାଧ୍ୟମ ଅପେକ୍ଷା ଲିଖ୍ତ ମାଧ୍ୟମର ଅବଦାନ ବେଶି ଖାଲି ଲିଖ୍ତ ମାଧ୍ୟମର ଭାଷା ସ୍ଥାୟୀ 
ବୋଲି ନୁହେଁ, ଲିଖ୍ତ ମାଧ୍ଯମରେ ଭାଷାର ଶିଥ୍ଳତା ଯଥେଷ୍ଟ କମ୍‌ ଓ ଭାଷାର ମାନ 
ଅଧ୍କ ସୁରକ୍ଷିତ ଭାଷାପାଇଁ ଲିଖ୍ତ ସାହିତ୍ୟର ଏକ ବିରାଟ ସମାଜ୍ଚତାର୍ତିକ ଭୂମିକା ରହିଛି। 
ଗୋଟିଏ ଆଧୁନିକ ଭାଷାର ବିକାଶପାଇଁ ବର୍ଣ୍ଣନାତ୍ମକ ସାହିତ୍ୟର ଭୂମିକା ଅପେକ୍ଷାକୃତଭାବେ 

ଓଡ଼ିଆ ଭାଷା ପ୍ରତିଷ୍ଠାନ ୧୪୧ 


ଗୌଣ, କାରଣ ସମାଜରେ ତଥ୍ୟବିତରଣପାଇଁ ଏହା ଅନ୍ଧ ସାହାଯ୍ୟ କରିଥାଏ। ଭାଷାର 
ପ୍ରକୃତ ଦକ୍ଷତାର ବିଚାର ହୁଏ ଅଣ -ବର୍ଣ୍ଣନାମ୍ମକ ଗଦ୍ୟ -ସାହିତ୍ୟକୁ ଧରି, ଯେଉଁ ଗଦ୍ୟରେ 
କଳନା ପରିବର୍ରେ ବୌବ୍ଧିକ ତଥ୍ୟ ବା ମୌଳିକ ଚିନ୍ତାର ପ୍ରସାର ଘଟେ। ବିଦ୍ବବତ୍ତାର ମୌଳିକ 
ବ୍ୟାଖ୍ୟା କରାଯାଏ। ସେହି ଗଦ୍ୟପାଇଁ ଷ୍ଟାଣ୍ଡାର୍ଡ ଭାଷାର ବ୍ୟବହାର ବାଧ୍ୟତାମୂଳକ 
ହୋଇପଡ଼େ ଓ ସେହି ଗଦ୍ୟ -ସାହିତ୍ୟକୁହିଁ ଧରି ଭାଷାର ଦକ୍ଷତା ମପାଯାଇଥାଏ । ବିଭିନ୍ନ 
ବିଷୟକ ସ୍ତ୍ରଲ କଲେଜର ପାଠ୍ୟପୁସ୍ତକଠାରୁ ଆରମ୍ଭ କରି ଉଚ୍ଚମାନର ମୌଳିକ ପ୍ରବନ୍ଧ, 
ରଚନା ଆଦି ଏହି ଅଣ -ବର୍ଣ୍ଣନାମ୍ମକ ଗଦ୍ୟର ଉଦାହରଣ। ସମାଜ ଯେତିକି ଅଗ୍ରଗତି କରେ, 
କାଳ୍ପନିକ ସାହିତ୍ୟ ଅପେକ୍ଷା ଏହା ଅଧ୍କରୁ ଅଧ୍କ ତଥ୍ୟଭିରିକ ସ୍ହିତ୍ୟ ଉପରେ ନିର୍ଭର 
କରେ । ଏକ ଉନ୍ନତ ସମାଜର ଭାଷା, କାବ୍ୟକବିତା ଓ ଗଳ୍ପ, ଉପନ୍ୟାସରେ ସନ୍ତୁଷ୍ଟ ନରହି 
ଲୋଡ଼େ ସୁଚିନ୍ତିତ ଗଦ୍ୟ । ଏହି ଗଦ୍ୟର ଅଭାବରେ. ଓଡ଼ିଆଭାଷା ଏପର୍ଯ୍ୟନ୍ତ ବି: କାବ୍ୟକ- 
ଭାଷାସ୍ତରରେ ରହିଯାଇଛି। ତେଣୁ ଏ ଭାଷାରେ ରବୀନ୍ଦ୍ରନାଥ ଜନ୍ମଗ୍ରହଣ କରିବାରେ କୌଣସି 
ଅସୁବିଧା ନାହିଁ; କିନ୍ତୁ ବଟ୍ରାଣ୍ଡ ରସେଲ, ମାର୍କ୍ଧ ବା ଫ୍ରଏଡ଼୍‌ଙ୍କ ପରି ଚିନ୍ତାନାୟକମାନଙ୍କୁ ଏ 
ଭାଷା ଜନ୍ମ ଦେବାର ସମ୍ଭାବନା କମ୍‌ 
ଏହା ଏହି ସମାଜର ବୌଦ୍ଧିକ ବିକାଶର ଏକ ବିରାଟ ଅନ୍ତରାୟ। ଏହି ଅବସ୍ଥାର 
ଉନ୍ନତି ନଘଟିଲେ ଏହି ଭାଷା ‘ଭାବୁକ ମାନଙ୍କର ଚରାଭୂଇଁ ହୋଇ ରହିଥ୍‌ବ, “ଚିନ୍ତକ' ମାନଙ୍କ 
ପାଇଁ ଏଥ୍‌ରୁ ଉତ୍ସାହ ବା ପ୍ରେରଣା ମିଳିବନାହିଁ। ତେଣୁ ଏକ ଭାଷା ଅନୁଷ୍ଠାନ ତଥ୍ୟଭିରିକ 
ଷ୍ଟାଶ୍ରାର୍ଡ଼ ଭାଷାଟିଏ ସୃଷ୍ଟି କରିବାରେ ଦିଗ୍ଦର୍ଶନ ଦେଇପାରିବ। ଭାଷା-ବିକାଶର ତୃତୀୟ 
ଦିଗଟି ହେଲା ଭାଷାତାର୍ତିକ। ଭାଷା ଯଦିଓ ସବୁ ମଣିଷ କହନ୍ତି, କ୍ୃଚିନ୍‌ ଲୋକ କହିପାରିବେ 
ଭାଷା କଂ ଣ ? କେଉଁଠୁ ଏହାର ଆରମ୍ଭ ଓ କେଉଁଠି ଶେଷ ? କେହି ଯଦି ଆପଣଙ୍କୁ ପଚାରେ 
ଓଡ଼ିଆ ଭାଷା କ'ଣ, ଓଡ଼ିଆ ହୋଇଥ୍ବା ସନ୍ତ୍ଵେ ଆପଣ ଏହାର ଏକ ଯଥାଯଥ ଉତ୍ତର 
ଦେଇପାରିବେନାହିଁ। ସାଧାରଣ ଲୋକେ ଭାଷା କହି ଓ ବୁଝି ପାରୁଥ୍ଲେ ମଧ୍ଯ ଏହା କିପରି 
କାମ କରୁଛି ବା ଭାଷାର ଗଠନ ପ୍ରଣାଳୀ ବିଷୟରେ ପ୍ରାୟତଃ ଅଜ୍ଞ, କାରଣ ଭାଷା କହିବା 
ଓ ବୁଝିବା ପ୍ରକ୍ରିୟା ଅଭ୍ୟାସ ବଶରେ ଚାଳିତ ହୋଇଥାଏ। ତେଣୁ ଭାଷା ଗଠନକୁ ମନୁଷ୍ୟ 
ମସ୍ତିଷ୍ଟର ଅବଚେତନରୁ ଉଦ୍ଧାର କରି ଜ୍ଞାନର ପର୍ଯ୍ୟାୟକୁ ଆଣିବାପାଇଁ ଭାଷାବି ଜ୍ଞାନର 
ସାହାଯ୍ୟ ନେବାକୁ ପଡ଼ିଥାଏ। ଗୋଟିଏ ଭାଷାର ବିକାଶପାଇଁ ଏହି ଜ୍ଞାନକୁ ପଯୁକ୍ତ 
କରାଯାଇପାରେ, ଯେପରି ଧୀରେ ଚାଲୁଥ୍‌ବା ଗୋଟିଏ ଘଡ଼ିକୁ ସଜାଡ଼ିବାକୁ ହେଲେ ତାହାର 
ଯାନ୍ତ୍ରିକ ପ୍ରଣାଳୀକୁ ସଳାଡ଼ିବାକୁ ପଡ଼ିଥାଏ । ଭାଷାର ଯାନ୍ତିକ ଶୃଙ୍ଖଳା ବିଷୟରେ ଧାରଣା 
ନଥ୍‌ବାରୁ, ଭାଷାକୁ ଉନ୍ନତ କରିବାପାଇଁ ଯେଉଁସବୁ ଭାବପ୍ରବଣ, ଦେଶାମ୍ବୋଧକ 
ଭାଷଣମାନ ଶୁଣାଯାଏ ସେସବୁ ଗୋଟିଏ ଅଚଳ ଘଡ଼ିକୁ ଠିକ୍‌ କରିବାପାଇଁ, ତା' ଆଗରେ 
‘ବନ୍ଦେ ଉତ୍କଳଜନନୀ” ଗାଇବା ପରି। ଏକ ଭାଷା ଅନୁଷ୍ଠାନର ଅଭାବରେ ଏପର୍ଯ୍ୟନ୍ତ ବି 
ଓଡ଼ିଆ ଭାଷାପାଇଁ ଗୋଟିଏ ଉଚ୍ଚମାନର ଓଡ଼ିଆ ଭାଷାର ବ୍ୟାକରଣ ଓ ଅଭିଧାନ 

୧୪୨ ଓଡ଼ିଆ ଭାଷା ପ୍ରସଙ୍ଗ 


ଲେଖାଯାଇ ପାରିନାହିଁ। ବ୍ୟାକରଣ ଓ ଅଭିଧାନ ଆଗେ ବ୍ୟକ୍ତି ଗତ ଚେଷ୍ଟାରେ 
କରାଯାଇଥ୍‌ଲା ; କିନୁ ଏଣିକି ଏହା ସେପରି ତଙ୍ଗରେ କରାଯାଇପାରିବ ନାହିଁ। ଜ୍ଞାନ 
ବିଜ୍ଞାନର ପରିସୀମା ଏତେ ବଢ଼ିଯାଇଛି ଯେ, ଭାଷାର ବିଭିନ ବିଷୟଗୁଡ଼ିକପାଇଁ ଗୋଷ୍ଠୀ 
ପ୍ରଚେଷ୍ଟା ଆବଶ୍ୟକତା ପଡ଼ୁଛି। ତା ଛଡ଼ା ଓଡ଼ିଆ ଭାଷା ଉପରେ ବିଧ୍ବଦଵଭାବେ ଗବେଷଣା 
ହେବା ଉଚିତ ଏବଂ ଏହି ଗବେଷଣା ଅପ୍ରତିହତ ହେବା ଉଚିତ। ଏହା କେବଳ ଏକ ଆନୁଷ୍ଠାନିକ 
. ଛତ୍ରଛାୟା ତଳେ ରହି କରାଯାଇପାରେ; ଯେଉଁଠି ପୁସ୍ତକଠାରୁ ଆରମ୍ଭ କରି ଯନ୍ତ୍ରପାତି 
ପର୍ଯ୍ୟନ୍ତ ସବୁପ୍ରକାର ଆନୁଷଙ୍ଗିକ ସାହାଯ୍ୟର ବ୍ୟବସ୍ଥା ଥ୍ବ, ଉଭୟ ସରକାରୀ ଓ 
ବେସରକାରୀ ପୃଷ୍ଠପୋଷକତା ମିଳୁଥ୍ବ। ଏହିପରି ଏକ ମର୍ଯ୍ୟାଦାବନ୍ତ ଭାଷା - ଅନୁଷ୍ଠାନ 
ଗଢ଼ିବାକୁ ହେଲେ ବିଭିନ୍ନ ବିଶେଷଜ୍ଞମାନଙ୍କ ସାହାଯ୍ୟ ଲୋଡ଼ିବାକୁ ପଡ଼ିବ । ଜଣେ ପ୍ରତିଷ୍ଠିତ 
ଭାଷାବିଜ୍ଞାନୀଙ୍କୁ ଏହାର ମୁଖ୍ୟଭାବେ ଦାୟିତ୍ଵ ଦେବାକୁ ପଡ଼ିବ ଯାହାଙ୍କ ବିଦ୍ୟାବୁଦ୍ଧି ଉପରେ 
ଏ ଜାତି ନିର୍ଭର କରିପାରିବ । ଏହାଛଡ଼ା, ଓଡ଼ିଆ ଭାଷାପାଇଁ ୧୯୫୪ ମସିହାରୁ ଆରମ୍ଭ 
କରି ଓଡ଼ିଶା ସରକାର ଯେଉଁ ଭାଷା -ଆଇନଗୁଡ଼ିକ ପ୍ରଣୟନ କରିଛର୍ତି ସେଗୁଡ଼ିକର 
କାର୍ଯ୍ୟକୃଶଳତାକୁ ତନ୍ନ ତନ୍ନ କରି ପରୀକ୍ଷା କରିବାକୁ ପଡ଼ିବ। ପ୍ରତ୍ୟେକ ଆଇନରେ ଫାଙ୍କ 
ଥାଏ ଏବଂ ତାହାର ସୁଯୋଗ ନେଇ ଓଡ଼ିଆ ଭାଷାକୁ ପ୍ରଶାସନିକ କ୍ଷେତ୍ରରେ ପୂରାଇ 
ଦିଆଯାଉନାହିଁ। ଯେଉଁ ଅଳ୍ପ କେତେକଙ୍କର ସରକାରୀ କ୍ଷେତ୍ରରେ ଓଡ଼ିଆ ଭାଷାକୁ ଚଳାଇବା 
ପାଇଁ ଆଗ୍ରହ ଅଛି, ସାହାଯ୍ୟ ଓ ସହଯୋଗ ଅଭାବରେ ସେମାନେ କିଛି କରିପାରୁନାହାନ୍ତି 
ଭାଷା- ଅନୁଷ୍ଠାନ ସେ ଦିଗରେ ଆବଶ୍ୟକ ଭାଷା-ଉପାଦାନ ସୃଷ୍ଟିକରି ସେମାନଙ୍କର ଚାହିଦା 
ପୂରଣ କରିପାରେ। ଓଡ଼ିଆ ଲେଖନ ପ୍ରଣାଳୀରେ ପରିବର୍ଭନ ଆଣି, ସାମୂହିକ ଭାବେ 
ଓଡ଼ିଆ ଅକ୍ଷରକୁ ଆଧୁନିକ ଉପାୟରେ ପରିଚାଳିତ କରିପାରେ; ଯାହାଦ୍ଵାରା ବର୍ଣ୍ଣବୋଧ 
ଶିକ୍ଷା ସହଜ ଓ ସରଳ ହେବ। ସବୋପରି, ଓଡ଼ିଆ ଭାଷା-ଅନୁଷ୍ଠାନ ଓଡ଼ିଶାରେ, ଓଡ଼ିଶା 
ବାହାରେ ଓଡ଼ିଆ ଭାଷାର ସ୍ବାର୍ଥକୁ ରକ୍ଷା କରିବ । ଓଡ଼ିଆ ଭାଷା ବିଷୟରେ ଦୃଢ଼ ଓ 
ବିଜ୍ଞାନସମ୍ମତ ସ୍ଵରରେ କହିବାପାଇଁ ଓଡ଼ିଶାରେ ନା ସରକାରୀ ନା ବେସରକାରୀ, କୌଣସି 
କ୍ଷେତ୍ରରେ ଗୋଟିଏ ପ୍ରତିଷ୍ଠିତ ସଂସ୍ଥା ବା ପ୍ରବକ୍ତା ଅଛତ୍ତି। କହିବା ପରି ଅନୁଷ୍ଠାନ ନାହିଁ ବା 
ବ୍ୟଗ୍ତି ବି ନାହାନ୍ତି। ପଣ୍ଡିତ ନୀଳକଣ୍ଠ ଦାସ, ପଶ୍ଡିତ ଗୋପୀନାଥ ନନ୍ଦ ଓ ଗୋପାଳଚନ୍ଦ୍ର 
ପ୍ରହରାଜଙ୍କ ଯୁଗ ସରିଯାଇଛି। ସେମାନଙ୍କୁ ଧୋଇ ଶୁଖାଇ ଅନେକ ଦିନ ଏ ଜାତି 
ଚଳାଇନେଲା। ପୁଣି ସେମାନଙ୍କ ଉପରେ ନିର୍ଭର କରିବା ଏ ଜାତି ପକ୍ଷରେ ଏକ ଲଜାକର 
ବିଷୟ | ଦୁଃଖର ବିଷୟ ଯେ, ଏପର୍ଯ୍ୟନ୍ତ ବି ନୂଆ ଓଡ଼ିଆ ଅଭିଧାନଟିଏ ତିଆରି କରିବାର 
ବ୍ୟବସ୍ଥା ନକରି ଆମେ ପୂର୍ଣ୍ଣଚନ୍ଦ୍ର ଭାଷାକୋଷକୁ ପୁଣି ଛାପି କାମ ଚଳାଇବାକୁ ଯାଉଛି । 
ଭାଷା ଏକ ପରିବର୍ନଶୀଳ ବିଷୟ | ଏହାର ବହୁ ଅଂଶ ଯେପରି କ୍ରମଶଃ ଲୋପ ପାଇଯାଏ, 
ସେହିପରି ଏଥ୍‌ରେ ଅସଂଖ୍ୟ ଯୋଗ ବି ହୋଇଥାଏ । ଲୋକଙ୍କର ରୁଚି ଓ ଫେସନ୍‌ ବଦଳିଲା 
ପରି ଭାଷାର ଫେସନ୍‌ ମଧ୍ଯ ପ୍ରତି ଦଶ କୋଡ଼ିଏ ବର୍ଷରେ ବଦଳି ଯାଇଥାଏ। ଏହି 

ଓଡ଼ିଆ ଭାଷା ପ୍ରତିଷ୍ଠାନ ୧୪୩ 


ପରିବର୍ରନଗୁଡ଼ିକୁ ଦୃଷ୍ପି ନଦେଲେ ଭାଷା ଗୋଟିଏ ପଥରେ ଚାଲିବ ତ ଲୋକେ ଆଉ 
ଗୋଟିଏ ପଥରେ ଚାଲିବେ । ଭାଷାଭାଷୀମାନେ ହାସ୍ୟାସ୍ତଦ ହେବେ ବା ହୀନମନ୍ୟତା 
ଯୋଗୁଁ ଏ ଭାଷାରେ ନିଜକୁ ପ୍ରକାଶ କରିବାପାଇଁ କୁଣ୍ଠିତ ହେବେ। ଏକପକ୍ଷରେ ଇଂରାଜୀ 
ଭାଷା ଓ ଅନ୍ୟପକ୍ଷରେ ସଂସ୍କୃତ ଓ ହିନ୍ଦୀ, ଓଡ଼ିଆ ଭାଷାର ପ୍ରାଣକୁ କଣ୍ଠାଗ୍ରତ 
କରିସାରିଲେଣି। ଏହି ଘଡ଼ିସନ୍ଧିରେ ଲୋକେ କେଉଁ ଆଦର୍ଶକୁ ଗ୍ରହଣ କରିବେ ସେ ବିଷୟରେ 
ସନ୍ଦିଗ୍ଧ । ଅଧ୍କାଂଶ ଶିକ୍ଷିତ ଲୋକଙ୍କର ସ୍ତଷ୍ଟଭାବେ ଓଡ଼ିଆରେ ଦୁଇପଦ କହିବାର କ୍ଷମତା 
ନାହିଁ, ଲେଖ୍ବା ତ ଆହୁରି ଦୂରର କଥା। ତା ସାଙ୍ଗକୁ ନୂତନ ଶିକ୍ଷା ମାଧ୍ଯମରେ ସୃଷ୍ଟି ହୋଇଛି 
ଯେଉଁ ଆସନ୍ତା ପିଢ଼ି, ସେ ପିଢ଼ିର ଭାଷା “ମେରୁଦଣ୍ଡ ଓଡ଼ିଆ ଭାଷାରେ ତିଆରି ହୋଇନାହିଁ, 
ତେଣୁ ସେମାନେ ଏ ମାଟିର ମଣିଷ ହୋଇ ବି ଏ ମାଟିର ମଣିଷ ନୁହର୍ତିୟ ଆଉ ଯେଉଁ 
ବ୍ୟକ୍ତିର ମାତୃଭାଷା ସବଳ ନୁହେଁ, ତା'ର ଚଳଣି, ବ୍ୟବହାର, ସଂସ୍କୃତି, ଧର୍ମକର୍ମରେ ଓଡ଼ିଆତୃ 
ରହିବା ଆହୁରି ଅସମ୍ଭବ। ସମୟର ଘୋର ଅଭାବ ଓ ପଥ ଦୁର୍ଗମ। ଓଡ଼ିଆ ଭାଷାପାଇଁ 
ଅତି ଶୀଘ୍ର ଯଦି କିଛି କରାନଯାଏ, ଏ ଜାତି ଭାରତବର୍ଷର ମାନଚିତ୍ରରୁ ନିଶ୍ଚିହ୍ନ ହୋଇ 
ନଗଲେ ବି, ଏହା ସଭ୍ୟଗୋଷ୍ଠୀରେ ରହିବାର ଯୋଗ୍ୟତା ହରାଇବ। 

ଓଡ଼ିଆଭାଷାର ଆଞ୍ଚଳିକ ସ୍ଥିତି 


ଭାଷାରେ ଫାଟ ଦେଖାଦେଲେ ଆଞ୍ଚଳିକତା ସୃଷ୍ଠି ହୁଏ ଓ ଆଞ୍ଚଳିକତା ଉଗ୍ର ହେଲେ 
ବିଜାତୀୟତାରେ ପରିଣତ ହୁଏ । ଏହି ବିଜାତୀୟତା ପରେ ବିଚ୍ଛିନତାବାଦକୁ ପ୍ରଶ୍ରୟ 
ଦେଇଥାଏ । ଓଡ଼ିଶାର ପଶ୍ଚିମାଞ୍ଚଳକୁ ନେଇ ଦେଖାଦେଇଥ୍‌ବା “ କୋଶଳୀ ଭାଷା 
ଆନ୍ଦୋଳନ! ' ବର୍ରମାନ ଆସି ଏହି ତୃତୀୟ ସ୍ତରରେ ପହଞ୍ଚୁଛି। ଉପକୂଳ ଅଞ୍ଚଳର ଓଡ଼ିଆ 
ଓ ସମ୍ବଳପୁରୀ ଓଡ଼ିଆ ଭିତରେ ପାର୍ଥକ୍ୟ କିଛି ଆଜି କାଲିକାର ଘଟଣା ନୁହେଁ — ଏହା ବହୁ 
ପ୍ରାଚୀନ। ଏପରିକି, ବଙ୍ଗଳା ଭାଷା ଯେଉଁ ସମୟରେ ଓଡ଼ିଆ ଭାଷାଠାରୁ ବିଛିନ୍ନ ହେଲା, 
ମାନେ ପ୍ରାୟ ହଜାରରୁ ପନ୍ଦରଶହ ବର୍ଷ ତଳେ, ସେହି ସମୟର କିଛି ଭାଷା-ଲକ୍ଷଣ 
ସମ୍ବଲପୁରୀରେ ମଧ୍ଯ ଦେଖବାକୁ ମିଳେ। ଅଥୀତଵ ବଙ୍ଗଳା ଓ ସମ୍ବଲପୁରୀର ଆଞ୍ଚଳିକତା 
ପ୍ରାୟ ସମକାଳୀନ। କିନ୍ତୁ ଏହି ଆଞ୍ଚଳିକତାକୁ ପୁଞ୍ଜି କରି ବଙ୍ଗଳା ଏକ ସ୍ଵତନ୍ତ୍ର “ଭାଷାରେ 
ପରିଣତ ହୋଇଥ୍ବାବେଳେ ସମ୍ବଲପୁରୀ ଓଡ଼ିଆ ଭାଷାର କକ୍ଷ-ପଥରେହିଁ ରହେ, ଯେପରି 
ମଙ୍ଗଳ, ବୁଧ ପ୍ରଭୃତି ଗ୍ରହ ପୃଥ୍ବୀଠାରୁ ପ୍ଥ୍କ ହୋଇ ଗୋଟିଏ ଗୋଟିଏ ସ୍ଵତନ୍ତ୍ର ଗ୍ରହରେ 
ପରିଣତ ହୋଇଥ୍‌ଲେ ମଧ୍ଯ, ଚନ୍ଦ୍ରମା ପୃଥ୍ବୀର ଏକ ଉପଗ୍ରହ ହୋଇ ରହେ ଓ ତାକୁଇହିଁ 
ପ୍ରଦକ୍ଷିଣ କରେ। ବର୍ଭମାନ ପର୍ଯ୍ୟନ୍ତ ସେଇ ସ୍ଥିତି ଥ୍ଲା ସମ୍ବଲପୁରୀର; କିନ୍ତୁ ଏବେ ଏହା 
ଏକ ସ୍ଵତନ୍ତ୍ର କକ୍ଷ -ପଥ ଦାବି କରୁଛି । ବସ୍ତୁତଃ, ସମ୍ବଲପୁରୀ ହେଉଛି ପୃଥ୍ବୀ ରୂପକ ଓଡ଼ିଆ 
ଭାଷାର ଏକମାତ୍ର ଚନ୍ଦ୍ରମା । ଏହା ଯଦିଓ ଅନ୍ୟାନ୍ୟ ଗ୍ରହଗୁଡ଼ିକ ସହିତ ବିବର୍ରିତ ହୋଇଛି, 
ଏହାର କକ୍ଷ-ପଥରେ ଏହା ଓଡ଼ିଆ ଭାଷାକୁହିଁ ପ୍ରଦକ୍ଷିଣ କରୁଛି! 

ଯେତେଦୂର ଜଣାଯାଏ, ଆଜକୁ ପ୍ରାୟ ହଜାରବର୍ଷ ତଳେ ବା ତାର ଆହୁରି ପୂର୍ବରୁ 
ଓଡ଼ିଆ ଭାଷାଞ୍ଚଳରେ ଅଥୀତ୍ବ ବର୍ରମାନର ଓଡ଼ିଆ, ପଶ୍ଚିମବଙ୍ଗ ଓ ଆସାମର ସମଗ୍ର 
ଭୂଖଣ୍ଡରେ; ଯେଉଁ ଭୂଖଣ୍ଡରେ ଗୋଟିଏ ଭାଷା ବ୍ୟବହୃତ ହେଉଥ୍‌ଲା ବୋଲି ଅନୁମାନ 
କରାଯାଏ, ସେହି ଅଞ୍ଚଳରେ ଏକ ପ୍ରବଳ ଭାଷା “ସ୍କଳନ? ହୁଏ, ଯାହା ଫଳରେ ଏହି 
ଭାଷାରେ ଗାଢ଼ ଫାଟ ଦେଖାଦିଏ। ଏହି ଭାଷାର ପ୍ରଥମ ବିଦାରକ-ରେଖା ବା ¡$୦- 
glass ହେଉଛି : 

( ୧) ଡ଼, ଢ଼, ଣ, ଳ, ବା ଏ ଚାରୋଟିଯାକ କ୍ଷୀପ୍ତ ବା ap ଧ୍ବନିର ଲୋପ। ମାନକ 
ଓଡ଼ିଆରେ ଏ ଚାରୋଟିଯାକ ବର୍ଣ୍ଣର ପ୍ରଚଳନ ଅଛି; ଯଥା ବଡ଼ି, ବଢ଼ି, ବଣି, ବଳି। 
ବଙ୍ଗଳାରେ ଏ ଚାରୋଟିଯାକ ବର୍ଣ୍ଣର ଲୋପ ହୁଏ। ବଙ୍ଗଳାରେ ଡ଼, ଢ଼, ଣ, ଳର ଉଚ୍ଚାରଣ 
ତ ନାହିଁ, ଡ଼, କକୁ ନେଇ ମଧ୍ଯ ନାନା ବିଭ୍ରାଟ ଦେଖାଯାଏ। 

ଓଡ଼ିଆଭାଷାର ଆଞ୍ଚ ଜିକ ସ୍ଥିତି ୧୪୫ 


ଏହି ଏକ ଭାଷା -ସ୍ତଳନ ମଧ୍ଯ ସମ୍ବଲପୁରୀକୁ ସୃଷ୍ଟି କରେ। କୀ ଭୀ କେତେକ ଶହକୁ 
ବାଦଦେଲେ ସମ୍ବଲପୁରୀରେ ମଧ୍ଯ ଡ଼, ଢ଼, ଣ, ଳ ଧ୍ବନିର ଉଚ୍ଚାରଣ ନାହିଁ। ଏଥ୍‌ରୁ ସ୍ପଷ୍ଟ 
ଯେ ସମ୍ବଲପୁରୀରେ କ୍ଷୀପ୍ତ ଧ୍ଵନିର ଲୋପ ବା ଶଷ honeର ଲୋପ ବଙ୍ଗଳା ଭାଷାରେ 
ବିଭାଜନ ସହିତହିଁ ଆରମ୍ଭ ହୋଇଥ୍‌ଲା। ଏହା ହେଉଛି ଏକପଟରେ ଓଡ଼ିଆ ଓ ଅନ୍ୟପଟରେ 
ବଙ୍ଗଳା ଓ ସମ୍ବଲପୁରୀର ପ୍ରଧାନ ଭାଷା-ସ୍ତଳନ ବା $୦g1୦5 | ଏହି ସ୍ତଳନ ସମ୍ବଲପୁରୀ 
ସହିତର୍ହିଁ ବଙ୍ଗଳା ଅଞ୍ଚଳକୁ ଓଡ଼ିଆଠାରୁ ବିଛିନ୍ନ କରିଥ୍ଲା। ଏବେ ସମ୍ବଲପୁରୀରେ ସ୍ଥାନେ 
ସ୍ଥାନେ ଡ଼, ଢ଼, ଓ ଣର ଯେଉଁ ସାମୟିକ ଉଚ୍ଚାରଣ ଦେଖାଯାଏ, କେତେକ ଶଦରେ, ତାହା 
ହୁଏତ ପରବର୍ର୍ୀ ସମୟରେ ମାନକ ଓଡ଼ିଆର ପ୍ରଭାବରୁ ଘଟିଛି ବା ଅତୀତ ସମୟର 
୮ ବା ପ୍ରାତ଼୍ିକ ଅବଶେଷ । ଏଠାରେ ଲକ୍ଷ୍ୟକରିବାର କଥା ଯେ ମୟୂରଭଞ୍ଜଠାରୁ ଆରମ୍ଭ 
କରି ମେଦିନାପୁର ପର୍ଯ୍ୟନ୍ତ ସମସ୍ତ ଅଞ୍ଚଳ ଓଡ଼ିଆ ଭାଷା ସହିତ ଡ଼, ଢ଼, ଣ, ଜକୁ ବଜାୟ 
ରଖିଥ୍‌ଲେ ମଧ୍ଯ ସମ୍ବଲପୂରୀ ବଙ୍ଗଳାର କଥାକଥ୍ତ ରାଢ଼ ଅଞ୍ଚଳ ବା ତଥାକଥ୍ତ ପଶ୍ଚିମବଙ୍ଗ 
ଅଞ୍ଚଳ ସହିତ ବିବର୍ଭିତ ହୋଇଥ୍‌ଲା। ଏହି ଦୃଷ୍ଟିରୁ, ବଙ୍ଗଳାର ମେଦିନାପୁର ଓଡ଼ିଆ ଭାଷା 
ସହିତ ସଂଯୁକ୍ତ ହୋଇଥାନ୍ତା ଓ ବଙ୍ଗଳା ସଂଯୁକ୍ତ ହୋଇଥାନ୍ତା ସମ୍ବଲପୁରୀ ସହିତ; କିନ୍ତୁ 
ହେଲା ଠିକ୍‌ ବିପରୀତ। ମେଦିନାପୁର ବଙ୍ଗଳାର ଅନ୍ତର୍ଗତ ହେଲା ଓ ସମ୍ବଲପୁରୀ ରହିଲା 
ଓଡ଼ିଶାରେ। 

ବର୍ଭମାନ କିଛି ଅଜ୍ଞଲୋକ ତଥାକଥ୍ତ ସମ୍ବଲପୁରୀ ବା କୋଶଳୀ ଭାଷା ଆନ୍ଦୋଳନରେ 
ମଧ୍ଯପ୍ରଦେଶର ଛତି ଶଗଡ଼ି ‘ବୋଲି? ସହିତ ସମ୍ବଲପୁରୀକୁ ଯୋଦ଼ୁଛନ୍ତି। ଏପରିକି 
ଛତିଶଗଡ଼ିର ଏକ ଶାଖା ଅଗରିଆ ବା ଲରିଆ “ବୋଲିଂ କୁ । ପୂର୍ବରୁ ଆମେ ଦେଖାଇଛୁ 
ଯେ, ଛତିଶଗଡ଼ି ସହିତ ସମ୍ବଲପୁରୀର ସମ୍ବନ୍ଧ ଅତ୍ୟନ୍ତ ବାହି୍ୟକ- ସମ୍ବଲପୁରୀର କିଛି 
ଶଦ ଛତିଶଗଡ଼ି ବା ଏହାର ପ୍ରକାର ଲରିଆ ସହିତ ମିଳିବା କିଛି ବିଚିତ୍ର ନୁହେଁ; ଯଥା 
ଗୈଁଜ୍‌, ଫୁଫୁ, ବହେନ୍‌ , ଚାଟି, ସୁପାରି ଇତ୍ୟାଦି । ସମ୍ବଲପୁରୀ ପକ୍ଷରେ ଏହା ସ୍ଵାଭାବିକ। 
ସମ୍ବଲପୁରୀ ଅତୀତରେ ମଧ୍ଯପ୍ରଦେଶରେ ଅନ୍ତୁକ୍ତ ହୋଇ ରହିବା ଛଡ଼ା ବର୍ରମାନ ବି ଏହା 
ଏହି ଭାଷାର ସିଧା ସମ୍ପର୍କରେ ରହିଛି। ଦକ୍ଷିଣ ଓଡ଼ିଶାରେ ଯେପରି ତେଲୁଗୁ ପ୍ରଭାବ ପଡୁଛି 
ବା ଉତ୍ତରରେ ବଙ୍ଗଳାର, ସେହିପରି ପଶ୍ଚିମ ଓଡ଼ିଶାରେ ଛତିଶଗଡ଼ିର ପ୍ରଭାବ ପଡ଼ିବା 
ସ୍ଵାଭାବିକ। ତା ବୋଲି ଗଞ୍ଜାମର ଭାଷା ତେଲୁଗୁ ହୋଇଯାଇନାହିଁ ବା ସମ୍ବଲପୁରୀ ହିନ୍ଦୀ 
ଏ ପ୍ରଭାବ ଏବେ ବି ବାହ୍ୟ; ଏଗୁଡ଼ିକର ପ୍ରାଣ ହେଉଛି ଓଡ଼ିଆ। 

ସମ୍ବଲପୁରୀରେ ବାକ୍ୟଗଠନ ଦୃଷ୍ଟିରୁ ଆଲୋଚନାଗୁଡ଼ିକରେ ଯେଉଁ ପ୍ରକାରର 
ଉଦାହରଣଗୁଡ଼ିକ ସାଧାରଣତଃ ଦିଆଯାଉଛି , ସେଗୁଡ଼ିକ ଢଗଢମାଳି, ପ୍ରବାଦ, ପ୍ରବଚନ, 
କଥନିକା ଇତ୍ୟାଦି ପର୍ଯ୍ୟାୟର; ଯେଉଁଥ୍ରୁ ପ୍ରକୃତ ବାକ୍ୟଗଠନର ରୀତି ସ୍ତଷ୍ଟ ଧରାଯାଏ 
ନାହିଁ ଏବଂ ଅଯଥା ପାର୍ଥକ୍ୟ ଦିଗଟାହିଁ ଅତିରଞ୍ଜିତ ହୋଇଥାଏ । ଢଗଢମାଳି ଇତ୍ୟାଦିର 

୧୪୬ ଓଡ଼ିଆ ଭାଷା ପ୍ରସଙ୍ଗ 


ବାକ୍ୟ ଏ ପ୍ରକାର କୃତ୍ରିମ ବା ଜଡ଼, ସାଧାରଣ ଶୁଦ୍ଧ ସମ୍ବଲପୁରୀ ସେଦିଗରୁ ଯେ କେତେ 
ସ୍ପଷ୍ଟ ତାହା ନିମ୍ନଲିଖିତ ଉଦାହରଣରୁ ବୁଝାଯିବ 

““ଯେନ୍‌ କେତେଜନ୍‌ ଶହୀଦ୍ର ଦେଶର ଲାଗି ଜୀବନ୍‌ ଦେଇଛନ୍ନ, ସେଥ୍ର୍‌ ଭିତରୁ 
ସ୍ଵରେନ୍ଦ୍ର ସାଏ ହେଉଛନ୍‌ ଜନେ। ସୁରେନ୍ଦ୍ର ସାଏ ଅଠରଶ ନଂ ସାଲ୍‌ ପୁଷ୍ମାସର ତେଇଶ୍‌ 
ତାରିଖ ସମ୍ବଲପୁର ପାଖେ ଯେନ୍‌ ଖ୍ଣଗୀ ଅଛେ ସେନ୍‌ ଜନମ୍‌ ହୋଇଥ୍୍‌ଲେ। ତାକର 
ବାପର ନା ଧରମ୍‌ ସିଂ । ତୀକର ବାପା ତାଙ୍କର ପୁଅମାନ୍‌ଙ୍କୁ ପାଠ ପଢ଼ାବାର ବଡ଼୍‌ ମନ 
ଥ୍ଲା। ହେଲେ କାଁ କର୍‌ବେ ? ପୁଅମାନ୍‌ ଙ୍କର ଲଢ଼େଇ ଆଉର ଖେଲ୍‌କସରଦଵ ଆଡ଼େ ମନ 
ଥୁଲା। ସୁରେନ୍ଦ୍ର ସାଏର୍‌ ଆଉର୍‌ ତାଁକର୍‌ ଭାଏମାନେ ସାଧ୍ନ୍‌ଚେତା ଥ୍ଲେ। ଆମର ଦେଶ୍‌ 
ବିଦେଶ୍ମାନଙ୍କର ଯେନ୍‌ ହାକିମ୍‌ଗିରି ଥ୍ଲା ଇମାନେ ସିଟାକେ ସହି ନାଇପାରୁଥ୍‌ଲେ ଆଉର୍‌ 
ଦେଶ୍କେ ନିଜର ଅଧ୍ନ୍‌କେ ଆନବାର ଲାଗି ଜିଦ୍‌ ଧରି ବସ୍ଲେ। 

ଆଗରୁ କୁହାଯାଇଛି ଯେ, ‘ସମ୍ବଲପୁରୀକୁ ‘ଛତିଶଗଡ଼ୀ ' ବା ମଧ୍ଯପ୍ରଦେଶର ଅନ୍ୟାନ୍ୟ 
ଆଞ୍ଚଳିକ ବୋଲିଗୁଡ଼ିକ ସହିତ ସଂଯୁକ୍ତ କରିବାକୁ କିଛି କିଛି ଚେଷ୍ଟା ହୋଇଛି। ଏହା ତଥ୍ୟମୂଳକ 
ହୋଇଥୁ୍‌ବାରୁ ଏ ବିଷୟରେ ନାନା ଅନ୍ଧବିଶ୍ଵାସ ପ୍ରଚାରିତ ହେଉଛି ଛତିଶଗଡ଼ୀ ମଧ୍ଯପ୍ରଦେଶର 
ବୋଲି, ତେଣୁ ସେତେଦୂର ଆମେ ଯିବୁନାହିଁ। ସମ୍ବଲପୁରୀର ଘର ଭିତରେ ଅଛି ' ଅଗରିଆ 
ଭାଷା” ଯାହାର ଅନ୍ୟ ନାମ ଲରିଆ। ସାର୍‌ ଜର୍ଚ୍ଚ ଗ୍ରିଅରସନ୍‌ ଲରିଆ ଛତିଶଗଡ଼ୀର ପ୍ରକାର 
ବୋଲି କହିଯାଇଛନ୍ତି। ତେଣୁ, ଆଗେ ଦେଖାଯାଉ ଏ ଲରିଆର ସମ୍ବଲପୁରୀ ସହିତ କି 
ସମ୍ବନ୍ଧ ଅଛି ସେହିଥ୍‌ରୁ ଖୋଦ୍‌ ଛତିଶଗଡ଼ୀ ସହିତ ଏହାର ସମ୍ବନ୍ଧ ପ୍ରତିଷ୍ଠିତ ହେବ। ଏ 
ଅଗରିଆ ଭାଷା ସମ୍ପର୍କରେ ଅଗରିଆ ସମାଜର ନାନା ଧାରଣା ଅଛି — 

 'ଅଗରିଆ ସମାଜ ଆଗ୍ରାରୁ ୧୫୫ ୦ ଶତାଦ୍ଦୀରୁ ଓଡ଼ିଶାକୁ ଆସିଲା ପରେ ସଂଗଠିତ 
ହୋଇ କେଡେକ ସାମ୍ବିଧାନିକ ନିୟମାନୁଯାୟୀ ଚଳିଆସି ବର୍ଭମାନ ସୁଦ୍ଧା ଚୌରାଶି ସମାଜର 
ମାନ ଉଚ୍ଚରେ ରଖ୍‌ ଆମେ ଏକ ଗୌରବାନ୍ଧିତ ସମାଜ ଭାବରେ ସାରା ଦେଶରେ ପରିଚିତ 
ହୋଇପାରିଛୁ।” ' (ଚଉରାଶି ଘର, ମଙ୍ଗନୁଚରଣ ବିଶ୍ଵାଳ, ଅଗରିଆ ସମାଜ ସାମ୍ବସରିକ 
ମହାସଭା ବିବରଣୀ, ୧୯୮୩, ପୃ. ୧୯) ଏହି ବିବରଣୀରେ ପ୍ରକାଶିତ ଏକ ପତ୍ର 
ଅନୁଯାୟୀ ¬ “ଏ ପତ୍ର ଲେଖ୍ଲାବେଳେ ମୁଁ ମାତୃଭାଷା ଲରିଆରେ ନ ଲେଖ୍‌ ଓଡ଼ିଆରେ 
ଲେଖୁଛି। କ୍ରମେ ଲରିଆ ଭାଷାର ଲବ୍ଧ ଲେଖା ପାଇ ପାଟକି ଓଡ଼ିଆ ଭାଷାର ଲବ୍ଧ ଧରିଲାଣି। 
ଏ ଭାଷା ସଂରକ୍ଷଣ ଦିଗରେ ମଧ୍ଯପ୍ରଦେଶର କିଛି କାର୍ଯ୍ୟକ୍ରମ ଥ୍ଲାପରି ମନେହେଉନାହିଁ। 
ଆମର ସମାଜ ମଧ୍ଯପ୍ରଦେଶରୁ ବିଚ୍ଛିନ୍ନ ସୁତରାଂ ଭାଷାର ଉନ୍ନତିକନ୍ତେ ଯୋଗସୂତ୍ର ସମ୍ଭାବନା 
ନାହିଁ। ଓଡ଼ିଶାରେ ରହି ଓଡ଼ିଆକୁ ମାତୃଭାଷା ରୂପେ ଗ୍ରହଣ କରିନେବା ବା ନବ ସମ୍ବଲପୁରୀ 
ଭାଷା ଆନ୍ଦୋଳନରେ ନିଜକୁ ସାମିଲ କରି ପାଟ୍‌କି ଭାଷା ବ୍ୟବହାର କରିବା ?”' (ପୂ. 
୧୫) । ଅଗରିଆ ସମାଜର ଏ ଭାଷାଗତ ଦ୍ବିଧା କେବେ ମୋଚନ ହେବ କହି ହେଉନାହିଁ। 

ଓଡ଼ିଆଭାଷାର ଆଞ୍ଚଳିକ ସ୍ଥିତି ୧୪୭ 


ତେବେ ଏଥ୍‌ରୁ ସ୍ପଷ୍ଟ ଯେ ଅଗରିଆମାନଙ୍କର ଧାରଣାରେ ସେମାନଙ୍କ ଭାଷା ସମ୍ବଲପୁରୀ 
ବା ତଥାକଥ୍ତ 'ପାଟକି ଭାଷା ଠାରୁ ଭିନ। ସେହି କାରଣରୁ ଲରିଆର ଉପ୍ପରି। ପ୍ରଥମେ 
ଲରିଆ ଭାଷାର ଗୋଟିଏ ଉଦାହାରଣ ନିଆଯାଉ — 

( ୧) ଗୁଟେ ବଡ଼େନି-ବଡ଼େ ଝେପ୍ରା ବରଗଛନେ ଗୁଟେ କୁଆ ଅକର୍‌ କନିଆକେ 
ସମ୍ନେ ରହତୃରେହିସ୍‌ — 

( ୨ ) ସେହିଁକର ଘର୍‌ନେ ଚାଏରୁଟା ଅଣ୍ଡା ରହିସ୍‌, ଆର୍‌ ସେମନେ ସେ ଅଣ୍ଡାଲା 
ଖୁବ୍‌ ଯତନର ଜୁଗେରେହିନ୍‌। 

( ୩) ସେ ‘ବରଗଛକେଡର୍‌ସେ ଭିତର୍‌ନେ ଗୁଟେ କଲିଆ ସାପ୍‌ ରହତୃଵରେହିସ୍‌। 

( ୪) ସେଥୁ୍କି ଲାଗି ଦହି କୁଆ ଖୁବ ଦରତୃରେହିନ୍‌। 

( ୫) ଯେତେଥର ମାଶକୁଆ ଅଣ୍ଡା ଦେଥେ, ସେତେଥର ସେ ସୀପ୍‌ ଘରାଲା ଚଏତ୍ବ 
ଯାଥେ ଆଉ ଅଣ୍ଡା ସବୁଲା ଗିଲ୍‌ଦେଥେ। 

ଏ ଭାଷା ଲରିଆ ଜାଣିନଥ୍‌ବା ଓଡ଼ିଆଭାଷୀ କିଛି ଅଂଶରେ ବୁଝିପାରିବେ। କିନ୍ତୁ 
ଆଗରୁ ଆମେ କହିଛୁ ଯେ ବୁଝିପାରିବା' ଉପରେ ନିର୍ଭର କରି ଭାଷା ସମ୍ପର୍କରେ ଦୃରତ୍ନ 
ବା ନୈକଟ୍ୟ ଦାବି କରିବା ପ୍ରମାଦ -ସଙ୍କୁଳ; ସେଥ୍ପାଇଁ ଭାଷାତାର୍ତିକ ବିଚାର ଲୋଡ଼ା। 
ଦତ୍ତ ଉଦାହରଣଟିରୁ ଲରିଆର ଯେଉଁ ବୈଶିଷ୍ଟ୍ୟ ଓଡ଼ିଆ ଓ ସମ୍ବଲପୁରୀ ଭାଷୀଙ୍କ କାନରେ 
ଲାଗିବ, ସେ ହେଉଛି ଲରିଆର କ୍ରିୟାପଦ। ରହତୃବ ରେହିସ୍‌ , ଜୁଗେରହିନ୍‌ , ଜରତଵରେହିନ୍‌ , 
ଗିଲ୍ଦେଥେ ଇତ୍ୟାଦି ସମ୍ବଲପୁରୀ ନା ଓଡ଼ିଆ କାହାରି ବୋଧଗମ୍ୟ ହେବ। କାରଣ , 
ଲରିଆ କ୍ରିୟାପଦ ଧାତୁ + କାଳ + ପୁରୁଷ ଓ ଧାତୁ + ଗତି + ସାହାଯ୍ୟକାରୀ + କାଳ 
+ ପୁରୁଷ କ୍ରମରେ ଗଢ଼ାହୋଇଥ୍‌ଲେ ମଧ୍ଯ ନାନା ବିଶେଷତ୍ଵ ଅଛି। 

ସେ ଯାହାହେଉ, ଏଥ୍‌୍ରୁ ସ୍ପଷ୍ଟ ଯେ ଲରିଆ କ୍ରିୟାପଦ ଗଠନ ଦୃଷ୍ଟିରୁ ଓଡ଼ିଆ ବା 
ସମ୍ବଲପୁରୀ ସଙ୍ଗେ ତୁଳନୀୟ ହେଲେହେଁ, ବାସ୍ତବକ୍ଷେତ୍ରରେ ନାନା ରାଶିଗତ ପାର୍ଥକ୍ୟ 
ଅଛି। ବସ୍ତୁତଃ, ପୂବୀଞ୍ଚଳର ଭାଷାଗୁଡ଼ିକ ଗଠନ ଦୃଷ୍ଟିରୁ ପରତ୍ତରର ଏତେ ପାଖାପାଖ୍‌ 
ଯେ, ଅନେକ କ୍ଷେତ୍ରରେ ଏହି ବାହ୍ୟ ପାର୍ଥକ୍ୟର ଦ୍ବାହି ଦେଇ ପ୍ରତ୍ୟେକ ନିଜକୁ ସ୍ଵାଧୀନ 
ଭାଷା ରୂପେ ଦେଖ୍ଥାନ୍ତି। ପୁଣି କେତେକ ଭାଷାତାକ୍ତିକ କାରଣ ଛଡ଼ା ଅନ୍ୟାନ୍ୟ କାରଣ 
ଦେଖାଇ, ଯଥା ଲେଖନ ପ୍ରଣାଳୀ, ସାହିତ୍ୟିକ କି ସାଂସ୍କୃତିକ ପରମ୍ପରା ବା ରାଜନୈତିକ 
କି ଭୌଗୋଳିକ କାରଣରୁ ନିଜକୁ ସ୍ଵତନ୍ତ୍ର ମନେକରିଥାନ୍ତି। 

ଏହି ଆଲୋଚନାରୁ ସ୍ତଷ୍ଟ ଯେ, ମଧ୍ଯପ୍ରଦେଶର ଛତିଶଗଡ଼ ଦୂରେଥାଉ, ଏପରିକି 
ଓଡ଼ିଶାରେ କଥ୍ତ ଅଗରିଆ ବା ଲରିଆ ସହିତ ସମ୍ବଲପୁରୀ ମୁଖ୍ୟତଃ ଓଡ଼ିଆ-ବଙ୍ଗଳା 
ପରିବେଶର ଭାଷା। ଅ୍ଥୀତଵ ଓଡ଼ିଆ-ବଙ୍ଗଳା ପରି ସମ୍ବଲପୁରୀ ଏକ ଲ-ମୂଳକ ଭାଷା, 
ଛତିଶଗଡ଼ୀ ପରି ର-ମୂଳକ ନୁହେଁ! ମଧ୍ୟଯୁଗରେ ଓଡ଼ିଆ-ବଙ୍ଗଳା ଭାଷା କ୍ଷେତ୍ରରେ ଯେଉଁ 
ବିରାଟ ଭାଷା-ସ୍ବଳଳନ ଦେଖାଦେଇଥୁ୍‌ଲା, ସେହି ସ୍ରୋତରେ ପଡ଼ି ସମ୍ବଲପୁରୀ ବଙ୍ଗଳା 

୧୪୮ ଓଡ଼ିଆ ଭାଷା ପ୍ରସଙ୍ଗ 


ଭାଷା ସହିତ ବିବର୍ରିତ ହୋଇଥ୍‌ଲା। ଭାଷା-ଭୂଗୋଜ alect-geograhy ଦୃଷ୍ଟିରୁ 
ବଙ୍ଗଳା ଓ ସମ୍ବଲପୁରୀ, ଉଭୟ ଏକତ୍ର ଓଡ଼ିଆ ଭାଷାଠାରୁ ବିଛିନ୍ନ ହୋଇ ଓଡ଼ିଶାର ଦୁଇଟି 
ସ୍ଵତନ୍ତ୍ର ଉପଭାଷାଞ୍ଚଳ ରୂପେ ଜନ୍ମଗ୍ରହଣ କରିଥ୍ଲେ। ଏହି ବିବର୍ରନର ଡ଼, ଢ଼, ଣ, ଳ 
ଲୋପର ଭାଷା-ସ୍ତଳନକୁ ଆମେ ଆଲୋଚନା କରିସାରିଛୁ । ଅନ୍ୟାନ୍ୟ ବିବରଁନର 
ଧାରାଗୁଡ଼ିକ ହେଲେ 

( ୨ ) ଶବ୍ଦାନ୍ତ ଅ-ସ୍ଵର ଲୋପ। ଉଭୟ ସମ୍ବଲପୁରୀ ଓ ବଙ୍ଗଳା ଓଡ଼ିଆର ଶଦ୍ଦାନ୍ତ 
ଅ-ସ୍ବରକୁ ହରାଇଛନ୍ତି। ଓଡ଼ିଆ ଉଚ୍ଚାରଣ ପଦ୍ଧତିର ଏକ ପ୍ରଧାନ ବିଶେଷତ୍ଵ ହେଉଛି ଶାନ୍ତ 
ଅ-ସ୍ବରର ଉଚ୍ଚାରଣ | ଅଛ୍ଥ କେତେକ ଶବ୍ଦକୁ ବାଦ ଦେଲେ, ଓଡ଼ିଆର ପ୍ରାୟ ସବୁ ଶବ୍ଦ 
ଯଥା — ଘର, ଗଛ, କାନ, ମୁଣ୍ଡ ପବନ, ତାଙ୍କର, ପଥର, କାକର ଇତ୍ୟାଦି ଶବ୍ଦର 
ଅନ୍ତରେ ‘ଅ” ଦେଇ ଉଚ୍ଟାରିତ ହୋଇଥାନ୍ତି। ସମ୍ବଲପୁରୀ ଓ ବଙ୍ଗଳା ଉଭୟ ଏହାର ବ୍ୟତିକ୍ରମ, 
ଅଥାତବ ଏହି ଦୁଇଟିଯାକ ଭାଷାରେ ଶଦାନ୍ତ ‘ଅ” ଉଚ୍ଚାରିତ ହୋଇନଥାଏ। ଏହା ସମ୍ବଲପୁରୀ- 
ବଙ୍ଗଳା ଯଥାର୍ଥ ବିବର୍ଭନର ଦ୍ଵିତୀୟ ଧାରା। 

(୩) ବର୍ଣ୍ଣ-ବିପର୍ଯ୍ୟୟ। ସମ୍ବଲପୁରୀ ଉପଭାଷାର ଏକ ବିଶେଷ ଲକ୍ଷଣ ହେଉଛି 
ଇ- ଅନ୍ତ ଶଦଗୁଡ଼ିକର ବର୍ଣ୍ଣ “ବିପର୍ଯ୍ୟୟ; ଯଥା- ସମ୍ବଲପୁରୀର ନଦୀ, ରାତି, ଥଳି, 
ପାଣିପରି ଇ-ଅନ୍ତ ଶବ୍ଦଗୁଡ଼ିକ ନଏଜ୍‌, ରାଏଡ଼୍‌ ଓ ଥଏଲ୍‌ ପାଏନ୍‌ରେ ପରିଣତ ହୋଇଥାରି। 
ସେହି ଏକପ୍ରକାରର ବର୍ଣ୍ଣ-ବିପର୍ଯ୍ୟୟ ବଙ୍ଗଳାର ପୁରୁଲିଆ ଓ ମାଳଭୂମି ଅଞ୍ଚଳରେ ମଧ୍ଯ 
ଦେଖ୍ବାକୁ ମିଳେ, ତଥା ବଙ୍ଗଳା ସାହିତ୍ୟର ଶ୍ରୀକୃଷ୍ଣ କୀର୍ଭନରେ ଯାହାର ବିସ୍ତୃତ ବିବରଣୀ 
ଡ. ସୁନୀତି କୁମାର ଚାଟାର୍ଜୀ ତାଙ୍କର Origin and Development of Bengali 
1 anguageରେ ଦେଇଛନ୍ତି ଏପରିକି , ବଙ୍ଗଳାର ଏହି ସ୍ବରବର୍ଣ୍ଣ -ବିବର୍ନକୁ ଦେଖାଇବା 
ପାଇଁ ସେ ବର୍ଣ୍ଣ ବିପର୍ଯ୍ୟସ୍ତ ଶବ୍ଦଗୁଡ଼ିକୁ ପ୍ରତ୍ଧ “ବଙ୍ଗଳା କ୍ଷେତ୍ରରେ ମଧ୍ଯ ସ୍ଵୀକୃତି ଦେଇଛନ୍ତି। 
ଏହା ସମ୍ବଲପୁରୀ -ବଙ୍ଗଳା ଯୌଥ ବିବର୍ଭନର ତୃତୀୟ ଧାରା। 

( ୪) ଏହି ବିବର୍ରନର ଚତୁର୍ଥ ଧାରାଟି ହେଲା ଯୁକ୍ତବର୍ଣ୍ଣରେ ନାସିକ୍ୟ ବର୍ଣ୍ଣର ଅବକ୍ଷୟ | 
ଏଠାରେ ଲକ୍ଷ୍ୟ କରିବାର କଥା ଯେ ମାନକ ଓଡ଼ିଆରେ, ଚନ୍ଦ୍ରବିନ୍ଦୁ ପରେ ଯଦି ବର୍ଗ୍ୟ ବର୍ଣ୍ଣ 
ଥାଏ, ତାହାହେଲେ ଚନ୍ଦ୍ରବିନ୍ଦୁ ଏକ ପୂର୍ଣ୍ଣ ନାସିକ୍ୟ ବର୍ଣ୍ଠରେ ପରିଣତ ହୋଇଥାଏ, ତେଣୁ 
ଓଡ଼ିଆରେ କଇଁଥ, ଅଇଁଠା, କଇଁଚ, କାଇଁଚ, ଛାଞ୍ଣି, ଶଙଝଂ, ଜ!ଙ୍ଘପରି ଶହଗୁଡ଼ିକ ପୂର୍ଣ 
ନାସିକ୍ୟ ବର୍ଣ୍ଣ ଦେଖାଇଥାନ୍ତି ଅନ୍ୟକଥାରେ ଯୁକ୍ତବର୍ଣ୍ଣରେ ଓଡ଼ିଆରେ ନାସିକ୍ୟ ବର୍ଣ୍ଣ ଜାଗାରେ 
ଚନ୍ଦ୍ରବିନ୍ଦୁ ବ୍ୟବହୃତ ହୋଇନଥାଏ । କିନ୍ତୁ ଉଭୟ ସମ୍ବଲପୁରୀ ଓ ବଙ୍ଗଳାରେ ଯୁକ୍ତବର୍ଣ୍ଣ ଙ୍ଗ, 
ଝ, ଙଗ, ଘ, ଞ, ଅ, , # ପ୍ରଭୃତି ଜାଗାରେ ନାସିକ୍ୟ ବର୍ଣ୍ଣ ସ୍ବାଭାବିକଭାବେ ଚନ୍ଦ୍ରବିନ୍ଦୁରେ 
ପରିଣତ ହୋଇଥାଏ; ଯଥା ବଙ୍ଗଳାରେ ଅଇଣ୍ଡା ହୁଏ ଏଁଟୋ, କାଇଁଚ ହୁଏ କୋଚ୍‌ ଓ 
ଶଙ୍ଖ ହୁଏ ଶୀଖ୍‌ ବା ଜଙ୍ଘ- ଜାଘ ଇତ୍ୟାଦି । 

ଓଡ଼ିଆଭାଷାର ଆଞ୍ଚଳିକ ସ୍ଥିତି ୧୪୯ 


ଏହି ଉପରୋକ୍ତ ଚାରୋଟି ଧ୍ଵନିତାତ୍ଵିକ ଧାରା ପରି ବହୁ ଶବ୍ଦତାର୍ବିକ ଧାରା ମଧ୍ଯ 
ରହିଛି, ଯାହା ମାଧମରେ ସମ୍ବଲପୁରୀ ଓ ବଙ୍ଗଳା ମଧ୍ୟରେ ଏକ ଯୌଥ ବିବର୍ରନ ଘଟିଥ୍ଲା 
ବୋଲି ଅନୁମାନ କରାଯାଇପାରେ । ଏ କ୍ଷେତ୍ରରେ ଆହୁରି ଗହନ ଗବେଷଣା କରାଯିବାର 
ଆବଶ୍ୟକତା ରହିଛି। ତେବେ, ଏହି ଉଦାହରଣଗୁଡ଼ିକରୁ ସ୍ପଷ୍ଟ ଯେ , ସମ୍ବଲପୁରୀ ଓ ବଙ୍ଗଳା 
ଏହି ସ୍ତ୍ରଳନଗୁଡ଼ିକ ମାଧ୍ୟମରେ ଓ ମୁଖ୍ୟଧାରା ଓଡ଼ିଆ ଭାଷାଠାରୁ ବିଛିନ୍ନ ହୋଇପଡ଼ିଥ୍‌ଲେ। 
କିନ୍ତୁ ପରବର୍ଗ୍ତୀ ସମୟରେ ସମ୍ବଲପୁରୀ ଓଡ଼ିଆ ଭାଷାର କକ୍ଷପଥରେ ରହି ଓଡ଼ିଆର ଏକ 
ଉପଭାଷା ରୂପେ ବିବର୍ଭିତ ହୋଇଥ୍‌ଲା। ଅନ୍ୟପକ୍ଷରେ ବଙ୍ଗଳା ଏକ roofless dialect 
ବା ଛତ୍ରହୀନ ଉପଭାଷାଭାବେ ବହୁଦିନ ଚଳିବା ପରେ ଶେଷକୁ ଏକ ସ୍ଵତନ୍ତ୍ର ଭାଷାରେ 
ପରିଣତ ହୁଏ । ଅସମୀୟ ଭାଷା ବି ସେହି ଏକ ବିବର୍ରନ ଧାରାର ଏକ ଶାଖା। ଏପର୍ଯ୍ୟନ୍ତ 
ବି ଓଡ଼ିଆ ଓ ଅସମୀୟା ଭାଷା ଭିତରେ ବହୁତ ସାମଞ୍ଚସ୍ୟ ରହିଛି, ଯାହା ବଙ୍ଗଳା ଭାଷାରେ 
ଦେଖ୍ବାକୁ ମିଳେନାହିଁ। ଅତଏବ, ଏହି ବିବର୍ରନର ଧାରାଟି ହେଲା ପ୍ରତୃ-ଓଡ଼ିଆରୁ ଓଡ଼ିଆ 
ଭାଷା ବିବର୍ଭିତହେବା ବେଳକୁ, ସମ୍ବଲପୁରୀ, ବଙ୍ଗଳା ଓ ଅସମୀୟା ତିନୋଟି ପୃଥକ୍‌ 
ଉପଭାଷା ରୂପେ ଓଡ଼ିଆଠାରୁ ବିଚ୍ଛିନ୍ନ ହୁଅନ୍ତି। 

ଏହି ପରିପ୍ରେକ୍ଷୀରେ ଏବେ ଘଟିଥ୍‌୍ବ। ଏକ ଭାଷା ଆନ୍ଦୋଳନର ବିଚାର 
କରାଯାଇପାରେ; ଯଥା ବଙ୍ଗଳା ଭାଷା ଓଡ଼ିଆ ଭାଷାର ବଡ଼ତ୍ତଉଣୀ। ଏହି ବଢ୍ତବ୍ୟଟି 
ଏକ ଭାଷାତାର୍ତିକ ପ୍ରଶ୍ନ ନୁହେଁ। ଭାଷାତାର୍ତିକ ପ୍ରଶ୍ଵଭାବେ ବକ୍ତବ୍ୟଟିକୁ ପରୀକ୍ଷା କଲେ 
ପଚରାଯିବ ଯେ ଓଡ଼ିଆ ଓ ବଙ୍ଗଳା ଭିତରୁ କେଉଁ ଭାଷା ପ୍ରଥମେ ଭାଷାଗତ ସ୍ଥିତି ହାସଲ 
କରିଥ୍ଲା। ଆମେ ଉପରେ ଦେଖାଇଛୁ ଯେ ସମ୍ବଲପୁରୀ ଓ ବଙ୍ଗଳା ଉଭୟ ଏକ ସାଙ୍ଗରେ 
ବିବର୍ଭିତ ହୋଇଥ୍‌ଲେ। ତେଣୁ ସମ୍ବଲପୁରୀ, ବଙ୍ଗଳା ଓ ଅସମୀୟାକୁ ସମକାଳୀନଭାବେ 
ଧରାଯାଇପାରେ। ଏ ତିନୋଟିଯାକ ପ୍ରତ -ଓଡ଼ିଆରୁ ଜନ୍ମ ନେଇ ପରେ ସ୍ଵାତନ୍ତ୍ଧୟ ଅର୍ଜ୍ଚନ 
କରର୍ତି। ଏହି ବିବର୍ଭନ ଦ୍ରାବିଡ଼ୀୟ ଗୋଷ୍ଠୀର ଭାଷା ବିବର୍ଭନ ସହ ସମ୍ପୂର୍ଣ୍ଣରଭାବେ ତୁଳନୀୟ | 
ପ୍ରତ୍ଧ“ତାମିଲରୁ ତାମିଲ ଭାଷାର ବିବର୍ଭନ ଓ ସେହି ଭାଷାର ଅନ୍ୟ ଏକ ଧାରାରୁ ତେଲୁଗୁ, 
କନ୍ନଡ଼ ଓ ମାଲୟାଲମ୍‌ ତିନୋଟି ସ୍ଵତନ୍ତ୍ର ଭାଷା ଜନ୍ମଗ୍ରହଣ କରିଛର୍ତି। ସେହିପରି ପ୍ରଶ୍ବ 
ଓଡ଼ିଆ ଦୁଇଭାଗରେ ବିଭକ୍ତ ହୋଇ ଗୋଟିଏ ଭାଗରେ ଓଡ଼ିଆରେ ପରିଣତ ହୁଏ ଓ ଅନ୍ୟ 
ଭାଗରେ ସମ୍ବଲପୁରୀ, ବଙ୍ଗଳା ଓ ଅସମୀୟା ବିବର୍ଭିତ ହୁଅନ୍ତି । ଏତିକି ହେଲା ଓଡ଼ିଆଭାଷାର 
ଆଞ୍ଚଳିକ ସ୍ଥିତି। ବଙ୍ଗଳା ଓ ଅସମୀୟା ସ୍ଵତନ୍ତ୍ର ଭାଷାରେ ପରିବରିତ ହେବା ପରେ, ସମ୍ବଲପୁରୀ 
ଓଡ଼ିଆର ଏକମାତ୍ର ଆଞ୍ଚଳିକ ଉପଭାଷା ହୋଇ ରହେ। ଏହା ମୁଖ୍ୟତଃ, ଓଡ଼ିଶାର ପଶ୍ଚିମର 
ପଶ୍ଚିମାଞ୍ଚଳ ବା ସମ୍ବଲପୁର, ସୁନ୍ଦରଗଡ଼, ବଲାଙ୍ଗୀର, କଳାହାଣ୍ଡି ଓ ବୌଦ୍ଧର କିଛି ଅଂଶରେ 
କଥ୍ତ ହୋଇଥାଏ। 

ସମ୍ବଲପୁରୀ ଛଡ଼ା ଅନ୍ୟ କୌଣସି ‘ବୋଲି କୁ ଓଡ଼ିଆର ଆଞ୍ଚଳିକ ଉପଭାଷା ଆଖ୍ୟା 
ଦିଆଯାଇ ପାରିବନାହିଁ ¬ ଓଡ଼ିଆର ଅନ୍ୟ କୌଣସି ଆଞ୍ଚଳିକ ଉପଭାଷା ନାହିଁ। ଏହାର 

୧୫୦ ଓଡ଼ିଆ ଭାଷା ପ୍ରସଙ୍ଗ 


ଅର୍ଥ ନୁହେଁ ଯେ ଓଡ଼ିଶାର ଅନ୍ୟ କୌଣସି ସ୍ଥାନରେ ଆଞ୍ଚଳିକତା ନାହିଁ। ଓଡ଼ିଶାର ବହୁ 
ଜାଗାରେ ଓପଭାଷିକ ପାର୍ଥକ୍ୟ ଯେ ଦେଖାଯାଏ କହିବା ବାହୁଲ୍ୟ ମାତ୍ର। ଏପରିକି, ପିଜୁଳି, 
ଆତ, ଦୁଧ ଓ ଅନ୍ୟାନ୍ୟ ବହୁ ଶଦକୁ ନେଇ ପ୍ରାୟ କୋଡ଼ିଏରୁ ଆହୁରି ବେଶି ପାର୍ଥକ୍ୟ 
ବିଭିନ୍ନ ଅଞ୍ଚଳରେ ଦେଖାଯାଏ। ଏପରିକି, କେତେକ କ୍ଷେତ୍ରରେ ଆହୁରି ବେଶି ଗଭୀର 
ପାର୍ଥକ୍ୟ ଥ୍ବାର ଲକ୍ଷ୍ୟ କରାଯାଏ; ଯଥା — ବାଲେଶ୍ବର ଓ ମୟୂରଭଞ୍ଜରେ ଓଡ଼ିଆର 
ଛ'ଟି ସ୍ବରବର୍ଣ୍ଠ ସ୍ଥାନରେ ମାତ୍ର ପାଞ୍ଚଟି ସ୍ଵରବର୍ଣ୍ଣ ଉଚ୍ଚାରିତ ହୋଇଥାଏ। କିନ୍ତୁ ଏହି ପାର୍ଥକ୍ୟ 
ଏତେ ସାମାନ୍ୟ ଯେ ତାକୁ ଧରି ସେସବୁ ଅଞ୍ଚଳକୁ ଉପଭାଷାର ଗୌରବ ଦିଆଯାଇ ପାରିବ 
ନାହିଁ । ଭାଷା ସ୍ତଳନ ଭାବେ ଏଗୁଡ଼ିକର ଭାଷାତାର୍ବିକ ମୂଲ୍ୟ ଯେ ଅଛି, ସେକଥା ଆମେ 
ଅସ୍ଵୀକାର କରୁନାହୁଁ; କିନ୍ତୁ ସେ ସ୍ତଳନଗୁଡ଼ିକ ଅନ୍ନ କେତେକ ଶବ୍ଦରେ ବା ଶଙ୍କୁରେ ସୀମିତ। 
ତେଣୁ ସେମାନଙ୍କୁ ଉପଭାଷାର ମର୍ଯ୍ୟାଦା ଦିଆଯାଇପାରିବନାହିଁ। ଉପଭାଷା କହିଲେ 
ବୁଝିବାକୁ ହେବ ଯେ, କୌଣସି ଏକ ପୂଣ୍ଠୀଙ୍ଗ ଭାଷାର ଏହା ଏକ ଉପ -ଶୃଙ୍ଖଳା ବା 
SUbsystem— ଯେତେବେଳ ପର୍ଯ୍ୟନ୍ତ ଏହା ଏକ ଶୃଙ୍ଖଳାରେ ପରିଣତ ହୋଇନାହିଁ। 
ପାର୍ଥକ୍ୟ ଯେତେ ବ୍ୟାପକ ହେଲେହେଁ ତାକୁ ଉପଭାଷା କହିବା ସମୀଚୀନ ହେବନାହିଁ। 
structural dialectology ବା ସୌତ୍ରୀୟ ଉପଭାଷାତର୍ତ୍ ଦୃଷ୍ଟିରୁ ପ୍ରତ୍ୟେକ ଭାଷା 
ହେଉଛି ଗୋଟିଏ ମୌଳିକ ଶୃଙ୍ଖଳା ବା stem ଓ ଉପଭାଷାଗୁଡ଼ିକ ତାହାର ଗୋଟିଏ 
ଗୋଟିଏ ଉପଶ୍ୃଙ୍ଖଂଳା ବା Ub-s)ystem ! ଉପଭାଷାଗୁଡ଼ିକରେ ଥ୍ବା ଭେଦଗୁଡ଼ିକୁ 
ବିଶ୍ୃଙ୍ଖଳଭାବେ ବିଚାର ନକରି ଏହି ଶୃଙ୍ଖଳାର ପରିପ୍ରେକ୍ଷୀରେ ବିଚାର କରିବାହିଁ ଯଥାର୍ଥ! 
ଭାଷା ଓ ଉପଭାଷା ମଧ୍ଯରେ ଥବା ସମ୍ବନ୍ଧ ଧାରାବାହିକଭାବେ ଦଶୀଯିବା ଉଚିତ। ତା 
ନୋହିଲେ ଏ ସମ୍ବନ୍ଧ ଯେତେ ଘନିଷ୍ଠ ହେଉ ପଛେ, ତାହା ପ୍ରମାଣିତ କରାଯାଇ ପାରିବନାହହିଁ। 
ଏ ଧରଣର ଅଧ୍ୟୟନ ଓଡ଼ିଆର ଉପଭାଷା କ୍ଷେତ୍ରରେ ମାତ୍ର ଆରମ୍ଭ ହୋଇଛି ବୋଲି କହିଲେ 
ଚଳେ। ଅତୀତରେ କେହି କେହି ଦୁଇଚାରୋଟି ବିଶେଷ୍ୟ ପଦ, ଦୁଇଚାରୋଟି ପ୍ରତ୍ୟୟ ବା 
ଗୋଟିଏ ସୂତ୍ର ଉପରେ ମନ୍ତବ୍ୟ କରି ଓଡ଼ିଆର ଞିପଭାଷିକ ଚରିତ୍ର ସ୍ଥିର କରିବାକୁ ଚେଷ୍ଟା 
କରିଛନ୍ତି । ଫଳରେ କେହି ସମ୍ବଲପୁରୀକୁ କୋଶଳୀ ଭାଷା କହିଛି ତ, କେହି ବାଥୁଡ଼ି ଭାଷାକୁ 
କହିଛି ହିନ୍ଦୀ। କେବେ ଲୋଧାର ଭାଷା ବଙ୍ଗଳା ହେଉଛି ତ ବିଂଝାଲର ଭାଷା ହେଉଛି 
ଓଡ଼ିଆ । କେହି ଲରିଆକୁ ଓଡ଼ିଆ କହୁଛି ତ କେହି କହୁଛି ଛତିଶଗଡ଼ୀ। ଅଧ୍ୟୟନର 
ଧାରବାହିକତା ଅଭାବରୁହିଁ ଏସବୁ ମନ୍ତବ୍ୟର କୌଣସି ପ୍ରାମାଣିକତା ନାହିଁ। ଓଡ଼ିଆ ଭାଷାର 
ଉପଭାଷାଗୁଡ଼ିକ ଉପରେ ଯେଉଁ ଅଛ କେତୋଟି ଧାରାବାହିକ ବିବରଣୀ ଅଛି, ସେଗୁଡ଼ିକ 
ପ୍ରାୟ ଦୃଷ୍ପାପ୍ୟ। ସାର୍‌ ଜର୍ଜ ଗ୍ରିଅର୍‌ସନ୍‌ ତାଙ୍କର Linguistic Survey of Indiaରେ 
ଓଡ଼ିଆର କୌଣସି ନ୍ଦିଷ୍ଟ ଉପଭାଷାର ସୂଚନା ଦେଇନାହାନ୍ତି । ବସ୍ତର ଓ କୋରାପୁଟ 
ଜିଲ୍ଲାର 'ଭୋଥଡ଼ା' ଆଦିବାସୀମାନଙ୍କ ଓଡ଼ିଆ’ ଛଡ଼ା। ପରବର୍ତୀ କାଳରେ ସ୍ଵର୍ଗତ ଅଧ୍ୟାପକ 
ଗୋଲୋକ ବିହାରୀ ଧଳ ଓ ଅଧ୍ୟାପକ କୁଞ୍ଜବିହାରୀ ତ୍ରିପାଠୀ ଓଡ଼ିଆକୁ ମୁଖ୍ୟତଃ ଚାରୋଟି 


Digitized by srujanika@gmail.com 


ଓଡ଼ିଆଭାଷାର ଆଞ୍ଚଳିକ ସ୍ଥିତି ୧୫୧ 


ଉପଭାଷା ଅଞ୍ଚଳରେ ବିଭକ୍ତ କରିଛର୍ତି ¬ ପୂର୍ବ, ପଶ୍ଚିମ, ଉତ୍ତର ଓ ଦକ୍ଷିଣ । ଏ ବିଭାଜନ 
ଏତେ ସଜ ଯେ ଏହାର ଉପଯୋଗିତା ଅନେକଟା ସନ୍ଦେହଜନକ। କିଛି ବଷ ତଜେ 
କେନ୍ଦୁଝରର ଭୂୟୀ ଆଦିବାସୀ ଓଡ଼ିଶାର ବିଶ୍ଵ ଅଧ୍ୟୟନ କରି ମୁଁ ଦଶୀଇଥ୍ଲି ଯେ ଭୂୟୀ 
ଓଡ଼ିଆ” ଓଡ଼ିଆର ଗୋଟିଏ ନିରିଷ୍ଟ ଉପଭାଷା ଏବଂ ଏହାର ବିଶେଷତ୍ଵ ହେଉଛି ଗୋଷ୍ଠୀଗତ, 
ଆଞ୍ଚଳିକ ନୁହେଁ। ଅନ୍ୟାନ୍ୟ ଗୋଷ୍ଠୀଗତ ଓଡ଼ିଆ ଉପଭାଷାଗୁଡ଼ିକ ହେଲେ କୋରାପୁଟର 
ପରଜା; ଯାହା ଉପରେ ଅଧ୍ୟାପକ ଖଗେଶ୍ବର ମହାପାତ୍ରଙ୍କର ବିସ୍ତୃତ ଆଲୋଚନା ରହିଛି। 
ଶ୍ରୀକାକୁଲମ୍‌ର ରେଲ୍ଲି ଓ ବସ୍ତରର ' ଭୋଥଡ଼ା' | ଓଡ଼ିଆର ଏକମାତ୍ର ଆଞ୍ଚଳିକ ଉପଭାଷାଟି 
ହେଉଛି ¬ ‘ସମ୍ବଲପୁରୀ । 

ସାଧାରଣ ଲୋକଙ୍କର ବଦ୍ଧ-ଧାରଣା ଯେ ଉପଭାଷାମାନେ ଅଶୁଦ୍ଧ ବା ଅଶିକ୍ଷିତ 
କଥା। ସେଥ୍ସକାଶେ ବିଧ୍ବଦଭାବେ ଉପଭାଷାଗୁଡ଼ିକର ଧାରାଗୁଡ଼ିକୁ ଅଧ୍ୟୟନ କରିବାରେ 
ଅଯଥା ହେଳା ପ୍ରକାଶ ପାଇଥାଏ; କିନ୍ତୁ ଏହା ଯଥାର୍ଥ ନୁହେଁ। ସେ ଭାଷା ହେଉ କି ଭପଭାଷା 
ହେଉ, ସେ ଯଦି ଗୋଟିଏ ଜାତି ବା ଗୋଷ୍ଠୀଦ୍ଧାରା ବ୍ୟବହୃତ ହେଉଥାଏ, ଆପେ ଆପେ 
ତାହା ଶୃଙ୍ଖଳାବଦ୍ଧ ହୁଏ । ଉପଭାଷାର ଜନ୍ମ ଭାଷାର ବିବର୍ଭନ ସହିତ ଅଙ୍ଗାଙ୍ଗୀଭାବେ ଜଡ଼ିଚ, 
ତେଣୁ ଭାଷାର ଏତିହାସିକ ବିବର୍ଗନ ଭିତରେହିଁ ରହିଛି ଉପଭାଷାର ଇତିହାସ । ଭାଷାର 
ଯେପରି ନିଜସ୍ଵ ଶୃଙ୍ଖଳା ଅଛି ( ଅର୍ଥାତ ବିଧ୍‌ ଭପବିଧ୍‌ ଅଛି) ଉପଭାଷାର ବି ସେହି ଏକା 
ଅର୍ଥରେ ଶୃଙ୍ଖଳା ଅଛି। ସେଥ୍ପାଇଁ ଉପଭାଷାକୁ ଦୁଇଟି ଦିଗରୁ ଅଧ୍ୟୟନ କରିବାକୁ ପଡ଼େ 
ପ୍ରଥମେ ଏକ ସ୍ଵୟଂସମ୍ପୂର୍ଣ୍ଡ ସୃଷ୍ଟି ଭାବେ ଓ ଦ୍ଵିତୀୟରେ ମୂଳ ଭାଷାର ଏକ ଅଙ୍ଗଭାବେ। 

ଭାଷାର ଓପଭାଷିକ ସ୍ଥିତି ସ୍ଥିର କରିବାରେ ଅନ୍ୟ ଏକ ବିପଦ ହେଉଛି ଯେ ଆଜିକାଲି 
ଯେ ଯେଉଁ ଅଞ୍ଚନର ସଂସ୍ପର୍ଶରେ ଆସୁଛି, ସେ ସେଅଞ୍ଚଳର ସାମାନ୍ୟ କେତୋଟି ବିଶେଷତ୍ଵ - 
ଦେଖାଇ ତାହାକୁ ଏକ ‘ଉପଭାଷା ଅଞ୍ଚଳ'ର ଆଖ୍ୟା ଦେଇଦେଉଛି। ଉପଭାଷାର ପ୍ରକୃତ 
ସୀମା ନିଦ୍ଧୀରଣ କରିବାକୁ ହେଲେ ବେଶ୍‌ କିଛି ଭାଷାତାର୍ଵିକ ଅଙ୍କୁର ଉଦ୍‌ ଗମସ୍ତଳ ବା 
ଠnverging isoglasses ଉପରେ ଦୃଷ୍ଟି ଦେବାକୁ ପଡ଼ିଥାଏ। ତେବେ ବି ଯଦି 
ଏହା ସମ୍ଭବ ନ ହୁଏ, ତା” ହେଲେ ବୁଝିବାକୁ ହେବ ଯେ କେତୋଟି ଉପଭାଷା ସ୍ଵାଧୀନତ୍ତାବେ 
ଏତେଡୂର ବିବର୍ରିତ ହୋଇସାରି ଛନ୍ତି ଯେ ସେଗୁଡ଼ିକୁ ଗୋଟିଏ ଭାଷାର ଛତ୍ର ତଳେ ଆଣିବା 
ଅସମ୍ଭବ ହୋଇପଡ଼ିଛି। ଏହି ବିଜ୍ଦିନ ଉପଭାଷାଗୁଡ଼ିକ କେତେକାଳଯାବତୃ ସ୍ଵାଧୀନ ରହି 
କ୍ରମଶଃ ନିଜେ ଗୋଟିଏ ସ୍ଵତନ୍ତ୍ର ଭାଷାରେ ପରିଣତ ହୋଇଛନ୍ତି। ଏହି ବିବର୍ରନ ଭିତରେ 
ରହିଛି ସ୍ଵତନ୍ତ୍ର ଭାଷା “ସୃଷ୍ଟି ହେବାର ବୀଜ। 

ପାରସ୍ପରିକ ବୋଧଗମ୍ୟତା (mutual inteligibility) ବା ଗୋଟିଏ ଉପଭାଷାର 
ଲୋକେ ଅନ୍ୟ ଗୋଟିଏ ଉପଭାଷା ବୁଝିପାରୁଥ୍ବାର କ୍ଷମତା ଉପରେ ନିର୍ଭର କରି 
ଭାଷାବିଜ୍ଞାନୀମାନେ ଉପଭାଷା ନିର୍ଣ୍ଣୟ କରିଥାନ୍ତି। ମୋର ଭୂୟାଁ ଉପଭାଷା ଅଧ୍ୟୟନରେ 
ଆମେ ଦଶୀଇଥ୍‌ଲୁ ଯେ ପାରସ୍ପରିକ ବୋଧଗମ୍ୟତା ଏକ ଅଭ୍ରାନ୍ତ ପରୀକ୍ଷା ନୁହେଁ। ଏ 

୧୫୨ ଓଡ଼ିଆ ଭାଷା ପ୍ରସଙ୍ଗ 


ପରୀକ୍ଷାଦ୍ଧାରା ହୁଏତ ସନ୍ଚନ୍ଧକୁ କିଛି ପରିମାଣରେ ଅନୁମାନ କରାଯାଇପାରେ; କିନ୍ତୁ 
ପାଥ୍ଥକ୍ୟର ପ୍ରକୃତି ଏହାଦ୍ଵାରା ନି୍ଚୟ କରାଯାଇ ପାରିବ ନାହିଁ। ଭାଷାବିଜ୍ଞାନର ଦୃଷ୍ଟିକୋଣରୁ 
କାହିଁକି ଯେ ଦୁଇଟି ଭାଷା ପ୍ରକାର ପରସ୍ପରର ବୋଧଗମ୍ୟ, ସେ ବିଷୟ ପ୍ରମାଣିତ ହେବା 
ଆବଶ୍ୟକ । ଖାଲି ବୋଧଗମ୍ୟ କହିଦେଲେ କାମ ସରିଗଲାନାହିଁ। ବରଂ ଦୁଇଟି ‘ବୋଲି? 
ଯେ ପରସ୍ପରର ବୋଧଗମ୍ୟ ହେବେ, ସେକଥା ସର୍ବେକ୍ଷଣରୁହିଁ ସେମାନଙ୍କ ଭିତରେ ଥବା 
ଶୃଙ୍ଖଳାଗତ ସାମଞ୍ଜସ୍ୟକୁ ଧରି ଆଗରୁ ସୂଚାଇ ଦିଆଯିବା ଉଚିତ। ଉପଭାଷାଗୁଡ଼ିକ ଯଦି 
ଏକ ଶୃଙ୍ଖଳାଶ୍ରି, ସେମାନେ ଆପେ ଆପେ ବୋଧଗମ୍ୟ ହେବେ, ନହେଲେ ବି କିଛି 
ଯାଏ ଆସେନାହିଁ। କିନ୍ତୁ ଯେତେବେଳେ ଦୃଇଟି ପ୍ରକାର ଏକ ଶୃଙ୍ଖଳାଶ୍ରିତ ନୁହେଁ, ସେମାନେ 
ପରସ୍ପରର ବୋଧଗମ୍ୟ ହୋଇଥ୍‌ଲେ ବି ସେମାନଙ୍କୁ ଏକ ଭାଷା ତଳେ ଆଣିବା ପ୍ରାମାଦିକ । 
ଗୋଟିଏ ଭାଷାର ଗୋଟିଏ ଶୃଙ୍ଖଳା ଏହି ଶୃଙ୍ଖଳାର ଏକକତ୍ସକୁ ଯେତେବେଳ ପର୍ଯ୍ୟନ୍ତ 
ଉପଭାଷା ଲଙ୍ଘନ କରିନାହିଁ, ତାହା ଭାଷାର ଛତ୍ରଛାୟାରେ ଅଛି ବୋଲି ଧରିବାକୁ ହେବ। 
ସେ ଛାୟା ଉଠିଗଲେ ଉପଭାଷା ସ୍ଵତନ୍ତ୍ର ଭାଷା ହେବାର ଉପକ୍ରମ କରୁଛି ବୋଲି ବୁଝିବାକୁ 
ହେବ। ମାନକ ଭାଷା ତାହାର ସବୁ ଉପଭାଷାଗୁଡ଼ିକପାଇଁ ଏକ ଛତ୍ରଛାୟା। ଏ ଛାୟା ନ 
ରହିଲେ ‘ବୋଲି ଗୁଡ଼ିକ ସ୍ଵାଧୀନ ହୋଇଯିବାର ସମ୍ଭାବନା ରହିଛି। 

ଏହି ତାଦ୍ଵିକ ପୃଷ୍ଠଭୂମି ଉପରେ ନିର୍ଭରକରି ଓଡ଼ିଆ ଭାଷାର ଓପଭାଷିକ ସ୍ଥିତି ଉପରେ 
ଚୂଡ଼ାନ୍ତ ମଚାମତ ଏଠାରେ ଦିଆଯାଇପାରେ। ସେଥ୍ପାଇଁ ପ୍ରଥମେ ଓଡ଼ିଆ ଭାଷାର ମାନକ- 
ସ୍ଵରୂପକୁ ସ୍ଥିର କରିବା ଉଚିତ । ଗୋଟିଏ ଉନ୍ନତ ଜାତିର ଏବଂ ଭାଷାର ମାନ ଥ୍‌ବା ଉଚିତ। 
ଯେପରି ପ୍ରତ୍ୟେକ ଭାଷାଭାଷୀ ତାହା ବୁଝିପାରିବେ ଓ ସେ ପ୍ରକାରଟିକୁ ମାନ୍ୟତା 
ଦେଉଥ୍‌ବେ। ସାମାନ୍ୟ ଧ୍ଯାନ ଦେଇ ଦେଖ୍ଲେ ସହଜରେ ବୁଝିହେବ ଯେ ଓଡ଼ିଆର ସେ 
ମାନ ଅତ୍ୟନ୍ତ ଦୁର୍ବଳ, ଫଳରେ ଭାଷାର ପ୍ରସାରରେ ଏହା ଯେ ବ୍ୟାଘାତ ସୃଷ୍ଟି କରିଥାଏ। 
ମନେକରାଯାଉ, ଆକାଶବାଣୀ କଟକରୁ ‘ପିଜୁଳି ଚାଷ” ଉପରେ ଗୋଟିଏ ଆଲୋଚନା 
ପ୍ରସାରିତ କରିବାକୁ ହେବ। କିନ୍ତୁ ଓଡ଼ିଆରେ ପିଜୁଳି” ଶବ୍ଦଟିପାଇଁ ପ୍ରାୟ କୋଡ଼ିଏଟିରୁ 
ବେଶି ଶବ୍ଦ ଚଳେ; ଯଥା ଚାଉଜିଆ, ଚାଉଳି, ବିଜୁଳି, ପେଡ଼ା, ପେହେଡ଼ା, ବଦାମ, 
ଗୋଦାମ, ଜାମୁ, ଝାମୁ, ମାଏଜା, ଶେଉଓୱା, ବେଉୱ ସେପେରେ, ତାମରସ ଇତ୍ୟାଦି। 
ଅତଏବ କେଉଁ ଶବ୍ଦଟି ବଛାଯିବ ଓଡ଼ିଆରେ ପ୍ରସାରଣପାଇଁ ? ଏ ତ ଗଲା ସାମାନ୍ୟ କଥା 
ଓଡ଼ିଆ ଭାଷାର ଓପଭାଷିକତା, ଶବ୍ଦର ଭିନତା ଉପରେ ନିର୍ଭର କରେନାହିଁ ¬ ଯାହାକୁ 
ହୁଏତ ଆୟତ୍ତ କରାଯାଇପାରେ; କିନୁ ଓଡ଼ିଆର ଓପଭାଷିକତା ଆହୁରି ଗଭୀର ଓ ବିସ୍ୃତ। 
ଯାହା ଉଚ୍ଚାରଣ, ବ୍ୟାକରଣ ଓ ସ୍ଵରଭଙ୍ଗୀ ଇତ୍ୟାଦିକୁ ସଂକ୍ରମିତ କରିଥାଏ। ଉପଭାଷା 
ଦୃଷ୍ଟିରୁ ଓଡ଼ିଆର ମୁଖ୍ୟତଃ ପାଞ୍ଚଟି ଉପଭାଷା ପ୍ରଚଳିତ — ଯେଉଁଥ୍ରୁ ଚାରୋଟି ହେଉଛନ୍ତି 
ଜାତି ବା ଗୋଷ୍ଠୀଗତ ଓ ଗୋଟିଏ ଆଞ୍ଚଳିକ। ଓଡ଼ିଶାର ଆଞ୍ଚଳିକ ଉପଭାଷାଟି ହେଲା 
ସମ୍ବଲପୁରୀ, ଯାହା ଓଡ଼ିଶାର ପଶ୍ଚି ମାଞ୍ଚଳରେ କଥ୍ତ ହୋଇଥାଏ। ଅନ୍ୟ ଚାରୋଟି 

ଓଡ଼ିଆତାଷାର ଆଞ୍ଚଳିକ ସ୍ଥିଚି ୧୫୩ 


ମାତୃଭାଷା ଗୋଷ୍ଠୀଗତ ବା Sଠ୯aୀl dialects । ଏହି ଗୋଷ୍ଠୀଗତ ଉପଭାଷାଗୁଡ଼ିକ 
ଓଡ଼ିଶା ବା ଓଡ଼ିଶାର ଉପାନ୍ତ ଅଞ୍ଚଳରେ ଓ କେଉଁଝରର ଭୂୟୀ, କୋରାପୁଟର ପରଜା, 
ବସ୍ତର ଜିଲ୍ଲାର ଭୋଥଡ଼ା ଓ ଶ୍ରୀକାକୁଲମ୍‌ ଜିଲ୍ଲାର ରେଲ୍ଲି ଗୋଷ୍ଠୀମାନଙ୍କଦ୍ଧାରା କଥ୍ତ 
ହୋଇଥାଏ। ନିମ୍ନରେ ତା'ର କେତୋଟି ଉଦାହରଣ ଦିଆଗଲା — 


ମାନକ ଓଡ଼ିଆ ସମ୍ବଲପୁରୀ ଢୂୟୀ ପରଜା ଭୋଥଡ଼ା ରେଲ୍ଲି 
୧। ପବନ ଧୁକା ବସାତ୍ଧ ପୋବନ୍ଧ ଲେହେରା ବା 

୨ । ପାଉଁଶ ଖାର ଖାର ଚାରୁ ଛାର୍‌ ପାଶୋ 
୩ । ନିଆଁ ଜ୍ୁଏ ନିଆଁ ଆଗି ଆଗି ନିଆ 


୪ | ଛାରପୋକ ଉଡ଼ୂଶ୍‌ ଉଖୁଣୀ ଓଡ଼ିଶ୍‌ ଢେକୁନ୍‌ ନାଇଲୁ 
୫ । ପ୍ରଜାପତି ପାଟ୍‌ପନିଆ ପେମ୍ପେଇ। ପିର୍‌ପିରି ଫିର୍‌ଫିର୍‌ ପିତିକା 


୬ ¦ ଅଣ୍ଡା ଚରା ନିମ୍ହା ଗାର ଗାର୍‌ ଡିଷ୍ନୋ 

୭ । ଦୁଧ ଗୁରସ୍‌ ଦୃଦଵ କିର୍‌ ଗୋରସ୍‌ ଦ୍ରଦ୍ଦୋ 

୮ । ପିଜୁଳି ମାଏଜା ବଦାମ୍‌ ଜାମ୍ଭି ଅମ୍ରୁକ୍‌ ଜାମାକାୟା 

୯ । କୂଅ ଚୁଆଁ କୁ ଇନ୍ଦ୍ର ଇନ୍ଦ୍ର ଚୁଓ 

୧୦। କ'ଣ କାଣା କିସ୍‌ କାୟା କାୟ କାଣା 
ଇତ୍ୟାଦି 


ଏହି ଉଦାହରଣଗୁଡ଼ିକ ଦେବାର ମୁଖ୍ୟ ଲକ୍ଷ୍ୟ ହେଉଛି ଞିପଭାଷିକତା ପ୍ରବଳଭାବେ 
ଓଡ଼ିଆ ଭାଷା ଭିତରେ ପ୍ରବେଶ କରିଛି ସମ୍ବଲପୁରୀ ଛଡ଼ା ଅନ୍ୟ ଚାରୋଟି ଉପଭାଷା 
ଗୋଷ୍ଠୀଗତ ଓ ସେଥ୍‌ରୁ ଦୁଇଟି ଓଡ଼ିଶାର ଉପାନ୍ତ ଅଞ୍ଚଳରେ କଥ୍ତ ହୋଇଥାନ୍ତି। ତେଣୁ 
ସେତେଟା ଗୁରୁତ୍ଵପୂର୍ଣ୍ଣ ନୁହନ୍ତି । କିନ୍ଧ ସମ୍ବଲପୁରୀ ଉପଭାଷା ଓଡ଼ିଆ ଭାଷାକୁ ସିଧାସଳଖ 
ଭାବେ ଦୁଇଭାଗ କରୁଛି। ସମ୍ବଲପୁର, ସୁନ୍ଦରଗଡ଼, ବଲାଙ୍ଗୀର, କଳାହାଣ୍ଡି ଏପରି ସମ୍ପୂର୍ଣ୍ 
ଚାରୋଟି ଜିଲ୍ଲାରେ ଏହି ‘ବୋଲି” କଥ୍ତ ହୋଇଥାଏ, ଅଥୀତ ଓଡ଼ିଆ ଭାଷା ଆମୂଳଚୂଳ 
ଦୁଇଭାଗ ହେବାର ବୀଜ ପୋତା ସରିଛି। ବର୍ଭମାନ ସମ୍ବଲପୁରୀର ସ୍ଵତନ୍ତ୍ରତା ନେଇ ବି 
କଥା ଉଠିଲାଣି ଓ ସେ ଦିଗରେ ନାନା ଆନ୍ଦୋଳନ ବି ହେଲାଣି। ଓଡ଼ିଆ ଭାଷା ଯଦି 
ଓଡ଼ିଆ ଓ ସମ୍ବଲପୁରୀ ରୂପେ ଦୁଇଭାଗରେ ବିଭକ୍ତ ହୁଏ, ଓଡ଼ିଆର ଚରମ ଦୁଦିନ ଆସି 
ପହଞ୍ଚ୍ଛି ବୋଲି ବୁଝିବାକୁ ହେବ। ଭାଷାବିଜ୍ଞାନ ଦୃଷ୍ଟିରୁ ସମ୍ବଲପୁରୀ ଓଡ଼ିଆର ଏକ ଅତ୍ୟନ୍ତ 
କମନୀୟ ଉପଭାଷା ଏବଂ ଓଡ଼ିଆ ଭାଷାର ଗୌରବ ତଥା ଏହାର ଏତିହାସିକ ବିବରଁନର 
ଦ୍ୟୋତକ। ଏହି ଉପଭାଷା ଯେତିକି ଯେତିକି ବଢ଼ିବ, ଓଡ଼ିଆଠାରୁ ଏହାର ଦୂରତ୍ନ ମଧ୍ଯ 
ସେତିକି ବଢ଼ିବ। ଓଡ଼ିଆ ଭାଷା ସବୁଦିନପାଇଁ ଦୁଇଭାଗରେ ବିଭକ୍ତ ହେବ। ବରଁମାନ 
ଓଡ଼ିଶାରେ ସେ ଦିଗରେ ନା ଓଡ଼ିଶା ସରକାର ନା ଓଡ଼ିଶାର ଶିକ୍ଷାନୁଷ୍ଠାନଗୁଡ଼ିକର କୌଣସି 
ତପୂରତା ଅଛି। ଏହି ଚରମ ଦୁଦ୍ଦିନ ଆସିବା ପୂର୍ବରୁ ଯେଉଁ ଭାଷାତାକ୍ତିକ ଉପାୟଗୁଡ଼ିକ 

୧୫୪ ଓଡ଼ିଆ ଭାଷା ପ୍ରସଙ୍ଗ 


ଅବଲମ୍ବନ କରାଯିବାର କଥା, ତାହା ହେଉନାହିଁ। କେଉଁ ଉପାୟରେ ଏହି ବିଜାତୀୟତା 
ଆମେ ରୋକିପାରିବା, ସେ ବିଷୟରେ ଓଡ଼ିଶାରେ ଆନୁଷଙ୍ଗିକ ପଦକ୍ଷେପ ନିଆଯିବାକୁ 
ପଡ଼ିବ। ତେଣୁ ଓଡ଼ିଆ ଭାଷାର ସମ୍ପୂର୍ଣ୍ଣ ବିପର୍ଯ୍ୟୟ ସମୟ ଆସି ନପହଞ୍ଲେ ମଧ୍ଯ ଓଡ଼ିଆ 
ଭାଷା ପୁଣି ଥରେ ଦ୍ବିଧା ବିଭକ୍ତ ହେବାର ସମୟ ଆସି ପହଞ୍ଚସାରିଛି। ଅଚିରେ ଆମକୁ 
ଏହାର ପ୍ରତିକାର ବିଧାନ କରିବାକୁହିଁ ହେବ। ତା' ନହେଲେ ସବୁଦିନପାଇଁ ଓଡ଼ିଆ ଓ 
ସମ୍ବଲପୁରୀ ପରସ୍ତରଠାରୁ ବିଚ୍ଛିନ୍ ହୋଇପଡ଼ିବେ । 


( ଜକଳ ବିଶୁବିଦ୍ୟ/ନୟର ସୁ/ଚଳୋଇର ଓଡ଼ିଆ ବିଭାଗର 
ଏକ ସେମିନାରରେ ପଠିତ) 

ଓଡ଼ିଶାରେ ଓଡ଼ିଆ ନେହିଁ ଚଲେଗା 


Nm se 


ଓଡ଼ିଆ ଯଦି ନେହିଁ ଚଲେଗା ଓଡ଼ିଶାରେ, ତାହେଲେ ଓଡ଼ିଆମାନେ କେଉଁଠିକି ଯାଇ 
କାହା ଦୁଆରେ ମୁଣ୍ଡ କୋଡ଼ିବେ ? କାହା ହାତଗୋଡ଼ ଯାଇ ଧରିବେ ଆମ ଭାଷାକୁ ଟିକିଏ 
ବୁଝ ବୋଲି । ଆମର ଶାସନବ୍ୟବସ୍ଥାରେ ପ୍ରାଦେଶିକ ଭାଷା ଓଡ଼ିଆ ଯଥାଯଥ ଗୁରୁତ୍ବ 
ଲାଭ କରିନାହିଁ । ତେଣୁ ସାଧାରଣ ପ୍ରଢାଙ୍କ ଅଭାବ ଅସୁବିଧା ଓ ସମସ୍ୟାମାନ ସରକାରୀ 
ସ୍ତରରେ ପ୍ରତିଫଳିତ ହୋଇପାରୁନି । ତେଣୁ ଲୋକଙ୍କର ଦୁଃଖ ଦୁର୍ଦଶା ବଢ଼ିଚାଲିଛି । ଆମ 
ଜାଣିବାରେ ବ୍ରିଟିଶ୍‌ ଅମଳରେ ଏହିପରି ଏକ ଅବସ୍ଥା ପ୍ରଶାସନ ଓ ଓଡ଼ିଆମାନଙ୍କ ଭିତରେ 
ଘଟିଥ୍ଲା। ବ୍ରିଟିଶ୍‌ ସରକାର ଓଡ଼ିଆମାନଙ୍କ ଭାଷା ବୁଝିନପାରି ନଅଙ୍କ ଦୃ୍ିକ୍ଷ ବେଳର 
କରାଳ କାଳିମାକୁ ହୃଦ୍‌ ବୋଧ କରିପାରିନଥ୍ଲେ, ଯାହା ଫଳରେ ହଜାର ହଜାର ଓଡ଼ିଆ 
ପୋକମାଛି ପରି ମଲେ । ଏହା ଘଟିଥ୍ଲା ଶହେ ବର୍ଷ ତଳେ, ଯେତେବେଳେ ଓଡ଼ିଶା 
ଶାସନକୁ ଚଳାଉଥ୍‌ବା ବଙ୍ଗାଳୀ ଅମଲାମାନେ ଓଡ଼ିଶାର ପ୍ରକୃତ ଦୁରବସ୍ଥାକୁ ସରକାରଙ୍କ 
ନିକଟରେ ପେଶ୍‌ କରିନଥ୍ଲେ ବୋଲି ସେମାନଙ୍କୁ ଦାୟୀ କରାଯାଏ । ଏହି ଦୀର୍ଘ ସମୟ 
ପରେ ବି ସେହି ଅବସ୍ଥାର ପୁନରାବୃତ୍ତି ଘଟୁଛି ¬ ଯଦିଓ ବର୍ଭମାନର ଅମଲାମାନଙ୍କୁ ବଙ୍ଗାଳୀ 
ବା ତେଲୁଗୁ ବୋଲି ଦୋଷ ଦିଆଯାଇପାରିବ ନାହିଁ। ବର୍ତମାନର ଅମଲାମାନେ ଖାଣ୍ଡି ଓଡ଼ିଆ, 
ତଥାପି ବି ସେମାନେ ଓଡ଼ିଆ ଜାଣିନଥ୍୍‌ବା ଶାସନର ଉପର ମହଲରେ ଓଡ଼ିଆମାନଙ୍କ 
ଭାଷାକୁ ପହଞ୍ଚାଇ ପାରୁନାହାର୍ତି। ବିଧ୍‌ର କି ବିଡ଼ମ୍ବନା ସତେ ! ଏହିପରି ଏକ ଅବସ୍ଥା ଅଚିରେ 
ଓଡ଼ିଶାରେ ସୃଷ୍ଟି ହେବ ବୋଲି ଆମେ ଯେ ଅନୁମାନ କରିନଥ୍ଲୁ ନୁହେଁ, ବରଂ ଏପରି ଏକ 
ଅବସ୍ଥା ଅବଶ୍ୟମ୍ଭାବୀ ବୋଲି ନାନା ସଙ୍କେତ ମିଳିସାରିଥ୍ଲା। ଓଡ଼ିଆ ଭାଷାର ବ୍ୟବହାର 
କ୍ଷେତ୍ରରେ ଓଡ଼ିଶାରେ ଯେଉଁ ବିଭେଦ ଦେଖାଯାଇଛି, ତା'ର କୁପରିଣାମ ଆମକୁ ଅବଶ୍ୟ 
ଭୋଗିବାକୁ ପଡ଼ିବ। ୧୯୯୧ ଜନଗଣନା ଅନୁସାରେ ଓଡ଼ିଶାରେ ଓଡ଼ିଆଭାଷୀଙ୍କ ସଂଖ୍ୟା 
୨୬, ୧୯୯,୩୪୬, ଯେଉଁମାନଙ୍କ ଭିତରୁ କେବଳ ଓଡ଼ିଆ ଭାଷା କହୁଥ୍ବା ସଂଖ୍ୟା 
ହେଉଛି ୨୨, ୫୧୦, ୩୬୮। ଅଥାତଵ ଓଡ଼ିଆ ଭାଷୀମାନଙ୍କ ଭିତରୁ ଶତକଡ଼ା ପ୍ରାୟ 
ଅଶୀଭାଗରୁ ଉର୍ଦ୍ଧ ଲୋକ ଅନ୍ୟ କୌଣସି ଭାଷା ଜାଣନ୍ତି ନାହିଁ ¬ ନା କୁହନ୍ତି ନା ବୁଝନ୍ତି 
ତେଣୁ ଓଡ଼ିଶା ସରକାରଙ୍କର ଓଡ଼ିଆ ନବୁଝିବା ଏ ରାଜ୍ୟର ଶାସନ କ୍ଷେତ୍ରରେ ଏକ ଜଟିଳ 
ପରିସ୍ଥିତି ସୃଷ୍ଠି କରିଛି। ଯେଉଁମାନେ ବିଶ୍ବାସ କରନ୍ତି ଯେ ଓଡ଼ିଆ ନଜଢାଣିବି ସରକାର ଓଡ଼ିଶାକୁ 
ଚଳାଇପାରିବେ, ସେମାନେ ଏକ ବିରାଟ ଭୁଲ୍‌ କରୁଛରି। କାରଣ ଏହି ଅଶୀଭାଗ ଲୋକଙ୍କ 
ସହିତ ଓଡ଼ିଆ ବ୍ୟତୀତ ଅନ୍ୟ କୌଣସି ଉପାୟରେ ସମ୍ପର୍କ ପ୍ରତିଷ୍ଠା କରିବା ପ୍ରାୟ ଅସମ୍ଭବ 

୧୫୬ ଓଡ଼ିଆ ଭାଷା ପ୍ରସଙ୍ଗ 


କହିଲେ ଚଳେ। ମୁଷ୍ଟିମେୟ ଓଡିଆ ଲୋକ, ଯେଉଁମାନେ ଓଡ଼ିଆ ଛଡ଼ା ଅନ୍ୟ ଭାଷା ଜାଣନ୍ତି 
ବୋଲି ଦ୍ଯବି କରନ୍ତି ସେମାନଙ୍କ ସଂଖ୍ୟା ହେଉଛି ମାତ୍ର ୩, ୬୮୮,୯୭୮ - ଅଥାଦୁ 
ସମଗ୍ର ଓଡ଼ିଶାରେ ଓଡ଼ିଆଭାଷୀମାନଙ୍କ ମଧ୍ୟରୁ ମାତ୍ର ୩୬ ଲକ୍ଷ ଲୋକ ଅନ୍ୟ ଭାଷା 
ଜାଣନ୍ତି। ସେମାନଙ୍କ ଭିତରୁ ଇଂରାଜୀ ଭାଷା ଜାଣନ୍ତି ୨, ୮୯୮, ୭୮୪ ଓ ବାକିତକ 
ହିନ୍ଦୀ ସମେତ ଅନ୍ୟାନ୍ୟ ଯେକୌଣସି ଭାଷା। ତେଣୁ ସରକାର ଯେତେବେଳେ ଓଡ଼ିଆମାନଙ୍କୁ 
ଇଂରାଜୀରେ ଓଡ଼ିଶା ସରକାରଙ୍କ ସହିତ ଯୋଗାଯୋଗ ପ୍ରତିଷ୍ଠା କରିବା ପାଇଁ ହେଉଛି, 
ସେତେବେଳେ ଇଂରାଜୀ ଜାଣିଥ୍ବା ଏହି ଛତିଶଲକ୍ଷ ଲୋକ ହିଁ ଆମ ଦ୍ରଷ୍ଟିକୁ ଆସନ୍ତି 
ଏମାନେ କିଏ ? ଏମାନେ ହେଉଛନ୍ତି ମୁଖ୍ୟତଃ ସେହି ଶିକ୍ଷିତ, ମଧ୍ୟବିତ୍ତ ଅମଲା ଗୋଷ୍ଠୀ, 
ଯେଉଁମାନେ ଓଡ଼ିଶାରେ ନଅଙ୍କ ଦୁର୍ଭିକ୍ଷ ପରମ୍ପରାର ସୃଷ୍ଟି। ଏହିମାନେ ହିଁ ଦେଶ ଶାସନ 
କରୁଛନ୍ତି। ଏଇମାନଙ୍କ କବଳରେ ପଡ଼ି ଲକ୍ଷ ଲକ୍ଷ ବାତ୍ୟାକ୍ଲିଷ୍ଟ ବା ବନ୍ୟାକ୍ଲିଷ୍ଟ ଓଡ଼ିଆ ପେଟ୍ଟକୁ 
ମୁଠାଏ ଅନ୍ନ ବା ମୁଣ୍ଡ ଉପରେ ଖଣ୍ଡେ ଚାଳିଆ ପାଇପାରୁନାହାନ୍ତି। ସବୁ ହୋଇଯାଉଛି 
ବାଟମାରଣା। ଇଂରାଜୀ ଜାଣିଥ୍‌ବା ଏହି ନଗଣ୍ୟ ୨୮ ଲକ୍ଷ ଲୋକ ସମଗ୍ର ଦେଶଟାକୁ 
କବଜା କରି ବସି ଛନ୍ତି; ଲୋକ ପ୍ରତିନିଧ୍ମାନେ ବି ତାଙ୍କ ଉପରେ ନିର୍ଭର କରୁଛନ୍ତି। ଓଡ଼ିଶାର 
ଅଶୀଭାଗ ଲୋକଙ୍କର ଭାଗ୍ୟର ଡୋରିକୁ ଏଇମାନେ ହିଁ ଇଚ୍ଛାମତ ଟାଣୁଛନ୍ତି ବା ଛାଡ଼ୁଛରି। 
ଅଥଚ ସରକାରଙ୍କର ପ୍ରଧାନ କର୍ରବ୍ୟ ହେଉଛି ପ୍ରଥମେ ଏହି ଅଶୀଭାଗଙ୍କ ଭାଷା ବୁଝିବା 
ସେମାନଙ୍କ କଥା ବୁଝିବା ପାଇଁ ସରକାର ଯେଉଁମାନଙ୍କ ଉପରେ ନିର୍ଭର କରୁଛନ୍ତି, ସେମାନେ 
ନିଜନିଜର ସ୍ଵାର୍ଥ ଦେଖ୍ବାରେ ଏତେ ପରିମାଣରେ ବ୍ୟସ୍ତ ଯେ, କିଏ ମଲା କିଏ ଗଲା 
ତା'ର ହିସାବ ରଖ୍ପାରୁନାହାର୍ତି । ଏମାନଙ୍କୁ ନିଲମ୍ବିତ କଲେ ବି ଏମାନେ ଦ୍ଵିଗୁଣ ଶକ୍ତିରେ 
ପୁଣି ଶାସନକଳକୁ ଫେରିଆସି ପାରୁଛନ୍ତି ଏଇମାନେ ଲେଖୁଛନ୍ତି ଫାଇଲ୍‌ ଓ ଏଇମାନେ 
ସମ୍ବାଦପତ୍ର ଓ ଅନ୍ୟାନ୍ୟ ଗଣମାଧ୍ୟମକୁ ନିକ ଆୟତ୍ତରେ ଚଳାଉଛନ୍ତି। ଏମାନଙ୍କ ମୁହଁରେ 
ଗୋଟିଏ ଭାଷା ତ ପେଟରେ ଅନ୍ୟ ଏକ ଭାଷା। ଏହିମାନେ ହିଁ ଚକ୍ରାନ୍ତ କରି ଶାସନ 
କ୍ଷେତ୍ରରେ ଓଡ଼ିଆ ଭାଷାକୁ ପୂରାଇ ଦେଉନାହାଚର୍ତି। ପ୍ରଥମେ ସେମାନଙ୍କର ଭୟ ଯେ, 
ଶାସନକଳର ଓଲଟା-ସିଧା ଯଦି ସାଧାରଣ ଲୋକେ ବୁଝିପାରନ୍ତି, ତାହେଲେ ଶାସନକୁ 
ଘେରି ରହିଛି ଯେଉଁ ମାୟାର ବଳୟ ତା'ର ଅବସାନ ଘଟିବ। ଦ୍ଧିତୀୟରେ ସେମାନେ 
ଯେତେ ପାରଙ୍ଗମ ନହୁଅନ୍ତୁ ନା କାହିଁକି, ଓଡ଼ିଆରେ ଶାସନ ଚଳାଇବା ପାଇଁ ଅଧ୍କାଂଶଙ୍କର 
ପର୍ଯ୍ୟାପ୍ତ ପରିମାଣରେ ଓଡ଼ିଆ ଭାଷା-ଞ୍ଞାନ ନାହିଁ। ଡାକ୍ତରଙ୍କ ଭାଷା, ଓକିଲଙ୍କ ଭାଷା, 
ବଣିଆଙ୍କ ଭାଷା ଓ ପ୍ରତ୍ୟେକ ବ୍ୟବସାୟୀ ଗୋଷ୍ଠୀର ଭାଷା ପରି ସରକାରୀ ପ୍ରଶାସନିକ 
ଭାଷାର ମଧ୍ୟ କେତେକ ଧରାବନ୍ଧା ବିଶେଷତ୍ସ ଅଛି, ଯାହାକୁ ‘ ଆଡ଼୍‌ମିନ୍‌ଷ୍ଟେଶନ୍‌ ରେଜିଷ୍ଟର 
ବୋଲି କୁହାଯାଇଥାଏ। ଆମ ପ୍ରଶାସନିକମାନେ ଇଂରାଜୀରେ ଏହି ଆଡ଼ମିନ୍‌ ଷ୍ଟେସନ୍‌ 
ରେଜିଷ୍ଟରରେ କିଛି ପରିମାଣରେ ଦକ୍ଷତା ହାସଲ କରି ପ୍ରଶାସନିକ ସେବାରେ ତା'ର 
ଉପଯୋଗ କରିଥାନ୍ତି। ସେଇଆ ହିଁ ସେମାନଙ୍କର ଦକ୍ଷତା | ଦୁଃଖର ବିଷୟ, ଓଡ଼ିଆ ଭାଷାରେ 

ଓଡ଼ିଶାରେ ଓଡ଼ିଆ ନେହିଁ ଚଲେଗା ୧୫୭ 


ପ୍ରଶାସନିକ ରେଜିଷ୍ଟର୍‌ ଏ ପର୍ଯନ୍ତ ତିଆରି ହୋଇନାହିଁ। ତେଣୁ ଓଡ଼ିଆରେ ଶାସନ ଚଳାଇବାର 
କାଇଦା ଅନେକଙ୍କୁ ଜଣାନାହିଁ। ତା” ଛଡ଼ା ଆତ୍ମବିଶ୍ଵାସ ବି ନାହିଁ ଅମଡ଼ାବାଟରେ ଚାଲିବାର । 
ପିଲାଙ୍କ ମଡ଼େଲ୍‌ କୋଷ୍ଚିନ୍‌ -ଆନ୍‌ସର ପରି ଆତୁମିନ୍‌ ଷ୍ଟେଶନ୍୍‌ ରେଜିଷ୍ଟରର ଗୋଟିଏ 
ବ୍ୟବହାର - ପୁସ୍ତକ ତି ଆରିକରାଗଲେ, ଏହି ଅସୁବିଧା ଅନେକଟା ଦୂର ହୁଅନ୍ନା। ବିଭିନ୍ନ 
ପ୍ରକାର ପ୍ରଶାସନିକ ଲେଖାର ଦୃଷ୍ଟାନ୍ତ ସଂଗ୍ରହ କରି ଓଡ଼ିଆରେ ଏକ ପ୍ରଶାସନିକ ଗତ! 
ବା ଆଦର୍ଶ ତିଆରି କରାଯିବା ଉଚିତ୍ଵ। ସରକାର ଏ ଦିଗରେ କିଛି ପ୍ରଶାସନିକ ଶଦ୍ଦାବଳୀକୁ 
ନେଇ ଏକ ଅଭିଧାନ ପ୍ରଣୟନ କରିଛନ୍ତି, କିନ୍ତୁ ତାଦ୍ଵାରା ଅସୁବିଧା ଦୂର ହେଉନାହିଁ। ଅସୁବିଧା 
ଆଉ କିଛି ନୁହେଁ, ମୁଖ୍ୟତଃ ଆମ୍ମବିଶ୍ଵାସର ଅଭାବ । ସେଥ୍‌ପାଇଁ ବିଭିନ ପ୍ରକାର ସରକାରୀ 
ନୋଟିଂ ଓ ଦଡ୍ରାପ୍ରଟିଂର ଏକ ଓଡ଼ିଆ ଆଦର୍ଶ ପୁସ୍ତକ ତିଆରି କରାଗଲେ ଏହା ଯଥେଷ୍ଟ 
ଫଳପ୍ରଦ ହୁଅନ୍ତା। 

ତେଣୁ କେବଳ ଓଡ଼ିଆ କହୁଥ୍ବା ଓ ବୁଝୁଥ୍ବା ଅଢ଼େଇ କୋଟି ଲୋକଙ୍କୁ ଇଂରାଜୀ ବା 
ଅନ୍ୟ ଭାଷାରେ ସେମାନଙ୍କ ଅଭାବ ଅଭିଯୋଗକୁ ସରକାରଙ୍କୁ ଜଣାଇବା ପାଇଁ ପରିସ୍ଥିତି 
ସୃଷ୍ଟି ନ କରି ବୁଦ୍ଧିମାନ୍‌ର କାର୍ଯ୍ୟ ହୁଅନ୍ତା ଯଦି ସରକାର ସେଗୁଡ଼ିକୁ ନିଜେ ଯେଉଁ ଭାଷା 
ବୁଝିପାରନ୍ତି ସେଇ ଭାଷାରେ ଅନୁବାଦ କରାଇବାର କଷ୍ଟ ସ୍ଵୀକାର କରନ୍ତେ। ଉଚ୍ଚପଦସ୍ଥ 
ଯଦି ଓଡ଼ିଆ ବୁଖୁନାହାରନ୍ତି, ନବୁଝନୁ - କେହି ତାଙ୍କୁ ବାଧ୍ୟକରୁନାହାନ୍ତି, କିନୁ ସରକାର ଯେ 
ଓଡ଼ିଆ ଭାଷା ପରିବର୍େ ଅନ୍ୟ ଭାଷାରେ ଚାଲିବ, ତାହା ଏ ଜାତି ପକ୍ଷେ ହେବ ଏକ 
କଦର୍ଯ୍ୟ ଉପହାସ। ଏମିତି ତ ଓଡ଼ିଆଭାଷା ଏ ଜାତି ପାଇଁ ଆଢି ଏକ ଅଦରକାରୀ, 
ଅପ୍ରୟୋଜନୀୟ ସ୍ତରରେ ପହଞ୍ଚୁଲାଣି। ତା'ଉପରେ ପଦସ୍ଥ ଶାସକଗଣ ଯଦି ତାଙ୍କ ନିଜ 
ପରିସର ଭିତରକୁ ଏହି ଭାଷାକୁ ପ୍ରବେଶ ନିଷେଧ” କରିଦିଅନି, ଏହା ଏ ଜାତି ପକ୍ଷରେ 
ଏକ ବଡ଼ ଦୁଭୀଗ୍ୟର ବିଷୟ ହେବ। 

ତେଣୁ ଓଡ଼ିଶାର ଅଶୀ ପ୍ରତିଶତ ଲୋକ, ଯେଉଁମାନେ ଓଡ଼ିଆଭାଷା ଛଡ଼ା ଅନ୍ୟ 
କୌଣସି ଭାଷା ଜାଣନ୍ତି ନାହିଁ, ସେମାନଙ୍କୁ ନିଜ ଦେଶରେ ବଞ୍ଚୁବା ପାଇଁ ଅନ୍ୟ ଭାଷା 
ଶିଖ୍ବା ଭଳି ପରିସ୍ଥିତି ସୃଷ୍ଟି ନକରି ସେମାନଙ୍କ ପାଇଁ ଶାସନ କଳ ଭିତରେ ଗୋଟିଏ 
ଦପ୍ତର ଖୋଲିଲେ ଭଲ ହୁଅନ୍ତା ନାହିଁ କି ? ଯାହାର କାମ ହୁଅନ୍ତା ଓଡ଼ିଆ ଭାଷାକୁ 
ଶାସନମୁଖ୍ୟଙ୍କ ପାଇଁ ଇଂରାଜୀରେ ଅନୁବାଦ କରିବା। ଅନ୍ତତଃ, ନାହିଁ ମାମୁଁ ଠାରୁ କଣାମାମୁଁ 
ଜଣେ ଥ୍ବା ତ ଭଲ! 

ସମ୍ବଲପୁରୀର ଇତିହାସରୁ କାଣ୍ଡିଏ 


ଏବେ ଦୁଆଉଠିଛି ସମ୍ବଲପୁରୀ ଓଡ଼ିଆଠାରୁ ଅଲଗା। କେହି ସେକଥା ଅସ୍ଵୀକାର 
କରୁନାହିଁ। ସାଧାରଣ ଦୃଷ୍ଟିରେ ବି ଯେ ଓଡ଼ିଆ ଓ ସମ୍ବଲପୁରୀକୁ ତୁଳନା କରିବାକୁ ସୁଯୋଗ 
ପାଇଥ୍‌ବେ, ସେମାନେ ନିଶ୍ଚୟ କହିବେ ଯେ, ସମ୍ବଲପୁରୀ ଓଡ଼ିଆଠାରୁ ଭିନ୍ନ। ବହୁ ପାର୍ଥକ୍ୟ 
ଅଛି ଏ ଦୁଇଟି ଭାଷା ପ୍ରକାର ଭିତରେ। ସମ୍ବଲପୁରୀ ଲୋକେ ପବନକୁ କୁହନ୍ତି ଧୁକା, 
ନିଆଁକୁ କୁହନ୍ତି ଜୁଏ, ଅଣ୍ଡାକୁ କହନ୍ତି ଗରା ବା ପ୍ରଜାପତିକୁ ପାଟପନିଆ। ଓଡ଼ିଆରେ ' ମୁଁ 
ଘରକୁ ଯାଉଛି” ସମ୍ବଲପୁରୀରେ ହୁଏ ‘ମୁଇଁ ଘରକେ ଯାଉଛେ’ , ଇତ୍ୟାଦି ଇତ୍ୟାଦି। କିନ୍ତୁ 
ଏପରି ପାର୍ଥକ୍ୟ ମାନକ ଓଡ଼ିଆ ଓ ଓଡ଼ିଆର ଅନ୍ୟାନ୍ୟ ଅଞ୍ଚଳର ଓଡ଼ିଆ ଭିତରେ ବି 
ଦେଖ୍ବାକୁ ମିଳେ, ଯଥା:- ପୁରୀରେ ପିଜୁଳିକୁ କହନ୍ତି ଚାଉଳିଆ, ଆତକୁ ମେଘୁଆ, ଦୁଧକୁ 
ନିତ୍ୟାନି, ଓଡ଼ଶକୁ ଛାରପୋକ ଇତ୍ୟାଦି। ଖୋଜିଲେ ଏଇ ଧରଣର ଭିନ୍ନତ୍ସ ଓଡ଼ିଶାର 
ଅନ୍ୟ ଅଞ୍ଚଳରେ ବି ମିଳିବ। ତା'ହେଲେ ଓଡ଼ିଆଠାରୁ ସମ୍ବଲପୁରୀର ଭିନ୍ନତ୍ଵର ବିଶେଷତ୍ଵ 
ରହିଲା କେଉଁଠି ? ଏହି ପ୍ରକାରର ଭିନ୍ନତ୍ଵ ଉପରେ ନିର୍ଭର କରି ଯଦି ପ୍ରତିଟି ଅଞ୍ଚଳର 
କଥାକୁ ଭାଷା ଆଖ୍ୟା ଦିଆଯାଏ, ତା” ହେଲେ ଓଡ଼ିଆ ଭାଷା ବୋଲି କିଛି ରହିବ ନାହିଁ 
ତେବେ ଯେତେଦୂର ଜଣାଯାଏ, ଓଡ଼ିଆ ଭାଷାର ଏକ ନିର୍ଦିଷ୍ଟ ଏତିହାସିକ ଭିରି ଅଛି ଓ 
ଏହା ଏକ ସ୍ଵତନ୍ତ୍ର ଭାଷା । ଅନ୍ୟାନ୍ୟ ଭାଷାଞ୍ଚଳ ପରି ଏହି ଭାଷାରେ ବି ଯଥେଷ୍ଟ ଆଞ୍ଚଳିକତା 
ଦେଖାଯାଏ। ପୁରୀ, ଗଞ୍ଜାମ, ବାଲେଶୁର ପରି ପ୍ରତ୍ୟେକ ଅଞ୍ଚଳର ଓଡ଼ିଆରେ କିଛି ନା 
କିଛି ବିଶେଷତ୍ଵ ଦେଖାଯାଏ। ସମ୍ବଲପୁର ଅଞ୍ଚଳର ଭାଷାର ବି ସେହି ବିଶେଷତ୍ଵ ଅଛି। 
ତେବେ ସମ୍ବଲପୁରୀର ବିଶେଷତ୍ଵ ହେଉଛି ଯେ, ଏହା ଅତ୍ୟନ୍ତ ପ୍ରାଚୀନ- ଏପରିକି 
କୁହାଯାଇପାରେ ଯେ, ଖୋଦ୍‌ ଓଡ଼ିଆ ଭାଷା ଯେବେଠାରୁ ଜନ୍ମ ହେଲା ସମ୍ବଲପୁରୀ ବି 
ସେବେଠାରୁ ଜନ୍ମ ହୋଇଛି। ଅନ୍ୟ କଥାରେ, ଓଡ଼ିଆ ଓ ସମ୍ବଲପୁରୀର ଇତିହାସ ପ୍ରାୟ 
ସମସାମୟିକ ଏବଂ ଏହା ଖାଲି ଓଡ଼ିଆ ଭାଷାର ଇତିହାସ ଭିତରେ ସୀମିତ ନୁହେଁ, ବଙ୍ଗଳା, 
ଅସମୀୟାକୁ ଧରି ସମଗ୍ର ଉତ୍ତର-ପୂବୀଞ୍ଚଳରେ ଭାଷା ବିବର୍ଗରନର ଯେଉଁ ଧାରା ପ୍ରବାହିତ 
ହେଉଥଲା, ସମ୍ବଲପୁରୀ ବି ସେହି ଏଡିହାସିକ ଧାରାର ଥ୍ଲା ଏକ ଅଂଗ ବା ଭାଗୀଦାର। 

ପ୍ରଥମେ ଏହି ବିବର୍ରନ ଧାରାର ସ୍ଵରୂପଟିକୁ ପରୀକ୍ଷା କରାଯାଉ। ଏହା ପ୍ରାୟ 
ଦେଢ଼ହଜାର ବର୍ଷ ତଳର କଥା - ଯେତେବେଳେ ପୂବାଞ୍ଚଳରେ କଥ୍ତ ତିନୋଟି ଯାକ 
ଭାଷା, ଅଥୀତଵ- ଓଡ଼ିଆ, ବଙ୍ଗଳା ଓ ଅସମୀୟା ପୃଥକ ହୋଇନଥ୍ଲେ। କହିବାକୁ ଗଲେ, 
ଏହି ବିରାଟ ଭୂଖଣ୍ଡରେ ଗୋଟିଏ ମାତ୍ର ଭାଷା ଚଳୁଥ୍ଲା। ପ୍ରାୟ ବାରଶହ ବର୍ଷ ପୂର୍ବେ, 

ସମ୍ବଲପୁରୀର ଇତିହାସରୁ କାଣ୍ଡିଏ ୧୫୯ 


ଏଠାରେ ପ୍ରଥମ ଭାଷା -ସ୍ତଳନର ଚିହ୍ନ ଦେଖାଯାଏ। ଓଡ଼ିଆ ଭାଷାରେ ଥୁଲା ଚାରୋଟି 
କ୍ଷିପ୍ର ଧ୍ଵନି। ଏହି ଧ୍ଵନିଗୁଡ଼ିକ ହେଲେ ଡ଼, ଢ଼, ଣ, ଳ। ଏହି ଚାରୋଟି ଯାକ ମୂର୍ଵଣ୍ୟ ଧ୍ଵନିର 
ପ୍ରଯତ୍ନରେ ଜିଭ ତାଳୁକୁ ସ୍ପର୍ଶ କରି ସାମ୍ପାକୁ ଫୋପଡ଼ା ହୋଇଥାଏ। ତେଣୁ ଏଗୁଡ଼ିକ 
ଏକପ୍ରକାରର ଧ୍ଵନି ଓ ଏଗୁଡ଼ିକୁ ମୂର୍ଵଣ୍ୟ କ୍ଷିପ୍ରଧ୍ବନି କୁହାଯାଇଥାଏ। ଓଡ଼ିଆରେ ଏହି ଚାରୋଟି 
ଧ୍ବନିର ଉଚ୍ଚାରଣ ବଜାୟ ରହିଥ୍‌ଲେ ମଧ୍ୟ ବଙ୍ଗଳା ଓ ଅସମୀୟାରେ ଏହାର ଲୋପ ଘଟେ। 
ଏପରିକି ଅସମୀୟାରେ ସମ୍ପୂର୍ଣ୍ଣ ଭାବେ ମୂର୍ଵଣ୍ୟ ବର୍ଗଟି ଲୋପପାଇଯାଏ। ଏ ସ୍ଥଳରେ ଲକ୍ଷ୍ୟ 
କରିବାର କଥା ଯେ, ଓଡ଼ିଆର ପଶ୍ଚିମାଞ୍ଚଳରେ ବା ସମ୍ବଲପୁରୀ କ୍ଷେତ୍ରରେ ମଧ୍ୟ ଡ଼, ଢ଼, 
ଣ, ଜଳ ର ଲୋପ ଘଟେ! ଏଥ୍‌ରୁ ସ୍ପଷ୍ଟ ଯେ, ଯେଉଁ ଭାଷା ସ୍ତଳନ ବା ଆଇସୋପୁ୍‌ସ୍‌ 
ଓଡ଼ିଆକୁ ବଙ୍ଗଳା ଓ ଅସମୀୟା ଅଞ୍ଚଳଠାରୁ ପୃଥକ କରିଦେଲା, ସେହି ଏକ ସ୍ତଳନ ମଧ୍ୟ 
ଏହାକୁ ସମ୍ବଲପୁରୀ ଠାରୁ ବିଛିନ୍ନ କଲା, କାରଣ ସମ୍ବଲପୁରୀରେ ମଧ୍ୟ, ଡ଼, ଢ଼, ଣ, ଜର 
ଉଚ୍ଚାରଣ ନାହିଁ କହିଲେ ଚଳେ। ତେଣୁ କୁହାଯାଇପାରେ ଯେ, ସମ୍ବଲପୁରୀର ଏହି ସ୍ତଳନ 
ବଙ୍ଗଳା ଓ ଅସମୀୟା ସୃଷ୍ଟିର ସମସାମୟିକ। ତେଣୁ ସମ୍ବଲପୁରୀର ଓଡ଼ିଆଠାରୁ ଏ ପାର୍ଥକ୍ୟକୁ 
ଅବୀଚୀନ କହିବା ଆଦୌ ଯୁକ୍ତିସାପେକ୍ଷ ନୁହେଁ। 

ଏହି ଭାଷା-ସ୍ତଳନର ଅନ୍ୟାନ୍ୟ ଦୃଷ୍ଟାନ୍ତ ବି ଅଛି, ଯେଉଁଅ୍ରୁ ସଷ୍ଟ ବୁଝାଯାଏ ଯେ, 
ସମ୍ବଲପୁରୀର ଭିନ୍ନତା ପୂର୍ବ-ଭାରତର ତିନୋଟି ଯାକ ଭାଷା ଓଡ଼ିଆ, ବଙ୍ଗଳା ଓ ଅସମୀୟା 
ସୃଷ୍ଟିହେବା ସମୟରୁ ଆରମ୍ଭ ହେଲାଣି। ଏହି ଆରମ୍ଭର ଦ୍ଵିତୀୟ ଉଦାହରଣଟି ହେଉଛି 
ଓଡ଼ିଆର ଶବ୍ଦାନତ- ଅ ଲୋପ ବା ଶବ୍ଦ ଶେଷରେ ହଳନ୍ତର ବ୍ୟବହାର । ସମସ୍ତେ ଜାଣନ୍ତି 
ଯେ, ଓଡ଼ିଆର ଅଧ୍କାଂଶ ଶଦରେ ଶଦାନ୍ତ ଅ ସ୍ତଷ୍ଟ ଭାବେ ଉଚ୍ଚାରିତ ହୋଇଥାଏ, ଯଥା:- 
ଘର, କାନ, ନାକ, ମନ, କାଠ ଇତ୍ୟାଦି। ଅପରପକ୍ଷେ ବଙ୍ଗଳା ଓ ଅସମୀୟାରେ ଏହି 
ଶଦ୍ଦଗୁଡ଼ିକର ଅନ୍ତ୍ୟଟଅ ଉଚ୍ଚାରିତ ହୋଇନଥାଏ ବା ଶେଷରେ ହଳଚ୍ତ ଲାଗିଥାଏ। ଏ କ୍ଷେତ୍ରରେ 
ବି ସମ୍ବଲପୁରୀ, ବଙ୍ଗଳା ଓ ଅସମୀୟାର ସହଗାମୀ। ଓଡ଼ିଆର ସମ୍ପୂର୍ଣ୍ଣ ବିପରୀତ ଭାବେ 
ସମ୍ବଲପୁରୀରେ ବି ଅଧ୍କାଂଶ ଶବଦ ଅନ୍ତ୍ୟଅ ଛଡ଼ା ଉଚ୍ଚାରିତ ହୋଇଥାନ୍ତି। 

ଏହି ବୈଷମ୍ୟର ତୃତୀୟ ଉଦାହରଣଟି ହେଲା ବର୍ଣ୍ଣ -ବିପର୍ଯ୍ୟୟ। ଓଡ଼ିଆର ଇ-କାରାନର୍ତ 
ଶବ୍ଦଗୁଡ଼ିକ ଯଥା - ନଦୀ, ପାଣି, ଆଖି, ଥଳି ଇତ୍ୟାଦି ଇତ୍ୟାଦି ବିପର୍ଯ୍ୟସ୍ତ ହୋଇ 
ସମ୍ପଲପୁରୀରେ ନଏଦ୍ବ, ପାଏନ୍‌, ଆଁଖ୍‌, ଥଏଲ୍‌ ଭାବେ ଉଚ୍ଚାରିତ ହୋଇଥାନ୍ତି । ପଶ୍ଚିମ 
ବଙ୍ଗଳାର ଭାଷାରେ ତଥା ବଙ୍ଗଳାର ଶ୍ରୀକୃଷ୍ଣ କୀର୍ଭନ ଗ୍ରନ୍୍ରେ ଏହି ବର୍ଣ୍ଣ-ବିପର୍ଯ୍ୟୟ ବା 
ମେଟାଥ୍ସିସ୍‌୍ର ମଧ୍ଯ ଯଥେଷ୍ଟ ଉଦାହରଣ ମିଳେ। ତେଣୁ ବଙ୍ଗଳା ଭାଷା ଇତିହାସର 
ବିଦ୍ଵାନମାନେ ଏହି ଧାରାଟିକୁ ଏକ ପ୍ରାଚୀନ ଧାରା ରୂପେ ସ୍ଵୀକୃତି ଦେବାକୁ ବାଧ୍ଯ ହୋଇଛନ୍ତି। 
ଏହି ଧାରାଟିର ମୂଳ ବି ଅଛି ସେହି ସମ୍ବଲପୁରୀରେ, କିରୁ ଓଡ଼ିଆରେ ତାହାର କୌଣସି 
ସୂଚନା ନାହିଁ। ଓଡ଼ିଆ ଓ ସମ୍ବଲପୁରୀ ଭିତରେ ପାର୍ଥକ୍ୟର ଚତୁର୍ଥ ଧାରାଟି ହେଲା - 
ଯୁନ୍ତବର୍ଣ୍ଣରେ ନାସିକା ବର୍ଣ୍ଣର ଅବକ୍ଷୟ। ଏଠାରେ ଲକ୍ଷ୍ୟ କରିବାର କଥା ଯେ, ଓଡ଼ିଆରେ 

୧୬୦ ଓଡ଼ିଆ ଭାଷା ପ୍ରସଙ୍ଗ 


ଚନ୍ଦ୍ରବିନ୍ଦ ପରେ ଯଦି ବର୍ଗ୍ୟବର୍ଣ ଥାଏ ତା ହେଲେ ଚନ୍ଦ୍ରବିନ୍ଦ ଏକ ପୂର୍ଣ୍ଣ ନାସିକ୍ୟ ବର୍ଣ୍ଣରେ ବା 
ହୋମରଗୋନିକ୍‌ କୁଷ୍ଠରରେ ପରିଣତ ହୋଇଥାଏ। ତେଣୁ ଓଡ଼ିଆରେ କଇଁଅ, ଅଇଁଠା, 
କାଇଁଟ, କଇଁଛ, ଛାଞ୍ଶି ପରି ଶବଗୁଡ଼ିକ ପୂର୍ଣ ନାସି କ୍ୟ ବର୍ଣ୍ଣ ଭାବେ ଉଚ୍ଚାରିତ ହୋଇଥାନ୍ତି। 
ଅନ୍ୟ କଥାରେ ଯୁକ୍ତବର୍ଣ୍ଣରେ ଓଡ଼ିଆରେ ବର୍ଗ୍ୟବର୍ଣ୍ଣ ପୂର୍ବରୁ ଚନ୍ଦ୍ରବିନ୍ଦ ବ୍ୟବହୃତ ହୋଇନଥାଏ 
ଓ ଏହା ପୂର୍ଣ୍ଣ ନାସିକ୍ୟରେ ପରିଣତ ହୋଇଥାଏ। କିନ୍ତୁ ଉଭୟ ସମ୍ବଲପୁରୀ ଓ ବଙ୍ଗଳାରେ 
ଯୁକ୍ତବର୍ଣ୍ଣ : ଙ୍କ, ଝଂ, ଂ, ଘ, ଅ, ଅ ଇତ୍ୟାଦି ଜାଗାରେ ନାସିକା ବର୍ଣ୍ଣ ସ୍ବାଭାବିକ ଭାବେ 
ଚନ୍ଦ୍ରବିନ୍ଦରେ ପରିଣତ ହୋଇଥାଏ। ଯଥା ବଙ୍ଗଳାରେ ଅଇଣ୍ଡା ହୁଏ ଏଁଟୋ, କାଇ ହୁଏ 
କୋଚ, ଶଙ -ଶାଂଖ, ଜଙ୍ଘ- ଜୀଘ ଇତ୍ୟାଦି। ସମ୍ବଲପୁରୀରେ ମଧ୍ଯ ସେହି ଏକ କଥା। ଏହି 
ଦୁଇ ଭାଷାରେ ନାସିକ୍ୟମୂଳକ ଯୁକ୍ତବର୍ଣ୍ଣଗୁଡ଼ିକ ଚନ୍ଦ୍ରବିନ୍ଦୁ ବର୍ଗ୍ୟବର୍ଣ୍ଣ ହୋଇ ଉଚ୍ଚାରିତ 
ହୋଇଥାନ୍ତି। 

ଏହି ଧୃନିତାତ୍ତିକ ଉଦାହରଣଗୁଡ଼ିକରୁ ସ୍ପଷ୍ଟ ଯେ , ସମ୍ବଲପୁରର ଇତିହାସ ପୂବୀଞ୍ଚଳର 
ପ୍ରଧାନ ଭାଷା-ସ୍ତଳନ ବା ଓଡ଼ିଆ-ବଙ୍ଗଳା ବିଭାଜନ ବେଳୁ ଗଡ଼ି ଆସୁଛି। ବଙ୍ଗଳା ଓଡ଼ିଆରୁ 
ଯେଉଁ ସମୟରେ ସୃଷ୍ଠି ହେଲା ବୋଲି ଅନୁମାନ କରାଯାଏ ସେହି ଏକ ସମୟରେ ସମ୍ବଲପୁରୀ 
ବି ଓଡ଼ିଆଠାରୁ ବିଛିନ ହୁଏ। ଏହି ବିଛିନ୍ନତା ଆଜି ଧ୍ଵନିତାର୍ତବିକ ପାର୍ଥକ୍ୟ ମଧ୍ୟରେ ସୀମିତ 
ନୁହେଁ, ଏହାର ଅନ୍ୟାନ୍ୟ ଭାଷାତାର୍ତିକ ଉଦାହରଣ ମଧ୍ଯ ଅଛି, ଯଥା : ଓଡ଼ିଆରେ ଯାଉଛନ୍ତି, 
ଆସୁଛନ୍ତି ପରି କ୍ରିୟା ପଦ ଦୁର୍ବଳ ହୋଇ ବଙ୍ଗଳାରେ ଓଡ଼ିଆର ପୂର୍ଣ୍ଣ -ନ୍ତି ଜାଗାରେ ହୁଅନ୍ତି 
- ନ୍‌, ଯଥା : ଯାଳେନ୍‌, ଆଛେନ୍‌ ଇତ୍ୟାଦି। ସମ୍ବଲପୁରୀରେ ମଧ୍ଯ ସେହି ଏକ ଦୁର୍ବଳତାର 
ପ୍ରମାଣ ମିଳେ, ଯଥା : ସମ୍ବଲପୁରୀରେ ଯାଉଛଚ୍ତି, ଖାଉଛନ୍ତି ହୁଏ ଯାଉଛନ୍୍‌, ଖାଉଛନ୍‌ 
ଇତ୍ୟାଦି । ସେହିପରି ଦ୍ଵିତୀୟା ବିଭକ୍ତିରେ ଓଡ଼ିଆର - କୁ /କି ସମ୍ବଲପୁରୀରେ ଚଳେ କେ 
ହୋଇ। ବଙ୍ଗଳାରେ ମଧ୍ଯ ସେଇ ଏକ କଥା। ଏଥ୍‌ରୁ ସ୍ପଷ୍ଟ ଯେ, ସମ୍ବଲପୁରୀ ଓ ବଙ୍ଗଳା 
ଏକ ସମୟରେ ଓଡ଼ିଆଠାରୁ ବିଛିନ୍ନ ହୋଇଛନ୍ତି। ଏହା ଯବି ସତ୍ୟ, ତାହା ହେଲେ ପ୍ରଶ୍ନ 
ଉଠିପାରେ ଯେ, ସମ୍ବଲପୁରୀ ସାଙ୍ଗରେ ବଙ୍ଗଳା ବିବର୍ଭିତ ହୋଇଥ୍‌ଲେ ମଧ୍ଯ, ବଙ୍ଗଳାକୁ 
ଏକ ଭାଷାର ମର୍ଯ୍ୟାଦା ଦିଆଯାଉଥ୍‌ଲେ ମଧ୍ଯ, ସମ୍ବଲପୁରୀକୁ ସେ ମର୍ଯ୍ୟାଦା ଦିଆଯାଉନାହିଁ 
କାହିଁକି ? 

ଏହାର ଏକ ସମାନ୍ତରାଳ ଦୃଷ୍ଟାନ୍ତ ପୃଥ୍ବୀ ଗ୍ରହର ବିବର୍ଭନ ଇତିହାସରୁ ଆମକୁ 
ମିଳିପାରେ। ଜ୍ୟୋତିର୍ବିଦୂମାନେ ବିଶ୍ଵାସ କରନ୍ତି ଯେ, ପୃଥ୍ବୀ, ମଙ୍ଗଳ, ବୁଧ, ଶୁକ୍ର, ଚନ୍ଦ୍ର 
ପ୍ରଭୃତି ଗ୍ରହ, ଉପଗ୍ରହଗୁଡ଼ିକ ଗୋଟିଏ ମୂଳପିଣ୍ଡରୁ ସୃଷ୍ଟି ହୋଇଥ୍‌ଲେ। ତାହା ଯଦି ହୁଏ, 
ପୃଥ୍ବୀ, ମଙ୍ଗଳ, ବୁଧ ପ୍ରଭୃତି ଗୋଟିଏ ଗୋଟିଏ ସ୍ଵାଧୀନ ଗ୍ରହରେ ପରିଣତ ହୋଇଥ୍‌ଲେ 
ମଧ୍ଯ ଚନ୍ଦ୍ରମା ରହିଗଲା ପୃଥ୍ବୀର ଉପଗ୍ରହ ହୋଇ। ସେହି ଏକ କଥା ଘଟିଲା ସମ୍ବଲପୂରୀ 
କ୍ଷେତ୍ରରେ । ଗୋଟିଏ ଭାଷା ବହୁଧା ବିଭକ୍ତ ହୋଇ ଓଡ଼ିଆ, ବଙ୍ଗଳା, ଅସମୀୟା ଓ 
ସମ୍ବଲପୁରୀକୁ ଜନ୍ମ ଦେଇଥ୍‌ଲେ ମଧ୍ଯ ଅନ୍ୟାନ୍ୟମାନେ ସ୍ଵତନ୍ତ୍ର ଭାଷାରେ ପରିଣତ 

ସମ୍ବଲପୁରୀର ଇତିହାସରୁ କାଶ୍ରିଏ ୧୬୧ 


ହୋଇଥବା ବେଳେ ସମ୍ବଲପୁରୀ ରହିଗଲା ଓଡ଼ିଆ ଭାଷାର ଉପଭାଷା ହୋଇ। ଏହାର 
କାରଣ ହେଉଛି ଯେ, ସମ୍ବଲପୁରୀ ଅନ୍ୟାନ୍ୟ ଭାଷାଗୁଡ଼ିକ ସହିତ ବିବର୍ଭିତ ହୋଇଥ୍‌ଲେ 
ମଧ୍ଯ ଏହା ଓଡ଼ିଆର କକ୍ଷପଥରେ ହିଁ ରହିଗଲା ଓ ଏହାକୁ ହିଁ ପ୍ରଦକ୍ଷିଣ କଲା। ଆଜି ପର୍ଯ୍ୟନ୍ତ 
ବି ସେହି ଅବସ୍ଥା ବଳବତ୍ତର ରହିଛି । ସମ୍ବଲପୂରୀର ଶିକ୍ଷା, ସାହିତ୍ୟ ଓ ସଂସ୍କୃତି ଓଡ଼ିଆଠାରୁ 
ଭିନ୍ନ ନୁହେଁ। ସମ୍ବଲପୁରୀ ଓ ଓଡ଼ିଆ ହେଉଛନ୍ତି ଗୋଟିଏ ଢାତି। ହଜାର ହଜାର ସଂଖ୍ୟାରେ 
ଓଡ଼ିଆମାନେ ସମ୍ବଲପୁରରେ ଓ ସମ୍ବଲପୁରୀମାନେ ଓଡ଼ିଶାରେ ବିବାହ କରିଛନ୍ତି । 
ଓଡ଼ିଆମାନେ ଭାବର୍ତି ନାହିଁ ଯେ ସମ୍ବଲପୁରୀମାନେ ଗୋଟିଏ ଭିନ୍ନ ଜାତି, ସେହିପରି 
ସମ୍ବଲପୁରୀମାନେ ଓଡ଼ିଆମାନଙ୍କୁ ମଧ୍ଯ ଭିନ୍ନ ବୋଲି ଭାବର୍ତି ନାହିଁ। ପ୍ରାୟ ଦେଢ଼ହଜାର 
ବର୍ଷ ହେଲା ଏହି ଦୁଇ ଅଞ୍ଚଳର ଲୋକେ ଗୋଟିଏ ଜାତି ହୋଇ ରହିଛତ୍ତି। ହାଇରେ, 
ଏଥ୍‌ରେ ବ୍ୟତିକ୍ରମ ଦେଖାଦେଇଛି । ଯେଉଁ ଅଛ କେତେକ ଲୋକ ନିଜକୁ ସମ୍ବଲପୁରୀଭାଷୀ 
ବୋଲି ଭାବନ୍ତି ଓ ଭାରତୀୟ ଜନଗଣନାରେ ନିଜ ମାତୃଭାଷାକୁ ସମ୍ବଲପୁରୀ ବୋଲି ବା 
ଓଡ଼ିଆଠାରୁ ଭିନ୍ନ ବୋଲି ଦାବି କରନ୍ତି ସେମାନଙ୍କ ସଂଖ୍ୟା ନଗଣ୍ୟ । ସମଗ୍ର ସମ୍ବଲପୁରୀ 
ଭାଷାଞ୍ଚଳର ଲୋକେ ନିଜକୁ ଓଡ଼ିଆ ବୋଲି ଭାବନ୍ତି ଏବଂ ସେମାନେ ଯେ ଓଡ଼ିଆ ତା'ର 
ବହୁ କଠିନ ପରୀକ୍ଷା ସେମାନେ ଦେଇଛନ୍ତି ଓ ସେଥ୍ପାଇଁ ନାନା ତ୍ୟାଗ ସ୍ଵୀକାର କରିଛଚ୍ତି। 
ତଥାପି ବର୍ଭମାନର ଏହି ବିଜାତୀୟ ଆନ୍ଦୋଳନକୁ କିପରି ରୋକାଯାଇପାରିବ ତାହା ସମଗ୍ର 
ଜାତିର ଏକ ଚିନ୍ତାର ବିଷୟ ହେବା ଉଚିତ। ଏହି ମନ ଫଟାଫଟିକୁ ଅଜାଗା ଘା” ପରି କନା 
ଘୋଡ଼ାଇ ରଖାଯାଇ ପାରିବ ନାହିଁ, କାରଣ ଏହା ବଢ଼ିବ ଓ ସମଗ୍ର ଓଡ଼ିଆ ଜାତିକୁ 
ଶେଷକରିଦେବ। ଲୋକଙ୍କୁ ମତାଇ ଦଶବାରଟା ବସ୍‌ ପୋଡ଼ିଦେଲେ, ରାସ୍ତାରୋକ, 
ରେଳରୋକ ଓ ଚକାରୋକର ଡାକରା ଦେଇଦେଲେ, ଜଣେ ଦୁଇଜଣ ସହିଦ୍ଵ ଓ ଲୋକ 
ଶହେ ଦେଢ଼ଶହ କାରାବରଣ କଲେ, କିଛି ସଭାସମିତି, ଆନ୍ଦୋଳନ ଓ ପ୍ରଚାର ଚଳାଇଲେ, 
ଘୃଣା, ଅସହିଷୁତା ଓ ହିଂସାର ତରବାରୀ ପଜାଇଲେ, ଗୋଟିଏ ଜାତିକୁ ଦୁଇଖଣ୍ଡ କରି 
କାଟିବାର ରାଜନୀତି ଏକାନ୍ତ ସହଜ । କିନ୍ତୁ ଏକ ଲୋକ-ସମୂହକୁ ଜାତୀୟତା ଡୋରିରେ 
ବାନିରଖିବା କେବଳ ଜାତିପ୍ରାଣ ବ୍ୟକ୍ତିମାନଙ୍କ ଆମ୍ମୋତ୍ସର୍ଗ ଉପରେ ହିଁ ନିର୍ଭର କରେ। 
ବର୍ଭମାନ କାଳରେ ସେପରି ମନୀଷୀମାନଙ୍କର ଘୋର ଅଭାବ ରହିଛି ଓଡ଼ିଆ ଜାତି ପାଇଁ, 
ତେଣୁ ଓଡ଼ିଆଠାରୁ ସମ୍ମଲପୁରୀ ଫାଟିଯିବା ଅବଶ୍ୟମ୍ଭାବୀ ପରି ମନେ ହେଉଛି। 

ଓଡ଼ିଆରେ ଚନ୍ଦ୍ରବିନ୍ଦୁ 


ଓଡ଼ିଆ ଲେଖନ ପଦ୍ଧତିରେ ଚନ୍ଦ୍ରବିନ୍ଦୁକୁ ନେଇ କିଛିଟା ଅନିଶ୍ଚୟତା ଦେଖାଯାଇଥାଏ। 
କିଛି ଲୋକ ଲେଖନ୍ତି ମାମୁଁ ତ କିଛି ଲୋକ ଲେଶନ୍ତି ମାମୁ, ନା/ନାଁ, ନଚୂଆ/ ନୂଆଁ, କଅଁଳ / 
କିଅଳ, ଅଇଁଠା/ଅଇଂଠା, କାଇଁଚ/କାଇଞ/ କାଇଂଚ, ପହଁଚିବା/ ପହଞ୍ଚିବା / ପହଂଚିବା, 
ଇତ୍ୟାଦି ଶବ୍ଦ ଏକାଧ୍କ ବନାନ୍‌ରେ ଲେଖାଯାଇଥାଏ। କିନ୍ତୁ ଓଡ଼ିଆ ବର୍ଣ୍ଣମାଳାରେ ଚନ୍ଦ୍ରବିନ୍ୁ 
ଏକ ଅତ୍ୟନ୍ତ ଗୁରୁତ୍ଵପୂର୍ଣ୍ଣ ବର୍ଣ ଓ ଏହାର ବ୍ୟବହାରରେ ଏକ ଦୃଢ଼ ପରମ୍ପରା ପ୍ରତିଷ୍ଠିତ 
ହେବା ବିଧେୟ । ଲେଖ୍ୟରେ ଏହି ପରମ୍ପରାକୁ ସୃଷ୍ଟି କରିବା ଲାଗି ଆମକୁ ଓଡ଼ିଆ ଷ୍ଟାଣ୍ଡାର୍ଡ 
ଭାଷାର ଉଚ୍ଚାରଣ ପଦ୍ଧତିକୁ ପରୀକ୍ଷା କରିବାକୁ ପଡ଼ିବ । ବନାନର ପରମ୍ପରା ଏକ ସ୍ଵାଧୀନ 
ପଵ୍ଧତି ନୁହେଁ । ଭାଷାର ପ୍ରକୃତ ଉଚ୍ଚାରଣକୁ ଅନୁସରଣ କରି ଏହି ପ୍ରଣାଳୀ ସ୍ଥିର 
କରାଯାଇଥାଏ। ଲେଖା ଯଦି ଓଡ଼ିଆ ଭାଷାର ଉଚ୍ଚାରଣକୁ ଅନୁସରଣ ନ କରେ ଓଡ଼ିଆ 
ଲେଖା ଓ କଥା ଯେ ଯାହା ବାଟରେ ଯିବେ ଓ ଏ ଦୁହିଁଙ୍କ ଭିତରେ ସମନ୍ମୟ ରକ୍ଷା କରିବା 
ଅସମ୍ଭବ ହୋଇପଡ଼ିବ। 

ଏ ଦୃଷ୍ଟିରୁ ପ୍ରଥମେ ଦେଖାଯାଉ ଚନ୍ଦ୍ରବିନ୍ଦୁ କ'ଣ ? ଧୃନିବିଜ୍ଞାନ ଦୃଷ୍ଟିରୁ ଚନ୍ଦ୍ରବିନ୍ଧ 
ସ୍ଵରବର୍ଣ୍ଣର ଅନୁ ନାସିକୁତାକୁ ବୁଝାଇଥାଏ ଓ ଏହା ଓଡ଼ିଆର ଅନ୍ୟାନ୍ୟ ତିନୋଟି ନାସିକ୍ୟ 
ବର୍ଣ୍ଣ ଣ, ନ ଓ ମ ଠାରୁ ପୃଥକ୍‌ । ଣ,ନ, ମ ବ୍ୟଞ୍ଜନବର୍ଣ୍ଣ ଭାବେ ଅକ୍ଷର” ବା ସିଲାବଲ୍‌ 
ଗଠନରେ ଭାଗ ନେଉଥ୍୍‌ବା ବେଳେ, ଚନ୍ଦ୍ରବିନ୍ଦ ସମଗ୍ର ସିଲାବଲ୍ବକୁ ଆଶ୍ରୟ କରି ଉଚ୍ଚାରିତ 
ହୋଇଥାଏ ଓ ସ୍ଵରବର୍ଣ୍ଣ ଯେହେତୁ ସିଲାବଲ୍ର ତୁଙ୍ଗ ବା ଥୟ ସେହି ସ୍ଵରବର୍ଣ୍ଣକୁ 
ଅନୁନାସିକତାରେ ରଞ୍ଜିତ କରାଯାଇଥାଏ। ଧ୍ଵନିତାତ୍ଵିକ ପ୍ରଯତ୍ନ ବା ଥାଧୋଥ୍ାଠର ଦୃଷ୍ଟିରୁ 
ସ୍ଵରବର୍ଣ୍ ଦୁଇ ଭାବେ ଉଚ୍ଚାରିତ ହୋଇପାରେ। ସ୍ଵରବର୍ଣ୍ଣର ଉଚ୍ଚାରଣ ସମୟରେ ନାସାଦ୍ଧାରା 
(nassal passage) ଯଦି କଣ୍ଠ୍ୟଟଭାଗ ବା $୦ ନaାାଛଃ ଦ୍ଵାରା ଅବରୁଦ୍ଧ ରୁହେ, 
ତା'ହେଲେ ଶୁଦ୍ଧ ସ୍ଵରବର୍ଣ୍ଣ ଉଚ୍ଚାରିତ ହୋଇଥାଏ ! କିନ୍ତୁ ଯଦି ପ୍ରଯତ୍ନ ସମୟରେ ସଫଲ 
ପ୍ୟାଲେଟ୍‌ ଦ୍ଵାରା ବାଧା ନ ପାଇ ବାୟୁ ନାସା ଦ୍ଵାର ଦେଇ ବାହାରିଯାଏ ତା'ହେଲେ 
ସ୍ଵରବର୍ଣ୍ଣ ଅନୁନାସିକତାରେ ରଞ୍ଜିତ ହୁଏ ଓ ଏହାକୁ କୁହାଯାଏ ଅନୁନାସିକ-ସ୍ବରବର୍ଣ୍ଣ ବା 
nassalized vowel 1 ଓଡ଼ିଆ ବନାନରେ ସ୍ଵରବର୍ଣ୍ଣର ଏହି ଅନୁନାସିକତାକୁ ଚନ୍ଦ୍ରବିନ୍ଦୁର 
ବ୍ୟବହାର ଦ୍ଵାରା ପ୍ରକାଶ କରାଯାଇଥାଏ। 

ସ୍ବରବର୍ଣ୍ଣର ପ୍ରଯତ୍ନ ବେଳେ, ଯଦି ମୁଖଦ୍ଵାର (ଠ୮aା passage) ଓ ନାସାବ୍ବାର 
ଉଭୟ ଖୋଲା ରହେ ତା'ହେଲେ ସ୍ଵରବର୍ଣ୍ଣ ଅନୁନାସିକତାରେ ରଞ୍ଜିତ ହୁଏ। କିନ୍ତୁ ଯଦି 

ଓଡ଼ିଆରେ ଟନ୍ଦ୍ରବିନ୍ଦ ୧୬୩ 


ଏହି ସମୟରେ ନାସାଦ୍ଧାର ବନ୍ଦ ରହେ, ତା” ହେଲେ ଶୁଦ୍ଧ ସ୍ଵରବର୍ଣ୍ଣ ଉଚ୍ଚାରିତ ହୁଏ। 
ଓଡ଼ିଆର ଦୁଇଟି ଶବ୍ଦ ନିଆଯାଉ - ଆ ଓ ଆଁ, ବା ଏ ଓ ଏଁ, ଏଗୁଡ଼ିକ ଓଡ଼ିଆରେ ସାର୍ଥକ 
ଶଦ୍ଦ, ଯଥା - ଆ ଅର୍ଥ ଆସ ଓ ଆଁ ଅର୍ଥ ‘ଖୋଲା ମୁହଁ'। ସେହିପରି ଏ ହେଉଛି ଏହି” ଓ 
“ଏ” ହେଉଛି କ'ଣ । ଏ ହଳ ଦୁଇଟି କେବଳ ଅନୁନାସିକତା ଦ୍ଵାରା ରଞ୍ଜିତ ହୋଇଥ୍‌ବା ବା 
ହୋଇ ନ ଥ୍ବା ଉପରେ ନିର୍ଭରୁ କରି ଶବ୍ଦର ଭିନ୍ନତ୍ଵ ସୂଚାଇଥାନ୍ତି ଓ ଏହି ପାର୍ଥକ୍ୟ ଲେଖାରେ 
ମଧ୍ଯ ଅକ୍ଷରରେ ଚନ୍ଦ୍ରବିନ୍ଦ ଲଗାଇ ବା ନ ଲଗାଇ ଆମେ ସୂଚିତ କରିଥାଉ। ତେଣୁ ଓଡ଼ିଆରେ 
ଚନ୍ଦ୍ରବିନ୍ଦର ବ୍ୟବହାର ଏକ ଅତ୍ୟନ୍ତ ଗୁରୁତ୍ଵପୂର୍ଣ ବ୍ୟବହାର । ଏହାକୁ ବାଦ୍‌ ଦେବା ବା ଏହାର 
ବ୍ୟବହାରରେ ହେଳା କରିବା ଏକ ଅକ୍ଷମଣୀୟ ଦୋଷ। 

ଓଡ଼ିଆରେ ସ୍ଵରବର୍ଣ୍ଣର ଅନୁନାସିକତା ବା ଏହାର ଅଭାବ, ଅନ୍ୟ କଥାରେ ଶୁଦ୍ଧ ଓ 
ଅନୁନାସିକ ସ୍ଵରବର୍ଣ୍ଣ ଭିତରେ ପାର୍ଥକ୍ୟ ଯେ କେତେ ଗଭୀର ତା”ର ଅନ୍ୟ ଉଦାହରଣ 
ଦିଆଯାଇପାରେ। ବାକ୍ଯନ୍ତ୍ର ଦ୍ଵାରା ପ୍ରଯତ୍ନ ବେଳେ ନାସିକ୍ଯବର୍ଣ୍ଣ ପରେ ଯଦି ସ୍ଵରବର୍ଣ୍ଣ 
ଆସେ, ଏହା ସ୍ଵାଭାବିକ ଭାବେ ଅନୁନାସିକତା ଦ୍ଵାରା ରଞ୍ଜିତ ହୋଇଥାଏ। କିନ୍ତୁ ଓଡ଼ିଆରେ 
ଏହା ହୋଇପାରେ ବା ହୋଇନପାରେ, ଅଥୀତ୍‌ ନାସିକ୍ୟବର୍ଣ୍ଣ ପରେ ବି ଓଡ଼ିଆରେ ସ୍ଵରବର୍ଣ୍ 
ଶୁଦ୍ଧ ବା ଅନୁନାସିକ ଉଭୟ ସମ୍ଭବ। ଏହି ଶବ୍ଦଗୁଡ଼ିକ ନିଆଯାଉ- ନା ( ନଉକା / ନାଁ 
(ନାମ), ନ (ସଂଖ୍ୟା) /ନ (ନଇଁବା), ନର ( ନଦୀ) / ନଇଁ (ନଇଁ କରି), ନୂଆ ( ନୂତନ) 
/ ନୁଆଁ ( ନୁଆଁଇବା), ମାଉସୀ (ମା'ର ଭଉଣୀ) / ମାଉଁସିଆ ( ମାଂସଜ ) ଇତ୍ୟାଦି। ଏହି 
ଶଦହଗୁଡ଼ିକରୁ ସ୍ପଷ୍ଟ ଯେ, ନାସିକ୍ୟବର୍ଣ୍ଣ ପରେ ବି ଓଡ଼ିଆରେ ସ୍ଵରବର୍ଣ୍ଣର ଶୁଦ୍ଧ ଓ ଅନୁନାସିକ 
ଉଚ୍ଚାରଣ ଉଭୟ ସମ୍ଭବ। ବସ୍ତୁତଃ, ଓଡ଼ିଆ ଭାଷାର ଏହା ଏକ ପ୍ରଧାନ ବିଶେଷତ୍ସ। ପୃଥ୍ବୀର 
ବହୁ ଭାଷାରେ ଅନୁନାସିକତା ଅଛି, କିନୁ କୃଚିତ ଭାଷାରେ ନାସିକ୍ୟ ବର୍ଣ୍ଣ ପରେ ସ୍ଵରବର୍ଣ୍ଣ 
ଶୁଦ୍ଧ ଓ ଅନୁନାସିକ ଉଭୟ ସମ୍ଭାବନା ଦେଖାଇଥାର୍ତି। ଓଡ଼ିଆ ଭାଷାରେ ଏହା ସମ୍ଭବ, 
ତେଣୁ ଲେଖାରେ ବି ଏହା ପ୍ରକାଶ ପାଇବା ବିଧେୟ।| ଓଡ଼ିଆ ଲେଖାରେ 'ମା' ଶଳଢରେ 
ଚନ୍ଦ୍ରବିନ୍ଦୁ ଲାଗୁ ନ ଥଲେ ମଧ୍ଯ ‘ମୁଁ ଶବ୍ଦରେ ଲାଗିଥାଏ, ଯଦିଓ ଉଭୟ କ୍ଷେତ୍ରରେ ନାସିକ୍ୟ 
ବର୍ଣ୍ଣ ପରେ ସ୍ଵରବର୍ଣ୍ଣ ଉଚ୍ଚାରିତ ହେଉଛି। ଏହି ପାର୍ଥକ୍ୟକୁ ଲେଖାରେ ରକ୍ଷା କରିବା ତେଣୁ 
ଅବଶ୍ୟ ଯଥାର୍ଥ । ଅତଏବ, ଏକଥା ମନେରଖିବାକୁ ହେ ଯେ, ଓଡ଼ିଆ ବନାନ୍‌ରେ ଉଚ୍ଚାରଣକୁ 
ଅନୁଧ୍ୟାନ କରି ଅକ୍ଷରରେ ଟନ୍ଦ୍ରବିନ୍ଦୁ ଲାଗିବ କି ନାହିଁ ଠିକ୍‌ କରାଯିବା ବିଧେୟ ! ଚନ୍ଦ୍ରବିନ୍ଦୁର 
ବ୍ୟବହାର ଓଡ଼ିଆରେ ଆଦୌ ଯଥେଛ ନୁହେଁ । ଏହା ଉଚ୍ଚାରଣ ଉପରେ ସର୍ବତୋଭାବେ 
ନିର୍ଭରଶୀଳ । ତେଣୁ ବନାନ୍୍‌ର ଶୁଦ୍ଧତା ଦୃଷ୍ଟିରୁ ଉଚ୍ଚାରଣକୁ ଧରି ଚନ୍ଦ୍ରବିନ୍ଦୁ ବ୍ୟବହୃତ ହେବା 
ଉଚିତ। ଓଡ଼ିଆରେ ଚନ୍ଦ୍ରବିନ୍ଦ ବ୍ୟବହାରର ଏହି ସାଧାରଣ ନିୟମଗୁଡ଼ିକୁ ଲକ୍ଷ୍ୟ କରିବାର 
କଥା- 

୧. ଯେଉଁ କ୍ଷେତ୍ରରେ ପୂର୍ବବଭ୍ତୀ ବର୍ଣ୍ଣ ନାସିକ୍ୟ ନୁହେଁ, ସେଠାରେ ଯଦି ସ୍ଵରବର୍ଣ୍ଣ 
ଅନୁନାସିକତାରେ ରଞ୍ଜିତ ତା'ହେଲେ ଚନ୍ଦ୍ରବିନ୍ଦ ଲାଗିବ। ଏ ହଳଗୁଡ଼ିକ ନିଆଯାଉ - ବା 

୧୬୪ ଓଡ଼ିଆ ଭାଷା ପ୍ରସଙ୍ଗ 


(ଅଥବା) / ବାଁ (ବାମ), ପାଉ (ପ୍ରାପ୍ତ ହେଉ) / ପାଉଁରୁଟି, କାଉ (କୁଆ) / କାଉଁରି 
(ମ୍ୟାଜିକ ) , ଶୁଆ (ଚଢ଼େଇ) / ସୁଆଁ (ଧାନ), ଧୁଆ (ଧୌତ/ ଧୂଆଁ (ଧୂମ), ଇତ୍ୟାଦି । 

୨ ଅଣନାସିକ୍ୟଯ ବର୍ଣ୍ଣର ପରବର୍ତୀ ସ୍ଵର ଯଦି ଦ୍ଵିସ୍ଵର ହୋଇଥାଏ ଓ ଅନୁନାସିକ 
ହୋଇଥାଏ, ତାହେଲେ ଦ୍ଵିତୀୟ ବର୍ଣ୍ଣ ଉପରେ ଚନ୍ଦ୍ରବିନ୍ଦୁ ଲାଗେ , ଯଥା : କଅଁଳ, ଯାଆଁଳା, 
ଭଅଁର, ଭଉଁରୀ, ମାଉଁସ, ଗାଉଲି, ପାଉଁଶ ଇତ୍ୟାଦି 

୩. ବର୍ଗ୍ୟବର୍ଣ୍ଣର ପୂର୍ବବତ୍ତୀ ସ୍ଵର ଅନୁନାସିକ ହୋଇଥୂଲେ ଏହା ଟନ୍ଦ୍ରବିନ୍ଦୁ ପରିବର୍ତେ 
ପୂର୍ଣ୍ନାସିକ୍ୟ ବର୍ଣ୍ଣ ଦେଇ ଲେଖାଯାଇଥାଏ, ଯଥା : କନା, ଗୁଛିବା, କୁମ୍ଭୀର, ଚମ୍ପା, ମଞ୍ଚ, 
ପୁଞ୍ଜି, ଅଣ୍ଟା, ଗୁଣ୍ଡ ଇତ୍ୟାଦି। ବସ୍ତୁତଃ , ଓଡ଼ିଆରେ ବର୍ଗ୍ୟବର୍ଣ୍ଣର ପୂର୍ବବର୍ଭୀ ସ୍ଵରରେ ଚନ୍ଦ୍ରବିନ୍ଦ 
କୁତ୍ରାପି ଲାଗିନଥାଏ। ଯଦି ଏହି ପୂର୍ବବର୍ରୀ ସ୍ଵର ଦ୍ଵିସ୍ଵର ହୋଇଥାଏ, କେହି କେହି ହୁଏତ 
ଏହାକୁ ଚନ୍ଦ୍ରବିନ୍ଦ ଦେଇ ଲେଖିବାକୁ ଚେଷ୍ଟା କରିଥାନ୍ତି, କିକୁ ଏଥ୍‌ରେ କୌଣସି ଯୌଲ୍ତିକତା 
ନାହିଁ। ଓଡ଼ିଆ ଭାଷାର ଉଚ୍ଚାରଣ ଦୃଷ୍ଟିରୁ, ଏଗୁଡ଼ିକୁ ପୂର୍ଣ୍ଣ ନାସି କ୍ୟ ଦେଇ ଲେଖାଯିବାରେ 
କୌଣସି ବାଧା ନାହିଁ, ଯଥା : ଅଇଁଠା = ଅଇଣ୍ଟା, କଇଁଥ = କଇଛ, କଇଁଚ = କଇଞ, 
ସାଆଁତ = ସାଆନ୍ତ, ସାଉଁଟିବା = ସାଉଣ୍ଡିବା, ଖାଉଁଦ = ଖାଉନ୍ଦ, ଇତ୍ୟାଦି। 

ତେବେ ଓଡ଼ିଆରେ ଚନ୍ଦ୍ରବିନ୍ଦ ବ୍ୟବହାରର ସବୁଠାରୁ ଲକ୍ଷ୍ୟଣୀୟ କଥା ହେଉଛି ଯେ, 
ନାସିକ୍ୟ ବର୍ଣ୍ଣ ପୂର୍ବରୁ ସ୍ଵରବର୍ଣ୍ଣରେ ଚନ୍ଦ୍ରବିନ୍ଦୁ ଲାଗିନଥାଏ, ସେ ସ୍ଵର ଅନୁନାସିକତାରେ 
ରଞ୍ଜିତ ହୋଇଥାଉ ବା ହୋଇ ନ ଥାଉ, ଯଥା : ଗଉଣୀ, ଭଉଣୀ, ମୁହାଣ, ଛେନା, ସିମ, 
ଲେମ୍ପୂ ଇତ୍ୟାଦି। କିନ୍ତୁ ନାସିକ୍ୟ ବର୍ଣ୍ଣର ସ୍ଵର ଅନୁନାସିକତାରେ ରଞ୍ଜିତ ହେବା ନ ହେବା 
ଉପରେ ନିର୍ଭର କରି ଚନ୍ଦ୍ରବିନ୍ଦୁ ଅବଶ୍ୟ ବ୍ୟବହାର କରାଯାଇଥାଏ, ଯଥା : ମାଇ (ସତୀ ) / 
ମାରି (ମାମୁଁଙ୍କ ସ୍ତ୍ରୀ), ନା ( ନଉକା)/ ନାଁ (ନାମ ), ମଇ (ମାସ ) / ମଇଁଷି, ନଉ ( ନେଉ) 
ନଉଁ ( ଅବନତ ହେଉ), ନୂଆ / ମୁଆଁ, ନିଆରା (ଭିନ) / ନିଆଁ, ଇତ୍ୟାଦି। 

ଦ୍ଵିତୀୟ କଥାଟି ହେଲା, ନାସିକ୍ୟ ନ ଥ୍ବ। ପରିବେଶରେ ମଧ୍ଯ ଓଡ଼ିଆରେ 
ସ୍ଵରବର୍ଣ୍ଣଗୁଡ଼ିକ ଅନୁନାସିକତାରେ ରଞ୍ଜିତ ହୋଇପାରନ୍ତି ବ। ହୋଇ ନ ପାରଚ୍ତି, ଯଥା : 
ଧାଇ(ଧାତ୍ରୀ) / ଧାଇଁ (ଦୌଡ଼ି), ଖଇ/କଇଁ (କୁମୁଦ), ଗଉରୀ / ଗଉଁ (ଗର୍ବ), ନଅର 
(ଉଆସ) / ଚଅଁର (ଚାମର), କୂଅ / କୁଅଁର ( କୁମାର), କେଉଟ / କେଉଁ ଇତ୍ୟାଦି। 

ଓଡ଼ିଆରେ ଚନ୍ଦ୍ରବିନ୍ଦ ଉପରେ ମଧ୍ଯ ଆଉ ଦୁଇଟି ଛୋଟ ବିଷୟ ଲକ୍ଷ୍ୟ କରିବାର 
କଥା। ଉଚ୍ଚାରଣ ଦୃଷ୍ଟିରୁ ଅନୁନାସିକ ସ୍ଵରବର୍ଣ୍ଣଗୁଡ଼ିକ ସାଧାରଣ ସ୍ଵରବର୍ଣ୍ ଗୁଡ଼ିକଠାରୁ ସାମାନ୍ୟ 
ଦୀର୍ଘ । ଏହାଛଡ଼ା, ଓଡ଼ିଆର ଛ”ଟି ସରବର୍ଣ୍ଠ ଭିତରୁ ଓ-ସଵରଟି ବୋଧହୁଏ ଅନୁନାସିକତା 
ଗ୍ରହଣ କରୁଥ୍ବାର କୌଣସି ଉଦାହରଣ ନାହିଁ। 

ଜାତିର ଭାଷା -ଅସ୍ମିତା ଲୋପପାଇଲେ ଭାଷା ମରେ 


ଭାରତରେ ଛୋଟବଡ଼ ହୋଇ ବର୍ଭମାନ ଦୁଇଶହରୁ ବେଶୀ ଭାଷା ଚଳେ। ସେଥ୍‌ରୁ 
ପ୍ରାୟ ଦୁଇତୃତୀୟାଂଶ ମରଣୋନୁ,ଖୀ। ଓଡ଼ିଆ ଭାଷା ବି ଏହି ବିପଦର ବଳୟ ଭିତରେ 
ରହିଛି। ଆମେ ଯେତେବେଳେ ଏହାର ସୂଚନା ଦେଲୁ, କିଛି ଲୋକ ଉତ୍ତେଜିତ ହୋଇପଡ଼ିଲେ 
ଏବଂ ଯୁଲ୍ତି ବାଢ଼ିଲେ ଯେ ଓଡ଼ିଆ ଭାଷା କେବେ ମରିବ ନାହିଁ, ଓଡ଼ିଆ ଭାଷା ପ୍ରତି କୌଣସି 
ବିପଦ ନାହିଁ। ତା'ର କାରଣ ହିସାବରେ ସେମାନେ କହିଲେ ଯେ, ଓଡ଼ିଆ ଭାଷା ଗୀଗଣ୍ଡା, 
ବଣଚଜଙ୍ଗଲରେ ଲକ୍ଷ ଲକ୍ଷ ଲୋକଙ୍କ ଦ୍ଵାରା କଥ୍ତ ହୋଇଥାଏ। ପୃଥ୍ବୀରେ ଏପରି କୌଣସି 
ଶକ୍ଚି ନାହିଁ, ଯେଉଁ ଶର୍ତି ଏର ଅସଂଖ୍ୟ ଲୋକଙ୍କ ତୁଣ୍ଡରୁ ତାଙ୍କର ମାତୃଭାଷାକୁ କାଢ଼ିନେଇ 
ପାରିବ। ଆଉ ଏର ଲୋକେ ହିଁ ଓଡ଼ିଆ ଭାଷାକୁ ବଞ୍ଚାଇରଖିବେ। ଆମେ ଏ କଥାକୁ ଅସ୍ଵୀକାର 
କରୁନାହୁଁ । ବସ୍ତୁତଃ ଆମର ଭୟ ହିଁ ସେୟା, ଅତ ଆଉ କିଛି ବର୍ଷ ପରେ ଓଡ଼ିଆ ଭାଷା 
ସେହି ଗୀଗଣ୍ଡାର ମଫସଲି ଲୋକ ଓ ବଣଜଙ୍ଗଲର ଆଦିବାସୀ ଲୋକଙ୍କ ଭାଷା ହୋଇ 
ରହିଯିବ। ତା'ଛଡ଼ା ଆମକୁ ଦୁଃଖର ସହିତ କହିବାକୁ ପଡ଼ୁଛି ଯେ, ଏହି ଅନଭିଜ୍ଞ ତଥା 
ଭାବପ୍ରବଣ ବ୍ୟକ୍ତିମାନେ ଆଧୁନିକ ପୃଥ୍ବୀରେ ଭାଷା ମରିବା କଂ ଣ, ତାହା ଠିକ୍‌ ଜାଣନ୍ତି 
ନାହିଁ। ଆଧୁନିକ ଯୁଗରେ ଭାଷା ମଲେ ଲୋକମାନଙ୍କ ତୁଣ୍ଡରୁ ଏହା ଲୋପପାଇଯାଏ 
ନାହିଁ। ଏହା ଢାତିର ବିଭିନ୍ନ ସାମାଜିକ ପରିସରରୁ ଲୋପପାଇଯାଏ। ଭାଷା କୁହାଯାଉ ନ 
ଥ୍ବା ଏକ ପ୍ରକାରର ମୃତ୍ୟୁ । ଭାଷାକୁ କୁହାଇ ନ ଦେବା ଆଉ ଏକ ପ୍ରକାର ମୃତ୍ୟୁ । ଦ୍ଵିତୀୟ 
ପ୍ରକାରଟି ଖାଲି ମୃତ୍ୟୁ ନୁହେଁ ହତ୍ୟା । ଅଥୀତ୍ବ ଭାଷାର ସାମାଜିକ ପରିସରଗୁଡ଼ିକୁ ଏପରି 
ଭାବେ ରୁନ୍ଧି ଦେବାକୁ ହେବ, ଯେପରି ସେ ଭାଷା ନିଜ ସମାଜଠାରୁ ବିଛ୍ଛିନ ହୋଇପଡ଼ିବ। 
ଏହା ଶ୍ଵାସରୁଦ୍ଧଜନିତ ମୃତ୍ୟୁଂ ଜୀବନ୍ତ ମୃତ୍ୟୁ ସଙ୍ଗେ ସମାନ। ଏପରି ଘଟିଲେ ବୁଝିବାକୁ 
ହେବ ଯେ ଭାଷା କୋମା ଅବସ୍ଥାରେ। ଏହି ଅବସ୍ଥାରେ ମରିବା ବଞ୍ଚିବା ସମାନ | ବାନ୍ଧି 
ମାରିଲେ ଯାହା, ଧରି ମାରିଲେ ସେୟା - ପରିଣତି ମୃତ୍ୟୁ | 

ପ୍ରଥମେ ସ୍ଵାଭାବିକ ଧରଣର ମୃତ୍ୟୁ ବିଷୟରେ ଦେଖାଯାଉ। ଆଣ୍ଡାମାନ ଦ୍ଵୀପପୁଞ୍ଜରେ 
ଓଟ୍ଗେ ନାମକ ଏକ ଛୋଟ ଆଦିବାସୀ ଗୋଷ୍ଠୀ ବସବାସ କରନ୍ତି। ସେମାନଙ୍କ ସଂଖ୍ୟା 
ବର୍ଭମାନ ମାତ୍ର ଶହେରୁ କିଛି ବେଶି। ଏହି ଶହେଟି ଲୋକ ଓଙ୍ରେ ଭାଷା କହିଆନର୍ତି। ପ୍ରାକୃତିକ 
କାରଣରୁ ଏହି ଗୋଷ୍ଠୀରେ ସନ୍ତାନ ଜନ୍ମ ହେବା ବିରଳ। ଫଳରେ ସେମାନଙ୍କ ସଂଖ୍ୟା 
ବଢ଼ିବା ଅପେକ୍ଷା ଆସ୍ତେ ଆସ୍ତେ ଛିଡୂଛି। ଏପରି ସମୟ ଆସିବ, ଯେତେବେଳେ ଏଇ 
ଗୋଷ୍ଠୀ ଆହୁରି ହ୍ରାସ ପାଇବାକୁ ଲାଗିବ, କାରଣ ସେମାନେ ସନ୍ତାନ ଜନ୍ମ କରିବାକୁ ଅକ୍ଷମ 

୧୬୬ ଓଡ଼ିଆ ଭାଷା ପ୍ରସଙ୍ଗ 


ହୋଇପଡ଼ିବେ। ଫଳରେ ଗୋଷ୍ଠୀଟିରେ ରହିବେ କିଛି ବୁଢ଼ାବୁଢ଼ୀ ଯେଉଁମାନେ ଆସ୍ତେ ଆସ୍ତେ 
ମରିବାକୁ ଆରମ୍ଭକରିବେ। ଶେଷ ବୂଢ଼ାଟି କି ବୁଢ଼ୀଟି ଯେଉଁଦିନ ମରିଯିବ ତାଙ୍କ ଭାଷା ବି 
ସେଇଦିନ ମରିଯିବ। ଏହା ହେଲା ଗୋଟିଏ ଜାତି ଲୋପ ପାଇଯିବା ପରେ ସେଇ ଜାତିର 
ଭାଷାକୁ କହିବା ପାଇଁ ଆଉ କେହି ରହିବେ ନହିଁ ଓ ଭାଷାର ମୃତ୍ୟୁ ଘଟିବ। ଏହି ସୂତ୍ରରେ 
ଆମେରିକାର ସହସ୍ରାଧ୍୍‌୍କ ଆଦିବାସୀ ଗୋଷ୍ଠୀଙ୍କର ଭାଷା ଲୋପପାଇଯାଇଛି। ଅଷ୍ଟ୍ରେଲିଆ, 
ନ୍ୟୁଜିଲାଣ୍ଡ, କାନାଡ଼ା, ଦକ୍ଷିଣ ଆମେରିକା, ଭାରତ ମହାସାଗରର ଦ୍ଵୀପପୁଞ୍ଜରେ ମଧ୍ଯ 
ଠିକ୍‌ ସେଇ ଅବସ୍ତା । ଏ ସବୁ ସ୍ଥାନରେ ବହୁ ଆଦିମ ଜାତି ଲୋପ ପାଇଯିବା ଯୋଗୁଁ ସେମାନଙ୍କ 
ଭାଷା ବି ଚିରଦିନ ପାଇଁ ଧରାପୃଷ୍ଠରୁ ଲୋପପାଇଯାଇଛି। ସେହି ଏକ କାରଣରୁ ଆମ 
ଓଡ଼ିଶାରେ ବି କିଛି ଆଦିବାସୀ ଭାଷା ଲୋପପାଇଯିବାର ଯଥେଷ୍ଟ ସମ୍ଭାବନା ରହିଛି। 
କୋରାପୁଟର ଡିଡେଇ, ପାରେଙ୍ଗା, ଗଦବା; କେନ୍ଦୁଝରର ଜୁଆଙ୍ଗ; ସୁନ୍ଦରଗଡ଼ର କିଶାନ 
ମଧ୍ଯ ଆସି ଜନସାଂଖି୍ୟକ ସୀମାରେଖାର ସଂକଟ ବିନ୍ଦୁରେ ପହଞ୍ଚିଛନ୍ତି। ମାତ୍ର କେଇହଜାର 
ଲୋକଙ୍କର ଏଇ ଗୋଷ୍ଠୀଗୁଡ଼ିକ ଯେତିକି ଯେତିକି ଛିଡ଼ିବେ, ସେମାନଙ୍କ ଭାଷା ମଧ୍ଯ ସେତିକି 
ସେତିକି ଲୋପପାଇଚାଲିବ- ଅନ୍ତିମ ମୁହୁର୍ଭ ପର୍ଯ୍ୟନ୍ତ । ସେ ଭାଷାଗୁଡ଼ିକ ଚିରଦିନ ପାଇଁ 
ମାନବଜାତିର ମାନସପଟରୁ ଲିଭିଯିବେ। ଭାଷାକୁ ନେଇ ଯେପରି ଜାତି, ଜାତିକୁ ନେଇ 
ସେହିପରି ଭାଷା। ଜାତି ଲୋପ ପାଇଗଲେ ଭାଷା ଲୋପ ପାଇଯିବା ଅବଶ୍ୟମ୍ଭାବୀ! 
ଏବେ ଓଡ଼ିଶାର ସଂସ୍କୃତପ୍ରେମୀମାନେ ଲୋକଭାଷା ନାମରେ ଏକ ମୃତଭାଷା ପାଇଁ ଜାତିଟିଏ 
ଗଢ଼ିବାରେ ଲାଗି ପଡ଼ିଛନ୍ତି। ସ୍ତ୍ୁଲ, କଲେଜ, ଥାନା, କଚେରି ସବୁଠି ଏବେ ଏ ପଣ୍ଡିତମାନେ 
ସଂସ୍କୃତ ଭାଷାରେ କଥା କହିବାକୁ, ବକତା ଦେବାକୁ ପିଲାମାନଙ୍କୁ ଅଭ୍ୟାସ କରାଉଛନ୍ତି। 
ସେମାନଙ୍କର ବିଶ୍ଵାସ, ଏ ପିଲାମାନେ ଦିନେ ବଡ଼ହେବେ, ଘରକରିବେ, ଆଉ ନିଜର 
ପରିଚୟ ଦେବେ ସଂସ୍କୃତରେ — ଗୋଟିଏ ନୂଆ ଜାତି ତିଆରି ହେବ, ଯାହାର ମାତୃଭାଷା 
ହେବ ସଂସ୍କୃତ। ସଂସ୍କୃତ ଯୁଗରେ ମଧ୍ଯ ଏହା ସମ୍ଭବ ହୋଇ ନ ଥ୍‌ଲା। କାରଣ ଉଚ୍ଚବର୍ଣ୍ଣର 
ପୁରୁଷମାନେ ଯେତେବେଳେ ସଂସ୍କୃତରେ କହୁଥ୍‌ଲେ ନାରୀମାନେ ସ୍ଵଚ୍ଛନ୍ଦରେ ପ୍ରାକୃତ 
ବ୍ୟବହାର କରୁଥ୍ଲେ। ତେଣୁ ସଂସ୍କୃତ ମାତୃଭାଷା ହୋଇ ରହି ପାରିଲା ନାହିଁ ଏବଂ ତାହା 
ହିଁ ହେଲା ଏହାର ମୃତ୍ୟୁର କାରଣ । ଗୋଟିଏ ଭାଷା ଲୋକଭାଷା ହେବାକୁ ହେଲେ, ମା'ର 
ଭାଷା ହେବା ଆବଶ୍ୟକୀୟ ସଦ୍ୟଜାତ ସନ୍ତାନ ପାଇଁ ମା'ର କ୍ଷୀରଠାରୁ ବଳି ଯେପରି 
ଉପାଦେୟ କିଛି ନାହିଁ, ଗୋଟିଏ ଜାତି ପାଇଁ ମା'ର ଭାଷାଠାରୁ ବଳି ଭାଷା ନାହିଁ। ଏହି 
ଭାଷା ଦ୍ଵାରା ହିଁ ଶିଶୁର ବୌଦ୍ଧିକ ଓ ମାନସିକତାର ମୂଳଦୁଆ ପଡ଼ିଥାଏ । ମାତୃଭାଷାର 
ମୃତ୍ୟୁ ଘଟିଲେ ଗୋଟିଏ ଜାତିର ମୃତ୍ୟୁ ଘଟେ। 

ଅନ୍ୟ ପ୍ରକାର ମୃତ୍ୟୁ ହେଲା ଶ୍ଵାସରୁଦ୍ଧଜନିତ। ଗୋଟିଏ ଭାଷା ଉକ୍ତ ସମାଜର ବିଭିନ୍ନ 
ସାମାଜିକ ପରିସରରେ ବ୍ୟବହୃତ ହୋଇଥାଏ। ଯେତିକି ବିଭିନ୍ନ ସାମାଜିକ ପରିସରରେ 
ଗୋଟିଏ ଭାଷା ବ୍ୟବହୃତ ହେବ, ସେତିକି ଜୀବନୀଶର୍ତି ତା'ର ବଢ଼ିବ! ସାମାଜିକ 

ଜାତିର ଭାଷା -ଅସ୍ମିତା ଲୋପପାଇଲେ ଭାଷା ମରେ ୧୬୭ 


ପରିସରଗୁଡ଼ିକରୁ ଏହା ଯେତିକି ଯେତିକି ହଟିଯିବ, ସେତିକି ସେତିକି ଏହାର ଦମ୍‌ ବନ୍ଦ 
ହୋଇଯିବ। ଏହା ଘରର ଦୁଆର ଝରକାଗୁଡ଼ିକୁ ଗୋଟିକ ପରେ ଗୋଟିଏ ବନ୍ଦ କରିବା 
ପରି। ଯେତବେଳେ ସବୁ ଜଳା ବନ୍ଦହୋଇଯିବ, ଘର ଭିତରେ ଥ୍ବା ଲୋକଙ୍କର ଶ୍ବାସରୁଦ୍ଧ 
ହେବ। ଗୋଟିଏ ବନ୍ଦକୋଠରି ଭିତରେ ଆପଣ ଚିଲାଉଥ୍‌ବେ, କେହି ଶୁଣିପାରୁ ନ ଥ୍ବେ 
ଆପଣଙ୍କ କଥା; ଶୁଣିଲେ ବି କେହି ମୂଲ୍ୟ ଦେବେନି ଆପଣଙ୍କ ଅବୋଧ୍ଯ କଥାର। କାରଣ 
ସେ ସବୁ କ୍ଷେତ୍ରରେ ଓଡ଼ିଆ ଭାଷାରେ କହିବା ଅସମ୍ମାନଜନକ, ଅପାରଗତା, ଅବାଞ୍ଚିତ 
ବା ଆଇନତଃ ନିଷିଦ୍ଧ। ବର୍ତମାନ ଆମ ଓଡ଼ିଆ ସାମାଜିକ ପରିସରଗୁଡ଼ିକୁ ନେଇ ଦେଖାଯାଉ 
ଗୋଟାଏ ସାମାନ୍ୟ ଉଦାହରଣ ଦେଇ। ଆଜିର ସଭ୍ୟତାରେ ଟେଲିଭିଜନ ଏକ ଅପରିହାର୍ଯ୍ୟ 
ବସ୍ତୁ । ଯେତିକି ବେଶି ସଭ୍ୟ ଦେଶକୁ ଯିବ ସେତିକି ବେଶି ଦେଖିବ ଏ ତଥାକଥ୍ତ “ଇଡ଼ିଅଟ 
ବକୁ” ବା ‘କଳମୁକୁର”ର କାରସାଦି। ଉନ୍ନତ ଦେଶମାନଙ୍କର ଶହ ଶହ ଚ୍ୟାନେଲ୍‌ରେ 
ଅହୋରାତ୍ର ଟେଲିଭିଜନ ଚାଲିଛି। ଏୟାରପୋର୍ଟଠାରୁ ଆରମ୍ଭକରି ହସ୍ପିଟାଲ ପର୍ଯ୍ୟନ୍ତ 
ଧାଡ଼ି ଧାଡ଼ି ଚେୟାର କଡ଼ରେ ଟେଲିଭିଜନ ଖଞ୍ଜା ହୋଇଛି। ଏ ଟେଲିଭିଜନରେ ଆପଣ 
ଖାଲି ଛବି ଦେଖୁନାହାନ୍ତି, କଥା ବି ଶୁଣୁଛନ୍ତି । ବିଭିନ୍ନ ପ୍ରକାର କଥା ଶୁଣୁଛନ୍ତି ବିଭିନ୍ନ 
ବିଷୟରେ। ବକ୍ତା, ତର୍କ, ଆଇନ ଆଲୋଚନା, କବିତା, ସମୀକ୍ଷା, ନାଟକ, ଗାନ, ଗାଳି, 
ରୂପକଥା, କମିକ୍୍‌, କଳା, ଦର୍ଶନ, ବ୍ୟଙ୍ଗ, ଉପଦେଶ, ଧର୍ମ, ରଣନୀତି, କୃଟନୀତି, 
ରାଜନୀତି, କୃଷି, ଚିକିସ୍ତା, ସ୍ବାସ୍ଥ୍ୟରକ୍ଷା, ରାନ୍ଧଣା, ରୂପସଜା, ଫେଶନ, ଖେଳ, ସମ୍ବାଦ, 
ଭ୍ରମଣ, ପ୍ରୋପାଗାଣ୍ଡା, ପ୍ରଚାର, ବିଜ୍ଞାପନ, ବାଣିଜ୍ୟ, ପ୍ରକୃତି ପରିବେଶ, ଜନ୍ମ, ମରଣ, 
ରୋଗ, ଜରା, ବିଳାସ, ବ୍ୟାୟାମ, ବିଶ୍ରାମ ପରି ଅଗଣିତ ବିଷୟରେ ଭାଷା ଅଜାଡ଼ି ହୋଇ 
ପଡ଼ୁଛି। ଭାଷା ଚାରିଆଡ଼କୁ ଓଟାରି ହେଉଛି। କୋଟି କୋଟି ନୂଆ ପୁରୁଣା ଶବ୍ଦ, ବାକ୍ୟ, 
ବିଶେଷଣ, ଅବ୍ୟୟ, ଉପମା, ଅଳଙ୍କାର, ଶ୍ଲେଷ, ଅନୁପ୍ରାସ, ଗ୍ରାମ୍ୟ, ରୁଢ଼ି, ବିଜ୍ଞ, ବିଦର୍ଧ 
କଥା ଭାଷା ମାଧ୍ଯମରେ ଶ୍ରୋତାଙ୍କୁ ହତଚକିତ କରିଦେଉଛନ୍ତି। ଟେଲିଭିଜନ୍‌ ପରିସରରେ 
ଭାଷା ଆପଣଙ୍କର ଓ ଜାତିର ସେବାରେ ନିବିଷ୍ଟ। ଆପଣଙ୍କୁ ଜ୍ଞାନ ଦେଉଛି। ଆପଣଙ୍କ 
ମନୋରଞ୍ଜନ କରୁଛି । ଉଚ୍ଚାଟ କରୁଛି। ହସାଉଛି, କନ୍ଦାଉଛି। ପରୋକ୍ଷ ଭାବେ ହେଲେ ବି 
ସମାଜର ସମସ୍ତ ପରିସର ସହିତ ସେ ବ୍ୟକ୍ତିକୁ ଜଡ଼ାଇ କରି ରଖିଛି। ଆଧୁନିକ ସଭ୍ୟତାରେ 
ଭାଷାର ପ୍ରସାର ଓ ଜୀବନୀଶକ୍ତି ପାଇଁ ଟେଲିଭିଜନ ଅପରିହାର୍ଯ୍ୟ । ଶହ ଶହ ଚ୍ୟାନେଲ୍‌ରେ 
ଚବିଶ ଘଣ୍ଟା ଭାଷା ମୂଷକଧାରାରେ ବର୍ଶ୍ୁଛି। ଏପରି ଭାଷାଟିଏ ଯଦି ଆପଣଙ୍କର ହୋଇଥାଏ 
ଗର୍ବ କରିବାର ଯଥେଷ୍ଟ କାରଣ ଅଛି। କିନ୍ଧୁ ଆପଣଙ୍କ ଭାଷା ଯଦି ଟେଲିଭିଜନ୍‌ରୁ ଶୁଣାଯାଉ 
ନ ଥାଏ ? ଯାଆନୁ, ଆଉ ଆପଣଙ୍କ ଟେଲିଭିଜନ୍‌ ଖୋଲନ୍ତୁ। ଓଡ଼ିଆମାନେ କେଉଁ ଭାଷାରେ, 
କେତେ ଘଣ୍ଟା କେତେଟା ଚ୍ୟାନେଲରେ ଓଡ଼ିଆ ଶୁଣିପାରୁଛନ୍ତି କି କହିପାରୁଛନ୍ତି ? ଆଶ୍ଚର୍ଯ୍ୟ 
ହେଉଛନ୍ତି କି ! ଆପଣ ଧୋକ୍କା ଦେଉଛନ୍ତି ଆପଣଙ୍କ ଭାଷାକୁ ଟେଲିଭିଜନ ଦେଇ ଓଡ଼ିଆ 
ଭାଷା ଯାତାୟାତ କରିପାରୁନାହିଁ। ସେ ଦ୍ଵାରଟି ତା ପାଇଁ ପ୍ରାୟ ବନ୍ଦ ବରଂ ଟେଲିଭିଜନ 

୧୬୮ ଓଡ଼ିଆ ଭାଷା ପ୍ରସଙ୍ଗ 


ଓଡ଼ିଆ ଭାଷା ପାଇଁ ସହାୟକ ହେବା ପରିବର୍ଗେ ଏକ ଶତୁ ହୋଇ ଠିଆହୋଇଛି। ଆମ 
ଲୋକଙ୍କ ପାଖରେ ଆମ ଭାଷାକୁ ପହଞ୍ଚାଇବା ପରିବରେ ଏହା ଆମ ଭାଷାଠାରୁ ଆମକୁ 
ଦୂରେଇ ନେଇ, ତା” ଜାଗାରେ ଅନ୍ୟ ଭାଷାକୁ ପୂରାଉଛି। ଆମେ ସିନା ସେ କଥା ବୁଖଝୁନାହୁଁ, 
କିନ୍ତୁ ବଙ୍ଗାଳୀ ବା ତାମିଲ ଜାତି ସେ କଥା ଠିକ୍‌ ବୁଝିଛି। ତାଙ୍କ ପ୍ଘାରେ ସେ ରାମ ହେଉ ବା 
ରାବଣ, ଅନ ବା ଦୁର୍ଯ୍ୟୋଧନ, କୃଷ୍ଣ ହେଉ ବା ଯଶୋଦା, ସେ ତାମିଲମାନଙ୍କ ପାଇଁ 
ତାଙ୍କ ଭାଷାରେ କହିବା ପାଇଁ ବାଧ୍ଯ । ଅଥଚ ଆମ ପାଇଁ ରାମ, କୃଷ୍ଣର ସୀତା, ଦୌପଦୀ 
ସମସ୍ତେ ହିନ୍ଦୀଭାଷୀ। ସେମାନଙ୍କୁ ପ୍ରାର୍ଥନା କରିବାକୁ ହେଲେ, ଆମକୁ ହିନ୍ଦୀ ଭାଷାରେ 
ପ୍ରାର୍ଥନା କରିବାକୁ ପଡ଼ିବ, ଆଗେ ଯେମିତି ଆମକୁ କରିବାକୁ ପଡୁଥ୍ଲା ସଂସ୍କୃତରେ । 
ବଙ୍ଗାଳୀମାନଙ୍କ ପକ୍ଷରେ ହିନ୍ଦୀ ବୁଝିବା ଯେ କଠିନ ତା' ନୁହେଁ, କିନ୍ତୁ ସେମାନେ ନିଜ 
ଭାଷାର ଜୀବନୀଶସ୍ତିକୁ ବନ୍ଧାପକାଇବାକୁ ଚାହାନ୍ତି ନାହିଁ। ନିଜ ଭାଷା ବିଷୟରେ 
ପ୍ରେଞ୍ଚମାନଙ୍କର ସ୍ଵାଭିମାନ ଆପଣ ଦେଖିଲେ ଆଶ୍ଚର୍ଯ୍ୟ ହେବେ। ଜଣେ ଫ୍ରେଞ୍ଚ ଲୋକଙ୍କୁ 
ଇଂରାଜୀ ଭାଷାରେ ପ୍ରଶ୍ନ ପଚାରି ଦେଖିପାରନ୍ତି। ଇଂରାଜୀ ଜାଣିଥ୍‌ଲେ ବି ସେ ଆପଣଙ୍କୁ 
ଫ୍ରେଞ୍ଚ ଭାଷାରେ ଉତ୍ତର ଦେବ। ଏହା ହେଉଛି ଭାଷା ଅସ୍ମିତା। ଗୋଟିଏ ଜାତିର ଭାଷା- 
ଅସ୍ମିତା ଲୋପ ପାଇଗଲେ ଭାଷା ମରେ। 

ସାମ୍ବାଦିକତାର ଓଡ଼ିଆ 


ବରିଷ୍ଠ ସାମ୍ବାଦିକ ଶ୍ରୀଯୁକ୍ତ ଗୋପାଳ ମିଶ୍ରଙ୍କ ଲେଖାଗୁଡ଼ିକ ଓଡ଼ିଆ ସମ୍ବାଦପତ୍ର 
ଗୁଡ଼ିକରେ ପଢ଼ିବାର ସୁଯୋଗ ଅନେକ ପାଇଥ୍‌ବେ। ତାଙ୍କ ଲେଖାଗୁଡ଼ିକ ଯେ ସାଧାରଣ 
ଓଡ଼ିଆ ସ୍ତମ୍ଭକାରମାନଙ୍କ ଲେଖାଠାରୁ ଯଥଷ୍ଟ ଭିନ୍ନ ଓ ଉଚ୍ଚକୋଟୀର ସେ କଥା ମଧ୍ଯ ଅନେକ 
ଅନୁଭବ କରିଥ୍‌୍ବେ। ତାଙ୍କର ବିଷୟବସ୍ତୁ ଚୟନ, ସେଗୁଡ଼ିକର ଉପସ୍ତାପନ ତଥା ଭୂମିକା 
ଓ ଉପସଂହାର ଇତ୍ୟାଦିରେ ଯେଉଁ ପ୍ରକାରର ପୋଖତ ସାମ୍ବାଦିକତା ଫୁଟିଉଠିଥାଏ, ସେ 
ବିଷୟରେ ଦ୍ବିମତ ନାହିଁ ବୋଲି ଆମର ବିଶ୍ବାସ ତାଙ୍କ ସାମ୍ବାଦିକତାର ଏହି ଦିଗଗୁଡ଼ିକ 
ଛଡ଼ା, ଅନ୍ୟ ଏକ ଦିଗ ଯାହା ଅନେକଙ୍କୁ କିଛିଟା ବିସ୍ମିତ କରିଥ୍ବ ସେ ହେଉଛି ତାଙ୍କର 
ଭାଷା — ତାଙ୍କର ସ୍ତମ୍ଭଗୁଡ଼ିକର ଓଡ଼ିଆ ଭାଷ । ତାଙ୍କର ଏହି ନିକଟରେ ପ୍ରକାଶିତ ପ୍ରବନ୍ଧଟିଏ 
ନିଆଯାଉ- ˆ ମଧ୍ଯପ୍ରାଚ୍ୟରେ ପତିଆରା ଜାହିର ଅସଲ ମତଲଵ। ? (ଦୈନିକ ସମୟ, 
୨୫ ଅକ୍ମୋବର, ୨୦୦୨ ) । କି ବିଶେଷତ୍ଵ ଅଛି ଏ ଶିରୋନାମାଟିର ? ଭାଷା ଦୃଷ୍ଟିରୁ 
ଏହି ଶିରୋନାମାଟିରେ ଯେଉଁ ପାଞ୍ଚଟି ଶବ୍ଦ ବ୍ୟବହାର କରାଯାଇଛି, ସେଥ୍ରୁ ଚାରୋଟି 
ହେଉଛି ହିନ୍ଦୀ ଉଦ ( ସଂକ୍ଷେପରେ ହିର୍ଦ୍ଧ' ) ଭାଷାର ବା ଅନ୍ୟ କଥାରେ କରଜକରା ଶବ୍ଦ, 
ଯଥା - ପତିଆରା, ଜାହିର, ଅସଲ ଓ ମତଲବ। ଏହା ଖାଲି ଗୋପାଳବାବୁଙ୍କର ଏହି 
ଲେଖାଟିର ବିଶେଷତ୍ଵ ନୁହେଁ; ବସ୍ତୁତଃ ଆମେ ଲକ୍ଷ୍ୟ କରିଛୁ ଯେ, ତାଙ୍କର ପ୍ରତ୍ୟେକଟି 
ଲେଖାରେ ଭର୍ଦ୍ଧ୍‌ ଓ ହିନ୍ଦୀ ଭାଷାର ବହୁ ଶହ ସ୍ଵଚ୍ଛନ୍ଦରେ ବ୍ୟବହୃତ ହୋଇଥାନ୍ତି। ଆମର 
ମନେହୁଏ ଏହା ଗୋପାଳବାବୁଙ୍କର ସମ୍ପୂର୍ଣ୍ଣ ଭାବେ ଇଚ୍ଛାକୃତ। ସେ ଇଚ୍ଛାକରି ତାଙ୍କ ଶୈଳୀରେ 
ହି୍ଦ୍ଧ ଭାଷାର ଶବ୍ଦ ବ୍ୟବହାର କରନ୍ତି। ଏ ଶବ୍ଦଗୁଡ଼ିକରୁ ଅଧ୍କାଂଶଙ୍କୁ ଖାଲି ହିନ୍ଦୀ କହିବା 
ମଧ୍ଯ ସମ୍ଭବ ନୁ ହେଁ, କାରଣ ରାଷ୍ଟ୍ରଭାଷା ନିଜେ ଏସବୁ ପାସୀ, ଆରବୀୟ ମୂଳକ ଶହଗୁଡ଼ିକୁ 
ବାଦ ଦେଇ ‘ଶୁଦ୍ଧ ହିନ୍ଦୀ ହେବା ପାଇଁ ଚେଷ୍ଟା ଚଳାଇ ଆସିଛି ଓ ସେ ଦିଗରେ ସଫଳ ମଧ୍ଯ 
ହୋଇଛି। ତେଣୁ ହିନ୍ଦୀରୁ ତଡ଼ାଖାଇ ଆରବୀ, ପାସୀମୂଳକ ଶହଗୁଡ଼ିକ ବର୍ରମାନ କେବଳ 
ଉର୍ଦ୍ଧରେ ବ୍ୟବହୃତ ହେଉଛନ୍ତି। ଗୋପାକବାବୁଙ୍କର ଯେଉଁ ଲେଖାଟିକୁ ଆମେ ଉପରେ 
ଉଲ୍ଲେଖ କରିଛୁ, ସେହି ପ୍ରବନ୍ଧଟିରେ ପାୟ ୧ ୨୦୦ ପର୍ଯ୍ୟନ୍ତ ଶବ୍ଦ ବ୍ୟବହୃତ ହୋଇଛି 
ଯେଉଁଥ୍‌ରୁ ପ୍ରାୟ ୩୦ଟି ହେଉଛି ହିର୍ଦ୍ଦ ଶବ୍ଦ ଯଥା - ବରଦାସ୍ତ, ନିକାଲି, ଜିଦ, ସୁରୁ, 
ମୁକରିର, ମିଆଦି, ଝଣ୍ଡା, କଦର, ପହେଳି, ସାନି, ତୟାର, ନଜିର୍‌, ହରେକ୍‌, ତାକତ, 
ହାଲ, ଦଖଲ, ଇଲାକା, ବଜାୟ, ହାଲତ, ହୃକୁମତ, କୋସିସ୍‌ କାମିଆବ୍‌, ଯୋ ହୁକୁମ୍‌, 
ନିଶାରେ ଚୁର୍‌, ମେରି ରାୟ, ମତଲବ, ଅସଲ, ଜାହିର ଇତ୍ୟାଦି ¦ ଆମର ମନେହୁଏ 

୧୭୦ ଓଡ଼ିଆ ଭାଷା ପ୍ରସଙ୍ଗ 


ଓଡ଼ିଆ ସାମ୍ବାଦିକତାରେ ଅନ୍ୟ ଭାଷାରୁ ଶବ୍ଦ ଆଣି ଓଡ଼ିଆରେ ବ୍ୟବହାର କରିବାରେ 
ଗୋପାଳବାବୁଙ୍କର କୌଣସି କୁଣ୍ଠା ନାହିଁ, ଏପରିକି ସେ ଏର ପ୍ରବନ୍ଧରେ ବଙ୍ଗଳାର 
‘କୋନମତେ ” ଶବ୍ଦ ମଧ୍ଯ ବିନା ଦ୍ବିଧାରେ ବ୍ୟବହାର କରିଛନ୍ତି। ସେସବୁ ଆଡ଼କୁ ଦୃଷ୍ଟି ନ 
ଦେଇ ଓଡ଼ିଆରେ ହିର୍ଦୂର ଶବ୍ଦ ବ୍ୟବହାର ନେଇ ଆମେ କେତୋଟି ବିଷୟର ଅବତାରଣା 
କରିପାରୁ । 

କେହି କେହି କହିପାରନ୍ତି ଯେ, ଗୋପାଳବାବୁ ଯେଉଁ ତଆକଥ୍ତ ହିନ୍ଦୀ ଉର୍ଦ୍ଧ 
ଶଦ୍ଦଗୁଡ଼ିକୁ ତାଙ୍କ ଲେଖାରେ ବ୍ୟବହାର କରୁଛନ୍ତି ସେସବୁ ଆଗରୁ ଓଡ଼ିଆରେ ଚଳୁଛନ୍ତି, 
ତେଣୁ ସେଗୁଡ଼ିକ ଓଡ଼ିଆ ଶବ୍ଦରେ ପରିଣତ ହୋଇସାରିଛନ୍ତି ଓ ସେମାନଙ୍କୁ ବ୍ୟବହାର 
କରିବାରେ କୌଣସି ବାଧା ନାହିଁ। ଏକଥା ଯେ ଅନେକଟା ସତ ସେ କଥା ଆମେ 
ଅସ୍ଵୀକାର କରୁ ନାହୁଁ; କିନ୍ତୁ ତା ସଙ୍ଗେ ସଙ୍ଗେ ଆମେ ଜଣାଇ ଦେବାକୁ ଚାହୁଁ ଯେ, 
ଗୋପାଳବାବୁ ଏପରି ବହୁ ହିର୍ଦ୍ ଶବ୍ଦ ବ୍ୟବହାର କରନ୍ତି ଓ ଏପରି ଅର୍ଥରେ ବ୍ୟବହାର 
କରନ୍ତି ଯାହା ଏ ପର୍ଯ୍ୟନ୍ତ ବି ଓଡ଼ିଆରେ ପ୍ରବେଶ କରିନାହାନ୍ତି ଓ ଯଦିବା କରିଥାନ୍ତି 
ତାହା ଘଟିଛି ଏକ ଅତ୍ୟନ୍ତ ସୀମିତ ପରିବେଶରେ। ପ୍ରଥମେ ଆମେ ପଚାରିବୁ - ଓଡ଼ିଆ 
ଭାଷାର କେଉଁ ସ୍ତରରେ ହିର୍ଦ୍ଧ ଶବ୍ଦ ପ୍ରବେଶ କରିଛି ଓ ବ୍ୟବହୃତ ହେଉଛି ? ସମସ୍ତେ 
ଜାଣିଥ୍‌ବେ ଯେ, ଓଡ଼ିଆ ଭାଷାର ଏହି ସ୍ତରଟି ହେଉଛି - ‘କୋର୍ଟ-କଚେରୀର ଭାଷା! 
ଏକ ସମୟରେ ଓଡ଼ିଶାର ପ୍ରଶାସନ ପାସୀ-ଆରବୀୟ ଭାଷାରେ କରାଯାଉଥ୍‌ବାରୁ ଏହି 
ସୂତ୍ରରେ ବହୁ ଶବ୍ଦ ଓଡ଼ିଆ ଭାଷାରେ ପ୍ରବେଶ କରିଥଲା ଓ ଏହା ସାଧାରଣ ଭାଷାକୁ 
ମଧ୍ଯ ପ୍ରଭାବିତ କରିଥ୍‌ଲା। କିନ୍ତୁ ବ୍ରିଟିଶ ସମୟରେ ଓ ଏପରିକି ଦେଶ ସ୍ଵାଧୀନ ହେବା 
ପରେ ଇଂରାଜୀ ଭାଷା ଯେତେବେଳେ ପ୍ରଶାସନିକ ଭାଷା ହୁଏ, ପାସୀ-ଆରବୀୟ 
ଭାଷାର ପ୍ରଭାବ ଓଡ଼ିଆ ଭାଷା ଉପରୁ ପ୍ରାୟ ଲୋପପାଇଯାଏ। ସମସ୍ତଙ୍କୁ ହଟାଇ 
ଇଂରାଜୀ ଭାଷା ହୁଏ ଓଡ଼ିଶାର ପ୍ରମୁଖ ଭାଷା ଓ ଓଡ଼ିଆ ଭାଷାର ଆଦର୍ଶ। କିନ୍ତ 
ଏଥ୍‌ରେ ଗୋଟିଏ ଅସୁବିଧା ଥ୍ଲା। ସଂସ୍କୃତ, ପ୍ରାକୃତ, ବଙ୍ଗଳା, ହି ଭାଷାଗୁଡ଼ିକର 
ଶବ୍ଦ ଯେପରି ସିଧାସଳଖ ଭାବେ ଓଡ଼ିଆ ଭାଷାରେ ପ୍ରବେଶ କରିପାରୁଥ୍ଲେ, ଇଂରାଜୀ 
ଭାଷାର ଶବ୍ଦ ସେହିପରି ଭାବେ ଓଡ଼ିଆ ଲିଖିତ ଭାଷାରେ - (ଯାହା ଭିତରେ 
ସାମ୍ବାଦିକତାର ଭାଷା ମଧ୍ଯ ଅନ୍ତଦ୍କ୍ତ), ବ୍ୟବହାର କରାଯିବା ଶୈଳୀ ଓ ଆଦର୍ଶ 
ଦୃଷ୍ଟିରୁ ଏକ ପ୍ରକାର ଅସମ୍ଭବ ଓ ଶ୍ରତିକଟୁ ଥ୍ଲା। ତେଣୁ ଇଂରାଜୀ ଭାଷା ସିଧାସଳଖ 
ଓଡ଼ିଆ ସାମ୍ବାଦିକତାରେ ପ୍ରବେଶ କରି ନ ପାରି ଅନୁଦିତ ହୋଇ ପ୍ରବେଶ କଲା। ଏହି 
ଉଦାହରଣଗୁଡ଼ିକରୁ ଏହା ସ୍ପଷ୍ଟ ଯଥା - ଦୁଭୀଗ୍ୟଜନକ ପରସ୍ଥିତି, ସନ୍ଦେହଜନକ ଚରିତ୍ର, 
ଆବେଗମୂଳକ ବିଦାୟ, ଅନ୍ତରଙ୍ଗ ପରିବେଶ, ସକ୍ରିୟ ବିଚାରାଧୀନ, ଆତ୍ମହତ୍ୟାମୂଳକ 
ଗୋଲ୍‌, ମୃଦୁପାନୀୟ, ପରମାଣୁ ମଇଳା, ଆକାଶଛୁଆଁ ଦରଦାମ, ଭୌତିକ ଚାହିଦା, 
ସୁସ୍ଥ ପରାମର୍ଶ ରତ୍ୟାଦି। 

ସାମ୍ବାଦିକତାର ଓଡ଼ିଆ ୧୭୧ 


ଏସବୁ ସାମ୍ବାଦିକ ସଂଯୋଜନାଗୁଡ଼ିକ ଇଂରାଜୀ ଭାଷାରେ ନ ହେଲେ ମଧ୍ଯ ଇଂରାଜ୍ଚୀ 
ଭାଷାର ଅଅଁତ୍ଵବ ଇଂରାଜୀ ଆଦର୍ଶରେ ସୃଷ୍ଟ। କ୍ଷେତ୍ର ବିଶେଷରେ ଏହି ଅନୁବାଦଗୁଡ଼ିକ 
ଶ୍ରୁତିକଟୁ ଓ ଏପରିକି ହାସ୍ୟକର, ତଥାପି ଏହି ଆଦର୍ଶ ହିଁ ବର୍ରମାନ ଓଡ଼ିଆ ସାମ୍ବାଦିକତାର 
ଭାଷା। ଏହି ଆଦର୍ଶକୁ ଛାଡ଼ି ଅନ୍ୟ ଏକ ପରମ୍ପରା ସୃଷ୍ଟି କରିବା ବା ଏକ ଅତୀତ ଧାରାକୁ 
ଫେରିଯିବା ସମୟକୁ ଅସ୍ଵୀକାର କରିବା ହିଁ ହେବ anachronistic. 

ଏହି ଦୃଷ୍ଟିରୁ, ଓଡ଼ିଆ ଭାଷା ସହିତ ଅନ୍ୟାନ୍ୟ ଭାଷାଗୁଡ଼ିକର ସଂପର୍କ ପରୀକ୍ଷା କଲେ 
ସ୍ପଷ୍ଟ ବୁଝାଯାଏ ଯେ, ଓଡ଼ିଆ ଭାଷା ତାହାର ଇତିହାସରେ ବିଭିନ୍ନ ଭାଷାର ସଂପର୍କରେ 
ଆସିଛି। ଓଡ଼ିଆ ଭାଷା ଆଦି ସ୍ତରରେ ଶବର ଓ ଦ୍ରାବିଡ଼ ଭାଷାଗୁଡ଼ିକର ସମ୍ପର୍କରେ ଆସିଥ୍‌ଲା, 
ଯେଉଁ ଭାଷାରୁ ବହୁ ଶବ୍ଦ ଏବେ ବି ଓଡ଼ିଆ ଭାଷାରେ ଗଚ୍ଛିତ ହୋଇ ରହିଛି। ତା'ପରେ 
ଆମ ଭାଷାର ସଂପର୍କରେ ଆସନ୍ତି ଆରବୀ -ପାସୀ । ସେମାନଙ୍କର ଅବଦାନକୁ ମଧ୍ଯ ଓଡ଼ିଆ 
ଭାଷା ସ୍ଵୀକାର କରିଛି ଓ ଏ ଶହଦଗୁଡ଼ିକ ବି ଓଡ଼ିଆ ଭାଷା ଭିତରେ ଲୀନ ହୋଇଯାଇଛନ୍ତି। 
ଆଧୁନିକ ଯୁଗରେ, ଯେଉଁ ଭାଷାଗୁଡ଼ିକ ଓଡ଼ିଆ ଭାଷାସଂପ୍ରସାରଣର ଆଦର୍ଶ ସେଗୁଡ଼ିକ 
ହେଲେ ସଂସ୍କୃତ ଓ ଇଂରାଜୀ । ସମଗ୍ର ମାନବ ସମାଜର ଜ୍ଞାନ ଜଗତକୁ ଇଂରାଜୀ ଭାଷା 
ଓଡ଼ିଆ ଭାଷା ଆଗରେ ଖୋଲି ଧରିଛି। କିନୁ ଓଡ଼ିଆ ଏହି ଜ୍ଞାନକୁ ଗ୍ରହଣ କରୁଛି ସଂସ୍କୃତ- 
ପୋଷାକରେ, ଅଥ୍ଥୀତ୍‌ ଇଂରାଜୀର ଜ୍ଞାନ ବର୍ଭମାନ ଆମ ପାଖରେ ସଂସ୍କୃତ ଶହ୍ଦ ମାଧ୍ୟମରେ 
ହିଁ ପହଞ୍ଚୁଛି। ଏହା ହିଁ ହେଲା ଆଧୁନିକ ଓଡ଼ିଆ ଭାଷାର ଚରିତ୍ର। ସେପରି ସ୍ଥଳେ ଏହି 
ଭାଷାରେ ପୁଣି ହିର୍ଦ ଶବ୍ଦକୁ ପୂରାଇବା ଆଉ କିଛି ନ ହେଲେ ବି ଅନାବଶ୍ୟକ ଭାବେ 
ସମୟର ପ୍ରତିକୂଳରେ ଯିବା ପରି ଏକ ଅପଚେଷ୍ଟା। ଏହା ଦ୍ଵାରା ଓଡ଼ିଆ ଭାଷାର ବିଶେଷ 
ଉନ୍ନତି ହେବ ନାହିଁ, ବରଂ ଓଡ଼ିଆ ଭାଷା ଦିଗ୍ଭୁଷ୍ ହେବାର ଯଥେଷ୍ଟ ସମ୍ଭାବନା ରହିଛି। 

ନେପାଳରୁ ଦେବଭାଷା ସଂସ୍କୃତ ତଡ଼ାଖାଇବ ? 


ଖାଲି ଏକ ହିନ୍ଦୁ ରାଷ୍ଟ୍ର ବୋଲି ନୁହେଁ, ନେପାଳର ରାଷ୍ଟ୍ରଭାଷା ନେପାଳୀ; ଓଡ଼ିଆ, 
ବଙ୍ଗଳା, ହିନ୍ଦୀ, ମରାଠୀ ପରି ସଂସ୍କୃତରୁ ହିଁ ଉଦ୍ଭୂତ। ନେପାଳୀ ଏକ ଆର୍ଯ୍ୟ ଭାଷା। 
ତେଣୁ ନେପାଳରେ ସଂସ୍କୃତ ଭାଷା ଶି କ୍ଷାର ବିରାଟ ପରମ୍ପରା ରହିଛି। ଆମ ରାଜ୍ୟମାନଙ୍କ 
ପରି ନେପାଳର ଶିକ୍ଷା କ୍ଷେତ୍ରରେ ମଧ୍ଯ ସଂସ୍କୃତ ଭାଷାକୁ ସ୍ତ୍ଲ୍‌ ସ୍ତରରୁ ଶିକ୍ଷାଦିଆଯାଇଥାଏ। 
ଏବେ କିନ୍ତୁ ଚିନ୍ତା ଭାବନା ଚାଲିଛି ସଂସ୍କୃତକୁ ନେପାଳର ସ୍ତ୍ଵଲ୍‌ ଶିକ୍ଷା କ୍ଷେତ୍ରରୁ ବିତାଡ଼ିତ 
କରିବାପାଇଁ ଏହାକୁ ଯଦି ସିଧାସଳଖ ଭାବେ ଏକ ଭାରତ -ବିରୋଧୀ ଭାବନା କୁହାଯାଇ 
ନ ପାରେ, ତେବେ ଏହା ପଛରେ ଯେ ଚୀନ୍‌ ଓ ପାକିସ୍ତାନର ହାତ ନ ଥାଇପାରେ, ସେ 
କଥା ଦୃଢ଼ ଭାବେ କୁହାଯାଇପାରିବ ନାହିଁ। ସଂସ୍କୃତ ଭାଷା ଯେପରି ଭାରତର ଭିନ୍ନ ଭିନ 
ରାଜ୍ୟଗୁଡ଼ିକୁ ଏକ ସୂତ୍ରରେ ବାନ୍ଧି ରଖିଛି, ନେପାଳୀମାନଙ୍କ ହିନ୍ଦୁଧର୍ମ ପରି ସଂସ୍କୃତ ଭାଷା 
ମଧ୍ଯ ନେପାଳକୁ ଭାରତ ସହିତ ଭାବଗତ ସାମ୍ୟ ରକ୍ଷା. କରିବାରେ ସାହାଯ୍ୟ କରିଆସିଛି। 
ଏବେ କିନ୍ତୁ ଦିନକାଳ ବଦଳିଯାଇଛି। ନେପାଳର ସଂସ୍କୃତ ପରମ୍ପରାକୁ ଲୋପ କରି ଏହାକୁ 
ଭାରତଠାରୁ ଦୂରେଇ ନେବାକୁ ଚେଷ୍ଟା କରାଯାଉଛି। ଏହା ପଛରେ ଚୀନ୍‌ ଓ ପାକିସ୍ତାନ 
ଉଭୟଙ୍କର ହାତ ଅଛି ବୋଲି ଭାବିବା କିଛି ଅନ୍ୟାୟ ନୁହେଁ । ନେପାଳର ଅତୀତର 
ଇତିହାସରେ ଏହିପରି ଏକ ଘଟଣା ଅନ୍ୟାନ୍ୟ ଭାରତୀୟ ଭାଷାକୁ ନେଇ ଘଟିଥ୍ବାର ମଧ୍ଯ 
ପ୍ରମାଣ ଅଛି। ଜଣାଯାଏ ଯେ, ବିହାରର ମୈଥ୍ଳୀ ଭାଷା ଷୋଳଶହ ଶତାଦ୍ଦୀ ପର୍ଯ୍ୟନ୍ତ 
ନେପାଳରେ ଯଥେଷ୍ଟ ପ୍ରତିପରି ଅର୍ଚ୍ଚନ କରିଥ୍ଲା - ଏପରିକି ନେପାଳର ରାଜଦରବାରର 
ଭାଷା ଥଲା ମୈଥ୍ଳୀ। କିନୁ ନେପାଳର ନେୱାରି-ମାତୃଭାଷୀ ରାଣାମାନଙ୍କ ରାଜଗାଦି 
ଦଖଲ ପରେ, .ମୈଥୂଳୀ ଭାଷା ବି କ୍ରମଶଃ ନେପାଳରୁ ବିତାଡ଼ିତ ହେଲା। ଲୋକପ୍ରିୟ 
ତଥା ନେପାଳୀ ରାଜଶାସନର ପୃଷ୍ଠପୋଷକତା ସନ୍ତ୍ଵ ମୈଥୁଳୀ ଯଦି ସେହି ରାଜ୍ୟରୁ 
ବିତାଡ଼ିତ ହୋଇପାରେ, ସଂସ୍କୃତ ବି ବିତାଡ଼ିତ ହେବା କି ବିଚିତ୍ର ! ସେଥ୍ପାଇଁ ନେପାଳରେ 
ବର୍ରମାନ ଯେଉଁ ଚେଷ୍ଟା ଦେଖାଦେଇଛି, ତାହା ଆମ୍ଭମାନଙ୍କ ଚିନ୍ତାର ବିଷୟ ହେବା 
ଅବଶ୍ୟମ୍ଭାବୀ । 

ଭାରତ ବାହାରେ ନେପାଳ ହେଉଛି ଏକମାତ୍ର ହିନ୍ଦୁ ସଂଖ୍ୟାଧ୍‌କ ରାଷ୍ଟ୍ର। ଖାଲି ଏହାର 
ରାଜପରିବାର ସହିତ ନୁହେଁ, ଏକ ଜାତି ଭାବେ ନେପାଳୀମାନଙ୍କର ଭାରତ ସହିତ ଅତ୍ୟନ୍ତ 
ଘନିଷ୍ଠ ଯୋଗ୍ଵସୂତ୍ର ରହିଛି, ଏପରିକି ନେପାଳ ରାଜାଙ୍କର ପୁରୀର ଢଗନ୍ନାଥ ଦର୍ଶନ ବେଳେ, 

ନେପାଳରୁ ଦେବଭାଷା ସଂସ୍କୃତ ତଡ଼ାଖାଇବ ? ୧୭୩ 


ସ୍ଵତନ୍ତ୍ର ଭାବେ ଦକ୍ଷିଣ ଦ୍ଧାର ବାଟେ ପଟୁଆରରେ ଶ୍ରୀମନ୍ଦିରକୁ ପ୍ରବେଶ କରିବାର ଓ ଦେଉଳ 
ଶୋଧ ହେବାର ପରମ୍ପରା ରହିଛି। ବହୁ ନେପାଳୀ ଯାତ୍ରୀ ପୁରୁଷାନୁକ୍ରମେ ପୁରୀକୁ ଜଗନ୍ନାଥ 
ଦର୍ଶନରେ ଆସିଥଆନ୍ତି। ଏଥ୍‌ରୁ ବୁଝାଯାଏ ଯେ, ଭାରତ ସଙ୍ଗେ ସଙ୍ଗେ ଓଡ଼ିଶା ସହିତ ବି 
ନେପାଳର ସମ୍ପର୍କ ଘନିଷ୍ଠ । ନେପାଳରୁ ସଂସ୍କୃତ ଭାଷାର ବିତାଡ଼ନ ଏହି ପାରମ୍ପରିକ ସମ୍ପର୍କ 
ପ୍ରତି ଏକ କୁଠାରଘାତ, ବିଶେଷକରି ସାମ୍ପତିକ କ୍ଷେତ୍ରରେ, ଯେତେବେଳେ ଭାରତରେ 
ବିଚାରବିମର୍ଶ ଚାଲିଛି ହିନ୍ଦୀ ପରିବର୍ରେ ସଂସ୍କୃତକୁ ରାଷ୍ଟ୍ରଭାଷା କରିବା ପାଇଁ| 

ଏକଥା ସତ୍ୟ ଯେ, ଭାରତବର୍ଷରେ ସଂସ୍କୃତ ଗୋଟିଏ ମୃତ ଭାଷା, ଅଥୀତ୍‌ ବର୍ରମାନ 
ଏହା ଏକ ମାତୃଭାଷା ରୂପେ କୌଣସି ଗୋଷ୍ଠୀ ବା ଜାତି ଦ୍ବାରା କଥ୍ତ ହୋଇ ନ ଥାଏ । 
ପରମ୍ପରା କ୍ରମେ ବା ମା” ତୁଣ୍ଡରୁ ଏହି ଭାଷା ଆଜନ୍ସରୁ କୌଣସି ଶିଶୁ ଶିକ୍ଷା କରି ନ 
ଆଏ । ଏହା କୌଣସି ବ୍ୟଭ୍ତିର ପ୍ରଥମ ଭାଷା ନୁହେଁ। ତଥାପି ସଂସ୍କୃତ ଭାଷା ଜଣେ 
ହିନ୍ଦୁର ଜନ୍ମଠାରୁ ମୃତ୍ୟୁ ପର୍ଯ୍ୟନ୍ତ ତା'ର ନିତ୍ଯନୈମିଭିକ ଜୀବନଚର୍ଯ୍ୟାରେ ଅତ୍ୟନ୍ତ 
ଘନିଶ୍ବ ଭାବେ ଜଡ଼ିତ। 

ଏକଥା ମଧ୍ଯ ସତ୍ୟ ଯେ, ସଂସ୍କୃତ ସମସ୍ତ ଭାରତୀୟ ଭାଷାର ଜନନୀ ନୁହେଁ, ଯଦିଓ 
ଅନେକ ବ୍ୟକ୍ତି ଅଜ୍ଞତାବଶତଃ ସଂସ୍କୃତକୁ ସମସ୍ତ ଭାରତୀୟ ଭାଷାର ମୂଳ ବୋଲି ଦାବି 
କରିଥାନ୍ତି। ଦକ୍ଷିଣର ତାମିଲ, ତେଲୁଗୁ ପରି ଭାଷାଗୁଡ଼ିକ ଓଡ଼ିଶାର ସାନ୍ତାଳୀ, ସଉରା 
ପରି ମୁଣ୍ଡା ଭାଷାଗୁଡ଼ିକ ବା ପୂବୌତ୍ତର ରାଜ୍ୟଗୁଡ଼ିକର ବୋଡ଼, ନାଗା, ମିଜେୋ ଇତ୍ୟାଦି 
ଭାଷାଗୁଡ଼ିକର ସୃଷ୍ଠି ସଂସ୍କୃତରୁ ହୋଇନାହିଁ। କିନ୍ତୁ ସଂସ୍କୃତମୂଳକ ଆର୍ଯ୍ୟଭାଷାଗୁଡ଼ିକ ତୁଳନାରେ 
ସେମାନଙ୍କର ଲୋକସଂଖ୍ୟା ଯଥେଷ୍ଟ କମ୍‌। ତା'ଛଡ଼ା ଅଣସଂସ୍କୃତ ଗୋଷ୍ଠୀଗୁଡ଼ିକ ଭିତରୁ 
ଦ୍ରାବିଡ଼ ଭାଷାଗୁଡ଼ିକ ଯାହା ଭାରତର ଦ୍ଵିତୀୟ ବୃହରମ ଗୋଷ୍ଠୀ ସେମାନେ ଆର୍ଯ୍ୟ ଭାଷାଭାଷୀ 
ନ ହେଲେ ବି ସେମାନେ ମୁଖ୍ୟତଃ ହିନ୍ଦୁ। ତେଣୁ ଭାଷାରେ ନ ହେଲେବି ଜୀବନଧାରାରେ 
ସେମାନେ ସଂସ୍କୃତ ସହିତ ଅଙ୍ଗାଙ୍ଗୀ ଭାବେ ଜଡ଼ିତ। ଫଳରେ ହଜାର ହଜାର ସଂସ୍କୃତ ଶବ୍ଦ 
ଦ୍ରାବିଡ଼ ଭାଷାଗୁଡ଼ିକରେ ପଶିଛି ଓ ଦ୍ରାବିଡ଼ର ବହୁ ଉପାଦାନ ସଂସ୍କୃତକୁ ପ୍ରଭାବିତ କରିଛି। 
ସେହି ଏକ କଥା ଅନ୍ୟ ଦୁଇଟି ଭାଷା - ଗୋଷ୍ଠୀ କ୍ଷେତ୍ରରେ ମଧ୍ଯ କିଛି ପରିମାଣରେ ପ୍ରଯୁଜ୍ୟ। 
ଏହି ଆଦାନପ୍ରଦାନ ତଥା ସହାବସ୍ଥାନ ଯୋଗୁଁ ସମଗ୍ର ଭାରତଖଶ୍ଡର ବିଭିନ୍ନ ଜାତିଗୁଡ଼ିକ 
କ୍ଷେତ୍ରରେ ଭାଷା ନିର୍ବିଶେଷରେ ଏକ ପ୍ରକାର ଏକାମତ୍ମ୍ୟ ଗଢ଼ି ଉଠିଛି - ଯାହାର ପ୍ରଧାନ 
ଉତ୍ସ ହେଉଛି ସଂସ୍କୃତ ଭାଷା। ସେଥ୍ପାଇଁ ଭାରତକୁ ଏକ ଭାଷାଞ୍ଚଳ ବା Linguistic 
aa ଭାବେ ଅନେକ ବିଦ୍ଧାନ ଦେଖିଥାନ୍ତି। ନେପାଳ, ବାଲାଂଦେଶ, ଶ୍ରୀଲଙ୍କା, ପାକିସ୍ତାନ 
ସେହି ଭାଷା - ଏକାମ୍ମ୍ୟର ଗୋଟିଏ ଗୋଟିଏ ଅଂଶ, ଯେଉଁ ରାଜ୍ୟର ଭାଷାଗୁଡ଼ିକ ପଛରେ 
ରହିଛି ସଂସ୍କୃତର ଦ୍ରଇଁଙ୍ଘ୍ଯ ପ୍ରେରଣା। ତେବେ ଏକ ପକ୍ଷରେ ଶ୍ରୀଲଙ୍କା, ବାଂଲାଦେଶ, 
ପାକିସ୍ତାନ ଓ ଅନ୍ୟପକ୍ଷରେ ଭାରତ ଭିତରେ ଧର୍ମଗତ ପାର୍ଥକ୍ୟ ଥ୍ଲାବେଳେ ଅଥୀତ୍ବ 

୧୭୪ ଓଡ଼ିଆ ଭାଷା ପ୍ରସଙ୍ଗ 


ଶ୍ରୀଲଙ୍କାର ମୁଖ୍ୟ ଧର୍ମ ହେଉଛି ବୌଦ୍ଧ ଓ ପାକିସ୍ତାନ ଓ ବାଂଲାଦେଶର ଇସ୍‌ଲାମ୍‌, ନେପାଳ 
ଓ ଭାରତର ଧର୍ମ ହେଉଛି ଗୋଟିଏ ଏବଂ ସଂସ୍କୃତ ଭାଷା ହେଉଛି ଏହି ଧର୍ମର ମୁଖ୍ୟ 
ବାହକ ଖ୍ରୀଷ୍ଟଧର୍ମ ପରି, ହିନ୍ଦୁଧର୍ମକୁ ଏହାର ଆଦିଭାଷା ସଂସ୍କୃତଠାରୁ ପୃଥକ୍‌ କରାଯାଇପାରିବ 
ନାହିଁ। ତେଣୁ ସଂସ୍କୃତ ଭାଷୀକୁ ତ୍ୟାଗକଲେ ହିନ୍ଦୁଟନେପାଳ ଯେ ହିନ୍ଦୁଧର୍ମଠାରୁ ବିଚ୍ଛିନ୍ନ 
ହୋଇପଡ଼ିବ, ସେ ବିଷୟରେ ଆଶଙ୍କା ଦେଖାଦେବା ସ୍ଵାଭାବିକ ! 

ଆମର ପଡ଼ୋଶୀ ରାଷ୍ଟ୍ରଗୁଡ଼ିକର ଭାଷା ଯଥା ଶ୍ରୀଲଙ୍କାର ସିଂହଳୀ, ପାକିସ୍ତାନର 
ସିନ୍ଧି, ପଞ୍ଜାବୀ ଓ ଉର୍ଦ୍ଧ ନେପାଳର ନେପାଳୀ ଓ ବାଂଲାଦେଶର ବଙ୍ଗଳା - ସମସ୍ତେ 
ହେଉଛନ୍ତି ସଂସ୍କୃତ ମୂଳକ ଭାଷା । ଏମାନଙ୍କର ବାହାର ଯାହାହେଲେ ବି, ଏମାନଙ୍କର ପ୍ରାଣ 
ହେଉଛି ସଂସ୍କୃତ। ତେଣୁ ଏମାନଙ୍କର ସଂସ୍କୃତ ପ୍ରତି ଆନୁଗତ୍ୟ ରହିବା ସ୍ଵାଭାବିକ । ହିନ୍ଦୀ 
ପ୍ରତି ସେମାନଙ୍କର ବିଦ୍ଧେଷ ହୁଏତ ଥାଇପାରେ, କିନୁ ସଂସ୍କୃତ ପ୍ରତି ସେମାନଙ୍କର ଏକ 
ଆବେଗାମ୍କ ସମ୍ବନ୍ଧ ନ ରହିବା ପରିତାପର ବିଷୟ ହେବ - ଯେତେହେଲେ ବି ସଂସ୍କୃତ 
ସେମାନଙ୍କର ଜନ୍ମଦାତ୍ରୀ । ଭାରତର ସମସ୍ତ ପ୍ରମୁଖ ଭାଷା - ସେ ତାମିଲ, ତେଲୁଗୁ ହେଉ 
କି କାଶ୍ମୀରୀ, ପଞ୍ଜାବୀ ହେଉ ସମସ୍ତେ ସଂସ୍କୃତକୁ ହିଁ ନିଜର ଉନ୍ନତିର ଉତ୍ସଭାବେ ବ୍ୟବହାର 
କରିଥାନ୍ି। ଆମର ପଡ଼ୋଶୀ ରାଷ୍ଟ୍ରମାନେ ଏଥ୍‌ରୁ ଯଥେଷ୍ଟ ପ୍ରେରଣା ପାଇବା ଉଚିତ। କିନ୍ତୁ 
ତା” ପରିବର୍େ କ୍ଷୁଦ୍ର ରାଜନୀତିକୁ ଆଶ୍ରୟ କରି ଏମାନେ ନିଜର ରକ୍ତକୁ ଭୁଲିଯାଉଛନ୍ତି। 
ନେପାଳର ଶିକ୍ଷା କ୍ଷେତ୍ରରୁ ସଂସ୍କୃତ ଯଦି ବିତାଡ଼ିତ ହୁଏ, ଏହା ସେହି ଅକୃତଜ୍ଞତା ତଥା 
ଅଡୃରଦର୍ଶିତାର ଏକ ପ୍ରକୃଷ୍ଣ ଉଦାହରଣ ହେବ। 

ସଂସ୍କୃତର ପ୍ରଭାବ ଯଦିଓ ଆମ ଭାରତୀୟ ସମାଜରୁ ଆସ୍ତେ ଆସ୍ତେ ହ୍ରାସ 
ପାଇଯାଉଥ୍ବାର ପରି ମନେହୋଇପାରେ, ତଥାପି ଯେତେଦିନ ଭାରତରେ ହିନ୍ଦୁଧର୍ମ 
ଅଛି, ସେତେଦିନ ସଂସ୍କୃତ ଜନଜୀବନରୁ ଲୋପ ପାଇବ ନାହିଁ। ଏ ପର୍ଯ୍ୟନ୍ତ ବି ସଂସ୍କୃତ 
ଭାଷାର ଗୌରବ ଅନ୍ୟ କୌଣସି ଭାଷାର ନାହିଁ। ଏହାର ମହିମାମୟ ଅତୀତ ଏ ଭାଷାକୁ 
ଭାରତୀୟମାନଙ୍କ ପାଇଁ ଜ୍ଞାନର ଏକ ଅଫ୍ରରନ୍ତ ଭଣ୍ଡାର ଭାବେ ପଥ ପ୍ରଦର୍ଶନ କରିଚାଲିଛି। 
ନେପାଳ କ୍ଷେତ୍ରରେ ମଧ୍ଯ ସେଇ ଏକ କଥା ପ୍ରଯୁଜ୍ୟ । ନେପାଳ ମଧ୍ଯ ସେଇ ଏକ ପ୍ରାଚୀନ 
ଜ୍ଞାନ ଭଣ୍ଡାରର ଉପଭୋକ୍ତା। ଆଧୁନିକ ଭାଷାଗୁଡ଼ିକର ଉତ୍ତରୋତ୍ତର ଉନ୍ନତି ପରୋକ୍ଷ 
ଭାବେ ସଂସ୍କୃତ ଭାଷାକୁ ମଧ୍ଯ ଉଜ୍ଜୀବିତ କରୁଛି। ବହୁ ଚିନ୍ତା ଓ କଳ୍ପ ବା ୦୦୩୯୧୬, ଯାହା 
ସଂସ୍କୃତରେ ନ ଥୁଲା, ଆସ୍ତେ ଆସ୍ତେ ଆଧୁନିକ ଭାଷାଗୁଡ଼ିକ ମାଧ୍ୟମରେ ସଂସ୍କୃତରେ ପ୍ରବେଶ 
କରୁଛନ୍ତି। ଯେଉଁମାନେ ଆକାଶବାଣୀର ସଂସ୍କୃତ ସମ୍ବାଦ ପରିବେଷଣ ଶୁଣୁଥ୍‌ବେ, ସେମାନେ 
ସହଜରେ ବୁଝିପାରିବେ ଯେ, ସଂସ୍କୃତ ଭାଷା ଭାରତୀୟ ସଂସ୍କୃତି ପାଇଁ ଖାଲି ଦାତା ନୁହେଁ, 
ଏହି ସଂସ୍କୃତି ମାଧ୍ଯମରେ ଗ୍ରହୀତା ମଧ୍ଯ। ତେଣୁ ଏହାକୁ ମୃତଭାଷା କୁହାଯାଉଥ୍‌ଲେ ହେଁ, 
ପ୍ରତି ମୁହୂର୍ଭରେ ଏହାର ନୂତନ ଜୀବନ୍ୟାସ ଘଟୁଛି । ଏହା ଏକ ସ୍ଥାଣୁ ଭାଷା ନୁହେଁ, ଜୀବନ୍ତ 

ନେପାଳରୁ ଦେବଭାଷା ସଂସ୍କୃତ ତଡ଼ାଖାଇବ ? ୧୭୫ 


ଭାଷା ପରି ଏହା ଗତିଶୀଳ । ସେପରି ଗୋଟିଏ ଭାଷା, ଯାହାର ଅତୀତ ଥ୍ଲା ଓ ଭବିଷ୍ୟତ 
ଅଛି, ତାହା ଅନ୍ୟସବୁ ବିକାଶଶୀଳ ଭାଷା ପାଇଁ ଏକ ବରଦାନ! ଭାରତର ସମସ୍ତ ଭାଷା 
ସଂସ୍କୃତ ଭାଷାକୁ ପାରୁ ପର୍ଯ୍ୟନ୍ତ ଦୋହନ କରିଚାଲିଛତ୍ତି। ନେପାଳୀ ଭାଷା ଏହାର ବ୍ୟତିକ୍ରମ 
ନୁହେଁ । ତେଣୁ ନେପାଳୀ ଭାଷା ଯଦି ସଂସ୍କୃତକୁ ଶିକ୍ଷାକ୍ଷେତ୍ରରୁ ବିତାଡ଼ିତ କରେ, ତାହା 
ନେପାଳୀ ପାଇଁ ଆତ୍ମଘାତୀ ହୋଇପାରେ। କେଉଁଠିକୁ ନେପାଳୀ ଯିବ ତା'ର ଆଧୁନିକ 
ଚାହିଦା ପୂରଣ କରିବା ପାଇଁ ? ଚୀନ୍‌ ଭାଷାକୁ ନା ଆରବିକ୍୍‌, ପାସୀ ଭାଷାକୁ ? ସେପରି 
ଚେଷ୍ଟା ନେପାଳୀ ଭାଷା ପାଇଁ ଏକ ଚରିତ୍ର -ବିରେ।ଧୀ ପ୍ରୟାସ ହେବ । ଯେଉଁ 
ଅପରିଣାମଦଶୀମାନେ ସଂସ୍କୃତକୁ ନେପାଳରୁ ବହିଷ୍କାର କରିବାକୁ ଚେଷ୍ଟାକରୁ ଛନ୍ତି, 
ସେମାନେ ବୁଝିବା ଉଚିତ ଯେ, ଏହା ଦ୍ଵାରା ଭାରତର ବା ସଂସ୍କୃତର କୌଣସି କ୍ଷତି ହେବ 
ନାହିଁ, କିନୁ ନେପାଳୀ ହିଁ ଏକ ଚରିତ୍ରହୀନ ଭାଷା ରୂପେ ଲୋପପାଇଯିବ। 

ଗ୍ରୀନ୍ରପୀସ୍‌ ନା ଗ୍ରୀନ୍ରପିସ୍‌ ? 


ଗ୍ରୀନପୀସ୍‌ ହେଉଛି ପୂଥ୍ବୀର ପର୍ଯ୍ୟାବରଣ ସୁରକ୍ଷା ଲାଗି ବ୍ୟାପକ ଅଭିଯାନ 
ଚଳାଇଥ୍‌ବା ଏକ ବିଶ୍ବପ୍ରସିଦ୍ଧ ସଂସ୍ଥା ୧୯୭୦ ଦଶକରେ ଏହି ସଂସ୍ଥା ପ୍ରଥମେ ସ୍ଥାପିତ ହୁଏ 
ଓ ବିଶେଷ କରି ବିଶ୍ଵର ଆଣବିକ ପରୀକ୍ଷଣ, ଯୁବ୍ଧ ଓ ବର୍ଜ୍ୟବସ୍ତୁ ଦୂର କରିବା ସକାଶେ 
ବିଭିନ୍ନ ସରକାରଙ୍କଠାରେ ଲବି କରନ୍ତି। ଗ୍ରୀନପୀସ୍‌ ନାଟି ହେଉଛି ଇଂରାଜୀ ଭାଷାର। 
ବହୁବର୍ଷ ପୂର୍ବେ, ଯେତେବେଳେ ଇଂଲଣ୍ଡର ଗ୍ରାମାଞ୍ଚଳରେ ନାନା ଖଣି ଓ କାରଖାନା କାମ 
ଆରମ୍ଭ ହେଲା ଓ ପଲ୍ଲୀ ଅଞ୍ଚଳର ପ୍ରାକୃତିକ ସବୁଜ ଶୋଭାକୁ ବିପର୍ଯ୍ୟସ୍ତ କଲା, ବହୁ 
ଲୋକ ଏହାର ବିରୋଧ କଲେ ଓ ପରେ ଗ୍ରୀନ୍‌ ପାର୍ଟି ନାମରେ ଏକ ବିରୋଧୀ ଦଳ ଜନ୍ମ 
ହେଲା। ଏହାର ମୁଖ୍ୟ କାମ ଥଲା ପଲ୍ଲୀ ଅଞ୍ଚଳର ସବୁଜିମାକୁ ରକ୍ଷାକରିବା। ଏହା ବୋଧହୁଏ 
ପରିବେଶକୁ ସୁରକ୍ଷା କରିବାର ପ୍ରଥମ ଦଳବଦ୍ଧ ପ୍ରଚେଷ୍ଟା । ପରେ ଏହି ସବୁଜ ଦଳ ସହିତ 
ଶାନ୍ତି ଯୋଡ଼ା ହୋଇ ସମଗ୍ର ପୃଥ୍ବୀର ସ୍ଵାଭାବିକ ପର୍ଯ୍ୟାବରଣକୁ ରକ୍ଷା କରିବା ପାଇଁ 
ସର୍ବତ୍ର ଏକ ଜାଗ୍ରତ ଆନ୍ଦୋଳନର ସୃତ୍ରପାତ ହେଲା। ବୈଜ୍ଞାନିକମାନଙ୍କଠାରୁ ଆରମ୍ଭକରି 
ଚଳଚ୍ଚିତ୍ର ଅଭିନେତା ଓ ହିପିମାନଙ୍କ ପର୍ଯ୍ୟନ୍ତ ବହୁ ବ୍ୟକ୍ତି ଏଥ୍‌ରେ ଯୋଗଦେଲେ। ଏହାର 
ନାମ ହେଲା ଗ୍ରୀନ୍‌ -ପୀସ୍‌, ଯାହାର ସାଧାରଣ ଅର୍ଥ ହେଲା 'ଶାନ୍ତି ପାଇଁ ସବୁଜିମା” ବା 
“ସବୁଜ ସ୍ଵାଭାବିକ ପ୍ରକୃତି? । କିନ୍ତ ଏହି ଆନ୍ତଜୀତିକ ନାଟି ଓଡ଼ିଆର ସମ୍ବାଦପତ୍ୁମାନଙ୍କଠାରୁ 
ଆରମ୍ଭ କରି ଯତ୍ରତତ୍ର ସାଧାରଣତଃ ` ଗ୍ରୀନ୍‌ ପିସ୍‌” ହୋଇଥାଏ, ଅଥୀତ୍‌ବ ଶାନ୍ତିର ଇଂରାଜୀ 
ପ୍ରତିଶବ୍ଦ 'ପୀସ୍‌' ଜାଗାରେ ହୁସ୍ଵ -ଇକାର ଦେଇ ‘ପିସ୍‌' ବୋଲି ଲେଖାହୋଇଥାଏ। ଇଂରାଜୀରେ 
ଯାହାର ଅର୍ଥ ହେବ “ସବୁଜ ମୃତ” । ଏତେ ସୁନ୍ଦର ନାଟିର କି ଅଭାବନୀୟ କଦର୍ଥ ! 

ଇଂରାଜୀ ଭାଷାରେ ସ୍ଵରବର୍ଣ୍ଣର ହ୍ରସ୍ପ ଓ ଦୀର୍ଘ ଉଚ୍ଚାରଣ ଭେଦରେ ଶବ୍ଦରେ ଅର୍ଥଗତ 
ବିଭିନ୍ନତା ସୃଷ୍ଟି ହୋଇଥାଏ। ତେବେ ଇଂରାଜୀରେ ଏହି ପାର୍ଥକ୍ୟ ଗୋଟିଏ ବନାନ୍‌ରେ 
ଲେଖା ହୋଇ ନ ଥାଏ। ଯଥା: ବିଭିନ୍ନ ବନାନ୍‌ରେ ଲେଖା ହୋଇଥ୍‌ଲେ ମଧ୍ଯ, ଯଥା deep, 
peace, neice ଇତ୍ୟାଦି, ଏସବୁ କ୍ଷେତ୍ରରେ ଶବ୍ଦଗୁଡ଼ିକର ସ୍ଵର ବର୍ଣ୍ଣଟି ଦୀର୍ଘ ଭ, ଅଥୀତ୍‌ 
ଏ ଶବ୍ଦଗୁଡ଼ିକର ଉଚ୍ଚାରଣ ହେଉଛି, ଯଥାକ୍ରମେ - ଡୀପ୍‌, ପୀସ୍‌ ଓ ନୀସ୍‌। ଯେହେତୁ 
ଓଡ଼ିଆ ଉଚ୍ଚାରଣରେ ହସ୍ବ / ଦୀର୍ଘ ସୃରବର୍ଣ୍ଠ ଭିତରେ ପାର୍ଥକ୍ୟ ରକ୍ଷା କରାଯାଇ ନ ଥାଏ, 
ଓଡ଼ିଆ - ଇଂରାଜୀରେ ମଧ୍ଯ ତାହାର ପ୍ରଭାବ ପରିଲକ୍ଷିତ ହୁଏ ଓ ଓଡ଼ିଆ-ଇଂରାଜୀ 
ଉଚ୍ଚାରଣରେ ମଧ୍ଯ ଇଂରାଜୀ ଭାଷାର ମୌଳିକ ହ୍ରସ୍ବ-ଦୀର୍ଘ ପାର୍ଥକ୍ୟ ରକ୍ଷା କରାଯାଇ ନ 
ଥାଏ । ଏହା ଫଳରେ ଓଡ଼ିଆରେ ଗ୍ରୀନ୍‌ପୀସ୍‌ ହୁଏ ଗ୍ରୀନ୍‌ପିସ୍‌ ! 

ଗ୍ରୀନୂପୀସ୍‌ ନା ଗ୍ରୀନ୍‌ ପିସ୍‌ ? ୧୭୭ 


ଇଂରାଜୀ ବର୍ଭମାନ ଏକ ଅନ୍ତଃରାଷ୍ଟ୍ରୀୟ ଭାକ୍ଷା ! ଏକଦା ବ୍ରିଟିଶ୍‌ ଉପନିବେଶବାଦର 
ଏହି ପ୍ରତୀକ ଭାଷା ଆଉ ଉପନିବେଶବାଦର ଦୁନୀମ ବହନ ନ କରି ସମଗ୍ର ପୃଥ୍ବୀରେ 
ଜ୍ଞାନ-ବିଜ୍ଞାନ, କଳା ସାହିତ୍ୟ, ବ୍ୟବସାୟ ବାଣିଜ୍ୟ ଓ ଧନ -ଧାନ୍ୟର ଭାଷା ଭାବେ ପ୍ରତିଷ୍ଠା 
ଲାଭ କରିଛି। ତଥାପି ଏ ମହାନ୍‌ ଭାଷାର କଦର୍ଥ ଯେ ନ ହେଉଛି ନୁହେଁ। ଇଂରାଜୀ ଓ 
ସିଂଗାପୁରର ସ୍ଥାନୀୟ ଭାଷାଗୁଡ଼ିକର ସମ୍ମିଶ୍ରଣରେ ସୃଷ୍ଠି ହୋଇଥ୍‌ବା ଜାରଜ ଭାଷା ସିଂଗ୍‌ଲିଶ୍‌, 
ଭାରତର ଭାଷାଗୁଡ଼ିକର ସମ୍ମିଶ୍ରଣରେ ସୃଷ୍ଟି ହୋଇଥ୍‌ବା ହିଙ୍ଗଲିସ୍‌, ଏପରିକି ଖୋଦ୍‌ 
ଆମେରିକାର ନିଗ୍ରୋମାନଙ୍କଦ୍ଧାରା କୁହାଯାଉଥ୍‌ବା ବ୍ଲାକ୍‌ -ଇଂଲିଶ୍‌, ମହାମହିମ ଇଂରାଜୀ 
ଭାଷାର ଗୋଟିଏ ଗୋଟିଏ କାର୍ଟନୁ। ଲୋକମାନେ ଯଦିଓ ଏହି ଭାଷାକୁ କହୁଛନ୍ତି ଏଗୁଡ଼ିକୁ 
ଶୁଦ୍ଧ ଇଂରାଜୀ ଭାଷାର ମର୍ଯ୍ୟାଦା ଦିଆଯାଇପାରିବ ନାହିଁ। କେଉଁଠି ଏହା ଅଶିକ୍ଷିତ କୁଲି, 
ମଜୁରିଆମାନଙ୍କ ସୃଷ୍ଟି ତ କେଉଁଠି ଏହା ଅତି ଉଚ୍ଚଶିକ୍ଷିତ, ବିଶ୍ଵବିଦ୍ୟାଳୟର ଛାତ୍ର, ଅଧ୍ୟାପକ 
ବା ବିଶ୍ଵ ପର୍ଯ୍ୟଟନ କରୁଥ୍ବା ସଫିଳ ବ୍ୟବସାୟୀ ଓ ଉଦ୍ୟୋଗପତିମାନଙ୍କର ସୃଷ୍ଠି ଏଗୁଡ଼ିକୁ 
ଆଦର୍ଶ ଇଂରାଜୀ ଭାଷାର ଗୌରବ ମିଳିବ ନାହିଁ। ଏକ ବିଶାଳ, ବିସ୍ଟୃତ ଭାଷା ହେବା 
ଫଳରେ ଇଂରାଜୀକୁ ଟି କିଛି ଦାମ୍‌ ଦେବାକୁ ପଡ଼ୁଛି। ଏହି ଭାଷା ବିଭିନ୍ନ ଅଞ୍ଚରେ ବିଭିନ୍ନ 
ରୂପ ଧାରଣ କରୁଛି । ସଂପ୍ରତି ଏହି ଭାଷା ପୃଥ୍ବୀର ଅନ୍ୟାନ୍ୟ ସବୁ ଭାଷାକୁ ନିଜର କବାଟ 
ଖୋଲିଦେ ଇଛି ଓ ମୁକ୍ତ ହସ୍ତରେ ଯାହା ଯେଉଁଠୁ ପାଇଲା ଗ୍ରହଣ କରୁଛି । ତଥାପି ଇଂରାଜୀ 
ଭାଷା ଆନ୍ତଜାତିକ କ୍ଷେତ୍ରରେ ନିଜର ଷ୍ଟ୍ରାଣ୍ଡାର୍ଡ଼ ବା ପ୍ରାମାଣିକତାକୁ ବଜାୟ ରଖିଛି। ଶୁଦ୍ଧ 
ଇଂରାଜୀ କହିଲେ, ସାରା ପୃଥ୍ବୀ ଏକ ନିର୍ଦିଷ୍ଟ ଗତ଼ଣର, ନିର୍ଦିଷ୍ଟ ଉଚ୍ଚାରଣର ଇଂରାଜୀ 
ପ୍ରକାରକୁ ବୁଝାଇଥାଏ। ସେହି ଭାଷା ହିଁ ଆମର ଆଦର୍ଶ। ଭାରତରେ ଅବଶ୍ୟ ଏହି ଷ୍ଟାଣ୍ଡାର୍ଡ 
ଇଂରାଜୀର ବହୁ ବ୍ୟତିକ୍ରମ ଦେଖାଯାଇଥାଏ, ଯାହା ଫଳରେ ବହୁ ଲୋକ ବିଶ୍ଵାସ କରନ୍ତି 
ଯେ ଭାରତୀୟ ଇଂରାଜୀ ବା ଇଣ୍ଡିଆନ୍‌ ଇଂଲିଶ୍‌ ଏକ ସ୍ଵତନ୍ତ୍ର ଭାଷା ପ୍ରକାର। ଏହି ଭାରତୀୟ 
ଇଂରାଜୀ ଖାଲି କଥାରେ ବ୍ୟବହୃତ ନ ହୋଇ ଲେଖାରେ ମଧ୍ଯ ପ୍ରକାଶ ପାଇଲାଣି, ଏବଂ 
କ୍ରମଶଃ ଏହି ଭାଷାକୁ ଆନ୍ତଜାତିକ ସ୍ଵୀକୃତି ମଦ୍ଯ ମିଳିଲାଣି। ବର୍ରମାନ ଇଂଣ୍ଡିଶ୍‌ ବା ଇଣ୍ଡିଆନ୍‌ : 
ଇଂଲିଶ୍‌ ଏକ ପ୍ରତିଷ୍ଠିତ ଭାଷା ଓ ସମଗ୍ର ଉଚ୍ଚ ଶିକ୍ଷିତ ବର୍ଗର ଭାରତୀୟମାନଙ୍କ ଦ୍ଵାରା 
ବ୍ୟବହୃତ ହୋଇଥାଏ। ତଥାପି ବି ଏହି ଭାଷାର ବହୁ ଦୁର୍ବଳତା ରହିଯାଇଛି। ଏହି ଦୁନୀମର 
ଅବତାରଣା କରି କୌତୁକରେ ପ୍ରଧାନମନ୍ତ୍ରୀ ଅଟଳବିହାରୀ ବାଜପେୟୀ କହିଛନ୍ତି ଯେ - 
ଇଂରେଜମାନେ ଭାରତଛାଡ଼ ଆନ୍ଦୋଳନ ଯୋଗୁଁ ଆମ ଦେଶ ଛାଡ଼ି ନ ଥ୍ଲେ। ଭାରତୀୟମାନଙ୍କ 
ଇଂରାଜୀ ଭାଷା କହିବାର ଅସାମର୍ଥ୍ୟକୁ ସହି ନ ପାରି ସେମାନେ ଭାରତ ଛାଡ଼ିଥ୍‌ଲେ। କିନ୍ତୁ 
ପ୍ରକୃତରେ, ଆଜିର ଶିକ୍ଷିତ ଭାରତୀୟମାନଙ୍କର ଇଂରାଜୀ, ସେ ମହାରାଷ୍ଟ୍ର, ତାମିଲ ବା 
କନ୍ନଡ଼ ଯାହା ନ ହୁଅନ୍ତୁ ନା କାହିଁକି, ସେମାନେ ଯେଉଁ ଇଂରାଜୀ କହିଥାନ୍ତି ତାହା ଏତେଟା 
ହାସ୍ୟାସ୍ପଦ ନୁହେଁ । ସବୁଠାରୁ ବଡ଼ କଥା ହେଉଛି ଯେ ଭାରତୀୟ ଇଂରାଜୀର ମାନ ପ୍ରାୟ 
ବର୍ରମାନ ସ୍ଥିରୀକୃତ ହୋଇସାରିଛି ଏବଂ ଅଞ୍ଚଳ ଓ ମାତୃଭାଷା ନିର୍ବିଶେଷରେ ଭାରତର 
ଇଂଲିଶ୍‌ ମିଡ଼ିଅମ୍‌ ସ୍ତ୍ଲ୍‌ଗୁଡ଼ିକ ଏହି ମାନର ଶିକ୍ଷା ଦେଉଛର୍ତି। ତେବେ ଯେଉଁ ଦୁଇଟି ମାତୃଭାଷା 

୧୭୮ ଓଡ଼ିଆ ଭାଷା ପ୍ରସଙ୍ଗ 


ଅଞ୍ଚଳ ଏ ମାନ ରକ୍ଷା କରିବାରେ ସବୁଠାରୁ ପଛେରେ ସେ ଅଞ୍ଚଳ ଦୁଇଟି ହେଲା ପଶ୍ଚିମବଙ୍ଗ 
ଓ ଓଡ଼ିଶା । ଫଳରେ ଏବେ ବି ଆମକୁ ଓଡ଼ିଆ ଇଂଲିଶ୍‌ ବା ବଙ୍ଗାଳୀ ଇଂଲିଶ୍‌ ଶୁଣିବା ବେଳେ 
ଅନ୍ୟାନ୍ୟ ଭାରତୀୟମାନଙ୍କ ପାଖରେ ଲଜ଼ାରେ ମଥା ନତ କରିବାକୁ ପଡ଼ିଥାଏ । 

ତେବେ ଓଡ଼ିଆଭାଷୀମାନଙ୍କର ଏହି ଓଡ଼ିଆ -ଇଂରାଜୀ କାହିଁକି ଏତେ ବ୍ୟଙ୍ଗର ବସ୍ତୁ, 
ତାହାର ବିସ୍ତୃତ ଭାଷାତାର୍ବିକ ଆଲୋଚନା ଏ ପର୍ଯ୍ୟନ୍ତ ଆହୁରି ହୋଇନାହିଁ। ଉପରେ, 
ଇଂରାଜାର ହସ୍ବ ଦୀର୍ଘ ସ୍ଵରବର୍ଣ୍ଣ ମଧ୍ୟରେ ପାର୍ଥକ୍ୟ ଓଡ଼ିଆ ଇଂରାଜୀରେ ରହୁ ନ ଥବା 
କଥା ଆମେ ଉଠାଇଛୁ । କିନ୍ତୁ ଏହି ପାର୍ଥକ୍ୟ ଓଡ଼ିଆ ଭାବେ ରକ୍ଷା କରୁ ନ ଥୁବା ପାଇଁ 
ଓଡ଼ିଆ ଭାଷାକୁ ଦାୟୀ କରାଯାଇପାରିବନାହିଁ। ଏକଥା ଅବଶ୍ୟ ସତ୍ୟ ଯେ, ଓଡ଼ିଆ ଭାଷାରେ 
ହୁସ୍ଵ / ଦୀର୍ଘ ସ୍ବର ଭିତରେ ପାର୍ଥକ୍ୟ ନାହିଁ, ଯାହା ଫଳରେ ପୀସ୍‌, ସୀଟ୍‌, ବୀଟ୍‌ ଇତ୍ୟାଦି 
ଓଡ଼ିଆ-ଇଂରାଜୀରେ ପିସ୍‌, ସିଟ୍‌, ବିଟ୍‌ ହୋଇ ଉଚ୍ଚାରିତ ହୋଇଥାଏ। କିନ୍ତୁ ସୁଖର କଥା 
ଯେ, ଓଡ଼ିଆ ଭାଷାରେ କ୍ରମଶଃ ହସ୍ଵ /ଦୀରଘ ସର ଭିତରେ ପାର୍ଥକ୍ୟ ସୃଷ୍ଟି ହେଲାଣି ! 
ଦେଖାଯାଏ ଯେ, ଓଡ଼ିଆର ବହୁ ଶବ୍ଦରେ ଏବେ ହସ / ଦୀର୍ଘ ଭିତରେ ପାର୍ଥକ୍ୟ ସ୍ପଷ୍ଟ ଭାବେ 
ରଖାଯାଉଛି, ଯଥା : - କଣ/କ”'ଣ, ନର/ନଅର, ବାର/ ବାଆର, ତାର/ତା'ଆର, 
ଶାନ୍ତ/ ସାଆନ୍ତ, ମାର/ମା'ର, ଫେରେ /ଫେଏରେ, ମୋଟା/ମୋ'ଟା, ତୋଟା/ତୋ'ଟା 
ଇତ୍ୟାଦି। ତେଣୁ ସ୍ଵରବର୍ଣ୍ଣର ଉଚ୍ଚାରଣରେ ହ୍ରସ୍ଵତ୍ଵ ଓ ଦୀର୍ଘତ୍ଧ ବିଷୟରେ ଓଡ଼ିଆ ଭାଷୀ 
ଲୋକ ସମ୍ପୂର୍ଣ୍ଣ ଅଜ୍ଞ ନୁହଁର୍ରି। ସୀମିତ ଶବ୍ଦରେ ହେଲେ ମଧ୍ଯ ଓଡ଼ିଆମାନେ ଏ ପାର୍ଥକ୍ୟ 
କରୁଛନ୍ତି ନିଜ ମାତୃଭାଷାରେ ଆମେ ଯେତେବେଳେ ଏହି ପାର୍ଥକ୍ୟ ରକ୍ଷାକରିପାରୁଛେ, 
ସେତେବେଳେ ଇଂରାଜୀରେ ଏହାକୁ ବ୍ୟବହାର କରିବାରେ ବାଧା କ'ଣ ? ଓଡ଼ିଆ ବନାନରେ 
କ୍ରମଶଃ ଏହି ପାର୍ଥକ୍ୟ ସୂଚିତ ହେବା ଉଚିତ। 

ବରଁମାନ ସ୍ଵରବର୍ଣ୍ଣର ଦୀର୍ଘତ୍ୃନ ଲେଖାରେ ଦୁଇଟି ଭାବେ ପ୍ରକାଶିତ ହୋଇଥାଏ। 
ଯଥା : ସବରବର୍ଣ୍ଣକୁ ଦ୍ବିତ୍ଵ କହି ବା ଆପୋଷ୍ଟଫି ଲଗାଇ, ନର/ନଅର, ବାର /ବାଆର, 
ଶଦଗୁଡ଼ିକରେ ସ୍ଵରବର୍ଣ୍କୁ ଦ୍ବିତ୍ଵ କରି ଦୀର୍ଘସ୍ଵରକୁ ସୂଚିତ କରାଯାଇଥାଏ। ଅନ୍ୟତ୍ର ଏହା 
ଉର୍ଦ୍ଧ -କମା ଦ୍ଵାରା ଲେଖାଯାଇଥାଏ, ଯଥା: ତାର/ତା'ର, କଣ /କଂଣ, ମୋଟା/ମୋ'ଟା, 
ମାର/ମା”ର ଇତ୍ୟାଦି। ଏହି କାରଣରୁ ଇଂରାଜୀ ଶବ୍ଦରେ ଯେଉଁଠି ସ୍ଵରବର୍ଣ୍ଣ ଦୀର୍ଘ, ସେଠାରେ 
ଦୀର୍ଘ-ଲକାର ଦେଇ ବନାନ୍‌ ଲେଖାଯିବା ଉଚିତ । ତା' ହେଲେ ଗ୍ରୀନ୍‌ପୀସ୍‌ ବା ବେଦ - 
ଶୀଟ୍‌ ପରି ଶବ୍ଦର ଉଚ୍ଚାରଣରେ ଓଡ଼ିଆମାନେ ହସ୍ଵ ଉଚ୍ଚାରଣ କରି ଅପଦସ୍ତ ହୁଅନ୍ତେ 
ନାହିଁ । ଆମେ କହୁ ନାହୁଁ ଯେ ଓଡ଼ିଆମାନେ ସମସ୍ତେ କୁଇନ୍୍‌ସ-ଇଂଲିଶ୍‌ରେ କଥାବାତ୍ତୀ 
କରିବେ — ସେ ତ ଅନେକ ଦୂରର କଥା| ତେବେ ମୁଖ୍ୟମନ୍ତ୍ରୀ ନବୀନ ପଟ୍ଟନାୟକଙ୍କ ପରି 
ଇଂରାଜୀ ତ କହିପାରିବେ। ତାଙ୍କ ଓଡ଼ିଆ ଯାହା ହେଉନା କାହିଁକି, ତାଙ୍କ ଇଂରାଜୀ ତ 
ଆମର ଆଦର୍ଶ ହୋଇପାରେ। ଓଡ଼ିଆମାନେ ତ ଅନ୍ତତଃ ପକ୍ଷେ ଇଣ୍ଡିଆନ୍‌ -ଇଂଲିଶ୍ର 
ବିଶେଷତ୍ସଗୁଡ଼ିକୁ ରକ୍ଷା କରିବାକୁ ଶିଖିବେ। ଇଂଲିଶ୍‌ -ମାଧ୍ଯମ ସ୍ତ୍ୁଲଗୁଡ଼ିକ ଦ୍ଵାରା ଆମର 
ଇଂରାଜୀ ଉଚ୍ଚାରଣରେ ବେଶ୍‌ କିଛି ଉନ୍ନତି ହୋଇଛି। ସେ ଉନ୍ନତି ଆସ୍ତେ ଆସ୍ତେ ଓଡ଼ିଆ 
ମାଧ୍ଯମ ସ୍ବଲୁଗୁଡ଼ିକର ଇଂରାଜୀ ଭାଷା ଶିକ୍ଷା କ୍ଷେତ୍ରରେ ପ୍ରବେଶ କରିବା ଉଚିତ। 

ଆଗାମୀ ଶତାଦ୍ଦୀ ପାଇଁ ଓଡ଼ିଆ ଭାଷା 


ଆଗାମୀ ଶତାଦ୍ଦୀରେ ଯଦି ଓଡ଼ିଆ ଭାଷା ବଞ୍ଚରହେ, ତାହାର ରୂପରେଖ କ'ଣ 
ହେବ ସେ ବିଷୟରେ କିଛି ଚିନ୍ତା କରିବା ଉଚିତ। ଆସନ୍ତା ଶହେବର୍ଷରେ ପୃଥ୍ବୀ ଯଥେଷ୍ଟ 
ଆଗେଇଯିବ ବୋଲି ଅନୁମାନ କରାଯାଉଛି। ପୃଥ୍ବୀର ଅଗ୍ରଗତିର ଅର୍ଥ ହେଉଛି ମାନବ 
ଜାତିର ଅଗ୍ରଗତି। ସେହି ସାମୂହିକ ଅଗ୍ରଗତିରେ ଓଡ଼ିଆ ସମାଜର ଯାହା ବା ଅବଦାନ 
ରହୁ, ଓଡ଼ିଆ ସମାଜ କିନ୍ତୁ ତାହାଠାରୁ ନିଜକୁ ଦୂରେଇ ରଖ୍ପାରିବ ନାହିଁ। ପରୋକ୍ଷ ଭାବେ 
ହେଉ ବା ପ୍ରତ୍ୟକ୍ଷ ଭାବେ ହେଉ, ଅଗ୍ରଗତିର ଏହି ମହାସ୍ତ୍ରୋତରେ ଓଡ଼ିଆ ଜାତି ବି ଅବଗାହନ 
କରିବାକୁ ବାଧ୍ୟ, ଆଉ ସମଗ୍ର ଜାତି ଯେତେବେଳେ ଭାସିଚାଲିବ ଏହି ସ୍ରୋତରେ, ଓଡ଼ିଆ 
ଭାଷା ଏହାର ଏକ ନୀରବଦ୍ରଷ୍ଠା ହୋଇ ରହିପାରିବ ନାହିଁ। ଜାତିର ଅଗ୍ରଗତି ସହିତ ଭାଷା 
ଯଦି ପାଦମିଳାଇ ନଚାଲେ ଏହା ଲୋପ ପାଇଯିବ, ଆଉ ଯଦି ପାଦ ମିଳାଇ ଚାଲିବାକୁ 
ଚେଷ୍ଟାକରେ ତା” ହେଲେ କି ରୂପରେଖ ହେବ ଆମ ଭାଷାର ତା'ର କେତୋଟି ସୂଚନା 
ବର୍ରମାନଠାରୁ ବି ଆମକୁ ମିଳିଗଲାଣି। ‘ଦୈନିକ ସମୟ? ସମ୍ବାଦପତ୍ରର ଅକ୍ମୋବର ୧୫ 
ତାରିଖର ଏକ ସଂସ୍କରଣରେ ଏହି ସମ୍ବାଦଟି ପ୍ରକାଶିତ ହୋଇଥଲା, ତା'ର କିୟଦଂଶ 
ଆମେ ଉଦ୍ଧାର କରିବୁ- ଏହି ନୋଟ୍‌ର ଅନ୍ୟାନ୍ୟ ସୁରକ୍ଷା (ସିକୁୟୁରିଟି) ସମ୍ବନ୍ଧୀୟ 
ଉପାଦାନ ରହିଛି, ଯଥା-ଜଜାଙ୍କ (ୱାଟର ମାର୍କ), ସୁରକ୍ଷା ସୂତା (ସିକୁୟୁରିଟି ଥେଡ଼୍‌), 
ପ୍ରଛନ୍ନ ପ୍ରତିବିମ୍ବ ( ଲାଟେଣ୍ଟଢ୍‌ ଇମେଜ୍‌ ) ଏବଂ ଅତି କ୍ଷୁଦ୍ରଲିପି। ଅନ୍ୟପଟୁ ଦେଖ୍‌ଲେ ଜଳାଙ୍କରେ 
ଥ୍ବା ମହାତ୍ମା ଗାନ୍ଧୀଙ୍କ ଛବିଟି ଏଇ ଛାଇ -ଆଲୁଅ ( ଛାୟାଲୋକ )ର ପ୍ରଭାବ ପକାଇବ 
ଏବଂ ସୁରକ୍ଷା ସୂତାରେ ଥବା ଅକ୍ଷର ପର୍ଯ୍ୟାୟକ୍ରମେ ଏକାନ୍ତର ଭାବେ ପଢ଼ିହେବ। ମାତ୍ର 
ପଛପଟରେ ଏହି ସୁରକ୍ଷା ସୂତା ଅନ୍ତଃସ୍ଥାପିତ ହୋଇ ରହିଅଛି। ଏହି ସୁରକ୍ଷା ସୂତା ମହାତ୍ମା 
ଗାନ୍ଧିଙ୍କ ଛବିର ବାମପାର୍ଶ୍ବରେ ରହିଅଛି। ଏହାର କିଛି ଅଂଶ ଅନ୍ତଃସ୍ଥାପିତ ଏବଂ କିଛି ଅଂଶ 
ସାମ୍ନା ପଟୁ ଦେଖ୍ଲେ ଦୃଶ୍ୟମାନ ହେବ। ମାତ୍ର ପଛପଟେ ଏହି ସୁରକ୍ଷା ସୂତା ସମ୍ପୂର୍ଣ 
ରୂପେ ଅନ୍ତଃସ୍ଥାପିତ ହୋଇ ରହିଅଛି। ଏହି ସୁରକ୍ଷା ସୂତାରେ ଥ୍ବା ଅକ୍ଷର, ଯଥା-ଭାରତ, 
୧୦୦୦ ଏବଂ ଆର୍‌.ବି.ଆଇକୁ ଢଣେ ଭଲଭାବେ ନିରେଖ୍‌ ଦେଖ୍ଲେ ପଢ଼ିପାରିବ। 
ଇତ୍ୟାଦି। 

କିଛି ବୁଝିପାରିଲେ କି ଏ ଉଦ୍ୃତିଟିରୁ ? ଭାବୁଥ୍ବେ ଏହା କୌଣସି ଏକ ବୈଜ୍ଞାନିକ 
ବିଷୟର ଲେଖା ଆଦୌ ନୁହେଁ। ନୂଆ ହୋଇ ପ୍ରଚଳିତ କରାଯାଉଥ୍ବା ହଜାରଟଙ୍କିଆ 

ero ଓଡ଼ିଆ ଭାଷା ପ୍ରସଙ୍ଗ 


ନୋଟର ସାମ୍ନାପଟର ଏହା ଏକ ବର୍ଣ୍ଣନା। ତେବେ ଏହା ଏତେ ଜଟିଳ କାହିଁକି ? ଆସନ୍ତା 
ଶତକରେ ଏହି ଅବୋଧ୍ୟ ଓଡ଼ିଆ ଭାଷା ପାଇଁ ଆମକୁ ପ୍ରସ୍ତୁତ ହେବାକୁ ପଡ଼ିବ। ପ୍ରତ୍ୟେକ 
ବିଷୟ, ସେ ହଜାର ଟଙ୍କା ନୋଟ୍‌ର ବର୍ଣ୍ଣନା ହେଉ କି ମୁଗଚାଷରେ ପୋକ ଲାଗିବା ହେଉ, 
କି ମଣ୍ଡାପିଠା ରାନ୍ଧଣା ପବ୍ଧତି ହେଉ, ସବୁ ବର୍ଣ୍ଣନା ଏତେ ଜଟିଳ ହୋଇପଡ଼ିବ ଯେ, ବୁଝିବା 
ପାଇଁ ନୂଆ ଅଭିଧାନ ବା ବୈଷୟିକ ଶଦଦାବଳୀକୁ ବାରମ୍ବାର ଖୋଲିବାକୁ ପଡ଼ିବ। ଆମ 
ଭାଷାରେ ସେପରି ଅଭିଧାନ ସବୁ ଉପଲବ୍ଧ କି ନୁହେଁ, ସେଥ୍ପାଇଁ ଓଡ଼ିଆ ଜାତି ଅପେକ୍ଷା 
କରି ରହିପାରିବ ନାହିଁ। ଭାଷାର ଏହି ଅବ୍ୟବସ୍ଥାକୁ କୁହାଯାଇଥାଏ ଭାଷା-ବିସ୍ତରଣ ବା 
Language elaboration | ରାତାରାତି ଭାଷୀ! ଭିତରକୁ ହଜାର ହଜାର ଶଦ୍ଦ ପ୍ରବେଶ 
କରିବେ। କେହି ପଚାରିବାକୁ ଆସିବ ନାହିଁ, ଆପଣ ସେ ସବୁ ଶହ ବୁଝିପାରୁଛନ୍ତି ନା 
ନାହିଁ ? ଆସନ୍ତା ଶତାବ୍ଦୀର ଏହିପରି ଏକ ବିସ୍ଫୋରିତ ଭାଷାକୁ ଲୋକମାନଙ୍କ ପାଖରେ 
ପହଞ୍ଚାଇବାକୁ ହେଲେ, ଏକମାତ୍ର ଉପାୟ ହେଉଛି ଓଡ଼ିଆ ଭାଷା ଶିକ୍ଷାର ମାନ ବୃଦ୍ଧି । 
ବର୍ଭମାନ ସୁଦ୍ଧା ମାତୃଭାଷା ରୂପେ ଯେଉଁ ଓଡ଼ିଆ ଭାଷାକୁ ଆମେ ଶିଖୁଛୁ, ସେଇ ଭାଷାକୁ 
ଧରି ଆମେ କାମ ଚଳାଇ ନେବାକୁ ଚେଷ୍ଟା କରୁଛୁ। ଏ ମାତୃଭାଷାର ବ୍ୟାପ୍ତି କେତେ ଦୂର ? 
ଏ ବିଷୟରେ ଯଦିଓ କୌଣସି ସର୍ବେକ୍ଷଣ ହୋଇନାହିଁ, ତେବେ ମନେକରାଯାଏ ଯେ, 
ଜଣେ ସାଧାରଣ ନିରକ୍ଷର ଗ୍ରାମୀଣ ଓଡ଼ିଆ ଭାଷୀର ଶବ୍ଦ ସଂଖ୍ୟା ଦଶ / ପନ୍ଦର ହଜାରରୁ 
ବେଶୀ ହେବନାହିଁ। ଅଥୀତ୍‌ ଜଣେ ସାଧାରଣ ଗ୍ରାମୀଣ ଓଡ଼ିଆଭାଷୀ ଦୈନନ୍ଦିନ ବ୍ୟବହାରରେ 
ଦଶହଜାରରୁ ବେଶୀ ଶବ୍ଦ ବ୍ୟବହାର କରୁନଥ୍‌୍ବ। ଅଥଚ ଆସନ୍ତା ଶତାଦ୍ଦୀର ଓଡ଼ିଆ ଭାଷା 
ପ୍ରାୟ ଦୁଇଲକ୍ଷରୁ ବେଶୀ ଶବ୍ଦ ବ୍ୟବହାରକୁ ଆଣିଥ୍ବ। ସାଧାରଣ ଭାଷାଭାଷୀ ଓ ଶିକ୍ଷିତ 
ଭାଷାଭାଷୀଙ୍କ ମଧ୍ୟରେ ଦେଖାଦେବ ଏକ ବିରାଟ ପାର୍ଥକ୍ୟ, ବିଶେଷକରି ଶବର 
ବ୍ୟବହାରରେ ଓ ସେ ଶଦଗୁଡ଼ିକର ଅର୍ଥବୋଧରେ। ଉପର ଉ୍ଧୃତିଟିରୁ ସ୍ପଷ୍ଟ ଯେ, ଖାଲି 
ଟେକ୍ନିକାଲ୍‌ ବିଷୟଗୁଡ଼ିକ ପାଇଁ ନୁ ହେଁ, ଖଣ୍ଡେ ନୋଟ୍‌ର ବର୍ଣ୍ଣନା ପରି ଏକ ସାଧାରଣ 
ଅଣବୈଷୟିକ ବିଷୟ ପାଇଁ ମଧ୍ୟ, ଯେଉଁସବୁ ଶହ ବ୍ୟବହୃତ ହେବ ତାକୁ କି ଶିକ୍ଷିତ କି 
ଅଶିକ୍ଷିତ ସାଧାରଣ ଲୋକେ ମଧ୍ୟ ବୁଝିପାରିବେନାହିଁ। ସେହି ଶବ୍ଦଗୁଡ଼ିକର ଅର୍ଥ ଜାଣିବା 
ପାଇଁ ଓଡ଼ିଆ ଭାଷାର କୌଣସି ଅଭିଧାନ ନାହିଁ। ସ୍ତଲ କଲେଜରେ ଓଡ଼ିଆ ଭାଷା ପଢ଼ାଉଥ୍‌ବା 
ଶିକ୍ଷକଗଣଙ୍କର ଏ ସମସ୍ୟାକୁ ସମାଧାନ କରିବା ପରି ଶକ୍ଜି ନାହିଁ। ସୂକ୍ଷ୍ମରେ- ସମୟ ଓ 
ସମାଜ ସହିତ ତାଳଦେଇ ଚାଲିବା ପାଇଁ ଓଡ଼ିଆ ଭାଷାର ନା ଅଛି କୌଣସି ଉଦଵଯୋଗ ନା 
କୌଣସି ପ୍ରସ୍ତୁତି। 

ଏ ପରିସ୍ଥିତିଟିକୁ ଆଖ୍‌ ଆଗରେ ରଖ୍‌ ଅନ୍ୟ ଭାଷାମାନେ ଯେ ପ୍ରସ୍ତୁତ ହେଉ ନାହାନ୍ତି 
ନୁହେଁ। ପଞ୍ଚମ ଶ୍ରେଣୀର ଏକ ହିନ୍ଦୀ ରଚନା ବହିରେ ‘ଗାଣ” ବିଷୟରେ ଦିଆଯାଇଥୁବା 
ଏକ ରଚନାର ପ୍ରଥମ ଧାଡ଼ିଟି ହେଉଛି-ଗାୟ ଏକ ଚତୁଷ୍ପଦ, ତୃଣଭୋଜୀ, ସ୍ତନ୍ୟପାୟୀ 
ଓର୍‌ ମେରୁଦଦଣ୍ଡୀ ପ୍ରାଣୀ ହୈ । ଏହି ଚାରୋଟି ଶବ୍ଦ- ଚତୁଷ୍ଠଦ, ତୃଣଭୋଜୀ, ସ୍ତନ୍ୟପାୟୀ 

ଆଗାମୀ ଶତାଦ୍ଦୀ ପାଇଁ ଓଡ଼ିଆ ଭାଷା ୧୮୧ 


ଓ ମେରୁଦଣ୍ଡୀ ଅଭିଧାନ ଖୋଜିଲେ ନମିଳିପାରେ, ଅଥୀଦ ଶହ୍ଦଗୁଡ଼ିକର ପଞ୍ଜିକରଣ ନହୋଇ 
ଥାଇପାରେ, କିରୁ ଭାଷା ସେଗୁଡ଼ିକୁ ଗ୍ରହଣ କରିସାରିଛି। ବର୍ଭମାନ ଶିକ୍ଷା ଯେତିକି ଯେତିକି 
ବଢ଼ିବ, ଲୋକେ ଏ ଶହଦଗୁଡ଼ିକୁ ସେତିକି ସେତିକି ବ୍ୟବହାର କରିବେ। ଓଡ଼ିଆ ଭାଷା କିନ୍ତୁ, 
ଏ ପ୍ରକାର ପ୍ରଚେଷ୍ଟା ଠାରୁ ବହୁ ପଛରେ। କହିବାକୁ ଗଲେ, ଏହି ଭାଷା- ବିସ୍ଫୋରଣରେ 
ଓଡ଼ିଆ ଭାଷା ନିଜକୁ ଉତ୍ସର୍ଗ କରିବା ପରିବର୍ରଗେ, ଏଥ୍ପାଇଁ ତା'ର କୌଣସି ପ୍ରସ୍ତୁତି ବି 
ନାହିଁ। ଗାଭକୁ ଚତୁଷ୍ପଦ ନ କହି, ଓଡ଼ିଆ ପିଲାଏ କହୁଛନ୍ତି- ଗାଲ ଗୋଟିଏ ଚାରିଗୋଡ଼ିଆ 
ଜନ୍ମ ଓ ଏହା ଘାସ ଖାଏ। ସ୍ତନ୍ୟପାୟୀ ଓ ମେରୁଦଣ୍ଡୀକୁ ପ୍ରକାଶ କରିବା ପାଇଁ ଓଡ଼ିଆ 
ଭାଷାର ସାମର୍ଥ୍ୟ ନାହିଁ। ତେଣୁ, ଭବିଷ୍ୟତ ଦୃଷ୍ଟିରୁ ଓଡ଼ିଆ ପିଲାଏ ଯଦି ଓଡ଼ିଆଭାଷା 
ଶିଖ୍ବା ପାଇଁ ଆଗ୍ରହୀ ନହୁଅନ୍ତି ସେଥ୍ପାଇଁ ସେମାନଙ୍କୁ ବା ସେମାନଙ୍କ ଅଭିଭାବକମାନଙ୍କୁ 
ଦୋଷଦେଇ କୌଣସି ଲାଭ ନାହିଁ। କାରଣ, ସାଧାରଣ ଲୋକଙ୍କ ଭାଷାଜ୍ଞାନ ଉପରେ 
ନିର୍ଭର କରି ଓଡ଼ିଆ ସମାଜ ଆଗେଇ ପାରିବ ନାହିଁ। ସେ ଅଗ୍ରଗତି ପାଇଁ ଆମକୁ ଶିକ୍ଷାୟତନ, 
ଶିକ୍ଷକ ଓ ଶିକ୍ଷା ସାମଗ୍ରୀ ଉପରେ ନିର୍ଭର କରିବାକୁ ପଡ଼ିବ। ଏବେ ବି ଆପଣ ଲକ୍ଷ୍ୟ 
କରୁଥ୍ବେ ଯେ, ଅଧ୍କାଂଶ ଶିକ୍ଷିତ ଓଡ଼ିଆ ଲୋକ ଶୁଦ୍ଧ ଓ ଷ୍ଟାଣ୍ଡାର୍ଡ ଓଡ଼ିଆ ଭାଷାରେ 
ପାଞ୍ଚମିନିଟ୍‌ କହି ପାରର୍ତି ନାହିଁ ବା ପୃଷ୍ଠାଏ ଲେଖ୍ପାରନ୍ତି ନାହିଁ। ତା'ର କାରଣ ନୁହେଁ ଯେ, 
ସେମାନେ ବନ୍ଧୁତା ଦେଇ ଜାଣନ୍ତି ନାହିଁ। ଆଦୌ ନୁହେଁ, ଇଂରାଜୀ ଭାଷାରେ ବେଶ୍‌ ପ୍ରଗଳ୍୍‌ଭ 
ଭାବେ ସେମାନେ ଘଣ୍ଟା ଘଣ୍ଟା ବାଗ୍ଧୀତା ଦେଖାଇପାରିବେ ବା ପୃଷ୍ଠା ପୃଷ୍ଠା ଲେଖ୍ପାରିବେ। 
କିନ୍ତୁ ସେମାନେ ଓଡ଼ିଆ କହିବା ବା ଲେଖ୍ପାରୁ ନଥ୍ବାର ପ୍ରଧାନ କାରଣ ହେଉଛି ଯେ, 
ସେମାନଙ୍କର ପବ୍ଲିକ ଲାଚୁଏଜ୍‌ ବା ପ୍ରାମାଣିକ ଭାଷା ଉପରେ ଦଖଲ ନାରହିଁ। ଅଧ୍କାଂଶ 
ହୁଏତ ଘରୋଇ ଭାଷାରେ କାମ ଚଳାଇ ଜାଣନ୍ତି, କିନୁ ଏକ ସର୍ବସାଧାରଣ ପରିବେଶରେ 
ନିଜକୁ ଥପଚାରିକ ଭାବେ ପ୍ରକାଶ କରିବା ପରି ଦକ୍ଷତା ତାଙ୍କର ସର୍ବସାଧାରଣ ଭାଷା 
ଉପରେ ନାହିଁ। ଅଧ୍କାଂଶ ଓଡ଼ିଆ ଗାଭକୁ ବର୍ଣ୍ଣନା କରିବା ପାଇଁ ଘରୋଇ ଭାଷାରେ- 
ଗାଇ ଗୋଟିଏ ଘାସ ଖାଉଥ୍‌ବା ଚାରିଗୋଡ଼ିଆ ଜନ୍ତୁ ବୋଲି କହିପାରିବେ। ଏହା ମଧ୍ୟ 
କହିପାରିବେ ଯେ ଗାର ଦୃଇଟି ଶିଙ୍ଗ ଅଛି ଓ ଗାଇ ଆମକୁ ଦୁଗ୍ଧ ଦିଏ । କିରୁ ଗାଇ ଏକ 
ଚତୁଷ୍ଣଦ, ତୃଣଭୋଜୀ, ସ୍ତନ୍ୟପାୟୀ ଓ ମେରୁଦଣ୍ଡ ପ୍ରାଣୀ ପରି ବାକ୍ୟ ଯାହା ଞିପଚାରିକ 
ଭାଷାର ଏକ ନମୁନା, ତାହା ସେମାନଙ୍କ ଜିଭରେ ଲେଉଟିବ ନାହିଁ । ସେ ସବୁ ଶଦ 
ସେମାନଙ୍କୁ ଓଡ଼ିଆରେ ଜଣାନାହିଁ ¬ ଯଦିଓ ଏଗୁଡ଼ିକର ଇଂରାଜୀ ପ୍ରତିଶବ୍ଦ ସେମାନେ ଜାଣିଲେ 
ଜାଣିଥ୍‌ବେ। ଏ ଶବଗୁଡ଼ିକ ଖାଲି ସଂସ୍କତମୂଳକ ହୋଇଥ୍‌ବାରୁ ଏ ଅସୁବିଧା ଆମକୁ ଭୋଗିବାକୁ 
ପଡ଼ୁଛି ବୋଲି ଭାବିବା ଯଥେଷ୍ଟ ନୁହେଁ। ଏ କଥା ସତ୍ୟ ଯେ, ଓଡ଼ିଆ ଭାଷା ନୂତନ କଳ ବା 
କନ୍‌ ସେପନ ପାଇଁ ସଂସ୍କୃତମୂଳକ ହଜାର ହଜାର ଶବ୍ଦ ତିଆରି କରୁଛି। ଅଥୀତ୍ବ ଏ ଶବ୍ଦଗୁଡ଼ିକ 
ସଂସ୍କୃତ ଧାତୁରୁ ବା ମୂଳରୁ ନିଷ୍ପନ୍ନ ହୋଇଥ୍‌ଲେ ମଧ୍ୟ ସଂସ୍କୃତ ଅଭିଧାନରେ ସେଗୁଡ଼ିକ 
ମିଳିବେ ନାହିଁ ବା ସଂସ୍କୃତରେ ସେମାନଙ୍କର କୌଣସି ବ୍ୟବହାର ଅଛି । ଉପରେ 

୧୮୨ ଓଡ଼ିଆ ଭାଷା ପ୍ରସଙ୍ଗ 


ଦିଆଯାଇଥ୍‌ବା ହଜାରଟଙ୍କି ଆ ନୋଟ୍‌କୁ ବର୍ଣ୍ଣନା କରିବା ପାଇଁ ଯେଉଁ ଶହଗୁଡ଼ିକ ବ୍ୟବହୃତ 
ହୋଇଛି ସେଗୁଡ଼ିକୁ ନିଆଯାଉ। ସୁରକ୍ଷା -ସୂତା ବା ସିକ୍ୟୁରିଟି ଥ୍ରେଡ଼୍‌, ଜଳାଙ୍କ ବା ୱାଟର- 
ମାର୍କ ପରି ଶବ୍ଦ ସଂସ୍କୃତର କୌଣସି ଅଭିଧାନରେ ମିଳିବେ ନା ସଂସ୍କୃତ ପଣ୍ଡିତମାନେ 
ଆମଠାରୁ ବେଶୀ ସହଜରେ ସେ ଶହ ବୁଝିପାରିବେ ? ଅଥଚ ବର୍ଭମାନ ସେ ଶବଗୁଡ଼ିକ 
ଓଡ଼ିଆ ଭାଷାରେ ବ୍ୟବହୃତ ହୋଇଛନ୍ତି। ଏଗୁଡ଼ିକ ସଂସ୍କୃତ ଶବ୍ଦରୁ ଉଦ୍ଧତ କିନ୍ତୁ ସଂସ୍କୃତ 
ନୁହନ୍ତି। ଏଗୁଡ଼ିକର କନ୍‌ସେପ୍ଚୁଆଲ ଓ ଫିଜିଓଲୋଜିକାଲ ଗଠନ ହେଉଛି ନିଚ୍ଛକ ଓଡ଼ିଆ। 
ତେଣୁ ଏ ଶହ୍ଦଗୁଡ଼ିକ ସଂସ୍କୃତ ଅଭିଧାନରେ ମିଳନ୍ତୁ ବା ନମିଳନ୍ତୁ, ଏଗୁଡ଼ିକ ଓଡ଼ିଆ 
ଅଭିଧାନରେ ସ୍ଥାନିତ ହେବା ଏକାନ୍ତ ପ୍ରୟୋଜନୀୟ | ଅଳ୍ପରେ କହିଲେ, ଏ ଶହଗୁଡ଼ିକର 
ସଂସ୍କୃତ ମୂଳ ସର୍ତ ଏଗୁଡ଼ିକ ଆଦୌ ସଂସ୍କୃତ ଶବ୍ଦ ନୁହନ୍ତି ଓ ସେମାନଙ୍କୁ ଓଡ଼ିଆ ଶବ୍ଦ 
ଭାବେ ଗଣାଯିବା ଉଚିତ - ଯେପରି ଅନ୍ୟ ପକ୍ଷରେ ଏଗୁଡ଼ିକ ଇଂରାଜୀରୁ ଆସିଥ୍‌ଲେ 
ମଧ୍ୟ ଏଗୁଡ଼ିକ ଇଂରାଜୀ ଶବ୍ଦ ବି ନୁହନ୍ତି। ଏ ଶବ୍ଦଗୁଡ଼ିକ ଆସି ଛନ୍ତି ପୃଥ୍ବୀର ସଭ୍ୟତାରୁ, 
ସମଗ୍ର ମାନବ ଜାତିର ଅଗ୍ରଗତିରୁ, ଯେଉଁଥ୍ପାଇଁ ଓଡ଼ିଆ ଭାଷା ସମଗ୍ର ମାନବ ଜାତି 
ପାଖରେ ରଣୀ। ହଜାରଟଙ୍କିଆ ନୋଟ୍‌ର ବର୍ଣ୍ଣନାରେ ବ୍ୟବହୃତ ଜଳାଙ୍କ ବା Water- 
mark ପରି ଗୋଟିଏ ଶବ୍ଦ କନ୍‌ସେପ୍ପ ଦ୍ରଷ୍ଟିରୁ ସମଗ୍ର ମାନବ ସଭ୍ୟତାର ଓ ଅନ୍ୟ ପକ୍ଷରେ 
ଓଡ଼ିଆ ପାଇଁ ଶାଦଦିକ ଉପାଦାନ ଦୃଷ୍ଟିରୁ ସଂସ୍କୃତର ଏହି କଥାଟି ପ୍ରତି ଦୃଷ୍ଟି ନଦେଲେ ଓଡ଼ିଆ 
ଭାଷା ଆଗାମୀ ଶତାଦ୍ଦୀ ପାଇଁ ଯୋଗ୍ୟ ବିବେଚିତ ହେବନାହିଁ। 

ଓଡ଼ିଆ ସଂସ୍କୃତିର ଏତିହ୍ୟ 


ଓଡ଼ିଆ ସଂସ୍କୃତିର ଏତିହ୍ଯକୁ ନିରୂପଣ କରିବା ପୂର୍ବରୁ, ପ୍ରଥମେ ସଂସ୍କୃତି କହିଲେ 
କଂ ଣ ବୁଝିବାକୁ ହେବ ତା'ର ଏକ ସ୍ପଷ୍ଟ ଧାରଣା ଥ୍ବା ଉଚିତ ସାଧାରଣ ଲୋକଙ୍କ ଭିତରେ 
ଏ ବିଷୟରେ ନାନା ଧାରଣା ରହିଛି। କେହି କହେ କୋଣାର୍କ ହେଉଛି ଓଡ଼ିଆଙ୍କର ସଂସ୍କୃତି 
ତ କେହି ସାରଳା ସାହିତ୍ୟକୁ ସଂସ୍କୃତି ବୋଲି କହନ୍ତି । କେହି କଛାମାରି ଲୁଗା ପିନ୍ଧିବାକୁ 
ସଂସ୍କୃତି କହନ୍ତି ତ କେହି ପଖାଳ ଭାତ ଶାଗଭଜା ବା ଆରିଷା, କାକେରା ପିଠାକୁ କହନ୍ତି 
ଓଡ଼ିଆ ସଂସ୍କୃତି। ତେଣୁ କାହାକୁ ଧରି ଆମେ ଆମ ସଂସ୍କୃତିର ପରମ୍ପରା ଖୋଜିବା ? 
ଇଂଲଣ୍ଡର ବିଶିଷ୍ଟ ନୃତ୍ତ୍ଵବିତୃ €.8.T!୦୮ ପ୍ରଥମେ ସଂସ୍କୃତିର ଏକ ସଂଜ୍ଞା ଦେଇ କୁହନ୍ତି 
ଯେ- "That complex whole which includes knowledge, belief, art, 
morals, law, custom and any other capabilities and habit is acquired 
by man as a member of society" ଅଥାତ ଜ୍ଞାନ, ବିଶ୍ଵାସ, କଳା, ନୈତିକତା, 
ନିୟମ, ପ୍ରଥା ଓ ଅନ୍ୟାନ୍ୟ ସମସ୍ତ ବିଷୟ ଯାହା ବ୍ୟକ୍ତି ସମାଜଠାରୁ ଶି କ୍ଷାକରିଥାଏ, ସେଇ 
ସମସ୍ତ ସମଗ୍ରତା ହେଉଛି ଠଧାଧ୮6 ବା ସଂସ୍କୃତି। ସଂସ୍କୃତି ହିଁ ମନୁଷ୍ୟକୁ ପଶୁଠାରୁ ପୃଥକ 
କରିଥାଏ ଏବଂ ଯେଉଁ ଦୁଇ ମେରୁକୁ ଅବଲମ୍ବନ କରି ମଣିଷ ସମାଜ ଗଢ଼ିଉଠେ ସେ ଦୁଇ 
ମେରୁ ହେଉଛି ପ୍ରକୃତି ଓ ସଂସ୍କୃତି। ସମଗ୍ର ଜଗତ ହେଉଛି ପ୍ରକୃତି, କିନୁ ସେହି ପ୍ରକୃତିକୁ 
ପ୍ରତ୍ୟେକ ମଣିଷ ସମାଜ ନିଜ ଜ୍ଞାନ ଓ ବୁଵି ଦ୍ଵାରା ତାକୁ ସଂସ୍କୃତିରେ ପରିଣତ କରିଥାଏ। 
ଏହାର ଗୋଟିଏ ଉଦାହରଣ ନିଆଯାଇପାରେ। ବାଇଗଣ ପ୍ରକୃତିର, କିନୁ ଯୁଗ ଯୁଗ ଧରି 
ତା'କୁ ଚାଷ କରି ସେଥ୍‌ରେ ଫଳ ଫଳାଇ ତାକୁ ଯଥା ସମୟରେ ତୋଳି, ନିଆଁରେ ପୋଡ଼ି, 
ସେଥ୍୍‌ରେ ଆବଶ୍ୟକ ଅନୁଯାୟୀ ଲୁଣ, ତେଲ ଓ ପିଆଜ ମିଶାଇ ତାକୁ ବାଇଗଣ ଭରତା 
କରିବା ବା ତାକୁ ମଣିଷର ଖାଦ୍ୟରେ ପରିଣତ କରିବା ଓଡ଼ିଆ ସଂସ୍କୃତିର ଏକ ଉଦ୍‌ଵଭାବନ। 
କିନ୍ତୁ ସଂସ୍କୃତିର ଗଠନ ଭାଷାର ଗଠନ ପରି ବ୍ୟକ୍ତି ଅଜ୍ଞାତସାରରେ ବା ଅଭ୍ୟାସ ବଳରେ 
ଯାହାକୁ ଆୟର କରିଥାଏ। ତେଣୁ ଜଣେ ବ୍ୟକ୍ତିକୁ ଯଦି ତା'ର ସଂସ୍କୃତି ବିଷୟରେ 
ପଚରାଯାଏ, କ୍ଚିତଵ ସେ ତା'ର ଯଥାଯଥ ଉତ୍ତର ଦେଇଥାଏ। ତା'ମତରେ ଏସବୁ 
ଭଶ୍ଵବରଦର ବା ତା'ର ପୂର୍ବଢମାନଙ୍କର ଅବଦାନ! ଯଦି ବା ସେ ତା'ର ସଂସ୍କୃତିର ରୂପରେଖ 
ବର୍ଣ୍ଣନା କରିବାକୁ ଚାହେଁ ତ, ସେ ସବୁ ଅନେକଟା କପୋଳ -କଳ୍ିତ ବା ଏକପ୍ରକାର ମନଗଢ଼ା। 
ପ୍ରତ୍ୟେକ ସଭ୍ୟତାରେ ଠା' ପିଢ଼ାରେ ବସିବାର ନିୟମ କାନୁନଠାରୁ ଆରମ୍ଭକରି, ସାମାଜିକ 
ଚାଲିଚଳଣ, ବେଶ ପୋଷାକର ବ୍ୟବହାର ଓ ନାନା ସାମାଜିକ ରୀତିରୀବାଜ ଆମର 

୧୮୪ ଓଡ଼ିଆ ଭାଷା ପ୍ରସଙ୍ଗ 


ରାଜନୈତିକ ଧାର୍ମିକ ଆଚରଣ ପର୍ଯ୍ୟନ୍ତ ନାନା ବ୍ୟବହାର ଯଦିଓ ଶୁଦ୍ଧପୂତ ଭାବେ ସମସ୍ତଙ୍କ 
ଦ୍ଵାରା ପାଳିତ ହୋଇଥାଏ, ଏଗୁଡ଼ିକର ମୂଳ ବିଷୟରେ ଲୋକେ କ୍କଚିତ୍ବ ସଚେତନ ଭାବେ 
କିଛି କହିପାରିବେ। ଆମେ ଅଭ୍ୟାସ ବଳରେ ହିଁ ଆମର ସଂସ୍କୃତିକୁ ବ୍ୟବହାର କରିଥାଉ, 
କିନ୍ତୁ ସେହି ଅଭ୍ୟାସରେ ଯଦି ସାମାନ୍ୟତମ ବ୍ୟତିକ୍ରମ ଦେଖାଯାଏ, ତାହାହେଲେ ଏହା 
ଆମକୁ ଶକ୍ତ ଧକ୍କା ଦେଇଥାଏ। ମୋ ଜୀବନରୁ ଗୋଟିଏ ଘଟଣାର ଉଦାହରଣ ମୁଁ ଏଠାରେ 
ଦେଇପାରେ। ବେଶ୍‌ କିଛି ବର୍ଷ ତଳର କଥା, ଯେତେବେଳେ ମୋ ପୁଅର ବୟସ ଥୁଲା 
ତିନି ବା ଚାରି। ଆମେ ଦୁହେଁ ବସି ରାତ୍ରିଂଭୋଜନ କରୁଥାଉ। ସେଦିନ ରାତିରେ ଆମ 
ଘରେ ମାଂସ ରନ୍ଧାହୋଇଥାଏ । ଉଭୟଙ୍କୁ ମାଂସ ତରକାରୀ ଦିଆ ହୋଇଥାଏ, ତା' ଛଡ଼ା 
ମୋ ପୁଅକୁ ଦିଆହୋଇଥାଏ କପେ ଦୁଧ । ଆମେ ଦୁହେଁ ଖାଉଥାଉ। ହଠାତଵ ମୋର 
ମନେହେଲାଯେ, ଖାଇବାରେ ମୋ ପୁଅ ଯେମିତି କିଛି ଅନ୍ୟାୟ କରୁଛି। ମୁଁ ଲକ୍ଷ୍ୟ କଲି ଓ 
ଦେଖ୍ଲି ଯେ, ସେ ତା'ର ମାଂସ ଖଣ୍ଡ ଗୁଡ଼ିକୁ ଦୁଧରେ ବୁଡ଼ାଇକରି ଖାଉଛି। ତା'ର ଏ 
ଆଚରଣରେ ମୋର ଯେମିତି କିଛି ଗଣ୍ଡଗୋଳ ହୋଇଗଲା। କିଛି କ୍ଷଣ ପରେ ମୁଁ ବୁଝିପାରିଲି 
, ଏହାର କାରଣ। ମାଂସରେ ହୁଏତ ରାଗ ମସଲା ଥୁଲା, ତେଣୁ ସେ ମାଂସଖଣ୍ଡକୁ ମିଠା 
ଦୁଧରେ ଧୋଇନେଇ ଆରାମରେ ଖାଉଥ୍‌ଲା। ଗୋଟିଏ ତିନି ଚାରି ବର୍ଷର ପିଲା ପାଇଁ 
ଏହା ଏକ ସ୍ଵାଭାବିକ ଓ ବୁଵିମାନ୍‌ର କାର୍ଯ୍ୟ। ତେବେ ଏଥ୍‌ରୁ ମତେ ଧକ୍କା ଲାଗିଲା କାହିଁକି ? 
ତା'ର କାରଣ ହେଉଛି ଯେ, ଆମ ଓଡ଼ିଆ ରାନ୍ଧଣା ପ୍ରଣାଳୀରେ ଆଇଁଷ ସହିତ ଦୃଷ୍ଣ 
କେବେ ମିଶାହୋଇନଥାଏ, ଏହା ଏକ ପ୍ରକାର ନିଷିବ୍ଧ। ତେଣୁ ମୋ ପୁଅର ଖାଇବା 
ପ୍ରଣାଳୀରେ ଯେତେବେଳେ ସେ ବିଧ୍‌ ଉଲ୍ଲଘିଂତ ହେଲା, ତାହା ମତେ ଧକ୍କା ଦେଲା। 
ଏଥ୍‌ରୁ ସ୍ପଷ୍ଟ ଯେ, ସଂସ୍କୃତିର ଧାରାଗୁଡ଼ିକ ଭାଷା ପରି ଆମର ଅବଚେତନ ଭିତରେ ଥାଏ। 
ଯେତେବେଳ ପର୍ଯ୍ୟନ୍ତ ସେ ଧାରାକୁ କେହି ଉଲ୍ଲଘଂନ ନ କରିଛି, ସେ ପର୍ଯ୍ୟନ୍ତ ସେ ଆମର 
ଚେତନା ଭିତରକୁ ଆସେ ନାହିଁ। ଭାକ୍ଷୀ, ସଂସ୍କୃତିର ଅନ୍ୟତମ ଧାରା କ୍ଷେତ୍ରରେ ମଧ୍ୟ ସେହି 
ଏକ କଥୀା। ଭାଷା ଅଭ୍ୟାସ ବଶରେ ଚାଲିଛି, କ୍ୃଚିତୃ ଆମେ ସଚେତନ ଭାବେ ତା'ପ୍ରତି 
ଦୃଷ୍ଟି ଦେଇଥାଉ। କିନ୍ତୁ କେହି ଯେତେବେଳେ ଭାଷାର ଗଠନକୁ ଭଙ୍ଗ କରେ, ଆମେ ସାଙଟେ 
ସାଙ୍ଗେ ତା ବିରୁଦ୍ଧରେ ବିଦ୍ରୋହ କରି ଉଠୁ| ଭାଷା ପରି ସଂସ୍କୃତି ବି ହେଉଛି ଗୋଟିଏ 
ମାନସିକ ଶୃଙ୍ଖଳା, ଯାହାର ବିଧ୍‌ଗୁଡ଼ିକ ଭାଟିବାର ଉପକ୍ରମ ହେଲେ ଲୋକେ ପ୍ରତିବାଦ 
କରିଉଠିବେ। କିନ୍ତୁ ସଂସ୍କୃତି ଏକ ନିଶ୍ଚଳ ଶୃଙ୍ଖଳା ନୁହେଁ। ଭାଷା ପରି ଏହା ବି ପରିବର୍ରନଶୀଳ। 
ପ୍ରତ୍ୟେକ ପିଢ଼ିରେ ଏହାର ପୁରାତନ ବିଧ୍ଗୁଡ଼ିକୁ ଭାଟି ସେଇ ଉପାଦାନରେ ପୁଣି ନୂତନ 
ବିଧ୍‌ ଗଢ଼ାଯାଇଥାଏ। ଏହା ଅନେକଟା ମିଥ୍‌ ପରି! ଯେତେବେଳେ ମିଥ୍‌ରେ Contradiction 
ବା ବିରୋଧାଭାଷ ଦେଖାଯାଏ ମିଥ୍‌ ଭଙ୍ଗାଯାଏ ଓ ପୁରୁଣା ମିଥ୍‌ର ଭଗୁସୁୂପରୁ ପୁଣି ନୂତନ 
ଶୃଙ୍ଖଳାରେ ନୂତନ ମିଥ୍‌ ଗଢ଼ିଉଠେ। 
ଅନ୍ୟ ଗୋଟିଏ ବିଷୟ ଯାହା ସଂସ୍କୃତି ସହିତ ଅତ୍ୟନ୍ତ ଘନିଷ୍ଠ ଭାବେ ସଂପୃକ୍ତ ସେ 
ହେଉଛି ସେହି ଜାତିର ଭାଷା। ଟାଇଥୁଲ୍‌ଙ୍କ ବିଚାରରେ ସଂସ୍କୃତି ବହୁ ବିଷୟର ଏକ 

ଓଡ଼ିଆ ସଂସ୍କୃତିର ଏତିହ୍ଯ ୧୮୫ 


ସଂଯୋଜନା |! ଏହା ହାତହତିଆରଠାରୁ ଆରମ୍ଭକରି, ବିଭିନ ଅନୁଷ୍ଠାନ, ପ୍ରଥା, ବିଶ୍ଵାସ ଓ 
ଭାଷାକୁ ମଧ୍ୟ ଗ୍ରହଣ କରିଥାଏ। ତେବେ ଭାଷା ସହିତ ସଂସ୍କୃତିର ସମ୍ବନ୍ଧ ଅତ୍ୟନ୍ତ ନିବିଡ଼। 
ଭାଷା ମାଧ୍ୟମରେ ହିଁ ଆମେ ସଂସ୍କୃତିକୁ ଶିଖ୍ଥାଉ । ଏହି ଭାଷା ମାଧ୍ୟମରେ ହିଁ ବାପା ମା 
ଆମକୁ ଗୋଟିଏ ଜାତିର ଚାଲିଚଳଣ ବିଷୟରେ ଶିକ୍ଷା ଦେଇଥାନ୍ତି। ଏହି ଭାଷାରେ ଆମକୁ 
ଶାସନ କରାଯାଇଥାଏ ଓ କେତେବେଳେ ପ୍ରଶଂସା କରାଯାଇଥାଏ | ସାମାନ୍ୟ ଭିନ୍ନ ଭାବେ 
ହେଲେ ହେଁ ପଶ୍ଡିତ ନୀଳକଣ୍ଠ ତାଙ୍କ ଓଡ଼ିଆ ସାହିତ୍ୟ କ୍ରମପରିଣାମ ରେ ସେହି ଏକ କଥା 
କହୁଛର୍ତି। ତାଙ୍କ କଥାରେ- ବ୍ୟାପକ ଭାବରେ ବୁଝିଲେ ସମାଜ ବିକାଶର ପ୍ରକାଶ ହେଉଛି 
ସାହିତ୍ୟ । ଏହି ବିକାଶର ' ଚଳଣି ସଂସ୍କୃତିରେ ଧରାହୁଏ। ସାହିତ୍ୟରେ ଏହି ସଂସ୍କୃତି ମପାହୁଏ। 

ପରେ ସାହିତ୍ୟ ଓ ସଂସ୍କୃତି ଭିତରେ ଥବା ସମ୍ପର୍କକୁ ପଣ୍ଡିତ ନୀଳକଣ୍ଠ ବୃଝାଇ କହିଛନ୍ତି, 
“ଚିନ୍ତା ଓ ଦର୍ଶନ, ସାଧନା ଓ ସ୍ଷ୍ଠିୟ ଭାବ ଓ ଅନୁଭୂତିର କଳନାରେ ସଂସ୍କୃତିକୁ ଧରି 
ସାହିତ୍ୟର କ୍ରମ -ପରିଣାମ ଦେଖ୍ବାର କଥା ' । କାରଣ ˆ ଚାହାଣି! ବା ଦର୍ଶନର ପୀଠରେ 
ସବୁ ସାହିତ୍ୟ ପ୍ରକାଶ ପାଏ । ସେଇ ମେରୁଦଣ୍ଡ ଓ କଙ୍କାଳ ଧରି ଜୀବନ୍ତ ବ୍ୟକ୍ତି ପରି ତା'ବଢ଼େ। 
ମେରୁଦଣ୍ଡ ଖଶ୍ତିତ ବା ରୁଗ୍ଣ ହେଲେ ବିକାଶ ଭ୍ରଷ୍ଟ ହୁଏ । ପରିଣାମର କ୍ରମ ହୁଏତ କଦାକାର 
ହୋଇଯାଏ। ସେ ମେରୁଦଣ୍ଡ ପୁଣି ଭାର୍ଗିଗଲେ ବ୍ୟକ୍ତିତ୍ଵ ନଷ୍ଟ ହୁଏ, ପରିଣାମର ସେ କ୍ରମ 
ଛିଶ୍ରିଯାଏ । ହୁଏତ ସେଥ୍‌ରେ ନୂତନ ବ୍ୟକ୍ତିତ୍ଵ ଫୁଟେ। ନହେଲେ ବାୟଲ୍ତି ବା ସ୍ଵତନ୍ତ୍ର ପ୍ରକାଶ 
ହିସାବରେ ସେ ସାହିତ୍ୟ ଲୋପପାଏ, ଅଥବା ବେଷ୍ଟନୀରେ ଆମତ୍ମଦାନ କରି ଲୀନ ହୁଏ। 

ଓଡ଼ିଆ ସାହିତ୍ୟର ଦାର୍ଶନିକ ମେରୁଦଣ୍ଡ, ଯାହା ଉପରେ ଭିରି କରି ପଶ୍ଡିତ ନୀଳକଣ୍ଡ 
ସମଗ୍ର ଓଡ଼ିଆ ସାହିତ୍ୟର ବ୍ୟ୍ତିତ୍ବକୁ ବିଚାର କରିଛନ୍ତି, ସେ ମେରୁଦଣ୍ଡ କ'ଣ ତା ଆଗରୁ 
ଦେଖ୍ବାର କଥା ହେଉଛି ଓଡ଼ିଆ ସଭ୍ୟତା ବା ଓଡ଼ିଆ ସଂସ୍କୃତିର ମୂଳ କ'ଣ ? ପଶ୍ଜିତ 
ନୀଳକଣ୍ଡଙ୍କ ମତରେ ଓଡ଼ିଆ ଭୂମିରେ ଆଦିମ ଓ ଆଗନ୍ତୁକ ଲୋକ -ସମାଗମ ଓ ଲୋକମିଶ୍ରଣ 
ଅତି ପ୍ରାଚୀନ । ତେବେ ବି ଏଇ ମିଶ୍ରଣ ଭିତରେ ସଭ୍ୟତାର ଯେଉଁ ନିର୍ଦ୍ଦିଷ୍ଟ ଧାରାର ସମନ୍ସୟ 
ଦେଖାଯାଏ, ସେ ତିନୋଟି ହେଉଛି ଶବର, କଳିଙ୍ଗ ଓ ଆର୍ଯ୍ୟ ¦ ଉତ୍କଳ, ଓଡ଼ ଓ କଳିଙ୍ଗକୁ 
ସମଜାତୀୟ ଓ ସମଭାଷୀ ରୂପେ ଧରିନେଇ ଏମାନଙ୍କ ଓ ଶବରମାନଙ୍କ ମଧ୍ୟରେ ଆଦାନ- 
ପ୍ରଦାନରୁ ଗଢ଼ିଭଉଠେ ଏକ ବିଶାଳ ସଭ୍ୟତା । ଉତ୍କଳ, ଓଡ଼ ଓ ଶବର ସଭ୍ୟତା ମିଶି ଏକାକାର 
ହୁଏ ଏବଂ ବହୁକାଳରୁ ଏଇ ସମସ୍ତ ସଭ୍ୟତା ଓ ସାହିତ୍ୟ ଗୋଟିଏ ସଭ୍ୟତା ଓ ସାହିତ୍ୟରେ 
ପରିଣତ ହୁଏ । ପଣ୍ଡିତ ନୀଳକଣ୍ଠଙ୍କ ମତରେ- ଆମ ଓଡ଼ିଆ ସଭ୍ୟତା ଓ ସାହିତ୍ୟ ସୌଧର 
ମୂଳଦୁଆ ଏଇଠାରେ। 

ଯଦିଓ ପଶ୍ତିତ ନୀଳକଣ୍ଠ ଉତ୍କଳ ଓ କଳିଙ୍ଗକୁ ସମଭାଷୀ ବୋଲି କହିଛନ୍ତି, ବାସ୍ତବରେ 
ଭାଷା ଦୃଷ୍ଟିରୁ ବିଚାରକଲେ, ଶବର, କଳିଙ୍ଗ ଓ ଆର୍ଯ୍ୟ ତିନୋଟି ଭିନ୍ନ ଭିନ୍ନ ଭାଷାଗୋଷ୍ଠୀକୁ 
ବୁଝାଇଥାଏ, ଯଥା ଅଛ୍ଟିକ, ଦ୍ରାବିଡ଼ ଓ ଆର୍ଯ୍ୟ । ପଣ୍ଡିତ ନୀଳକଣ୍ଠ ସେକଥା ଅସ୍ଵୀକାର କରି 
ନାହାନ୍ତି, ଯଦିଓ ଅନେକଙ୍କ ମତରେ ଶବରର ସ୍ଥାନ ଓଡ଼ିଆ ମୂଳଦୁ ଆରେ ନାହିଁ। ଉଦାହରଣ 

e୧୮୬ ଓଡ଼ିଆ ଭାଷା ପ୍ରସଙ୍ଗ 


ସ୍ଵରୂପ, ଗୋପାଳଚନ୍ଦ୍ର ପ୍ରହରାଜଙ୍କ ମତରେ- ˆ ' ଓଡ଼ିଆ ଭାଷା ମାଗଧୀପ୍ରାକ୍ୂତ ଓ ଦ୍ରାବିଡ଼ୀୟ 
ଭାଷାର ସମ୍ମିଶ୍ରଣରେ ଉତ୍ପରି ଲାଭ କରିଛି। କିନ୍ଧ ଅଷ୍ଟିଦ୍ୃ ବିଶେଷକରି ଶବର ବା ମୁଣ୍ଡା 
ଉପଗୋଷ୍ଠୀର ଅବଦାନ ଓଡ଼ିଆ ସଂସ୍କୃତି ଉପରେ ଯେ ସ୍ତଷ୍ଟ, ତା'ଉପରେ ପଣ୍ଡିତ ନୀଳକଣ୍ଡ 
ଯଥେଷ୍ଟ ଗୁରୁତ୍ଵ ଦେଇଛନ୍ତି। ଏହି ଶବରମାନଙ୍କ ‘ ଅତିଥ୍‌-ସେବାର ପବିତ୍ର ନିଷ୍ଠାଠାରୁ' 
ଆରମ୍ଭ କରି “ସ୍ବାଧୀନ ଗ୍ରାମ-ଶାସନ)! ପର୍ଯ୍ୟନ୍ତ ଏ ସଭ୍ୟତାର ବହୁ ସଙ୍କେତ ଯେ ବର୍ଗମାନର 
ଓଡ଼ିଆ ଲୋକକଥା ଓ ଅନୁଶ୍ଠାନମାନଙ୍କରେ ମିଳେ, ସେ ବିଷୟରେ ବିଶଦ ଅଲୋଚନା 
ସେ କରିଛନ୍ତି। ସେ ଯାହାହେଉ, ଓଡ଼ିଆ ସଂସ୍କୃତି, ସାହିତ୍ୟ ଓ ଭାଷାକୁ ଶବରମାନଙ୍କ ଦାନ 
କ୍ଵଚିତ୍ଵ ଆଲୋଚନାର ବିଷୟ ହୋଇଛି। ଓଡ଼ିଆ ସଭ୍ୟତାର ମୂଳପିଣ୍ଡ ସ୍ଵୟଂ ଜଗନ୍ନାଥ ଏବେ 
ବି ଶବର ପରମ୍ପରାର କିମ୍ବଦନ୍ତୀ ସହିତ ଘନିଷ୍ଠ ଭାବେ ଜଡ଼ିତ ହୋଇ ରହିଛଚ୍ତି ଓ ରହିଥ୍‌ବେ। 
ଏପରିକି ' ଓଡ଼' ନାମର ଉପ୍‌ରି ଯେ ଏଇ ସୂତ୍ରରୁ ହୋଇଥାଇପାରେ, ସେ ବିଷୟରେ ପ୍ରମାଣର 
ଅଭାବ ନାହିଁ। ଶବର ଭାଷାରେ ‘ଓର୍‌ର” ବା 'ଓର୍‌ର ମରନ୍‌ 'ର ଅର୍ଥ ହେଉଛି ‘ଚାଷୀ 
ଏବଂ ଏବେ ବି ଓଡ଼, ଓଡ଼ଚଷା ଅର୍ଥରେ ଏ ଶବ୍ଦର ପ୍ରଚଳନ ଓଡ଼ିଆରେ ଅଛି। 

ଶବର ଓ ଦ୍ରାବିଡ଼ ପରମ୍ପରା ଆମ ଭାଷାର ମଞ୍ଜ ଭିତରେ ଅଛି କି ନାହିଁ ଓ କେଉଁ 
କେଉଁ ସ୍ତରରେ ଅଛି ସେ ବିଷୟରେ ନିଦିଷ୍ଠ ଭାବେ କହିବା ବର୍ଭମାନ ସମ୍ଭବ ନହେଲେ 
ମଧ୍ୟ ପଶ୍ତିତ ନୀଳକଣ୍ଠଙ୍କ ଯୁକ୍ତି ସପକ୍ଷରେ ଯେ ବହୁ ଭାଷାତାବ୍ବିକ ତଥ୍ୟ ରହିଛି ତା'ର 
ଆଲୋଚନା ଆମେ ଅନ୍ୟତ୍ର କରିଛୁ। ସେହିପରି ଦ୍ରାବିଡ଼ ବି ହେଉଛି ଗୋଟିଏ ଧାରା। ଏହି 
ଧାରାର ଅଛ୍ଧ କେତୋଟି ଉଦାହରଣ ଯଥା- ମୀନ, ତୋଟା, କୋଇଲି, ଗୁଭିଚା ଇତ୍ୟାଦିର 
ଉଲ୍ଲେଖ ନୀଳକଣ୍ଠ କରିଛନ୍ତି। କିନ୍ତୁ ଏ କ୍ଷେତ୍ରର ପରିସର ଅନେକ ବେଶି ବିଶାଳ। ସେ 
ବିଷୟରେ ଆମେ ଅନ୍ୟତ୍ର ଆଲୋଚନା କରିଛୁ। ବାକି ରହିଲା ପଣ୍ଡିତ ମହାଶୟଙ୍କ ଆର୍ଯ୍ୟ 
ଧାରା। ସେ ବିଷୟରେ ବିଶେଷ କିଛି କହିବାର ନାହିଁ। କାରଣ, ସୃଭାବତଃ ଓଡ଼ିଆ ଆର୍ଯ୍ୟ 
ଗୋଷ୍ଠୀର ଭାଷା । ଅନ୍ୟାନ୍ୟ ଯେତେ ସ୍ରୋତ ଆମର ଇତିହାସରେ ମିଶିଥାଆନ୍ତୁ ନା କାହିଁକି 
ଆମର ଆର୍ଯ୍ୟତ୍ଵକୁ ସେମାନେ ଲୋପ କରିଦେଇ ପାରିନାହାନ୍ତି। ଏହା ଆମର ମୂଳପିଣ୍ଡ। 

ଏ ହେଲା ଆମ ଇତିହାସର ଆରମ୍ଭ । ଏହାର ଶେଷ ବିଷୟରେ ପଡଶ୍ତିତ ନୀଳକଣ୍ଡ 
କହନ୍ତି- '“ ମୋଗଲ କାଳରୁ ଆମର ଯେ ଦୁର୍ଗତି ଆରମ୍ଭ ହୋଇଥ୍‌ଲା, ତା ଉତ୍ତରୋତ୍ତର 
ବୃଵିରେ ଚାଲିଛି । ମରହଟ୍ଟା ଯୁଗ ବୋଲି ଏହା ଭିତରେ ସାହିତ୍ୟର ଗୋଟିଏ ସ୍ବତନ୍ତ୍ର ଯୁଗ 
ନାଇଁ। ଅବଶ୍ୟ ମରହଟ୍ଟାଏ ଜଗନ୍ନାଥଙ୍କୁ ଅସମ୍ମାନ କରିବା, ଲୁଟିକରିବା ଓ ଓଡ଼ିଶା ରାଜାଙ୍କ 
ସନ୍ତୋଷ ହେବାଭଳି କାର୍ଯ୍ୟମାନ କରିନଥ୍‌ଲେ। କିନ୍ତୁ ମରହଟ୍ଟା ରାଜ୍ୟଟି ଥ୍ଲା ଗୋଟିଏ 
ଭାରତୀୟ ଆମ୍ମରକ୍ଷାର ଘୋର ପ୍ରତିକ୍ରିୟା। ସେଥ୍‌ରେ ଓଡ଼ିଆ ଓ ଓଡ଼ିଶାର ମୈତ୍ରୀଧର୍ମ ଓ 
ସ୍ଵାଧୀନ ତଥା ସ୍ଵଚ୍ଛନ୍ଦ ମାନବୀୟ ବିକାଶ ବୁଝି ନବସାହିତ୍ୟର ଧାରା ଫିଟାଇବା ଭଳି 
ବିଶ୍ଵପ୍ରେରଣା ନଥ୍ଲା। ଫଳରେ ଓଡ଼ିଆ ସାହିତ୍ୟରେ ସେ ଯୁଗର ଘୋର ଚର୍ବିତ ଚର୍ବଣ 
ଛଡ଼ା ଆଉ କିଛି ପ୍ରକାଶ ପାଇନାଇଁ।” ? ୟା' ପରେ ଇଂରାଜୀ ଯୁଗକୁ ଯିବା ପ୍ରଶ୍ନ ଉଠୁନାହିଁ 

ଓଡ଼ିଆ ସଂସ୍କୃତିର ଏତିହ୍ଯ ୧୮୭ 


ସେ ଆହୁରି ପରର କଥା। ଅତଏବ, ସମୟର ଏହି ଦୁଇ ସୀମାକୁ ଧରି ପଶ୍ରିତ ମହାଶୟ 
ଓଡ଼ିଆ ସଂସ୍କୃତି ଓ ସାହିତ୍ୟର ମେରୁଦଣ୍ଡ ନିରୂପଣ କରିଛନ୍ତି। 

ଓଡ଼ିଆ ଜାତି ସୃଷ୍ଟି ହେବାର ହଜଚାରକରୁ ଦେଢ଼ହଜାର ବର୍ଷର ଇତିହାସ ଭିତରେ 
ଯେଉଁ ବିଭିନ୍ନ ଦର୍ଶନ ବା ଚିନ୍ତାଧାରା ଉପରେ ଆମର ଭିରି ପ୍ରତିଷ୍ଠିତ ହୋଇଛି ବା ଯାହା 
ଆମକୁ ଆନ୍ଦୋଳିତ କରିଯାଇଛି ତାହାହିଁ ହେଉଛି ଆମର ଏତିହ୍ୟ। ତାହାରି ଭିତରେ 
ଗଢ଼ିଉଠିଛି ଏ ଢାତିର ବ୍ୟକ୍ତିତ୍ଵ। କେତେବେଳେ ହୁଏତ ମଧ୍ୟାହ୍ନର ସୂର୍ଯ୍ୟପରି ଉଦ୍ଵଭାସିତ 
ହୋଇଛି ତ କେତେବେଳେ ମେଘ ତଳେ ଢାଙ୍କି ହୋଇ ପଡ଼ିଛି। ଏ ଏତିହ୍ୟ ଭିତରେ ପୁଣି 
ସାହିତ୍ୟର ଏପରିକି ଓଡ଼ିଆ ଭାଷାର ସ୍ଥାନ ମାତ୍ର କେଇ ଶହ ବର୍ଷର ଘଟଣା, ଯଦି ସାହିତ୍ୟକୁ 
' ଲେଖା ସାହିତ୍ୟ” ଭାବେ ଧରାଯାଏ। କିନ୍ତୁ ପଣ୍ଡିତ ମହାଶୟଙ୍କ ଦୃଷ୍ଟିରୁ ଧରିଲେ- ସମାଜର 
ଚଳଣିଠାରୁ କଳା, କବିତା, ଆଲୋଚନା, ବିଜ୍ଞାନ, ବ୍ୟବହାର, ଚିତ୍ର, ସ୍ଥାପତ୍ୟ ପ୍ରଭୃତି 
ସାହିତ୍ୟର ଅନ୍ତର୍ଗତ। ସେପରି ବୁଝିଲେ ଧଉଳିଗିରିର ଅଶ୍ବତ୍ଵଥାମା ହାତୀଠାରୁ ଉଦୟଗିରି 
ଗୁମ୍ପା ଭୁବନେଶ୍ବର, ଖ୍ଚିଙ', ଜଗନାଥ, କୋଣାର୍କ ପ୍ରଭୃତି ମନ୍ଦିର, କାଠଯୋଡ଼ିର ପଥରବନ୍ଧ 
ପ୍ରଭୃତି ପୂର୍ଭ କର୍ମ, ଏପରିକି କଣ୍ଟିଲୋର ବାସନ, କଟକର ଡାରକସୀ କାମ ପ୍ରଭୃତି ସାମାଜିକ 
ଅନୁଷ୍ଠାନ, ବ୍ୟବହାର ତଥା କିମ୍ବଦନ୍ତୀ ପୁଣି ସାରଜାଦାସଙ୍କ ମହାଭାରତାଦି ସମେତ ଏବର 
ଲିଖ୍ତ କବିତା ଓ ଉପନ୍ୟାସ ପର୍ଯ୍ୟନ୍ତ ସବୁ ସାହିତ୍ୟ ବୋଲି ଧରାଯିବ। 

ପଣ୍ଡିତ ମହାଶୟଙ୍କ ଦୃଷ୍ଟିରୁ ଦେଖ୍ଲେ, ପ୍ରତ୍ୟେକ ଜାତୀୟ ପରମ୍ପରା ଗୋଟିଏ ଶୃଙ୍ଖଳା 
ବା System ! ଏହି ଶୃଙ୍ଖଳାର ପ୍ରାଣ ହେଉଛି ସଂହତି। ଅନ୍ୟ ଯେ କୌଣସି ଜୈବିକ 
ସଂହତି ପରି ଉପାଦେୟ ପଦାର୍ଥକୁ ନିଜର ଗଠନମୂଳକ କାର୍ଯ୍ୟରେ ଲଗାଇବା, ହଜମ 
କରିବାର ଶକ୍ତି ଏହାର ଯେପରି ଅଛି, ନିକର ପ୍ରଣାଳୀ ଭିତରୁ ବହିଷ୍କାର କରିବାର ଶକ୍ତି ବି 
ସେହି ପରିମାଣରେ ଅଛି। ଏହି ଶକ୍ତିରୁ ହିଁ ଜୀବନର, ସ୍ଵାସ୍ଥ୍ୟର ସୂଚନା ଆମକୁ ମିଳିଥାଏ। 
ଯେତେବେଳେ ଏ ଶକ୍ତି ଲୋପପାଏ, ଅଥାୀତ୍‌ ନିଜର ସାର ଅସାର ବୁଝିବାର ଜ୍ଞାନ ରୁହେ 
ନାହିଁ, ସେ ସଂହତି ମରଣୋନୁଖ ବା ମୃତ। ଏହି ଦିଗରୁ ଦେଖ୍ଲେ ପଶ୍ତିତ ନୀଳକଣ୍ଠଙ୍କ 
ସାହିତ୍ୟର ଜୈବିକ ଶକ୍ତିର ବିଶେଷତ୍ଵ ଉପଲବ୍ଧ ହୁଏ। ଏହି ଶବ୍ଦ ଯେ ଓଡ଼ିଆ ସଂସ୍କୃତି ଓ 
ସାହିତ୍ୟର ଥୁଲା, ଅନ୍ୟ କଥାରେ ଓଡ଼ିଆ ସଂସ୍କୃତି ଓ ସାହିତ୍ୟ ନିଜକୁ ଗୋଟିଏ ସଂହତିର 
ପ୍ରାଣପ୍ରାଚୁର୍ଯ୍ୟରେ ଢୀବନ୍ତ କରି ରଖ୍ଥ୍ଲା, ସେୟା ହିଁ ପଣ୍ଡିତ ନୀଳକଣ୍ଡଙ୍କ ଅବିସ୍ମରଣୀୟ 
ଦାନ, ଆଉ ସେହି ସିବି ବଳରେ ସେ ଓଡ଼ିଆ ସାହିତ୍ୟ ଓ ସଂସ୍କୃତିର କଳେବର ଉପରେ 
ଯେଉଁ ଅତ୍ୟନ୍ତ ନିଦାରୁଣ ଅସ୍ତ୍ରୋପଚାର କରିଛନ୍ତି, ତା'ର ଯଥେଷ୍ଟ ମହତ୍ତ୍ର ଅଛି ବୋଲି 
ଆମର ଧାରଣା । 

ଯେତେବେଳେ ସଭ୍ୟତା ଗୋଟିଏ ଶୃଙ୍ଖଳାରେ ନରହି ଯଥେଛ୍ଛାଟାରିତାକୁ ପ୍ରଶ୍ରୟ 
ଦିଏ, ଢୈବିକ ସଂହତିର ଉତ୍ପାଦନ ନିଷ୍ଠାକୁ ରଖ୍ନପାରି ସୃଷ୍ଟିରେ ପ୍ରବୃତ୍ତ ହୁଏ, ତାହା ଅବୈଧ 
ହୁଏ, ଅପସଭ୍ୟତା ହୁଏ। ତା' ଉପରୁ ସଭ୍ୟତାର ମୁଦ୍ରାଙ୍କ ବାରି ହୁଏନାହିଁ। କିନ୍ତୁ ଏ ମୁଦ୍ରାଙ୍କ 

୧୮୮ ଓଡ଼ିଆ ଭାଷା ପ୍ରସଙ୍ଗ 


ଯେତେବେକେ ସ୍ପଷ୍ଟ, ତାହା ଜାତି ପକ୍ଷରେ ଦିଗ୍ଦର୍ଶନର ଭୂମିକା ନିଏ, ସଂସ୍କୃତିର ମେରୁଦଣ୍ଡ 
ହୋଇ ରୁହେ ଓ ବ୍ୟକ୍ତିକୁ ବିହ୍ନଳ କରେ। ସେହି ବିହ୍ଵଳତାରେ ପଣ୍ଡିତ ମହାଶୟ ବହୁ ସ୍ଥାନରେ 
ମୁହ୍ୟମାନ ହୋଇଛନ୍ତି । ସାରଳାଦାସଙ୍କ ମହାଭାରତ ବିଷୟରେ କହିବାକୁ ଯାଇ ଠାଏ ସେ 
ଲେଖ୍ଛନି- ସାରଳା ମହାଭାରତ ସଂସ୍କୃତ ମହାଭାରତର ଅନୁବାଦ ତ ନୁହେଁ, ଅନୁଧାବନ 
ବି ନୁହେଁ। ଏହା ଓଡ଼ିଆ ସଭ୍ୟତା ଓ ସାହିତ୍ୟର ଯଥାର୍ଥ ବବିଶୃକୋଷ! । ସାହିତ୍ୟର ଏହି 
ସାରଳା ଯୁଗ ରାଜଶାସନର କପିଳେନ୍ଦ୍ର ପୁରୁଷୋତ୍ତମ ଯୁଗକୁ ହିଁ ପଣ୍ଡିତ ମହାଶୟ ଓଡ଼ିଆ 
ସଂସ୍କୃତିର ଉଦ୍ଵବୋଧକାଳ ବା ରେନାସୀ ଯୁଗ ହିସାବରେ ଧରିଛନ୍ତି। ଭୌମକାଳ ପର୍ଯ୍ୟନ୍ତ 
ଓଡ଼ିଆର ପ୍ର।ଣସ୍ପସନ୍ଦନ ଲେ।ପପାଇନଥ୍ଲା ବୋଲି ପଡ଼୍ିତ ମହାଶୟଙ୍କର ମତ । 
କୁହାଯାଇପାରେ ଯେ ଏହି ଦୁଇଟି ମେରୁକୁ ଧରି ସଂସ୍କୃତିର ପ୍ରକୃତ ଏତିହ୍ୟକୁ ପ୍ରତିଷ୍ଠିତ 
କରାଯାଇପାରେ। 

ନୀଳକଣ୍ଡଙ୍କ ‘ଓଡ଼ିଆ ସାହିତ୍ୟର କ୍ରମପରିଣାମ'କୁ ଛାଡ଼ିଦେଲେ ଓଡ଼ିଆ ସଂସ୍କୃତିର 
ପରମ୍ପରା ବିଷୟରେ ଅନ୍ୟ କୌଣସି ଗ୍ରନ୍ଧ ଲେଖାହୋଇଥ୍‌୍ବାର ଆମର ଧାରଣା ନାହିଁ। 
ଓଡ଼ିଆ ସଂସ୍କୃତିର ଏକ ବିଧ୍ବବ୍ଧ ବର୍ଣ୍ଣନା ଭାବେ ଏହା ବୋଧହୁଏ ଏକମାତ୍ର ସୃଷ୍ଟି। ପଣ୍ଡିତ 
ନୀଜକଣ୍ଠ ସେହି ସଂସ୍କୃତିର ଏକ ନକ୍ସା କାଟିଯାଇଛନ୍ତି। ସେ ବାରମ୍ବାର ସୂଚାଇଦେଇ ଯାଇଛନ୍ତି 
ଯେ, ଓଡ଼ିଆ ସାହିତ୍ୟର ଧାରା ବା ପ୍ରଣାଳୀ ଠିକ୍‌ କରିବା ହିଁ ତାଙ୍କର ଏକମାତ୍ର ଉଦ୍ଦେଶ୍ୟ। 
କିଏ ପୂର୍ବ କିଏ ପର; କିଏ ଦଶମ କିଏ ଦ୍ଵାଦଶ ଖ୍ରୀଷ୍ଟା୍ଦରୟ କେଉଁଟି ସରସ କେଉଁଟି 
ନୀରସ, କାହାର ଲେଖକ ଦୀନକୃଷ୍ଣ କାହାର ଭକ୍ତଚରଣ, ସେ ସବୁ ଏ ଧାରା ଦୃଷ୍ଟିରୁ 
ଅତ୍ୟନ୍ତ ଗୌଣ । ସେ ସବୁ ବିଚାର ପରର କଥା। ଯାହା ନିଶ୍ଚିତ କରିବାକୁ ପଡ଼ିବ- ସେ 
ହେଉଛି ଓଡ଼ିଆ ସଂସ୍କୃତି ଓ ସାହିତ୍ୟର ମେରୁଦଣ୍ଡ । କେଉଁ ଶୃଙ୍ଖଳା, କେଉଁ ଦର୍ଶନ, କେଉଁ 
ପରମ୍ପରାକୁ ଆଶ୍ରୟ କରି ଏହି ଭିର୍ତି ନିର୍ମିତ ହୋଇଥଲା, କେତେ କାଳରୁ, କେଉଁ ସ୍ରୋତରୁ - 
ତାହାର ବିସ୍ତୃତ ପୃଷ୍ଠଭୂମି ସେ ପ୍ରସ୍ତୁତ କରିଯାଇଛନ୍ତି। ଏହି ମାନଦଣ୍ଡର ଛକକଟା ଶୃଙ୍ଖଳା 
ଭିତରେ ବହୁ ଚୋର ଧରାପଡ଼ିଛନ୍ତି, ଆହୁରି ଧରାପଡ଼ିଛି ଯେତେ ଭାଣ୍ଡାମି। ସେ ସବୁକୁ 
ଅପସାହିତ୍ୟ, ଅପସଂସ୍କୃତି, ଅବିଦ୍ୟା କହି ସେ ସେଗୁଡ଼ିକୁ ମୂଳପୋଛ କରିବାରେ କୌଣସି 
ହେଳା ଦେଖାଇନାହାନ୍ତି। ସେହିପରି ଓଡ଼ିଆ ସାହିତ୍ୟ କହିଲେ କ'ଣ ବୁଝିବାକୁ ହେବ, ତାହାର 
ରୂପରେଖ ନିଦିଷ୍ଟ କରିଛନ୍ତି । ଏ ବିଚାରଧାରାରେ ଧୂଳିମଳି ନାହିଁ। ଏହା ସ୍ପଷ୍ଟ ଆଉ ପ୍ରାମାଣିକ । 
ଏ ବିଷୟରେ ଓଡ଼ିଆ ସାହିତ୍ୟରେ ପୁଣି ହୁଏତ ଆଲୋଚନାର ସୂତ୍ରପାତ ହେବ। ତେବେ, 
ପଶ୍ରିତ ମହାଶୟଙ୍କ ଓଡ଼ିଆ ସାହିତ୍ୟର କ୍ରମବିକାଶର ଧାରାକୁ ପରିପୁଷ୍ଟ କରିବାକୁ ହେଲେ 
ଅନୁରୂପ ବୈଜ୍ଞାନିକ ସଂହତି ଓ ଭୂୟୋଦର୍ଶନର ଆବଶ୍ୟକତା ଅଛି। ଚିନ୍ତାଧାରାର ମୌଳିକତା 
ଓ ତଥ୍ୟ ପ୍ରତି ପ୍ରଗାଢ଼ଚାର ପ୍ରୟୋଜନୀୟତା ଅଛି, ତା'ନହେଲେ ଓଡ଼ିଆ ସଂସ୍କୃତି ଓ 
ସାହିଚ୍ୟର ପରମ୍ପରା ଦିଗଟି ସ୍ପଷ୍ଟ ଭାବେ ଆଲୋଚନା କରାଯାଇ ପାରିବ ନାହିଁ। 

ଆଦିବାସୀ ଭାଷା ପାଇଁ ଓଡ଼ିଆ ଅକ୍ଷର 


ଆସାମର ବିଳ୍ଛିନତାବାଦୀ ଉଗ୍ରପନ୍ଷଞୀ ଦଳ ନ୍ୟାସନାଲ ଡେମୋକ୍ରାଟିକ ଫ୍ରଣ୍ଚ ଅଫର 
ବୋଡ଼ଲାଣ୍ଡ ତାଙ୍କ ନିଜର ଏକ ପ୍ରମୁଖ ସଂସ୍ଥା ବୋଡ଼୍‌ ସାହିତ୍ୟସଭାର ସଭାପତି ବିନେଶ୍ବର 
ବ୍ରହ୍ମାଙ୍କୁ ହତ୍ୟାକରିଛନ୍ତି। ବ୍ରହ୍ମାଙ୍କର ଦୋଷ ? ବ୍ରହ୍ମା ବୋଡ଼୍‌ ଭାଷା ପାଇଁ ଦେବନାଗରୀ ଅକ୍ଷର 
ଚଳାଉଥ୍‌ଲେ ବୋଲି ତାଙ୍କୁ ଅଭିଯୁକ୍ତ କରାଯାଇଛି। ସେ ଯାହାହେଉ, ଏହା ବୋଡ଼ 
ଉଗ୍ରପନ୍ଞୀମାନଙ୍କର ଫ୍ରଥମ ସାହିତ୍ୟ-ସଭାପତି ହତ୍ୟା ନୁହେଁ। ଏହା ପୂର୍ବରୁ ୧୯୮୦ରେ 
ତନାଳୀନ ସାହିତ୍ୟ ସଭାପତି ବିହୁରାମ ବୋଡ଼ଙ୍କୁ ମଧ୍ୟ ହତ୍ୟା କରାଯାଇଥୁ୍ଲା। 
ବୋଡ଼ମାନଙ୍କର ସମସ୍ୟା ହେଉଛି ଯେ, ବୋଡ଼ ଭାଷା ପାଇଁ କେଉଁ ଅକ୍ଷର ଗ୍ରହଣ କରାଯିବ। 
ତଥାକଥ୍ତ ବୋଡ଼ଲାଣ୍ଡ ଆସାମର ଏକ ଅଂଶ ହୋଇଥ୍‌ବାରୁ ଓ ଅସମୀୟାମାନଙ୍କ ସହିତ 
ବୋଡ଼ମାନଙ୍କର ଯୁଗଯୁଗର ଘନିଶ୍ ସମ୍ବନ୍ଧ ହେତୁ ଅସମୀୟା ଅକ୍ଷରକୁ ବୋଡ଼ ପାଇଁ ଗ୍ରହଣ 
କରାଯାଇପାରିଥାନ୍ତା। କିନ୍ତୁ ଆଦିବାସୀମାନଙ୍କର ଅକ୍ଷର ରାଜନୀତିରେ ୟ୍ଵାଭାବିକ ନୈକଟ୍ୟ 
ଦେଖାଇବା ଅପେକ୍ଷା ଅସ୍ଵାଭାବିକ ଦୂରତ୍ବ ଦେଖାଇବା ହିଁ ବେଶୀ ସ୍ପହଣୀୟ। କାରଣ 
ଆଦିବାସୀମାନଙ୍କର ଭୟ ହେଉଛି ଯେ, ଗୋଟିଏ ଅକ୍ଷରରେ ଲେଖାହେଲେ ତାଙ୍କ ଭାଷାକୁ 
ଅସମୀୟା ଭାଷା ଗିଳିପକାଇବ। ଏହି ଭୟ ହେତୁ ଯେତେଦୂର ସମ୍ଭବ ସେମାନଙ୍କୁ ଅସମୀୟା 
ଠାରୁ ଦୂରରେ ରହିବାକୁ ପଡ଼ିବ ଓ ନିଜକୁ ସେମାନଙ୍କଠାରୁ ଭିନ୍ନ ବୋଲି ଦେଖାଇବାକୁ 
ପଡ଼ିବ। ବୋଡ଼ମାନଙ୍କର ଏହି ଭୟ କିତ୍ୁ ଏକାନ୍ତ ଅମୂଳକ। ଅସମୀୟା ଓ ବୋଡ଼ର ଭାଷା 
ଦୁଇଟି ସମ୍ପୂର୍ଣ୍ଣ ଭିନ ପରିବାରର ଭାଷା। ପୁନଶ୍ଚ ଅସମୀୟା ଓ ବଙ୍ଗଳା ଭାଷା ହିସାବରେ 
ପରସ୍ପରର ନିକଟତମ ହୋଇଥ୍‌ଲେ ହେଁ ଓ ଗୋଟିଏ ଅକ୍ଷର ଦ୍ଵାରା ଲିଖ୍ତ ହେଉଥ୍ଲେ 
ହେଁ, ଉଭୟ ପରସ୍ପରଠାରୁ ନିରାପଦ ଦୂରତ୍ଵରେ ରହିଛର୍ତି। ତଥାପି ବୋଡ଼ମାନେ ସ୍ଵତନ୍ତ୍ର 
ଓ ସେଥ୍ପାଇଁ ନିଜ ଭାଷାକୁ ଅସମୀୟା ଅକ୍ଷରରେ ନଲେଖ୍‌ ଦେବନାଗରୀରେ ଲେଖ୍ବାର 
ନିଶ୍ପର୍ରି ନେଲେ ପଛେ ଅସମୀୟା ଅକ୍ଷରକୁ ଗ୍ରହଣ କଲେନାହିଁ! ଅବଶ୍ୟ ଏ ନିଷ୍ପରି ଏ ପର୍ଯ୍ୟନ୍ତ 
ବି ସର୍ବବାଦୀସମ୍ମତ ନୁହେଁ। କେତେକ ଲାଗିଛନ୍ତି ଦେବନାଗରୀକୁ ବୋଡ଼ ପାଇଁ ପ୍ରଯୁକ୍ତ 
କରିବାକୁ ତ ଆଉ କେତେକ ଅନ୍ୟ କେଉଁ ଅକ୍ଷରକୁ। ତେବେ ବୋଡ଼କୁ ଯେଉଁ ଅକ୍ଷରରେ 
ଲେଖା ନଯାଉନା କାହିଁକି କଦାଚିତ ଅସମୀୟା ଅକ୍ଷରରେ ଳେଖାଯିବାର ସମ୍ଭାବନା ନାହିଁ । 
ଏହାର ଏକମାତ୍ର କାରଣ ହେଉଛି ନିକଟତାର ଭୟ। 

ସେହି ଏକ ଭୟ ଓଡ଼ିଶାର ଆଦିବାସୀମାନଙ୍କୁ ବି ନିଜ ଭାଷାକୁ ଓଡ଼ିଆ ଅକ୍ଷରରେ 
ଲେଖ୍ବାଠାରୁ ଦୂରେଇ ରଖ୍ଛି। ସେମାନଙ୍କର ପ୍ରଧାନ ଭୟ ହେଉଛି ଯେ, ଓଡ଼ିଆ ଅକ୍ଷରରେ 


Digitized by srujanika@gmail.com 


୧୯୦ ଓଡ଼ିଆ ଭାଷା ପ୍ରସଙ୍ଗ 
ସେମାନଙ୍କ ଭାଷା ଲେଖାଗଲେ ଲୋକେ ସେମାନଙ୍କ ଭାଷାକୁ ଓଡ଼ିଆ ବୋଲି ଭାବିବେ ଓ 
ଓଡ଼ିଆ ସେମାନଙ୍କୁ ଗ୍ରାସ କରିବ। ବୋଡ଼ ଅସମୀୟା ପରି ଓଡ଼ିଶାର ଆଦିବାସୀ ଭାଷାଗୁଡ଼ିକ 
ଯଥା:- ସାନ୍ତାଳୀ, ସଉରା, ହୋ, କନ୍ଧ, କୁଭି ଇତ୍ୟାଦି ଓଡ଼ିଆଠାରୁ ସମ୍ପୂର୍ଣ୍ଣ ଭିନ୍ନ ପରିବାରର 
ଭାଷା, ଯଥା:- ସାନ୍ତାଳି, ସଓରା, ହୋ, ଇତ୍ୟାଦି ମୁଣ୍ଡା ଗୋଷ୍ଠୀର ଓ କୁଭି, ଓରାଓ ପ୍ରଭୁତି 
ଦ୍ରାବିଡ଼ ଗୋଷ୍ଠୀର | ତେଣୁ ଯେଉଁ ଅକ୍ଷରରେ ଲେଖାଗଲେ ବି ଏମାନେ ଓଡ଼ିଆ ହୋଇଯିବାର 
କୌଣସି ଭୟ ନାହିଁ। ତଥାପି ଓଡ଼ିଶାର ଏକାଧ୍କ ଆଦିବାସୀ ଗୋଷ୍ଠୀ, ଯଥା:- ସାନ୍ତାଳୀ, 
ହୋ, ସଉରା ନିଜ ପାଇଁ ଯେଉଁ ଅକ୍ଷର ଗ୍ରହଣ କରିଛନ୍ତି ତାହାର ଓଡ଼ିଆ ଅକ୍ଷର ସହିତ 
କୌଣସି ସମ୍ବନ୍ଧ ନାହିଁ, ବରଂ ସବୁଠାରୁ ବେଶୀ ପ୍ରାଧାନ୍ୟ ଲାଭ କରିଥ୍‌ବା ରଘୁନାଥ ମୁମୁଁଙ୍କର 
ସାନ୍ତାଳୀ ଓଲିଚିକି ଅକ୍ଷର ମିଶନାରୀ ପି.ଓ.ବୋଡ଼ିଂଙ୍କ ରୋମାନ୍‌ ଅକ୍ଷରକୁ ଅନୁସରଣ 
କରି ପ୍ରଣୀତ ହେଲା ପଛେ, ଓଡ଼ିଆ ଅକ୍ଷରକୁ ଗ୍ରହଣ କଲା ନାହିଁ। 

ଓଡ଼ିଶାର ଆଦିବାସୀମାନଙ୍କର ଭାଷାକୁ ଲେଖ୍ବା ପାଇଁ ଚାରୋଟି ଉପାୟ ରହିଛି। 
ପ୍ରଥମଟି ହେଉଛି, ଯେହେତୁ ଏଗୁଡ଼ିକ ଓଡ଼ିଶାର ସୀମା ଭିତରେ କଥ୍ତ ହୋଇଥାନ୍ତି ଓ 
ଓଡ଼ିଆ ଭାଷା ସହିତ ଏମାନଙ୍କର ଯୁଗଯୁଗର ସମ୍ବନ୍ଧ, ତେଣୁ ଏଗୁଡ଼ିକୁ ସ୍ବାଭାବିକ ଭାବେ ଓ 
ସହଜରେ ଓଡ଼ିଆ ଲିପିରେ ଲେଖାଯାଇପାରନ୍ତା। ଆମେ ଆଗରୁ କହିଛୁ ଯେ, ଏହାଦ୍ଵାରା 
ସେମାନଙ୍କ ନିଜତ୍ଵ ଆଦୌ ବିପନ୍ନ ହେବନାହିଁ, ବରଂ ସ୍ଵାଭାବିକ ଭାବେ ସବୁ ସାହାଯ୍ୟ 
ସେମାନେ ଓଡ଼ିଆ ଭାଷାରୁ ପାଇବେ। ଅବଶ୍ୟ ସାନ୍ତାଳୀ ଭାଷା ପାଇଁ ଓଲଚିକି ବ୍ୟବହାରର 
ଏକ ବିଶେଷ ଯୁକ୍ତି ହେଉଛି ଯେ, ଏହା ବିହାର, ପଶ୍ଚିମବଙ୍ଗ ଓ ଆସାମରେ ବାସକରୁଥ୍‌ବା 
ସାନ୍ତାଳୀମାନଙ୍କୁ ଏକଜୁଟ କରିବ। କିରୁ ଯେହେତୁ ଓଲଚିକି ଓଡ଼ିଶାର ସାନ୍ତାଳୀମାନଙ୍କର 
ସୃଷ୍ଟି, ତେଣୁ ବିହାର ଓ ବଙ୍ଗଳାରେ ଏହାର ବିଶେଷ ଲୋକପ୍ରିୟତା ନାହିଁ ଓ ସେଠାରେ 
ସାନ୍ତାଳୀମାନେ ଯେ ଏ ଲିପିକୁ ଗ୍ରହଣ କରିବେ ତାହାର କୌଣସି ନିର୍ଦିଷ୍ଟ ସମ୍ଭାବନା ମଧ୍ୟ 
ନାହିଁ। ଏବେ ପୁଣି, ଝାଡ଼ଖଣ୍ଡ ରାଜ୍ୟ ସୃଷ୍ଟି ହେବା ପରେ ଓ ଯାହାର ପ୍ରମୁଖ ଆଦିବାସୀ 
ଗୋଷ୍ଠୀ ହେଉଛନ୍ତି ମୁଣ୍ଡାରୀ ଓ ହୋ, ସେମାନେ ଯଦି ସାନ୍ତାଳୀ ଓଲଚିକିକୁ ଗ୍ରହଣ ନକରନ୍ତି, 
ତା'ହେଲେ ଓଲିଚିକି ପୁଣି ଓଡ଼ିଶା ଭିତରେ ହିଁ ବନ୍ଦୀ ହୋଇ ରହିଯିବ। ସେ କ୍ଷେତ୍ରରେ 
ସାନ୍ତାଳୀ ପାଇଁ ଏକ ସ୍ଵତନ୍ତ୍ର ଅକ୍ଷରର ବିଶେଷ କୌଣସି ଗୁରୁତ୍ଵ ରହିବ ନାହିଁ। ଓଲିଚିକି 
ଅକ୍ଷରକୁ ଯଦି ବିହାର ଓ ପଶ୍ଚିମବଙ୍ଗର ସାନ୍ତାଳୀମାନେ ଗ୍ରହଣ ନ କରନ୍ତି ଓ ଏହା ଯଦି 
ଝାଡ଼ଖଣ୍ଡ ରାଜ୍ୟରେ ପ୍ରବେଶ ନ କରିପାରେ, ତା'ହେଲେ କେବଳ ଓଡ଼ିଶା କ୍ଷେତ୍ର ପାଇଁ 
ଏହାକୁ ବ୍ୟବହାର କରିବାର ସେପରି କୌଣସି ଯଥାର୍ଥତା ନାହିଁ। ଯଦି ସମସ୍ତ ସାନ୍ତାଳୀମାନଙ୍କ 
ଦ୍ଵାରା ଓ ନବଗଠିତ ଝାଡ଼ଖଣ୍ଡ ରାଜ୍ୟରେ ଏହା ଗୃହୀତ ନ ହୁଏ, ସାନ୍ତାଳୀମାନଙ୍କ ପାଇଁ 
ଏହା ହେବ ଏକ ଖର୍ଟବହୁଳ, ଶ୍ରମସାପେକ୍ଷ ଓ ଅର୍ଥହୀନ ପ୍ରୟାସ। ନା ଏହା ସାନ୍ତାଳୀ ଗୋଷ୍ଠୀର 
ଚଳନ୍ତି ପିଢ଼ି ବା ଆସନ୍ତା ପିଢ଼ିକୁ କୌଣସି ଲାଭଜନକ ଭାବେ ସାହାଯ୍ୟ କରିପାରିବ। 
ସାନ୍ତାଳୀ ଓଲ୍ଲ-ସମେତ ସଉରା, ସୋରାଇ୍‌ -ସୋମପେଟ୍‌ ଓ ହୋ ଲିପି କେବଳ ଓଡ଼ିଶାରେ 


Digitized by srujanika@gmail.com 


ଆଦିବାସୀ ଭାଷା ପାଇଁ ଓଡ଼ିଆ ଅକ୍ଷର ୧୯୧ 


ଚଳାଇବା ଅପେକ୍ଷା, ଶ୍ରେୟସ୍କର ହେବ - ଯଦି ସେମାନେ ନିଜ ଭାଷାଗୁଡ଼ିକୁ ଲେଖିବା 
ପାଇଁ ସଂଶୋଧ୍ତ ଓଡ଼ିଆ ଅକ୍ଷର - Linguistically modified script କୁ ବ୍ୟବହାର 
କରନ୍ତି। 

ଆଦିବାସୀ ଭାଷାଗୁଡ଼ିକୁ ଲେଖିବାର ଦ୍ଵିତୀୟ ଉପାୟଟି ହେଉଛି ଦେବନାଗରୀ ଅକ୍ଷର 
ବ୍ୟବହାର କରିବା - ଯାହା ପରୀକ୍ଷାମୂଳକ ଭାବେ ବୋଡ଼ ଭାଷା କ୍ଷେତ୍ରରେ ବ୍ୟବହାର 
କରାଯାଇଛି ବୋଲି ଆମେ ଆଗରୁ କହିଛୁ। ତେବେ ଓଡ଼ିଆ ଅକ୍ଷର ଥାଉ ଥାଉ ଓଡ଼ିଶାର 
ଆଦିବାସୀ ଭାଷାଗୁଡ଼ିକ ପାଇଁ ଦେବନାଗରୀ ବ୍ୟବହାର କରିବା ଏକ ପ୍ରକାର ଜଘନ୍ୟ 
ପ୍ରପଞ୍ଚତା। ଆଦିବାସୀମାନେ ଯଦି ବୋଡ଼ ଭାଷା ପରି ନିଜ ଭାଷାକୁ ରାଜ୍ୟର ଅକ୍ଷରରେ 
ନ ଲେଖି ଦେବନାଗରୀରେ ଲେଖନ୍ତି, ତଦ୍ଵାରା ସେମାନେ ଯେ ନିଜକୁ ବେଶୀ ଭାଗତୀୟ 
ବୋଲି ପ୍ରମାଣିତ କରିବେ ତା ନୁହେଁ। କିନ୍ତୁ ସେମାନଙ୍କୁ ଓଡ଼ିଆଠାରୁ ଦୂରେଇନେବାରେ 
ଏହା ସାହାଯ୍ୟ କରିପାରେ। ଏ ଦିଗରେ ଓଡ଼ିଶାର ପଶ୍ଚିମାଞ୍ଚରେ ବସବାସ କରୁଥ୍‌ବା ଓରାଓ, 
ମୁଣ୍ଡା, କିଶାନ୍‌ , କୋହୂ ପରି ବହୁ ଆଦିବାସୀ ଗୋଷ୍ଠୀ ଏବେ ହିନ୍ଦୀ ଅକ୍ଷରରେ ନିଜ ଭାଷାକୁ 
ଲେଖୁଛନ୍ତି। ଏହା କିଛି ଜାତିଦ୍ରୋହୀ କାର୍ଯ୍ୟ ପରି ମନେହୋଇପାରେ, କାରଣ ଓଡ଼ିଶାର 
ଆଦିବାସୀମାନେ ଭାରତୀୟ ହେବା ପୂର୍ବରୁ ପ୍ରଥମେ ଓଡ଼ିଆ ହେବା ଆବଶ୍ୟକ। ତେବେ 
ସୁଖର କଥା ଯେ, ଓଡ଼ିଶାର ପ୍ରମୁଖ ଆଦିବାସୀ ଗୋଷ୍ଠୀଗୁଡ଼ିକ ନିଜ ଭାଷା ପାଇଁ 
ଦେବନାଗରୀ ଅକ୍ଷରର ବ୍ୟବହାର କରିବାର ପକ୍ଷପାତୀ ନୁହଁନ୍ତି 

ତୃତୀୟ ଉପାୟଟି ହେଲା ଖ୍ରୀଷ୍ଟିଆନ୍‌ ମିଶନାରୀମାନଙ୍କ ରୋମାନ୍‌ ଅକ୍ଷରକୁ ବ୍ୟବହାର 
କରିବା । ମିଶନାରୀମାନେ ବହୁଦିନରୁ ବିଭିନ୍ନ ଭାରତୀୟ ଆଦିବାସୀ ଭାଷାଗୁଡ଼ିକ ପାଇଁ 
ରୋମାନ୍‌ ଅକ୍ଷର ବ୍ୟବହାର କରିଆସୁଛନ୍ତି ଆଦିବାସୀ ଗୋଷ୍ଠୀଗୁଡ଼ିକ, ବିଶେଷକରି ଉତ୍ତର- 
ପୂବୀଞ୍ଚଳର ଗୋଷ୍ଠୀଗୁଡ଼ିକ ଯେଉଁମାନେ ଖ୍ରୀଷ୍ଟ ଧର୍ମ ଦ୍ଵାରା ବିଶେଷ ଭାବେ ପ୍ରଭାବିତ 
ହୋଇଛନ୍ତି, ଧମୀନ୍ତରୀକରଣ ସଙ୍ଗେ ସଙ୍ଗେ ସେମାନେ ନିଜ ଭାଷା ପାଇଁ ମିଶନାରୀ ଅକ୍ଷର 
ରୋମାନ୍‌ ହରଫକୁ ମଧ୍ଯ ଗ୍ରହଣକରିଛନ୍ତି ଏବଂ ଏହି ଭାଷାଗୁଡ଼ିକରେ ଅନୁଦିତ ହୋଇଥ୍‌ବା 
ବାଇବେଲ ମଧ୍ଯ ରୋମାନ୍‌ ଅକ୍ଷରରେ ଛପା। ତେଣୁ ଖ୍ରୀଷ୍ଟଧର୍ମର ଏକ ନିବିଡ଼ ସମ୍ବନ୍ଧ ରହିଛି 
ରୋମାନ ଅକ୍ଷର ସାଙ୍ଗରେ ଏବଂ ଯେଉଁ ଆଦିବାସୀ ଗୋଷ୍ଠୀଗୁଡ଼ିକ ବହୁଳ ଭାବେ ଖ୍ରୀଷ୍ଟଧର୍ମକୁ 
ଗ୍ରହଣ କରିଛନ୍ତି ସ୍ବତଃ ସେମାନେ ନିଜ ଭାଷା ପାଇଁ ରୋମାନ୍‌ ଅକ୍ଷରକୁ ମଧ୍ଯ ଗ୍ରହଣ କରିଛନ୍ତି। 
ସମ ଗ୍ର ଉତ୍ତର-ପୂର୍ବ ଅଞ୍ଚଳରେ ମଣିପୂରୀ ଓ ତ୍ରିପୁରାକୁ ( କକ୍ବରକ୍‌ ) ଛାଡ଼ି ଦେଲେ ବାକି 
ସମସ୍ତ ଆଦିବାସୀ ଗୋଷ୍ଠୀ ରୋମାନ୍‌ ଅକ୍ଷରକୁ ଗ୍ରହଣ କରିସାରିଛନ୍ତି ଏହି ଧାରାର ବ୍ୟତିକ୍ରମ 
ମଧ୍ଯ ଓଡ଼ିଶା କ୍ଷେତ୍ରରେ ଦେଖିବାକୁ ମିଳେ । ଓଡ଼ିଶାର ଆଦିବାସୀଗୋଷ୍ଠୀଗୁଡ଼ିକ 
ଧମୀନ୍ତରୀକରଣ ସଦ୍ତ୍ବେ କ୍ଚିତ୍ଵ ରୋମାନ୍‌ ଅକ୍ଷରକୁ ନିଜ ଭାଷା ପାଇଁ ଗ୍ରହଣ କରିଛନ୍ତି। 

ଯେଉଁ ଅନ୍ୟ ଉପାୟଟି ଓଡ଼ିଶାର ଆଦିବାସୀମାନେ ଗ୍ରହଣ କରିଛନ୍ତି, ତାହା ହେଲା 
ଏକ ସମ୍ପୂର୍ଣ୍ଣ ନୂତନ ଅକ୍ଷର ନିଜ ଭାଷା ପାଇଁ ଉଦ୍ଭାବନ କରିବା ¦ ଏହି ନୂତନ ଅକ୍ଷରଗୁଡ଼ିକ 

୧୯୨ ଓଡ଼ିଆ ଭାଷା ପ୍ରସଙ୍ଗ 


ହେଲା ସାନ୍ତାଳୀର ଓଲ୍ଚିକି, ସଉରାର ସୋରାଙ୍ଗ ସୋମ୍ପେଇ ଓ ହୋ- ଅକ୍ଷର। ଏହି 
ନୂତନ ଅକ୍ଷରଗୁଡ଼ିକ ଦ୍ଵାରା ଆଦିବାସୀ ଭାଷାଗୁଡ଼ିକର ଯେ ବିଶେଷ ଲାଭ ହୋଇଛି ଏପରି 
ନୁହେଁ, ବରଂ ଏ ଅକ୍ଷରଗୁଡ଼ିକ ପରିସ୍ଥିତିକୁ ଆହୁରି ଜଟିଳ କରିଛନ୍ତି। ସ୍ଵତନ୍ତ୍ର ଅକ୍ଷର ସୃଷ୍ଟି 
କରିବାର ପ୍ରଧାନ କାରଣ ହେଉଛି, ନିଜକୁ ଓଡ଼ିଆଠାରୁ ଭିନ ବୋଲି ପ୍ରମାଣିତ କରିବା। 
ଏ ଅକ୍ଷରଗୁଡ଼ିକ ପୁଣି ଭାରତୀୟ ସିଲାବିକ୍‌ ଲେଖା ପରମ୍ପରାରେ ସୃଷ୍ଟି ନ ହୋଇ ୟୁରୋପୀୟ 
ଆଲ୍‌ଫାବେଟିକ୍‌ ପରମ୍ପରାର ଅନୁକରଣରେ ସୃଷ୍ଟି କରାଯାଇଛି । ଏହା ଖାଲି ଏକ ଅଣଓଡ଼ିଆ 
ପରମ୍ପରା ନୁହେଁ, ଏହା ଏକ ଅଣ -ଭାରତୀୟ ପରମ୍ପରା ମଧ୍ଯ । ଏହା ଦ୍ଵାରା ଅକ୍ଷରର 
ସଂଖ୍ୟା କମ୍‌ ହେଉଥ୍‌ଲେ ମଧ୍ଯ ଏଗୁଡ଼ିକୁ ଶିକ୍ଷାଦେବାରେ ଓ ଛାପିବାରେ ଯଥେଷ୍ଟ ବେଶି 
କଷ୍ଟ ସ୍ଵୀକାର କରିବାକୁ ପଡ଼ିବ। ଆଦିବାସୀମାନେ ଯଦି ତାଙ୍କ ଭିନ୍ନ ଜାତୀୟତାକୁ ପ୍ରମାଣ 
କରିବା ପାଇଁ ଏ ପ୍ରକାର ହଟଚମଟର ଆଶ୍ରୟ ନେବାକୁ ଚାହାନ୍ତି, ନିଅନ୍ତୁ, କିନୁ ଓଡ଼ିଆ 
ପରି ଏକ କ୍ଷୁଦ୍ର ରାଜ୍ୟରେ ଯଦି ପ୍ରତ୍ୟେକ ଆଦିବାସୀ ଗୋଷ୍ଠୀ ଗୋଟିଏ ନୃତନ ଅକ୍ଷର 
ଚାଲୁ କରନ୍ତି, ତା” ହେଲେ ଏ ଦେଶ ଚାଲିବ କେମିତି ? ଏ ଜଗତୀକରଣ ଯୁଗରେ ଆମେ 
ଯେତେବେଳେ ଭାବୁଛୁ ସମଗ୍ର ଭାରତବର୍ଷ ପାଇଁ ଗୋଟିଏ ଅକ୍ଷର ଚଳାଇବା ପାଇଁ, ଆମ 
ଆଦିବାସୀମାନେ ଅକ୍ଷରର ସଂଖ୍ୟା ବଢ଼ାଇବାରେ ଲାଗିଛନ୍ତି ଏହା ଦ୍ଵାରା ସେହିମାନେ ହିଁ 
କ୍ଷତି ଗ୍ରସ୍ତ ହେବେ। ଭାରତର ବଡ଼ବଡ଼ ଭାଷାମାନେ ବି ନିଜର ସ୍ଵତନ୍ତ୍ର ଅକ୍ଷରକୁ ବଞ୍ଚାଇ 
ରଖି ନ ପାରୁଥ୍ବା ବେଳେ ଏ ଛୋଟ ଭାଷାଗୁଡ଼ିକ ସୃତନ୍ତ୍ର ଅକ୍ଷରକୁ କି ଭାବେ ବଞ୍ଚାଇବେ ? 
ଆମକୁ ମନେରଖିବାକୁ ହେବ ଯେ, ଗୋଟିଏ ଅଲିଖିତ ଭାଷା ପାଇଁ ନୂଆ ଅକ୍ଷରଟିଏ ସୃଷ୍ଟି 
କରିବା ପାଞ୍ଚ ମିନିଟ୍‌ର କାମ। କିନ୍ତୁ ସେ ଅକ୍ଷରକୁ ଲୋକଙ୍କ ଭିତରେ ଚଳାଇବା ପାଇଁ ଶହ 
ଶହ ବର୍ଷ ଲାଗିଯିବ ଓ ଲକ୍ଷ ଲକ୍ଷ ଟଙ୍କା ଖର୍ଟ୍ଟ କରିବାକୁ ପଡ଼ିବ ଅବଶ୍ୟ ଏ ଅଭାବନୀୟ 
ପରିସ୍ଥିତିରେ ଆଦିବାସୀମାନଙ୍କ ଭାଷା ପାଇଁ ଓଡ଼ିଆ ଭାଷା ପକ୍ଷରୁ ଆଦୌ କିଛି କରାଯାଇ 
ନାହିଁ। ଓଡ଼ିଆ ଅକ୍ଷରରେ ସାନ୍ତାଳୀ ବା ସଉରା ଭାଷାକୁ କିପରି ଓଲଚିକି ବା ସୋରାଇ୍୍‌- 
ସୋମପେଙ୍ଗଠାରୁ ଆହୁରି ବେଶି ସୁସଂହତ ଭାବେ ଲେଖାଯାଇପାରିବ, ସେ ଦିଗରେ 
ଓଡ଼ିଆ ପକ୍ଷରୁ କୌଣସି ଚେଷ୍ଟା ହୋଇନାହିଁ ଓ ହେଉନାହିଁ। 

ତେଣୁ ଆଦିବାସୀମାନଙ୍କୁ ଦୋଷ ଦେଇ ଲାଭ ନାହିଁ। ସେମାନଙ୍କ ପାଇଁ ଯଦି ସଂଶୋଧ୍ତ 
ଓଡ଼ିଆ ଲିପି ସୃଷ୍ଟି ନ କରାଯାଏ, ତେବେ ସେମାନେ ଯାହା ପାରିଲେ ସେୟା କରିବା 
ସ୍ଵାଭାବିକ ତେଣୁ ଓଡ଼ିଶା ସରକାର ସାନ୍ତାଳମାନଙ୍କ ପାଇଁ ଅଧ୍କରୁ ଅଧ୍କ ଓଲଚିକି ସଲ୍‌ 
ଖୋଲିବା ପୂର୍ବରୁ ସେମାନଙ୍କୁ ଏକ ସଂଶୋଧ୍ତ ଓଡ଼ିଆ ବର୍ଣ୍ଣମାଳା ମଧ୍ଯ ଦେବା ଉଚିତ, 
ଯାହା ଦ୍ଵାରା ପ୍ରତ୍ୟେକ ସାନ୍ତାଳକୁ ବାଛିବାର ସୁଯୋଗ ମିଳିବ, ଯଥା - କେଉଁ ଅକ୍ଷରରେ 
ସେମାନଙ୍କ ପିଲାଏ ପଢ଼ିବେ — ଓଲଚିକି ନା ସଂଶୋଧ୍ତ ଓଡ଼ିଆ ଅକ୍ଷର। ଯେହେତୁ 
ଆଦିବାସୀ ଭାଷାଗୁଡ଼ିକ ପାଇଁ ସଂଶୋଧ୍ତ ଓଡ଼ିଆ ଅକ୍ଷର ନାହିଁ, ଏହାର ସୁଯୋଗ ମୁଷ୍ଠିମେୟ 
କଟ୍‌ଟର-ପଛୀ ନେଉଥ୍ବା ପରି ମନେହୁଏ। 

ଓଡ଼ିଆ ନାଁ 


ପ୍ରତ୍ୟେକ ଜାତିର ବା ତା ନିଜ ଲୋକଙ୍କ ପାଇଁ ନାଁ ଅଛି। ବ୍ୟକ୍ତି ନାଁଗୁଡ଼ିକ ସେହି 
ଜାତିର ସଂସ୍କୃତିର ଅଙ୍ଗ ଓ ପୁରୁଷାନୁକ୍ରମେ ଗଡ଼ିଚାଲେ। ଆମେ ଯେପରି ଜାଣିପାରୁ ଯେ 
ବବ୍‌, ବିଲ୍‌, ଜନ୍‌, ମ୍ୟାରି, ଲିଜା, ଡନ୍‌ ପ୍ରଭୃତି ଇଂରାଜୀ ଭାଷାର ନୀ, ସେହିପରି ଭେଙ୍କଟ, 
ଚିନ୍ନାସ୍ଵାମୀ, ଆୟପାନ୍‌, ସୁବ୍ରମଣ୍ୟମ୍‌, ଆନାଦୁରାଇ, ମୁଥୁସ୍ବାମୀ ପ୍ରଭୃତି ତାମିଲ ଭାଷାର 
ନିଜସ୍ବ । ଏଥ୍‌ରେ ଛୋଟ ବଡ଼ ବା ସଭ୍ୟ ଅସଭ୍ୟର ପ୍ରଶ୍ନ ଉଠେ ନାହିଁ। ଓଡ଼ିଶାର 
ଆଦିବାସୀମାନଙ୍କର ବି ନିଜସ୍ଵ ନୀ ଅଛି, ଯେପରି ସାନ୍ତାଳମାନଙ୍କର କେତେଗୁଡ଼ିଏ ନାଁ 
ହେଉଛି - ମଚକା, ବାଢିନାଥ, ଦାସ୍ତା, ପୁନୁ, ଅଜଗା, ମାଝଅ, ସାଲରାମ, ବାଡ଼ୁରାମ, 
ମଠା ଇତ୍ୟାଦି। ବ୍ୟକ୍ତି ନୀଗୁଡ଼ିକ ଯେତେହୁ ଗୋଟିଏ ଭାଷାର ଅଙ୍ଗ, ତେଣୁ ଭାଷା ଯେପରି 
ସମୟ ସହିତ ବଦଳିଚାଲେ, ନା ଗୁଡ଼ିକ ମଧ୍ଯ ସେହିପରି ବଦଳି ଚାଲଚ୍ତି। ପ୍ରତ୍ୟେକ ପୁରୁଷ 
ବା ପିଢ଼ିର ପରିବର୍ଭନ ସଙ୍ଗେ ସଙ୍ଗେ ଲୋକମାନଙ୍କର ନୀରେ ମଧ୍ଯ ପରିବର୍ଭନ 
ଦେଖାଦେଇଥାଏ ଏଇ ମାତ୍ର ପଚାଶ ଷାଠିଏ ବର୍ଷ ପଛକୁ ଗଲେ ଦେଖାଯାଏ ଯେ, ଓଡ଼ିଆ 
ନାଁ ଥ୍ଲା ଗୋଟିଏ ପ୍ରକାର, ଏବେ ହୋଇଛି ଆଉ ଏକ ପ୍ରକାର, ପୁଣି ଭବିଷ୍ୟତ ପାଇଁ 
ହେବାକୁ ଯାଉଛି ଆଉ ଏକ ପ୍ରକାର । 

ଆଗେ ଓଡ଼ିଆମାନେ ସାଧାରଣତଃ ଦେବତାମାନଙ୍କ ନାଁ ହିଁ ଲୋକମାନଙ୍କ ପାଇଁ 
ରଖୁଥ୍ଲେ। ଆଉ ହିନ୍ଦୁ ଧର୍ମର ତେତିଶ କୋଟି ଦେବଦେବୀ ଯେ, ଏଥ୍ପାଇଁ ଏକ ଅପଫୁରନ୍ତ 
ଭଣ୍ଡାର, ସେ କଥା ନିର୍ଦ୍ଧନ୍ରରେ କୁହାଯାଇପାରେ। ପୁଣି ଲୋକଙ୍କର ବିଶ୍ଵାସ ଥ୍ଲା ଯେ, 
ଦେବଦେବୀମାନଙ୍କ ନୀ ରଖିଲେ ସେହି ଆଳରେ ସେମାନଙ୍କୁ ବେଳ ଅବେଳରେ ସ୍ମରଣ 
ବି କରାଯାଇପାରିବ। ତେଣୁ ଗାଗୀକେ ଖୋଜିଲେ ମିଳିବେ ଶହ ଶହ ରାମ, ଦାମ, ଶାମ, 
ହରି, କୃଷ୍ଣର ଶିବ, ଦୁଗୀ, ପାର୍ବତୀ, ଲକ୍ଷ୍ମୀ, ସରସ୍ଵତୀ ଆଉ ସୀତା। କଥାରେ ଅଛି, 
କୁକୁରଟିଏର ବି ଯଦି ଦାମ୍‌ ବଢ଼ାଇବାର ଥାଏ ତାକୁ ଭଲ ନାଟିଏ ଦିଅ, ନାହିଁ ଯଦି ତାକୁ 
ଘଉଡାଇବାର ଅଛି, ତାକୁ ଖରାପ ନାଟିଏ ଦେଇ ଘଉଡ଼ାଇଦିଅ। ଆମ ପରମ୍ପରାରେ ପୁଣି 
ଜାତକରୁ ନାଁ ବାହାରିଥାଏ। ପୂରା ନାଁ ତ ନୁହେଁ, ପ୍ରଥମ ଅକ୍ଷରଟି। ସେହି ଅକ୍ଷରଟିକୁ ଧରି 
ନାଁ ବଛାଯାଇଥାଏ। ପ୍ରତ୍ୟେକ ଅକ୍ଷରରୁ ଆରମ୍ଭ କରି ଯଦିଓ ହଜାର ହଜାର ଶହ ମିଳିପାରେ 
ସେ ସମସ୍ତଙ୍କୁ ଆମେ ନାଁ ହିସାବରେ ବ୍ୟବହାର କରି ନ ଥାଉ। ଆଗେ ସେହି ଅକ୍ଷରରୁ 
ଆରମ୍ଭ ହେଉଥ୍ବା କେବଳ ଦେବଦେବୀଙ୍କ ନାଁକୁ ବଛାଯାଉଥ୍‌ଲା। ଏହି ନୀ ସମାଜର ତଳ 
ଶ୍ରେଣୀରେ ରାମା,ଦାମା, ନାରଣ, ହରିଆ, କୁସୁନ, ମଧୁଆ ହେଉଥଲା ବେଳେ ଶିକ୍ଷିତ 

୧୯୪ ଓଡ଼ିଆ ଭାଷା ପ୍ରସଙ୍ଗ 


ଶ୍ରେଣୀ ଭିତରେ ଏଥ୍‌ରେ ଅଳଙ୍କାର ଯୋଗହେଉଥ୍‌ଲା। ନାଁ ଖାଲି ରାମ ବା କୃଷ୍ଣ ନ ହୋଇ 
ହେଉଥଲା ରାମଚନ୍ଦ୍ର ବା କୃଷ୍ଣଚନ୍ଦ୍ର ଏଠାରେ ଲକ୍ଷ୍ୟ କରିବାର କଥା ଯେ, ଏହି “ଚନ୍ଦ୍ର'ଟି 
ଏକ ଦ୍ଵିତୀୟ ନୀ ନୁହେଁ - ଇଂରାଜୀ ଅର୍ଥରେ। ଅଥୀତଵ ଜନ୍‌ ଫିତ୍ଵଜେରାଲ୍ଲ୍‌ କେନେଡ଼ି ବା 
ଜନ୍‌ ଫଷ୍ଟର ଡଲେସ୍‌ ଇତ୍ୟାଦି ଇଂରାଜୀ ନାଁରେ ଯେପରି ଯୋଡ଼ିଏ ନୀ ପର ପର ହୋଇ 
ଆସିଥାଏ, ଆମ ନାଁଗୁଡ଼ିକରେ ସେପରି ଦୁଇଟି ସ୍ଵାଧୀନ ନାଁ ନ ଥାଏ। ମୁଖ୍ୟ ନାଁ ସଙ୍ଗେ 
ଅନ୍ୟ ଯେଉଁ ଅଂଶଟି ଆମ ନାଗୁଡ଼ିକ ସଙ୍ଗେ ଯୋଡ଼ା ହୁଏ, ସେଗୁଡ଼ିକ ପ୍ରଥମ ନାଁର ଆଶ୍ରିତ 
ବା ଏକ୍ସଟେନ୍‌ସନ୍‌ - ବେଳେ ବେଳେ ଯଦିଓ ଏ ଆଶ୍ରିତ ଅଂଶଗୁଡ଼ିକ ପ୍ରଥମ ନାମର ଅର୍ଥରେ 
ପରିବର୍ଭନ ଆଣିଥାନ୍ତି। ରମାକାନ୍ତ, ରାଧାକାନ୍ତ, ସୀତାକାନ୍ତ ନାଁ ଗୁଡ଼ିକରେ “କାନ୍ତ”, ରମା, 
ରାଧା, ସୀତାର ଅର୍ଥରେ ପରିବର୍ରନ ଆଣନ୍ତି। ଓଡ଼ିଆରେ ଏହିପରି ଅନେକଗୁଡ଼ିଏ ଆଶ୍ରିତ 
ନାଁ ଚଳନ୍ତି, ଯଥା - ପତି - କମଳାପତି, ଶ୍ରୀପତି, କୁମାର - ନବକୁମାର, ସୂର୍ଯ୍ୟକୁମାର; 
ଶେଖର - ଚନ୍ଦ୍ରଶେଖର, ବ୍ରଜଶେ ଖର; କିଶୋର- ବୀରକିଶୋର, ବ୍ରଜକିଶୋର; ନିଧ୍‌ - 
ଦୟାନିଧ୍‌, ବାଞ୍ଚାନିଧ୍‌ୃୟ ପଦ -କାଳୀପଦ, ଉମାପଦ; ମୋହନ -ଫକୀରମୋହନ, 
ବ୍ରଜମୋହନ, ଚରଣ - କାହୁ ଚରଣ, କିଶୋରୀଚରଣ; ପ୍ରସନ୍ନ-କାଳିପ୍ରସନ୍ନ ଦେବୀପ୍ରସନ୍ନ; 
ଭଶ୍ଵର-ଗତୀଶ୍ଵର, ଖଗେଶ୍ବର; ପ୍ରସନ୍ନ -ହରିପ୍ରସନ୍ନ, କାଳୀପ୍ରସନ୍ୃଃ ଲୋଚନ -ପଦ୍ମଲୋଚନ, 
ରାଜୀବଲୋଚନ; ପ୍ରସାଦ କୃଷ୍ଣପ୍ରସାଦ, ଲକ୍ଷ୍ମୀପ୍ରସାଦ; ବିହାରୀ- ଗୋଷ୍ଠବିହାରୀ, 
ବ୍ରଜବିହାରୀ; ବଲ୍ଭ-ରମାବଲ୍ଭ, ହରିବଲ୍ଭ ; ରମଣ -ରାଧାରମଣ, ରତିରମଣ, ନାଥ- 
ଜଗନ୍ନାଥ, ତ୍ୈଲୋକ୍ୟନାଥ; ଧର- ହଳଧର, ଚକ୍ରଧର ଇତ୍ୟାଦି। ଏହି ଆଶ୍ରିତ ନାମଗୁଡ଼ିକ 
ଦ୍ଵିତୀୟ ନାମ ନୁହଁନ୍ତି, ଏଗୁଡ଼ିକ ପ୍ରଥମ ନାମର ଆଶ୍ରିତ ବା ଗୋଡ଼ାଣିଆ। ସ୍ତ୍ରୀମାନଙ୍କ ନାମ 
କ୍ଷେତ୍ରରେ ମଧ୍ଯ ସେହି ଏକ ଉପାୟ ଅବଲନ୍ବନ କରାଯାଇଥାଏ। ଯଥା - ମଣି - ଧାନମଣି, 
ନେତ୍ରମଣି; ରାଣୀ -ରାଧାରାଣୀ, ଉଷାରାଣୀ; କୁମାରୀ -ପ୍ରଫୁଲୁକୁମାରୀ, ବସନ୍ତ କୁମାରୀ; 
ବତୀ -ହୈମବତୀ, କଜାବତୀ; ବାଳା-କାନନବାଳା, ଅଙରବାଳା; ସୁନ୍ଦରୀ - ବ୍ରଜସୁନ୍ଦରୀ, 
କୁସୁମ ସୁନ୍ଦରୀ; ଲତା-ଇନ୍ଦୁଲତା, ବନଲତା ଇତ୍ୟାଦି। 

ଏଇ ଅର୍ଵଶତାହୀ ତଳ ପର୍ଯ୍ୟନ୍ତ ଯଦିଓ ଦେବଦେବୀଙ୍କ ନାଁ ଓଡ଼ିଆ ସମାଜରେ ଅତ୍ୟନ୍ତ 
ଲୋକପ୍ରିୟ ଥଲା କ୍ରମଶଃ ଏଗୁଡ଼ିକୁ ପୁରୁଣାକାଳିଆ ନା” ବୋଲି ଧରାଗଲା ଓ ତା” ଜାଗାରେ 
ଅନ୍ୟାନ୍ୟ ବର୍ଣ୍ଣନାତ୍ମକ ବା ଗୁଣାତ୍ମକ ନାଁ ଆମ ସମାଜରେ ପ୍ରବେଶ କଲା; ଖାଲି ପ୍ରବେଶ 
କଲା ନାହିଁ, ଫ୍ୟାସନ୍‌ ବି ହୋଇଗଲା । ଏପରି କେତେଗୁଡ଼ିଏ ନାଁ ହେଲା - ଶରତ, ପ୍ରଫୁଲ, 
ବିମଳ, ବିଜୟ, ତରୁଣ, ବିକାଶ, ଅଭୟ, ବିନୟ, ପ୍ରଭାତ, ପ୍ରସନ୍ନ, ପୂର୍ଣ ଜ୍ୟୋତି, 
ମାନସ, ସନ୍ତୋଷ, ସରୋଜ, ସୌମ୍ୟ ଇତ୍ୟାଦି। ଝିଅମାନଙ୍କର ନାଁରେ ବି ସେଇଆ ହେଲା — 
ଉମା, ରମା, ଲକ୍ଷ୍ମୀ, ପାର୍ବତୀ ନାମ ପରିବର୍ରେ ଆସିଲା ଅନେକ ନୁଆ ବର୍ଣ୍ଣନାତ୍ମକ ନାଁ 
ଯଥା - ସଂଗୀତା, ସପୁ!, ଶାନ୍ତି, ସୁଷମା, ସୌମ୍ୟା, ସସ୍ମିତା, ସରୋଜ, ସରଳା, ପଦା, 
କସ୍ତୁରୀ, ପ୍ରତିଭା, ପ୍ରଭାତୀ ଓ ଆହୁରି ଅନେକ ଆଧୁନିକ ନା! ଯଥା- ଯସ୍ମିନନ, ଅଲିଭା, 

ଅଭିଲିଭ୍ତ୍ା, ସୋନାଲି, ମଧୁସ୍ମିତା, ସୀମା, ହେମା, ସ୍ଥିଷ଼ା ଇତ୍ୟାଦି। ଏହା ସଙ୍ଗେ ସଙ୍ଗେ 
ଉତ୍ତୟ ପୁଅ ଓ ଝିଅମାନଙ୍କର ନାରୁ ଆଗକାଳରେ କୁମାର କୁମାର! ପରି ଲାଗୁଥ୍ବା 
ଅଳଙ୍କାରଗୁଡ଼ିକ ମଧ୍ଯ ଉଭଭାଇଗଲା। ଓଡ଼ିଆ ନାଗୁଡ଼ିକ ଦେବଦେବୀଙ୍କ ନୀ ପରିବର୍ତେ 
ବର୍ଣ୍ଣନାମ୍ପକ ଶବ୍ଦ ଦ୍ଵାରା ପ୍ରକାଶିତ ହେଲା ଓ ତା ସଙ୍ଗେ ସଙ୍ଗେ ଅଳଙ୍କାରଗୁଡ଼ିକୁ ମ୍ଯ ବାଦ୍ଵ 
ଦିଆଗଲା। ତେବେ ନାମର ଏହି ପରିବର୍ଭନ ସନ୍ତେେ ଯାହା ପ୍ରାୟ ଅପରିବର୍ଭିତ ରହିଲା ସେ 
ହେଉଛି ବ୍ୟକ୍ତିମାନଙ୍କର ‘ଡାକ ନାଁ” ବା ଶ୍ରଦ୍ଧା ନୀ'। ଲକ୍ଷ୍ୟ କରିବାର କଥା ଯେ ଓଡ଼ିଆ 
ଭାଷାରେ ଲୋକମାନଙ୍କର ‘ଭଲ ନା ଯାହା ହୋଇଥାଉଭ ନା କାହିଁକି, ପ୍ରାୟ ଅଧ୍କାଂଶଙ୍କର 
ଗୋଟିଏ ଡାକ ନାଁ ଥାଏ । ଅନ୍ତରଙ୍ଗ ପରିବେଶରେ ‘ଭଲ ନାଁ ବ୍ୟବହାର ନ କରି ଲୋକେଏହି 
ଡାକ ନାଁ ଗୁଡ଼ିକ ବ୍ୟବହାର କରିଥାନ୍ତି। ଯଥା - ବୁଢ଼ା, ବୁଢ଼ୀ, କୁନା, କୁନି, ଟୁନା, 
ଟୁନି, ବୁଲା, ବୁଲି, ଗୁନା, ଟିକି ଓ ଏପରିକି ଆହୁରି ନିରର୍ଥକ ଓ ପରମ୍ପରା ନ ଥ୍ବା ସମ୍ପୂର୍ଣ୍ଣ 
ଉତ୍ଭଟ ନାଁ ଯଥା - ମିନାଲି, ଆମି, ଚିଣ୍ଟୁ, ଗାଗାଲି, ସତୁ, ବିକି, ପପୁଲି, ଚିକୁ, ଲିପୁ, 
ଟିଟନ୍‌, ଇସୁ, ଇତୁ ଇତ୍ୟାଦି। 

ତେବେ ଗତ ଦୁଇ ଦଶକ ଭିତରେ ଓଡ଼ିଆ ବ୍ୟ୍ତି ନାମକରଣରେ ପୁଣି ପରିବର୍ରନ 
ଦେଖାଦେଇଛି । ପାଶ୍ଚାତ୍ୟ ନାମର ଅନୁକରଣରେ ହେଉ ବା ଅନ୍ୟ କାରଣରୁ ହେଉ, ଏବେ 
ଅନେକ ଗୋଟିଏ ନାମରେ ସନ୍ତୁଷ୍ଟ ନ ରହି ଦୁଇଟି ନାମ ବ୍ୟବହାର କରୁଛନ୍ତି ଏବଂ ଏହା ବି 
ଏବେ ଆଧୁନିକ ଫାସନ୍‌ ହୋଇ ଦେଖାଦେଇଚି। ଏହି ରୀତିର କେତେଗୁଡ଼ିଏ ନାଁ ହେଲା - 
ପାର୍ଥସାରଥ୍‌ ଅଭୟ, ଅଂଶୁମାନ ପ୍ରସନ୍ନ, ସମ୍ବିତ ଶୁଭଙ୍କର, ଆକାଶ ଅଭିଷେକ, ଅସୀମ 
ଅମିତାଭ ଇତ୍ୟାଦି। ଝିଅମାନେ ଏ ଦିଗରେ ଆହୁରି ଆଗରେ। ସେମାନଙ୍କର ନୀ ହେଲା 
ପ୍ରଜ୍ଞା ପାରମିତା, ସୌମ୍ୟା ଶ୍ଵେତପଦ୍ଧା, ଶ୍ରୀୟା ସମ୍ବେଦନା, ପ୍ରଜ୍ଞା ଜ୍ୟୋତିଷ୍ପତୀ ଇତ୍ୟାଦି । 
ଲକ୍ଷ୍ୟ କରିବାର କଥା ଯେ, ଏ କ୍ଷେତ୍ରରେ ଆଗପରି ଦ୍ଵିତୀୟ ନାଗୁଡ଼ିକର ପ୍ରଥମ ନାମ 
ସହିତ କୌଣସି ସମ୍ବନ୍ଧ ନାହିଁ। ଅଥୀତ୍ଵ ସେଗୁଡ଼ିକ ପ୍ରଥମ ନାମର ବ୍ୟାପ୍ତି ବା ଅଳଙ୍କାର 
ଭାବେ ବ୍ୟବହୃତ ହୋଇନାହାନ୍ତି । ଏଗୁଡ଼ିକ ସଂପୂର୍ଣ୍ଣ ଭାବେ ଅସଂଲଗ୍ନ ଓ ସ୍ଵତନ୍ତ୍ର। ତେଣୁ 
ବସ୍ତୁତଃ ଏହା ଦୁଇଟି ନୀର ଏକ ସଂଯୋଜନା । ଏହି ଧାରା ଏବେ ଅନେକ କ୍ଷେତ୍ରରେ ଖାଲି 
ଦେଖିବାକୁ ମିଳୁନାହିଁ , ଓଡ଼ିଆକ୍ଷେତ୍ରରେ ଏହା ନାମକରଣର ଏକ ନୂତନ ଫ୍ୟାସନ୍ନରେ 
ପରିଣତ ହୋଇଛି। କିନ୍ତୁ ଏହି ଭଇନୀଗୁଡ଼ିକ ଏତେ ଦୀର୍ଘ ଓ କିଟିମିଟିଆ ଯେ, ଦୈନନ୍ଦିନ 
ବ୍ୟବହାର ପାଇଁ ସଂପୂର୍ଣ ଅନୁପଯୁକ୍ତ ତେଣୁ ଅଧ୍କାଂଶ କ୍ଷେତ୍ରରେ ଡାକ ନାଁ ଦ୍ଵାରା କାମ 
ଚଳାଇବାକୁ ପଡ଼ୁଛି। ତେଣୁ ପ୍ରଜ୍ଞା ଜ୍ୟୋତିଷ୍ମତୀଙ୍କର ଡାକ ନାଁ ହେଉଛି ମାମା’ ଓ “ସମ୍ବିତ 
ଶୁଭଙ୍କର ଙ୍କର ଲିପୁ । ଯେତେଦୂର ମନେହୁଏ ଏହା ଦୁଇଦୁଇଟି ସ୍ଵତନ୍ତ୍ର ନୀ ରହୁଥ୍ବା ଇଂରାଜୀ 
ନାମକରଣର ଏକ ଅନୁକରଣ। 

ତେବେ ଭାଷାରେ କେବଳ ବ୍ୟ୍ତିବିଶେଷଙ୍କର ନାମ ନ ଥାଏ। ଗୋଟିଏ ଦୃଷ୍ଟିରୁ 
ଦେଖିଲେ, ସମଗ୍ର ଭାଷା ହେଉଛି ବିଭିନ୍ନ ପ୍ରକାର ନାମର ସମାହାର। କୁହାଯାଏ ଯେ, 

ଭଗବାନ ଏ ବ୍ରହ୍ମାଣ୍ଡକୁ ସୃ୍ଚି କଲାବେଳେ ପ୍ରତ୍ୟେକଟି ବସ୍ତର ନାମ ଉଚ୍ଚାରଣ କରନ୍ତେ, 
ତତ୍ଵ କ୍ଷଣାତ୍ଵ ସେ ବସ୍ତୁ ସୃଷ୍ଟି ହେଉଥ୍‌ଲା। ତେଣୁ ନାମ ହିଁ ହେଉଛି ପ୍ରଥମ ଓ ତା'ପରେ ସୃଷ୍ଷି। 
ସେ ଯାହାହେଉ, ଆମ ଭାଷାରେ ଓଡ଼ିଆ ସଂସ୍କୃତି ସହିତ ଜଡ଼ିତ ନାମକରଣର ବିଭିନ 
କ୍ଷେତ୍ରକୁ ପରୀକ୍ଷା କରାଯାଇପାରେ । ଏପରି ଗୋଟିଏ କ୍ଷେତ୍ର ହେଉଛି ଏବର ଓଡ଼ିଆ ‘ଯାତ୍ରା’ 
ଓ ଗୀତ କ୍ୟାସେଟ୍‌ର ନାମ। ଏ ଦୁଇଟିଯାକ ବିଷୟ ଲୋକପ୍ରିୟତା ଦୃଷ୍ଟିରୁ ଶୀର୍ଷରେ ଏବଂ 
ଏହା ସେମାନଙ୍କ ନାମକରଣରୁ ବୁଝାଯାଏ। ବର୍ରମାନର କେତୋଟି ଓଡ଼ଆ ଯାତ୍ରାର ନାଁ 
ହୋଇପାରେ - “କାଳିଆ ମାତିଛି ବଳିଆ ଘରେ’, ‘ସତୀ ସାବିତ୍ରୀର ଅସତୀ ରୂପ, 
କାନିରେ ପଡ଼ିଛି ଗଣ୍ଠି, ‘ଦେଖିବ ଆସ - ପୁଅ ଖାଇଯାଏ ବାପ ମାଉଁସ , ‘ଖସିଲା 
ଓଡ଼ଣା- ଭାଲା ଶଙ୍|' ଇତ୍ୟାଦି। ସେହିପରି ଲୋକପ୍ରିୟ କ୍ୟାସେଟ୍‌ର ନାମ ହୋଇପାରେ 
କାଳିଆ ମୋ ଖାଣ୍ଡି ଓଡ଼ିଆ? , ‘ଡାକରା ଆସିଛି ଘଟଗୀରୁ' , ଶୀ ସିନ୍ଦୁରକୁ ନାଲି ମନ୍ଦାର , 
ନନ୍ଦ ପୁଅ ନନ୍ଦିଘୋଷିଆ!' ଇତ୍ୟାଦି । ଏସବୁ ନାଁଗୁଡ଼ିକ ପଛରେ ସାଧାରଣ ଗ୍ରାମୀଣ ଲୋକଙ୍କୁ 
ଉଚ୍ଚାଟିତ କରିବାର ଯେ ଚେଷ୍ଟା ରହିଛି ତାହା ସ୍ପଷ୍ଟ । ତଥାପି ସତର୍କ ନ ରହିଲେ ଏହି 
ନାମକରଣ ଗ୍ରାମୀଣତାରୁ ଗ୍ରାମ୍ୟକୁ ଖସିପଡ଼ିପାରେ। ନାମକରଣ ଗୋଟିଏ ଜାତିର ସଂସ୍କୃତିର 
ଏକ ଦିଗ - ତାହା ବ୍ୟକ୍ତିର ନାମକରଣ ହେଉ ବା ଓଡ଼ିଆ ଯାତ୍ରାର ସାମଗ୍ରିକ ଭାବେ, ଏହି 
କ୍ଷେତ୍ରରେ ସୁରୁଚି ଓ ସୌଷ୍ପବତା ପ୍ରକାଶ ନ ପାଇଲେ ଆସନ୍ତା ପିଢ଼ି ତଥା ସମଗ୍ର ପୃଥ୍ଛୀ 
ସମ୍ମୁଖରେ ଆମେ ହାସ୍ୟାସ୍ପଦ ହେବାର ଆଶଙ୍କା ରହିଛି। 

ପ୍ରାମାଣିକ ଓଡ଼ିଆ ଭାଷା 


ଦୈନିକ ‘ସମୟର ୧୭.୧. ୨୦୦ ୦ତାରିଖ ସଂସ୍କରଣରେ ବିଶିଷ୍ଟ ଓଡ଼ିଆ ସାହିତ୍ୟିକ 
ଶ୍ରୀ ନିତ୍ୟାନନ୍ଦ ମହାପାତ୍ର ପ୍ରାମାଣିକ ଭାଷା” ଶୀର୍ଷକ ଏକ ପ୍ରବନ୍ଧରେ ଓଡ଼ିଆ ଭାଷାର 
ପ୍ରାମାଣିକ ସ୍ଵରୂପ ବିଷୟରେ କେତୋଟି ଗୁରୁତ୍ଵପୂର୍ଣ୍ଣ କଥା ଉତ୍ଵଥାପନ କରିଛନ୍ତି। ଓଡ଼ିଆ 
ଭାଷାର ଏହି ପ୍ରମାଣିକ ସ୍ଵରୂପ ବିଷୟରେ ଆମେ ଏକାଧ୍‌କ ବାର ବହୁ ସ୍ଥାନରେ 
ପାଠକମାନଙ୍କ ଦୃଷ୍ଟି ଆକର୍ଷଣ କରିଛୁ। ଯଦିଓ ପ୍ରାମାଣିକ” ଅର୍ଥରେ ଆମେ “ମାନକ ଭାଷା 
ବାଷ୍ଟାଣ୍ଡାର୍ଡ଼ ଭାଷା ଶବ୍ଦ ବ୍ୟବହାର କରିଛୁ। ଶ୍ରୀ ମହାପାତ୍ରଙ୍କ ପ୍ରବନ୍ଧର ଆରମ୍ଭ ହୁଏ ‘ଓଡ଼ିଆ 
ଭାଷା ଆଞ୍ଚଳିକତା ବହୁଳ 'ରୁ | ଏହା ସତ୍ୟ ହୋଇଥ୍‌ବାରୁ ଓଡ଼ିଆ ଭାଷାର ପ୍ରାମାଣିକ ଦିଗ 
ପ୍ରତି ଧ୍ୟାନ ଦେବା ଏତେ ଜରୁରୀ ହୋଇପଡ଼ିଛି, କାରଣ ଭାଷାରେ ଆଞ୍ଚଳିକତା ଯେତେ 
ବଢ଼ିବ, ଭାଷାଭାଷୀମାନଙ୍କ ଭିତରେ ଭାବ ଆଦାନପ୍ରଦାନର ଧାରା ସେତିକି ଦୁର୍ବଳ ଓ 
କଷ୍ଟସାଧ୍ୟ ହୋଇପଡ଼ିବ। ଗୋଟିଏ ଜାତି ପାଇଁ ଭାଷା ମୁଖ୍ୟତଃ ଦୁଇଟି କାର୍ଯ୍ୟ ସାଧନ 
କରିଥାଏ- ଗୋଟିଏ ହେଉଛି ଭାବ ଆଦାନ ପ୍ରଦାନ ଓ ଅନ୍ୟଟି ହେଉଛି ଏକାମ୍ମ୍ୟ ବା 
$ଠାdarity, ଭାଷାର ଆଞ୍ଚଳିକତା ଏ ଦୁଇଟି ଯାକ ଲକ୍ଷ୍ୟକୁ ବିପନ୍ନ କରିଥାଏ। ଭାଷାରେ 
ବିଭିନ୍ନତା ରହିଲେ ଲୋକଙ୍କର ପରସ୍ପର କଥା ବୁଝିବା କଠିନ ହୋଇଥାଏ ଓ ଲୋକେ 
ଭିନ୍ନ ଭିନ୍ନ ଭାବେ କଥା କହିଲେ, ଏକାତ୍ମ ଲୋପପାଇ ଲୋକମାନଙ୍କ ଭିତରେ 
ବିଜାତୀୟତାକୁ ପ୍ରଶ୍ରୟ ଦେଇଥାଏ। ବର୍ଁମାନର ସମ୍ବଲପୁରୀ ବା କୋଶଳୀ ଆନ୍ଦୋଳନ 
ଏହି ଦୁଃଖଦ ଅବସ୍ଥାର ଏକ ପ୍ରକୃଷ୍ଟ ଉଦାହରଣ। ଓଡ଼ିଆ ଓ ସମ୍ବଲପୁରୀ ଭିତରେ ଯଦି 
ପାର୍ଥକ୍ୟ ନଥାନ୍ତା, ତା” ହେଲେ ସମ୍ବଲପୁରୀକୁ ଏକ ସ୍ଵତନ୍ତ୍ର ଭାଷାର ମର୍ଯ୍ୟାଦା ଦେବା 
ପାଇଁ ଏତେ ଟଣାଓଟରା ଲାଗି ନଥଆାନ୍ତା। ଏପରି ପରିସ୍ଥିତିରେ ଅଥ୍ଥୀତଵ ଆଞ୍ଚଳିକତାକୁ ଦମନ 
କରିବାକୁ ହେଲେ ମାନକ ଭାଷା ବା ଶ୍ରୀ ମହାପାତ୍ରଙ୍କ ଭାଷାରେ ‘ପ୍ରାମାଣିକ ଭାଷାକୁ 
ଉତ୍ସାହିତ କରିବାକୁ ପଡ଼ିବ। ଯେ ଯେଉଁ ପ୍ରକାରର ଓଡ଼ିଆ କହୁ ନା କାହିଁକି ପ୍ରତ୍ୟେକ 
ବ୍ୟକ୍ତିକୁ ମାନକ ଭାଷା ଶିଖିବାକୁ ହିଁ ହେବ ଓ ଏହି ଭାଷାକୁ ସବୌଚଚ ସମ୍ମାନ ଦେବାକୁ ହିଁ 
ହେବ, ଅଥୀତଵ ସମସ୍ତ ଓପଚାରିକ କ୍ଷେତ୍ରରେ ଏହି ଭାଷାକୁ ବ୍ୟବହାର କରିବାକୁ ପଡ଼ିବ। 
ମାନକ ଭାଷାରେ ଅପାରଗତାକୁ ଅଶିକ୍ଷାର ପରିଚାୟକ ଭାବେ ଦେଖାଯିବା ଉଚିତ। 

ଓଡ଼ିଆ ଭାଷାରେ ଯେଉଁ ପ୍ରକାରର ଆଞ୍ଚଳିକତା ଦେଖାଯାଏ, ତାକୁ ଅନେକ କ୍ଷେତ୍ରରେ 
ଞିପଭାଷିକ ବୋଲି କୁହାଯାଇପାରିବନାହିଁ, କାରଣ ଏହି ପାର୍ଥକ୍ୟ ଏତେ ସାମାନ୍ୟ ଯେ, 

e୧୯୮ ଓଡ଼ିଆ ଭାଷା ପ୍ରସଙ୍ଗ 


ତା” ଦ୍ଵାରା ଭାବ ଆଦାନ ପ୍ରଦାନ ସେତେଟା ବାଧାପ୍ରାପ୍ତ ହୋଇନଥାଏ। ଓଡ଼ିଶାର ସମଗ୍ର 
ଉପକୂଳ ଅଞ୍ଚଳରେ ଅଥୀତ୍ବ ଗଞ୍ଜାମରୁ ଆରମ୍ଭ କରି ବାଲେଶ୍ବର ପର୍ଯ୍ୟନ୍ତ ମାନକ ଭାଷା 
ସାଧାରଣତଃ ଶିକ୍ଷିତ ଓ ଶିଷ୍ଟବର୍ଗର ଲୋକମାନଙ୍କଦ୍ଧାରା କଥ୍ତ ହୋଇଥାଏ। ଯଦିଓ କେତେକ 
କହନ୍ତି ଯେ ଖୋଦ୍ଧାର ଭାଷା ହେଉଛି ଓଡ଼ିଆର ଷ୍ଟାଶ୍ଡାର୍ଡ଼ ଭାଷା ବା ଶ୍ରୀ ମହାପାତ୍ରଙ୍କ ମତରେ 
କଟକର ଭାଷା ହେଉଛି ଷ୍ଟାଣ୍ଡାର୍ଡ଼। ଆମ ଉପଭାଷା ସର୍ଭେରୁ ଯେଉଁ ବିବରଣୀ ମିଳେ, 
ସେଥ୍ରୁ ମନେହୁଏ ଯେ, ଓଡ଼ିଆ ଭାଷାର ପ୍ରାମାଣିକ ରୂପ କୌଣସି ଗୋଟିଏ ଅଞ୍ଚଳରେ 
ସୀମାବଦ୍ଧ ନୁହେଁ । ଏହି ଭାଷା ଓଡ଼ିଶାର ସମସ୍ତ ଶିକ୍ଷିତ ଓ ଶିଷ୍ଟବର୍ଗର ଲୋକମାନଙ୍କ ଦ୍ଵାରା 
କଥ୍ତ ହୋଇଥାଏ। ଏହା ପୁରୀ ବା କଟକର ଭାଷା ନୁହେଁ ବା ବ୍ରାହ୍ମଣ କରଣଙ୍କର। 
ପ୍ରତ୍ୟେକଟି ଅଞ୍ଚଳର କିଛି କିଛି ଭାଷାଗତ ବିଶେଷତ୍ଵ ଥାଇପାରେ, ଯେପରି ପୁରୀର 
ଶିକ୍ଷିତ ଲୋକେ ଷ୍ଟାଣ୍ଡାର୍ଡ ଭାଷା କହୁଥ୍‌ଲେ ବି କେତେକ ଆଞ୍ଚଳିକ ଶହ ବି ବ୍ୟବହାର 
କରିପାରୁଥାନ୍ତି, ଯଥା - ପିଜୁଳି ପାଇଁ ଚାଉଳିଆ ବା ଆତ ପାଇଁ ମେଘୁଆ ଇତ୍ୟାଦି କିରୁ 
ସେମାନଙ୍କ କଥାର ମୁଖ୍ୟ ବ୍ୟାକରଣ ହେଉଛି ଷ୍ଟାଣ୍ଡାର୍ଡ ଓଡ଼ିଆ ବ୍ୟାକରଣ । ଉପଭାଷା 
ନିର୍ଣ୍ଣୟ କରିବାକୁ ହେଲେ, ପ୍ରଥମେ ଏହି ପ୍ରକାରଟିର ବ୍ୟାକରଣକୁ ପରୀକ୍ଷା କରି ଦେଖିବାକୁ 
ପଡ଼େ। ବ୍ୟାକରଣ ଯଦି ଏକ ହୋଇଥାଏ, ତାହାକୁ ଉପଭାଷା କହିବାର କୌଣସି ଯାଥାର୍ଥ୍ୟ 
ନାହିଁ। ଆମେ ଯେତେଦୂର ଜାଣିଛୁ, ଓଡ଼ିଶାର ସମଗ୍ର ଉପକୂଳ ଅଞ୍ଚଳରେ ଓଡ଼ିଆ ଭାଷାର 
ଗୋଟିଏ ବ୍ୟାକରଣ ଚଳେ। ଭିନ ବ୍ୟାକରଣର ଏକମାତ୍ର ଓଡ଼ିଆ ହେଉଛି ସମ୍ବଲପୁରୀ ; 
ତେଣୁ ସମ୍ବଲପୁରୀକୁ ହିଁ ଓଡ଼ିଆର ଏକମାତ୍ର ଉପଭାଷା ଆଖ୍ୟା ଦିଆଯାଇପାରେ! ଓଡ଼ିଆ 
ଭାଷାର ଭିନ୍ନ ବ୍ୟାକରଣର ଉପଭାଷା ଅନ୍ୟତ୍ର ମଧ୍ଯ ଅଛି; କିରୁ ସମ୍ବଲପୁରୀ ପରି ଏହା 
ଆଞ୍ଚଳିକ ନୁହେଁ । କେତେକ ନିର୍ଦିଷ୍ଟ ଗୋଷ୍ଠୀକୁ କେନ୍ଦ୍ର କରି ଏହି ଉପଭାଷାଗୁଡ଼ିକ ଚଳୁଛି, 
ଯଥା - କେନ୍ଦୁଝରର ଭୂୟା, କୋରାପୁଟର ପରଜା (ଦେଶିଆ) ଓ ଭୋଥଡ଼ା ଓ 
ଶ୍ରୀକାକୁଲମ୍‌ର ରେଲ୍ଲି। ଏହି ଗୋଷ୍ଠୀଗୁଡ଼ିକ ଯେଉଁ ପ୍ରକାରର ଓଡ଼ିଆ କହନ୍ତି ସେଥ୍‌ରେ 
ଯଥେଷ୍ଟ ବ୍ୟାକରଣିକ ବିଶେଷତ୍ଵ ଅଛି, ତେଣୁ ଏଗୁଡ଼ିକ ବି ଓଡ଼ିଆର ଉପଭାଷା 
କୁହାଯାଇପାରେ । ତେଣୁ ଓଡ଼ିଆ ଭାଷାରେ ଆଞ୍ଚଳିକତା ଯଦିଓ ବ୍ୟାପକ, ବ୍ୟାକରଣଗତ 
ପାର୍ଥକ୍ୟ ଦୃଷ୍ଟିରୁ ଓଡ଼ିଆ ଭାଷାର ଉପଭାଷାର ସଂଖ୍ୟା ମାତ୍ର ଚାରୋଟି । ସେଥ୍ରୁ ଗୋଟିଏ 
ହେଉଛି ଆଞ୍ଚଳିକ ବା regional, ଯଥା - ସମ୍ବଲପୁରୀ ଓ ଅନ୍ୟଗୁଡ଼ିକ ଗୋଷ୍ଠୀକୈନ୍ଦ୍ରିକ 
ବା 5୦୯ାaୀ, ଯଥା - ଭୂୟା, ପରଜା ଓ ରେଲିି। ଏହି ଶ୍ରେଣୀର ଅନ୍ୟ କେତୋଟି ଗୋଷ୍ଠୀ 
ମଧ୍ଯ ଥାଇପାରନ୍ତି। ଯଥା - ଅଗରିଆ, ବିଂଝିଆ, ପଟିଆ, କେଳା, କୁରୁମାଲି ଇତ୍ୟାଦି, 
ଯେଉଁମାନଙ୍କ ଭାଷାକୁ ଓଡ଼ିଆର ଉପଭାଷା କୁହାଯାଇପାରେ, କିନୁ ସମ୍ବଲପୁରୀକୁ 
ଛାଡ଼ିଦେଲେ ଓଡ଼ିଆର ଅନ୍ୟ ଆଞ୍ଚଳିକ ଉପଭାଷା ନାହିଁ। ଏହି କାରଣରୁ ଯେଉଁ ବ୍ୟାପକ 
ଆଞ୍ଚଳିକତା ଓଡ଼ିଶାରେ ଦେଖିବାକୁ ମିଳେ, ସେଗୁଡ଼ିକ ସାଧାରଣତଃ ଶବଦ ପର୍ଯ୍ୟାୟର ଓ 
ସେଥ୍‌ରେ ବ୍ୟାକରଣିକ ପାର୍ଥକ୍ୟ ପ୍ରାୟ ନାହିଁ କହିଲେ ଚଳେ। 

ପ୍ରାମାଣିକ ଓଡ଼ିଆ ଭାଷା ୧୯୯ 


ସୃକ୍ଷୁରେ କହିବାକୁ ଗଲେ ଆଞ୍ଚଳିଛତା ଦୁଦ୍ଲ ପ୍ରକାରର ଭୌଗୋଳିକ ଓ ଗୋଷ୍ଠୀଗତ 
ଏ ଉଭୟ ଦୃଷ୍ଟିରୁ ଓଡ଼ିଆରେ ଆଞ୍ଚଳିକତା ଯଦିଓ ବହୁଳ ଏହା ମୁଖ୍ୟତଃ ଶବc୍ଦଗତ। ବ୍ୟାକରଣିକ 
ଆଞ୍ଚଳିକତା ମାତ୍ର ଚାରୋଟି କ୍ଷେତ୍ରରେ ଆମେ ଦେଖିବାକୁ ପାଇଥାଉ, ଯେଉଁଗୁଡ଼ିକୁ ଆମେ 
ପୂର୍ବରୁ ନାମିତ କରିଛୁ ଏବଂ ସେଗୁଡ଼ିକୁ ଉପଭାଷାର ମର୍ଯ୍ୟାଦା ଦେଇଛୁ, କାରଣ ଏ 
ଆଞ୍ଚଳିକତାରେ ଉଭୟ ଶହଦଗତ ଓ ବ୍ୟାକରଣଗତ ପାର୍ଥକ୍ୟ ଅଛି; ଯାହା ଆପୋସ 
ବୋଧଗମ୍ୟତା ବା mututal! intelligibility କୁ ବହୁ ଭାବେ ବିପନ୍ନ କରିଥାଏ। 

ବ୍ୟାକରଣଗତ ଆଞ୍ଚଳିକତା ଭାଷା ପାଇଁ ବିପଦର ସୂଚନା ଦେଇଥାଏ। ଏହି ପାର୍ଥକ୍ୟ, 
ଆଞ୍ଚଳିକତାକୁ ଉପଭାଷା କରେ ଓ ପରୈ ଉପଭାଷା ସ୍ଵାଧୀନ ଭାଷାରେ ଧରିଣତ ହୁଏ। 
ବର୍ଭମାନ ସମ୍ବଲପୁରୀ କ୍ଷେତ୍ରରେ ସେହି ଅବସ୍ଥା ଆସି ପହଞ୍ଚିଛି। ମାତ୍ର ତିରିଶ ଚାଳିଶ ବର୍ଷ 
ତଳେ ସମ୍ବଲପୁରୀ ବୋଲି କୌଣସି ଭାଷା ନ ଥଲା, କିନ ଯେବେଠାରୁ ଏଥୁରେ ବ୍ୟାକରଣିକ 
ଆଞ୍ଚଳିକତା ପ୍ରକାଶ ପାଇଲା ଏହା ଆସ୍ତେ ଆସ୍ତେ ଓଡ଼ିଆ ଭାଷାର ଛତ୍ରଛାୟାରୁ ବାହାରି 
ଯିବାକୁ ଲାଗିଲା ଓ ବର୍ଭମାନ ଏହା ଏକ ସ୍ଵତନ୍ତ୍ର ଭାଷାର ସମ୍ମାନ ଦାବି କରୁଛି। କ୍ରମଶଃ 
ଏଥ୍‌ରେ ସ୍ଵାଧୀନ ଭାଷାର ଉପସର୍ଗମାନ ମଧ୍ଯ ଦେଖାଦେଇଛି। କାଲି ହୁଏତ ଏଥ୍‌ ମଧ୍ୟରେ 
ଲେଖାପଢ଼ା ହେବ ଓ ଉଚ୍ଚାଙ୍ଗ ସାହିତ୍ୟ ସୃଷ୍ଠି ହେବ, ଓଡ଼ିଆ ଏବଂ ସମ୍ବଲପୁରୀ ଭିତରେ 
ସମ୍ବନ୍ଧ ଚିରଦିନ ପାଇଁ ବିଚିନ ହେବ। ଅନ୍ୟାନ୍ୟ କ୍ଷେତ୍ରରେ ମଧ୍ଯ ସେହି ଏକ ଅବସ୍ତା ସୃଷ୍ଟି 
ହୋଇପାରେ। ଶବ୍ଦଗତ ଆଞ୍ଚଳିକତା ବ୍ୟାକରଣିକ ଆଞ୍ଚଳିକତାରେ ପରିଣତ ହୋଇପାରେ 
ଓ ଉପଭାଷା ସୃଷ୍ଟି କରିପାରେ । ତାହା ଯେପରି ନ ଘଟେ ସେଥ୍ପାଇଁ ସିମଗ୍ର ଭାଷାଭାଷୀ 
ଅଞ୍ଚଳକୁ ଏକ ଦୃଢ଼ ପ୍ରାମାଣିକ ଭାଷାର ଛତ୍ରଛାୟା ତଳେ ଚପାଇ ରଖିବାକୁ ହୁଏ। 

ଭାଷାରେ ଯଦି ଆଞ୍ଚଳିକତା ପ୍ରକାଶପାଏ ତେବେ ଭାଷାଭାଷୀଙ୍କ ଏକାମ୍ବ୍ୟକୁ ଏହା 
ନଷ୍ଟ କରେ। କଟକର ଲୋକେ ବାଲେଶ୍ବର ଲୋକଙ୍କଠାରୁ ଓ ବାଲେଶ୍ଵର ଲୋକ ଗଞ୍ଜାମ 
ଲୋକଙ୍କଠାରୁ ଭିନ୍ନ ଭାବେ କଥା କହିଲେ ବା ବ୍ରାହ୍ମଣମାନେ ଚଷାମାନଙ୍କଠାରୁ ବା ଚଷାମାନେ 
ପାଣମାନଙ୍କଠାରୁ ଭିନ୍ନ ଭାବେ କଥା କହିଲେ, ଆମେ ସମସ୍ତେ ଯେ ଏକ ଓଡ଼ିଆ ଢାତି, 
ଏକ ଭାଷାଭାଷୀ ଜାତି, ସେ ବିଷୟରେ ସନ୍ଦେହ ଦେଖାଦିଏ, ପରସ୍ପର ପ୍ରତି ସନ୍ଦେହ ସୃଷ୍ଟି 
ହୁଏ । ଆମ ନିଜକୁ ଗୋଟିଏ ଜାତି ବୋଲି ଭାବିବା ପାଇଁ ଆମର ଭାଷା ଏକ ହୋଇଥ୍‌ବା 
ଉଚିତ୍ବ। ସ୍ଥାନ, ଜାତି, ଧର୍ମ ନିର୍ବିଶେଷରେ ଓଡ଼ିଆମାନେ ଯେତେଦୂର ସମ୍ଭବ ଗୋଟିଏ 
ଭାଷା କହିବା ଉଚିତ। ସମସ୍ତେ ଜାଣନ୍ତି ଯେ ଭିନ୍ନ ଜାତିର ଲୋକେ ଭିନ୍ନ ଭାଷା କୁହର୍ତି। 
ତାମିଲ, ତେଲୁଗୁ, ବଙ୍ଗାଳି, ପଞ୍ଜାବୀ, ମରାଠି ଆମ ଓଡ଼ିଆମାନଙ୍କଠାରୁ ଭିନ୍ନ ଭାଷା 
କହିଥାନ୍ତି, ତେଣୁ ସେମାନେ ଭିନ୍‌ ଜାତିର ଲୋକ। ଅଥଚ ନିଜ୍କକୁ ଓଡ଼ିଆ ବୋଲି କହୁଥ୍ବା, 
ପୁଣି ତା' କଥା ଆମେ ବୁଝିପାରୁ ନ ଥ୍ବା, ମନରେ ବିଜାତୀୟ ଭା ସୃଷ୍ଟିକରେ। ଏହି 
କାରଣରୁ ଓଡ଼ିଆର ଜାତିମାନଙ୍କ ଭିତରେ ଆଜି ଏତେ ଦଳାଦଳି, ଯାହାର ଚରମ ଅବସ୍ତା- 
ତାମିଲ ଭାଷା କ୍ଷେତ୍ରରେ ଦେଖିବାକୁ ମିକେ। ସେଠାରେ ବ୍ରାହ୍ମଣ ଓ ବ୍ରାହ୍ମଣେତର ଜାତିମାନଙ୍କ 

୨୦0୦ ଓଡ଼ିଆ ଭାଷା ପ୍ରସଙ୍ଗ 


ଭିତରେ ଭାଷାଗତ ପ୍ରଭେଦ ଏତେ ବେଶି ଯେ, ବ୍ରାହ୍ମଣମାନଙ୍କୁ ବିଜାତୀୟତାର ଶିକାର 
ହେବାକୁ ପଡ଼ିଥାଏ। ଏହା ଯେପରି ଆମ ରାଜ୍ୟରେ ନ ଘଟେ ସେଥ୍ପାଇଁ ଜାତି ଜାତି 
ଭିତରେ ଥ୍ବା ଭାଷା -ପାର୍ଥକ୍ୟ ଲୋପ ପାଇବା ଉଚିତ ଓ ଭାଷାର ଏକାତ୍ମ୍ୟ ବଜାୟ ରହିବା 
ଉଚିତ। 

ଓଡ଼ିଆ ଭାଷାର ପ୍ରାମାଣିକ ରୂପ ଯେ ନାହିଁ ଏପରି ନୁହେଁ। ଆମେ ଆଗରୁ କହିଛୁ 
ଯେ ସ୍ଥାନ, ଲିଙ୍ଗ, ବୟସ, ଅଞ୍ଚଳ, ଜାତି, ଧର୍ମ ନିର୍ବିଶେଷରେ ଶିଷ୍ଟ ଓଡ଼ିଆମାନେ ପ୍ରାମାଣିକ 
ଭାଷା ସ୍ଵଚ୍ଛନ୍ଦରେ ବ୍ୟବହାର କରିଥାନ୍ତି। ଶିକ୍ଷାୟତନ, କୋର୍ଟ, କେଚରୀ, ସଭା, ସମିତି ଓ 
ଅନ୍ୟାନ୍ୟ ଓପଚାରିକ ପରିବେଶରେ ପ୍ରାମାଣିକ ଭାଷାର ବ୍ୟବହାର ଅବଶ୍ୟ ଦେଖିବାକୁ 
ମିଳେ। ସମ୍ବାଦପତ୍ର, ରେଡ଼ିଓ, ଟେଲିଭିଜନ, ସିନେମା ଓ ଅନ୍ୟାନ୍ୟ ଗଣମାଦ୍ଯମଗୁଡ଼ିକରେ 
ଏହି ଭାଷା ଚଜେ। ଶିକ୍ଷା, ସାହିତ୍ୟ, କଳା, ମନୋରଞ୍ଜନ, ବକୃତା, ଆଲୋଚନା ଇତ୍ୟାଦିରେ 
ଏ ଭାଷା ଅବଶ୍ୟ ବ୍ୟବହାର କରାଯାଇଥାଏ। ତଥାପି ଓଡ଼ିଆ ସମାଜରେ ପ୍ରାମାଣିକ ଭାଷାର 
ଯେଉଁ ଅଗ୍ରସର ହେବାର କଥା ତାହା ହୋଇପାରୁନାହିଁ ଶ୍ରୀ ମହାପାତ୍ର ଯଥାର୍ଥରେ ଓଡ଼ିଆ 
ଷ୍ଟାଣ୍ଡାଡ଼ ଭାଷାର ଦୁଇଟି ଅମୋଘ ଅସ୍ତ୍ରର ସୂଚନା ଦେଇ କହିଛନ୍ତି ଯେ, ( ୧) ଓଡ଼ିଆ 
ଭାଷାର ଏକ ସବୀଧୁନିକ ଶବ୍ଦକୋଷ ସଂକଳିତ ହେବା ଏକାନ୍ତ ପ୍ରୟୋଜନ ଓ ବାଞ୍ଚନୀୟ 
ଏବଂ ( ୨) ଓଡ଼ିଆ ଭାଷାରେ ଏକ ନବବ୍ୟାକରଣର ପ୍ରକରଣ ହିଁ ଚିନ୍ତା କରିବାର ବିଷୟ । 
ଆମେ ଆଗରୁ କହିଛୁ ଯେ, ଆଞ୍ଚଳିକତା ଶବ୍ଦଗତ ହୋଇପାରେ ବା ବ୍ୟାକରଣଗତ। ପ୍ରଥମ 
ଦିଗଟିକୁ ନିୟନ୍ତିତ କରିବା ପାଇଁ ଅଭିଧାନ ଓ ଦ୍ବିତୀୟଟି ପାଇଁ ବ୍ୟାକରଣ ବାଞ୍ଚନୀୟ।| 
ଅଥଚ, ଏ ଦୁଇଟି ଯାକ କ୍ଷେତ୍ରରେ ଓଡ଼ିଶାରେ ଯେଉଁ ବ୍ୟଭିଚାର ଚାଲିଛି, ସେ କଥାକୁ 
ମଧ୍ଯ ସେ ସୂଚିତ କରିଛର୍ତି। ପ୍ରଥମେ ମନେରଖିବା ଉଚିତ ଯେ ଗୋଟିଏ ଭାଷାର ମାନକ 
ଅଭିଧାନ ଓ ବ୍ୟାକରଣ ଲେଖିବା ଏତେ ସହଜ ଓ ସାଧାରଣ କାମ ନୁହେଁ। ସେଥ୍ପାଇଁ 
ଯେପରି ଯୋଗ୍ୟ ବିଶେଷଞ୍ଚଙ୍କର ପ୍ରୟୋଜନ ଅଛି, ସେହିପରି ଗବେଷଣା ଅନୁକୂଳ 
ପରିବେଶର। ପ୍ରତ୍ୟେକଟି କ୍ଷେତ୍ର ଗହନ ଗବେଷଣାସାପେକ୍ଷ ଓ ବ୍ୟୟବହୁଳ। ପ୍ରଥମ କଥା 
ହେଉଛି, ଓଡ଼ିଆ ଭାଷା ଉପରେ କାମ କରିବା ପାଇଁ କୌଣସି ଅନୁଷ୍ଠାନ ନାହିଁ କି କୌଣସି 
ବିଶେଷଜ୍ଞ ନାହାନ୍ତି। କିଛି ଭଣ୍ଡ ଓ ଅପାରଗ ବ୍ୟର୍ତି ଏହାର ସୁଯୋଗ ନେଇ ଓଡ଼ିଶାରେ 
ଯେଉଁ ହଠକାରିତା ସୃଷ୍ଟି କରିଛନ୍ତି, ତା'ର ତୁଳନା ସମଗ୍ର ଭାରତବର୍ଷରେ ନାହିଁ। ସେ 
ପରିସ୍ଥିତିକୁ ଦେଖିଲେ ମନେ ହୁଏ ନାହିଁ ଯେ, ଆସନ୍ତା ପଚିଶ ବର୍ଷ ଭିତରେ ଓଡ଼ିଆ ଭାଷା 
ପାଇଁ ଆନୁଷ୍ଠାନିକ ଭାବେ କିଛି କରାଯାଇପାରିବ। ଏମାନେ ଦିଅଁଙ୍କୁ ଖାଇ ଖଟୁଲିକୁ ବି 
ଖାଇସାରିଲେଣି। 

ଯେକୌଣସି ଗୋଟିଏ ଆଧୁନିକ ଭାଷାର ପ୍ରଗତି ପାଇଁ ଏହା ଷ୍ଟାଣ୍ଡାଡ଼ାଜାଇଡ଼ ବା 
ମାନକୀକୃତ ହୋଇଥ୍‌୍ବା ବିଧେୟ ଏହା ଗୋଟିଏ ଜାତିର ସୁସ୍ବାସ୍ଥ୍ୟର ଲକ୍ଷଣ! ଭାଷା 
ପରିବର୍ରନଶୀଳ, ତେଣୁ ଭାଷାରେ ଆଞ୍ଚଳିକତା ନିଶ୍ଚୟ ପ୍ରବେଶ କରିବ। କିନ୍ତୁ, ଯଦି ଗୋଟିଏ 

ପ୍ରାମାଣିକ ଓଡ଼ିଆ ଭାଷା ୨୦୧ 


ଦୃଢ଼ ମାନକ ଭାଷା ସେ ଭାଷାକୁ ଦିଗ୍ଦର୍ଶନ ଦେଉଥାଏ, ତେବେ ଆଞ୍ଚଳିକତା ଆପେ 
ଆପେ ନିୟନ୍ତ୍ରିତ ହୁଏ । ଆମେ ପିଲାଦିନେ ତକିଆକୁ ‘ମାଶ୍ରି' ବୋଲି କହୁଥ୍ଲୁ, କିରୁ ମାନକ 
ଭାଷାରେ ତକିଆ” ପଶିବା ପରେ ମାଣ୍ତି ଶବ୍ଦ ପ୍ରାୟ ଉଠିଗଲାଣି। ସେହିପରି ପିଢୁଳି 
ପାଇଁ ଓଡ଼ିଶାର ବିଭିନ୍ନ ଅଞ୍ଚଳରେ ପ୍ରାୟ କୋଡ଼ିଏଟି ଯାଏ ଶବ୍ଦ ଚଳେ। କିନ୍ତୁ ମାନକ ଭାଷାର 
ପ୍ରଭାବରେ ‘ପିଜୁଳି? ଶବ୍ଦ ପ୍ରାୟ ସବୁ ଅଞ୍ଚଳରେ ଚଳିବାକୁ ଲାଗିଲାଣି। ଏହିପରି ବହୁ 
ଉଦାହରଣ ଦିଆଯାଇପାରେ । ମାନକ ଭାଷାର ଛତ୍ରଛାୟା ନ ରହିଲେ ଭାଷା ବହୁଧା ବିଭକ୍ତ 
ହେବାର ସମ୍ଭାବନା ରହିଛି, ଯାହା ସମସ୍ତ ଜାତିର ଏକାମତ୍ମ୍ୟକୁ କ୍ରମଶଃ ବିପନ୍ନ କରିଥାଏ। 
ବର୍ରମାନ ବି ଓଡ଼ିଶାର ବିଭିନ୍ନ ଅଞ୍ଚଳକୁ ନେଇ କ୍ଷୁଦ୍ର ରିଜିଅନାଲିଜିମ୍‌ ବା ଆଞ୍ଚଳିକତା ଦେଖିବାକୁ 
ମିଳେ। ଗୋଟିଏ ଅଞ୍ଚଳର ଓଡ଼ିଆ ଅନ୍ୟ ଅଞ୍ଚଳର ଓଡ଼ିଆମାନଙ୍କୁ ସହ୍ୟ କରିପାରନ୍ତି ନାହିଁ 
ବିଜାତୀୟ ଭାବ ପ୍ରାୟ ଆମ ଜାତୀୟତାକୁ ପଢୁ କରିସାରିଲାଣି । ଏହି ଦୁଃସମୟରେ ଓଡ଼ିଆ 
ଭାଷାର ଏକ ବିରାଟ ଭୂମିକା ରହିଛି। ଭାଷା ହିଁ ପୁଣି ଆମକୁ ଗୋଟିଏ ସୂତ୍ରରେ ବାଛିପାରେ। 
ଓଡ଼ିଆ ଜାତିକୁ ବଞ୍ଚି ରହିବାକୁ ହେଲେ ଓଡ଼ିଆ ଭାଷାକୁ ବଞ୍ଚାଇ ରଖିବାକୁ ହେବ। କିଚ୍ତୁ ଓଡ଼ିଆ 
ଭାଷାକୁ ବଞ୍ଚାଇବାକୁ ହେଲେ ସେଥ୍ପାଇଁ ତାକୁ ଉପଯୁକ୍ତ ଖାଦ୍ୟସାର ଦେବାକୁ ପଡ଼ିବ। 
ତାକୁ ଏକୋଇଶ ଶତାଦ୍ଦୀର ଉପଯୁକ୍ତ କରିବାକୁ ପଡ଼ିବ। ଭାଷା ଖାଲି ପବନ ପିଇ ବା ନିଜ 
ଚେଷ୍ଟାରେ ବଞ୍ଚିପାରିବନାହିଁ, ଆଉ ଭାଷା ଯଦି ସମୟ ସହିତ ତାଳ ନ ଦେଇ ଚାଲେ, 
ତା” ହେଲେ ଜାତିଠାରୁ ପଛରେ ପଡ଼ିଯିବ ଓ ଲୋକେ ଆପେ ଆପେ ଏହାକୁ ଭୁଲିଯିବେ। 
ଭାଷା ଗୋଟିଏ ଜାତିର ଅଗ୍ରଗତିର ସୋପାନ ହେବା ପରିବର୍ତେ ଏହା ଏକ ପରିପନ୍ଛୀ 
ହୋଇ ଠିଆହେବ। ସ୍ତୁଲ୍‌ କଲେଳରୁ ଓଡ଼ିଆ ଭାଷା ଉଠିଯିବ। ଏ ଭାଷାରେ ସାହିତ୍ୟ ଲେଖା 
ହେବ ନାହିଁ କି ଖବରକାଗଜ ବାହାରିବ ନାହିଁ। ଥାନା କଚେରୀରୁ ଏହା ବାସନ୍ଦ ହେବ ତ 
ରେଡ଼ିଓ, ଟେଲିଭିଜନ୍ରୁ ଏହାକୁ କେହି ଶୁଣିବେ ନାହିଁ। ସଭାସମିତିରେ ଏ ଭାଷାରେ କହିବାକୁ 
ଲୋକେ ଲଜାବୋଧ କରିବେ ତ, ଏ ଭାଷାରେ ଜ୍ଞାନର ଚଚୀ ହୋଇପାରିବ ନାହିଁ। 
ସେଥ୍ପାଇଁ ଓଡ଼ିଆ ଭାଷାର ଯତ୍ନ ନେବାକୁ ପଡ଼ିବ। ଆଧୁନିକ ଜ୍ଞାନ କୌଶଳ ଲଗାଇ 
ଏହାକୁ ସମୟୋପଯୋଗୀ ଓ ଉର୍ବର କରିବାକୁ ପଡ଼ିବ। ଏହି ଭାଷା ପାଇଁ ପ୍ରାମାଣିକ ଗ୍ର୍ତମାନ 
ରଚନା କରିବାକୁ ପଡ଼ିବ ସମୟ ଅତି ବେଗରେ ଧାଇଁଛି। ଓଡ଼ିଆ ଭାଷା ପାଦ ମିଳାଇ 
ଯଦି ଧାଇଁପାରେ ତା” ହେଲେ ହୁଏତ ବଞ୍ଚି ଯାଇପାରେ ଓ ଓଡ଼ିଆ ଜାତିକୁ ଆଗାମୀ 
ସହସ୍ରାଦ୍ଦୀରେ ବଞ୍ଚାଇ ରଖିପାରେ। 


Digitized by srujanika@gmail.com 


ବିଜୟ ପ୍ରସାଦ ମହାପାତ୍ର 


ଜନ୍ମ - ୧.୮. ୧୯୩୮ 


ଶିକ୍ଷା - ଡି.ଏଲ୍‌.ଡି.ସି. (ପୁନା), ଏମ୍‌.ଏ. (ଲଣ୍ଡନ୍‌), 
ପିଏଚ୍‌.ଡି. ଭାରତ ସରକାରଙ୍କ ଗୃହ -ମନ୍ତ୍ରାଳୟାଧୀନ ଭାରତୀୟ 
ଜନଗଣନା ସଂସ୍ଥାର ଭାଷା -ବିଭାଗର ମୁଖ୍ୟ ଓ ଡେପୁଟି ରେଜିଷ୍ଟ୍ରାର 
ଜେନେରାଲ୍‌ ରୂପେ ୧୯୭୬ରୁ ୯୮ ପର୍ଯ୍ୟନ୍ତ କଲିକତାରେ ଅବସ୍ଥାପିତ । 
ଏହାପରେ କିଛିକାଳ ଆସାମ କେନ୍ଦ୍ରୀୟ ବିଶ୍ବବିଦ୍ୟାଳୟର ଭାଷାବିଜ୍ଞାନ 
ବିଭାଗର  ଷ୍ରୁଫେସର ଓ ମୁଖ୍ୟ । ଏହା ପୂର୍ବରୁ ୧୯୭୧ ମସିହାରୁ ୭୬ 
ପର୍ଯ୍ୟନ୍ତ ରିସର୍ଚ ଅଫିସର ରୂପେ ମହୀଶୂରର ଭାରତୀୟ ଭାଷା- 
ସଂସ୍ଥାନରେ ଓ କିଛିକାଳ ପୂର୍ବାଞ୍ଚଳ ଭାଷାକେନ୍ଦ୍ର ଭୁବନେଶ୍ବରର ଅଧ୍ଯକ୍ଷ | 
୧୯୬୭ରୁ' ୭୧ ପର୍ଯ୍ୟନ୍ତ ଆନ୍ତ୍ରପୋଲଜିକାଲ ସର୍ଭେ ଅଫ୍‌ ଇଣ୍ରିଆର 
ଭାଷା ବିଭାଗର ମୁଖ୍ୟ । ୧୯୬୪ରୁ ୬୭ ପର୍ଯ୍ୟନ୍ତ ଆମେରିକାର କର୍ଶ୍େଲ୍‌ 
ବିଶ୍ଵବିଦ୍ୟାଳୟର ଓଡ଼ିଆ ଭାଷା ଗବେଷଣା କେନ୍ଦ୍ରର ଗବେଷଣା - 
ବିଶେଷଜ୍ଞ, ୧୯୬୨ରୁ ୬୪ ପର୍ଯ୍ୟନ୍ତ ଚିକାଗୋ ବିଶ୍ଵବିଦ୍ୟାଳୟର 
ଭାଷା-ଗବେଷଣା ଗୋଷ୍ଠୀର ଭାଷାତତ୍ତ୍ବବିଦ୍‌ । ୧୯୬୧ ମସିହାରେ 
ହାୱାଇ ବିଶ୍ଵବିଦ୍ୟାଳୟ ଓ କାନାଡିଆନ୍‌ ୟୁନିଭର୍ସିଟି ସର୍ଭିସେସ୍‌ର 
ଭାଷା-ବିଶେଷଜ୍ଞ, ୧୯୫୯ରୁ ୬୧ ପର୍ଯ୍ୟନ୍ତ ଲଣ୍ଡନ୍‌ ବିଶ୍ଵବିଦ୍ୟାଳୟର 
ଓଡ଼ିଆଭାଷା -ବିଶେଷଞଜ୍ଞ | 


) ଏସଞସ୍‌ ପଣ୍ଡଣସ୍‌ 


ISBN 81-7401-294 -X 


Digitized by srujanika@gmail.com 


